



महर्षि वेदव्यास

महाभारत

MAHABHARAT

SAMPURN 18 PRAVA

(Nepali)



महाभारतको विषय-सूची

१. आदि पर्व

विषय	पृष्ठ
मङ्गलाचरण	१
महात्म्य	१
जन्मेजयको सर्प यज्ञ र आस्तिकद्वारा सर्पहरूको रक्षा	३
फट्ट, वितता र गण्ड वृत्तान्त	४
आस्तिकको उत्पत्ति र नाग-रक्षा	८
अमृत मन्थन	१३
महाभारतको उपक्रम र वेदव्यासको जन्म	१६
अंशावतार वर्णन	२०
कसको अंशले फो जन्मे भन्ने वंश कथा	२१
शकुन्तलोपाख्यान	२४
राजा नहुप र यथातिको कथा	२५
राजा श्रान्तनु र गंगाको कथा	३४
धृतराष्ट्र र पाण्डवहरूको उत्पत्ति	३५
पाजा पाण्डुको मृत्यु र पाण्डवहरूको प्रस्थान	४८
भीमलाई विष खाउनु	४५
द्रोण र कृपको उत्पत्ति, कौन्तेय-पाण्डव शिक्षा	५२
एकलव्यको गुरु-भक्ति	५७
द्रोणाचार्यको शिष्यहरूको शस्त्र-कौशल	५८
दुष्यद पराजय	६०
युधिष्ठिरलाई युवराज बनाउनु धृतराष्ट्रको चिन्ता र कर्णको सल्लाह	६२
पाण्डवलाई बारणावत पठाउनु र लाक्षागृहको कथा	६५
पाण्डवहरूको लागि शोक प्रकाश र क्रियाकर्म गर्नु	६८
हिडिम्बासुरको आक्रमण	६९
व्यासजीको दर्शन र वक-वच	७२
पाण्डवहरूको पाञ्चालतर्क प्रस्थान	७२
द्रौपदी स्वयंवर	७८
दुर्योधन मन्त्रणा	८१
अर्जुनको तीर्थयात्रामा उल्लूपी विवाह, अप्सरसीद्वार र सुभद्रा हरण	८३
खाण्डव दाह	८७

२. सभा पर्व

विषय	पृष्ठ
मय दानवद्वारा सभामवन निर्माण	९०
नारदजीद्वारा सभाहरूको वर्णन	९३
श्रीकृष्ण-युधिष्ठिर संवाद, जरासन्ध-वध	९६
राजसूय यज्ञ र शिशुपाल-वध	१०१
दुर्योधन मान-भञ्ज	१०७
विदुर-धृतराष्ट्र संवाद, द्यूत-भवन निर्माण पाण्डव आगमन	११०
द्रौपदी चीत्कारण	१११
भीमको भीषण प्रतिज्ञा	१२३
भीमको क्रोध र पाण्डवले राज्य फिर्ता पाई विदा हुनु	१२५
दुर्योधनले फेरि जुचामा पाण्डवहरूलाई हराई वनमा पठाउनु	१२७
३. वन-पर्व	
वनमा पाक्य पात्र पाउनु	१३४
रुष्ट भएर गएका विदुरलाई धृतराष्ट्रले डाक्न पठाउनु	१३७
पाण्डवलाई मार्ने सल्लाह, व्यासजीको अर्ती, मंत्रेशको श्राप र किर्मि-वध	१३९
श्रीकृष्ण र धृष्टद्युम्न आदि पाण्डवलाई भेट्न जानु	१४१
पाण्डवहरूको द्वैतवनमा प्रस्थान र मार्कण्डेय तथा वक मुनिको उपदेश	१४८
द्रौपदी र भीमलाई युधिष्ठिरको शिक्षा	१४९
अर्जुनको इन्द्रसँग भेट र शिवजीसित युद्ध	१५६
अर्जुनलाई उर्वशीको श्राप र धृतराष्ट्रको चिन्ता	१५७
नडोपाख्यान	१६२
दूतरूप नडको दमयन्तीसँग भेट	१६५
दमयन्तीको स्वयंवर र कलिको क्रोध	१६७
नड-दमयन्तीको वन-गमन, कलिको दुष्टता	१७१
रानीको विजाप र व्याध-नाश	१७५
नडद्वारा नागको रक्षा र कर्कोटकका आश्वासन	१८०

विषय	पृष्ठ	विषय	पृष्ठ
दमयन्ती पितृ-गृह गमन र नटको खोजी	१८२	यक्ष-संवाद	३०५
राजा नटको परिचय पाई दमयन्तीको		४. विराटपर्व	
फेरि स्वयंवर हुने चर्चा	१८४	पाण्डवहरूको विराटनगर प्रस्थान	३२१
दमयन्तीको फेरि स्वयंवर हुने मित्या		धौम्यद्वारा राजसेवाको उपदेश	३२८
चर्चा र पुनर्मिठन	१८७	पाण्डवले आफ्ना शस्त्रास्त्र राख्नु	३३१
नारदद्वारा तीर्थमहिमा वर्णन	१९७	भगवती स्तुति	३३५
लोमश ऋषिद्वारा इन्द्रको समाचार प्राप्त हुनु	२००	पाण्डवहरू राजा विराटकहाँ जानु	३४८
पाण्डवहरूको तीर्थ-यात्रा र अगस्त्यले धातापि-		पाँच भाईको आपुसमा प्रेम र जीमूत वध	३५५
लाई पचाउनु	२०१	कीचक द्रौपदी संवाद	३५७
गंगावतरण र समुद्र-शोषण	२०३	द्रौपदीले न्याय माग्नु	३६८
ऋद्धी ऋषिको उपाख्यान	२०८	भीमसेन द्रौपदी संवाद	३७०
च्यवन ऋषिको उपाख्यान	२१०	कीचक-वध	३८५
उशीनरको उपाख्यान	२१४	उप-कीचक-वध	३८७
दिव्य कमल लिन जाँदा भीमसेन र		कौरवहरूद्वारा पाण्डवहरूको खोजी र चर्चा	३९७
हुनुमानको भेट	२१८	सुशर्माले विराटका गाई हरण गर्नु	४०३
जटामुर वध, आर्द्धिषेण दर्शन, भीम-यक्ष युद्ध,		सुशर्माछाई जितेर गाई फिर्ताउनु	४०६
कुपेर-युधिष्ठिर संवाद	२२३	कौरवद्वारा गौहरण, बृहन्नलाछाई उत्तराले	
अर्जुनको स्वर्गवाट आगमन र दैतवन प्रस्थान	२२८	सारथी बनाउनु	४१४
अजितरूप राजा नहुषको कथा	२३०	उत्तरकुमारलाई अर्जुनले फर्काउनु र	
काम्यक वनमा धीरुष्ण, नारद र मार्कण्डेय		कौरवको शंका	४२०
मुनिको आगमन	२३४	अर्जुनले शस्त्रास्त्र र आफ्नू समेत परिचय दिनु	४२५
विप्र महिमा	२३६	कौरवहरूको विवाद	४३३
वैवस्वत मनु र मत्स्यावतार वर्णन	२३९	भीष्म पितामहले सबैलाई शान्त पार्नु	४४२
युग-धर्म र प्रलय वर्णन	२४२	अर्जुनले दुर्योधनछाई रोकी गाईहरू फर्काउनु	४४६
दीर्घायु वक ऋषि र वामदेव मुनिको आख्यान	२४५	अर्जुन-कौरव युद्धमा कर्णको पलायन	४४९
राजा शिवि र अष्टकको कथा	२४८	द्रोणाचार्य, कृपाचार्य र अश्वत्थामाको पलायन	४५२
इन्द्रयुन्त र दीर्घजीवी प्राणीहरूको वर्णन	२५२	कर्णको दोहोपटक पलायन	४५८
मधु-केतु वध र बृहदशको कथा	२५१	अर्जुनले भीष्मपितामहलाई मूर्छित पार्नु	४६१
धर्म व्याधा र कौशिक संवाद	२५६	अर्जुनले सबैलाई मूर्छा पार्नु र उत्तरकुमारले	
स्वामी कात्तिकको उत्पत्ति र अग्निवंशको वर्णन	२६१	पगरीहरू ल्याउनु	४६४
द्रौपदी सत्यभामा संवाद	२६५	विजयी अर्जुनको विराटनगर प्रस्थान	४६६
चित्रसेन गन्धर्वद्वारा दुर्योधनको दुर्गति	२६६	युधिष्ठिरलाई राजा विराटले पासाले हान्नु	४७१
दुर्योधनको पञ्चाक्षप	२७१	राजा विराटका अगाडि पाण्डवहरू प्रकट हुनु	४७७
कर्णको दिग्विजय मुग्ध युधिष्ठिरको विन्ता	२७४	उत्तरा-अभिमन्यु विवाह	४८१
सागको महिमा	२७७	५. उद्योग-पर्व	
राजा जयद्रथको दुर्गति	२८०	पाण्डवका रात्रि फर्काउने विषयमा मन्त्रणा	४८५
भीरामचन्द्रको महिमा	२८४	शल्य-युधिष्ठिर संवाद	४८९
सावित्रीको उपाख्यान	२८७	राजा द्रुपदका पुरोहित दूत भई हस्तिनापुर जानु	४९४
कर्णद्वारा कवच-कुण्डल दान	२९८		

विषय	पृष्ठ
दुर्योधन र अर्जुन के भगवानसित सहायता मानु ४१५	
नर-नारायणको प्रेम देखेर संजय दक्ष पुतु	४१८
संजय र पाण्डवको बातोलाप	५०२
विदुरको नीतियुक्त उपदेश	५०९
सुधन्वा र विरोचनको विवादको उदाहरण	५२०
संजयले पाण्डवहरूको समाचार सुनाएपछि	
कौरवहरूको विवाद	५३१
श्री कृष्ण-दूत भएर जानु	६३३
कुन्ती, विदुर, दुर्योधनसित कृष्णको भेट	५४१
कौरव-सभामा कृष्णले सयैलाई सम्झाउनु	५४४
गालव दम्भोद्वज र ययातिको उदाहरण दिई	
ऋषिहरूले कौरवलाई अर्ती दिनु	५४८
दुर्योधनको गर्जना सुनी धृतराष्ट्रले सम्झाउनु	५५७
धृतराष्ट्रको आमहले श्रीकृष्ण, भीष्म र	
द्रोणादिले दुर्योधनलाई सम्झाउनु	५५९
कृष्णलाई पकन खोज्दा विराटरूप दर्शन	५६४
विदुरोपाख्यान	५६९
कृष्णले कर्णलाई पाण्डवतर्क मिलाउन खोज्नु	५७६
कुन्ती कर्ण संवाद	५७९
रक्मीको तिरस्कार युद्धको तयारी	५८४
दुर्योधनको दूत भई चलूक जानु	५८६
पितामहद्वारा दुवै पक्षका योद्धाहरूको घट वर्णन	५९१
शिखण्डीको उपाख्यान	५९४
६. भीष्मपर्व	
व्यासको आगमन र संजयलाई दिव्यदृष्टि	६०१
युद्धमा पाउन गर्ने नियम र शकुनहरूका वर्णन	६०२
संजय-धृतराष्ट्र संवाद	६०४
संभ्रामको तयारी	६११
गीतासार पहिलो अध्याय	६१३
" दोस्रो अध्याय	६१८
" तेस्रो "	६२१
" चौथो "	६२५
" पाँचौं "	६३०
" छैटौं "	६३२
" सातौं "	६३६
" आठौं "	६३९
" नवौं "	६४२
" दसौं "	६४३

विषय	पृष्ठ
" एघारौं अध्याय	६५०
" बाह्रौं "	६५६
" तेह्रौं "	६५८
" चौधौं "	६६१
" पन्ध्रौं "	६६५
" सोह्रौं "	६६६
" सत्रौं "	६६८
" अठारौं "	६७४
युधिष्ठिरले भीष्मादिसित संभ्रामको आज्ञा	
मानु, युयुस्तु पाण्डवतित मिल्नु	६८१
पहिलो दिनको युद्ध—भीष्मद्वारा श्वेतवीर वध	६८६
दोस्रो दिनको युद्ध—द्रोणाचार्य, धृष्टद्युम्न	
अर्जुन-भीष्मको संघर्ष	६९६
तेस्रो दिनको युद्ध—भीष्मको पराक्रम र	
कृष्णको कोष	७०२
चौथो दिनको युद्ध—भीष्मार्जुन युद्ध, अभिमन्यु	
घटोत्कच आदिको पराक्रम	७०७
पाँचौं दिनको युद्ध—कौरव-पाण्डवको मकर-	
इयेन व्यूह निर्माण र घमासान युद्ध	७१३
छैटौं दिनको युद्ध—धृतराष्ट्रको चिन्ता,	
धृष्टद्युम्न र द्रोणाचार्यको पराक्रम	७१८
सातौं दिनको युद्ध—दुर्योधनले भीष्मलाई	
छेड हान्नु र प्रधान योद्धाहरूको संभ्राम	७२३
आठौं दिनको युद्ध—भीष्मद्वारा दुर्योधनका सत्र	
भाइको संहार, घटोत्कचको पराक्रम, इरावान	
वध र भीष्म युधिष्ठिर संवाद	७२९
नवौं दिनको युद्ध—पाण्डव सेनाका संहार,	
शिखण्डीसित विवाद, भीष्मले अर्जुन-	
लाई आफू मर्ने उपाय बताउनु	७४०
दसौं दिनको युद्ध—भीष्मको पराक्रम र पार्थ	
द्वारा उनको पतन	७४७
भीष्मलाई बाणको तर्किया दिएर जख्मपान	
गराउनु र श्रीकृष्ण युधिष्ठिर संवाद	७५३
भीष्म र कर्णको रहस्यमय संवाद	७५६
७. द्रोणपर्व	
कुन्ती र द्रोणको, अगाडि के गर्ने भन्ने भन्त्रणा	७५९
द्रोणाचार्यको पहिलो दिनको युद्ध	७६१
द्रोणाचार्यको दोस्रो दिनको युद्ध, अर्जुन द्वारा	
संसप्त सेनाका अधिकांशको संहार	७६६

विषय	पृष्ठ	विषय	पृष्ठ
छतानीक र सत्यजीत आदिको वध-युधिष्ठिरको		धृष्टद्युम्नद्वारा आचार्यको वध	८५१
पलायन	७६८	शाल्यको र धृष्टद्युम्नको विवाद	८५४
आचार्यको प्रशंसा, भीमसेनको पराक्रम	७७०	अश्वत्थामाद्वारा नारायणाखको प्रयोग,	
भगदत्त र उनको योजनपादको पराक्रम	७७३	श्रीकृष्णद्वारा सवैको रक्षा	८५७
वैष्णवाख श्रीकृष्णमा लीन हुनु र झाँसीसहित		८. कर्णपर्व	
भगदत्तको वध	७७५	कर्णलाई सेनापति बनाउनु	८६२
अश्वत्थामाद्वारा नीलको वध, कर्णका तीन		कर्णको दोस्रो दिनको युद्धमा त्रिपुरासुको	
भाईको मृत्यु	७८०	आख्यान र राजा शल्य सारथि हुनु	८७१
द्रोणाचार्यको तेस्रो दिनको युद्ध, युधिष्ठिरको		राजा शल्य र योद्धा कर्णको विवाद	८८४
चिन्ता र दुर्योधनको उपालम्भ		दुवै पक्षको घोर युद्ध र कर्णको पराक्रम	८८८
अभिमन्युको वरसाह	७८८	पार्थद्वारा संसप्तक सेनाको संहार र द्रोणको	
उत्तरा अभिमन्यु संवाद	७८५	प्रहाराबाट धृष्टद्युम्नको रक्षा	८८९
अभिमन्युको चक्रव्यूहमा प्रवेश र कौरवका		युधिष्ठिर र दुर्योधनको युद्ध, भीम र कर्णले	
चतुरंगिणी सेनाको संहार	७८८	सहायता गर्नु	८९२
अभिमन्यु-वध	७९५	कर्णद्वारा भर्गवाखको प्रयोग—अर्जुनले आफ्नु	
उत्तराको शोक	७९७	निन्दा सुनी दाख्युलाई मार्न तयार हुनु	८९५
श्रीकृष्णले द्रौपदी र अर्जुनको चित्त बुझाउनु	८००	अर्जुन स्वयं मर्न तयार हुनु र युधिष्ठिरको	
अर्जुनको प्रतिज्ञा सुनेर जयद्रथ भयभीत हुनु	८०२	विषादयुक्त उद्गार	९००
व्यासजी र युधिष्ठिरको मृत्यु-विषयक प्रश्नोत्तर	८०४	दुवै पक्षको द्वन्द्व-युद्ध—दुर्योधनका दस भाइको	
युधिष्ठिरलाई सोझ राजाहरूको उदाहरण दिनु	८०६	वध—भीमद्वारा दुःशासनको रक्त-शान	९०४
व्यग्र चित्त भएका अर्जुनलाई श्रीकृष्णले बुझाउनु		अर्जुनसितको घोर युद्ध—कर्णको मृत्यु	९०८
र पाशुपतास्त्र दिनु	८१०	कौरव-सेना शिथिल भई फर्कनु र शल्यले	
नर-नारायणको वार्ताछाप	८१३	दुर्योधनलाई सान्त्वना दिनु	९१७
द्रोणाचार्यको चौथो दिनको युद्धमा अर्जुनद्वारा		९. शल्यपर्व	
गज-सैन्यको संहार गुरु-शिष्यको संग्राम	८१६	धृतराष्ट्रको चिन्ता—कृपाचार्यको सन्धि प्रस्ताव	
सैन्य-संहार भएको देखी दुर्योधनले गुरुलाई		दुर्योधनद्वारा अस्वीकार	९२१
कठोर वचन भन्नु	८१९	सेनापति शल्यको पराक्रम	९२६
दुवै पक्षको परस्पर संकुञ्ज युद्ध	८२१	अर्जुन र अश्वत्थामा, शल्य र युधिष्ठिर युद्ध	९२५
पार्थ द्वारा दुर्योधनको पराजय	८२३	युधिष्ठिरद्वारा भाईसहित शल्यको वध	९३४
द्रोणाचार्य र भीमको संग्राम—शल्यको मृत्यु		उभयपक्षको मर्यादाशून्य युद्ध र दुर्योधनको	
कर्ण र भीमको विवाद	८२६	पराक्रम	९३८
भूरिश्रवाको वध	८२८	दुर्योधनको पञ्चायन, सेनासहित शकुनीको वध	९३८
जयद्रथ-वध	८२९	१०. गदापर्व	
अर्जुन-धर्मराज वार्ताछाप	८३४	दुर्योधन रहमा लुक्नु र पाण्डवहरूले भेटाउनु	९४३
दुर्योधन र आचार्यको, द्रोण र कर्णको विवाद	८३७	गदायुद्धमा भीमसेनले दुर्योधनको तिरमा भाँड्नु	९४६
दुवै पक्षको रात्रि-युद्ध	८४१	धर्मराजले सान्त्वना दिनु र दुर्योधन एवं	
अलम्बुष, अलायुष र घटोत्कच वध	८४४	श्रीकृष्णको वार्ताछाप	९५०
कौरवहरूको रात्रिमा सुतेका शत्रुमाथि धावा,			
द्रुपद र बिगाटको मृत्यु	८४८		

विषय	पृष्ठ	विषय	पृष्ठ
गान्धारीको डर मानी पाण्डवहरूले श्रीकृष्णलाई हस्तिनापुर पठाउनु	९५३	बलवानसित निर्बलले निस्तार पाउने विषयमा बाघ र स्यालको उपाख्यान	१०३२
दुःखी दुर्योधनले अश्वत्थामालाई सेनापति बनाउनु	९५७	निर्धार् र बन्दी भइसकेका भूपालको कर्तव्य	१०३५
११. सौप्तिकपर्व		षाण्डाल र विश्वामित्र संवाद	१०४५
अश्वत्थामाको क्रूर विचार जानेर कृतवर्मा र कृपाचार्यले दैत्यको प्रथलता बताउनु	९६०	शरणागतको विषयमा व्याध-कपोत आख्यान	१०४९
मर्न लागेका अश्वत्थामालाई शिवजीले पाशुपतास्त्र दिनु	९६३	अज्ञानमा गरिएको पाप कसरी नाश हुन्छ	१०५३
कालस्वरूप अश्वत्थामाद्वारा समस्त सेनाको संहार र दुर्योधनको अन्त्य	९६६	मृतफले पुनर्जीवन पाउने विषयमा आख्यान	१०५४
पाण्डवको शोक र अश्वत्थामाको मणि खोरनु	९७०	लोभ, तप, सत्य र पापहरूको वर्णन	१०५७
१२. स्त्रीपर्व		खड्गको परम्परा र पाण्डवहरूको वार्तालाप	१०६२
शोकले व्याकुल भएका अन्धा राजालाई व्यास र विदुरको शिक्षा	९७७	सज्जन र दुर्जनको विषयमा कृतज्ञ गौतमको उदाहरण	१०६५
राजा धृतराष्ट्रको पाण्डवप्रति क्रोध र श्रीकृष्णको आश्वासन	९८०	विचारपूर्वक कार्य गर्ने र कल्याणको इच्छा हुने पुरुषका कर्तव्यको विषयमा विविध उदाहरण	१०७०
दिव्यदृष्टि सम्पन्न गान्धारीको श्राप श्रीकृष्णले स्वीकार गर्नु	९८३	खर-रूप बलि र इन्द्रको संवाद	१०८०
पाण्डवहरूले सयैको अन्तिम संस्कार गरेर जल-दान दिनु	९८७	युधिष्ठिरको कृष्णविषयक जिज्ञासा निवारण गर्नु	१०८५
१३. शान्तिपर्व		भीमनारायण र नारद संवाद	१०८९
नारदले कर्णको उत्पत्ति वर्णन गरेर युधिष्ठिरको चिन्ता निवारण गर्नु	९९१	दृष्टाश्रु र शुक्राचार्य संवाद	१०९१
युधिष्ठिरले चिन्ता गरेर वन जान खोज्दा सवैले बुझाउनु	९९५	भाद्र गर्ने प्रथा कसरी आरम्भ भयो	१०९८
राजा बर्बरीकको उपाख्यान	१००२	शुकदेवको ज्ञान प्राप्ति	११००
वेदव्यासको शिक्षा र युधिष्ठिरको नगर प्रवेश एवं रात्र्याभियेक	१००६	भीसुर्य महिमा	११०६
पाण्डवहरूलाई लिएर श्रीकृष्ण भीष्मकहाँ जानु र श्रीभीष्मले युधिष्ठिरलाई राजबर्षको उपदेश दिनु	१०१४	१४. अनुशासन पर्व	
राजा धृष्टका उपाख्यान	१०१८	युधिष्ठिरलाई गीतमीको उदाहरण दिएर भीष्मले सान्त्वना दिनु	१११३
वर्णाश्रम धर्म	१०२३	सुदर्शनको अतिथि-सत्कार	१११५
आश्रम धर्म	१०२३	इन्द्र र शुकको संवाद	१११७
गृहस्थ धर्म	१०२८	बाँदर र स्यालको उदाहरण	१११८
		संभोगको विषयमा भग्नस्वर्णको भनाई	१११९
		शिव-महिमा र अष्टावक्रको उपाख्यान	११२१
		मत्तङ्गोपाख्यान	११२२
		नारीहरूको गुण-दोषको वर्णन	११२७
		राजा नहुष र महर्षि च्यवनको संवात	११३०
		महर्षि च्यवनद्वारा राजा कुशिकको परीक्षा	११३२
		दान-धर्म महिमा र श्रीकृष्णको स्तुति गरेर भीष्मद्वारा क्षीर त्यागनु	११३६

विषय

पृष्ठ

१५. अभ्येध पर्व

श्रीकृष्णले युधिष्ठिर र पार्थलाई विविध ज्ञानको

उपदेश दिनु ११४६

उत्तङ्ग मुनिको आख्यान

११५५

पाण्डवहरूको हिमालयतिर प्रस्थान र गर्भस्थ

परीक्षितको श्रीकृष्णद्वारा रक्षा ११५८

अभ्येध सञ्चारम्भ

११६०

त्रिगर्त, सिन्धु तथा ज्योतिषपुराका मृगहरू-

सित युद्ध ११६४

कनूवाहनको युद्धमा पार्थको पुनर्जीवन

११६८

धनञ्जयद्वारा मगध र गान्धार आदिका

राजाहरूको पराजय ११७३

अभ्येधको समाप्ति

११७६

न्याउरीमुसाको आख्यान

११७९

१६. आश्रमवासपर्व

धृतराष्ट्र युधिष्ठिर संवाद

११८७

धृतराष्ट्रलाई श्राद्धादि गर्न धन दिनु

११९३

धृतराष्ट्र र विदुर आदिको धन गमन

११९५

पाण्डवहरू धृतराष्ट्रलाई भेटन जानु, विदुर

युधिष्ठिरमा तीन हुनु ११९८

व्यासजीको शिक्षा

१२०२

पाण्डव र धृतराष्ट्रको युद्धमा मारिपका

सवैसित भेट १२०८

विषय

पृष्ठ

धृतराष्ट्र आदि ङ्गलोमा परे भन्ने सुनेर

चिन्ता गर्नु १२०७

१७. मृतसत्त्वपर्व

यादव-वंशको नाश हुने थाप

१२११

अन्धक, वृष्णि र यदुवंशको संहार,

श्रीकृष्ण यत्नरामको वैकुण्ठ गमन १२१३

वसुदेव, देवकी र कृष्णको मुख्य-मुख्य रानी-

हरूको देह त्याग १२१७

पार्थ द्वारकाबाट फर्कनु भिस्महरूले चुटनु १२२०

दुःखी विजयलाई व्यासजीको शिक्षा १२२२

१८. स्वर्गरोहणपर्व

पाण्डवहरूको महाप्रस्थान, बाटामा चार भाई

र द्वीपवी गिर्दा त्यसको कारण युधिष्ठिरले

बताउनु १२२५

इन्द्र-युधिष्ठिर संवाद र धर्ममा दृढ रहेर

सदेह स्वर्ग जानु १२२८

युधिष्ठिर सदेह स्वर्ग जानु र मायालय नरकमा

आफ्ना बन्धुहरूलाई देखेर त्यहाँ बस्ने

निश्चय गर्नु १२३०

देवदूतबाट समाचार पाएपछि इन्द्रादि देवता

भेटन आउनु १२३७

आकाश-गङ्गामा स्नान गरेर दिव्य स्वरूपले

युधिष्ठिरले सबैलाई भेटनु १२३७



महाभारत-आदिपर्व

मङ्गलाचरण

लामू सुँढ र एक-दन्त जनका * कल्याण कर्ता प्रभो ! ।
 लड्डू खूब रुचाउने उदर झन् * जस्को छ ठूलो विभो ॥
 त्यस्ता श्रीगणराजका चरणमा * पस्नेर विन्ती गरी ।
 राम्रो बुद्धि, विवेक, शक्ति दिनुहोस् * माग्छु म पाऊँ परी ॥१॥
 वीणा पुस्तक - धारिणी अभयदा * हे श्वेत-वस्त्रावृता ! ।
 निम्रै पाइ दया कृपा जनहरू * हुन्छन् सुखी सर्वदा ॥
 बाणी रूप सरस्वती हजुरको * गर्छन् सबै स्वागत ।
 पाऊँ लेख्न भनी सुबुद्धि म पनी * ठूलो महाभारत ॥२॥
 जान्छु ब्रह्मस्वरूप श्रेष्ठ सबमा * हुन् कृष्ण नारायण ।
 उनका नित्य सखा स्वरूप नरमा * हुन् श्रेष्ठ श्री अर्जुन ॥
 सुन्दा यी दुइको अपार महिमा * आश्चर्य मान्छु मत ।
 जानेसम्म महात्म्य लेख्छु दुइको * पूरा महाभारत ॥३॥

माहात्म्य

अष्टाशीति सहस्र शौनकहरू * पैलहे कुनै कालमा ।
 गर्थे पूजन यज्ञ-याग हरिको * त्यो नैमिषारण्यमा ॥
 ज्ञानी शिष्य थिए पराशरजिका * उग्रश्रवा नामका ।
 हुल्दै तीर्थ सबै सुआश्रम महौं * आई पुगे सूतका ॥१॥

देखी शास्त्र कथा पुराणहरूका * ज्ञाता तपस्वी कन ।
 ढोगे सञ्च-विसञ्च सोधि सबले * राखेर उचासन ॥
 काहाँबाट सवारि भो हजुरको * ऐहे यहाँ हे मुनि !
 आज्ञा गर्नुहवस् प्रसन्न मनले * सारा दयालू बनी ॥२॥
 यस्तो प्रश्न मुनी सकेर सबको * उग्रश्रवाले भने ।
 डुल्दै तीर्थ समन्त पञ्चक कुरू * ज्ञेयादि सारा मुने ॥
 पैलहे कौरव-पाण्डवादि विरको * संग्राम जाहाँ भयो ।
 त्याहाँबाट यता हजुरहरूको * दर्शनविषे मन् गयो ॥३॥
 इच्छा जे मनमा छ मुन्न सबको * भन्दू भए यो घरी ।
 जानेको जति भन्दछ म खुशिले * विस्तार सारा गरी ॥
 यस्तो उत्तर शौनकादि ऋषिले * उग्रश्रवाको सुनी ।
 सल्लाहा सबले गरीकन भने * आनन्दले हे मुनि ! ॥४॥
 ब्रह्मज्ञान, विराग, धर्म, धनको * औ काम मोक्षादिको ।
 व्याख्या-पूर्ण पुराण मुन्न अहिले * इच्छा छ सम्पूर्णको ॥
 यस्तो प्रश्न ति शौनकादि ऋषिको * उग्रश्रवाले सुनी ।
 लागे भन्न पुराण श्रेष्ठ सबमा * सान्धै दयालू बनी ॥५॥
 कोही काल म हस्तिनापुर महाँ * पैलहे गरेको थिएँ ।
 सारा भारतको कथा त्यहिं बसी * सानन्द सुन्दो भएँ ॥
 त्यो झैं श्रेष्ठ पुराण छैन अरुक्वै * कल्याणका खातिर ।
 गच्छ लोक हितार्थ वर्णन यहाँ * सुन्नूहवस् सादर ॥६॥
 सोधे फेरि ति शौनकादि ऋषिले * उग्रश्रवाजी कन ।
 पाल्नुभो अधि हस्तिनापुर महाँ * के कामले सज्जन ! ॥
 सुन्नूभो कसरी भने अधि त्यहाँ * कस्तो महा - भारत ।
 पाउँ मुन्न कथा उही हजुरले * सुन्नू भएको छ त ॥७॥

यस्तो प्रश्न ति शौनकादि ऋषिको * उग्रश्रवाले सुनी ।
 लागे भन्न पुराण भारत सबै * विस्तार गछ्छु भनी ॥
 यस्तो चार पदार्थ ज्ञान सहजै * पाइन्छ संसारमा ।
 भन्ने जानि गरे प्रकाश खुशिले * श्री व्यासले लोकमा ॥८॥
 ठूलो भारत ज्ञे पुराण अरु क्वै * जैनन् भनी ठान्दछ ।
 यस्को सेवनले अलभ्य भवमा * कयै जैन लौ भन्दछ ॥
 ब्रह्मज्ञान, श्रुति-स्मृति सब कुरा * पूरा हुनाले गरी ।
 यस्को वर्णन गर्नलाई म पनि * सक्तिन लौ राम्ररी ॥९॥

जनमेजयको सर्प-यज्ञ र आस्तिकद्वारा सर्पहरूको रक्षा

नाती अर्जुनका परीक्षित भनी * राजा प्रतापी थिए ।
 शृङ्गीले नृपलाई श्राप भुलमा * सान्हे नराम्रो दिए ॥
 मनैछौ तिमि सर्पले डसि भनी * तिनले भनेथे जब ।
 पाँच्यो तक्षक भूपका महलमा * नै टोक्नलाई तब ॥१०॥
 पैलहे विप्र बनी पुगेर नृपका * साम्ने त नागै बन्यो ।
 टोकी भूपतिलाई फर्किवन त्यो * सानन्द जाँदो भयो ॥
 यो संवाद सुनेर कश्यप हिँडे * राजा बचाउँ भनी ।
 भेटी तक्षकले भने जति दियो * सम्पत्ति फर्के तिनी ॥११॥
 त्यो तीखो विषले परीक्षित मरे * तिन्को भएथ्यो क्षय
 यो संवाद सुनेर क्रोधित भए * तत्काल जन्मेजय ॥
 मान्यो व्यर्थ पिताजिलाई खलले * भन्दै रिसाई वन ।
 थाले गर्न ति सर्प-सत्र बलियो * डाकी सबै ब्राह्मण ॥१२॥
 लागे आहुति हाल्न वेद-विधिले * मन्त्रे राम्रो गरी ।
 आई नागहरू मरे थरिथरी * यज्ञाग्नि भित्रै परी ॥

धूआँले गरि यज्ञको दश - दिशा * आकाश ढाकी दियो ।
 ढाकदा बादलले त वर्षण पनी * होला कि झैं देखियो ॥१३॥
 कोही चित्र-विचित्र, श्वेत हरिया * काला र नीला अनि ।
 राता नाग बुचे, ठुटे कति निकै * लामा र साना पनि ॥
 लागे पर्न उडेर आई सहजै * यज्ञाग्निमा ती जब ।
 हाहाकार परेर तक्षक अनी * सान्हे डराए तब ॥१४॥
 भागी स्वर्ग पुगेर देखि बलियो * श्री इन्द्रको आसन ।
 गोडामा गई बेहिईकन बसे * होला भनी रक्षण ॥
 वैशम्पायन यज्ञमा गई त्यही * भन्थे महा - भारत ।
 मैले ताहिं बसी सुनें सब कथा * मुन्थे ति जन्मेजय ॥१५॥
 आयो सोहि कथा प्रसङ्गवशले * आमा रिसाई कन ।
 मनेछौ डडि यज्ञमा नृपतिको * सम्पूर्ण हे दुर्जन ! ॥
 भन्ने श्राप दिइन् र पूर्ण हुन त्यै * नागादि धेरै मरे ।
 रक्षा तक्षकको र नागहरूको * आस्तीकजीले गरे ॥१६॥

कद्रु, विनता र गरुड वृत्तान्त

यो वृत्तान्त सुनेर शौनकहरू * आश्चर्य मानी कन ।
 सोधे श्राप दिइन् कसोरि जननी * -ले कुन परी कारण ?
 फेरि आस्तिक को थिए र कसरी * रक्षा गरे नागको ।
 यो विस्तार सहित बताउनुहवस् * इच्छा भयो मुन्नको ॥१७॥
 यस्तो प्रश्न सुनी सकेर सबको * उग्रश्रवाले पनि ।
 लागे भन्न प्रसंगपूर्वक कथा * सान्हे दयालू बनी ॥
 कद्रु औ विनता अघी घर बसी * गर्थे कुरा कुनै दिन ।
 कद्रुले विनताजिलाइ त भनिन् * यौटा कुरा लौं मन ॥१८॥

कस्तो रङ्ग छ लौ बताउ तिमिले * श्री इन्द्रका अश्वको ।
 केही बेरपछी भनिन् ति विनता * -ले अश्व सेतो छ त्यो ॥
 कटुले पनि झट्ट उत्तर दिइन् * सेतो भए तापनि ।
 कालो पुच्छर देख्दछ बुझ तिमि * पक्का भनेको भनी ॥१९॥
 मान्दीनौ यदि यो कुरा त अहिल्यै * लौ जाउँ हेर्ना कन ।
 त्यस्को निमित्त गरौं कबोल पहिले * मैले भनेको सुन ॥
 बस्नुपर्दछ चाकरी गरि जनम * पर्यन्त जित्ने कहाँ ।
 बाजी थाप गरी कबोल अनि गौ * हेरौं दुवैले त्यहाँ ॥२०॥
 फर्के आपुसमा गरी प्रण दुवै * सानन्द आफ्ना घर ।
 कटुले घरमा गई सुत सबै * डाकिन् भई तत्पर ॥



कटु र विनताको प्रतिज्ञा एवं निर्णय

कालो पुच्छर पारिदेउ हयको * मौका छ यो हे सुत !
 मान्दैनौ यदि यो कुरा जुनिभरी * दासी हुनेछ म त ॥२१॥

आमाको सुनि बात नागहरूमा * धर्मात्म जो जो थिए भुर
 यस्तो धर्म-विरुद्ध काम जननी ! * गर्दीन भन्दा भए ॥
 यस्तो उत्तर पुत्रको सुनि निकै * माता रिसाई गइन् ।
 श्री जन्मेजयको डढेर मखमा * दुष्टात्म मछौं भनिन् ॥२२॥
 माताको सुनि श्राप धार्मिक जती * बोल्दै नवोली वसे ।
 दुष्टात्मा जतिले म गर्दछु भनी * तत्काल कम्मर कसे ॥
 बेन्हीए गइ रौंभरी पुछरमा * उच्चैश्रवाको जब ।
 पाँचे स्वर्गपुरी दिदी र बहिनी * त्यो हेर्नलाई तब ॥२३॥
 देखाईकन कट्टुले छल गरी * मैले जितें लौ भनिन् ।
 बाजी हार भयो भनेर विनता * दासी भएरै बसिन् ॥
 बेला पूर्ण भयो र श्रीगरुडजी * फुल् फोरि पैदा भए ।
 माताको सुनि कष्ट हो छल भनी * कट्टू कहाँ ती गए ॥२४॥
 भन्छन् हे जननी ! बताउनुहवस् * के काम गर्दा महाँ ।
 दासीको पदबाट मुक्त सहजै * हुन्छिन् यि माता यहाँ ।
 कट्टुले सुनि बात यो गरुडको * बोलिन् खुशी भैकन ।
 ल्याऊ अमृतको घड़ा र विनता * फुक्का हुनेछन् सुन ॥२५॥
 तिन्को बात सुनेर श्री गरुडजी * जाँदा भए स्वर्गमा ।
 देखाएर ठुलो पराक्रम जिते * द्यौता सबै युद्धमा ॥
 शान्ती पार्न भनेर विष्णु रणमा * पाँचे भई तत्पर ।
 भन्नूभो तिमि माग हे गरुडजी ! * इच्छा भएको वर ॥२६॥
 पाई दर्शन नाथको कर दुवै * जोरेर पाऊ परे ।
 बोले-बस्न म पाउँ सेवक बनी * यी पाउका हे हरे ! ॥
 फेरी युद्ध गरेर जित्न नसकुन् * कैल्हे कसैले पनि ।
 तिन्को बात सुनेर झट्ट प्रभुजी * बोले 'तथास्तु' भनी ॥२७॥

अन्तर्धान भए हरी गरुडले * बोके सुधाको घट ।
 देखी इन्द्र अघी सरीकन भने * जान्छौ कहाँ लौ पख ॥
 गछौ व्यर्थ अनीति यो किन ठुलो * सद्धर्म त्यागी भन ।
 तिन्को बात सुनेर श्रीगरुडजी * भन्छन् बुझाईकन ॥२८॥
 यौटा काम परेर अमृत लिई * जाँदैछु ऐल्हे कहीं ।
 मेरो काम सकेपछि हजुरले * ल्याए त भैगो यहीं ॥
 मैले दिन्न अरु कसैकन कहीं * हे इन्द्र ! यो अमृत ।
 बोले इन्द्र कुरा सुनी गरुडजी * तिम्रो खुशी छ म त ॥२९॥
 जे इच्छा मनमा छ माग वर त्यै * दिन्नू भनेथे जब ।
 मेरा हुन् अहरा भने गरुडले * यी नाग जाती सब ॥
 पाएथे जब इन्द्रवाट वर त्यो * बोकी छिटै अमृत ।
 कट्टुका नगिचै लगी घट धरे * तिन्ले बिना मद्दत ॥३०॥
 बोले हे जननी ! भइन् कि अबता * फुक्का यि माता यहाँ ।
 चाँडो मुक्ति दिनुहवस् हजुरले * मेरा अगाडी महौं ॥
 देखी अमृतको घडा नगिचमै * कट्टु खुशी भै गइन् ।
 भन्छिन् बाबु ! नमान दुःख विनता * दासत्वदेखी छुटिन् ॥३१॥
 डाकी नागरू सबै गरुडले * भन्दा भए लौ अब ।
 आओ स्नान गरेर अमृत यहीं * खाओ वसी लौ सब ॥
 केही बेर गरी विचार मनमा * राम्रो कुरा हो भनी ।
 लागे गर्न गएर स्नान नदिमा * ती नाग सारा अनि ३२
 मौका छोपी लिएर अमृत गए * श्री इन्द्र आईकन ।
 मिथ्या बात हुँदैन सत्य कहिले * भन्छन् सदा सज्जन ॥

यो वृत्तान्त प्रसन्न भैकन सदा * मुन्ने र भन्ने जति ।
भोगी सौख्य यहाँ गएपछि उहाँ * सप्रन्छ उनको मति ३३

आस्तिकको उत्पति र नाम-रक्षा

त्यो आख्यान सबै सुनाउनुभयो * श्री सूतजीले जब ।
लागे भूपति सोध्न चित्त नबुझी * आफ्नो इरादा सब ।
ब्रह्मन् ! आस्तिकको कथा अब सबै * भन्छु म विस्तारले ।
इच्छा भूपतिको बुझीकन भने * पूरा कथा सुतले ॥३४॥
तिम्री छन् बहिनी स्वयं घर जर्त * कारु भनी नामकी ।
सोही नाम हुने ऋषीश्वर पनी * छन् एक हे वासुकी ! ॥



आस्तिक द्वारा नाम—रक्षा

गर्नेछन् तिनिले विवाह तिमिले * बेन्ही दिनेछौ जब ।
होलान् आस्तिक नाम पुत्र ऋषिका * ज्ञानी तपस्वी तब ॥३५॥
गर्नेछन् जब भूपले मख ठुलो * त्याहाँ पुगी आस्तिक ।
बन्नेछन् सब नाग जातिहरूको * यौटा ठुलो क्षक ॥

यो आज्ञा विधिको सुनेर घरमा * फर्केर आए पनि ।
 गर्थे नित्य विचार मिल्लु कसरी * बैह्लीदिने यो भनी ॥३६॥
 बोले मृत सबै ऋषीश्वरहरू * सुन्नोस भई सुस्थिर ।
 ज्ञानी एक थिए कुनै ऋषि जरत * कारु भनी सुन्दर ।
 डुल्दै कबै वनमा पुगेर तिनिले * देखे कुवा दुस्तर ।
 झुण्डेका नर धेर कूप बिचमा * खुट्टा गरी मास्तिर ३७
 पक्रेका पनि घाँसको अति झिनो * त्यान्द्रो सबैले थिए ।
 मूसाले सब घाँसका त्यहि जरा * बिस्तार काट्दै थिए ॥
 मोधे झट्ट दया गरेर ऋषिले * देखेर त्यो दुर्गति ।
 को हो पाप गरेर के हुन गयो * कुन हेतुले यो गति ३८
 हुन्छौ मुक्त भने म दिन्छु तपको * क्यै भाग आफ्नो बरु ।
 यस्ता बात सुनी सकेर ऋषिको * बोले ति मान्छेहरू ॥
 अर्काको तपबाट भाग कहिल्यै * लिन्नौं दिए तापनि ।
 हाम्रो पुण्य ठूलो छ घोर तपको * पैल्ले गरेको मुनि ! ॥३९
 यो हो कि फल पापको भनि तिमी * मन्मा नठाने तर ।
 ख्याति प्राप्त प्रविद्ध वंश द्विज नै * हौं हामि यायावर ॥
 छोरो एक थियो ग्रहस्थ नभई * त्यागी हुनाले गरी ।
 लाग्यो वंश विनाश गर्न सुतको * मुख्याइँले यो घरी ॥४०
 मर्ला वृद्ध भएफछी सुत 'जरत' * कारु पनि कबै दिन ।
 हामी झैं गरि कूपमा पनि यही * त्यो आउला झुण्डिन ॥
 पानी पिण्ड र वंश वृद्धि हुनको * युक्ति र बाटो छ यो ।
 त्यस्तो झट्ट गरे विवाह सहजै * यो कष्ट जाने थियो ॥४१
 ज्ञानी ठानि तपाइँलाइ मनको * सारा सुनायौं कुरा ।
 भेटी दुष्ट कुपुत्रलाई सजिलो * शिक्षा दिनहोस् पुरा ॥

येती बात सुनी सकेर ऋषिले * सन्ताप मानी कन ।
 वाणी नम्र तुल्याइ पितृकन यो * भन्दा भए सज्जन ! ॥४२॥
 मेरा पितृहरू ! कुबुद्धि र 'जगत * कारू' भनी नामको ।
 मै हुँ पुत्र हजूरको दुख दिई * भारी लिएँ पापको ॥
 गछुँ श्रद्धा गई विवाह पहिले * सन्तान होला जब ।
 हाम्रो वंश बढाइ कष्ट सहजै * टानेछ त्यस्तै सब ॥ ४३ ॥
 आफ्नै नाम हुने सुपात्र सुमुखी * कन्या मिले सुन्दरी ।
 आए दिन्छु भनेर क्वै यदि भने * गछुँ विहा त्यै घरी ॥
 आफ्ना वंशजलाइ यै तरहको * धेरै दिई सान्त्वना ।
 फर्के गछुँ विवाह लौ अव भनी * मन्मा गरी कल्पना ॥ ४४ ॥
 यो संवाद सुनेर वासुकि गए * बैन्ही लिई सुन्दरी ।
 यौटै नाम रहेछ हामि दुइको * भन्ने बुझी राम्ररी ॥
 डाकी ब्राह्मण वेदको विधि 'जरत् * कारू' मुनीले गरी ।
 कन्यादान लिए गृहस्थि अव लौ * हुन्छु भनी त्यै घरी ॥ ४५ ॥
 जरत्कारू पत्नी पति पनि जरत्कारू दुइका ।
 पछी आस्तिक भन्ने सुत असल यौटा हुन गया ॥
 ठुला विद्वान् ज्ञानी सकल गुणले पूर्ण ति थिए ।
 दुवै कुलको वृद्धि गरुँ भनी उनीले मन दिए ॥ ४६ ॥
 थालेथे जब यज्ञ पितृ-रिसले * जन्मेजयैले ठुलो ।
 पापी नाग जती डढेर मखमा * सारा भएथे धुलो ॥
 आँटै मर्न भनेर तक्षक लुके * श्री इन्द्र काहाँ गई ।
 इन्द्रासन्मनिको असाध्य बलियो * खाँवो भरी बेरीई ॥ ४७ ॥
 यो संवाद सुनेर आस्तिक पुगे * त्यो यज्ञ हुन्थ्यो जहाँ ।
 थाले गर्न गुणानुवाद नृपको * जोरेर बाह्र तहाँ ॥

भन्छन् यज्ञ गरे ठुलो नरपते * यस्तै मस्तले पनि ।
 मागे याचक भिक्षुले जति जहाँ * तिन्ले दिए लौ भनी ४८
 शर्यानी, मनु इन्द्र आदि सबले * यज्ञादि धेरै गरे ।
 दुःखी निर्धन भिक्षुको धन दिई * संकष्ट सारा हरे ॥
 आएँ माग्न हजूरको मखमहाँ * मैले पनी कयै कुरा ।
 इच्छा पूर्ण अवश्य हुन्छ मनमा * विश्वास मान्छु पुरा ॥४९
 विन्ती आस्तिकमो सुनेर नृपले * मन्मा गरे निश्चय ।
 जे माग्छन् यिनिले मदिन्छु खुशिले * मान्दीन केही भय ॥
 होताले मनको कुरा नृपतिको * तत्काल जानी कन ।
 भन्छन् आस्तिकलाई हुन्न अहिले * जे माग्दछन् सो दिन ॥५०
 आई तक्षक यज्ञको हवि बनी * मर्देन जैल्हे तक ।
 वाचा हानु हुँदैन हे नरपति ! * पर्खुन् वरु आस्तिक ॥
 श्री जन्मेजयले भने जसरि त्यो * मर्नेछ आई यहाँ ।
 मोही यत्न गिरौ विलम्ब नगरी * उम्केर जाला कहाँ ॥५१
 होनाले अनि भूपतिकन भने * त्यो दुष्ट भाग्दै गई ।
 लूकेको छ गएर स्वर्ग-पतिको * आसन्मनी बेरिई ॥
 होताको सुनि बात क्रोधित भई * बोले ति जन्मेजय ।
 तान्नुपर्छ तुरुन्त मन्त्र बलले * केही नमान्नी भय ॥५२
 आज्ञा भूपतिको सुनेर द्विजले * आह्वान गर्दा भए ।
 लाग्यो हल्कन बेसरी मुरपती * सासन्समेत तानिए ॥
 त्यस्तो घोर सुनेर शब्द द्विजले * भन्दा भए भूपति ! ।
 आयो तक्षक तानिएर मखमा * त्यो हुन्छ लौ आहुति ॥५३
 राजन् ! आस्तिकको बुझेर मनको * इच्छा पुन्याई दिनोस् ।
 आएका अतिथि भएर अहिले * रिउँ नफर्काउनोस् ॥

सोधे आस्तिकतर्फ हेरि नृपले * के मागदछौ लौ मन ।
 जे मागछौ तिमिलाइ दिन्छु प्रण यो * मैले गरेको सुन ॥५४॥
 वाचा बन्धनको कुरा नृपतिको * तिन्ले सुनेथे जब ।
 जोरी हात दुवै विनम्र भइ यो * भन्दा भए ती, अब ॥
 थाम्नुहोस् नृप ! सर्प-सत्र अहिल्यै * इच्छा छ मेरो यही ।
 मान्नुहुन्न भने हुनेछ सहजै * सर्प विनाको मही ॥५५॥
 बोले भूपति फेरि आस्तिक ! तिमि * लौ माग केही अरु ।
 नाना रत्न सुवर्ण भूषण मही * सम्पत्ति दिन्छु वरु ॥
 बोले आस्तिक व्यर्थ हो मकन त्यो * चाहिन्न केही पनि ।
 चाँडै वन्द गराउनुोस् मख वरु * राजन्! दयालू बनी ॥५६॥
 जिद्दी आस्तिकको र आफ्नु प्रणको * कयै बेर चिन्ता गरी ।
 डाकी ऋत्तिक, विप्रलाइ नृपले * भन्दा भए त्यै घरी ॥
 गर्नुहोस् द्विजहो ! समाप्ति मखको * हारें म वाचा यहाँ ।
 पाउन् जीवन-दान सर्प अहिले * छुन् शेष जो जो जहाँ ॥५७॥
 आज्ञाले नृपको गरे ति द्विजले * तत्काल पूर्णाहुति ।
 यो संवाद सुनेर तक्षक गए * आनन्द मान्दै अति ॥
 धेरै सर्प गएर वासुकि कहाँ * सम्चार भन्दा भए ।
 जै जै आस्तिकको भनेर तिनिले * आशीष धेरै दिए ॥५८॥

यो नागको शुभ चरित्र खुशी भएर ।

जो गर्छ पाठ-प्रतिदिन धरि भक्ति धेर ॥

भोग्नेछ सौख्य पृथिवी तलमा रहेर ।

मिल्नेछ मुक्ति पछि स्वर्गपुरी गएर ॥५९॥

अमृत मन्थन

भन्छन् मृतजि शौनकादि ऋषिहो * फेरि कुनै कालमा ।
 द्यौता दानव मन्दराचल पुगे * श्रीविष्णुका साथमा ॥
 साराको मतले ति शेष प्रभुले * पर्वत उखेली लिए ।
 मथ्नुपर्छ समुद्रलाई भनि त्यो * ल्याएर राख्दा भए ॥६०॥
 विष्णु कच्छप रूपले तल बसे * डोरी भए वामुकी ।
 पक्रे पुच्छर देवले; अमुरले * पक्रे मुखमा कसी ॥
 द्यौता दानवले समान बलले * गर्दा भए मन्थन ।
 आगो झैं मुखबाट शेष प्रभुको * थाल्दोभयो निस्कन ॥६१॥
 त्यस्कां तेज खगेर दानवहरू * तान्ने नसक्ने भए ।
 विष्णुले ति दुवै थरीकन त्यहाँ * क्यै शक्ति आफ्नू दिए ।
 पाएथे जव श्रेष्ठ तेज हरिको * झन् गर्न लागे बल ।
 जन्तू पर्वतका तथा उदधिका * सारा भए खल्वल ॥६२॥
 गर्दा मन्थन सिन्धुबाट पहिले * श्री चन्द्रमा निस्किए ।
 लक्ष्मी फेरि मुरा र कौस्तुभमणी * पालो सँगै देखिए ॥
 निस्क्ये अनि पारिजात मुरभी * गाई र धन्वन्तरी ।
 आफ्नू हातमहाँ भरी अमृतको * बोकी घडा त्यै घरी ॥६३॥
 केही बेर गरे कचिङ्गल निकै * देखेर त्यो अमृत ।
 पाए इन्द्रजिते असाध्य बलियो * निस्क्यो र ऐरावत ॥
 निस्क्येथ्यो अनि कालकूट विष त्यो * श्री शम्भुलाई दिए ।
 त्यो राख्दा लगि कण्ठमा पशुपति * श्री नीलकण्ठ भए ॥६४॥
 पाएनन् जव श्रीरमा अनि मुधा * क्रोधित भए दानव ।
 बोकी अमृत मोहिनी स्वरूपको * आफैं बने माधव ॥

पंक्ति-वद्ध भई दुवै थरि वसे * लौ खाउँ अमृत भनी ।
खाएथे सब देवले असुरको * के भाग दिन्थिन् तिनी ६५



मधुर मन्थन

द्यौताकै वसि पंक्तिमा छल गरी * खायो सुधा राहुले ।
त्यो संकेत गरे तुरुन्त हरिमा * श्रीचन्द्र औ सूर्यले ॥
घाँटी काटिदिए सुधा उदरमा * पुग्नै नपाई कन ।
सोही बैर लिई अझै पनि दुवै * -लाई लखेट्नै छन ६५
बसेंनी जति लाग्दछन् ग्रहण ती * छाया उनै राहुको ।
हो भन्ने छ कतै जन-श्रुति पनि * पाइन्छ यै लोकको ॥
पाएनन् जब श्रीरमा अनि सुधा * ठूलो कचिंगल् गरे ! ।
द्यौता दानव अस्त्र-शस्त्र लिइ झन् * बढ्नै अगाडी सरे ॥ ६७
त्यो देवासुर नामको हुन गयो * संग्राम ठूलो जब ।
मारीए असुरादि धेर रणमा * ती दैत्य औ दानव ॥

त्यागी श्री हरिले पनी स्वरूप त्यो * आफ्नू भुवन् मोहिनी ।
लागे चक्र चलाई काट्ने रणमा * कालाग्नि जस्तै बनी ॥६८॥

छाड्थे बराबरि दुवै थरि अस्त्र तीक्ष्ण ।
हान्थे गदा परवृ पट्टिश शक्ति बाण ॥
श्रीविष्णुको मिली सहाय ति देवताले ।
पाए जती असुर दानव मार्न थाले ॥६९॥
लौ काट मार खललाई छिटै पछार ।
यो दुष्टको शिर त कन्दुक झैं उफार ॥
यै शब्दको ध्वनि सबैतिरनै सुनिन्थ्यो ।
पृथ्वीभरी शिर तथा गिंड देखिइन्थ्यो ॥७०॥
गर्भे दुवै थरि परस्पर मल्ल-युद्ध ।
खान्थे मिली लुछी-लुछिकन मामु गिद्ध ।
यो युद्धको अरु कतै उपमा सुनिन्न ।
जत्ती गरे पनि त वर्णन झन् सकिन्न ॥७१॥
संग्राममा विजय भो जब देवताको ।
फैली गयो लहर खूब प्रसन्नताको ॥
घौंताहरू रण जिती घर फिर्न थाले ।
श्री इन्द्रले लगि मुधा घर राखिहाले ॥७२॥
श्री विष्णुका चरणमा निहुराइ माथ ।
जो यो कथा मरस सुन्दछ भक्तिसाथ ॥
यो लोकमा धन र सौख्य प्रशस्त पाई ।
बस्नेछ स्वर्ग पुरिमा पछि त्यो रमाई ॥७३॥

महाभारतको उपक्रम र वेदव्यासको जन्म

बोले सूत सकेर आस्तिक कथा * हे शौनकादी मुनी ।
 पैलहेको इतिहास नागहरूको * मैले भनें त्यो मुनी ॥
 के मुन्ने मनमा छ लौ भन सबै * भन्छु म जाने जति ।
 यो आज्ञा सुनि सूतको खुशि भए * श्री शौनकादि अति ॥७४॥
 जोरी हात दुवै प्रसन्न मनले * बोल्दा भए शौनक ।
 श्री जन्मेयजले मुने अधि कथा * जुन् श्री महाभारत ॥
 हामीलाई पनि सुनाउनुहवस् * सानन्द सोही कथा ।
 बढ्ने भक्ति र पाप-ताप मनको * सम्पूर्ण हर्ने व्यथा ॥७५॥
 श्रोता योग्य मिलेर विष्णु पदमा * देखेर श्रद्धा पनि ।
 थाले 'भारत' भन्न सूत मुनिले * सारा दयालु बनी ॥
 रक्षा आस्तिकले गरे सकल ती * नागादिको, यज्ञमा ।
 चाँडै यज्ञ समाप्त गर्न नृपले * आज्ञा दिए विप्रमा ॥७६॥
 पारी यज्ञ समाप्त त्यै बखतमा * जन्मेजयैले भने ।
 मुन्छु भारतको कथा कहनुहोस् * ज्ञानी दयालु मुने ! ॥
 छोरा श्रीकुरुका र पाण्डु-सुतमा * वैरत्व कैले भयो ? ।
 कस्ता कर्महरू गरेर पछि के * भो मुन्नमा मन् गयो ॥७७॥
 यस्तो प्रश्न गरेर मौन हुनुभो * श्री भूपतीजी जव ।
 वैशम्पायनलाई व्यास मुनिले * आज्ञा गरे लौ अब ॥
 हे बाबू ! तिमी शिष्य हौ, नृप पनि * छुन् योग्य श्रोता यहाँ ।
 सारा भारतको कथा भन तिमी * पैहे मुनेको उहाँ ॥७८॥
 यो आज्ञा गुरुको सुनी मनमहाँ * श्रद्धा बढी बेसरी ।
 वैशम्पायनले प्रणाम गुरुजी * -लाई गरी राम्ररी ॥

लागे भागतको सुनाउन कथा * आज्ञा गुरूको भई ।
हे गजन् ! अब मुन्नुहोस् शुभ कथा * श्रीकृष्णमा मन् दिई ॥७९॥

मंश्रेपमा सब कथा ऋषिले सुनाए ।

नृप्ती भएन भनि भूपतिले सुध्याए ॥

विस्तारले सब कथा मुनि ! सुन्न पाउँ ।

मौका र योग्य गुरु सुन्न कहाँ म पाउँ ॥८०॥

त्यो दुर्योधन दुष्टको र शकुनी * पापात्म दुःशासन ।

अन्धा ती धृतराष्ट्र, कर्ण र अरू * जो जो थिए दुर्जन ॥

माराको ति कुकर्मलाई कसरी * पाँचै जनाले सहे ? ।

जूआमा छलिई गएर वनमा * कस्ता प्रकाले रहे ॥८१॥

ती द्रौपदी जगत-मुन्दन्त्रिई तानी ।

ल्यायो लछारि खलले डर कयै नमानी ॥

हेरेर नै फगत भस्म ति पार्न सक्थिन् ॥

कुन् हेतुले गरी सबै तिनिले सहीथिन् ॥८२॥

मारे अर्जुनले ठूलो रण गरी * सम्बन्धि आफ्नै किन् ?

सौधेको हुँ हजरलाई मनमा * आश्चर्य लागी कन ॥

यो सम्पूर्ण कथा सुनाउनुहवस् * तिन्ले भनेथे जब ।

वैशम्पायनले बुझाइकन त्यो * फेरी सुनाए सब ॥८३॥

उपरिचर भनेका क्वै थिए भूप ज्ञानी ।

निशिदिन तिनि गर्थे धर्म नै योग्य ठानी ॥

तप गरिकन ठूलो चेदिको राज्य पाए ।

सुख दिइ पुरवासीलाई कीर्ति कमाए ॥८४॥

रानी थिन् 'गिरिका' भनेर वमुकी * लक्ष्मी सरी सुन्दरी ।

मागिन्कवै दिनस्नान गरेर ऋतुदान * तिन्ले अगाडी सरी ॥

मारी हिंसक जन्तु छानि वनका * लौ देउ मामू भनी ।
 मागेथे निज पितृलं वचन त्यो * नाघनै नसक्ता तिनी ॥८५॥
 बोकी शस्त्र हिंडे तुरुन्त वनमै * सम्झे ति रानी कन ।
 कामोद्दीपन भै स्खलित हुन गए * ती भूप सोही क्षण ॥
 यौटा पात टिपेर वीर्य त्यसमा * तत्काल थापी लिए ।
 रानीलाइ दिनू भनेर वसुले * क्वै बाजलाई दिए ॥८६॥
 बोकी पात उडेर पक्षि नभमा * जाँदै थियो वेगले ।
 देख्यो श्री यमुना नदी उपरमा * अर्को कुनै बाजले ॥
 झम्टयो आइ दुवै लडेर जलमा * त्यो वीर्य स्वस्तो भयो ।
 पाई श्राप भएर मत्स्य जलमा * वस्थ्यो त्यसैले निल्यो ॥८७॥
 मैन्हा पूर्ण भएपछी नजिकमा * माझीहरूले भई ।
 हाली जाल समाइ मत्स्य त्यहि नै * ल्याए सबैले गई ।
 निस्के बालक-बालिका दुई जना * त्यो मत्स्य चिर्दा महाँ ।
 माझीले लगि झट्ट हाजिर गरे * तिन्लाइ राजा कहाँ ॥८८॥
 राखे बालक भूपले पछि तिनी * नै 'मत्स्य-राजा' भए ।
 कन्याचाहिं तुरुन्त भूप वसुले * त्यै माझिलाई दिए ॥
 माछाकै सरि देहवाट तिनिको * दुर्गन्ध जो आउँथ्यो ।
 भन्थे सत्यवती सबै तर त्यसै * ले 'मत्स्य-गन्धा' भयो ॥८९॥
 माझीका घरको सबै थरि तिनी * काममा अधी सर्दथिन् ।
 डुङ्गामाथि चढाइ मानिसहरू * ती नित्य नै तार्दथिन् ॥
 पारी जान भनी पराशर मुनी * आए त्यहाँ क्वै दिन ।
 देखी रूप अपूर्व सत्यवतिको * कयै बेर हेरीकन ॥९०॥
 बोले हे सुमुखी ! समागम गरौं * हामी दुवैले यहाँ ।
 ज्ञानी श्रेष्ठ तपी स्वयं हुन गए * ती मूढ जस्तै त्यहाँ ॥

बोलिन् सत्यवती दुवै तट भरी * हेरी रहेछन् सब ।
 गनूहुन्छ कसोरि भोग अहिले * दुङ्गामहाँ लौ अब ॥९१॥
 तिन्को वात सुनी सकेर तपको * शक्ती हुनाले गरी ।
 तत्कालै कुइरो बनाइ मुनिले * ढाकी दिए राम्ररी ॥
 देखी छक्क परेर सत्यवतिले * बिन्ती गरिन् हे मुने !
 कन्या छ म पिताजिको अधिनमा * के भन्दछन् यो मुने ॥९२॥
 त्यस्तो काम गरेर गर्भ रहला * के भन्नु मैले गई ।
 लज्जा शील त्यजेर बाच्नु कसरी * मनैछ दुःखी भई ॥
 यस्तो वात सुनी पराशर मुनी * बोले खुशी भैकन ।
 मेरो पूर्ण गन्यौ मनोरथ भने * कन्यै रहन्छ्यौ सुन ॥९३॥
 मागी ल्यौ वरदान दिन्छु सुमुखी * इच्छा भएको सब ।
 मंगे हुन्न वृथा अनुग्रह कवै * शंका नमाने अब ॥
 यस्तो वात सुनेर सत्यवतिले * कयै बेर चिन्ता गरी ।
 बोलिन् गन्ध शरीरबाट अहिल्यै * जावोस् सुगन्धी छरी ॥९४॥
 फैलीयोस् अनि एक योजन भरी * बास्ना मिठो हे मुनि !
 यस्तो वात सुनी 'तथास्तु' मुनिले * बोले दयालू बनी ॥
 इच्छापूर्ण गरी पराशर मुनी * सानन्द फर्की गए ।
 छोरा व्यास भएर सत्यवतिका * तत्काल पैदा भए ॥९५॥
 बोले हे जननी ! मलाइ कहिले * डाक्नु भए दर्शन ।
 दिन्छु एति भनी हिंडी पनि गए * श्री 'कृष्ण-द्वैपायन' ॥
 चारै वेद गरे विभाग र भए * प्रख्यात यिनै व्यासले ।
 यो संवाद सुने त आशिष ठुलो * दिन्छन् सदा पितृले ॥९६॥

वैशम्पायन भन्दथे शुभ कथा * मुन्थे ति जन्मेजय ।
 सारा भारत रचन व्यास मुनिले * मन्मा गरे निश्चय ॥
 केही काल बित्यो र आश्रममहाँ * ब्रह्माजि पाल्नु भयो ।
 तिनको आदरसाथ व्यास मुनिले * आतिथ्य गर्नुभयो ॥९७॥
 जे इच्छा मनमा थियो उहि कुरा * ब्रह्माजिलाई भनी ।
 लेख्ने मानिस योग्य पाइन कहीं * विन्ती गरे यो पनि ॥
 ब्रह्माले मुनि व्यासको यति कुरा * गर्नु भयो चिन्तन ।
 आई सामु गणेशले झुकि भने * डाक्नु भएको किन ॥९८॥
 भन्नूभो विधिले बनाउन मुनि * तैयार छन् 'भारत' ।
 लेख्ने काम सघाउनुस् गणपते ! * हो योग्य भन्छु म त ॥
 बोले श्रीगणराजजी कलम ता * रोकिन्न मेरो भने ।
 लेख्छु भारतको भने जति कथा * आनन्द मानी मुने ॥९९॥
 बोले व्यास बुझेर अर्थ तिमिले * लेख्नु भनेको जति ।
 भन्नेछु म सरासरि कलमको * रोकिन्न तिम्रो गति ॥
 ब्रह्माले दुइको कुरा मुनिसकी * हाँसेर आज्ञा भयो ।
 यो सल्लाह स्वयं मिल्यो र मनको * सन्देह सारा गयो ॥१००॥
 पाल्नुभो विधि धाममा उहि कथा * पूरा भएथ्यो जब ।
 पायौं मुन्न उही कथा गुरुकहाँ * हामीहरूले सब ॥
 भन्छु सोहि कथा म हे नरपते ! * सानन्द मुन्छु हवस् ।
 जो शंकाहरू उठ्दछन् मनमहाँ * प्रत्येक सोधी लिनोस् ॥१०१॥
 हे राजन् ! छ अलभ्य ग्रन्थ महिमा * यस्को छ सान्दै ठुलो ।
 यस्ले पार्दछ पाप ताप मनको * दौर्बल्यलाई धुलो ॥
 तछ्छन् पितृहरू जितिन्छ रणमा * यस्कै कृपाले गरी ।
 भोगी सौख्य मरेपछि उहाँ * प्रत्यक्ष मिल्छन्हरी ॥१०२॥

येती कथा मुनि सकीकन भूपतिले ।
 सीधे नुहेर मुनिलाइ पुनः क्रमैले ॥
 यी देवता असुर दानव यक्ष सारा ।
 पक्षी, मनुष्य, पशु, सिंह र चन्द्र-तारा ॥ १०३ ॥
 जन्मे कसो गरि कहाँ लिइ अंश कसले ।
 पाऊँ यथार्थ गरि वर्णन मुन्न त्यसको ॥
 यस्तो सुनीकन कुरा नृपले भनेको ।
 थाले बताउन सबै उहिले सुनेको ॥ १०४ ॥

कंसको अंशले को जन्मे भन्ने वंश-कथा

बाबूको ऋण तिर्न श्रीपरशुराम * -जीले रिसाई कन ।
 मारे क्षत्रिय वीर यी पृथिविका * सम्पूर्ण खोजीकन ॥
 वंशै नाश भयो भनेर विधवा * क्षत्राणि जो - जो थिए ।
 तिनले ब्राह्मणवाट पुत्र खुशिले * पैदा गराई लिए ॥ १०५ ॥
 सोही क्षत्रिय वीरले पृथिविमा * उत्पात धेरै गरे
 निर्धा विप्र प्रजा दुखी स्वजनको * शेखी र शक्ति हरे ॥
 पृथ्वीलाइ भएर भार खलको * ब्रह्माकहाँ ती गइन् ।
 पाएँ कष्ट ठूलो भनी चरणमा * साष्टांग विन्ती गरिन् १०६
 तिनको बात सुनी सकेर विधिले * आज्ञा भयो लौ सुन ।
 गर्दैछु म उपाय जाउ अहिले * धन्दा नमानी कन ॥
 भूमीलाइ विदा परेपछि भने * हे देवता हो ! अब ।
 पृथ्वीमा गइ जन्म, भार जति हुन् * पर्नेछ हनू सब ॥ १०७ ॥
 येती बात भनेर इन्द्र शिवजी * -लाई लिई साथमा ।
 पुग्नु भो सब कष्ट भन्दछु भनी * श्रीविष्णुका पासमा ॥

पाई दर्शन बेसरी स्तुति गरी * विन्ती गरे हे प्रभो ! ।
 चाँदैं नै अवतार धारण स्वयं * गनूँ हवस् हे विभो ! ०८
 तिनको विन्ति सुनी 'तथास्तु' हरिले * आज्ञा भयो सादर ।
 फर्कैथे विधि इन्द्र शम्भु खुशि भै * तत्काल आफ्ना घर ॥
 केही काल बितेपछि पृथिविमा * आए जती जन्मन ।
 संक्षेपै गरि भन्दछु नृप सबै * आँटे पनि सक्तिन ॥१०९॥

राजन् ! थियो दनुज जो अधि विप्रचित्त ।
 जन्म्यो जरा-सुत भईकन शौर्य-युक्त ॥
 राजा हिरण्य-कशिपु भनि श्रेष्ठ वीर ।
 जन्म्यो प्रसिद्ध शिशुपाल भएर धीर ॥११०॥
 प्रह्लादको अनुज श्रेष्ठ मरेर आई ।
 संह्लाद शल्य हुनगो नर जन्म पाई ॥
 जुन् वीर हो 'अहर' बाहिक भो प्रसिद्ध ।
 श्री काशिराज हुनगो मरि दीर्घजीव ॥१११॥
 त्यो कालनेमि विर केशि भएर आयो ।
 श्री कान्तिमनि मरि देवक रूप पायो ॥
 जन्मे सबै असुर दानव वीर धेर ।
 सारा सकिन्न गरि वर्णन भूप ! हेर ॥११२॥

जन्मे अंश लिई बृहस्पतिजिको * छोरा भरद्वाजका ।
 द्रोणाचार्य भए गुरू सकलका * ज्ञाता ति शास्त्रास्त्रका ॥
 काम, क्रोध र रुद्र औ यम यिनी * नै चारका अंशले ।
 छोरा द्रोणजिका भए विर अश्वं * -त्थामा भनी नामले ॥११३॥
 पाई श्राप वसिष्ठको वसुहरू * आठै जना जन्मिए ।
 गङ्गा शान्तनुका सुपुत्र भवमा * प्रख्यात सारा भए ॥

कान्छा भीष्म थिए ति आठ वसुका* उन्कै कृपाले सब ।
ठान्थे निर्भय आफुलाइ प्रतिदिन * साना ठुला कौरव ॥११४



श्री गंगाजीले राजा शान्तमुलाई भीष्म (देवव्रत) जिम्मा लगाएको

जन्मे अंश लिएर रुद्रगणको * ब्रह्मर्षि ज्ञानी कृप ।
देखी तेज प्रशस्त शक्ति सबले * संमान गर्थे खुप ॥
राजा हंस अरिष्टको सुत थियो * गन्धर्व - वंशी जुन ।
आयो श्री धृतराष्ट्र भूपति यहाँ * अन्धो भई जन्मन ॥११५
तिन्कै पाण्डुव वंशका अधिपती * श्री पाण्डु भाई थिए ।
पाई धर्म र सूर्य अंश भवमा * ज्ञानी विदुर जन्मिए ॥
श्री दुर्योधन अंश हुन् असुरका * भाई समेतै सब ।
गर्थे खूब अनीति दुष्ट मतिले * केही नमानी भय ॥११६
हुन् धर्माश स्वयं युधिष्ठिर अनी * इन्द्रांश श्री अर्जुन ।
माद्रीका सुत द्वै अश्विनिकुमार * -का अंश हुन् सज्जन ॥

वायूका शुभ अंश भीम बलिया * यी पाँच भाई थिए ।
छोरा हुन् अभिमन्यु अर्जुनजिका * संग्राममा मारिए ॥११७॥
जन्मेका अति धीर वीर बलिया * श्री कर्ण सूर्याशले ।
जन्मे अंश लिएर सिद्धि धृतिको * कुन्ती तथा माद्रिले ॥
दाजु भाइ भएर कृष्ण बलजी * रक्षार्थ पैदा भए ।
लक्ष्मीको बुझि अंश रुक्मिणि सती * श्रीकृष्णलाई दिए ॥११८॥
रानी सोन्ह हजार एक सय जो * श्रीकृष्णजीका थिए ।
स्वर्गका सब अप्सरागण मिली * त्यो रूपमा जन्मिए ॥
मैले जन्म कथा भने जति यहां * संक्षेप हो भूपति ! ।
जस्ले सुन्दछ नित्य यो मन दिई * सप्रच्छ त्यस्को मति ॥११९॥

शकुन्तलोपाख्यान

सोधे भूपतिले मुने ! अब कथा * सुन्छु म दुष्यन्तको ।
गर्नोस् वर्णन शौर्यको र बलको * उन्को ठुलो कीर्तिको ॥
वैशम्पायनले भने नरपते ! * पैलहे कुनै कालमा ।
राजा खेलन गए शिकार वनमा * सेना लिई साथमा ॥१२०॥
मारी जन्तु अनेक आश्रममहाँ * डुल्दै पुगे भूपति ।
देखी त्यो स्थलको छटा मनमनै * आनन्द माने अति ॥
यौटी सुन्दर रूपकी गुणवती * कन्या त्यहाँ देखिइन् ।
तिन्ले आदर प्रेमपूर्वक निकै * दुष्यन्तजीको गरिन् ॥१२१॥
देखी सुन्दर रूप ती सुमुखिको * राजा भए मोहित ।
सोधे हौ तिमि पुत्रि कस्कि मनमा * क्षत्राणि ठान्छु म त ॥
सोधेथे ति कुमारिलाइ यसरी * दुष्यन्तजीले जब ।
आफ्नू पूर्वकथा प्रसन्न मनले * ती भन्न लागिन् सब ॥१२२॥

विश्वामित्र मुनी कुनै समयमा * वस्थे तपस्या गरी ।
 तिन्को त्यो तप देखि इन्द्र डरले * सान्धै भए थर्हरी ॥
 ठाने यो पद जान्छ निश्चय भनी * तत्काल डाकी कन ।
 बोले वायु र मेनका दुइ छिटै * जाओ त्यहाँ यै क्षण ॥१२३॥
 ज्ञानीको तप भङ्ग पारि पहजै * फर्केर आओ यहाँ ।
 आज्ञाले मुर-राजको पुगि गए * वस्थे मुनीजी जहाँ ॥
 विश्वामित्रजिको पुगी नगिचमा * मीठो निकाली स्वर ।
 थालिन् गाउन नाच्च ती सुमुखिले * हावा चल्यो सुन्दर ॥१२४॥
 तिन्को वस्त्र खुली पुग्यो पवनले * गर्दा मुनीथ्यै जव ।
 सोही सारि लिने निहूँ गरि पुगिन् * तिन्का नगीचै तव ॥
 देखेथे जव नग्न रूप मुनिले * ती अप्सराको त्यहाँ ।
 छाडी त्यो तप मेनकासँग रमे * मोहित भई मन्महाँ ॥१२५॥
 केही कालपछि म जन्मन गएँ * ती मेनकाको पनि ।
 आज्ञा पूर्ण भयो र स्वर्गपुरिमा * सानन्द फर्किन् तिनी ॥
 त्यागे जंगलमै मलाइ दुइले * देखेर श्री कण्वले ।
 ल्याई राख्नुभयो यही कुटिमहाँ * छोरी भनी स्नेहले ॥१२६॥
 मेरो नाम शकुन्तला भनि पिता * श्रीकण्वले डाक्छन् ।
 तिन्को स्नेह अपार पाइ मनमा * आनन्द मान्छु म झन् ॥
 यस्तो पूर्व कथा सुनी मनमनै * अत्यन्त खूशी भई ।
 लागे भन्न पिएर रूप-रस ती * राजा नगीचै गई ॥१२७॥
 हे सुन्दरी ! सुन वृथा वनमा वसेर ।
 भै योगिनी सरि यि कष्ट सबै सहेर ॥
 पर्देन वस्तु गर लौँ मसँगै विवाह ।
 होलान् प्रसन्न मुनिले पछि पाइ थाह ॥१२८॥

यस्ता बात सुनी सकेर नृपको * गम्भीर वाणी गरी ।
 लागिन् भन्न शकुन्तला मुमुक्षु * हाँसेर सोही घरी ॥
 राजन् ! मागनुहवस् पित्तसँग स्वयं * पाउँ यि कन्या भनी ।
 जे भन्नन् उनिले प्रसन्न मनले * मान्नेछु मैले पनि ॥१२९॥
 बोले भूपति यो कुरा सुनिसकी * गन्धर्वको रीतिले ।
 गर्थे क्षत्रियका कुमारिहरूले * रोजी बिहा प्रेमले ॥
 सोही धर्म र नीतिपूर्वक बिहा * हामी दुवैले गरौं ।
 इच्छा पूर्ण गराइ प्रेम रसले * रित्तो घडा लौ भरौं ॥१३०॥
 बोलिन् झट्ट शकुन्तला नरपते ! * यौटा कुरा भन्दछु ।
 मेरै पुत्र त राज्य पाउँछ भने * स्वीकार यो गर्दछु ॥
 बोले भूपति क्यै विचार नगरी * जे भन्दछौ सुन्दरि ! ।
 गर्नेछु म त्यसै नमान मनमा * शंका कुनै यो घरी ॥१३१॥
 चाँडै सैन्य पठाउनेछु म दिई * सारी र आभूषण ।
 पाल्कीमा बसि आउनु नगरमा * सानन्द सोही क्षण ॥
 राजाको मुनि बात मोहित पनी * देखेर आफू प्रति ।
 बोलिन् फेरि शकुन्तला यदि भए * यै धर्मको सम्मति ॥१३२॥
 यस्मा पाप मलाइ छैन त भने * स्वीकार गर्छु अब ।
 तिनको बात सुनी बिहा गरिलिए * गन्धर्वले भैं तव ॥
 केही बेर बसेर आश्रम महौं * वार्ता गरी सुन्दर ।
 गर्भाधान गरेर त्यै बखतमा * दुष्यन्त फर्के घर ॥१३३॥
 केही काल बितेपछी कुटिमहौं * श्री कण्व आए जब ।
 छोरीको गति चाल स्पष्ट तिनले * देखे नजानी सब ॥
 जानेथे पहिल्यै प्रभाव तपको * ठूलो हुनाले गरी ।
 सोधो तैपनि हे शुभे ! भन सबै * के-के भयो राम्ररी ॥१३४॥

मान्दै लाज भनिन् भए जति कुरा * साँचो तिनीले जव ।
 आशीर्वाद दिए ति कण्व मुनिले * आनन्द मानी तव ॥
 छोरो एक शकुन्तला कन भयो * वेला पुगी सुन्दर ।
 त्यस्को उत्सव कण्वले गरिदिए * आफैं भइ तत्पर ॥१३५
 खेल्ये बालक ती बढेर वनका * जन्तू अनेकौं धरी ॥
 हेथें छक्क परेर शौर्य शिशुको * श्री कण्वजी राम्ररी ॥
 आएनन् लिन पाँच वर्ष बितिगो * राजा र मान्द्वे पनि ।
 लागिन् गर्न अनेक तर्क मनमा * सन्ताप मानी तिमी ॥१३६
 तिनको भाव सब बुझीकन भने * श्री कण्वले क्वै दिन ।
 हे पुत्री ! किन व्यर्थमा थरि-थरि * शंका गरेकी भन ॥
 जस्तो कर्म गरे अधी म नहुँदा * ती भूपतीले यहाँ ।
 आएनन् लिन लाज मानि तिमि नै * जाऊ पती छुन जहाँ ॥१३७
 शिक्षा नीति र धर्मको थरि-थरी * श्री कण्वजीले दिए ।
 ज्ञानी विप्र पुर्याउनाकन पनी * तत्काल डाक्ता भए ॥
 ढोगी कण्वजिलाइ पुत्र लिइ ती * रोएर जाँदी भइन् ।
 राजाका पुगि सामुमा सुतसमेत * न्यूरेर ढोगी दिइन् ॥१३८
 सारा ज्ञान थियो तथापि जनको * विश्वासका खातिर ।
 लागे भन्न रिसाउँदै नरपती * ठुलो निकाली स्वर ॥
 को हो यो दरवारमा किन यसै * आयौ नसोधिकन ।
 इच्छा के छ र काम केहि छ भने * पूरा म गर्छु भन ॥१३९
 स्वामी ! कण्वजिको सुआश्रममहाँ * आज्ञा भएको जति ।
 पूरा गर्नुहवस् खडा छ सुत यो * हो नाथकै सम्पति ॥
 रानीको मुनि बात त्यो रिस गरी * बोल्दा भए भूपति ।
 मिथ्या बात तपस्विनी भइ वृथा * के बोल्दछ्यौ दुर्मति ॥१४०

जे-जे बात मन्यौ मलाइ अहिले * सम्झननँ यौटा पनि ॥
 आणकी कित ठान्दछु निश्चयतिमी * लज्जित गराऊँ भनी ॥
 'रानी हूँ म हजूरको' भनि यहाँ * विश्वास को गर्छ र !
 फर्की जाउ कि वा यहीं बसिरहू * इच्छा छ जे तयै गर ॥१४१
 राजाले गरि क्रोध मनपरि भनी * हेलौं गरेको सुनी ।
 आयो क्रोध निकै तथापि बलले * रोकेर बोलिन् तिनी ॥
 स्वामी उत्तम वंशका हजुरले * यो निम्न मान्छे सरि ।
 सत्यासत्य विचार केहि नगरी * बोलनू भयो यो घरि ॥१४२
 फर्कन्छु म त लौ, भयो हजुरले * यो पुत्र राखनूहवस् ॥
 स्याहारीकन पुत्र-रत्न कुलको * उद्धार गर्नुहवस् ॥
 त्याग्देनन् कहिले वृथा नरपते * पत्नी कुनै सज्जन ।
 ज्ञानी श्रेष्ठ विचारवान नृपले * यस्तो भनेको किन ! ॥१४३
 बोले भूपति स्त्रीहरू अधिक नै * मिथ्या कुरा बोलिदछन् ।
 स्वामी मारि तिनी सती हुन स्वयं * तय्यार भै बस्तिछन् ॥
 तिम्रो यो सुतलाइ चिन्दिनँ शुभे * मैले त्यसै कारण ।
 गर्देछु यौ कुलटासरी किन कुरा * जाऊ तिमि यै क्षण ॥१४४
 बोलिन् फेरि शकुन्तला नरपते ! * मिथ्या कुरा बोलिदनँ ।
 फेरि गर्नुहवस् विचार मनमा * पैल्हो कुरा सम्झन ॥
 नीति शास्त्र र धर्मसम्मत कुरा * कयै बेर राम्रो भनिन् ।
 मानेनन् जब भूपले, म कुटिमा * जान्छु भनीती हिँडिन् १४५
 त्यै बेला सवले सुने हुन गयो * आकाशवाणी त्यहाँ ।
 बोलिछन् सत्य शकुन्तला भनि बुझे * हे भूपते ! मन् महाँ ॥
 तिम्रो हो सुत त्यो प्रसन्न मनले * राखेर रक्षा गर ।
 रानीलाइ पनी फिराउन स्वयं * जाऊ भई तत्पर ॥१४६

येती बात भनै देव गणले * झन् पुष्प वर्षा गरे ।
 रानीलाइ फिराउनाकन स्वयं * राजा अगाडी सरे ॥
 बोले ज्ञान थियो सबै तर शुभे ! * यी लोकका खातिर ।
 मैले दुष्ट कुरा गरे जति सबै * बिसैर माफी गर ॥४६॥
 बोलिन् झट्ट शकुन्तला जति भनै * मैले नराम्रा कुरा ।
 मेरो त्यो स्थितिलाइ सम्झि प्रभुले * माफी दिनुहोस् पुरा ॥
 यस्तो बात गरी बसे गइ सबै * सानन्द दर्बारमा ।
 तिनकै नाम भयो पछी 'भरत, यो * विख्यात संसारमा ॥४७॥
 तिनलाइ युवराजको पद दिई * सौ वर्ष राजा रहे ।
 भोगी सौख्य यहाँ मरेपछि पनी * दुष्यन्त स्वर्गे गए ॥
 ऐल्हे सम्म छ नामले भरतको * विख्यात यो 'भारत ।
 पाली बन्धु प्रजा गरे मख ठुलो * शास्त्रादिले सम्मत ॥४८॥

राजा नहुष र ययातिको कथा :—

हे राजन् ! भगवानको मन महाँ * इच्छा भयो सृष्टिको ।
 मुत्नूभो जब शेषमाथि जलमा * ध्यानस्थ भै ब्रह्मको ॥
 गर्दा चिन्तन पद्ममाथि विधिको * उत्पत्ति भैगो जब ।
 ब्रह्माबाट मरीचि नामक मुनी * पैदा भएथे तब ॥४९॥
 छोरा कश्यप श्री मरीचि मुनिका * तिनका विवश्वान हुन् ।
 हे राजन् ! सुन श्राद्धदेव मनुनाम् * श्री सूर्यका पुत्र हुन् ॥
 ब्राह्मण, क्षत्रिय, वैश्य, शूद्र मनुका * सन्तान संसारमा ।
 ऐल्हेसम्म पनी त हामि सब छौं * विख्यात यो लोकमा ॥५०॥
 फेरी ती मनुका अरू दस थिए * आठौं इला मान्दछन्
 इनकै नाम पुरुष भएपछि भयो * मुद्युम्न यो भन्दछन् ॥

तिनकै पुत्र पुरुखा ति बुधको * संयोगले भै गए ।
 ठूलो कीर्ति फिजाई भूपति तिनी * सान्हे प्रतापी भए ॥५१॥
 ताकी उर्वशि अप्सरासित रमे * कयै काल राजा जब ।
 तिन्का ज्येष्ठ सुपुत्र आयु भनिनान् * पैदा भएथे तब ॥
 आयुका सुत श्रेष्ठ श्री नहुष हुन् * राजा प्रतापी अति ।
 इले इन्द्र भएर स्वर्गपुरिको * भोगे ठूलो सम्पति ॥५२॥
 छोरा श्रेष्ठ ययाति हुन् नहुषका * निककै प्रतापी थिए ।
 राम्रा कर्म गरी प्रजा सुजनमा * ख्याती कमाई लिए ॥
 राजा खेलन भनी शिकार वनमा * जाँदा भए कवै दिन ।
 तिर्खा भोक बढेर ती घर महौं * लागे जसै फर्कन ॥५३॥
 शुक्राचार्यजिकी सुताकन त्यहीं * देखे कुनै कूपमा ।
 आफ्नू हाल गरेर वर्णन सबै * विन्ती गरिन् भूपमा ॥
 नाङ्गी ती सुकुमारिलाई नृपले * पक्रेर बाह्र महौं ।
 कूवाबाट झिकेर चादर दिए * रक्षार्थ लज्जा त्यहाँ ॥५४॥
 फर्केथे दरबारमा नरपती * कन्या घरैमा गइन् ।
 जे-जे कर्म भयो पिताशित सबै * रोएर विन्ती गरिन् ॥
 बाबा, खेलिसकी सरोवर गयौं * हामी नुहाउँ भनी ।
 गर्दा स्नान त्यहीं पुगेर शिवजी * अत्यन्त लज्जित बनी ॥५५॥
 आफ्नाफना लिइ वस्त्र लाउन भयौं * हामी जसै तत्पर ।
 शर्मिष्ठा पहिरेर सामु उभिई * मेरा लुगा सुन्दर ॥
 भन्दा दानवकी भएर दुहिता * यस्तो गरेकी किन !
 मेरा वस्त्र भए अशुद्ध कसरी * लाउँ तिमी नै मन ॥५६॥
 मेरो बात सुनेर गर्जन गरी * बोली रिसाई कन !
 छुट्टि भिक्षुककी भएर यसरी * बोल्नेसु वृथामा किन !

निन्दा यै रितले गरेर तिनको * खोसेर सारी पनि ।
 पक्री हात घचेडि कूप बिचमा * भाग्दी भई दुष्टिनी ॥५७॥
 देखेथे जब श्री ययाति नपले * मेरो त्यहाँ दुर्गति ।
 लज्जा, प्राण बचाइ वस्त्र पनि दी * फिर्दा भए भूपति ॥
 छोरीको सुनि बात क्रोधित भए * श्री शुक्र आगोसरि ।
 पाँचे श्री वृषपर्व दानव कहाँ * छोरी लिई त्यै घरी ॥५८॥
 हप्की-दप्कि गरेर राज्य त्यजि यो * जान्छु भनेथे जब ।
 बोले दानव-राज झट्ट गुरुको * पाऊ समाई तब ॥
 त्यागनुभो गुरुले भने त सहजै * मर्छन् सबै दानव ।
 छोरीको अपराधलाई खुशिले * माफी दिनूहोस् अब ॥५९॥
 मेरो राज्य र संपत्तीहरू गुरो ! * गर्छु सबै अर्पण ।
 बोले शान्त भएर शुक्र मनमा * क्यै बेर सोची कन ॥
 छोरीले जति भन्दछे त्यति सबै * मान्छौ भने बस्तछु ।
 आज्ञा मान्दिनँ भन्दछौ यदि भने * त्यागी सबै हिँड्दछु ॥६०॥
 राजा श्री वृषपर्वले सब कुरा * मान्छु भनेथे जब ।
 सोधेथे अनि पुत्रिलाइ तिनले * के माग्दछ्यौ लौ अब ॥
 शर्मिष्ठा गरि चाकरी बसि भने * हज्जार दासी लिई ।
 मेरो हुन्छ बिहा जहाँ उहिँ गए * मान्छु म खूशी भई ॥६१॥
 छोरीलाई ति दानवाधिपतिले * सोधे गरौं के अब !
 बाबूको मनको व्यथा बुझि भनिन् * स्वीकार गर्छु सब ॥
 पाइथिन् कचबाट श्राप अघि जो * ती देवयानीजिले ।
 ठानिन् हुन्न विवाह विप्रसित ता * मेरो कुनै यत्नले ॥६२॥
 बाबूलाई भनी ययाति नपती * लाई वरिथिन् जब ।
 कन्यादान ति शुक्रले गरिदिए * आनन्द मानी तब ॥

छोरीलाई विदा गरे धनहरू * शक्ति पुगेको दिई ।
शर्मिष्ठा भई दाइजो, सँग गइन् * हज्जार दासी लिई ॥६३॥



देवयानी शर्मिष्ठालाई दासी बनाएर सुखी-सयकी

शुक्राचार्यजिले ययाति नृपती * लाई भने सादर ।
शर्मिष्ठासित भोग-राग नगरे * कल्याणका खातिर ॥
भिन्ना-भिन्न थिए दुवै महलमा * ती राखिएका दुई ।
भोगे वर्ष अनेक भोग नृपले * अत्यन्त खुशी भई ॥६४॥
छोरा तुर्वसु औ यदु हुन गए * ती देवयानी कन ।
शर्मिष्ठा पनि देखि त्यो मनमनै * लागिन् निकै आत्तिन ॥
मौका पाइ भनिन् मलाई ऋतुदान * गर्नु हवस् भूपति !
राजालाई त शुक्रकै डर थियो * मन्मागडेको अति ॥६५॥
पाई सामु अनिन्द्य रूपवती ती * विसैं प्रतिज्ञा पनि ।
इच्छा सुन्दरिको पुरथाउनतिरै * सानन्द लागे तिनी ॥

शर्मिष्ठातिरका पनी सुत भए * द्रुह्य, अनु, औ पुरु ।
 त्यस्को भेद खुल्यो कुनै दिन गई * देखेर छोराहरू ॥६६॥
 बाबूलाइ गएर बेसरि रुँदै * वार्ता बुझाइन् जब ॥
 शुक्राचार्य भए तुरुन्त रिसले * आगो सरीका तब ।
 ठूलो श्राप दिए विचार नगरी * ज्वाइँ बुढा हुन् भनी ।
 राजाले सुनि त्यो कुरा गइ घरै * विन्ती चढाए अनि ॥६७॥
 ऐल्हे वृद्ध भएर बाँच्नु कसरी * हे शुक्रजी ! भन्नुहोस् ।
 कामेच्छा अझ पूर्ण छैन मनको * माफी मलाई दिनोस् ॥
 ज्वाइँको सुनि बात त्यो मनमहाँ * आई दया यो भने ।
 मेरो श्राप वृथा हुँदैन कहिले * भन्ने मनैमा गुने ॥६८॥
 मान्छन् पुत्रहरू कुनै यदि भने * आफ्नू बुढ्याई दिई ।
 सक्छौ यौवन साट्न हे नरपते ! * अत्यन्त खुशी भई ॥
 छोरा पाँच थिए सबैसित भनै * ती भूपले यो कुरा ।
 मानेनन् अरुले कनिष्ठ पुरुजी * बोले म गच्छ पुरा ॥६९॥
 छोरालाइ बुढ्याई दीकन लिए * ती भूपले यौवन ।
 भोगे भोग हजार वर्ष मनमा * सन्तोष मानी कन ॥
 आए फर्कि वृणा भई विषयमा * राजा ययाती घर ।
 मुम्पी राज्य र साटि यौवन गए * रानी लिई वनतिर ॥७०॥
 भोगे भोग प्रशस्त स्वर्गपुरिको * ठूलो तपस्या गरी ।
 पुण्य क्षीण भई यही पृथिविमा * आए ययाती झरी ॥
 नाती अष्टक आदिले गरि दया * सत्कर्म आफ्नू दिए ।
 पाई त्यो शुभ कर्म स्वर्गपुरिमा * फेरी ययाती गए ॥७१॥
 हे राजन् ! यदुबाट यादवहरू * यो लोकमा फँलिए ।
 कान्छा श्री पुरुबाट पौरव ठुला * विख्यात राजा सए ॥

जेठा पुत्र भए तिनै नृपतिका * प्रख्यात जन्मेजय ।
 गर्थे शासन जेष्ठ पुत्र नृपका * प्राचीनवान् निर्भय ॥७२
 सम्पाती तिनका र पुत्र उनका * राजा अहंपाति हुन् ।
 तिनका श्री जयसेन श्री अरिहका * छोरा महाभौम हुन् ॥
 धेरे यै क्रमले भए अरु पनी * राजाहरू सद्गति ।
 श्री दुष्यन्तजिका भरत सुत भए * यै देशमा भूपति ॥७३
 भूमायू तिनका सुहोत्र उनका * सत्पुत्र हस्ती भए ।
 यिनले नै पछि हस्तिनापुर भनी * प्रख्यात पारी लिए ॥
 नाती हुन् नृप श्रेष्ठ संवरणका * विख्यात राजा कुरु ।
 तेजस्वी कुरु - वंशका हुन गए * सम्पूर्ण राजाहरू ॥७४

जो भन्छ सुन्छ पुरुको, कुरुको चरित्र ।
 त्यस्तै दुवै कुल सपाछै गरी पवित्र ॥
 आशीष पितृहरूको पनि पाइ धेर ।
 पुग्नेछ देह त्यजि त्यो पछि विष्णुनेर ॥७५॥

राजा शान्तनु र गङ्गाको कथा

हे राजन् ! नृपती महाभिष भए * इक्ष्वाकुको वंशमा ।
 बस्थे यज्ञ गरेर स्वर्गपुरि ती * श्री इन्द्रका साथमा ।
 सारा देव मिलेर क्वै दिन गए * -थे सृष्टिकर्ता कहाँ ।
 कोही कारणले उपस्थित भइन् * भागीरथीजी त्यहाँ ॥७६
 हावा तेज चलेर चादर लग्यो * तिनको उडाई जब ।
 चिम्ले नेत्र ति देवता सकलले * मानेर लज्जा तब ॥
 हेरे मोह भई महाभिषजिले * गङ्गा तिरै बेसरी ।
 त्यो देखी नृपलाई श्राप दिनुभो * ब्रह्माजिले त्यै घरी ॥७७

मान्छेको जुनि पाइ कयै दिनपछी * यै स्वर्गमा आउला ।
 जुन गङ्गातिर मन् दियौ पछि उनै * -लाई पनि पाउला ॥
 गर्नेछौ जव क्रोध हे नरपते ! * भागीरथीको प्रति ।
 मेरो श्राप छुटेर तयै बखतमा * सप्रन्छ तिम्रो मति ॥७८॥
 गङ्गाले पनि भूपको रुचि बुझी * उन्कै गरी चिन्तन ।
 लागेका तल खस्न अष्टवमुको * देखिन् दुखी जीवन ॥
 सोधिन् ती वसुलाइ पाप गरि के * यस्तो भयो दुर्गति ।
 गङ्गाको मुनि प्रश्न श्रेष्ठ वसुले * विन्ती गरे हे सति ॥७९॥
 गाई नन्दिनी श्री वशिष्ठ मुनिकी * हामी हरूले हरयौं ।
 मान्छे हो भनि श्राप पाई मुनिको * यो दुर्गतीमा पन्यौं ॥
 आफ्ना पुत्र बनाई जन्म दिनुहोस् * गङ्गा ! हजुरले अब ।
 चाँडै मुक्त हुने उपाय पनि कयै * पर्नेछ गर्नु तब ॥८०॥
 तिन्को विन्ति सुनी 'तथास्तु' वसुहो ! * त्यस्तै गरौंला भनी ।
 गंगा फिर्नु भयो, गए वसुहरू * अत्यन्त खुशी बनी ॥
 यौटा भूप प्रतीप यै पृथिविमा * बस्थे तपस्या गरी ।
 तिघ्रामा गइ दाहिनेतिर बसिन् * गंगा बनी सुन्दरी ९१॥
 मोधे झट्ट प्रतीपले तिमि शुभे ! * को हो मलाई भन ?
 बोलिन् गछु हजुरकै नरपते ! * स्वामी भनी चिन्तन ॥
 छोरीको र बुहारिको छ भवमा * प्रख्यात जुन आसन ।
 त्यस्मा आइ बसेपछि म कसरी * पत्नी बनाऊँ भन ॥९२॥
 माने ता म बुहारिको पदमहाँ * राख्छु भनेथे जव ।
 बोलिन् हुन्छ त्यसै म गर्दछु सबै * विन्ती छ यौटा अब ॥
 छोरोलाई हजुरको म संगको * कहूँ नभन्नू कुरा ।
 तिन्को बात सुनी भने नृपतिले ! * गछु प्रतिज्ञा पुरा ॥९३॥

ज्ञानी पुत्र प्रतीपका हुन गए * श्री शान्तनू सुन्दर ।
 तिन्को कीर्ति र धर्म वर्णन गरी * सकने कहाँ को छ र ? ॥
 राजा खेलन शिकार क्वै दिन गए * गङ्गाजिको तीरमा ।
 गङ्गा सुन्दर रूपकी बनि पुगिन् * श्री भूपका पासमा ॥९४॥
 देखा देख गरेर मोहित भए * राजा र गङ्गा तहाँ ।
 सोधे भूपतिले गएर नजिकै * खुशी भई मन् महाँ ॥
 तिम्रो देखि स्वरूप मोहित भएँ * को हो ? शुभे ! लौ मन ?
 मेरा साथमहाँ विवाह गरिल्यौ * आनन्द मानोकन ॥९५॥
 बोलिन् भागिरथी प्रसन्न मनले * स्वीकार गर्छ तर ।
 गर्नेछु जति जे जहाँ म जहिले * ठानी सबै सुन्दर ॥
 छेक्ने छैन कदापि अप्रिय पनी * बोल्दीन भन्नू भए ।
 तिन्को बात सबै सुनेर नृपले * स्वीकार गर्दै गए ॥९६॥
 ल्याएथे घरमा बसालि रथमा * श्री शान्तनूले जब ।
 भोगे भोग प्रशस्त सात क्रमले * छोरा भएथे तब ।
 गङ्गाले जलमा लागीकन सबै * छोरा बगाई दिइन् ।
 आठौं पुत्र भएर फेरि अधिभै * ती पयाँकनलाग्दी भइन् ९७
 रोकी भूपतिले भने तिमिसरी * होवैन क्वै दुष्टिनी ।
 को हो ? स्पष्ट बताउ बालक सबै * माने वृथा पापिनी ॥
 लागिन् भन्न कबोल जो नरपते ! * गर्नु भएको थियो ।
 ऐल्हेको व्यवहारले सकल त्यो * मिथ्या गराई दियो ॥९८॥
 पैल्हेको इतिहास वर्णन गरी * सुंपेर छोरो पनि ।
 मेरो श्राप छुट्यो भनीकन गइन् * आनन्द मान्दै तिनी ॥
 शुक्राचार्य कहाँ ति देवव्रतले * नीती पढेथे सब ।
 आए पढन गुरु बृहस्पति कहाँ * शास्त्रा सारा तब ॥९९॥

पाए योग्य गुरु पछी परशुराम * -लाई धनुर्वेदको ।
 इच्छा पूर्ण भयो सुपुत्र हुनगै * सम्पूर्ण ती भूपको ॥
 गर्थे राज्य तिनी प्रजा मुजनको * इच्छा पुन्याई कन ।
 डुल्दै ती यमुना नदी तट पुगे * सानन्द कोही दिन ॥२००॥
 देखी सत्यवती निषाद दुहिता * राम्री त्यहाँ भूपले ।
 सोधे मोह भई बताउ सुमुखी * को ह्यौ भनी प्रेमले ॥
 बोलिन् सत्यवती म दास-दुहिता * हूँ हीन हे भूपती !
 मान्छे तार्दछु नाउबाट म सदा * धर्मार्थ हे सद्यति ! ॥१॥
 येती बात सुनेर, दास-पतिको * राजा घरैमा गए ।
 छोरी देउ विवाह गर्दछु भनी * तत्काल भन्दा भए ॥
 राजाको मुनि बात दास-पतिले * बिन्ती गरे राम्ररी ।
 छोरीकै सुत भूप बन्दछु भने * दिन्छु सुता सुन्दरी ॥२॥
 फर्के भूप मुनी असम्भव कुरा * साज्हे दुखाई मन ।
 देखी चिन्तित धेर देवव्रतले * आफ्ना पिताजी न्न ॥
 सोधे, ज्ञात भएर कारण पुगे * तत्काल देवव्रत ।
 छोरीको तिमीले विवाह गरिद्यौ * मेरा पिताजी-सित ॥३॥
 पैहेको निज प्रश्न दास-पतिले * फेरी सुनाई दिए ।
 आफ्नू सत्य कबोल देवव्रतले * तत्काल भन्दा भए ॥
 गर्ने छैन विवाह राज्य पनि यो * भोग्दीन कह्ने पनि ।
 तिम्रै नाति हुनेछ भूप, रहने * छ ब्रह्मचारी बनो ॥४॥
 डलागदो मुनि यो कबोल खुशिले * तत्काल छोरी दिए ।
 बाबूलाई लगेर दास-दुहिता * आनन्दले सुम्पिए ॥
 तिनको सत्य कबोलले गरि पछी * श्रीभीष्म नाउ भयो ।
 पाई इच्छित सुन्दरी नृपतिको * सन्ताप सारा गयो ॥५॥

छोरालाइ दिए तुरुन्त नपले * आशीष धेरै थरी ।
इच्छामृत्यु हुनेछ शत्रु रणमा * जित्छौ लडाई गरी ॥
गङ्गाका सुतको चलयो पछि ठुलो * गाङ्गेय नाउँ पनि ।
गर्थे आदर बन्धुको, स्वजनको * नीती पुन्याई तिनी ॥६॥
छोरा सत्यवती प्रियातिर भए * श्री शान्तनूका दुई ।
चित्राङ्गद र विचित्रवीर्य बलिया * सत्कीर्ति वाला भई ॥
केही काल बित्यो र शान्तनु गए * त्यो देह त्यागी जब ।
चित्राङ्गदकन राज्य सुम्पनुभयो * श्रीष्मजिले तब ॥७॥
ज्ञानीको, मुनिको, प्रजा सुजनको * अत्यन्त हेलौ गरी ।
गद्दीमा बसि झन् अनीति खल झैं * गर्दै गए बेसरी
चित्राङ्गद भनि नामको अति बली * गन्धर्व यौटा थियो ।
त्यस्तै युद्ध गरेर रोकि पथमा * तिनलाई मारीदियो ॥८॥
पाए राज्य विचित्रवीर्य वयमा * सानै भए तापनि ।
रक्षा भीष्मजिले गरे जतनले * कर्तव्य हो यै भनी ॥
छोरी तीन ति काशिराज नृपका * अत्यन्त राम्रा थिए ।
यिनको गछु सँगै स्वयंवर भनी * निम्ता पठाई दिए ॥९॥
भाईको म विवाह गर्दछु भनी * गाङ्गेय त्याहाँ गए ।
कन्या तीन हरेर आफ्नु रथमा * तत्काल राख्ता भए ॥
आए रोकन अगाडि शाल्व प्रभृती * जो-जो त्यहाँ भूपती ।
शेखी झारि समस्त भूपहरूको * पारे ठुलो दुर्गति ॥१०॥
ल्याएथे घरमा जितेर रणमा * ती तीन कन्या जब ।
अम्बा जेठि थिइन् उनै अधिसरी * बित्ति गरिन् यो तब ॥
मेरो ता अधि शाल्वका संग बिहा * गर्ने प्रतिज्ञा थियो ।
त्यस्तो सत्य कबोल यो बलजफत् * मा व्यर्थ जानेभयो ॥११॥

यस्तो बात सुनी बिदा गरिदिए * तिन्लाई जाऊ भनी ।
 बाँकी शेष ति अम्बिका र बहिनी * अम्बालिकाजी पनि ॥
 भाईका संगमा बिहा गरिदिए * सन्तानका खातिर ।
 तिन्को मृत्यु छिटै भयो क्षय भई * लागेर भोगैतिर ॥१२॥

धृतराष्ट्र र पाण्डवहरूको उत्पत्ति

येती कथा सुनिसकीकन भूपतीले ।
 सोधे प्रसन्न भइ फेरि यथा क्रमैले ॥
 पाऊँ म सुन्न कुरु-वंश भए कसोरी ।
 मानेन चित्त सुनुँ भन्दछ फेरि-फेरी ॥१३॥

वैशम्पायनले भने नरपते ! * श्री कृष्णको सम्झना ।
 गर्दै सुन्नुहवस् प्रसन्न मनले * पुग्ला सबै कामना ॥
 दोटै पुत्र मरेर सत्यवतिले * सन्ताप मान्दी भइन् ।
 आफ्नू वंश चलाउनाकन स्वयं * गांगेयलाई भनिन् ॥१४॥
 हो यो योग्य कुरा प्रजा स्वजनको * औ शास्त्रले सम्मत ।
 बाबू ! राज्य चलाउने तिमि विना * देख्तीनँ अर्को म त ॥
 हे बाबू ! तिमिले बुहारिहरूमा * सन्तान पैदा गर ।
 तिम्रा भाइ मरेर वंश सहजै * डुब्ने भयो सुन्दर ॥१५॥
 ज्ञानी, सत्यप्रतिज्ञ श्रेष्ठ तिमि झैं * क्वै छैन अर्को भनी ।
 आपद्धर्म बुझेर राज्य गर यो * आज्ञा छ मेरो पनि ॥
 माताको मुनि बात उत्तर दिए * श्री भीष्मले सादर ।
 हे माता ! जति भन्नुभो हजुरले * साँचो कुरा हो तर ॥१६॥
 मैले सत्य कबोल त्याग्दिनँ ठुलो * साम्राज्य पाए पनि ।
 ब्रह्मा, इन्द्र र शम्भुको पद पनी * त्याग्नेछु तुच्छै गनी ॥

त्याग्नेष्टैन कबोल सत्य कहिले * यो प्राण त्यागछु वरू ।
 यो वाहेक सबै म मान्छु खुशिले * जे भन्नुहोला अरू ॥१७॥
 लागिन् भन्न बुझाइ सत्यवतिले * श्री भीष्मलाई त्यहाँ ।
 आएथे जसरी पराशर अघी * गङ्गा किनारा महौं ॥
 जन्मी व्यासजीले म आउँछु भने * डाक्नु भएका घरी ।
 दिन्छौ सम्मति डाक्नको यदि तिमि * डाक्छु म येही घरी ॥१८॥
 माताको मुनि बात उत्तर दिए * आज्ञा भयो सुन्दर ।
 डाक्नुहोस् मुनि व्यासलाई कुलको * रक्षार्थ लौ सादर ॥
 इच्छा भीष्मजिको बुझीकन गरिन् * श्री व्यासको सम्झना ।
 पाए थाह तुरुन्त व्यास मुनिले * गर्थे जहाँ साधना ॥१९॥
 आई झट्ट गरे प्रणाम जननी * लाई र सोधे पनी ।
 माता ! कष्ट परेर के हजुरले * डाक्नु भएको भनी ॥
 छोराको मुनि बात सत्यवतिजी * बोलिन् बुझाई कन ।
 आँटयो राज्य चलाउने सुत बिना * यो वंश नै नाशिन ॥२०॥
 मेरो भूपतिको प्रजा र कुलको * रक्षार्थ नै सादर ।
 हे बाबू ! यि बुहारिबाट तिमिले * सन्तान पैदा गर ॥
 माताको मुनि बिन्ती खिन्न मनले * स्वीकार गर्दा भए ।
 रात्रीमा म हुनेछु हाजिर भनी * तत्काल ती गै गए ॥२१॥
 आपद्धर्म र योग्य हो भनी सबै * नीती सुनाई कन ।
 राजी पारि लिइन् ति सत्यवतिले * आफ्ना बुहारी कन ॥
 चिल्लो देहभरी घसेर रतिको * इच्छा नराखी कन ।
 पाँचे व्यास नियोग गर्न श्रुतिको * आज्ञा गरी पाल्नु ॥२२॥

लामू जटा अधिक दाही छुँघा छु कैलो ।

देख्दै भयङ्कर स्वरूप लँगोटि मैलो ॥

देखिन् खडा जब मुनीकन सामु माहाँ ।
 चिम्लिन् दुवै नयन धेर डराइ त्याहाँ ॥२३॥
 फर्के नियोग सकि व्यास मुनी तुरुन्त ।
 जन्मान्ध जन्मन गए धृतराष्ट्र पुत्र ॥
 यो राज्य गर्न सुत योग्य भएन फेरी ।
 डाकिन् ति व्यासकन नै नगरेर देरी ॥२५॥

आई व्यास गरे नियोग अघि झैं * अर्की बुहारी माहाँ ।
 जाँदा सामु भएर श्वेत रूपकी * सान्धै डराई त्यहाँ ॥
 छोग श्वेत स्वरूपका हुन गए * श्री पाण्डु पैदा जव ।
 डाकिन् फेरि मुपुत्र खातिर त्यहाँ * श्री व्यासलाई तब ॥२५॥
 पैहेको डर सम्झि आफु नगई * ती अम्बिकाले पनि ।
 दासीलाई गरी सिंगार मुनिको * सामु पठाइन् अनि ॥
 राम्रो चाकरिले प्रसन्न मुनिजी * -लाई गराई जव ।
 गर्भाधान गरी दिए वर पनि * दासत्व छुट्ने तब ॥२६॥
 मानालाई सबै भनी उन्नत भै * श्री व्यास फर्की गए ।
 ज्ञानी उत्तम पुत्र श्री विदुरजी * धर्माशले जन्मिए ॥
 राजा पाण्डु भए पनी सकल काम * श्री भीष्मले गर्दथे ।
 नीतिपूर्वक राज्य शासन गरी * रौती खुशी पार्दथे ॥२७॥
 गन्धारी शुभ लक्षणा सुबलकी * छोरी थिइन् सुन्दरी ।
 किन्को श्री धृतराष्ट्रका सँग विहा * गर्दा भए त्यै घरी ॥
 हे राजन् ! यदुवंशका नरपती ! * श्री शूरसेन जो थिए ।
 तिन्की पुत्रि थिइन् पृथा गुणवती * ती पालन माग्दा दिए ॥२८॥
 कुन्तीभोजकहाँ सदा अतिथिको * सत्कार गर्नु सनी ।
 मुग्धे काम पृथा कुमारिकन त्यो * सानन्द गर्निन् तिनी ॥

दुर्वासा ऋषिजी कुनै दिन पुगे * ती भूपतीका घर ।
 तिनको चाकरि ती पृथा सुमुखिले * गर्दी भइन् सुन्दर ॥२९॥
 यौटा मन्त्र दिए खुशी भइ पृथा * लाई मुनीले त्यहाँ ॥
 डाक्नेछथौ जुन देवताकन उनै * हाजीर होलान् भनी ।
 यो आशीष दिई गए मुनि जसै * गर्छ परीक्षा भनी ।
 सम्झिन् सूर्यजिलाई मन्त्र बलले * तत्काल आए तिनी ॥३०॥
 डाक्यौ हे सुमुखी ! मलाइ किन हो * तिनले भनेथे जब ।
 बोलिन् यो अपराध जो हुनगयो * माफी दिनूहोस् अब ॥
 आज्ञा भो अनि सूर्यले गर तिमी * संभोग हे सुन्दरी ! ।
 छोरो एक हुनेछ श्रेष्ठ भवमा * मेरा कृपाले गरी ॥३१॥

कौमार्य रक्षा पनि हुन्छ तिम्नो ।

इच्छा पुन्याऊ अब झट्ट मेरो ॥

येती भनी भोग गरे तुरन्त ।

पैदा भए कर्ण भनी सुपुत्र ॥ ३२ ॥

फर्की सूर्य गएपछि मनमहाँ * चिन्ता पन्यो कुन्तीको ।
 त्यो छोरो जलमा बगाउँदि भइन् * रक्षार्थ दुष्कर्मको ॥
 पाएथे पछि सूतपुत्र अधिरथ * जीले उही बालक ।
 राधा पत्नि थिइन् उनै अधिसरी * पाल्दी भइन् बालक ॥३३॥
 इच्छा पूर्ण गराइ दान तिनिले * गर्दा पछि लोकमा ।
 दानी कर्ण भनेर ख्याति हुनगो * सम्पूर्ण संसारमा ॥
 कुन्तीको पछि जुन स्वयम्बर भयो * राजा अनेकौं गए ।
 पैन्हाइन् जयमाल पाण्डुकन नै * राजा अरू फर्किए ॥३४॥
 कुन्तीको सँगमा विवाह हुनगो * श्री पाण्डुजीको जब ।
 सारा रैति रिझाइ राज्य गरि ती * बस्ता भएथे तब ॥

दोस्तो गड्डु विवाह लौ अव भनी * श्री पाण्डुका खातिर ।
 मागे मद्र नरेशकी ति दुहिता * श्री भीष्मले सादर ॥३५॥
 उनले खुशि भई बिहा गरिदिए * माद्री र श्री पाण्डुको ।
 लागे गर्न विहार पाण्डु खुशिले * स्वामी बनी राज्यको ॥
 केही कालपछी ति दिग्विजयका * खातीरमा निस्किए ।
 जो राजा रणमा जिते ति सबले * सर्वस्व सुम्पी दिए ॥३६॥
 पाण्डुले धृतराष्ट्रलाई धन त्यो * सारा गरे अर्पण ।
 धेरै श्री धृतराष्ट्रले गरि लिए * यज्ञादि सोही क्षण ॥
 कीर्ति खूब ठूलो भयो पृथिवीमा * श्री पाण्डुको त्यो घरी ।
 गर्थे दान र धर्म कर्म कुलको * रक्षार्थ धेरै थरी ॥३७॥
 कन्या देवककी गईकन स्वयं * मागेर श्री भीष्मले ।
 ल्याई गर्नुभयो बिहा विदुरको * अत्यन्त नै स्नेहले ॥
 केही कालपछी गए वनमहाँ * श्री पाण्डु पत्नी लिई ।
 लागे मार्न अनेक जन्तु वनका * ठूलो शिकारी भई ॥३८॥
 सोही जंगलमा ठूलो मृग बनी * पत्नी लिई साथमा ।
 डुल्ये क्वै ऋषिपुत्र भोग-रत भै * अत्यन्त आनन्दमा ॥
 हाने त्यै मृगलाई तीक्ष्ण शरले * अज्ञानमा पाण्डुले ।
 लागी त्यो शर चोट खप्न नसकी * ती आत्तिए कष्टले ॥३९॥
 लागे भन्न रिसाइ हे नरपते ! * हूँ तुच्छ जन्तु तर ।
 मादैनन् तिमि झैं सुविज्ञ नपले * देखेर कामातुर ॥
 तस्मात् श्राप म दिन्छु जुन वस्वतमा * गछौं तिमिले रति ।
 मनैछौं जसरी म मड्डु अहिले * उस्तै भई दुर्गति ॥४०॥
 यस्तो श्राप सुनेर खिन्न मनले * श्री पाण्डुजी फर्किए ।
 पाए श्राप जसो गरेर वनमा * सम्पूर्ण भ्रष्टा भए ॥

यो संवाद सुनेर बन्धु घरमा * चिन्ता परी आत्तिए ।
हो यो दैवगती भनेर मनमा * सन्तोष मान्दा भए ॥४१॥

एती कथा सुनिसकीकन भूपतीले ।

विस्तारपूर्वक म सुन्छु भनी क्रमैले ।

सोधे बताउनुहवस् मुनिजी ! मलाई ।

छोराहरू कति भए धृतराष्ट्रलाई ॥४२॥

वैशम्पायनले भने नरपते ! * श्री व्यास कोही दिन ।

पालनूभो धृतराष्ट्रका घरमहाँ * गह्र भनी भोजन ॥

गान्धारी सतिले गरिन् खुशि भई * आतिथ्य औ चाकरो ।

बोले व्यास खुशी भएर वरदान * लौ माग हे सुन्दरी ! ॥४३॥

मागिन् स्वामि समानका सयजना * छोरा तिनीले जव ।

इच्छा पूर्ण हुनेछ जान्छु म भनी * श्री व्यास फर्के तब ॥

जन्मेनन् सुत गर्भ धारण गरी * चौबीस मैन्हा बित्यो ।

डल्लो एक फलाम झैं अति कडा * आघातले जन्मियो ॥४४॥

आँटिन् फ्याकन रिसाइ पिण्ड तिनीले * श्री व्यास पुनूभयो ।

रोकी झट्ट घडा मगाइ घृतका * लौ राख भन्नुभयो ।

राखीए सयमाथि एक बढता * यौटा घडामा जल ।

चोभी त्यै जलमित्र पिण्ड मुनिले * पारे स्वयं निर्मल ॥४५॥

लागे काट्न स्वयं बनाइ टुकुरा * त्यो पिण्डको ती मुनि ॥

छोरीको पनि कल्पना गरिहिन * यौटी म पाऊँ भनी ॥

तिनको भाव बुझेर एक बढता * टुक्रा मुनीले गरे ।

रक्षा गनु भनी सबै घटमहाँ * प्रत्येक टुक्रा धरे ॥४६॥

एती काम सकेर व्यास खुशि भै * आफ्नो कुटीमा गए ।

मैला चौबिसका पछी सय जना * छोराहरू जन्मिए ॥

छोरी एक भइन् कनिष्ठ सबमा * ती दुःशाला नामकी ।
राखेथे धृतराष्ट्रले पछि स्वयं * छोरी कुनै वैश्यकी ॥४७॥
छोरा एक युयुत्सु नामक भए * ती वैश्य - पुत्रीतिर ।
दुर्योधन् जब जन्मियो तब भयो * उत्पात चारैतिर ॥
रुन्धे श्वान र श्याल कुक्कुरहरू * चिच्याउँथे झन् स्वर ।
पानी खूब परी हुरी अति चली * ढाक्यो चतुर्दिकतिर ॥४८॥
आए भीष्म तथा गुणी विदुरले * देखेर त्यस्तो स्थिति ।
भन्छन् श्री धृतराष्ट्रलाई मनले * जाने सुनेको जति ॥
राजन् ! यो सुत जन्मदा नगरमा * उत्पात बर्ता भयो ।
त्याग्नू पर्दछ पुत्र यो न त कुनै * संहार गर्नेछ यो ॥४९॥
नीति यै रितिका अरू पनि भने * धेरै बुझाई तर ।
मानेनन् धृतराष्ट्रले, सुत यसै * को त्याग्न सक्ने छ र ?
राजन् ! पाण्डु विरक्त भै वनमहाँ * गच्छ तपस्या भनी ।
वानप्रस्थ लिएर अग्नि सँगमा * सानन्द निस्के तिनी ॥५०॥
पौँची ती शतशृङ्ग पर्वत महाँ * लागे तपस्यातिर ।
माद्री कुन्ति दुवै बसेर नृपको * गर्थे सदा आदर ॥
केही कालपछी भने नृपतिले * ढाकेर कुन्ती कन ।
क्वै सन्ता न भएन पितृहरूको * तिर्ने कसोरी ऋण ॥५१॥
डाकी सुविज्ञ द्विज कोहि प्रिये ! तिमीले ।
जन्माइ पुत्र कुलको गर त्राण ऐले ॥
नीति र धर्म सब खूब विचारि भन्छ ।
लाग्दैन पाप पनि केही हुकूम दिन्छ ॥ ५२ ॥
स्वामीको सुनि यो कुरा मनमनै * सन्तोष मानी कन ।
कुन्तीले विनती गरिन् कर दुवै * जोरेर सोही क्षण ॥

हो यो पाप अधर्म निन्द्य पनि हो * स्त्री जातिका खातिर ।
 आज्ञा मान्नु हजुरको पनि त हो * कर्तव्य मेरो तर ॥५३॥
 यौटा यत्न सुनाउँछ हजुरले * मान्नु भए त्यो कुरा ।
 पाई सन्तति योग्य हामिहरूको * होला कि इच्छा पुरा ॥
 दुर्वासा ऋषिबाट प्राप्त वरले * इच्छा गरेका घरी ।
 सक्छ डाकन तुरुन्त जस्कन पनी * तिन्को कृपाले गरी ॥५४॥
 आज्ञाहोस् कुन देवताकन गरू * स्वामी ! म आवाहन ।
 कुन्तीको मुति बार्ति पाण्डु नृपती * बोले खुशी भैकन ॥
 शुभ्रे ! डाक तुरुन्त 'धर्मकन' लौ * सत्पुत्रका खातिर ।
 रक्षा गर्न स्वधर्मको र कुलको * होऊ तिमी तत्पर ॥५५॥
 आज्ञाले पतिको गरिन् सुमुखिले * आह्वान श्री धर्मको ।
 आए धर्म तुरुन्त मन्त्र बलले * सामू महाँ कुन्तीको ॥
 तिन्को भाव बुझी समागम गरी * फर्केर जाँदा भए ।
 मैन्हा पूर्ण भई युधिष्ठिर भनी * छोरा त्यहीँ जन्मिए ॥५६॥
 होला बालक सत्यनिष्ठ भवमा * कीर्ती फिजाई लिने ।
 इच्छापूर्ण हुनेछ यो नृपतिले * आकाश-वाणी सुने ॥
 राजा खुशि भई भने गर पृथा * आह्वान श्री वायुको ।
 होला पुत्र अवश्य खूब बलियो * रक्षार्थ यो वंशको ॥५७॥
 आज्ञाले पतिको गरिन् सुमुखिले * तत्काल आवाहन ।
 आई वायु गरी समागम गए * सानन्द फर्की कन ॥
 मैन्हा पूर्ण भएर भीम बलिया * पैदा भएका घरी ।
 आयो बाघ ठूलो भयङ्कुर त्यहाँ * माने इरादा गरी ॥५८॥
 मारे त्यस्कन पाण्डुले तर पृथा * उठ्ता डराई कन ।
 काखाबाट लडेर भीम बलिया * पच्छारिए त्यै क्षण ॥

तिनको चोट परेर चूर्ण हुनगो * यौटा ठुलो पत्थर ।
 राजा रानि परेर छक्क शिशुको * रक्षा गरे सादर ॥५९॥
 होला यो बलवान पुत्र भवमा * आकाशवाणी भयो ।
 त्यो मुन्दाहुँदि कुन्तिको, नृपतिको * सन्ताप सारा गयो ।
 अर्को एक सुपुत्रको पनि भयो * इच्छा ति राजाकन ।
 सम्झी झट्ट महेन्द्रलाई तपको * बाँधीलिए आसन ॥६०॥
 मैन्हा बाग्द सहेर कष्ट नृपले * गर्दा तपस्या त्यहाँ ।
 आई इन्द्र स्वयं भने नरपते ! * इच्छा छ के मन्महाँ ॥
 यौटा पुत्र हजूर झैं दिनुहवस् * तिनले भनेथे जब ।
 बोले इन्द्र हुनेछ पुत्र तिमिले * इच्छा गरे झैं अब ॥६१॥
 कुन्तिले पनि त्यो कुरा सुनि गरिन् * तत्काल आवाहन ।
 आई इन्द्र गरे समागम अनी * पैदा भए अर्जुन ॥
 तिनको जन्म हुँदा बजे थरिथरी * बाजाहरू स्वर्गमा ।
 वर्षा पुष्प, अवीरको पनि गरे * थ्ये देवले हर्षमा ॥६२॥
 वाणी मेघ समानको गरि त्यहाँ * आकाशवाणी भयो ।
 तेजस्वी शिव झैं पराक्रममहाँ * होला पछि श्रेष्ठ यो ॥
 कीर्ती वृद्धि गराउनेछ कुलको * यो पुत्रले भूपति ।
 गर्ला राज्य समस्त पृथ्विभरिका * राजा र शत्रु जिती ॥६३॥
 बन्थे जो नृपका कुटी वरिपरी * ज्ञानी तपस्वी मुनि ।
 वाणी अमृत झैं सुनी खुशि भए * राजा र सनी पनि ॥
 बोले भूपतिले दया गर पृथा * माद्री भइन् दुःखिनी ।
 स्वामीको बुझि भाव स्पष्ट मनको * बोल्दी भइन् भामिनी ॥६४॥
 इच्छा पूर्ण हुनेछ मन्त्र-बलमा * विश्वास राखी कन ।
 हे माद्री ! गर देवताकन कुनै * तत्काल आवाहन ॥

माद्रीले सुनि वात अश्विनिकुमार * लाई गरिन् सम्झना ।
 जमल्याहा सुत जन्मिए सुमुखिको * त्यस्तै थियो कामना ॥६५॥
 कान्छाको सहदेव औ नकुल नाम * राख्दा भए ज्येष्ठको ।
 पाई ती दुइ पुत्र ताप मनको * सारा गयो माद्रीको ॥
 भेजेका वसुदेवले थरि-थरि * सामग्रिका साथमा ।
 आई कश्यपले गरे क्रमसितै * संस्कार त्यै स्थानमा ॥७६॥
 बस्थे कौरव हस्तिनापुर महौं * सानन्द राजा बनी ।
 राजा पाण्डु भने बसी वनमहौं * गर्थे तपस्या पनि ॥
 उत्पत्ती कुरूकोर पाण्डु-कुलको * संक्षेपमा वर्णन ॥
 वैशम्पायनले गरे नृपतिले * सुन्थे खुशी भैकन ॥७७॥

राजा पाण्डुको मृत्यु र पाण्डुरूपको प्रस्थान—

केही काल बित्यो यसै तरहले * हे भूप ! कोही दिन ।
 राजा पाण्डु बसे गरी स्फटिकको * ठूलो शिला आसन ।
 चारैतर्फ थियो बसन्त ऋतुको * राम्रो छटा त्यो घरी ।
 माद्री भूपतिको बसी नगिचमा * गर्दै थिइन् चाकरी ॥७८॥
 बिस्रै श्राप ति विप्रको अटल झन् * आफ्नू हुने दुर्गति ।
 माद्रीका सँग भोगमा रत हुना- * साथै मरे भूपति ॥
 लागे गर्न विलाप पनि दुइले * रोई काराई कन ।
 सम्झाई कुटिका छिमेकिहरूले * क्यै शान्त पारे मन ॥७९॥
 कुन्तीलाइ गरी प्रणाम करमा * सुम्पेर छोरा दुई ।
 माद्री भूपतिका सँगै सति गइन् * अत्यन्त दुःखी भई ॥
 सुन्दा मृत्यु ति पाण्डुको ऋषि-मुनि * सन्तप्त सारा थिए ।
 ज्ञानी कश्यपले क्रिया शिशुहरू * द्वारा गराई दिए ॥८०॥

कुन्तीलाइ र पाँच पाण्डव सबै * -लाई लिई साथमा ।
 सुम्पे श्री धृतराष्ट्रजी, विदुरजी * श्री भीष्मका हातमा ॥
 रानी सत्यवती बुहारिहरु लो * वन्मा तपस्या गरी ।
 पाइन् मोक्ष र स्वर्गको मुख ठूलो * तिन्ले मरेका घरी ॥८१॥
 माद्रीको अनि पाण्डुको गरिदिए * श्राद्धादि राम्रो गरी ।
 रोएथे धृतराष्ट्र औ विदुरजी * श्री भीष्मजी बेसरी ॥
 आफ्ना बान्धव हस्तिनापुर भरी * जो-जो थिए ती पनि ।
 रोए भूपतिको चरित्र अधिको * सम्झेर दुःखी बनी ॥८२॥

भीमलाई विष खाउन् —

राजन् क्यै ! दिनमा स्वयं पुरिनगो * घाऊ ठूलो कष्टको ।
 विसें शोक सबै अली-अली गरी * श्री पाण्डुका मृत्युको ॥
 लागे बढ्न समस्त बालकहरु * श्री चन्द्रमा झैं गरी ।
 खेलथे आपुसमा मिलीकन सबै * आनन्दले राम्ररी ॥८३॥
 छोरा श्री धृतराष्ट्रका सय थिए * तिलाइ श्री भीमले ।
 एकलै खेलमहाँ लछारि सहजै * हिराउँथे वेगले ॥
 जन्मे भीम तथा सुयोधन दुवै * हे भूप ! एकै दिन ।
 देखिन्थे ति दुवै समान बलका * जस्ता त्यसै कारण ॥८४॥
 खेलदामा पनि चोट पाइ भिमको * दुष्टात्म दुर्योधन ।
 लागे गर्न विचार पाण्डवहरु * -लाई निभाई दिन ॥
 मल्लाहा सय भाइले गरिसकी * गङ्गा किनारा महाँ ।
 चाहीने सब वस्तु राखि घर क्वै * तैयार पारी त्यहाँ ॥८५॥
 डाकी पाण्डवलाई दिव्य रथमा * राखेर दुर्योधन ।
 गर्नु पर्छ विहार दिव्य जलमा * भन्ने बुझाई कन ॥

पौंचाए रथलाई वायु गतिले * हाँकेर तिन्ले जब ।
 लागे गर्न विहार स्वच्छ जलमा * जो-जो गएथे सब ॥८६॥
 केही बेरपछी सबै थकित भै * आएर प्रासादमा ।
 लागे भोजन गर्न ती थरि-थरी * मिष्ठान्न आनन्दमा ॥
 माने निश्चय राखि तीक्ष्ण विषका * सामग्रि जो-जो थिए ।
 त्यो दुर्योधनले लगीकन स्वयं * ती भीमलाई दिए ॥८७॥



भीमलाई विष दिनु

खाएथे जब कालकूट विष त्यो * थाहै नपाई कन ।
 लागी नींद थकाइ बेसरि सुते * ती भीम सोही क्षण ॥
 मौका पाइ गएर दुष्टहरूले * बाँधेर राम्रो गरी ।
 गङ्गाका जलमा लगेर रिसले * फ्याँकीदिए बेसरी ॥८८॥
 सोधेथे जब श्री युधिष्ठिरजिले * केही नजान्ने बनी ।
 बोले खोज्नु वृथा छ भीम घरमा * पैल्हे पुगेहुन् भनी ॥८९॥

ती सारा रथमा बसेर पुरमा * तत्काल फिर्दा भए ।
 कुन्तीलाइ तथा गुणी विदुरजी * लाई सुध्याई लिए ॥
 मारा वान मुनी सकी विदुरले * मन्मा गरी निश्चय ।
 बोले दिक्क नमानि केहि, घरमै * बस्नु भई निर्भय ॥९०॥
 कोही छैन समर्थ मार्न बलवान् * ती भीमलाई कहीं ।
 यस्मा कारण कयै अवश्य छ; स्वयं * ती आईपुग्छन् यहीं ॥
 व्यर्थैमा झगरा बढाउन कुनै * गर्दै नगर्नु कुरा ।
 गर्नु पर्दछ हामिले सहन ती * छन् दुष्टतामा पुरा ॥९१॥
 यस्तो अति दिई सकी विदुरजी * फर्की गएथे जब ।
 केही बेर गरेर खोजनि बसे * चारै जना पाण्डव ॥
 पानीमा डुबि नागलोक सहजै * ती भीम पुग्दा भए ।
 तिन्को निश्चल देहेले थिचिउँदा * नागादि कयै मारिए ॥९२॥
 यस्मा क्रोध गरेर सर्पहरूले * तिन्लाई टोके जब ।
 पेल्लेका विष वेग भीम विरको * सारा गएथ्यो तब ॥
 आई चेत समस्त बन्धन जती * बल्ले चुँडाली दिए ।
 धेरै सर्प पनी निमोठि रिसले * तत्काल मार्दा भए ॥९३॥
 यो संवाद लिएर वासुकि कहाँ * बाँकी बचेका गए ।
 देखी वासुकिले जनाइ करुणा * सानन्द आज्ञा दिए ॥
 नातीका पनि नाति बालक यिनै * हुन् शूरसेन भूपका ।
 हुन् दौहित्र यि नाग आर्यकजिका * सत्पुत्र हुन् पाण्डुका ॥९४॥
 यौटैको रसले पनी बल हुने * हज्जार हात्ती जति ।
 अमृत झैं रसकुण्डको छ दिनु त्यो * यी खान सक्छन् जति ॥
 यो आज्ञा मुनि दूतले लगिदिए * त्यो कुण्डका पासमा ।
 खाएथे रस आठ कुण्डहरूको * तत्काल एक सासमा ॥९५॥

आएथ्यो बल आठ हजार गजको * श्री भीमका देहमा
निद्रा लागि सुते ति आठ दिन ता * नागादिकै लोकमा ॥
जागेथे जब भीम वासुकिजिले * सत्कार फेरी गरे ।
ल्याई भोजनका निमित्त बढिया * सामग्रि सामू धरे ॥९६॥

खाई सकेपछि खुशी भइ वासुकीले ।

चाँडै पुन्याउनु भने चर डाकि पैल्हे ॥

श्रीहस्तिनापुर लगीकन भीमलाई ।

छाडेर द्रुत फिरिगो मनमा रमाई ॥

आमालाई गरे प्रणाम पहिले * श्री भीम पौँचीकन ।

पाई भाइ युधिष्ठिरादि सबको * खुशी भएथ्यो मन ॥

त्यो दुर्योधन दुष्टको कुमतिको * इच्छा सुनाई कन ।

आमाका सँग नागका नगरको * सारा गरे वर्णन ॥९८॥

त्यो संवाद सुनी सबै खुशि भए * कुन्ती तथा पाण्डव ।

फेरी मार्न भनी कडा विषहरू * झुक्क्याइ खाए जब ॥

त्यो सारा विषलाई भीम विरले * खाई पचाई दिए ।

तिनले मार्न गरे प्रयास जति त्यो * सारा वृथा पाँदिए ॥९९॥

मन्त्री भाइ सबै मिलीकन तिनी * सल्लाह गर्थे जति ।

त्यो सारा बुझि भीमले सहजमै * पार्थ सदा दुर्गति ॥

अर्ती पाइ युयुत्सुको, विदुरको * मौका विचारी कन ।

बस्थे पाण्डवले सही दुःख जति * दिन्ये ति दुर्योधन ॥३००॥

कृपाचार्य र द्रोणको उत्पत्ति - कौरव पाण्डवको शिक्षा

हे राजन् ! कुरुराजका सुत तथा * पाँचै जना पाण्डव ।

खेलथे खेलहरू अनेक थरिका * ठूला भए क्यै जब ॥

सारा शास्त्र पढाउने कृप थिए * तिनका गुरुजी अनि ।
 दिनथे द्रोण गुरु मुशास्त्रहरूको * शिक्षा दयालु बनी ॥१॥
 श्री जन्मेजय भूपले मुनि कथा * शङ्का उठाई कन ।
 केही बेर गरी विचार सहसा * एकाग्र पारी मन ॥
 वैशम्पायनलाई रोकि विचमै * सोधे कृपाचार्यको
 उत्पत्ति पहिले बताउनुहवस् * इच्छा भयो मुन्नको ॥२॥
 राजाको मुनि प्रश्न यो खुशि भई * तत्काल बोले मुनि ।
 ज्ञानी गौतमका थिए सुत कुनै * यौटा शरद्वान् भनी ॥
 त्यागी पन्थ ति वेदको, हुन गए * ज्ञाता धनुर्वेदका ॥
 गर्थे ती तप उग्र, जङ्गलमहाँ * खानी थिए ज्ञानका ॥३॥
 तिनको त्यो तपदेखि इन्द्र मनमा * लागे निकै आत्तिन ।
 भेजे जानपदी भनेर गणिका * लाई बुझाई कन ॥
 पौँची आश्रममा सुरम्य मुनिको * त्यो अप्सरा सुन्दरी ।
 देखेमा द्विजको प्रसन्न मन भो * हेरी रहे बेसरी ॥३०४॥
 रोकेथे मनलाई ज्ञान बलले * तिनले सकेको जति ।
 तिनको वीर्यस्खलित भएछ सहजै * थाहै नपाई रति ॥
 त्यो जानेपछि दिक्क मानि द्विजले * शस्त्रास्त्र फ्याँकी दिए ।
 त्यागी आश्रम त्यो नबोलि मुखले * तत्काल जाँदा भए ॥५॥
 बल्दो वीर्य बगेर बाँडिन गयो * आफैं दुई भागमा ।
 पुत्री एक मुपुत्र जन्मन गए * त्यस्वाट त्यै स्थानमा ।
 दैवेच्छा नृप शन्तनू पुगि त्यहीँ * देखे दुवै बालक ।
 आयो कयै करुणा अनि खुशि भई * राजा बने रक्षक ॥६॥
 पालेथे दरबारमा लागि दुवै * लाई कृपापूर्वक ।
 राजालाई चिन्हे बढेपछि दुवै * ले आफ्नु संरक्षक ॥

राखे नाम कृपी तथा कृप भनी * ती भूपतीले जव ।
 त्यो जाने द्विजले प्रभाव तपको * ठूलो हुनाले सब ॥७॥
 विद्या आफ्नु गई लुकेर कृपजी * लाई सिकाई दिए ।
 केही काल पछी तिनै कृपजिले * श्री भीष्मकाहाँ गई ।
 विद्या ती कुरु पाण्डवादि विरमा * बाँडे दयालू भई ॥८॥
 शिक्षाले कृपको भए सकल ती * सानन्द पारङ्गत ।
 द्रोणाचार्यजिलाई डाक्न दिनुभो * श्री भीष्मले संमत ॥
 आए द्रोण अनी सबै शिशुहरू * शिक्षार्थ सुम्पीदिए ।
 पाई योग्य गुरू धनुर्धर तथा * शास्त्रज्ञ सारा भए ॥९॥
 सोधे भूपतिले बताउनुहवस् * हुन् द्रोण कस्का सुत ।
 पाए ज्ञान कहाँ कसो गरि त्यहाँ * आए ति सुन्छु म त ॥
 वैशम्पायनले भने नरपते ! * सुन्नू हवस् सादर ।
 भारद्वाज मुनी थिए नियमका * पक्का तथा कट्टर ॥१०॥
 गङ्गास्नान गरौं भनीकन गए * सानन्द कोही दिन ।
 देखेथे नदी-तीरमा उभि लुगा * फेर्ने घृताची कन ॥
 त्यसको रूप अपूर्व श्रेष्ठ मुनिले * हेरी रहे बेसरी ।
 आफ्नु चित्त सम्हालि रोक्न नसकी * मोहित भए त्यै घरी ॥११॥
 तिनको वीर्य पतन् भयो कलशमा * ल्याएर राखी दिए ।
 सोही काल पुगेर द्रोण तिनका * सत्पुत्र पैदा भए ॥
 बोरौ केहि ठूलो भएपछि दिए * शिक्षा अनेकौं थरी ।
 आफ्नु काल पुगेर स्वर्गपुरिमा * जाँदा भए ती मरी ॥१२॥
 त्यै बेला सुत एक श्री पृषदका * पैदा भएका थिए ।
 विद्याभ्यास गरी गएपछि भए * पाञ्चालका भूपती ।
 वस्थे राजि गराई रैतिहरु ती * आनन्द मान्दै अति ॥१३॥

कीर्ति द्रोणजिले सुने परशुराम * -जीको छ ठूलो भनी ।
 उनलाई गुरु थाप्न आश्रममहाँ * खोज्दै पुगेथे तिनी ॥
 चेलो योग्य बुझेर शस्त्रहरूको * संपूर्ण शिक्षा दिए ।
 सेवा चाकरि बेसरी गरि गुरु * -लाई रिझाई लिए ॥१४॥
 शिक्षा पूर्ण भए पछि गुरुजिले * लौ जाउ भन्दा भए ।
 फर्की द्रोणजिले कृपीसित विहा * मागी गरेका थिए ॥
 थामी आफ्नु गृहस्थ धर्म घरमा * श्री द्रोण वस्ता भए ।
 केही कालपछि ति द्रोण कृपिका * छोरा त्यही जन्मिए ॥१५॥

अश्वत्थामा नामको पुत्र पाई ।

आमा बाबू बस्न लागे रमाई ॥

मागे तिनले एक दिन दूध खान ।

आमाले त्यो पुत्रलाई त छल्लन ॥१६॥

पीठो घोली झोल सेतो बनाई ।

दींदा खाए पुत्रले त्यो रमाई ॥

यस्तो वार्ता द्रोणजीले सुनेर ।

देखी आफ्नू कष्ट चिन्ता गरेर ॥१७॥

दिन्छन् द्रव्य कि मित्र हुन् द्रुपदले * भन्ने विचारी कन ।

पाँचे द्रोण ति भूपका नगरमा * भेट् गर्न सोही क्षण ॥

देखी भूपतिलाई सोधनि गरे * हे मित्र ! भन्दै जब ।

बोले क्रोध गरेर झट्ट नृपले * तिनलाई रोकी तब ॥१८॥

माग्ने भिक्षुकले मलाई कसरी * भन्छौ सखा लौ भन ?

हुन्छन् मित्र समान नीति छ यही * भन्छन् सबै सज्जन ।

गजाको बुझ भिक्षु मित्र कहिल्यै * हुन्नन् कुनै निर्धन ।

पद्माको जति मित्रता अधि थियो * त्यो स्वार्थ हो ब्राह्मण ॥१९॥

धेरै यै रितिका गरे अरु पनि * निन्दा घमण्डी बनी ।
 त्यस्को उत्तरमा नबोलि अरु क्यै * निस्के म जान्छु भनी ॥
 साटो फेर्न ति हस्तिनापुर गए * सान्धै रिसाई जब ।
 देखेथे कुरु पाण्डवादि पथमा * खेलथे भकुण्डो सब ॥२०॥
 उफ्री शुष्क इनारमा परि गयो * तिन्को भकुण्डो गई ।
 धेरै यत्न गरे निकाल्न नसकी * हेर्छे सबै घेरिई ॥
 यो देखीकन द्रोणले नगिच गै * जोरेर साना तृण ।
 आफ्नो ओंठि र गेंद वेधि तृणले * तानी लिए त्यै क्षण ॥२१॥
 देखी शौर्य ति द्रोणको गई भने * श्री भीष्मलाई सब ।
 आई भीष्मजिले लगेर पुरमा * राखे खुशी भै तब ॥
 मेरा सन्ततिलाई योग्य रितिले * शिक्षा दिनूहोस् मुने !
 जे इच्छा मनमा छ त्यो हजुरको * पूरा म गछ्छु भने ॥२२॥
 शिक्षा द्रोणजिले दिए शिशुहरू * -लाई अनेकौं थरी ।
 विद्याभ्यास गरी दुवै थरि भए * विख्यात योद्धा सरी ॥
 राखे एक चरो लगेर रुखमा * गछ्छु परीक्षा भनी ।
 डाकी शिष्यहरू क्रमैसित सबै * -लाई उभ्याए अनि ॥२३॥
 आज्ञाले गुरुको युधिष्ठिर गए * पैलहे अगाडी सरी ।
 सोधे द्रोणजिले बताउ तिमिले * के देख्दछौ राम्ररी ॥
 बोले ती म चरो र वृक्ष गुरुजी * देख्छु यि भाई पनि ।
 सक्तैनौ तिमि लक्ष्यभेदून बस लौ * बोले गुरुजी अनि ॥२४॥
 सारालाई भने क्रमैसित उही नै * नै वाक्य श्री द्रोणले ।
 पाई उत्तर एकनास सबको * रातो भई क्रोधले ॥
 डाकी अर्जुनलाई सोधनि गरे * के देख्दछौ लौ मन ।
 बोले अर्जुन लक्ष्यबाहिक अरु * केही कतै देख्दिनँ ॥२५॥

सक्नेछौं तिमी लक्ष्य भेदून गुरुले * सानन्द आज्ञा दिए ।
 हानी बाण किरीटिले सहजमै * तारो खसाली लिए ॥
 त्या देखी गुरुले प्रसन्न मनले * टाँसेर छाती महौं ।
 धेरै अर्जुनलाई आशिष दिए * सन्तोष मानी त्यहाँ ॥२६॥

एकलव्यको गुरु-भक्ति —

यौटा पुत्र थियो निषाद-पतिको * शूरो बलीयो पनि ।
 आएथ्यो जब 'एकलव्य' गुरुको * सामू म पढ्छु भनी ॥
 जानी शूद्र गरे तिरष्कृत निकै * त्यस्को गुरु द्रोणले ।
 माटाको गुरु मूर्ति थापि वनमा * वस्तो भयो भक्तिले ॥२७॥
 लाग्यो गर्न ठुलो परीश्रम गरी * अभ्यास शस्त्रादिको ।
 केही कालपछि अलौकिक भयो * ज्ञाता धनुर्वेदको ॥
 खेलथे खूब शिकार द्रोण संगमा * सारा कुरू-पाण्डव ।
 यौटा दुष्ट कुकुर पछी-पछि गयो * थाहै नपाई तब ॥२८॥
 देखेथ्यो जब एकलव्यकन त्यो * लाग्यो र चिच्याउन ।
 हान्यो बाण झिकेर सात मुखमा * त्यसले रिसाई कन ॥
 भाग्यो त्यो दगुरेर बोलन नसकी * बाणै समेतको जब ।
 देखी कुकुरको दशा पस्निए * आश्चर्यमा पाण्डव ॥२९॥
 खोज्दै ती सब एकलव्य विरको * पुग्दा भए सामुमा ।
 देख्दैमा गुरुलाई शूद्र खुशिले * पर्दो भयो पाउमा ॥
 त्यस्को देखि ठुलो पराक्रम, भयो * ईर्ष्या किरीटी कन ।
 तिनको भाव बुझेर द्रोण गुरुले * माग्दा भए त्यै क्षण ॥३०॥
 मेरो शिष्य बनेपछि अब तिमी * देऊ गुरु - दक्षिणा ।
 मेरो आशिषले हुनेछ सहजै * पूरा सबै साधना ॥

यो आज्ञा गुरुको सुनेर तिनिले * विन्ती गरे सादर ।
 जे इच्छा छ हजूरको म अहिल्यै * गछ्छु गुरो ! हाजिर ॥३१॥
 मागेथे तिमी देउ दक्षकरको * अंगुष्ठ आफ्नो भनी
 औंला काटि तुरुन्त सामु गुरुको * राखी दिए लौ भनी ॥
 तिनको साहस देखि द्रोण गुरुजी * खुशी भएका थिए ।
 औंला तर्जनी मध्यमा विच धरी * सिक्ने इरादा लिए ॥३२॥
 चिन्ता कयै मनमा थिएन गुरुले * अंगुष्ठ मागे भनी ।
 कयै सन्तोष थियो बरू वचनको * पाल्नु गरे लौ भनी ॥
 शक्ती त्यो करमा रहेन अधि झैं * तिनको, प्रशस्तै तर ।
 योद्धा वीर पराक्रमी हुन गए * सम्पूर्णमा सुन्दर ॥३३॥

द्रोणाचार्यका शिष्यहरूको शस्त्रकौशल :—

हे राजन् ! धृतराष्ट्रका नगिच गै * श्री द्रोणले कवै दिन ।
 बोले कौशल हेर्नुहोस् सुतहरू * ज्ञाता भए सज्जन ! ॥
 भन्छन् श्री धृतराष्ट्र द्रोणगुरुजी * आज्ञा भयो सुन्दर ।
 जे चाहिन्छ, जती छिटै विदुरले * गर्नन् सबै हाजिर ॥३४॥
 यौटा पारिदिए तयार बलियो * ठूलो र राम्रो घर ।
 राखे हेर्न बसेर स्त्री-पुरुषले * मञ्चादि चारै तिर ॥
 राजा श्रीधृतराष्ट्र मन्त्रि कृपजी * भूरिश्रवा बाहिक ।
 द्रोणाचार्य र सोमदत्त पुरका * साना ठूला बालक ॥३५॥
 गान्धारी अनि कुन्तिका मित-हितू * जो दास - दासी थिए ।
 दर्जा माफिक स्थानमा गइ सबै * सानन्द बस्ता भए ॥
 आज्ञाले गुरुका ति कौरवहरू * पैल्हे अगाडी सरी ।
 थाले कौशल अस्त्र-शस्त्रहरूको * आश्चर्य पार्ने गरी ॥३६॥

घोड़ामा कहिले चढ़ेर गजमा * आकाश माथी गई ।
 गर्थे कौशल हेर्दथे जनहरू * तस्बीर जस्ता भई ॥
 कुश्ताकुशिर ढाल खड्ग तरवार * शक्ती, गदा, तोमर ।
 गदें आपुसमा प्रहार नकली * देखाउँथे सुन्दर ॥३७॥
 आफ्नाफना करमा गदा लिइ उभे * श्री भीम दुर्योधन ।
 मत्ता हात्ति समान मण्डप भरी * दुल्ये गरी गर्जन ॥
 कानैमा धृतराष्ट्रका विदुरले * भन्थे बुझाई कन ।
 गान्धारीसित कुन्तिले समरको * गर्थिन् सबै वर्णन ॥३८॥
 लागे लड्न निकै रिसारिस गरी * श्री भीम दुर्योधन ।
 छोराछाई पठाई झट्ट गुरुले * रोके बुझाई कन ॥
 आए मण्डप मध्यमा गुरुजिको * आज्ञा लिई अर्जुन ।
 जानेको जति अस्त्र कौशल सबै * लागे ती देखाउन ॥३९॥
 आग्नेयास्त्र गरी प्रहार पहिले * आगो निकाली लिए ।
 फेरी वारुण अस्त्रले जल झिकी * सारा निभाई दिए ॥
 वायव्यास्त्र चलाइ खूब बलियो * आँधी उठेको थियो ।
 पर्जन्यास्त्र चलाइ बादल झिकी * त्यसलाई रोकीदियो ॥४०॥
 पृथ्वी-पर्वत देखिने अनि स्वयं * आफू अदृश्य हुने ।
 सान्धै सानु तथा ठूलो क्षणमहाँ * पारी दिए देखिने ॥
 देखी कौशल अस्त्र-शस्त्रहरूको * 'स्यावास' भन्दा भए ।
 सारा दर्शकले बजाइ थपरी * सान्धै कराई दिए ॥४१॥
 आए कर्ण पनी उसै बखतमै * शस्त्रास्त्रले सज्जित ।
 लागे भन्न किरीटिलाइ सहसा * पारौं भनी लज्जित ॥
 देखायौ तिमीले पराक्रम जती * त्यो देखि वर्ता गरी ।
 सक्छु कौशल गर्न यी जनहरू * हेरुन् बसीराम्ररी ॥४२॥

येती बात भनी गरे थरि-थरी * शस्त्रास्त्रको कौशल ।
 स्यावासी सबले दिए खुशि भई * देखेर तिनको बल ॥
 बोले कर्ण गरेर पूर्ण अभिमान् * आऊ लडौं अर्जुन ।
 तिनको बात सुनेर भीम सहसा * बोले रिसाईकन ॥४२॥
 राजाको सुत सुत-पुत्र संगमा * लड्ने कसोरी भन ।
 तिनको बात सुनेर क्रोधित भए * तत्काल दुर्योधन ॥
 डाकी ब्राह्मण अङ्गदेश भरिको * राजा बनाई दिए ।
 राजाको अभिषेक पाई मनमा * श्री कर्ण खुशी भए ॥४३॥
 श्री दुर्योधनले भने अब यहाँ * छुन वीर योद्धा जति ।
 आउन् लड्ने यी अङ्गराज संगमा * शंका नमानी रति ॥
 रोकनूभो गुरु द्रोणले गइ स्वयं * देखी नराम्रो स्थिति ।
 सन्ध्याकाल भयो र दर्शक सबै * फर्के गएका जति ॥४३॥

द्रुपद पराजय :

राजन् ! द्रोणजिले विचार मनमा * गर्दा भए लौ अब ।
 सक्छुन तोड्ने घमण्ड ती द्रुपदको * सम्पूर्ण यी पाण्डव ॥
 डाकी शिष्यहरू सबैसित भने * ल्याओ गुरु दक्षिणा ।
 मेरो आशिषले गरेर मनको * पुग्ला सबै कामना ॥४४॥
 ल्याई हाजिर पार त्यो द्रुपदको * पक्केर पाता कसी ।
 त्यसको तोड्ने सके घमण्ड सहजै * हुन्छु म सान्धै खुशी ॥
 आज्ञाले गुरुको चढेर रथमा * संग्रामका खातिर ।
 ढाके राज्य भरी पुगी द्रुपदको * पाञ्चाल चारैतिर ॥४५॥
 देखी कौरव वीर ती नृपतिले * * सेना लिई साथमा ।
 आए भाइ ससैन्य क्रोधित भई * तत्काल संग्राममा ॥

हेरौ कौरवको पराक्रम भनी * भिन्नै बसे पाण्डव ।
 लागे लड़न रिसाई ती द्रुपदका * सेना तथा कौरव ॥५६॥
 बीचैमा नृपले लडी सकलको * शेखी उतारी लिए ।
 हाहाकार परे कौरव जती * सम्पूर्ण भागदा भए ॥
 न्यो देखीकन भीम, अर्जुन हिंडे * आज्ञा गुरुको लिई ।
 मारे सैनिक भीमले लिइ गदा * उफरे चाँडो गई ॥५७॥
 पारेथे शरजालमा द्रुपदले * कयै बेर रोकी तर ।
 भागे सैनिक चोट पाइ बलियो * तत्काल चारैतिर ॥
 आए भाइहरू सबै द्रुपदका * निककै भई तत्पर ।
 हानेथे सहदेवले नकुलले * शक्ति गदा तोमर ॥५८॥
 वर्षाईकन बाण अर्जुनजिले * पानी परेभैं गरी ।
 पकी भूपतिलाइ राखि रथमा * फिर्दा भए त्यै घरी ॥
 सामुन्ने गुरुको लगेर तिनिले * सुम्पी दिएथे जब ।
 हाँसी द्रोणजिले भने द्रुपदजी * लाई सुनाई तब ॥५९॥
 हुन्छन् मित्र त भूप नै नृपतिका * भन्थ्यौ घमण्डी बनी ।
 मान्छौ की तिमिले मलाई अब ता * हो मित्र मेरो भनी ॥
 आधा राज्य लिएर बन्छु म पनी * तिघ्रो सखा भूपति ।
 बोले भूपति द्रोणको सुनि कुरा * मानेर लज्जा अति ॥६०॥
 ब्रह्मन् ! जो पहिले निरादर गरें * माफी दिनुहोस् अब ।
 मान्छु योग्य सखा भनेर खुशिले * आज्ञा भएको सब ॥
 देख्नुभो जब द्रोणले द्रुपदको * लज्जा तथा दीनता ।
 यस्तो फेरि नगनु क्वैसित पनी * हे भूपती ! मूर्खता ॥६१॥
 येती अर्ति दिएर बन्धन स्वयं * तिनको फुकाई दिए ।
 आधा राज्य गरेर आफ्नु वशमा * लौ जाऊ भन्दा भए ॥

मानी बात ठुलो, गए द्रुपदजी * फर्केर आफ्नो घर ।
 पाई त्यो 'अहिच्छत्र' राज्य गुरुको * कीर्ति भयो सुन्दर ॥६२॥
 देखी प्रताप बल अर्जुनको अपार ।
 आफू प्रति मुदृढ भक्ति, मती उदार ॥
 जुन अस्त्र 'ब्रह्मशर' नाम थियो अमोल ।
 मुम्पे किरीटिकन द्रोणजिले तुरुन्त ॥६३॥

धृष्टिष्ठिरलाई युवराज बनाउनु, धृतराष्ट्रको चिन्ता र कर्णको सल्लाह

हे राजन् ! धृतराष्ट्रले जब सुने * पाँचै जना पाण्डव ।
 विद्यामा, बल, बुद्धिमा र गुणमा * छुन् श्रेष्ठ भन्ने तब ॥
 इच्छा द्रोणगुरु र भीष्म कृपको * जानेर पक्का गरी ।
 सामग्री युवराजको पद दिने * जम्बा गरी राम्ररी ॥६४॥
 मुम्पे धर्मकुमारलाई पद त्यो * आनन्द मानी जब ।
 आफ्ना बन्धु प्रजा ति धर्म-सुतले * राजी गराए सब ॥
 पाई शासक योग्य राज्य भरिमा * चर्चा उनैको थियो ।
 यस्तै झन् धृतराष्ट्रका मनमहाँ * शंका उमारीदियो ॥६५॥
 ज्ञानी विप्र थिए त्यहीं कणिकनाम् * नीतिज्ञ मन्त्री पनि ।
 सोधे ज्ञान गराइ पूर्ण स्थितिको * कर्तव्य के हो भनी ॥
 लागे भन्न बुझाउँदै कणिकले * नीति छ यो भूपति ।
 पानू पदछ शत्रुलाई वशमा * बाँकी नराखी रति ॥६६॥
 नीतिपूर्वकको उदाहरण लौ * दिन्छु म सुन्नू हवस् ।
 सोही माफिक राज्य शासन गरी * चिन्ता हटाई दिनोस् ॥
 यौटा स्याल थियो कुनै वनमहाँ * नीतिज्ञ बाठो पनि ।
 ब्वाँसो बाघ, मुसो र न्याउरिसँगै * बस्थ्यो सखा हुन् भनी ॥६७॥

देखे जङ्गलमा ठुलो मृग कुनै * चर्दै गरेको जब ॥
 झम्ट्यो सिंह समानलाइ मृग त्यो * उफ्रेर भाग्यो तब ॥
 बोल्यो स्याल, सुतेपछि मृग मुसा * विस्तार ताहाँ गई ।
 चारोटा खुर काट्नुपर्दछ अनी * मनैछ पंगू भई ॥६८॥
 मल्लाहा सबको मिल्यो, गई मुसा * काटेर आयो खुर ।
 मारेथ्यो गई सिंहले हरिण त्यो * झम्टेर चाँडै तर ॥
 मासु खान सबै सखाकन त्यहाँ * देख्यो तयारी जब ।
 बोल्यो स्याल गरी बठ्याउँ मितहो * खावो नुहाई सब ॥६९॥
 आफ कुनै बस्यो गए अरु सबै * ती स्नानका खातिर ।
 केही बेर गरी विचार हुनगो * त्यो स्याल चिन्तातुर ॥
 बोल्यो बाघ नुहाइ आइ पहिले * देखी सखाको मुख ।
 देख्छु दीन मलीन मित्र ! किन हो * आईपन्यो के दुख ॥७०॥
 बोल्यो जम्बुक नीतिपूर्वक सखे ! * भन्थ्यो, मुसाले सुन ।
 मैले युक्ति गरेर मार्न मृग यो * तिनले सकेका हुन ॥
 धिक्काछु पुरुषार्थ, वीर वनका * राजा भए तापति ।
 मेरो आश्रय पाइ बाहु बलको * मासु ल्ताछन् तिनी ॥७१॥
 धेरै यै रितिका कुरा अरु पनी * गथ्यो घमण्डी बनी ।
 बोल्यो बाघ गरी विचार मृगको * यो खान्न मासु भनी ॥
 आफैँ गछु शिकार बाहुबलले * नै पेट भछु अब ।
 येती बात भनी गयो वनमहाँ * त्यो सिंह फर्की जब ॥७२॥
 चाँडै स्नान सकेर त्यै बखतमा * आई पुग्यो मृषक ।
 अर्को नीति झिकी बछ्याउँ गरि त्यो * बोल्दो भयो जम्बुक ॥
 हे भाई ! तिमिलाइ न्याउरि अघी * जे भन्दथ्यो त्यो सुन ।
 मारेको मृग बाघले जहरिलो * त्यो मासु खाऊँ किन ॥७३॥

भन्दै 'खाउ तिमी' भने म त सखे * खान्छु मुसा नै बरू ।
 भाग्यो ज्यान बचाइ मूषक कतै * युक्ती नदेखी अरू ॥
 व्वाँसो आइपुग्यो नुहाइ खुशिले * मासु म खान्छु भनी ।
 बोल्थो स्याल डरेसरि भइ स्वयं * केही नजान्ने बनी ॥७४॥
 ऐह्ले नै तिमिलाइ मानं किन हो * त्यो बाघ खोज्दै थियो ।
 यस्ता बात सुनी डराइ मनमा * व्वाँसो गएथ्यो जब ॥
 आयो न्याउरि स्यालका नगिचमा * आनन्द मान्दै तब ॥७५॥
 बोल्थो स्याल-सुनीतिले मितहरू * -लाई धपाएँ सखे !
 आऊ युद्ध गरौं र मासु तिमिले * खानू मलाई जिते ॥
 यस्ता बात सुनेर चिन्तित भयो * कयै बेर व्वाँसो पनि ।
 भाग्यो बाघ भने म सकछु कसरी * हो स्याल पापी खुनी ॥७६॥
 यस्तो बात गरी विचार मनमा * व्वाँसो पनी गै गयो ।
 इच्छा पूर्ण गरेर स्याल खुशिले * त्यो मासु खाँदो भयो ॥
 यस्तै नीति प्रवृत्ति आचरणले * हुन्छन् सुखी भूपति ।
 पानू पर्दछ शत्रुलाइ वशमा * चाँडै सकेको जति ॥७७॥
 नीती-भेद र साम, दाम सँगको * मौका विचारी कन ।
 गर्नु पर्छ प्रयोग गुप्तचरको * द्वारा बुझी कारण ॥
 बैरीको छल छिद्र खोजि नृपते * पर्नेछ जानी लिन ।
 नीतिपूर्वक गर्नु पर्दछ सदा * यो राज्यको शासन ॥७८॥
 राजन् ! पाँच तृर्ग सात थरिका * छन् नीति धेरै तर ।
 इच्छा पुग्छ जसो गरी उहि ठूलो * हो श्रेष्ठ औ सुन्दर ॥
 सल्लाहा दिइ भेद नीतिहरूको * मन्त्री गएथे जब ।
 देख्दा बुद्धि प्रशस्त पाण्डवहरू * -को आत्तिर कौरव ॥७९॥

पाण्डवलाई वारणावत पठाउनु र लोधागृहको कथा—

राजाका नजिकै सुयोधन गई * विन्ती गरे हे पिता !
 मुन्दैछु पुरवासिका थरिथरी * वार्ता नजाती म ता ॥
 ज्ञानी भीष्म स्वयं तथा हजुरको * ख्यालै नराखीकन ।
 भन्छन् धर्मकुमारलाई सबले * राजा तुल्याई दिन ॥८०॥
 होलान् भूपति श्रीयुधिष्ठिर जसै * यो राज्यका मालिक ।
 हाम्रो नित्य ठुलो अनादर तिनै * गर्नन् वनी रक्षक ॥
 केही युक्ति निकालि हामिहरूको * रक्षा गरी वक्सियोस् ।
 ऐल्हे पाण्डवलाई केहि निहुँले * अन्तै पठाई दिनोस् ॥८१॥
 गर्नेछौं अनि हामिले सहजमा * यो राज्यको शासन ।
 सक्छौं बन्धु प्रजा रिझाई कुलको * सत्कीर्ति फैलाउन ॥
 जाउन् पाण्डव वारणावत महाँ * कयै कालका खातिर ।
 निन्त्राई सहजै निकालि दिनको * बाटो छ यो मुन्दर ॥८२॥
 छोराको मुनि यो कुरा नरपती * केही नबोले पनि ।
 चिन्तामा डुबि मौन संमति दिए * गर्नेछु यस्तै भनी ॥
 झन् दुर्योधनले गरे त्यस पछी * युक्ति अनेकौं थरी ।
 आफ्ना पारि लिए प्रजा-जनहरू * दुर्नीतिले त्यो घरी ॥८३॥
 मन्त्री द्रुत र दुष्ट दुर्मति जती * पाएर धेरै धन ।
 गर्थे कौरवको प्रशस्त सहनी * श्री कर्ण, दुःशासन ॥
 गम्भो देश छ वारणावत स्वयं * जाऊन् भने भैं गरी ।
 दुष्टात्मा धृतराष्ट्रले पनि भने * आफैं अगाडी सरी ॥८४॥
 निन्का नीतिहरू बुझे पनि सबै * केही नजान्ने वनी ।
 बोले धर्मकुमार हामि अहिल्यै * जान्छौं खुशीले भनी ॥

यो संवाद सुनी सुयोधन भए * साज्हे खुशी त्यो घरी ।
 तिन्को मन्त्री थियो पुरोचन त्यहाँ * डाकेर माया गरी ॥८५॥
 लागे भन्न गएर काम तिमिले * तत्काल यौटा गर ।
 जान्छन् पाण्डव वारणावत छिटै * कुन्ती समेतै तर ॥
 पैहे नै तिमिले पुगीकन त्यहाँ * सामग्रि जम्मा गरी ।
 लाहाको बलियो बनाउनुप्यो * दर्बार झैं राम्ररी ॥८६॥
 यस्को ज्ञान नहोस् कसैकन कतै * भन्ने विचारी कन ॥
 लैजाऊ वरु लौ प्रशस्त रथमा * राखी म दिन्छ धन ॥
 गर्नु काम सबै तिमि चतुर छौ * धेरै भनूँ के मन ।
 येती बात सुनी पुरोचन भए * तैयार सोही क्षण ॥८७॥
 चाँडै नै पुगि वारणावत महाँ * तिन्ले बनाए घर ।
 देखनेले पनि भन्दथे वनिगयो * दर्बार यो सुन्दर ॥
 जोरी हात दुवै विदा हुन गए * कुन्ती तथा पाण्डव ।
 गान्धारी धृतराष्ट्रका संग भने * पाऊँ विदा लौ अब ॥८८॥
 आशीर्वाद दिए प्रसन्न मनले * लौ बाबु जाऊ भनी ।
 टाढासम्म गए पुन्याउन स्वयं * भीष्मादि आफैं पनि ॥
 मौका पाइ सबै भने विदुरले * कयै गुप्त भाषा महाँ ।
 जानेनन् अरूले सुने पनि कुरा * तिन्ले भनेको त्यहाँ ॥८९॥
 पाएथे सुइँको कुचक्रहरूको * सम्पूर्ण तिन्ले जब ।
 राखी धैर्य सचेत भैकन सधैं * बस्ता भए पाण्डव ॥
 पुग्दा पाण्डव वारणावत महाँ * सत्कार ठूलो भयो ।
 आई झट्ट स्वयं पुरोचन त्यहाँ * विन्ती चढाई लियो ॥९०॥
 जाऊँ त्यो दरबारमा हजुरकै * निम्ती बनेको भनी ।
 लाहाको घरमा लगेर खुशिले * राख्यो नजान्ने वनी ॥

यौटा दूत त्यहाँ पुगी विदुरको * विश्वास पाऱ्यो जब ।
त्यस्ले एक सुरूङ्ग खनेर बलियो * तैयार पाऱ्यो तब ॥९१॥



लाक्षाग्रहमा पाण्डवहरू

मैन्हा बाऱ्ह बित्यो दुवै तरफले * विश्वास पादाँ महाँ ।
मौका एक मिलेर भीम विरले * आँटेर आफैं त्यहाँ ॥
आधा रात महाँ उठेर घरमा * आगो लगाई दिए ।
दाज्यू-भाइ मिलेर गुप्त-पथको * बाटो समाई लिए ॥९२॥
छोरा पाँच लिएर दैवगतिले * यौटी कुनै भिल्लिनी ।
वस्थी त्यै घरमा सपुत्र डढि त्यो * व्यथै मरी दुःखिनी ॥
त्यो घर्मा डढि त्यो पुरोचन ठुलो * पापी खरानी भयो ।
देखी अग्नि शिखा प्रचण्ड सबको * पैहो त सातो गयो ॥९३॥
सुन्दा मृत्यु ति पाण्डवादि विरको * सन्ताप मानी कन ।
रोए बन्धु समान ती वरिपरी * जो वस्तथे सज्जन ॥

आएथे पुरवासि हेन घरको * देखेर त्यो दुर्गति ।
मन्त्रीको धृतराष्ट्रको पनि गरे * निन्दा सकेको जति ॥९४॥



लाक्ष्या गृहबाट पाण्डवको प्रणाम

निस्के पाण्डव कुन्तिलाई पिठमा * बोके बत्ती भीमले ।
वाटो जंगलको धरीकन हिंडे * अत्यन्त नै कष्टले ॥
पाई साहस भीमको हिंडिरहे * रात्रि भए तापनि ।
गंगीका तटमा तिनीहरू पुगे * अत्यन्त दुःखी बनी ॥९५॥
आई दूत त्यहाँ पनी विदुरको * विश्वास पायो जब ।
डुङ्गा उत्तम ल्याइ सोहि चरले * पारी गए पाण्डव ॥
जो सम्चार थियो हितू विदुरको * त्यसले सुनाई दियो ।
बस्नू धैर्य धरेर पुग्छ मनको * इच्छा भनी त्यो गयो ॥९६॥

पाण्डवहरूको लागि शोक-प्रकाश र क्रिया गर्नु :-

हे जन्मेजय ! वाराणावत महाँ * दुष्चक्रले जे भयो ।
त्यो सारा धृतराष्ट्रका हजुरमा * सम्चार आई पुग्यो ॥

आगोमा जलि वीर पाण्डव मरे * भन्ने सुनेथे जब ।
 चिन्ताग्रस्त भए गरेर नकली * सन्ताप ती कौरव ॥९७॥
 सारा शत्रु मरे भनी मनमनै * खूशी भए तापनि ।
 रोएथे अपवाद मेट्न जनको * अत्यन्त दुःखी बनी ॥
 गङ्गाको जलले तिलाञ्जलि दिए * कर्तव्य ठानी जब ।
 लूगाको पुतली बनाइ करले * मुर्दा जलाए सब ॥९८॥
 रैतीको अपवाद मेट्न सहजै * सक्नेछु भन्ने गुनी ।
 सारा पाण्डवको क्रिया गरिलिए * आफ्नै थिए ती भनी ॥
 चिन्ता भीष्मजिको बुझी विदुरले * डाकेर एकान्तमा ।
 सारा बात भनेपछी हुन गए * श्रीभीष्म आनन्दमा ॥९९॥
 मेरा शत्रु मरे भनी खुशि भए * अत्यन्त दुर्योधन ।
 लागे गर्न अनीतिपूर्वक सबै * त्यो राज्यको शासन ॥
 राजाको डरले ति बोल्न नसकी * रुन्थे घरैमा कति ।
 सम्झी पाण्डवलाइ दुःखित थिए * रैती हितैषी जति ॥१००॥

हिडिम्बासुरको आख्यान—

हे राजन् ! वनमा हिंडे दुख सही * कुन्ती तथा पाण्डव ।
 यौटा वृक्ष मुनी पुगेर वरको * बस्ता भए ती सब ॥
 बोलिन् कुन्ति थकाइ प्यास बह्ने * लागेर आयो अव ।
 थाके दाजु तथा यी भाइ दुइटै * विश्राम गछौं सब ॥१॥
 पानी ल्याउ कुनै सरोवर यहीं * खोजेर चाँडो गर्दै ।
 योद्धा भीम हिंडे तुरुन्त जलको * खातीर भाँडो लिई ।
 लागी भोक र प्यास भाइ जननी * भैंमा सुतेका थिए ।
 पानी झट्ट लिएर त्यै रुखमनी * श्री भीम फिर्दा भए ॥२॥

भूमीमा सबलाइ देखि त्यसरी * निद्रा परेको त्यहाँ ।
 लागे गर्न विचार भीम विरले * दुःखी भई मन् महौ ॥
 पापीका छलमा परेर हुनगो * यस्तो नराम्रो स्थिति ।
 आज्ञा पाउँ त कौरवादि खलको * पार्ने थिएँ दुर्गति ॥३॥
 शय्यामा पनि नांद पर्न घरमा * जस्तलाई गान्हो थियो ।
 त्यस्तालाइ लखेटि घोर वनमा * भैंमा सुताई दियो ॥
 तेरो पूर्ण भयो मनोरथ सबै * हे दुष्ट दुर्योधन !
 जाने लौ कसरी कहाँ अब भनी * आत्तिन्छ मेरो मन ॥४॥
 राजन् ! त्यै वनमा हिडिम्ब बलियो * यौटा थियो राक्षस ।
 डुर्थे वीरहरू पनी असुरको * देखी ठुलो साहस ॥
 पाई मानिसको सुगन्ध खलले * बैन्ही हिडिम्बा कन ।
 डाकी बुझ्न भन्यो ति मानिसहरू * को हुन् र आए किन ॥५॥
 देखी रूप ति भीमको नगिच गै * त्यो राक्षसीले जब ।
 दासी हुन्छु तिमी विहा गर भनी * बिन्ती म गर्छु अब ॥
 जे भन्छौ तिमिले म गर्दछु उही * बोली हिडिम्बा तर ।
 बोले भीम रिसाइ जा तँ अहिले * फर्केर आफ्नो घर ॥६॥
 बोली फेरि पराक्रमी ! गर दया * छ कामले पीडित ।
 भूमीमा नभमा पनी मन गरे * छ दुल्लन सक्ने म त ॥
 बोले भीम थकाइ मार्न अहिले * छुन यी सुतेका सब ।
 यस्मा विघ्न नपारि वीर छ भने * दाज्यू पठा गै अब ॥७॥
 रैधे बेर भयो कतातिर गई * बैन्ही भनी राक्षस ।
 आएथ्यो दगुरेर भीम नगिचै * खाउँ भनी मानिस ॥
 वस्त्राभूषणले सुसज्जित त्यहाँ * देखेर बैन्ही कन ।
 भेजेको त तँलाइ मानिस पती * रोजिल्लि भनी दुर्जन ॥८॥

एती बात भनेर भीमतिर त्यो * माछुं भनी लम्कियो ।
 देखी उग्र हिडिम्बलाइ बहिनी- * को होश जाँदो भयो ॥
 पक्रेश्यो जब भीमलाइ खबले * मानें इरादा धरी ।
 त्यस्को चोट छलेर भीम विरले * हाने गदा वेसरी ॥९॥
 आमाको अनि दाजु-भाइ सबको * विग्रन्छ निद्रा भनी ।
 तान्दै त्यो खललाइ कयै पर लगे * कालाग्नि जस्तै बनी ॥
 केही बेर लडे परस्पर गदा * वृक्षादिले वेसरी ।
 जस्तो जन्तु घिसाछ सिंह वनमा * पक्रेर उस्तै गरी ॥१०॥
 चारै तर्फ घिसारि खूब बलले * घाँटी थिचे भीमले ॥
 चिच्यायो अनि कष्ट पाइ सहसा * साह्रै ठुलो शब्दले ॥
 जागे शब्द सुनेर वज्रसरिको * कुन्ती तथा पाण्डव ।
 देखी छक्क परे युधिष्ठिर तथा * आमा र भाई सब ॥११॥
 मानें निश्चयले घुमाइ बल्ले * कयै बेर आकाशमा ।
 पच्छारे खललाइ मार्दछु भनी * श्री भीमले भूमिमा ॥
 ठूलो चोट परी मरी जमिनमा * त्यो वृक्ष मै तेर्सियो ।
 दाजु भाइ मिली सबै खुशि भए * संकष्ट ठूलो गयो ॥१२॥
 इच्छापूर्ण गराउनास् भनि निकै * रोई हिडिम्बा जब ।
 कुन्तीवाट हुकुम मिल्यो 'गर विहा' * हे भीम ! भन्ने तब ॥
 त्यस्का साथ त्यहीं विवाह हुनगो * गन्धर्वको रीतिले ।
 केही काल रमे त्यसैसित ठुली * श्री भीम आनन्दले ॥१३॥
 छोरो एक त्यहीं घटोत्कच भनी * पैदा भयो सुन्दर ।
 त्यसले विन्ति गन्यो हुनेछु जहिले * डाके पछी हाजिर ॥
 येनी बात भनी घटोत्कच गयो * आमा समेतै जब ।
 पक्री जङ्गलको कठोर पथ ती * फेरी हिंडे पाण्डव ॥१४॥

व्यासजीको दर्शन र वक-वच :

हे राजन् ! वनका खपी दुखहरू * जाँदै थिए पाण्डव ।
 नाधी मत्स्य, त्रिगर्त, कीचक तथा * पाञ्चाल देशै सब ॥
 यौटा जङ्गलमा बसे सब जना * विश्रामका खातिर ।
 आए व्यास त्यहीं र आशिष दिई * भन्दा भए सादर ॥१५॥
 बस्नू कयै दिन एकचक्र पुरमा * छन् विप्रतिनका घर ।
 इच्छा पूर्ण हुनेछ केहि मनमा * पर्देन मान्नु डर ॥
 येती अर्ति दिएर व्यास मुनिजी * तत्काल फर्की गए ।
 सोधी ब्राह्मणका पुगेर घरमा * कयै काल बस्ता भए ॥१६॥
 गर्थे जो सुख भोग उत्तम तथा * साम्राज्यको शासन ।
 राजन् ! ब्राह्मण झैं बनेर अहिले * गर्छन् ती भिक्षाटन ॥
 जानी दैवगती विचित्र मनमा * संतोष मानी कन ।
 काटे पाण्डवले निकै दिन गरी * सद्धर्मको पालन ॥१७॥
 हे राजन् ! वक नामको अति बली * यौटा थियो राक्षस ।
 गर्दा त्यो पुरमा उपद्रव सबै * दुःखी थिए मानिस ॥
 पालो बाँधिदिए दिने घरपिछे * त्यो दुष्टको भोजन ।
 राँगो एक प्रशस्त भात सँगमा * त्यो वस्तु लाने जन ॥१८॥
 पालो आइपुगेछ सोहि घरको * बस्थे जहाँ पाण्डव ।
 गर्थे आपुसमा विषाद पहिले * जान्छु म भन्दै सब ॥
 आमा-बाबु र पुत्र-पुत्रि घरमा * ती चार जम्मा थिए ।
 तिन्को आपतका कुरा अतिथिले * सम्पूर्ण जानील्लिए ॥१९॥
 कुन्तीले नजिकै गईकन भनिन् * छन् पाँच मेरा सुत ।
 यौटालाइ पठाउँछु म सहजै * टर्नेछ यो आपत ॥

मानेनन् पति-पत्निले अतिथिको * गर्दीन हत्या भनी ।
 कुन्तीले गरि नीतिपूर्वक कुरा * राजी गराइन् अनि ॥२०॥
 सामग्री सँगमा लिएर बलिया * श्री भीम आफैं गए ।
 डाक्ते राक्षसलाइ भोजन जती * संपूर्ण खाँदा भए ॥
 केही बेरपछी स्वयं वक त्यहाँ * गर्जेर आई पुग्यो ।
 खाँदै भीम थिए नबोलि सहसा * उफ्री पछाडी पुग्यो ॥२१॥
 हान्यो मुड्कि उजाइ एक पिठमा * त्यस्ले रिसाई जव ।
 त्यस्को चोट खपी नबोलि भिमले * खाई चुठेथे तव ॥
 यौटा वृक्ष उखेलि फेरि बक्ले * झम्ट्यो रिसाई कन ।
 फ्याँके त्यैतिर वृक्ष खोसि भिमले * भन्दै पस्नो दुर्जन ॥२२॥
 पक्र्यो कम्मरमा पछार्न बक्ले * फेरी अगाडी सरी ।
 थाले झट्ट लछार्न पक्रि करमा * श्री भीमले बेसरी ॥
 गथ्यो फुस्कनलाइ यत्न तनको * शक्ती लगाई सब ।
 त्यस्को वात बुझेर भीम विरले * माने गरी मन्सुव ॥२३॥
 पच्छारी कन भूमिमा असुरको * घुँडा धसी पीठमा ।
 मारे घाँटि निमोठि बोलि मुखले * 'लौ जा परं धाममा' ॥
 मारीयो जव दुष्ट त्यो वक अरू * त्यस्का सखा राक्षस ।
 भागे प्राण बचाइ भीम विरको * देखी ठुलो साहस ॥२४॥

पाण्डवहरूको पाञ्चालतर्फ प्रस्थान :-

गजन् ! द्रौपदिको स्वयंवर सुने * क्वै विप्र द्वारा जव ।
 त्याहाँ वाट विदा भईकन हिडे * पाञ्चाल ती पाण्डव ॥
 केही दूर पुगी वसे रुख मुनी * श्री व्यास आए त्यहाँ ।
 टोगे पाण्डवले र आशिष दिए * खुशी भई मन्महाँ ॥२५॥

धृष्टद्युम्न र द्रौपदी यि दुइको * वृत्तान्त सोधे तब ।
 गर्दै वर्णन व्यासले शुभ कथा * सारा बताए तब ॥
 बाबू हो ! ऋषिपुत्रि कोहि पहिले * यौरी थिइन् सुन्दरी ।
 स्वामी योग्य नपाइ शङ्करजिको * वस्थिन् तपस्या गरी ॥२६॥
 आई श्रीशिवले भने खुशि भएँ * मागेर लेऊ वर ।
 स्वामी पाउँ म पाँचपल्ट तिनिले * भन्दी भइन् सादर ॥
 आज्ञा भो शिवले 'तथास्तु' सुमुखी * पुग्नेछ इच्छा तर ।
 पाउन्नौ यस जन्ममा पति कुनै * खोजे पनि सुन्दर ॥२७॥
 अर्को जन्ममाहाँ तिनै द्रुपदकी * छोरी भइन् सुन्दरी ।
 इच्छा पूर्ण हुनेछ जाउ खुशि भै * पाञ्चालमा यो घरी ॥
 येती अर्ति दिएर व्यास सहसा * पाल्नु भएथ्यो जब ।
 गङ्गाका तटवाट विप्र सरि भै * जाँदा भए पाण्डव ॥२८॥
 वस्थे त्यै जलमा सपत्निक कुनै * गन्धर्व क्रीडा गरी ।
 देखी पाण्डवलाई क्रोधित भई * कुलै निकै बेसरी ॥
 क्रीडामा रत छु म यो पथ गरी * को हो यता आउने ।
 अन्तै जाउ कतै फिरी न त सबै * छौ व्यर्थमा मारिने ॥२९॥
 बोले अर्जुन गर्वका मुनि कुरा * यो शुद्ध गङ्गा तट ।
 तिम्रो मात्र हुँदैन पत्नि सँगमा * जाऊ र अन्तै डट ॥
 येती बात सुनेर चित्ररथले * हाने रिसाई शर ।
 काटी ती शर पार्थले पनि दिए * अग्न्यास्त्रले उत्तर ॥३०॥
 त्यस्तै अश्व, ध्वजा र सारथि सबै * गन्धर्वजीको जल्यो ।
 मानी हार भएर लज्जित बनी * तत्काल बोल्दो भयो ॥
 दिन्छु मन्त्र म 'चाक्षुषी' पृथिवीका * वस्तु सबै देखिने ।
 घोडा दिन्छु प्रसिद्ध पाँच सय लौ * अत्यन्त शक्ती हुने ॥३१॥

आग्नेयास्त्र सिकाइ देउ तिमिले * हे पार्थ ! साटो महाँ ।
 तिनको बात सुनेर स्वीकृति दिई * साथी बनाए त्यहाँ ॥
 बोले अर्जुन हे सखे ! हयहरू * माग्नेछु मौका महाँ ।
 जानी जानि गन्यौ प्रहार कसरी * ऐह्ये मलाई यहाँ ॥३२॥
 लागे भन्न बुझाई चित्ररथले * जे हेतु हानें शर ।
 स्त्रीका सामु हुने अनादर सखे ! * को खप्न सक्नेछ र ? ॥
 मेरो स्त्री संगमा हुँदा हुन गयो * यस्तो नराम्रो स्थिति ।
 तिम्रो देखिन साथमा द्विज कुनै * वेदज्ञ औ सद्गति ॥३३॥
 ज्ञानी योग्य वशिष्ठ झैं तिम्री पनि * यौटा कुनै ब्राह्मण ।
 लैऊ साथ महाँ पुरोहित, कुनै * गर्वन् सदा रक्षण ॥
 बोले पार्थ वशिष्ठको विषयमा * जे जान्दछौ त्यो भन ।
 लागे भन्न बुझाई चित्ररथले * आनन्द मानीकन ॥३४॥
 विश्वामित्र शिकार खेलन वनमा * कवै दिनु गएका थिए ।
 पाँचे आश्रममा वशिष्ठ मुनिका * बाटो पनि बिसिए ॥
 देखेथे उपयुक्त एक नृपले * गाई थिइन् 'नन्दिनी' ।
 साटो दिन्छु करोड गाई खुशिले * देऊ मलाई भनी ॥३५॥
 माग्दा दिन्न भने वशिष्ठ मुनिले * ती गाइलाई जब ।
 आज्ञाले नृपको समाइ बल्ले * लैजान लागे तब ।
 रक्षा गर्नुहवस् भनी मुनिसँगै * रोइन् भई नन्दिनी ।
 बोले झट्ट वशिष्ठजी गर स्वयं * आफ्नू सुरक्षा भनी ॥३६॥
 पारी देह ऊरुङ्ग क्रोधित भई * लागिन् जसै डुकिन ।
 सेना पौण्ड्र किरात बर्बर यवन् * लागे सबै जन्मन ।
 आज्ञाले गरि गाइको ति सबले * शस्त्रास्त्र बोकी लिए ।
 मारी भूपतिका सुसैनिकहरू * सारा भगाई दिए ॥३७॥

राजाले ति वशिष्ठलाइ रिसले * शस्त्रास्त्र हान्दा भए ।
 उनले शान्त रहेर तुच्छ छडिले * सारा वृथा पादिए ॥
 बोले भूप अनी यि क्षत्रिहरूको * धिक्कार ठान्छ बल ।
 ठूलो तेज रहेछ 'ब्रह्म बलको' * ब्रह्माण्डमा केवल ॥३८॥
 एती बात भनेर भूपति गए * गच्छ तपस्या भनी ।
 क्षत्री विप्र बने ठूलो तप गरी * विख्यात राजा तिनी ॥
 यो आख्यान सुनाई चित्ररथजी * सानन्द फर्की गए ।
 डाकी धौम्य ऋषी पुरोहित गरी * आफ्ना तुल्याई लिए ॥३९॥
 त्याहाँबाट हिंडेर पाण्डवहरू * पाँचेर पाञ्चाल महौ ।
 आफलाइ लुकाइ विप्रसरि भै * बस्थे कुह्याले कहाँ ॥
 हे राजन् ! मुनि व्यासले गइ त्यहाँ * फेरी दिए दर्शन ।
 कुन्ती पाण्डवले सुआदर गरी * ढोगे खुशि भैकन ॥४०॥
 धृष्टद्युम्न र द्रौपदी द्रुपदका * छोरा र छोरी थिए ।
 लागे भन्न बुझाई व्यास कसरी * सन्तान ती जन्मिए
 शेखी इज्जत द्रोणले द्रुपदको * पैलहे हरेका थिए ।
 साटो फेर्न म पाउँ पुत्र कसरी * भन्ने विचारी लिए ॥४१॥
 इच्छापूर्ण हुने म गच्छ खुशिले * कवै यज्ञ ठूलो भनी ।
 डाकी उत्तम विप्र आफ्नू मनको * इच्छा बताए अनि ॥
 पुत्रेष्टी नृपको गरे मख ठूलो * आई कुनै ब्राह्मण ।
 छोरा, छोरि ती अग्निले खुशि भई * गर्दा भए अर्पण ॥४२॥
 कृष्णा नामति श्याम वर्ण कि हुँदा * राखे विचारीकन ।
 धृष्टद्युम्न ति द्रोणका हुन गए * शत्रु त्यसै कारण ॥
 जानू विप्र बनी स्वयंवरमहाँ * केही नमानी डर ।
 येती अर्ति दिई हिंडो पनि गए * श्रीव्यास एकातिर ॥४३॥

दुर्नीती धृतराष्ट्रको द्रुपदले * सारा सुनेकै थिए ।
 पत्ता पाण्डवको लगाउन निकै * यत्नादि गर्दा भए ॥
 कृष्णा अर्जुनलाई सुम्पन ठुलो * इच्छा हुनाले गरी ।
 पत्ता लाग्छ भनी स्वयंवर रचे * ती भूपले यो घरी ॥४४॥
 आए देश विदेशका नरपती * पाएर निम्ता त्यहाँ ।
 आफ्नाफना गइ स्थानमा सब बसे * जस्को थियो जुन जदौं ॥
 धृष्टद्युम्न गएर मण्डप महौं * बाह्र उचाली कन ।
 बोले-हे नरपाल ! शान्त मनले * मैले भनेको सुन ॥४५॥
 सामुन्ने धनु-बाण लक्ष्य सबको * छुन राखिएका यहाँ ।
 सकला लक्ष्य खसाल्न जुन पुरुषले * यो रङ्ग - भूमी महौं ॥
 कृष्णाको पति हुन्छ सोहि नृपको * यै हो प्रतिज्ञा पनि ।
 डाके द्रौपदिलाई त्यै बखतमा * राजा चिह्लाउँ भनी ॥४६॥
 जो-जो भूप त्यहाँ थिए सकलको * नाउँ सुनाई दिए ।
 गह्वर भेदन लक्ष्य यो भनि निकै * राजाहरू तम्मिए ॥
 श्री दुर्योधन, शल्य, शाल्व, शकुनी * जो-जो प्रतापी थिए ।
 तांदो खैचि लिंदा घुचेडिन गई * ती भूमिमा पल्टिए ॥४७॥
 आए कर्ण उठेर गर्दछु भनी * त्यो लक्ष्यको भेदन ।
 बोलिन् द्रौपदि सूतपुत्र सँगमा * मैले बिहा गर्दिनँ ॥
 फर्के कर्ण असाध्य लज्जित भई * त्यत्रो सभा बीचमा ।
 आए पार्थ उठेर शान्त मनले * त्यो लक्ष्यको सामुमा ॥४८॥
 तांदो खैचि लिए प्रणाम गुरुजी * लाई मनैले गरी ।
 हेरो त्यो जलभिन्न लक्ष्य सहजै * वेधी दिए त्यै घरी ॥
 जै जैकार भयो, बजे थरि-थरी * बाजाहरू स्वर्गका ।
 लावा पुष्प अबीर वर्षण गरी * खुशी भए देवता ॥४९॥

पैहाइन जयमाल द्रौपदि गई * ती पार्थलाई तब ।
देखी विप्र समाज खूब खुशि भो * आनन्दको उत्सव ॥



अर्जुनको लक्ष्य भेदन

पाञ्चाली सँगमा लिईकन हिँडे * निस्की जसै अर्जुन ।
श्री दुर्योधन, शल्य आदि नृपती * लागे वृथा उफ्रन ॥५०॥
रोके भूपहरू निकै अघि सरी * संग्रामका खातिर ।
जोडी शल्य र भीम, कर्ण सँगमा * भो पार्थको सुन्दर ॥
लागे वर्षण गर्न अर्जुन झिकी * अत्यन्त तीखा शर ।
हाने वृक्ष उखेलि भीम विरले * ताकेर चारै तिर ॥५१॥
भागे शल्य पछारिए पछि सबै * राजा भई लज्जित ।
फर्के कर्ण पनि म लडदिन भनी * वेदज्ञ ब्राह्मणसित ॥
त्यो संग्राम महाँ भएर विजयी * पाँचै जना पाण्डव ।
पाञ्चाली सँगमा पुगे ति कुटिमा * आनन्द मान्दै तब ॥५२॥

कुन्तीका मनमा चले लहड़ औ * दुर्वासना बेसरी ।
 आमा आइपुग्यौं लिएर संगमा * मिक्षा भने त्यों घरी ।
 त्यागी पूजन देवको म कसरी * हे बाबु ! जाऊं त्यहाँ ।
 खाओ पाँचजना मिलेर खुशिले * बाँडेर आपुसमहाँ ॥५३॥
 पैहे एति भनेर फेरि पछि ती * निस्किन् जसै बाहिर ।
 देखी द्रौपदिलाइ सामु ति भइन् * अत्यन्त चिन्तातुर ॥
 सोधिन् धर्मकुमारलाई तिमि नै * कर्तव्य के हो भन ।
 दोषी हुन्छु कि पाप लाग्छ कि भनी * आत्तिन्छ मेरो मन ॥५४॥
 बाले धर्मकुमार भाइहरू हो ! * कर्तव्य भन्छु मुन ।
 जे भन्छिन् जननी प्रसन्न मनले * त्यस्को गरौं पालन ॥
 यस्नै तर्कहरू बसेर कुटिमा * गर्दै थिए पाण्डव ।
 मुन्धिन् द्रौपदि हर्षपूर्वक कुरा * तिनले गरेका सब ॥५५॥
 पाल्नुभो बलराज कुण्जजि सबै * थाहा थियो तैपनि ।
 माथी सञ्च-विसञ्च आइर गरे * हुन् यी हितैषी भनी ॥
 गनेछु तिमीलाई महत्त पछी * मौका परेका घरी ।
 येती जान भनी विदा हुनुभयो * आनन्दले श्रीहारि ॥५६॥
 धृष्टद्युम्न त्यहीं लुकेर सब यो * देख्दै र सुन्दै थिए ।
 हुन् यी पाण्डव नै भनी द्रुपदजी * -लाई सुनाई दिए ॥
 कुन्ती, द्रौपदि, पाँच पाण्डव सबै * -लाई लगी सादर ।
 राखेथे दरबारमा नृपतिले * सेवा गरी सुन्दर ॥५७॥
 सोधे वंश बताउनुस् हजुरले * संकोच छाडी कन ।
 सुन्दा बात यहाँ अनेक थरिका * आत्तिन्छ मेरो मन ॥
 यस्ता प्रश्न सुनेर श्री द्रुपदको * साँचो कुरा जो थियो ।
 परेहेको इतिहास धर्म-सुतले * विस्तार गर्नुभयो ॥५८॥

निन्दा श्री धृतराष्ट्रको दुपदले * गर्दा भए बेसरी ।
 फिर्ता राज्य दिलाउँछु पनि भने * ती भूपले त्यो घरी ॥
 कन्यादान म दिन्छु पार्थकन लौ * तिनले भनेथे जब ।
 नामञ्जूर गरेर धर्म-सुतले * विन्ती गरे यो तब ॥५९॥
 पाँचै भाइ मिली बिहा गरिलिने * आज्ञा छ माताजिको ।
 शङ्का कत्ति नमानि बक्सनुहवस् * हो वात यो नीतिको ॥
 कन्या गौतम गोत्रकी ति जटिला * का सात स्वामी थिए ।
 'कक्षी' नाम सुपुत्रि कण्डु मुनिले * दस् भाईलाइ दिए ॥६०॥
 गर्दीनौ कहिले पनी जननिको * आज्ञा त उल्लंघन ।
 राजन् ! सुम्पनुहोस् प्रसन्न मनले * आफ्नी सुपुत्री कन ॥
 यस्ता वात सुनी परी सकसमा * बोल्दा भए भूपति ।
 यौटी पुत्रि छ पाँचका सित बिहा * गर्दीन हे सद्यती ! ॥६१॥
 गर्थे तर्क-वितर्क बेसरि त्यहाँ * श्री व्यास आए जब ।
 सम्झाए नृपलाइ डाकि मुनिले * एकान्त पारी सब ॥
 शम्भूको वरदान पाँच जनको * उत्पत्तिको वर्णन ।
 पैलहेको इतिहास द्रौपदिजिको * सारा बुझाईकन ॥६२॥
 हुन् यी इन्द्र-स्वरूप, द्रौपदि अघी * 'सौभाग्यदेवी' थिइन् ।
 ऐलहे पाण्डु-कुमार यी हुन गए * तिम्री सुता ती भइन् ॥
 भन्नूभो जब व्यासले नृपतिको * सम्पूर्ण शंका गयो ।
 वेदव्यास मुनी उठेर कुटिमा * सानन्द पाल्नुभयो ॥६३॥
 डाकी उत्तम विप्र वेद विधिले * दानादि धेरै दिए ।
 ती पाँचै जनलाइ पाँच दिनमा * श्री द्रौपदी सुम्पिए ॥
 पाई उत्तम विप्र वेद विधिले * दानादि धेरै दिए ।
 धेरै सम्पति दाम-दासि नृपती * ले दाइजोमा दिए ॥६४॥

नाना रत्न सुवर्ण धेर हरिले * त्याहाँ पठाई दिए ।
 पाई त्यो उपहार उत्तम सबै * सानन्द राखी लिए ॥
 गर्दा आग्रह भूपले घरि-घरी * पढैन जानू कहीं ।
 लागे वस्न सबै मिलेर खुशिले * शंका नमानी त्यहीं ॥६५॥

दुर्योधन मन्त्रणा—

पाँचै पाण्डवको विवाह हुन गो * श्री द्रौपदीजी सित ।
 गर्जन्छन् अहिले निकै द्रुपदजी * तिन्को चिताई हित ॥
 यो संवाद सुनेर आत्तिन गए * अत्यन्त दुर्योधन ।
 विन्नी पारिलिए पितासित गई * सान्धै दुखाई मन ॥६६॥
 सल्लाहा सबले मिलीकन गरे * कर्तव्य के हो भनी ।
 मानू पर्छ लडेर दुष्ट शकुनी * भन्थ्यो अगूवा वनी ॥
 राख्नु पर्दछ शत्रुलाइ वशमा * नीती पुन्याई कन ।
 भन्थे भूरिश्रवा हुँदैन अहिले * हामी वृथा कुल्न ॥६७॥
 मझाए धृतराष्ट्रलाइ हितका * धेरै कुरा भीष्मले ।
 आधा राज्य दिई मिलाउ अहिले * डाकी यहाँ प्रेमले ॥
 आफ्ना हुन् ति पनि तिमी कुटिलता * गछौं वृथामा किन ?
 योग्यायोग्य स्वयं विचार गरिल्यौ * यो राज्य आधा दिन ॥६८॥
 जे जे भीष्मजिले भने विदुरले * त्यो बात सारा सुनी ।
 राजालाइ भने समर्थन गरी * साँचो कुरा हो भनी ॥
 बोले श्री धृतराष्ट्र बात हितको * आज्ञा भयो भीष्मले ।
 आधा राज्य म दिन्छु पाण्डवहरू * आउन् यहाँ प्रेमले ॥६९॥
 येती बात गरी गएपछि सबै * एकान्त पारी कन ।
 लागे भूपतिलाइ भन्न यि कुरा * श्री कर्ण दुर्योधन ॥

थाप्नु हुन्छ हजुरले पनि सही * तिनका कुरामा किन !
 खाई नून हजुरको किन भने * यो राज्य आधा दिन ॥७०॥
 रक्षामा जबसम्म ती द्रुपदको * बस्छन् त्यहाँ पाण्डव ।
 पार्नु पर्छ विभेद शत्रु अनि पो * ती छुट्टिनेछन् सब ॥
 मानूँ पर्छ गरेर यत्न पहिले * त्यो भीमलाई अनि ।
 बाँकी चार त कर्णका शरहरू * लागेर मर्छन् खुनी ॥७१॥
 मानूँ पर्दछ शत्रुलाई सहजै * तिनले भनेको सुनी ।
 बोले श्री धृतराष्ट्रजी मुसुमुसू * हाँसी मनैमा गुनी ॥
 हे बाबू ! म छुचो वनूँ विदुरका * सामू वृथामा किन !
 जे भन्छौ तिमिहेरुले म त सदा * मान्छु खुशी भैकन ॥७२॥
 गर्थे यै रितिका कुरा तिनिहरू * एकान्त पारी यहाँ ।
 द्रोणाचार्य र भीष्म औ विदुरजी * पौँचेर राजा कहाँ ॥
 गर्थे कर्ण निकै बढीकन कुरा * कर्तव्य यो हो भनी ।
 रोकी द्रोणजिले भने किन वृथा * बोल्छौ मपाई बनी ॥७३॥
 हे राजन् ! खुसिले पठाउनुहवस् * मानीस चाँडै अब ।
 पाञ्चाली अनि कुन्तिका सँग सबै * आउन् यहाँ पाण्डव ॥
 यो आज्ञा गुरूको सुनी नृपतिले * स्वीकार गर्दा भए ।
 आज्ञाले धृतराष्ट्रको विदुरजी * तत्काल त्याहाँ गए ॥७४॥
 सारा बात बुझाइ पाण्डवहरू * -लाई लिई फर्किए ।
 आधा भाग लगाइ राज्य नृपले * सानन्द सुम्पी दिए ॥
 इन्द्रप्रस्थपुरी बनाइ बलियो * बस्ता भए पाण्डव ।
 त्याहाँबाट विदा भई कन हिँडे * फर्केर फेरी सब ॥७५॥

अर्जुनको तीर्थ-यात्रामा उलुपी विवाह, अप्सरोद्वार, सुभद्राहरण

राजन् ! नारदजी कुनै समयमा * डुल्दै पुगेथे त्यहाँ ।
 पूजा पाण्डवले गरे ति मुनिको * खुशी भई मन् महाँ ॥
 बोले नारद—पाँच भाइहरूकी * छन् एक पत्नी सती ।
 बाँधी एक नियम रहे कलहको * होवैन शङ्का रति ॥७६॥
 देख्छु प्रेम मिलाप भाइहरूमा * तिम्रो असाध्यै तर ।
 भन्छु एक कथा उदाहरणका * निम्ती छ त्यो सुन्दर ॥
 बाबू हो ! उपसुन्द, सुन्द ति दुवै * भाई थिए राक्षस ।
 ब्रह्माको वरदानले हुन गए * ती पापमा उद्यत ॥७७॥
 पाई कष्ट अनेक देवहरूले * विन्ती गरेथे जब ।
 श्रीमा रत्न तिलोत्तमा कन भने * ब्रह्मा खुशी भैकन ॥
 चाँडै नै उपसुन्द-सुन्द दुइमा * फाटो गराऊ भनी ।
 तिम्रै निम्ति लडेर आपुस महाँ * मर्छन् दुवै ती खुनी ॥७८॥
 गर्थे दुष्टहरू विहार खुशिले * जुन ठाउँमा त्यो घरी ।
 यो आज्ञा विधिको मुनीकन पुगीन् * त्यै ठाउँमा सुन्दरी ॥
 सान्धै मेल-मिलापले तिनीहरू * वस्ने भए तापनि ।
 देखी कामिनिलाइ कामवश भै * उन्मत्त जस्ता बनी ॥७९॥
 लागे तान्न समाति हात बलले * एकेक आफैं तिर
 'मेरी हो' त नि भन्दथे खल, भई * अत्यन्त क्रोधातुर ॥
 लागे लड्न लिएर खड्ग र गदा * हो मेरि पत्नी भनी ।
 काटाकाट गरी मरे खल दुवै * भाई भए तापनी ॥८०॥
 तस्मात् द्रौपदीका निमित्त झगडा * कैहे नपर्ने गरी ।
 राखी एक नियम मिलीकन बसे * पाँचै जना राम्ररी ॥

अर्ती नारदको सुनेर खुशिले * राखे तहाँ बन्धन ।
 यौटाका संग एक वर्ष सुमुखी * बस्थिन् खुशी भैकन ॥८१॥
 जस्ले हेछे गएर त्यस् बखतमा * कस्तै परे तापनी ।
 त्यो वस्ला गइ बाह्र वर्ष वनमा * हो पाप मेरो भनी ॥
 राखे बन्धन त्यो जसै मुनिपनी * सानन्द फर्की गए ।
 धेरै राज्य जितेर पाण्डवहरू * त्याहाँ बसेका थिए ॥८२॥
 चोरी गो-धन चोरले लगिदिए * यौटा कुनै विप्रको ।
 आए गर्न पुकार ती द्विज त्यहाँ * आफ्नू ठूलो कष्टको ।
 दाज्यूका घरमा सुरक्षित गरी * शस्त्रास्त्र जम्मा थिए ॥
 नाची बन्धन पार्थले ति द्विजको * रक्षार्थ झिक्ता भए ॥८३॥
 पक्की चोरहरू कुटेर सहजै * गाई फिराई लिए ।
 पाई गो-धन विप्रले खुशि भई * आशीष धेरै दिए ॥
 दाजूलाई भने म जान्छु वनमा * यो नाघियो बन्धन ।
 बोले धर्म-कुमार पार्थ ! तिमिले * पर्देन जानू वन ॥८४॥
 दाजूका घरमा पसेर कसरी * पापी भयो लौ भन ।
 माफी दिन्छु स्वयं नजाउ यसरी * त्यागेर हामी कन ॥
 सम्झाए बहुतै नमानि वनमा * जाँदा भए अर्जुन ।
 गङ्गाद्वारा पुगी बसे जलमहाँ * ती स्नान गर्नाकन ॥८५॥
 यौटी त्यै जलमित्र नाग-पतिकी * कन्या उल्लूपी थिइन् ।
 खुट्टा अर्जुनको समाइ तिनिले * पाताल तान्दै लगिन् ॥
 सोधे-हे सुमुखि ! मलाई यसरी * के हेतु ल्यायो भनी ।
 बोलिन् ती-म त कामका वश परी * सान्दै भए दुःखिनी ॥८६॥
 इच्छा पूर्ण गराइ बक्सनुहवस् * स्वामी ! हजुरले अब ।
 तिन्को भाव त धर्मसम्मत बुझी * इच्छा पुन्याए तब ॥

जन्म्यो एक त्यहीं बली सुत 'इरा * -वान' नामको सुन्दर ।
 गङ्गाद्वार महाँ फिरीकन हिंडे * श्री पार्थ पूर्वे तिर ॥८७॥
 धेरै तीर्थ डुली अनेक थरिका * सत्कर्म गर्दै गए ।
 फेरी ती मणिपूरका नृप कहाँ * सानन्द पुग्दा भए ॥
 मागे भूपतिकी सुपुत्रि तिनले * चित्राङ्गदा सुन्दरी ।
 सोधी देशहरू बिहा गरि दिए * ती भूपले राम्ररी ॥८८॥
 यौटा पुत्र त्यहाँ पनि हुन गयो * चित्राङ्गदाको जब ।
 एल्हे जान्छु भनीबिदा भइ हिंडे * तीर्थादि डुल्दै तब ॥
 आँटे पस्न सुभद्र नाम नदिमा * ती स्नानका खातिर ।
 ग्राहाले धरि पाउमा बल गन्यो * तानेर आफतिर ॥८९॥
 ताने बेसरि पार्थले र जलको * बाहिर ल्याए जब ।
 नारी दिव्य स्वरूपिणी हुन गई * त्यो रूप त्यागी तब ॥
 सोधे-हे सुमुखी ! बताउ कसरी * तिम्रो भयो दुर्गति ।
 लागी भन्न-मअप्सरा अधि थिएँ * भो श्रापले यो गति ॥९०॥
 मेरा चार सखीहरू पनि यहीं * छुन् कष्टमा बेसरी ।
 तिनको श्राप पनी छुटाइ दिनुहोस् * राखी दया यो घरी ॥
 यस्ता बात सुनेर ती सकलको * उद्धार गर्दा भए ।
 जै जैकार गरेर स्वर्ग खुशिले * ती अप्सरा गएर ॥९१॥
 त्याहाँबाट हिंडेर फेरि ति पुगे * चित्राङ्गदाको घर ।
 देखेथे सुत बभ्रुवाहन थियो * अत्यन्त नै सुन्दर ॥
 पत्नीलाई भने गरेर सुतको * रक्षा, वसे क्यै दिन ।
 मौका पाइ छिटै पठाउँछु यहाँ * मानीस मैले लिन ॥९२॥
 त्याहाँबाट हिंडी प्रभास खुशिले * डुल्दै पुगे अर्जुन ।
 आए भेट्न भनी सखाकन त्यहीं * श्री नन्दका नन्दन ॥

प्यारो मित्र भनी गरे प्रभुजिते * सानन्द आलिङ्गन ।
 त्याहाँबाट लगेर द्वारतिमा * राख्नु भयो क्यै दिन ॥९३॥
 बेन्ही उत्तम कृष्णकी त्यहिं थिइन् * यौटी 'सुभद्रा' भनी ।
 देखी रूप अमोल मोहित भए * ती सुन्दरीमा तिनी ॥
 पाएथे जब वीर अर्जुनजिते * श्री कृष्णको सम्मति ।
 क्षत्री-धर्म भनी हरीकन लगे * तिनले सुभद्रा सति ॥९४॥
 बोल्नुभो बलराम क्रोधित भई * त्यसलाई माछ्छु भनी ।
 सम्झाए हरिले र शान्त हुनुभो * आफैं दयालु बनी ॥
 फर्काई गइ पार्थलाई पुरमा * ल्याई विवाहा गरी ।
 मुम्पेथे बहिनी स्वयं खुशि हुँदै * श्रीकृष्णले त्यो घरी ॥९५॥
 पाई अर्जुनलाई त्यो बखतमा * खुशी भए यादव ।
 आज्ञाले हरिको गरे थरि-थरी * आनन्दले उत्सव ॥
 त्याहाँबाट गई प्रभास तटमा * बाँकी बिताए दिन ।
 फर्केंथे घरमा लिएर सँगमा * प्यारी सुभद्रा कम ॥९६॥
 ल्याई यादवले अनेक थरिका * वस्त्रदि आभूषण ।
 धेरै सम्पति दाइजो भनि गरे * आनन्दले अर्पण ॥
 क्यै दिनमा अभिमन्यु जन्मन गए * छोरा सुभद्राजिका ।
 पाँचोटा सुत द्रौपदी तिर भए * पाँचै जना वीरका ॥९७॥
 ठूलो उत्सव दान धर्म र अरू * सत्कर्म धेरै गरे ।
 दुःखी, दीन, प्रजा दरिद्र जतिको * दारिद्र्य सारा हरे ॥
 रैती राजि गराइ धर्म-सुतले * राम्रो गरी शासन ।
 आफ्ना वैरि अनेक भूपति जिती * वस्थे खुशी भैकन ॥९८॥
 राजा श्वेतकिले गरे मख ठूलो * पैल्हे कुनै कालमा ।
 धाराले घतको अजीर्ण हुनगो * श्री अग्निका पेटमा ॥

ब्रह्मालाई भने गएर तिनिले * संकष्ट आफ्नू जव ।
 अग्नि, पार अजीर्ण शान्त मुखले * भस्मै गरी खाण्डव ॥९९॥
 आज्ञाले विधिको गएर वन त्यो * आँटे डढाऊँ भनी ।
 वर्षाई जल इन्द्रले गरिदिए * रक्षा दयालू बनी ॥
 आज्ञाले शिवको सही दुख तिनी * पखी रहेका थिए ।
 श्री कृष्णार्जुनलाइ देखि मनको * सन्ताप भन्दा भए ॥१००॥
 इच्छा पूर्ण हुनेछ हामि दुइले * साहाय दिन्छौं भनी ।
 भन्दा अर्जुनले ति 'पावक' भए * अत्यन्त खूशी अनि ॥
 अपेंथे हरिलाइ आयुध 'गदा' * कौमोदकी नामको ।
 उस्तै अर्जुनलाइ 'गाण्डिव धनू' * ठोक्रो दिए बाणको ॥१०१॥
 सारा शत्रु जितुन भनी रथ दिए * मागेर ल्याई कन ।
 रक्षा गर्न चढे त्यही रथमहाँ * श्री कृष्ण औ अर्जुन ॥



खाण्डव दाह

लागे पोल्न गएर त्यो वन ठुलो * श्री अग्निले खाण्डव ।
 वर्षाए जल इन्द्रले रिस गरी * त्यो रोक्नलाई तब ॥१०२॥

रोके त्यो जललाइ बाणहरुको * वर्षा गरी पार्थले ।
 लागे डढन त्यहाँ भए जति सबै * जन्तूहरु बेगले ॥
 आएथे जति देवता मिलि त्यहाँ * लड्ने इरादा धरी ।
 पाई चोट प्रशस्त शस्त्रहरुको * भागे सबै त्यो घरी ॥३॥
 देखी ती दुइको पराक्रम ठुलो * श्री इन्द्र त्याहाँ गए ।
 बोले कृष्णजिलाइ माग वर क्यै * हे वीर ! इच्छा भए ॥
 माग्नूभो हरिले सदा स्थिर रहोस् * हे इन्द्र ! यो मित्रता ।
 मागे अर्जुनले सुरेन्द्र ! दिनुहोस् * शस्त्रास्त्रको योग्यता ॥४॥
 बोले इन्द्र 'तथास्तु' कृष्णसंग औ * मौका परेका घरी ।
 दिन्छ अर्जुन ! वीर शस्त्रहरुको * शिक्षा पछी राम्ररी ॥
 येती बात भनेर स्वर्ग पुरिमा * श्री इन्द्र फर्की गए ।
 आएथे जति देवता संग महौ * सम्पूर्ण जाँदा भए ॥५॥
 जल्दा खाण्डव अश्वसेन मय औ * पक्षी ति शारङ्गक ।
 बाँचेथे यति मात्र औ सब डटे * हात्ती कमीला तक ॥
 श्री जन्मेजयले सुध्याउनु भयो * ती मात्र बाँचे किन ?
 वैशम्पायनले भने नरपते ! * भन्छु म त्यो कारण ॥६॥
 ज्ञानी उत्तम 'मन्दपाल' पहिले * ठूला तपस्वी थिए ।
 निस्सन्तान भएर जीवन त्यसै * तिन्ले विताई दिए ॥
 तिर्ने हो ऋण-पितृको कसरि लौ * भन्ने विचारी कन ।
 जन्मेथे पछि पक्षि भैकन मुनी * शार्दूल कोही दिन ॥७॥
 जन्माए सुत चार पितृहरुको * सारा तिरीयो ऋण ।
 बस्थे यै वनमा लिएर संगमा * ती चार छोरा कन ॥

आँटे त्याग्न शरीर मोह हुनगो * छोराहरूको जब ।
 पारेथे मुनिले प्रसन्न तपले * श्री अग्निलाई तब ॥८॥
 बोले अग्नि म दिन्छु माग मुनिजी * इच्छा भएको वर ।
 बाँचुन् खाण्डव दाहमा सुतहरू * भन्दा भए सादर ॥
 बाँचे कारण त्यै परेर मुनिका * ती चार छोरा त्यहाँ ।
 बाँचेथे मय 'पार्थका' शरणा * आएँम' भन्दा महाँ ॥९॥
 यौटा उत्तम अश्वसेन बलियो * छोरो थियो नागको ।
 मानाले लिई पेटमा गगनमा * उड्दै थिई पुत्र त्यो ॥
 काटेथे शिर पार्थले सहजमा * त्यो सर्पिणीको जब ।
 बाँचेथ्यो उदरस्थ नाग सुत त्यो * श्री अग्नि देखी तब ॥१०॥
 पाई गाण्डिव नामको धनु सखा * श्री कृष्ण संरक्षक ।
 पारेथे वन-जन्तु खाक दुइले * खुशी भए 'पावक' ॥
 लागे उन्नति गर्न पाण्डवहरू * राजा अनेकौं जिती ।
 रैती राजि गराइ भाइ संगमा * बस्थे खुशी भै अति ॥११॥

॥ महाभारत आदिपर्व समाप्त ॥

*

महाभारत-सभापर्व प्रारम्भः

मय दानवद्वारा समाभवन निर्माण :—

येती कथा सुनि सकीकन भूपतीले ।

सोधे प्रसन्न भइ फेरि कथा क्रमैले ॥

भिन्नै थिए जब ति भाग लिई, दिएको ।

व्यर्थै विरोध किन कौरवले गरेको ॥ १ ॥

त्यो राजसूय मख पाण्डवले गरेका ।

सुन्छ सुधासरि कथा अरु जो भएका ॥

यस्तै अनेक सुनि प्रश्न ति भूपतिको ।

लागे सुनाउन कथा पहिले भएको ॥ २ ॥

ठूलो खाण्डव-दाहमा मय वच्यो * रक्षा गरे पार्थले ।

त्यस्को प्रत्युपकार गर्न मनमा * ठानेर त्यो दैत्यले ॥

लाग्यो भन्न-मलाइ जीवन दिने * हे वीर कृष्णार्जुन !

केही काम दिवूहवस् हजुरले * त्यो तिर्नलाई ऋण ॥३॥

यस्तो बात सुनी सकेर मयको * भन्दा भए पार्थले ।

त्यस्को प्रत्युपकार लिन्न म सखे ! * जाऊ तिमी प्रेमले ॥

गछौं जिद्दि वृथा भने विनयले * श्री कृष्णलाई भन ।

आज्ञा हुन्छ जसो उसै गरि तिमी * आफ्नो बुझाऊ मन ॥४॥


सोधेये हरिलाई काम मयले * गछ्छु भनी निश्चय ।
 आज्ञा भो हरिले बनाउ बलियो * दवार राम्रो मय ! ॥
 त्यस्मा राख्नु सबै अलौकिक कुरा * कारीगरी सुन्दर ।
 यो आज्ञा हरिको मुनि मय गयो * त्यै कामका खातिर ॥५॥



मयले श्रीकृष्णसँग सभा-भवन बनाउने आज्ञा मागेको

पेल्ले नै दग्दार बिन्दुसरमा * यौटा बनेको थियो ।
 दैत्य श्री वृषपर्वले मख गरी * त्यो स्थान त्यागी दियो ॥
 ल्यायो त्यै सरजाम वीर मयले * सारा उखेली कन ।
 इन्द्रप्रमथ महौ सभा-भवनको * लाग्यो तयारी हुन ॥६॥
 छत्र गम्भा उच्च खाँचाहरू थरिथरिका, रत्नले टल्किएका ।
 अग्ला-अग्ला अटाली मणिमय बलिया, बार्दली घेरिएका ॥
 बाँटेका भूमि भित्ताभरि मणि मुनका, तेजले झल्किएका ।
 गम्भा-गम्भा तलाऊ बिच विविध चरा, पुष्पले शोभिएका ॥७॥

राखेथे परखाल लाख गजको * घेरे चारै तिर ।
बुझा काढि गजूर बीच-बिचमा * राखी सबै सुन्दर ॥



मय-रचित सभा-भवन

पंक्तीबद्ध गरी सजाइ गमला * छुन् राखिएका पथ ।
दासी-दास थिए सुसज्जित सबै * मानूँ ति हुन् मन्मथ ॥८
भूमिमा जल झैं तथा जलमहाँ * भूमी सफा देखिने ।
राखे एक ठुलो सरोवर त्यहाँ * शंका उमारी दिने ॥
भूमीको पछि भार हर्न सजिलो * यो हुन्छ बाटो भनी ।
इच्छाले हरिको ठुलो श्रम गरी * पारे तयारी अनि ॥९॥
सारा वस्तु थिए सुरम्य सबको * मनुलाइ खेंची लिने ।
अर्को कोहि थिएन त्यो भवनको * सौन्दर्यमा दाँजिने ॥
हे राजन् ! मयले सभाभवन त्यो * तय्यार पाऱ्यो जब ।
हेथे छक्क परी अलौकिक छटा * देखेर त्यस्को सब ॥१०॥
अर्पी धर्म-कुमारका चरणमा * सानन्द आफ्नू कृति ।
जाँदो भो मय वीर फर्कि घरमा * आनन्द मान्दै अति ॥

लागे बस्न त्यहाँ युधिष्ठिर गई * ती चार भाई सित ।
 सिंहासन विचमा बसेपछि भए * श्रीइन्द्रजै शोभित ॥११॥
 ज्ञानी, सिद्ध, मुनि, महर्षि, द्विज औ * सत्पात्र योगी जन ।
 डाकी पाण्डव वीरले दिन-दिनै * गर्थे सदा पूजन ॥
 इच्छा अर्जुनको बुझीकन बसी * सानन्द केही दिन ।
 पाल्नुभो हरि द्वारिकापुरि महाँ * तिनको बुझाई मन ॥१२॥

नारदजी द्वारा सभाहरूको वर्णन :—

ज्ञानी नारदजी सबैतिर डुली * फर्केर कोही दिन ।
 आए पाण्डवको सभा भवनमा * ती भेट गर्ना कन ॥
 देखी नारदलाई धर्म-मुतले * त्यागेर सिंहासन ।
 पाँचै भाइ मिलेर वेद विधिले * गर्दा भए पूजन ॥१३॥
 मेरो वंश पवित्र पारिदिनुभो * आई यहाँ यहाँ हे मुनि !
 ऐहं पाल्नुभयो कतातिर डुली * भन्नोस् दयालू वनी ॥
 डुल्नु हुन्छ मुने ! चतुर्दश भुवन् * निर्बाध जाहाँ तहीं ।
 अर्काको पनि यो सभा-भवन ज्ञै * देख्नु भयो की कहीं ॥१४॥
 बोले नारद भूपते ! गइ ठुलो * देखें सभा इन्द्रको ।
 घेरा मात्र हजार योजन जती * जस्को छ पर्खालको ॥
 वस्छन् सिद्ध-मुनि, महर्षि, नृपती * घेरा लगाई जहाँ ।
 गछ्छन् गान ति सिद्ध-चारण मिली * जस्को सुकीर्ति त्यहाँ ॥१५॥
 डुल्छन् सुन्दर अप्सरागण जहाँ * गाना बजाना गरी ।
 ज्ञानी ब्राह्मण वेदपाठ स्तुतिले * गछ्छन् सदा चाकरी ॥
 वस्त्राभूषणले सुसज्जित सबै * -का माझमा इन्द्रको ।
 शोभायुक्त सभा अलौकिक ब्र त्यो * हे भूपते ! स्वर्गको ॥१६॥

डुल्लै श्री यमराजको पनि सभा * देखें गई मुन्दर ।
 घेरैको छ हजार योजन जती * पर्खाल चारैतिर ॥
 जस्मा रोग र भोक, प्यासहरूको * लाग्दैन केही डर ।
 गछ्छन् गान सुअप्सरा गण तथा * गन्धर्व विद्याधर ॥१७॥
 राजा सोमक, सिद्ध, मत्स्य र शिवी * नाभाग, पूरु, गय ।
 मान्धाता र ययाति औ ध्रुव, निमी * दुष्यन्त, श्री सृञ्जय ॥
 यस्तै धेर अरू पनि नरपते ! * देखें बसेका त्यहाँ ।
 सेवामा रत सिद्ध पितृहरू छन * सारा बसेका जहाँ ॥१८॥
 देखेथेँ यमराजको नगिचमा * तिम्रा पिताजी कन ।
 शोभामा यमकै समान अरूको * मैले कतै देखिनँ ॥
 राजन् ! हेछु भनी सभा वरुणको * डुल्लै गएको थिएँ ।
 अग्लो खूब फराकिलो चहकिलो * तिनको सभामा पुगें ॥१९॥
 राम्रा वृक्ष, तलाउ, पक्षि-जलको * शोभा छ ठूलो जहाँ ॥
 वाली, रावण औ बली नृपहरू * देखें बसेका त्यहाँ ॥
 सारा नाग, नदी र पर्वत तथा * गन्धर्व विद्याधर ।
 देखें चाकरिमा थिए वरुणका * सम्पूर्ण चारैतिर ॥२०॥
 गर्थेँ माझमहाँ बसी वरुणजी * आनन्दले शासन ।
 देख्ता दिव्य सभा प्रसन्न हुनगो * हे भूप ! मेरो मन ॥
 हेछु श्रेष्ठ कुबेरको पनि सभा * भन्दै पुगें कबै दिन ।
 बस्थे श्री शिव, पार्वती वरिपरि * राखेर आफ्ना गण ॥२१॥
 सारा पर्वत, यज्ञ, राक्षस तथा * गन्धर्व विद्याधर ।
 शोभायुक्त कुबेरको हुकुममा * देखें सबै तत्पर ॥
 इच्छाचारि सभा यिनै नयनले * देख्ता म खुशी भएँ ।
 पाई दर्शन शम्भुको म कुटिमा * फर्कै जाँदै थिएँ ॥२२॥

भेटी भास्करलाइ बीच पथमै * ढोगी दिए सादर ।
 सोधे 'फिर्तुभयो कहाँ गई' भनी * तिनको गरी आदर ॥
 आएँ ब्रह्म - सभा पुगीकन मुने ! * आज्ञा भयो सूर्यले ।
 हेछु सोहि सभा गएर म पनी * बिन्ती गरें प्रेमले ॥२३॥
 आज्ञा भो रविले सहर्ष विधिको * पैलहे तपस्या गरी
 देखनेछौ पछि हे मुने ! सहजमा * ब्राह्मी-सभा सुन्दर ॥
 आज्ञाले विधिको हिमालय गई * थालें तपस्या जब ।
 कयै दिनमा रविले पुगीकन भने * जाऊँ मुने, लौ अब ॥२४॥
 हेछु ब्रह्म - सभा भनीकन पुगे * श्री सूर्यका साथमा ।
 त्यस्को हे नरपाल ! छैन उपमा * अर्को कुनै स्थानमा ।
 झल्केको मणिज्योतिले दस दिशा * पारी सबै उज्ज्वल ।
 बोल्ने पक्षिहरू सरोवर भरी * पानी छ झन् निर्मल ॥२५॥
 ज्ञानी अत्रि, वाशिष्ठ, गौतम भृगू * प्रह्लाद औ कर्दम ।
 दुर्वासा, क्रतु, अङ्गिरा ऋषि मुनी * वस्छन् त्यहाँ उत्तम ॥
 सारा पितृ र यक्ष, वायु, ग्रह नौ * गन्धर्व औ देवता ।
 चारैतर्फ वसालि आफु विचमा * वस्छन् सबैका पिता ॥२६॥
 पुण्यात्मा र सुमूर्ति धारण गरी * वेदादि गर्छन् स्तुति ।
 देखेथे नृपते ! उपस्थित त्यहाँ * प्राणी गएका जति ॥
 मान्हे दुर्लभ त्यो सभासरि अरू * देख्दैन ब्रह्माण्डमा ।
 तिम्रो झैं अरु कोही देखिन सभा * राम्रो भयो पृथ्विमा ॥२७॥
 यस्तै नारदले सभा भवनको * धेरै गरे वर्णन ।
 सोधेथे विचमा युधिष्ठिरजिले * तिनलाई रोकी कन ॥
 पाए उत्तम लोक के गरि मुने ? * राजा हरिश्चन्द्रले ।
 के मन्चार यहाँ पठाउनुभयो * हाम्रा पिता पाण्डुले ॥२८॥

तिनको बात सुनेर नारदजिले * भन्दा भए प्रेमले ।
 पाए त्यो पद 'राजसूय मख'-ले * राजा हरिश्चन्द्रले ॥
 छन् मेरा सुत पाँच वीर अहिले * सम्पूर्ण राजा जिती ।
 ल्याई सम्पति राजसूय ति गरुन् * आनन्द मान्दै अति ॥२९॥
 बस्नेछ म त्रिशंकुका सुत सरी * भोगेर ठूलो सुख ।
 भन्थे पाण्डुजिले मलाइ मनमा * मानेर सान्धै दुख ॥
 यो सम्चार सुनाइ नारद मुनी * सानन्द फर्की गए ।
 पाँचै भाइ मिलेर त्यै विषयमा * सल्लाह गर्दा भए ॥३०॥

श्रीकृष्ण-युधिष्ठिर संवाद, जरासन्ध वध :—

मन्त्री बन्धु सखा छिमेकी पुरका * डाकी सबै सज्जन ।
 बोले धर्मकुमार हे सुजन हो ! * संकोच त्यागी भन ॥
 गच्छ लौ मख राजसूय सबले * सल्लाह दिन्छौ भने ।
 'हो यो योग्य कुरा' भने सकलले * कीर्ती ठूलो फैलिने ॥३१॥
 गर्ने फल भनेर सम्मति दिए * मन्त्रीहरूले जब ।
 होला पूर्ण कसो गरी मख भनी * चिन्तित थिए पाण्डव ॥
 राम्रो चित्त बुझेन धर्म-सुतको * तत्काल डाकी चर ।
 बोले-कृष्णजिका परी चरणमा * ल्याऊ यहाँ सादर ॥३२॥
 हावाको गतिले गएर चरले * सम्पूर्ण विन्ती गन्यो ।
 चाँडै नै रथमा चढेर पुरमा * श्री कृष्ण पाल्नुभयो ॥
 पाँचै भाई मिलेर पूजन गरे * आनन्द मानी जब ।
 सोधे धर्मकुमाले कर दुवै * जोडेर हे माधव ! ॥३३॥
 गर्ने सुन्दर राजसूय मखको * इच्छा भयो मन महाँ ।
 आज्ञा पाउँ हजूरको त सहजै * यो हुन्छ पूरा यहाँ ॥

इच्छापूर्ण गराइ वक्सनुहवस् * सर्वज्ञ मेरो अब ।
 सल्लाहा बलियो दिने हजुर भैं * क्वै बैन हे माधव ! ॥३४॥
 विन्ती धर्म-कुमारको सुनिसकी * आज्ञा भयो कृष्णले ।
 पृथ्वीका सब भूपतीहरू जिती * आफ्नो ठुलो शक्तिले ॥
 ल्याइ सम्पति राजसूय मखको * दीक्षा लिनोस् भूपति !
 राजा एक बली छ त्यो मगधको * उदण्ड औ दुर्मति ॥३५॥
 भागी द्वाखती गएँ म डरले * भन्ने विचारी लिनोस् ।
 त्यस्लाइ नजिती भनूँ म कसरी * त्यो यज्ञ गर्नुहवस् ॥
 शम्भूलाइ बली म दिन्छु नृपको * भन्ने लिई दुर्मति ।
 गखेको छ थुनेर भूपतिहरू * पृथ्वीभरीका जिती ॥३६॥
 मानूँ फल कुनै सुयुक्ति गरि त्यो * दुष्टात्मलाई अनि ।
 पूरा हुन्छ हजुरको मख कुनै * पढेन बाधा पनि ॥
 वार्ताले हरिको युधिष्ठिर भए * अत्यन्त चिन्तातुर ।
 दाजुको बुझि भाव भीम विरले * भन्दा भए सादर ॥३७॥
 चिन्ता त्यानिदिनोस् गई मगधको * माछूँ म राजा कन ।
 छन मेरा मँगमा सहायक स्वयं * रक्षार्थ कृष्णार्जुन ॥
 मुन्नूभो हरिले वृकोदरजिले * सेखी गरेको जब ।
 वेगीको बल कयै नजानि सहसा * हो योग्य बोलनू कव ! ॥३८॥
 गर्छन् चाकरी भूपती पृथिविका * सारा जरासन्धको ।
 जस्को हेर्न समर्थ बैन मुखमा * त्यस्लाइ मानेँ छ को !
 बोले धर्मकुमार वात हरिको * आश्चर्य लाग्दो सुनी ।
 इच्छा भङ्ग भयो म जान्छु वनमा * हे कृष्ण, योगी वनी ॥३९॥
 दाजुको बुझि भाव पार्थ विरले * विन्ति गरे सादर ।
 हामीछौं अहिले वृथा हुनुपन्यो * के हेर चिन्तातुर ॥

मानेंछौं मगधेन्द्रलाइ सहजै * हामीहरूले गर्दै ।
 बोले अर्जुनको कुरा सुनि हरी * हाँस्ते दयालू भई ॥४०॥
 नीतीपूर्वकका कुरा जति भने * श्री पार्थले यो घरी ।
 गर्नुपर्दछ सोहि माफिक गर्दै * आफ्नो कुरा राम्ररी ॥
 यस्तो बात गरी युधिष्ठिरजिको * राम्रो बुझाई मन ।
 त्याहाँबाट विदा भईकन हिँडे * श्रीभीम, कृष्णार्जुन ॥४१॥
 बाधा जो पथमा परे सकल ती * थिच्दै र मिच्दै गए ।
 पारी स्नातक विप्रको स्वरूप ती * सानन्द पुग्दा भए ॥
 पुग्दा तीन जना ठुलो नगरमा * उत्पात धेरै भयो ।
 डाकी श्री मगधेन्द्रले द्विजहरू * शान्ति गराई लियो ॥४२॥
 राजाका नजिकै अवाध गतिले * पुग्दा भएथे जब ।
 आँटे पूजन गर्न ती अतिथिको * आनन्द मान्दै तब ॥
 आज्ञा भो हरिले दुवै यि अहिले * छन विप्र मौन-व्रती ।
 रात्रीमा जब बोल्दछन् अनि पुजा * गर्नुहवस् भूपति ! ॥४३॥
 यो आज्ञा नृपले सुनी अतिथिको * राखे व्यवस्था गरी ।
 रात्रीमा तिनि गछु पूजन भनी * लाग्दा भए राम्ररी ॥
 देखी रूप छटा अलौकिक त्यहाँ * आश्चर्य मानीकन ।
 सोधेथे मगधेन्द्रले तिमीहरू * को हो नढाँटी मन ॥४४॥
 भन्छौ ब्राह्मण हुँ, म चिह्न तनमा * देख्दैछु भूपालको ।
 योद्धा क्षत्रियकै छ स्पष्ट करमा * ठेला धनू बाणको ॥
 मुख्य द्वार त्यजेर भाँचि बलियो * पर्खाल आयौ किन ?
 जस्तो सुन्छु कुरा म आचरणमा * त्यस्तो सफा देखिदैन ॥४५॥
 शेखी युक्त कुरा सुनेर नृपको * आज्ञा भयो कृष्णले ।
 सोभै पस्नु हुँवैन शत्रु घरमा * राजन् ! यही नीतिले ॥

भाँची चैत्यकको ठुलो शिखर त्यो * फोरी नगारा पनि ।
 आयौंहामि, म कृष्ण हूँ चिन तिमी * बैरी पुरानो भनी ॥४६॥
 हैनन् ब्राह्मण यी युधिष्ठिरजिका * हुन् भाइ भीमार्जुन ।
 धेरै भूपहरू थुनेर घरमा * राखी रहेछौ किन ?
 छाडी देउ तुरुन्त भूपतिहरू * निर्दोष छन् ती सब ।
 मान्दैनौ तिमी यो कुरा यदि भने * लौ लड्न आऊ अब ॥४७॥
 नीतीयुक्त कुरा सुनेर हरिको * शेखी गरी बेसरी ।
 बोले श्री मगधेन्द्र भूपतिहरू * छाड्दीनँ मैले डरी ।
 लड्ने मन् छ त द्वन्दयुद्ध गरिल्यौ * आनन्द मानी कन ।
 एकैपल्ट तिने जना कि दुइ वा * एकेक लड्छौ भन ॥४८॥
 आज्ञाले हरिको खडा हुन गए * श्री भीम योद्धा जब ।
 मत्ता हात्ति सरी जरासुत पनी * आए अगाडी तब ॥



जरासन्ध-वध

लागे लड्न दुवै समान बलका * योद्धा हुनाले गरी ।
 गर्थे मुष्टि प्रहार वज्र सरिको * आवाजले बेसरी ॥४९॥

कैले कम्मरमा समाति बलले * तानेर आफतिर ।
 पच्छायें जब भूमिमा घरि-घरी * भै क्रोधले आतुर ॥
 निद्रा, भोक त्यजी विते दिन जसै * लडुदै ति सत्ताइस ।
 थाके भीम भनी दिए प्रभुजिले * शक्ति तथा साहस ॥५०॥
 सिन्का एक चिरेर फ्याँकिदिनुभो * संकेतमा कृष्णले ।
 त्यो संकेत बुझेर भीम विरले * पक्री ठुलो वेगले ॥
 केही बेर घुमाउँदै रिस गरी * आकाशमा वेसरी ।
 पच्छारी कन भूमिमा पयरले * यौटा थिचे राम्ररी ॥५१॥
 अर्को पाउ समाइ क्याँक दुइटा * पारे जरासन्धको ।
 मुर्दा देह भई ठुल्यो जमिनमा * तत्काल त्यो दुष्टको ॥
 राजा मुक्त गरे गएर पहिले * जो-जो थुनामा थिए ।
 डाकि श्री सहदेवलाई हरिले * त्यो राज्य सुम्पीदिए ॥५२॥
 पूजा श्री हरिको गरे सकलले * उद्धार - कर्ता भनी ।
 जान्छौं साथमहाँ सबै हजुरको * सानन्द हामी पनि ॥
 इच्छा ती सबको बुझेर हरिले * स्वीकार गर्नु भयो ।
 यो संवाद सुनी युधिष्ठिरजिको * सम्पूर्ण चिन्ता गयो ॥५३॥
 सोध्नुभो हरिलाइ धर्म-सुतले * के गर्नुपर्ला अब ।
 जे गर्दा शुभ हुन्छ पाउँ सजिलो * शिक्षा उही माधव ! ॥
 आज्ञा भो हरिले सबै नृप जिती * ल्याउन् ठुलो सम्पत्ति ।
 चारै भाइ पठाउनुस् हजुरले * तत्काल हे भूपति ! ॥५४॥
 डाके भाइहरू युधिष्ठिरजिले * आज्ञा हरीको सुनी ।
 बोले भूप सबै जिती पृथिविका * सम्पत्ति ल्याओ भनी ॥
 दाजुको सुनि यो हुक्म अधिसरे * जान्छौं भनी अर्जुन ।
 जित्नु उत्तरमा गएर तिमिले * सम्पूर्ण राजाकन ॥५५॥

आऊ भीम जितेर पूर्वतिरका * राजाहरू छुन् जति ।
 जाऊ हे सहदेव ! दक्षिण तिमी * ल्याऊ जिती सम्पति ॥
 राजा पश्चिमतर्फका नकुलले * पारेर आऊ वश ।
 ल्याऊ सम्पति, बेसरी समरमा * देखाउनु साहस ॥५६॥
 दाज्यूको मुनि यो हुकूम हुन गए * चारै जना तत्पर ।
 बोकी शस्त्र हिंडे ति दिग्विजयका * खातिर चारै तिर ॥
 केही कालमहाँ ति भूपतिहरू * चारै दिशाका जिती ।
 आए भाइहरू लिएर संगमा * धेरै थरी सम्पति ॥५७॥



पाण्डवहरूको दिग्विजय

राजसूय-यज्ञ र शिशुपाल-वध :—

आए कृष्ण असंख्य सम्पति लिई * फेरी त्यहाँ क्वै दिन ।
 राखी आसनमा मिलीकन गरे * आनन्दले पूजन ॥
 बोले धर्म-कुमार-भाइहरूले * ल्याए प्रशस्तै धन ।
 मौका उत्तम राजसूय मखको * ऐल्हे छ, दीक्षा लिन ॥५८॥
 यस्तो विन्ति मुनीसकेर हरिले * लौ हुन्छ भन्नूमयो ।
 आफ्ना बन्धु समस्त भूपतिकहाँ * तत्काल निम्ता गरी ॥

आज्ञा धौम्यजिको लिईकन गरे * सामग्रि जम्मा गरी ।
 राखे उत्तम स्थानमा थरि-थरी * वेदीहरू राम्ररी ॥५९॥
 आज्ञाले हरिको युधिष्ठिरजिले * दीक्षा लिए यज्ञको ।
 चारै वर्ण स्वयं उपस्थित भए * भेटी लिई रत्नको ।
 आई व्यास स्वयं सहर्ष मखको * आचार्य वन्दूभयो ।
 छानी उत्तम विप्र कर्म सबमा * आनन्दलेबाँडियो ॥६०॥



श्री धर्मराज द्वारा भीष्मजीको स्वागत

आए श्री धृतराष्ट्र, कर्ण, शकुनी * सै भाइ दुर्योधन ।
 द्रोणाचार्य र भीष्म औ विदुरजी * बाह्मीक दुःशासन ॥
 राजा शल्य र शाल्व औ कृप-गुरु * भूरिश्रवा पौण्ड्रक ।
 छोरा ली शिशुपाल औ द्रुपदजी * सम्पूर्ण भूपालक ॥६१॥
 सारा यादव वीर देशभरिका * साना-ठुला भूपति ।
 आए यज्ञ महाँ लिएर सँगमा * भेटी दिने सम्पति ॥
 दानी कर्ण भनेर श्रेष्ठ ढुकुटी * तिन्लाई मुम्पी दिए ।
 पाऊ ब्राह्मणको पखाल्दछु भनी * श्रीकृष्ण-राजी भए ॥६२॥

राखी उत्तम खान-पानहरूको * मालीक दुःशासन ।
जस्को योग्यछ काम जुन उहि दिए * प्रत्येक छानी कन ॥
थाले उत्तम यज्ञ वेद विधिका * ज्ञाता सबै विप्रले ।
शोभा दिव्य थियो चतुर्दिक त्यहाँ * हेर्ने बसी प्रेमले ॥६३॥
बोले ब्राह्मण गर्नुहोस् नरपते ! * लौ अग्र-पूजा अब ।
सोधे भीष्मजिलाइ धर्म-मुतले * कर्तव्य आफ्नू तब ।
यस्तो प्रश्न मुनेर नारद तथा * श्री भीष्मजीले भने ।
अर्को छैन ममस्त लोक भरिमा * श्रीकृष्णमा दाँजिने ॥६४॥



श्रीकृष्णको अग्रपूजा

ज्ञानी ब्रह्मस्वरूप श्रेष्ठ हरिको * गर्नु हवस् पूजन ।
थाले पूजन भीष्मको मुनि कुरा * शंका नमानी कन ॥
देख्नेथे शिशुपालले, खुशि भई * पूजा गरेको जब ।
लागे भन्न रिसाई धर्म-मुत औ * श्री भीष्मलाई तब ॥६५॥
बुढो भैकन भीष्मको मति पनि * बिग्रैछ राम्रै गरी ।
भन्थे पूजन 'गोपको' गर भनी * के हेतुले यो घरी ॥

ज्ञानी भीष्म स्वयं युधिष्ठिरजिको * विग्रेछ ऐल्हे मति ।
 गर्छन् पूजन नीचको कसरि लौ * त्यागी मवै भूपती ॥६६॥
 यस्तै वाद-विवाद बेसरि गरी * ती जान लागे घर ।
 सम्झाए तिनि लाइ धर्म-सुतले * राम्रो गरी आदर ॥
 गर्देनन् हरिको विरोध अरुले * बोल्छौ तिमी नै किन ?
 आफ्नू मान घटाउँछौ किन वृथा * दुर्वाच्य बोलीकन । ६७॥
 यस्तो श्रीशिशुपालले सुनिलिए * आक्षेप तिन्को जब ।
 राता नेत्र गराई तीक्ष्ण स्वरले * बोले रिशाई तव ॥
 तेरो माधव ! चिह्न छैन तनमा * छत्रादि भूपालको ।
 पूजा थाप्न भइस् तयार कसरी * यस्तो ठूलो यज्ञको ॥६८॥
 यस्तै क्षुद्र कुरा भनेर हरिको * निन्दा गरेको सुनी ।
 आए भीम गदा लिएर करमा * यो दुष्ट माझ् भनी ॥
 रोके भीष्म उठी समाइ करमा * तत्काल श्री भीमको ।
 लागे जन्मकथा सुनाउन सबै * तिन्लाइ त्यो दुष्टको ॥६९॥
 आँखा तीन र चार हात, गदहा * बोले स्री रोदन ।
 गर्दै श्री दमघोषको कुल महाँ * पैदा भयो दुर्जन ॥
 त्यस्तो शब्द सुनी डराइ नृपले * त्यस्लाइ फ्याँकछु भने ॥
 'छोरो हुन्छ बली नरेन्द्र, पछि' यो * आकाशवाणी भयो ॥७०॥
 जस्तै काखमहाँ लिंदा नयन औ * बाह्र दुई खस्तछ ।
 त्यसको कारण मृत्युको नरपते ! * त्यो व्यक्ति नै बन्दछ ॥
 जन्मे बालक रे ! अलौकिक भनी * सम्वाद फैल्यो जब ।
 आए हेर्न भनी अनेक थरिका * मानीस राजा सब ॥७१॥
 राखिन् काखमहाँ लगेर सबका * रानी सशंकित बनी ।
 पाल्नुभो बलराम कृष्ण शिशुको * हेरौ तमाशा भनी ॥

रानीले शिशुपाललाई हरिका * राखिन् लगी काखमा ।
तेस्रो नेत्र भयो विलीन र दुवै * बाह्र खसे भूमिमा ॥७२॥



शिशुपालको जन्मकथा

देखी बालकको दशा मन महौं * अत्यन्त चिन्ता परी ।
बोलिन् कृष्णजिकी फुपू तिमी दया * गर्नु सदा हे हरि ! ॥
आज्ञा भो हरिले फुपू, हजुरले * पर्देन मान्नु डर ।
माग्नूहोस् वरदान दिन्छु मनको * सन्तोषको खातिर ॥७२॥
यस्को दोष भए पनि म कहिले * मादीनै भन्ने वर ।
देऊ हुन्छ अनी मलाइ मनमा * विश्वास दामोदर ! ॥
आज्ञा भो हरिले म दोष शिशुको * माफी दिनेछु सय ।
चिन्ना न्यागनुहवस् फुपू ! हजुरले * पर्देन मान्नु भय ॥७४॥
बाबू भीम ! परेर कारण यही * बाँची रहेको छ यो ।
देख्दैछु विधिको विधान अहिले * यो दुष्ट मर्ने भयो ॥
यो वार्ता शिशुपालले पनि सुने * श्री भीष्म औ भीमको ।
थाले बोलन अनेक दुर्वचन ती * निन्दा गरी कृष्णको ॥७५॥

आज्ञा भो हरिले छुपू कन दिएँ * मैले अघी जुन वर ।
 सोही कारणले अमै तक बढी * बोली रहीछस् तर ॥
 बाँच्तैनस् अब आयु शेष हुन गो * लौ मर्न हो तत्पर ।
 यो आज्ञा हरिको सुन्यो तर पनी * मान्दै नमानी डर ॥७६॥
 डाकी वीर सखा छिमेकि पुरका * आफ्ना सबै सैनिक ।
 आयो खड्ग तथा लिएर करमा * शस्त्रास्त्र संहारक ।
 त्यो देखी हरिले सुदर्शन लिए * क्रोधित भई हातमा ।
 काटे त्यो शिशुपालको शिर, दुई * टुक्रा खस्यो भूमिमा ॥७७॥
 त्यस्को ज्योति मिल्यो गएर हरिमा * दुष्टै थियो तापनि ।
 त्यो देखीकन पुष्पवृष्टि हुनगो * हे कृष्ण ! जै-जै भनी ॥
 त्यस्का सैनिक औ सहायक जती * सम्पूर्ण भाग्दा भए ॥
 पूरा शान्ति भएर यज्ञ अधिष्ठेँ * निर्विघ्न गर्दै गए ॥७८॥
 गाई, वस्त्र सुवर्ण, भूमि र मणी * रत्नादि बाँडी कन ।
 पारे तुष्ट सबै ऋषी-मुनिहरू * आचार्य औ ब्राह्मण ॥
 पाँचै भाइ मिलेर स्नान अवभृत् * गर्दा भएथे जब ।
 यस्तो यज्ञ भएन काहिं कहिल्यै * भन्थे गएका सब ॥७९॥
 कीर्ती वृद्धि भएर त्यो बखतमा * खूशी भए पाण्डव ।
 देखी यज्ञ समाप्ति भूपतिहरू * फर्की गएथे सब ॥
 केही काल पछि विदा भइ गए * द्वारावती श्री हरी ।
 इन्द्रप्रस्थ भरी अनेक थरिका * उल्का गिरे बेसरी ॥८०॥
 यो देखीकन श्री युष्टिरजिले * अत्यन्त चिन्ता गरी ।
 डाकी व्यासजिका परी चरणमा * सोधी लिएर राम्ररी ॥
 देखिन्छन् अहिले अनेक थरिका * के हेतु उल्का यहाँ ।
 यस्को हुन्छ भविष्य के भनि ठुलो * चिन्तापन्यो मनमहाँ ॥८१॥

बोले व्यास छ तेन्ह वर्ष तक यो * उत्पातको दुष्फल ।
 मनेछन् सब वीर क्षत्रिय लडी * देख्छु म यस्को फल ॥
 त्यस्को कारण बन्दछौ तिमि स्वयं * थाहै नपाई कन ।
 राखी आपुसमा मिलाप अहिले * गर्दै रहू शासन ॥८२॥
 देख्दैछु विधिको विधान बलियो * टर्दैन् त्यो युक्तिले ।
 पैल्हे कष्ट परे पनि पछि तिमि * बस्छौ ठुलो सौख्यले ॥
 एती बात भनी हिंडी पनि गए * श्री कृष्ण द्वैपायन ।
 सम्झी सोही कुरा युधिष्ठिरजिले * गर्दै रहे चिन्तन ॥८३॥
 चारै भाई नगीच ढाकि मुनिको * उक्ति सुनाए सब ।
 मैले बाँच्नु वृथा छ कारण बनी * यो देह त्याग्छु अब ॥
 बोले अर्जुन—बुद्धिमा भ्रम हुने * त्याग्नु हवस् मोह यो ।
 नीतीपूर्वक राज्य शासन गरी * बस्नु भए भै गयो ॥८४॥
 बोले धर्म-कुमार भाइहरु हो ! * यौटा प्रतिज्ञा गर ।
 गर्दैनां झगडा मिली रहनमा * हुन्छौ सदा तत्पर ॥
 चारै भाइ मिली भने हजुरले * जे भन्नु होला सब ।
 गछौ पालन त्यो हुकुम मिलि सधैं * राम्रो नराम्रो सब ॥८५॥
 यस्तै बात गरी युधिष्ठिरजिको * कयै शान्त पारे मन ।
 आएथे जति इष्ट-मित्र मखमा * फर्के खुशी भैकन ॥
 दुःखी-दीन भए धनाढ्य मखमा * पाए धेरै धन ।
 कीर्ती वृद्धि गरेर धर्म-सुतले * गर्दै रहे शासन ॥८६॥

दुर्योधन मान-भङ्ग

वैशम्पायनले भने नरपते ! * सानन्द कोही दिन ।
 हेछु दिव्य सभा भनी कन गए * फेरी ति दुर्योधन ॥

पानीको भ्रमले अनेक स्थलमा * लूगा उचाल्ये तिनी ।
 पानीमा सहसा गईकन लडे * त्यो भूमिनै होभनी ॥८७॥
 तिन्को दुर्गति देखि भीम विरले * हाँसी दिए बेसरी ।
 त्यस्को शब्द सुनी भए जति सबै * हाँस्ता भए सुन्दरी ।
 अन्धाका सुत अन्ध नै हुन गए * झैं ठान्दछु यो घरी ।
 भन्दै खिल्लि उडाइ द्रौपदि पनी * हाँस्ती भइन् बेसरी ॥८८॥
 रोके धर्म-कुमारले अधिसरी * यस्तो नगनू भनी ।
 श्री दुर्योधन फर्किए मनमनै * अत्यन्त लज्जित बनी ॥
 आएथे घरमा फिरेर जब ती * विक्षिप्त जस्ता भई ।
 तिन्को दुर्गतिदेखि ती शकुनिले * सोधे नगीचै गई ॥८९॥
 चिन्ता पर्न गयो वृथा हजुरमा * के हेतुले यो घरी ।
 मामालाइ भने सुयोधनजिले * विस्तार विन्ती गरी ॥
 देखी वैभव कीर्ति धर्म-सुतको * आत्तिन्छ मेरो मन ।
 मार्दा त्यो शिशुपाललाई अरु क्वै * बोले ? तिमि नै भन ॥९०॥
 हेनू उन्नति शत्रुको कसरि लौ * मैले घरैमा बसी ।
 योभन्दा म त ठान्छु उत्तम वरु * जानू खरानी घसी ॥
 यस्ता बात सुनेर फेरि शकुनी * भन्छन् बुझाई कन ।
 तिम्रा बान्धव हुन् ति पाण्डवहरू * को द्रोह गछौंकिन ॥९१॥
 सक्छौं गर्न तिमि पनी मख ठुलो * सम्पूर्ण राजा जिती ।
 गर्नन् पाण्डवले पनी खुशि भई * मद्दत सकेको जति ॥
 सक्तैनौ तिमि जित्न पाण्डवहरू * -लाई लडाई गरी ।
 तिन्को मद्दत गर्न खातिर स्वयं * तैयार छन् श्रीहरी ॥९२॥
 मान्दैनौ तिमि यो कुरा यदि भने * सल्लाह दिन्छु सुन ।
 त्यस्तो पाण्डव वीरको सब जिती * पारी दिनु निर्धन ॥

जूवामा छलको विधान जति हो * मैले सबै जान्दछु ।
 शत्रुको धन हर्न, पार्न वशमा * युक्ती ठूलो मान्दछु ॥९३॥
 खेल्लै पर्छ भने त धर्म-सुतले * स्वीकार गर्छन् वरू ।
 जान्दैनन् छल खेलका तर तिनी * युक्ती र नीतिहरू ॥
 भन्नु पर्छ गई पितासँग सबै * राम्रो बुझाई कन ।
 यो सल्लाह गरेपछी नृपकहाँ * पाँचेर दुर्योधन ॥९४॥
 ठूलो वैभव पाण्डुका तनयको * देखे सुकीर्ति जति ।
 गर्दै वर्णन त्यो सभा-भवनमा * आफ्नू भयो दुर्गति ॥
 सम्झाए धृतराष्ट्रलाई मनको * सन्ताप सारा जब ।
 बोले भूपति पुत्रका सुनि कुरा * कयै बेर सोची तब ॥९५॥
 हे बाबू ! जति भन्दछन् विदुरले * हाम्रो चिताई हित ।
 सोही माफिक गर्दछ सब कुरा * तिन्लाई सोधी म त ॥
 जूवा खेल्ले हुँदैन कारण यही * होला पछी नाशको ।
 देखी सम्पति द्रोह गर्नुछ वृथा * आफ्ना तिसद्वन्धुको ॥९६॥
 नीतीपूर्वकका कुरा अरू पनी * तिन्ले पिताको सुने ।
 सान्हे खिन्न भई सुयोधनजिले * फेरी बुझाई भने ॥
 मेरो छैन हजूरलाई मनमा * माया दया कयै पनि ।
 भन्दैनन् कहिले पनी विदुरले * हो धृतराष्ट्रो भनी ॥९६॥
 अर्काको चलि बुद्धिमा हित भयो * कस्को, कहाँ, कुन दिन !
 गर्छु यत्न अवश्य पाण्डुसुतको * सम्पत्ति खोसी लिन ॥
 येती बात भनेर दुःखित भई * फर्के ति दुर्योधन ।
 देखी चाल कुपुत्रको नरपती * लागे निकै आत्तिन ॥९८॥

विदुर-धृतराष्ट्र संवाद, धृतराष्ट्र भवन निर्माण, पाण्डव आगमन:-

डाकी त्यहाँ विदुरजीकन भूपतीले ।

इच्छा भने सब सुयोधनको क्रमैले ॥

बिन्ती गरे विदुरले बुझि भाव तिनको ।

देखिन्छ स्पष्ट अब नाश हुने कुलैको ॥९९॥

काट्नू पर्छ अवश्य अङ्ग बलले * विग्रन्छ जुन त्यस्कुन ।

त्याग्नै पर्छ कुपुत्रलाई कुलको * जाने पछि दुश्मन ॥

जुवा खेलन हुँदैन योग्य जनले * आज्ञा छ यो नीतिको ।

सम्झाए यहि रीतिले विदुरले * रक्षार्थ यो देशको ॥१००॥

मानेनन् धृतराष्ट्रले हित हुने * शिक्षा थियो तापनि ।

जुवा खेलन बनाउनु भवन त्यो * ठूलो र राम्रो भनी ॥

आज्ञा श्री धृतराष्ट्रको विदुरजी - * लाई सुनाए जब ।

पारे धृत सभा तयार सहसा * आश्चर्य लाग्ने तब ॥१॥

इन्द्रप्रस्थ गए चढेर रथमा * वायू गतीले तिनी ।

देखी पाण्डवले सुआदर गरे * आफ्ना हितैपी भनी ॥

हाम्रो के हित गर्नलाई अहिले * पाल्नु भएको यहाँ ?

आज्ञा गर्नुहवस् अरू पनि कुनै * इच्छा भए मन्महाँ ॥२॥

लागे भन्न बुझाउँदै विदुरले * विस्तार गर्छ सुन ।

आउनु हेर्न सभा तयार हुनगो * हाम्रो पनी सुन्दर ॥

जुवा खेल्लु बसेर बान्धवहरू * सारा मिली सादर ॥३॥

सोध्नु सञ्च बिसञ्च आपुसमहाँ * सन्तोषका खातिर ।

आए डाकन त्यहाँ गएर खुशिले * हेर्नु जुवाको घर ॥

सोधे धर्म-कुमारले विदुरको * विस्तार सारा सुनी ।

जुवा खेल्लु तयार को अरू त्यहाँ * छन धृत जान्ने गुणी ॥४॥

लागे भन्न बुझाउँदै विदुरजी * मैले सकेको जति ।
 सम्झाएँ धृतराष्ट्रलाइ नगरौं * यस्तो भनी दुर्मति ॥
 मानेनन् तिनिले परे सुतको * जिद्दी र माया महाँ ।
 जे भन्छो तिमिले गएर म उही * भन्नेछु राजाकहाँ ॥५॥
 बोले धर्म कुमार—छैन मनमा * इच्छा जुवाको तर ।
 जो होला पछि, देवको अधि सबै * न्यूहाउँदैछन् शिर ॥
 भन्नू जान्ने कसोरि क्षत्रिय भई * डाके पछि सादर ।
 मारा ज्ञान थियो विधान विधिको * नाघिन्न भन्ने तर ॥६॥
 पाँचै भाइ र द्रौपदी सँग मिली * प्रस्थान गर्दा भए ।
 हावा भैं गरि हस्तिनापुरमहाँ * तत्काल पौँची गए ॥
 ल्याएथे पथमै गई नृपहरू * गर्दै ठुलो आदर ।
 पैंहे श्री धृतराष्ट्रलाइ सबले * ढोगे गई सादर ॥७॥
 ढोगेथे पदमा सुयोधनजिले * हुन् पूज्य मेरा भनी ।
 भेटे द्रौपदिलाइ रानिहरूले * आनन्द मान्दै अनि ॥
 राखे पाण्डवलाइ त्यै भवनमा * सम्मानका साथमा ।
 आए मञ्च विसञ्च सोध्न शकुनी * ती भूपका पासमा ॥८॥
 बोले धर्म-कुमारजी ! हजुरको * होला सवारी भनी ।
 पखेंका सब खेलदछौं भनि जुवा * राजा र हामी पनि ॥
 पाल्नुभो अब गर्नु पर्दछ लहड् * आनन्दका खातिर ।
 तिनको भाव बुझेर धर्म-सुतले * आज्ञा गरे सादर ॥९॥
 मामा ! यो घरिमा व्यसन्, सकलमा * जानेर जुवा कन ।
 भन्छन् बीज हुनेछ क्रोध-छलको * त्यस्लाई ज्ञानी जन ॥
 भन्नूभो कसरी मलाइ अहिले * लौ खेल जुवा भनी ।
 इच्छा छैन मलाइ, यो विषयमा * जान्दीनँ केही पनि ॥१०॥

गछौं जुन धनले अनेक थरिका * सत्कर्म हामी त्यहाँ ।
 गर्दैछौं धन खोस्न सोहि छलका * वार्ता वृथामा यहाँ ॥
 मान्दै न कहिले पनि असल कवै * यो द्यूत क्रीडा कन ।
 हे मामा ! तिमि नित्य तत्पर रहू * यो वृत्ति त्यागीदिन ॥११॥
 नीतीपूर्वकका युधिष्ठिरजिले * वार्ता गरेथे जब ।
 लागे बोल्लन तुरुन्त धूर्त शकुनी * आनन्द मान्दै तब ॥
 आज्ञा भो अहिले जती हजुरले * त्यो सत्य होला तर ।
 जूवा खेल्लु लडाइँ गर्नु नृपको * कर्तव्य हो सुन्दर ॥१२॥
 मान्नुहुन्छ भने हजुर मनमा * छल्लुन कि भन्ने डर ।
 जूवा हेर्नुहवस् बसी कन परै * गर्दीन खेल्ले कर ॥



कौरव-पाण्डव द्यूत-क्रीडा

बोले धर्मकुमार क्षत्रिय म हूँ * डाकेर आएँ जब ।
 त्यागी धर्म टराइ भन्नु कसरी * खेल्लाँ मैले अन ॥१३॥

एती बात भनी दुवै थरि बसी * थकीं फिजाई दिए ।
 बाजी थापि प्रशस्त सम्पतिहरू * ती खेलन लाग्दा भए ॥
 आई श्री धृतराष्ट्र, भीष्म, कृपजी * श्री द्रोण, कर्णादिक ।
 जवा हेन भनी बसे वरिपरी * राखेर संरक्षक ॥१४॥
 थापे धर्मकुमारले मणि जडित * माला फुकाली कन ।
 मेरो जीत भयो भनी शकुनिले * तानी लिए त्यै क्षण ॥
 थापे रत्नहरू प्रशस्त तिनले * फेरी रिसाई जब ।
 'मेरो जीत भयो' भने कपटको * पाशा हुनाले सब ॥१५॥
 देखे खुव अनीति त्यो विदुरले * अत्यन्त चिन्ता परी ।
 सम्झाए धृतराष्ट्रलाई कुलको * रक्षार्थ राम्रो गरी ॥
 पेल्ले नै परिणाम हे नरपते ! * विन्ती गरे तैपति ।
 मान्दै मान्नुभएन त्यो हजुरले * निर्बुद्धि जस्तो बनी ॥१६॥
 विप्रेको अङ्ग केहि छैन खुशिले * यो दूत रोक्नु हवस् ।
 जानी दूषित अङ्ग यो सुत पनी * तत्काल त्यागी दिनुस् ॥
 जाऊन् यी शकुनी पनी अब उठी * सानन्द आफ्नू घर ।
 गर्दछन् छल छद्म यी किन वृथा * मान्दै नमानी डर ॥१७॥
 गर्नेछन् जब क्रोध पाण्डवहरू * देखी अनीति यहाँ ।
 टिक्ने छैन कुनै पनी अधिसरी * तिनका अगाडी महौं ॥
 जवामा छलले जितेर धन यो * पर्देन खोसी लिन ।
 मीठो बोल्छि गरे तयार रहनन् * सम्पत्ति सुम्पी दिन ॥१८॥
 धेरै यै गिनले भने विदुरले * नीती बुझाई कन ।
 लागे भन्न रिसाई झट्ट बिचमा * तम्सेर दुर्योधन ॥
 गर्दैछौ अरिपक्षको किन तिमी * बर्ता प्रशंसा यहाँ ।
 मान्छौ पाण्डव मात्र आफ्नू तिमिले * के हेतुले मनमहाँ ॥१९॥

हामीलाइ कुसाख ठानि यसरी * इज्जत उताछौं किन !
 गछौं, खाइ लगाइ हामीहरूकै * के हेतु निन्दा भन ॥
 सल्लाहा म त केहि माग्दिनँ तिमी * ज्ञानी भए तापनि ।
 बोल्दैछौं किन यो सभा विचमहाँ * आफै मपाई बनी ॥२०॥
 जो आफ्ना घरमा बसी हित हुने * गछन् कुरा शत्रुको ।
 यस्तालाइ त राख्न हुन्न घरमा * आज्ञा छ यो नीतिको ॥
 सोही कारणले तिमी विदुरजी * इच्छा छ जाने जहाँ ।
 जाऊ त्याग गरेर हामिहरूको * माया छ जो मन्महाँ ॥२१॥
 धेरै नै अपमान पूर्वक कुरा * तिन्ले गरेको सुनी ।
 सम्झाए हितको कुरा विदुरले * यस्तो नगर्नु भनी ॥
 मानेन जब श्री सुयोधन अनी * बोल्दै नबोली कन ।
 लागेथे छल हेर्न त्यो शकुनिको * सान्दै दुखाई मन ॥२२॥
 हारेथे छलमा परेर खलको * त्यो राज्य औ वैभव !
 थापे द्रौपदिका कुमार रिसले * ती पाँच भाई जब ॥
 मेरै जीत भयो भनी शकुनिले * अत्यन्त हेलौं गरी ।
 बोले धर्म-कुमारको हृदयमा * विड्ने गरी बेसरी ॥२३॥
 हानू भो सब सम्पत्ती हजुरको * कयै छैन बाँकी अब ।
 के थापीकन खेलनुहुन्छ अहिले * जूवा महाँ वैभव ॥
 बोले धर्म-कुमार दुष्ट शकुने ! * यत्ती छ मेरो धन ॥
 सक्नेछौं अनुमान गर्न कसरी * यो खेलमा लौभन ॥२४॥
 हाम्रो वंश डुवाउने कलहको * यो बीज हो जान्दछ ।
 दैवाधीन भएर तत्पर भएँ * यो खेलमा मान्दछ ॥
 छैनन् व्यक्ति स्वतन्त्र स्वामि सबका * छनू एक नारायण ।
 हे मामा ! तिमि व्यर्थमा अधिसरी * यस्मा बन्यौं कारण ॥२५॥

लामा बाहु विशाल लोचन तथा * जो वीरमा श्रेष्ठ छन् ।
 शेखी इज्जत शत्रुको समरमा * तत्काल जो हर्दछन् ॥
 जुवामा तिनिलाइ थाप्न अनुचित * हो जान्दछ तापनि ।
 खेलछ लौ सहदेवलाई अहिले * थापी जुवाडी बनी ॥२६॥
 मेरो जीत भयो भनी शकुनिले * पाशा लडाई दिए ।
 थाप्नुहोस् अब जे छ हे नरपते ! * हाँसेर भन्दा भए ।
 बोले धर्म-कुमार जो छ भवमा * ज्ञानी तथा पण्डित ।
 थाप्नु ठान्दिनै योग्य श्री नकुलजी * लाई जुवामा म त ॥२७॥
 यस्ता भाइ मुयोग्यलाई अहिले * थाप्छु म बाजी महौ ।
 फ्याँके 'हुन्छ' भनेर ती शकुनिले * पाशा उचाली त्यहाँ ॥
 मैले भाइ दुवै जिते नरपते ! * उच्छा छ के थाप्नको ।
 बाजी राख्नुहवस् प्रसन्न मनले * हो खेल यो द्यूतको ॥२८॥
 यस्ता वात सुनी युधिष्ठिर भए * अत्यन्त क्रोधातुर ।
 डुङ्गा झैं भइ तादर्थे समरमा * जुन् वीर मै तत्पर ॥
 त्यस्ता अर्जुनलाई राख्न अनुचित * हो जान्दछ तापनि ।
 जुवा खेलदछ वाजि थापि तिनिको * ठूलो जुवाडे बनी ॥२९॥
 पैलहे झैं महजै जिते शकुनिले * ती पार्थलाई जव ।
 राता नेत्र गराइ धर्म-सुतले * भन्दा भए लौ अब ॥
 मामा ! झैन समान वीर भवमा * जस्को गदा युद्धमा ।
 मार्थे इन्द्र समान शत्रु सहजै * जुन् वीर संग्राममा ॥३०॥
 हर्दछन् अहिले रिसाई कन ती * आँखा घुमाई यहाँ ।
 जुवा खेलदछ भीमलाई शकुने ! * राखेर बाजी महौ ॥
 पैलहे झैं छलले जिते सहजमा * ती भीमलाई पनि ।
 थापे धर्म-कुमारले शरीर नै * आफ्नू म खेलछ भनी ॥३१॥

तिनको देह जिती सके शकुनिले * हाँसेर विझने गरी ।
 राजन् ! गर्नुभयो अधर्म किन यो * सर्वज्ञले यो घरी ॥
 पत्नी शेष छँदै त थापिनु स्वयं * मान्दीनै राम्रो कुरा ।
 खेलनोस् द्रौपदि बाजि राखि मनको * पुग्नेछ इच्छा पुरा ३२ ॥
 लागे भन्न रिसाइ धर्म-मुनले * यो द्यूत क्रीडा गरी ।
 मामा ! नाइन तयार छौ कुल दुवै * हाम्रो तिमी यो घरी ॥
 जस्को छैन कुनै पनी पृथिवीमा * सौन्दर्यमा दाँजिने ।
 छैनन् योग्य प्रिया ति द्रौपदि कसै * यो द्यूतमा राखिने ॥ ३३ ॥
 जवा खेलछु तथापि दुष्ट शकुने ! * राखेर बाजी महौ ।
 पैल्हे झैं छलले जिते सहजमा * पाञ्चालिलाई त्यहाँ ॥



द्यूतमा पाण्डव पराजय

हाँसेथे शकुनी ठुलो विजयको * उल्लासमा बेसरी ।
 श्री दुर्योधनले भने विदुरजी * -लाई नराम्रो गरी ॥ ३४ ॥

ल्याऊ द्रौपदिलाइ झटू तिमिले * डाकी सभामा अब ।
 मेरा दास भए भनेर बुझिल्यौ * पाँचै जना पाण्डव ॥
 त्यो दुर्योधनको कुरा विदुरले * यस्तो सुनेथे जब ।
 बोले, मूर्ख ! म देख्दछु मरणको * वेला छ तेरो अब ॥३५॥
 बोल्लसु पाण्डवलाइ छेड गरि जो * दुर्वाच्य तैले यहाँ ।
 त्यस्तै वंश विनाश पाछै कुरुको * संग्राम भूमि महाँ ॥
 दासी द्रौपदिजी कसो गरि भइन् * हे दुष्ट ! दुर्योधन ।
 हारेथे धन राज्य धर्म-सुतले * भाई र आफ्नू तन ॥३६॥
 आफु हारिइ द्यूतमा हुन गए * ती दास तेरा जब ।
 हारे द्रौपदिलाइ कुन नियमले * तैले बता लौ अब ॥
 गर्दैछस् छल छद्म दुष्ट ! कुलको * संहारका खातिर ।
 धेरै यै रितका भने हित हुने * नीती बुझाई तर ॥३७॥
 के मान्थ्यो सहसा यियो विजयमा * उन्मत्त दुर्योधन ।
 उस्तै मित्र पनी थिए ति शकुनी * बोल्ने नसोची कन ॥
 उल्टो गालि गन्यो अनेक रितले * पितृव्यलाई अनि ।
 कृष्णालाइ लिएर आ गइ स्वयं * हे प्रातकामी ! भनी ॥३८॥

द्रौपदी चोरहरण :—

स्वामीको मुनि यो हुकुम विवश भै * दर्बारमा त्यो गयो ।
 खोपीभित्र पुगेर द्रौपदि कहाँ * त्यो बात भन्दो भयो ॥
 देवी ! द्यूतमा यो युधिष्ठिरजिले * सर्वस्व हारी कन ।
 हानूँ भो सहजै हजुर्कन पनी * ज्वामहाँ यै क्षण ॥३९॥
 जित्नु भो अहिले सुयोधनजिले * तिनका घरैमा गई ।
 गर्नु पर्दछ काम लौ हजुरले * दासी समानकी भई ॥

सोधिन् द्रौपदिले सुनीसकि कुरा * त्यसले भनेको सब ।
 जूवा खेलन थिएन कयै पनि अरू * ती भूपको वैभव ! ॥४०॥
 पत्नी बाजि गरेर कवै पुरुषले * खेल्लेन जूवा कहीं ।
 हारे धर्म-कुमारले कसरि यो * पत्याउँ मैले यहीं ॥
 यस्ता बात सुनेर द्रौपदिजिको * विन्ती गन्यो दूतले ।
 हारे वैभव राज्य भाइ र स्वयं * आफु पनि रोषले ॥४१॥
 त्यस्को बात सुनेर द्रौपदि भइन् * कयै बेर चिन्तातुर ।
 लामो श्वास गरेर दूतसंग यो * सोधी लिइन् सादर ॥
 पैल्हे आफ्नु शरीर धर्म-सुतले * हारेर जूवा महाँ ।
 की हारे पहिले मलाइ तिमिले * सोधेर आऊ यहाँ ॥४२॥
 जानेछु बुझि भाव धर्म-सुतको * सामू सभामा अनि ।
 फक्यौं उत्तर माग्न दूत सहसा * तिनले भनेको सुनी ॥
 जो-जो प्रश्न गरिन् ति द्रौपदिजिले * प्रत्येक सोधी कियो ।
 लज्जा, धर्म विचारि धर्म-सुतको * वाणी स्वयं रोकियो ॥४३॥
 त्यो देखीकन श्री सुयोधन स्वयं * बोले उतसी त्यहाँ ।
 तैले भन्नु गएर दूत अहिले * आउन् ति सामूमहाँ ॥
 सोध्नेछिन् तिनि जे सभासदहरू * दिन्छन् यहीं उत्तर ।
 येती बात सुनेर दूत मनमा * मानेर ठूलो डर ॥४४॥
 सोध्यो भन्नुपन्यो गईकन त्यहाँ * के बात मैले अब ।
 त्यस्को भाव बुझी सुयोधनजिले * हाँसेर बोले तव ॥
 हे दुःशासन ! भीमको डर वृथा * मान्दैछु यो दूतले ।
 गाहो मानिरहेछु जान अहिले * हे भाइ ! त्यै हेतुले ॥४५॥
 जाऊ द्रौपदिलाइ ल्याउ तिमिले * डाकी सभामा अब ।
 तिम्रा दास भएर गर्न अहिले * के सकदछन् पाण्डव ॥

दाज्यूको मुनि यो कुरा उठि गयो * तत्काल दुःशासन ।
 कृष्णाका नगिचै पुगीकन भन्यो * हाँसेर सोही क्षण ॥४६॥
 श्री दुर्योधनले जिते अब तिमी * दासी भई सुन्दरी ।
 लज्जा त्याग गरी छिटो हिंड सभा * -मा द्रौपदी यो धरी ॥
 त्यस्को बात सुनी डराइ मनमा * ती भाग्न लागिन् जब ।
 लामा केश समाइ झट्ट खलले * तान्यो रिसाई तब ॥४७॥
 लागिन् भन्न रुँदै नछो शरिरमा * हे दुष्ट दुःशासन !
 ऐल्ले हूँ म रजस्वला छ तनमा * यौटै लुगा दुर्जन !
 जानू लौ कसरी म मान्यजन छुन् * सारा बसेका त्यहाँ ॥
 मानन् पाण्डवले तँलाइ यसरी * देखे भने छिन्नमहाँ ॥४८॥
 विन्ती यै रितले गरिन् तर यसै * के मान्दथ्यो त्यो खल ।
 थाल्यो केश धरी लछार्न रिसले * देखाउँदै झन् बल ॥
 तानी यै रितले सभा विच लग्यो * दुर्वाच्य बोल्दै जब ।
 लागिन् भन्न रुँदै सभासदहरू * आज्ञा हवस् लौ अब ॥४९॥
 पैल्ले हार्नुभयो मलाई कि स्वयं * नै हारिनुभो यहाँ ।
 पाऊँ उत्तर ठीक निर्णय गरी * यस्को सभा बीचमा ॥
 यस्तो प्रश्न सुने त्यहाँ सकलले * ती द्रौपदीको तर ।
 कोही बोल्न सकेन लज्जित भई * निहुँ-यो सबैको शिर ॥५०॥
 केही बेर पछी विनम्र स्वरले * श्री भीष्मजीले भने ।
 मृद्धै रूप छ धर्मको कसरि हो * त्यस्लाइ जानी लिने ॥
 त्यागछुन् भाइ र राज्य सम्पति सबै * किञ्चित् नमानी कन ।
 त्यागदैनन् तर धर्म, धर्म-सुतले * हे द्रौपदीजी ! सुन ॥५१॥
 हामीलाई जिते दुर्योधनजिले * भन्छुन् इ आफैं जब ।
 निम्नो प्रश्न सुनी विवेचन यहाँ * को गर्न सकला अब ॥

हुन्छन् स्त्री पतिका सदा वशमहौं * हो यो कुरा नीतिको ।
 मैले सक्तिन ठीक उत्तर यही * हो, भन्नसक्नेछ को ॥५२॥
 यस्तो बात सुनिन् सभा बिचमहौं * श्री भीष्मजीको जब ।
 लागिन् गर्न विलाप रोई बहुतै * ती द्रौपदीले तब ॥
 पत्नीको बुझि कष्ट देखी फजिती * त्यो खप्न गाहो भई ।
 दाजुलाई भने ति भीम विरले * तत्काल साम्ने गई ॥५३॥
 पत्नी ता कुलटा भए, पति सबै * हुन्छन् जुवाडे कहाँ ।
 खेलै नन् तिनीले पनी गृहिणी नै * राखेर बाजी महौं ॥
 भाई राज्य र सम्पती हजुरले * हार्दा सहेकै थिएँ ।
 कृष्णाको दुख देखी क्रोध मनको * खप्नै नसक्ने भएँ ॥५४॥
 पोल्नेछ दुइ बाहुली हजुरका * तत्काल मैले जब ।
 बल्दो अग्नि समान क्रोध मनको * क्यै शान्त होला तब ॥
 ल्याऊ हे सहदेव ! अग्नि तिमिले * लौ बाल चाँडो भने ।
 यो आज्ञा रिसको ति भीम विरको * सारा सभाले सुने ॥५५॥
 रोके अर्जुनले नगर्नु अपमान * हुन् पूज्य दाज्यू यिनी ।
 जुवा खेल्लुभयो युधिष्ठिरजिले * हो धर्म मेरो भनी ॥
 दोषी गन्नु वृथा छ दाजुकन लौ * यो बातमा यस घरी ।
 हाँस्नेछन् सब शत्रु देखि झगरा * हाम्रो, नराम्रो गरी ॥५६॥
 बस्नुपर्दछ शान्त भैकन यहाँ * रक्षा गरी धर्मको ।
 विन्ती अर्जुनको सुनेर मनमा * शान्ती भयो भीमको ॥
 देखी पाण्डव वीरको फजिति औ * संकष्ट ठूलो त्यहाँ ।
 कृष्णालाई लछार्दथ्यो घरि-घरी * पक्रेर चुल्ठो महौं ॥५७॥
 श्री दुर्योधनको विकर्ण भनि जो * सत्पात्र भाई थियो ।
 त्यस्तै क्रोधित भै सभा बिचमहौं * यो बात सोधी लियो ॥

प्राणी छन् सव दैवका अधिनमा * भन्ने गरी निश्चय ।
 हे प्यारी ! मनमा नमान तिमिले * आपत्तिको क्यै भय ॥१००॥
 पत्नीका मँगमा कुरा गरिसकी * तिन्को बुझाई मन ।
 भेजे पाण्डवलाइ डाक्न नृपले * त्यो प्रातिकामी कन ॥
 त्यस्तो धर्म-कुमारका हजुरमा * सम्चार सारा दियो ।
 देवाधीन भएर धर्म-मुतको * मनलाई खैची लियो ॥११॥
 आए भाइहरू लिएर मँगमा * फर्केर फेरी तिनी ।
 लागे भन्न अधी मरेर शकुनी * नीतिज्ञ बाठो बनी ॥
 खेलैको धनले भएन पहिले * जवा कुनै सार्थक ।
 हामै व्यर्थ सबै सभा-भवनका * साना र ठूला तक ॥१२॥
 जवा हामिहरू मिली नरपते ! * खेलौं प्रतिज्ञा गरी ।
 जस्तो हार्दछ बाह्र वर्ष वनमा * जानेछ त्यो यै घरी ॥
 तेहौं वर्ष गुप्त पुरमा * पर्नेछ काटनू दिन ।
 त्याहाँबाट फिरेर राज्य खुशिले * सक्नेछ फिर्ता लिन ॥१३॥
 पैंहं यो प्रण राखि खूब तिनिले * जिद्दी गरेथे जब ।
 देवाधीन भएर धर्म-मुतले * मानी लिएथे तव ॥
 चारै भाइ र भीष्म द्रोण सबले * रोके नखेल्लु भनी ।
 मानेनन् तिनिले कुनै पनि कुरा * ज्ञानी भए तापनि ॥१४॥
 जे होला गति दैवको छ बलियो * भन्ने गरी निश्चय ।
 जवा खेल्ले भए तयार शकुनी- * का साथमा निर्भय ॥
 पैंहं जे छल्ले सहर्ष तिनिले * पाशा लडाई लिए !
 मेरो जीत भयो भनेर थपरी * हाँस्तै बजाई दिए ॥१५॥
 त्यागी वस्त्र लगाइ चर्म मृगको * सम्झी प्रतिज्ञा सब ।
 तत्कालै वन जान तत्पर भए * पाँचै जना पाण्डव ॥

देखी दुर्गति पाँच भाइहरूको * हाँसे सबै कौरव ।
बोले कर्ण, महास्य, धिक् पशुहरू * जाओ वनैमा अब ॥६॥



कौरव-समामा द्रौपदी

बोले अर्जुन कर्णको सुनि कुरा * गर्दै प्रतिज्ञा त्यहाँ ।
साटो फेछु तँलाइ मारि बुझिले * मैले लड़ाई महाँ ॥
बोले श्री सहदेव-दुष्ट शकुनी * मिल्नेछ मौका जब ।
मानेछ रणमा तँलाइ पछितो * पर्ला अवश्यै तव ॥७॥
लागेथे वन तर्फ पाण्डवहरू * यस्तो प्रतिज्ञा गरी ।
कुन्तीलाइ लिई पुगे विदुरजी * भेटौं भनी त्यै घरी ॥
नीती पूर्वकका कुराहरू गरी * बोले-यि कुन्ती कन ।
मैले नै लगि राख्दछ घरमहाँ * सानन्द केही दिन ॥८॥
कुन्तीले पनि द्रौपदीसित भनिन् * रोएर हे सुन्दरी !
गनू त्यो सहदेवको ब्रह्मतमा * हेर्चाह राम्रो गरी ॥

कुन्ती द्रौपदिले मिलेर दुखको * रोई गरे गन्थन ।
 फर्काई घरमा लगे विदुरले * सम्झाइ कुन्तीकन ॥९॥
 लागेथे वनतर्फ द्रौपदि सहित * पाँचै जना पाण्डव ।
 यो मुन्दा धृतराष्ट्र आत्तिन गए * खुशी भए काँख ॥
 मोथे डाक्न पठाइ श्री विदुरजी * -लाई टराई कन ।
 के चेष्टा गरि वीर पाण्डव गए * वनमा मलाई भन ॥१०॥
 यस्तो श्री धृतराष्ट्रको विदुरले * आज्ञा सुनेथे जब ।
 लागे भन्न बुझाइ दुःखित हुँदै * वनमा गए पाण्डव ॥
 लृगाले मुख ढाकि धर्म-सुतजी * आफ्नू अगाडी थिए ।
 हेदै मुन्दर पाखुरा घरि-घरि * श्री भीम जाँदा भए ॥११॥
 दुङ्गाका टुकुरा छरी पथ भरी * लागे पछी अर्जुन ।
 माटो एक मुठी दलेर मुखमा * योगी सरी भैकन ॥
 चिन्नेछन् अस्तले भनेर त्यसरी * आफ्नू विगारी तन ।
 जान्थे श्री सहदेव ओ नकुलजी * साह्रै दुखाई मन ॥१२॥
 त्यो चेष्टा धृतराष्ट्रले जब सुने * अत्यन्त चिन्ता परी ।
 मोथे फेरि बताउ ती किन गए * त्यस्तो तमाशा गरी ॥
 त्यो आज्ञा धृतराष्ट्रको सुनिसकी * कयै बेर सोची कन ।
 लागे भन्न बुझाइ हे नरपते ! * सुन्नूहवस् कारण ॥१३॥
 हेर्दा क्रोध गरेर धर्म-सुतले * संसार डढला भनी ।
 लृगाले मुख ढाकि ती वन गए * योगी सरीका बनी ॥
 अकाँ छैन कुनै म झैं पृथिविमा * योद्धा अहीले भनी ।
 मानेछ कुस्वंशका विर सबै * बन्धू भए तापनि ॥१४॥
 साँही कारण भीम बाहु बलको * राखी भरोसा ठुलो ।
 जाँदैछन् वनमा फिरेर कुलको * पाछै समरमा धुलो ॥

दुङ्गाका टुकुरा छरेर जसरी * वनमा गए अर्जुन ।
 मानेछन् रणमा छरी शरहरू * त्यस्तै रिसाईकन ॥१५॥
 हामीलाई कदापि चिह्न नसकुन् * यस्तो वखतमा भनी ।
 माटो पोति गए ती भाइ वनमा * योगी सरीका वनी ॥
 हिडथे धौम्य गुरु अगाडि सबका * श्रीसाम गायन् गरी ।
 टुप्पाले कुशको ति दक्षिण दिशा * देखाउँथे राम्ररी ॥१६॥
 मनैछन् जब वीर कौरवहरू * तिन्का गुरूले पनि ।
 मैले झैं गरि साम-गान दुखमा * पर्ने छ गनू भनी ॥
 वारंवार भनों कती नरपते ! * अन्याय ठूलो भयो ।
 पैदा पुत्र हुँदै भनें कुरुकुलै * संहार गर्नेछ यो ॥१७॥
 जान्थे पाण्डव वीरका संगमहाँ * जो पौरवासी जन ।
 फर्काए सब लाई धर्म-सुतले * नीती बुझाई कन ॥
 रुन्छन् ती घरमा बसी धुरु-धुरु * यो देश त्याग्छौं भनी ।
 हे राजन् ! सकिएछ धर्म कुरुका * पुर्खाहरूको पनि ॥१८॥
 आई नारदले भने उहि वखत * गम्भीर वाणी गरी ।
 चौधौं वर्ष हुनेछ नाश कुरुको * यो वंश संग्राम परी ॥
 अन्तर्धान भए ति नारद मुनी * यो बात बोली जब ।
 सम्झी आफ्नु अनीति घोर अधिको * झन् आत्तिए कौरव ॥१९॥
 श्री दुर्योधनले गएर गुरुका * पक्रे दुवै पाउमा ।
 बोले राज्य गरें समर्पण सबै * यो नाथका हातमा ॥
 रक्षा गर्नुहवस् गुरो ! हजूरले * आत्तिन्छ मेरो मन ।
 द्रोणाचार्यजिले भने नगर क्यै * सन्ताप दुर्योधन ! ॥२०॥
 आयो वंश विनाशको समय लौ * भन्ने विचारी कन ।
 गर्नेछौ तिमि तेह वर्ष तक यो * साम्राज्यको शासन ॥

जे सक्छौ गर दान धर्म मखको * तत्काल आयोजन ।
 त्यस्ले हुन्छ अनिष्ट शान्त यसरी * आत्तिन्न तिम्रो मन ॥२१॥
 गर्नेछ म सहाय सक्दछु जती * कल्याणका खातिर ।
 चिन्ता त्याग गरेर भोग खुशिले * साम्राज्य यो सुन्दर ॥
 श्री दुर्योधनको गयो अलिकती * सन्ताप यो अर्तिले ।
 लागे गर्न ति राज्य शासन ठुलो * शक्ती र उत्साहले ॥२२॥
 साराको चित्त जावस् लिन रस रसिलो प्रेमलाई बढाओस् ।
 साराको भक्ति लागोस् हरितिर जडता दूर यस्ले गराओस् ॥
 साराको धर्म जागोस् हृदय-कमलमा सत्यले स्थान पाओस् ।
 साराको पाप भागोस् गति मति बढिया ज्ञानले बन्न आओस् ॥२३॥

महाभारत सभाषर्व समाप्त ।



महाभारत-वनपर्व प्रारम्भः

वनमा पाक्यपात्र पाउनु :—

जस्लाई गाउनाले सकल भय छुटी मोक्षको खुल्छ बाटो ।
जस्लाई पाउनाले भव-भ्रमणमहाँ पर्न आउन्न फाटो ॥
जस्लाई सम्झनाले हृदय-कमलमा बग्न पीयूष आई ।
यस्ता आदी अनादी हरि सकल दिउन् दुःख बाधा हटाई ॥१॥

येती कथा सुनिसकी कन भूपतीले ।

सोधे अरू शुभ कथाहरू शुद्ध मनले ।

छल्मा परी शकुनिको सब राज्य हारी ।

पाँचै जना वन गए दुख पाइ भारी ॥२॥

के-के गरे, दुख सहे मिलि पाँच भाई ।

को-को गए जन त्यहाँ हित गर्नलाई ॥

काटे कसोरी वनमा बसि बाह्र वर्ष ।

आज्ञा हवस् मुनि ! म सुन्छु सबै सहर्ष ॥३॥

वैशम्पायनले भने नरपते ! * सानन्द सुन्नोस् अब ।

बाटो उत्तरको समाइ वनमा * जान्थे सबै पाण्डव ॥

यो संवाद सुनेर ब्राह्मण तथा * जो पन्ध्र मन्त्री थिए ।

दुःखी भैकन साथ जान भनि ती * सम्पूर्ण पुग्दा भए ॥४॥

फर्काए सबलाई धर्मसुतले * नीती बुझाई कन ।

मानी मृत्यु समान कष्ट घरमा * फर्के सबै सज्जन ॥

जाँदा साँझ पन्यो पुगे तिनीहरू * गंगाजिको तीरमा ।

गौटा वस्त्र थियो ठलो त्यहि गरे * विश्राम त्यो रातमा ॥५॥

प्रातःकाल उठेर फेरि वनमा * ती जान लागे जब ।
 ज्ञानी शौनक, विप्र आदि तिनिका * लागे पछाडी सब ॥
 देखी ती द्विजलाई धर्म-सुतले * विन्ती गरे सादर ।
 मेरो दुःख बुझेर विप्रगण हो ! * फर्केर जानोस् घर ॥६॥



पाण्डवहरूको वन-गमन

बोले शौनक श्री युधिष्ठिरजिले * त्यस्तो भनेको सुनी ।
 भन्नूभो किन यो कुरा हजूरले * केही नजान्ने बनी ॥
 जो हुन्छन् सुखमा सुखी र दुखमा * दुःखी तिनै मूर्ख हुन् ।
 ज्ञानीले भवलाई आफ्नो सरिका * सत्पात्र नै देख्दछन् ॥७॥
 जस्तले सक्तछ मान मोह मद औ * मात्सर्य त्यागी दिन ।
 हुन्छन् मुक्त गृहस्थिमा पनि तिनै * सद्धर्म थामी कन ॥
 आमर्त्ती धनको कठोर मनले * रोकेर जो त्याग्दछन् ।
 भोगी सौख्य यहाँ परम्पद पछी * सानन्द ती पुग्दछन् ॥८॥

त्याग्नू पर्दछ लोभ मोह, धन नै * हुन् कष्टका कारण ।
 गर्छन् वैभव त्याग खूशि मनले * यै हेतु ज्ञानी जन ॥
 वस्नूपर्दछ बाह वर्ष वनमा * हामीहरू झैं अब ।
 इच्छा वैभवको छ जो मनमहाँ * त्यागी दिनूहोस् सब ॥९॥
 वस्नेछौं फल-मूल खाइ सँगमा * सन्तोष मानी कन ।
 हाम्रो खातिरमा वृथा हजुरले * पर्देन चिन्ता लिन ॥
 ज्ञानी शौनकको युधिष्ठिरजिले * शिक्षा मुने तापनि ।
 चिन्ता पर्न गयो दिने कसरि हो * यिन्लाइ भोजनभनी ॥१०॥



द्रौपदी र पाण्डवहरूको परस्पर वार्तालाप

भोगेच्छा भइ सम्पत्ती म अहिले * माग्दीनै केही, तर ।
 भोजन् ब्राह्मणलाई पर्छ सँगमा * मैले दिनू सादर ॥
 भोको राख्नु हुँदैन विप्र अतिथी * लाई गृहस्थी भई ।
 त्यस्का खातिर ल्याउँ वैभव कहाँ * तत्काल मैले गर्ई ॥११॥

बोले धौम्य गुरु युधिष्ठिरजिले * चिन्ता गरेको सुनी ।
 गनू होस् तप सूर्यको नरपते ! * पुग्नेछ इच्छा अनि ॥
 आज्ञाले गुरुको सहर्ष रविको * तिन्ले तपस्या गरी ।
 पाए दर्शन, सूर्यको चरणमा * ढोगी दिए राम्ररी ॥१२॥
 तिन्को कष्ट बुझी तुरुन्त रविले * भन्नू भयो-भूपति !
 तामाको शुभ पाक्य-पात्र सजिलो * दिन्छु म हे सदमति !
 गर्दीनन् जबसम्म हे नरपते ! * पाञ्चालिले भोजन ।
 देला इच्छित वस्तु पात्र तवतक् * मात्रै छ यो कारण ॥१३॥
 अन्नधान भएर सूर्य सहसा * जानू भएथ्यो जब ।
 ढोगे धौम्यजिलाइ धर्म-सुतले * आनन्द मान्दै तव ॥
 मिल्थ्यो भोजन पात्रमा अलिकती * मात्रै भए तापनि ।
 पायें तृप्त अनेक विप्र अतिथी * लाई त्यसैले तिनी ॥१४॥
 श्वान्ये आफुपछी गिलाइ पहिले * नै चार भाइ कनै ।
 मागलाइ गिलाइ द्रौपदि पछी * गर्थिन् स्वयं भोजन ॥
 तिन्ले ग्वाइ मकेपछी चिज अरू * मिल्दैँनथ्यो त्यो दिन ।
 भोलीपल्ट पछाडिको दिनसरी * मिल्थ्यो सबै भोजन ॥१५॥
 पाइ पात्र अलभ्य धर्म-सुतजी * अत्यन्त खुशी भए ।
 त्यागी त्यागे वनलाइ 'काम्यक' ठुलो * अर्को वनैमा गए ॥
 त्याहाँ कम्पि थिएन केहि चिजको * राम्रो बनाई कुटी ।
 लागे वम्न स्वधर्म-पालन महौं * केही नपारी त्रुटी ॥१६॥

म्य भएर गएका विदुरलाई धृतराष्ट्रले डाकिन पठाउनु—

हे गजन् ! धृतराष्ट्रले विदुरजी * लाई भने सादर ।
 राम्रो युक्ति बताउ हामिहरुको * कल्याणको खातिर ॥

त्यागे भन्न बुझाउँदै विदुरले * यो राज्य फिर्ता दिए ।
 पैहेको दुख बिसि पाण्डवहरू * सानन्द मिलने थिए ॥१७॥
 जे भन्ने हितका कुरा भनिसके * के भन्नु फेरी अब
 यो अन्याय ठुलो भयो नरपते ! * मर्छन् वृथा कौरव ॥
 क्रोधित भै धृतराष्ट्रले विदुरजी * -लाई झपाडै भने ।
 भन्दैछौ किन बात पाण्डवहरू * को मात्र राम्रो हुने ॥१८॥
 गर्दैछौ किन पक्षपात यसरी * के शत्रु हुन् कौरव ! ।
 जाऊ जे मनमा छ त्यै गर कुनै * मान्दीनँ अर्ती अब ॥
 एती बात भनी उठीकन गए * दर्वारमा भूपति ।
 त्याहाँबाट उठी हिँडे विदुरजी * सन्ताप मान्दै अति ॥१९॥
 खोज्दै पाण्डवलाई भेट्न भनी ती * काम्यक वनैमा भए ।
 देखी धर्म-कुमारले विदुरजी * -लाई अँगाल्दा भए ॥
 सोधे संच-विसंच, काम परि के * पाल्नु भएको भनी ।
 मैले श्री धृतराष्ट्रलाई हितको * शिक्षा दिएँ तापनि ॥२०॥
 त्यागे भूपतिले मलाई र यहाँ * आएँ सुशिक्षा दिन ।
 काटिन्छन् दिन धर्मपूर्वक वसे * पर्देन क्यै आत्तिन ॥
 बोले धर्मकुमार-हे विदुरजी ! * जे भन्नुहोला सब ।
 गर्नेछु म अवश्य त्यै हजुरको * मानेर आज्ञा अब ॥२१॥
 गर्थे ती मुख दुःखका वसि कुरा * आनन्द मान्दै त्यहाँ ।
 पाँचे संजय डाक्न श्री विदुरजी * -लाई त्यही वन्महाँ ।
 त्यो आज्ञा धृतराष्ट्रको सुनिसकी * फर्केर आए घर ।
 भेटी भूपतिले भने विदुरजी ! * माफी मलाई गर ॥२२॥
 माफी ता अधि नै गरें नरपते ! * मान्दीनँ केही रिस ।
 मैले ता दुई पक्षलाई खुशिले * दिन्छु सदा आशिष ॥

येती बात भनेर फालि मनमा * शंका भएको जती ।
पैहे झैं गरि खूब आदर त्यहाँ * बस्ता भए भूपति ॥२३॥

पाण्डवलाई मार्ने सल्लाह, व्यासजीको अर्ति, मैत्रेयको श्राप, किमिर वच :—

श्री दुर्योधन, वीर कर्ण शकुनी * दुष्टात्म दुःशासन ।
फर्के रे घरमा भनी विदुरजी * लागे निकै आत्तिन ॥
सल्लाहा सबले गरे अव गई * काम्यक् वनेमा पनि ।
मारौं पाण्डवलाई हामिहरूले * आनन्द होला अनि ॥२४॥
यस्तै बात गरी चढेर रथमा * शस्त्रास्त्र राखीकन ।
मेना साथ लिई हिंडे नगरका * बाहिर हँदै वन ।
आए सूर्य समान त्यै बखतमा * श्री कृष्ण द्वैपायन ।
रोके जानु हुँदैन फर्क घरमा * जंतोष मानीकन २५॥
फर्के व्यासजिले भनेपछि सबै * तत्काल ती कौरव ।
शिक्षा श्रीधृतराष्ट्रजी कन दिए * श्री व्यासजीले तब ॥
ज्वामा छल्ले ति पाण्डु-सुतको * राज्यादि सारा हरी ।
यो दुर्योधन मार्न तत्पर भयो * कै हेतुले यो घरी ॥२६॥
फिर्नेछन् जब तेह वर्ष वनको * संकष्ट काटी तिनी ।
बीजारोपण वंश नाश हुनको * जान्नु यही हो भनी ॥
लागे भन्न डराई व्यास मुनिले * आज्ञा गरेको सुनी ।
मेरो बात सुनेन यो कपुतले * राम्रो कुरा हो भनी ॥२७॥
इच्छा ता मनमा थियो संग बसुन् * भन्ने असाध्यै, तर ।
व्यर्थ दुष्टमती लिईकन भयो * त्यो द्यतमा तत्पर ॥
मेरो अर्ति नमानि काम मनको * गर्दैछ त्यो तैपनी ।
मैले त्याग्न सकीनँ नाथ ! सहसा * हो पुत्र आफ्नू भनी ॥२८॥

यो दुर्योधनलाई अति दिनुहोस् * राम्रो हजुरले अब ।
 बोले व्यास-सहर्ष त्याग मनको * दुर्नीति बाबू ! सब ॥
 ख्याति प्राप्त छ इन्द्र औ मुरभिको * आख्यान संसारमा ।
 ज्ञानी छौ तिमिलाइ ठान्दिनै कसै * सानो कुनै बातमा ॥२९॥
 जिद्दी त्याग गरी मिलीकन रहू * ती भाइका साथमा ।
 राखी उच्च विचार नै दृढ रहू * हे बाबू ! सद्धर्ममा ॥
 यस्ता व्यासजिका कुरा सुनिसकी * कल्याणका खातिर ।
 श्री दुर्योधनले भने विनयले * पाऊ परी सादर ॥३०॥
 ब्रह्मर्षे ! म त दास हूँ हजुरको * केवल कृपाले गरी ।
 हाम्रो जीवन मृत्यु हुन्छ सहजै * त्यो जान्दछ राम्ररी ॥
 तैले पर्दछ गर्नु यो यति भनी * आज्ञा भएको जति ।
 गछ काम त्यही म यो बखतमा * त्यागी सबै दुमति ॥३१॥
 आज्ञा होस् गर यो भनी हजुरले * मानेर सोही कुरा ।
 जिद्दी त्याग गरेर गछु खुशिले * आज्ञा भएको पुरा ॥
 सम्झाएर यसोरि भन्नु प्रभुले * पर्देनथ्यो क्यै पनि ।
 बोले व्यास मुनी-दुर्योधनजिले * विन्ती गरेको मुनी ॥३२॥
 हे बाबू ! जति छुन ऋषीश्वर तथा * ज्ञानी मुनी लोकमा ।
 भन्दैनन् गर काम यो यति भनी * आज्ञा दिई व्यक्तिमा ॥
 जे गर्दा हित हुन्छ, हुन्न हित जे * गर्दा सबै लोकको ।
 दिन्छन् अति त्यही प्रसन्न मनले * आज्ञा बुझी धर्मको ॥३३॥
 मान्नेको हित हुन्छ, नाश सहजै * हुन्छन् नमान्ने जति ।
 भन्दैनन् गर यो कसैकन पनी * मानेर दैवी - गति ॥
 मैले भन्नु जती सबै भनिदिउँ * हे बाबु ! दुर्योधन ।
 जे गर्दा हित ठान्दछौ गर उही * राम्रो विचारी बन ॥३४॥

बोले श्री धृतराष्ट्रजीकन यहाँ * मैत्रेयजी आउनन् ।
 शिक्षा ती मुनिवाट योग्य-पथको * दुर्योधनै पाउनन् ॥
 अन्तर्धान भए यती भनिसकी * श्री व्यास ज्ञानी जब ।
 ठूलो तेज फिजाउँदै रवि सरी * मैत्रेय आए तब ॥३५॥
 राखे आसनमा तुरुन्त नृपले * पूजा गरी सादर ।
 बोले—पार्नुभयो पवित्र अहिले * आएर मेरो घर ॥
 लागे भन्न बुझाउँदै ति मुनिले * तत्काल हे भूपति ।
 ऐह्य पाण्डवको छ घोर वनमा * साह्रैठूलो दुर्गति ॥३६॥
 फिर्नेछन् तिनि तेह वर्ष वनको * संकष्ट काटी जब ।
 साठो फेर्न हुनन् तयार रणमा * मार्नन् सबै कौरव ॥
 श्री दुर्योधनतर्फ हेरि मुनिले * भन्नु भयो सादर ।
 बाबू ! पाण्डवको वृथा अब तिमी * चिन्ता नगर्ने गर ॥३७॥
 फिर्ता राज्य दिई मिलाप गरिल्यौ * कल्याणका खातिर ।
 आफ्नै हुन् तिनि पाँच छन् सयतिमी * छौ मान पापको डर ॥
 मारे किर्मिर वीरलाइ सहजै * जस्तै लडाई गरी ।
 पारे खाण्डव भस्म देवगणको * सम्पूर्ण शेखी हरी ॥३८॥
 त्यस्ताका संगमा लडेर रणमा * को जित्न सकला मन ।
 सक्तेनौ तिमि जित्न पाण्डवहरू * छन् वीर औ सज्जन ॥
 के मुन्थे मुनिका कुरा हित हुने * दुष्टात्म दुर्योधन ।
 कोट्याई नडले जमीनतिर नै * हेरेर न्यूरीकन ॥३९॥
 ठोकी ताल उघारि जाँघ खुशिले * हाँस्दै उपेक्षा गरी ।
 बोलेनन् जब कयै सुयोधन अनी * बोले मुनी बेसरी ॥
 गर्दैछस् उपहास, भीम बिरले * संग्राम भूमी महौ ।
 भाँच्नेछन् दुइ जाँघ खूब पछितो * पर्ला तँलाई तहाँ ॥४०॥

यस्तो श्राप सुनेर उग्र मुनिको * राजा डराई गए ।
 अन्तर्धान भएर त्यै बखतमा * मैत्रेय जाँदा भए ॥
 सोधे श्री धृतराष्ट्रले विदुरजी * लाई त्यहाँ भीमले ।
 मारे किर्मिर को थियो किन त्यहाँ * आएछ के हेतुले ॥४१॥
 धेरै पल्ट अनेक विप्रहरूले * जस्तो भनेका थिए ।
 सोही माफिकका कुरा विदुरले * तिन्लाइ भन्दा भए ॥
 राजन् ! काम्यक नामको वनमहाँ * जाँदै थिए पाण्डव ।
 लामा बाहु फिजाइ किर्मिर ठुलो * आई पुग्यो दानव ॥४२॥
 आफ्नू गर्जनले समस्त पृथिवी * थर्काउँदै वेसरी ।
 बोल्यो-आज मिल्यो अहार सहजै * खाने भएँ राम्ररी ॥
 को हौ यो वनमित्र काम परि के * आयौ मलाई भन ?
 त्यस्को बात सुनी युधिष्ठिर निकै * लाग्दा भए आत्तिन ॥४३॥
 देखे पर्वत झैं विशाल बलियो * साम्ने खडा राक्षस ।
 आए भीम लिएर वृक्ष, खलको * देखेर दुस्साहस ॥
 हाने त्यै रुखले रिसाइ बलले * मानेँ इरादा गरी ।
 तिन्को चोट खपेर वृक्ष लिइ झन * आयो अगाडी सरी ॥४४॥
 पक्री त्यो रुख खोसि भीम विरले * फ्याँकी दिएथे जब ।
 लाग्यो मुष्टि प्रहार गर्न रिसले * आगो भई दानव ॥
 वाली सुग्रिव झैं परस्पर दुवै * कयै बेर लड्दा भए ।
 माछ्छ दुष्ट भनेन अर्जुन जसै * तिन्का अगाडी गए ॥४५॥
 रोके पार्थ ! नबोल कयै तिमि भनी * तिन्लाइ श्री भीमले ।
 फन्का सात घुमाउँदै जमिनमा * फ्याँकी दिए वेगले ॥
 ठुलो चोट परेर खप्न नसकी * त्यो दुष्ट मूच्छा पन्यो ।
 मुड्की एक थपी दिएर सहजै * उठ्ने नसक्ता मन्यो ॥४६॥

जस्तो ब्राह्मणले भने वनमहाँ * उस्तै सुनाई दिए ।
 मुर्दा किमिरलाइ देखि म पनि * आश्चर्य मान्दो भए ॥
 राजा श्री धृतराष्ट्र दुःखित भए * वृद्धि भयो श्वासको ।
 चिन्ता पर्न गयो पराक्रम सुनी * त्यस्तो ठुलो भीमको ॥४७॥

राजा डराइ मनमा गरि तर्क धेर ।

बोल्दै नबोलि मुखले बसि केहि बेर ॥

मम्झी पगक्रम ति पाण्डवको अघोर ।

जाँदा भए महलमा उठि उत्तिखेर ॥४८॥

श्रीकृष्ण र धृष्टद्युम्न आदि पाण्डवलाई भेट्न जानु :—

राजा अन्धक भोज वृष्णि-कुलका * जो जो थिए भूपति ।
 मागले मुनि वीर पाण्डवहरू * -को दुःख औ दुर्गति ॥
 धृष्टद्युम्न र धृष्टकेतु बलिया * श्री कृष्णलाई लिई ।
 आए पाण्डवलाई भेट्न वनमा * सम्पूर्ण जम्बा भई ॥४९॥
 देख्नुभो जब श्री युधिष्ठिरजिले * साम्ने खडा श्री हरि ।
 गस्नुभो लागि स्वच्छ आसनमहाँ * पाऊ परी राम्ररी ॥
 मेना, भृष खडा भए वरिपरी * जो जो गएका थिए ।
 बम्ना श्री हरि माझमा सकलका * श्री सूर्य भैं देखिए ॥५०॥
 आज्ञा भो हरिले युधिष्ठिरजिको * सन्ताप देखी कन ।
 हामी छौं अहिले वृथा हजुरले * पर्देन चिन्ता लिन ॥
 फिर्ता गज्य दिलाउँछौं सहजमा * मारी सबै कौरव ।
 आज्ञा वक्मनुहोस् वरु हजुरले * धन्दा नमानी अब ॥५१॥

नीति र धर्म हित बात सबै बुझाई ।

बोल्नु भयो मनमनै हरि कथै रिसाई ॥

यस्तो सरोप हरिको मुनि बात ताहाँ ।

खूशी युधिष्ठिर भए परि पाउमाहाँ ॥५२॥

देखे अर्जुनले अनन्त प्रभुको * त्यो क्रोध मुद्रा जब ।

लागे गर्न स्तुती प्रसन्न हुनुहोस् * हे कृष्ण ! हे माधव ! ॥

धेरै नै अवतार धारण गरी * दुष्टात्म मानू भयो ।

रक्षा, सज्जन नीति धर्म सबको * गर्नु भएको थियो ॥५३॥

सद्धर्म रक्षक प्रभो ! मधुकैटभारि !

त्यागेर क्रोध अब शान्त हुनोस् मुरारि ! ॥

हाम्रो सहाय्य प्रभु बाहिक ब्रैन अर्को ।

गर्नोस् दया अब नमानि झिजो र झर्को ॥५४॥

जस्तो सत्य कबोल धर्म-मुतले * गर्नु भएथ्यो त्यहाँ ।

बोल्नु हुन्न कदापि हामिहरूले * त्यस्तो प्रतिज्ञा महाँ ॥

काटौंला बसि तेह वर्ष वनमा * हामी हरूले जब ।

फिर्ता राज्य लिनु म ठान्दछु उचित * मारी सबै कौरव ॥५५॥

विन्ती अर्जुनको मुनेर हरिले * आज्ञा भयो सादर ।

तिम्रो छु म सदैव तत्पर सखे ! * कल्याणका खातिर ॥

मेरा हो तिमी हूँ अभिन्न म पनी * तिम्रो सखा अर्जुन ।

गर्ने छु जति द्वेष हामी दुइमा * ती हुन् ठुला दुर्जन ॥५६॥

शंका कयै मनमा नमान तिमिले * गर्छु सबैको जति ।

इच्छा पूर्ण गराउँला म, अरि * पारी ठुलो दुर्गति ॥

पांचाली हरिका कुराहरू सबै * सानन्द मुन्दै थिइन् ।

जोरी हात दुवै विनीत स्वरले * रोएर विन्ती गरिन् ॥५७॥

हे गोविन्द ! हजूर रक्षक छुँदै * ल्याई सभा बीचमा ।

नांगी हेर्न तयार कौरव भए * यी पाँचका सामुमा ॥

पापीका सँग धर्मपूर्वक चली * आयो वृथा आपत ।
 यिन्को जो पुरुषार्थ हो सकल त्यो * धिक्कार भन्छु म त ॥५८॥
 लाहाको घरभित्र राखि पहिल्यै * माने इरादा लिए ।
 जूवामा छलले जितेर वनमा * ऐहो लघारी दिए ॥
 ल्याएथे म रजस्वला कन गई * तान्दै सभामा जब ।
 हेथे दीन बनेर बोल्न नसकी * पाँचै जना पाण्डव ॥५९॥
 जो जो दुःख परे क्रमैसित भनिन् * ती द्रौपदीले सब ।
 तिन्लाई दिइ सान्त्वना प्रण गरी * बोल्नु भयो माधव ॥
 पांचाली ! निमिले सह्यौ जसरि यो * संकष्ट रोई कन ।
 रोलान् पत्नि बुहारि शत्रुहरुका * त्यस्तै दुखाई मन ॥६०॥
 यो दाम्पत्य छुटेर राज-महिषी * हुन्छ्यौ तिमी सुन्दरी ।
 माँचो वान भनें भनी बुझि लिए * मैले प्रतिज्ञा गरी ॥
 पांचालीसँग नीतिका गरि कुरा * सन्तोष पारी हरि ।
 बोले धर्मकुमार तर्फ सहसा * हेरेर सोही घरी ॥६१॥
 हे राजन् ! जब हस्तिनापुरमहाँ * जूवा भएको थियो ।
 त्यो बेला म परे हुँदा फजिति त्यो * थाहै नपाई भयो ॥
 थाहा पाउँदथे त आइ सहजै * त्यो घतको दुर्गुण ।
 गर्दै वर्णन रोकदथे दुइ थरी * -लाई म सोही क्षण ॥६२॥
 पाएँ द्वारवती पुगेपछि सबै * सम्चार मैले जब ।
 आएँ भेट्न भनेर यादव पनी * मेरा सँगैमा सब ॥
 अर्ना धर्म र नीतिको दिनुभयो * धेरै हरीले जब ।
 मोधे फेगि त्यहाँ युधिष्ठिरजिले * शंका गरी माधव ! ॥६३॥
 न्यागी द्वाग्वनी कहाँ उस वखत् * पाल्नु भएको थियो ।
 कम्ना काम गरेर मिद्व कहिले * हे कृष्ण ! फिर्नु भयो ॥

यस्तो प्रश्न सुनी युधिष्ठिरजिको * आज्ञा भयो कृष्णले ।
 हे राजन् ! जब इन्द्रप्रस्थ म थिएँ * त्यो शाल्वका फौजले ॥६४॥
 घेरैछन् गड द्वारकापुरि सबै * शस्त्रास्त्र त्यागी कन ।
 साह्रै दुःख दिण्डु मारि खलले * निर्दोष धेरै जन ॥
 लागेछन् गड लड्न यादव तथा * प्रद्युम्न आफैं पनि ।
 तिन्लाई लडि शाल्वले समरमा * पारेछ मूर्छा अनि ॥६५॥
 मूर्छावाट उठेर क्रोधित भई * प्रद्युम्नले युद्धमा ।
 छाडेछन् शर धेरै मारिछ भनी * त्यो शाल्वको देहमा ॥
 लागी ती शर तीक्ष्ण शाल्व रणमा * लोटेर मूर्छा परी ।
 आँटेछन् अब माछुँ यस्कन भनी * प्रद्युम्नले त्यो घरी ॥६६॥
 छाडीयो तिमि मारुँपछि हरिले * यो दुष्टलाई भनी ।
 ती प्रद्युम्नजिलाइ नारदजिले * रोके दयालु बनी ॥
 मूर्छावाट उठेर शाल्व डरले * भागेछ लज्जित भई ।
 वस्तो भो खल त्यो विमान विचमा * आकाश माथी गई ॥६७॥
 मारी त्यो शिशुपाल यज्ञ सहजै * पूरा हजुर्को गरी ॥
 फर्की द्वारवती पुगेपछि सुनै * सारा कुरा राम्ररी ॥
 त्याहाँवाट रिसाई शाल्वकन गै * ऐल्हे म माछुँ भनी ।
 लागेँ खोज्न सबै दिशा घुमि-घुमी * भेटेँन काहीं पनि ६८॥
 आँटेथेँ घर फिर्न सिन्धु तटमा * देखेँ लुकेको थियो ।
 देखी सामु मलाई लुप्त भई झन् * माया फिँजाई लियो ॥
 धेरै शस्त्रहरू मलाई खलले * हान्यो रिसाई कन ।
 त्यो कहाँ छ भनी नजानि भ्रममा * पढेँ भएँ कयै छिन ॥६९॥
 मौका पाई अगाडि आई शरले * छोपी दियो शाल्वले ।
 काटेँ ती सब शस्त्र-अस्त्र खलका * आफ्ना तिस्रा बाणले ॥

यौटा दूत पुगी भन्यो उहि घरी * तिम्रा पिताजी कन ।
 लाग्यो मारन लगेर शाल्व विरले * ती कष्ट भोग्दैछन ॥७०॥
 केही शक्ति भए गएर अहिल्यै * तत्काल रक्षा गर ।
 पितृ-स्नेह बढी भएँ म सहसा * अत्यन्त चिन्तातुर ॥
 त्यागी शस्त्र वसें नबोलि रथमा * देखेर त्यस्तो स्थिति ।
 हाहाकार गरेर सैनिक सबै * भागे डराई अति ॥७१॥
 माया हो सब शाल्वको भनि बुझें * मैले विचारी जब ।
 धेरै शस्त्र गरी प्रहार रणमा * मारें सबै दानव ॥
 हुन्थ्यो सोभ विमान लुप्त कहिले * त्यो देखिहुन्थ्यो पनि ।
 यस्तै चाल गरेर सात दिन त्यो * लड्दै र्हेथ्यो खुनी ॥७२॥
 त्यो आठौं दिनमा सुदर्शन लिई * मन्त्रेर छाडी दिएँ ।
 काटी गर्दन शाल्वको समरमा * सायुज्य मुक्ति दिएँ ॥
 यस्तै कारणले उपस्थित त्यहाँ * पाईनँ मैले हुन ।
 गेकथें दूत त्यहाँ भए म सहजै * मथ्यौं कि दुयोधन ॥७३॥
 धेरै धर्म र नीतिका गरि कुरा * आशा भरोसा दिई ।
 पितृभो हरि द्वारिका नगरमा * भानीज वैंही लिई ॥
 धृष्टद्युम्न लिएर भानिजहरू * मागी विदा सादर ।
 चिन्ता त्यागनुहवस् भनीकन गए * फर्केर आफ्नू घर ॥७४॥
 जो-जो पाण्डुबलाइ भेट्दछु भनी * स्नेही पुगेका थिए ।
 निन्लाइ पनि श्री युधिष्ठिरजीले * सल्लाह फिर्ने दिए ॥
 कृष्णा बाहिक पाण्डुका तनयका * रानी र छोरा जति ।
 आफ्ना माइतमा र मावलि गए * सन्ताप मान्दै अति ॥७५॥

पाण्डवहरूको द्वैत वनमा प्रस्थान र मार्कण्डेय तथा वक मुनिको उपदेश—

वैशम्पायनले भने-नरपते ! * त्याहाँ बसी कयै दिन ।
 लागे पाण्डव जान द्वैत वनमा * त्यागेर काम्यक वन ॥
 ज्ञानी श्रेष्ठ महर्षि उत्तम मुनी * विप्रादि जो - जो थिए ।
 सारालाइ विदा युधिष्ठिरजिले * सन्ताप मान्दै दिए ॥७६॥
 मानी दुःख असाध्य तो सब जना * आँसु बगाई कन ।
 फर्केथे सब आफ्नु आश्रम महौं * साह्रै दुखाई मन ॥
 त्यागी त्यो वनलाइ द्वैत वनमा * पुग्दा भए पाण्डव ।
 यौटा सुन्दर वृक्षका मनि बसे * सन्ताप मान्दै सब ॥७७॥
 राम्रो पर्णकुटी सरस्वति नदी * का तीरमा सुन्दर ।
 पारे झट्ट तयार पाँच जनले * आफैं भई तत्पर ॥
 लागे बस्न त्यहीं सहेर वनको * संकष्ट नाना थरी ।
 मार्कण्डेय ऋषी उही वनमहाँ * डुल्दै पुगे त्यै घरी ॥७८॥
 देखी ती मुनिलाई धर्म-मुतले * गर्नु भयो आदर ।
 राखी आसनमाथि पूजन गरे * तिन्को बसी सुन्दर ॥
 हाँसेथे मुनिले युधिष्ठिरजिले * आश्चर्य मानी कन ॥
 सोधे पाउ समाइ झट्ट मुनिको * हाँस्नु भएको किन ॥७९॥
 लागे भन्न बुझाउँदै ति मुनिले * त्यो हास्यको कारण ।
 मैले हाँस्नु रूनु र दुःख मुख कयै * मान्दीनै कोही क्षण ॥
 आज्ञा मानी पिताजिको वन गई * श्री रामजीले पनी ।
 ठूलो कष्ट सही डुले वनवनै * योगी सरीका बनी ॥८०॥
 लाएनन् मन कयै अधर्मतिर झन् * रक्षा गरे धर्मको ।
 पाए दर्शन ऋष्यमूक गिरिमा * मैले पनी रामको ॥

मेरो यो मनमा सहर्ष हुन गो * त्यै बातको सम्झना ।
 त्यागी दुष्ट मती सदा गर तिमी * सद्धर्मको पालना ॥८१॥
 काशीराज अलर्क भूपति ठुला * नाभाग जो जो भए ।
 तिन्ले धर्म बुझेर लोभ धनको * सानन्द त्यागी दिए ॥
 त्याग्नू पर्छ घमण्ड तुच्छ बलको * सम्पत्तिको भूपति !
 इच्छापूर्ण हुनेछ त्याग मनमा * चिन्ता भए को जति ॥८२॥
 शिक्षा नीति र धर्मको यति दिई * शान्ती गराए अनि ।
 पक्की उत्तरतर्फको पथ हिँडे * आनन्द मान्दै मुनि ॥
 वस्ता पाण्डव वीर द्वैत वनको * शोभा भयो सुन्दर ।
 वस्थे पर्ण कुटी बनाइ द्विज औ * सत्पात्र चारै तिर ॥८३॥
 हे राजन् ! वक नामका मुनि पनी * आए त्यहाँ क्वै दिन ।
 गर्दै आदर श्री युद्धिष्ठिरजिले * राम्रो दिए आसन ॥
 शिक्षा ती मुनिले दिए तिमी सदा * गर्नु भलो विप्रको ।
 इच्छा पूर्ण हुनेछ रक्षक बने * हे भूपति ! धर्मको ॥८४॥
 यस्तै अति दिई गए वक मुनी * आफ्नू कुटीमा फिरी ।
 लागे पाण्डव वस्न द्वैत वनमा * आनन्दले राम्ररी ॥
 चारै तर्फ वसेर शास्त्रहरूको * चर्चा त्यहाँ गर्दथे ।
 जो चिन्ता मनमा थियो सकल त्यो * सत्संगले हर्दथे ॥ ८५ ॥

द्रौवदी र भीमलाई युद्धिष्ठिरको शिक्षा :—

राजन् ! पाण्डवले सही दुख वसे * सद्धर्म थामी कन ।
 गर्थे ती सुख दुःखका वसि कुरा * सानन्द कोही दिन ॥
 पैलहेको सुख सम्झि राज-गृहको * कृष्णा भई दुःखित ।
 लागिन् भन्न सरोप कष्ट मनको * सम्पूर्ण स्वामीसित ॥८६॥

भोगेर सौख्य अधि इन्द्र समान धेर ।
 वस्नूपन्यो दुख ठूलो वनको सहेर ॥
 साम्राज्यको सकल वैभव त्यो भुलेर ।
 वस्नूपरेर मन रुन्छ भई अधीर ॥८७॥

माल्छन् क्षत्रिय वीर शत्रु रणमा * साह्रै भई क्रोधित ।
 जस्लाई रिस हुन्छ शत्रु-वशमा * त्यै पछि भन्छ म त ॥
 त्यो दुर्योधनले छलेर अहिले * गर्नु नगर्नु गन्यो ।
 त्याग्दा क्रोध हजुरले पनि वृथा * यो कष्ट भोग्नूपन्यो ॥८८॥
 भोग्दा कष्ट पनी हजुरकन ता * उठ्दैन कैलहे रिस ।
 जस्लाई रिस छैन छत्रिय भई * पाउन्न त्यस्तै यश ॥
 पापी कौरवलाई मार्न अहिले * शक्ति छ हाम्रो तर ।
 आज्ञा बक्सनुहुन्न नाथ, किन हो * संग्रामका खातिर ॥८९॥
 स्वामी ! शक्ति छ भीमको शरिरमा * हज्जार हात्ती जति ।
 हेर्नुहुन्छ हजुर क्रोध नगरी * सन्ताप तिन्को कति ॥
 सक्छन् कौरव वीर मार्न रणमा * एकलै पनी पार्थले ।
 तिन्को कष्ट म हेर्न सक्तिनँ प्रभो ! * आत्तिन्छु यै हेतुले ॥९०॥
 भोग्ने हुन् सहदेव औ नकुल के * संकष्ट यो व्यर्थको ।
 बोल्नु हुन्न सक्रोध धर्म बुझि क्यै * तत्काल संग्रामको ॥
 बेलामा रिस हुन्न जुन पुरुषमा * मानिन्न त्यो क्षत्रिय ।
 त्यस्तै देख्छु हजुरलाई, अरि को * मानेर हो कि भय ॥९१॥
 सोध्थे बलिले पितामह ! ठूलो * हो तेज की हो क्षमा ।
 बाबू ! तेज क्षमा समान रूपले * हुन्छन् सबै व्यक्तिमा ॥
 गर्नु पछि प्रयोग योग्य जनले * मौका विचारी कन ।
 मौका चुक्न गए त निन्दित सदा * हुन्छन् ठुला सज्जन ॥९२॥

बेलामा गरि क्रोध शत्रु-वशमा * पारेर राखी लिनु ।
 जाँची चक्र क्षमा पनी सुजनले * मौका विचारी दिनु ॥
 तिन्को चित्त बुझ्यो पितामहजिले * भन्दा बुझाई कन ।
 लागे भन्न बुझाई धर्म-सुतले * ती द्रौपदीको मन ॥९३॥
 हे मानिनी ! जति भन्यौ सब सत्य मान्छु ।

हे क्रोध शत्रु बलवान भनेर ठान्छु ॥
 त्यागेर नीति जति छुन रिस मात्र गर्ने ।
 ती हुन् कुकृत्य गरि रौरव नर्क पर्ने ॥९४॥
 ठूलो भए रिस गरी बदनाम होला ।
 निर्धो भए सहज पर्दछ छाड्नु चोला ॥

जो क्रोध रोकिक्न वस्तछ शत्रु जानी ।

त्यस्को फिजिन्छ यश कीर्ति र बुद्धिमानि ॥९५॥
 भद्रे ! कौरव माथि क्रोध नगरी * यै हेतु छाडी दिएँ ।
 गनन् धर्म बुझी दयामय दया * भन्ने विचारी लिएँ ॥
 व्यर्थ क्रोध गरी अनीति पथमा * चल्दीनँ कैल्हे पनि ।
 होला निश्चय सत्यको विजय यो * जानी लिए भामिनी ! ९६
 बोलिन् द्रौपदी श्री युधिष्ठिरजिले * आज्ञा भएको सुनी ।
 चल्नु हुन्छ हजुर धर्म-पथमा * राम्रो गरी, तैपनी ॥
 भोग्नु हुन्छ अनेक कष्ट वनका * योगी सरीका बनी ।
 उन्टो काग्व छुन प्रसन्न अहिले * दुष्कर्म गर्दा पनि ॥९७॥
 हाम्रो छिड अनेक कष्ट दिन ती * खोजी रहेछन् खुनी ।
 मैले मान्न मर्कान रक्षक कुनै * शक्ती छ देवी भनी ॥
 पाउन्नन् मुग्ध-शान्ति धर्मपथमा * चलने जती सज्जन ।
 जो गला पुग्दाथ वस्छ सुखमा * कस्तै हवस् दुर्जन ॥९८॥

त्याग्न हुन्छ वरू यि भाइहरूका * साथै मलाई पनि ।
 त्याग्न हुन्न स्वधर्म जान्दछु सबै * साँचो कुरा हो भनी ॥
 पाउन्नन् नगरेर यत्न जनले * सत्कर्मको क्यै फल ।
 मान्छन् प्राक्तनमा रहेनछ, जसै * पुग्दैन त्यस्मा बल ॥९९॥
 गर्दैनन् सुखका निमित्त जब जो * यत्नादि मौका महाँ ।
 भन्छन् मूर्ख तिनैहरू कन सबै * मिल्नेछ शान्ती कहाँ ॥
 यो वार्ता पति-पत्तिको बसि त्यहाँ * श्री भीम सुन्दै थिए ।
 मौका योग्य बुझी युधिष्ठिरजिमा * विन्ती चढाई लिए ॥१००॥
 भोग्दैछौं अति कष्ट हामीहरूले * यो नाथकै खातिर ।
 लिन्थे कौरवले छली न त कहाँ * साम्राज्य त्यो सुन्दर
 बस्छन् जो जन सत्यमा दृढ़ रही * साँचो प्रतिज्ञा गरी ।
 त्यस्ताका सँग सत्य पालन गरी * वस्नू सदा राम्ररी ॥१॥
 त्यागी सत्य अनीतिका पथ महाँ * जो चल्दछन् दुर्मति ।
 त्यस्ताका सँग धर्मपूर्वक चली * सप्रन्न कैहे गति ॥
 पापी कौरवले अनीति गरि यो * वन्मा लघारी दिए ।
 हामीलाई अभै पनी बल पुगे * आएर मानै थिए ॥२॥
 मानू पर्दछ शत्रुलाई बलले * हो धर्म यो भूपको ।
 आज्ञा बक्सनुहोस् प्रसन्न मनले * तत्काल संग्रामको ॥
 मारी कौरवलाई राज्य अधिको * फिर्ता लिनेछौं जिती ।
 यस्मा पाप हजूरलाई पनि क्यै * लाग्दैन हे भूपती ॥३॥
 रानी द्रौपदिको सभा बिच लगी * जस्तो फजीती गरे ।
 त्यो सम्झी रिस क्यै नगर्नु प्रभुले * आश्चर्य हो, हे हरे ॥
 यस्ता बात सुनेर भीम विरको * क्यै बेर सोची कन ।
 लागे भन्न त्यहाँ युधिष्ठिरजिते * तिन्को बुझाई मन ॥४॥

राम्रो विचार गरि गर्दछ काम जस्तै ।
 आफ्नू सुकाम सब पार्दछ सिद्ध त्यस्तै ॥
 छाडे धर्म जनले जब पाप गर्छन् ।
 त्यस्को मिलेर फल आपतमा ति पर्छन् ॥५॥
 कार्यादि यो जगतदेखि छ भिन्न जान्छू ।
 कर्ता भनेर उहि ईश्वरलाई मान्छू ॥
 जस्तो मनुष्यहरू पाप र धर्म गर्छन् ।
 त्यस्तै विचारिफल ईश्वरले दिने हुन् ॥६॥

भाइ ! खूब गरी विचार मनमा * जुन कर्म गर्छन् जन ।
 निम्को कार्य हुनेछ सिद्ध सहजै * बाधा नपारी कन ॥
 बुद्धि कयै नबुझी बलाबत सवै * केवल सहास्ले गरी ।
 जो लड्छन् बलवान शत्रुसंगमा * जान्छन् ति आफै मरी ॥६॥
 गर्दैछो बलको घमण्ड गरि जो * संग्राम गर्ने कुरा ।
 गर्दैना मनमा विचार अरि को * शक्ती छ भन्ने पुरा ॥
 भीष्म द्रोण र कर्ण वीर कृपका * साम्ने लडाई गरी ।
 के मक्छो निमी टिकनलाई र भन्यौ * लड्ने कुरा यो घरी ॥७॥
 आफ्नू पूर्ण गर्गें कबोल पहिले * हामी हरूले यहाँ ।
 हाम्रो देवि नियम ति शत्रुहरूको * चिन्ता परोस् मन्महाँ ॥
 वावृ ! यो अवकाशमा बरु गरौं * यत्नादि कयै सुन्दर ।
 गन् पार्दछ बुद्धि तेज बलको * संग्रामका खातिर ॥८॥
 मेना भूपति मित्र आदि जति छन् * हाम्रा हितैषी जन ।
 निन्त्य्रइ दिनुपर्छ झट्ट वरु कयै * यत्नादिले सूचन ॥
 गम्भो नीति र तर्कसम्मत कुरा * यस्ता सुनेथे जब ।
 माँचो हो भनि भीमसेन सहसा * बोल्नै सकैनन् तब ॥९॥

अर्जुनको इन्द्रसँग भेट र शिवजीसित युद्ध :—

राजन् ! भीम तथा युधिष्ठिर बसी * गर्दै थिए गन्थन ।
 आए तेज फिँजाइ सूर्य सरिका * श्री व्यास सोही क्षण ॥
 राखे आदर साथ पाण्डु-सुतले * गर्दै ठुलो स्वागत ।
 बोले व्यास बुझाई धर्म-सुतको * रक्षार्थ राम्रोसित ॥१०॥
 तिम्रो जे मनमा छ त्यो बुझिसकेँ * मैले सबै योगले ।
 यौटा मन्त्र म दिन्छु अर्जुन जपुन् * त्यस्लाई आनन्दले ॥
 सक्नेछन् तिनी जान स्वर्ग पुरिमा * त्यै मन्त्रको शक्तिले ।
 जित्नेछन् सब शत्रु, शस्त्रहरूको * शिक्षा दिनन् इन्द्रले ॥११॥
 मन्त्र ज्ञान दिएर व्यास मुनिजी * जानू भएथ्यो जब ।
 डाकी अर्जुनलाई धर्म-सुतले * शिक्षा दिनू भो सब ॥
 बाबू ! जाउ तिमी सहर्ष अहिले * श्री इन्द्रका पासमा ।
 आऊ शस्त्र सबै सिकेर, रहनू * आनन्दले स्वर्गमा ॥१२॥
 आफ्ना अस्त्रहरू लिएर द्विजका * पाउ परी राम्ररी ।
 साराका सँगमा विदा भई हिँडे * श्री पार्थ सोही घरी ॥
 वायूको गतिले हिमालय तरौ * पारी पुगे अर्जुन ।
 लागे मुन्न ति इन्द्रकील गिरिमा * आकाशवाणी कन ॥१३॥
 बाबू अर्जुन ! पर्व पर्व, यहि हो * सीमा पनी स्वर्गको ।
 लागे हेर्न उभेर, विप्र रुपमा * दर्शन मिल्यो इन्द्रको ॥
 बोले ब्राह्मण-सिद्धिको स्थलमहाँ * के काम शस्त्रास्त्रको ।
 आयौ उत्तम लोकमा अब यहाँ * के काम संग्रामको ॥१४॥
 वारंवार 'यि शस्त्र फाल' द्विजले * भन्दै रहेथे, तर ।
 मानेनन् जब वीर अर्जुन अनी * तिन्ले भने सादर ॥

जान्छौ कुन् शुभ लोकमा भनतिमी* मेरा अगाडी महौ ।
 यस्तो ब्राह्मणको कुरा सुनिसकी * श्रीपार्थ बोले त्यहाँ ॥१५॥
 भोग्छन् आपद शत्रुका वश परी * दाजु र भाईहरू ।
 मैले वस्तु गएर स्वर्ग पुरिमा * मनु असल् हो वरु ॥
 जेहेसम्म म हुन्न विप्र ! विजयी * इन्द्रत्व पाए पनि ।
 मेरो चित्त प्रसन्न हुन्न कहिल्यै * बस्छु म दुःखी बनी ॥१६॥
 आएँ जान भनेर यो बखतमा * श्रीइन्द्रका पासमा ।
 टारौंला भनि कष्ट, शस्त्रहरूको * शिक्षार्थ यो स्थानमा ॥
 बोले अर्जुनका कुरा सुनिसकी * हाँसेर ती ब्राह्मण ।
 मै हूँ इन्द्र भनेर मान मनमा * विश्वास हे अर्जुन ! ॥१७॥
 पैहे पाप छुटाउ दर्शन गरी * श्री शम्भुको सादर ।
 शास्त्रास्त्रैहरूको दिनेछु म पछी * शिक्षा सबै सुन्दर ॥
 अन्तर्धान भएर स्वर्ग पुरिमा * श्रीइन्द्र जाँदा भए ।
 शम्भुको तप गर्न अर्जुन त्यहीं * सानन्द लागी गए ॥१८॥
 पापी राक्षस एक त्यै स्थलमहाँ * जो 'मूक' भन्ने थियो ।
 आई पार्थकहाँ वँदेल बनि त्यो * मानेँ इरादा लियो ॥
 पान्त्रुभो महमा किरात रूपले * त्यै ठाउँमा श्रीशिव ।
 माम्नेमा शिवले वँदेलकन त्यो * देख्नु भएथ्यो जब ॥१९॥
 हाने ती दुइ वीरले सँगसँगै * ताकेर आफ्ना शर ।
 लागी ती दुइ बाण राक्षस मन्यो * साह्रै कराई, तर ॥
 लागे गन विवाद आपुसमहाँ * ती वीर योद्धा दुई ।
 मेरो नै शरले लड्यो जमिनमा * त्यो मूक मुर्दा भई ॥२०॥
 मेरो लक्ष्य थियो किरात ! तिमिले * के हेतु हान्यौ शर ।
 लागे भन्न किरात क्रोधित भई * आऊ लडाई गर ॥

हाने अर्जुनले अनेक शरले * साहें रिसाई जब ।
 तिन्का लीन भए सबै शरहरू * हाँसी रहेथे शिव ॥२१॥
 देखी साहस वीरको समरमा * क्यै बेर सोची कन ।
 हानी अग्नि-शिखा समान शरले * हेरी रहे अर्जुन ॥
 वर्षा पत्थरको विलीन गिरिमा * सारा भए झैं गरी ।
 फेरी बाण विलीन पारिदिनुभो * श्रीशम्भुले त्योघरी ॥२२॥



अर्जुनले शिवजीसँग युद्ध गरेर पाशु-पताक्ष पाएको

आफ्ना ती शरजालको विफलता * देख्दा भई क्रोधित ।
 लागे गर्न ति मल्ल-युद्ध रिसले * तत्काल शम्भू सित ॥
 आफ्नू छातिमहाँ थिचे शिवजीले * ती पार्थलाई जब ।
 थाले आत्तिन ती थिचाइ बलियो, * खप्नै नसक्ता, तब ॥२३॥
 मूर्छा पर्न गई ढले जमिनमा * क्यै बेरका खातिर ।
 आयो चेत अनी चिन्हे शिव भनी * ढोगी दिए सादर ॥

आज्ञा भो शिवले प्रसन्न मनले * मागेर लेऊ वर ।
 पाऊ पाशुपतास्त्र दिव्य प्रभुको * इच्छा भए, हे हर ॥२४॥
 विन्ती अर्जुनको सुनेर शिवले * हाँसेर आज्ञा भयो ।
 ज्ञाता छौ, तिमिले नछाड्नु कहिले * सम्मान्यमा शस्त्र यो ॥
 मुम्पी अस्त्र प्रयोगको विधि पनी * सारा सिकाई कन ।
 अन्तर्धान भए सदाशिव त्यहीं * तिन्को बुझाई मन ॥२५॥

राजन् ! त्यहाँ वरुण श्रीयम औ कुबेर ।
 अग्न्यादि इन्द्र वसु यज्ञ सबै पुगेर ॥
 खुशी भई कन ति अर्जुन वीरलाई ।
 आफ्ना दिए सकल अस्त्रहरू सिकाई ॥२६॥
 राजन् ! ति पार्थकन डाकन गरी विचार ।
 डाकेर सारथि भने नगरी अबेर ॥
 छन् पुत्र अर्जुन हिमालयमा अहीले ।
 जाऊ लिएर रथ ल्याउ छिटै तिमिले ॥२७॥
 आए लिएर रथ सुन्दर मातलीले ।
 श्रीपार्थलाई लिई स्वर्ग गए खुशीले ॥
 तिन्को गरी अधिक आदर इन्द्रजीले ।
 राखे जयन्त सरि स्नेह गरी खुशीले ॥२८॥

अर्जुनलाई उर्वशीको श्राप र धृतराष्ट्रको चिन्ता —

भोगी भोग अलभ्य स्वर्ग पुरको * श्री पार्थले कयै दिन ।
 जम्मा दिव्य सभामहाँ सुरहरू * हुन्थे खुशी भैकन ॥
 जान्थे अर्जुन वीर नित्य सबले * गर्थे ठुलो स्वागत ।
 गर्थे इन्द्र शची वसीकन कुरा * सानन्द छोरासित ॥२९॥

सामग्रीहरू भोगका थरि - थरी * तिन्ले दिएका थिए ।
 मन्मा कष्ट भए पनि नभनि क्यै * श्री पार्थ वस्ता भए ॥
 शिक्षा शस्त्र र अस्त्रको जति थियो * संगीत विद्या पनि ।
 सारा इन्द्रजित्ते सिकाइदिनुभो * हो पुत्र मेरो भनी ॥३०॥
 भोगी भोग प्रशस्त स्वर्ग पुरिमा * वस्ता पनि अर्जुन ।
 सम्झी कष्ट ति दाजु-भाइ सबको * थाल्थे दुखी भै रुन ॥
 डाकी क्यै दिन उर्वशीकन भने * श्री इन्द्रले सादर ।
 जाऊ चाकरि गर्न पार्थ विरको * आनन्दका खातिर ॥३१॥
 यो आज्ञा सुनि इन्द्रको खुशि हुँदै * ती उर्वशी सुन्दरी ।
 वस्त्राभूषणले सुसज्जित भई * पुग्दी भइन् त्यै घरी ॥



स्वर्गमा उर्वशी र अर्जुनको वार्तालाप

लाग्नि भन्न सहर्ष पार्थतिर नै * हेरेर ती सुन्दरी ।
 आँ वीर ! म इन्द्रको हुकुमले * गर्ने भनी चाकरी ॥३२॥

गर्नु होस् मुखभोग खूब खुशिले * मेरा रही साथमा ।
 इच्छापूष्ण गराउनुोस् मदनको * पीडा छ यो देहमा ॥
 तिन्को वान मुनेर लज्जित हुँदै * भन्दा भए पार्थले ।
 मेग बन्धुहरू वसेर वनमा * दिन काट्छन् कष्टले ३३
 मैले गर्नु वसेर भोग कसरी * ताएर यो स्वर्गमा ।
 गच्छन् भोग मुरेन्द्रले पनि सदा * तिम्रा रही साथमा ॥
 तिम्रो स्थान शची समान हुनगो * यै हेतु हे सुन्दरी ! ।
 मैले गर्न हुँदैन भोग बुझिल्यै * साँचो कुरा यो घरी ॥३४॥
 हुँदै चंचल नेत्रले घरी-घरी * चेष्टा गरी कालको ।
 लागिन् भन्न बुझाई फेरि तिनिले * बानी सुनी पार्थको ॥
 पत्नी जैन म वीर ! क्वै पुरुषकी * सत्कर्म जो गर्दछन् ।
 आइ स्वर्ग मलाई पाइ तिनिले * आनन्दले भोग्दछन् ॥३५॥
 मोही कारणले कुनै तरहको * शंका नमानी कन ।
 पीडा हनुहवस् ठुलो मदनको * सानन्द हे अर्जुन ! ॥
 लागे भन्न बुझाई पार्थ यसरी * तिन्ले भनेको सुनी ।
 त्यम्नो कर्म कदापि गर्न म शुभे * सक्तीनँ पापी बनी ॥३६॥
 न्नै भोग निमी मुरेन्द्र संगमा * सानन्द हे सुन्दरी !
 भन्छ्यौ भोगन मलाई के गरि, भयौ * मेरी त माता सरी ॥
 यम्नो नकं मुनेर क्रोधित भइन् * ती उर्वशी वसेरी ।
 तिन्ले श्राप दिइन् नपुंसक तिती * हुन्छौ भनी त्यै घरी ॥३७॥
 पनी वान भनो गइन् घर महौं * फर्केर आफ्ना तिनी ।
 चिन्ना पन गएर अर्जुन वसे * अत्यन्त दुःखी बनी ॥
 यो मंचाट मुरेन्द्रका हजुरमा * सारा पुगेथ्यो जब ।
 डाकी अर्जुनलाई सादर भने * वार्ता बुझाई सब ॥३८॥

हे बाबू ! तिमिले नपुंसक भई * पर्ने छ बस्नु, नर ।
 लाग्ला श्रप त एक वर्षतक नै * साहायका खातिर ॥
 बस्नु पर्दछ गुप्त वास तिमिले * कयै कालमा वर्ष दिन ।
 गर्ला मद्दत श्रापले, यति मुनी * तिन्को भयो खुशि मन् ३९
 जाने इन्द्रजिते यि अर्जुन भए * पटशास्त्र ज्ञाता अब ।
 बोले-मार्न सहर्ष जाउ अहिल्यै * पोलोम नाम दानव ॥
 आज्ञाले गरि इन्द्रको रथ चढी * तत्काल जाँदा भए ।
 खोज्दै राक्षसलाइ सिन्धु तटमा * ती वीर पौँचीगए ॥४०॥
 देखेथे जब दैत्यका नगरको * किल्ला र राम्रो घर ।
 किल्ला भाँचि प्रशस्त राक्षस पनी * मारे चलाई शर ॥
 देखेथ्यो जब त्यो निवात कवचै * आयो अगाडी सरी ।
 छोप्यो अर्जुनलाई बाणहरूले * पानी परे झैं गरी ॥४१॥
 काटी दानवका सबै शरहरू * आफ्ना तिखा बाणले ।
 मारी अग्नि-शिखा समान शरले * ढाकी दिए पार्थले ॥
 मारे सैनिक दैत्यका जति थिए * एकेक छानी कन ।
 माया युद्ध गरेर लुप्त हुन गो * तत्काल त्यो दुर्जन ॥४२॥
 हानेथे जब वज्र अस्त्र खलको * माया हराई गयो ।
 देखेथे जब स्पष्ट, दिव्य शरले * हाने र त्यो मारियो ॥
 साथी दानवका भए जति सबै * निःशेष पारीकन ।
 फर्के स्वर्ग सुरेन्द्रको हुन गयो * अत्यन्त खुशी मन ॥४३॥
 मारी दैत्य समस्त देवगणको * सन्ताप तिन्ले हरे ।
 सारा देव मिली जय-ध्वनि गरी * सत्कार ठूलो गरे ॥
 भोगी सौख्य ति पाँच वर्षतक ता * स्वर्ग पुरीमा रहे ।
 यो सारा धृतराष्ट्रका हजुरमा * लोमश मुनीले कहे ॥४४॥

डाकी संजयलाई लोमशजिले * जे - जे भने त्यो भनी ।
 बोले श्री धृतराष्ट्र यत्न भन क्यै * राम्रो दयालू बनी ॥
 आफ्नू पूर्ण गरी कबोल पुरमा * फिर्न जसै पाण्डव ।
 ठूलो युद्ध हुनेछ निश्चय, वृथा * मर्न सबै कौरव ॥४५॥

श्रीभीमको बल र शौर्य छ श्रेष्ठ जस्तो ।
 देख्दिनँ आफुतिर क्वै पनि वीर त्यस्तो ॥
 मारी निवात कवचादिक वीरलाई ।
 पारे प्रसन्न जसरी सब देवलाई ॥४६॥
 त्यस्तो पराक्रम र शौर्य हुने म वीर ।
 देख्दिनँ आफुतिर क्वै पनि योग्य धीर ॥
 संसारमा नकुल औ सहदेव जस्तो ।
 गर्छन् पराक्रम म देख्दिनँ वीर त्यस्तो ॥४७॥
 मुन्छु म धर्म-सुतको जब शील शौर्य ।
 हुन्छु म चिन्तित असाध्य बनी अधैर्य ॥
 जस्तो गन्यो अधि सुयोधनले अनीति ।
 माग महे ति सबले बुझि धर्म नीति ॥४८॥

गड्डा तर्क वमेर जिल्ल कसरी * संग्राम दुर्योधन ।
 रक्षा कौरवको हुने म अहिले * बाटो कुनै देख्दिनँ ॥
 केही यत्न बनाउ संजय, तिमी * रक्षार्थ राम्रो अब ।
 भाइ भाइ मिलुन् लडाइँ नगरी * बाँचुन् सबै कौरव ॥४९॥
 मोधे यत्न गरे तर्क यसरी * ती भूपतीले जब ।
 बोले संजय—तर्क गर्नु त वृथा * ठान्छु हजुरले अब ॥
 मझ्याए पहिल्यै स्वयं विदुरले * नीति बुझाई कन ।
 शिक्षा मान्नुभएन हुन्छ अब के * व्यर्थै दुखाई मन ॥५०॥

जो पछिन् सुख-दुःख ती सब सही * निःशंक बस्नू हवस् ।
 यो संसार अनित्य जानि मनको * सन्ताप त्यागी दिनोस् ॥
 येती बात भनेर संजय पनी * फकैर जाँदा भए ।
 जानी दैवगती उठी नरपती * दर्बारमा गै गए ॥५१॥

नलोपाख्यान—

राजन् ! युधिष्ठिर भीम वसी कुनै दिन् ।
 गर्दै थिए सुख र दुःख विचारि गन्थन् ॥
 जाँदा भए जब उठीकन वीर अर्जुन् ।
 ठानेर दुर्बल स्वयंकन आत्तिए झन् ॥५२॥

दाजुलाई भने रिसाई मनमा * श्री भीमले बेसरी ।
 हो यो धर्म, भएर भूप वनमा * डुल्लू भिखारी सरी ॥
 फिर्नु हुन्छ गरेर पूर्ण प्रण यो * घर्मा हजुरलें जब ।
 जूवा खेलि हजुरलाई वनमा * फेरी लघाछिन् तब ॥५३॥
 व्यर्थै जंगलभिन्न हामि सबको * बित्ने भयो जीवन ।
 आज्ञा वक्सनुहोस् म मार्दङ्ग गई * एकलै सबै दुर्जन ॥
 आएनन् किन वीर अर्जन पनी * शस्त्रास्त्र शिक्षा लिई ।
 लागे गर्न अनेक तर्क सहसा * ती भीम दुःखी भई ॥५४॥
 सम्झाई कन श्री युधिष्ठिरजिले * सद्धर्मको पालन ।
 गर्नुपर्छ भनेर अर्ति दिनुभो * तिन्को बुझाई मन ॥
 पाएथे बृहदश्व नाम मुनिको * त्यै कष्टमा दर्शन ।
 राखी आसनमा सहर्ष सबले * तिन्को गरे पूजन ॥५५॥
 ढोगी पाउमहाँ, गरी दुख तथा * सन्तापको वर्णन ।
 मेरो भाग्य ठुलो रहेछ मुनिको * पाएँ यहाँ दर्शन ॥

जुवामा खलले लिए छल गरी * साम्राज्य मेरो धन ।
 दुःखी बैन म झैं अरु जन कुनै * भन्दैछ मेरो मन ॥५६॥
 राजाको बृहदश्वले मुनि कुरा * हाँस्तै भने सादर ।
 भन्दैछ इतिहास यै विषयको * साह्रै छ त्यो सुन्दर ॥
 हे राजन् ! नल नामका नरपती * पैहे भएका थिए ।
 जुवामा तिमिहेरु झैं छल परी * सर्वस्व हारी दिए ॥५७॥



राजा नलले जुआ हारेको

निन्ले जंगलमा डुलीकन खपे * सन्ताप केही दिन ।
 जुवा खेलन सिकी जिते नृपतिले * त्यै घूत द्वारा धन ॥
 त्यस्तै पूर्ण गरेर आफ्नु प्रण यो * फर्केर जाऊ घर ।
 जुवा खेलि सहर्ष भूप नल झैं * साम्राज्य फिर्ता गर ॥५८॥
 संक्षेपै सित यो कुरा ति मुनिले * पैहे सुनाई लिए ।
 जुवाका जीत खेल छन् छलसहित-सारा सिकाई दिये ॥

फेरी प्रश्न गरे युधिष्ठिरजिले * पाऊ परी हे मुनि ! ।
 सुन्छ श्री नलको चरित्र खुशिले * भन्नोस् दयालु बनी ॥५९॥
 लागे भन्न चरित्र श्रेष्ठ नलको * विस्तारका साथमा ।
 हे राजन् ! नल नामका नृप थिए * यौटा निषध देशमा ॥
 तिन्को कीर्ति सरी थिएन अरुको * सत्कीर्ति संसारमा ।
 रैती राजि गराइ केही त्रुटि ती * पादैनथे राज्यमा ॥६०॥
 देखे कबै दिन हंस एक नृपले * डुल्दा वगैंचा महौ ।
 पक्रे झट्ट गएर हंसकन त्यो * बोल्यो डराई तहाँ ॥
 हे राजन् ! दमयन्ति नाम दुहिता * छन् भूपती भीमकी ।
 यो संसारभरी तिनी सरि अरू * छैनन् धनी रूपकी ॥६१॥
 छाडी बक्सनुहोस् विदर्भ नगरी * जान्छु म चाँडो गरी ।
 तिन्मा प्रेम बढाउँला हजुरको * कीर्ति भनी राम्ररी ॥
 पक्षीको मुनि बात मानिस सरी * आश्चर्य लागे पनि ।
 छोडे, हंस ! गएर भन्दु मनको * मेरो कुरा लौ भनी ॥६२॥
 पौँच्यो हंस उडी विदर्भ नगरी * वायू गतीले गरी ।
 सामुन्ने दमयन्तिको बसि भन्यो * तत्काल हे सुन्दरी ! ॥
 जस्ती रूपवती सुशील तिमि छथौ * संसारमा यो घरी ।
 त्यस्तै छन् गुण शीलका नल पनी * विख्यात राम्रो गरी ॥६३॥
 गर्नेछथौ तिमिले विवाह खुशिले * ती भूपका साथमा ।
 मिल्ला सौख्य ठुलो र कीर्ति बलियो * फैलिन्छ संसारमा ॥
 बोली मानिस झैं सुनेर सहसा * आश्चर्य लागे पनि ।
 लागिन् भन्न गरेर स्नेह खुशिले * त्यो हंसलाई तिनी ॥६४॥
 जस्तो बात भनिसु मलाई अहिले * उस्तै चनाखो भई ।
 मेरो विन्ति सुनाउनु नृपतिमा * हे हंस ! तैले गई ॥

त्यो सम्चार लिएर हंस नलका * सामने पुगेथ्यो जब ।
 सम्झायो नृपलाई वर्णन गरी * जेजे भनीथिन् सब ॥६५॥
 चलथ्यो सुन्दर हंस मार्फत कुरा * प्रेमी दुवैको त्यहाँ ! ।
 पाई प्रेम बढाउने पथ दुवै * खुशी थिए मनमहाँ ॥
 बस्थिन् श्रीदमयन्ति चिन्तित भई * सम्झेर राजा कन ।
 मेरो हुन्छ विवाह के गरि भनी * साह्रै दुखाई मन ॥६६॥
 त्यागी भोक र प्यास नींद दिनहुँ * सम्झेर राजा नल ।
 फीका चन्द्र समानको मुख भयो * साह्रै भइन् दुर्बल ॥
 यस्तो चाल सुपुत्रिको नृपतिले * देखे सुनेथे जब ।
 छोरी योग्य भई स्वयंवर छिटै * गछ्छु भनेथे तब ॥६७॥

दूतरूप नलको दमयन्तीसंग भेट—

हे राजन् ! नृप भीमले थरि-थरि * सामग्री जम्बा गरी ।
 राम्रो हेरि तिथी स्वयंवर हुने * पक्का गरे त्यो घरी ॥
 भेजी दूत निमन्त्रणा नृपहरू * लाई पठाई दिए ।
 आए हेर्न भनी स्वयंवर सबै * सानाठुलाजो थिए ॥६८॥
 यो सम्चार लिएर नारद मुनी * पुग्दा भए स्वर्गमा ।
 वैदर्भी कन हेर्न दिक्पतिहरू * आए, परी मोहमा ॥
 देखेथे जब कामदेव सरिका * अत्यन्त राम्रा नल ।
 वनेछिन् यिनिलाई निश्चय भनी * ती गर्न लागे छल ॥६९॥
 अग्नी, धर्म र इन्द्र औ वरुणले * सल्लाह पक्का गरी ।
 डाकी श्री नललाई सादर भने * ती चारले त्यो घरी ॥
 राजन् ! दूत वनेर हामिहरूको * साहाय गर्नु हवस् ।
 हाम्रो ती दमयन्तिलाई अहिले * सम्चार यौटादिनोस् ॥७०॥

हामी चार विषे स्वयंवर महाँ * क्वै एकलाई वरुन् ।
 भोगी सौख्य प्रशस्त स्वर्गपुरिको * आनन्द ठूलो गरुन् ॥
 यस्ता बात सुनेर देवगणको * राजा सकस्मा परे ।
 देवाज्ञा कन मान्नु पर्दछ भनी * तत्काल विन्ती गरे ॥७१॥
 देख्छु रक्षक धेर छुन् महलको * जान्दीनँ बाटो पनि ।
 यस्को युक्ति मिले त जन्छु खुशिले * कर्तव्य मेरो भनी ॥
 यस्ता बात सुनेर भूप नलको * हाँस्तै भने इन्द्रले ।
 छेत्तैनन् तिमि जाउ यो महलको * बाटो कुनै व्यक्तिले ॥७२॥
 पाई यो वरदान श्रीनल गए * अत्यन्त चिन्तित भई ।
 खोपीमा दमयन्तिको ति उभिए * भित्री घरैमा गई ॥
 सामुन्ने सहसा युवा पुरुष क्वै * देखिन् उभेका त्यहाँ ।
 सोधिन् झट्ट उठेर साहस गरी * लज्जित हुँदै मनमहाँ ॥७३॥
 आयौ वीर ! यहाँ कसो गरि तिमि * को हौ मलाई भन ?
 देखी रूप अलभ्य चंचल भयो * हे वीर ! मेरो मन ॥
 बोले ती दमयन्तिको सुनी कुरा * हो नाम मेरो नल ।
 आएँ दूत बनेर देवगणको * पाएर शक्ती बल ॥७४॥
 अग्नी श्रीयम इन्द्र औ वरुण छुन् * चारै जना बाहिर ।
 स्वामी एक गराउ रोजि तिमिले * ती चारमा सुन्दरमा ॥
 यस्तो बात सुनेर चिन्तित भई * सोचेर बोलिन् तिनी ।
 मैले मानिसकै हजुरकन नै * मेरा पती हुन् भनी ७५॥
 दासीलाई क्षमा गरी हजुरले * जे हुन्छ आज्ञा अब ।
 सोही माफिक चल्दछ र खुशिले * मान्नेछु शिक्षा सब ॥
 लागे भन्न बुझाइ फेरि नलले * त्यागी सबै देवता ।
 स्वामी मान्नु मलाई ठान्छु सुमुखी-तिम्री ठूलो मुखता ॥

द्यौताका सँगमा विरोध कसरी * गर्ने तिमी नै भन ।
 तिम्रा साथ विवाह गर्न सहसा * यै हेतुले सक्तिनँ ॥
 बोलिन् श्री दमयन्ति भूप नलको * पाई रुखो उत्तर ।
 बनें छैन हजूर बाहिक कुनै * हुन् देवता या नर ॥७७॥
 पहे नै समाचार हंससित जो * पाएँ यहाँ नाथका ।
 आफ्नू देह गरें समर्पण स्वयं * वशमा परी प्रेमको ॥
 पंक्ती बद्ध भई स्वयंवर महौं * सारा बसेका घरी ।
 रोज्नेछु म पती हजूरकन नै * के पुग्छ चिन्ता गरी ॥७८॥
 त्याग्नू हुन्छ हजूरले यदि भने * साँचो कुरा भन्दछु ।
 सम्झी प्रेम हजूरको मन महौं * हत्या गरी मर्दछु ॥
 यस्तो श्री दमयन्तिको सुनि कुरा * साह्रै दुखाई मन ।
 आई जे समचार हो, भनिदिए * सारा नढाँटीकन ॥७९॥

दमयन्तीको स्वयंवर र कलिको क्रोध—

बेल्ला भो जब त्यो स्वयंवर हुने * साना ठुला भूपति ।
 दर्जा माफिक स्थानमा गई बसे * आनन्द मान्दै अति ॥
 छोरीलाई लिएर भीम नृपती * आफैं सभामा गए ।
 राजाको कुल नाम वर्णन गरी * प्रत्येक भन्दा भए ॥८०॥
 अग्नी धर्म र इन्द्र औ वरुणले * भुक्क्याउँला की भनी ।
 योटे रूप गरी बसे नल सरी * चिह्नै नसक्ने बनी ॥
 मान्छु त्ही दमयन्ति मन्द गतिले * साम्ने सबैका गइन् ।
 योटे रूप हुने ति पाँच नल झैं * देख्दा निकै आत्तिइन् ॥८१॥
 केही बेर पछि विनीत स्वरले * विन्ती गरिन् सादर ।
 भ्रान्ती भो मनमा म छु शरणमा * हे देव ! रक्षा गर ॥

मेरो सत्य रहेछ क्यै यदि भने * त्यै सत्यका खातिर ।
 स्वामी चिन्न सकूँ म यो बखतमा * मान्दैछु ठूलो डर ॥८२॥
 यस्तो विन्ति मुनी जनाइ करुणा * ती देवताले पनि ।
 आफ्नू रूप लिए पतीकन चिह्नु * चाँडो सतीले भनी ॥
 राजालाई चिह्नि गयो भ्रम पनी * ती सुन्दरीको सब ।
 पैहाइन् जयमाल भूप नलका * तिन्ले गलामा तब ॥८३॥
 जैजैकार गरे सबै मुजनले * अत्यन्त हर्षित भई ।
 खुशी भै दमयन्तिजी बसी रहिन् * आफ्नू घरमा गई ॥
 कन्यादान गरेर वेद विधिले * ती भूपतीले पनि ।
 छोरी श्रीनल भूपतीकन दिए * हो धर्म मेरो भनी ॥८४॥
 जोड़ी श्री दमयन्तिको र नलको * देखेर जो जो थिए ।
 राजा, देव र विप्र औ मुजनले * आशीष धेरै दिए ॥
 दासी दास र रत्न सम्पतिहरू * यो दाइजो हो भनी ।
 छोरीलाई दिए विदर्भ-पतिले * हात्ती र घोडा पनि ८५॥
 हे राजन् ! नललाई इन्द्र खुशि भै * यौटा दिएथे वर ।
 होला दर्शन यज्ञमा, शुभ गती * मिल्ला पछि सादर ॥
 इच्छामा जल पाउने वरुणले * यौटा दिनूभो वर ।
 दोस्रोमा बुझि योग्य दिव्य फुलको * माला दिए सुन्दर ॥८६॥
 भीठो स्वाद हुनेछ भूप नलले * जस्तो पकाए पनि ।
 पाएथे वर धर्मबाट स्थिर भै * सद्धर्म थाम्छौ भनी ॥
 बोले अग्नि-म दिन्छु दर्शन तिमी * इच्छा गरौला जहाँ ।
 मेरो लोक मिलोस् भनी वर दिए * खुशी भई मन् महाँ ॥८७॥
 अन्तर्धान भई गए सकल ती * यौताहरू स्वर्गमा ॥
 वैदर्भी सँगमा विवाह कलिले * गर्ने भएको थियो ।
 थाहा पाई सबै कुरा पथ महाँ * त्यो क्रोधले रन्कियो ॥८८॥

लाग्यो खोजन रिसाई दोष नलको * संकष्ट दिन्हु भनी ।
 पखेंथ्यो कलि बाह वर्षतक ता * पाएन केही पनी ॥
 धोएनन् गरि मूत्र त्याग नलले * विसैर कोही दिन ।
 पाई छिद्र त्यही पसी शरिरमा * खुशी भयो दुर्जन ॥८९॥
 पारी हीन मती प्रभाव नलमा * आफ्नू गराई लियो ।
 फेरी द्वापरलाइ भन्न यि कुरा * तत्काल पुग्दो भयो ॥
 साथी ! त्यो दमयन्तिले गरि बिहा * त्यागी सबै देवता ।
 त्यस्को दिन्हु सजाय निश्चय तिमी * कयै देउ साहायता ॥९०॥
 पाशा उल्टिदिनू अवश्य नलले * हार्नन् सबै सम्पति ।
 यो सल्लाह मिलाई पुष्करकहाँ * पुग्दो भयो दुर्मति ॥
 ज्वा श्री नलका गएर संगमा * लौ खेल हे पुष्कर !
 तिम्रो जीत हुनेछ निश्चय पनी * विश्वास मेरो गर ॥९१॥
 यस्ता बात सुनी सकेर कलिको * दाजु कहाँ ती गए ।
 ज्वा खेलन गरेर जिद्दि बहुतै * तिन्ले उचाल्दा भए ॥
 हो यो कर्म निषिद्ध भूप नलले * जान्दै थिए तापनि ।
 तिन्को हाँक सुनेर क्षत्रिय भई * के खप्नसक्थे तिनी ॥९२॥
 ज्वा खेलन बसे परस्पर दुवै * भाई रिसाई कन ।
 पर्दा द्वापरको प्रभाव नलले * हारे प्रशस्तै धन ॥
 हात्ती अश्व सुवर्ण रत्न र अरू * सम्पत्ति बाजी गरी ।
 खेल्ला पुष्करले जिते सहजमा * राज्यादि सोही घरी ॥९३॥
 ज्वा ती दुइ भाइको चलिहो * त्यो एक मैन्हा जति ।
 बिन्ती श्री दमयन्तिले गइ गरिन् * सन्ताप मान्दै अति ॥
 चाँडो खेल नरेन्द्र ! रोकिदिनुहोस् * हो यो नराम्रो कुरा ।
 ज्वाले त हजूरको सहजमा * साम्राज्य जाला पुरा ॥९४॥

सारा छन् पुरवासि वाहिर खड़ा * साना ठुला सज्जन ।
 रोकी खेलन गएर वाहिर स्वयं * लौ वक्सियोस् दर्शन ॥
 पर्दामा कलिको प्रभाव बलियो * बिग्रेर तिन्को मति ।
 मानेनन् नृपले कुनै पनि कुरा * फकिन् दुखी भै सती ॥९५॥
 हारेका नलले सबै धनहरू * देखे सुने तापनि ।
 धेरैपल्ट गरिन् प्रयास कसरी * यो खेल रोकू भनी ॥
 केही जोर चलेनथ्यो अनि बुझिन् * आपत्ति आयो अब ।
 रक्षा यी शिशुको गरूँ म कसरी * भन्ने विचारिन् तब ॥९६॥
 डाकिन् धाइ पठाइ त्यै बखतमा * बाष्णैय ज्ञानीकन ! ।
 बोलिन् बालकलाई बन्धु गृहमा * लैजाउ हे सज्जन ! ॥
 राजाको सब हाल भीम नृपती * लाई सुनाई दिनु ।
 स्वेच्छाले दिन कयै त्यहीँकि त कतै * अन्तै बिताई लिनु ॥९७॥
 यस्ता वात सुनेर सज्जनहरू * डाकेर जम्मा गरी ।
 जूवा रोक्न गरे प्रयत्न नलको * बाष्णैयले बेसरी ॥
 मानेनन् नृपले प्रभाव कलिको * ठूलो हुनाले कुरा ।
 यिन्को हुन्छ अवश्य दुर्गति भनी * जाने तिनीले पुरा ॥९८॥
 राखी बालक बालिका रथ महौं * वायू गतीले गए ।
 राजा भीमकहाँ पुगी शिशु दुवै * बाष्णैयले सुम्पिए ॥
 जूवाको सब हाल भूप नलको * त्यो चाल बिन्ती गरी ।
 फकी श्री ऋतुपर्ण भूपति कहाँ * पौँचे अयोध्या पुरी ॥९९॥
 लागे बित्त बनेर सारथि त्यहाँ * बाष्णैयजीका दिन ।
 जूवामा नलको ति पुष्करजिले * सारा जितेथे धन ॥
 हाँसै पुष्करले भने धन सबै * हारी सक्यो हे नल !
 के राख्छौ भन ! शेष रत्नहरूमा * स्त्री रत्न छन् केवल ॥१००॥

तिन्कै वाजि गरेर खेल यसरी * ठट्टा गरेथे जब ।
 लागी वाण समानको वचन त्यो * बोल्नै सकेनन् तब ॥
 वस्त्राभूषण देहमा जति थिए * सारा फुकाली दिए ।
 योटा वस्त्र लगाइ जान वनमा * ती भूपती निस्किए ॥१॥
 उर्दी पुष्करको थियो नगरमा * जो राख्छ रक्षा गरी ।
 यी राजा नललाइ त्यस्कन स्वयं * मार्नेछु सोही घरी ॥
 यस्तो उर्दि सुनेर पुष्करजिको * सारा प्रजा जो थिए ।
 आफ्नाफना घरमा लुके तर ठुलो * सन्ताप मान्दा भए ॥२॥
 आएनन् डरले कुनै पनि त्यहाँ * साम्ने यसै कारण ।
 रानीले पनि एक वस्त्र पहिरिन् * त्यागेर आभूषण ॥
 राजा-रानि दुवै हिंडे वन महौं * अत्यन्त दुःखी थिए ।
 राजन् द्वापर औ कली दुइ मिली * संकष्ट व्यर्थ दिए ॥३॥

नल-दमयन्तीको वन-गमन कलिको दुश्ताः—

रानी लिई नल हिंडे वन जानलाइ ।
 पानी र अन्न दिन तीन बिते नखाई ॥
 स्वप्तै क्षुधा अनि तृषा तटमा नदीको ।
 पुग्दा रहेन बल शेष ति दम्पतीको ॥४॥
 सम्झेर राज्य सुख वैभव त्यो अपार ।
 थाले बसेर त्यहि गर्न तिनी विचार ॥
 जान्दीनै पाप फलि कुन् जुनिको म कष्ट ।
 भोग्दैछु यो बखतमा भइ दैव रुष्ट ॥५॥

यस्तै तर्क गरेर धेरै नलजी * कयै काल बस्ता भए ।
 पक्षी प्वाँच हुने सुवर्ण सरिका * धेरै त्यहाँ देखिए ॥

लागे गर्न विचार पक्षि सब यी * पक्रे खान्छु अब ।
 यिन्का सुन्दर प्वाँख बेचि पुरमा * मिलनेछु क्यै वैभव ॥६॥
 आफ्नू वस्त्र फुकालि झट्ट नल्ले * छोपे ति पक्षी कन ।
 राजाको लिइ वस्त्र पक्षि नभमा * उड्दा भए त्यै क्षण ॥
 नाङ्गा भूपतिले अधोमुख गरी * देखी उमेका त्यहाँ ।
 लागे भन्न चरा-भयौं अब खुशी * हे भूपती ! मनमहाँ ॥७॥
 हँनौं हामि चरा म हूँ कलि अघी * पाशा बनेको थिएँ ।
 डाली पुष्करलाइ खेलि बल्ले * सर्वस्व तिम्रो लिएँ ॥
 यौटा वस्त्र लगाइ जान वनमा * देखेँ हिँडेको जब ।
 मेरो चित्त बुझेन हे नरपते ! * त्यो वस्त्र खोसेँ अब ॥८॥
 येती बात गरी गयो कलि पनी * लूगा लिई त्यै घरी ।
 पक्री आफ्नू कपाल भूपति वसे * अत्यन्त चिन्ता परी ॥
 पानी अन्न नपाइ खान वनमा * साह्रै थिए दुःखित ।
 देखी नग्न शरीर आफ्नू त्यसरी * झन् भै गए लज्जित ॥९॥
 रानीलाई भने-शुभे ! हुन गएँ * यो कष्टले चिन्तित ।
 माने एक कुरा म भन्छु अहिले * तिम्रो चिताई हित ॥
 जस्तै क्रोध गरेर वैभव लियो * पारी क्षुधा पीडित ।
 पानी अन्न र वस्त्र छैन तनको * रक्षार्थ हामीसित ॥१०॥
 गर्ने हो अझ के म भन्न अहिले * सक्तीन हे सुन्दरी !
 गर्दैछु मनमा विचार कसरी * यो कष्ट जाला टरी ॥
 बाटो जान्छु विदर्भ देशतिर यो * सोभै गए दक्षिण ।
 हाम्रा रक्षक एक छन् यस घरी * सर्वज्ञ नारायण ॥११॥
 धेरैपल्ट धुमाउँदै यहि कुरा * तिन्ले भनेको सुनी ।
 लागिन् भन्न रुँदै मलीन मनले * सन्ताप मान्दै तिनी ॥

इच्छा के छ हजरको, म पनि छ * उद्विग्न हे भूपति !
 देख्दा नग्न शरीर हुन्छ मन झन् * सन्तप्त मेरो अति ॥१२॥
 वारंवार विदर्भको पथ यहाँ * देखाउनु भो किन ?
 गनु हुन्छ विचार नाथ ! मनमा * मैलाइ त्यागी दिन ! ॥
 मैले जानु हजरलाई यसरी * छाडेर ऐहे कहाँ ?
 भोग्नेछ रहि नाथकै सँग सबै * जे पर्छ आई जहाँ ॥१३॥
 ब्रैनन् औषध पत्नि झैं दुख ठुलो * आई परेका घरी ।
 त्याग्ने जे छ विचार त्यागिनुहोस् * विश्वास मेरो गरी ॥
 लागे भन्न बुझाइ फेरि नल्ले * शंका गरेकी किन ?
 त्याग्नेछ बरु देह यो तर तिमी- * लाई कवै त्याग्दिन ॥१४॥
 नीतिपूर्वकका कुरा जति भन्यौ * हुन् सत्य सारा, तर ।
 तिम्रो दुर्गतिले भएँ म अहिले * अत्यन्त चिन्तातुर ॥
 बोलिन् श्री दमयन्ति बात पतिको * त्यस्तो सुनी सादर ।
 त्याग्नु हुन्न हजरले म पनि यो * विश्वास मान्छु, तर ॥१५॥
 आत्तिन्छु म विदर्भको पथ वृथा * देखाउनु भो किन ?
 छाडी जान हजरलाई म कतै * आँटे पनी सक्तिन ॥
 ठान्नु हुन्छ मलाई बान्धव कहाँ * हुन्छे सुखी यो भनी ।
 साथै जाउँ बरु म जान्न यसरी * एकलै त कैहे पनि ॥१६॥
 हामीलाई स्वयं विदर्भ-पतिले * राख्छन् गरी आदर ।
 लागे भन्न बुझाइ फेरि नपले * राम्रो भन्यौ यो, तर ॥
 तिम्रा हुन् जसरी पिता नरपती * त्यस्तै ति मेरा पनि ।
 मैले जानु हुँदैन तैपनि त्यहाँ * दुःखी दरिद्री बनी ॥१७॥
 यस्तो तर्क गरेर केहि मनमा * शान्ती दिए भूपले ।
 याँटे बस्न लगाइ जंगल भरी * डुल्ये दुवै शोकले ॥

तिर्खा भोक बढी बसे गइ दुवै * क्वै धर्मशाला महाँ ।
 भूमीमें सहसा निदाउन गए * लागदा थकाई त्यहाँ ॥१८॥
 राजालाइ परेन नींद मनमा * चिन्ता हुनाले गरी ।
 लागे गर्न अनेक तर्क कसरी * यो कष्ट जाला टरी ॥
 यी रानी दमयन्तिलाई यसरी * त्यागेर जानू कहाँ ।
 त्याग्नू पर्दछ देह नै बरु गई * मिल्नेछ मौका जहाँ ॥१९॥
 मैले त्यागिदिए स्वयं गइ बरु * बस्छिन् पिताका घर ।
 त्याहाँ शान्ति हुन्नेछ निश्चय पनी * क्यै कालका खातिर
 मेरा साथमहाँ डुलेर वनमा * आपत्ति पर्लान् कति ।
 केही बेर पछी लिए नृपतिले * तिन्लाइ त्याग्ने मति ॥२०॥
 यौटै वस्त्र थियो र काट्दछु भनी * क्यै अस्त्र खोज्दा भए ।
 डुल्दा नग्न शरीर त्यो स्थलमहाँ * ती प्रेत झैं देखिए ।
 पाएथे तरवार एक कलिले * राखी दिएको थियो ।
 काटे सुस्तरि नींद खुल्छ कि भनी * सन्ताप बेग्लै भयो ॥२१॥
 आधा वस्त्र लगाइ चिन्तित हुँदै * त्यागेर रानी कन ।
 निस्के बाहिर फेरि फर्कि त्यहि नै * आए दुखाई मन ॥
 लागे गर्न विचार समझि मनले * ती सुन्दरीका गुण ।
 कस्तो प्रेम थियो ममाथि यसरी * त्याग्दा विना कारण ॥२२॥
 निद्राबाट उठेर पागल सरी * रोलिन् कराई कन ।
 खोज्नेछन् यिनिले मलाइ वनमा * साह्रै दुखाई मन ॥
 जस्को सूर्य र वायुले पनि क्वै * पाउन्नथे दर्शन ।
 त्यस्ती सुन्दरिलाइ यो जमिनमा * देख्छु सुतेकी छु ॥२३॥
 बारंवार गएर क्यै पर त्यहाँ * फर्केर पुग्ये तिनी ।
 रानीका मुखमा दुल्ल-दुल्ल बसी * हेरी रहन्थे पनि ॥

हे आदित्य, महेन्द्र धर्म, वसुहो * आएर रक्षा गर ।
 त्यागी जान्छु म पत्निलाइ वनमा * क्यै कालका खातिर ॥२४॥
 जिम्मा दिन्छु म देवता सकलमा * छिन् शुद्ध यी सुन्दरी ।
 लागे जान उठेर फेरि नृपती * यस्तो पुकारा गरी ॥
 भन्थ्यो जान हुँदैन छाडि यसरी * सद्बुद्धि एकातिर ।
 नान्थ्यो धर्म तथा सुबुद्धि कलिले * पक्केर अर्कोतिर ॥२५॥
 नानानान परी भएर विजयी * खुशी भएथ्यो कली ।
 रानीलाई त्यजी हिँडे नरपती * जानी विधाता बली ॥
 फर्केनन् नृपती प्रभाव कलिको * ठूलो हुनाले गरी ।
 लागे जंगल तर्फ दौडन तिनी * अत्यन्त चिन्ता परी ॥२६॥

रानीको विलाप र व्याध-नाश:-

राजा हिँडेपछि उठिन दमयन्ति रानी ।
 लागिन् सशंक भइ हेर्न मुनेत्र तानी ॥
 खोजिन् यताउति डुलेर निकै डराई ।
 लागिन् कराइकन डाकन ति भूपलाई ॥२७॥
 स्वामी ! नरेन्द्र ! प्रियनाथ ! कता गएर ।
 टुक्नु भयो मकन छल्न गरी विचारी ॥
 त्यागेर राज्य सुख वैभव त्यो अपार ।
 नष्ट भयो दुःखहरू बुझि 'सत्य' सार ॥२८॥
 त्यै मत्त खातिर गरी प्रण क्यै नढाँटी ।
 जान्नु भयो अब कतातिर काटि घाँटी ॥
 जानेर ता गरिन्न क्यै अपराध कैहे ।
 दोषी भए पनि त माफ दिनोस् अहीले ॥२९॥

जस्ते गरेर वनको दुःख यो सहायो ।
 खोसेर वैभव वियोग पनी गरायो ॥
 त्यस्ते पनी खपि यसै गरि कष्ट धेर ।
 पर्नेछ डुल्ल भनि श्राप म दिन्छु हेर ॥३०॥

त्याग्नू भो जसरी मलाई वनमा * ऐहे विना कारण ।
 त्यागदैनन् यसरी कुनै मुजनले * निर्दोष नारीकन ॥
 पाउँ दर्शन नाथका चरणको * भन्दै पुकारा गरी ।
 रोई पागल झैं कराइ वनमा * खोज्दै हिँडिन् सुन्दरी ॥३१॥
 ठूलो जंगलमा अजिगर कुनै * यौटा वसेको थियो ।
 पक्री ती दमयन्तिको चरणमा * निल्ले इरादा लियो ॥
 हे स्वामी ! प्रियनाथ ! हे नरपते ! * आएर रक्षा गर ।
 मेरो स्नेह भुलेर आज हुनुभो * के हेतुले निष्ठुर ॥३२॥
 ठूलो शब्द गरी कराइ तिनिले * साहाय माग्नि जब ।
 डुलाँगदो मुनि शब्द दानव सरी * आयो किराँती तब ॥
 त्यस्ते मारिदियो अजिगर अनि * ल्याएर खाने कुरा ।
 देखाई कन स्नेह भोजन दिई * सन्तोष पाऱ्यो पुरा ॥३३॥
 देखी रूपवती प्रशस्त गुणकी * खानी तथा सुन्दरी ।
 धेरै यत्न गऱ्यो फकाउन भनी * माया गरी बेसरी ॥
 त्यस्को भाव बुझेर क्रोधित भई * रोकिन् कराई, तर ।
 लाग्यो पक्रन कामको वश परी * त्यो दुष्टले आखिर ३४॥
 बोलिन्-सत्य रहेछ शेष यदि क्यै * मेरा भने, ईश्वर ।
 दिन्छु श्राप मरोस् डढीकन स्वयं * आगो बली, निष्ठुर ॥
 पाई श्राप सतीत्वले मरिगयो * त्यै ठाउँमा त्यो जली ।
 स्वामी खोज्न भनेर घोर वनमा * फेरी हिँडिन् ती डुली ॥३५॥

अम्बा आँप प्रियाल वेल अमला * खजूर औ अर्जुन ।
 हर्गें डुम्रि र नाल पीपल धऊ * पालाश औ जामुन ॥
 मारा नै लटरम्म फूल फलले * शोभा थियो वृक्षको ।
 मोधिन् वृक्ष लता सबैसित पता * तिन्ले रुँदै भूपको ॥३६॥
 हात्ती बाघ तथा मृगी हरिण औ * गैंडा जरायो अनि ।
 भालू सिंह मयूर दुम्सि कुखुरा * अर्ना तथा बाघिनी ॥
 डुलाग्दा वन-जन्तु देखि तिनि ले * सोधिन् नमानी भय ।
 देख्यो कि नल भूपलाई भन लौ * होला सबैको जय ॥३७॥
 बोल्यो हंस चकोर सारस चरा * धोकी चरी खञ्जन ।
 शोभा त्यो वनको थियो तर तिनी * रुन्थिन् दुखाई मन ॥
 योटा उत्तम देखियो नदि त्यही * राम्रा कुटी आश्रम ।
 देखिन्थे तपमा निमग्न मुनि औ * ज्ञानी त्यहाँ उत्तम ॥३८॥
 पाँची आश्रममा प्रणाम तिनि ले * सत्पात्रलाई गरिन् ।
 आज्ञाले मुनिको सुआसनमहाँ * शंका नमानी बसिन् ॥
 के इच्छा मनमा लिएर वनमा * आयौ तिमी सुन्दरी !
 के हो नाम बताउ आफ्नु पतिको * औ वंशको राम्ररी ॥३९॥
 यस्तो तो मुनिवृन्दका मुनि कुरा * विस्तार आफ्नु भनी ।
 देख्नुभो नल भूपलाई कि कतै * हे तत्वदर्शी मुनी ॥
 यस्तो प्रश्न मुनेर फेरि मुनि ले * आज्ञा गरे सुन्दरी ।
 देख्नुभो नपको प्रभाव बलियो * हाम्रो हुनाले गरी ॥४०॥
 होला भेट छिट्टै तिमीसित शुभे * निष्पाप भूपालको ।
 आफ्नु राज्य लिन फिरी राइ रणमा * शेखी हरी शत्रुको
 यस्तो अति दिएर आश्रम सहित * सम्पूर्ण ज्ञानी मुनि ।
 अन्तर्धान भए ति सुन्दरि बसी * हेदै थिइन् तैपनी ॥४१॥

केही बेर भएर विस्मित तिनी * फेरी अघी झैं गरी ।
 लागिन् खोज्जन् ठुलेर घोर वनमा * निर्भीक भैं बेसरी ॥
 पानी अन्न नखाइ तीन दिन ता * घुम्दै बितेथ्यो जब ।
 देखिन् फौज ठुलो त्यहाँ वणिकको * जाँदै गरेको तब ॥४२॥
 पत्ता लाग्दछ की भनी पछि-पछी * त्यै फौजको ती हिंडिन् ।
 जाहाँ वास वसे सबै वणिक ती * कयै दूरमा गै बसिन् ॥
 व्यापारी दलका कती सुजनले * को हो ? भनी सोद्धथे ।
 देखी रूपवती सतीसित कती * ठट्टा पनी गर्दथे ॥४३॥
 व्यापारीहरूले विदर्भ पुरिमा * जान्छौं भनेको सुनी ।
 स्वामी खोज्जन् भनेर सोहि दलका * साथै हिंडिन् ती पनि ॥
 तेस्रो वासमहाँ सुते वणिक ती * विश्रामका खातिर ।
 थोटा वृक्ष मनी लुकीकन बसिन् * रानी पनी कयै पर ॥४४॥
 आधारात बित्यो र दैवगतिले * थर्काउँदै जङ्गल ।
 आयो त्यै स्थलमा अनेक वनका * हात्ती हरूको दल ॥
 व्यापारीहरूले पनी सँग महाँ * हात्ती लगेका थिए ।
 स्त्रिय लड्जन् दुवै थरी, वणिक त्यो * देखी सबै आत्तिए ॥४५॥
 टाढी वृक्षहरू उपद्रव ठुलो * जन्तूहरूले गरे ।
 हात्तीले, रुखले किचेर दलका * मानीस धेरै मरे ।
 हाहाकार गरी कती वरि-परी * भागे डराई कन ।
 जो बाँचे सबले मिलीकन गरे * सल्लाह सोही क्षण ॥४६॥
 आधो घोर विपत्ति जङ्गल महाँ * कस्को परी के छल ।
 फर्का पाप उदाइ पूर्व जुनिको * भोग्नु पन्यो यो फल ॥
 भेटेथ्यौं वनभिन्न हामिहरूले * नारी अती सुन्दरी ।
 हाम्रो नाश भयो अवश्य बुझियो * त्यै दानवीले गरी ॥४७॥

पक्रौं त्यस्कन भाइहो ! तर कतै * देखिन्न मायाविनी ।
 लागे खोजन यता-उती सब मिली * काहाँ गई त्यो भनी ॥
 यो माग दमयन्तिले पनि कुरा * सुन्दै थिइन् क्यै पर ।
 माछन् निश्चय दुष्टले अब भनी * भागिन् ति एकातिर ॥४८॥
 मैले पाप गरीन यो जुनिमहाँ * जानेर केही पनि ।
 कस्तो पाप रहेछ पूर्व जुनिको * मेरो नराम्रो भनी ॥
 गर्दै तर्क अनेक पागल सरी * भागी रहेकी थिइन् ।
 चन्देरी नृपको ठुलो नगरमा * क्यै कालमाती पुगिन् ॥४९॥
 माटो देह भरी र वस्त्र टुकुरा * मैलो र यौटै थियो ।
 डरलाग्दो दमयन्तिको शरिर झन् * डुल्दा त्यहाँ देखियो ॥
 बोलाही भनि दुष्ट बालकहरू * व्यर्थै लखेटतै थिए ।
 यौटा सज्जनले पुगेर ति सबै * -लाई लघारी दिए ॥५०॥
 डुल्दै फेरि पुगिन् सुबाहु नृपको * द्वारनेरै जब ।
 गनीले छतबाट दैवगतिले * तिन्लाइ देखिन् तब ॥
 त्यस्तो कष्ट परे पनि शरिको * सौन्दर्य उस्तै थियो ।
 गनीको मन भित्र दैवगतिले * माया उमारी दियो ॥५१॥
 थाईलाइ पठाइ डाकि नगिचै * सोधिन् दयालू बनी ।
 को हो लो मन सुन्दरी ! किन वृथा * डुल्छ्यौ यसोरी भनी ॥
 स्वामीको घरको पिता र जननी * -को नाम के हो भन ?
 निम्नो भेष र रूप देखि किन हो * शंकित छ मेरो मन ॥५२॥
 गनीको मुनि बात शान्त मनले * क्यै बेर सोची कन ।
 त्यागिन गर्न बुझाइ भीम-दुहिता * सन्तापको वर्णन ॥
 कुवामा पतिले भए जति सबै * सर्वस्व हारी कमध
 न्यागी जानुहुँदा म खोज्दछु डुली * तिन्लाइ यै कारण ॥५३॥

खदैछु पतिको वियोग यसरी * विक्षिप्त झैं यो घरी ।
 रानी श्री दमयन्तिको महलमा * बस्थैं गरी चाकरी ॥
 रोई आफ्नू हवाला चर्णन गरी * सारा भनीथिन् जब ।
 हेरिन् छक्क परेर वस्त्र तनको * सौन्दर्यलाई तब ॥५४॥
 रानीका मनना दया हुन गयो * संकष्ट तिन्को सुनी ।
 लागिन् भन्न बुझाइ हेर तिमि झैं * छोरी छ मेरी पनि ॥
 त्यस्को साथमहाँ यहीं बस शुभे ! * ठानेर आफ्नै घर ।
 स्वामी खोज्न पठाइ दूत यहिका * उद्योग गर्दै गर ॥५५॥
 रानीको सुनि बात फेरि तिनिले * बिन्ती गरिन् सादर ।
 आज्ञा बक्सनुभो सबै हजुरले * अत्यन्त राम्रो, तर ॥
 गर्ने छैन कुरा कुनै पुरुषका * साथमा म कैल्हे पनि ।
 जूठो खान्न, अरु म गर्दछु सबै * कर्तव्य मेरो भनी ॥५६॥
 रानीले प्रणको कुरा सुनि भनिन् * हाँसेर हे सुन्दरी !
 तिम्रो यो प्रण भङ्ग हुन्न कहिल्यै * भन्ने बुझे राम्ररी ॥
 छोरी झैं गरि राखुला महलमा * चिन्ता नलेऊ अब ।
 राजी मै दमयन्तिजी त्यहिं बसिन् * कयै शान्ति पाई तब ॥५७॥

नलद्वारा नागको रक्षा र कर्कोटकको आशवासन—

रानीलाई त्यजेर कयै पर गए * दुःखी हुँदै श्री नल ।
 खाँदै कत्ति नखाइ जङ्गल महाँ * डुल्दा भए दुर्बल ॥
 राजा छक्क परे भयंकर त्यहाँ * देखेर दावानल ।
 यौटा शब्द सुने वचानुहवस् * आई छिटो हे नल ॥५८॥
 आँटें मर्न डढी म छु शरणमा * भन्ने पुकारा सुनी ।
 आगोभिन्न पसे तुरुन्त नृपती * रक्षा म गर्छु भनी ॥

देखी नाग त्यहाँ निकै पर लगी * त्यस्ताइ राखे जब ।
 राजालाइ डसी कुरूप सहसा * पारी दिएथ्यो तब ॥५९॥
 देखी आफ्नु स्वरूप छच्छ परि ती * हैदै थिए भूपति ।
 लाग्यो भन्न बुझाइ नाग मनमा * आनन्द मान्दै अति ॥
 हो कटौटक नाग नारद मुनी * को श्रापले बेसरी ।
 भोगें कष्ट, कृपा हुँदा हजुरको * त्यो श्राप गैगो टरी ॥६०॥
 देखें व्याप्त कली शरीरभरिमा * मैले हजुरको यहाँ ।
 भोग्ला यो विषबाट कष्ट कलिले * भन्ने बुझी मनमहाँ ॥
 मेरो यो विषले हुँदै न तनमा * क्यै कष्ट हे भूपति !
 चिन्दैनन् अरुले कुनै तरहले * होवैन केही खति ॥६१॥
 बस्छन् श्री ऋतुपर्ण शासन गरी * ऐहे अयोध्या महाँ ।
 बस्नु बाहुक नामले नरपते ! * मिल्नेछ शान्ती त्यहाँ ॥
 सिकनेछन् तिनिले हजुरसितको * त्यो अश्व - विद्या जब ।
 देलान् भूपतिले सिकाइ खुशिले * त्यो द्यूतविद्या सब ॥६२॥
 फिर्ता राज्य लिएर फेरि अधि भैं * गर्नु बसी शासन ।
 इच्छा पूर्ण हुनेछ केहि मनमा * पर्देन चिन्ता लिन ॥
 आफ्नु रूप लिने हुनेछ मनमा * इच्छा हजुरको जब ।
 दिन्छ वस्त्र म एक ओढिलिनु त्यै * सम्झी मलाई तब ॥६३॥
 होला दिव्य स्वरूप फेरि अधि झैं * त्यो वस्त्रले नाथको ।
 एती बात भनी झिकीकन दियो * टुक्रा सफा वस्त्रको ॥
 गर्नन् ईश्वरले दया नरपते ! * मेरा भयो रक्षक ।
 अन्तर्धान भयो यती भनिसकी * तत्काल कर्कोटक ॥६४॥
 त्याहाँबाट हिंडी पुगे नल पनि * दुल्दै अयोध्यापुरी ।
 राजा श्री ऋतुपर्णका हजुरमा * बिन्ती गरे राम्ररी ॥

मेरो 'बाहुक' नाम हो म हयको * विद्या सबै जान्दछु ।
 सारा शिल्प र पाक-शास्त्रहरूमा * हे भूपती ! विज्ञ छु ॥६५॥
 गर्नेछु म हजूरका हुकुमको * आनन्दले पालन ।
 यस्तो बात सुनी गरे नृपतिले * स्वीकार हाँसीकन ॥
 तिम्रा साथ हुन सहायक दुवै * वाष्ण्य औ जीवक ।
 मेरो यो दरबारमा बस तिमी * सानन्द हे बाहुक ! ॥६६॥
 आज्ञाले नृपको बसे नल त्यही * कयै शान्ति मिल्ला भनी ।
 शान्ती मिल्न सकेन रातभर झन् * बोली रहन्थे तिमी ॥
 सोधे जीवकले, सखे ! भन तिमी * कस्को गरी सम्झना ।
 गछौं रातभरी कुरा सुमुखिको * राखेर के कामना ॥६७॥
 लागे श्री नल भन्न-जीवक ! कुनै * दुर्बुद्धि यौटा थियो ।
 त्यस्तै आदर योग्य शुद्ध मनकी * स्त्रीलाई त्यागी दियो ॥
 यस्तै गुप्त कुरा भनीकन गरे * आफ्नू सबै वर्णन ।
 मुन्थे जीवकले कुरा नृपतिको * आश्चर्य मानीकन ॥६८॥

दमयन्ती पितृ-गृह गमन र नलको खोजी

हारी राज्य लिएर पत्नि वनमा * जानू भ्रयो रे नल ।
 यो संवाद सुनेर भीम नृपती * साह्रै भए विह्वल ॥
 भेजे खोज्न भनेर दूत बहुतै * छोरी र ज्वाइँ कन ।
 तिन्मा एक सुदेव नामक थिए * ज्ञानी कुनै ब्राह्मण ॥६९॥
 चन्देरी नृपका पुगे महलमा * तो विप्र कोही दिन ।
 गर्दा खोजि चिह्ले ति भीम-दुहिता * सैरन्धि भन्ने कन ॥
 यौत्रा वस्त्र छ देहमा अरु कुनै * देखिन्न आभूषण ।
 जस्तो तेज थियो उही छ अहिले * कयै क्षीण देख्छु तन ॥७०॥

शीनू वादलभित्रका शशिसरी * यस्ती सुशीला कन ।
 त्यागे भूपतिले वृथा किन भनी * आत्तिन्छ मेरो मन ॥
 यम्ने नर्क गरेर धेर मनमा * पैहे गरी निश्चय ।
 मोधे श्री दमयन्तिलाइ द्विजले * त्यागेर सारा भय ॥७१॥
 मेरो नाम सुदेव ब्राह्मण भनी * विश्वास मान्नु हवस् ।
 खोज्दैछन् अहिले पिता र जननी * दुःखी भई, जानुहोस् ॥
 ठान्छ योग्य हजूरले अब गई * बस्नु पिताका घर ।
 यस्ता वात सुदेवका सुनिसकी * सोधिन् गरी आदर ॥७२॥
 ब्रह्मन् ! भन्नुहवस् पिता र जननी * मेरा दुवै बालक ।
 मम्झन्छन् कि मलाइ कुण्डिनतरफ * राजा प्रजा पालक ॥
 यो संवाद हुँदा सुबाहु नृपकी * कन्या सँगैमा थिइन् ।
 आमालाइ गएर त्यो सब कुरा * तिन्ले सुनाईदिइन् ॥७३॥
 रानी गएर नगिचै दमयन्तिलाई ।
 बोलिन् सहर्ष बसि प्रेम ठुलो जनाई ॥
 छोरी ! वृथा बसिदिदा भई गुप्त याहाँ ।
 क्यै दुःख भो कि भनि ठान्दछ चित्तमाहाँ ॥७४॥
 नचिन्दा मा केही अनुचित गरेकी यदि भए ।
 गरे माफी, तिम्रा अब विपत्तिका ती दिन गए ॥
 मुनी रानीको त्यो वचन दमयन्ती खुशि भइन् ।
 क्षमा पाऊँ भन्दै चरण तल तिन्का परिगइन् ॥७५॥
 हे आमा ! खुशिले म गुप्त रूपमा * याहाँ बसे तापनि ।
 गल्हियन् आफु समान राज-दुहिता * मेरी सखी हुन् भनी ॥
 यम्मा कत्ति नमानिवक्सनुहवस् * चिन्ता हजुरलै अब ।
 आज्ञा पाउँ वरु म पितृ-गृहमा * जान्छ खुशी छन् सब ॥७६॥

रानीले दमयन्तिको सुनि कुरा * अत्यन्त प्यारो गरी ।
 इज्जतसाथ विदा दिइन् घर शुभे ! * जाऊ भनी त्यै घरी ॥
 त्याहाँबाट हिंडेर केहि दिनमा * पाँचिन् पिताको घर ।
 आमा-बाबु तथा सबै सुजनले * तिन्को गरे आदर ॥७७॥

राजा नलको परिचय पाई दमयन्तीको फेरि स्वयंवर हुने चर्चा :—

हे राजन् ! दमयन्ति पितृ-गृहमा * सानन्द बस्ता पनि ।
 साह्रै दीन मलीन खिन्न मनले * रोई रहन्थिन् तिनी ॥
 देखी कष्ट सुपुत्रिको घरि-घरी * आमा गई सोद्वथिन् ।
 आमालाई रुँदै भई विवश ती * सारा कुरा भन्दथिन् ७८॥
 स्वामीको जबसम्म दर्शन कतै * पाउन्नै खोजी गरी ।
 त्यागी अन्न र वस्त्र एक पहिरी * बस्छु तपस्वी सरी ॥
 छोरीको सुनि दुःखका सब कुरा * राजा कहाँ ती गइन् ।
 इच्छा ती दमयन्तिको जति थियो * सम्पूर्ण विन्ती गरिन् ॥७९॥

डाकेर दूतहरू भूपतिले तुरुन्त ।

बोले सुपुत्रिसँग सोधि लिनु समस्त ॥

जे भन्दछिन् जसरि जानु भनेर जाहाँ ।

जानू लिएर समचार सहर्ष त्यहाँ ॥८०॥

आज्ञाले नृपका सबै चरहरू * आफ्नू तयारी गरी ।
 पाँचे श्री दमयन्तिका हजुरमा * जम्मा भई त्यै घरी ॥
 लागिन् भन्न बुझाइ दूतहरूहो ! * चारै दिशामा गई ।
 जस्तो प्रश्न म भन्दछु उहि सबै * भन्नू चनाखो भई ॥८१॥
 त्यस्को उत्तर दिन्छु जुन पुरुषले * आई मलाई भन ।
 मेरो प्रश्न बताउँछु अब सबै * हे दूतहो ! लौ सुन ॥

आफनू राज्यमहाँ कुनै दिन दुवै * राजा र रानी थिए ।
 राजाले परि देवका वशमहाँ * सर्वस्व हारी दिए ॥८२॥
 जाँदा जंगलमा लुगा शरिरमा * एकेक तिन्को थियो ।
 योटा वस्त्र नरेशका शरीरको * खोसी चराले लियो ॥
 योटे वस्त्र लपेटि कोहि स्थलमा * दोटै सुतेका थिए ।
 आधा वस्त्र चिरी मुटुक्क नृपले * स्त्रीलाई त्यागीदिए ॥८३॥
 निद्राबाट उठेर विह्वल हुँदै * रोइन् असाध्यै तर ।
 स्वामीको गरि खोज ती डुलिरहिन् * कयै काल चारैतिर ॥
 गर्दै घोर विलाप पागल सरी * स्वामी कहाँ छौ भनी ।
 निक्कै आश गरी अभैतक पनी * छन् एकवस्त्रा तिनी ॥८४॥
 जम्नो त्याग गरे उसै तरहले * छन् ती बसेकी तर ।
 आएनन् किन भन्दछिन् घरि-घरी * भूपाल हुन् निष्ठुर ॥
 मेरो प्रश्न सुनाइ दूतहरूहो ! * आफनू पनी बुद्धिले ।
 मेरो व्याकुलता र कष्ट मनको * भन्नू ठुलो युक्तिले ॥८५॥
 गर्दा बात कहीं ति जान्न नसकुन् * हो प्रश्न मेरो भनी ।
 गर्नु बुद्धि पुन्याइ बात सबले * मेरो, दयालू बनी ॥
 गेई श्रीदमयन्तिले भनिसकिन् * संकेत आफनू जब ।
 तिन्को व्याकुलता बुझेर मनको * ती दूत रोए सब ॥८६॥
 माग दूत हिंडे दिशा दशमहाँ * सम्चार बोकी कन ।
 जो - जो दूत गए तिनी बिच थिए * पर्णाद क्वै ब्राह्मण ॥
 आई कयै दिनमा फिरेर पुरमा * तिन्ले भने सादर ।
 कल्याणी ! म पुगें कुनै दिन स्वयं * डुल्दै अयोध्यातिर ॥८७॥
 राजा श्री ऋतुपर्णका हजुरमा * मन्तव्य विन्ती गरें ।
 दिन्छन् उत्तर की कुनै मुजनले * भन्ने विचारै रहें ॥

त्याहाँवाट पनी निराश मनले * फकीं सकेको थिएँ ।
 रोक्ता बाहुक नाम सारथिजिले * शंका परी रोकिएँ ॥८८॥
 एकान्तस्थलमा लगेर तिनले * दिक्दार मान्दै अति ।
 जस्तो बात गरे म भन्दछु शुभे ! * त्याहाँ सुनेको जति ॥
 जूवामा छलले कुनै पुरुषले * सर्वस्व हारी दियो ।
 यौटा वस्त्र लगाइ घोर वनमा * स्त्रीकां सँगैत्यो गयो ॥८९॥
 पक्षीले कपडा लिएर छलले * नाङ्गो गराई दियो ।
 डुल्दा त्यो वनमा अनेक थरिको * संकष्ट भोग्दो भयो ॥
 पत्नी माइतमा पुगे त वरु क्यै * होला सुशान्ती भनी ।
 आधा वस्त्र चिरेर सोहि पहिरी * त्यागी दिएथ्यो, अनि ॥९०॥
 स्त्रीमा रत्न कुलीनले थरि-थरी * आपत्ति पाए पनि ।
 बोल्दै नन् कहिले कुवाच्य पतिको * होला कि निन्दा भनी ॥
 त्यागेछन् पतिले भने पनि वरु * सन्तोष मानी कन ।
 रक्षा सकदछ गर्न जो बखतमा * त्यै हो ठुलो सज्जन ॥९१॥
 यस्ता स्त्रीहरू मानवी नभइ हुन् * लक्ष्मी तथा पार्वती ।
 नित्यै जो हित गर्दछन् सकलले * ठूल्य तिनै हुन् भनी ॥
 धेरै यै रितिका कुरा अरु पनी * रोएर गर्दा भए ।
 आएँ फर्कि यत्रा म बाहुक उता * फर्केर घरमा गए ॥९२॥
 गर्दै वर्णन यो सबै भनिसके * पर्णादजीले जब ।
 त्यो संवाद सुनेर सम्पति दिइन् * ती विप्रलाई तब ॥
 त्याहाँवाट बिदा भईकन गए * सानन्द ती ब्राह्मण ।
 स्वामीको दमयन्तिले बसि त्यहीं * गर्दै रहिन् चिन्तन ॥९३॥

दमयन्तीको फेरि स्वयंवर हुने मिथ्या चर्चा र पुनर्मिलन :—

केही काल वित्यो यसै तरहले * गर्ने नसक्ता स्थिर ।
जान्थ्यो चित्त तथा विचार सहसा * लम्केर एकातिर ॥
आमालाइ भनी सुदेव द्विजको * गर्दै ठुलो आदर ।
लाग्नि श्री दमयन्ति भन्न अहिले * हे विप्र ! रक्षा गर ॥९४॥
वस्नू हुन्छ भएर गुप्त नलजी * ऐहो अयोध्या महौ ।
विन्ती श्री ऋतुपर्णका हजुरमा * गर्नु पन्यो मै त्यहाँ ॥
स्वोजे श्री नललाई खूब तर कयै * लागेन पत्ता जब ।
लाग्नि गर्न विवाह भीम दुहिता * शंका नमानी अब ॥९५॥
भोली साइत हो स्वयंवर हुने * आएँ म निम्ता लिई ।
जानू पर्छ हजुरले पनि त्यहाँ * अत्यन्त खुशी भई ॥
यो सम्चार बताउनु गइ त्यहाँ * विश्वास पर्ने गरी ।
आज्ञा पाइ सुदेव ब्राह्मण हिँडे * डुल्दै अयोध्या पुरी ॥९६॥
जस्तो श्री दमयन्तिले अधि भनिनु * उस्तै गरी वर्णन ।
मम्झाए ऋतुपर्णलाई द्विजले * विश्वास पारी कन ॥
न्या मंवाद तुरुन्त फैलिन गयो * सारा अयोध्या भरी ।
लग्न गर्न अनेक तर्क नलले * शंका परी त्यो घरी ॥९७॥
गनेछिन् कसरी स्वयंवर तिनी * निर्दोष साध्वी सखी ।
माँचे मान्ने तयार बैन अहिले * मैले सुनेको जति ॥
बामा चञ्चलता रहन्छ पतिको * माया नमिल्दा महौ ।
के आश्चर्य छ प्रेम टुटाउन पनी * मेरा उपको त्यहाँ ॥९८॥
चाँडै स्वोज्ज मलाई यत्न सजिलो * पक्का गरिन् यो कि ता ।
माँचे हो र म गेन पो यदि भने * मछिन् अवश्यै ति ता ॥

गनू यो कसरी विवाह तिनिले * छोरा र छोरी भई ।
 जे होला बुझिन्यै छ सो सब कुरा * भोली विदमै गई ॥९९॥
 मैले नै रथ हाँक्नुपर्छ नृपले * भन्छन् अवश्यै पनि ।
 बेला छैन प्रशस्त, नत्र कसरी * पुग्छन् अयोध्या तिनी ॥
 ऐहो देखिदैन सारथी अरु कुनै * अर्को यहाँ सदगुणी ।
 यस्तै तर्क गरी गए महलमा * विस्तार बुझ्छु भनी १००
 राजा श्री ऋतुपर्ण त्यो बखतमा * चिन्तित बसेका थिए ।
 देखी बाहुकलाइ झट्ट नगिचै * डाकेर आज्ञा दिए ॥
 जानू पर्छ विवाहमा समयमा * थोरै छ हाम्रो, तर ।
 इच्छा पूर्ण हुने सुयुक्ति सजिलो * राम्रो र छाँडै गर ॥१॥
 यो आज्ञा ऋतुपर्णको नलजिले * सारा सुनेथे जब ।
 आफ्नू उत्सुकता लुकाइ सहजै * विन्ती चढाए तब ॥
 राजन् ! छैन कुनै असम्भव कुरा * टाढा छ सै योजन ।
 स्वामीको रथ पुग्छ चार घडिमा * पर्देन चिन्ता लिन ॥२॥
 यस्तो बाहुकको कुरा सुनि सकी * निश्चिन्त राजा भए ।
 प्रातःकाल उठेर सज्जित भई * जान्छु भनी तमिस्र ॥
 ल्याए बाहुकले तुरुन्त बढिया * छानेर घोडा त्यहाँ ।
 पारी भट्ट तयार दिव्य रथमा * जोतीदिए छिन्महाँ ॥३॥
 आई श्री ऋतुपर्ण सोहि रथमा * सानन्द वस्ता भए ।
 बाठा बाहुकले सखा स्वरूपमा * बाष्णैयलाई लिए ॥
 खैची सारथिले लगाम बल्ले * घोडा हिँडाए जब ।
 हावाको गति भैं हिँड्यो रथ स्वयं * हेरी रहेथे सब ॥४॥
 देखी बाहुकको पराक्रम तथा * त्यो अश्व सञ्चालन ।
 लाग्यो भन्न 'अवश्य भूप नलहुन्' * बाष्णैयजीको मन ॥

पक्का निश्चयमा ति पुग्न नसकी * गर्दे थिए चिन्तन ।
 घोड़ाको अझ चाल दोब्बर भई * बढदै गयो झनझन ॥५॥
 त्यै बेला नृपको खस्यो जमिनमा * राम्रो दुपट्टा जब ।
 बोले-बाहुक ! झट्ट रोक रथ, त्यो * बाष्पण्य ल्याओस् अब ॥
 चाँडै नै नृपले भने तर पनि * जाँदा ठुलो वेगले ।
 राजाको रथ चार कोस पर गे * चातुर्य औ शक्तिले ॥६॥
 बोले बाहुक-भूपते ! छुटिसक्यो * त्यो वस्त्र धेरै पर ।
 त्यस्को याद विचार छाडि रथमा * वस्नू हवस् सुस्थिर ॥
 नाघी जंगल घोर पर्वत सबै * बढदै अगाडी गए ।
 हाँकेको रथलाइ देखी नृपती * अत्यन्त खुशी भए ॥७॥
 बोले भूपति—हुन्न बाहुक कहीं * सर्वज्ञ कोही पनि ।
 मैले जान्दछु द्यूतको गणितको * यस्तो छ विद्या भनी ॥
 सामुन्ने वट-वृक्षमा फुल तथा * जो पात छन् सो मुन ।
 नौ कोटी सय पाँच छन् पृथिविमा * इच्छा भए लौ गन ॥८॥
 यस्तो भूपतिको कुरा सुनिसकी * विश्वासको खातिर ।
 लागे गन्न गएर रोकि रथ त्यो * तत्काल एकातिर ॥
 मौका छैन भनेर रोक्न नृपले * उद्योग गर्दा पनि ।
 मानेनन् वट वृक्षका फल तथा * प्रत्येक पत्ता गनी ॥९॥
 जोरी हात दुवै भने नरपते ! * विश्वास माने अब ।
 स्वेच्छाले म सिकाउँछु हजुरमा * त्यो अश्व-विद्या सब ॥
 पाउँ सिकन म द्यूतको गणितको * विद्या र त्यस्को छल ।
 येती बात भनी प्रसन्न मनले * पर्खी रहे श्रीनल ॥१०॥
 केही बेर गरी विचार नृपले * स्वीकार गर्दा भए ।
 साटा-साट गरेर आपुस महाँ * विद्या दुवैले लिए ॥

जानेथे जब द्यूतको छल, कली * भाग्यो डराई कन ।
 त्यो जानी नलको पनी हुनगयो * अत्यन्त खूशी मन ॥११॥
 फेरी त्यै रथमा बसेर खुशिले * बढ्दै अगाडी गए ।
 चाँडै नै ति विदर्भको नगरमा * सानन्द पुग्दा भए ॥
 यो संवाद सुनी विदर्भ-पतिले * सत्कार राम्रो गरी ।
 राखे श्री ऋतुपर्णालाइ घरमा * श्रद्धा गरी राम्ररी ॥१२॥
 सोधे-पाल्नुभयो परेर अहिले * के काम हे भूपति !
 सारा रैयत छन् प्रसन्न अथवा * त्यस्मा पन्यो क्यै स्वति ॥
 मेरो योग्य कुनै बताउनुहवस् * सेवा तथा चाकरी ।
 राजाले ऋतुपर्णको सुनीसकी * सारा कुरा राम्ररी ॥१३॥
 झटो बात बुझी स्वयंवर हुने * केही नजान्ने बनी ।
 लागे भन्न-थिएन काम अरु क्यै * आएँ म भेट्नै मनी ॥
 राजी छन् अहिले प्रजा सुजनमा * क्यै छैन शंका कहीं
 इच्छा दर्शनको थियो हजुरको * त्यै हेतु आएँ यहीं ॥१४॥
 यो वार्ता नरपालको सुनिसकी * श्री भीम खूशी भए ।
 राखी आदरले ठुलो महलमा * दर्बारमा फर्किए ॥
 गर्दै तर्कहरू अनेक मनमा * चिन्ता र शंका परी ।
 राजा श्री ऋतुपर्णजी बसिरहे * दर्बारमा त्यो घरी ॥१५॥
 राजन् ! कर्कश शब्द घोर रथको * सुन्दा ठुलो गर्जन ।
 लागिन् श्री दमयन्ति गर्न नलको * शंका तथा चिन्तन ॥
 यस्तो शब्द गरेर हाँक्न सहसा * सक्तैन कोही रथ ।
 आए चार घडीमहाँ यि कसरी * नाघेर लामू पथ ॥१६॥
 देखिन्छन् ऋतुपर्ण मात्र नलजी * लाई कतै देखिदैन ।
 को हो बाहुक सारथी र सँगमा * बाष्पण्य आयो किन ॥

यस्तो तर्क गरिन् बसी मनमनै * अत्यन्त दुःखी बनी ।
 डाकिन् निश्चय गर्नलाइ नगिचै * आई सखी केशिनी ॥१७॥
 जाऊ बुझ्न सखी ! ति बाहुक कहाँ * को हुन् र आए किन ?
 शंका लाग्छ तथापि हुन् नल तिनै * भन्दैछ मेरो मन ॥
 गर्नु वान गरी विचार तिमिले * केही नजान्ने बनी ।
 आज्ञाले दमयन्तिको उठि छिटै * जाँदी भई केशिनी ॥१८॥
 बोली बाहुकको पुगेर नगिचै * हे सारथी ! स्वागत ।
 इच्छा श्री दमयन्तिको सुन तिमी * भन्छु म राम्रो सित ॥
 कुन बेला रथमा चढेर नृपले * प्रस्थान गर्नु भयो ।
 पहेँ आउनु यो विदर्भ पुरिमा * कुन हेतु आई पन्यो ॥१९॥
 बोले बाहुकजी—स्वयंवर हुने * निम्ता दिए विप्रले ।
 आएँ हेर्न भनी म सारथि बनी * आज्ञा दिँदा भूपले ॥
 आजै नै चण्डि वेगवान रथमा * चारै घडीमा यहाँ ।
 आयौं हे सुमुखी ! नमान तिमिले * शंका कुनै मन्महाँ ॥२०॥
 मोथी केशिनिले-भन्यौ जति कुरा * पर्णाद लाई सब ।
 न्दामे वस्त्र भनेर पक्षिहरूले * जान्यौ कसोरी तब ॥
 गजा-गानि सिवाय कोहि अरुले * जान्दैनथे यो कुरा ।
 आफ्नू देउ चिह्नारि बाहुक तिमी * केही नढाटी पुरा ॥२१॥
 न्यम्को उत्तरमा मुसुमुसु त्यहाँ * हाँसी रहे भूपति ।
 फेरी केहि नमोधि केशिनि पनी * फर्की खुशी मै अति ॥
 त्यो माग दमयन्तिका हजुरमा * सम्चार त्यस्तो भनी ।
 शंका झन् मनमा बढेर बहुतै * तत्काल बोलिन् तिनी ॥२२॥
 जाऊ बुझ्न भनेर केशिनि त्यहाँ * बस्नु नदेख्ने गरी ।
 जे गर्छन् जसरी जहाँ जति कुरा * हेर्नु सखी ! राम्ररी ॥

माग्नेछन् तिनिले हुँदैन सहसा * आगो र पानी दिन ।
 कोठा एक दिन नपस्न सकिने * सानो विचारीकन ॥२३॥
 यो सल्लाह मिलाइ बाहुककहाँ * मानीस यौटा गयो ।
 आफ्नू भात पकाउनाकन स्वयं * लौ जाउँ भन्दो भयो ॥
 त्यस्को बात सुनेर बाहुक गए * लौ हुन्छ जाऊँ भनी ॥
 कोठा भित्र यसै नपस्न सकिने * सानू थियो तापनि ॥२४॥
 सोझै भित्र पसे न्यूरि तिनी * ठाडो गराई शिर ।
 रिक्तो गाग्रि गराइ पूर्ण जल्ले * पन्छाइ एकातिर ॥
 राख्तेमा लकडी चुहो बिच स्वयं * आगो तयारी भयो ।
 तिन्ले काम गरे जती सब त्यहाँ * आश्चर्य लाग्ने थियो ॥२५॥
 केही बेर लुकेर हेरिकन त्यो * हाँस्ते गई केशिनी ।
 त्यो सारा दमयन्तिका हजुरमा * त्यस्ले नढाँटी भनी ॥
 त्यो संवाद सुनेर झन् हुन गयो * विश्वास पक्का तर ।
 बोलिन् काम छ एक शेष सखि, त्यो * गै फेरि पूरा गर ॥२६॥
 तिन्को कार्य-कलाप हेर्नु तिमिले * अत्यन्त बाठी भई ।
 फेरी जाउ झिजो नमानि सँगमा * छोरा र छोरी लिई ॥
 त्यो आज्ञा दमयन्तिको सुनिसकी * फेरी गई केशिनी ।
 देखी बालक-बालिका खुशि भए * अत्यन्त राजा पनि ॥२७॥
 केटीलाई भने सहर्ष नृपले * केही नजान्ने बनी ।
 मेरै बालक-बालिका सरि दुवै * राम्रा रहेछन् भनी ॥
 खाने चीज सबै तयार हुन गो * ती भूपतीको जब ।
 ख्वाउ लौ यि दुवै शिशुकन भनी * तिन्ले दिए कयै तब ॥२८॥
 त्यै वस्तूहरूबाट कयै अलिकती * त्यस्ले लुकाई कन ।
 ल्याई श्री दमयन्तिका हजुरमा * सुम्पी खुशी भैकन ॥

जस्तो जे जसरी भयो जति त्यहाँ * सारा सुनाई दिई ।
 चाखिन् त्यो दमयन्तिले चिज लिई * अत्यन्त खूशी भई ॥२९॥
 जानिन् निश्चय हुन् यिनै नल भनी * त्यो वस्तुको स्वादले ।
 आमालाई भनिन् गईकन सबै * सम्चार आनन्दले ॥
 चारै नफे गरी विचार मनमा * विश्वास आयो जब ।
 भोली निर्णय गर्दछु म यसको * भन्ने विचारि तब ॥३०॥
 प्रानःकाल भयो र फेरि जननी * -लाई भनिन् सादर ।
 राजा हुन् तिनि नै भनेर मनमा * पक्का छ मेरो तर ॥
 गछु भेट गएर बाहुक कहाँ * कि डाकछु आफ्नै घर ।
 आज्ञा माग्छु हजूरको म जननी ! * यो कामका खातिर ॥३१॥
 राजालाई भनिन् गएर तिनिले * सारा बुझाई जब ।
 राजाले पनि क्यै विचारि मनमा * आज्ञा दिए तब ॥
 डाकिन् बाहुकलाई मानिस स्वयं * यौटा पठाई कन ।
 आएथे दरबारमा नल पनी * शंकिता गराई मन ॥३२॥
 देखादेख भयो दुवै हुन गए * शोकाग्निले व्याकुल ।
 आँमूले गरि ढाकियो नजर क्यै * बोल्नै सकेनन् नल ॥
 बोलिन् श्री दमयन्ति धैर्य मनमा * राखेर हे बाहुक !
 देख्यौ कि तिमिले कुनै नल सरी * राजा प्रजा-पालक ॥३३॥
 जस्तो त्यागिदियो अघोर वनमा * निर्दोष पत्नी कन ।
 न्यम्ना श्री नल झैं अरू पनी कुनै * छुन् भूपती ? लौ भन ॥
 लागे बाहुक भन्न-हेर सुमुखी * साध्वी सती छुन् जति ।
 गछुन् कि दमयन्ति झैं कहिं बिहा * दोस्रो लिई दुर्मति ॥३४॥
 गछुन् दूतहरू प्रचार अहिले * चारै दिशामा गई ।
 आएँ हेन भनेर सारथि बनी * त्यै हेतु चिन्तित भई ॥

पैहे देहमहाँ निवास कलिको * मेरो थियो भामिनी ।
 जूवामा धन राज्य हानु वनमा * स्त्रीलाई त्याग्नू पनी ॥३५॥
 व्यर्थै कष्ट दिएर दुष्ट अहिले * छाडेर भाग्यो जब ।
 सम्झेरै तिमिलाइ बुझन सुमुखी ! * दौडेर आएँ अब ॥
 सुन्दा श्री ऋतुपर्णले सब कुरा * आश्चर्य मानी कन ।
 आए हेर्न भनेर छक्क परि ती * साह्रै दुखाई मन ॥३६॥
 यस्ता बात सुनी सकेर नृपको * रानी निकै आत्तिइन् ।
 सारा बात बुझाइ आफ्नु मनको * तत्काल बिन्ती गरिन् ॥
 स्वामी ! यो समचारले हजुरको * लाग्नेछ पत्ता भनी ।
 मैले दूत पठाउने मन गरें * अत्यन्त दुःखी बनी ॥३७॥
 ल्याएथे समचार जो द्विज गई * पक्का गरें त्यै सुनी ।
 डाक्ने झट्ट हजुरलाई अरु क्यै * देखीन युक्ती पनी ॥
 शंका केहि नमान्नुहोस् म अधिझैं * निर्दोष छ भूपति ।
 साक्षी छन् रवि, वायु अग्नि यि तिनै * यो बातका सद्यति ॥३८॥
 त्यागी देवहरू गरें वरण जो * मैले अधी नाथको ।
 मेरो त्यै प्रण हो तथा शपथ हो * विश्वासका निम्तिको
 यस्तो श्रीदमयन्तिले गरिसकिन् * रोएर बिन्ती जब ।
 तिन्का सामु भयो ठूलो स्वर गरी * आकाशवाणी तब ॥३९॥
 हे राजन् ! दमयन्तिले जति भनिन् * साँचो कुरा हो सब ।
 तिन्लाई तिमिले सहर्ष गरिल्यौ * स्वीकार चाँडै अब ॥
 देवाज्ञा जब त्यो सुने नृपतिले * विश्वास पक्का भयो ।
 ठूलो हर्ष भई तुरुन्त मनको * सम्पूर्ण शंका गयो ॥४०॥
 लागे भन्न बुझाइ कष्ट वनमा * ठूलो परेका घरी ।
 पाएथ्यो तिमिबाट श्राप कलिले * त्यै हेतुले बेसरी ॥

मेरो देहमहाँ बसीकन भयो * झन् दग्ध पापी जब ।
 छाडैथ्यो कलिले अनी हुन गएँ * पैहे सरीको अब ॥४१॥
 शंका क्यै मनमा नमान दुखका * हाम्रा बिते ती दिन ।
 यम्ना वानहरू गरी सुमुखिको * राम्रो बुझाई मन ॥
 श्री ककौटकको लुगा नृपतिले * सम्भेर ओढी लिए ।
 कालो रूप हराइ त्यै बखतमा * पैहे सरीका भए ॥४२॥
 ठूलो स्नेह बढाइ स्त्री-पुरुषले * हर्षाश्रु-मोचन गरे ।
 माग रात कुरा गरेर मनको * सन्नाप आफ्नू हरे ॥
 प्रातःकाल महाँ सुसज्जित भए * वस्त्रादिले दम्पति ।
 पाँचे भेट्न भनी सभा-भवनमा * आनन्द मान्दै अति ॥४३॥
 राजा श्री ऋतुपर्ण भीम दुइले * तिन्लाई देखे जब ।
 पैहे छक्क परे पनी पछि निकै * खुशी भएथे सब ॥
 चारै तर्फ ठूलो भयो नगरमा * त्यो बातको उत्सव ।
 लागे श्री ऋतुपर्ण भन्न नलजी * -लाई खुशीभै तब ॥४४॥
 हे राजेन्द्र ! गरें अनादर अघी * मैले नचिन्दा जति ।
 झन् यो सारथि कामले त मनमा * सन्ताप मान्छु अति ॥
 माफी पाउँ सबै कसूर अहिले * अज्ञानको हो भनी
 हाम्नै श्री नलले भने नृपतिले * बिन्ती गरेको सुनी ॥४५॥
 हे राजेन्द्र ! हजूरका सँग बसी * अत्यन्त खुशी थिएँ ।
 क्यै वाना अनुचित भए पनि सबै * सानन्द माफी दिएँ ॥
 धेरै नै मुन्व-दुःखका बसि कुरा * क्यै बेर त्याहाँ गरी ।
 फर्के श्री ऋतुपर्णजी खुशि हुँदै * आफ्नू अयोध्यापुरी ॥४६॥
 केही काल त्यहाँ बसेर नलले * मागी विदा सादर ।
 थोरै मैन्य लिई हिँडे निषधको * त्यो राज्य सीमातिर ॥

बोले पुष्करका पुगी नगरमा * ल्याएँ प्रशस्तै धन ।
 जूवा खेलन तयार छु म अहिले * सर्वस्व थापी कन ॥४७॥
 आफ्नू राज्य फिराउनेछ मनमा * इच्छा अझै पुष्कर !
 आऊ नत्र तिमी तयार भई लौ * संग्रामका खातिर ॥
 जस्तै जित्छु लिनेछ राज्य सँगमा * पत्नी सुशीला पनि ।
 हाँस्ते पुष्करले भने ति नलले * फुर्ती गरेको सुनी ॥४८॥
 छौ ऐह्ये दमयन्तिका सँग तिमी * सौभाग्यले जीवित ।
 ल्याएछौ धन बेसरी खुशि भएँ * त्यो बात सुन्दा म त ॥
 जूवा खेलन म शत्रुका सँगमहाँ * मान्दीन तृप्ती कवै ।
 जे भन्छौ तिमिले स्वयं प्रण गरी * स्वीकार गर्छु सबै ॥४९॥
 जूवामा दमयन्तिलाई सहजै * जित्नेछ मैले जब ।
 दासी झैं गरि राखुँला महलमा * पुग्नेछ इच्छा तब ॥
 यस्तै पुष्करले अनेक थरिका * दुर्वाच्य बोले पनि ।
 बोलेनन् नल भूप उत्तर दिने * मिल्नेछ मौका भनी ॥५०॥
 जूवामा दुइ भाइ तत्पर भए * सर्वस्व थापी जब ।
 हारे पुष्करले जिते नलजिते * साम्राज्य औ वैभव ॥
 बोले श्री नलजी दया हुन गई * हेरेर भाई तिर ।
 पैहे त्यो कलिले गरेर हुनगो * जुन कर्म हे पुष्कर ! ॥५१॥
 तिम्रो माथि म क्रोध गर्दिनँ यहाँ * त्यो बात सम्झी कन ।
 तिम्रो अंश जती म दिन्छु खुशिले * सम्पूर्ण फिर्ता धन ॥
 दाजुको मुनि बात पुष्कर भए * अत्यन्त नै लज्जित ।
 पैहे झैं दरबारमा नल भए * तत्काल सम्मानित ॥५२॥
 जस्तो थियो अधि उसै गरि राज्यलाई ।
 थाले चलाउन मुकीर्ति ठुलो फिजाई ॥

डाके तुरुन्त नृपले परिवारलाई ।
 आए लिएर धन सम्पतिको बिदाई ॥५३॥
 सारा प्रजा मुजनलाई सुखी तुल्याई ।
 भोगे सुराज्य सय वर्ष जती चलाई ॥
 डाकेर ब्राह्मणहरू कन एक एक ।
 गर्दा भए मख ठुलो नलले अनेक ॥५४॥
 बोले सहर्ष मुनि श्री बृहदश्व ज्ञानी ।
 बस्नु युधिष्ठिर तिमी दुःख कयै नमानी ॥
 फिर्ता गरे जसरि राज्य ति भूपतीले ।
 त्यस्तै प्रयत्न अब गर्नु सदा तिमीले ॥५५॥
 सद्धर्म नीति सब पालन नित्य गर्नु ।
 हो पाप, भूप ! अपकार कबै नगर्नु ॥
 तिम्रो हुनेछ नल झैं पछि राज्य फिर्ता ।
 पर्देन केहि अहिले लिन शोक सुर्ता ॥५६॥
 शिक्षा सुनीतिहरूको बृहदश्वजीले ।
 राजा युधिष्ठिरजिलाइ दिए खुशीले ॥
 मागी बिदा घर गए बृहदश्व ज्ञानी ।
 पाँचै जना त्यहीँ बसे मुख शान्ति मानी ॥५७॥

नारदद्वारा तीर्थ-महिमा वर्णन :

चारै भाइ र द्रौपदी पनि बसी * गर्दै थिए गन्थन ।
 आएनन् किन फर्कि अर्जुन भनी * आफ्नू दुखाई मन ॥
 राजन् ! पाण्डव वीरको वनमहाँ * संकष्ट देखी कन ।
 आए नारदजी त्यही बखतमा * तिन्लाई शिक्षा दिन ॥५८॥

राखी आसनमा सहर्ष मुनिको * पूजा विधीले गरे ।
 पाऊ नारदको पखालि जल त्यै * आफ्नू कुटीमा छरे ॥
 मेरो पानु भयो पवित्र कुटि यो * आई मुनीले यहाँ ।
 केही हेतु भए बताउनुहवस् * गर्छ पुरा छिनमहाँ ॥५९॥
 बोले नारद-दुष्ट कौरवहरू * को दुष्टताले गरी ।
 पायो दुःख भनेर चिन्तित भएँ * त्यो बातले बेसरी ॥
 जे इच्छा मनमा छ त्यो अब तिमी * मागेर लेऊ वर ।
 त्यो आज्ञा मुनिको मुनीकन भने * राजेन्द्रले सादर ॥६०॥
 हे सर्वज्ञ मुने ! दया हजुरको * देखेर हाम्रो प्रति ।
 मेरा पूर्ण भए मनोस्थ भनी * आनन्द मान्छु अति ॥
 जो जो छन् शुभ तीर्थ क्षेत्र अहिले * विख्यात पृथ्वी भरी ।
 इच्छा गर्दछु मुन्नलाइ सबको * माहात्म्य राम्रो गरी ॥६१॥
 यस्तो नारदले युधिष्ठिरजिको * विन्नी मुनेथे जब ।
 लागे भन्न बुझाइ तीर्थहरूको * माहात्म्य तिन्ले सब ॥
 पैहो जुन महिमा पुलस्त्य मुनिले * श्री भीष्मलाई भने ।
 भन्छु त्यै महिमा म तीर्थहरूको * आनन्द मानी मुने ॥६२॥
 जस्तै गर्दछ धर्म, ज्ञानहरूको * चर्चा नियममा रही ।
 त्यस्ताई फल मिल्छ तीर्थहरूमा * पाँचै मात्रै उही ॥
 ठूला यज्ञ र दानले धनिकले * जे पाउने हुन् फल ।
 जाँदा निर्धनले सुतीर्थहरूमा * मिल्नेछ सोही फल ॥६३॥
 जस्तै मुख्य समस्त देवहरूमा * छन् कृष्ण योगेश्वर ।
 त्यस्तै श्रेष्ठ ठहर्छ तीर्थहरूमा * साह्रै ठूलो पुष्कर ॥
 जस्तै स्नान र दान पुष्कर पुगी * गर्नेछ आनन्दले ।
 त्यस्का पाप अगम्यमा गमनको * काटिन्छु त्यै पुण्यले ॥६४॥

जम्ले नर्पण नर्मदा नदि महाँ * गर्नेछ श्रद्धा गरी ।
अग्निष्टोम गरे सरी फल भई * भोग्नेछ स्वर्ग पुरी ॥
गर्ला स्नान सरस्वती र उदधी * दोभानमा जो गई ।
गाई दान गरे सरी फल मिली * वस्नेछ द्यौता भई ॥६५॥
जो कोशी र दृषद्वती यि दुइको * स्नान गर्छ दोभानमा ।
त्यस्का पाप जती छुटेर खुशिले * वस्नेछ संसारमा ॥
गर्ला गोमति स्नान दान गई जो * श्रद्धा तथा भक्तिले ।
वस्ला गैकन पितृको नगरमा * त्यो व्याक्ति आनन्दले ॥६६॥
जम्ले गर्दछ स्नान ध्यान हरिको * नारायणी तीर्थमा ।
मारा पाप कटेर बस्छ पछि त्यो * श्री सूर्यको लोकमा ॥
गर्ला तर्पण श्राद्ध पितृहस्तको * जस्तले गयामा गई ।
नर्लान् पितृहरू अवश्य उसका * सम्पूर्ण मुक्तै गई ॥६७॥
जम्ले दर्शन विश्वनाथ प्रभुको * गर्नेछ काशी महाँ ।
वस्ला पार्षद भै नगीच शिवको * सौख्यादि भोगी यहाँ ॥
गङ्गा औ यमुनाजिको छ वढिया * ठूलो जहाँ संगम ।
गर्ला स्नान र दान जो पुगि त्यहाँ * नाशिन्छ सारा तम ॥६८॥
श्री नारायणको गएर बदरी * मा गर्छ जो दर्शन ।
वस्ला पाप छुटेर पार्षद बनी * वैकुण्ठमा गैकन ॥
जो गमेश्वर सेतुबन्ध शिवको * गर्ला गई दर्शन ।
पाग निर्मल देह बस्छ शिवको * कैलाशमा गैकन ॥६९॥
ठूलो तीर्थ छ द्वारकापुरिमहाँ * विख्यात पिण्डारक ॥
त्यस्को दर्शनले हुनेछ हरिको * प्रख्यात त्यो सेवक ।
गर्ला दर्शन स्नान जुन पुरुषले * पौँची जगन्नाथमा ।
वस्ला कल्पभरी गएर खुशिले * त्यो व्यक्ति गोलोकमा ॥७०॥

छन् धेरै अरु तीर्थ हे नरपते ! * गर्ने कती वर्णन ।
 गर्नु पछि अवश्य मानिस भई * तीर्थादिको दर्शन ॥
 येती अति दिएर नारद मुनी * फर्की गएथे जब ।
 सोधे धौम्यजिलाइ तीर्थहरुमा * जाने लिई मन्सुव ॥७१॥

तीर्थादिको छ महिमा भनि बार-बार ।

गर्दै थिए सब मिलीकन ती विचार ॥

इच्छा युधिष्ठिरजिका गुरुले बुझेर ।

भन्दा भए पख पछी गरुला विचार ॥७२॥

लोमश ऋषिद्वारा इन्द्रको सम्चार प्राप्त हुनु—

आए लोमशजी युधिष्ठिरकहाँ * भेट्ने इरादा गरी ।
 राखी आसनमा प्रसन्न मनले * तिन्को गरे चाकरी ॥
 सोधे ती मुनिलाइ धर्म-सुतले * के हेतु पाल्नु भयो ।
 मेरो यो झुपडी पवित्र पदले * कुल्ची दिंदा भैगयो ॥७३॥
 यस्तो लोमशले युधिष्ठिरजिको * बिन्ती सुनेथे जब ।
 लागे भन्न बुझाइ स्वर्ग-पतिको * सम्चार सारा तब ॥
 भन्थे इन्द्र मलाइ अर्जुन यहाँ * शस्त्रास्त्र शिक्षा लिन
 मेरो काम पनी छ शेष अहिले * बस्छन् अरु कयै दिन ॥७४॥
 तिनलाई अब जित्न कोहि जनले * सक्तैन आँटे पनि ।
 एकलैले गई मार्दछन् समरमा * सम्पूर्ण शत्रू तिनी ॥
 मेरो कार्य पनी छ केहि अहिले * बाँकी रहेको यहाँ ।
 मैले अर्जुनलाई खातिर त्यही * राख्दैछु स्वर्गमहाँ ॥७५॥
 यै बेला तिनीहेरुले गरिलिनु * तीर्थादिको सेवन ।
 ठूलो पुण्य हुनेछ, बिल्छ सहजै * संकष्ट ओ दुर्दिन ॥

यो सम्चार सबै युधिष्ठिरजिले * श्री इन्द्रजीको सुनी ।
 लागे लोमशलाई भन्न खुशिले * मुन्नृहवस् हे मुनि ! ॥७६॥
 जाने तीर्थ भनी बसेर अहिले * सल्लाह गर्दै थियौं ।
 आज्ञा पाइ सुरेन्द्रको सब जना * अत्यन्त खुशी भयौं ॥
 हो यो तीर्थ यहाँ यती छ महिमा * भन्ने कुरा जान्दिन ।
 पाए लान हजूरलाई संगमा * आनन्द हुन्थ्यो मन ॥७७॥
 हे सर्वज्ञ मुने ! बरू हजुर नै * ऐह्ये दयालू भई ।
 मारा तीर्थहरू गराइ दिनुहोस् * हाम्रो सँगैमा गई ॥
 हुन्ये तीर्थ पनी सबै सुफल ती * जो जो जहाँ गर्दथ्यौं ।
 हामी मथि पनी दया हजुरको * साह्रै ठुलो मान्दथ्यौं ॥७८॥
 बोले लोमश श्री युधिष्ठिरजिले * विन्ती गरेका सुनी ।
 भन्थे जानु हजूरले पनि सँगै * श्री पार्थजीले पनि ॥
 मैले ता दुइपल्ट गै गरिसकें * तीर्थादिको दर्शन ।
 तेस्रो पल्ट पनी हुने अब भयो * जान्छु खुशी भैकन ॥७९॥

पाण्डवहरूको तीर्थ-यात्रा र अगस्त्यले वातापिलाई पचाउनु-

बस्थे साथमहाँ युधिष्ठिरजिका * ज्ञानी मुनी सज्जन ।
 सारालाई लिएर पाण्डव हिंडे * आनन्द मानी कन ॥
 गर्नु तीर्थ भनेर शास्त्रहरूमा * पाइन्छ जो वर्णन ।
 साग पूर्ण गरी हिंडे नियमले * सानन्द तीर्थाटन ॥८०॥
 पैह्ये तीर्थ ठुलो भनीकन गए * श्री नैमिषारण्यमा ।
 त्याहाँवाट प्रयाग संगम, गया * पौंचे ति कयै कालमा ॥
 धेरै दान र स्नान तर्पण गरी * फेरी हिंडेथे जब ।
 पौंचे आश्रममा अगस्त्य मुनिको * कयै कालमा पाण्डव ॥८१॥

पैहेको इतिहास लोमश मुनी * गर्दा भए वर्णन ।
राजन् ! इल्वल नाम राक्षस थियो * यौटा ठूलो दुर्जन ॥



पाण्डवहरूको तीर्थयात्रा आरम्भ

त्यस्तै विप्र अनेक मारि छल्ले * जम्मा गरेथ्यो धन ।
पत्नीलाई प्रसन्न पार्न धन क्यै * माग्छु भनी कवै दिन ॥८२॥
धर्मा इल्वलको अगस्त्यजि पुगे * राजाहरू लीकन ।
वातापी भनि भाइ एक खलको * उस्तै थियो दुर्जन ॥
मायाले गरि भाइलाई पहिले * भेडो बनाई लियो ।
त्यस्कै मासु पकाइ सामु ऋषिका * ल्याएर राखीदियो ॥८३॥
यस्तै चाल गरी अधी ऋषि-मुनी * माने गरेको थियो ।
तिनलाई पनि मार्नको सुर गरी * त्यै चाल पक्री लियो ॥
त्यो जाने मुनिले प्रभाव तपको * ठूलो हुनाले गरी ।
खाए मासु समस्त लोकहरूको * रक्षार्थ सोही घरी ॥८४॥

डाकेथ्यो पहिले समान खलले * 'वातापि ! आऊ' मनी ।
 त्यस्को वान मुनी अगस्त्य मुनिले * हाँस्तै भने—हे खुनी ॥
 निस्कन्थ्यो जसरी अधी ऋषि-मुनी * -को अङ्ग फोरी खल ।
 वानापी अब ता पन्थो उदरमा * मेरो गई इत्वल ! ॥८५॥
 ठूलो एक अपान-वायु मुनिले * छाडी दिएथे जब ।
 गर्जे झैं गरि प्राण मात्र खलको * निस्की गएथ्यो तब ॥
 वानापीकन श्री अगस्त्य मुनिले * खाई पचाए जब ।
 तिन्को शक्ति बुझेर इत्वल पनी * साह्रै डरायो तब ॥८६॥
 मागेथे मुनिले जति उति थरी * ल्याई दियो वैभव ।
 लाग्यो भन्न समाउँदै चरणमा * माफी दिनुहोस् अब ॥
 माफी इत्वललाई दीकन मुनी * सम्पूर्ण बोकी धन ।
 फर्के आश्रममा अगस्त्यजि गए * आनन्द मानीकन ॥८७॥
 हे राजन् ! अधि रामले परशुराम * - को तेज खेंची लिंदा ।
 डुल्ये तीर्थहरू समस्त मनमा * सन्ताप मानी सदा ॥
 आज्ञाले गरि पितृको ति द्विजले * आई कुनै कालमा ।
 गर्दा स्नान र दान तेज अधि झैं * पाए यही तीर्थमा ॥८८॥

पैह्ये यहीं मुनि अगस्त्यजिले रिसाई ।

तिनपल्ट आचमन गरेर समुद्रलाई ॥

पारी दिए जलविहीन कथा पुरानू ।

हो यो म भन्छु तिमिले इतिहास मुन्छु ८९॥

गङ्गावतरण र समुद्र-शोषण

विस्तार यो जब युधिष्ठिरले सुनेथे ।

के हेतुले उदधिको जल त्यो पिण्थे ॥

फेरी समुद्र भरियो कसरी र कैहं ।

आज्ञा हवस् गरि दया मुनि ! त्यो क्रमैले ॥९०॥

यस्तो प्रश्न सुनी युधिष्ठिरजिको * बोले मुनी सादर ।

यौटा दैत्य थियो ठूलो अघि कुनै * हे भूप ! वृत्रासुर ।

त्यस्तले तीन भुवन् जितेर वशमा * आफ्नू गराई लियो ।

सारा देवहरू जितेर रणमा * खेदी दिएको थियो ॥९१॥

दुःखी देव मिली कुनै समयमा * सल्लाह गर्दा भए ।

आफ्नू कष्ट निवारणार्थ सब ती * ब्रह्मा भएथ्ये गए ॥

सारा दुःख भनी गरे स्तुति पनी * तिन्को प्रशस्तै जब ।

ब्रह्माले खुशि भै भने तिमिहरू * चिन्ता नलेओ अब ॥९२॥

माग्नू हाड् गई दधीचि मुनिको * गनू मिली प्रार्थना ।

वाचा बन्धनमा परी वर दिनन् * पुग्ला मनोकामना ॥

ठूलो वज्र गरुन् तयार बलियो * त्यै हाड्को इन्द्रले ।

मानेछन् गइ वृत्रलाई सहजै * श्रीइन्द्र त्यै वज्रले ॥९३॥

ब्रह्माको सुनि त्यो हुकुम खुशि हुँदै * सम्पूर्ण द्यौता गए ।

पाऊमा परि ती दधीचि मुनिको * वाचा गराई लिए ॥

मागेथे जब हाड् देवगणले * हाँसेर बोले मुनी ।

दिन्छु त्येक-हितार्थ तुच्छ तनको * यो हाड् मैले भनी ॥९४॥

आफ्नू प्राण दधीचिले त्यजिदिए * तत्काल त्यै स्थानमा ।

ठुलाँ वज्र बनाइ इन्द्र खुशि भै * आफ्नू लिए हातमा ॥

त्यस्का बाद भए तयार सब ती * संग्रामका खातिर ।

हाने वज्र सुसेन्द्रले मरि गयो * त्यो दुष्ट वृत्रासुर ॥९५॥

त्यस्को कालय नाम दानवहरू * को फौज अर्को थियो ।

त्यो सारा जलमा पसी उदधिको * प्राणै वचाई लियो ॥

वस्थे गुप्त भएर ती दिनभरी * निस्केर रात्री महौ ।
 लागे मार्ग ऋषी मुनी द्विजहरू * बाँकी नराखी त्यहाँ ॥९६॥
 पत्ता पाइ गरे ति देवहरूले * श्री विष्णुको सम्झना ।
 सोधे दर्शन पाइ राक्षस सबै * माने कुनै साधना ॥
 आज्ञा भो हरिले अगस्त्य मुनिले * उद्धार गर्न भनी ।
 लागे भन्न ति देवता गइ जहाँ * गर्थे तपस्या मुनी ॥९७॥
 हे सर्वज्ञ मुनि ! लुकी उदधिमा * धेरै थरी दानव ।
 माँदैछन् मुनि विप्र छानि दिनमा * निस्केर तिन्ले सब ॥
 पानी सागरको सबै हजुरले * शोषी दिए यो घरी ।
 देखी दानवलाइ हामि सबले * माने थियौं बेसरी ॥९८॥
 यस्तो विन्ति मुनेर देवगणको * उद्धारका खातिर ।
 तीनै अंजलिमा पिई उदधिको * पानी भए सुस्थिर ॥
 सारा देवहरू मिली समरमा * मारी दिए दानव ।
 पैहेको इतिहास लोमशजिले * भन्दा भए यो सब ॥९९॥
 बाटो छेकिदिएर विन्ध्य गिरिले * श्री सूर्य औ चन्द्रको ।
 रात्री मात्र हुने भयो दिन नभै * सम्पूर्ण संसारको ॥
 हाहाकार परेर देव गणले * विन्ती गरेको मुनी ।
 न्यूराए गिरि श्री अगस्त्य मुनिले * हुन शिष्य मेरा भनी ॥१००॥

लागे बताउन मुनीश्वर फेरि ताहाँ ।

खाली समुद्र हुन गो जब लोकमाहाँ ॥

फेरी भयो जल कसो गरि पूर्ण त्याहाँ ।

भन्छु म त्यो सब कथा अब फेरि याहाँ ॥१॥

गजा एक थिए कुनै सगरजी * बस्ने अयोध्या महौ ।
 तिन्ले यज्ञ गरे उनान्सय सबै * निर्विघ्न पूरा त्यहाँ ॥

हुन्छ इन्द्र भनी सयों हय पनी * छाडी दिए निर्भय ।
 पके इन्द्र गएर आफ्नु पदको * रक्षार्थ सोही हय ॥२॥
 गर्थे भूमि मनी बसी कपिलजी * ठूलो तपस्या जहाँ ।
 त्यो घोडा नृपको लगेर तिनिले * बाँधी दिएथे त्यहाँ ॥
 छोरा साठि हजार ती सगरका * खोज्दै गएका थिए ।
 तीनै लोक भरी डुले तर कतै * भेट्नै नसक्ने भए ॥३॥
 पाएनन् जब त्यो कुनै तरहले * सन्ताप ठूलो परी ।
 लागे खन्न समुद्र उत्तर दिशा * पाताल जाने गरी ॥
 केही भूमि खनेपछी कपिलको * देखे कुटी सुन्दर ।
 बाँधेको हयलाइ सोहि कुटिको * देखे पछाडी तिर ॥४॥
 ठूलो शब्द गरेर खल्वल गरे * माने इरादा गरी ।
 जागे विघ्न परेर श्री कपिलजी * आगो भई बेसरी ॥
 हँदैमा मुनिले डढे सगरका * सम्पूर्ण छोरा जब ।
 नाती एक ति अंशुमान् भनि थिए * बाँकी बचेका तब ॥५॥
 तिन्ले आश्रममा गई कपिलको * धेरै गरे चाकरी ।
 खुशी भै मुनिले दिए वर स्वयं * तिन्लाइ मागे सरी ॥
 ल्याए अश्व फिराइ यज्ञ तिनिले * पूरा गराई दिए ।
 तिन्का पुत्र भए दिलीप नृपती * उस्तै प्रतापी थिए ॥६॥
 तिन्का पुत्र भए भगीरथ पछी * विख्यात राजा थिए ।
 आफ्नो कीर्ति ठूलो प्रजा मुजनमा * तिन्ले फिजाई लिए ॥
 तिन्ले यत्न गरे म पितृहरूको * उद्धार गर्छ भनी ।
 गङ्गाको पहिले गई तप गरे * यौटा गिरीका मनी ॥७॥
 पाएथे नृपले निकै दिन पछी * गङ्गाजिको दर्शन ।
 गङ्गाले करुणा गरीकन भनिन् * के माग्दछौ लौ मन ॥

मेग पितृ मव तस्त् कपिलले * भस्मै गरेका जती ।
 निन्को भम्म वगाउँदा हजुरको * होला मुकीर्ति अति ॥८॥
 गङ्गाले नृपको कुरा सुनि भनिन् * सानन्द हे भूपति !
 मेगे वेग सम्हालनलाइ सहसा * पुग्नेछ कस्को गति ॥
 यौटा छन् शिव नै समर्थ तिमिले * उन्कै तपस्या गर ।
 इच्छा पूर्ण हुनेछ श्रीशिवजिले * मानेर देलान् वर ॥ ॥
 यम्नो अर्ति दिई हराउनुभयो * तत्काल गंगा जब ॥
 गर्दै ध्यान् शिवको हिमालय गर्दै * थाले तपस्या तब ॥
 धेरै काल गरे ठुलो तप त्यहाँ * खाँदै नखाई कन ।
 केही काल पछी दिए शिवजिले * प्रत्यक्ष भै दर्शन ॥१०॥
 जोगी बाहु भने भगीरथजिले * आफ्नू इरादा जब ।
 गङ्गाको सब वेग थाम्छु शिवले * आज्ञा भएथ्यो तब ॥
 जोरी हात भए भगीरथ खडा * सम्झेर गङ्गा कन ।
 गङ्गा वेग ठुलो गरी पृथिवीमा * थाल्दी भइन् ओर्हन् ॥११॥
 थाम्नुभो शिवले जटा मुकुटमा * तिन्लाई आफ्नू तब ।
 धाग मृक्षम गरेर छाडिदिनुभो * पृथ्वी तलैमा तब ॥
 लागे हिँड्न अधी भगीरथ पछी * गङ्गा बगिन् सुस्तरी ।
 नाघी जङ्गल घोर पर्वतहरू * जादा भए बेसरी ॥१२॥
 केही काल पछी पुगे कपिलजी * गर्थे तपस्या जहाँ ।
 निन्को भम्म लगिन् वगाइ सहजै * पाँचै गङ्गा त्यहाँ ॥
 अम्ना साठि हजार पितृहरूको * उद्धार तिन्ले गरे ।
 द्रष्टो मागरलाई त्यै बखतमा * गङ्गा जलैले भरे ॥१३॥

आख्यान यो सुनि सके जब भूपतीले ।

त्यो तीर्थको विधि गरे नृपले क्रमैले ।

सानन्द वर्ष दिन तयै स्थलमा बसेर ।

फेरी हिंडे ति अरु तीर्थ ठुलौं भनेर ॥१४॥

शृङ्गी ऋषिको उपाख्यान

त्याहाँबाट अनेक तीर्थहरूमा * डुल्दै गए तो सब ।
 गर्दै दर्शन हेमकूट गिरिको * जाँदा भए पाण्डव ॥
 नन्दा कौशिकिमा नुहाइ सबले * गर्दा भए दर्शन ।
 सोधे लोमशलाई देखि पथमा * अत्यन्त राम्रो वन ॥१५॥
 लागे भन्न बुझाइ लोमश मुनी * त्यस्को पुरानू कथा ।
 मुन्दैमा पनि जान्छ हे नरपते ! * यस्तो सबै दुर्व्यथा ॥
 कोही एक थिए विभाण्डक भनी * ज्ञानी तपस्वी मुनि ।
 प्रातःकालमहाँ उठीकन गए * ती स्नान गर्छ भनी ॥१६॥
 देखेथे नदिको सुरम्य तटमा * क्वै अप्सरा सुन्दरी ।
 तिन्को वीर्य पतन भयो जलमहाँ * त्यै हेतुले नै गरी ॥
 आई एक मृगी पिई जल संगै * त्यो वीर्यलाई पनि ।
 त्यस्तो मानिस रूपको सुत पछी * पैदा गराई अनि ॥१७॥
 ऋष्यशृङ्ग भए ती सीङ शिरमा * यौटा हुनाले गरी ।
 मेरो पुत्र भनी विभाण्डकजिले * पाले लगी राम्ररी ॥
 देखेनन् तिनिले मनुष्य अरु क्वै * आफ्ना पिता बाहिक ।
 तेजस्वी तिनि ब्रह्मचर्य व्रतको * ठूला थिए पालक ॥१८॥
 त्यै बेला नृप लोमपाद भनिने * क्वै अङ्ग देशी थिए ।
 तिन्ले ब्राह्मणलाई व्यर्थ कहिले * दोषी बनाई दिए ॥
 त्यै हेतू अनिकाल देशभरिमा * साह्रै ठुलो फैलियो ।
 राजालाई पनि हुनेछ कसरी * वर्षा भने झैं भयो ॥१९॥

मल्लाहा नृपले सवैसंग गरे * के गर्नु पर्ला भनी ।
 योरा युक्ति सर्व मिलीकन भने * ती भूपलाई अनि ॥
 ऋष्यशृङ्ग मुनी कुनै तरहले * आई दिए राज्यमा ।
 क्या हुन्छ अवश्य, छैन नृपते ! * सन्देह यो बातमा ॥२०॥
 देवेको अन्नसम्म छैन तिनिले * मानीस वा सुन्दरी ।
 वेश्यालाई पठाउने हुन गयो * मल्लाह सोही घरी ॥
 डाके भूपतिले तुरन्त पुरका * वेश्या अनेकौं थरी ।
 बाठी मुन्दरिलाइ छानि नृपले * इच्छा भने राम्ररी ॥२१॥
 आज्ञाले नृपको लिई थरि-थरी * सामग्रि जाँदी भई !
 ऋष्यशृङ्गजिको सुआश्रममहाँ * तत्काल पौची गई ॥
 त्यस्को रूप थियो तपस्विनि सरी * अत्यन्त राम्रो पनि ।
 लागी भन्न सहर्ष पक्रि करमा * हाँसेर त्यो हे मुनि ! ॥२२॥
 सञ्चै ता हुनुहुन्छ ? आश्रममहाँ * निर्विधन बिच्छन् दिन ?
 केही कष्ट भए बताउनुहवस् * शंका नमानी कन ॥
 मीठा बात सुनेर मोहित भए * त्यो रूप देख्ने मुनि ।
 पाद्यार्घादि लिएर सादर उभे * गर्छु म स्वागत भनी ॥२३॥
 वेश्याले भनि हे मुने ! म गुरुको * आज्ञा विना लिन्न यो ।
 इच्छा पूजनको भए त कुटिमै * जाऊँ अवेला भयो ॥
 पनी बात भनी समाइ करमा * हेरेर तेसो गरी ।
 नाच गाइ फकाउँदै संग लागी * तिन्लाई सोही घरी ॥२४॥
 केही दूर लागी बसालि रुखको * छाया मनी सादर ।
 गम्भी ओ फल-फल दीकन भनी * मीठो छ खाँदै गर ॥
 त्यो खाँदा मुनिलाइ खूब मनमा * आनन्द लाग्दै गयो ।
 त्यस्को देधि कटाक्ष झन् पछि-पछी * लाग्ने इरादा भयो ॥२५॥

छल्लै यै रितले लगेर नृपको * साम्ने गरी हाजिर ।
 राखेथे दरबारमा नृपतिले * गर्दै ठुलो आदर ॥
 आएथे जब ती मुनी नगरमा * तत्काल वर्षा भयो ।
 धेरै अन्न फली प्रजा सुजनको * सन्ताप सारा गयो ॥२६॥
 छोरी एक थिइन् सुशील नृपकी * शान्ता अती सुन्दरी ।
 मुम्पे ती मुनिलाइ वेद-विधिले * तिन्ले विवाहा गरी ॥
 दाईजो नृपले दिए धन तथा * रन्नादि आभूषण ।
 दासी दास र अश्व गो गज दिए * धेरै खुशी भैकन ॥२७॥
 भोगी भोग अनेक कयै दिन मुनी * त्याहाँ बसे तापनी ।
 फर्के भोग त्यजेर फेरि कुटिमा * गृह तपस्या भनी ॥
 ऋष्य-शृंगजिको सुआश्रम यही * हो श्रेष्ठ हे भूपती !
 याहाँ स्नान र दान-धर्म खुशिले * गर्नास् सकेको जती ॥२८॥
 आज्ञा लोमशको सुनेर सवले * स्नानादि गर्दा भए ।
 डुल्लै तीर्थहरू अनेक शिवको * काशीपुरीमा गए ॥
 गंगा स्नान र विश्वनाथ प्रभुको * त्याहाँ गरी दर्शन ।
 बाँडे ब्राह्मणमा, दरिद्रहरूमा * तिन्ले प्रशस्तै धन ॥२९॥

च्यवन ऋषिको उपारूपान—

त्याहाँवाट हिंडेर पाण्डव गए * धेरै थरी स्थानमा ।
 गंगासागर श्रेष्ठ वैतरणिको * पुग्दा भए तीर्थमा ॥
 त्याहाँ स्नान गरी महेन्द्र गिरिको * गर्दै गए दर्शन ।
 आज्ञाले मुनिको बसे सब जना * त्यै तीर्थमा तीन दिन ॥३०॥
 बोले लोमशजी-युधिष्ठिर ! यही * हो स्थान राम्रो जहाँ ।
 बस्छन् श्री जमदग्निका परशुराम * छोरा प्रतापी यहाँ ॥

एक्काईस पटक सबै पृथिविको * मारी दिए क्षत्रिय ।
 आज्ञाले पितृको अजम्मर भई * दुल्लख सधैं निर्भय ॥३१॥
 माग्थे अघि कार्तवीर्य कन गै * एकलै लड़ाई गरी ।
 यिन्को कीर्ति ठुलो छ लोकभरिमा * सत्कर्मको यो घरी ॥
 आज्ञाले मुनिको गरे सकलले * त्यो तीर्थको दर्शन ।
 गदैं स्नान र दान फेरि ति हिंडे * सानन्द तीर्थाटन ॥३२॥
 केही कालपछी प्रभास तटमा * दुल्दै पुगेथे जव ।
 भेटे त्यै स्थलमा समस्त अधिका * जम्मा थिए यादव ॥
 सोधे सञ्च-विसञ्च आपुसमहाँ * सानन्द प्रत्येकले ।
 सुन्दा कष्ट ति पाण्डवादि विरदो * रोए सबै स्नेहले ॥३३॥



प्रभास क्षेत्रमा पाण्डव र यादवहरूको मिलाप

आफ्ना दुःख भने युधिष्ठिरजिले * श्री कृष्णलाई सब ।
 यो सुन्दा बलरामका संग भए * दुःखी स्वयं माधव ॥

केही काल त्यहाँ वसीकन गए * ती नर्मदा तीर्थमा ।
 त्याहाँबाट हिंडी पयोष्णि नदिको * पुग्दा भए तीरमा ॥३४॥
 राजा श्री गयको चरित्र मुनिले * सारा सुनाए त्यहाँ ।
 बोले लोमशजी-मुनी च्यवनले * गर्थे तपस्या यहाँ ॥
 सोधे धर्म-कुमारले च्यवनको * आख्यान विस्तारले ।
 लागे लोमशजो सुनाउन सबै * तिन्को कथा प्रेमले ॥३५॥
 वस्थे जंगमा अधी च्यवनजी * ठूलो तवस्या गरी ।
 ढाकेथ्यो मुनिलाइ लागि धमिरा * सम्पूर्ण देहै भरी ॥
 आए खेलन शिकार त्यै वखतमा * शर्याति राजा त्यहाँ ।
 छोरी पत्नि अनेक सैनिक लिई * डुल्ये त्यहीं वनमहाँ ॥३६॥
 तिन्की पुत्रि पनी त्यही वनमहाँ * डुल्दै र हेदै थिइन् ।
 आँखा मात्र टुल्लु च्यवनको * देखो नगीचै गइन् ॥
 ब्रेस्को एक लिई दुवै नयनमा * घोचेर फोरी दिइन् ।
 लाग्यो बग्न रगत उराइ मनमा * तत्काल भाग्दी भइन् ॥३७॥
 गर्दा क्रोध ठूलो मुनी च्यवनले * ती भूपका सैनिक ।
 साराको मल-मूत्र बन्द हुनगो * राजा र रानी तक ॥
 सोधे भूपतिले सबैसित, भयो * उत्पात के हेतुले ? ।
 छोरीको अपराध जानि मनमा * दुःखी भए शोकले ॥३८॥
 माफी माग्नु भनी गए मुनिकहाँ * छोरी सुकन्या लिई ।
 मागेथे नृपकी सुता च्यवनले * सौन्दर्यमा लोभिई ॥
 छोरी सुम्पिदिए सहर्ष नृपले * मानी मुनीको डर ।
 लागिन् गर्न ति चाकरी र कुटिमा * राखे लगी सादर ॥३९॥
 गर्दैथिन् सुमुखी प्रसन्न मनले * तिन्को सदा चाकरी ।
 आएथे मुर-वैद्य कोही दिनमा * भेट्ने इरादा गरी ॥

राखी आसनमा स्वयं अतिथिको * सेवा गरिन् सादर ।
 त्यो देखी खुशि भै भने अब तिमी * मागेर लेऊ वर ॥४०॥
 स्वामीका दुइ नेत्र, यौवन पनी * मागिन् तिनीले जब ।
 तिन्ले 'हुन्छ' भनी सरोवरमहाँ * डाकी लखेथे तब ॥
 निस्कथे जलमा नुहाइ जब ती * तीनै जना बाहिर ।
 देखिन् एक समान रूप सबको * अत्यन्त नै सुन्दर ॥४१॥
 हुन् मेरा पति यो भनेर तच्चिल्ली * चिन्तित सुकन्या भइन् ।
 हाँस्ते श्रीसुर-वैद्यले भनिदिए * तिम्रा पती लौ यि हुन् ॥
 पाए यौवनका सँगै नयन ती * बूढा मुनीले जब ।
 भोगी भोग अनेक कयै दिन बसे * आनन्द मानी तब ॥४२॥
 शर्याती नृपले गरे मख ठुलो * यौटा कुनै कालमा ।
 निम्ता पाइ गए मुनी च्यवनजी * सानन्द त्यो यज्ञमा ॥
 देखी छक्क वरे त्यहाँ नरपती * छोरी र ज्वाइँ कन ।
 छोरीले इतिहास त्यो भनिदिंदा * तिन्को खुशीभो मन ॥४३॥
 पैहो ती सुर-वैद्यलाइ मखमा * मिल्दैनथ्यो भाग जो ।
 सोही मज्ञमहाँ मुनी च्यवनले * तिन्को दिए भाग त्यो ॥
 यस्तो हुन्न भनेर इन्द्र रिसले * त्यो छेक्न आए त्यहाँ ।
 लागे हान्न रिसाइ वज्र मुनिको * ताकेर छातीमहाँ ॥४४॥
 शेखी देखी सुरेन्द्रको च्यवनले * हाँसेर हेलौं गरी ।
 बाह्र वज्र समेत स्तम्भन गरी * रोकी दिए त्यो घरी ॥
 त्यो देखीकन इन्द्र रुज्जित भई * फर्केर जाँदा भए ।
 शक्तीले मुनिको ति अश्विनि कुमार * ले भाग आफ्नू लिए ॥४५॥

उशीनरकी उपाख्यान :

त्याहाँबाट पनी हिँडे तिनिहरू * सानन्द तीर्थाटन ।
 गर्थे यज्ञ जहाँ ययाति नृपले * त्यो स्थानको दर्शन ॥
 गर्दै फेरि गए जहाँ भरतले * यज्ञादि धेरै गरे ।
 ठूला यज्ञ गरी जहाँ मरुतजी * संसार पारी तरे ॥४६॥
 पाँचेथे जब ती जला उपजला * भन्ने ठूलो तीर्थमा ।
 ठूलो यज्ञ गरे उशीनरजिले * हे भूप ! यै स्थानमा
 आए इन्द्र लिएर अग्नि सँगमा * गछ्छ पीक्षा भनी ।
 अग्नी एक बने कपोत र स्वयं * ती बाज पक्षी बनी ॥४७॥
 पक्षीको डरले कपोत नृपको * आई बस्यो काखमा ।
 बोल्थो बाज पुगेर मानिससरी * तत्काल त्यै स्थानमा ॥
 राजन् ! छाड्नुहवस्म खान्छु खुशिले * पक्री परेवा कन ।
 रोक्नु भोजनको पदार्थ अरुको * राम्रो कुरा मान्दिनँ ॥४८॥
 बाँले भूप—परेपछी शरणमा * मैले कसै त्याग्दिनँ ।
 दोषारोपण गर्दछौ तिमि वृथा * के हेतुले लौ भन ?
 बोले बाज स्वरूप इन्द्र-अहिले * अत्यन्त भोको म छु ।
 मैले भोजन गर्न पाइँन भने * पक्का यहीँ मर्दछु ॥४९॥
 मुत्केरी घरमा छ पत्नि सँगमा * छुन् वाल-बच्चा पनि ।
 मेरो मृत्यु भएपछी नरपते ! * मर्छु ति दुःखी बनी ॥
 बोक्नु एक कपोत खातिर वृथा * हत्या अनेकौं किन ।
 धर्माधर्म गरी विचार मनमा * देऊ परेवा कन ॥५०॥
 खोस्तैनन् अरुको कुनै समयमा * नीतिज्ञले भोजन ।
 मेरो भक्ष्य दिएर धर्म पथको * गर्नु हवस् पालन ॥

बोले भूपति-गर्दछो तिमि कुरा * हे पक्षि ! ज्ञानी सरी ।
 मागँछो तग यो कपोल अहिले * पाऊँ भनी के गरी ! ॥५१॥
 दिन्छु मामु वंदेलको र मृगको * खाऊ तिमि बेसरी ।
 मेलै त्यागनु हुँदैन लौ शरणमा * आए पछी यो घरी ॥
 बोले वाज-मलाइ मामु अरुको * चाहिन्न हे भूपति !
 मेरो भोजन नै रचेर विधिले * राखे परेवा जति ॥५२॥
 पक्षीको मुनि बात यो नरपती * भन्छन् बुझाई कन ।
 मेरो आइ परेपछी शरणमा * यस्लाइ ता त्याग्दिन ॥
 बोल्थ्यो वाज-उसो भए दिनुहवस् * काटी परेवा जति ।
 आफ्नै मामु मलाइ हे नरपते ! * खान्छु खुशी भै अति ॥५३॥
 यस्नो बात सुनी तुला उपरमा * राखी परेवा कन ।
 काटी मामु सहर्ष देह भरिको * थाले स्वयं तौलन ॥
 खुकें मामु जती सबै तर पनी * भारी परेवा रह्यो ।
 मेरो पुग्छ कसो गरी प्रण भनी * सन्ताप ठूलो भयो ॥५४॥
 पक्का यो प्रण पूर्ण गर्दछु भनी * पैहो गरी निश्चय ।
 आफ्नै भूप चढे तुला उपरमा * केही नमानी भय ॥
 देवी अद्भुत कर्म ती नृपतिको * श्री इन्द्र खुशी भई ।
 भन्छन् अग्नि र इन्द्र हुँ खुशि भयो * तिम्रो परीक्षा लिई ॥५५॥
 आर्शावाँद दिएर स्वर्ग पुरिमा * श्री इन्द्र फर्की गए ।
 हो यो आश्रम ती उशीनरजिको * ठूला तपस्वी थिए ॥
 ज्ञानो लोमशले भनेपछि गरे * त्यो तीर्थको दर्शन ।
 भारद्वाज र रभ्यको पनि कथा * सारा गरे वर्णन ॥५६॥
 त्यस्को कय पर श्वेतकेतु मुनिको * देखे सफा आश्रम ।
 बोले लोमशजी—नुहाउ सबले * यो तीर्थ हो उत्तम ॥

अष्टावक्र मुनी यहीं तप गरी * पैहो बसेका थिए ।
 तिन्ले गै दरवारमा जनकको * शास्त्रार्थ गर्दा भए ॥५७॥
 वन्दीलाइ त्यहाँ पराजित गरी * ल्याए पिताजी कन ।
 आज्ञाले पितुको नुहाइ यहि नै * सोझो भएथ्यो तन ॥
 याहाँ स्नान र दान-धर्म गरि ती * अत्यन्त खुशी भए ।
 गर्दै तीर्थ अरू हिमालय तिरै * जाने इरादा लिए ॥५८॥
 पाँचैथे जब गन्धमादन महौ * नाधदै अरू पर्वत ।
 लागे लोमशजी बताउन कथा * सानन्द राजा सित ॥
 देखिन्छन् लटरम्म फूल-फलले * वृक्षादि झन् सुन्दर ।
 उस्तै छन् मुनिका मुआश्रम कुटी * राम्रा यि चारैतिर ॥५९॥
 सामुन्ने छ सबै प्रणाम गर लौ * हो श्रेष्ठ गंगोत्तरी ।
 गंगाको महिमा ठुलो छ म पनी * सक्तीनै वर्णन् गरी ॥
 शोभाले परिपूर्ण छन् बन गिरी * सारा दिशा यो घरी ।
 देख्दैछौ हिउँको अगाडि छ ठुलो * जो श्वेत थुप्रो सरी ॥६०॥
 धेरै मनुष्य, पशु, जन्तुहरू बढेर ।

पृथ्वी गइन् जब रसातलमा झरेर ॥

देखेर संकट बराह स्वरूप धारी ।

फर्के मुकुन्द नरकासुर वीर मारी ॥६१॥

पृथ्वीको हरिले गरे अधि यहाँ * उद्धार जुन रूपले ।
 सम्झी सोहि स्वरूप ध्यान गर लौ * यो स्थानमा भक्तिले ॥
 आज्ञाले मुनिको गरे सकल्ले * वाराहको दर्शन ।
 त्याहाँबाट पनी हिँडे तिनिहरू * नाधदै अनेकौं वन ॥६२॥
 पुग्नेछौ अब गन्धमादन छिटै * भन्ने इरादा गरी ।
 नाधदै पर्वत कन्दरा गिरि गुहा * जाँदा भए बेसरी ॥

आण्थ्यो पथमें ठुलो स्वर गरी * पानी असीना हुरी ।
 लागे दुल्लन अनेक वृक्ष गिरि नै * थकाउँदै त्यो घरी ॥६३॥
 आँधी झान्त भएपछी तिनिहरू * फेरी हिँडेथे जव ।
 लाटिन् मूर्छित भै परिश्रम परी * श्री द्रौपदीजी तव ।
 देखा झट्ट त्यहाँ युधिष्ठिरजिले * राखेर काखा महाँ ।
 नाना यत्न गरेर केहि क्षणमा * संज्ञा गराए त्यहाँ ॥६४॥
 बाटी दुर्गम देखि भीम बिरले * गर्दा भए सम्झना ।
 हावाको गतिले घटोत्कच पुग्यो * तत्काल त्यै स्थानमा ॥
 जोरी हात दुवै उभेर नगिचै * त्यस्तै भन्यो सादर ।
 टाक्नुभो यसरी मलुङ्ग अहिले * के कामका खातिर ॥६५॥
 बोले भीम-खुशी भए सुन ! तिमी * आई दिनाले गरी ।
 बाटो दुर्गम देखि हिँड्न नसकी * दुःखी भयौ बेसरी ॥



पाण्डवहरूको बदरीकाश्रम यात्रा

बाँकी हामिहरू सबै कन छिटो * वद्री पुन्याऊ अब ।
 बोल्थ्यो राक्षस त्यो कुरा मुनिसकी * स्वीकार गर्दै तव ॥६६॥

सक्थें वोक्न हजूरका सँग सबै * -लाई म एकलै पनी ।
 साथी छन् अहिले अनेक सँगमा * जान्छन् खुशीले तिनी ॥
 यस्तो बात सुनी चढे सकल ती * प्रत्येकका काँधमा ॥
 पक्षी झैं सब वीर राक्षस उडे * तत्काल आकाशमा ॥६७॥
 त्याहाँबाट ति गन्धमादन पुगी * बस्ता भए कयौँ दिन ।
 पौँचाए अधि भैं उडेर सबले * श्री बद्रि - नारायण ॥
 त्याहाँबाट फिरेर राक्षस गए * आनन्द मानी सब ।
 सम्झी श्री हरिलाइ शुद्ध मनले * बस्ता भए पाण्डव ॥६८॥
 गंगाको महिमा प्रशस्त मुनिले * गर्दा त्यहाँ वर्णन ।
 मुन्ये नित्य वसेर, बद्रि गिरिको * गर्थे गई दर्शन ॥
 पारे एक तयार आश्रम तथा * अत्यन्त राम्रा कुटी ।
 गर्थे कर्म विशुद्ध धर्म-पथमा * केही नपारी त्रुटि ॥६९॥

दिव्य-कमल लिन जाँदा हनुमान र भीमसेनाको भेट :—

धेरै बिते दिन ति अर्जुन फर्किएनन् ।
 गर्थे बसीकन यही, सब नित्य गन्थन् ॥
 यौटा भयो पछि कुनै दिनमा उदेक ।
 आयो स्वयं कमल-पुष्प उडेर एक ॥७०॥
 कृष्णा उठीकन टिपिन् फुल त्यो टपक्क ।
 देखी अलौकिक सुपुष्प परिन् ति छक्क ॥
 पौँचेर भीम विरका नगिचै तिनीले ।
 देखाउँदै कमल-पुष्प भनिन् खुशीले ॥७१॥
 स्वामी ! प्रेम हजूरको हृदयमा * मेरो भए मुन्नुहोस् ।
 यस्तै पुष्प अरू पनी गइ स्वयं * खोजेर ल्याई दिनोस् ॥

येती वान भनी सहर्ष दगुरी * ती द्रौपदीजी गइन् ।
 गर्दे आदर धर्मराजकन त्यो * आनन्द मान्दै दिइन् ॥७२॥
 प्यार्गको हिनका निमित्त मनमा * पैहे गरी निश्चय ।
 आफ्ना शत्रु लिएर भीम सहसा * निक्कै भई निर्भय ॥
 आयां पुष्प अधी जतातिर उतै * श्री भीम जाँदा भए ।
 बाटाका वन-जन्तु वृक्ष र लता * थिच्दै र मिच्दै गए ॥७३॥
 मत्ता हात्ति सरी हिँडे जब तिनी * थकाउँदै जङ्गल ।
 भागे जन्तु सबै परेर डरमा * गर्दै ठुलो खलबल ॥
 नाथी त्यो वनलाइ फेरि कदली * -का वृक्षको जङ्गल ।
 देखे एक ठुलो तलाउ त्यसमा * पानी थियो निर्मल ॥७४॥
 केही बेर नुहाइ स्वच्छ जलमा * निस्के तिनी बाहिर ।
 फेरी खोज्न भनेर पुष्प ति हिँडे * सानन्द एकातिर ॥
 देखेथे पथ छेकि वानर ठुलो * तेसी रहेको जब ।
 ठोकी ताल गरेर गर्जन निकै * हेलौं गरेथे तब ॥७५॥
 लागे श्री हनुमान भन्न नगिचै * गर्जी रहेको सुनी ॥
 को हो वीर ! बताउ घोर वनमा * के काम आयो ! अनि ।
 इच्छा के मनमा छ पर्वत ठुलो * नाघेर जान्छौ कहाँ ?
 मोटा छन् फल-फूल खाउ खुशिले * पाइन्छ धेरै यहाँ ॥७६॥
 याहाँवाट अगाडि जान सहसा * सक्तैन क्वै मानिस ।
 मान्छो अति भने त फर्क घरमा * त्यागेर दुस्साहस ॥
 बोले भीम कुरा सुनेर कपिको * अत्यन्त हेलौं गरी ॥
 को हो वीर, निमी यहाँ किन सुत्यौ * छेकेर बाटो भरी ? ॥७७॥
 योद्धा शत्रिय, भीमसेन बलमा * विख्यात वायू - सुत ।
 कुन्ती हुन् जननी र पाण्डवमहाँ * हूँ भाइ दोस्रो म त ॥

बोले श्री हनुमान—हुन्न तिमिले * जानू अगाड़ी अब ।
 फर्के मात्र हुनेछ आफ्नु घरमा * कल्याण हे पाण्डव ॥७८॥
 बोले भीम—नबोल व्यर्थ म कुनै * तिम्रा कुरा मान्दिनँ ।
 मेरो प्राण गए पनी म मनको * इच्छा कसै त्याग्दिनँ ॥
 बाटो देउ मलाइ, आफ्नु तिमिले * कल्याणका खातिर ।
 बोले श्री हनुमान भीम विरको * शेखी सुनी सादर ॥७९॥
 रोगी, वृद्ध, असक्त छु जडसरी * उठ्नै नसक्ने यहाँ ।
 नाधी जाउ मलाइ वीर मनमा * इच्छा छ जाने जहाँ ।
 बोले भीम समस्त जीवहरूमा * छुन् व्याप्त नारायण ।
 जानी-जानि अधर्म गर्न मनले * आँटे पनी सक्तिनँ ॥८०॥
 दाजु श्री हनुमानले जसरि त्यो * नाघे ठुलो सागर ।
 त्यस्तै नाघ्न सुमेरु पर्वत पनी * शक्ती छ मेरो तर ॥
 मैले धर्म विरुद्ध काम कहिले * गर्दिनँ हे वानर !
 फेरी श्री हनुमानले सुति-सुती * भन्दा भए सादर ॥८१॥
 शक्ती छैन म वृद्ध छु वरु स्वयं * सारेर यो पुच्छर ।
 जाऊ वीर ! तिम्रो छ जे मनमहाँ * त्यै कामका खातिर ॥
 यस्तो श्री हनुमानको सुनि कुरा * शेखी गरी भीमले ।
 जाऊ श्री यमराजको नगरमा * भन्दै ठुलो शक्तिले ॥८२॥
 पक्की पुच्छरमा निकै बल गरे * फ्याँक्ने इरादा गरी ।
 कत्ती डेग चलेन पुच्छर अनी * लज्जित भई बेसरी ॥
 सोधेथे नगिचै गएर कपिका * पक्की हुवै पाउमा ।
 को हो हे बलवान् ! तिम्रो किन बस्यौ * आएर यो स्थानमा ॥८३॥
 गर्दैछु म प्रणाम देव अथवा * गन्धर्व, विद्याधर !
 को हो वानर ! पर्दैछु चरणमा * माफी मलाई गर ॥

बोले श्री हनुमान भीम विरले * विन्ती गरेको सुनी ।
 मैं हूँ त्यो हनुमान वर्णन गन्यौ * जस्को तिमीले पनी ॥८४॥
 तिम्रो दाजु तथा म वायु-सुत हूँ * माता उनै अञ्जनी ।
 सीताको वरदानले अमर छु * मदीनँ कैहे पनी ॥
 तिन्ले राम चरित्रको गरिदिए * संक्षेपले वर्णन ।
 सुन्दा भीम भए प्रसन्न मनमा * श्रीरामको सदगुण ॥८५॥
 बोले भीम-हजूरको अधि ठुलो * नाघी लिंदा सागर ॥
 जस्तो रूप थियो भयंकर उही * छु हेर्नमा तत्पर ।
 बोले श्री हनुमान भाइ ! अधिको * त्यो काल भिन्नै थियो ।
 ऐहोको युग-धर्मले गरि सबै * अकैँ तुल्याई दियो ॥८६॥
 सात्तैनौ तिमि हेर्न रूप अधिको * यी चर्मका चक्षुले ।
 जाऊ पुष्प लिई फिरेर घरमा * हे भाइ ! आनन्दले ॥
 बोले भीम-हजूरको स्वरूपको * प्रत्यक्ष नै दर्शन
 जैल्हेसम्म हुँदैन जान घरमा * मान्दैन मेरो मन ॥८७॥
 भाईको बुझि प्रेम भाव बहुतै * जिद्दी गरेको सुनी ।
 लागे श्री हनुमान बढ्न सहसा * विस्तारले तैपनी ॥
 धेरै वृक्ष ढले, वरिपरि सबै * पृथ्वी पनी भासियो ।
 तिनको रूप बढी सुमेरु गिरि झैं * अग्लो ठुलो देखियो ॥८८॥
 बोले भीम तुरुन्त-हे कपिपती ! * लाग्यो मलाई डर ।
 मैले हेर्न सकीनँ रूप अधि झैं * सानू तुरुन्तै गर ॥
 भाईको सुनि यो कुरा हुन गए * पैहो सरीका तिनी ।
 त्यो देखीकन भीमझन् खुशि भए * हुन् दाजु मेरा भनी ॥८९॥
 भाई-भाइ मिले परस्पर महाँ * आनन्द मानी कन ।
 बोले भीम हजूरको खुशि भएँ * पाएँ यो दर्शन ॥

मुन्छ दाजु ! म चार वर्ण युगको * धर्मादिको लक्षण ।
 त्यो मुन्दा हनुमानले गरिदिए * संक्षेपमा वर्णन ॥९०॥
 आफ्नू शक्ति अलीकती थपिदिए * कल्याणका खातिर ।
 बोले भाइ ! तिमी प्रसन्न मनले * मागेर लेऊ वर ॥
 गर्नेछु म सहायता समरमा * मौका परेका घरी ।
 ऐल्हे जाउ लिएर पुष्प घरमा * फर्केर राम्रो गरी ॥९१॥
 बोले भीम खुशी भएँ हजुर झैं * पाएर संरक्षक ।
 शिक्षा मात्र भए पुग्यो मकन ता * हे शत्रु—संहारक ! ॥
 यो मुन्दा हनुमान झन् मनमनै * अत्यन्त खुशी भए ।
 शिक्षा पाए र धर्मको थरिथरी * तिनलाई फेरी दिए ॥९२॥
 अन्तर्धान भएपछी कपिपती * श्री भीम बढ्दै गए ।
 नाघी जङ्गल त्यो कुबेर सरमा * सानन्द पुग्दा भए ॥
 उस्तै पुष्प अनेक देखि खुशिले * टिप्ने इरादा लिए ।
 आए यक्ष प्रशस्त शस्त्र संगमा * तिनले लिएका थिए ॥९३॥
 केही बेर पन्यो लडाइँ रिसले * आगो भई भीमले ।
 मारे रक्षक यक्ष, वृक्ष बलियो * यौटा लिई वेगले ॥
 भागे यक्ष अनी सरोवर महाँ * श्री भीम पस्ता भए ।
 पानी स्वच्छ पिई, नुहाइ सरमा * कयै बेर शान्ति लिए ॥९४॥
 लड्दा भीम त्यहाँ, भएछ कुटिमा * उत्पात धेरै ठुलो ।
 पानी आइ, हुरी चलेर असिना * पर्दै उडेथ्यो धुलो ॥
 लागे भन्न त्यहाँ युधिष्ठि ठुलो * उत्पात देखी कन ।
 आँटयो केहुन यो अनर्थ कुटिमा * आत्तिन्छ मेरो मन ॥९५॥
 झैँनन् भीम यहाँ कतातिर गए * के गर्नका खातिर ।
 हे भाईहरू हो ! मिलीकन सबै * तत्काल खोजी गर ॥

यस्तो वान मुनिन् युधिष्ठिरजिको * श्री द्रौपदीले जव ।
 जाने कागण भीमको भनिदिइन् * तिनले डराई सब ॥९६॥
 नित्को वान मुनी युधिष्ठिर भए * झन् बेसरी चिन्तित ।
 स्वामीको बुझि वेदना हुन गइन् * श्री द्रौपदी लज्जित ॥
 पैहेका जति वीर राक्षसहरू * तत्काल डाकी लिए ।
 दाजु भाइ र द्रौपदी, ऋषि-मुनी * सम्पूर्ण चढ्दा भए ॥९७॥
 भाई भीमकहाँ घटोत्कच तिमी * चाँडो पुन्याऊ अब ।
 आज्ञा भो जव श्री युधिष्ठिरजिको * उड्दा भए ती सब ॥
 म्वाज्जे राक्षमले लग्ने सहजमै * श्री भीमको पासमा ।
 देन्ने भीम खडा थिए कमलको * झुप्पा लिई हातमा ॥९८॥
 आज्ञा गर्नुभयो युधिष्ठिरजिले * हे भीम ! व्यर्थै पनि ।
 गर्छौं देव विरुद्ध काम यसरी * केही नजान्ने बनी ॥
 हो यो माहमपूर्ण कार्य तपनी * ठान्दीनँ राम्रो म त ।
 आऊ जाऊँ छिटै फिरेर कुटीमा * हे भाइ ! हामीसित ॥९९॥
 दाज्यूको मुनि यो कुरा अलिकती * श्री भीम लज्जित भए ।
 धेरै पुष्प लिएर राक्षस चढी * साथै कुटीमा गए ॥
 मुग्ध दिव्य सरोज द्रौपदिजिको * इच्छा पुन्याऊँ भनी ।
 भेटेये हनुमानलाई जसरी * सारा भने त्यो पनी ॥१००॥

जस्तुर वध, आठ्ठिपेण दर्शन, भीम-यक्ष युद्ध; कुवेर युधिष्ठिर संवादः—

पाई अलौकिक प्रशस्त सरोज त्याहाँ ।

श्री द्रौपदी खुशि भइन् धरि माथमाहाँ ॥

श्री भीममेन हनुमान बली दुवैको ।

मुन्दी भइन् सब विवाद अघी भएको ॥१॥

वस्थे पाण्डव वीरका संगमहाँ * ज्ञानी, मुनी, ब्राह्मण ।
 श्री नारायण विष्णुको र नरको * गर्थे सदा दर्शन ॥
 ज्ञानी ब्राह्मणको मुनी र ऋषिको * सत्पात्रको चाकरी ।
 गर्थे देव समान ठानि मनको * इच्छा बुझी राम्ररी ॥२॥
 मौका मिल्ल अनी म मार्दछु भनी * सम्पूर्ण यी पाण्डव ।
 ज्ञानी विप्र बनी जटासुर ठुलो * वस्थ्यो त्यहीं दानव ॥
 त्यस्को भेद नपाइ विप्र सरि नै * गर्थे सदा आदर ।
 त्यो चाहिँ मनमा दगा धरि सदा * वस्थ्यो भई तत्पर ॥३॥
 योद्धा भीम शिकार खेल्न वनमा * एकलै गएका थिए ।
 तीनै भाइ र द्रौपदी कुटिमहाँ * क्यै कामले रोकिए ॥
 लागे स्नान र ध्यानमा ऋषि-मुनी * त्याहाँ भएका जति ।
 देखी आश्रम शून्य दानव गयो * आनन्द मान्दै अति ॥४॥
 आफ्नू रूप लिई जटासुर पुग्यो * पाएर मौका त्यहाँ ।
 चारै व्यक्ति र अस्त्र-शस्त्र सबको * च्यापेर काखी महौ ॥
 भाग्यो पर्वततर्फ घोर रबले * थर्काउँदै जंगल ।
 लागे आत्तिन श्री युधिष्ठिर निकै * देखेर त्यस्को बल ॥५॥
 थाहा पाइ पुगे तुरुन्त दशुरी * श्री भीम योद्धा त्यहाँ ।
 आयो साहस चार व्यक्तिहरूमा * तिन्लाई देख्दै महौ ॥
 बोले भीम-पखी-पखी खल त्यहीं * भागेर जान्छस् कहाँ ।
 शङ्का ता पहिल्यै थियो छल गरिस् * माछ्छ तँलाई यहाँ ॥६॥
 बोल्थ्यो दानव-भीमसेन, म पनी * पर्खी रहेको थिएँ ।
 मारी आज तँलाई मित्रहरूको * साटो म फेर्ने भएँ ॥
 त्यस्को उक्ति सुनेर भीम विर झन् * आगो सरीका भए ।
 आफ्नू श्रेष्ठ गदा लिएर करमा * माछ्छ भनी झम्टिए ॥७॥

चारै व्यक्ति र अस्त्र-शस्त्र जिमिमा * फालेर त्यो दानव ।
 तीव्र वाणहरू लिए दशुन्यो * भन्दै म माछु अब ॥
 लग्ने लड्ने दुवै परस्पर महौ * हानेर तीखा पर ।
 हान्ने वृक्ष उखेलि खूब बल्ले * प्रत्येक अर्कोतिर ॥८॥
 कुशना-कुशनी गरी लडेपछि सबै * सस्त्रास्त्र पर्याँकी वन ।
 धेरै वृक्ष ढले र जन्तु वनका * लागे सबै आचिन ॥
 भूमिकम्प भयो दिशाहरू पनि * लागी गए हल्लन ।
 ढाली वृक्ष-लता उखेलि दुइले * नाशे निकै त्यो वन ॥९॥
 याकेथ्या जव त्यो जटामुर अनी * श्री भीमले बेसरी ।
 पन्छारीकन भूमिमा दलि-दली * मारे नराम्रो गरी ॥
 चिच्यायो खल त्यो ठुलो स्वर गरी * मने बखतमा अनि ।
 मारे घाँटि थिचेर भीम बिरले * लौ मुक्त हो जा भनी ॥१०॥
 म्यावामी दिनुभो युधिष्ठिरजिले * श्री भीमलाई त्यहाँ ।
 पाँचै व्यक्ति फिरे प्रसन्न मनले * आफ्नू सुआश्रम महौ ॥
 पहे झैं सब वीर पाण्डव त्यहाँ * फेरि बसे, कबै दिन ।
 आज्ञा गर्नुभयो युधिष्ठिरजिले * मौका विचारीकन ॥११॥
 भन्ये अर्जुनले छ पर्वत ठुलो * कैलाश भन्ने जहाँ ।
 शिक्षा प्राप्त गरी सकेपछि स्वयं * भेट्नेछु आई त्यहाँ ॥
 जानू पर्छ त्यहीँ भनेर गुरुको * आज्ञा लिई सादर ।
 चारै भाइ र द्रौपदी मिलि गरे * प्रस्थानको तखर ॥१२॥
 जान्छन पाण्डव रे, भनेर फिजियो * संवाद चारै तिर ।
 माथै जान भनी मुनि द्विज पनि * सारा भए तत्पर ॥
 त्याग्दा आश्रम त्यो सुरम्य मनमा * दुःखी भए तापनि ।
 चारै भाइ र द्रौपदी अघि हिंडे * लागे पछाडी मुनि ॥१३॥

पौंचे श्री वृषपर्व नाम नृपती * गर्थे तपस्या जहाँ ।
 देखी भूपतिले सुआदर गरे * आनन्द मानी त्यहाँ ॥
 ज्ञानी, विप्र, मुनी ऋषीहरू सँगै * जो जो गएका थिए ।
 सोधी भूपतिलाइ सोही कुटिमा * तिन्लाइ राखी दिए ॥१४॥
 केही काल त्यहीं बसे नृपतिको * सत्सङ्गका खातिर ।
 चारै भाइ गुरु र द्रौपदि हिडे * मागी विदा सादर ॥
 पुग्दाकयै पर आर्ष्टिपेण नृपको * देखे सफा आश्रम ।
 बल्दा अग्निसमानका तिनी थिए * नाशेर सारा तम ॥१५॥
 आज्ञाले ऋषिको सहर्ष कुटिमा * वस्ता थए कयै दिन ।
 चर्चा धर्म र नीतिको बसि सदा * गर्थे खुशी भैकन ॥
 रोकेथे मुनिले त उत्तर दिशा * देखाउँदै ऊः त्यता ।
 जानू हुन्न त्यहाँ मनुष्यहरूले * हुन्छन् सदा देवता ॥१६॥
 जानी-जानी पनी कुनै दिन त्यतै * श्री भीम डुल्दै गई ।
 लागे हेर्न उभेर श्रेष्ठ गिरिको * सौन्दर्यमा लोभिई ॥
 ठोकी ताल फुके सुशंख बलले * घन्काउँदै जङ्गल ।
 सारा यक्ष र जन्तुमा हुन गयो * त्यो शब्दले थल्वल ॥१७॥
 शक्ती, शूल र खड्ग तोमर गदा * बोकी रुवै हातमा ।
 आए यक्ष अनेक क्रोधित भई * श्री भीमका पासमा ॥
 तिन्को आपुसमा विवाद हुनगो * कयै बेर त्यै स्थानमा ।
 लागे लड्न रिसाई भीम सहसा * यक्षादिका साथमा ॥१८॥
 सारा यक्ष मिलेर बाणहरूको * वर्षा गरे तापनी ।
 काटे भीम रिसाई यक्षहरूको * शस्त्रास्त्र तुच्चै गनी ॥
 लागे हान्न गदा घुमाइ बलले * ती यक्षलाई जब ।
 मारीए कति वीर त्यै स्थलमहाँ * भागे बचेका सब ॥१९॥

सेनाध्यक्ष कुवेरका ति मतिमान् * भन्ने प्रतापी थिए ।
काम्दै थर्यर यक्षले तिनि कहाँ * सम्चार भन्दा भए ॥



भोममेन द्वारा यक्षहरूको संहार र कुवेरसित वार्तालाप

आए श्री मणिमान यक्षहरूले * विन्ती गरेको सुनी ।
को हो मानिम त्यां म हेर्दछु अनी * त्यस्ताइ माछ्छु पनी ॥२०॥
पह्रै नै दस बाणका सँग-सँगै * हाने गदा वेगले ।
तिन्का बाण गदा समेत बिचमै * काटी दिए भीमले ॥
शक्ती श्री मणिमानले अतिठुलो * ताकेर चाढी दिए ।
त्यो शक्ती गद् भीमका शरिरमा * लाग्दा निकै आत्तिए ॥२१॥
केही धेरै गरेर भीम विरले * हाने गदाले जब ।
तत्कालै मणिमानजी मरिगए * भागे वचेका सब ॥
यो मंवाद कुवेरका हजुरमा * विन्ती चढाए गई ।
आए झट्ट कुवेर पुष्पक चढी * शस्त्रास्त्र सेना लिई ॥२२॥

मर्दा त्यो मणिमान शब्द अधि नै * ठूलो भएको थियो ।
 त्यस्तै धर्म-कुमारलाई सहसा * निकै अत्याई दियो ॥
 खोज्दै भाइ दुवै लिएर सँगमा * आए त्यही स्थानमा ।
 लागे भन्न बुझाई भीमकन ती * पकी दुवै हातमा ॥२३॥
 गछौं देव-विरुद्ध काम यसरी * हे भाइ ! व्यर्थै किन ?
 निर्दोषीहरूलाई मारि अहिले * मेरो दुखायौं मन ॥
 त्यो बेला पुगि सामु यक्षपतिले * आनन्द मानी कन ।
 लागे भन्न, सुनेर धर्म-सुतको * सन्तापको कारण ॥२४॥
 हे राजन् ! जति काम भीम बिरलै * आएर याहाँ गरे ।
 पाएँ श्राप अगस्त्यबाट अधि जो * मैले, सबै त्यो हरेँ ॥
 तस्मात् कयै रिस ब्रैन भीम बिरको * यो कामले तैपनी ।
 यस्तो काम नगर्नु फेरि कहिले * आफैं मपाईं बनी ॥२५॥
 माफी पाउँ भनी युधिष्ठिरजिले * तिन्को गरे आदर ।
 त्याहाँबाट फिरी कुबेर खुशिले * जानू भएथ्यो घर ॥
 हँदै जङ्गलको अलौकिक छटा * कयै काल त्याहाँ बसी ।
 लागे फर्कन पाँच पाण्डवहरू * मानेर साह्रै खुशी ॥२६॥

अर्जुनको स्वर्गबाट आगमन र द्रौतवन प्रस्थान :—

फर्के पाण्डव आर्षिषेण ऋषिको * फेरी कुटीया महाँ ।
 आएनन् किन वीर अर्जुन भनी * गर्थे कुरा ती त्यहाँ ॥
 आए इन्द्र र पार्थ दिव्य रथमा * सानन्द त्यै स्थानमा ।
 देखीयो रथ श्रेष्ठ एक सहसा * तत्काल आकाशमा ॥२७॥
 दाजु-भाइ मिले परस्पर त्यहाँ * आनन्द मानी कन ।
 लागे भन्न बुझाई धर्म-सुतको * राम्रो बुझाई मन ॥

राजन् ! पार्थ समान वीर अब ता * कवै छैन संसारमा ।
 आफ्नू सत्य कबोल पूर्ण गरिल्यौ * आनन्दका साथमा ॥२८॥
 मारी कौंगलाइ भोग्नु खुशिले * साम्राज्य निष्कण्टक ।
 ठूलो कीर्ति हुनेछ लोक भरिमा * तिम्रो प्रजा-पालक ॥
 धेरै अति र सान्त्वना दिइसकी * श्री इन्द्र फर्की गए ।
 दाजुका संग स्वर्गका सब कुरा * श्रीपार्थ भन्दाभए ॥२९॥
 त्यस्ता अद्भुत कर्म स्वर्ग-पुरिमा * तिन्ले गरेको सुनी ।
 दाजु-भाइ र द्रौपदी गुरुजिले * आश्चर्य माने अनी ॥
 सोधे अर्जुनलाइ धर्म-सुतले * सुन्छ म विस्तारले ।
 जे-जे काम गन्यौ सुनाउ सब त्यो * हे भाइ ! आनन्दले ॥३०॥
 मारे राक्षस धेरै सिन्धु-तटका * एकलै गए तापनी ।
 पाए पाशुपतास्त्र श्रेष्ठ जसरी * श्री शम्भु देखी अनी ॥
 पौलोमादि अनेक राक्षस जिते * पातालमा गैकन ।
 शिक्षा प्राप्त गरे जसो गरि सबै * तिन्ले गरे वर्णन ॥३१॥
 सोधे खुशि भई युधिष्ठिरजिले * हाँसेर हे अर्जुन ! ।
 बाब्रुका संग पाँच वर्ष रहि जो * सौख्यादि भोगीकन ॥
 विद्या सिक्न नवीन स्वर्गपुरिमा * पायौ तिमिले जति ।
 त्यस्को हेछु सबै प्रदर्शन गरी * देखाउ हे सद्मति ॥३२॥
 दाजुको मुनि यो कुरा उहि घरी * शस्त्रास्त्र मन्त्रीकन ॥
 लागे छाड्न र भूमि कम्पित भई * थाल्यो दिशा थर्कन ॥
 धेरै वृक्ष ढले, गिन्यो शिखर नै * ठूला गिरीको जव ।
 रोकै नारदले पुगी त्रिभुवनै * नाशिन्छ भन्दै तब ॥३३॥
 हेनू शस्त्र प्रयोग धर्मसुतले * संग्राम भूमि महौ ।
 एहे छाड्न हुँदैन पार्थ तिमिले * शस्त्रास्त्र व्यर्थ यहाँ ॥

तीनै लोक विनाश पाछै भहजै * हे वीर ! दिव्यास्त्रले ।
येती अर्ति दिएर नारद गए * फकैर आनन्दले ॥३४॥

अजिगर रूप राजा नहुपको कथा—

येती कथा सुनिसकीकन भूपतिले ।
सोधे मुनीश्वरजिलाइ प्रसन्ताले ॥
त्याहाँ पछी कसरि पाण्डवले मिलेर ।
काटे कहाँ दिनहरू खपि कष्ट धेर ॥३५॥
सत्कर्म के कति गरे वनमा डुलेर ।
आज्ञा हवस् सब म मुन्छु खुशी भएर ॥
विन्ती मुनेर नृपको मनमा रमाई ।
लागे मुनीश्वर बताउन भूपलाई ॥३६॥

केही काल बसे प्रसन्न मनले * त्यै स्थानमा पाण्डव ।
काटीए दस वर्षका दिनहरू * एघार लाग्यो अब ॥
त्याहाँबाट बिदा भई सकलको * आशीष अर्ति लिई ।
शोभायुक्त विशाखयूप वनमा * पाँचैर खुशी भई ३७॥
डुल्लै फेरि पुगे ति द्वैतवनमा * नाद्धै अनेकौं गिरी ।
पैह्ले झैं ति सरस्वती तट महाँ * बस्ता भए राम्ररी ॥
जान्ये भीम शिकार खेलन वनमा * नाना थरी जन्तुको ।
देखेये पथमा अजिगर ठूलो * राजा सरी सर्पको ॥३८॥
देख्नासाथ ति भीमको शरिरमा * त्यो क्रोधले बेरियो ॥
गर्थे भीम जती-जती बल उतीं * झन् बेसरी मस्कियो ॥
शक्ति क्षीण भएर भीम विरको * लाग्दा भए आत्तिन ।
को हौ सर्प ! बताउ शक्ति यसरी * मेरो हरायो किन ? ॥३९॥

बोल्यो मानिम भैं अजिगर पनी * वार्ता सुनी भीमको ।
 भोको छु म न भूपती नहुष हुँ * हो भोग यो श्रापको ॥
 लग्नो स्वप्न म स्वर्गवाट जिमिमा * देखें अगस्ती सुनी ।
 मेरो दुर्गति देखि श्रेष्ठ मुनिले * बोले दयालू बनी ॥४०॥
 हुन्छो मुक्त छिटै नमान मनमा * चिन्ता कुनै भूपति !
 त्याहाँवाट स्वामी अजिगर भई * भोग्दैछु यो दुर्गति ।
 गर्थे यै गितिका पम्पर कुरा * श्री भीम औ भूपति ॥
 गर्थे गन्थन श्री युधिष्ठिर उता * आनन्द मान्दै अति ॥४१॥
 लग्नो आश्रममा अनेक थरिका * उल्काहरू देखिन ।
 मोधे भीम कहाँ छ धर्म-मुतले * श्री द्रौपदीजी कन ॥
 धेरै बेर भयो शिकार वनमा * खेल्छु भनी जानुभो ।
 यम्नो उत्तरले युधिष्ठिरजिको * सन्ताप बढ्दै गयो ॥४२॥
 भाइ स्वांजन भनेर धौम्य गरुजी * लाई लिई निस्किए ।
 बाटोमा पद-चिह्न भीम विरको * पैल्याउँदै ती गए ॥
 देखे धर्म-कुमारले पुगि त्यहाँ * श्री भीमको दुर्गति ।
 लग्नो भन्न ति साथमा नहुषको * वार्ता भएको जति ॥४३॥
 मोधे धर्म-कुमारले नगिच गै * हे सर्प ! को हो भन ?
 जे स्वान्छो तिमिलाइ दिन्छु अहिल्यै * खोजेर ल्याई कन ॥
 छाडीयो अब भीमलाइ यसरी * पक्री रहेछौ किन ?
 बोले सर्प स्वरूपका नहुषजी * तत्काल हाँसीकन ॥४४॥
 पछेको इतिहास वर्णन गरी * त्यो श्रापको कारण ।
 माग वात भनी सकेपछि भने * हे भूपतीजी ! सुन ॥
 गड्ड प्रश्न म देउ उत्तर तिमी * जाने बुझेको जति ।
 छाड्नेछु अनि भीमलाइ नहिं ता * खान्छु खुशी भै अति ॥४५॥

मेरो यो परिधीमहाँ तिमि स्वयं * आई दिनाले गरी ।
 हुन्छौ भोजन भोलिको दिन तिमि * मेरा अगाडी परी ॥
 बाँच्दै न कहिले कुनै जन पनी * हुन्छन् अहारा बरू ।
 बाँचेको छु यसै गरेर बनमा * खाएर जन्तूहरू ॥४६॥
 बोले धर्म-कुमार हे नहुषजी ! * दिन्छु सबै उत्तर ।
 मेरो सामु सहर्ष प्रश्न जति हो * शंका नमानि गर ॥
 जान्नु पर्दछ विप्र-जीवनमहाँ * जुन तत्त्व राम्रो गरी ।
 त्यस्को ज्ञान तिमिमा छुट्टैन म बुझी * दिन्छु जवाफ राम्ररी ॥४७॥
 लागे बोलन मनुष्य झैं नहुषले * कुन योग्य हो ब्राह्मण ।
 जान्नु पर्दछ तत्त्व कुन द्विज भई * राजन् ! मलाई भन ?
 यस्ता बात सुनी सकी नहुषको * क्यै बेर सोची कन ।
 लागे भन्न सहर्ष धर्म-सुतले * तिन्को बुझाई मन ॥४८॥
 दानी, सत्य, क्षमा, खुशी, तपसी * जस्मा छ यो सद्गुण ।
 गर्दै नन् अपकार कोहि जनको * हुन् श्रेष्ठ ती ब्राह्मण ॥
 जान्नु पर्दछ ब्रह्मतत्त्व यहि नै * हो श्रेष्ठ भन्छु म त ।
 तिम्रो के छ विचार शास्त्रहरूको * हो वेदको सम्मत ॥४९॥
 बोले सर्प स्वरूपका नहुषजी * हो यो कुरा सुन्दर !
 ब्रह्मज्ञान त चार वर्णहरूका * निम्ति छ राम्रो तर ॥
 सत्य ज्ञान दयादि सद्गुणहरू * जो छन् अनेकौं थरी ।
 पाइन्छन् ति त नीचमा पनि सबै * ठान्यौ ठुलो के गरी ॥५०॥
 संसारी सुख-दुःख भिन्न र ठुलो * हो ब्रह्म भन्छौ तर ।
 देखिन्नन् सुख-दुःख भिन्न भवमा * तत्वादि क्यै सुन्दर ॥
 मेरो चित्त बुझेन हे नरपते ! * राम्रो बुझाई भन ।
 लागे भन्न बुझाई धर्म-सुतले * शंका नमानि सुन ॥५१॥

छन् राम्रा गुण शूद्रमा र द्विजमा * छैनन् भने ती गुण ।
 छैनन् शूद्र तिनी र विप्र पनि ती * छैनन् गुणी ब्राह्मण ॥
 गर्दछौ तिमि तत्त्वका विषयमा * जुन तर्क ऐहिके यहाँ ।
 त्यस्तो कयै सुख-दुःख छैन बुझिल्यौ * पक्का तिमि मनमहाँ ॥५२॥
 मोधे फेरि ति सर्पले नरपते ! * आचारले ब्राह्मण ।
 चिन्नू पर्छ भने त जान कसरी * छुट्ट्याउने हो भन ?
 बोले धर्म-कुमार हे नहुषजी ! * यो जात यस्को भनी ।
 गाहो पर्दछ जात्रलाइ भवमा * हो सत्य यो तैपनी ॥५३॥
 हुन्छन् बालक जन्मदा पृथिविमा * सम्पूर्ण शूद्रै सरी ।
 गर्दा पोडश कर्म जात जनको * जानिन्छ राम्रो गरी ॥
 हो यो निर्णय वेदको र मनुको * जातीयता खातिर ।
 यस्मा संशय कयै नमान मनमा * हो यो कुरा सुन्दर ॥५४॥
 देखिन्नन् गुण शील पिप्रहरूमा * संस्कार गर्दा पनि ।
 छान्नु पर्दछ वर्ण-संकर यिनै * पक्का रहेछन् भनी ॥
 गर्नु पर्छ दया र धर्म, गुणको * रक्षा सदा भूपति !
 यस्को पालनले हुनेछ सहजै * मुक्ति तथा सद्गति ॥५५॥
 धेरै यै रितिका गरे ति दुइले * सानन्द प्रश्नोत्तर ।
 त्यागी सर्प स्वरूप ती हुन गए * पैहो सरी सुन्दर ॥
 पाए श्राप अगस्त्यबाट जसरी * त्यस्को गरी वर्णन ।
 ढोगे पाउ समाइ श्री नहुषले * उद्धार-कर्ता कन ॥५६॥
 आया दिव्य विमान एक नृपको * खातिर त्यै स्थानमा ।
 ढोगी पाण्डवलाइ भूपति गए * आनन्दले स्वर्गमा ॥
 दाजुलाइ गरे प्रणाम पदमा * पक्रेर श्री भीमले ।
 आशीर्वाद दिए युधिष्ठिरजिले * तिन्लाइ आनन्दले ॥५७॥

काम्यक वनमा श्रीकृष्ण, नारद र मार्कण्डेय मुनिको आगमन —

केही काल वसेरुँ द्वैत वनमा * सानन्द ती पाण्डव ।
 आए काम्यक नामको वनमहाँ * हँदै र डुल्दै सब ॥
 पाल्नुभो त्यहिं कृष्णजी संगमहाँ * श्री सत्यभामा लिई ।
 राखे आसनमाथि श्रेष्ठ कुशको * तिन्लाइ खुशी भई ५८ ॥
 सोधी संच-विसंच आदि हरिले * सानन्द आज्ञा भयो ।
 मार्छन् यादवले ति कौरव सबै * भन्ने सफा देखियो ॥
 छोरा द्रौपदिका पनी कुशल छन् * द्वारावतीमा सब ।
 गर्नेपछि लडाइँ जान्छु म पनी * भन्दै थिए यादव ॥५९॥
 हे राजेन्द्र ! हजूरले अब वृथा * पर्देन चिन्ता लिन ।
 सक्छन् मार्न महर्ष शत्रु रणमा * एकलै गई अर्जुन ॥
 यो आज्ञा हरिको युधिष्ठिरजिले * सुन्दा भएथे खुशी ।
 धेरै यै रितका कुरा तिनीहरू * गर्थे कुटीमा बसी ॥६०॥
 मार्कण्डेय मुनी लिएर संगमा * शिष्यादि आए त्यहाँ ।
 आए भेट्न भनेर नारद मुनी * राखी दया मनमहाँ ॥
 राखे आसनमा युधिष्ठिरजिले * सत्कार राम्रो गरी ।
 मार्कण्डेयजिलाइ धर्म-मुतले * सोधे चरणमा परी ॥६१॥
 पापात्मा पनि हे मुनि ! कुरुहरू * देख्छु सबै छन् सुखी ।
 धर्मात्मा जनलाइ यो बखतमा * देख्छु म साह्रै दुखी ॥
 धर्मैले सुख मिल्छ भन्नु जनले * हो व्यर्थको गन्थन ।
 देख्दा दैवगती बिचित्र सहसा * आत्तिन्छ मेरो मन ॥६२॥
 पृथ्वीमै अथवा मरेपछि पनी * राम्रो नराम्रो फल ।
 भोग्ने पछि किं माफ हुन्छ अथवा * देखिन्छ त्यो झलझल ॥

यस्को निर्णय मुन्नको मन भई * सोधी रहेछ मुनी !
 लागे भन्न मुनी युधिष्ठिरजिले * विन्ती गरेको मुनी ॥६३॥
 हे राजन् ! जति कर्म गर्छ जनले * राम्रो नराम्रो यहाँ ।
 भोग्नेपदछ पाप-पुण्य नहिं ता * निस्तार होला कहाँ ? ॥
 ज्यू देमा अथवा मरेपछि हवस् * पर्ने छ भोग्नु जब ।
 कालेले गरि मिल्छ कर्म-फल त्यो * प्रत्यक्ष देख्छौं सब ॥६४॥
 राम्रो काम ति कौरवादि विरले * पैहे गरेका थिए ।
 सोही कर्म फलेर यो जुनिमहाँ * साम्राज्य भोगी लिए ॥
 त्यस्तै नै तिमिहेरको पनि कुनै * दुष्कर्मको यो फल ।
 जानी देवगती सही दुखहरू * भोग्छौं डुली जङ्गल ॥६५॥
 प्यामोले जल पाउँदा जति खुशी * देखिन्छ हे भूपति !
 त्यस्तै हो मुख भोग दुःख पछिको * देवी विचित्रा गति ॥
 ठान्दछन् मुख-दुःख धीर जनले * हुन् एकनासे भनी ।
 पदा चञ्चललाइ कष्ट मनमा * सन्ताप मान्छन् तिनी ॥६६॥
 मन्तोषी नवनेर धेरै मुखको * जो गर्छ खोजी अरू ।
 गजा होम् नपनी हुँदैन मुख कयै * झन् दुःख भोग्ला बरू ॥
 जानीले मुख-दुःखको घर भनी * मान्छन् शरीरै कन ।
 गछन् आत्म-विकाच, कष्ट कसरी * तिन्लाइ होला भन्न ॥६७॥
 भोगेमा डुवि जो सुखी हुन भनी * इच्छा सदा गर्दछन् ।
 भोगी भोग हुँदैन तृप्ति र पछी * गै नकमा पर्दछन् ॥
 गर्दछौं शुभ धर्म पालन र पो * देखेर तिम्रो स्थिति ।
 आए माधवजी प्रिया सँग लिई * आनन्द मान्दै अति ॥६८॥
 जस्को दर्शन हुन्छ दुर्लभ सदा * इन्द्रादि लाई पनि ।
 ठान्छौ माधव आइ भेटनु तिमिले * सानो कुरा हो भनी ? ॥

सम्झाए अमरत्व-प्राप्त मुनिले * तिन्लाइ राम्रो गरी ।
 सोधे फेरि पनी युधिष्ठिरजिले * सौमन्द पाऊ परी ॥६९॥
 हे सर्वज्ञ मुने ! बताउनु हवस् * कुन् धर्म कस्तले गरी ।
 पाएथे फल के ? र सत्पुरुषको * सुन्छु कथा राम्ररी ॥
 मेरो चञ्चल चित्त भित्र स्थिरता * आउन्न के हेतुले ?
 शान्ती प्राप्त गराउनोस् मनमहाँ * मेरो कुनै युक्तिले ॥७०॥

विप्र-महिमा— :

यस्तो प्रश्न मुनी युधिष्ठिरजिको * हाँसेर बोले मुनी ।
 भन्छु हे नरपाल ! विप्र-महिमा * सन्तोष होला मुनी ॥
 यौटा हैहय नामका नरपती * ठूला प्रतापी थिए ।
 आफ्नू राज्य तथा प्रजा मुजनमा * कीर्ति फिजाई लिए ॥७१॥
 मार्छ जङ्गलका अनेक थरिका * ती हिंस्र जन्तु भनी ।
 राजा खेलन गए शिकार वनमा * शस्त्रास्त्र-सज्जित बनी ॥
 ओढेका मृगचर्म कश्यप ऋषी * गर्थे तपस्या बसी ।
 तिन्लाई मृग ठानि हैहय उभे * कयै दूर मान्दै खुशी ॥७२॥
 टाढैबाट गरेर लक्ष्य शरले * हानी दिएथे जब ।
 छाती कश्यपको बिदीर्ण सहजै * पारी दिएथ्यो तब ॥
 पाँचे लिन्छु भनी शिकार नगिचै * दौडेर ती हैहय ।
 ज्ञानी कश्यपलाई लीन तपमा * देख्दा भए निर्भय ॥७३॥
 लागे हेर्न उभेर ती नरपती * आश्चर्य मानी कन ।
 थाले भन्न बुझाइ कश्यप मुनी * ती भूपतीको मन ॥
 हेर्दैछौ तिमिले मलाई यसरी * आश्चर्य मानी किन ?
 थामी धर्म र सत्य निष्कपट मै * गर्छन् दया जो जन ॥७४॥

सकच्छन् राखन ति काललाइ वशमा * आपन्न ठुलो शक्तिले ।
 तस्मात् धर्म ठुलो बुभेरे मनमा * गर्नु दया युक्तिले ॥
 मैले पाप गरे भनेर मितिले * पर्देन मान्नु डर ।
 शंका त्याग गरी प्रसन्न मनले * फर्केर जाऊ घर ॥७५॥
 ज्ञानी कश्यपको कुरा सुनिसकी * खूशी भए हैहय ।
 तिन्को पूजन भक्तिपूर्वक गरी * फर्के धेरै निर्भय ॥
 मार्केण्डेयजिले भने नरपते ! * आख्यान अर्को पनि ।
 भन्छु मुन्नुहवस् प्रसन्न मनले * सन्तोष होला अनि ॥७६॥
 पत्नीलाइ भने कुनै दिन महाँ * ज्ञानी मुनी अत्रिले ।
 जान्छु लो तप गर्न घोर वनमा * श्री कृष्णको भक्तिले ॥
 स्वामीको सुनि बात यो सुमुखिले * विन्ती गरिन् सादर ।
 केही सम्पति ल्याउनोस् हजुरले * सन्तानका कातिर ॥७७॥
 पत्नीको सुनि यो कुरा सुनि गए * श्री वैष्णव राजा कहाँ ।
 हुन्थ्यो यज्ञ ठुलो थिए द्विजहरू * धेरै बसेका त्यहाँ ॥
 लागे गर्न ति अत्रिले नृपतिका * सत्कीर्तिको वर्णन ।
 राजन् ! श्रेष्ठ सुरेन्द्र हो तिमिसरी * बैनन् कुनै सज्जन ॥७८॥
 गर्दा यज्ञ र धर्म-कर्म भवमा * विख्यात छौ धार्मिक ।
 तिम्रो कीर्ति सुनिन्छ लोकहरूले * भन्छन् प्रजा-पालन ॥
 बोले गौतम-वैष्णवको थरि थरी * तारीफ धेरै सुनी ।
 गछौ वर्णन भूपको किन वृथा * हे अत्रि ! ज्ञानी बनी ॥७९॥
 जस्तो तारिफ वैष्णवको गरिदियो * आई सभा बीचमा ।
 पक्का केहि रहस्य गुप्त छ भनी * शंका छ यो बातमा ॥
 बोले गौतमको कुरा सुनिसकी * अत्री निकै झोक्किई ।
 भन्दा सत्य कुरा मलाइ तिमिले * के गर्दछौ झोक्किई ॥८०॥

जो छन् दुष्टतिमी समान अरुको * तारीफ सुन्दा पनि ।
 दिन्छन् दोष अवश्य, आफु गुणमा * सानू सुनेछु मनी ॥
 लाग्यो बढन विवाद धेर दुइको * त्याहाँ अरु जो थिए ।
 गर्दछन् दरबारमा यि झगरा * के हेतु भन्दा भए ॥८१॥
 लागे भन्न सनत्कुमार मुनिको * मध्यस्थता मान्दछौं ।
 जे भन्छन् तिनिले प्रसन्न मनले * हामी दुवै गर्दछौं ॥
 पौँचाए तिनिलाइ झट्ट सबले * साम्ने मुनीका जब ।
 लागे भन्न सनत्कुमार मुनिले * जाने बुझेको सब ॥८२॥
 राजा भै नझुकी कतैतिर पनी * इन्साफ जो गर्दछन् ॥
 शक्तिले धनले प्रजा, सुजनको * सन्ताप जो हर्दछन् ॥
 ती हुन् इन्द्र भनेर जान्नु सबले * हो बात यो नीतिको ।
 त्यस्तै वैष्णव हुँदा भयो कलहमा * यो जीत श्रीअत्रिको ॥८३॥
 राजाले ती सनत्कुमार मुनिको * यस्तो सुनी निर्णय ।
 धेरै सम्पत्ति अत्रिजीकन दिए * मानी तिनैको जय ॥
 त्यो सम्पत्ति लगेर पुत्रहरूमा * बाँडी दिए अत्रिले ।
 त्यागी त्यो घरबार घोर तपमा * लागे तिनी भक्तिले ॥८४॥
 लागे भन्न मुनी युधिष्ठिर, तिमी * आख्यान अर्को सुन ।
 ज्ञानी ताक्ष्य-सरस्वती भगवती * को गर्दछु वर्णन ॥
 यस्तै प्रश्न सरस्वतीसित गरे * श्री ताक्ष्यले के दिन ।
 जो छन् दान र पुण्य मुख्य सब ती * सुन्छु मलाई मन ॥८५॥
 आज्ञा हुन्छ हजूरले जति कुरा * गर्छु सबै पालन ।
 लागिन् भन्न सरस्वती भगवती * तिन्को बुझाई मन ॥
 गर्ला जो जन दान ताक्ष्य ! खुशिले * गाई सवत्सा कन ।
 बस्ला रौं जति वर्षसम्म गइ त्यो * गोलोकमा सज्जन ॥८६॥

गोरु दान गरेर वस्तछ ठुलो * श्री सूर्यको लोकमा ।
 वस्त्रा दान दिएर वस्त्र जन त्यो * श्री चन्द्रका पासमा ॥
 कन्या भूमि मुवर्ण दान विधिले * गर्नेछ जो सज्जन ।
 जाल्ने स्वर्ग र इन्द्रको नगिचमा * वस्नेछ धेरै दिन ॥८७॥
 चारै वेद पढेर ब्रह्म चिह्लि जो * गर्ला तपस्या पनी ।
 टिक्ला बन्धन तोडि कर्महरुको * त्यो ब्रह्मज्ञानी बनी ॥
 जस्तै गर्दछ अग्निहोत्र विधिले * सानन्द संसारमा ।
 भोगी मोख्य यहाँ मरेपछि पुग्यो * त्यो सत्यको लोकमा ॥८८॥
 यस्मै अतिहरु अरु पनि निकै * श्री शारदाको मुनी ॥
 ब्रह्मको गरि ध्यान ब्रह्मपदमा * जाँदा भए ती मुनी ।
 यस्मै धर्म-धर्मंग, विप्र-महिमा * भन्दै गण्थे मुनी ।
 श्रद्धापूर्वक मुन्दथे शुभ कथा * श्रोताहरुले पनि ॥८९॥

वैवस्वत मनु र मत्स्यावतार वर्णन :—

माकण्डेय मुनी प्रसन्न मनले * भन्थे बुझाई कन ।
 अर्को श्री मनुको कथा नरपते * आनन्द मानी मुन ॥
 छोरा एक थिए मुशील रविका * सत्पात्र वैवस्वत ।
 अर्को नाम पनी थियोति मनुको * प्रख्यात सत्यव्रत ॥९०॥
 योटा मत्स्य पुगी कुनै दिनमहाँ * तिन्लाइ भन्दो भयो ।
 हे जानी, मनुजी ! असाध्य डरले * मेरो त सातो गयो ॥
 चान्द्रन ती बलवान मत्स्यहरुले * खोजेर साना कन ।
 रक्षा गनुहवम् प्रभो ! हजुरले * आत्तिन्छ मेरो मन ॥९१॥
 माछाको मुनि त्यो कुरा मनुजिले * स्वीकार गर्दा भए ।
 गात्राको जलमा सुरक्षित गरी * त्यो मत्स्य राखीदिए ॥

चाँदें नै बढि मत्स्य त्यो जलमहाँ * टिकनै नसकने भयो ।
 बोकी श्री मनुले सरोवर महाँ * त्यसलाई राख्नू पन्यो ॥९२॥
 केही कालमहाँ सरोवर पनी * सानू भएथ्यो जब ।
 गङ्गाको जलमा लगेर मनुले * राखी दिएथे तब ॥
 धेरै स्थूल भएर टिकन नसकी * गङ्गाजलैमा पनि ।
 राखेथे मनुले लगी उदधिमा * ठूलो दयालू बनी ॥९३॥
 लागे भन्न पुगेपछी जलधिमा * हाँसेर ती मत्स्यले ॥
 रक्षा गर्नु भयो ठूलो जतनले * मेरो सदा नाथले ॥
 त्यस्को प्रत्युपकार गर्न अहिले * मौका छ राम्रो भनी ।
 भन्छु हे मनुजी ! महाप्रलयको * आएछ वेला पनि ॥९४॥
 यौटा नाउ बनाइ खूब बलियो * सप्तर्षिका साथमा ।
 बस्नू पर्छ हजुरले जतनले * डोरी लिई हातमा ॥
 होला भेट पछी र पर्वनु पनी * यै स्थानमा नाथले ।
 होला चिह्न हजुरलाई सजिलो * मेरा दुवै सींगले ॥९५॥
 पैहे ब्राह्मणले कहे जति सबै * बीजादि खोजी कन ।
 राख्नू नाउमहाँ सुरक्षित पछी * चाहिन्छु हे सज्जन !
 मेरो शक्तिविना सकिन्न कहिल्यै * त्यो सिन्धु पारी हुन ॥
 यस्तो अति दिई विलीन हुनगो * त्यो मत्स्यसोही क्षण ॥९६॥
 सारा बीज लिएर सात दिनमा * सप्तर्षिका साथमा ।
 ढुङ्गामाथि बसी रहे मनु त्यहीँ * डोरी लिई हातमा ॥
 राजन् ! आइपुग्यो महाप्रलयको * त्यो काल वेला जब ।
 ढाक्यो भूमि समुद्रको जल बढी * बाँकी नराखी सब ॥९७॥
 ठूलो वायु चल्यो ठले गिरि गुहा * वृक्षादि औ जङ्गल ।
 ढाक्यो भूमि सबै दिशा उदधिको * उल्टै बढ्दा जल ॥

डुङ्गामाथि बसी डुले मनु पनी * सप्तर्षिका साथमा ।
 हुन्थ्यो नाउ डुवेसरी घरि-घरी * त्यो सिन्धुका छालमा ॥९८॥
 केही काल बितेपछी ति मनुले * लागेर साह्रै डर ।
 थालेथे स्तुति गर्न मत्स्य भगवान् * आएर रक्षा गर ॥
 तिन्का विन्ति मुनी दयामय दया * लागेर सोही घरी ।
 आण दिव्यप्रभा फिँजाइ नगिचै * ती मत्स्यरूपी हरि ॥९९॥
 जम्का सोह्र हजार योजन बढी * नै देखिइन्थ्यो तन ।
 त्यस्ता श्री भगवानलाइ सबले * ढोगे खुशी मैकन ॥
 डोरीले सिङमा तुरुन्त मनुले * बाँधी दिए बन्धन ।
 उल्लंको जलमाथि नाउ सहजै * लागे तिनी खैचन ॥१००॥
 डुङ्गा तानिरहे निकै दिन तिनी * थाक्दै नथाकी कन ।
 मज्जपिं, मनुदेखि बाहिक अरू * देखिन्नथे कुनै जन ॥
 हुन्दै उत्तरको हिमालय महाँ * डुङ्गा पुगेथ्यो जब ।
 डुङ्गा थामि ति मत्स्यरूप हरिले * आज्ञा भयो लौ अब ॥१०१॥
 हे मज्जपिं ! मनु पनी तिमिहरू * मैले भनेको सुन ।
 आठै व्यक्ति मिलेर सृष्टि क्रममा * आफ्नू लगाओ मन ॥
 येनी ज्ञात भनेर मत्स्य प्रभुजी * जानू भएथ्यो जब ।
 थाले सृष्टि बढाउनाकन त्यहाँ * आठै जनाले तब ॥१०२॥
 हो यो मन्मथ-पुराणको शुभ कथा * सौभाग्य दाता पनि ।
 मुन्तु आफु मुनाउनु सुजनले * हो मुक्तिदाता भनी ॥
 धेरै धर्म कथा यसै विषयका * भन्दै गए ती मुनी ।
 ज्ञानी नारद, कृष्ण, पाण्डव सबै * खुशी भएथे सुनी ॥१०३॥

युग-धर्म र प्रलय वर्णन

सोधे धर्म-कुमारले बिचमहाँ * रोकेर सोही घरी ।
 धेरै देख्नु भयो महाप्रलयको * त्यो दृश्य राम्रो गरी ॥
 भन्थे विप्र तथा ऋषीश्वर मुनी * साँचो कुरा हो भनी ।
 मौका आज मिल्यो सुनाउनु हवस् * प्रत्यक्ष द्रष्टा मुनी ॥४॥
 लागे भन्न मुनी युधिष्ठिरजिले * विन्ती गरेको सुनी ।
 तिम्रा सामुमहाँ उपस्थित भई * जो छन् बसेका यिनी ॥
 सर्वात्मा प्रभु कृष्ण हुन् सकलका * कर्ता र धर्ता अनि ।
 सृष्टी पालन नाश गर्न सहजै * सक्छन् र गछ्छन् पनि ॥५॥
 गर्थे पालन धर्म सत्य युगमा * प्राणीहरू सादर ।
 सोही कारणले थिए चरण ती * चारैवटा सुस्थिर ॥
 थाले डुब्न अनेक स्वार्थहरूमा * मानीस सारा जब ।
 पैहो पाउ त धर्मको टुटिगयो * लागेर त्रेता युग ॥६॥
 त्यागी धर्म अधर्ममा रत भए * मानीस चारै तिर ।
 दोस्रो पाउ त धर्मको टुटिगयो * लाग्यो जसै द्वापर ॥
 लागेथ्यो जब त्यो कली हुन गए * विश्वासवाती जन ।
 भौँच्चीयो अनि धर्मको चरण त्यो * तेस्रो त्यसै कारण ॥७॥
 लाग्ला घोर कली जसै नरपते * अन्याय गर्नन् सब ।
 त्यागी सत्य अधर्ममा रत हुनन् * सम्पूर्ण प्राणी तब ॥
 पाऊ टुट्छ धर्मको अनिपछी * चौथो बचेको पनि ।
 अर्काको धन दार खोस्न सजिलो * मान्नन् सदा दुर्गुणी ॥८॥
 हे राजन् ! अवतारले थरि-थरी * उद्धार गर्ने हरि ।
 आए कृष्ण भएर यो बखतमा * औतार धारण गरी ॥

कल्की रूप लिएर फेरि कलिमै * मारेर पापी सब ।
 गर्हन् धर्म प्रचार, सत्य युगको * प्रारम्भ यी माधव ॥९॥
 चागेटा युगका मिलाइ दिनमान् * ती अंक जोरी लिंदा ।
 योटा कल्प हजार वर्ष जतिको * हो पूर्ण जम्मा हुँदा ॥
 त्यस्मै ईश्वरको गरे तप ठुलो * नौ कल्प मैले पनि ।
 जागेथे तपबाट हे नरपते ! * सन्तोष मानी अनि ॥१०॥
 देखे कल्प अनेक यै शरिरले * देखेछु फेरी अरू ।
 पाए दर्शन कृष्णको र अहिले * सन्तोष लाग्यो वरू ॥
 मैले जन्म लिई महाप्रलयको * देखे अधी दृश्य जो ।
 गर्छु वर्णन मुन्छुहोस् नरपते ! * आश्चर्य लाग्दो छ त्यो ॥११॥
 त्यागे धर्म ति चार वर्णहरूले * लागी दुराचारमा ।
 पत्नीले पतिलाइ छाडि, पति झन् * लागे अनाचारमा ॥
 हो यो धर्म र पाप हो यति भनी * मानीसले विर्सिए ।
 आयु क्षीण भएर घोर कलिमा * प्राणी दुखी भै गए ॥१२॥
 थोरै अन्न फल्यो, अवर्षण भई * सुक्खा पन्यो बेसरी ।
 लागेथे तपमा कुलक्षणहरू * देखेर धेरै थरी ॥
 पारे भूमि सुखाप केहि दिनमा * श्री द्वादशादित्यले ।
 मारा वस्तु डढेर भस्म हुन गो * ठूलो अनावृष्टिले ॥१३॥
 हावा खूब चलेर केहि दिनमा * उत्पात बढ्दै गयो ।
 क्या धेरै भई जलामय भयो * पृथ्वी सबै ढाकियो ॥
 पानी बाहिर त्यो महाप्रलयमा * केही कतै देखिन ।
 न्नयो त्रास तथापि सोहि जलमा * पौडी रहे कयै दिन ॥१४॥
 देखेथे वट-वृक्ष एक जलमा * हे धर्मका रक्षक !
 हाँगाभा वरका थिए पलंगमा * योटा त्यही बालक ॥

तान्दा श्वास गरेर दीर्घ, म गएँ * तिन्का जसै पेटमा ।
 देखिन्छन् अहिले चराचर जती * सम्पूर्ण संसारमा ॥१५॥
 देखेथेँ शिशुको रही उदरमा * त्यस्तै सबै स्थानमा ।
 डुल्दा वर्ष हजारसम्म त सबै * देखेँ उही पेटमा ।
 केही अन्त्य नपाइ आत्तिन गई * थालेँ स्तुति सादर ।
 लामू श्वास गरेर फेरि शिशुले * फ्याँकी दिए बाहिर ॥१६॥
 लागेथेँ स्तुति गर्न फेरि उभिई * हे ईश ! रक्षा गर ।
 गर्दैछु पदमा प्रणाम, मनमा * लाग्दैछु ठूलो डर ॥
 हाँस्तेँ बालकले भने-द्विज ! तिमी * मागेर लेऊ वर ।
 इच्छा पूर्ण हुनेछ केहि मनमा * पर्देन मान्नु डर ॥१७॥
 ब्रह्मा विष्णु सुरेन्द्र अग्नि शिव औ * श्री सूर्य श्री चन्द्रमा ।
 सृष्टि पालन नाश गर्दछु स्वयं * यिन्का रही साथमा ॥
 द्यौता दानव यज्ञ राक्षस ठुला * ज्ञानी गुणी सज्जन ।
 मेरो यो महिमा यथार्थ सबले * जान्दैन हे ब्राह्मण ! ॥१८॥
 वाणीरूप भएर प्राणिहरूमा * आत्मा बनी बस्दछु ।
 मौकामा अवतार धारण पनी * हे विप्र ! मै गर्दछु ॥
 चारै वेद पढेर शास्त्रहरूमा * जो हुन्छ पारंगत ।
 पारी जीवन शुद्ध मुक्त भइ त्यो * मिल्नेछ आत्मासित ॥१९॥
 मैले जो उपदेश, दर्शन दिएँ * कल्याणका खातिर ।
 ज्ञानीलाई पनी छ दुर्लभ मुने ! * तेसै कहाँ मिल्छ र ?
 हुन्छौ नित्य सुखी कुनै तरहको * पर्देन मान्नु डर ।
 जीवन-मुक्त हुने तिमीकन दिए * मैले स्वयं लौ, वर ॥२०॥
 अन्तर्धान भएर बालक गए * अर्ती मलाई दिई ।
 लागेँ डुल्न म सृष्टिहीन जलमा * पैहे सरीकै भई ॥

केही काल बित्यो र फेरि विधिले * जागेर सृष्टि गरे ।
 जीवात्मा पहिले सरी क्रमसितै * जन्मे र फेरी मरे ॥२१॥
 तस्मात् यी हरिका परी शरणमा * पक्रेर पाऊ महौ ।
 गर्नु कर्म सबै समर्पण, भनी * जाऊँ म स्वामी ! कहाँ ?
 गर्नेछु तिमिहेरुको खुशि भई * कल्याण सारा यिनी ।
 लागे भन्न मुनी यसै विषयको * आख्यान अर्को पनि ॥२२॥

दीर्घाष्ट्र वक् ऋषि र वामदेव मुनिको आख्यान :—

इक्ष्वाकू कुलमा थिए शल भनी * यौटा ठूला भूपति ।
 जान्थे खेलन शिकार वन्य-पशुको * आनन्द मान्दै अति ॥
 अत्यावश्यकले कुनै दिन पुगे * यौटा कुटीमा तिनी ।
 मागे अश्व ति वामदेव मुनिको * फर्काउनेछ भनी ॥२३॥
 आफ्नू काम सकी लगेर घरमा * राख्दा भए त्यो हय ।
 फर्काउन्न म अश्व-श्रेष्ठ, मुनिको * भन्ने गरे निश्चय ॥
 पैहे शिष्य पठाइ भूपति कहाँ * रित्तै फिरेका थिए ।
 त्यो देखेर मुनी सशंकित भई * पर्खेर बस्ता भए ॥२४॥
 ल्याएनन् किन अश्व भूप शलले * भन्ने विचारी कन ।
 पाँचे कवै दिनमा स्वयं मुनि त्यहाँ * त्यो अश्व फिर्ता लिन ॥
 देऊ अश्व मलाइ काम सकियो * तिम्रो सबै भूपति !
 सम्झी आफ्नू कबोल व्यर्थ किन हो * यस्तो लियो दुर्मति ॥२५॥
 बोले भूपति—अश्व दिन्न म मुने ! * साटो लिनु होस् वरु ।
 जे मागे पनि दिन्छु राज्य भरिमा * छुन श्रेष्ठ वस्तुहरू ॥
 लागे भन्न ति वामदेव मुनिले * हो विप्रको यो धन ।
 फिर्ता गछु भनेर दिन्न अहिले * भन्छौ वृथामा किन ? २६॥

निक्कै बेर विवाद आपुसमहाँ * गर्दै रहे ती दुई ।
 मार्छन् राक्षसले तँलाइ अहिल्यै * आएर क्रोधित भई ॥
 यस्तो श्राप दिए रिसाइ मुनिले * ती भूपलाई जब ।
 निस्की राक्षस चार झट्ट शलको * टुक्रा गरए तब ॥२७॥
 हाहाकार परेर पौरजनले * सल्लाह पक्का गरी ।
 मुम्पेथे बललाइ राज्य शलको * भाई भनी त्यै घरी ।
 शक्ती ती मुनिको र वीर शलको * देखे पनी दुर्गति ॥
 घोडा दिन्न भनेर भूप बल्ले * उस्तै लिए दुर्मति ॥२८॥
 तिन्की पत्नि थिइन् सुशील गुणकी * खानी सती सुन्दरी ।
 स्वामीलाइ बुझाइ अश्व मुनिको * मुम्पी दिइन् त्यै घरी ।
 आशीर्वाद दिए सहर्ष मुनिले * यो राज्य होला स्थिर ।
 गर्नु पालन धर्मको र द्विजकी * गर्दै रहे आदर ॥२९॥
 येती बात भनी गए मुनि लिई * त्यो वामसंज्ञक हय ।
 रैती राजि गराइ राज्य बल्ले * भोग्दा भए निर्भय ॥
 मार्कण्डेय मुनी प्रसन्न मनले * भन्दा भए लौ मुन ॥
 ज्ञानी छन् बक नामका नरपते ! * यौटा मुनी सज्जन ॥३०॥
 पैहेको जब सिद्धियो अति ठुलो * संग्राम देवासुर ।
 पृथ्वीमा धन-धान्य पूर्ण हुनगो * आनन्द चारैतिर ।
 राजा इन्द्र अनेक स्थानहरूको * सौन्दर्य हेर्दै थिए ।
 डुल्दै ती बक नामका मुनिकहाँ * सानन्द पुग्दा भए ॥३१॥
 शोभा आश्रमको चतुर्दिक थियो * अत्यन्न नै सुन्दर ।
 राखी आसनमा गरे ति मुनिले * सत्कार औ सादर ॥
 सोधेथे बसि इन्द्रले मनमहाँ * शंका परी हे मुनि ! ।
 दीर्घायु इन्द्रले वर्ष सहजै * लास्नै बिते तापनि ॥३२॥

आफ्नू जीवनको सुदीर्घ अनुभव * पैहे बितेको सब ।
 आज्ञा होस् सुख-दुख वर्णन गरी * मुन्ने छ इच्छा अब ॥
 लागे भन्न बुझाउँदै बक मुनी * देवेन्द्र ! मुन्नू हवस् ॥३३॥
 आफ्नू आर्जन खानुझैं सुख ठुलो * कयै बैन जान्नु हवस् ॥३३॥
 गर्दै धर्म र विप्रको अतिथिको * सत्पात्रको चाकरी ।
 पाए भोजन एकपल्ट दिनमा * हुन्छन् खुशी राम्ररी ॥
 हे देवेन्द्र ! अनेक वर्ष नमरी * जो बाँच्दछन् लोकमा ।
 मर्दा कन्धु विछोडको दुख ठुलो * भोग्छन् ति संसारमा ॥३४॥
 नित्यै जीव र देह बस्त्रसरि हो * जो ठान्दछन् सज्जन ।
 गर्छन् चिन्तन ब्रह्मको विषयमा * आसक्ति छाडी कन ॥
 त्यस्ताले नटका समान सबको * देखेर चाला यहाँ ।
 बाँच्नेछन् जतिसम्म श्रेष्ठ सुख ती * भोग्छन् बुझे मनुमहाँ ॥३५॥
 हे देवेन्द्र ! यहीं उदाहरण लौ * दिन्छु म यौटा मुन ।
 भेटेथे पथमा सुहोत्र र शिवी * राजा दुवै कवै दिन ॥
 आफ्नाफ्ना रथ रोकि बीच पथमा * छाड्दीन वाटो भनी ।
 लागे गर्न विवाद आपुसमहाँ * ज्ञानी भए तापनी ॥३६॥
 आई नारदले विचार दुइको * मुन्दा भएथे जब ।
 केही बेर ति घोरिएर सहसा * हाँसेर बोले तब ॥
 जो छौ श्रेष्ठ उदार धेर दुइमा * त्यै भूपतीले रथ ।
 गर्दै आदर मित्रको खुशि भई * छाडी दिनेछन् पथ ॥३७॥
 येती वात भनेर नारद मुनी * जानू भएथ्यो जब ।
 वाटो छाडि दिए सुहोत्र नृपले * राजा शिवीको तब ॥
 दीर्घायू बकको कुरा सुनिसकी * श्री इन्द्र खुशी भए ।
 पाई उत्तर त्यो यथार्थ रूपले * ती स्वर्गमा गे गए ॥३८॥

राजा शिवि र अष्टकको कथा :—

पैहे ब्राह्मणको महात्म्य यसरी * धेरै सुनाई कन ।
 मार्कण्डेयजिले गरे नृपतिको * सत्कीर्तिको वर्णन ॥
 यौटा मृप शिवी उशीनरजिका * छोरा प्रतापी यिए ।
 तिन्ले धर्म गरी त्रिलोक वशमा * आफ्नू गराईलिए ॥३९॥
 भाई अष्टकका प्रसिद्ध वसुमान् * तिन्का प्रतर्दन् पनि ।
 ख्याति प्राप्त अझै पनी पृथिविमा * छन् आत्मज्ञानी तिनी ॥
 राजा अष्टकले गरे मख ठुलो * डाकी सबै ब्राह्मण ।
 पाँचे भेट्न् भनेर नारद, शिवी * त्यै यज्ञमा क्वै दिन ॥४०॥
 ढोगी आपुसमा प्रणाम सकले * सानन्द गर्दा भए ।
 ज्ञानी नारदलाई अष्टकजिले * यो प्रश्न सोधी लिए ॥
 भाई तीन, शिवी तथा हजुरले * छौं पाँच हामी यहाँ ।
 जान्छौं स्वर्ग मरी कुनै दिन भनी * पक्का छ यो मनमहाँ ॥४१॥
 पुण्यक्षीण भएर यो पृथिविमा * को स्वस्थ पैहे ? मुनी !
 हाँस्तै नारदले भने-नृपतिले * विन्ती गरेको सुनी ॥
 हे राजन् ! गुणको बयान तिमि नै * आफ्नू सदा गर्दछौ ।
 सोही कारण स्वर्गबाट पहिले * याहाँ तिमि झर्दछौ ॥४२॥
 मागेथें वसुमानको रथ स्वयं * मैले परीक्षा गरी ।
 धेरैपल्ट म दिन्छु क्यै दिनपछी * भन्दै छले बेसरी ॥
 गिनेछन् वसुमानजी तिमि पछी * त्यै हेतुले भूपति !
 ठूलो पुण्य भए पनी दुस्वहरू * भोग्गन् यिनीले अति ॥४३॥
 जान्ये क्वै दिनमा चढेर रथमा * राजा प्रतर्दन् जब ।
 चारोटा हय चार विप्रहरूले * माग्दा दिएथे सब ॥

धेरै नै पछितो गरे मनमहाँ * दर्बारमा गैकन ।
 गिनेछन् यिनि विप्र-निन्दक हुँदा * तिन्कापछी क्वै दिन ॥४४॥
 गिर्दैनन् कहिले पनी शिवि भने * वस्छन् सदा स्वर्गमा ।
 यिन्को पुण्य-प्रताप वर्णन गरी * को सक्छ संसारमा ॥
 ब्रह्माजी द्विजरूपमा शिवि कहाँ * पुग्नु भयो क्वै दिन ।
 राखी आसनमा सहर्ष शिविले * गर्दा भए पूजन ॥४५॥
 बोले विप्र-मलाइ भोजन स्वयं * देऊ तिमी भूपति !
 सोधेथे शिविले तयार गरुं के * खाने कुरा सद्मति !
 लागे भन्न ति विप्र-रूप विधिले * गर्छ परीक्षा भनी ।
 तिम्रो एक छ बृहद्गर्भ सुत जो * अत्यन्त प्यारो पनी ॥४६॥



राजा शिविको महिमा

मागी त्यस्कन दाह-कर्म गरिल्यौ * पैहे तिमीले अनि ।
 खाने वस्तु तयार पार खाँशिले * राम्रो र मीठो पनि ॥

डुल्लैछ म यहीं वरीपरि तिमी * पखें नखाई कन ।
 येती बात भनी गए र द्विजको * आज्ञा गरे पालन ॥४७॥
 खाने वस्तु गरी तयार नृपले * खोजी गरे विप्रको ।
 यौटा मानिसले भन्यो पथमहाँ * संवाद आपत्तिको ॥
 आगो लाइ दिदै समस्त पुरमा * छन् दुष्ट ती ब्राह्मण ।
 जानू हुन्छ वृथा हजूर यसरी * तिन्लाइ खोज्दै किन ॥४८॥
 त्यस्को दुःख कुनै नमानि मनमा * तिन्लाइ खोजी कन ।
 लागे भन्न शिवी-‘तयार छ प्रभो * गर्नु हवस् भोजन ॥’
 बोले विप्र-‘म खान्न खाउ तिमिनै * त्यो वस्तु हे भूपति !’
 राजा खान भए तयार मनमा * शंका नमानी रति ॥४९॥
 त्यो देखी द्विजले समाइ करमा * भन्दा भए सादर ।
 राजन् ! श्रेष्ठ भयो तिमी रिस जिती * मागेर लेऊ वर ॥
 ब्रह्मा हूँ द्विज रूपमा तिमिकहाँ * आएँ परीक्षा लिन ।
 इच्छा पूर्ण हुनेछ धर्म-पथको * गर्नु सदा पालन ॥५०॥
 येती बात भनेर पुत्र शिविको * पारी दिए जीवित ।
 राजा खुशि भए असाध्य नगिचै * देखेर प्यारो सुत ॥
 आशीर्वाद र धर्म-कर्महरूको * शिक्षा दिई बेसरी ।
 पाल्नुभो निज धाममा खुशि हुँदै * ब्रह्मा पनी त्यै घरी ॥५१॥
 यस्ता भूपतिको सकिन्न कहिल्यै * सत्कीर्तिको वर्णन ।
 लाखौं वर्ष सहर्ष स्वर्ग पुरिमा * बस्छन् शिवी गैकन ॥
 धेरै यै रितका कुराहरू गरी * पाँचै जना सज्जन ।
 गर्दै आपुसमा प्रणाम घरमा * फर्के खुशी भैकन ॥५२॥

इन्द्रद्युम्न र दीर्घजीवी प्राणीहरूको वर्णन —

फेरी सोध्नुभयो युधिष्ठिरजिले * हे ब्रह्मज्ञानी मुने !
 कोही छुन् कि हजूरदेखि पहिले * संसारमा जन्मने ॥
 मार्कण्डेय मुनी प्रसन्न मनले * हाँसेर भन्दा भए ।
 यौटा मानिस स्वर्गबाट जिमिमा * पैहे गिरेका थिए ॥५३॥
 इन्द्रद्युम्न म हूँ मलाइ तिमिले * सोधे चिन्यौ कि भनी ।
 मैले ता तिमिलाइ जान्दिनँ अघी * देखीनँ केहे पनी ॥
 मेरो उत्तर यो सुनेर तिनिने * हाँसेर फेरी भने ।
 अकों वृद्ध हजूरदेखि पहिले * छुन् की कतै जन्मने ॥५४॥
 मैले फेरि भने हिमालय महाँ * पक्षी छ यौटा सुन ।
 जन्मेको पहिले मदेखि छ बुढो * के हेतु सोध्यौ भन ॥
 घोडा रूप भएर केहि नभनी * बोकी मलाई पनि ।
 पक्षीका नगिचै पुगेर तिनिने * त्यो रूप त्यागे अनि ॥५५॥
 पक्षीलाई पनी मलाई सरि नै * सोधे तिनीले त्यहाँ ।
 लाग्यो त्यो पनि भन्न चिन्दिनँ अघी * देखेँ र मैले कहाँ ? ॥
 जान्ने एक छ नाडिजंघ वकुलो * बुढो म भन्दा पनि ।
 पक्षीलाई लिई गयौं नरपते * भेटौं कछुवा भनी ५६॥
 इन्द्रद्युम्न छुलो सरोवर महाँ * ती तीन पुग्दा भए ।
 पैहे झैं अँकुपार नाम कछुवा- * लाई सुध्याई लिए ॥
 बोल्यो त्यो कछुवा नगीच तटमा * आएर हाँसी कन ।
 इन्द्रद्युम्न नरेन्द्रलाई म भनूँ * के हेतुले चिन्दिनँ ? ॥५७॥
 गाई दान गरी सरोवर वन्यो * तिन्का खुर्ले यहाँ ।
 देख्नु हुन्छ हजूरहेरु अहिले * सानन्द बस्छु जहाँ ॥

पानी कुण्ड भरी भयो नृपतिले * सडुल्य गदा यहाँ ।
 यिन्को धर्म र कर्म वर्णन गरी * सर्वनेछु मैले कहाँ ! ॥५८॥
 जस्को धर्म फिजिन्छ स्वर्ग पृथिवी * चौतर्फ जैहो तक ।
 त्यस्ले भोग्दछ स्वर्गका सुखहरू * सानन्द त्याहाँ तक ॥
 सत्कीर्ति नृपको सहर्षक कछुवा * गर्दै थियो वर्णन ।
 आए देवहरू विमान संगमा * यौटा ठूलो लीकन ॥५९॥
 तिम्रो कीर्ति ठूलो छ स्वर्गपुरिमा * जाऊं भने देवले ।
 पाँचाए वकुलो जहाँ अघि थियो * त्यै स्थानमा भूपले ॥
 याहाँ छाडि मलाई स्वर्ग खुशिले * जाँदा भए भूपती ।
 धेरै नै मुनिले भने शुभ कथा * आनन्द मान्दै अति ॥६०॥
 फेरि सोध्नुभयो युधिष्ठिरजिले * माहात्म्य दानादिको ।
 योग्यायोग्य र दान-पात्र, जपको * गायत्रिको विप्रको ॥
 वाणी शुद्धि र चित्त-शुद्धि सबको * विस्तारले वर्णन ।
 गर्नु भो मुनिले र पाण्डवहरू * मुन्थे खुशी भैकन ॥६१॥

मधुकैटभ-युद्ध र बृहदश्वको कथा :—

इक्ष्वाकू कुलमा भए नरपते ! * राजा प्रतापी जति ।
 तिन्मा श्री बृहदश्व नामक भए * ठूला अयोध्यापति ॥
 एक्काई सहस्र पुत्र नृपका * पैदा भएका थिए ।
 रैती राजि गराइ भूपति सबै * आफ्ना तुल्याई लिए ॥६२॥
 ठूलो दानव धुन्धु नामक कुनै * यौटा प्रतापी थियो ।
 तीनै लोक जितेर घोर तपले * सन्ताप त्यस्ले दियो ॥
 ठूलो प्वाल गराइ धुन्धु, नदिको * माटो भनी बस्तथ्यो ।
 फेर्दा सास धुवाँ समान नभमा * झन् बालुवा उड्दथ्यो ॥६३॥

पापी दानवको उपद्रव सदा * त्यो स्थानमा चल्दथ्यो ।
 त्यो देखेर असाध्य विघ्न तपमा * उत्तंकको पर्दथ्यो ॥
 छोरालाई दिएर राज्य खुशिले * आफू तपस्वी बनी ।
 जान्थे श्री बृहदश्व घोर वनमा * गर्छु तपस्या भनी ॥६४॥



दुर्योधनको उद्धार

रोके भूपतिलाई त्यै बखतमा * उत्तंकजीले गई ।
 मानू पर्दछ धुन्धुलाई नृपले ! * शस्त्रास्त्र सज्जित भई ॥
 तिन्को विन्ति सुनेर रोकिन गए * राजा नजाने भई ।
 जान्छु दानव मार्दछु भनि हिंडे * सम्पूर्ण छोरा लिई ॥६५॥
 लागे गर्न प्रहार अस्त्र सबले * त्यस्लाई ताकी जब ।
 लाग्यो अग्नि उकेल्न क्रोधित हुँदै * निस्केर त्यो दानव ॥
 एक्काईस सहस्र पुत्र नृपको * त्यै अग्निको तेजले ।
 सारा भस्म भए डढेर, नृपती * हेर्दै थिए रोषले ॥६६॥

मान्यो पुत्र भनेर मन्त्रित ठुलो * ब्रह्मास्त्र हाने जब ।
 पापी धुन्धु मन्थो डढीकन अनी * शान्ती भएथ्यो सब ॥
 यो आख्यान मुनी युधिष्ठिरजिले * तत्काल शंका गरी ।
 सोधेथे मुनिलाइ धुन्धु सुत हो * कस्को भनी त्यो घरी ॥६७॥
 मार्कण्डेय मुनी प्रसन्न मनले * त्यो धुन्धुको वंशको ।
 लागे भन्न र सुन्दथे सब मिली * आख्यान त्यो वीरको ॥
 राजन् ! सिन्धु बढी जलामय भयो * सम्पूर्ण पृथ्वी भरी ।
 सुत्नुभो जब कृष्णजी प्रलयमा * श्रीशेष शय्या गरी ॥६८॥



महाप्रलयमा व्रत्स्यावतार

नाभीबाट ति विष्णुको कमलको * जुन पुष्प पैदा भयो ।
 ब्रह्माजी तप गर्न त्यै कमलमा * बस्नु भएको थियो ॥
 त्यै बेला मधु वीर कैटभ दुई * विख्यात पृथ्वी भरी ।
 जन्मे दैत्य पराक्रमी प्रभुजिको * इच्छा हुनाले गरी ॥६९॥

हल्लाए दुइ दैत्यले कमलको * त्यो नाल पकी जब ।
 ब्रह्माजी मनमा डराउनु भयो * देखी दुवै दानव ॥
 जान्नुभो हरिले तुरुन्त मनले * ब्रह्माजिको त्यो भय ।
 थाल्नुभो अनि लड्नु दैत्यहरूका * साम्ने पुगी निर्भय ॥ ७० ॥
 लड्दा ती दुइ दैत्यका सँगमहाँ * धेरै शताब्दी बित्यो ।
 हारेनन् जब ती दुवै र हरिले * हाँसेर आज्ञा भयो ॥
 योद्धाहो ! म भएँ प्रसन्न रणमा * मागेर लेओ वर ।
 यो आज्ञा हरिको सुनेर पहिले * हाँसे दुवै दुच्छर ॥ ७१ ॥
 लागे भन्न घमण्डमा डुबि दुवै * हेलौं गरी हे हरि !
 के दिन्छौ वरदान जीत रणमा * हाम्रो भयो यो घरी ॥
 मागी लेउ वरू सहर्ष तिमी नै * इच्छा भएको वर ।
 दिन्छौं हामीहरू प्रसन्न मनले * वाचा गरी सादर ॥ ७२ ॥
 शंखीयुक्त कुरा सुनेर दुइको * आज्ञा भयो विष्णुले ।
 गम्भो वात भन्यौ म माग्छु वरलौ * हे वीर ! आनन्दले ॥
 मेल्ले मान मक्कु तिमीहरू दुवै * -लाई मलाई वर ।
 देओ ये बलवान दानवहरू * माछु म चाँडो मर ॥ ७३ ॥
 माने त्यो छल्युक्त वात हरिले * आज्ञा भएको सुनी ।
 लागे भन्न डराइ चिन्तित हुँदै * कयै बेर मन्मा गुनी ॥
 वाचा हाने गयौं वृथा छल गरी * माछु भन्यौ तापनि ।
 पानी बैन जहाँ उसै स्थलमहाँ * पर्नेछ मार्नु पनि ॥ ७४ ॥
 तिन्को वात सुनी जलामय सबै * देखेर पृथ्वी भरी ।
 भोजी भूमि कहाँ भनेर मनमा * सोचेर सोही घरी ॥
 आफ्नू जाँघ बढाइवक्सनुभयो * राखेर त्यै जाँघमा ।
 कट्नुभो जब चक्रले मरि दुवै * जाँदा भए स्वर्गमा ॥ ७५ ॥

हे राजन् ! मधुकैटभादि विरको * त्यो धुन्धु छोरो थियो ।
 गर्नाले तप धेर, घोर बलमा * आफ्नू पिता झैं भयो ॥
 मारेथे अधि भूपले समरमा * त्यो धुन्धुलाई जब ।
 राजा हुन् यिनि 'धुन्धुमार' भनियो * फैल्यो सुकीर्ति तब ॥७६॥

धर्म-व्याघा र कौशिक सम्वाद

सृष्टि स्थिति प्रलय दर्शन बार-बार ।

गर्नु भयो हरि कृपा हुन गै अपार ॥

मुन्छ मुनीश्वर कुनै पहिले बितेको ।

आज्ञा हवस् शुभ चरित्र पतिव्रताको ७७॥

मार्कण्डेय मुनी युधिष्ठिरजिले * विन्ती गरेको मुनी ।

लागे भन्न सहर्ष धर्म सतिको * सुन्नू हवस् लौ भनी ॥

थामी सत्य स्वधर्म पालन गरी * नारी सदाचारिणी ।

सेवामा पतिको सदा रत हुने * जो छन् सुशीला गुणी ॥७८॥

तिन्का निम्ति हुँदैन दुर्लभ कुनै * कार्यादि संसारमा ।

भन्छ एक कथा यसै विषयको * विख्यात सम्पूर्णमा ॥

यौटा कौशिक नामका द्विज थिए * सत्पात्र ज्ञानी गुणी ।

राजन् ! क्वै दिनमा बसी रुखमनी * गर्थे तपस्या तिनी ॥७९॥

विष्टा एक बकुलिल्ले गरिदिई * ती विप्रको माथमा ।

हँदैमा द्विजले डढीकन मरी * पक्षी त्यही स्थानमा ।

तिन्लाई मनमा घमण्ड हुनगो * सिद्धी भयो लौ भनी ।

भिक्षा माग्नु गए तिनी नगरमा * ठूलो तपस्वी बनी ॥८०॥

'भिक्षान्देहि' भने पुगेर तिनले * क्वै विप्रको द्वारमा ।

पत्नीचाहिं टहल् गरेर पतिको * बस्थिन् सदा गेहमा ॥

देखी द्वारविषे खडा मकन यो * बस्थे नटेरी भनी ॥
हेर्थे क्रोध गरेर पक्षि सरि नै * मछें कि भन्दै तिनी ॥८१॥



धर्म व्याधा र ऋषिको संवाद

भिक्षा लेउ भनेर कौशिकजिका * साम्ने ति नारी गइन् ।
के हेछें. म त पक्षी हैन रुखको * हाँसेर भन्दी भइन् ॥
नारीको मुनी वान कौशिक निकै * आश्चर्य मान्दा भए ।
जान्यो के गरि यो कुरा भन भनी * तिन्लाइ सोधीलिए ॥८२॥
लग्नि भन्न सती सहर्ष पतिको * हो चाकरीको फल ।
मैले जान्दछु स्वामिको टहलको * माहात्म्यले केवल ॥
कुमन्त छैन बुझाउने सब कुरा * धेरै मलाइ यहाँ ।
बुझ्ने मन् छ भने तिमी जनकको * त्यो राजधानीमहाँ ॥८३॥
जाऊ भेट तिमी प्रसन्न मनले * छुन् धर्म-व्याधा त्यहाँ ।
भिक्षा अति दिएर सुन्दरि पनी * फर्की गइन् घरमहाँ ॥

बेच्छ्यो मासु बसेर त्यो पसलमा * सानन्द सोही घरी ।
 व्याधाका नगिचै ति कौशिक पुगे * पत्तो लगाई वरी ॥८४॥
 देखी तिन्कन धर्म-व्याध खुशिले * भन्दो भयो—ब्राह्मण !
 भेट्ने मन्सुबले, मलाइ, सतिले * आयौ पठाई कन ॥
 येती बात भनी लगेर घरमा * राख्यो दिई आसन ।
 बोल्यो—सोधनुहवस् मलाई मनको * इच्छा बुझाईकन ॥८५॥
 बोले छक्क परेर कौशिक, कुरा * त्यस्ले भनेको सुनी ।
 गछौं पालन धर्मको कसरि यो * व्यापार हो निर्धिनी ॥
 तिम्रो योग्य भएन काम अरु क्यै * सोची विचारी गर ।
 बेच्छौ मासु तिमी वृथा पसलमा * के कामका खातिर ॥८६॥
 लागे व्याध बुझाइ भन्न द्विजले * शंका गरेको सुनी ।
 हो यो कर्म असाध्य निन्दित भनी * जाने बुझे तापनी ॥
 मैले त्याग्न सकीनँ वृत्ति कुलमा * आफ्नू चलेको भनी ।
 मासु बेच्छु तथापि गर्दिनँ स्वयं * हत्या म कैहे पनी ॥८७॥
 दोटा वृत्ति छ श्रेष्ठ लोकभरिमा * प्रत्येक व्यक्तीकन ।
 खेती उत्तम हो र मध्यम भयो * व्यापारको आर्जन ॥
 खेतीमा पनि मर्दछन् पृथिविका * जीवादि नाना थरी ।
 हत्या क्यै नगरेर बाँच्नु कसरी * जानुन् उनै श्रीहरि ॥८८॥
 मासु बेचि सधैंभरी पसलमा * नाफा जती गर्दछ ।
 दुःखीका र दरिद्रका दुखहरू * त्यै द्रव्यले टार्दछ ॥
 केही अंश त देव-पितृहरूको * सत्कार्यमा त्यै धन ।
 खाँचो पर्छ र खर्च टार्दछु सदा * शंका नमानीकन ॥८९॥
 हो यो निन्दित और कुकर्म तपनी * कर्तव्य यस्को भनी ।
 निन्दा गर्नु वृथा म ठान्दिनँ उचित * यस्मा हजुरले पनि ॥

ठाकछन् इज्जन दोष वस्त्र सरि भै * जो व्यक्ति संसारमा ।
 त्यागी मोह घमण्ड लोभ र दया * जो गर्दछन् लोकमा ॥९०॥
 आफ्ना बान्धवको र मान्य जनको * सम्मान जो गर्दछन् ।
 ब्रह्मन् ! श्रेष्ठ र शिष्ट व्यक्ति सबले * तिन्लाइ नै भन्दछन् ॥
 सोधे कौशिकले र शिष्ट जनमा * देखिन्छ जो लक्षण ।
 लागे भन्न ति धर्म-व्याध खुशिले * शिष्टादिको सद्गुण ॥९१॥
 साँचो बोल्नु र क्रोध त्यागनु गुरुको * गर्नु सदा चाकरी ।
 गर्नु दान विशिष्टका गुणहरू * जान्नु हवस् राम्ररी ॥
 वेदको सार छ सत्यमा दृढ हुनु * त्यो सत्यको संयम ।
 त्यस्को सार छ त्यागमा मन दिनु * हो शिष्टको लक्षण ॥९२॥
 गर्छन् जो उपकार शिष्ट जनले * आनन्द मान्दै अति ।
 त्यस्को अंग छ न्याय पालन गरी * बस्ने त्यजी दुर्मति ॥
 न्यायी धार्मिक हुन्छ, वेद मत हो * अन्याय गर्ने जति ।
 जान्छन् नर्क मरेपछी जन तिने * धेरै बताउँ कति ॥९३॥
 घोडा इन्द्रिय सारथी मन तथा * हो देहरूपी रथ ।
 गर्ने जीव विहार हो रथि सरी * खोजेर नाना पथ ।
 जो छन् शिष्ट ति सारथी मन स्वयं * रोकेर राखी कन ।
 घोडा इन्द्रिय छाड्दछन् समरमा * सानन्द न्यायी जन ॥९४॥
 त्यागी सौख्यहरू सबै विषयका * छन् न्यायमा जो स्थिर ।
 नित्य श्रेष्ठ अखण्ड ब्रह्म सुखमा * बस्छन् तिने सुन्दर ॥
 घोडा इन्द्रिय सारथी मन सदा * मन्पदि जो छाड्दछन् ।
 यो संसार समुद्रको भुमरिमा * पापी तिने पर्दछन् ॥९५॥
 व्याधाको सुनि बात कौशिक भए * अत्यन्त आनन्दित ।
 को हो व्याध ! बताउ शूद्र तिमीता * हैनौ कि भन्छ म त ॥

यस्तो प्रश्न सुनी सकेर द्विजको * ती व्याध खूशी भई ।
 लागे भन्न—थिएँ म पूर्वजुनिमा * क्षत्री, वनैमा गई ॥९६॥
 खेल्थें नित्य शिकार सोहि वनमा * वस्थे तपस्वी मुनी ।
 हानेथें शरले गएँ नगिचमा * त्यो लक्ष्य लिन्छु भनी ॥
 गर्थे छट्पट कष्टले मुनि त्यहाँ * देखेर तिन्को स्थिति ।
 मैले विन्ति गरें भएर मृगको * भ्रान्ती भयो यो गति ॥९७॥
 पाऊँ यो अपराध माफ, यसरी * मैले नजान्दा भयो ।
 मेरो बात सुनेर नेत्र मुनिको * आगो सरो देखियो ॥
 बोले श्राप दिई मरेपछि कहीं * व्याधा भई जन्मलास् ।
 मेरो अशिषले तँ पूर्वजुनिको * सारा कुरा सम्झलास् ॥९८॥
 व्याधा भैकन जन्मिएँ म अहिले * त्यै हेतु हे ब्राह्मण !
 माताको र पिताजिको टहल नै * गछूँ खुशी भैकन ॥
 सोही कारणले छ पूर्वजुनिको * सारा कुरा सम्झना ॥
 बस्छु थामि गृहस्थ-धर्म मनमा * राख्दीनँ क्यै कामना ॥९९॥
 माताको र पिताजिको हजुरले * आज्ञा नमानी कन ।
 लाग्नूभो तपतर्फ फेरि हुनगो * दुःखी वृथामा मन ॥
 गनौंस् चाकरि बेसरी घर गई * माता-पिताको अब ।
 सिद्धि मिल्छ अवश्य ब्रह्मपदको * खुल्नेछ बाटो सब ॥१००॥
 व्याधाको सुनि यो कुरा द्विज गए * फर्केर आफ्नू घर ।
 आज्ञा मानि सबै पिता-जननिको * सेवा सरे सादर ॥
 पत्नीको पति भैं, सुपुत्रहस्को * माता-तिताका सरी ।
 बैनन् पूज्य कुनै पनी पृथिविमा * सोचेर यो राम्ररी ॥१०१॥
 बस्छुन जो घरमा गृहस्थभइ ती * हुन् श्रेष्ठ हे भूपती ।
 मर्नेपछि अवश्य जन्मन गई * राखेर यस्तो मति ।

चलनू पर्दछ न्यायको पथ महौं * अन्याय त्यागी जन ।
नारीको नरको स्वधर्म यही हो * कर्तव्य हे राजन ! ॥२॥

स्वामी कार्तिकको उत्पत्ति र अग्निवंशको वर्णन

यो विस्तार सुनेर धर्म-सुतले * सोधी लिए हे मुनी !
अग्निको शुभ वंश-वृद्धि कसरी * पैहे भएथ्यो भनी ॥
मार्कण्डेय मुनी युधिष्ठिरजिले * विन्ती गरेको सुनी ।
लागे भन्न ति अग्निको कुल सबै * यस्तो छ यो-यो भनी ॥३॥
अग्नीका सुत अंगिरा मुनि अधी * ठूला तपस्वी थिए ।
तिन्को तेज बढेर अग्नि सहसा * निस्तेज झैं देखिए ॥
आफ्नू दुर्गति अंगिरासित भने * श्री अग्निले सादर ।
मेरो काम बनेर अग्नि तिमि नै * सम्पूर्ण गर्ने गर ॥४॥
अग्नीको सुनी बात खिन्न मनले * श्री अङ्गिराले भने ।
मेरो तेज बढी वृथा हजुरले * के हेतु चिन्तित हुने ॥
पैहे पुत्र भनी मलाई खुशिले * स्वीकार गर्नाँस् बरू ।
त्यागी बक्सनुहोस् हजुर मनका * सम्पूर्ण चिन्ताहरू ॥५॥
मेरो तेज सबै म दिन्छु खुशिले * स्वीकार गर्नाँस् अब ।
आफ्नू काम पनि स्वयं हजुरले * गर्नाँस् अधी झैं सब ॥
विन्ती यै रितका गरे अरू वनि * श्री अङ्गिराले जब ।
थामे काम ति अग्निले खुशि भई * पैहे सरीकै सब ॥६॥
छोरी आठ र सात पुत्र मुनिका * क्यै कालमा जम्मिए ।
जेठा पुत्र बृहस्पती नरपते ! * श्री अङ्गिराका भए ॥
छोरा हुन् छ जना बृहस्पतिजीका * जन्मे ति तारा तिर ।
बहदैगो शुभ अग्निवंश यसरी * फैलेर चारैतिर ॥७॥

छोरी आठ असाध्य सुन्दरिहरू * जो अंगिराका थिए ।
आफ्नू वंश बढाइ लोकभरिमा * विख्यात भै फैलिए ॥
गर्छन् भोजन हव्य-कव्यहरूको * दिन्छन् जहाँ आहुति ।
यिन्को वंश ठुलो छ वर्णन गरौं * हे भूप ! मैले कती ॥८॥
पत्नी सात थिए ति सप्तऋशिका * अत्यन्त नै सुन्दरी ।
अग्नी मोह भएर आफ्नू वशमा * पार्ने इरादा गरी ॥
धेरै यत्न गरे तथापि नसकी * सन्ताप मानी कन ।
स्वेच्छाले तप गर्न घोर वममा * अग्नी गए कुँ दिन ॥९॥
स्वाहा मोहित अग्निको स्वरूपा * पैहो भएकी थिइन् ।
सुन्दा त्यो समचार-दक्ष-दुहिता * अत्यन्त खुशी भइन् ॥
पौचिन् अग्रिकहाँ ति सप्तऋषिका * प्रत्येक पत्नी बनी ।
अग्रिका संगमा समागम गरिन् * छ काम-पीडित भनी ॥१०॥
सातौँपल्ट अरुन्धती दृढ मती * पक्का हुनाले सती ।
स्वाहाले सकिन्न् स्वरूप तिनि झैं * पार्ने लिई दुर्मति ॥
अग्रीले छल त्यो बुझे नगिचमा * स्वाहा पुगीथिन् जब ।
स्वाहालाई भने—कुकर्म यसरी * कैहो नगर्नु अब ॥११॥
अग्रीलाई छली छपल्ट तिनि ले * जो वीर्य पैहो लिइन् ।
योटा अमृत कुण्डमा लगि सबै * तत्काल फाली दिइन् ॥
पर्दा अमृत कुण्डमा मथिन गो * त्यो वीर्य आफैँ जब ।
स्वामी कार्तिक जन्मिए रवि सरी * फैलाउँदै गौरव ॥१५॥
लामा बाह्र भुजा र षट्मुख हुने * पैदा भए बालक ।
यो सुन्दा मनमा डराउन गए * श्री वृत्र - संहारक ॥
हानेथे शिशुलाई वज्र रिसले * मार्छ भनी इन्द्रले ।
तिन्ले वज्र निली दिए उदरमा * पक्कैर आनन्दले ॥१३॥

स्वामी कार्तिकजी बढी दिन-दिनै * सानन्द ठूला भए ।
 ठूलो शंख फुकेर पर्वतहरू * धेरै ठुलाई दिए ॥
 तीनै लोक प्रचण्ड अग्नि शरले * पारी दिए व्याकुल ।
 लाग्यो डडन जसै चतुर्दिक पन्यो * साह्रै ठूलो खल्वल ॥१४॥
 भूमी पारी विदीर्ण घोर खले * चारै दिशा हल्वल ।
 आए इन्द्र डराउँदै नगिचमा * देखेर तिन्को बल ॥
 बाबू ! रोक छिटै उपद्रव ठूलो * देखिन्छ चारैतिर ।
 जाऊ इन्द्र वनेर स्वर्ग पुरिमा * रक्षा सबैको गर ॥१५॥
 स्वामी कार्तिकले ति स्वर्गपतिको * विन्ती सुनी सादर ।
 लागे भन्न-नमान केहि मनमा * हे इन्द्र ! मेरो डर ॥
 वार्ता कार्तिकको सुने अभयको * श्री इन्द्रजीले जब ।
 लागे भन्न सहर्ष फौज भरिका * सेनापती हो अब ॥१६॥
 तिन्लाई अभिषेक दीकन गए * श्री इन्द्रजी स्वर्गमा ।
 स्वामी कार्तिकको मुकीर्ति फिजियो * सम्पूर्ण संसारमा ॥
 केशी दानववाट खोसि पहिले * कन्या लगेका थिए ।
 सोही कार्तिकलाई पत्निरूपमा * देवेन्द्रले सुम्पिए ॥१७॥
 राजन् ! माहिष नामको अति बली * यौटा थियो दानव ।
 त्यस्तै लोक भरी उपद्रवहरू * थाल्यो अनेकौं तब ॥
 भागे देव डराइ इन्द्र पदमा * त्यै दुष्ट बस्तो भयो ।
 हुन्छ ईश्वर जित्छ शिव भनी * कैलाश खोल्दै गयो ॥१८॥
 देखी दुर्गति दुष्टता महिषको * उत्पात धेरै थरी ।
 स्वामी कार्तिकले गएर सहजै * मार्दा गयो त्यो मरी ॥
 पाल्नुभो शिवजी प्रसन्न मनले * तत्काल त्यै स्थानमा ।
 स्वामी कार्तिक नाम हुन्छ यसको * विख्यात संसारमा ॥१९॥

मेरै रूप अखण्ड अग्नि पनि हुन् * हे देव ! तयै कारण ।
 हो मेरै सुत वीर कार्तिक भनी * जानुन् सबै सज्जन ॥
 यो आज्ञा शिवको सुनी सुरहरू * अत्यन्त खुशी भए ।
 आशीर्वाद दिएर शम्भु खुशिले * कैलाश फर्की गए ॥२०॥
 स्वामी कार्तिकले अरू पनि सबै * मारी दिंदा दानव ।
 तिन्को सादर गर्दथे स्तुति पनी * द्यौता हरूले तब ॥
 स्वाहा भेट्नु भनेर कार्तिक कहाँ * जाँदी भइन् कबै दिन ।
 तिन्को जन्मकथा प्रसन्न मनले * सारा गरिन् वर्णन ॥२१॥
 अग्नीले जसरी मलाइ सँगमा * राख्नुन् खुशी भैकन ।
 गर्नु पर्दछ यत्न सोहि तिमिले * सोचेर हे सज्जन !
 पाई पुत्र तिमि समान म सहू * संकष्ट व्यथै किन ।
 आमाको सुनि बात कार्तिकजिले * भन्दा भए त्यै क्षण ॥२२॥
 हे आमा ! अबदेखि होम जनले * गर्नन् जती कुण्डमा ।
 'स्वाहा' नाम लिएर आहुति दिनन् * सम्पूर्णले लोकमा ॥
 सुन्दा नाम हजुरको घरि - घरी * अग्नी हुनन् लज्जित ।
 सोही कारणले भई विवश ती * बस्नुन् हजुरै सित ॥२३॥
 चिन्ता केहि नमानिबक्सनुहवस् * मैले दिएँ यो वर ।
 इच्छा पूर्ण अवश्य हुन्छ मनमा * पर्देन मान्नु डर ॥
 आमालाइ प्रसन्न पारि, शिवको * गर्दै रही चाकरी ।
 ठूलो कीर्ति फिजाइ कार्तिक रहे * कैलाशमा राम्ररी ॥२४॥
 शंभूका गणमा स्वयं हुन गए * यी मुख्य सेनापति ।
 आफ्नू पुत्र समान स्नेह मनमा * गर्थिन् सदा पार्वती ॥
 यिन्को नाम तथा चरित्रहरूको * जो गर्दछन् सम्झना ।
 बाधा कबै ग्रहको हुँदैन मनको * पुग्ला सबै कामना ॥२५॥

द्रौपदी-सत्यभामा संवाद

वेशम्पायनले भने नरपते ! * जम्मा भाई पाण्डव ।
 गथें आपुसमा कुरा वसि त्यहीं * पुग्नु भयो माधव ॥
 चर्चा धर्म तथा पुराण हरुको * सत्कर्मको गर्दथे ।
 पाँचें भाइ तथा मुनी द्विज ऋषी * आनन्दमा पर्दथे ॥२६॥
 पांचालीमित कृष्णकी सुमहिषी * श्री सत्यभामा पनि ।
 एकान्त स्थलमा वसीकन कुरा * सानन्द गर्थिन् तिनी ॥
 हे कृष्णा ! सब इन्द्र तुल्य बलिया * छुन् पाँच तिम्रा पति ।
 गजी छुन् तिमिदेखि पाँच कसरी * के हेतु हो हे सती ॥२७॥
 यम्मा के छ रहस्य मन्त्र अथवा * हो तन्त्रको यो बल ।
 जे हो कारण त्यो बताउ मनमा * केही नराखी छल ॥
 सिक्छु मन्त्र र सिद्ध गछु वरु क्यै * झर्को नमानी कन ।
 स्वामीलाइ म राख्दथें वशमहाँ * आफ्नू तिम्री झैं सुन ॥२८॥
 तिन्को बात सुनेर द्रौपदि निकै * आश्चर्य मानी कन ।
 त्यागिन् भन्न सहर्ष उत्तम कुरा * तिन्को बुझाई मन ।
 हे भामा, तिमिले भन्यौ जति कुरा * ऐहो मलाई यहाँ ।
 यम्नो कर्म कुलीन नारि कसरी * गर्छन् र सक्छन् कहाँ ॥२९॥
 पत्नी श्री हरिकी भएर तिमिले * ठड्ठा गरेको सुनी ।
 माहें छक्क परें, भनिन् कसरि यो * निर्धक्क यिन्ले भनी ॥
 बान्ने मन्त्र दुना गरेर वशमा * पार्ने कुरा क्यै गरी ।
 पाण् मुन्न भने अवश्य पतिले * त्यागी दिनन् सुन्दरी ॥३०॥
 गदा मन्त्र दुना कदापि वशमा * हुन्नन् पती यो कुरा ।
 गाँठो पारिलिन् सखी ! मनमहाँ * विश्वास मानी पुरा ॥

मेरा पाँच पती मदेखि खुशि छन् * जुन् हेतुले त्यो पनी ।
 भन्छु सत्य कुरा नढाँटि मनमा * सन्तोष होला मुनी ॥३१॥
 स्वामीको प्रिय वा छ अप्रिय भने * कस्तै भए तापनी ।
 मैले ठान्छु सदा प्रियाप्रिय त्यही * कर्तव्य आफ्नू भनी ॥
 स्वामी बाहिकको कुनै पुरुषमा * जाँदैन मेरो मन ।
 सेवा गर्दछु प्रेमले म पतिको * सन्तोष मानीकन ॥३२॥
 त्यागी क्रोध घमण्ड आदि मनको * सौता भए तापनी ।
 गर्छु आदर, गर्दछन् प्रिय पती * यिन्लाई प्यारो भनी ॥
 आज्ञामा पतिको सदा रूख रही * गर्ने हुँदा चाकरी ।
 सेवाले पति पाँचलाई वशमा * राख्छु म हे सुन्दरी ॥३३॥
 मैले झैं पतिको सदा जतनले * जो गर्दछन् चाकरी ।
 बस्नेछन् पतिकी बनी प्रियतमा * सान्द ती सुन्दरी ॥
 यस्तो बात सुनेर कृष्ण-महिषी * भन्दी भइन् हे सती !
 तिम्नो अर्ति सुनेर आज मनमा * आनन्द लाग्यो अति ॥३४॥
 रानीका सँगमा बसी हरि त्यहाँ * सानन्द केही दिन ।
 पाँचै पाण्डवलाई अर्ति दिनुभो * तिन्को बुझाई मन ॥
 फर्के कयै दिनमा चढेर रथमा * श्री कृष्ण द्वारावती ।
 मार्कण्डेय मुनी बिदा हुनुभयो * आनन्द मान्दै अति ॥३५॥

चित्रसेन गन्धर्व द्वारा दुर्योधनको दुर्गति:—

वैशम्पायनले भने नरपते ! * त्यस्का पछी क्वै दिन ।
 बस्थे दुःख सहेर पाण्डवहरू * सन्ताप मानी कन ॥
 यौटा ब्राह्मणबाट द्वैत वनमा * तिन्ले डुलेको कुरा ।
 सुन्दासा धृतराष्ट्र भूपति पनी * दुःखी भएथे पुरा ॥३६॥

त्यो सम्चार मुनी सुयोधन भने * अत्यन्त खूशी भए ।
 हेछु कष्ट भनेर पाण्डव कहाँ * जाने इरादा लिए ॥
 मल्लाहा गरि वीर कर्ण, शकुनी * मामा र दुःशासन ।
 आज्ञा श्री धृतराष्ट्रको पनि लिए * विन्ती चढाईकन ॥३७॥
 आफ्नू गोरवको प्रदर्शन गर्दै * गर्छु म त्याहाँ भनी ।
 श्री दुर्योधनले लिईकन हिँडे * सेना र रानी पनी ॥
 यौटा श्रेष्ठ तलाउको वरिपरी * डेरा गरी सुन्दर ।
 बस्ने पाण्डव वीरकै नगिचमा * गर्दा भए तर्खर ॥३८॥
 गर्थे आइ बिहार सोहि शरमा * गन्धर्व श्री चित्रसेन ।
 श्री दुर्योधनको पनी हुन गयो * त्यै स्थानमा बस्न मन् ॥
 अन्तै जाउ तिमी म बस्तछु यहाँ * तिन्ले भनेथे जब ।
 लागे भन्न ति चित्रसेन रिसले * रन्केर हे कौरव ! ॥३९॥
 फर्की जा घरमा ससैन्य अहिल्यै * इच्छा भए बाँच्नको ।
 तिन्को बात मुनी सुयोधन पनी * इच्छा गरी लड्नको ॥
 आफ्ना सैन्यभरी दिए हुकुम लौ * गन्धर्व मानू भनी ।
 लागे लड्न गएर क्रोधित भई * सम्पूर्ण सेना पनी ॥४०॥

गन्धर्वलाइ रणमा सब तर्फ घेरी ।

मारे प्रशस्त सब सैनिकले नटेरी ॥

देखेर त्यो स्थिति स्वयं गइ चित्रसेन ।

पारी दिए सकल सैनिक छिन्न-भिन्न ॥४१॥

शस्त्रास्त्र सज्जित बनीकन खूब धीर ।

आई पुगे समरमा अनि कर्ण वीर ॥

गन्धर्वलाइ पहिले त निकै लतारे ।

श्री चित्रसेन विरले सहजै लघारे ॥४२॥

भागै जसै समरबाट ति कर्ण वीर ।

सेना भए सकल कौरवका अधीर ॥
दुर्योधनादि सब भाइ अधी संरेर ।

वर्षा गरे सलह झैं गरि बाण धेर ॥४३॥
गन्धर्वका सकल सैनिक छानि मारे ।

शेखी घमण्ड अरिको रण - मध्य झारे ॥
देखेर त्यो स्थिति स्वयं नगिचै गएर ।

सै भाइ कौरवहरू वशमा गरेर ॥४४॥
पाता कसेर सबलाई लडाइ हाले ।

रानीहरू कन पनी सब बाँध्न थाले ॥
रानो र कोहि अरु मानिस एकसाथ ।

बाँधी दिए सकल पारि मिलाइ साथ ॥४५॥

शेखी इज्जत कौरवादि विरको * बाँधेर पैहें हरी ।

हेयें गै मुखना नगीच सबको * हाँसेर ठट्टा गरी ॥

श्री दुर्योधनलाई बन्धन महाँ * पारेर गन्धर्वले ।

आँटे इन्द्रकहाँ पुन्याउँछु भनी * लैजान आनन्दले ॥४६॥

लागे गर्न पुकार उच्च स्वरले * चिच्याइ दुर्योधन ।

रक्षा गर्नुहवस् युधिष्ठिर स्वयं * दौडेर आई कन ॥

योद्धा अर्जुन भीमसेन संगमा * शस्त्रास्त्र आफना लिई ।

रक्षा गर्न भनेर आउ अहिल्यै * मेरो दयालू भई ॥४७॥

श्री दुर्योधनले बचाउन भनी * विन्ती गरेको सुनी ।

डाकी भाइहरू युधिष्ठिरजिले * अत्यन्त दुःखी बनी ॥

लागे भन्न गई छुटाउनुपन्यो * छुन कष्टमा कौरव ।

यस्तो हुन्छ अवश्य लोकभरिमा * हाम्रो ठुलो गौरव ॥४८॥

दाजूको सुनि यो कुरा रिस गरी * श्री भीम भन्दा भए ।
 पापी कौरवले सहर्ष पहिले * दुष्कर्म गर्दै गए ॥
 सोही पाप फलेर यो बखतमा * पक्रेर गन्धर्वले ।
 आँटे लान भनेर चिन्तित हुनू * ठान्छु वृथा नाथले ॥४९॥
 ठूटो यत्न गरेर हामिहरूले * जुन काम गर्नु थियो ।
 सोही काम उठेर दैव सहजै * पूरा स्वयं गर्दियो ॥
 हेरौं कष्ट भनेर हामिहरूको * आए यहाँ कौरव ।
 पाए चोट ठुलो गरे असल यो * अन्धर्व आई सब ॥५०॥
 पापीलाइ छुटाउने हजुरले * पर्देन चिन्ता लिन ।
 रक्षा गर्न भनेर दुष्ट जनको * आज्ञा भएको किन ?
 खाँचो ब्रैन हजुरलाइ यसमा * तिन्ले भनेथे जब ।
 आज्ञा गर्नुभयो युधिष्ठिरजिले * फेरी बुझाई तब ॥५१॥
 छौं पाँचै जन मात्र आपुसमहाँ * हे भाइ ! हामी तर ।
 भाई हामि सबै त एक सय पाँच * छौं अन्यका खातिर ॥
 शेखो इज्जत जो लिए यि कुरुको * हाम्रै अगाडी महाँ ।
 हाम्रा निम्ति हुनेछ दुःख अरु के * यो देखि बर्ता यहाँ ॥५२॥
 गछौं आपुसको कचिङ्गल स्वयं * हामी हरू निर्णय ।
 चारै भाइ गई छुटाउ पहिले * बन्धूहरूको भय ॥
 गछौं क्रोध वृथा ति कौरवहरू * संकष्टमा छन् भनी ।
 रक्षा सज्जन गर्दछन् बखतमा * पापी भए तापनी ॥५३॥
 शिक्षा यै रितको युधिष्ठिरजिले * धेरै दिन भो जब ।
 आफ्नो शस्त्र लिएर तत्पर भए * चारै जना पाण्डव ॥
 रोकेथे पथ चित्रसेन विरको * साम्ने पुगी अर्जुन ।
 योद्धा भीम गदा लिईकन ठुलो * गर्दा भए गर्जन ॥५४॥

तिन्को गर्जनले तुरुन्त रणमा * गन्धर्व फिर्दा भए ।
 एकलै भीम लडेर सैनिरू * छानेर मादै गए ॥
 हुन्थ्यो अर्जुन-चित्रसेन दुइको * संग्राम अर्को तिर ।
 पार्थे घायल ती परस्पर दुवै * हानेर तीखा शर ॥५५॥



सर्प रूप नहुपले भीमलाई पक्रेको

केही बेर लडेर टिकन नसकी * गन्धर्वका सैनिक ।
 थाले भाग्न, थिएन त्यो बखतमा * तिन्को कुनै रक्षक ॥
 लड्थे अर्जुन चित्रसेन रणको * देखाउँदै कौशल ।
 गर्जन्ये दुइ वीर घोर रबले * थर्काउँदै त्यो स्थल ॥५६॥
 गर्थे आपुसमा प्रहार रिसले * शस्त्रास्त्र नाना थरी ।
 पारे घायल चित्रसेन विरको * शेखी हरी बेसरी ॥
 पारी बन्धनमा युधिष्ठिरजिको * साम्ने गरे हाजिर ।
 लागे काम्न ति चित्रसेन मनमा * लागेर साह्रै डर ॥५७॥

यस्तो फेरि नगर्तु वीर ! कहिले * आँटेर दुस्साहस ।
 फर्की जाउ तिमी सहर्ष घरमा * आनन्द मानी बस ॥
 येतो घात सुनेर स्वर्ग पुरिमा * गन्धर्व राजा गए ।
 सारा कौरवको युधिष्ठिरजिले * बन्धन फुकाई दिए ॥९८॥
 यो संवाद सुनेर इन्द्र मनमा * अत्यन्त खुशी भए ।
 जो गन्धर्व मरे, सुधा छरि सबै * लाई बचाई दिए ॥
 श्री दुर्योधनलाई धर्म-सुतले * आज्ञा भयो सादर ।
 बाबू कौरवहो ! विषाद नगरी * सानन्द जाओ घर ॥९९॥
 रैती राजि गराउनु समरमा * देखाउनु साहस ।
 गर्नु शासन धर्मपूर्वक सदा * फैलाइ आफ्नू यश ॥
 यस्तो फेरि नगर्तु दुर्मति लिई * हे वीर ! दुस्सासन ।
 जाऊ सादर हस्तिनापुर महाँ * आनन्द मानी बस ॥१०॥

दुर्योधनको पश्चात्ताप—

वाणी रुद्ध भएर बोल्न नसकी * रोएर दुर्योधन ।
 पत्नी भाई सबै लिएर सँगमा * फर्के दुखाई मन ॥
 यौटा सुन्दर स्थानमा पुगि बसे * विश्रामका खातिर ।
 झोले कर्ण पुगेर सोहि स्थलमा * गएँ ठुलो आदर ॥११॥
 लागी चोट प्रशस्त देहभरिमा * मेरो त सातो गयो ।
 भागै प्राण बचाइ, भेट पनि यो * सौभाग्यले नै भयो ॥
 पाएँ भेट्न हजूरलाई यसरी * आनन्दका साथमा ।
 हाम्रो जीत भएछ के गरि सुनौँ * गन्धर्वको युद्धमा ॥१२॥
 यस्तो बात सुनेर कर्ण विरको * दिक्दार मानीकन ।
 रक्षा पाण्डवले गरे जसरि त्यो * सारा गरी वर्णन ॥

हाम्रा निमित्त लड़े पाण्डु-मुतले * उद्धार गर्दा त्यहाँ ।
 साहँ लज्जित छु म कर्ण ! अहिले * त्यो तापले मन्महाँ ॥६३॥
 ती गन्धर्व बरु मलाइ रणमा * मार्यै त राम्रो थियो ।
 तिन्ले मुक्ति दिलाउँदा त सहजै * इज्जत र शेखी गयो ॥
 पानी अन्न त्यजी म मर्दछु बरु * फर्कन्नै त्यो राज्यमा ।
 पर्नु हुन्छ पिता पनी मुनि कुरा * अत्यन्त सन्तापमा ॥६४॥
 दिन्छ राज्य सहर्ष जाउ घरमा * हे भाइ ! दुःशासन ।
 रैती राजि गराइ गर्नु तिमिले * साम्राज्यको शासन ॥
 यस्तो बात भनेर भाइकन ती * बोल्नै सकेनन् जब ।
 ती दुःशासनले भने कर दुवै * जोरेर दाजु ! अब ॥६५॥
 मैले गर्दिनँ राज्य यो हजुरले * सुम्पी दिए तापनी ।
 हाम्रो पालन गर्नुपर्दछ सदा * राजा हजुरै बनी ॥
 यस्तो बात सुनेर भाइ दुइको * श्री कर्णले सादर ।
 लागे भन्न हजुरले हुनु वृथा * ठान्नु म चिन्तातुर ॥६६॥
 ठान्नु पर्छ हजुरले मनमहाँ * ती पाँच हुन् रैयत ।
 गर्छन् रैयतले सदा जतनले * राजाहरूको हित ॥
 सोही पाण्डवले गरे किन हुनु * यो बातमा चिन्तित ।
 चिन्ता त्याग गरेर जाउँ घरमा * फर्केर भन्छु म त ॥६७॥
 लागे भन्न बुकाइ वीर शकुनी * हे भूप ! दुर्योधन !
 चिन्ता त्याग गरेर धैर्य मनमा * गर्नु हवस् धारण ॥
 रक्षा पाण्डवले गरे भनि वृथा * दुःखी भएको किन ?
 त्यस्को प्रत्युपकारमा बरु दिनौस् * फिर्ता जितेको धन ॥६८॥
 सम्झाए सय भाइले र अरुले * आएर विन्ती गरी ।
 मानेनन् दृढ नै सुयोधन रहे * चिन्ता गरी बेसरी ॥

पानी अन्न त्यजेर मर्दछु भनी * बाँधेर पद्मासन ।
 सारालाइ विदा दिईकन वसे * ती वीर दुर्योधन ॥६९॥
 हे राजन् ! समचार त्यो जब सुने * पातालका दैत्यले ।
 खाई हार ति देवतासँग अधी * वस्थे गइ धैर्यले ॥
 तिन्ले यज्ञ गरेर एक बलियो * कृत्या पठाईकन ॥
 कृत्याका संग रातमै पुगि गए * पाताल दुर्योधन ॥७०॥
 राखे सहर्ष दिइ आसन सामुमाहाँ ।

सम्झाउने मन गरीकन झट्ट त्याहाँ ॥

जोरेर हात सब दैत्य अधी सरेर ।

थाले बुझाउन सुयोधनलाई धेर ॥७१॥

राजन् ! पाप हुँदैन घोर अरु क्यै * यो आत्महत्या सरी ।
 जानोस् यो हठ त्यागि वीर ! घरमा * के हुन्छ चिन्ता गरी ॥
 जस्को देह छ वज्र झैं, नृपहरू * छन् श्रेष्ठ जस्कातिर ।
 त्यस्मा वीर भई वृथा हजुरले * के हेतु मान्ने डर ? ॥७२॥
 द्रोणाचार्य र भीष्मको मन पनि * फर्काइ स्वामीतिर ।
 मानेन दानव दैत्यले समरमा * ठूला अनेकौं विर ॥
 चिन्ता गर्नु वृथा छ, जुन वन्धनमा * संग्राम होला ठुलो ।
 मेरा दानव वीरले अरि जती * पारी दिनेछन् धुलो ॥७३॥
 देहे त्यजेपछि त मिल्छ कहाँ सुयोग ।

गन्तु हवम् घर गई सुख राज्य भोग ॥

जन्म्यो मरेर नरकासुर कर्ण वीर ।

जान्नु हजुरले छ असाध्य धीर ॥७४॥

मानेछ पार्थकन निश्चय साथ भन्छ ।

संग्राममा विजय हुन्छ भनेर ठान्छ ॥

अति दिएर सब स्वप्न समान त्याहाँ ।

राखे लगेर अधि झैं उहि ठाउँ माहाँ ॥७५॥

कर्णको चिन्तिय सुन्दा बुधिछिरको चिन्ता

प्रातःकाल उठी मतो गरि सबै * जम्मा भई कौरव ।

सम्झाए कुरुराजका वरिपरी * घेरेर धेरै जंब ॥

रात्रीको सब बात सम्झि मनमा * कयै धैर्य राखी कन ।

जिदूदी त्याग गरी फिरेर पुरमा * आए ति दुर्योधन ॥७६॥

लागे भन्न गरेर छेड यि कुरा * तिन्लाई श्री भीष्मले ।

बाबू ! हुन्छ अनेक ताप मनमा * उत्पन्न दुष्कर्मले ॥

मैले ता पहिल्यै भनें वन माहाँ * पर्देन जानू मनी ।

मानेनौ तिमिले कुरा हित हुने * राम्रो थियो तापनी ॥७७॥

जस्का साथ लडेर कर्ण रणमा * हारेर भाग्दा भए ।

त्यस्लाई जिति पार्थले वशमाहाँ * आफ्नू गराई लिए ॥

गर्दैछौ तिमि कर्णको भर सदा * अत्यन्त ठूलो तर ।

धूलो झैं पनि पार्थका चरणको * यो छैन, हो दुच्छर ॥७८॥

मेरो अति लियो भने अझ पनि * साम्राज्य होला स्थिर ।

फिर्ता राज्य दिएर पाण्डु सुतको * सानन्द सन्धी गर ।

निन्दा यै रितको गरे अरु पनि * श्री भीष्मले बेसरी ।

श्री दुर्योधन भन्न केहि नसकी * जाँदा भए त्यै घरी ॥७९॥

तिन्को लागि पछाडि कर्ण शकुनी * मामा र दुशासन ।

संझाए अधि झैं गई महलमा * सन्तोष पार्ना कन ॥

लागे भन्न वसेर कर्ण नगिचै * धेरै दिई सान्त्वना ।

गर्देनन् अब भीष्मले हजुरको * राम्रो हुने कामना ॥८०॥

मैले बात सहँ कती घरी-घरी * निन्दा गरेको अब ।
 सामर्थी भई सुन्दछ हजूरका * निम्ती म निन्दा सब ॥
 राजा पाण्डवले जिते अधि जती * चारै जनाले मिली ।
 ती राजा सबलाई जित्छु स्वयं * चौतर्फ एकलै डुली ॥८१॥
 पैहो भूपहरू जितेर वशमा * पाछै हजुरको अनि ।
 माछै अर्जुनलाई निश्चय छ यो * हो शत्रु ठूलो भनी ॥
 यस्मा संशय छैन हे नरपते * विश्वास मान्नु हवस् ।
 देवी अद्भुतकर्म भीष्म पछितो * गर्न भनी मान्नुहोस् ॥८२॥
 धेरै यै गिनको प्रलाप सरिको * वार्ता सुनी कर्णको ।
 श्री दुर्योधनको प्रसन्न मन भो * आँसू बग्यो हर्षको ॥
 बोले-कर्ण निमी समान अरुले * गर्दन मेरो हित ।
 जाऊ गनं भनेर दिग्विजय लौ * सानन्द सेनासित ॥८३॥
 चारै तर्फ गएर भूपति जिते * फर्की जसै आउला ।
 म्यात्रामी निमिले उसै बखतमा * बाबू ! ठूलो पाउला ॥
 श्री दुर्योधनले प्रसन्न मनले * आज्ञा गरेको सुनी ।
 यात्रा मंगलको गगीकन हिंडे * शस्त्रास्त्रसज्जित बनी ॥८४॥
 आफ्ना फौज लिइ पुगे द्रुपदको * पैहो ठूलो राज्यमा ।
 निन्नाइ जिति फेरि उत्तर दिशा * लागे ति क्यै कालमा ॥
 अङ्गै-वङ्ग कलिङ्ग शुण्डिक तथा * साना ठुला देशका ।
 राजा वीर पराक्रमी सब जिते * तिन्ले गई पूर्वका ॥८५॥
 म्कमीलाई जितेर कर्ण विरले * यात्र गरे पश्चिम ।
 गंगे आफ्नु गएर वृष्णि कुलका * राजाहरू उत्तम ॥
 मागलाई जितेर कर्ण खुशिले * जाँदा भए दक्षिण ।
 पाँची केरल देशका वश गरे * सम्पूर्ण राजागण ॥८६॥

चारै तर्फ दुलेर भूपतिहरू * प्रत्येक लाई जिती ।
 फर्के कर्ण भनेर स्वागत गरे * आनन्द मान्दै अति ॥
 ल्याएथे धन जो कर - स्वरूपमा * तिन्ले असूली कन ।
 श्री दुर्योधनका लागी चरणमा * गर्दा भए अर्पण ॥८७॥
 गर्दै आदर कर्णको कुरुपती * अत्यन्त खूशी थिए ।
 यौटा उत्तम विष्णु-याग धन त्यै * पाएर गर्दा भए ॥
 ठान्थे पाण्डव झैं भएँ अब भनी * त्यै हेतु दुर्योधन ।
 त्यो सम्चार सुनी युधिष्ठिरजिकी * चिन्तित भएथ्यो मन ॥८८॥
 सुन्दा श्रेष्ठ प्रभाव कर्ण विरको * मान्दै थिए ती डर ।
 आए व्यास मुनी र पाण्डुसुतले * राखे गरी आदर ॥
 देखी चिन्तित श्री युधिष्ठिर तथा * नातीहरू व्यासले ।
 लागे भन्न बुझाउँदै हुन गयो * सन्ताप के हेतुले ॥८९॥
 हे बाबू ! सुख दुःख यो पृथिविमा * भोग्छन् सबैले तर ।
 ठान्नु पर्छ समान केहि दुखको * मान्दै नमानी डर ॥
 सोही कारण धैर्य नै सुजनले * गर्छन् सदा धारण ।
 चिन्ता त्याग गरी तिमी पनि रहू * सम्झेर नारायण ॥९०॥
 भन्छ एक कथा म यै विषयको * ज्ञानी थिए मुद्गल ।
 दुर्वासा मुनिले गर्दै तिनि कहाँ * गनू भएथ्यो छल ॥
 ज्ञानी मुद्गलको थिएन घरमा * खाने कुरा क्यै पनी ।
 दुर्वासा पुगि भन्दथे घरी-घरी * ल्याऊ म खान्छु भनी ॥९१॥
 तिन्को जे घरमा थियो गरिदिए * आनन्दले अर्पण ।
 धेरैपल्ट यसै गरेर मुनिको * संतोष देखी कन ॥
 जाऊ मुद्गलजी यसै शरिरले * आनन्दले स्वर्गमा ।
 भन्नासाथ विमान स्वर्ग पुरिको * आयो त्यहीस्थानमा ॥९२॥

ज्ञानी मुद्गलको र श्रेष्ठ रथ त्यो * ली आउने दूतको ।
 वार्तालाप भएर श्रेष्ठ मुखको * त्यस्का पछी दुःखको ॥
 मानेनन् मुनि स्वर्ग जान र वसे * त्यै उञ्छ-वृत्ति गरी ।
 गर्थे पालन धर्मको अतिथिको * सत्कार ती राम्ररी ॥९३॥
 त्यस्तै पालन धर्मको गरि तिमी * कयै दिन् तपस्या गर ।
 त्यस्ले शान्ति हुनेछ ताप मनको * जानेछ सारा डर ॥
 थाम्नू धर्म रहेर सत्य पथमा * वस्नू सदा निर्भय ।
 त्यस्कै दिव्य प्रभावले समरमा * मिल्नेछ पक्का जय ॥९४॥
 गर्नेछौं सुख भोग निश्चय पछी * त्यै धर्मको शक्तिले ।
 शिक्षा धर्म र सत्यको दिनु भयो * यस्तै अरू व्यासले ॥
 त्यस्ले पाण्डव वीरको जति थियो * सम्पूर्ण चिन्ता गयो ।
 अन्तर्धान भई उसै बखतमा * श्रीव्यास पाल्नु भयो ॥९५॥

सागको महिमा :—

दुर्वासा कुरुराजको महलमा * बस्थे भई पाहुना ।
 तिन्को चाकरि गर्दथे कुरुपती * राखेर कयै कामना ॥
 दुर्वासा मुनिले भने खुशि भई * मागेर लेऊ वर ।
 सल्लाहा गरि वीर कर्ण शकुनी * का साथमा सादर ॥९६॥
 लागे भन्न गई परी चरणमा * तत्काल दुर्योधन ।
 डुल्दै छन् वनमा युधिष्ठिरहरू * सद्धर्म थामी कन ॥
 दुःखीजो द्विजको तथा अतिथिको * सत्पात्रको चाकरी ।
 गर्दै भोजन बाँड्दछन् दिन-दिनै * अत्यन्त श्रद्धा गरी ॥९७॥
 आफ्नै बान्धव हुन् ति पाण्डवहरू * मेरा त्यसै कारण ।
 तिन्का निम्ति म माग्दछु हजुरको * पाऊ समाई कन ॥

खाई पाण्डव वीरलाइ पहिले * श्री द्रौपदीले पनि ।
 बस्छिन् खाइसकेर शान्त मनले * सम्पूर्ण धन्दा छिनी ॥९८॥
 आफ्ना शिष्य लिई त्यसै बखतमा * गछ्छु भनी भोजन ।
 तिन्को आश्रममा स्वयं पुगिदिनोस् * सर्वज्ञ ! कोही दिन ॥
 श्री दुर्योधनको कुरा सुनिसकी * गर्नेछु त्यस्तै भनी ।
 आफ्ना शिष्य लिई प्रशस्त संगमा * जाँदा भए ती मुनी ॥९९॥
 दुर्वासा ऋषिलाइ धर्म-मुतले * देख्नु भएथ्यो जब ।
 पूजा आसनमा बसालि खुशिले * गर्नु भएथ्यो तब ॥
 संध्या स्नान सकेर आइ यहि नै * गछ्छौ बसी भोजन ।
 सामग्री अहिल्यै तयार गर लौ * शंका नमानीकन ॥१००॥
 येती बात भनेर शिष्य लिइ ती * क्रोधी मुनी गै गए ।
 पांचालीकन गै युधिष्ठिरजिले * सम्चार भन्दा भए ॥
 सामग्री कुटिमा थिएन मनमा * श्री द्रौपदी आत्तिइन् ।
 आफ्ना रक्षक कृष्णलाइ मनले * विन्ती गरी संझिइन् ॥११॥
 तिन्को विन्ति सुनी उसै बखतमा * श्री कृष्ण पाल्नु भयो ।
 पाई दर्शन नाथको, सुमुखिको * सम्पूर्ण चिन्ता गयो ॥
 भोको छु म असाध्य देउ घरमा * केही भए भोजन ।
 यो आज्ञा हरिको मुनीकन भनिन् * हे नन्दका नन्दन ! ॥१२॥
 योटा मात्र छ पाक्य-पात्र पतिको * त्यै हो कमाई ठूलो ।
 आजै लाइ त पात्रले पनि प्रभो ! * गर्दैन केही भलो ॥
 मैले खाइसकेँ र छैन अब क्यै * खाने कुरा सिद्धियो ।
 दुर्वासा ऋषि गछ्छु भोजन भनी * आए विपत्ती छ यो ॥१३॥
 रक्षा गर्नुहवस् भनेर तिनिले * विन्ती गरीथिन् जब ।
 तिन्को विन्ति सुनी प्रसन्नमनले * भन्दा भए माधव ॥

सत्ता धर्म-कुमारको पृथिविमा * ठूलो हुनाले गरी ।
होला पात्रमहाँ अवश्य पनि क्यै * हेछु स्वयं राम्ररी ॥४॥



सागको महिमा

यो आज्ञा हरिको सुनेर कुटिमा * तत्काल कृष्णा गइन् ।
ल्याई पात्र भएर लज्जित स्वयं * श्री कृष्णलाई दिइन् ॥
हेनूँभो हरिले लिएर करमा * त्यो पात्र लाई अनि ।
योटा साग त भित्रपट्टि सुमुखी ! * देखिन्छ यस्मा भनी ॥५॥
खानूँभो लिइ साग झट्ट हरिले * त्यो एक त्यान्द्रो जब ।
दुवाँसा मुनिको र शिष्यहरुको * तृप्ती भएथ्यो तब ॥
लागे गर्न डकार भेट भरियो * मेरो त भन्दै कति ।
थाले झेर्न कती नदी तट त्यजी * भागे दण्डै कति ॥६॥
जान्नाँ खान भनी डराइ मनमा * भागे सबै ती जब ।
मागी पाण्डव वीरका संग बिदा * पाल्नु भयो माधव ॥

भेजेथे सहदेवलाइ नदिमा * डाकेर ल्याऊ भनी ।
 भेटेनन् तिनिले र गैकन भने * धैनन् कतै ती मुनी ॥७॥
 दुर्वासा मुनिको असाध्य मनमा * मान्थे सबैले डर ।
 तिन्को त्यो डर दूर पारि दिनुभो * आएर दामोदर ॥
 यो आख्यान सहर्ष जुन पुरुषले * गर्ला सदा सम्झना ।
 त्यस्को जीवनमा यहाँ, पछि उहाँ * पुग्ला सबै कामना ॥८॥

राजा जयद्रथको दुर्गति :—

खेल्ये नित्य शिकार घोर वनमा * पाँचै जना पाण्डव ।
 छाडी द्रौपदिलाई एक दिन ती * जाँदा भएथे सब ॥
 बोटो सोहि गरि जयद्रथ पनी * सेना लिई साथमा ।
 जान्थे गर्न विवाह शाल्व नगरी * पुग्दा त्यही स्थानमा ॥९॥
 केही बेर बसे जयद्रथ त्यहीं * विश्रामका खातिर ।
 देखे द्रौपदिको स्वरूप तिनिले * साम्ने खडा सुन्दर ॥
 ढोका आश्रमको समाई उभिई * हेर्दै थिइन् सुन्दरी ।
 तिनको रूपछटा अलौकिक थियो * लक्ष्मीसरी त्यो घरी ॥१०॥
 साह्रै मोह भएर एकटकले * कयै बेर हेरी कन ।
 राजा कोटिकलाई सिन्धुपतिले * भन्दा भए त्यै क्षण ॥
 को हुन् ती यति सुन्दरी बुझ गई * तिनलाई पाए वरू ।
 गर्ने धैन विवाह जाउँ घरमा * फर्केर हामीहरू ॥११॥
 यो आज्ञा सुनि श्री जयद्रथजिको * हाँसेर ती कोटिक ।
 लागे भन्न पुगेर द्रौपदि कहाँ * देखी विना रक्षक ॥
 हे देवी ! युवराज हुँ सुरथको * छोरो बुझे सादर ।
 सामुन्ने ति त्रिगर्तका नरपती * हुन् वीर क्षेमङ्कर ॥१२॥

हेँ छन् तिमितर्फ मोहित भई * जुन् वीर हे सुन्दरी !
 राजा हुन् निनि नै जयद्रथ भनी * जानी लिए राम्ररी ॥
 आफ्नो देश पनी बताउ सुमुखी * को हुन् पती औ पिता ।
 वम्न कष्ट सहेर व्यर्थ वनमा * ठान्दीनँ राम्रो म ता ॥१३॥
 यस्तो प्रश्न ति कोटिकाख्य विरको * तिनले सुनीथिन् जब ।
 खेलैछन् वनमा शिकार अहिले * मेरा पति पाण्डव ॥
 केही बेर तिमीहरू पख यहीं * आएर मेरा पति ।
 गनन् स्वागत खूब बान्धव भनी * आनन्द मान्दै अति ॥१४॥
 येनी बात भनेर द्रौपदि गइन् * भित्री कुटीमा जब ।
 त्यो संवाद गई जयद्रथ कहाँ * तिनले सुनाए सब ॥
 जानेथे जब द्रौपदी कुटिमहाँ * एकलै रहीछन् भनी ।
 लागे भन्न गई जयद्रथ स्वयम् * तिन्लाई हे भामिनी ॥१५॥
 दुल्लुन् कष्ट खेपेर पाण्डवहरू * श्री हीन भै निर्धन ।
 त्यस्नाझ मंगमा वसेर तिमिले * सन्ताप भोग्नु किन ?
 मेवा गनुं वृथा छ घोर वनमा * पाँचै जना मूर्खको ।
 मेरी पत्नि वनेर भोग खुशिले * साम्राज्य सौवीरको ॥१६॥
 यस्तो बात सुनेर झड् उभिई * त्यो देखि केही पर ।
 लागिन् द्रौपदि भन्न क्रोधित भई * दुष्टात्म ! हे दुच्छर !
 डाक्छु घोर विपत्ति आफ्नु यसरी * हे मूर्ख ! आफैँ किन ?
 मान्छु पाण्डव वीर आइ अहिल्यै * शेखी उतारीकन ॥१७॥
 आफ्नो न्याल भएर सिंहकन लौ * आँटिस् तँ जिस्क्याउन ।
 इच्छा बाँच्न भए तुरुन्त घरमा * फर्केर जा दुर्जन ॥
 हप्काइन् यमरी ठुलो स्वर गरी * श्री द्रौपदीले तर ।
 त्यस्को ख्याल नराखि सिन्धुपतिले * झम्टेर पके कर ॥१८॥

घिस्याई बलले लगेर रथमा * तिनलाई राखे जब ।
 हाँके त्यो रथलाई ठानि मनमा * पुग्नेछ इच्छा अब ॥
 डाकिन् द्रौपदिले रुँदै धुरुधुरु * हे धौम्य ज्ञानी ! भनी ।
 पर्खी दुष्ट ! भनेर धौम्य दगुरे * तिनको पुकारा सुनी ॥१९॥
 आए आश्रममा शिकार वनमा * खेली सकी पाण्डव ।
 धाईले समाचार रोइकन त्यो * बिन्ती चढाई सब ॥
 आफ्ना शस्त्र लिएर पाण्डवहरू * चाँडै समाऊ भनी ।
 दौडेथे रथमा चढेर रिसले * कालाग्नि जस्ता बनी ॥२०॥
 केही दूर पुगेर सिन्धुपतिका * सेना अड्याई दिए ।
 लागे लड्न फिरेर सैनिक तथा * योद्धाहरू जो थिए ॥
 मारे अर्जुन-भीमले शर-गदा * हानेर सेना जति ।
 हेर्ने चार दिशा जयद्रथ कता * भाग्यो भनी दुर्मति ॥२१॥
 पाँचै भाइ मिली जिते सकल ती * सेना र सेनापति ।
 छाडे द्रौपदिलाई सिन्धुपतिले * देखेर त्यस्तो स्थिति ॥
 मार्लन् पाण्डवले भनेर डरले * भागी रहेका थिए ।
 त्यो देखीकन भीमले नगिच गै * जुल्फी समाई लिए ॥२२॥
 आँटे मार्न घिसारि त्यै समरमा * तिनले पछारी कन ।
 लागे भन्न पुगी युधिष्ठिरजिको * आज्ञा स्वयं अर्जुन ॥
 दाज्यू ! यसकन दुःशलापति तथा * हो ज्वाइँ आफ्नू भनी ।
 बेन्ही राँडि हुनेछ प्राण नलिनोस् * पापी भए तापनि ॥२३॥
 छाड्ने द्रौपदिको र धर्मसुतको * इच्छा हुनाले गरी ।
 ऐहे मार्नु हुँदैन मर्छ पछि यो * मौका मिलेका घरी ।
 भाईको सुनि वात खड्ग करमा * तीखो लिई भीमले ।
 टुप्पी पाँच गरी त्यहीँ मुडिदिए * पाता कसी क्रोधले ॥२४॥

ल्याई धर्म-कुमारका हजुरमा * तिनले पुन्याए जब ।
 हे भाई ! सुन यो मरेसरि भयो * लौ मुक्ति देओ अब ॥
 दाज्यूको सुनि यो हुकुम मन बुझी * श्री द्रौपदीको पनी ।
 बन्धन काटिदिए जयद्रथजिको * हुन् बन्धु आफ्नै भनी ॥२५॥
 यस्तो काम गननु फेरि कहिले * राखेर दुस्साहस ।
 आफ्ना सैन्य लिई प्रसन्न मनले * जाऊ घरैमा बस ॥
 यो आज्ञा सुनि श्री युधिष्ठिरजिको * दोगेर पाऊ महौ ।
 मानी लाज ठुलो जयद्रथ गिरे * कयै दूर आए त्यहाँ ॥२६॥
 रानी द्रौपदि पाँच पाण्डवहरू * फर्की कुटीमा गए ।
 पैहेकै सरि फेरि सोहि बनमा * सानन्द वस्ता भए ॥
 मानी दुःख ठुलो जयद्रथ हिँडे * गर्छ तपस्या भनी ।
 गङ्गाद्वार पुगी गरे तप ठुलो * तिन्ले तपस्वी बनी ॥२७॥
 तिनको त्यो तपले प्रसन्न हुनुभो * श्री शंभु कयै कालमा ।
 आज्ञा गर्नु भयो स्वयं प्रकट मै * ती भूपको सामुमा ॥
 हे राजन् ! मनमा छ जे अब त्यही * मागेर लेऊ वर ।
 यो आज्ञा शिवको सुनेर तिनिले * विन्ती गरे सादर ॥२८॥
 माने पाण्डव वीरलाई दिनुहोस * शक्ती मलाई शिव !
 तिनको विन्ति सुनी स्वयं शिव पनि * चिन्तित हुनुभो तब ॥
 आज्ञा भो सुन हे जयद्रथ ! तिमी * साक्षात् नारायण ।
 जस्का रक्षक कृष्ण छन् नर बनी * जन्मे यहाँ अर्जुन ॥२९॥
 सृष्टी पालन-नाश गर्न सहजै * सक्छन् र गर्छन् पनी ।
 आए जन्मन अंश ली पृथिविमा * हुन् विष्णु साक्षात् तिनी ॥
 त्यस्ता अर्जुनलाई मान्न कसरी * को सक्छ ब्रह्माण्डमा ।
 तस्मात् यो वर दिन्नै त्याग मनको * संताप यो बत्तमा ॥३०॥

सकनेछौ तिमि रोक्न एकदिन नै * सेना तथा पाण्डव ।
छाडी अर्जुन भाइ चार रणमा * संतोष माने अब ॥
अन्तर्धान भए तुरुन्त शिवजी * तिनलाई अर्ती दिई ।
फर्के राज्यमहाँ जयद्रथ पनी * अत्यन्त दुःखी भई ॥३१॥

श्री रामचन्द्रको महिमा—:

धेरै दुःखहरू सहेर वनमा * बस्दै थिए पाण्डव ।
चर्चा धर्म र ज्ञानको पनि सदा * गर्थे खुशी मै सब ॥
मार्कण्डेय मुनी कुनै दिन त्यहाँ * आए सुशिक्षा दिन ।
राखी आसनमा सहर्ष मुनिको * गर्दा भए पूजन ॥३२॥
सोधी वक्सनुभो युधिष्ठिरजिले * पाउ परी हे मुनि !
मैले देखिनँ लौ विपत्ति सहने * आफूसरी क्वै पनि ॥
पत्नी पाण्डवकी, तथा द्रुपदकी * छोरी, वधू पाण्डुकी ।
वस्छिन् दुःख सहेर घोर वनमा * कुन पापले द्रौपदी ॥३३॥
यस्ता कष्ट सहे अरु सुजनले * कैहे कहाँ हे मुनि !
आज्ञा गर्नुहवस् प्रसन्न मनले * मिल्नेछ शान्ति सुनी ॥
रानी पाण्डवकी भएर बहुतै * दुःखी यी छुन् द्रौपदी ।
एकान्त स्थलमा बसेर मनमा * होलिन् कती यी रुँदी ॥३४॥
बैनन् क्वै पनि मन्दभाग्य भवमा * हाम्री प्रिया भैं अरु ।
मैं हूँ कारण एक ठान्दछु सदा * मर्नु निको हो वरु ॥
साह्रै दिक्क भई युधिष्ठिरजिले * बग्छिन् गरेको सुनी ।
लागे भन्न बुझाइ श्रेष्ठ अधिको * आख्यान ज्ञानी मुनि ॥३५॥
हे राजन् ! रघुवंशमा हुन गए * श्रीराम जो भूपति ।
त्यस्तो कीर्ति हुने भएन अज्ञतक् * राजा कुनै सद्यति ॥

श्री रामायणमा छ यो शुभ कथा * विस्तारले वर्णन ।
 फेरी मान्नु वृथा छ त्यो समयको * हो चाल हे सज्जन ॥३६॥
 बाबू हुन् दशरथ ति राघवजिका * ती चक्रवर्ती थिए ।
 श्री नारायण चार भाइ नृपका * छोरा भई जन्मिए ॥
 जस्ले शङ्करको धनू सहजमा * भाँचेर टुक्रा गरे ।
 सीताजी संगमा बिहा, परशुराम * को शेखी जस्ले हरे ॥३७॥
 कैकेयी र पिताजिका हुकुमले * आनन्द मानी कन ।
 पाल्नुभो वन रामका संग गए * सीता तथा लक्ष्मण ॥
 ज्ञानी सज्जनको बसेर वनमा * सानन्द रक्षा गरे ।
 पक्षी, राक्षस, कोल-भिल्ल शबरी * श्रीराम देखी तरे ॥३८॥
 मारे चौध सहस्र राक्षसहरू * एकलै लडाई गरी ।
 सीता रावणले हरीकन लग्यो * आएर लङ्कापुरी ॥
 लक्ष्मी झैं गुणशील रूप भवमा * प्रख्यात जस्को थियो ।
 त्यस्ती जानकिले पनि वनमहाँ * संकष्ट भोग्नुप्यो ॥३९॥
 मृष्टी, पालन, नाश गर्न सहजै * सकथे र गर्थे पनि ।
 लीलाले कपिको सहाय लिनुभो * मानीस जस्ता बनी ॥
 त्यस्तो भूप भएन कोहि भवमा * श्री, कीर्ति, ठूलो हुने ।
 शक्ति छैन कुनै पनि नृपतिको * श्रीराममा दाँजिने ॥४०॥
 बाँधी सेतु ससैन्य नाघि उदधि * लंकापुरीमा गई ।
 मारे रावण-कुम्भकर्ण सहजै * श्री राम क्रोधित भई ॥
 सीतालाइ सहर्ष ल्याउनु भयो * अग्नी परीक्षा गरी ।
 फर्के पुष्पकमा चढी सकलका * स्वामी अयोध्यापुरी ॥४१॥
 देखेर राम कन शोक गयो सबैको ।

आँधी चले सरि भयो पुरिमा खुशीको ॥

श्रीरामको हुन गयो अभिषेक त्याहाँ ।

सत्कीर्ति फैलिन गयो सब लोक माहाँ ॥४२॥

त्यस्ती प्राण समानकी प्रियतमा * सीता सुशीला कन ।

घोबीको सुनि बात राम प्रभुले * त्यागी पठाए वन ॥

तिनलाई जति कष्ट आपत परे * त्यो सम्झंदामा पनि ।

मान्दैछन् अझसम्म दुःख दुनियाँ * पापी विधाता भनी ॥४३॥

यस्तो शील थियो भनी नरपते ! * सीताजिको सद्गुण ।

हे राजेन्द्र ! सकिन्न गर्न सब त्यो * आँटे पनि वर्णन ॥

स्वामी राम छँदाछँदै दुख सहिन् * तिनले जति वनमहाँ ।

पाञ्चालीकन के छ कष्ट अहिले * सीताजिका झैं यहाँ ॥४४॥

जस्का भाइ सुशील वीर र सखा * छन् कृष्णका अर्जुन ।

ऐहे दुःख पन्यो भनी भन वृथा * सन्ताप मान्छौ किन ॥

शक्ती भीम समान छैन अरुको * हज्जार हात्ती जति ।

त्यस्ता भाइ छँदाछँदै तिमि सदा * दुःखी रहन्छौ कति ॥४५॥

उस्तै श्री सहदेव औ नकुल छन् * दुर्धर्ष योद्धा दुई ।

सक्छन् जित्न सुरेन्द्रलाई रणमा * मौका परेमा परेमा गई ।

यस्ता वीर पराक्रमी हजुरका * छन् चार भाई जब ॥

गर्नु हुन्छ सहायता खुशि भई * जस्को सदा माधव ॥४६॥

त्यस्ता धीर गुणी भई हजुरले * चिन्ता गरेको यहाँ ।

देख्दा छक्क म पर्दछु घरि-घरी * हे भूपति ! मन महाँ ॥

तिम्ना बान्धव छन् सहायक सबै * श्रीरामले वानर ।

आफ्ना मित्र बनाइ राक्षसहरू * मारे ठूला दुर्धर ॥४७॥

तिम्नो कष्ट पनी छ केहि दिनको * संतोष मानी बस ।

गर्नु पालन धर्मको मनमहाँ * राखी ठुलो साहस ॥

जिन्नेछौ मव शत्रुलाइ रणमा * मौका परेका घरी ।
 भोगौला पछि राज्य यो पृथिविको * संपूर्ण राम्रो गरी ॥४८॥
 मान्छन् दुःख र सुखलाइ सम नै * ज्ञानी तथा सज्जन ।
 रुन्छन् दुःख पन्यो भने सुख हुँदा * हाँस्छन् नजान्ने जन ॥
 देवाधीन रहेछ दुःख सुख यो * भन्ने विचारी कन ।
 धाम्नु पर्छ स्वधर्म, रक्षक उनै * हुन् नन्दकानन्दन ॥४९॥
 शिक्षा-अर्ति दिए सबै तरहको * ज्ञानी मुनीले जब ।
 शान्ति-प्राप्त भएर केहि मनमा * खुशी भए पाण्डव ॥
 सोधे फेरि पनी युधिष्ठिरजिले * विन्ती गरी सादर ।
 चिन्ता छैन मलाइ भाइहरूको * त्यो राज्यको खातिर ॥५०॥
 पाञ्चालीकन जो छ कष्ट अहिले * देखेर त्यो हे मुनि !
 मान्छु दुःख असाध्य, गर्न तर क्यै * शक्तीनँ आँटे पनि ॥
 यस्तै कोहि पवित्रता अरु भए * आख्यान तिनको पनि ।
 आज्ञा गर्नु भए प्रसन्न मनले * सुन्ने थिएँ हे मुनि ॥५१॥
 विन्ती धर्म कुमारको सुनिसकी * आनन्द मानी कन ।
 मार्कण्डेयजिले भने नरपते ! * आख्यान राम्रो सुन ॥
 राजा एक सुशील अश्वपति जो * ज्ञानी थिए धार्मिक ।
 तिनको सन्तति कवै थिएन घरको * साम्राज्यको रक्षक ॥५२॥
 सावित्री जगदम्बिका जननिको * तिनले गरे पूजन ।
 धेरै काल बितेपछि नृपतिले * पाए स्वयं दर्शन ॥
 देवीका वरदानले गुणवती * यौटी सुपुत्री भइन् ।
 सावित्री भनि नाम राखि शशि झैं * कल्याणि बढ्दै गइन् ॥५३॥
 सावित्री कन देखि यौवनवती * आज्ञा दिए भूपले ।
 स्वामी रोज गएर योग्य तिमी नै * पुत्री स्वयं यत्नले ॥

जान्थिन् डुल्ल भनेर जङ्गलमहाँ * सावित्री कोही दिन ।
 देखी सुन्दर सत्यवान कन नै * रोज्दी भइन् मनमन ॥५४॥
 फकिन् ती घरमा र नारदमुनी * आएर राजाकन ।
 लागे भन्न बुझाई अश्वपतिको * सामू दुखाई मन ॥
 रोजिन् जङ्गलमा गई नरपते ! * जसुलाइ यिन्ले पति ।
 मनेछन् ति अवश्य वर्ष दिनमा * हो सत्य यो भूपति ! ॥५५॥
 सावित्रीतिर फर्ति अश्वपतिले * सोधे बुझाई अब ।
 हे छोरी ! तिमिले कुरा सुनिसक्यौ * ज्ञानी मुनीको सब ॥
 जे इच्छा मनमा छ स्पष्ट रितले * मेरा अगाडी भन ।
 लागिन् नारदलाई भन्न सुमुखी * नीती बुझाई कन ॥५६॥
 एकै पल्ट दिइन्छ संपति सबै * बाँडेर सत्पुत्रमा ।
 एकै पल्ट दिइन्छ दान मुनिजी ! * कन्या पनी लोकमा ॥
 एकै पल्ट 'तैलाइ दिन्छु म' भनी * दाता सबै भन्दछन् ।
 त्यागदैनन् कहिले पनी वचन ती * दानी र जो श्रेष्ठ छन् ॥५७॥
 त्यस्तै हे मुनि ! सत्यवानकन वरें * स्वामी भनी सादर ।
 नारीलाई पतिव्रता हुनु सरी * ठान्दीनँ क्यै सुन्दर ॥
 गर्छन् पालन धर्मको जनहरू * कल्याणका खातिर ।
 मैले त्याग्न कसोरि धर्म अहिले * मानेर ठूलो डर ॥५८॥
 दीर्घायु अथवा ति वर्ष दिनमै * मने भए तापनि ।
 आफ्नू निश्चय त्याग्नसक्तिनँ कसै * त्यो पाप हो हे मुनि ! ॥
 दैवाधीन रहेछ जे हुनु छ त्यो * टर्दैन केही गरी ।
 तिनकै साथ विवाह गर्दिनु हवस् * आनन्दले राम्ररी ॥५९॥
 छोरीको मुनि बात नारदजिको * सल्लाह मानी कन ।
 कन्यादान गरेर शास्त्र विधिले * सुम्पे दुखाई मन ॥

खोसेथे धन, राज्य शत्रुहरूले * अन्धा चुमत्सेनको ।
बस्थे कष्ट सहेर, ठानि मनमा * हो खेल यो भाग्यको ॥६०॥



यमराज-सावित्री संवाद

यो सम्बन्ध भएर शान्त हुनगो * ती भूपतीको मन ।
गर्थे स्नेह असाध्य दम्पति दुवै * छोरा-बुहारी कन ॥
राजाकी दुहिता भनेर मनमा * शेखी नमानी रती ।
सावित्री पनि गर्दथिन् टहल झन् * आनन्द मान्दै अति ॥६१॥
चारोटा दिनमात्र वर्ष दिनमा * बाँकी रहेथ्यो जब ।
सावित्री यमको कठोर व्रतमा * लागिन् दुखी भै तब ॥
नर्दि कति लसाइ तीन दिन ती * आराधनामै रहिन् ।
मांग्ये त्यो व्रतको चतुर्थ दिनमा * विप्रादिद्वारा गरिन् ॥६२॥
ज्ञानो विप्र मुनी उपस्थित त्यहाँ * जो जो भएका थिए ।
सावित्री सधवा रहे तिमी भनी * आशिष सबैले दिए ॥

स्वामीको दिन आज हो मरणको * त्यो सम्झनाले गरी ।
 सारालाइ गराइ भोजन स्वयं * भोकै रहिन् सुन्दरी ॥६३॥
 जान्छु ल्याउन यज्ञ निम्ति समिधा * भन्ने विचारी कन ।
 लागे जान ति सत्यवान वनमा * ली वञ्चरो त्यै क्षण ॥
 सम्झी नारदका कुरा मनमनै * सावित्रि दुःखी थिइन् ।
 स्वामी जान हिँडे भनेर वनमा * झन् बेसरी आत्तिइन् ॥६४॥
 जान्छु आज सँगै भनेर म पनी * तिन्ले भनेको सुनी ।
 लागे भन्न ति सत्यवान व्रतले * छौ क्षीण हे भामिनी !
 सक्तिनौ तिमि हिँड्न घोर वनमा * धेरै थरी कष्ट छुन् ।
 साह्रै दुर्बल छु यौ प्रिये ! व्रत गरी * जाने नल्यौ व्यर्थ मन् ॥६५॥
 यो आज्ञा पतिको सुनीकन भनिन् * सावित्रिले सादर ।
 जान्छु आज अवश्य हेछु वनको * सौंदर्य चारै तिर ॥
 मेरो ब्रैन शरीर क्षीण व्रतले * ऐहे त्यसै कारण ।
 स्वामी आज नरोकिवक्सनुहवस् * आत्तिन्छु मेरो मन ॥६६॥
 तिन्को स्नेह बुझेर जिद्दि गरि झन् * जान्छु भनेको सुनी ।
 लागे भन्न ति सत्यवान खुशिले * हाँसेर हे भामिनी !
 मागी आउ विदा गईकन पिता * माता कहाँ हे सती !
 लैजानेछु सहर्ष जङ्गल महाँ * शंका नमाने रती ॥६७॥
 चाँडै आश्रममा पुगेर सुमुखी * आइन् विदा लीकन ।
 लागे ती वनतर्फ दम्पति दुवै * गर्दै कुरा गन्थन ॥
 सम्झी नारदका कुरा मनमनै * ती आत्तिए तापनि ।
 गर्थिन् बात खुसी भएर पतिले * गर्छन् कि शंका भनी ॥६८॥
 डुलि डुलि वनको त्यो श्रेष्ठ सौंदर्य हेर्दै ।

फल फुल-बिरुवाको नामको खोजि गर्दै ॥

मनमन मुनिको त्यो वाक्य सम्भेर दूँ ।

पतिसँग तिनि छाया झैं हिंडिन् चित्त धरें ॥६९॥

जम्मा पारि सकेर फूल-फलले * भाँडो भरीयो जब ।
 लागे ती समिधा बनाउन भनी * ली बञ्चरो झट् तब ॥
 आँध्यो पसिना परीश्रम परी * लाग्यो शिरै चर्कन ।
 बोले ती सुमुखी ! भएँ म अहिले * अस्वस्थजस्तो किन ? ॥७०॥
 लाग्यो दुख्न कपाल शक्ति उभिने * मेरो हराई गयो ॥
 पल्टन्छु तिमि आउ झट् नगिचै * विश्राम गर्नु पर्‍यो ॥
 यो आज्ञा पतिको सुनीकन सती * देखी नराम्रो स्थिति ।
 काखामा शिर राखि सादर बसिन् * सन्ताप मान्दै अति ॥७१॥
 पीडा तीव्र हुँदै गयो मरणको * चेष्टा सबै देखियो ।
 कालो एक ठूलो कुनै पुरुषको * मूर्ति खडा मै दियो ॥
 देखी रूप निकै भयंकर त्यहाँ * सोधिन् ति सावित्रिले ।
 को ह्यौ हे बलवान् ! खडा हुनगयो * आएर कुन् हेतुले ॥७२॥
 तिन्को प्रश्न सुनी सकेर यमले * आज्ञा भयो हे सती ! ।
 जानीलेउ मलाइ हूँ 'यम' भनी * मानीस मर्छन् जति ॥
 लैजान्छु सबको म प्राण बुझिल्यौ * यी सत्यवान्को पनि ।
 वेला आइपुग्यो र जीव लिनको * खातीर आएँ भनी ॥७३॥
 लैजान्छु अब प्राण खँचि यमले * आज्ञा भएँध्यो जब ।
 लागिन् सोध्न भएर नम्र सुमुखी * जोरेर बाह्र तब ॥
 मुन्यै हे यमराज ! प्राण जनको * गै ल्याउँछु द्रुतले ।
 पाल्नुभो अहिले स्वयं हजुर नै * हे नाथ ! कुन् हेतुले ॥७४॥
 बोले श्री यमराज धार्मिक गुणी * हुन् श्रेष्ठ यी सत्यवान् ।
 आएँ कारण त्यै परेर म स्वयं * यिन्को लिनालाइ ज्यान् ॥

येती बात भनेर पाश करको * फयाँकेर सोही घरी ।
 खँचे प्राण ति सत्यवान् हुनगए * निर्जीव राखै गरी ॥७५॥
 बाँधी सूक्ष्म स्वरूप श्री यम हिंडे * पक्री दिशा दक्षिण ।
 स्वामीको शिरलाइ राखि जिमिमा * सावित्री सोही क्षण ॥
 लागिन् हिंडन पछी-पछी यमसँगै * छाडेर स्वामीकन ।
 लागे भन्न खड़ा भएर यमले * तिनलाइ सोही क्षण ॥७६॥
 सावित्री ! पतिको रहेर सँगमा * राम्रो गन्यौ चाकरी ।
 अन्त्येष्टि गर, जाउ आश्रममहाँ * संतोषले राम्ररी ॥
 सक्तैनन् यमलोक जान सुमुखी * यो देहले क्वै पनि ।
 गनू याद-विचार सासु ससुरा * हुन् पूज्य मेरा भनी ॥७७॥
 सावित्री यमका कुरा सुनिसकी * बोल्दी भइन् सादर ।
 जान्छन् धर्म बुझी पतीसँग सती * यो नीति हो सुन्दर ॥
 मैले जो पति-भक्ति सत्य-व्रतको * गछूँ सदा पालन ।
 सोही कारणले अबाधगतिले * हिंडछु म हे सज्जन ॥७८॥
 थाम्नु पर्छ स्वधर्म श्रेष्ठ जनले * राम्रो कुरा हो तर ।
 स्वामी त्याग्न समर्थ बैन मनमा * लाग्दोछ ठूलो डर ॥
 नीतिपूर्वकका कुरा अरु पनि * तिन्ले भनेको सुनी ।
 लागे श्री यमराज भन्न सहसा * साह्रै दयालू बनी ॥७९॥
 हे देवी ! म खुशी भएँ सुनिसकी * तिम्रा कुरा सुन्दर ।
 स्वामी छाडि अरु छ जे मनमहाँ * मागेर लेउ वर ॥
 यो आज्ञा यमको सुनेर सतिले * बिन्ती गरिन् हे प्रभो !
 अन्धा छुन् ससुरा खुलुन् नयनले * तिन्का दुवै हे विभो ॥८०॥
 बोले श्री यमराजजी वर दिएँ * मागे जति हे सती !
 फर्कन्नन् जन क्वै मरेपछि यहाँ * यै हो सबैको गति ॥

थाकेकी पनि हौलि फर्क कुटिमा * सन्तोष मानी अब ।
 यो आज्ञा यमको मुनेर सतिले * विन्ती चढाइन् तब ॥८१॥
 स्वामीका सँग हिँड्न् थाकिन्न कबै * पर्देन केही श्रम ।
 पत्नीका गति एकमात्र पति हुन् * भन्छन् सबै हे यम ! ॥
 केही बेर पनी कुनै सुजनको * सत्संग होला जहाँ ।
 ठान्छन् मित्र समान जान्छ कसरी * त्यो भेट व्यर्थै कहाँ ॥८२॥
 सोही कारणले गरेर रहन् * सत्संग मौकामहाँ ।
 भन्ने खूब गरी विचार म पछी * लागेर आएँ यहाँ ।
 तिन्को बात मुनेर ठिङ्ग उभिई * कयै बेर परीकन ।
 लागे श्री यमराज भन्न खुशिले * तिन्को बुझाई मन ॥८३॥
 छाडी जीवन एकमात्र पतिको * इच्छा छ जे मन् महाँ ।
 हे देवी ! वर माग दान खुशिले * दिन्छु म दोस्रो यहाँ ॥
 यो आज्ञा यमराजको सुनी सकी * तत्काल बोलिन् सती ।
 राज्य-भ्रष्ट भएर दुःख समुरा * भोगी रहेछन् जति ॥८४॥
 फिर्ता राज्य हवस् गरुन् तिनि सदा * सद्धर्मको पालन ।
 यो विन्ती यमले सुनी वर दिई * बोले खुशी मैकन ॥
 गर्नन् राज्य सँगै बसेर समुरा * हे देवि ! तिम्रा जहाँ ।
 बस्नु गै तिमिले पनी सुखहरू * भोगेर सारा त्यहाँ ॥८५॥
 सावित्री यमराजको सुनि कुरा * बोलिन् पुकारा गरी ।
 स्वामी त्यागि बसौं गएर कसरी * त्यो राज्यमा यो घरी ॥
 वाणीले, मन कर्मले सुजनले * संकष्ट पाए पनी ।
 गर्दैन् अरुको खराब कहिल्यै * दुष्कर्म हो यो भनी ॥८६॥
 गर्नु न्याय नगर्नु द्वेष अरुको * सत्पात्रमा दान् दिनु ।
 ज्ञानी मानिस ठान्दछन् सकल यै * हो धर्म थामी लिनु ॥

पापी मूर्ख भएर धर्म - पथको * बाटो त्यजे तापनी ।
 गर्छन् पालन धर्मको सुजनले * कल्याण होला भनी ॥८७॥
 आज्ञा भो यमले सुनीकन कुरा * तिन्को गरी आदर ।
 स्वामी बाहिक मागिलेउ सुमुखी * तेस्रो म दिन्छ वर ॥
 लागिन् भन्न सती पिताकन प्रभो * ब्रैनन् कुनै सन्तति ।
 छोरा हुन् तिनिलाई एक सय लौ * राम्रा तथा सद्गति ॥८८॥
 सावित्रिको सुनि कुरा यमराज बोले ।

मागे जती वर दिएँ सुमुखी ! खुशीले ॥
 पायौ वृथा दुख निकै पर साथ आई ।

जाऊ फिरेर घरमा बस शान्ति पाई ॥८९॥

जान्छन् देह लिएर यो यमपुरी * साध्वी, कुनै मानिस ।
 थाम्नु पर्दछ लोकको स्थिति वृथा * गच्छथौं तिमी साहस ॥
 यो आज्ञा यमराजको सुनि भनिन् * फेरी ति सावित्रिले ।
 बस्नु हुन्छ हजूर नै यमपुरी * भन्छन् त्यही हेतुले ॥९०॥
 मैले पाइसकें यहीं हजूरको * प्रत्यक्षमा दर्शन ।
 जाने त्यो पुरीमा रहेन अब क्यै * बाँकी त्यसै कारण ।
 गनु हुन्छ हजूर लोकहित ओ * सद्धर्मको पालन ।
 जस्को नाम छ 'धर्मराज' भवमा * विख्यात त्यै कारण ॥९१॥
 ठूलो जो भर मान्दछन् सुजनको * संसारमा लोकले ।
 मान्दैछ भर श्रेष्ठ ज्ञान हजूरको * मैले त्यसै हेतुले ॥
 नीतीपूर्वकका कुरा अरु पनी * बिन्ती गरीथिन् जब ।
 साह्रै चित्त बुझेर फेरि यमले * भन्दा भए यो तब ॥९२॥
 स्वामीको तिमि देह छाडि अरु क्यै * मागेर लेऊ वर ।
 यो आज्ञा यमराजको सुनि भनिन् * सावित्रिले सादर ॥

मेरा हुन् सय पुत्र देव ! सब ती * विख्यात संसारमा ।
दोषी क्वै नभनुन् कुचाल गरि यो * भन्ने पनी लोकमा ॥९३॥



सावित्रीले यमराजसित वरदान पाएकी

हैंदं श्री यमको मुहार उभिइन् * येती भनी ती जब ।
बोले श्री यमराज ख्याल नगरी * पुग्नेछ इच्छा सब ॥
यो चौथो वरदानले मन भयो * क्यै शान्त सावित्रीकी ।
लागिन् भन्न खुशी भई हजुर झैं * हे देव ! दानी छ को ? ९४
ठान्छन् श्रेष्ठ स्वधर्म सत्पुरुषले * संकष्ट आए पनि ।
गर्छन् रक्षण धर्मको यतनले * कर्तव्य हो यो भनी ॥
मान्दैनन् पछितो र दुःख अथवा * शंका न केही डर ।
गर्दैनन् तिनि लोभ केहि मनमा * संपत्तिका खातिर ॥९५॥
इच्छा प्रत्युपकारको मनमहाँ * केही नराखी कन ।
गर्छन् लौ उपकार मात्र अरुको * ज्ञानी तथा सज्जन ॥

त्यस्ता सज्जनको हुँदैन कहिल्यै * आशीष मिथ्या वर ।
 बस्छन् लोकहरू टिकेर भवमा * मानेर तिन्को भर ॥९६॥
 त्यस्तै सज्जनमा गरेर गणना * ऐह्य हजुरको पनि ।
 माफी पाउँ दयानिधे ! शरणमा * पर्छु म दुःखी बनी ॥
 तिन्को विन्ति सुनेर फेरि यमले * भन्दा भए हे सति !
 तिम्रो जानि विचार धर्म पथको * आनन्द लाग्यो अति ॥९७॥
 जे इच्छा मनमा छ माग्न अब त्यै * मागेर लेऊ वर ।
 यो आज्ञा यमको सुनेर सुमुखी * भन्दी भइन् सादर ॥
 स्वामीको अब पाउँ जीवन अनी * पो पुत्र होलान् सय ।
 मिथ्या हुन्न हजुरको वर भनो * होला अनी निश्चय ॥९८॥
 स्वामी बाहिक माग्नको मनमहाँ * क्यै छैन इच्छा अरु ।
 स्वामी हीन भएर बाँचु छ भने * मर्नु छ राम्रो वरु ॥
 यस्तो विन्ति सुनेर फेरि यमले * आज्ञा भयो हे सति !
 इच्छा पूर्ण हुनेछ लौ वर दिएँ * संपूर्ण मागे जति ॥९९॥
 राजन् ! सूक्ष्म शरीरलाई यमले * तिन्को फुकाई दिए ।
 आशीर्वाद दिइ स्वयं यमपुरी * फर्केर जाँदा एभ ॥
 आई सूक्ष्म शरीर फेरि तनमा * तिन्को पसेथ्यो जब ।
 व्यूँझेथे अनि सत्यवान गहिरो * निद्रा खुलेभै तब ॥१००॥
 सावित्री पुगि झट्ट राखि अधिष्ठेँ * काखमा पतीको शिर ।
 लागिन् हेर्न दुल्ल-दुल्ल मुखमहाँ * हाँसेर स्वामीतिर ॥
 सावित्रीतिर सत्यवान चकित भै * क्यै बेर हेरी कन ।
 लागे सोध्न 'उठाइनौ अधि'प्रिये * बेला छुँदैन किन ॥१०१॥
 निद्रा खूब परेछ एक सपना * देखेँ नराम्रो यहाँ ।
 यौटा दिव्य स्वरूपका पुरुष क्यै * आए अगाडी महाँ ॥

देखैमा तिनलाइ व्याकुल भएँ * पीडा बढी बेसरी ।
 थाहा पाइनँ अन्धकार हुनगो * त्याहाँ पछी सुन्दरी ॥२॥
 स्वामी ! मुलुभयो निकै बितिसक्यो * रात्री पनी यो घरी ।
 जाउँ आश्रममा मुनाउँछु कुरा * भोली सबै राम्ररी ॥
 येती बात भनेर पुष्प समिधा * राखेर त्यै स्थानमा ।
 पक्री हात दुवै परस्पर हिँडे * विस्तार त्यो रातमा ॥३॥
 अन्धा नेत्र खुले उसै बखतमा * राजा द्युमत्सेनको ।
 खोजी गर्न हिँडे वरीपरि तिनी * चिन्ता परी पुत्रको ॥
 बस्थे आश्रमका नगीच कुटिमा * ज्ञानी तपस्वी जति ।
 सोधे ती सबलाई भूपति गई * सन्ताप मान्दै अति ॥४॥
 यौटा ब्राह्मणले भने कुशल छन् * छोरा बुहारी पनि ।
 मेरो भन्छ विचारले नरपते ! * ती आउँदैछन् भनी ।
 आपस्तम्भ र धौम्य गौतम तथा * श्री दाल्भ्य विप्रादिले ।
 बोले जीवित छन् विलम्ब हुनगो * तिनलाई कयै हेतुले ॥५॥
 भन्छौं हामि सबै प्रभाव तपको * ठूलो हुनाले गरी ।
 चिन्ता कयै मनमा नमान नृपते * ती आउँछन् राम्ररी ॥
 आश्वासन सबले दिए तर पनी * खोज्दै थिए भूपति ।
 आफ्नू आश्रममा पुगे खुशि हुँदै * श्रीसत्यवान् दम्पति ॥६॥
 आँखा भूपतिको खुल्यो सुत-वधू * आई पुगे लौ भनी ।
 आए हेर्न भनी छिमेकि कुटिमा * ज्ञानी, तपस्वी मुनी ॥
 सोधे जो वनमा विलम्ब हुनको * तिन्ले सबै कारण ।
 पाएकी वरदानको सुमुखिले * सारा गरिन् वर्णन ॥७॥
 सावित्री सति धन्य हुन् भनि ठूलो * तारीफ तिनको गरे ।
 आशीर्वाद दिई सहर्ष, कुटिमा * आफ्नू सनै ती फिरे ॥

राजाका बलवान शत्रुहस्तले * सम्चार पाए जब ।
 राजाको जति राज्य छाडिक्न ती * भागे डराई सब ॥८॥
 रैतीले नृपलाई आदर गरी * राखे लगी राज्यमा ।
 कोही श्रेष्ठ सती भएन नृपते ! * सावित्री झैं लोकमा ॥
 पाएको यमबाट जो बर थियो * प्रत्येक पूरा भयो ।
 सावित्री अनि सत्यवान दुइको * कीर्ति ठूलो फैलियो ॥९॥
 यो आख्यान सुनी युधिष्ठिर निकै * आश्चर्य मान्दा भए ।
 मार्कण्डेय मुनी सहर्ष कुटिमा * मागी विदा गै गए ॥
 जस्तै यो इतिहास भन्छ अथवा * मुन्ला खुशी भैकन ।
 भोगी सौख्य यहाँ, परंपद पछी * पुग्नेछ त्यो सज्जन ॥१०॥

कर्ण द्वारा कवच-कुण्डल दान—

आफैं वनेर द्विज निश्चय साथ जान्छु ।

त्यो कर्णको कवच कुण्डल भीख माग्छु ॥

यस्तो विचार जब इन्द्रजित् गरेथे ।

तिनको विचार सहजै रवि बुझेथे ॥११॥

स्वप्नामा पुगि कर्णका नगिचमा * यौटा बनी ब्राह्मण ।
 लागे भन्न बुझाई बात हितको * श्री सूर्यनारायण ॥
 बाबू कुण्डल कानका, कवच यो * तिम्नो छ जो देहमा ।
 माग्नेछन् बुझ इन्द्र ब्राह्मण बनी * आई कुनै कालमा ॥१२॥
 तिम्नो जन्म हुँदा यि भूषण दुवै * रक्षार्थ ठानी हित ।
 पैहाएँ तिमिलाइ आफ्नु तनको * खोलेर राम्रोसित ॥
 रक्षा हुन्छ सदा लगाइरहँदा * हे बाबु ! यो भूषण ।
 सत्कौन अस्तै टुटाउन पनि * यस्ताई तयै कारण ॥१३॥

ठानी पाण्डवको भलो र कुभलो * तिम्रो चिताई कन ।
 मागी सादर इन्द्रले छल गरी * लिन्छन् दुवै भूषण ॥
 दानी कर्ण भनी सुकीर्ति छ ठुलो * विख्यात संसारमा ।
 गर्दैनौ तिमिले निराश कहिल्यै * जो आउँछन् सामुमा ॥१४॥
 हुन्छौ निश्चय नै अवध्य तनमा * पैहेर यो भूषण ।
 सकैनन् तिमिलाइ जित्न रणमा * भन्छ त्यसै कारण ॥
 आफ्नू जीवन राख्नको मन भए * मागे पनि इन्द्रले ।
 तिम्रो भूषण यो कदापि नदिन * छल्न कुनै युक्तिले ॥१५॥
 यौटा लेतु अरू छ गुप्त यसमा * मौका जसै आउला ।
 त्यो सारा म बताउनेछु सहजै * थाहा तिमी पाउला ॥
 स्वप्नामै जब कर्णले हित हुने * आज्ञा सुने सूर्यको ।
 लागे सोध्न तुरुन्त विप्र रूपका * श्री सूर्यलाई ति यो ॥१६॥
 को हो, विप्र ! बताउ यो हित-कुरा * मेरो गरेको किन ? ।
 इच्छा भो गहना मलाई तिमिले * के हेतु पैहाउन ॥
 अर्को गुप्त रहस्य के छ यसमा * राखी दया त्यो भन ।
 यो विन्ती सुनि कर्णको खुशि भई * श्री सूर्यनारायण ॥१७॥
 वीले सादर कुन्तिभोज नृपती * ठूलो प्रतापी थिए ।
 दुर्वासा ऋषि भूपको महलमै * बस्छु म भन्दै गए ॥
 राखेथे ऋषिलाइ आदर गरी * ती भूपतीले तर ।
 दिन्छन् श्राप रिसाई निश्चय भनी * मान्थे असाध्यै डर ॥१८॥
 कुन्ती सुन्दरि शूरसेन नृपकी * साटो लिएका थिए ।
 राजाले तिमिलाइ डाकि नजिकै * यो बात भन्दा भए ॥
 हे कुन्ती ! गृहशिल्पकी निधि तिमी * बाठी हुनाले गरी ।
 दुर्वासा यहि बस्छन् र तिमिले * गर्नु पर्‍यो चाकरी ॥१९॥

यो आज्ञा मुनि कुन्तिभोजनपको * वीलिन् पृथा सुन्दरी ।
 सेवा ती ऋषिको प्रसन्न मनले * गर्नेछु राम्रो गरी ॥
 क्रोधी छु बहुते भनेर मनमा * पर्देन मान्नु डर ।
 गर्नु चाकरि श्रेष्ठ हो मुजनको * कल्याणका खातिर ॥२०॥
 कुन्तीको मुनी यो कुरा नरपती * अत्यन्त खुशी भए ।
 छोरीलाई बुझाउँदै टहलको * भारा सबै सुम्पिए ॥
 लागिन् गर्न रूजू रहीक्न सदा * सेवा मुनीको तिनी ।
 सेवा जत्ति गरे पनि गुन भने * बुझ्दैनथे ती मुनी ॥२१॥
 फर्कन्छ अहिले भनेर कहिले * निस्केर ती हिँड्दथे ।
 आधा रात बिताई चार दिनमा * फर्की त्यहाँ आउँथे ॥
 कुन्ती चाकरि गर्दथिन् रूजू रही * जैहे ति आए पनी ।
 झर्कन्थे तर ती वृथा रिस गरी * हेर्दैन यसले भनी ॥२२॥
 गर्थिन् चाकरि तैपनी रिस त्यजी * ती सुन्दरी सादर ।
 चाहिन्थ्यो जति वस्तु जुन बखतमा * पार्थिन् सदा हाजिर ॥
 कुन्तीको गुण-शीलले, टहलले * गम्भीरताले पनि ।
 केही कालपछी स्वयं खुशि भई * बोले रिसाहा मुनि ॥२३॥
 हे कुन्ती ! अहिले गन्यौ टहल जो * मेरो तिमीले यहाँ ।
 दिन्छु एक म सिद्धमन्त्र मुमुखी * खुशी भई मन्महाँ ॥
 डाक्नेछौ तिमि मन्त्र यो जप गरी * जुन देवलाई जब ।
 देलान् एक सुपुत्र आइ तिनिले * पुग्नेछ इच्छा सब ॥२४॥
 येती बात भनेर मन्त्र र अरू * शिक्षा प्रशस्तै दिए ।
 अन्तर्धान भएर आश्रम महाँ * क्रोधी मुनी फर्किए ॥
 हेछु लौ अब मन्त्रको बल भनी * श्री कुन्तिले कबै दिन ।
 डाकिन् मन्त्र जपी मलाई र गयो * मेरो गती रोकिन ॥२५॥

बाबू, कर्ण मलाई जान तिमिले * हूँ सूर्यनारायण ।
 मन्त्राधीन भई गएँ विवश मै * कुन्तीकहाँ त्यै क्षण ॥
 देखी सामु भनिन् मलाई मनमा * मानेर शंका डर ।
 डाकै जाँचन भनेर मन्त्र बलको * विश्वासका खातिर ॥२६॥
 कन्यै छु गरुँ गर्भ भारण भने * के भन्दछन् लोकले ।
 लाग्ला पाप तथा अनेक अपवाद * हे देव ! यै हेतुले ॥
 व्यर्थै दुःख दिएँ हजूरकन लौ * डाकेर मैले यहाँ ।
 माफी बक्सनुहेस् अबोध छ भनी * राखी दया मन्महाँ ॥२७॥
 कुन्तीले यसरी मलाई बहुतै * विन्ती गरेको मुनी ।
 सम्झाएँ तिनिलाई योग्य रितले * तत्काल मैले पनी ॥
 मैले फिर्नु पन्यो अनादर भई * ऐहो भने हे सति ! ।
 ठान्नन् तुच्छ मलाई देवहरूले * होला ठुलो दुर्गति ॥२८॥
 सोही कारणले हुँदैन यसरी * फर्केर जानू अब ।
 होला पुत्र अवश्य वीर मनको * पुग्नेछ इच्छा सब ॥
 इच्छा पूर्ण गराउ सादर तिमी * पर्दैन मान्नु डर ।
 कन्या नै रहली सधैं जगतमा * विख्यात दिन्छु वर ॥२९॥
 सम्झाएँ यसरी सबै तरहले * नीती बुझाई जब ।
 राम्रो चित्त बुझी सकेपछि गरिन् * स्वीकार तिन्ले सब ॥
 गर्भाधान गरेर भूषण दुवै * पैहाई राम्रो गरी ।
 आएँथे म फिरी प्रसन्न मनले * आकाशमा त्यै घरी ॥३०॥
 मैन्हा पूर्ण भएर जन्म हुनगो * हे कर्ण ! तिम्रो जब ।
 मातृ-स्नेह जनाइ धेर पहिले * रोइन् लुकेर तब ॥
 लाग्दा लाज असाध्य बन्धु जनको * मानेर शाहै डर ।
 राखिन् बाकसमा तिम्रीकन भई * दुःखी र चिन्तातुर ॥३१॥

बिन्ती गरिन् मतिर हेरि हूँदै तिनीले ।
 रक्षा स्वयं गरिलिनोस् सुतको हजुलें ॥
 गङ्गाजिको जलमहाँ लागि त्यो वगाइन् ।
 गर्दै विलाप घरमा तिनि फर्कि आइन् ॥३२॥



कर्णको वृत्तामा

लाग्यो बाकस बग्न घोर जलमा * गङ्गाजिको त्यो जब ।
 मैले तेज फिजाई आफ्नु शिशुको * रक्षा गरेथें तव ॥
 यौटा सारथि स्नान गर्दछु भनी * गंगा किनारमा थियो ।
 त्यस्तै बाकस देखि सुन्दर त्यहाँ * बोकी घरैमा लग्यो ॥३३॥
 देखेथ्यो तिमिलाइ बाकस ठुलो * फोरेर हेन्यो जब ।
 पत्नीलाइ दिई भन्यो खुशि भई * पुग्नेछ इच्छा अब ॥
 राधाले पनि दैवले सुत दियो * भन्दै गरी पालन ।
 लाग्यौ बढ्न तिमी अधीरथकहाँ * यै हेतुले दिन्-दिन ॥३४॥

राजा श्री धृतराष्ट्रको रथ उही * हाँकने थिए सारथी ।
 सोही कारण मित्रता कुरुहरू * का साथ भो त्यो घरी ॥
 निद्रामै जब यो कुरा सुनिसके * श्री सूर्यको कर्णले ।
 लागे भन्न ति नीदमै कर दुवै * जोरी ठुलो भक्तिले ॥३५॥
 मेरो वंश र जन्मको हजुरले * गर्नु भयो वर्णन ।
 यौटा विन्ति म गर्दछु चरणमा * हे सूर्य नारायण ! ॥
 दिन्छु दान भनेर सत्यव्रतको * संकल्प मेरो छ जो ।
 मेरो मृत्यु भए पनी बरु हवस् * छाड्दीन संकल्प त्यो ॥३६॥
 रक्षा सत्य कबोलको र हितको * युक्ती भए क्यै अरु ।
 आज्ञा गर्नु हवस् प्रसन्न मनले * गर्छु म सोही बरु ॥
 यो बिन्ती सुनि कर्णको खुशि भई * आज्ञा भयो सूर्यले ।
 थाम्छु सत्य भन्यौ र गर्दछु सदा * रक्षा त्यही सत्यले ॥३७॥

काटेर यो कवच कुण्डल शिकन हुन्न ।

सक्छौ भने सुरपती कन भन्नु दिन्न ॥

साटो भनेर लिनु शक्ति अमोघ मागी ।

आफ्नो दिन कवच कुण्डल मोह त्यागी ॥३८॥

त्यो शक्तिले समरमा विजयी हुनेछौ ।

शक्ती र भूषणविना तिमि दीन हुन्छौ ॥

शिक्षा दिई अल्प सूर्य जसै हुनुभो ।

ती कर्णको निंद पनी सहसा खुलीगो ॥३९॥

राखेथे मनमै कुरा सकल ती * व्युँझे पनी कर्णले ।

गर्थे दान सधैं बसेर शुचि मै * विप्रादिमा भक्तिले ॥

आए इन्द्र बनेर ब्राह्मण त्यही * भिक्षार्थ कोही दिन ।

धेरै ब्राह्मणलाई दान पहिले * मागे जती दीकन ॥४०॥

देखेथे जब इन्द्रलाइ नगिचै * डाकी भने सादर ।
 के इच्छा छ हजूरको कहनुहोस् * गछ्छु म त्यो हाजिर ॥
 गाई, वस्त्र, सुवर्ण, भूमि र अरु * इच्छा छ जे भन्नुहोस् ।
 दिन्नन् की भनि क्यै हजूर मनमा * शङ्का नमान्नुहवस् ॥४१॥
 बोले ब्राह्मण भेषका सुरपती * तिन्ले भनेको सुनी ।
 दिन्छन् दान प्रशस्त जे छ जनत्यो * पर्देन बाधा भनी ॥
 इच्छा पूर्ण गराइदिन्छ जन त्यो * जो माग्छ जस्तै जति ।
 दानी त्यस्कन भन्दछन् जनहरू * आनन्द मानी अति ॥४२॥
 यौटा दुर्लभ वस्तु माग्दछु, अरु * चाहिन्न केही पनि ।
 तिम्रो कुण्डल कानको, कवच यो * देऊ दयालु बनी ॥
 बोले कर्ण चिन्हें सुरेन्द्र सुरका * मालीक राजा भनी ।
 गछ्छन् के छल स्वार्थ साधनमहाँ * के देवताले पनि ? ॥४३॥
 पैही भूषण यो सदैव विअयी * हुन्छु म संग्राममा ।
 मेरो मृत्यु हुनेछ भूषणविना * यो दिन्न लौ दानमा ॥
 आफ्नू शक्ति अमोघ जो छ दिनुहोस् * हे देव ! साटो अनि ।
 दिन्छ भूषण यी सहर्ष अहिल्यै * काटेर मैले पनि ॥४४॥
 बोले इन्द्र-अमोघ शक्ति खुसिले * हे कर्ण ! दिन्छु तर ।
 तिम्रो साथ रहन्न शक्ति रणमा * मारेर यौटा विर ।
 होला हाजिर मैकहाँ, अरु पनी * यौटा छ ठूलो डर ।
 आफ्नू अस्त्र छँदै प्रहार नगरे * संहारका खातिर ॥४५॥
 उल्टो नाश गराउला न त भने * फर्केर आफै तिर ।
 यो आज्ञा सुरराजको सुनि भने * श्री कर्णले सादर ॥
 आज्ञा गर्नु भए जती हजुरले * गछ्छु सबै पालन ।
 भौक्य पाइ म प्राण-संकट नभै * शक्ती कसै छाडिदिनँ ॥४६॥

येती बात भनेर भूषण दुवै * काटेर सुम्पी दिए ।
 साटो शक्ति मुरेन्द्रको असल त्यो * मागेर तिन्ले लिए ॥
 माग्ने भिक्षुक इन्द्रको पृथिविमा * दुर्नाम ठूलो भयो ।
 दानी कर्ण भनी सुकीर्ति भवमा * तिनको स्वयं फैलियो ॥४७॥
 यस्तो काम गरेर पाण्डु-सुतको * कल्याणका खातिर ।
 अन्तर्धान गई गए मुरपती * तत्काल स्वर्गें तिर ॥
 यो सम्चार मुनेर दुःखित भए * अत्यन्त दुर्योधन ।
 बाह्र दक्षिण भाँचियो अब भनी * तिन्ले दुखाए मन ॥४८॥
 यो मन्वाद पुग्यो र द्वैत वनमा * खुशी भए पाण्डव ।
 बाह्र वर्ष पनी वित्यो त्यहिं बसी * पाँचै जनाको अब ॥
 चर्चा धर्म र कर्मको अतिथिको * विप्रादिको चाकरी ।
 गर्दै पाण्डव वस्दथे वनमहाँ * दुःखी भई त्यो घरी ॥४९॥

यक्ष मन्वाद—

वैशम्पायनले भने नरपते ! * त्याहाँ पछी केँ दिन ।
 लैजाँदा हुँदि यज्ञपात्र यमले * दुःखी भई ब्राह्मण ॥
 लागे भन्न गएर पाण्डव कहाँ * त्यस्ताई पकी कन ।
 मेरो ल्याइदिनोस् गएर अरणी * हे वीर ! खोजीकन ॥५०॥
 विन्ती ब्राह्मणको मुनेर मृग त्यो * खोज्दै हिँडे पाण्डव ।
 मण्डेनन् मृगलाई प्यास बहुतै * लाग्यो थकाई तब ॥
 योटा वृक्षमनी बसे तिनीहरू * विश्रामका खातिर ।
 वेंदै मनुभयो युधिष्ठिरजिले * ती चार माइतिर ॥५१॥
 मोमा झैँन विपत्तिको न त कुनै * देख्छ ठूलो कारण ।
 व्ययमा पनि धर्म-संकट ठूलो * यो आइलाग्यो किन ? ॥

पैहे नै जति पाप पुण्य गरियो * जानी-नजानी कन ।
 सोही भाग्य बनेर दुःख-सुख यो * आयो यहाँ देखिन ॥५२॥
 तयै बेला सहदेवले उठि भने * हेरेर दाजु तिर ॥
 जूवामा छलले जित्यो शकुनिले * सर्वस्व हाम्रो तर ॥
 मैले मार्न सकीनँ तयै बखतमा * त्यो दुष्टलाई त्यहाँ ।
 सोही कारण धर्म-संकट पन्यो * यो हामिलाइ यहाँ ॥५३॥
 बोले अर्जुन दिक्क मानि मनमा * कयै रुक्ष वाणी गरी ।
 त्यो राधासुत कर्णको अधि सहें * तीखा वचन बेसरी ॥
 पथ्याँ मार्नु तुरुन्त मार्न नसकी * छाडी दिँदा त्यो घरी ।
 व्यर्थैमा पनि धर्म-संकट पन्यो * तयै हेतुले यो घरी ॥५४॥
 दाजुको मुख हेरि क्रोधित हुँदै * भन्दा भए भीमले ।
 ल्यायो द्रौपदिलाइ पक्रि करले * जुन दुष्टले रोषले ॥
 त्यो दुःशासन मार्नलाई त्यहिं नै * मैले नसक्ता महौं ।
 सोही कारण धर्म-संकट भयो * यो हामिलाइ यहाँ ॥५५॥
 भाईका सुनि बात वाणसरिका * चिन्ता असाध्यै बढी ।
 बोले धर्म-कुमार हे नकुलजी ! * यो वृक्ष माथी चढी ॥
 देख्छौ कि नगिचै जलाशय कुनै * होला अवश्यै यहाँ ।
 दाजुको सुनि यो हुकुम रुख चढी * हेर्दा भए छिन्महाँ ॥५६॥
 वली त्यो रुखबाट श्री नकुलले * विन्ती गरे सादर ।
 त्याहाँ एक नगीचमै जल भरी * देखिन्छ ठूलो सर ॥
 येती बात भनेर पात्र शरको * ठोक्रो उचाली लिए ।
 चाँडै ल्याई पुन्याउँछ जल भनी * दौडेर जाँदा भए ॥५७॥
 केही दूर पुगी जलाशय ठूलो * देखे सफा सुन्दर ।
 पानी खान भनी सहर्ष तटमा * जाँदै थिए ती तर ॥

मेरो उत्तर, प्रश्नको नदिइ यो * पानी नछोउ भनी ।
 त्यै बेला अति स्पष्ट एक हुनगो * आकाशवाणी पनि ॥५८॥
 त्यसको क्यै मनमा विचार नगरी * पानी छुना साथमा ।
 सारा चेत हराइ मूर्छित भई * लोटे त्यहीँ भूमिमा ॥
 आएनन् बहुते अघेर हुनगो * फर्केन भाई किन ?
 भन्दै श्री सहदेव, भीम क्रमले * खोज्दै गए अर्जुन ॥५९॥
 चारै भाइ लडेर मूर्छित भए * मुर्दा सरीका त्यहाँ ।
 आए खोज्न भनी युधिष्ठिर स्वयं * चिन्ता परी मन्महाँ ॥
 देखे मूर्छित चेतना रहितका * ती चार भाई कन ।
 लागे गर्न विचार चिन्तित हुँदै * त्यो मृत्युको कारण ॥६०॥
 पानी खाइसकी विचार गरुला * भन्ने चिताए जब ।
 पैह्रै झैं अति स्पष्ट फेरि सुनियो * आकाशवाणी तब ॥
 पानी स्पर्श गरेर धर्म-सुत यी * भाई मरे झैं गरी ।
 मछौं व्यर्थ नछोउ यो जल तिमी * बाँच्ने भए यो घरी ॥६१॥
 तिम्रा भाइहरू मरे सकल यो * आज्ञा नमानी कन ।
 मनेछौ सहजै तिमी पनि वृथा * जिद्दी गरे यै क्षण ॥
 देख्नुभो वकुलो युधिष्ठिरजिले * यो बात भन्ने त्यहाँ ।
 लाग्नुभो अनि सोध्न बात उभिई * त्यस्का अगाडीमहाँ ॥६२॥
 को हो वीर, बताउ यक्ष अथवा * गन्धर्व विद्याधर ।
 देख्दैमा तिमीलाई घोर वनमा * लाग्दैछ ठूलो डर ॥
 यस्तो बात सुनी युधिष्ठिरजिको * बोल्थ्यो वकुल्लो पनि ।
 पक्षी हैन म यक्ष हूँ बुझ तिमी * यिन्लाई माने भनी ॥६३॥
 मैले सोद्धछु प्रश्न जो सकलको * देऊ तिमी उत्तर ।
 पानी खाइ लिएर भाइहरू यी * फर्केर जाऊ घर ॥

त्यस्को वात सुनी युधिष्ठिरजिते * 'के प्रश्न हो' भन्नुभो ।
 त्यै प्रश्नोत्तर श्रेष्ठ लोकहितका * निम्ती यहाँ लेखियो ॥६४॥



यक्ष-युधिष्ठिर संवाद

प्रश्न-कस्तले सधैं उदय पार्दछ सूर्यलाई ।
 तिन्का चतुर्दिक छ को मन त्यो मलाई ॥
 कस्को मिलेर भर छन् नभमा अडेका ।
 केमा प्रतिष्ठित भई रवि छन् वसेका ॥६५॥
 उत्तर-चिद्ब्रह्मले उदय पार्दछ सूर्यलाई ।
 छन् देवता वरिपरी सब जान भाई ॥
 छन् सत्यले सगरमा स्थित सूर्य जान ।
 हुन्छन् प्रतिष्ठित ति ईश्वरबाट मान ! ॥६६॥
 प्रश्न-कस्लाई श्रोत्रिय मनुष्य भनेर मान्नु ?
 कस्लाई भूप ! जन श्रेष्ठ भनेर ठान्नु ?

कुन् कामले जन हुनन् भन तेजवान ?

बन्छन् बुझाउ कसरी जन बुद्धिमान ? ॥६७॥

उत्तर-वेदज्ञ विप्रकन श्रोत्रिय श्रेष्ठ जान ।

जो गर्दछन् तप तिनैकन योग्य मान ॥

राखेर धैर्य जन बन्दछ तेजवान ।

सत्संगवाट जन बन्दछ बुद्धिमान ॥६८॥

प्रश्न-देवत्व के छ द्विजमा भन पूज्य पाने ?

के धर्म हो सुजनले पनि मुख्य ठान्ने ?

तिनको मलाई भन मानिस भाव के हो ?

व्यर्थै सदा दुख दिने भन दुष्ट को हो ? ॥६९॥

उत्तर-स्वाध्यायमा निपुण ब्राह्मण पूज्य हुन्छन् ।

हो धर्म सत्पुरुषको तप गर्नु भन्छन् ॥

मर्न र जन्मनु कहिन्छ मनुष्य - भाव ।

निन्दा गरे जन कहिन्छ सदा खराब ॥७०॥

प्रश्न-सम्मानपूर्ण जनजीवन बुद्धिमान ।

भोगेर बस्छ सुख इन्द्रियको तमाम ॥

फेरेर श्वास दिन-रात सबै समान ।

बाँचे पनी मृतक झैं जन को छ जान ॥७१॥

उत्तर-आफना कुटुम्बहरूको अनि देवताको ।

आत्मा र पितृ अतिथी यति पाँच जनको ॥

गर्दैन जो भरण-पोषण योग्य जानी ।

बाँचे पनी मृतक झैं बुझ सोहि प्राणी ॥७२॥

प्रश्न-भारी छ को पृथिवीदेखि बढी बताऊ ।

आकाशदेखि पनि उच्छ छ के जनाऊ ।

को वायुदेखि बढि सकछ दगुर्न भाई !

तृणदेखि के छ बढि लौ भन त्यो मलाई ॥७३॥

उत्तर-हो मातृ-गौरव बढी बुझ पृथिवदेखी ।

चाँडो दगुर्छ मन बेसरि वायुदेखि ॥

आकाशदेखि पनि उच्च पिताजि ठान्छु

चिन्ता बढी छ तृणदेखि भनेर मान्छु ॥७४॥

प्रश्न-निद्रा परे पनि छ नेत्र नचिम्लने को ?

चेष्टा हुँदैन भन जन्म लिएर कस्को ?

संसारमा हृदयहीन छ को जनाऊ !

को बढ्छ वेगसित भूप ! छिटो बताऊ ॥७५॥

उत्तर-चिम्लन्न नेत्र निंदमा पनि मत्स्य जान ।

चेष्टा हुँदैन फुलमा भनि बात मान ॥

हे यक्षजी ! हृदय पथरको हुँदैन ।

तीखो गती नदिसरी अरु देखिदैन ॥७६॥

प्रश्न-को मित्र हुन्छ जनको परदेश गर्दा ?

को हुन्छ मित्र भन रोग र कष्ट पर्दा ॥

को मित्र हुन्छ जन मृत्यु समीप पुग्दा ।

को हो सखा भन गृहस्थ भएर बस्ता ॥७७॥

उत्तर-हुन् मित्र श्रेष्ठ सँगमा परदेश गर्ने ।

हुन् वैद्य नै बुझ सखा सब रोग हर्ने ॥

हो मित्र दान जब धड्दछ मृत्यु आई ।

पत्नी र मित्र अति श्रेष्ठ गृहस्थलाई ॥७८॥

प्रश्न-के श्रेष्ठ हो कृषक खातिर हे नरेश !

कर्तव्य हुन्छ धनिको भन के विशेष ॥

कसलाई मुख्य अतिथि भनि मान्नुपर्छ ?

के वस्तु अमृत भनीकन खानुपर्छ ॥७९॥

उत्तर-वर्मात नै कृपक खातिर श्रेष्ठ जान ।

दाता भएर धनिको बुझ्नु बढ्छ मान ॥

हुन् पाहुना असल अग्नि भनेर जान्नु ।

गो-दुग्ध अमृत भनीकन नित्य मान्नु ॥८०॥

प्रश्न-कुन हो सखा असल ईश्वरले दिएको ?

त्यस्को सखा स्वरूप श्रेष्ठ बताउ के हो ?

के दिन्छ जीवन सबै जनलाई भाई ?

कुन दानले भन सकिन्न ठूलो कमाइ ॥८१॥

उत्तर-आश छ मित्र बुझ्नु ईश्वरले दिएको ।

पत्नी सखा स्वरूपकी विधिले रचेको ॥

वर्षा छ जीवन सुअन्न दिने हुनाले ।

विद्या कदापि सकिइन्न सधैं दिनाले ॥८२॥

प्रश्न-राम्रो छ के गुण ठूला जनलाई याहाँ ।

कुन श्रेष्ठ हो धन सबै धनहेरु माहाँ ॥

कुन लाभमा सकल उत्तम लाभ मान्छौ ?

कुन सौख्यमा सकल श्रेष्ठ भनेर ठान्छौ ॥८३॥

उत्तर-चातुर्य नै सकलमा गुण श्रेष्ठ मान ।

विद्या छ श्रेष्ठ सब संपत्तिमा प्रधान ॥

आरोग्य हो सकल लाभ विषे प्रसिद्ध ।

संतोष हो मुख सबै मुखमा छ सिद्ध ॥८४॥

प्रश्न-कुन् धर्मलाइ तिमि श्रेष्ठ भनेर मान्छौ ?

शिक्षा र अति दिन कस्कन ठीक मान्छौ ?

के वस्तु राखि वशमा मन शोक जान्छ ?

कुन् मित्रता नटुटि नित्य वढी रहन्छ ॥८५॥

उत्तर-हो श्रेष्ठ धर्म सबमा उपकार गर्नु ।

अर्ती दिंदा असल पात्र कुपात्र हेर्नु ॥

रोकेर राख्नु मनलाइ र शोक हुन्न ।

मैत्री गरे सुजनको कहिल्यै खिड्ने ॥८६॥

प्रश्न-कुन् त्यागले जन सुपात्र ठुलो कहिन्छ ?

चिन्ता र शोक नहुने मन त्याज्य के छ ?

कुन् त्यागले जन सदैव धनी ठहर्छ ?

त्यागेर के चिज मनुष्य सुखी रहन्छ ? ॥८७॥

उत्तर-त्यागे घमण्ड सबको प्रिय पात्र बन्छ ।

त्यागेर क्रोध जन शोक रहित रहन्छ ॥

जो त्याग्छ मोह जन त्यै धनवान् कहिन्छ ।

त्यागेर लोभ जन नित्य सुखी रहन्छ ॥८८॥

प्रश्न-के हेतु ब्राह्मणहरूकन दान दिन्छन् ?

के हेतु द्रव्य नट नर्तकलाई बाँड्छन् ?

के हेतु सम्पति दिई जन आफ्नू पार्छन् ?

के हेतुले कर ति भूपतिलाइ दिन्छन् ॥८९॥

उत्तर-सद्धर्म निम्ति द्विजलार्इ दिइन्छ दान ।

सत्कीर्ति निम्ति नटलाई दिइन्छ दान ॥

सम्पत्ति काम लिन सेवकलाइ दिन्छन् ।

मन्मा डराई कर भूपतिलाइ दिन्छन् ॥९०॥

प्रश्न-ज्ञानी कहिन्छ भन कुन् जन लोकमाहाँ ?

को गर्दछन् भन समान मुद्दष्टि याहाँ ?

ख्याती छ उत्तम दया भनि नाम कस्को ?

भन्छन् सबै सरल छन् जनलाइ कस्तो ? ॥९१॥

उत्तर-ज्ञानी कहिन्छ उहि जो छ विनम्र त्यागी ।

जो हेर्छ पक्ष नगरी त्यहि हो विरागी ।

भन्छन् दया सकलको हित गर्नु भाई !

मान्छन् सबै सरलता समदृष्टि लाई ॥९२॥

प्रश्न-कुन् वस्तुले सकल विश्व छ ढाकिएको ?

कुन् हेतु तेज उसको छ नदेखिएको ?

त्यागिन्छ भित्र भन कारण के परेर ?

मिल्दैन जान किन स्वर्ग मरी सकेर ? ॥९३॥

उत्तर-अज्ञानले सकल विश्व छ ढाकिएको ।

बढ्दा तमोगुण-प्रकाश बुझिन्न त्यस्को ॥

त्याग्छन् सुमित्र परि लोभमहाँ मनुष्य ।

जोँदैन स्वर्ग जन मोह भए अवश्य ॥९४॥

प्रश्न-राजन् ! बताउ अब दुर्जय शत्रु कुन् हो ?

कैहे विनाश नहुने भन व्याधि के हो ?

कस्ता मनुष्यकन सज्जन श्रेष्ठ जान्नु ?

कुन् व्यक्तिलाइ भन दुर्जन ठानि त्याग्नु ॥९५॥

उत्तर-हो क्रोध शत्रु बलवान्, जनको अजेय ।

हो लोभ व्याधि जनको भनि जान यक्ष ॥

मानिन्छ सज्जन सधैं उपकार गर्ने ।

हो दुष्ट, दुर्मति छ जो अपकार गर्ने ॥९६॥

प्रश्न-भन अब नृपते ! छन् को सुखी लोकमाहाँ ।

कुन चिज बहुतै आश्चर्य लाग्ने छ यहाँ ॥

असल सुगम बाटो, 'बात' यस्को जवाफ ।

दिइ जल पिइ जाउ भूपते ! हर्ष साथ ॥९७॥

उत्तर-दिनको आठौं भागमा एक छाक ।

सागै सिस्नु खान्छ जो प्रेम साथ ॥

अर्काको रिन् छैन त्यो दूरदेश ।

भन्छ मैले हो सुखी त्यै विशेष ॥९८॥

देख्दैछन् जनहेरुले दिन-दिनै * प्राणी मरेका तर ।

मर्नेछ य पनी भनेर मनमा * मान्दैन कोही डर ॥

मेरो मृत्यु हुँदैन कल्प भरिमा * भन्ने विचारिन् वरू ।

यो भन्दा बढि हुन्छ के भन तिमी * आश्चर्य ठूलो अरू ॥९९॥

भिन्नै छन् मत शास्त्रको र श्रुतिको * मानिन्छ भिन्नै गति ।

छन् भिन्नै ऋषिहेरुका मत पनी * मिल्दै नमिल्ने कति ॥

ठान्छन् तत्व छ धर्मको निहित क्वै * गूढार्थ झैं प्वालमा ।

जुन् बाटो लिइ पूर्व सज्जन हिँडे * हिँड्नुत्यही मार्गमा ॥१००॥

ठूलो मोहमयी कराहि त्यसमा * आगो गरी सूर्यको ।

पाछिन् काल स्वरूप ईश्वर स्वयं * पक्कू सबै जीवको ॥

थप्तेछन् दिन-रातरूप समिधा * त्यस्मा स्वयं ईश्वर ।
 तिम्रा प्रश्न विचारका बुझि लिए * हे यक्ष, यो उत्तर ॥१॥
 पाएँ उत्तर ठीक हे नरपते ! * मैले सुध्याए जति ।
 तिम्रो बुद्धि विवेकदेखि मनमा * आनन्द लाग्यो अति ॥
 चारै भाइमहाँ बचाउँछु कुनै * यौटा त्यसै कारण ।
 चाहन्छौ तिमि भाइ कुन नरपते ! * सोचेर चाँडी मन ॥२॥
 बोले धर्मकुमार यक्ष ! सबमा * बाठो र अग्लो छ जो ।
 लामा हात र नेत्र चञ्चल हुने * प्यारो सबैको छ जो ॥
 माद्रीको सुत वीर श्रीनकुलजी * स्नेही हुनाले गरी ।
 तिन्लाई पहिले बचाई दिनुहोस् * हे यक्षजी ! यै घरी ॥३॥
 राजन् ! भीम पराक्रमी र बलिया * विख्यात छन् लोकमा ।
 उस्तै वीर ठूला धनञ्जय सरी * कवै ब्रैन संसारमा ॥
 यस्ता भाईहरू सहोदर दुवै * छाडी प्रतापी कन ।
 माग्छौ माद्रिकुमारको मन तिमि * के हेतुले जीवन ? ॥४॥
 माद्री-कुन्ति दुवै समान जननी * ठान्छु म त्यै कारण ।
 दोटै पुत्रवती सदा बनि रहुन् * भन्ने विचारी कन ॥
 न्यायी भन्दछ लोकले मकन लौ * त्यै धर्म निमित्त पनि ।
 माग्छु जीवन माद्रिका तनयको * देऊ दयालु बनी ॥५॥
 बोले यक्ष—यथार्थ रूपसँग जो * मेरो दियो उत्तर ।
 त्याग्दैनौ तिमि धर्मको भर ठूलो * ऐश्वर्यका खातिर ॥
 चारै भाइ जिलाउँछु नरपते ! * यै रेतुले सादर ।
 जे इच्छा मनमा छ माग अहिले * दिन्छु म सोही वर ॥६॥

येती भनेर निजरूप प्रकट् गराए ।

हूँ धर्मराज म भनेर स्वयं चिन्हाए ॥

तिम्रो स्वभावकन जाँचन भनेर आएँ ।

पाएर उत्तर यथार्थ निकै रमाएँ ॥७॥

पैह्ने गराइ कन जीवित चार भाइ ।

आज्ञा दिए अनि युधिष्ठिर भूपलाई ॥

बाबू ! सहर्ष वरदान म दिन्छु माग ।

शंका र दुःख मनको सब ताप त्याग ॥८॥

यो आज्ञा सुनि श्री युधिष्ठिरजिले * विन्ती गरे सादर ।

पाऊँ ब्राह्मणको प्रभो म अरणी * त्यै हुन्छ ठूलो वर ॥

यो विन्ती सुनि यज्ञपात्र द्विजको * ल्याएर सुम्पी दिए ।

छोरालाइ ति धर्मराज सहसा * हाँसेर भन्दा भए ॥९॥

मैले नै मृगरूप धारि अरणी * ल्याएँ गई विप्रको ।

हाम्रो भेट भयो नमान मनमा * संताप क्यै बातको ॥

हे बाबू ! तिमि माग केहि खुशिले * दिन्छु म अर्को वर ।

यो आज्ञा सुनि श्रीयुधिष्ठिरजिले * माग्नू भयो सादर ॥१०॥

हामी गुप्त भएर वर्ष दिन गै * जाहाँ बसे तापनि ।

हामीलाई कदापि चिह्न नसकुन् * खोज्दा यिनै हुन् भनी ॥

लागे भन्न ति धर्मराज खुशि मै * तिन्ले भनेको सुनी ।

जे माग्यौ वरदान त्यो दिइसकें * कर्तव्य मेरो भनो ॥११॥

जाओ बस्न तिमिहरू खुशि मई * इच्छा छ जुन् देशमा ।

चिन्दैनन् अरुले यही शरिले * डुल्दा पनि लोकमा ॥

इच्छा माफिक रूप धारण पनि * छौ गर्न सक्ने सब ।
 आशीर्वाद म दिन्छु संकट कुनै * पर्देन अर्को अब ॥१२॥
 अन्तर्धान भइ धर्मराज सहभा * पाल्नु भयो धाममा ।
 आफ्नू आश्रममा फिरे खुशि हुँदै * पाँचै जना साथमा ॥
 यो सम्चार गई निवेदन गरे * श्रो धौम्यलाई सब ।
 आफ्ना डाकि सबै छिमेकि कुटिमा * भन्दा भए पाण्डव ॥१३॥
 हामी पाउँ बिदा, छ वर्ष दिन जो * बाँकी रहेको अब ।
 वस्नू पर्दछ गुप्त भैकन कतै * रक्षार्थ हामी सब ॥
 यस्तो विन्ती सुनी युधिष्ठिरजिको * भन्दा भए धौम्यले ।
 राजन् ! दिक्क नमान कयै, दिन सबै * बित्नेछ आनन्दले ॥१४॥



गुरु धौम्यको उपदेश

मारे गुप्त रहेर शत्रु पहिले * द्यौताहरूले पनि ।
 धेरै कष्ट सहे लुकेर रहँदा * मौका छ यस्तै भनी ॥

श्री नारायण गुप्त भैकन रहे * श्री इन्द्रको वज्रमा ।
 पादेंछन् अझ दग्ध शत्रु, रविले * गुप्तै रही भूमिमा ॥१५॥
 मारे रावण रामले नृपतिका * छोरा बनी मानिस ।
 जान्दैछौ तिमि यो, नत्याग मनको * हे भूपती ! साहस ॥
 यो शिक्षा सुनि धौम्यको उठि भने * गर्जे श्री भीमले ।
 दाजु ! लड्न तयार छौं हजुरको * तत्काल आज्ञा मिले ॥१६॥
 एकलैले पनि दुष्ट कौरव सबै * मार्छन् गई अर्जुन ।
 मानेंछु म पनि अवश्य रणमा * छानेर बैरी कन ॥
 उस्तै छन् सहदेव औ नकुलजी * योद्धा प्रतापी तर ।
 लाचारी छ हजुरको हुकुम कयै * पाइन्न त्यै खातिर ॥१७॥
 तेजस्वी सुनि भीमको यति कुरा * संपूर्ण खुशी भए ।
 आशीर्वाद दिई छिमेकि कुटिमा * फर्केर आफ्नू गए ॥
 पाञ्चाली, गुरु धौम्य पाण्डव सबै * त्यागेर त्यो आश्रम ।
 सल्लाहा गरुं लौ भनीकन गए * कयै दूर सोही क्षण ॥१८॥
 ज्ञानी-सज्जनको, सुपात्र द्विजको * गर्दै रही चाकरी ।
 जो सुन्त्ला वनपर्वको शुभ कथा * श्रद्धा र भक्ती धरी ॥
 त्यस्का पूर्ण हुनन् मनोरथ सबै * संकष्ट जाला टरी ।
 भोगी सौख्य यहाँ मरेपछि उहाँ * गर्नन् दया श्रीहरी ॥१९॥

इति वनपर्व समाप्त ।



सनातन हिन्दू धर्मको सिद्धान्त

सत्मार्गको पालन गर्ने ले मात्र जान्न सकिने

कुनै सत्य वस्तु छ

त्यस सत्यलाई जान्न सत्-मार्गमा चलनु नै

सनातन धर्म

हो ।



अगस्तिले समुद्र-पान गरेको (पृष्ठ २०३ को)

महाभारत-विराटपर्व

प्रारम्भः

पाण्डवद्वरुको विराटनगर प्रस्थान—

आठोटा बाहुलीमानियमसित सदा * शंख - चक्रादि धर्दी ।
 आकारैले विरोधी शठरिपु-कुलमा * भीति सञ्चार गर्दी ॥
 दुर्गा देवी त्रिनेत्रा त्रिभुवन जननी * बाट कल्याण धारा ।
 वपोंस् भन्दै झुकाई शिर पद युगमा * नित्य गच्छ पुकारा ॥१॥
 श्री जन्मेजयले सुध्याउनु भयो * विन्ती गरी हे मुनि !
 मेरा पूर्वज पाँच पाण्डवहरू * अत्यन्त दुःखी बनी ॥
 काटेथे डुलि बाह्र वर्ष वनमा * सन्तापका ती दिन ।
 काटे गुप्त रहेर वर्ष दिन त्यो * कुन् चालले गैकन ? ॥२॥
 वस्थिन् भूप विराटका महलमा * ब्रह्माण्डकी सुन्दरी ।
 रानी द्रौपदि गुप्त भैकन, बनी * दासीसरी के गरी ? ॥
 वैशम्पायनले भने नरपतै ! * पाई पिताको वर ।
 सल्लाहा गरौ लौ भनीकन गए * पाँचै जना क्यै पर ॥३॥
 मोथी बक्सनुभो युधिष्ठिरजिले * सोचेर हे अर्जुन !
 ठान्छौ वस्नतिमी सुयोग्य अहिले * कुन् देशमा लौ भन ॥
 बोले अर्जुन श्री युधिष्ठिरजिले * आज्ञा भएको सुनी ।
 वस्ने योग्य अनेक देशहरू छुन् * साना र ठूला पनि ॥४॥
 पेहे जो यमगजले वर दिए * कल्याणका खातिर ।
 हामी यै रूपले जहाँ पनि गई * वस्छौ नमानी डर ॥

चिन्दैनन् अरुले भनेर मनमा * पक्का भए तापनी ।
 भन्छ नाम अनेक देशहरूको * छुन् योग्य बस्ने भनी ॥५॥
 चेदी, मत्स्य र शाल्व, मल्ल नगरी * सौराष्ट्र यौगन्ध र ।
 कुन्ती भोज, दशार्ण शूर सबमा * पांचाल झन् सुन्दर ॥
 आज्ञा हुन्छ गएर जुन् नगरमा * बस्ने भनी नाथको ।
 बस्छौं हामीहरू बुभेरेर मनमा * हो खेल यो भाग्यको ॥६॥
 चिन्ता गर्नु वृथा छ लौ हजुरले * यस्मा कुनै वातको ।
 आज्ञा गर्नु भयो युधिष्ठिरजिले * विन्ती सुनी भाइको ।
 पायौं आशिष धर्मराज खुशि भै * कल्याणको जुन् वर ॥
 मिथ्या हुन्न भनेर ठान्छु मनमा * विश्वास पक्का, तर ॥७॥
 सल्लाहा पनि गर्नुपर्दछ बसी * राम्रो विचारी कन ।
 ज्ञानी वृद्ध विराट छुन् नरपती * सत्पात्र औ सज्जन ॥
 काट्नु पर्छ बसी तिनै नृपकहाँ * संकष्टका यी दिन ।
 गर्नेछौं गई काम के तिमिहरू * चारै जना लौ भन ॥८॥
 दाजुको सुनि बाय आदर गरी * भन्दा भए अर्जुन ।
 देखी कष्ट हजुरको नरपते ! * आत्तिन्छ मेरो मन ॥
 ज्ञानी सत्यप्रतिज्ञ धार्मिक गुणी * राजा प्रजा-पालक ।
 ठान्छु श्रेष्ठ हजुरलाई जनले * सद्धर्मका रक्षक ॥९॥
 जस्को श्रेष्ठ हुकुम चल्यो पृथिवीमा * राजा भई बेसरी ।
 ऐहे बस्नु त्यहाँ गरेर कसरी * ती भूपको चाकरी ॥
 के गर्ने मनमा छ लौ हजुरको * राजा कहाँ गैकन ।
 के गर्दा सुख हुन्छ नाथकन यै * गर्दै सधैं चिन्तन ॥१०॥
 देवाधीन भएर कष्ट सहनु * पर्ने भयो नाथले ।
 छाती आज चिरिन्छ हामि सबको * यौटा यही वातले ॥

सकछौं हामिहरू त गर्न सहजै * जे पछि जस्तो जहाँ ।
 गर्नु हुन्छ हजुर काम गइ के * ऐहे ति राजाकहाँ ॥११॥
 आज्ञा गर्नु भयो युधिष्ठिरजिले * विन्तो सुनी पार्थको ।
 हे भाई हरु हो ! नमान मनमा * चिन्ता कुनै बातको ॥
 पासाका जति खेल छन् छलसहित * मैले सबै जान्दछु ।
 प्यारो मित्र थिएँ युधिष्ठिरजिको * पैहो त्यहाँ भन्दछु ॥१२॥
 गच्छ विचारि बनि भूपतिको म काम ।

सोधे भने मसंग भन्दछु कङ्क नाम ॥
 मेरा निमित्त तिमिहरू नमान सुता ।

बस्ता तहाँ मकन मिल्लु सबै सुविस्ता ॥१३॥
 जस्तो पर्वत गन्धमादन महाँ * एकलै लडाई गरी ।
 मारे यक्ष तथा हिडिम्ब बलियो * जसबाट गैगो मरी ॥
 जस्तो मार्न सके जटामुर ठुलो * योद्धा तथा राक्षस ।
 ल्याए दिव्य सरोज, पाइ कपिको * आशीष ओ साहस ॥१४॥
 त्यस्ता भीम पराक्रमी र बलमा * बिख्यात छौ लोकमा ।
 गछौं काम गएर के भन तिमी * ती भूपको देशमा ॥
 नौले भीम पकाउने विधिहरू * मैले सबै जान्दछु ।
 भान्साको सब काम भूपतिकहाँ * पाउँ भनी माग्दछु ॥१५॥
 भान्से काम दिई मलाई नृपले * राख्छन् खुशी मैकन ।
 राजा पार्दछु भूपलाई म सधैं * खवाई मिठो भोजन ॥
 इच्छा भूपतिले गरे यदि भने * तिन्को चिताई हित ।
 कुशती खेल्छु गजेन्द्र खूब बलिया * साँढे पहलमानसित ॥१६॥
 सोधे नाम म भन्छु बल्लभ तहाँ * विश्वास पर्ने गरी ।
 गर्नेछु म विराटको नरपते ! * आनन्दले चाकरी ॥

भान्साको गरि काम पाण्डवकहाँ * पैहो वसेको धिएँ ।
 जाँदा ती वनवासतर्फ म यहाँ * बस्ने इरादा लिएँ ॥१७॥
 सोध्नू भो अनि श्री युधिष्ठिरजिते * साहै दुखाई मन ।
 सम्झेरै अझ कष्टका दिन अरू * थाल्छु म झन् आत्तिन ॥
 मानिन्छु जसरी सबै नदिमहाँ * ठूला भनी सागर ।
 जस्तै सिंह गनिन्छु श्रेष्ठ पशुमा * सम्पूर्ण पृथ्वीभर ॥१८॥
 पक्षीमा बुझ्छु श्रेष्ठ छुन गरुड नै * श्री विष्णुका वाहन ।
 त्यस्तै छुन धनुधारी वीरहरुमा * विख्यात यी अर्जुन ॥
 पाए खाण्डव दाहमा विजयश्री * इन्द्रादि द्यौता जिती ।
 बैन्ही वासुकिकी हरेर बलले * ल्याए उल्लूपी सती ॥१९॥
 जस्को ख्याति ठुलो छ वीरहरुमा * विख्यात संसारमा ।
 गर्छु पार्थ गएर काम भन के * ती भूपका देशमा ॥
 शक्तीमा बलमा महेन्द्र सरिका * छुन सूर्य झैं तेजमा ।
 साक्षात् कृष्णसमान ठान्दछु मता * ठूला धनुर्धारिमा ॥२०॥
 तेह्रौं सूर्यसरी ब्र तेज यिनको * श्री द्वादशदित्यमा ।
 ताँदोको खत देख्छु प्रष्ट अहिले * यिनका दुवै हातमा ॥
 सक्नेछु कसरी वृकोदर ! यिनी * त्यो चिन्द छोपी लिन ।
 गर्छु के गई कामसोध तिमि नै * राजाकहाँ अर्जुन ॥२१॥
 बोले अर्जुन श्री युधिष्ठिरजिते * आज्ञा भएको सुनी ।
 पाएको छु सराप वर्ष दिन नै * बस्ने नपुंसक बनी ॥
 पूरा उर्वशिको सराप यसरी * होला भनी ठान्दछु ।
 आफ्नू नाम बृहन्नला नृपतिले * सोधे भने भन्दछु ॥२२॥
 ढाक्नेछु धनु-वाणका खत सफा * चूरा लगाई कन ।
 नारी सुन्दर बन्दछु म तनमा * पैहेर आभूषण ॥

पैहोका नृपहेरुको सकलको * गछ्छु मनोरञ्जन ।
 नाची नर्तक रूपमा गरि त्यहाँ * सत् कीर्तिको वर्णन ॥२३॥
 रानी छोरी बुहारिलाइ म त्यहाँ * दिन्छु सधैं तालिम ।
 भित्री खोपिमहाँ नपुंसक बनी * राजाकहाँ बस्छु म ॥
 बस्थे नाच सिकाइ पाण्डवकहाँ * ऐहो विपत्ती परी ।
 आएँ बस्न हजुरका महलमा * गछ्छु भनी चाकरी ॥२४॥
 चिन्दैनन् अरुले मलाइ नृपते ! * देखेर त्यो रूपमा ।
 मेरा निम्ति नमानि वक्सनुहवस् * चिन्ता कुनै बातमा ॥
 बिन्ती अर्जुनको सुनी, नकुलजी * राजा कहाँ गैकन ।
 गर्नेछौ तिमि काम के र मनको * इच्छा मलाई मन ॥२५॥
 भाई छौ सुकुमार देह बहुतै * राम्रो हुनाले गरी ।
 यस्तो कोमल देहले नृपतिको * गछ्छौ तिमि चाकरी ॥
 साह्रै स्नेह गरेर धर्मसुतले * आज्ञा भएको सुनी ।
 बोले नम्र भएर श्री नकुलजी * यो काम गछ्छु भनी ॥२६॥
 घोडाको सब काम अस्तबलको * जानी रहेको हुँदा ।
 गर्नेछु गइ काम अश्वहरुको * मैले सदा सर्वदा ॥
 सोधे नाम भने सहर्ष नृपले * भन्छु म हुँ ग्रन्थिक ।
 गर्थे काम यही म पाण्डवकहाँ * भै अश्वको रक्षक ॥२७॥
 आएँ दुःख परेर नै हजुरको * गछ्छु भनी चाकरी ।
 भन्नेछु यहि बात भूपतिकहाँ * बिन्ती गरी राम्ररी ॥
 चिन्नेछन् अरुले मलाइ यसरी * बस्ता त्यहाँ के गरी ?
 इच्छा जे मनमा थियो भनिसके * मैले सबै यो घरी ॥२८॥
 बिन्ती धर्मकुमारले नकुलको * सुन्नू भएथ्यो जब ।
 भन्नूभो सहदेवजी भन तिमि * आफ्नू इरादा अब ॥

बोले श्री सहदेव धर्मसुतले * आज्ञा भण्को सुनी ।
 गर्नेछु गइ काम गाइहरुको * मैले गोठालो बनी ॥२९॥
 सोधे सादर तन्तिपाल भनि नाम् * भन्नेछु राजासित ।
 गर्नेछु सब काम योग्य रितले * तिनको चिताई हित ॥
 पैहे राज्य छँदा स्वयं हजुरको * आज्ञा हुनाले गरी ।
 गर्थे काम समस्त गाइहरुको * रक्षा गरी राम्ररी ॥३०॥
 सोही कारण काममा निपुण छु * गाई तथा गोठको ।
 यस्मा नाथ ! नमानिक्खसनुहवस * चिन्ता कुनै बातको ॥
 सल्लाहा सुनि चार भाइहरुको * इच्छा बुझी राम्ररी ।
 वस्नेछिन् कसरी त्यहाँ अब भनुन् * यी द्रौपदी सुन्दरी ३१॥
 जस्लाई कहिल्यै परेन घरमा * बत्ती उकास्नु पनि ।
 यस्ती पाण्डव वीरको प्रियतमा * गर्छिन् त्यहाँ के यिनी ॥
 बोलिन् द्रौपदि श्री युधिष्ठिरजिते * आज्ञा भण्को सुनी ।
 मुर्ता गर्नु वृथा छ नाथ, यसरी * के पुग्छ दुःखी बनी ॥३२॥
 रक्षा गर्न समर्थ छ शरिरको * आफ्नू म राम्रोसित ।
 मेरा निम्ति यहाँ हुनू हुजुरले * ठान्छु वृथा चिन्तित ॥
 सैरन्ध्री भइ श्री विराट नृपकी * रानी सुदेषणा कहाँ ।
 वस्नेछु म गएर हे नरपते ! * पक्का गर्ने मनमहाँ ॥३३॥
 वेणी बन्धनमा र कामहरुमा * साह्रै सिपालु हुँदा ।
 राखिथन् द्रौपदिले मलाई खुशिले * आफ्नू नगीचै सदा ॥
 एकलै दुःख परी गइन् संगमहाँ * आफ्ना पतीका तिनी ।
 आए कारण त्यै परेर म यहाँ * आधार मिला बनी ॥३४॥
 विन्ती यै रितले गरी जतनले * तिन्लाई राजी गरी ।
 रक्षा आफ्नू गरी ठूलो जतनले * गर्छु त्यहीँ चाकरी ॥

काटनूपछं गई तिनै नृप कहाँ * संकष्टका यी दिन ।
 चिन्नन् कि अरुले भनेर मनमा * पर्देन चिन्ता लिन ॥३५॥
 रानी द्रौपदिको युधिष्ठिरजिले * विन्ती सुने यो जब ।
 लागे भन्न सहर्ष प्रेमसित यो * मीठा वचनले तब ॥
 हे प्यारी ! तिमिले भन्यो जतिकुरा * आनन्द लाग्यो मुनी ।
 नारी हौ कुलकी र यो सब सह्यो * आपत्ति हे भामिनी ॥३६॥
 हाम्रो कष्ट हटाउने सुख हुने * साम्राज्य त्यो पाइने ।
 तिम्रो शील स्वभाव नै छ सुमुखी * आनन्द ठूलो दिने ॥
 सक्छन् खप्न विपत्ति श्रेष्ठ कुलका * नारीहरूले सदा ।
 सोही कारणले सतर्क रहनू * राजाकहाँ सबदा ॥३७॥
 यस्तै अतिहरू अरू पनि दिई * श्री द्रौपदीजी कन ।
 बोले धर्म-कुमार गर्नु अब लौ * ठीलो वृथामा किन ?
 जाउन् लौ रथ मात्र लीकन छिटै * श्री इन्द्रसेन द्वारका ।
 जो छन् सेवक सेविकागण यहाँ * सम्पूर्ण पाञ्चालिका ॥३८॥
 जाउन् वस्न सहर्ष श्रीद्रुपदको * दर्बारमा यो घरी ।
 रक्षा धौम्य गुरुजिले गरिदिनू * यज्ञाग्निको राम्ररि ॥
 ऐह्य पाण्डव छन् कहाँ भनि यहाँ * सोध्छन् अवश्यै पनि ।
 योटै बात बुझाइ भन्नु सबले * केही नजान्ने बनी ॥३९॥
 हामीलाई विदा त द्वैतवनमा * पाँचै जनाले दिए ।
 आधा रातमहाँ उठेर वनको * बाटो समाई गए ॥
 सारा मानिसलाई यै तरहले * शिक्षा सुअर्ती दिई ।
 चाँडो जाउ भनी पठाउनु भयो * पाञ्चाल दुःखी भई ॥४०॥
 सारालाई विदा दिएर गुरुको * पाऊ समाई भने ।
 अर्ती आशिष बक्सियोस् हजुरले * कल्याण हाम्रो हुने ॥

दुःखी भैकन श्री युधिष्ठिरजिते * विन्ती गरेको सुनी ।
नीतिपूर्वक धौम्यले दिन भयो * शिक्षा दयाणु वनी ॥४१॥

धौम्यद्वारा राजसेवाको उपदेश

वैशम्पायनले भने नरपते ! * सुन्नू सवस् यो कथा ।
इच्छा पूर्ण हुनेछ जान्छ मनमो * सम्पूर्ण यस्ले व्यथा ॥
हेराजन् ! ऋषि धौम्यले गरि दया * शिक्षा दिए नीतिको ।
ज्ञानी विप्र र शास्त्र, मित्र, रथको * संग्रामको, बन्धुको ॥४२॥
यस्तो आदर गर्नुपर्छ जनले * आज्ञा छ यो शास्त्रको ।
भन्ने ज्ञान छँदैछ पूर्ण तिमिमा * सत्संगको नीतिको ॥
सोध्यौ दस्तुर हो भनेर म पनि * भन्दैछु जाने जति ।
गर्नु हेर विचार खुब तिनिले * पाञ्चालिको भूपति ॥४३॥
तिनको कोहि रहन्न भूपतिकहाँ * आधार - दाता पनि ।
गर्दै गर्नु विचार पार्थ ! तिमिले * कर्तव्य आफ्नू भनी ॥
बाठोलाइ पनि कठिन् छ नृपको * गर्नु बसी चाकरी ।
गर्नु हुन्न विचार मान-अपमान् * पर्दा अनेकौं थरी ॥४४॥
वस्ता गुप्त रहेर वर्ष दिन यो * बित्नेछ तिम्रो जव ।
गर्नेछौ सुख भोग फेरि सबले * पाई ठूलो वैभव ॥
पालेलाइ नसोधि वा नृपतिको * आज्ञा नपाई कन ।
सोझै भित्र नजानु, वस्तु परदा * राम्रो बुझी आसन ॥४५॥
वस्तु पर्छ गई कसैकन पनि * धक्का नलाग्ने गरी ।
राजाले नसुध्याइ केहि नदिनू * शिक्षा अगाडी सरी ॥
राजाको अनि राज्यको हित हुने * सोचेर राम्रो गरी ।
भन्नू सत्य कुरा मिठो वचनले * बोल्नै परेको घरी ॥४६॥

मर्यादा पनि राख्नुपर्छ नृपको * गर्नु प्रशंसा वरू ।
 देखे उद्धत चाल क्रोधित छिटै * हुन्छन् ति राजाहरू ॥
 आफ्ना भाइ र पुत्रको पनि कुनै * देखे कुचाला भने ।
 गर्छन् यत्न तुरुन्त भूपतिहरू * तिन्लाई त्यागी दिने ॥४७॥
 हात्तीमा, रथ, अश्वमा, पलंगमा * भूपालको स्थानमा ।
 केहो बस्नु हुँदैन श्रेष्ठ नृपको * साम्ने र दर्बारमा ।
 बर्ता बात नबोल्नु भूप खुशि छन् * ऐहो मदेखी भनी ।
 बोल्थो सत्य भने सदैव नृपको * बस्नेछ प्यारो बनी ॥४८॥
 ठान्नु पर्दछ भूपलाइ मनमा * प्रत्यक्ष आगो सरी ।
 डुर्नुपर्छ अवश्य बोल्दछ भनी * मौका चुकेका घरी ॥
 रक्सी, जाँड, जुवारी, चोर अथवा * वेश्या ठुलो दुर्जन ।
 गर्दैनन् सहवास दुष्ट जनको * केहो कुनै सज्जन ॥४९॥
 घोडामा रथमा र वाहन महाँ * हात्ती र पाल्की चढी ।
 राजाको नगिचै सशस्त्र कहिल्यै * जाँदै मजान् बढी ॥
 रानो आँ दरवारभित्र रहने * केटी सुसारेसित ।
 धेरै मेल गरी नबोल्नु कहिले * होवैन त्यस्तै हित ॥५०॥
 राजाको अलि दूर नै उभिइन् * बाँया तथा दाहिने ।
 सामुन्ने गइ बस्छन् नृपतिको * संमानमा दाँजिने ॥
 खुश हात घुँडा तथा मुख वृथा * हल्लाउँछन् जो बसी ।
 हुन्नन् दुष्ट बुझी कुनै नरपती * ती व्यक्तिदेखी खुशी ॥५१॥
 मौका पर्न गई प्रसंगवशले * हाँस्ने परे तापनि ।
 हाँस्नु पर्छ, हुँदैन बस्न जनले * मूढो समानको बनी ॥
 गम्भो, भूप र राजपुत्रहरूले * जे काम हो भन्दछन् ।
 सोही काम ठुलो भनेर सहनी * गर्दा निको मान्दछन् ॥५२॥

लिच्छन् प्राण हरेर जुन् नृपतिले * क्रोधित भएका घरी ।
 दिच्छन् द्रव्यहरू तिनै खुशि हुँदा * साक्षात् विधातासरी ॥
 अर्कालाइ हुकुम दिंदा नृपतिले * क्यै कामका खातिर ।
 मेरा निम्ति छ के हुकुम भनि अधि * सनेछ जो सादर ॥५३॥
 त्यस्तालाई बुझी हितैषी नृपति * मान्छन् असाध्यै खुशी ।
 राजाको प्रिय पात्र भैकन त्यही * आनन्द भोग्ला बसी ॥
 हे राजन् ! अहिले भने जति कुरा * सम्भेर राम्रो गरी ।
 काट्नु पर्छ गएर वर्ष दिन यो * आपत्ति जाला टरी ॥५४॥

शिक्षा सुनी यति पुरोहित धौम्यजीको ।

बोले युधिष्ठिर-गयो सब ताप मनको ॥

यस्तो मलाई उपदेश दिने हितैको ।

माता तथा विदुर बाहिक को छ अर्को ? ॥५५॥

कल्याण ठानि दिनुभो जति अति नाथ !

गच्छ प्रणाम पदमा झुकि भक्तिसाथ ॥

प्रस्थानको बखतमा जति गर्नु पर्ने ।

गर्नु हवस् सकल मङ्गल कष्ट हर्ने ॥५६॥

बिन्ती युधिष्ठिरजिको सुनि हर्ष मानी ।

गर्दा भए हवन राम्ररि धौम्य ज्ञानी ॥

शास्त्रादिको विधि र वेद ऋचा पढेर ।

लाई दिए तिलक होम गरी सकेर ॥५७॥

साम्राज्यको सुख र वैभव शीघ्र मिल्ने ।

संकष्टका दिन सबै खुशिसाथ बित्ने ॥

संग्रामको बखतमा सब शत्रु जित्ने ।

संसारको हित सदैव विचार गर्ने ॥५८॥

आशीर्वाद सहर्ष धौम्य ऋषिले * यस्तो दिष्टे जव ।
 अग्नीकुण्ड घुमी प्रदक्षिण गरे * पाँचै जनाले तव ॥
 बाँकी आश्रममा थिए ऋषि-मुनी * ज्ञानी तपस्वी जति ।
 तिनका साथ विदा भईकन हिँडे * सन्ताप मान्दै अति ॥५९॥
 पाँचै भाइ र द्रौपदी कुटि तजी * वनमा पसेथे जव ।
 यज्ञाग्नी लिइ धौम्यजी पनि हिँडे * पाञ्चाल देशमा तव ॥
 दुःखी भैकन इन्द्रसेन रथ लिई * द्वारावतीमा गए ।
 मारा यादव वीरका सँग महौं * सानन्द वस्ता भए ॥६०॥

पाण्डवले आफ्ना शस्त्रास्त्र सुरक्षित राख्नु

वैशम्पायनले भने नरपते ! * पाँचै जना पाण्डव ।
 जान्थे पैदल कष्टसाथ वनमा * सम्झेर श्री माधव ॥
 आफ्ना शस्त्र लिई बढाइ बहुतै * दाही र जूँघा पनि ।
 हिँड्थे श्री यमुनाजिको तिरतिरै * चाँडै पुगौंला भनी ॥६१॥
 पारी दक्षिणमा दशार्णव तथा * पाञ्चाल वायाँ गरी ।
 मादै ती वन - जन्तु उत्तर दिशा * जाँदा भए त्यै घरी ॥
 ठूला वीर भए पनि तन महौं * धूलो र माटो परी ।
 देखिन्थे ति मलीन हीन शशि झैं * सम्पूर्ण बाटोभरी ॥६२॥
 मोधे कयै जनले भने पथमहौं * इच्छा छ जाने कहाँ ।
 आयौं जान विराटको नगरमा * भन्थे बुझाई त्यहाँ ॥
 आफ्नू माझमहौं सुरक्षित गरी * श्रीद्रौपदीजी कन ।
 जान्थे निभंय वीर पाण्डवहरू * नाघी अनेकौं वन ॥६३॥
 हावा, घाम सहेर ताप वनमा * कयै काल हिँड्दै गए ॥
 देख्नामा सहसा नचिन्न सकिने * फुस्रा र धुस्रा भए ॥

जाँदा यै रितले छिचोलि वन त्यो * निस्के जसै बाहिर ।
 लागो देखिन ग्रामका नगरका * साना र ठूला घर ॥६४॥
 सोधिन् द्रौपदिले विरट नृपको * दवार होला पर ।
 देख्छु सम्म जमीन खेतहरुमा * अन्नादि चारै तिर ॥
 हामी रात बिताउँ आज यहि नै * लाग्यो थकाई अति ।
 प्रातःकाल हिँडे पनी त सहजै * पौँचिन्छु हे भूपति ॥६५॥
 विन्ती द्रौपदिको युधिष्ठिरजिले * मुन्नू भएथ्यो जव ।
 कृष्णालाइ त पार्थ वीर तिमिले * बोक्नु पर्‍यो लौ अब ॥
 दाजुको सुनी यो हुकूम मनमहाँ * शंका नमानी कन ।
 पांचाली कन काँधमा धरि हिँडे * तत्काल श्री अर्जुन ॥६६॥
 हिँड्छन् मत्त गजेन्द्र जङ्गलमहाँ * निर्धक्क जुन चालले ।
 सोही चालक गरेर अर्जुन पनि * हिँड्दा भए वेगले ॥
 हिँड्दा यै रितले पुगे तिनिहरू * सानन्द केही पर ।
 पौँचेथे अनि श्रीविराट नृपको * साम्राज्य सीमातिर ॥६७॥
 निककै बेर बसे त्यहीँ सब जना * विश्रामका खातिर ।
 बोले धर्मकुमार मत्स्य पुरिको * आई पुगेछौं वर ॥
 भाई हो ! सुन अस्त्र-शस्त्र सँगमा * हाम्रो छ ऐहो जति ।
 राख्ने स्थान यहीँ सुरक्षित कतै * खोज्नु पर्‍यो सद्यति ॥६८॥
 तिम्रो खूब ठूलो छ गाँडीव धनू * विख्यात संसारमा ।
 चिन्नेछन् जनले गए नगरमा * शस्त्रास्त्रका साथमा ॥
 बस्नु पर्दछ बाह्र वर्ष वनमा * देखे भने शत्रुले ।
 तस्मात् शस्त्रहरू लुकाइ यहि नै * जाऊँ कुनै युक्तिले ॥६९॥
 राजाका नगिचै नजानु कहिल्यै * शस्त्रास्त्र बोकी कन ।
 भन्ने नीति बुझेर स्थान यहि नै * लौ खोज हे अर्जुन ! ॥

बोले पार्थ सहर्ष धर्म-सुतले * आज्ञा भएको सुनी ।
 देख्छ वृक्ष ठुलो म एक शमिको * त्यो टाकुराको मुनि ॥७०॥
 राखौं शस्त्रहरू सुरक्षित गरी * हामीहरूको त्यहीँ ।
 योभन्दा अरु जैन स्थान जनले * देख्नै नसक्ने कहीं ॥
 हाँगाले सब वृक्षको वरिपरी * ढाकी दिएको हुँदा ।
 रक्षा हुन्छ अवश्य शस्त्रहरूको * त्यै वृक्षमा रखिँदा ॥७१॥
 डलागदो छ मसान एक शमिको * त्यै वृक्षको कयै वर ।
 जावैनन् भनिठान्दछ जन कुनै * त्यै हेतु मानी डर ॥
 विन्ती अर्जुनको युधिष्ठिरजिले * मुन्नू भएथ्यो जब ।
 आज्ञा गर्नुभयो झिकेर यहिँ नै * शस्त्रास्त्र राखौं सब ॥७२॥
 रक्षा गर्न सके लिएर धनु जुन * सारा कुरुक्षेत्रको ।
 राखे धर्मकुमारले धनु झिकी * दिग्दार मानेर त्यो ॥
 पैहो जुन धनुले मुरासुर जिते * एकलै लडाईँ गरी ।
 भागे शत्रु ठुला पनी धनुषको * टंकार मुन्ना डरी ॥७३॥
 पौलोमादि अनेक राक्षसहरू * संहार जस्तले गरे ।
 ताँदो त्यै धनुको उतारि करले * श्रीपार्थजीले धरे ॥
 पांचालादि प्रदेश दिग्विजयमा * जस्तले जितेथे गई ।
 राखे सोहि धनू फुकाली जिमिमा * श्री भीम दुःखी भई ॥७४॥
 जस्तले खाण्डव नामको वन ठुलो * पोली खरानी गरे ।
 पाई मदत कृष्णको सुरपती * -को शेखि जस्तले हरे ॥
 भाग्ये शत्रु मुनेर जुन धनुषको * टंकार संग्राममा ।
 जस्तले पश्चिमतर्फका रिपुहरू * एकलै जिते यज्ञमा ॥७५॥
 ल्याई वैभव श्री युधिष्ठिरजिको * राखी दिए सामुमा ।
 ताँदो त्यै धनुको झिकी नकुलले * राख्दा भए भूमिमा ॥

जस्ले दक्षिणतर्फका रिपु जिते * भारी लडाईं गरी ।
 ल्याएथे अधि यज्ञ खातिर ठूलो * संपत्ति जस्ले हरी ॥७६॥
 त्यस्ता श्री सहदेवले धनुषको * ताँदो फुकाई कन ।
 राखेथे अति कष्टले जमिनमा * साह्रै दुखाई मन ॥
 राखी खड्ग गदा तिखा शरहरू * तर्वार औ तोमर ।
 पाँचै भाइ भएर हुःखित वसे * विश्रामका खातिर ॥७७॥
 भन्नू भयो अनि युधिष्ठिरले बुझाई ।

शस्त्रास्त्र बाँध बलियो सहदेव भाई ॥

राख्नु पर्‍यो नकुलले रुखमा चढेर ।

बाँध्नु सुरक्षित तथा बलियो गरेर ॥७८॥

दाजूको मुनि यो हुकुम नकुलले * पोको लिई शस्त्रको ।
 बाँधी खूब कसेर कोटर महाँ * राखी दिए वृक्षको ॥
 पानी खूब परे पनि सहजमा * भिज्ने नसक्ने गरी ।
 आफ्ना शस्त्रहरू ठूलो जतनले * राख्दा भए राम्ररी ॥७९॥
 पोको वृक्षमहाँ कुनै तरहले * देख्यो कसैले भने ।
 हेर्ला आइ, रहेछ के भनि ठूलो * शंका छ पैचानिने ॥
 रक्षा हुन्छ कसो गरीकन भनी * कयै बेर सोच्दै थिए ।
 मुर्दा एक मसानबाट सहसा * ल्याएर बाँधीदिए ॥८०॥
 गोठाला लकडी बटुल्न वनमा * डुल्नेहरूले पनि ।
 सोच्दामा जननी मरिन् बुढि थिइन् * हे भाइ ! साह्रै तिनी ॥
 पुर्खाले पनि वृक्षमा यसरी नै * झुण्ड्याइ दिन्थे भनी ।
 झुण्ड्यायौं शवलाइ ल्याइ रुखमा * हामीहरूले पनि ॥८१॥
 तिन्को चित्त बुझाइ यै तरहले * शस्त्रास्त्र रक्षा गरी ।
 पाँचै भाइ विराटका नगरमा * पस्ता भए त्यै घरी ॥

गुप्ती नाम पत्नी उसै बखतमा * पाँचै जनाले धरे ।
डाकनू नाम भनेर सोही सबले * मौका कुमौकापरे ॥८२॥

गम्बेर धर्मसुतको 'जय नाम पैहे' ।

श्री भीमको 'अजय' नाम धरे क्रमैले ॥

श्रीपार्थको 'विजय' औ 'जयसेन' नकुल्को ।

राखे 'जयद्वल' पछी सहदेवजीको ॥८३॥

भगवती स्तुति :—

गुप्ती नाम धरेर आपुसमहाँ * सल्लाह पक्का गरी ।
नेह्रौं वर्ष लुकी बिताउन हिंडे * पाँचै जना त्यो घरी ॥

शोभा दिव्य विराटका नगरको * हेरेर चारैतिर ।

केही बेरपछि पुगे तिनिहरू * दर्बारको कयै वर ॥८४॥

वैशम्पायनले भने नरपते ! * रक्षार्थ पाई वर ।

गखी शस्त्रहरू सुरक्षित गरी * कयै कालका खातिर ॥

लागे पस्न विराटका नगरमा * ती पाँच भाई जब ।

के गर्दा मुख साथ वर्ष दिन यो * काटिन्छ हाम्रो अब ॥८५॥

यो चिन्ता मनमा युधिष्ठिरजिको * बढ्दै गएथ्यो अति ।

समझेरै मनले जगज्जननिको * गर्नु भयो यो स्तुति ॥

लीला गर्न भनी गएर ब्रजमा * चौधै भुवनकी धनी ।

गङ्गा गर्न भनेर भक्त जनको * जन्मिन् दयालू बनी ॥८६॥

जम्का दिव्य प्रभावले कुल भयो * श्री नन्दको उज्ज्वल ।

फैलेको छ मुकीर्ति लोकभरिमा * जस्को सदा निर्मल ॥

मान्नु भो भयभीत कंसकन जो * सानै छँदा बालिका ।

आँट्यो मार्न भनी जसै गगनमा * जानू भयो कालिकाका ॥८७॥

जो वैष्णवी हरिकी भनीकन सदा * प्रख्यात छन् लोकमा ।
जस्का आयुध छन् अनेक थरिका * आठैवटा हातमा ॥



पुष्पिष्ठिले भगवतीको स्तुति गरेको

गच्छिन् नाश सदैव जो असुरको * कालस्वरूपी बनी ।
सम्झन्छु मनले तिनै जननिको * पाउँ सुरक्षा भनी ॥८८॥

उतार्ने दुष्टात्मा असुरजति भारी पृथिविको ।

दया पाउँ भन्छु म पनि अब दुर्गे ! हजुरको ॥

सदा जो श्रद्धाले हजुरकन सम्झन्छु मनले ।

मुखी होला सारा दुःख फजिति जानेछ क्रमले ॥८९॥

कुनै निर्धी गाई यदि कहिं हिलामा गडिगए ।

उताछिन् सज्जनले जसरी गरि रक्षा यतनले ॥

हजुरले त्यस्तै नै गरिकन दया भक्तजनको ।

ठुलो यो संसारी दुख हरिदिनोस् ताप मनको ॥९०॥

चागेरा बाहुलीमा ममर विजयका शस्त्र छन् विष्णुरूपा ।
 बाँकेका चार बाहु अभय वर दिने ईश्वरी ! ब्रह्मरूपा ॥
 ज्योती ओ तेज माझात् शशिसरि मुखको कान्तिले पूर्ण सर्व ।
 निम्नो मोन्दय वालारुणसरि तनको दिव्यशोभा अपूर्व ॥९१॥
 हाँगा-मोती र पन्ना मणिजडित दुवै हातमा श्रेष्ठ वाला ।
 टुल्केको मूर्य जस्तै मुकुट, जघनमा लविने केश काला ।
 निम्नो मोन्दय देखदा रति, शरि र रमा मान्दछन् खूब लाज ।
 दुर्गे ! उद्धार गर्नास् विपति जलधिमा गाडिएको छु आज ॥९२॥
 कान्छो कृष्ण समान रूप भवमा * विख्यात तिम्नो हुँदा ।
 जन्छन् लोकहरू प्रसन्न मनले * कृष्णा भनी सर्वदा ॥
 दुर्गे ! उज्ज्वल ब्रह्मचर्य व्रतको * गर्ने सदा पालन ।
 जानी रक्षक, ब्रह्मचारिणि पनि * भन्छन् सबै सज्जन ॥९३॥
 गदा नाश समस्त शत्रुहरूको * भन्छन् जया लोकले ।
 न्ना सेवकको गरेर विजया * भो नाम त्यै हेतुले ॥
 दोटा बाहुलिमा ध्वजा सुरपती * को झैं गरी धारण ।
 वण्टा, शङ्ख, सरोज, पात्र र धनू * बाहुहरूमा छन ॥९४॥
 शोभा नृपुर्को तथा मुकुटको * देखिन्छ चारैतिर ।
 आफ्ना सेवक भक्त खातिर दिने * इच्छा गरेको वर ॥
 यन्त्री हे जगदम्बिका ! हजुरको * पाऊँ भनी दर्शन ।
 चक्र प्रणाम गर्छु पदमा * पस्ने न्यूहीकन ॥९५॥
 गन्धर्व लोकहरूमा करुणा गरेर ।
 मानू भयो सहज माहिष उग्र वीर ॥
 त्यम्ने ममाथि अहिले करुणा जनार्द ।
 आशीष मङ्गल दिनुस् अब सामु आई ॥९६॥

मानिन्छ जो सकल पर्वतमा प्रधान ।

त्यो विन्ध्यपर्वतमहाँ छ निवास स्थान ॥

पूजा तथा तथा बलि विधान पुन्याइ गर्छन् ।

आशीष पाइ जनका दुख कष्ट टर्छन् ॥९७॥

खट्वाङ्ग खट्ग करमा अति तीक्ष्ण काली ।

माने समस्त रिपु दानव खेलि-खेली ॥

दुर्गे जगज्जननि ! हे करुणानिधान ।

इच्छानुसार वरदान दिने प्रधान ॥९८॥

आपत्तिमा स्मरण पूजन भक्तिसाथ ।

जो गर्दछन् चरणमा धरि नित्य माथ ॥

ती भक्त माथि खुशिले करुणा जनाई ।

संकष्ट टारिदिनुहुन्छ सदैव धाई ॥९९॥

कीर्ति सिद्धि धृति प्रभा अरु दया * ज्योत्स्ना क्षमा संतति ।

श्री लज्जा शुभरात्रि सान्ध्य र रमा * निद्रा र कान्ती मति ॥

दुर्गे ! नाम अनेक छन् भुवनमा * विख्यात तिम्रो तर ।

इच्छा माफिक जप्तछन् जनहरू * कल्याणका खातिर ॥१००॥

पर्दा संकट राजदण्ड अथवा * दैवी विपत्ती हुँदा ।

तर्दा घोर नदी र जंगल महाँ * बाटो कतै विसँदा ॥

ठूलो दैहिक ताप भौतिक कतै * आई परेका घरी ।

तिम्रो केवल नामको स्मरणले * जाला विपत्ती हरी ॥१॥

पानीमा यदि कोहि आत्तिन गए * डुब्ने स्थितिमा परी ।

पापी दुष्ट र चोरको पथमहाँ * फेला परेका घरी ॥

आधी-व्याधि सुपुत्रको र धनको * साम्राज्यको नाशमा ।

जस्तो गर्दछ सम्झना हजुरको * पर्देन आपत्तिमा ॥२॥

राज्य भ्रष्ट भएर हे भगवती ! * ऐहे म छु दुःखित ।
 चाँडो दर्शन बक्सियोस् हजुरले * मेरो चिताई हित ॥
 हाघ्रा निम्ति हजुर बाहिक कुनै * खैनन् अरू रक्षक ।
 जान्दैनौं महिमा पनी सकल छौं * हामीहरू बालक ॥३॥
 बारंवार गरे पुकार जननी * पाऊँ भनी दर्शन ।
 मोती भैं दुइ नेत्रबाट जलका * धारा बगाई कन ॥
 तिन्को यो स्तुतिले प्रसन्न हुनुभो * दुर्गा भवानी जव ।
 सामू धर्मकुमारको प्रकट भै * दर्शन दिनुभो तब ॥४॥

चिन्ता युधिष्ठिर ! तिमी अब क्यै नमान ।

संग्राममा विजय हुन्छ भनेर जान ॥

मारी ससैन्य सब कौरव वीरलाई ॥

साम्राज्यको सुख र वैभव फेरि पाई ॥५॥

हुन्छौ सुखी तिमिहरू सब पाँच भाई ।

आशीष मंगल दिएँ तिनिहरूलाई ॥

मेरो सदैव स्तुति कीर्तन गर्छ जस्तै ।

निष्पाप भै सुख र वैभव भोग्छ त्यस्तै ॥६॥

हे राजन् ! तिमिले प्रसन्न मनले * मेरो गन्यौ जो स्तुति ।

यस्को पाठ सदैव जो गरिलिनन् * आनन्द मानी अति ॥

निन्त्राई वरदान दिन्छु, कहिल्यै * होवैन केही दुख ।

नेगे पाइ कृपा प्रसाद भवको * भोगनन् अनेकौं सुख ॥७॥

मुन्दा जङ्गलमा तथा जलधिमा * ठूलो विपत्ती हुँदा ।

मम्झन्छन् जन जो मलाई मनमा * भक्ती गरी सर्वदा ॥

तिन्को जीन सधैं हुनेछ रणमा * सौख्यादि भोगी यहाँ ।

न्यागी देह यहाँ मरेपछि गई * बस्छन् परगद्महाँ ॥८॥

वस्ता गुप्त भएर मत्स्यपतिको * दर्बारसा गैकन ।
 सकतैनन् तिमिहेरुलाई अरुले * हे भूप ! जानी लिन ॥
 रक्षाको वरदान पाण्डवहरू * लाई दिई दिई राम्ररी ।
 अन्तर्धान भई त्रिलोक जननी * पालनभयो त्यै घरी ॥९॥

पाण्डवहरू राजा विराटकहाँ जानु

हे राजन् ! जव श्री जगज्जननिको * पाए सुरक्षा वर ।
 पाँचै पाण्डव जाह्नवी तटमहाँ * पुग्दा भए सादर ॥
 गङ्गा स्नान र नित्य तर्पण गरी * आनन्द मानी त्यहाँ ।
 सम्झे धर्मकुमारले निज पिता * लाई वसी मन्महाँ ॥१०॥
 पैहो नै वर धर्मराज प्रभुको * पाइसकेको हुँदा ।
 इच्छा माफिकका सबै चिजहरू * त्यै ठाउँमा पाउँदा ॥
 साह्रै खुशि भई युधिष्ठिरजिले * पैही लुगा ब्राह्मण ।
 पासा रत्न समान सुन्दर सफा * थर्की लिई त्यै क्षण ॥११॥
 हिँड्छन् मत गजेन्द्र गङ्गालमहाँ * निर्भीक जुन् चालले ।
 पाँचै धर्मकुमार मत्स्यपतिको * सामू त्यही चालले ॥
 कीर्ति वैभव औ पराक्रम थियो * विख्या संसारमा ।
 जस्को आदर श्री महेन्द्र सरिको * हुन्थ्यो सदा लोकमा ॥१२॥
 हुन्छन् अग्नि मलिन् खरानितलमा * राखेर छोपी दिँदा ।
 हुन्छन् तेज विहीन सूर्य जसरी * आकाशमा ढाकिँदा ॥
 त्यस्तै कौरव वंशका तिलक भैं * राजा भए तापनि ।
 जानी दैवगती युधिष्ठिर गए * अत्यन्त दुःखी बनी ॥१३॥
 टाढैवाट पनी विराट नृपले * तिन्लाई देखे जब ।
 शंका पर्न गई सभासदहरू * लाई सुध्याए तब ॥

देखेको पहिले थिएन अहिले * को हुन् र आए किन ?
 देखिन्छन् द्विज श्रेष्ठ तथापि तनमा * छन् सूर्यका लक्षण ॥१४॥
 हात्ती अश्व सिपाही औ रथ पनी * देखिन्न कयै साथमा ।
 देख्छु तेज प्रशस्त इन्द्रसरिको * यी विप्रका देहमा ॥
 यिन्को लक्षणले बताउँछ स्वयं * छैनन् यिनी ब्राह्मण ।
 आए विप्र बनी सभा बिचमहाँ * पर्दा कुनै कारण ॥१५॥
 लामा बाहु विशाल नेत्र तनमा * छन् चिह्न भूपालका ।
 पक्का निश्चय साथ भन्दछु हुनन् * सम्राट् कुनै देशका ॥
 गर्थे तर्क विराटजी भूप मनमहाँ * यस्तै अनेकौं थरी ।
 मत्ता हात्तिसरी हिंडीकन पुने * राजाकहाँ त्यै घरी ॥१६॥
 लागे भन्न उनी विनम्र स्वरले * राजन् ! म हूँ ब्राह्मण ।
 आएँ दुःख परेर, नाश हुनगो * सर्वस्व त्यै कारण ॥
 तिन्को बात सुनेर आदर गरी * डको नगीचै महाँ ।
 लागे सोध्न विराट आउनुभयो * कुन् राज्यदेखी यहाँ ॥१७॥
 के हो नाम र गोत्र आदि कुलको * गर्नु हवस् वर्णन ।
 आफ्नू के छ विशेषता दुख सही * बस्नु भएको किन ?
 गर्दै स्नेह ठुलो विराट नृपले * आज्ञा भएथ्यो जब ॥
 बोले धर्मकुमार हूँ म नृपते ! * बैयाघ्रगोत्री द्विज ॥१८॥
 पैहो राज्य हुँ युधिष्ठिर कहाँ * बस्थे गरी चाकरी ।
 डाक्थे कंक भनी मलाई उनले * आफ्नू सखा श्रेष्ठ गरी ॥
 ऐहो दुःख परी गए वनमहाँ * दैवी विचित्रागति ।
 पासा खेलन त जान्दछु छलसहित * सम्पूर्ण हे भूपति ! ॥१९॥
 पासा धर्मकुमारका संग महाँ * खेलथे म पैहो पनी ।
 आएको छु हजूरका शरणमा * कयै काल बस्छु भनी ॥

तिन्को विन्ति सुनी विराट नृपले * भन्दा भए सादर ।
 साहै खुशि भएँ, प्रसन्न मनले * मागेर लेऊ वर ॥२०॥
 आज्ञा दिन्छु तिमी स्वयं गर वरु * यो देशको शासन ।
 गर्छु आदर शीलको र गुणको * मैले सदा ब्राह्मण ॥
 बोले धर्मकुमार हे नरपते ! * माग्छु म यौटा वर ।
 खेलनेछु म हजुरका संग महौं * जूवा खुशीले तर ॥२१॥
 मेरो जीत हुँदा कर्चिंगल गरी * संपत्तिका खातिर ।
 मेरो त्यो धन कोहि खोस्न नसकुन् * मानेर ठूलो डर ॥
 गर्ने छैन विवाद नीच संगमा * कस्तै परे तापनी ।
 यो स्वीकार हजुरले गरिदिए * वस्ने थिएँ लौ भनी ॥२२॥
 लागे भन्न विराट भए भूप खुशिभै * तत्काल हे ब्राह्मण !
 तिम्रो बेअदबी गन्यो यदि भने * मारिन्छु त्यो दुर्जन ॥
 देशैवाट निकालिदिन्छु यदि त्यो * व्यक्ति भए ब्राह्मण ।
 मेरो उर्दि सबै सभासद पनी * शंका नमानी सुन ॥२३॥
 गर्नु आदर कंकको सकलले * मेरो गरे भैं गरी ।
 मेरो झैं रथ वस्त्र आशन दिनु * खानेकुरा राम्ररी ॥
 गर्नन् काम सहर्ष राज्यभरिमा * आई परेको सब ।
 मेरा मित्र भई सभा बिच बसी * यी न्याय गर्नन् अब ॥२४॥
 यस्तो स्नेह गरी विराट नृपले * आज्ञा भएको सुनी ।
 लागे धर्मकुमार वस्न त्यहिँ नै * प्यारो सखा झैं बनी ॥
 बस्तामा त्यसरी सभा-भवनमा * तिन्ले विचारी बनी ।
 पैचान् गर्न सकेन पाण्डु-कुलका * राजा यिनै हुन् भनी ॥२५॥
 जो सक्थे बलवान शत्रु रणमा * संपूर्ण मारी दिन ।
 त्यस्ता भीम पुगे दुवै करमहाँ * डाङ्ग-पन्यू लीकन ॥

हिंडछन् मस्त भएर सिंह जसरी * एकलै ठुलो वन् महाँ ।
 भान्से रूप भई खडा हुन पुगे * राजा विराट् छन् जहाँ ॥२६॥
 देखेथे तिनिलाई मत्स्यपतिले * टाढै उभेका जब ।
 आफ्ना श्रेष्ठ सबै सभासदहरू * -लाई मुध्याए तब ॥
 त्यस्तै वज्र सरी कठोर तनको * शोभा फिजाई त्यहाँ ?
 जस्को तेज थियो दिवाकर सरी * टल्की रहेको उहाँ ॥२७॥
 को हुन् यी बलवान सिंहसरिका * के भन्न आए यहाँ ?
 हेर्दैछन् किन हो यतैतिर तिनी * इच्छा छ के मनमहाँ ॥
 देखेको पहिले थिएन यिनि झैं * मानीस कैहे पनी ।
 ठान्छ इन्द्र हुनन् भनेर अथवा * गन्धर्व नै हुन् यिनी ॥२८॥
 मेरा सामु खडा हुने युवकको * जानेर इच्छा पुरा ।
 आओ दूतहरू मुनी कन छिटै * तिनले भनेका कुरा ॥
 राजाज्ञा चरले गईकन भने * श्री भीमलाई जब ।
 सामुन्ने नृपको उभीकन भने * शंका नमानी तब ॥२९॥
 मेरो 'वल्लभ' नाम हो नरपते ! * गर्ह्य भनी चाकरी ।
 आएको छ हजुरको महलमा * भान्से वनी यो घरी ॥
 गर्नेछ म तयार इच्छित स्वयं * धेरै थरी व्यंजन ।
 इच्छापूर्ण हुनेछ लौ हजुरको * खाएर त्यो भोजन ॥३०॥
 भान्से काम गरी युधिष्ठिकहाँ * पैहो बसेको थिएँ ।
 ऐहो काम नपाउँदा हुँदि यहीं * बस्ने इरादा लिएँ ॥
 मेरो एक विशेषता नरपते ! * अर्को छ यो देहमा ।
 हात्तिलाई पछान्न एक करले * सक्छ लडी भूमिमा ॥३१॥
 योद्धा वीर पराक्रमी पहलवान् * यो देशमा छन् जति ।
 सारालाई पछार्दैछ म सहजै * एकलै लडी भूपती ॥

लडनेछ म मृगेन्द्रका सँग पनी * मौका विचारी कन ।
 हेदा खेलहरू निकै हजुरको * होला मनोरंजन ॥३२॥
 लागे भन्न विराट भूप मनमा * शंका परे झैं गरी ।
 भान्से हूँ तिमि भन्दछौ स्वरूपता * देखिन्छ राजा सरी ॥
 शक्तीमा बलमा पराक्रम तिमि * राजा हुने योग्य छौ ।
 ऐहं कारण के परीकन तिमि * भान्से म हूँ भन्दछौ ॥३३॥
 तिम्रो योग्य थियो बरु गरिदिनू * यो राज्यको शासन ।
 भान्से हुन्छु भनेपछि हुन गई * लाचार त्यै कारण ॥
 भान्सामा अधिका भए जति सबै * मानीसका मालिक ।

॥ आजै देखि भयो प्रसन्न मनले * बस्नू बनी रक्षक ॥३४॥
 राजाको सुनि यो हुकुम मनमहाँ * दुःखी भए तापनि ।
 लागे बस्न हुकुम चलाई सबमा * श्री भीम भान्से बनी ।
 बस्ता कष्ट सहर मत्स्यपुरमा * श्री पाण्डुका पुत्रले ॥
 कैहो चिह्न सकेन हे नरपते ! * तिन्लाई क्वै व्यक्तिले ॥३५॥
 मुष्टि प्रहार गरि पर्वतलाई चूर्ण ।

पनि थियो शरीमा बल शक्ति पूर्ण
 त्यस्ता पराक्रमि भए पनि दैव लागी ।

बस्नू पण्यो सकल वैभव राज्य त्यागी ॥३६॥

हे राजन् ! यसरी नियुक्ति हुनगो * भान्सा महाँ भीमको ।
 केही बेर बिताई द्रौपदि उठिन् * इच्छा गरी जानको ॥
 काला कोमल केशलाई बटुली * जूरो बनाई कन ।
 मान्दै कष्ट ठुलो, गरेर तनमा * दासी सरी पहन ॥३७॥
 दुःखी दीन समान राज-पथमा * ती हुल्लन लागिन् जब ॥
 लागे हेन उमेर मानिसहरू * तिन्लाई मात्रै सब ॥

तिनको बादलभित्रका रविसरी * सौन्दर्यमा लोभिई ॥
 लागे सोधन अनेक व्यक्ति सहसा * तिनका नगीचै गई ॥३८॥
 को हौ हे सुमुखी ! वृथा पथमहाँ * निस्की डुलेकी किन ।
 जे इच्छा मनमा छ त्यो पनि सबै * साँचो नढाँटी मन ॥
 मोधे द्रौपदिलाइ लोकहरूले * घेरे चारैतिर ।
 लागिन् भन्न अलीकति मनमहाँ * मानेर शंका डर ॥३९॥
 सैरन्ध्री भनि जान लोकहरू हो * गछ्छ भनी ! चाकरी ।
 डुल्दैछ पथमा कुनै सुजनले * राखनन् भनी यो घरी ॥
 शोभा हेर्न भनेर मूल-पथको * रानी सुदेष्णा पनी ।
 उच्चा झ्यालमहाँ उमेर सहसा * हेरी रहिथिन् तिनी ४०॥
 देख्दा दीन-मलीन-हीन तरुणी * श्री द्रौपदीजी कन ।
 सोधिन् डाक्न पठाई झट्ट नजिकै * आफ्नू बसाली कन ॥
 हे भद्रे ! यसरी डुल्यौ पथमहाँ * निस्केर एकलै किन ।
 को हौ हे सुमुखी ! नढाँटि मनको * इच्छा मलाई मन ॥४१॥
 रानीले यसरी विनीत स्वरले * आज्ञा भएको सुनी ।
 लागिन् भन्न बुझाइ भाव मनको * श्रीद्रौपदीले पनी ॥
 सैरन्ध्री भनि जान्नुहोस् हजुरले * ऐह्ये मलाई यहाँ ।
 आएँ चाकरि गर्दछ भनि यसै * डुल्ये म बाटोमहाँ ॥४२॥
 देखी रूपछटा अलौकिक तथा * दासी भनेको सुनी ।
 केही बेर गरेर तर्क मनमा * बोलिन् सुदेष्णा अनि ॥
 तिम्नो बातमहाँ गरूँ म कसरी * विश्वास हे भामिनी ! ।
 दासी भन्न पनी म सक्तिनँ कसै * सौन्दर्यकी छचौ धनी ॥४३॥
 सौन्दर्य पूर्ण शशिझैं मुखको छ कान्ति ।
 लक्ष्मी भनेर मनमा गरिदिन्छ भ्रान्ति ॥

भद्रे ! बताउ तिमी साफ कुरा मलाई ।

बोल्थौ असत्य यसरी किन छल्लनलाई ॥४४॥

तिम्रा सुन्दर पाउमा छ सुमुखी * गुल्फा दवेको अनि ।

हात्तीको सूँढ झैं सलक्क उरुकी * छुन् जोरिएका पनि ॥

तिम्रा पुष्ट सफा पयोधर पनि * देखिन्छ हे सुन्दरी !

सैरन्ध्री म हुँ भन्दछथौ र कसरी * गछथौं तिमी चाकरी ॥४५॥

पाउ, हात, मुनेत्र, नङ् अघर छन् * राता र राम्रा कति ! ।

नाभी, बुद्धि र शब्द छन् भ्रमर झैं * गंभीर तिम्रा अति ॥

छोटो सुन्दर शङ्ख झैं छ त्रिवली * रेखा हुनाले गरी ।

सानू कम्मर नासिका छ शुक्र झैं * शोभा दिने सुन्दरी ॥४६॥

लक्ष्मीकै सरि देख्दछु म त शुभे ! * सर्वाङ्गको लक्षण ।

सैरन्ध्री तिमीलाई भन्नु कसरी * पत्यार मानी मन ॥

ठान्छु सुन्दर नेत्रका पलक नै * हेरी रहूँ झैं म त ।

को हो वास्तवमा बताउ सुमुखी * निःशङ्क राम्रोसित ॥४७॥

देवी हो कि त अप्सरा नगरकी * मालीक विद्याधरी ।

इन्द्राणी कि त वारुणी भन शुभे ! * हो उर्वशी किन्नरी ॥

सावित्री विधिकी प्रिया, प्रियतमा * हो चन्द्रकी रोहिणी ।

गन्धर्वी कि त यक्षिणी, वरुणकी * पत्नी तिमी वारुणी ॥४८॥

कन्या हो तिमि देव, नाग अथवा * कुवै यक्षकी भामिनी ।

रम्भा हो कि त अप्सराहरु महाँ * विख्यात हो मालिनी ? ॥

रानीले गरि तर्क धेरै यसरी * शङ्का गरेको सुनी ।

लाग्नि भन्न झुकी विनीत स्वरमा * श्री द्रौपदीले पनि ॥४९॥

गन्धर्वी पनि हैन, देवतनया * विद्याधरी, उर्वशी ।

रम्भा हैन तिलोत्तमा अमुरकी * पत्नी न हुँ राक्षसी ॥

मैरन्त्री भनि मान्नुहोस् हजुरले * विश्वास हे भामिनी !
 गखन् हुन्छ भने प्रसन्न मनले * बस्छु म दासी बनी ॥५०॥
 हे गनी ! अघि कृष्णकी प्रियतमा * श्री सत्यभामा पनि ।
 मेरो काम रुचाइ खुब मनमा * आनन्द मान्थिन् तिनी ॥
 गनी ! पाण्डव पाँचकी प्रियतमा * श्री द्रौपदी सुन्दरी ।
 मेरो आदर गर्दथिन् खुशि भई * बस्थे गरी चाकरी ॥५१॥
 माला उन्दछु पुष्पको, कबरिको * शृङ्गार जान्ने हुँदा ।
 भन्थिन् सादर मालिनी र सखिझैं * राख्थिन् सँगैमा सदा ॥
 दिन्थिन् द्रव्य लुगा इनाम तिनिले * राजी त्यसैमा थिएँ ।
 आपत्ति तिनकन भो र पो हजुरको * आएर आश्रा लिएँ ॥५२॥
 विन्ती द्रौपदिको सबै सुनिसकी * बोलिन् मुदण्णा सती ।
 राख्थे राख्न त साथमा गरुँ कसो * लाग्दैछु शङ्का अति ॥
 तिम्रो सुन्दर पद्मझैं मुखमहाँ * हेर्ने जती मानिस ।
 होलान् मोहित पुष्पमा भ्रमर झैं * सम्पूर्ण तिम्रो वश ॥५३॥
 स्वास्नीमानिस सुन्दरी महलमा * दासीहरू छुन् जति ।
 हेर्दैछन् तिमिलाई मोहित भई * तस्वीर झैं हे सति ! ॥
 स्त्रीको यो गति भो भने पुरुषको * होला शुभे के स्थिति ?
 जो देख्नुन् तिमिलाई दिनदिन यहाँ * के हुन्छ तिनको गति ॥५४॥
 मेरो झ्याल नगीचका रुखहरू * ऐहो खडा छुन् जति ।
 न्यूहेका सरि देख्दछु तिमितिरे * मोहित भए झैं अति ॥
 कल्याणी ! जङ्गको छ यो गति भने * संसारका मानिस ।
 देख्दैमा तिमिलाई मोहित भई * तिम्रो हुनेछन् वश ॥५५॥
 देख्नेछन् जब श्री विराट नृपले * सौन्दर्य तिम्रो यहाँ ।
 त्याग्नेछन् नृपले मलाई सहजै * मोहित भई मन् महाँ ॥

सोही कारणले मलाई मनमा * लाग्दैछ ठूलो डर ।
 रानीको सुनि बात द्रौपदिजिले * फेरी भनिन् सादर ॥५६॥
 पाँचोटा बलवान वीरहरू छुन् * गन्धर्व मेरा पति ।
 सक्तैनन् सहसा मलाई छुन क्वै * मानीस वा भूपति ॥
 जो हेर्नेछ कुट्टिले मकन त्यो * कस्तै भए तापनी ।
 चाँडै नै यमराजको नगरमा * जानेछ प्यारो बनी ॥५७॥
 गच्छन् प्रेम असाध्य पाँच पतिले * गुप्तै भए तापनी ।
 हेछन् गुप्त रही विपत्तिहरूमा * गच्छन् सुरक्षा तिनी ॥
 सक्छ बस्न सतीत्वको जतनले * रक्षा गरी मै पनी ।
 राख्नुहोस हजुरले शरणमा * आफ्नू, दयालू बनी ॥५८॥

जुठो तथा चरणको नगरेर स्पर्श ।

बस्ने थिएँ हजुरका संग मानि हर्ष ॥

विन्ती सुनिन् यसरी द्रौपदिले गरेको ।

बोलिन् विराट महिषी नगरेर झर्की ॥५९॥

पर्नेछैन कदापि यो महलमा * पाऊ र जुठो छुन ।
 तिम्रो शील स्वभाव सुन्दर भए * शंका नमानीकन ॥
 आजै देखि तिमी प्रसन्न मनले * मेरी सखी मै बस ।
 रानीको सुनी यो कुरा हुन गइन् * श्री द्रौपदीजी खुश ॥६०॥
 भित्री कष्ट थियो असाध्य तपनी * मानी खुशी बाहिर ।
 लागिन् बस्न विराटको महलमा * त्यागेर शंका डर ॥
 पातिव्रत्य, स्वधर्म थामि यसरी * बस्ता दुखी छैं तिनी ।
 राजन् ! चिह्न सकेन कोहि जनले * हुन् द्रौपदी यी भनी ॥६१॥
 वैशम्पायनले भने नरपते ! * क्यै बेर पर्खीकन ।
 फेटा बाँधि अहीर छैं शरिरमा * लूगा र आभूषण ॥

पैही श्री सहदेव गोठ तिरको * बाटो समाई गए ।
 राजाले तिनिलाइ देखि नगिचै * डाकेर भन्दा भए ॥६२॥
 को हो वीर बताउ नाम, यसरी * के काम आयौ यहाँ ?
 कुन हो देश, बताउ सत्य अहिले * इच्छा छु जाने कहाँ ?
 बोले श्री सहदेव मत्स्यपतिले * आज्ञा भएको सुनी ।
 मेरो नाम त 'तन्तिपाल' सबले * डाकेर भन्छन् अनि ॥६३॥
 राजन् ! वैश्य म हूँ युधिष्ठिरकहाँ * गर्थे अधी चाकरी ।
 गाई सुन्दर आठ लाख जतिको * बस्थे म रक्षा गरी ॥
 काहाँ छु अहिले ति पाण्डवहरू * जान्दीनँ क्यै यो घरी ।
 आएको छु हजूरका शरणमा * ऐले विपत्ती परी ॥६४॥
 विन्ती श्री सहदेवको नृपतिले * यस्तो सुनेथे जब ।
 सोधे फेरि निकै सशंकित भई * ती भूपतिले सब ॥
 देख्दा रूप म ठान्दछु मनमहाँ * हौ वीर हे सज्जन ।
 मन्छौ गोप म हूँ पत्याउँ कसरी * मैले तिमी लौं मन ॥६५॥
 क्षत्री, ब्राह्मण वा कुनै मुलुकका * हौ श्रेष्ठ सेनापति ।
 हैनो गोप अवश्य नै तिमि कुनै * हौ देशका भूपति !
 आज्ञा श्री सहदेवले नृपतिको * यस्तो सुनेथे जब ।
 बोले फेरि बुझाइ नम्र स्वरले * आफ्नू इरादा सब ॥६६॥
 राजन् ! गोप मलाई जानि लिनुहोस् * झटो कुरा बोल्दिनँ ।
 गोरू-गाइ म चिन्दछु सहजमा * राम्रा नराम्राकन ॥
 तिनको रोग विशेषता, गुणहरू * मैले सबै बुझ्दछु ।
 राख्ने रंग मिलाइ गोठ पशुको * सारा कुरा जान्दछु ॥६७॥
 मेरा यै गुणले युधिष्ठिर सदा * गर्थे ठूलो आदर ।
 राजाले सहदेवको सुनि कुरा * आज्ञा दिए सादर ॥

मेरो गोठ र गोप आदि सबको * रक्षा तिमी नै गर ।
 बन्नू मालिक गोपका र अस्को * पढेन मान्नु डर ॥६८॥
 आज्ञाले नृपको सबै तरहले * रक्षा गरी गोठको ।
 लागे श्री सहदेव बस्न त्यहिं नै * स्वामी बनी गोपको ॥
 जस्को रूप तथा पराक्रम थियो * विख्यात संसारमा ।
 ऐहे बस्नू पन्थो अहीर सरि नै * तिन्ले गई गोठमा ॥६९॥

राजन् ! त्यहाँपछि सफा पहिरेर सारी ।

पैही चुरा असल बेसरी ठाँट पारी ॥

पैहेर कुण्डल सफा कवरी लतारी ।

पौंचे धनञ्जय बनीकन 'क्लीब' नारी ॥७०॥

पृथ्वी कम्प गराउने गजसरी * पाऊ धरी सुस्तरी ॥
 सामूमा नृपका खडा हुन पुगे * श्री पार्थ सोही घरी ॥
 को हुन् सोध भनी सभासदहरू * -लाई मुध्याए जब ।
 लागे हेर्न गरी मुखामुख स्वयम् * चिन्है नसक्ता सब ॥७१॥
 बोलेनन् जब क्वै सभासद त्यहाँ * धेरै थिए तापनी ।
 डाके भूपतिले सशंक मनले * आऊ नगीचै भनी ॥
 डाकेको नृपले सुनेर मनमा * श्रीपार्थ खुशी भए ।
 विस्तारै धरि पाइला नगिचमा * श्री भूपतिको गए ॥७२॥
 हेरे छक्क परेर देह भरिको * क्यै बेर शोभा जब ।
 लागे सोध्न सहर्ष आफ्नु मनको * इच्छा बताऊ अब ॥
 देखेको पहिले थिएन अहिले * के हेतु आयौ यहाँ ?
 के हो नाम, बताऊ ग्राम कसरी * आयौ र जान्छौ कहाँ ॥७३॥
 चुरा कंकण शंखको छ करमा * छुन कानमा कुण्डल ।
 पैही हार सफा सभा गरिदियौ * सौन्दर्यले उज्ज्वल ॥

तिम्नो पैहन यो खुलेन तनमा * जस्तै सजाए पनि ।
 पाल्कीमा, रथमा चढेर रहनु * पर्ने म जस्तै बनी ॥७४॥
 भन्दैछौ तिमि नै नपुंसक म हुँ * लज्जा नमानी रती ।
 मैले ता तिमिलाइ ठान्छु मनमा * क्वै देशका भूपती ॥
 को हो वीर ! बताउ सत्य यसरी * ढाँटी रहेछौ किन ?
 दर्जा माफिक काम दिन्छु खुशिले * जे सत्य हो त्यो मन ॥७५॥
 विन्ती अर्जुनले गरे विनयले * आज्ञा सुनी भूपको ।
 लाग्यो लाज मलाई हे नरपते ! * वर्णन सुनी रूपको ॥
 के गर्नु यसरी नपुंसक भई * जन्मेपछि लोकमा ।
 व्यर्थै हुन् गुण-शील-रूप गहना * सम्पूर्ण यो देहमा ॥७६॥
 पैहो पाण्डव वीरका महलमा * छोरी बुहारी कन ।
 वस्थै नाच र गानको थरि थरि * शिक्षा दिई दिन्-दिन ॥
 आएँ काम नपाइ दुःखित भई * गर्छु यहीं चाकरी ।
 पाए वस्छु हजूरकै शरणमा * सेवा गरी राम्ररी ॥७७॥
 श्री उत्तराकन सिकाउँछु नाच-गान ।

जाने जता सकल दिन्छु म श्रेष्ठ ज्ञान ।

केटीहरू कन पनि म सिकाउनेछु ।

सेवा गरी हजुरलाई सिखाउनेछु ॥७८॥

मेरो नाम 'बृहन्नल' हजुरले * जान्नु हवस् भूपति !
 मेवा गर्न हुकुम् दिनोस् महलमा * शंका नमानी रती ॥
 विन्ती अर्जुनको सुनेर नृपले * कयै बेर सोची कन ।
 त्रगे भन्न बृहन्नले ! अझ पनि * मान्दैन मेरो मन ॥७९॥
 हँनो कर्त्तव्य तिमि अवश्य पनि हौ * राजा कुनै देशका ।
 भन्छौ नर्तक हुँ नपुंसक भनी * ढाँट्ने कुरा व्यर्थका ॥

येती बात भनेर मानिसहरू * द्वारा परीक्षा गरी ।
 स्वास्नीमानिसले लगी महलमा * जाँच्ता भए राम्ररी ॥८०॥
 राजालाइ यि हुन् नपुंसक भनी * पत्यार लाग्यो जब ।
 गाना-नाच सिकाउने महलमा * आज्ञा दिएथे तब ॥
 यो आज्ञा मुनि श्रीविराट नृपको * खुशी भए अर्जुन ।
 बस्ता क्लीब भएर श्राप अधिको * लाग्यो स्वयं काटिन ॥८१॥
 सिकथे नाच ति उत्तरासँग सबै * केटी मुसारे पनी ।
 शिक्षा अर्जुनले सदा जतनले * दिन्थे दयालु बनी ॥
 गर्थे स्नेह सबै सखी सरहको * श्री पार्थका साथमा ।
 बस्ता गुप्त भई गरेन अरुले * शंका कुनै बातमा ॥८२॥
 शस्त्रास्त्र स्वर्ग-पतिका संगमा सिकेका ।

प्रख्यात वीर पृथिवी भरीमा भएका ॥

लागेर दैव बनि क्लीब लुकेर बस्ता ।

पाइन्न क्वै सहनशील किरीटि जस्ता ॥८३॥

वैशम्पायनले भने नरपते ! * क्यै बेर पर्खी कन ।
 साक्षात् सूर्य समानका नकुलजी * पुग्दा भए त्यै क्षण ॥
 लागे हेर्न डुली विराट नृपको * ती अश्वशाला जब ।
 देखी भूपतिले भने चरहरू * डाकेर आफ्ना सब ॥८४॥
 जाओ बुझ्न, छडी लिएर करमा * हेर्दैछ घोडा किन ?
 को हो बात सबै बुझीकन छिटै * आई मलाई भन ॥
 राजाको मुनि यो हुकुम चरहरू * दौडेर जाँदा भए ।
 राजाज्ञा चरले भनी, नकुलजी * आई खडा भैगए ॥८५॥
 लागे भन्न तिनी सदा हजुरको * कल्याण होस् भूपति !
 मैले जान्दछु अश्वका विषयमा * हो जान्नुपर्ने जति ॥

धेरै भूपतिबाट यै विषयमा * राजन् ! छु सम्मानित ।
 पाए माग्थि रूपमा हजुरको * बस्थे म राम्रोसित ॥८६॥
 विन्ती भूपतिले सुनी नकुलको * मै रूपमा मोहित ।
 देवी तेज ठुलो दिवाकर सरी * सोधे भई शंकित ॥
 गरुड सारथिरूपमा अब तिमी * सानन्द याहाँ तर ।
 आफ्नू नाम तथा पिता र कुलको * संपूर्ण वर्णन् गर ॥८७॥
 तिम्रो के छ विशेषता र यसरी * के काम आयौ यहाँ ।
 देखेको कहिले थिईनँ अहिले * फर्केर जान्छौ कहाँ ?
 राजाको सुनि यो कुरा नकुलले * विन्ती गरे सादर ।
 हे राजन् ! म थिएँ युधिष्ठिरकहाँ * पैहो बसेको तर ॥८८॥
 आपत्ती उनिहेरलाई अहिले * आई परेको परेको हुँदा ।
 आएँ बस्न दयालुता हजुरको * मुन्थे म पैहो सदा ॥
 भन्थे 'ग्रन्थिक' पाँच पाण्डवहरू * डाक्ता मलाई त्यहाँ ।
 बस्थे रक्षक रूपमा म तिनिको * त्यो अश्वशालामहाँ ॥८९॥
 घोडा जात कुजातका म सहजै * राम्रो गरी चिन्दछु ।
 शालीहोत्र पढेर औषधि सबै * रोगादिको जान्दछु ॥
 जस्तो सारथि छन् प्रसिद्ध सबमा * श्री मातली इन्द्रका ।
 जस्तो विज्ञ पराक्रमी अरुणजी * छन् सारथी सूर्यका ॥९०॥
 त्यस्तै सारथि रूपमा हजुरको * रक्षा गरी अश्वको ।
 आज्ञा वक्मनुहोस् प्रसन्न मनले * सेवा गरी बस्नको ॥
 विन्ता भूपतिले सुनी नकुलको * आज्ञा दिए सादर ।
 गस्त्र रक्षक रूपमा बसि तिमी * रक्षा सबैको गर ॥९१॥
 मेरा छन् जति अश्व-रक्षकहरू * संपूर्णका मालिक ।
 आज देखि भयो प्रसन्न मनले * बस्नु बनी रक्षक ॥

तिम्रो योग्य भएन काम भनि यो* देखेर नै जान्दछु ।
 मैले झैं नृप मै चलाउनु हुकुम * पर्ने थियो भन्दछु ॥९२॥
 जो माग्यौ तिमिले प्रसन्न मनले * मैले दिएँ त्यै वर ।
 आफ्नू काममहाँ कुनै तरहको * पर्देन मान्नु डर ॥
 यस्तो भूप विराटको नकुलले * पाएर आश्वासन ।
 बस्ता गुप्त भई सकेन अरुले * तिन्लाई जानीलिन ॥९३॥

यस्ता किसिमसित त्यहाँ लुकि पाँच भाई ।

अज्ञातवासभरिको दिन काट्न लाई ॥

थामी स्वधर्म दुख-कष्ट सही प्रशस्त ।

बस्थे ति गर्भ विचको शिशु झैं दुस्त ॥९४॥

पाँच भाइको आपसमा प्रेम र जीमूत वध —

वैशम्पायनले भने नरपते ! * पाँचै जना पाण्डव ।
 लागे बस्न विराटका महलमा * संकष्ट खप्तै सब ॥
 पाएथे तृण-विन्दुको भगवती * को धर्मको आशिष ।
 त्यस्को दिव्य प्रभावले मनमहाँ * तिन्को थियो साहस ॥९५॥
 जूवामा नृपको युधिष्ठिरजिले * सम्पत्ति जो जित्थे ।
 पाँचै भाइ महाँ बराबर गरी * आनन्दले बाँड्दथे ॥
 राजालाई खुवाइ भोजन मिठो * जो पाउँथे खिल्लत ।
 बाँड्थे भीम सबै बराबर लुकी * सम्पूर्ण राम्रोसित ॥९६॥
 गाना नाच गरी रिझाई धन जो * श्री पार्थले पाउँथे ।
 त्यो सारा लुकी श्रीयुधिष्ठिरजिको * पाऊ महाँ राख्थे ॥
 राखी प्रेम अनन्य आपसमहाँ * मौका विचारी कन ।
 दिन्थे श्री सहदेवले दुध दही * नौनी लुकाईकन ॥९७॥

घोड़ालाई सधाउँदा नकुलले * वक्सीस जो पाउँथे ।
 दाजुलाई लगेर अर्पण स्वयं * सम्पूर्ण त्यो गर्दथे ॥
 पाञ्चाली पति पाँचका चरणमा * आफ्नू लगाई मति ।
 वस्थिन् कष्ट सहेर गुप्त रितले * जानेर दैवी - गति ॥९८॥
 वैशम्पायनले भने नरपते ! * वस्ता त्यहाँ पाण्डव ।
 मेह्ला चार बितेपछि हुन गयो * यौटा ठूलो उत्सव ॥
 मान्थे खूब रमाइलो सब, गरी * ब्रह्माजिको पूजन ।
 आए हेर्न अनेक मानिसहरू * आनन्द मानीकन ॥९९॥
 कुशती लड्न सिपालु मल्ल बलिया * आए अनेकौं त्यहाँ ।
 गर्ये आदर भूपले सकलको * खूशी भई मन्महाँ ॥
 आज्ञाले नृपको ति मल्लहरूको * कयै बेर कुशती भयो ।
 सारा मल्लमहाँ असाध्य बलियो * जीमूत भन्ने थियो ॥१००॥
 त्यस्तै वीरहरू भए जति त्यहाँ * प्रत्येकलाई जित्यो ।
 सक्छौ लड्न भने कुनै अधिसरी * लौ आउ भन्दो भयो ॥
 त्यस्को शक्ति ठूलो बुझीकन त्यहाँ * आएन कोही जब ।
 आज्ञा वक्सनुभो विराट नृपले * श्री भीमलाई तब ॥१॥
 इच्छा ता मनमा थिएन तपनी * आज्ञा सुनी भूपको ।
 सामुन्ने उभिए गएर नगिचै * श्री भीम जीमूतको ॥
 लागे लड्न हुवै परस्पर छली * ठूलो अखाडा महाँ ।
 थाले हेर्न उभेर दर्शकहरू * आनन्द मानी त्याहाँ ॥२॥
 लड्छन् मत्त गजेन्द्र जङ्गलमहाँ * जुन चालले बेसरी ।
 सोही चाल गरी लडे तिनिहरू * माने इरादा धरी ॥
 गर्जी बेसरी मुडकिले बल गरी * हान्थे दुवैले जब ।
 हुन्थ्यो शब्द कठोर वज्र गिरिमा * ठूलो परे झैं तब ॥३॥

कुशती खेलनमहाँ सिपालु ति दुवै * योद्धा हुनाले गरी ।
 खोज्ये छिद्र गिराउने जमिनमा * बाह्र धरी बेसरी ॥
 हेंदैं क्रोध गरी पछिल्लिर सरी * ताकेर छाती महाँ ।
 पृथ्वी कम्प गराइ वज्र सरिको * मुड्की बजार्थे त्यहाँ ॥४॥
 छिकेलाइ गिराउने घरि-घरी * बाटो दुवै हेर्दथे ।
 तानातान गरी घचेटि बलले * कैहो ति पच्छार्दथे ॥
 कैहो कम्मरमा समाई सिरले * माछ्छु भनी तान्दथे ।
 सारा दर्शक मल्ल-युद्ध दुइको * आश्चर्यले हेर्दथे ॥५॥
 माछ्छु यस्कन लौ भनेर मनमा * पक्का गरी भीमले ।
 पक्री कम्मरमा उचालि सहसा * बोके दुवै हातले ॥
 केही बेर घुमाई फन्न रिसले * आकाशमा बेसरी ।
 पच्छारे जिमिमा र चोट परि त्यो * जीमूत गैगो मरी । ६॥
 ठूलो वीर थियो तथापि सहजै * देखे मरेको जब ।
 लागे गर्न बढाई भीम विरको * आश्चर्य मानी सब ॥
 डाकी वल्लभलाई मत्स्यपतिले * तारीफ धेरै गरी ।
 स्यावासी धन-रत्न खिल्लत दिए * खुशी भई बेसरी ॥७॥
 धेरै मल्ल जिती प्रदर्शन गरी * यस्तै अनेकौं थरी ।
 दिन्थे दौलत भीमलाई नृपले * मौका महाँ बेसरी ॥
 राजाले कहिले बसी महलमा * रानीहरूले पनी ।
 हेरी वल्लभको पराक्रम, खुशी * मानुन् सबैले भनी ॥८॥
 जोडी वल्लभको नपाई अरु क्वै * आफ्नू ठूलो राज्यमा ।
 छोड्ये सिंह, गजेन्द्र लौ लड्भनी * श्री भीमको सामुमा ॥
 राजाको बुझि भाव वल्लभ पनी * लड्ये ति जन्तू सित ।
 बस्थे काम गरी अलौकिक सदा * तिनुको चिताई हित ॥९॥

गाईको सहदेवले जतनले * रक्षा गरेका थिए ।
 घोड़ालाइ सधार्इ श्री नकुलले * राजा रिझाई दिए ॥
 जूवामा नृपलाइ धर्म-सुतले * राजी गरेका थिए ।
 आफाफनू गरि काम पाण्डवहरू * सानन्द बस्ता भए ॥१०॥
 देखी दुःख र काम पाँच पतिको * चिन्ता परी मनमहाँ ॥
 पाञ्चाली अति कष्ट मानि मनमा * वस्थिन् सुदेष्णा कहाँ ॥
 आँखावाट वगाइ आँसु दिन-दिन * मैला बितेथ्यो दस ।
 कस्तै कष्ट परे पनी ति मनको * त्याग्दिनथिन् साहस ॥११॥

कीचक द्रौपदी संवाद :

कृष्णा क्वै दिन बस्तथिन् टहलमा * रानी सुदेष्णा कहाँ ।
 बैन्ही भेट्न भनेर कीचक स्वयम् * आयो कुनै दिन त्यहाँ ॥
 देखी सुन्दर रूप लक्षण हुने * श्री द्रौपदीजी कन ।
 लाग्यो बल्ल तुरुन्त कीचक त्यहीं * कामाग्निमा दन्दन ॥१२॥
 त्याहाँवाट उठेर पागल सरी * पाँचेर बैन्ही कहाँ ।
 लाग्यो भन्न समस्त लाज त्यजित्यो * विक्षिप्त जस्तो त्यहाँ ॥
 हे बैन्ही ! अति सुन्दरी महलमा * देख्छु म जो सुन्दरी ।
 देखेको पहिले थिएन अहिले * आइन् यहाँ के गरी ॥१३॥
 यिन्को दिव्य सुगन्ध पद्मसरिको * लाग्यो र हेंदै महाँ ।
 पायो लड्ठ मलाई मद्य बहुतै * खाए सरीको यहाँ ॥
 यिन्को सुन्दर रूप गाडिन गयो * मेरो मनैमा अति ।
 यिन्को प्राप्ति सिवाय बैन अरु क्यै * यो रोगको औषधि ॥१४॥
 मेरो यो मनलाइ बेसरी मथी * वशमा गराइन् तन ।
 कस्की पत्नि यि हुन् मलाई बहिनी * सोधेर चाँडो भन ॥

यस्ती सुन्दरिले बसी महलमा * गनूँ पन्यो चाकरी ।
 जानी दैवगती विचित्र मनमा * आश्चर्य भो बेसरी ॥१५॥
 जस्तो काम यि गर्दछिन् बसि यहाँ * दासी बनी यो घरी ।
 यिन्का निम्ति भयो अयोग्य मनमा * लाग्यो दया बेसरी ॥
 मेरी भै गृहस्वामिनी यिनि वसुन् * आनन्द भोगी कन ।
 मैमाथी र अरु सबै उपरमा * यिन्ले गरुन् शासन ॥१६॥
 मेरो सम्पतिले भरी महलको * राम्रो पलङ्गमा वसुन् ।
 रानी मैकन भित्र-बाहिर सबै * मेरो उज्यालो गरुन् ।
 बैह्लीलाई यती भनेर मनमा * आफ्नू मिलाई कन ।
 फेरी द्रौपदिका पुग्यो नगिचमा * तत्काल त्यो दुर्जन ॥१७॥
 ठूलो बाघिनिका अधिलिस्तर गई * सानू हुने स्याल्ले ।
 लाग्यो बोल्ले फकाउँदै गरि दया * घेरा दिँदा कालले ॥
 के हो नाम बताउ सत्य सुमुखी ! * आफ्नू पिताको मन ।
 काहँवाट विराटको नगरमा * आई पुगेकी किन ? ॥१८॥

तिम्रो शरीर सुकुमार छ तेजपूर्ण ।

पारी दिने मुख छ श्री शशि-दर्प-चूर्ण ॥

आँखा छ उत्तम विशाल सरोज जस्ता ।

चुल्लो छ कृष्ण दुइ नाग सजीव जस्ता ॥१९॥

वाणी सुकोमल छ कोकिल झैं दुरुस्त ।

तिम्रो छ अंग रति झैं कमलो समस्त ॥

तिम्रो समान शुभ लक्षण-युक्त नारी ।

देखीनँ विश्वभरिमा कहिले अगाडी ॥२०॥

कल्याणी तिमिलाई ठान्छु मनमा * मैले त लक्ष्मी भनी ।

गौरी हौ कि त शम्भुकी प्रियतमा * साक्षात् अर्द्धाङ्गिनी ॥

पादेंछ यौ निज कान्तिले सहजमा * श्री चन्द्रमा लज्जित ।
 गर्ने नित्य विहार हौ रति तिमी * श्री कामदेवैसित ॥२१॥
 लज्जा, कान्ति, मति क्षमा अरुदया * देवाङ्गना हौ कि त ।
 पादेंछ यौ निज कान्तिले शशि तथा * संसार नै लज्जित ॥
 निम्नो यो मुख-चन्द्रलाई सुमुखी ! * देखे पछी मानिस ।
 सक्नेछैन कदापि थाम्न मन लौ * कन्दर्पको भै वश ॥२२॥

तिम्ना दुवै जघन छन् तट झैं नदीका ।

देख्दैमहाँ वश भएँ म त श्रीमदनका ॥

ठान्थें म यो विषयमा निजलाई वीर ।

पारी दियो तर मलाई शुभे ! अधीर ॥२३॥

यो निर्दयी मदन अग्नि बनेर ऐहे ।

पोल्दैछ यो हृदय भित्र बली क्रमैले ॥

संकल्प सुन्दर समागमको गरेर ।

पर्खी रहेछु म शुभे ! खपि दाह धेर ॥२४॥

तिम्ना पयोधर मुपुष्ट भई खुलेको ।

त्यस्माथि हार मणिको छ झुली रहेको ।

देख्छु जसै म कुचका दुई गोल धेरा ।

खैंचन्छ आफुतिर नै मनलाई मेरा ॥२५॥

कन्दर्पले कठिन बाण गरी प्रहार ।

पारी दियो हृदयको टुकुरा हजार ॥

चाँडै समागम स्वरूप मलम् लगाई ।

आराम पार सुमुखी ! तिमि नै मलाई ॥२६॥

हे सुन्दरी ! जब मलाई रुचाउनेछौ ।

सम्पत्ति औ मुख ठुलो तिमि पाउनेछौ ॥

सौन्दर्यपूर्ण सुकुमार शरीर पाई ।
दासी वनेर रहनू अति कष्ट पाई ॥२७॥



कीचक द्वारा भयभीत द्रौपदी

हे भामिनी ! उचित ठान्दिनँ काम मैले ।
मेरो गएर घरमा बसिद्यौ खुशीले ॥
दासी र दास घरमा अहिले जती छनू ।

मैले समेत सब चाकर ती हुनेछनू ॥२८॥

यस्तै किञ्चकले गन्यो प्रणयको * धेरै थरी प्रार्थना ।
लाग्नि भन्न बुझाई द्रौपदि, सुनी * त्यो दुष्टको याचना ॥
हे मन्त्री ! तिमिले भन्यौ जतिकुरा * आसक्त भै यो घरी ।
मुन्दैमा पनि यो अयोग्य हुनगो * छुच्चो र नीचोसरी ॥२९॥
दासी हूँ म त तुच्छ नीच सबको * गर्छु यहाँ चाकरी ।
तिम्रो योग्य म हुन्नँ वीर ! कहिले * भन्ने बुझे राम्ररी ॥

गर्देनन् कहिले कुनै मुजनले * दुष्कर्म जानीकन ।
 गछन् प्रेम वरू स्वयं गृहिणीमा * सानन्द ज्ञानी जन ॥३०॥
 पाउन्नन् ति पर-स्त्रिमा रत हुने * कल्याण कैहें पनि ।
 सोही कागण त्याग दुर्मति तिमी * हो पाप ठूलो भनी ॥
 जानी-जानि कुकर्म गर्न यसरी * सछौं अगाडी किन ?
 यस्तै हुन्छ अवश्य दुःख, पछितो * पक्का ठूलो सज्जन ॥३१॥
 कृष्णाले यसरी सबै तरहले * नीति बताई कन ।
 मम्झइन् तर कालको वश हुँदा * मानेन त्यो दुर्जन ॥
 हो यो धर्म र पाप हो यति भनी * सम्पूर्ण जाने पनी ।
 बोल्यो फेरि फकाउँदै- मदनले * विशिष्ट जस्तो बनी ॥३२॥
 परस्त्री तात्कामा कुयश, फजिती मिल्दछ यति ।

भनी जानी-जानीकन पनि नजान्ने लिइ मति ॥
 बनी बौलाहा भैं नगरिकन क्यै ख्याल मनमा ।

पन्थो त्यो दुर्बुद्धि नजितिसकिने काल वशमा ॥३३॥

आफूमा अनुरक्त जानि तिमिले * जस्तो दियौ उत्तर ।
 राखीनौ किन स्नेह केहि मनमा * यो दासका खातिर ॥
 पश्चात्ताप हुनेछ त्याग यसरी * गर्दा मलाई यहाँ ।
 तिम्रो दास र कामको वश भई * जाऊँ म ऐह्ये कहाँ ॥३४॥
 स्वामी हुँ म विराटका महलको * औ राज्यको भामिनी !
 बैनन् रूप र शक्तिमा म सरिका * संसारमा कवै पनि ॥
 छन् मेरा वशमा सबै जन भनी * विश्वास मानीकन ।
 मुन्दीनो तिमि प्रार्थना प्रणयको * मेरो वृथामा किन ? ॥३५॥
 छन् मेरा घरमा सबै सुख दिने * सामग्रि हे सुन्दरी !
 त्यागी ती सब वस्तु गर्नु तिमिले * खुल्दै न यो चाकरी ॥

गह्वर् अर्पण राज्य वैभव सबै * हे भामिनी ! यै घरी ।
 भोगी भोग तिमी सहर्ष रहनू * रानी सुदेष्णा सरी ॥३६॥
 पापी कीचकले यसै तरहले * धरै लोभ्यायो जब ।
 जानिन् आशक आफुमा खल भयो * भन्ने सतीले तब ॥
 लागिन् भन्न रिसाइ-काल यसरी * डाकछौ वृथामा किन ?
 दासीमा अनुरक्त मै सुख ठुलो * के पाउनेछौ भन ? ॥३७॥

परस्त्री सैरन्ध्री मलिन वसना हीन रूपकी ।

म दुःखी तिम्रो के अनुरूप हुनेछ प्रणयकी ?

कदापी गर्देनन् अनुचित कुरा योग्य जनले ।

गन्यौ जस्तो वार्ता मसँग भइ निर्भीक तिमिले ॥३८॥

पाँचोटा बलवान वीरहरू छनू * गन्धर्व मेरा पति ।
 डुब्छन् गुप्त रही यहीं वरिपरी * मेरो सुरक्षार्थ ती ॥
 त्यागी यो मनको कुभाव अहिल्यै * फर्केर जाऊ घर ।
 मान्दैनौ मनमा वृथा किन तिमी * मझ्छ कि भन्ने डर ॥३९॥
 सानू बालकले ठुलो उदधिमा * पौडेर तछ्छ भनी ।
 आँटे झैं तिमिले मछाई अहिले * दुर्वाच्य बोलनू परी ॥
 जान्ने छनू सब यो कुरा पतिहरू * ती पाँच मेरा जब ।
 मान्नेछन् तिमिलाइ बन्धुसहितै * निर्वंश पारी सब ॥४०॥
 भन्छन् चन्द्र समाउँछ म जननी * जस्तो गरी बालक ।
 त्यस्तै हो तिमिले मलाई यसरी * आँटनू पनी कीचक ॥
 आफ्नू जीवनको मलाई बुझिल्यौ * हो कालरात्री भनी ।
 मान्नेछन् पति पाँचले सहजमा * कालाग्निजस्ता बनी ॥४१॥
 तिम्रो प्राण वचाउने कहिं पनी * होवैन कुवै रक्षक ।
 सोही कारणले फिरेर घरमा * जाऊ छिटै कीचक ॥

धेरै यै रितिका भनिन् हित कुरा * श्री द्रौपदीले तर ।
 बेन्हीलाइ भन्यो गएर खलले * सैरन्ध्रका खातिर ॥४२॥
 हे बेन्ही ! जमरी र जुन जतनले * मेरी हुनेछिन तिनी ।
 सोही गर्नुपन्यो उपाय तिमिले * चाँडो दयालू बनी ॥
 सम्झाइन् तिनिले पनी जतनले * त्यो भाइलाई तर ।
 अन्धो झैं भइ कालको वश परी * मानेन त्यो दुच्छर ॥४३॥
 हे भाई ! शुभ पर्वको दिन कुनै * सर्जाम जम्बा गरी ।
 रक्सी पार्नु नयाग खूब फलका * मीठा अनेकौं थरी ॥
 त्यो बेला म पठाउनेछु घरमा * रक्सी लिना खातिर ।
 दामोदर फकाउँदै जतनले * राजी तिमी नै गर ॥४४॥
 बेन्हीको सुनि वात कीचक गयो * फर्केर आफ्नू घर ।
 बोल्थ्यो सेवकलाई खूब फलको * रक्सी तयारी गर ।
 इच्छा माफिकको तयार हुनगो * मैवा मिठाई जब ।
 बेन्हीलाई गयो सुनाउन स्वयं * संवाद त्यस्को सब ॥४५॥
 दासीलाई पठाउनु अब भनी * फक्यौं जसै त्यो घर ।
 रानीले अनि द्रौपदीसित भनिन् * गर्दै ठूलो आदर ॥
 सैरन्ध्री ! म असाध्य व्याकुल भएँ * बाधा गरी प्यासले ।
 ल्याऊ अर्क गएर कीचककहाँ * जाऊ शुभे वेगले ॥४६॥
 कृष्णाले सुनि यो हुकुम विनयले * बोलिन् मुदेषणा सित ।
 पैहेको अपमान सम्झि सनमा * मान्दैछु भीती म त ॥
 जाहिरै छ हजूरलाई झगरा * पैहे भएको पनि ।
 जानीजानि हुकुम कसोरि दिनुभो * लौ अर्क ल्याऊ भनी ४७॥
 वस्ता चाकरिमा अधी प्रण गरी * मैले भनेको जति ।
 होला याद हजूरलाई सब त्यो * विन्ती चढाऊ कति ॥

वेश्यारूप भई वसी महलमा * गछ्छू भनी चाकरी ।
 आणकी म कदापि होइन यहाँ * जानी लिनोस् राम्ररी ॥४८॥
 दासी दास म झैं अरू हजुरका * धेरै थरी बन् यहाँ ।
 सकलन् ल्याउन अर्क भागी सुमुखी * आज्ञा भए छिन्महाँ ॥
 गर्ला कीचकले मलाइ अपमान् * अन्धो बनी कामले ।
 आज्ञा जान मलाइ यो नदिनुहोस् * रानी यसै हेतुले ॥४९॥
 विन्ती द्रौपदिको सुनेर सहसा * बोलिन् सुदेष्णा सती ।
 सकनेछैन कदापि गर्न अपमान् * मैले पठाए पछी ॥
 येती बात भनेर पात्र सुनको * राखी दिइन् हातमा ।
 निस्किन् द्रौपदि जानलाइ करले * शंका गरी चित्तमा ॥५०॥
 रोई सूर्य तरफ् फिरी विनयले * भन्दी भइन् सादर ।
 कीचकको वशमा कदापि नपर्छ * हे देव ! रक्षा गर ॥
 तिन्को विन्ति सुनेर श्री अरुणले * चाँडै दयालू बनी ।
 यौटा दैत्य पठाइ वक्सनुभयो * रक्षार्थ लौ जा भनी ॥५१॥
 घुम्थ्यो दैत्य अट्ठश्य भै वरिपरी * रक्षा सतीको गरी ।
 पापी कीचकका पुगिन् महलमा * काम्दै तिनी थर-थरी ॥
 देख्यो द्रौपदिलाइ सामु खलले * आई पुगेकी जब ।
 लाग्यो भन्न सहर्ष स्वागत गरी * साम्ने खडा भै तब ॥५२॥
 आयौ आज दया गरीकन स्वयं * हे सुन्दरी ! म्वागन ।
 लाग्यो पुग्छ स्वयं मनोरथ भनी * विश्वास राम्रोसित ॥
 लौ लेऊ गहनार वस्त्र बढिया * माला छ यो रत्नको ।
 आऊ बैठकको वसौं पलंगमा * हे सुन्दरी ! दासको ॥५३॥
 तिम्रा निति तयार अर्क छ मिठो * खाऊँ सँगैमा वसी ।
 पाए चाकरि गर्न दास सरि भै * मान्नेछु साह्रै खुशी ॥

बोलिन् द्रौपदि क्रोध-पूर्ण स्वरमा * दुर्बुद्धि हे कीचक !
 मनैछौ यदि कामले तिमि, कुनै * हँविन संरक्षक ॥५४॥
 त्यागी धर्म कुवाच्य बोलु यसरी * हो मृत्युको लक्षण ।
 जानी-जानि अधर्म गर्न अहिले * सछौं अगाडी किन ?
 रानीले लिइ अर्क आउनु भनिन् * प्यासी हुँदा बेसरी ।
 देऊ अर्क लिएर जान्छु म छिटै * दर्बारमा यो घरी ॥५५॥
 पापी कीचकले मुन्यो विनय यो * श्री द्रौपदीको जब ।
 बोल्यो अर्क पुन्याउने अरु पनि * छुन दास-दासी सब ॥
 येती बात भनेर दक्ष करमा * पक्रेर तान्दो भयो ।
 झट्कारिन् बलले र हात खलको * तत्काल फुस्की गयो ॥५६॥
 आँटिन् भाग्न तिनी र झट्ट दगुरी * पक्री लियो चादर ।
 तानिन् क्रोध गरेर चादर अनी * पच्छारियो क्यै पर ॥
 पापी कीचकबाट मुक्त यसरी * पारी दगुदै सती ।
 पौँचिन् झट्ट सभामहाँ शरणको * निम्ती डराई अति ॥५७॥
 भूमीबाट उठेर कीचक पनि * सोही सभामा गयो ।
 खुल्लोमा धरि एक लात सबको * सामू लगाई दियो ॥
 हान्यो हात भनेर दैत्य रविको * हेरी रहेको थियो ।
 पापी कीचकलाई वायु गतिले * त्यस्तै घुचेटी दियो ॥५८॥

धक्क्याउँदा राक्षसले रिसाई ।

सकेन आफूकन रोक्नलाई ॥

लड्यो गई कीचक धर्मलाई ।

मूर्छा पन्यो बेसरी चोट खाई ॥५९॥

द्रौपदीले न्याय मागु :—

योद्धा भीम तथा युधिष्ठिर पनी * सोही सभामा थिए ।
 प्यारी द्रौपदिको विपत्ति दुइले * प्रत्यक्ष देखी लिए ॥
 राता नेत्र गराई भीम रिसले * आगो सरीका भए ।
 माछ्छ कीचकलाई पक्रि अहिल्यै * भन्ने इरादा लिए ॥६०॥
 यौटा वृक्ष थियो उतैतिर तिनी * हेर्दै थिए बेसरी ।
 तिन्को भाव बुझी युधिष्ठिरजिले * रोके इशारा गरी ॥
 हेछौं वल्लभ ! वृक्षतर्फ, लकडी * खाँचो भएको भए ।
 भाँच्नु पर्दछ शुष्क वृक्ष बहुतै * मिल्नेछ खोज्ने गए ॥६१॥

जुन वृक्षको असल शीतल मिल्छ छाया ।

त्यस्को त पातसँग पनी हुनुपर्छ माया ।

सम्झी समस्त अधिको उपकार त्यस्को ।

रक्षा सदा जतनले हुनुपर्छ उसको ॥६२॥

येती बात भने युधिष्ठिरजिले * संकेत द्वारा जब ।
 मौका जानि अयोग्य रोकि रिसले * वस्ता भए वल्लभ ॥
 चिन्नेछन् अरुले भनेर मनमा * शंका भए तापनी ।
 आई द्रौपदि द्वारभिन्न उभिइन् * रोएर दुःखी बनी ॥६३॥
 पापी कीचकलाई मत्स्यपतिले * केही भनेनन् जब ।
 राजालाई भनिन् रिसाई बहुतै * श्री द्रौपदीले तब ॥
 जस्का शत्रु डराउँछन् नरपते ! * टाढा बसे तापनि ।
 निद्रा रातमहाँ र भोक दिनमा * लाग्दैन मार्नन् भनी ॥६४॥
 त्यस्ताकी गृहिणी मलाई अहिले * आई यहाँ कीचक ।
 हान्यो लात म माग्छु न्याय दिनुहोस् * राजन् ! प्रजा-रक्षक ॥

दानी सत्य प्रतिज्ञ, विप्रगणमा * श्रद्धा छ जस्को अति ।
 लिन्नन् दान वनेर याचक कवै * जस्ले कहीं भूपति ॥६५॥
 ऐहे काण कयै परी तिनीहरू * धैनन् अगाडी तर ।
 तिन्की पत्नि म हूँ सभासद सबै * लौ न्याय मेरो गर ॥
 मक्छन् गर्न विनाश यो जगतको * आँटे त जैहे पनि ।
 वस्छन् मौन भएर यो बखतमा * हो धर्म मेरो भनी ॥६६॥
 मागिन् न्याय, गरी विलाप यसरी * रोएर तिन्ले अति ।
 लागे भन्न बुझाई मत्स्यपतिले * देखेर त्यो दुर्गति ॥
 पैहो के हुनगो विवाद दुइको * जान्दै नजानी कन ।
 मैले गर्नु निसाफ के गरि तिमी * मन्मा विचारी भन ॥६७॥
 पापी कीचकको सबै मुजनले * अन्याय जाने जब ।
 राजाका सँगमा सभासद मिली * निन्दा गरेथे तब ॥
 सैरन्धीकन देखि रूप-गुणकी * खानी अती सुन्दरी ।
 गर्थे आपसमा बयान् चकित भै * मानीस धेरै थरी ॥६८॥
 स्वामीका मुखतर्फ हेरि रिसले * छेडी कलेजा महाँ ।
 लागिन् भन्न तिख्याई द्रौपदि रुँदै * संकेत द्वारा त्यहाँ ॥
 दुःखीलाइ दिने सदा अभय ती * दानी प्रतापी जन ।
 भार्याको अपमान कलीवसरि भै * हेरी रहेछन् किन ? ॥६९॥
 पापी कीचकले सभा बिचमहाँ * लात्ती चलाई दिंदा ।
 गर्दैनन् किन न्याय सज्जन, दुखी * -को आज इज्जत लिंदा ॥
 माम्नेमा सबका समाई खलले * मेरो लियो इज्जत ।
 अन्यायी सब यी सभासद तथा * हुन् भूप भन्छू मत ॥७०॥
 गछन् न्याय विचारपूर्वक सदा * जुन् भूपले लोकमा ।
 तिन्को कीर्ति वढेर जान्छ दिनहुँ * वस्छन् गई स्वर्गमा ॥

त्यागी धर्म तथा विचार नगरी * अन्याय जो गर्दछन् ।
 भोगी दुर्गति लोकमा पछि मरी * ती नर्कमा पर्दछन् ॥७१॥
 देखे धर्मकुमारले विकलता * श्री द्रौपदीको जब ।
 आयो क्रोध बढेर, खूब पसिना * सारा निधामा तब ॥
 यस्तै व्यङ्ग, रुँदै विलाप बहुतै * तिन्ले गरेको सुनी ।
 लागे भन्न बुझाई धर्ममुतले * दुःखी भए तापनि ॥७२॥



द्रौपदीको विराटको समामा किराद

गर्छन् न्याय अवश्य मत्स्यपतिले * भन्ने बुझी मन्महाँ ।
 मैरन्ध्री ! तिमिले छ योग्य अहिले * जानू मुदेषणा कहाँ ॥
 जो भार्या पतिको सहर्ष सँगमा * बस्छन् विपत्ति सही ।
 गर्छन् भोग तिनै सबै सुखहरू * साथै पतीका रही ॥७३॥
 हेर्दाहुन् सुमुखि ! विपत्ति सब यो * गन्धर्व तिम्रा पति ।
 होला कारण क्यै र पो तिनिहरू * छन् मौन ऐहे सती ! ॥

मौकाको मनमा चिचार नगरी * रोई नटीकै सरी ।
 गछ्यौं विघ्न सभामहाँ नृपतिको * के हेतु हे सुन्दरी ॥७४॥
 जाऊ बस्न गुमे ! तिमि महलमा * मौका परेको घरी ।
 निम्नो दुःख छुटाउन प्रकट भै * गन्धर्वले राम्ररी ॥
 यस्तो अति सुनी युधिष्ठिरजिको * दिग्दार मानी अति ।
 बोलिन् द्रौपदि, धर्म-भीरु पतिले * गर्दा भएँ यो गति ॥७५॥
 जस्तो कष्ट दियो मलाई यसरी * त्यस्को पनि दुर्गति ।
 पाऊँ देख्न छिटै, भनीकन हिंडिन् * रानी कहाँ ती सती ॥
 धूलो देहभरी थियो, मनमहाँ * सन्नाप माने पनि ।
 शोभायुक्त मुहार पूर्ण शशि झैं * सौन्दर्यकी थिन् धनी ॥७६॥
 बढदा क्रोध सुकेर ओठ मुख ती * रोई रहेकी थिइन् ।
 रानीले तिनि लाइ देखि सहसा * आश्चर्य मान्दै भनिन् ॥
 सैरन्ध्री ! यसरी मलीन मुखले * रोई रहेकी किन ?
 केको दुःख पन्यो बुझाईकन त्यो * चाँदै मलाई भन ॥७७॥
 रानीको सुनि बात द्रौपदि रुँदै * भन्दी भइन् कारण ।
 जाहेरै छ हजूरमा सब कुरा * सोध्नु भएको किन ?
 पापी कीचकको गई महलमा * ठूलो विपत्ती पन्यो ।
 हानी लात सभामहाँ सकलको * साम्ने विइज्जत गन्यो ॥७८॥
 रानीले सुनि त्यो विवाद बहुतै * दुःखी भए झैं गरिन् ।
 कृष्णाको मन राख्न खातिर तहाँ * यो बात भन्दी भइन् ॥
 सैरन्ध्री ! तिमिले नमान मनमा * चिन्ता कुनै बातको ।
 मैले दिन्छु सजाय त्यस्कन स्वयम् * सामू लगी भूपको ॥७९॥
 पाञ्चाली मनमा रिसाई बहुतै * बोलिन् सुदेष्णासित ।
 पापी कीचकको बढेर अभिमान् * जस्को लियो इज्जत ॥

मानैछन् तिनिले भनी हजुरले * विश्वास मान्नु हवस् ।
 त्यस्का निति क्रिया र कर्म पहिल्यै * गर्ने सबै गर्नुहोस् ॥८०॥
 येती बात भनेर द्रौपदि गइन् * फर्केर कोठा कहाँ ।
 लागिन् गर्न विचार स्नान गरि ती * जाऊँ म ऐहो महौ ॥
 कस्तो गर्छ सहायता र कसरी * मारिन्छ त्यो कीचक ।
 सम्झिन् श्री हरिलाई जानि मनले * ब्रह्माण्डका रक्षक ॥८१॥
 निद्रा, प्यास र भोक छैन मनमा * त्यो दुष्ट बाँचे तक ।
 स्वामी भीम सिवाय छैन अहिले * मेरो कुनै रक्षक ॥
 यस्तै तर्क गरी, उठेर निशिना * बाहीर निस्की गइन् ।
 कोठामा पुगि भीमसेन विरको * कयै बेर हेरी रहिन् ॥८२॥
 देखिन् सिंह समान वीर बलियो * निद्रा परेका पति ।
 ठूलो वृक्षमहाँ लता सरि भई * गै बेहडिन् ती सती ॥
 पाछै जाग्रत सिंहलाई जसरी * वन्मा ठुली सिंहिनी ।
 चेष्टा त्यै रितको गरिन् सुमुखिले * जागा गराऊँ भनी ॥८३॥

भीमसेन द्रौपदी संवाद :—

राजन् ! सादर भीमको गरिलिइन् * पक्रेर आलिङ्गन ।
 वीणा झैं मधुरो मिठो स्वर गरी * बोलिन् दुखाई मन ॥
 उठ्नुहोस् किन सुत्नुहुन्छ यसरी * हे नाथ ! मुर्दा सरी ।
 पत्नीको सहँदा विपत्ति यसरी * जीवित भनों के गरी ? ॥८४॥
 बिन्ती द्रौपदिको सुनेर सहसा * श्री भीम जागा भए ।
 भार्यालाई नगीच देखि करमा * पक्रेर सोधी लिए ॥
 रात्रीमा किन ? सुन्दरी ! तिमियहाँ * आयौ मलाई भन ।
 तिम्रो चन्द्रसमानको मुख भयो * ऐहो अँध्यारो किन ? ॥८५॥

बोल्लु चौ दीन. अनाथ हूँ र निशिमा * आपत्ति केको पन्यो ?
कमले श्री यमराजको नगरमा * जाने इरादा गन्यो ?
मैले जान्दछु गर्दछौ मनमहाँ * मेरो तिमिले भर ।
आयो कारण के परेर अहिले * वर्णन त्यसैको गर ॥८६॥



भीमसेन र द्रौपदीको वार्तालाप

आफ्नू काम बताइ झुट्ट अहिले * थाहै नपाई कन ।
कोठामा तिमि फर्कि जानु सुमुखी ! * पर्देन चिन्ता लिन ॥
निम्नो के प्रिय कार्य गर्नु अहिले * मैले पन्यो भामिनी ।
यो आज्ञा सुनि भीमको धुरु-धुरु * रोएर बोलिन् तिनी ॥८७॥
उवा ग्वेल्लन सिपालु धर्म-सुत छुन् * जुन् भामिनीका पति ।
त्यस्तै दुःख नपाउनु पनि त हो * आश्चर्य हे सद्मति !
नगं दुर्गति जे हुनु हजुरकै * सामू त्यहाँ भै गयो ।
जानी-जानि यथार्थ बात अहिले * के हेतु सोध्नुभयो ? ॥८८॥

पापी कौरवको सभा भवनमा * दासी भनेको पनि ।
 खप्तैछु अझसम्म कष्ट अधिको * हो धर्म मेरो भनी ॥
 मेरो स्पर्श गरेर सिन्धुपतिले * जस्तो गन्थो दुर्गति ।
 त्यस्को ताप अझै पनि छ मनमा * धेरै बताऊँ कति ॥८९॥
 राजाकी दुहिता र खूब बलिया * छन पाँच जस्का पति ।
 त्यस्ले पैदल हिँड्नु जङ्गलमहाँ * संकष्ट भोग्दै अति ॥
 काटी त्यो वनवासका दुखहरू * गर्छु यहाँ चाकरी ।
 मेरो दुःख महाँ विचार नगरे * मर्नेछु हत्या गरी ॥९०॥
 पैहेंका सब कष्टले हृदयमा * पोली रहेकै थियो ।
 पापी कीचकले सभाविच महाँ * लात्ती चलाई दियो ॥
 यस्तो कष्ट सहेर बाँच्नु त बरू * मर्नु निको ठान्दछु ।
 हे स्वामी ! पुरुषार्थ पाँच पतिको * धिक्कार हो भन्दछु ॥९१॥
 देखी बक्सनुभो स्वयं हजुरले * मेरो विपत्ती जब ।
 जानी-जानि सुध्याई बक्सनुभयो * बिसी सके झैं सब ॥
 देख्दा कीचकको सधैं महलमा * विक्षिप्त जस्तो बनी ।
 हेलौं गर्दछु बैन्हिको मन लिई * हो पत्नि मेरी भनी ९२॥
 सुन्दा त्यो खलका कुवाच्य दिनहुँ * छाती छिया भैसक्यो ।
 बाँच्यो कीचक दुष्ट कयै दिन भने * मैले मरे मै गयो ॥
 बिन्ती गर्दछु नाथलाइ, खल्ले * ठूलो बिजाई गन्थो ।
 मेरो स्नेह भए अलीकति पनि * त्यस्लाई मान्नु पर्‍यो ॥८३॥
 जस्का निम्ति सधैं विपत्ति वनको * हामीहरूले अति ।
 सोही धर्म-कुमारको म अहिले * देख्छु ठूलो दुर्गति ॥
 जूवामा सब राज्य हारि चनमा * जाने प्रतिज्ञा गरी ।
 सोही वृत्ति लिएर फेरि नृपको * गर्छु यहाँ चाकरी ॥९४॥

सम्पत्ती घरको प्रशस्त दिनहूँ * हारे पनी द्यूतमा ।
 कम्ती केहि थिएन श्रेष्ठ दुकुटी * आफ्नै थियो हातमा ॥
 स्त्री भाई निज देह राज्य घरको * हारी सबै वैभव ।
 बस्छन् वृत्ति गरेर सोहि नृपको * मानेर आज्ञा अब ॥८५॥
 राखी भूपहरू सभा बिच महौं * जो इन्द्र झैं बस्तथे ।
 जाँदा बाहिर वेगवान रथमा * प्रस्थान जो गर्दथे ॥
 त्यस्ता धर्म-कुमार दुर्व्यसनको * त्यो मूर्खताले गरी ।
 भोग्छन् दास बनी विराट नृपको * संकष्ट नाना थरी ॥८६॥
 लाखौं केटिहरू लिएर सुनका * भाँडा सफा हातमा ।
 जस्को पाइ हुकुम सदा अतिथिको * बस्थे सुसम्मानमा ॥
 दिन्थे आश्रितलाई बक्सिस सधैं * जो व्यक्ति धेरै धन ।
 त्यस्ताको पनि देखि दुर्गति यहाँ * काटिन्छ मेरो मन ॥८७॥
 बूढो अन्ध र पंगु बालक दुखी * माग्ने दरिद्री कन ।
 इच्छा पूर्ण हुने गरेर दिनहुँ * जो बाँडिदिन्थे धन ॥
 त्यस्ता भूपतिलाइ दुर्व्यसन यो * लाग्यो जसै द्यूतको ।
 भोग्छन् कष्ट अनेक दाससरि भै * आशा गरी भूपको ॥८८॥
 डाकदा भूपतिले सभाविक यहाँ * हे कंक ! आउ भनी ।
 तीखो लाग्दछ चोट यो हृदयमा * तिन्ले भनेको सुनी ॥
 दानी, लब्धप्रतिष्ठ श्रेष्ठ, भवमा * जो चक्रवर्ती थिए ।
 भोगे कष्ट अनेक, फेरि अहिले * त्यै द्यूत-वृत्ती लिए ॥८९॥
 राजा इन्द्र समान धर्म-सुतको * देख्दा विपत्ती यहाँ ।
 स्वामी बाहिक भन्न जाऊँ अहिले * कस्को अगाडी सहौं ॥
 मैले विन्ति गरें झिजो जति यहाँ * विक्षिप्त जस्ती बनी ।
 माफी बक्सनुहोस् प्रसन्न मनले * हे नाथ ! दासी भनी ॥९०॥

अकों कष्ट ठुलो छ जो मनमहाँ * जाहेर त्यो गर्दछ ।
 त्यस्को दोष मलाई बक्सनुभए * हत्या गरी मर्दछ ॥
 वेला भोजनको भएर नृपती * आएर बस्छन् जब ।
 यो मीठो बहुते भएछ, नमिठो * यो वस्तु हे वल्लभ ! ॥१॥
 भन्छन्, सुन्दछु त्यो कुरा हृदयमा * आगो सरी पोल्दछ ।
 यस्तो कष्ट सहेर बाँच्नु त बरू * मर्नु निको लाग्दछ ॥
 गर्नु हुन्छ हजूर मःस्यपतिको * भान्से बनी चाकरी ।
 त्यो देख्दा नहुने छ को पृथिविमा * दुःखी असाध्यै गरी ॥२॥
 भान्से यो चिज थप्दछ यति अरू * देऊ भनेको सुनी ।
 बाँच्नु चाहिँ म ठान्दछु असल नै * हो प्राण त्याग्नू भनी ॥
 राजाले परिवारका सँग बसी * गर्दा मनोरञ्जन ।
 छाड्छन् लड्ने हजूरका सँग महाँ * सिंहादि जन्तूकन ॥३॥
 हेर्छिन् झ्यालमहाँ बसेर महिषी * केटी सुसारेहरू ।
 हाँस्छन् खूब खुशी भएर म भने * रुन्छु गरूँ के अरू ॥
 देखिछन् व्याकुल भै उभीकन रुने * रानी मलाई जब ।
 भन्छिन् तीक्ष्ण चलाई वाक्य-शरले * ब्रेड्दै कलेजा तव ॥४॥
 जैहे वल्लभ जन्तुका सँग महाँ * लड्छन् खेलौँची गरी ॥
 हुन्छिन् व्याकुल खूब देख्छु म सदा * सैरन्धि सुता परी ॥
 आएका पनि हुन् दुवै महलमा * हाम्रो यि एकै दिन ।
 कस्तो सकछ विचार गर्न सहसा * कस्तो छ कस्को मन ॥५॥
 राम्रा वल्लभ वीर छन् पुरुषमा * प्रत्यक्ष द्यौता सरी ।
 नारीमा अति श्रेष्ठ औ गुणवती * सैरन्धि छन् सुन्दरी ॥
 राम्रो प्रेम रहेछ गुप्त अधिको * भन्ने ति शंका गरी ॥
 भन्छिन् बात मलाई लक्ष्य गरि ती * ठट्ठा गरी बेमरी ॥६॥

हाँसो उड़ाइ यसरी कटु-वाक्य भन्दा ।

हाँसछन् उपस्थित सबै नरनारि सुन्दा ॥

हुन्छ म दिक्क भइ क्रोधित खूब त्याहाँ ।

लाचार हुन्छ पछि निस्क म जाउँ काहाँ । ७॥

जस्को पराक्रम प्रसिद्ध छ लोक माहाँ ।

त्यस्ता हजुर भइ नीच समान याहाँ ।

बस्नु पन्यो नरक तुल्य खपेर कष्ट ।

हे नाथ ! ठान्दछु भए किन देव रुष्ट ॥८॥

जो भोग्दछन् विपत धर्म-कुमार ऐहे ।

साम्ने छ त्यो हजुरको कति भन्नु मैले ।

यो तापले विकल भैकन खूब रुन्छ ।

बाँच्नु वृथा छ यसरी वरु देह त्याग्छु ॥९॥

जस्को कीर्ति थियो तिनै भुवनमा * ती शत्रु सन्तापक ।

त्यस्ता पार्थ बनेर क्लीब अहिले * छन् नाचका शिक्षक ॥

जस्ले दानव, दैत्य, रासक्ष जिते * एकलै लडाईं गरी ।

नारी भै पहिरी चुरा करमाहाँ * गर्छन् तिनी चाकरी ॥१०॥

जस्को दिव्य थियो किरीट शिरमा * रत्नादिको शोभित ।

चुल्ठो त्यै स्थलमा म देख्दछु जसै * हुन्छ स्वयं लज्जित ।

भाग्ये शत्रुहरू सुनी धनुषको * टंकार संग्राममा ॥

जस्का छन् धनु-वाणका अति कडा * ठेला दुवै हातमा ॥११॥

त्यस्ता वीर भएर नीच सरि यो * संकष्ट भोग्नु पनि ।

जानी देवगती विचित्र अहिले * रुन्छु म दुःखी बनी ॥

जस्को छैन कुनै पत्नी समरमा * जोडी उनै पार्थको ।

देख्दा कष्ट हुँदैन ताप मनमा * हे नाथ ! कुन व्यक्तिको ॥१२॥

हे स्वामी ! रथको कठोर स्वरले * भूमी कँपाई कन ।
 जो हिंडथे अरिलाइ पारि वशमा * योद्धा तिनै अर्जुन ॥
 कन्याका संग नाच-गान तिनले * देख्छु गरेको जब ।
 रात्रीमा निद हुन्न भोक दिनमा * लाग्दैन स्वामी तब ॥१३॥
 भोग्दैछौं दुख घोर हामिहरुले * आएर राजा कहाँ ।
 सासुलाइ हुनेछ कष्ट बहुतै * यो बात सुन्दा महाँ ॥
 जस्ले खाण्डव दाहमा गरिदिए * सन्तुष्ट अग्नी कन ।
 सक्तैनन् अधि सर्न वीर रणमा * जस्का तिनै अर्जुन ॥१४॥
 नाची गाई रिझाउँछन् महलका * ती राजकन्या कन ।
 देख्छु दुर्गति बीरको म दिनहुँ * आत्तिन्छु साह्रै मन ॥
 जस्को ऐन्द्र र ब्रह्म, वारुण तथा * अग्न्यास्त्र छन् देहमा ।
 पौलोमादि अनेक राक्षस जिते * जस्ले गई स्वर्गमा ॥१५॥
 छोपेको अति तीक्ष्ण अग्निसरिका * दुर्धर्ष श्री अर्जुन ।
 बस्छन् भूप विराटको महलमा * सद्धर्म थामी कन ॥
 गाई गोठ महाँ प्रसिद्ध बलियो * आबद्ध साँढे सरी ।
 नारीका बिच देख्दछु र मनमा * रुन्छु बसी बेसरी ॥१६॥
 गर्नु वर्णन कष्टको घरि-घरी * हे नाथ ! मैले कति ?
 देख्दैछु सहदेवको म दिनहुँ * प्रत्यज्ञ त्यो दुर्गति ॥
 मैले जान्दछु लौ अधर्म तिनले * कैह्यो गरेनन् भनी ।
 भोग्दैछन् तर दास भैकन यहाँ * संकष्ट धेरै तिनी ॥१७॥
 साँढे भैं बलवान श्रेष्ठ यसरी * बस्ता गोठालो बनी ।
 कोठामा बसि रुन्छु खप्न नसकी * पापी विधाता भनी ॥
 गोठालाहरुका बनेर अगुवा * आएर राजा कहाँ ।
 गर्छन् आदरले प्रणाम नृपको * सामू खडा भै त्यहाँ ॥१८॥

तिनको भेष तथा झूलो विवशता * प्रत्यक्ष देख्छु जब ।
 गरून् जीवन यो सही दुखहरू * धिक्कार ठान्छु अब ॥
 कुन्नीले वन जानको बखतमा * आज्ञा भएको थियो ।
 पाञ्चाली सहदेव वीर सबको * अत्यन्त प्यारो छ यो ॥१९॥
 लज्जाशील ! विनीत, धार्मिक तथा * संकोच मान्ने हुँदा ।
 गर्नु याद विचार खूब तिमिले * यस्को सदा सर्वदा ॥
 रातो वस्त्र तथा लगाइ पगरी * गोपाल झैं माथमा ।
 त्यस्ता श्री सहदेव गोप सँगमा * सुल्छन् सदा भूमिमा ॥२०॥
 जस्को धर्मकुमार, भीम सरिका * दाजु छँदै अर्जुन ।
 देख्छु घोर विपत्ति यो म दिनहुँ * आत्तिन्छ मेरो मन ॥
 मेरो सम्बल एकमात्र छ रुनु * के गर्न सक्छु अरु ।
 यस्तो कष्ट सहर बाँच्नु छ वृथा * मर्नु तिको हो वरु ॥२१॥
 दाज्यूका अति भक्त श्री नकुलको * देख्छु म झन् दुर्गति ।
 गर्छन् काम सईसको विवश मै * उल्टो छ दैवीगति ॥
 राजाका नगिचै विनम्र स्वरले * मानेर साह्रै भय ।
 बोल्छन् हे नरपाल ! श्रेष्ठ स्वमा * मानिन्छ यो नै हय ॥२२॥
 तिनको हीन दशा र नीचसरिको * त्यो काम देख्छु जब ।
 हे स्वामी ! म त यो युधिष्ठिरजिको * हो दोष भन्छु सब ।
 योभन्दा पनि झन् ठूलो छ मनमा * सन्ताप सुन्नू हवस् ।
 यस्मा ख्याल नराखिबक्सनुभए * मर्नेछु जानी लिनीम् ॥२३॥
 ठान्नु हुन्छ हजूरले कि मनमा * मैले अगाडी पनि ।
 भोग्थे कष्टहरू अनेक थरिका * यस्तै म दासी बनी ॥
 जम्का छन् बलवान श्रेष्ठ स्वमा * पाँचै पती जीवित ।
 त्यस्तालाइ विपत्ति पर्नु यसरी * आश्चर्य मान्छु म त ॥२४॥

स्वामी धर्मकुमारले व्यसन यो * व्यर्थे जुवाको लिंदा ।
 भोग्छौं आज विपत्ति हामिहरू क्यै * बोलनै नसक्ने हुँदा ॥
 सैरन्थ्री बनि हिँड्दछ पछि-पछि * रानी सुदेष्णासित ।
 गर्नु पर्दछ काम नीचहरू झैं * तिन्को चिताई हित ॥२५॥

सम्झन्छु श्रेष्ठ अधिको सुख-शान्ति मैले ।

कस्तो थियो शरिर हेर्नुहवस् पहीले ॥

मेरो सबै सुख छ ज्ञान हजूरलाई ।

बिन्ती गरौं कति छ कष्ट यहाँ मलाई ॥२६॥

घुम्छन् विपत्तिहरू चक्र समान नित्य ।

संसारका सुख र दुःख बुझी अनित्य ॥

राखेर धर्म मनमा म सही रहेछु ।

त्यै हेतुले नमरि देह धरी रहेछु ॥२७॥

गर्छन् दान अनेक सज्जन सदा * सम्पत्ति दानी बनी ।

हुन्छन् ती परि कालको वशमहाँ * मार्गने मिखारी पनि ॥

अर्कालाई प्रहार शस्त्रहरू जो * गर्छन् कुमौका महाँ ।

मर्छन् ती पनि कालको वश परी * त्यै व्यक्तिद्वारा त्यहाँ ॥२८॥

दैवाधीन समस्त लोकहरू छन् * जानिन्न त्यसको गति ।

कस्तो सक्तछ नाघ्न क्रूर विधिको * बन्धन् छ साहो अति ॥

सोही कारण धर्मको विषयमा * विश्वास पक्का हुँदा ।

गर्छु आदर शास्त्रका वचनको * त्यै हेतु मैले सदा ॥२९॥

पैहेको सुख शान्ति पाँच पतिको * फर्कन्छ फेरी भनी ।

खण्ड्छ कालगती बुझी जतिसुकै * आपत्ति आए पनि ॥

धेरै विन्ति गर्ने हजूर संग जो * मैले यहाँ गन्थन ।

यस्मा जो छ यथार्थ कारण सबै * गर्छु यहाँ वर्णन ॥३०॥

भार्या पाण्डव पाँच वीरहसुकी * छोरी म पाञ्चालकी ।
 दासी दास थिए प्रशस्त, म थिएँ * मालीक साम्राज्यकी ॥
 साहै हीन भएर मत्स्य-पतिको * गर्नु पन्यो चाकरी ।
 यस्मा गर्नुहवस् विचार मनमा * सोचेर राम्रो गरी ॥३१॥
 मैले वस्तुपन्यो विपत्ति अहिले * जस्ता प्रकाको सही ।
 सक्छन् स्त्री अरु बाँचन को पृथिविमा * यस्तो स्थितिमा रही ।
 जस्का छुन सुत श्रेष्ठ बान्धव तथा * सासू-ससूरा पति ।
 मैले मै अपमान सहेर रहने * पाइनन्न नारी सती ॥३२॥
 स्वामी ! पाण्डव वंशको र कुरुको * पाञ्चाल वंशी पनी ।
 साराको अपमान ठान्छु यसरी * वस्ता म दासी बनी ॥
 यस्ता कष्ट मलाई पर्दछ भनी * सम्भावना के थियो ।
 पैहो पाप गरीछु के र विधिले * यस्तो विपत्ती दियो ॥३३॥
 मैले पाप गरीछु केहि विधिको * पैहो कुनै कालमा ॥
 सोही पाप फली विपत्ति अहिले * भोग्दैछु यो जन्ममा ॥
 मैले कष्ट अनेक जंगल महौं * भोग्दै दुले तापनि ।
 यस्तो दुर्बलता थिएन तनमा * हे नाथ ! केहो पनि ॥३४॥
 इन्द्रप्रस्थमहौं थिए अघि जती * शान्ती - सुविस्ताहरू ।
 जाहीरै छ हजूरलाई अहिले * बिन्ती गरौं के अरु ?
 चिन्ता घोर परी शरीर यसरी * बिस्तार गल्दै गयो ।
 राम्रो नीच समानको स्थिति यहाँ * दुर्दैवले नै भयो ॥३५॥
 यस्मा वीर पराक्रमी हजुर मै * पाँचै जना भाइले ।
 भोग्नु कष्ट पन्यो अभागिनि हुँदा * मेरो कुनै पापले ॥
 देव इन्द्र समान पाँच बलमा * दुर्घर्ष आफ्ना पति ।
 मंगे यो मनमा भएन कहिले * होला भनी दुर्गति ॥३६॥

उल्टो दैवगती भएर अहिले * पापीहरू छुन् सुखी ।
 बस्ने धर्म बुझेर हामिहरू छौं * हे नाथ ! साह्रै दुखी ॥
 हे स्वामी ! पहिले सबै पृथिविको * साम्राज्य मेरो थियो ।
 उल्टो दैव भएर मत्स्यपतिको * दासी गराई दियो ॥३७॥
 मैले गर्नुपरेन काम घरमा * आएन त्यस्तो स्थिति ।
 घोटता चन्दन हातमा परिसके * ठेला कति हो कति ?
 मान्दैनन् बुकुवा पिंघेर अरुले * राम्रो दिए तापनि ।
 मैले पर्छ तयार गर्नु दिनहुँ * रानी रिझाउँ भनी ॥३८॥
 ठेला हेनु हवस् भनी कर दुवै * सारिन् अगाडी जव ।
 रोए भीम असाध्य दुःखित भई * बामेर ठेला सब ॥
 सासूको करमा परीन घरमा * स्वामी म कैहे पनि ।
 रानीको डर मान्दछु म नृपको * हुन् अन्नदाता भनी ॥३९॥
 यस्तो घोर सही विपत्ति अहिले * रोएर काट्छु दिन ।
 आफ्नू धर्मबचाउँ के गरि भनी * आत्तिन्छ साह्रै मन ॥
 छातीमा शिर राखि बेसरि रुँदै * तिन्ले भनेको सुनी ।
 रोए भीम पनि दुवै करमहाँ * पक्रेर दुःखी बनी ॥४०॥
 लामू बाहुलिले मुसारी शिरमा * निःश्वास छाडी कन ।
 लागे भन्न बुझाई आदर गरी * श्री द्रौपदीको मन ॥
 देख्छु कोमल बाहुमा म सुमुखी * ठेला परेको जव ।
 आफ्नू शक्ति र पार्थका धनुषको * धिक्कार ठान्छु सेव ॥४१॥
 हे प्यारी ! नृपको सभा-भवनमै * त्यस्लाइ माने थिएँ ।
 खुल्ला भेद भनी युधिष्ठिरजिको * संकेतमा रोकिँ ॥
 हात्ती भाँचतछ बाँसका रुखहरू * कुल्चेर जुन चालले ।
 पापी कीचकलाइ त्यै किसिमले * माने थिएँ रोषले ॥४२॥

हानेको तिमिलाइ लात खलले * प्रत्यक्ष देखें जब ।
 आँटं मार्न रिसाई मत्स्य-पतिका * मानीस मैले सब ॥
 दाजूलै गरि वक्र दृष्टि सहसा * हेरेर रोकनू भयो ।
 सोही कारणले बचेर नमरी * त्यो दुष्ट भागी गयो ॥४३॥
 जूवामा धन-सज्ज्य हामिहरूको * खोसी लिएकै दिन ।
 दुर्योधन शकुनी र कर्ण सबमा * दुष्टात्म दुःशासन ॥
 मैले मार्न सकीनै कौरवहरू * सम्पूर्ण साम्ने हुँदा ।
 आगो झैं गरि पोल्छ भित्र मनमा * ऐह्यो पनि सम्झँदा ४४॥
 मैले बस्नुपन्यो सहेर सब त्यो * जुन धर्मका खातिर ।
 यागी क्रोध तिमो पनि गर प्रिये * त्यै धर्मको आदर ॥
 जस्तो बात भन्यौ मलाई तिमिले * ऐह्यो बिलौना गरी ।
 दाजूलै सब यो मुने यदि भने * चिन्ता परी बेसरी ॥४५॥
 त्यागनन् प्राण भनेर जान सुमुखी * देखेर तिनको गति ।
 मछौं हामिहरू नखप्न सकि त्यो * सन्तापलाई सति !
 कल्याणी जती छन सती पृथिवीमा * सद्धर्म थामीकन ।
 स्वामीका संग बस्तछन् दुख-तथा * आपत्ति भोगीकन ॥४६॥
 हे भद्रे ! भृगुपुत्र श्री च्यवनजी * बस्थे तपस्या गरी ।
 लागेको धमिरा थियो शरीरमै * देखिन्नथ्यो त्यो घरी ॥
 राजाकी दुहिता तिनै च्यवनकी * पत्नी सुकन्या भिइन् ।
 तेन्ले धर्म बुझी प्रसन्न मनले * सेवा पतिको गरिन् ॥४७॥
 तनी श्रेष्ठ अगस्त्यकी र नृपकी * छोरी थिइन् सुन्दरी ।
 रामी धर्म सतीत्वको ति पतिको * गर्थिन् सदा चाकरी ॥
 तनी श्री रघुनाथकी प्रियतमा * सीता सतीले पनि ।
 रूद्र राक्षसको पन्यो घर महौं * अत्यन्त दुःखी बनी ॥४८॥

पत्नीको यहि हेतु सज्जनहरू * गर्छन् सुरक्षा सदा ।
 गर्नु हुन्न विचार केहि किन हो * हे नाथ ! मैले रुँदा ।
 मार्छन् क्षत्रिय वीर शत्रु रणमा * हो धर्म मेरो भनी ।
 पापी कीचकलाई मारिदिनुहोस् * त्यै धर्म निम्ति पनी ॥६१॥
 मेरा निम्ति लड्डी जटामुर ठूलो * मान्नु भयो दानव ।
 हनुंभो जसरी ति सिन्धुपतिको * शेखी र इज्जत सब ॥
 यस्तै बीचकको सवान्धव छिटै * प्राणान्त पारी कन ।
 मेरो कष्ट हटाइवक्सनुहवस् * तत्काल मेरो धन ! ॥६२॥
 सामुन्ने नृप, कंकको हजुरको * जस्तै लियो इज्जत ।
 मर्नेछु म अवश्य त्यो रहिरहे * भोली पनी जीवित ॥
 बाँचे कीचकले मलाई अपमान् * गर्नेछ फेरी पनि ।
 पाए मर्दछु नाथका चरणमा * हो धर्म मेरो भनी ॥६३॥
 आँखाबाट बगाई अश्रु मुखमा * अत्यन्त दुःखी हुँदै ।
 बिन्ती द्रौपदिले गरिन् घरि-घरी * पाऊ समाई रुँदै ॥
 पत्नीको सुनि यो विलाप मनमा * श्री भीम दुःखी भए ।
 आँसू द्रौपदिको पुख्रि, तनमा * तिन्ले मुसारी दिए ॥६४॥
 लागे भन्न बुझाई स्नेह गरि ती * धेरै दिंदै सान्त्वना ।
 चिन्ता त्याग प्रिये ! पुन्याउँछु सबै * तिम्नो मनोकामना ॥
 माछु बन्धुसमेत कीचक स्वयं * मैले लडाईं गरी ।
 यौटा काम अह्नाउँछु गर वरु * तत्काल हे सुन्दरी ॥६५॥
 डाक्नु कीचकलाई आज तिमिले * त्यो नृत्यशाला महाँ ।
 मान्नेछु खललाई त्यै बखतमा * उम्केर जाला कहाँ ॥
 गर्नु गुप्त कुरा लुकेर अस्ले * जान्दै नजान्ने गरी ।
 मान्नेछु म बसेर नाच घरमा * घाँटी थिची बेसरी ॥६६॥

भन्नू आउ तिमी र मानिस अरू * कोही नहुन् साथमा ।
 माँकामिल्दछभेट्नको असल त्यो * भोली त्यहीँ रातमा ॥
 बाणी नम्र गरेर क्रोध त्यजि यो * संकेत भोली दिनू ।
 पापीलाई अवश्य नाच-घरमा * झुक्क्याई डाकीलिनु ॥६७॥

जाऊ प्रिये ! महलमा अब शोक त्यागी ।

विश्वास मान तिमी मर्दछ त्यो अभागी ॥

आज्ञा सुनेर पतिको अति हर्ष मानी ।

कृष्णा गइन् महलमा अरुले नजानी ॥६८॥

कीचक वधः—

हे राजन् ! पति-पत्निले जब गरे * सल्लाह त्यो रातमा ।
 प्रातःकाल उठेर कीचक पुग्यो * तत्काल दर्बारमा ॥
 देख्यो द्रौपदिलाइ खुशि मनले * पर्खी रहेकी त्यहाँ ।
 लाग्यो भन्न गरेर गर्व बहुतै * तिनको अगाडीमहाँ ॥६९॥

आएँ हे सुमुखी ! म फेरि अहिले * अत्यन्त आशा गरी ।

इच्छा पूर्ण गराउ आज मनको * राजी भई सुन्दरी !

व्यर्थै गर्न गयो फिराद तिमिले * देख्यौ हिजोको स्थिति ।

मेरो क्रोध महाँ परेर हुनगो * साह्रै नराम्रो गति ॥७०॥

कस्तोले छेक्नसक्यो ? मलाई, सबले * हेरी रहेकै थिए ।

देखी क्रोध ठूलो सभासदहरू * बोल्दै नसक्ने भए ॥

सैरन्ध्री सुन, नाम मात्र नृपती * -लाई गरी स्थापन ।

गर्दैछ म सहर्ष बाहु - बल्ले * यो राज्यको शासन ॥७१॥

हुन्छ दास पुन्याउ आश मनको * मेरो छिटै भामिनी !

बस्नेछौ खुशिले बनेर सहजै * यो राज्यकी स्वामिनी ॥

इच्छा - माफिकको दिनेछु बहुतै * रत्नादिका भूषण ।
 तिम्रो चल्छ हुकुम प्रशस्त घरमा * छुन् दास-दासीगण ॥७२॥
 धेरै नम्र बनी विनीत स्वरले * त्यस्तै फकायो जब ।
 त्यस्को चित्तबुझाउने गरि भनिन् * श्री द्रौपदीले तब ॥
 तिम्रो बातमहाँ विचार मनमा * मैले गरें बेसरी ।
 देखें शौर्य तथा पराक्रम हिजो * हे वीर ! राम्रो गरी ॥७३॥
 मेरो चित्त बुझ्यो प्रसन्न मनले * स्वीकार गर्छु तर ।
 योद्धा, वीर हुँदा म मान्दछु सदा * गन्धर्वको नै डर ।
 हाम्रो भेट हुनेछ आज, तर लौ * यौटा प्रतिज्ञा गर ।
 एकलौ आउ लुकेर नाचघरमा * लौ अर्धरात्रीतिर ॥७४॥



कीचक वध

बस्नेछु म पुगेर झट्ट पहिले * कयै बेरमा आउनु ।
 देख्नेछुन अरुले भनेर तिमीले * पला चनाखो हुनु ॥

हाथो भेट हुने उपाय सजिलो * यै मात्र थौटा हुँदा ।
 वाँच्नेछौं अपवादबाट जनको * हामी सदासर्वदा ॥७५॥
 पापी कीचकले मुन्यो सब कुरा * श्री द्रौपदीको त्यहाँ ।
 लाग्यो भन्न सहर्ष काम-शरले * पीडा दिई मन्महाँ ॥
 कल्याणी ! जसरी भन्यो म त्यसरी * हुन्छ त्यहाँ हाजिर ।
 गन्धर्वादिकको पनी अब शुभे ! * मान्दीनँ मैले डर ॥७६॥

एकलै म आउँछु खुशीसित भेटन रात्मा ।

झटो नपानु तिमिले बरु आज बातमा ॥

वेला भयो मरणको भनि क्यै नजानी ।

यस्ता कुरा गरि गयो खल हर्ष मानी ॥७७॥

पापी कीचकले गएर घरमा * शृङ्गार गर्दो भयो ।
 पैही भूषण वस्त्र, कालकन त्यो * पर्खी रहेको थियो ।
 गर्छन् खूब दिलो दिवाकर, छिटै * अस्ताउँदैनन् किन ।
 गथ्र्यो तर्क बसी असाध्य किन हो * लाग्दैछ लामू दिन ॥७८॥
 इच्छामाफिक सुन्दरी अब मिली * भन्ने ठूलो हर्षमा ।
 आयो काल भनी बुझेन खलले * सैरन्ध्रको रूपमा ॥
 पाञ्चालीसितको समागम बसी * गर्दो छँदो चिन्तन ।
 चाँडै अस्त भए दिवाकर भनी * खुशी भयो दुर्जन ॥७९॥
 त्यो सल्लाह गरेर द्रौपदि पनी * अत्यन्त खुशी भइन् ।
 स्वामी भीमकहाँ गएर सब त्यो * संवाद बिन्ती गरिन् ॥
 डाकें कीचकलाई नाच घरमा * त्यो रातमा आउला ।
 वाँच्यो आज भने सतर्क भइ त्यो * पापी कतै उम्कला ॥८०॥
 मेरो कष्ट हटाइ-बक्सनुहवस् * मारेर त्यो कीचक ।
 रक्षा हुन्छ अवश्य धर्म-कुलको * हे शत्रु संहारक ! ॥

मेरो निम्ति दया अलीकति भए * त्यस्लाई मारी दिनोस् ।
 यस्मा पाप पनी कुनै तरहको * लाग्दै न जान्नुहवस् ॥८१॥
 विन्ती द्रौपदीको सुनेर मनमा * अत्यन्त खुशी भई ।
 बोले भीम—म माछु नाचघरमा * त्यस्लाई एकलै गई ॥
 ठूलो हर्ष अधी हिडिम्ब-वधमा * जस्तो भएको थियो ।
 सुन्दा यो समचार आज सुमुखी ! * आनन्द त्यस्तै भयो ॥८२॥
 आफ्नू धर्म र दाजु-भाइ सबको * साक्षी गरी भन्दछ ।
 पापीलाई अवश्य नाचघरमा * ऐह्यै गई मार्दछ ॥
 राजा इन्द्र भए प्रसन्न जसरी * मारेर वृत्रासुर ।
 त्यस्तै कीचकलाई माछु कुलको * कल्याणका खातिर ॥८३॥
 त्यस्को पक्ष लिएर मत्स्यपतिका * मानीस वा बान्धव ।
 जो-जो आउँछ मार्दछ समरमा * बाँकी नराखी सब ॥
 पैह्यै माछु गएर दुष्ट शकुनी * औ कर्ण, दुःशासन ।
 लिन्छ राज्य सहर्ष यो पृथिविको * मारेर दुर्योधन ॥८४॥
 दाज्यू मान्नुभएन कयै गरि भने * मेरो कुरा सुन्दरी !
 वस्नू हुन्छ यहीँ विराट नृपको * गर्दै रही चाकरी ॥
 कृष्णाले जब यी कुरा सुनिसकिन् * दुर्धर्ष श्री भीमको ।
 लागिन् भन्न बुझाइ नम्रस्वरले * शान्ती गरी क्रोधको ॥८५॥
 धेरै कष्ट सहेर धर्म-सुतले * रक्षा गरे सत्यको ।
 मेरा निम्ति विनाश गर्नु यसरी * पर्देन त्यो धर्मको ॥
 प्यारो सत्य र धर्मको जतनले * रक्षा गरी राम्ररी ।
 मान्नु पर्दछ दुष्टलाई अरुले * जान्ने नसक्ने गरी ॥८६॥
 विन्ती द्रौपदीको सुनेर सहसा * हाँस्ते भने भीमले ।
 जे गर्दा तिमिमान्दछ यो खुशि त्यही * नै गर्दछ प्रेमले ॥

मानेंछ म गएर गुप्त रितले * त्यसलाई हे भामिनी !
 तिम्नो त्यो अपमानको म बदला * लिन्छु सबै मानिनी ॥८७॥
 कृष्णालाई कुरा बुझाई यसरी * राजी गराई लिए ।
 पापी कीचक मान नाच-घरमा * मौका विचारी गए ॥
 जस्तै सिंह लुकेर बस्छ मृगको * बाटो बथानी कन ॥
 त्यस्तै भीम बसे लुकी पलंगमा * बेला छुँदै गैकन ॥८८॥
 पाञ्चालीसितको समागम हुने * गर्दै ठुलो कल्पना ।
 आयो खूब डटेर कीचक त्यहाँ * पुग्ला भनी कामना ॥
 रात्री घोर भएर नाच-घरमा * साह्रै अँध्यारो थियो ।
 बत्तीको पुतली समान भइ त्यो * छाम्दै अगाडी गयो ॥८९॥
 सैरन्ध्री भनि ठानि देहभरिमा * पैर्हो मुसारी कन ।
 लाग्यो भन्न जनाइ प्रेम बहुतै * हाँसेर त्यो दुर्जन ॥
 आएको छु यहाँ मलाई तिमिले * डाकेर हे सुन्दरी !
 गच्छ अर्पण देह-गेहभरिका * संपत्ति नाना थरी ॥९०॥
 दानी र वीर गुण शीलविषे प्रधान ।

हे सुन्दरी ! मकन श्रेष्ठ भनेर जान ॥

दासी र दास हितचिन्तक बन्धु जो छन् ।

मेरो स्वरूपकन देखि वयान गर्छन् ॥९१॥

आफ्नू वर्णन बेसरी थरि-थरी * विक्षिप्त जस्तै गरी ।
 पकी बेसरि अङ्कुमाल खल्छे * गर्दा भयो त्यो घरी ॥
 सम्झी द्रौपदिको विपत्ति अधिको * श्रीभीम क्रोधित भए ।
 सुन्दा कीचकको प्रलाप रिसले * रन्केर बोल्दा भए ॥९२॥
 तिम्नो श्रेष्ठ स्वरूप यो मदन भैं * राम्रो हुनाले गरी ।
 गर्दैछौ त्यहि हेतु वर्णन स्वयम् * आफ्नू तिमी बेसरी ॥

पैहेको गहना र वस्त्रहसुको * यो रूपको स्वागत ।
 इच्छा पूर्ण गराइ नाच-घरमै * गर्छु म राम्रोसित ॥९३॥
 पैहे व्यङ्ग कुरा गरेर यसरी * ती सिंह झैं उफ्रिए ।
 त्यस्का सामु खडा भएर रिसले * यो बात भन्दा भए ॥
 मारी मत्त गजेन्द्रलाइ जसरी * घिच्याउँछन् सिंहले ।
 त्यस्तै गर्छु तँलाइ यो वस्त्रमा * ल्यायो महाकालले ॥९४॥
 हेर्नेछिन् निज भाइको मरण ती * रानी मुदेषणा पनि ।
 सैरन्ध्री कन हर्ष हुन्छ बहुतै * पापी मन्यो लौ भनी ॥
 येती बात भनेर झट्ट खलको * जुल्फी समाई लिए ।
 तान्दै बेसरी क्रोधले वरिपरि * तिन्-चार फन्का दिए ॥९५॥
 झट्कारीकन मुक्त कीचक भयो * श्री भीम देखी जब ।
 लाग्यो तान्न रिसाइ कम्मरमहाँ * पक्रेर जोलें तब ॥
 ढोई खातिर लड्दछन् गज दुवै * जुन चालले वनमहाँ ।
 त्यस्तै युद्ध भयो समान बलका * योद्धा हुनाले त्यहाँ ॥९६॥
 बाली सुग्रिवको लडाइँ पहिले * जस्तो भएको थियो ।
 त्यस्तै ती दुइ वीरको पनि त्यहाँ * संग्राम ठूलो भयो ॥
 पक्री कम्मरमा रिसाई कहिले * माछ्छु भनी तान्दथे ।
 मुडकी खूब बटारि वेगसित ती * छातीमहाँ हान्दथे ॥९७॥
 टोकी दाँत तथा चिथोरी नडले * ती पार्दथे घायल ।
 छिकें लाइ पछार्दथे जमिनना * देखाइ आफ्नू बल ॥
 साँढे झैं बलवान वीर दुइको * संग्राम ठूलो भयो ।
 गर्दा क्रूर प्रहार नाच-घर नै * त्यो शब्दले थर्कियो ॥९८॥
 शक्ती औ बलपूर्ण कीचक पनि * योद्धा प्रतापी थियो ।
 पक्री कम्मर भीमको जमिनमा * त्यसले गिराई दियो ॥

फुस्की भीम तुरुन्त विद्युत सरी * साम्ने खड़ा भैगए ।
मुड़की एक बटारि वज्रसरिको * त्यस्लाई हान्दा भए ॥९९॥

यस्तै लड़ाई गरि एक मुहूर्तसम्म ॥

पक्रे अँगालि कन भीम रिसाई टम्म ॥

त्यो दुष्टको बल अलीकति क्षीण जानी ।

थिच्छै गए बल गरीकन तानि-तानी ॥१००॥

त्यो कष्टले अधिक कीचक छटपटायो ।

प्राणान्तको बखत भो भनि झन् करायो ॥

त्यो दुष्टलाई अब मार्नुपन्यो भनेर ।

थाले घिसार्न तिनी जुल्लिफविषे धरेर ॥१॥

छातीमाथि बसी घुँडा दुइ ासी * घाँटी थिची बेसरी ।

मारे कीचकवीरलाई सहजै * श्रीभीमले त्यो घरी ॥

तिनको क्रोध गएन कीचक मरी * मुर्दा भए तापनी ।

हाने मुड़कि दलेर खूब जिमिमा * हो दुष्ट पापी भनी ॥२॥

श्री शम्भुले अधि गयासुर वीरलाई ।

पारे कुरूप जसरी बहुतै रिसाई ॥

भाँचेर त्यै तरहले सब अङ्गलाई ।

कोची दिए उदरमा खलको रमाई ॥३॥

ल्याए द्रौपदिलाइ त्यै बखतमा * डाकेर श्री भीमले ।

देम्बाए अनि मांस-पिण्ड खलको * लत्याउँदै रोषले ॥

पाञ्चाली ! तिमि हेर यो अधर्मको * कस्तो भयो दुर्गति ।

देला जो तिमिलाइ कष्ट सुमुखी ! * पार्नेछु यस्तै गति ॥४॥

रेह्दा चिह्न पनी हुने कठिन त्यो * हेरेर मुर्दा तन ।

माहें खुशि भयो, गयो खल भनी * श्री द्रौपदीको मन ॥

कृष्णालाई त्यहाँ सबै तरहले * सन्तोष शान्ती दिए ।
निस्कीत्यो स्थलबाट पाक-गृहमा * श्री भीम जाँदा भए ॥५॥

उप-कीचक वध—

हे राजन् ! समचार भन्दछु भनी * श्री द्रौपदीजी गइन् ।
मुर्दा कीचकको—शरीर सबले * लौ हेर्न जाओ भनिन् ॥
गथ्यो नित्य मलाई आइ अपमान * त्यस्तै विना कारण ।
मारेछन् खललाई हेर जनहो ! * गन्धर्व आईकन ॥६॥
त्यस्को मृत्यु सुनेर नाचघरमा * मानीस जम्मा भए ।
भाई कीचकका भए जति सबै * दौडेर त्याहाँ गए ॥
देखेथे जब मांस-पिण्ड सरिको * त्यो देहलाई त्यहाँ ।
रोए खूब गरी विलाप सबले * दुःखी भई मन्महाँ ॥७॥
ल्याए बाहिर देह त्यो सब मिली * संस्कारका खातिर ।
हाँस्तै द्रौपदि आडमा त्यहिं थिइन् * सानन्द एकातिर ॥
लागे भन्न सबै मिलेर यहि हो * यो मृत्युको कारणी ।
यसलाई लगि पोल्नुपर्दछ सँगै * जान्छे सती यो पनि ॥८॥
दाज्यूको हित गर्नु हामिहरुको * कर्तव्य हो लौ भनी ।
आज्ञा माग्न विराटका हजुरमा * पौँचे ति दुःखी बनी ॥
राजालाई भने रुँदै सकलले * त्यो मृत्युको कारण ।
मन्त्रीको सुनि मृत्यु दुःखित भए * सम्झेर उसको गुन ॥९॥
गर्नेछन् उपकीचकादिहरुले * यो राज्यको रक्षण ।
यिन्को चित्तबुझाउनु उचित हो * भन्ने विचारी कन ॥
आफ्नू धर्म र पापको, कुशलको * चिन्ता नमानी कन ।
बोले भूप लगेर पोल्नु सँगमा * त्यो दुष्ट दासीकन ॥१०॥

आज्ञा भूपतिको सुनी खलहरु * झन् वेगले तमिसिए ।
 मुर्दाका सँग द्रौपदीकन लगी * तत्काम बाँधी दिए ॥
 राखेको अघि गुप्त नाम सबको * सम्भेर सोही घरी ।
 लागिन् गर्न पुकार द्रौपदि रुँदै * चिच्याउँदै बेसरी ॥११॥
 हे स्वामी जय! हेजयन्त! जयसेन् * आएर रक्षा गर ।
 आँटे मार्न मलाई दुष्टहरुले * केही नमानी डर ॥
 कृष्णाको सुनि शब्द भीम सहसा * के हो भनी आत्तिए ।
 अर्को रूप बनाई नाघि सहजै * पर्खाल ती निस्किए ॥१२॥
 त्याहाँबाट मसानको पथ धरी * वायू गतिले गए ।
 बाँधेका खलले सतीकन त्यहाँ * प्रत्यक्ष देख्दा भए ॥
 बोले भीम कराई उच्च स्वरले * आई पुगे सुन्दरी !
 रक्षा गृह नमान केहि मनमा * भीती तिमी यो घरी ॥१३॥
 येती बात भनी उखेलि रुख नै * बोकी लिए काँधमा ।
 माछा दुष्टहरु भनेर उभिए * क्रोधित भई सामुमा ॥
 देखे श्री यमराज झैं शरिरका * श्री भीमलाई जब ।
 लागे गर्न मतो गरौं अब कसो * भन्दै ति पापी सब ॥१४॥
 हामीलाई अवश्य मार्न भनि यो * गन्धर्व आयो अब ।
 सैरन्ध्रीकन छाड्नु पर्दछ भनी * बन्धन् फुकाए तब ॥
 पाञ्चालीकन छाडि झट्ट डरले * भाग्नू पन्यो लौ भनी ।
 लागे भाग्न बचाई प्राण पुरको * बाटो कुवाटो पनी ॥१५॥
 देखेथे जब भीमले खलहरु * भागी रहेका त्यहाँ ।
 मारे ती सबलाई पक्रि रुखले * क्रोधित भइ मनमहाँ ॥
 एक समयमा बढी पाँच कीचक थिए * सारा त्यहीँ मारिए ।
 तिनको मृत्यु भई वृकोदर पनी * कयै शान्त झैं देखिए ॥१६॥

देखे द्रौपदिलाई दुःखित तथा * रोई रहेकी त्यहाँ ।
 लागे भन्न पुगेर भीम सहसा * तिन्का अगाडी महौ ।
 तिम्रा शत्रु सबै मरेपछि वृथा * रोई रहेकी किन ।
 हे प्यारी ! तिमि जाउ लौ महलमा * सानन्द फर्कीकन ॥१७॥
 जो गर्ला अपमान केहि सुमुखी ! * तिम्रो दुखाई मन ।
 मानेंछु यहि चालले जसरि यी * मारा मरे दुर्जन ॥
 कृष्णालाई दिएर धैर्य यमरी * राजी गराए जब ।
 फर्के भीम सहर्ष पाक-गृहमा * आनन्द मानी तब १८॥
 पाञ्चाली अति दिक्क नदिमा * स्नानादि गर्दा भइन् ।
 स्वामीको गुन सम्झँदै नगरको * बाटो समाई फिरिन् ॥
 देख्दा मृत्यु ति सूत-पुत्रहरूको * गन्धर्व द्वारा त्यहाँ ।
 विन्ती गर्न पुगे प्रशस्त पुरका * मानीम राजाकहाँ ॥१९॥
 राजन् ! प्राण ति सूत-पुत्रहरूको * गन्धर्व द्वारा गयो ।
 हाम्रो यो पुरमा पनी अब ठुलो * आपत्ति पर्ने भयो ॥
 धैनन् कोहि पनी तिनै भुवनमा * सैरन्धि भैं सुन्दरी ।
 हुन्छन् चञ्चल काम-पीडित भई * देख्नेहरू यो घरी ॥२०॥
 तिन्को रूप अवश्य मानिसहरू * मौका परे हेर्दछन् ।
 त्यो जानेपछि सूत-पुत्रहरू भैं * गन्धर्वले मार्दछन् ॥
 होला नाश अवश्य यो नगरको * सैरिन्ध्रको कारण ।
 गर्नास् यत्न समस्त लोक-पुरको * कल्याण सोचीकन ॥२१॥
 लागे भन्न विराट पौरजनले * विन्ती गरेको सुनी ।
 गर्नु दाह-क्रिया उचित किसिमले * ती स्वर्ग जाउन् भनी
 देखी दुर्गति सूत-पुत्रहरूको * सम्झेर शक्ति गुण ।
 दुःखी भूप भई गए महलमा * केही नबोलीकन ॥२२॥

गनीलाइ भने सुनाउनु प्रिये * आज्ञा छ मेरो भनी ।
 दार्मीलाइ छिटै बिदा गरिदिए * सानन्द जाउनु तिनी ॥
 फकन्थिन् पुरतर्फ द्रौपदि पनी * देखेर बाटो महौं ।
 आगे भाग्न डराइ मानिसहरू * चारै दिशामा त्यहाँ ॥२३॥
 जम्का भेट भएर भाग्न नसकी * पथें अगाडी जति ।
 चिम्लन्थे दुइ नेत्र अन्धसरि मै * होला भनी दुर्गति ॥
 कोही बोल्न सकेन पौर - जनमा * तिनको अगाडी परी ।
 केही बेरपछी पुगिन् महलमा * त्यै चालले सुन्दरी ॥२४॥
 वायुका सुत भीमलाई सहसा * देखिन् खडा द्वारमा ।
 लागिन् भन्न गरी प्रणाम मनले * तिनका दुवै पाउमा ॥
 मेरो कष्ट गरे निवारण जउनु * दुर्धर्ष गन्धर्वले ।
 तिन्लाई म प्रणाम गर्दछु सदा * आनन्दले प्रेमले ॥२५॥
 येती बात भनेर नाच-घरको * पुग्दी भइन् द्वारमा ।
 सोधे द्रौपदिलाइ देखि सहसा * श्री पार्थले सामुमा ॥
 सैरन्ध्री ! मिमि मुक्त के गरि भयौ * पापी मरे के गरी ?
 को आयो हित गर्न वीर भन त्यो * सुन्छु म हे सुन्दरी ॥२६॥
 यस्तो अर्जुनको कुरा सुनिसकी * दिक्दार मानी कन ।
 बोलिन् द्रौपदि त्यो कुरा किन वृथा * सोधी रहेछौ भन ।
 सक्तीनौ तिमी टार्न आपतहरू * सैरन्ध्रिका छन् जति ।
 आफ्नू कष्ट उ भोग्दछे सब शुभे ! * जानेर दैवीगति ॥२७॥
 मेरो खिल्लि उडाउने मुनि कुरा * इच्छा गरेकी किन ?
 बुझ्नु बात सबै नपुंसक भई * खाँचो पन्यो के भन ॥
 आफ्नू काम तिमी प्रसन्न मनले * जो गर्नु पर्ने गर ।
 छाडिन् द्रौपदिले यसै किसिमका * बिड्ने गरी वाक्शर ॥२८॥

बोले अर्जुन त्यों कुरा सुनिसकी * दुःखी भई बेसरी ।
 सक्तीनौ तिमी बुझन कष्ट मनको * मेरो सबै सुन्दरी !
 वस्थ्यौं हामिहरू अधी पनि शुभे ! * साथै गरी चाकरी ।
 तिम्रो कष्ट सुनी म ताप मनमा * मान्दीनथें के गरी ? ॥२९॥
 सक्छु गर्न म के नपुंसक भई * कल्याण तिम्रो मन ।
 मेरो कष्ट महाँ विचार नगरी * छेडी रहीछौ किन ?
 यस्ता अर्जुनका कुरा सुनिसकी * खुशी भई मन् महाँ ।
 त्याहाँबाट हिंडेर द्रौपदि पुगिन् * रानी सुदेष्णाकहाँ ॥३०॥
 रानीले तिनिलाई देखि नजिकै * भन्दी भइन् सुन्दरी !
 आजै जाउ विदा दिएँ नृपतिको * आज्ञा हुनाले गरी ॥
 तिम्रो सुन्दर रूप जुन पुरुषले * देख्नेछ जैहो जहाँ ।
 मलाई त्यों भइ काम पीडित वृथा * गन्धर्वद्वारा यहाँ ॥३१॥
 सोही कारण भूपले मनमहाँ * मानेर ठूलो डर ।
 आज्ञा बक्सनुभो, सबै भनिदिएँ * इच्छा भएको गर ॥
 लागिन् द्रौपदि भन्न नम्र स्वरले * रानी सुदेष्णासित ।
 तेहोटा दिन मात्र बस्न दिनुहोस् * सोचेर मेरो हित ॥३२॥
 यस्को वाद शुभे ! म वस्तिनँ यहाँ * राख्छु भने तापनि ।
 लैजानन् पतिले मलाई संगमा * आएर हे भामिनि ! ॥
 राजाले उपकार जो गरिदिए * गन्धर्वको यो घरी ।
 गर्नन् प्रत्युपकार निश्चय कुनै * मौकामहाँ बेसरी ॥३३॥
 यौटा कारणले बसेर म पनी * गर्छु यहाँ चाकरी ।
 गर्दैछु अनुरोध तेह दिनको * त्यै हेतुले यो घरी ॥
 कृष्णाको सुनि यो कुरा सक्समा * रानी सुदेष्णा परिन् ।
 केही बेर गरेर तर्क मनमा * बोल्दै नबोली बसिन् ॥३४॥

ऐहं निस्क भनों भने डर ठुलो * लागदैछ गन्धर्वको ।
गर्नन् क्रोध गरी विनाश सहजै * हाम्रो र यो राज्यको ॥
यस्तो तर्क गरी भनिन् बस शुभे ! * आनन्द मानी, तर ।
रक्षा भूपतिको र हामि सबको * गन्धर्वद्वारा गर ॥३५॥

कौरवद्वारा पाण्डवहरूको खोजी र चर्चा

राजन् ! बन्धुसमेत कीचक मर्न्यो * आश्चर्य लाग्ने गरी ।
सोही कारणले विराट मनमा * दुःखी भए बेसरी ॥
गर्थे आपुसमा कुरा जनहरू * भेला भएका घरी ।
यो संवाद पुग्यो सबै तिर, सधैं * चर्चा हुनाले गरी ॥३६॥
ऐहं पाण्डव छन् कहाँ र कसरी * कस्तो स्थितिमा भनी ।
श्री दुर्योधनका थिए चरहरू * धेरै गएका अनि ॥
खोजे जङ्गल औ पहाड पुरमा * साना ठूला ग्राममा ।
पत्ता केहि नपाइ ती चरहरू * आई पुगे रातमा ॥३७॥
द्रौणी, द्रोण र कर्ण भीष्म, शकुनी * भाई तथा बान्धव ।
गोलाकार तथा सुरक्षित गरी * राखेर सेना सब ॥
आफू माझमहाँ सभाबिच बसरी * श्री इन्द्र झैं शासन ।
गर्थे नीति पुर्न्याई योग्य रितले * भूपाल दुर्योधन ॥३८॥
त्यस्तो दिव्य सभामहाँ चरहरू * आएर सोही घरी ।
जोरी बाहु दुवै विनीत स्वरले * बिन्ती गरे राम्ररी ॥
हे राजेन्द्र ! हजूरका हुकुमले * गै देश देशान्तर ।
खोज्यौं यत्न गरी सबै गिरि गुहा * ग्रामादि चारैति ॥३९॥
पृथ्वीमा जति राज्य छन् सब हुल्यौं * यौटा नछाडी कन ।
हाम्रो शक्ति पुगेन पाण्डुसुतको * पत्तो लगाई लिन ॥

देख्यौं कवै दिन इन्द्रसेन रथमा * जान्ये बसी द्वारका ।
 रिता ती रथमा थिए फगत ती * नातीहरू पाण्डुका ॥४०॥
 पत्ता लाग्छ भनी तिनीहरूसँगै * हामी लखेट्दै गयौं ।
 युक्ती केहि नदेखि भेट हुनको * हामीहरू फर्कियौं ॥
 यस्तै यत्न गरी सबै तरहले * खोजी सकेथ्यौं जब ।
 पत्ता केहि नपाउँदा त मनमा * ठान्यौं, 'मेरे पाण्डव' ॥४१॥
 आज्ञा हुन्छ हजूरको अब यसो * गर्नु सबैले भनी ।
 सोही माफिक गर्दछौं जतनले * सन्धान फेरी पनि ॥
 अर्को एक कुरा छ मुख्य अहिले * हे नाथ ! सुनूहवस् ।
 योग्यायोग्य गरी विचार सबको * सल्लाह मागूहवस् ॥४२॥
 मंत्री एक सुयोग्य मत्स्य-पतिको * सालो थियो कीचक ।
 ठूलो वीर तथा पराक्रमि थियो * त्यो राज्यको रक्षक ॥
 त्यसले देश जित्यो त्रिगर्ततिरका * ठूलो लडाईं गरी ।
 स्त्रीको कारण त्यो सबान्धव गयो * गन्धर्वद्वारा मरी ॥४३॥
 यो विन्ती चरको सुनेर मनमा * शोची विचारी कन ।
 लागे भन्न बुझाउँदै चरहरू * लाई ति दुर्योधन ॥
 जाओ फेरि तिमीहरू दश दिशा * खोज्नु चनाखोसित ।
 पत्तो पाण्डवको चलाउनु छिटै * मेरो चिताई हित ॥४४॥
 श्री दुर्योधनको कुरा सुनिसकी * विन्ती गरे कर्णले ।
 राजन् ! दूतहरू पठाउनुहवस् * खोज्नु गई यत्नले ॥
 धर्मस्थान तथा मुनी र ऋषिको * हेरुन् कुटीमा गई ।
 खोज्नु रूप छिपाई योग्य चरले * साहै चनाखो भई ॥४५॥
 यो विन्ती मुनि-कर्णको अघि सरी * दुष्टात्स दुःशासन ।
 दाज्यूलाई भन्थो ठूलो भर दिई * नीती बुझाई कन ॥

जान्ने दूत अरु पठाउँ सबको * सल्लाह मिल्दो भए।
 मल्लाहा म त ठान्छु योग्य अहिले * श्रीकर्णले जो दिए ॥४६॥
 बम्छन् सिन्धु तरेर पाण्डवहरू * मानेर हाम्रो डर।
 की ना रूप छिपाउँदै ढुलि-ढुली * हिँड्छन् ति देशान्तर ॥
 हे गजन् ! म त ठान्दछु मरिसके * पाँचै जना पाण्डव।
 चिन्ता त्याग गरी प्रसन्न मनले * यो राज्य गर्नोस् अब ॥४७॥
 त्यो दुःशासनको कुरा सुनिसकी * श्री द्रोण आचार्यले।
 योग्यायोग्य गरी विचार मनमा * आज्ञा भयो युक्तिले ॥
 गजन् ! पाण्डव छन् गुणी र बलिया * दुर्धर्ष औ धार्मिक।
 त्यागी धीर तथा जितेन्द्रिय सधैं * छन् शत्रुसंहारक ४८॥
 त्यस्ता व्यक्ति मरे भनेर कसरी * पत्याउनु लौ भन ?
 गच्छन् व्यर्थ विवाद मानिसहरू * यो मूर्ख जस्तै किन ?
 ज्ञानी सत्यप्रतिज्ञ धर्म-सुत छन् * ठूला तपस्वी पनी।
 गच्छन् आदर चार भाइहरूले * हुन् मान्य हाम्रा भनी ॥४९॥
 जस्का इन्द्रसमान श्रेष्ठ बलिया * छन् चार भाइहरू।
 पर्देनन् तिनिलाइ कष्ट कहिले * सानन्द होलान् बरु ॥
 पर्येका ति इनन् बरु उदयको * बैला कतै यत्नले।
 वाठा दूतहरू चतुर्दिक गर्दै * खोज्नु बरु युक्तिले ॥५०॥
 बस्ने पाण्डवको सदा सँग महौं * देखेर चिन्हे पनि।
 म्योजी गर्न छिटै पठाउनुपन्यो * पत्ता लगाउनु भनी ॥
 ज्ञानी धार्मिक छन् युधिष्ठिर तथा * छन् चार भाई गुणी।
 गजन् ! पाण्डवलाइ चिन्ह सहसा * को सकछ देखे पनि ॥५१॥
 बैला मिद्धिमक्यो कुनै तरहले * लागेन पत्ता भने।
 देख्नेछु म त पूर्व लक्षण सफा * ठूलो लडाईं हुने ॥

सोही कारणले विलम्ब नगरी * चाँडो पठाई चर ।
 पत्ता पाण्डवको लगाउन छिटै * केही सुयुक्ति गर ॥५२॥
 नीतीयुक्त कुरा सुने सकलले * श्री द्रोण आचार्यको ।
 लागे भन्न सबै सभासदहरू * यो बात हो नीतिको ॥
 ज्ञानी कौरव वंशका तिलक झैं * विख्यात संसारमा ।
 सारा वेद र धर्म तत्वहरूका * ज्ञाता तिनै लोकमा ॥५३॥
 भन्छन् सत्य-प्रतिज्ञ जस्कन सदा * संसारका व्यक्तिले ।
 बोले सादर धर्मसम्मत कुरा * निष्पक्ष श्री भीष्मले ॥
 मेरो बात सबै सभासदहरू * सुन्नु हवस् ध्यानले ।
 नीतीपूर्वकका कुराहरू जति * आज्ञा भयो द्रोणले ॥५४॥
 सारा कौरव वीरको र अरुको * कल्याणका खातिर ।
 साँचो बात भनी समर्थन तथा * गर्छ ठूलो आदर ॥
 होलान् धर्म-कुमार जुन मुलुकमा * त्यो देशका भूपति !
 ज्ञानी-धार्मिक औ प्रजा सुजनको * होलान् हितैषी अति ॥५५॥
 तिनको राज्य भरी सबै तरहले * सम्पन्न होलान् तर ।
 फैलेको हुनुपर्छ शान्ति सुख औ * सन्तोष चारैतिर ॥
 बोल्ने सत्य सदा र नीति पथमा * चल्नेहरू छन जहाँ ।
 चारै भाइ तथा युधिष्ठिर पनी * होलान् अवश्यै त्यहाँ ॥५६॥
 बोल्ने सत्य सदा उदार नियमी * मानीस जुन ठाउँमा ।
 पढ्ने वेद र धर्म-शास्त्रहरूको * चर्चा छ जुन देशमा ॥
 ब्रह्मन दुष्ट कुनै पनी सब सुखी * छन लोक धेरै जहाँ ।
 पक्का धर्म-कुमार छन त्यहिं भनी * जानी लिनु मनमहाँ ॥५७॥
 केहू हुन्छ भनी सदा उदयको * बाटो बथानी कन ।
 बस्ताहुन अहिले जहाँ जतनले * ती पाण्डुका नन्दन ॥

होला त्यों धन-धान्य पूर्ण पृथिवी* मानीस होलान् सुखी ।
 इच्छा माफिक मेघले जल दिई * होवैन कोही दुखी ॥५८॥
 चारै वर्ण स्वधर्ममा रत हुनन् * होवैन पापी त्यहाँ ।
 हे राजन् ! सुन दान-शील बलिया* छन् पाँच भाई जहाँ ॥
 पापी दुष्ट तथा अधर्मि जन क्वै * होवैन त्यों स्थानमा ।
 नारी शीलवती हुनन् गुणवती * प्रत्येक त्यों देशमा ॥५९॥
 लज्जा, धर्म, क्षमा सुकीर्ति र दया* उत्कृष्टशाली बल ।
 शक्ति तेज र सत्य धर्म गुणले * जो छन् सदा उज्ज्वल ॥
 गर्छन् जो शुभ कार्य लोकहितका * निम्ती सधैं प्रेमले ।
 त्यस्ताको पहिचान गर्न सहसा * सक्नेछ, कुन् व्यक्तिले ॥६०॥
 मेरो अर्ति महाँ प्रसन्न मनले * विश्वास मान्छौ भने ।
 हे दुर्योधन ! भन्दछु सुन कुरा * कल्याण तिम्प्रो हुने ॥
 देखिन्छन् उपरोक्त लक्षणहरू * जुन् देशमा यी सब ।
 पक्का भन्दछु वीर धार्मिक सबै * होलान् त्यहहीं पाण्डव ॥६१॥
 तेह्रौं वर्ष पनी पुरा हुन महाँ * बाँकी छ थोरै दिन ।
 जे इच्छा मनमा छ त्यों गर छिटै* सोची विचारी कन ॥
 निस्कन्छन् प्रणपूर्ण पारिकन ती * दुर्घर्ष योद्धा जब ।
 होला दुर्गति, यी सहायकहरू * भाग्नन् डराई सब ॥६२॥

आज्ञा भयो यति कुरा जब भीष्मजीले ।

त्यस्को समर्थन गरे सबले क्रमैले ॥

राजा सुयोधनजिको हित जानि फेरि ।

आज्ञा भयो कृपजिले नगरेर देरी ॥६३॥

श्रीभीष्मले जति बुझाउनुभो अहीले ।

गच्छ समर्थन सुनीति भनेर मैले ॥

माने भने हित यि कौरवको हुनेछ ।

त्यागे भने पछि ठूलो पछितो हुनेछ ॥६४॥

जस्तो जहाँ जसरि दूत पठाई हुन्छ ।

पत्तो ति पाण्डु-सुतको अब जान्नुपर्छ ॥

हेलाँ नगर्नु रिपु क्षुद्र छ यो भनेर ।

मौकापन्यो यदि भने दुख दिन्छ धेर ॥६५॥

श्री इन्द्र झैं सकल पाण्डवलाइ मान ।

मौका परे समर हुन्छ भनेर जान ॥

आक्द्र छन् प्रण गरी कन ती अहीले ।

वेला छँदै गर सुयत्न कुनै तिमीले ॥६६॥

निस्कन्छन् जब वीर पाण्डवहरू * पूरा प्रतिज्ञा गरी ।

आफ्ना शस्त्र लिएर तत्पर हुनन् * संग्राममा त्यो घरी ॥

तेह्रौं वर्ष पनी बित्यो अब त झन् * बाँकी छ केही दिन ।

गर्दैनौ तिमी यत्न योग्य रितले * वेला छँदैमा किन ? ॥६७॥

सेना तयार कति छन् सब जान्नुपर्छ ।

छन् शत्रु-मित्र कति त्यो पनि बुझ्नुपर्छ ॥

शक्ती ठहर्छ यदि कयै गरि हीन तिम्रो ।

होला अवश्य हित संधि गरेर राम्रो ॥६८॥

छन् वीर आफुतिरका जति श्रेष्ठ ऐह्ये ।

तिनको छ के मत विचार तिमी पहीले ॥

संग्राम निम्ति अहिले कति छन् तयार ।

गर्छन् विरोध कतिले गर त्यो विचार ॥६९॥

आफ्नु र शत्रुतिस्को बल बुझ्नुपर्छ ।

त्यस्का पछी समरमा अघि सर्नुपर्छ ॥

छन् साम दाम अरु दण्ड विभेद नीति ।

मौका बुझी गर प्रयोग नमानि भीति ॥७०॥

गर्नु पदछ संधि यो बखतमा * पुग्दैन हाम्रो गति ।

आण लड्ने भने ति पाण्डवहरू * होला ठुलो दुर्गति ॥

हे गजन् ! मनमा विचार गरिल्यौ * मैले भनेको जति ।

मिल्दा पाण्डु-कुमारका संगमहाँ * होवैन तिम्रो खति ॥७१॥

जुन कामले सुख पछीतक मिल्छ राजन् !

जुन कामलाई जनले अति श्रेष्ठ मान्छन् ॥

त्यो काम खातिर विचार गरे पहीले ।

होवैन दुःख भनि जान तिम्री कहीले ॥७२॥

सुशर्माले विराटका गाई हरण गर्नु—

श्री दुर्योधनले भने सुनिसकी * आज्ञा कृपाचार्यको ।

भन्छ एक कुरा म यो बखतमा * नीती तथा शास्त्रको ॥

राजा शल्य र भीमसेन, हरिका * दाजु तथा कीचक ।

चारोटा बलवान झैं अरु कुनै * जन्मेन ऐहो तक ॥७३॥

चाँथो कीचक हो ति चारहरूमा * भन्थे ठुला मानिस ।

तिन्का साथ लडाइँ गर्न अरुको * पुग्दैनथ्यो साहस ॥

वाहू युद्धमहाँ थिए तिनिहरू * विख्यात संसारमा ।

जोडी कोहि थिएन वीर अहिले * तिन्को तिनै लोकमा ॥७४॥

मैले खूब गरे विचार मनमा * शंका बढेरै गयो ।

पक्का कीचकको त्यहाँ मरण यो * श्री भीमद्वारा भयो ॥

तिन्ले द्रौपदिका निमित्त सहजै * गन्धर्वको रूपमा ।

मारे कीचकलाई दुर्गति गरी * एकलै लडी रातमा ॥७५॥

जस्तो लक्षण भीष्मले हित हुने * गर्नु भयो वर्णन ।
छन् सारा ति विराटका नगरमा * भन्दैछ मेरो मन ॥
सोही कारणले म भन्दछु छिटै * त्यो देशमा गैकन ।
ल्याउँ हामिहरू हरेर नृपको * शेखी तथा गोधन ॥७६॥
चिन्नेछौं सहजै ति पाण्डवहरू * त्याहाँ रहेछन् भने ।
देख्छु लाभ ठूलो दुवै तरहले * हामीहरूको हुने ॥
यस्मा के छ विचार मान्य जनको * शिक्षा मलाई दिनोस् ।
के गर्दा हित हुन्छ हामिहरूको * सोचेर भन्नूहवस् ॥७७॥
श्री दुर्योधनको कुरा सुनिसकी * राजा सुशर्मा त्यहाँ ।
लागे भन्न कुरा सुयोधनजिको * इच्छा बुझी मन् महाँ ॥
पाई कीचकको सहाय नृपले * व्यर्थै लडाई गरी ।
दिन्थे दुःख असाध्य राज्यभरिको * सर्वस्व मेरो हरी ॥७८॥
मर्दा कीचक दक्ष बाहु नृपको * भाँची गए झैं भयो ।
हे राजन् ! यदि हेतु मत्पतिको * सम्पूर्ण शेखी गयो ॥
द्रोणी, द्रोण र भीष्म, कर्ण, कृपजी * छन् मान्य जो कौरव ।
सल्लाहा सबको मिले त अहिले * मौका छ राम्रो अब ॥७९॥
धावा मत्स्यपुरीमहाँ अब छिटै * हामीहरूले गरौं ।
राजालाई जितेर राज्यभरिको * सम्पत्ति, गाई हरौं ॥
राजाका सब सैन्यलाई बलले * आफ्ना वशौमा गरी ।
इच्छा माफिक संधिपत्र गरूला * हामीहरू त्यो घरी ॥८०॥
जाला दुःख त्रिगर्तको यति गरे * फेरिन्छ साटो पनी ।
यस्मा कौरवको पनी हित हुने * मौका छ राम्रो भनी ॥
येती बात भनी भए चुप जसै * राजा सुशर्मा त्यहाँ ।
बोले कर्ण सहर्ष सम्मति दिई * तिन्ले भनेको महाँ ॥८१॥

हे राजन् ! सब यी सभासदहरू * सल्लाह मान्छन् भने ।
 गर्दा युद्ध यहाँ प्रसस्त धनको * देखिन्छ वृद्धि हुने ॥
 दुःखी पाण्डवको वृथा हजुरले * के मिल्छ खोजी गरी ।
 ठूलो जङ्गलमा कतै तिनिहरू * ठान्छु गएहुन् मरी ॥८२॥
 मान्नुहुन्छ भने लडौं वरु गई * हामीहरू यै घरी ।
 श्री दुर्योधन, कर्णको सुनि कुरा * खुशी भए वेसरी ॥
 भाईलाई भने तयार गर लौ * सेना तिमिले सब ।
 धावा दक्षिणबाट गर्न अहिल्यै * जाउन् सुशर्मा अब ॥८३॥
 भोली दक्षिणबाट हामिहरूले * सम्पूर्ण सेना लिई ।
 तिनका गाइहरू हरेर सहजै * ल्याऊ सबैले भई ॥
 श्री दुर्योधनले प्रसन्न मनले * आज्ञा दिए यो जब ।
 धावा गर्न हिँडे त्यसै दिन छिटो * राजा सुशर्मा तब ॥८४॥
 गई दक्षिणतर्फ मत्स्य-पतिका * जो राखिएका थिए ।
 पौँची त्यै दिनमा त्रिगर्तपतिले * सम्पूर्ण लूटी लिए ॥
 भोलीपल्ट पुगेर कौरवहरू * चौतर्फ घेरा दिए ।
 गई उत्तरका ति मत्स्यपतिका * सम्पूर्ण हर्दा भए ॥८५॥
 सदा कीचक वीर मत्स्यपतिले * सन्ताप माने पनि ।
 मान्थे ती भर खूब पाण्डुसुतको * मेरा हितैषी भनी ॥
 तेह्रौं वर्ष गरेर पूर्ण खुशिले * बस्थे त्यहाँ पाण्डव ।
 आई सोहि बखत त्रिगर्तपतिले * गई हरेथे सब ॥८६॥
 यो संचार लिई पुगे नृपकहाँ * दुःखी गोठाला जब ।
 लागे भन्न रिसाई मत्स्यपतिले * गच्छ लडाई अब ॥
 जाउन् वीरहरू छिटै समरमा * सेना तथा नायक ।
 शेखी झार्दछु त्यो त्रिगर्तपतिको * आफैं बनी रक्षक ॥८७॥

सुशर्माभाई जितेर भाईहरू फिराउनु :—

आज्ञाले नृपको भए सकल ती * तैयार सेना जति ।
 भाइ भूपतिका शतानिक थिए * योद्धा प्रतापी अति ॥
 कान्छा श्री मदिराक्षलाई नृपले * डाकेर सोही घरी ।
 लागे भन्न तिमीहरू दुइ जना * अत्यन्त चाँडो गरी ॥८८॥
 जानू पर्छ लडाइँमा मसँग लौ * आफ्नू तयारी गर ।
 बाँडी सैन्यहरू पठाउनुभयो * तत्काल चारै तिर ॥
 तन्तीपाल र वीर ग्रन्थिक तथा * यी कङ्क औ वल्लभ ।
 हे भाई ! सुन चार वीरहरू छन् * हाम्रा हितैषी अब ॥८९॥
 चारोटा हय श्रेष्ठ देउ अहिल्यै * यी चारलाई पनि ।
 जानेछन् रणमा सशस्त्र खुशिले * मेरा सँगैमा यिनी ॥
 यस्तो श्री मदिराक्षले नृपतिको * आज्ञा सुनेथे जब ।
 बाँडेथे रथ शस्त्र अस्त्र बलिया * चारै जनामा सब ॥९०॥
 आफ्नू देहभरी ठूलो कवचले * रक्षार्थ राम्रो कसे ।
 पैही वस्त्र लिएर शस्त्र रथमा * यी चार चार भाई वसे ॥
 राखी शस्त्र समस्त दिव्य रथमा * वस्ता भए भूपति ।
 जान्छु लड्ने भनी ससैनिक हिँडे * आनन्द मानी अति ॥९१॥

सेना हजार दस भै गजमा सवार ।

हिँड्थे अगाडितिर लड्ने भई तयार ॥

योद्धा रथी सकल आठ हजार वीर ।

हिँड्थे असंख्य सब पैदल वीर धीर ॥९२॥

निस्के बाहिर भूपती समरको * शोभा फिजाई जब ।
 पृथ्वी कम्प गराइ सैनिकहरू * लागे पछाडी सब ॥

भेड़ाए सबले लखेटि दिनको * तेस्रो प्रहर्मा त्यहाँ ।
 फर्के शब्द मुनी त्रिगर्ततिरका * सेनाहरू छिन्महाँ ॥९३॥
 थाले लड्ने त्यहीं दुवै तरफका * योद्धा रिसाई कन ।
 लागे गर्न कती प्रहार बल्ले * थाले कती गर्जन ॥
 केही बेर त धर्म-युद्ध हुनगो * पैहो लडाईं महाँ ।
 थाले गिर्न कती दुवै तरफका * सेना मरेका त्यहाँ ॥९४॥
 योद्धा पैदल पैदलै सँग भिडे * माने इरादा गरी ।
 त्यस्तै वीर रथी रथीसँग महाँ * लड्दा भए बेसरी ॥
 पैहोको युगमा भयो जसरि त्यो * संग्राम देवासुर ।
 त्यस्तै युद्ध भयो यहाँ पनि ठूलो * फैलेर चारैतिर ॥९५॥
 लड्दा सैनिकले दुवै तरफका * संग्राम भूमी भरी ।
 ढाक्यो अम्बर औ समस्त पृथिवी * धूलो उडी बेसरी ॥
 मारिन्थे कति वीर, काँतर जती * भाग्ये डराई कति ।
 योद्धाचाहिँ गिराउँथे समरमा * सेना सकेको जति ॥९६॥
 शक्ती, तोमर पाश खड्ग र गदा * शस्त्रास्त्र नाना थरी ।
 गर्थे आपसमा प्रहार रिसले * पानी परे झैं गरी ॥
 राम्रा कुण्डल औ किरीटहरूले * शोभित भएका शिर ।
 पाकेका फल झैं गिरे जमिनमा * फैलेर चारैतिर ॥९७॥
 बाह्र औ शिरले विहीन गिँड छन् * पल्टी रहेका कति ।
 देखिन्थे कछुआ र सर्प सरिका * मुर्दा गिरेका जति ॥
 मुर्दा वीरहरू त्यहाँ रगतको * खोलो बगे झैं भयो ।
 धूलो शान्त भई हिलो समरमा * झन् बेसरी देखियो ॥९८॥
 ठूलो युद्ध भयो तथापि बलिया * योद्धा दुवै तरफका ।
 फर्केनन् डरले घुसीकन बरु * शेखी हरे शत्रुका ॥

केही बेरपल्ली रिसारिस परी * संग्राम झन् मच्चियो ।
 मर्यादा भइ छिन्न-भिन्न सबको * उत्साह बढदै गयो ॥९९॥
 मारे वीरहरू शतानिकजिले * गै व्यूहमा शत्रुको ।
 हानी बाण हरे विराट नृपले * शैखी सुशर्माजिको ॥
 त्यो देखी उनले पनि रिस गरी * हानी अनेकौं शर ।
 घाऊ पादिदिएर विराट नृपको * सारा शरीरै भर ॥१००॥
 त्यस्का बाद रिसाइ भूपति दुवै * सन्धान धेरै थरी ।
 लागे गर्न प्रहार शस्त्रहरूको * जित्ने इरादा गरी ॥
 शक्ती, तोमर, खड्ग, पाश र गदा * अग्न्यास्त्र औं मुद्गर ।
 लाग्यो बग्न रगत शरीरभरिमा * लागेर तीखा शर ॥११॥

संग्राम घोर यसरी गरि केहि बेर ।

थामे लडाईं बढि रात र अन्धकार ॥

कयै बेरमा गगनमा जब चन्द्र आए ।

योद्धाहरू पनि उठीकन जम्जमाए ॥२॥

सेना दुवै तरफको डटि काट मार ।

भन्दै कराइकन बेसरि बार-बार ॥

भाग्नै नपाइकन शत्रु समाउ झट्ट ।

टुप्पी समाई बल्ले गिडिदेउ चट्ट ॥३॥

गथै प्रलाप यसरी कति वीर त्याहाँ ।

जान्थे मरीकन कती यमराज काहाँ ॥

बढदै त्रिगर्त-पतिले शर हानि तीक्ष्ण ।

पारे विराट नृपको रथलाई चूर्ण ॥४॥

एकेक लीकन गदा दुइ श्रेष्ठ वीर ।

सामू खडा हुन गए डरी उल्लिखेर ॥

राजा दुवै समरमा बलमा समान ।

शस्त्रास्त्रमा पनि भएर समान ज्ञान ॥५॥

गर्थे रिसाई जब खूब गदा प्रहार ।

हुन्थे सुशब्द अति वज्र समान घोर ॥

लागे पनी अधिक चोट शरीर माहाँ ।

हटतैनथे, डटिरहे दुइ वीर त्याहाँ ॥६॥

योद्धा त्रिगर्त-पतिके हय चार मारी ।

राजा विराटकन घायल झट्ट पारी ॥

पाता कसेर बल्ले रथमा बसाले ।

हाम्रो भयो विजय लौ भनि जान थाले ॥७॥

लागे जान फिरी त्रिगर्त-पतिका * सेना लडाईं जिती ।

देखी बन्धनमा विराट नृपको * त्यस्तो ठूलो दुर्गति ॥

थाले भाग्न समस्त सैनिकहरू * आफ्ना डराईं जब ।

लागे धर्म-कुमार भन्न सहसा * श्री भीमलाई तब ॥८॥

हे भाई, कति नून हामिहरूले * खाँयौं यिनै भूपको ।

सम्झी त्थै गुन, गर्नु यत्न अहिले * रक्षार्थ, कर्तव्य हो ॥

बन्धन-मुक्त गराउ झट्ट तिमीले * रोकी सुशर्मा कन ।

देखी दुर्गति यो फिरेर कसरी * जाने तिमी नै भन ॥९॥

आज्ञा धर्मकुमारको सुनिसके * श्री भीमले यो जब ।

जोरी हात दुवै रिसाई बहुतै * बिन्ती चढाए तब ॥

देख्छु वृक्ष ठूलो उखेलि रुख त्यो * लीएर हातमा अब ।

माछा वीरहरू त्रिगर्त-पतिका * बाँकी नराखी सब ॥१०॥

येनी वान भनी उखेल्न रुख त्यो * आँटे जसै भीमले ।

रोकी वक्मनुभो युधिष्ठिरजिले * तत्काल सङ्केतले ॥

ऐहं गर्न कुरा अलौकिक वृथा * आँटी रहेछौ किन ।
 लडनूषल यहाँ बनीकन वरू * मानीस साधारण ॥११॥
 जाऊ झट तिमी विराट नृपको * उद्धार चाँडो गर ।
 दाजूको मुनि यो हुकुम धनु लिई * संग्रामका खातिर ॥
 दौड़ाए रथलाई क्रोधित हुँदै * राजा मुशर्मातिर ।
 बोले हे खल ! भाग्दछस् किन वृथा * मेरो नमानी डर ॥१२॥
 येती बात भनी प्रहार शरको * पानी परे भैं गरे ।
 सेनानायक औ त्रिगर्त-पतिको * तत्काल सातो हरे ॥
 देखेथे जब भीमसेन यम भैं * आए लखटतै भनी ।
 लागे लडन फिरेर सैनिक तथा * राजा मुशर्मा पनि ॥१३॥
 ओह्रैं भीम गदा लिएर करमा * त्यागेर आफ्नू रथ ।
 लागे श्रेष्ठ गदा बजार्न रिसले * रोकौ सबैको पथ ॥
 त्यो देखीकन ती त्रिगर्त-पतिका * सेना निकै आत्तिए ।
 भागेका सब ती विराट नृपका * सेनाहरू फर्किए ॥१४॥
 थाले लडन रिसाइ फेरि सबको * उत्साह बढ्दै गयो ।
 पैह्रैं झैं रण त्यो भयंकर भई * झन् बेसरी मच्चियो ॥
 एकलै भीम खडा भएर रिसले * हानेर तीखा शर ।
 हज्जारौं बलिया ति वीरहरूको * काटी गिराए शिर ॥१५॥
 आफ्ना वीर निकै त्रिगर्त-पतिले * देखे मरेका जब ।
 तीखा बाण चलाइ वीरहरूको * रक्षा गरेथे तब ॥
 एकलै भीम परे भनीकन बुझी * मदत दिना खातिर ।
 तीनै भाइ पुगेर वीरहरूको * काटी गिराए शिर ॥१६॥
 एकलै धर्म-कुमारले रथिहरू * मारे हजारौं जति ।
 मारे नौ सयलाई श्री नकुलले * बाँकी नराखी रति ॥

भेजे श्री सहदेवले यम कहाँ * योद्धहारू तिन सय ।
 अकों आउँछ को भनी समरमा * पर्यी रहे निर्भय ॥१७॥
 केही बेरपछी युधिष्ठिर पुगे * खोज्दै सुशर्मा कहाँ ।
 हाने क्रोध गरेर नौ शर तिखा * ताकेर छाती महाँ ॥
 त्यस्को उत्तरमा त्रिगर्त-पतिले * देखाई आफ्नू बल ।
 हानी धर्म-कुमारलाई शरले * पारी दिए घायल ॥१८॥
 दाज्यूको जब श्री वृकोदरजिले * संकष्ट देखे त्यहाँ ।
 आफ्नू झट्ट बढाउँदै रथ पुगी * राजा सुशर्मा कहाँ ॥
 पैछे क्रोध गरेर चार शरले * घोडा गिराई दिए ।
 अकों नौ शरले गराइ विरथी * शेखी उतारी लिए ॥१९॥
 तिन्ले रोकन नपाइ फेरि रिसले * हाने गदाले जब ।
 मूच्छा पर्न गई ठले जमिनमा * राजा सुशर्मा तब ॥
 मौका पाइ छिटै विराट नृपको * काटी सबै बन्धन ।
 झट्टै एक गदा लिई समरमा * लाग्दा भए उफ्रन ॥२०॥
 लागे लड्न विराटजी तरुण झैं * वृद्धा भए तापनी ।
 थाले मार्न रिसाउँदै गरुड झैं * योद्धा अनेकों तिनी ॥
 ठूलो शब्द सुनी त्रिगर्त-पतिको * मूर्छा खुलेथ्यो जब ।
 आफ्ना सैनिकको विनाश बहुतै * देखे भएको सब ॥२१॥
 देख्दा पराक्रम वृकोदरले गरेको ।

ठाने वृथा सकल गाइहरू हरेको ॥
 सेना सबै मरिसके भनि दिक्क मानी ।

संग्राममा विजय हुन्न भनेर जानी ॥२२॥
 बाँच्ने युक्ति नदेखि, भाग्नू तिनले * मानेर श्रेयस्कर ।
 थाले भाग्न अवश्य बाँच्दछु भनी * लागेर मर्ने डर ॥

भागेका त्यसरी वृकोदरजिले * देखी सुशर्मा कन ।
 दौडाए रथलाइ वायु गतिले * चाँडो पुगी पकन ॥२३॥
 पखी हे खल भागदछस् समरमा * छाडेर सेनाहरू ।
 शोभा दिन्न तँलाइ भागनु यसरी * मनु निको हो वरु ॥
 भन्दै ती रथवाट ओह्लि बलले * जुल्फी समाई लिए ।
 तान्दै भूमिमहाँ लछारि रिसले * सास्ती प्रशस्तै दिए ॥२४॥
 पक्रेको मृगलाइ जङ्गल महाँ * जुन चालले सिंहले ।
 तान्छन् चाल गरेर सोहि बलले * घिच्याउँदै भीमले ॥
 पाँचाए रणभूमिमा रथमहा * पाता कसी बेसरी ।
 हँदै दर्शकतर्फ क्रोधित हुँदै * भन्दा भए त्यो घरी ॥२५॥
 यस्तो कष्ट दियो विराटकन जो * ठूलो घमण्डी बनी ।
 मैले मानु थियो यहीं, विवश छु * मागीनँ आज्ञा भनी ॥
 येती बात भनी चढेरथमा * ल्याई सुशर्मा कन ।
 मुम्पे धर्म-कुमारलाइ, सबको * खुशी भएथ्यो मन २६॥
 पारें हाजिर नाथका चरणमा * ल्याएर यो दुर्जन ।
 जस्तो हुन्छ हुकुम मगर्दछु त्यही * शंका नमानी कन ।
 भाईको सुनि यो कुरा विनयको * लागी दया मनमहाँ ।
 आज्ञा गर्नुभयो युधिष्ठिरजिले * श्री भीमलाई त्यहाँ ॥२७॥
 हे भाइ, मुन यो नराधम ठूलो * हो मूर्ख पापी तर ।
 छाडी देउ दया गरीकन छिटै * फर्केर जाओस् घर ॥
 दाजूको सुनि यो हुकुम रिस गरी * हँदै सुशर्मा कन ।
 बोले भीम—तँलाइ बाँच्न मनमा * इच्छा भए दुर्जन ॥२८॥
 भन्नू दास म हूँ विराट नृपको * पर्ला सभामा पनी ।
 दिन्छौं जीवन शत्रुलाइ यसरी * हो धर्म हाम्रो भनी ॥

भाईको सुनि बात, धर्म-सुतले * हाँसेर आज्ञा भयो ।
 यस्को जीवन-दान भीम खुशिले * मैले दिए भै गयो ॥२९॥
 छाडीदेउ विराटको हुन गयो * यो दास राम्रै अब ।
 दाजुको सुनि बात बन्धनहरू * तिन्को फुकाए तब ॥
 लागे भन्न बुझाइ धर्मसुतले * राजा सुशर्मा कन ।
 जाऊ मुक्ति दिए फुकाइकन यो * दासत्वको बन्धन ॥३०॥
 आफ्नू राज्यमहाँ प्रसन्न मनले * फर्केर जाऊ बस ।
 व्यर्थै दुर्जन झै नगनु कहिले * यस्तो ठूलो साहस ॥
 आफ्नो दुर्गति देखि दुःखित हुँदै * राजा सुशर्मा पनि ।
 मागे माफ विराटका संग महाँ * जानीनँ मैले भनी ॥३१॥
 बारंवार गरी प्रणाम मनमा * मानेर ठूलो डर ।
 फर्के प्राण बचाइ लज्जित हुँदै * राजा सुशर्मा घर ॥
 मार्ने शत्रुहरू र जीवन दिने * ती चार भाई कन ।
 लागे भन्न विराट गद्गद हुँदै * ढोगेर हे सज्जन ॥३२॥
 मेरो प्राण बचाउने तिमिहरू * हो प्राणदाता सब ।
 गछ्छु अर्पण राज्य यो गर तिमि * चारै जनाले अब ॥
 दासी दास सुरत्न वैभवहरू * दर्बारमा छन् जति ।
 गछ्छु अर्पण भोग गनु सबले * शंकरामानीरति ॥३३॥
 पाएँ देख्न जहानको मुख बचे * तिम्रै कृपाले गरी ।
 राजाको सुनि बात पाण्डु-सुतले * भन्दा भए त्यो घरी ॥
 हाम्रो जीत भयो भनी नरपते ! * हामीहरू छौं खुशी ।
 झन् बर्ता छ प्रसन्नता मनमहाँ * साथै हजुर्को बसी ॥३४॥
 लागे भन्न विराट गद्गद हुँदै * हे वीर, योद्धाहरू ।
 दिन्छु राज्य म कंकलाइ अभिषेक् * गछ्छु यहीं नै बरु ॥

ज्ञानी विप्र तथा प्रजा सुजनको * गर्दै रही पालन ।
 गर्नेछन् यिनले सदा यतनले * यो राज्यको शासन ॥३५॥
 राजाको बुझि प्रेम धर्म-सुतले * विन्ती गरे सादर ।
 राजन् ! छ मप्रसन्न, मङ्गल गरुन् * तिम्रो सदा ईश्वर ॥
 हाम्रो जीत भयो भनेर पुरमा * चाँडै पठाऊँ चर ।
 गर्नु उत्सव लोकले हजुरको * कल्याणका खातिर ॥३६॥

विन्ती युधिष्ठिरजिको मुनि भूपतीले ।

तत्काल द्रुतकन डाकि भने खुशीले ॥

भन्नु जित्यौं समर, बेर नगर्नु व्यर्थ ।

आउन् सजी नगर बाहिर स्वागतार्थ ॥३७॥

कौरवद्वारा गौहरण र बुद्धनलालाई उचरले सारथी बनाउनु

रातारात गरेर मत्स्य - पुरमा * त्यो द्रुत पुग्दो भयो ।
 प्रातःकाल हुँदा ठूलो विजयको * सम्चार फैली गयो ॥
 सारा कौरवले विराट नृपका * गाई हरे त्यो दिन ।
 आयो रक्षक गोठको दुखि हुँदै * सम्चार बोकीकन ॥३८॥
 त्यो बेला रणमा थिए सब जना * राजा सुशर्मा तिर ।
 योद्धा कोहि थिएन एक नृपका * छोरा थिए उत्तर ॥
 बोल्यो रक्षक गोठको कर दुवै * जोरेर दुःखी भई ।
 गाई कौरवले हरे हजुरले * फर्काउनुहोस् गई ॥३९॥
 धैनन् कोहि हजुरबाहिक यहाँ * योद्धा प्रतापी अरू ।
 चाँडै युद्ध गरेर ल्याउनुपन्यो * सम्पूर्ण गाईहरू ॥
 हुन्थो भूपतिले सभाविच हुकुम * गर्दै प्रशंसा अति ।
 पार्ने उज्ज्वल वंशलाइ बलियो * छोरो छ यो सद्गति ॥४०॥

आज्ञा सत्य गराउने नृपतिको * मौका छ यो सुन्दर ।
 जानूपछ चढेर दिव्य रथमा * संग्राममा खातिर ॥
 जस्मै पाण्डु-कुमारमा हुन गए * विख्यात श्री अर्जुन ।
 त्यस्मै गर्नुपन्यो पराक्रम ठूलो * संग्राममा गैकन ॥४१॥
 मान्छन् दानवलाइ इन्द्र जसरी * कोधित हुँदा वज्रले ।
 त्यस्तै मान समस्त कौरवहरू * पर्ने भयो रोषले ॥
 वस्छन् राज्यमहाँ प्रजा मुजनले * आशा हजुरको गरी ।
 मौकामा गरि वीरता हजुरले * देखाउनुस् राम्ररी ॥४२॥
 तिन्को जोश बढाउँदै विनयले * विन्ती गर्नुो गोपले ।
 बोले राजकुमार स्त्रीहरू सबै * -का माझमा जोशले ॥
 मेरो सारथि मारियो र पहिले * संग्राम भूमिमहाँ ।
 आफै सारथि खोज्न यो बखतमा * हे गोप, जाऊँ कहाँ ? ॥४३॥
 पाए एक सुयोग्य सारथि छिटै * संग्राममा गैकन ।
 मारी कौरव वीरलाइ सहजै * फर्काउँथे गोधन ॥
 मेरो शौर्य तथा पराक्रम ठूलो * देखेर दुर्योधन ।
 गर्दा खूब विचार त्यो मनमनै * आए भनी अर्जुन ॥४४॥
 पापी कौरवको मलाई डर क्यै * लाग्दैन मन्मा तर ।
 लड्छन् पार्थ भनेर मान्छु मनमा * तिन्को बरु क्यै डर ॥
 स्वास्नीमानिसमा बसेर मनको * लड्छु उडाए सरी ।
 आफ्नू वर्णन आफूले थरि-थरी * गर्दा भए त्यो घरी ॥४५॥
 शेखी राजकुमारले अति गरे * आफै मपाई वनी ।
 एकलै कौरव वीरकासँग गई * लड्छु भनेको सुनी ॥
 भन्छन् द्रौपदिलाई डाकि नजिकै * एकान्तमा पार्थले ।
 प्यारी ! राजकुमारलाइ तिमिले * भन्न कुनै युक्तिले ॥४६॥

ऐहे एक बृहन्नला निपुण छन् * यो सारथी काममा ।
 स्वामीको मुनि बात द्रौपदि गइन् * फर्केर त्यै स्थानमा ॥
 भन्छिन् राजकुमारलाई घरमै * छन् सारथी यो घरी ।
 भन्नोस् झट्ट बृहन्नलाकन गई * यो बात राम्रो गरी ॥४७
 तिन्ले खाण्डव दाहमा रथ अधी * हाँकी दिंदा पार्थको ।
 एकलै युद्ध गरी जिते मुरहरू * शेखी हरे इन्द्रको ।
 शंका केहि नमानि सारथि गरी * तिन्लाई लैजानुहोस् ॥
 मारी कौरव-वीर गोधन लिई * चाँडो यहाँ आउनोस् ॥४८
 यस्ता द्रौपदिका कुरा मुनिसकी * अत्यन्त खुशी भई ।
 बोले यो रथ हाँक भन्नु कसरी * तिन्लाई मैले गई ॥
 त्यस्तो व्यक्ति भए भनौं म कसरी * 'हो क्लीब' हे सुन्दरी ॥
 यस्को यत्न भए कुनै तरहले * गर्नु पर्‍यो यो घरी ॥४९
 हाँस्ते द्रौपदिले भनिन् हजुरकी * बैक्ली गई उत्तरा ।
 जे भन्छिन् यिनि मान्दछन् खुशिभई * तिन्ले भनेका कुरा ।
 यस्तो द्रौपदिको कुरा मुनिसकी * डाकेर बैक्लीकन ।
 बोले झट्ट बृहन्नलाकन कुरा * मैले भनेको भन ॥५०॥
 आई कौरव सैन्यले नगरका * सम्पूर्ण गाई हर्‍यो ।
 मेरो यो रथ हाँकनलाई तिनिले * स्वीकार गर्नुपर्‍यो ॥
 सुन्दैछु अग्निदेखि हाँकन रथ ती * राम्रो गरी जान्दछन् ।
 हाँदैनन् कहिल्यै प्रसन्न मनले * तिम्रो कुरा मान्दछन् ॥५१
 दाजुका मुनि बात आदर गरी * श्री उत्तरा सुन्दरी ।
 राजी पाछु बृहन्नलाकन भनी * जाँदी भइन् त्यै घरी ॥
 घाँटीमा छ जडाउ-हार बढिया * छन् कानमा कुण्डल ।
 बज्ने नूपुर पाउमा र तनमा * वस्त्रादि छन् उज्ज्वल ॥५२

मत्ता हात्ति र राजहंस सरिको * गम्भीर चाला गरी ।
 विद्युत् झैं सहसा ति नाचघरमा * पस्ती भइन् सुन्दरी ॥
 देखी अर्जुनले अनिन्द्य रति झैं * राम्रो ति कन्याकन ।
 सोधे, देख्छु म खिन्न चित्त यसरी * के हेतु आयौ भन ॥५३॥
 हे भद्र ! अहिले मलीन किन भो * यो चन्द्रमा झैं मुख ।
 जो हो कारण त्यो बताउ मुमुखी * आई परे के दुख ॥
 सोधेको गरि स्नेह, आदर सुनी * श्री पार्थको यो कुरा ।
 लागिन् भन्न बुझाई दाजुसँगको * संवाद श्री उत्तरा ॥५४॥

आएर हेर सँगिनी ! कुरुवीर याहाँ ।

गाई हरीकन लगे पसि गोठमाहाँ ॥

संचार लीकन यहाँ जब दूत आयो ।

पायौ चुटाइ भनि दाजुकहाँ सुनायो ॥५५॥

लड्छ कौरव वीरका सँग भनी * इच्छा गरे तापनी ।
 दुःखो छन् अहिले ति सारथि नभै * लड्ने कसोरी भनी ॥
 पैहे सारथि काम खूब तिमिले * गथ्यौ भनी सुन्दछ ।
 दाजुको रथ हाँकन यो समरमा * जाऊ तिमी भन्दछ ॥५६॥
 मान्दीनौ तिमि बात यो यदि भने * भन्छु म साँचो कुरा ।
 पर्ला सुन्नु छिटै मरीसकि सखी * हत्या गरी उत्तरा ॥
 तिन्का बात सुनीसकीकन भने * हाँसेर श्री पार्थले ।
 जे भन्छ्यौ तिमिले म मान्दछु सबै * तिम्रो कुरा स्नेहले ॥५७॥
 येती बात भनीसकी सँग-सँगै * श्री उत्तरा अर्जुन ।
 आए राजकुमारका हजुरमा * शंका नमानीकन ॥
 देखी सामु बृहन्नलाकन निकै * आफ्नू गरी वर्णन ।
 लागे राजकुमार भन्न अरुको * ख्यालै नराखीकन ॥५८॥

मेरो गो-धनको विनाश अहिले * ठूलो हुने देखियो ।
 एकलै कौरव वीरका संगमहाँ * संग्राम पर्ने भयो ॥
 तिम्नो दिव्य प्रभाव केहि अहिले * भन्दा सुनेको थिए ।
 ऐहे सारथिरूपमा समरमा * प्रत्यक्ष देखने भए ॥५९॥
 जस्तो सारथि काम योग्य रितले * पैहो गन्यौ पार्थको ।
 त्यस्तै गर्नुपन्यो सहाय तिमिले * मौका छ यो आजको ॥
 यस्तो राजकुमारको मुनि कुरा * बोल्दा भए अर्जुन ।
 मैले हाँक्न हजुरको रथ कसै * आँटे पनि सक्तिनँ ॥६०॥
 पेशा नाच र गानको गरि लिएँ * हूँ कलीव औ नर्तक ।
 सक्नेछु कसरी गरीनँ कहिले * यो काम ऐक्येत्तक ॥
 बोले राजकुमार फेरि यसरी * तिन्ले भनेको सुनी ।
 वस्नु त्यो रणवाट फर्कि तिमिले * सानन्द नाच्ने बनी ॥६१॥
 भन्दै येति कुरा दिए कवच लौ * चाँडै लगाऊ भनी ।
 हेर्थे अर्जुन हातमा कवच त्यो * पक्की नजान्ने बनी ॥
 थाले नक्कल पार्न अर्जुन त्यहाँ * नारीहरू जो थिए ।
 जान्दैनन् कि भनेर मन्दस्वरले * हाँसेर हेर्दा भए ॥६२॥
 देखे उत्तरले विलम्ब यसरी * व्यर्थ भएको जब ।
 आफैं बाँधिदिए लिई कवच त्यो * हाँसी रहेथे सब ॥
 एकै साथ चढे दुवै रथमहाँ * प्रस्थानका खातिर ।
 आए हेर्न भनेर त्यो बखतमा * सम्पूर्ण नारी-नर ॥६३॥
 लागे जान भनेर मङ्गल हुने * कार्यादि जो जो थिए ।
 कन्या, ब्राह्मणले परिक्रम गरी * त्यो पूर्ण गर्दा भए ॥
 लागे अर्जुनलाइ भन्न सबले * श्री उत्तराले पनि ।
 पक्का हुन्छ बृहन्नला, विजय लौ * हामीहरूको भनी ॥६४॥

राम्रा कौरव वीरका ति पगरी * खोसी यहाँ ल्याउनु ॥
 गर्नन् ईश्वरले सहाय रणमा * जाओ अरू के भनू ॥
 बोले अर्जुन—जीत भो समरमा * हाम्रो भने सुन्दरी ।
 मैले ल्याइदिनेछु बेस पगरी * खोसेर धेरै थरी ॥६५॥
 त्याहाँबाट बिदा भएपछि हिँड्यो * वायू गतीले रथ ।
 सोझो दुर्गम ग्रामको नगरको * नाघ्दै अनेकौं पथ ॥
 जाँदा शीघ्र मसानको अलि वरै * पुग्दा भए ती जब ।
 देखे सिन्धु समान सैनिक लिई * जाँदै थिए कौरव ॥६६॥
 द्रौणी, द्रोणर भीष्म, कर्ण, कृपजी * औ वीर दुर्योधन ।
 गाई, सैनिक वीरको जतनले * गर्थे डुली रक्षण ॥
 हिँड्दा सैनिकले उडीकन धुलो * आकाश ढाक्ने थियो ।
 देख्दै राजकुमारको बल तथा * बुद्धि हराई गयो ॥६७॥
 लागे भन्न-बृहन्नला, पख यहीं * मैले भनेको सुन ।
 देख्दै कौरव वीरलाई डरले * आत्तिन्छ मेरो मन ॥
 मेरो साहस बैन लड्न पहिले * रोमाञ्च भो देहमा ।
 सेना छुन् सब यो अनन्त कसरी * लड्ने गई सामुमा ॥६८॥
 घौताले पनि जित्नलाई त कठिन् * पर्ला भनी ठान्दछु ।
 मैले लड्न अधी सरे त सहजै * मार्छन् भनी जान्दछु ॥
 एकलै छु कसरी लड्छु म अहिले * यी श्रेष्ठ योद्धासित ।
 फर्काऊ रथलाई झट्ट तिमिले * मेरो चिताई हित ॥६९॥
 यस्तो राजकुमारको सुनि कुरा * हाँसेर श्री अर्जुन ।
 लागे भन्न बुझाउँदै डर वृथा * मानी रहेछौ किन ॥
 ऐहे कौरवले बताउ तिमि नै * कुन काम यस्तो गरे ।
 जुन देख्ता तिमिलाई भीति मनमा * रोमाञ्च भो हे हरे ! ॥७०॥

स्वास्नीमानिसका वसेर सँगमा * शेखी गरी बेसरी ।
 जान्छु लड्नु भनेर आइ कसरी * जान्छौ फिरी यो घरी ।
 लड्नु पर्दछ हर्षले विजयको * मन्मा गरी निश्चय ।
 गर्दैछौ किन हर्ष वृद्धि अरिको * मानेर व्यर्थै भय ॥७१॥
 गर्दा हुन् घरमा बयान बहुतै * सम्पूर्ण नारी-नर ।
 जानू लौ नलडेर फर्कि कसरी * मानेर ठूलो डर ॥
 सोध्नेछु दरबारमा जनहरू * के भन्नु मैले त्यहाँ ।
 सारा गौ नफिराइ फिर्दिन वरु * मर्छु लडाईंमहाँ ॥७२॥
 गच्छ युद्ध भनी मलाइ तिमिले * ल्याएपछि साथमा ।
 लैजान्छु रथ यो बढाई अहिल्यै * ती वीरका माझमा ॥
 येती बात भनेर हाँकन रथ त्यो * आँटे जसै पार्थले ।
 हाम्फालीकन राजपुत्र सहसा * भाग्दा भए वेगले ॥७३॥

नारी नपुंसक र क्षुद्र भनेर ठानी ।

हुन् वीर अर्जुन भनीकन क्यै नजानी ॥

त्यागी त्यही धनुषबाण र दर्पलाई ।

भागेर उत्तर हिंडे बहुतै डराई ॥७४॥

उत्तरकुमारलाई अर्जुनले फर्काउनु र कौरवको शंका—:

भागथे जब राजपुत्र घरको * बाटो समाईकन ।
 लागे अर्जुन भन्न-पर्ख यसरी * भागी रहेछौ किन ॥
 भाग्नू क्षत्रिय धर्म हैन रणमा * देखेर वैरीहरू ।
 सामुन्ने सबका लडेर खुशिले * मर्नु निको हो वरु ॥७५॥
 भन्दै यै रितिले धनञ्जय पनी * त्यागेर त्यो स्यन्दन ।
 सारी लाल लतारि दीर्घ कवरी * कुदा भए पक्रन ॥

देखतैमा तिनिलाइ सैनिकहरू * ठट्टा गरे झैं गरी ।
लागे हाँस्न स्वरूप चिह्न नसकी * हाः हाः गरी बेसरी ॥७६॥



भागिका उत्तर कुप्रालाई अर्जुनले फर्काएका

भन्थे छक्क परेर कोहि मनमा * सोची विचारीकन ।
हो यो वीर कुनै, नपुंसकसरी * देखिन्छ लौ पैहन ॥
आयो लड्न भनी, विचार गर लौ * यस्मा छ कयै कारण ।
पक्का भन्छु मनी नपुंसक स्वयं * आए यहाँ अर्जुन ॥७७॥
जस्तो स्थान छ देवलोकभरिमा * प्रख्यात श्री इन्द्रको ?
त्यस्तै स्थान छ मर्त्यमण्डलभरी * विख्यात श्री पार्थको ॥
झैनु भूप गए ससैनिक तिनी * राजा सुशर्मातिर ।
एकलै वालक वस्तथ्यो नगरको * रक्षा गरी उत्तर ॥७८॥
आयो लड्न भनी विचार नगरी * हाम्रो अगाडीमहाँ ।
भाग्यो देखि अपार सैनिकहरू * के टिकन सक्थ्यो यहाँ ॥

जाँदछन् दगुरे पार्थ अहिले * त्यस्लाइ फर्काउन ।
 पक्का अर्जुन हुन् र कारण यही * हो भन्छ मेरो मन ॥७९॥
 अर्को सैनिकले भन्यो म त सफा * देख्छु यहाँ जुन स्थिति ।
 योद्धा अर्जुन हुन् भने समरमा * पाछिन् ठूलो दुर्गति ॥
 योद्धा पार्थ भए, नपुंसक बनी * कुन हेतु आए यहाँ ।
 त्यस्तै तर्क-वितर्क सैनिकहरू * गर्थे अनेकौं त्यहाँ ॥८०॥
 त्यागी स्यन्दन पार्थ वीर दगुरी * तिन्लाइ खेद थिए ।
 पौँची राजकुमारको नगिचमा * जुल्फी समाई लिए ।
 त्यो देखीकन राजपुत्र डरले * पैहो निकै आत्तिए ।
 केही बेर पछी विनम्र स्वरले * यो बात भन्दा भए ॥८१॥
 ल्याऊ झट्ट बृहन्नला ! रथ यहीं * फर्केर जाऊँ घर ।
 मेरो प्राण बचाउ यो वखतमा * लाग्दछ ठूलो डर ॥
 हात्ती, रत्न, सुवर्ण, वस्त्र-रथ गो * यो कामका खातिर ।
 जे माग्छौ तिमिले प्रसन्न मनले * गर्छु सबै हाजिर ॥८२॥
 जुल्फी छाड बृहन्नला, अब तिमी * मैले भनेको सुन ।
 मेरो प्राण बच्यो भने, घर गई * दिन्छु प्रशस्तै धन ॥
 रोई यै रितले विलाप बहुतै * गर्दै थिए उत्तर ।
 राखे अर्जुनले लगेर रथमा * तिनको समाई कर ॥८३॥
 लागे भन्न मुन्याउँदै किन तिमी * मानी रहेछौ डर ।
 सक्तैनौ मिति लड्न क्यै गरि भने * मैले भनेको गर ॥
 हाँकी देउ तिमी सुयोग्य रितले * हे वीर ! यो स्यन्दन ।
 एकलै गर्छु लडाई हेर खुशिले * लौ सारथी भैकन ॥८४॥
 के होला, कसरी भनेर मनमा * शंका नमान्नु अब ।
 सम्झाए जब राजपुत्रकन क्यै * शान्ती भएथे तब ॥

पाँचाए रथ हाँकि झट्ट शमिको * त्यो वृक्षका क्यै वर ।
 ओल्लहेंथे रथवाट अर्जुन त्यहीं * शस्त्रास्त्रका खातिर ॥८५॥
 द्रोणाचार्यजिले त्यसै बखतमा * आए भनी अर्जुन ।
 भन्नूभो कुरु फौजका संगमहाँ * वर्णन् गरी लक्षण ॥
 कालो मेघ उठी, चलीकन हुरी * आकाश ढाक्ने गरी ।
 उल्टो चाल गरेर स्याल सहसा * चिच्याउँछन् बेसरी ॥८६॥
 नेजीला हतियार वीरहरूका * निस्तेज जस्ता भए ।
 आँसू काढि अनेक अश्व रथका * रोएसरी देखिए ॥
 हल्लन्छन् ध्वजदण्ड हेर रथका * केही नगर्दा पनि ।
 देख्दैछु विपरीत लक्षणहरू * धेरै थरीका अनि ॥८७॥
 ठान्छु नाश हुनेछ वीरहरूको * रोमाञ्चकारी भनी ।
 आए पार्थ ठुला धनुर्धर स्वयं * नै 'क्लीव' नारी बनी ॥
 यस्ता बात भनेर द्रोण गुरुजी * श्री भीष्मकाहाँ गई ।
 भन्छन्-अर्जुन वीर हुन् समरमा * आए ति ईर्ष्या लिई ॥८८॥
 देखिन्छन् जति यी कुलक्षणहरू * संग्राम ठूलो परी ।
 लैजानन् भनि ठान्छु गोधन सबै * एकलै, लडाईं गरी ॥
 एकै पल्ट समस्त दानव तथा * आए पनी देवता ।
 ठान्छु जित्न सकिन्न संझि रणको * तिनको ठूलो योग्यता ८९
 पैहो स्वर्गपती सुरेन्द्रसँग जो * विद्या सिके पार्थले ।
 आए आज विरोध राखि मनमा * युद्धार्थ त्यै हेतुले ।
 मुन्छु युद्ध गरेर शम्भुकन, जो * सन्तुष्ट पारी लिए ।
 आफ्नू पाशुपतास्त्र श्रेष्ठ शिवले * आनन्द मानी दिए ॥९०॥
 हेर्छु सैनिक हामितर्फ बलिया * योद्धाहरू छन् जति ।
 जोडी अर्जुनको म देखिदैन कुनै * योटा पनी सद्गति ! ॥

द्रोणाचार्यजिको कुरा सुनिसकी * तत्काल दुर्योधन ।
 लागे भन्न हुनेछ बेस अब लौ * आए भने अर्जुन ॥९१॥
 जानेछन् तिनी बाह्र वर्ष वनमा * पैहो गए भैं गरी ।
 माछौं हामि सबै मिली, अरु कुनै * योद्धा भए यो घरी ॥
 द्रौणी, द्रौण र कर्ण, भीष्म, कृपले * तिन्ले भनेको सुनी ।
 स्यावासी सबले दिए तिमी ठुलो * योद्धा रहेछौ भनी ॥९२॥

अर्जुनले शस्त्रास्त्र र आफ्नू समेत परिचय दिनु—

गदैं थिए यसरी तर्क समस्त वीर ।
 भन्छन् बुझाइ शमिका पुगि वृक्षनेर ॥
 हे राजपुत्र ! हतियारहरू समस्त ।

छन् श्रेष्ठ पाण्डु-सुतका यहिं नै दुरुस्त ॥९३॥

पोको यो रुखमा छ एक तिमिले * ल्याऊ उतारी अब ।
 लिन्छ अर्जुनको विशाल बलियो * ठुलो धनू गाण्डिव ॥
 ताँदो खैचि लिँदा हुनेछ टुकुरा * तत्काल भाँची कन ।
 तिम्रो पत्रु धनू लिएर कसरी * गर्ने लडाईं भन ॥९४॥
 यस्तो अर्जुनको कुरा सुनिसकी * भन्दा भए उत्तर ।
 मुर्दा यो रुखमा छ लोकहस्तले * मुन्यै भनेको तर ॥
 भन्छौ झिक्न तिमी विचार नगरी * के हेतुले त्यो शव !
 गर्ने स्पर्श म राज-पुत्र भई त्यो * मुर्दा कसोरी अब ॥९५॥
 नीचो काम बृहन्नला, किन तिमी * भन्छौ मलाई गर ।
 यस्तो उत्तरको कुरा सुनि भने * श्री पार्थले सादर ॥
 भन्यै राजकुमारलाई कसरी * लौ छोउ मुर्दा भनी ।
 शंका क्यै मनमा नमान तिमिले * निर्बुद्धि जस्तै बनी ॥९६॥

यस्तो वात मुनी धनञ्जयजिको * पत्यार माने जव ।
 पोको त्यो रुक्मा चढेर तिनिले * ल्याए उतारी तव ॥
 वेहेको कपडा र बन्धनहरू * सारा फुकाई दिए ।
 देहदा मूर्यसमान शस्त्रहरू ती * के हुन् भनी झस्किए ॥१७॥
 गदं स्पर्श समस्त शस्त्रहरूको * आश्चर्य मानीकन ।
 सोधे अर्जुनलाई शस्त्रहरू हुन् * कुन् वीरका लौ भन ॥
 आँखा खोलन सकीन ठीकसँग लौ * यिन्को ठुलो तेजले ।
 लिन्छन् युद्ध हुँदा बताउ तिमिले * कुन् शस्त्र कुन् वीरले १८
 तिन्को प्रश्न सुनेर आदर गरी * भन्दा भए अर्जुन ।
 गद्ग राजकुमारजी ! सुन सवै * शस्त्रास्त्रको वर्णन ॥
 पेहे जुन् धनुलाई वीर तिमिले * छोएर सोध्यौ यहाँ ।
 यो हो अर्जुनको त गाण्डिव धनु * लिन्छन् लडाईंमहाँ ॥१९॥
 राखे खूब हजार वर्ष जति यो * ब्रह्माजिते साथमा ।
 पाएथे अनि श्री प्रजापतिजिते * बक्सीसको रूपमा ॥
 गम्भी पाँच सहस्र वर्ष तिनिले * श्री इन्द्रलाई दिए ।
 निन्ले राखि पचासि वर्ष धनु यो * श्रीसोमलाई दिए ॥२०॥
 निन्ले पाँच सहस्र वर्ष सँगमा * राखे सुरक्षा गरी ।
 मारुन् शत्रु भनेर श्री वरुणजी * लाई दिए त्यो घरी ॥
 निन्ले त्यो धनुलाई आदर गरी * सै वर्ष राखे अनि ।
 मुम्पे अर्जुनलाई शत्रु रणमा * सम्पूर्ण मारुन् भनी ॥२१॥
 पैमट्टी शुभ वर्षदेखि धनु यो * लिन्छन् सदा पार्थले ।
 चीना, दानव, यज्ञ-राक्षस जिते * यसकै ठुलो शक्तिले ॥
 जम्का पीठमहाँ गजेन्द्र सुनको * देख्छौ तिमी चित्रित ।
 चार्गेनफं अनेक पछिहरूले * देखिन्छ जो शोभित ॥२२॥

यै हो श्रेष्ठ सुपाश्व नामक धनू * लिच्छन् सदा भीमले ।
 ल्याए पूर्व दिशा जिती नृपहरू * सम्पत्ति यै अस्त्रले ॥
 देखिन्छन् पुतलीहरू वरिपरी * रत्नादिका पीठमा ।
 लिच्छन् त्यै धनुलाइ धर्म-सुतले * संग्राममा हातमा ॥३॥
 यस्को दिव्य प्रभाव वर्णन गरी * सिद्धिन्न कैह्ये पनि ।
 जित्छन् शत्रुहरू सदा समरमा * यै अस्त्रद्वारा तिनी ॥
 चित्रित छन् प्रतिमूर्ति जुन धनुषमा * श्री सूर्य झैं सुन्दर ।
 लिच्छन् श्रेष्ठ धनू त्यही नकुलले * संग्रामका खातिर ॥४॥
 देख्छौं जुन धनुमा तिमी सलह झैं * रत्नादिले चित्रित ।
 हुन्छन् श्री सहदेवका कर दुवै * त्यै अस्त्रले शोभित ॥
 तीखा सुन्दर बाण, पाश र गदा * तर्वारको, खड्गको ।
 गर्थे वर्णन नाम रूप करमा * पक्रेर प्रत्येकको ॥५॥
 हेर्थे राजकुमार विस्मित भई * कैह्ये किरीटी तिर ।
 तेजीला हतियारतर्फ कहिले * हेर्थे ति सेनातिर ॥
 केही बेर गरी विचार मनमा * भन्छन् किरीटीसित ।
 ब्रैनन् पाण्डवका समान अरुका * शस्त्रास्त्र भन्छु म त ॥६॥
 यस्ता शस्त्र लिने ति वीर भवमा * विख्यात हुन् पाण्डव ।
 बस्ताहुन् कसरी सही दुख ठुलो * कुन देशमा ती सब ॥
 बस्तीहुन् कसरी पतीसंग सती * श्री द्रौपदी यो घरी ।
 तिनको शील-स्वरूपको र गुणको * को सक्छ वर्णन गरी ॥७॥
 जूवामा धन राज्य हारि वनमा * मुन्यै गए पाण्डव ।
 के गर्छन् अहिले मुनिन्न अधि झैं * सम्चार तिनको अब ॥
 यस्तो राजकुमारको मुनि कुरा * हाँसेर श्री अर्जुन ।
 भन्छन् पार्थ मलाइ नै अब तिमी * सामू खडा छु चिह्न ॥८॥

बस्ने नित्य गएर मत्स्य-पतिको * साम्ने विचारी बनी ।
 जानी लेउ तिमी युधिष्ठिर तिनै * हुन् जेष्ठ भ्राता भनी ॥
 बस्छन् जो दरवारमा नृपतिको * भान्से बनी बल्लभ ।
 दाजू भीम भनेर जान तिमिले * हुन् माहिला पाण्डव ॥९॥
 घोडाको बनि श्रेष्ठ रक्षक सदा * जो बस्छ दरवारमा ।
 माद्रीका सुत हुन् तिनै नकुलजी * विख्यात संसारमा ॥
 हाम्रो त्यो दरवारका नगिचमा * बस्ने गोठालो बनी ।
 चिह्लेछौ सहदेवलाइ सहजै * हुन् भाइ कांछाभनी १०॥
 सैरन्ध्रीकन देखेदछौ तिमि सधैं * हुन् द्रौपदीजी सती ।
 तिन्कै निम्ति मरेर कीचकहरू * त्यस्तो भयो दुर्गति ॥
 सोधे उत्तरले कुरा सुनिसकी * श्री पार्थको सादर ।
 तिम्रा हुन् दस नाम कुन् भन छिटै * विश्वासको खातिर ॥११॥
 यस्तो उत्तरको कुरा सुनिसकी * भन्दा भए अर्जुन ।
 मेरा ती दश नाम कारणसहित * भन्छ तिमिले सुन ॥
 सारा देश जितेर भूपतिहरू * ल्याएँ प्रशस्तै धन ।
 मेरो नाम भयो धनञ्जय भनी * विख्यात त्यै कारण ॥१२॥
 जाँदा लड्ने भनेर शत्रु नजिती * फर्कन्न कैहे पनी ।
 सोही कारणले भयो विजय नाम * हुन् शत्रुहन्ता भनी ॥
 चारोटै हय श्वेत छन् रथमहाँ * मेरा त्यसै कारण ।
 बाबू उत्तर ! श्वेतवाहन सबै * भन्छन् मलाई सुन ॥१३॥
 पैहो युद्ध हुँदा किरीट दिनुभो * श्री इन्द्रले पैहन ।
 मेरो नाम भयो किरीट भवमा * विख्यात त्यै कारण ॥
 मैले गर्दिनँ युद्धको समयमा * अन्याय कैहे पनि ।
 मेरो नाम रह्यो विभत्स बुझिल्यौ * छ न्याय गर्ने भनी ॥१४॥

मैले बाण प्रहार गर्छु रणमा * बाह्र दुवैले अनि ।
 भन्छन् लोकहरू मलाइ खुशिले * हुन् सब्यसाची भनी ॥
 फैलेको छ सुकीर्ति लोकभरिमा * मेरो त्यसै कारण ।
 ज्ञानी सज्जनले र विज्ञ जनले * भन्छन् सदा अर्जुन ॥१५॥
 सत्तेनन् अरिले मलाइ रणमा * हेलाँ गरी पक्रन ।
 मेरो विष्णु भनेर नाम हुनगो * विख्यात त्यै कारण ॥
 नक्षत्रादिकमा छ श्रेष्ठ सवमा * जो उत्तरा - फाल्गुनी ।
 त्यस्मा जन्म भएर जान हुनगो * विख्यात त्यैफाल्गुनी ॥१६॥
 बाबाले गरि स्नेह वालक छुँदा * हे कृष्ण ! भन्नूभयो ।
 मेरो सार्थक नाम 'कृष्ण' तनको * यो रङ्गले पादियो ॥
 मेरा यी दश नाम कारणसहित * वर्णन गर्ने उत्तर !
 शंका क्यै मनमा भए भन तिमी * पत्यारका खातिर ॥१७॥
 यस्तो अर्जुनको कुरा मुनिमकी * त्यागेर सारा भय ।
 गर्दैछु म प्रणाम वीर ! पदमा * हो नाम ! भूमिजय ॥
 ठूलो भाग्य हुँदा स्वयं हजुरको * पाएँ यहाँ दर्शन ।
 पत्याएँ अब वीर अर्जुन भनी * शंका नमानीकन ॥१८॥
 मैले क्यै अवहेलना हजुरको * पैंहो गरे तापनि ।
 मेरो त्यो अपराध माफ दिनुहोस् * सारा दयालु बनी ।
 सम्झी अद्भुत कर्म त्यै हजुरले * पैंहो गरेका मव ।
 शंका औं भयको निवारण भयो * क्यै छैन बाँकी अब ॥१९॥
 श्रद्धा बढ्न गयो प्रशस्त मनमा * मेरो हजुरका प्रति ।
 पाई रक्षक नाथलाइ अहिले * आनन्द लाग्यो अति ॥
 गर्छु सारथि काम जो अधि भनै * मैले प्रतिज्ञा गरी ।
 जानी दास हुकुम भए हजुरले * गर्छु म त्यो राम्ररी ॥२०॥

विन्ती राजकुमारले खुशि हुँदै * यस्तो गरेथे जब ।
 भन्छन् अर्जुन शत्रुको भय वृथा * पर्देन मान्नु अब ॥
 मेरा शस्त्रहरू चिह्नाउछु जती * बोकेर चाँडो गरी ।
 लैजाऊ रथमाथि राख तिमीले * रक्षा गरी राम्ररी ॥२१॥
 आज्ञा अर्जुनको सुनेर खुशिले * शस्त्रास्त्र सारा चिह्नी ।
 राखे राजकुमारले रथमहाँ * कर्तव्य मेरो भनी ॥
 बाँकीका हतियार पाण्डुसुतको * बाँधेर राम्रो गरी ।
 राखे त्यै शमिको चढेर रुखमा * तिन्ले अधीकै सरी ॥२२॥
 वहाँ त्यो रुखवाट अर्जुनहाँ * आए जसै उत्तर ।
 पक्री हात दुवै धनञ्जयजिले * भन्दा भए सादर ॥
 वैरीको अब राज-पुत्र तिमिले * पर्देन मान्नु डर ।
 तिम्रो जीत हुनेछ यो समरमा * विश्वास पक्का गर ॥२३॥
 आफूमाथि अपार स्नेह गरि यो * तिन्ले भनेको सुनी ।
 लागे भन्न गरेर आदर ठूलो * श्री पार्थलाई तिनी ॥
 पाएँ इन्द्र र कृष्ण भैं समरका * सर्वज्ञलाई जब ।
 वैरीको भय कयै रहेन मनमा * निःशेष भैगो सब ॥२४॥
 बारंवार प्रणाम गर्छु पदमा * साहाय कर्ता कन ।
 शंका एक रह्यो, निवारण छिटै * गर्नु हवस अर्जुन ॥
 आफ्नू दिव्य स्वरूप गुप्त यसरी * राख्नु भएको किन ।
 व्यर्थै हीन भई नपुंसक बनी * बस्ने छ के कारण ॥२५॥
 यस्तो राजकुमारको सुनि कुरा * कयै बेर हाँसी कन ।
 बोले पार्थ म भन्छु कारण सबै * त्यस्को खुशीले सुन ॥
 बाबू उत्तर ! स्वर्गको म पहिले * ठूलो सभामा थिएँ ।
 पाई उर्वशिको सराप अहिले * यो रूप मैले लिएँ ॥२६॥

मेरो यो व्रत वीर ! वर्ष दिनको * खातीर मात्रै थियो ।
बाँकी छैन नपुंसकत्व तनमा * वेला पुगी गै गयो ॥



उत्तर कुमार र अर्जुनको वार्तालाप

यस्तो अर्जुनको सुनीकन कुरा * भन्दा भए उत्तर ।
शंका नाश भयो र शत्रुहस्को * लाग्दैन केही डर ॥२७॥
मेरो माथि स्वयं अनुग्रह ठुलो * गर्नु भयो यो जब ।
सक्छ लड्न म देवतासँग पनि * शंका नमानी अब ॥
गर्नुहुन्छ हुकुम प्रसन्न मनले * जुन कामका खातिर ।
गर्नेछ सब त्यो सुयोग्य रितिले * मैले रही तत्पर ॥२८॥
जस्तो सारथि इन्द्रका र हरिका * छन् मालती, दारुक ।
त्यस्तै नै रथ हाँकन सक्छु म पनि * हे शत्रु—संहारक ! ॥
चढ्नुहोस् रथमा विलम्ब नगरी * जाऊँ लडाईं महाँ ।
मानू पर्दछ वैरीलाइ सहजै * उम्केर जालान् कहाँ ॥२९॥

यस्तो राजकुमारको मुनि कुरा * आनन्द मानी कन ।
 जान्छु लड्गुन भनेर तत्पर भए * तत्काल श्री अर्जुन ॥
 चूरा बाहुलिका फुकालि तनका * स्त्रीका सबै भूषण ।
 बाँधे बन्धन केशलाइ बटुली * फेरो बनाईकन ॥३०॥
 गर्छु ध्यान भनेर अस्त्रहरूको * फर्केर प्राचीतिर ।
 राखी आसन वस्त्रको रथमहाँ * बस्ता भए सुस्थिर ॥
 आई शस्त्रहरू समस्त उभिए * तिन्का अगाडी जब ।
 भन्छन् डाक्नुभयो र हाजिर भयौं * प्रत्यक्ष हामी सब ॥३१॥
 हामीलाइ हुकुम दिनुस्, हजुरले * हुन् दास मेरा भनी ।
 बोले अर्जुन शस्त्र-अस्त्रहरूले * विन्ती गरेकी सुनी ॥



शंख ध्वनि सुनेर डराएका उत्तर कुमारलाई पार्थको आशवासन

मेरो यो मनमा निवास सबले * गर्नु हवस् यो घरी ।
 अन्तर्धान भई बसे मनमहाँ * शस्त्रास्त्र पैहोसरी ॥३२

पकी गाण्डिव नामको धनुषमा * ताँदो चढाए अनि ।
 ठूलो वज्र परेसरी हुन गयो * टङ्कार गर्दा ध्वनि ॥
 भूमी कम्प भयो चलीकन हुरी * आकाश ढाकी दियो ।
 कालो मेघ उठी दिशाहरू पनि * सारा अँध्यारो भयो ॥३३॥
 केही बेर पछि चढेर रथमा * प्रस्थानका खातिर ।
 बोले राजकुमार शंकित हुँदै * फर्की किरीटीतिर ॥
 एकलै नै हुनुहुन्छ वीरहरू छुन् * धेरै खडा कौरव ।
 जित्नु हुन्छ हजुरले कसरि लौ * छत्र धीर योद्धा सब ॥३४॥
 मेरो चित्त बुझाइ वक्सनुहवस् * लाग्दैछ ठूलो भय ।
 हाँस्ते अर्जुनले भने वस तिमी * निर्धक्क भै निर्भय ॥
 तिम्नो हुन्छ भनेर मान मनमा * यो युद्ध गर्दा जय ।
 मिथ्या वात म बोल्न सक्तिनँ भनी * मान्नु तिमी निश्चय ॥३५॥
 पैहे युद्ध ठूलो भयो मसँग जो * गन्धर्वका साथमा ।
 कोही साथ थिएन गाण्डिव धनू * मात्रै थियो हाथमा ॥
 ठूलो खाण्डवदाहमा मसँग को * साथी थियो लौ भन ।
 सारा देवहरू जितेँ समरमा * शंका नमानौकन ॥३६॥
 जानी कण्टकरूप स्वर्ग-पतिको * आज्ञा हुनाले गरी ।
 पौलोमादि अनेक दानवहरू * मारें, गए ती मरी ॥
 पैहे द्रौपदिको स्वयंवरमहाँ * आए जती भूपति ।
 आए लड्न भनी मतो गरि सबै * घेरा दिई दुर्मति ॥३७॥
 मेरो मदत गर्न त्यो बखतमा * साथी थिए को भन ?
 क्षत्री वार भएर व्यर्थ यसरी * आत्ती-रहेछौ किन ? ॥
 हाम्रो जीत हुनेछ निश्चय भनी * विश्वास पक्का गर ।
 व्यर्थै कौरव वीरको मनमहाँ * मानीरहेछौ डर ॥३८॥

यस्तै अर्जुनले दिए जब त्यहाँ * उत्साह, आश्वासन ।
 शान्ति राजकुमारलाई हुनगो * छाड़े वृथा आत्तिन ॥
 सम्झे श्री हनुमानलाई मनले * ध्यानस्थ भै पार्थले ।
 आई श्री हनुमान् ध्वजाउपरमा * बस्ता भए वेगले ॥३९॥
 सानू उत्तरको ध्वजाकन लगी * राखे सुरक्षा गरी ।
 पैहे त्यो शमिको प्रदक्षिण गरे * श्रद्धा गरी राम्ररी ॥
 हाँके उत्तरले बढ्यो रथ पनि * केही अगाडी, अनि ।
 पैहोपल्ट गरे धनञ्जयजिले * तत्काल शङ्खध्वनि ॥४०॥

थर्काउने मुटु र जङ्गल भूमिलाई ।

पाएर सुन्न ध्वनि उत्तर वीरलाई ॥

लाग्यो अचम्म नसकी ध्वनि खप्नलाई ।

मूर्छिन् भए सरि गिरे रथमै डराई ॥४१॥

कौरवहरूको विवाद :—

देखे राजकुमारको स्थिति त्यहाँ * त्यस्तो नराम्रो जब ।
 केही बेर परेर छक्क सहसा * हेरी रहेथे तब ॥
 यौटा हात बढाई रास हयको * पक्री लिए पार्थले ।
 पक्रे राजकुमारलाई सहसा * अर्को खुला हातले ॥४२॥
 गर्दै स्नेह दिएर धैर्य बहुतै * सोधे बुझाई कन ।
 झस्क्यौ कारण के परेर यसरी * मूर्छा परे भैं भन ॥
 क्षत्री वीर भएर शत्रुहरूको * आएपछी माझमा ।
 झस्कन्छौ यसरी वृथा भन अरू * शंका छ के बातमा ॥४३॥
 पैहे युद्ध हुँदा कहीं त धनुको * टंकार शङ्खध्वनि ।
 पाएका हुनुपर्छ सुन्न तिमिले * हे वीर ! पैहे पनि ॥

जन्मी क्षत्रिय वंशमा डर सदा * मान्नु वृथा ठान्दछ ।
यस्तो भैकन बाँच्नु चाहिँ त वरू * मर्नु निको मान्दछ ॥४४॥
योद्धा अर्जुनको कुरा सुनिसकी * भन्दा भए उत्तर ।
सुन्दा वज्रसमानको ध्वनि ठुलो * लाग्यो मलाई डर ॥
सुन्थेँ युद्ध हुँदा अधी समरका * बाजाहरू तापनि ।
यस्तो ता कहिले सुनीनँ धनुको * टंकार, शङ्खध्वनि ॥४५॥
देख्छु श्रेष्ठ ध्वजामहाँ म कपिको * यो रूप ओ गर्जन ।
सुन्छु घरघर शब्द घोर रथको * आत्तिन्छ मेरो मन ॥
भूमिकम्प गराउने सब दिशा * फैलेर ढाकी दिने ।
यस्तो शब्द अधी सुनीनँ मुटु नै * फुट्ला कि झैं हल्लने ॥४६॥
यस्तो उत्तरको कुरा सुनिसकी * फेरी भने पार्थले ।
गर्छु शङ्खध्वनी तिमी स्थिर भई * सुन्दै रह धैर्यले ॥
येती बात भनी गरे धनुषको * टंकार शंख - ध्वनि ।
पकी उत्तरका दुवै करहरू * उत्साह दिनथे तिनी ॥४७॥
वाग्वार वजाई शंख यसरी * बढ्दै अगाडी गए ।
मामुन्ने कुरु वीरको अलि वरै * घोडा अड्याई दिए ॥
औल्याई स्थितर्फ तयै वखतमा * श्री द्रोण आचार्यले ।
आज्ञा गर्नुभयो धनज्जय स्वयं * आए ठूलो वेगले ॥४८॥
जस्तो शब्द मुनिन्छ घोर रथको * यो मेघ झैं गर्जन ।
पृथ्वी कम्प हुँदा बुझिन्छ सहजै * आए भनी अर्जुन ॥
हे गजन् ! हतियार वीरहरूका * निस्तेज झैं देख्दछु ।
उल्कापात हुँदा ठुलो अशुभको * हो सूचना भन्दछु ॥४९॥
आँसु देख्दछु अश्वका नयनमा * प्रत्यक्ष सन्तप्त छन् ।
वस्नु गिद्धहरू ध्वजा उपरमा * यी स्याल चिच्याउँछन् ॥

देखदा लक्षण यी हुनेछ बुझियो * संग्राम संहारक ।
 हे दुर्योधन ! मर्दछन् समरमा * तिम्रा सबै सैनिक ॥५०॥
 ठूला वीरहरू र सैनिकहरू * उत्साहले हीन छन् ।
 केही सैनिक ता लडाइँ नगरी * भाग्नै पनी सक्तवन्
 चाँडो व्यूह बनाउ एक, घरमा * गाई पठाऊ सब ।
 यस्को यत्न छिटो गरी गर तिमी * पाइन्न मौका अब ॥५१॥
 द्रोणाचार्यजिको कुरा सुनि गए * तत्काल दुर्योधन ।
 द्रौणी, भीष्म र कर्ण श्री कृपकहाँ * भन्छन् बुझाई कन ॥
 जूवामा अधि पाँच भाइहरूको * हामीहरूको पनि ।
 बस्नेछौं गइ बाह्र वर्ष वनमा * जो हाँछ त्यस्तै अनि ॥५२॥
 तेह्रौं वर्ष रहेर गुप्त पुरमा * बस्ने प्रतिज्ञा थियो ।
 त्यस्का केहि अभै पनी दिनहरू * छन् शेष कि सिद्धियो ॥
 बाँकीका दिनभित्र अर्जुन भनी * जान्यौं भने क्यै गरी ।
 जानेछन् सब बाह्र वर्ष वनमा * पाँचै जना यो घरी ॥५३॥
 यस्को ठीक हिसाव गर्न अरुले * सक्तैन कोही पनि ।
 सक्नु हुन्छ स्वयं पितामहजिले * सम्बत् र मैन्या गनी ॥
 आफ्ना मान्य भनेर चार जनमा * यो प्रश्न राखीकन ।
 लागे भन्न समस्त सैनिकहरू * लाई ति दुर्योधन ॥५४॥
 हे योद्धाहरूहो ! नमान मनमा * शंका र केही डर ।
 आओस् वीर कुनै पनी, सब रहू * संग्राममा तत्पर ॥
 जस्तो कष्ट दिए यि मत्स्य-पतिले * पौँची सुशर्मा कहाँ ।
 तिनको गर्न भनी सहाय अहिले * आई रहेछौं यहाँ ॥५५॥
 यस्मा पाण्डवको कुनै तरहको * देख्दैन हानी म त ।
 आए लड्न भनेर अर्जुन वृथा * के हेतु हामीसित ॥ ॥

आउन् कृष्ण, कुबेर, इन्द्र यम वा* दिक्पाल वा पाण्डव ।
 कोटी वीर भए पनि म खुशिले * संग्राम गर्छु अब ॥५६॥
 यो संग्राम त्यजेर वीर अहिले * भागेर जाने जति ।
 सारालाइ समाइ मार्दछु स्वयं * बाँकी नराखी रति ॥
 मैले जानिसकें विचार अहिले * श्री द्रोण आचार्यको ।
 गर्छु मङ्गल कामना यिनि सदा * ती पाण्डुका पुत्रको ॥५७॥
 वर्ता स्नेह छ पार्थतर्फ गुरुको * पाँचै जनामा पनि ।
 गर्छु अर्जुनको सबै तरहले * तारीफ वर्ता यिनी ॥
 हाम्रो तेज घटाउने र रिपुको * उत्साह बढने गरी ।
 गर्छु खूब बढाउँ शत्रुहरूको * हाम्रा गुरु यो घरी ॥५८॥
 यिन्को बातमहाँ नमान्नु सहसा * विश्वास केहो पनि ।
 हामी तर्फ भए पनी हित सदा * ठान्छु उनैको यिनी ॥
 यिन्को बात महाँ विचार नगरी * त्यागेर शंका, डर ।
 गर्नुपर्छ तयार व्यूह बलियो * संग्रामका खातिर ॥५९॥
 श्री दुर्योधनको कुरा सुनिसकी * भन्दा भए कर्णले ।
 गर्दैन हितका कुरा बखतमा * हाम्रा गुरु द्रोणले ॥
 यिन्लाई पछि राखि हामिहस्तले * सल्लाह केही गरे ।
 हाम्रो जीत हुनेछ निश्चय, न ता * आपत्ति पर्ला भरे ॥६०॥
 व्यर्थ अर्जुनको प्रशस्ति अहिले * यी भाट झैं गाउँछु ।
 हाम्रा सैनिक वीरलाइ यसरी * श्री द्रोण तर्साउँछु ॥
 गर्दा आपुसमा वसीकन कहीं * सद्धर्मका गन्थन ।
 जे भन्छु यिनले सुहाउँछ पनी * सुन्छु सबै सज्जन ॥६१॥
 ठूलो यज्ञ र दान धर्म अथवा * श्राद्धादि गर्दा पनि ।
 जे भन्छु सब मान्नुपर्छ जनले * हुन् विप्र बूढा भनी ॥

गनूँ पर्दछ युद्ध के गरि भनी * के जान्दछन् लौ यिनी ।
 बोलछन् विप्र भएर धर्म नबुझी * आफैं मपाई बनी ॥६२॥
 हेरुन् आज यहाँ पराक्रम ठुलो * मैले गरेको सब ।
 आउन् मत्स्यपती कि अर्जुन स्वयं * राख्दीन बाँकी अब ॥
 राम्रा प्वाँख हुने तथा सलह झैं * हानेर तीखा शर ।
 गछ्छ अर्जुन वीरको समरमा * आए भने आदर ॥६३॥
 योद्धा, पार्थ सबै धनुर्धर महाँ * विख्यात हुन् तैपनि ।
 मैले आज गिराउनेछु रणमा * हुन् मुख्य वैरी भनी ॥
 पैहो अर्जुनलाई मार्न प्रण जो * मैले गरेको थिएँ ।
 आजै ईश्वरको कृपा हुन गई * त्यो पूर्ण पार्ने भएँ ॥६४॥
 मान्छे जब पार्थलाई रणमा * गिछ्छन् जसै ती मरी ।
 जो दुर्योधनको छ कष्ट मनमा * सम्पूर्ण जाला टरी ॥
 जस्ताई डर लाग्छ ती घरमहाँ * फर्के म मान्छे खुशी ।
 बस्ने वीरहरू पराक्रम ठुलो * हेरुन् अलग्गै बसी ॥६५॥
 शेखीयुक्त प्रलाप यो किसिमको * तिनले गरेको सुनी ।
 लागे भन्न रिसाउँदै कृपजिले * शेखी उतारौं भनी ॥
 ऐहो कर्ण ! गरी घमण्ड यसरी * बोली रहेछौ किन ।
 आफ्नू घोर विपत्तिको मनमहाँ * ख्यालै नराखीकन ॥६६॥
 गछौं व्यर्थ प्रलाप मूर्खसरि यो * लज्जा नमानी रति ।
 युक्ती ज्यान बचाउने गर न ता * होला ठुलो दुर्गति ॥
 भन्दैमा रथकारले रथ ठुलो * पक्का र राम्रो छ यो ।
 योग्यायोग्य स्वयं विचार नगरी * पत्याइ किन्ने छ को ? ॥६७॥
 त्यस्तै हो तिमिले पनी जति कुरा * बोल्थौ घमण्डी बनी ।
 कस्तो मान्दछ लौ नजाँचिकन यो * साँचो कुरा हो भनी ॥

शेखी गर्नु वृथा छ कर्ण ! तिमिले * लड्ढा किरिटीसित ।
 भाग्नेछौ डरले, म यो समरमा * देख्दोनै हाम्रो हित ॥६८॥
 एकलै तृष्ट किरातरूप शिवजी * लाई गरे पार्थले ।
 एकलै स्वर्ग गएर दानवहरू * मारे सबै पार्थले ॥
 एकलै शेखि हरी जयद्रथजिको * छाडी दिए पार्थले ।
 एकलै खाण्डव नामको वन ठुलो * पोली दिए पार्थले ॥६९॥
 एकलै यादव वीरका संग लडी * ल्याए सुभद्रा हरी ।
 एकलै श्री हरिका अधिल्लिर डटे * लड्छु भनी त्यो घरी ॥
 श्री दुर्योधनलाई चित्रार्थले * बाँधे भनेको सुनी ।
 पारे बन्धन-मुक्त अर्जुन गई * हुन् बन्धु मेरा भनी ॥७०॥
 एकलै कर्ण ! तिमी गईकन कहीं * तिन्ले गरे भैं गरी ।
 देखायौ पुरुषार्थ कुन् ? भन स्वयं * वर्णन गरी यो घरी ॥
 फुर्तीसाथ भन्यौ म यो समरमा * माछु किरिटी कन ।
 त्यस्को दिन्छु स्वयं उदाहरण लौ * मैले भनेको सुन ॥७१॥
 ओंला हालि फुकाल्नु दाँत मुखको * कालो कुनै सर्पको ।
 त्यतै हो तिमिले सदप अहिले * गर्नु कुरा युद्धको ॥
 पक्री मत्त गजेन्द्र अंकुश विना * त्यस्को चढी पीठमा ।
 गर्दछौ वश पार्नु भैं तिमी कुरा * यी वीरका सामुमा ॥७२॥
 आफ्ना वस्त्र भिजाइ देहभरिका * चुर्लुम्म घ्यू तेलमा ।
 बल्दो अग्निमहाँ पसेर बचुंला * भन्छौ तिमी युद्धमा ॥
 बाँधी पत्थर घाँटिमा रुदधि नै * पौडेर तर्छु भनी ।
 आँट्ने मूर्ख तिमी समान भवमा * पाइन्न खोजे पनि ॥७३॥
 ज्वामा छलले जितेर सहजै * त्यो राज्य खोसी लियौ ।
 व्यर्थैमा पनि तेह वर्ष तक जो * सन्ताप ठूलो दियो ॥

राखी धर्म विचार पाण्डुसुतले * त्यो कष्ट स्वप्ता भए ।
 पारी त्यो व्रतपूर्ण, फेर्दछु भनी * साटो यहाँ देखिए ॥७४॥
 याहाँ अर्जुन छुन् भनेर पहिल्यै * जाने बुझेको भए ।
 गाई हर्नु हुँदैनथ्यो चुकिदिंदा * साम्ने खडा भै गए ॥
 ठूलो भूल भएछ, व्यूह बलियो * पैहे तयारी गरौं ।
 इज्जत राख्न मिलेर षड्रथिहरू * तिन्को अगाडी परौं ॥७५॥
 लड्छुन दानव इन्द्रका संगमहाँ * जुन चालले स्वर्गमा ।
 सोही चाल गरी लडौं मिलिजुली * ती वीरका साथमा ॥
 सल्लाहा सबले सुने समरको * यस्तो कृपाचार्यको ।
 छेडे झैं गुरु-पुत्रले पनि भने * शेखी सुनी कर्णको ॥७६॥
 गाई छुन् तिमिले हरे जति सबै * हे कर्ण ! ये स्थानमा ।
 पौँचाऊ तिमि हस्तिनापुर महौं * यी वीरका साथमा ॥
 सक्छौ लड्न तिमि किरीटसित यो * पत्यार होला अनि ।
 शोभा हुन्छ प्रलाप-युक्त तिमिले * शेखी गरेको पनि ॥७७॥
 योद्धा अर्जुनको समान म पनी * छ वीर भन्छौ तर ।
 गनू पर्छ कुनै पराक्रम ठूलो * विश्वासका खातिर ॥
 आफ्नू धर्म नछाडि जुन पुरुषले * संग्राममा जित्छुन् ।
 हुन्छुन वीर तिनै र यो पृथिविको * साम्राज्यतीर्भोग्दछुन् ॥७८॥
 पाएँ राज्य ठूलो भनी सहजमै * सन्तोष यो मान्दछु ।
 त्यस्को दर्प बढेर हेर गुरुको * निन्दा गरी बोल्दछु ॥
 ज्वामा छलले ति पाण्डुसुतको * यो राज्य खोसी कन ।
 त्यागी धर्म अनीतिको पथ लिई * चल्दैछ दुर्योधन ॥७९॥
 जन्मी शत्रिय वंशमा जसरि यो * गर्दैछ निन्दा यहाँ ।
 जस्तै मूर्ख भए पनि त गुरुको * को गर्छ निन्दा कहाँ ॥

लज्जा त्याग गरेर बोल्दछ वृथा * पापिष्ट दुर्योधन ।
 देओस् उत्तर सोद्वछ जति कुरा * यस्ले नढाँटीकन ॥८०॥
 नीतीपूर्वकले लडेर विजयी * यो दुष्ट कैहे भयो ।
 यस्ले द्रौपदिलाइ कुन् समरमा * कैहे जितेको थियो ॥
 तान्दै ल्याइ सभामहाँ दुख दियो * यस्ले सकेको जति ।
 रोइन् दुःख परेर त्यो बखतमा * ती एकवस्त्रा सती ॥८१॥
 यो दुर्योधनले लडेर कहिले * नीती पुन्याई कन ।
 कैहे जित्न सक्यो ति पाण्डवहरू * लाई मलाई मन ॥
 सम्झोस दुर्जनले कुकर्म पहिले * जस्तो गरेको थियो ।
 मोही पाप फलेर भोग्नु अहिले * हे कर्ण ! पर्ने भयो ॥८२॥
 विसन्थे कसरी ति द्रौपदिजिको * संकष्ट ती पार्थले ।
 गर्देनन् कहिले क्षमा सुन यहाँ * आए ति ये हेतुले ॥
 ज्वाले कुरुवंशको सहजमै * संहार होला भनी ।
 संशेकै हुनुपर्छ श्री विदुरले * पैहे भनेको पनि ॥८३॥
 मौका छैन विवाद गर्न अहिले * भन्ने बुझे तापनि ।
 गर्दैछौ तिमि बात व्यर्थ बक भैं * ज्ञानी र पण्डित बनी ॥
 द्यौता, मानिस, यक्ष, राक्षस तथा * गन्धर्व औ दानव ।
 आई अर्जुन वीरका संग लडुन् * जम्मा भई यी सब ॥८४॥
 सारालाइ हटाउँछन् समरमा * टिक्नै कोही पनि ।
 हाँसो उठ्छ मलाई कर्ण ! तिमिले * शेखी गरेको सुनी ॥
 योद्धाको छ बताउ पार्थसरिको * विख्यात हामीतिर ।
 छैनन् कवै उपयुक्त वीर तिनि झैं * सम्पूर्ण पृथ्वीभर ॥८५॥
 विद्यामा बलमा पराक्रम तथा * सतकर्ममा, नीतिमा ।
 बर्ता छन् तिमिदेखि पार्थ बहुतै * हे कर्ण ! संग्राममा ॥

ख्याती प्राप्त दूला धनुर्धरमहाँ * छन् इन्द्र जस्ता तिनी ।
 सारा युद्धकलामहाँ निपुण छन् * श्रीकृष्णजस्ता भनी ॥८६॥
 गछन् तारिफ पार्थको मुजनले * देखेर तिनको गुण ।
 निन्दा गर्न भनेर पाण्डुसुतको * ज्यूँ देखे दुर्योधन ॥
 माया गर्नु पिता भएर सुतको * नीती छ संसारको ।
 गछन् पुत्र समान स्नेह गुरुले * आफ्नो गुणी शिष्यको ८७
 प्यारो शिष्य भनेर द्रोण गुरुले * माया गरे पार्थको ।
 यस्मा के अनुचित भयो भन सबै * यस्तो नगर्ने छ को ?
 पासा फ्याँकि समस्त वैभव अधी * तिन्को जसोरी हर्न्यौ ।
 साध्वी द्रौपदिको सभा बिचमहाँ * ल्याई बिइज्जत गर्न्यौ ८८
 यस्तै साथमहाँ लिएर शकुनी * लाई अगाडी सरी ।
 यो दुर्योधन पार्थका संग लडोस् * संग्राममा यो घरी ॥
 त्रेता, द्वापर औ कली स्वरूपका * फ्याँकिन्न पासा अब ।
 तीखा अग्निसमानका शरहरू * फ्याँक्नेछ त्यो गाण्डिव ८९
 पैहोका सब कष्ट-पीर मनका * बाँकी नराखी कन ।
 गर्नेछन् रणमा विर्सजन तिखा * शस्त्रास्त्रले अर्जुन ॥
 बाँच्छा कवै यमराजका संग लडी * मौका परे युद्धमा ।
 बाँच्छा कोहि बरु पसेर सहजै * बल्दो ठुलो अग्निमा ॥९०॥
 बाँच्छा कोही लडेर मृत्युसंग हुन् * सारा कुरा सम्भव ।
 बाँच्तेनन् तर पार्थका संग लडी * भन्छन् सबै कौरव ।
 यो दुर्योधन नै लडोस् शकुनिको * शिक्षा लिई यो घरी ।
 हेरौं हामिहरू अलग्गा बसि यो * संग्राम राम्रो गरी ॥९१॥
 जाउन् लड्ने सहर्ष आज मनमा * इच्छा भएका जति ।
 मेरो युद्ध हुँदैन पार्थसंग लौ * धेरै बताऊँ कति ॥

आए लड़न विराट भूपति भने * शंका नमानी रती ।
तिनका साथमहाँ लड़ेर सहजै * पाछे ठूलो दुर्गति ॥९२॥

भीष्मपितामहले सबैलाई शान्त पारु—

अश्वत्थामा कर्णको त्यो विवाद ।

सुन्थे सारा व्यक्तिले मानि स्वाद ॥

त्यस्ले गर्दा पर्न जाला फसाद ।

भन्ने लाग्यो भीष्मलाई विषाद ॥९३॥

श्री दुर्योधनको गई नगिचमा * भन्दा भए भीष्मले ।

वावू ! कर्ण र द्रोण-पुत्र कृपले * श्री द्रोण आचार्यले ॥

नीतीपूर्वका कुराहरु भने * तिम्रो चिताई हित ।

माफी माग तिमी परी चरणमा * आफ्ना गुरुजीसित ॥९४॥

लड्ने क्षत्रिय वीरको पृथिविमा * हो धर्म ठूलो भनी ।

बोले कर्ण बढाइ रोष सबको * धेरै कुरा तैपनि ॥

भन्छु खूब गरी विचार मनमा * निर्दोष छन् लौ तिनी ।

माफी बक्सनुहोस् सबै मुजनले * ऐहो दयालु बनी ॥९५॥

आत्तिन्छन् सहसा विपत्ति नजिकै * देखे पछि सज्जन ।

गाह्रो पर्दछ धैर्य धारण गरी * वस्तु नआत्तीकन ॥

पाँचोटा बलवान शत्रुहरु छन् * जुन वीरका सामुमा ।

त्यस्को दोष कुनै म देखिदैन पन्यो * त्यो शोकमा, मोहमा ॥९६॥

सोही कारणले तपाईंहरुले * हो शिष्य प्यारो भनी ।

यो दुर्योधनलाई माफ दिनुहोस् * ऐहो दयालु बनी ॥

मौका छैन विवादको, समरको * हामी तयारी गरौं ।

यो संग्राम जिती सुयोधनजिको * मन्ताप सारा हरौं ॥९७॥

आएको छ विपत्ति घोर अहिले * हाम्रो अगाडी सरी ।
 गर्दा आपुममा विरोध कसरी * जाला विपत्ती टरी ॥
 विर्मा दोष तथा समस्त झगडा * पैहो भएको जति ।
 लड्नुपर्छ मिली-जुली न त पछी * होला-ठूलो दुर्गति ॥९८॥
 ठूलो नाश हुने, विपत्ति खनिने * संग्राममा हारिने ।
 भन्छन् सज्जनले सदा कलह नै * हो प्राणलाई लिने ॥
 सोही कारणले विरोध नगरौं * हामी कसैको पनि ।
 रक्षा सैनिकको गरौं जतनले * आयो विपत्ती भनी ॥९९॥
 यो दुर्योधनले अनीति पहिले * धेरै गरे तापनि ।
 सारा विर्सनुपर्छ लाभ अहिले * कयै छैन त्यस्मा भनी ॥
 चारै वेद, पुराण, शास्त्रहरूका * ज्ञाता धनुर्वेदका ।
 छैनन् द्रोण गुरु तथा कृपजि झैं * सर्वज्ञ षडशास्त्रका ॥१००॥
 त्यस्ता योग्य तथा उदार गुरुको * निन्दा गरेका किन ?
 माफी माग तिमी प्रसन्न मनले * दिन्छन् खुशी भैकन ॥
 नीती पूर्वकको पितामहजिले * शिक्षा दिनुभो जब ।
 बोले सादर द्रोण-पुत्र मनमा * आनन्द मानी तब ॥१॥
 बाबाको बहुतै सुयोधनजिले * निन्दा गरेको सुनी ।
 बोलेथे कटुवाक्य, चित्त नबुझी * मैले निकै तापनि ॥
 त्यस्को ईश्वर मलाई छैन मनमा * राजा सुयोधन प्रति ।
 मेरो चित्त बुझ्यो सुनेर अहिले * श्री भीष्मको सम्मति ॥२॥
 भन्नू पर्दछ शत्रुको गुण भए * मौका परेका घरी ।
 देखे दोष कुनै अवश्य गुरुको * भन्नू अगाडी सरी ॥
 हो यो नीति भनी प्रसन्न मनले * श्री द्रोण आचार्यले ।
 यी दुर्योधनलाई अति दिनुभो * त्यो शिष्यको स्नेहले ॥३॥

द्रोणीको सुनि यो कुरा मनमहाँ * संकोच माने पनि ।
 श्री दुर्योधनले भने 'दिनुहवस् * माफी' दयालू बनी ॥
 द्रोणी, द्रोणगुरु र कर्ण, कृपजी * हुन् मान्य मेरा सब ।
 मेरो जुन अपराध हो सकल त्यो * माफी दिनुहोस अब ॥४॥
 यस्तो विन्ति सुनेर द्रोण गुरुजी * बोले खुशी भैकन ।
 ईष्या बैन मलाइ केहि मनमा * हे वीर ! दुर्योधन ॥
 खुशी छू अहिले पितामहजिले * शिक्षा दिएको सुनी ।
 तिम्रो बात सुनेर क्रोध मनमा * मान्दीनँ कत्ती पनि ॥५॥
 सम्बोधन गरि भीष्मजीसित भने * क्यै वेरमा द्रोणले ।
 रक्षा गर्नुपन्यो सुयोधनजिको * संग्राममा युक्तिले ॥
 दुर्योधन कन पार्थले समरमा * देख्नै नसक्ने गरी ।
 यौटा व्यूह तयार पानु अहिले * पर्ने भयो राम्ररी ॥६॥
 पैहोको सब सम्झि कष्ट, रणमा * देखे भने पार्थले ।
 मानेछन् कुरुराजलाइ सहजै * तिनले कुनै युक्तिले ॥
 श्री दुर्योधनको सबै तरहले * पैहो सुरक्षा गरी ।
 रक्षा हुन्छ समस्त वीरहरुको * जुन कामले राम्ररी ॥७॥
 सोही काम छिटै विचार नगरे * हाम्रा भएका जति ।
 मार्छन् वीरहरु धनञ्जयजिले * पार्छन् ठुलो दुर्गति ॥
 सोधेथे अधि नै सुयोधनजिले * ती पाण्डुका पुत्रको ।
 तेहौं वर्ष पनी बित्यो कि अहिले * बाँकी छ अज्ञातको ॥८॥
 त्यस्को गर्नुहवस् हिसाब मनले * राम्रो गरी नाथले ।
 द्रोणाचार्यजिको कुरा सुनिसकी * भन्दा भए भीष्मले ॥
 मैला पक्ष मुहूर्त औ ग्रह ऋतु * नक्षत्र संवत्सर ।
 घुम्छन् नित्य र कालचक्र यसरी * चलदैछ सृष्टीभर ॥९॥

यिन्को चालमहाँ घटी-बढ़ि हुँदा * तीसों महीना महाँ ।
 मैल्ला एक बदेर सोहि मलमास * भन्छन् सबैले यहाँ ॥
 टीकाको दिनमा असौज महीना * -मा घृत-क्रीड़ा गरे ।
 यो वैशाखमहाँ धनञ्जय स्वयं * आएर देखा परे ॥१०॥
 जोर्दा ती मलमासका दिनहरू * प्रत्येक राम्रो गरी ।
 तेह्रौं वर्ष वितेर पाँच महिना * वर्ता भयो यो घरी ॥
 ज्ञानी पाण्डव छन् विचार नगरी * आपत्तिको अर्जुन ।
 गच्छ युद्ध भनेर यो वखतमा * सकथे कहाँ देखिन ॥११॥
 उस्मा धर्म-कुमार छन् अझ बढी * ज्ञानी तथा सज्जन ।
 जाने पूर्ण भयो भनेर अधिको * आफ्नू प्रतिज्ञा कन ।
 गर्देनन् कहिले अधर्म तिनिले * मर्ने परे तापनि ।
 गच्छन् पालन धर्मको र व्रतको * कर्तव्य ठानी तिनी ॥१२॥
 पूरा शक्ति थियो र मार्न पनि ती * सकथे पहीले तर ।
 मारेनन् प्रणलाई सम्झि मनमा * सद्धर्मका खातिर ॥
 तीनै लोक तथा सबै सुवनको * पाए पनी वैभव ।
 चल्दै नन् कहिले अनीति पथमा * पाँचै जना पाण्डव ॥१३॥
 लड्दाभा दुइ पक्षले बुझि तिमी * यौटा कुनै हार्दछ ।
 जे गर्दा जित हुन्छ गर्नु त्यहि नै * बेला छँदै पर्दछ ॥
 राजा इन्द्र लडे पनी समरमा * हार्छन् किरीटीसित ।
 यो संग्राम महाँ कुनै तरहले * देख्दैन हाम्रो हित ॥१४॥
 मारा अंश दिएर पाण्डु - सुतको * सानन्द सन्धी गर ।
 तिन्लाई म तयार पार्दछु स्वयं * यो सन्धिको खातिर ॥
 ऐहो लड्ने भनेर हेर नगिचै * आई पुगे अर्जुन ।
 जे गर्दा हित ठान्दछौ गर त्यही * हे वीर दुर्योधन ! ॥१५॥

तिन्ले अति सुने पितामहजिको * अत्यन्त राम्रो तर ।
 भन्छन् दिन्नं म अंश पाण्डुसुतको * मानेर ठूलो डर ॥
 हाम्रो जीत हुनेछ जुन तरहले * जो काम गर्दा यहाँ ।
 गर्नु पर्दछ यत्न त्यै हजुरले * राखी दया मनुमहाँ ॥१६॥
 इच्छा बुझ्नुभयो सुयोधनजिको * श्री भीष्मजीले जब ।
 भन्नूभो पहिले विभाजन गरौं * सेनाहरूको अब ॥
 केही सैन्य लिई विलम्ब नगरी * फर्केर जाऊ घर ।
 चौथाई लिइ सैन्य गोधन हिंडुन् * तत्काल एकातिर ॥१७॥
 बाँकी सैनिकको म व्यूह बलियो * तैयार पाछु अनि ।
 लड्नेछौं सबले मिलेर सहजै * जुन वीर आए पनि ॥
 आज्ञा भीष्मजिको सुनीकन हिंडे * तत्काल दुर्योधन ।
 केही सैन्यहरू पठाउनुभयो * सुम्पी सबै गो-धन ॥१८॥
 बाँकी सैनिकको अघिल्लिर डटे * श्री कर्ण लड्छु भनी ।
 आफ्ना शस्त्र लिई पछिल्लिर बसे * श्री भीष्म योद्धा पनि ॥
 द्रौणी-द्रोण दुवै दुवै बगलमा * सेनाहरूका बसे ।
 गछौं युद्ध भनेर कम्मर छिटो * चारै जनाले कसे ॥१९॥

दुर्योधनलाई रोकी गईहरू फर्काउनु—

रक्षार्थ व्यूह जब पारिसके तयार ।

चारै दिशातिर डटे मिली चार वीर ॥

सेनाहरू पनि सशस्त्र भए प्रशस्त ।

बाजा बजे समरका क्रमले समस्त ॥२०॥

आए शंख फुकेर घोर खले * थर्काई भूमी पथ ।

गर्दै घर्घर शब्द टक्क अडियो * श्री पार्थको त्यो रथ ॥

देखे अर्जुनलाइ द्रोण गुरुले * आई पुगेका जब ।
 लागे भन्न बुझाइ वीरहरु हो ! * श्री पार्थ आए अब ॥२१॥
 गर्जन्छन् हनुमान वीर रथको * अग्लो ध्वजामा बसी ।
 फुक्दैछन् तिनि शंख घोर रवले * लौ हेर घूँडा धसी ॥
 मेग यी दुइ पाउका नगिचमा * आए दुवै जो शर ।
 गर्दैछन् शरले प्रणाम तिनिले * मेरो गरी आदर ॥२२॥
 मेरा कान नजीकबाट दुइटा * जुन बाण ऐहो गए ।
 मेरा वृद्ध गुरु भनेर शरले * सल्लाह गर्दा भए ॥
 धेरै काल बिती सकेपछि भयो * यो भेट हाम्रो यहाँ ।
 तिनको दिव्य स्वरूप देखि बहुतै * लाग्यो खुशी मनमहाँ ॥२३॥
 यस्तै बात समस्त सैनिक महौं * गर्दै थिए द्रोणले ।
 हेर्ने वीर सबै फिरी रथ तिरै * अत्यन्त आश्चर्यले ॥
 ठोक्रा, बाण, किरीट, शंख, रथमा * ठूलो पताका हुने ।
 गर्थे धारण श्रेष्ठ गाण्डिव धनू * औतेजले टल्किने ॥२४॥
 आएका रथमा चढेर बलियो * संग्रामका खातिर ।
 आँखा खुल्न सकेन वीरहरुको * हेर्दा किरीटीतिर ॥
 पौँची अर्जुनले निरीक्षण गरे * सेना तथा व्यूहको ।
 देखे वीरहरु खडा सब थिए * रक्षा गरी सैन्यको ॥२५॥
 भन्छन् अर्जुन राजपुत्र अहिले * देख्छु सबै छन् यहाँ ।
 योटा त्यो कुरुवंश नायक यहाँ * देख्दैनं भाग्यो कहाँ ।
 द्रोणी, द्रोण र भीष्म, कर्ण कृपजी * छन् मान्य मेरा सब ॥
 त्यो दुर्योधनको नतोडि अभिमान् * छाड्नेछु मैले कब ? ॥२६॥
 पक्का दक्षिणको समाइ पथ त्यो * भाग्यो लिई गोधन ।
 जानू पर्छ बढाउँदै रथ छिटो * त्यस्लाइ पकी लिन ॥

मेरा हुन सब मान्य लडनुछ वृथा * यिन्का संगैमा यहाँ ।
 पैहो गाइहरू फिराउँ खल त्यो * उम्केर जाला कहाँ ॥२७॥
 यस्तो उत्तरले धनञ्जयजिको * आज्ञा सुनी हर्षले ।
 हाँके दक्षिणतर्फ झट्ट रथ त्यो * साह्रै ठूलो वेगले ॥
 हावा झैं गरि पार्थलाइ कृपले * देखे गएका जब ।
 इच्छा अर्जुनको बुझीकन भने * लौ हेर योद्धा सब ॥२८॥
 देखेनन् कुरुराजलाइ तिनिने * संग्राम भूमीमहाँ ।
 जाँदैछन् तिनिलाइ पक्रन भनी * ऐहो लखेटतै त्यहाँ ॥
 राजा इन्द्र र कृष्ण बाहिक अरू * को टिक्छ सामू परी ।
 पाए भेट्न भने अवश्य तिनिले * मार्छन् लडाईं गरी ॥२९॥
 जाऊँ हामिहरू विलम्ब नगरी * सेना लिई यै घरी ।
 रक्षा गर्नुपन्यो सुयोधनकहाँ * पौँची छिटो राम्ररी ॥
 गर्थे बात यता, उतातिर पुगी * हावा सरी अर्जुन ।
 हानी बाणहरू तिखा सलह झैं * छोपे रिसाईकन ॥३०॥
 देखे सैनिकलाइ बाणहरूले * ढाकी दिएको जब ।
 फर्काए रथ श्री सुयोधनजिले * भाग्नै नसक्ता, तब ॥
 लागे गर्न रिसाइ पार्थ धनुको * टंकार, शंख ध्वनी ।
 हुन्थ्यो घरघर शब्द घोर रथको * पांग्रा घुमेको पनि ॥३१॥
 त्यै बेला हनुमान वीर रथको * गर्जे ध्वजामा बसी ।
 गर्जे जन्तुहरू थिए जति त्यहाँ * मानेर ठूलो खुशी ॥
 लागे हेर्न विमूढ भैं सकल ती * सेना डराई जब ।
 गाईले सुनि शब्द घोर डरले * बिच्केर भागे सब ॥३२॥
 बाँ-बाँ शब्द गरेर पुच्छर पनि * ठाडो गराई कन ।
 भाग्दै गोठमहाँ पुगे नृपतिका * संपूर्ण ती गो - धन ॥

गाईलाइ छुटाइ यो किसिमले * फर्केर श्री अर्जुन ।
 श्री दुर्योधनको पुगे नगिचमा * साहै रिसाईकन ॥३३॥
 त्यै बेला कुरुवीर औ कृप पनि * पाँचेर घेरा दिई ।
 रोके अर्जुन वीरको रथ स्वयं * आफू अगाडी भई ॥
 चारै तर्फ डटेर वीरहरूले * घेरा दिएर जब ।
 बोले राजकुमारको मुख महाँ * हेर्दै किरीटी तब ॥३४॥

अर्जुन-कौरव युद्धमा कर्णको पलायन—

त्यो दुर्योधनको सहायक हुँदा * व्यर्थै घमण्डी बनी ।
 भन्थे कर्ण अघी सदा मसँग नै * गछ्छु लडाईं भनी ॥
 सोही कारणले पुन्याउ रथ यो * तिन्का अगाडी महाँ ।
 तिन्को शेखि सबै उताछु अहिले * भागेर जान्छु कहाँ ॥३५॥
 आज्ञा अर्जुनको सुनेर रथ त्यो * हाँकी ठुलो वेगले ।
 कुल्चाईकन धेरै सैनिकहरू * लड्दै गए रोषले ॥
 माई चार पुगी मुर्योधनजिका * वर्षा गरी बाणको ।
 बाटोमा उभिएर श्रेष्ठ रथ त्यो * ढाकी दिए पार्थको ॥३६॥
 देखे साहस पार्थले समरमा * चारै जनाको जब ।
 हाने क्रोध गरेर तीक्ष्ण शरले * भागे डराई सब ॥
 आए लड्न विकर्ण वीरहरूको * देखेर त्यस्तो गति ।
 हाने अर्जुनलाइ तीक्ष्ण शरले * तिन्ले सकेको जति ॥३७॥
 तिन्का बाण सबै गराइ टुकुरा * काटी दिए पार्थले ।
 चागेटा शरलाइ मन्त्रित गरी * छाडी दिए वेगले ॥
 नाशी अश्व, ध्वजा गरेर विरथी * त्यै बाण द्वारा भई ।
 भागे त्यो रणभूमिबाट डरले * ती प्राण मात्रै लिई ॥३८॥
 'शत्रुत्ताप' प्रसिद्ध वीर सब यो * हेरी रहेका थिए ।
 तिन्ले अर्जुनलाइ बाणहरूले * तत्काल ढाकी दिए ॥

तिनको बाण गराइ व्यर्थ सहजै * छाडेर आफ्नू शर ।
 काटे अर्जुनले गराइ टुकुरा * तत्काल तिन्को शिर ॥३९॥
 भाई एक थिए प्रसिद्ध बलिया * श्री शत्रुजित कर्णका ।
 आए लड्न भनी तिनी अघिसरी * संग्राममा पार्थका ॥
 तिन्ले बाणहरू प्रहार रिसले * धेरै गरेथे तर ।
 यौटै बाण चलाइ अर्जुनजिले * तिन्को गिराए शिर ॥४०॥
 भाई मर्न गयो भनेर रिसले * आगो सरीको भई ।
 लागे गर्न प्रहार तीक्ष्ण शरले * श्री कर्ण साम्ने गई ॥
 घाउ मत्स्य - कुमारको शरिरमा * पारी दिएथे जब ।
 काटेथे शर कर्णका विजयले * टुक्रा गराई सब ॥४१॥
 लागे लड्न त्यहाँ तिनी भुवनका * विख्यात योद्धा दुई ।
 गर्थे आपुसमा प्रहार रिसले * माने इरादा लिई ॥
 छोपिन्थे शरजालमा जब दुवै * क्यै बेरका खातिर ।
 निस्कन्थे पछि सूर्य-चन्द्रसरिका * काटेर सारा शर ॥४२॥
 देख्दा साहस वीरको समरको * शस्त्रास्त्रको कौशल ।
 साह्रै छक्क परेर सैनिकहरू * हेर्थे भई निश्चल ॥
 गर्जेका कपिलाइ सात शरले * पारी सकी घायल ।
 हानेथे शर पाँच मत्स्य - सुतको * ताकेर मर्म स्थल ॥४३॥
 चारोटा हयलाइ चार शरले * पारी दिए घायल ।
 लागे गर्जन कर्ण घोर रवले * देखाइ ठूलो बल ॥
 राजन् ! घायल सिंह घोर वनमा * गर्जन्छ जुन चाल्छे ।
 सोही चाल गरेर अर्जुन पनि * गर्जी ठूलो वेगले ॥४४॥
 ताँदो बेसरी कानसम्म धनुको * तानेर राम्रो गरी ।
 तीखा बाण अनेक 'भल्ल' कहिने * छाडी दिए त्यै घरी ॥

लागे ती शर कर्णका वदनमा * अत्यन्त पीडा दिई ।
 भागे कर्ण डराइ खप्न नसकी * त्यो चोटले आत्तिई ॥४५॥
 भागेका रणवाट कर्ण त्यसरी * देखे सबैले जब ।
 आए लड्गन भनेर पार्थतिर नै * दुर्योधनादी सब ॥
 एक पल्ट डटेर वीरहरूले * ब्रेकेर चारैतिर ।
 लागे गर्न प्रहार पार्थतिर ती * पानी परे झैं शर ॥४६॥
 पारेथे शर जालमा रथ तथा * श्री पार्थलाई जब ।
 लागे गर्जन बेसरी खुशि हुँदै * संग्राममा कौरव ॥
 तिन्को साहस औ पराक्रम ठुलो * देखेर श्री अर्जुन ।
 लागे गर्न प्रहार तीक्ष्ण शरले * साहै रिसाईकन ॥४७॥
 तिन्को बाण चलाउने क्रम तथा * संग्रामको योग्यता ।
 त्यस्तो स्फूर्ति ठुलो पराक्रम तथा * गम्भीरता धीरता ॥
 देख्दा मत्स्य-कुमारको पनि सफा * त्यो अश्व-सञ्चालन ।
 स्यावासी सब शत्रुले पनि दिए * आश्चर्य मानीकन ॥४८॥
 पैहे कौरवतर्फका अतिरथी * सामू डटेका जति ।
 सारालाई छिटै असंख्य शरले * छोपे रिसाई अति ॥
 लागे सैनिकलाई मान रिसले * बाँकी नराखी रति ।
 थाले भाग्न कती मरेर कतिले * पाए ठुलो सद्गति ॥४९॥
 घोडाले रथले र वीरहरूको * शस्त्रास्त्रले देहले ।
 खुझ हात, गजेन्द्र मत्त रणमा * गिर्दा ठुलो वेगले ॥
 टाक्यो भूमि सबै वगी रगतको * खोलो नदी झैं गरी ।
 धेरै वीरहरू मरेर छरिए * संग्राम भूमीभरी ॥५०॥
 आगोले जसरी महा - प्रलयमा * सम्पूर्ण भूमण्डल ।
 पाछे दग्ध त्यसै गरी विजयले * देखाई आफ्नू बल ॥

पारे दग्ध समस्त शत्रुतिरका * सेना तथा नायक ।
 हाहाकार पण्यो रहेन रणमा * तिन्को कुनै रक्षक ॥५१॥
 गच्छन् सागरमा अनन्त जसरी * क्रीडा तथा मन्थन ।
 लागे मार्न समस्त सैनिक घुमी * त्यस्तै गरी अर्जुन ॥
 कोटैको रुख ढल्लु जङ्गलमहाँ * जुन चालले सालको ।
 सोही चाल गरी शरीर रणमा * ढल्ले गयो वीरको ॥५२॥
 देखेथे भयभीत सैनिकहरू * धेरै मरेका त्यहाँ ।
 छाडे सैनिकलाई मार्न तिनीले * लागी दया मन्महाँ ।
 हाने अर्जुनले त्रिहत्तर तिखा * आचार्यलाई शर ।
 आठोटा शरले गरे गुरुजिका * सत्पुत्रको आदर ॥५३॥
 त्यो दुःशासनलाई बाह्र शरले * घाऊ गराई कन ।
 साठी बाण चलाई आदर गरे * श्री भीष्मको त्यै क्षण ॥
 राखी श्रेष्ठ 'क्षुरप्र' बाण धनुमा * अत्यन्त तीखा सय ।
 हाने अर्जुनले सुयोधनजिको * सर्वाङ्गमा निर्भय ॥५४॥
 लागी बाण तिखा भए सकल ती * योद्धाहरू घायल ।
 थाले भाग्न समस्त सैनिकहरू * त्यागेर युद्धस्थल ॥
 टल्कन्छन् जसरी नभस्थलमहाँ * श्री सूर्यनारायण ।
 टल्की त्यै रितले रहे समरमा * श्री पाण्डुका नन्दन ॥५५॥

द्रोणाचार्य, कृपाचार्य र अश्वत्थामाको पलायन—

देखेर मत्स्य - सुतले रणको परिस्थिति ।

सेना र वीरहरूको पनि घोर दुर्गति ॥

सोधे धनञ्जय बताउनुहोस् अहीले ।

लैजानु यो रथ कतातिर पछि मैले ॥५६॥

कुन् थोन्नासित लडनको मनमहाँ * इच्छा छ भन्नूहवस् ।
 हावा झै रथ यो पुन्याउँछु त्यहीं * विश्वास मान्नूहवस् ॥
 विन्ती राजकुमारको सुनिसके * त्यस्ता प्रकारको जब ।
 बोले स्नेह गरेर हेरि मुखमा * श्री पार्थजीले तब ॥५७॥
 जोतेको रथमा महापुरुषको * छुन् चार राता हय ।
 नीलो रङ्ग हुने ध्वजा छ रथमा * जुन् वीर छुन् निर्भय ॥
 सेना साथमहाँ लिएर, तनमा * पैहेर बाघम्बर ।
 बस्ने हुन् गुरुजी यिनै कृपजिको * गर्छन् सबै आदर ॥५८॥
 लैजाऊ रथ यो प्रदक्षिण गरी * तिनकै अगाडी महाँ ।
 आफ्नू युद्धकला प्रदर्शन सबै * गर्नेछु मैले त्यहाँ ॥
 झण्डामा सुनको कमण्डलु सफा * देखिन्छ जुन् वीरको ।
 मेरा मान्य तथा धनुर्धरमहाँ * ख्याती छ श्रीद्रोणको ॥५९॥
 आएका करमा परेर अहिले * संग्रामका खातिर ।
 यिन्को आदरले प्रणाम खुसिले * हे वीर ! पैहे गर ॥
 छाड्दैनन् जबसम्म बाण पहिले * तिनले रिसाई कन ।
 मैले गर्न प्रहार यो समरमा * आँटे पनी सक्तिनँ ॥६०॥
 अर्को जो रथ देख्दछौ तिमी सफा * आचार्यको क्यै पर ।
 जस्को चिन्ह छ केतुमा धनुषको * छुन् युद्धमा तत्पर ॥
 द्रोणाचार्यजिका कुमार भवमा * विख्यात छुन् ती अति ।
 यिन्को आदर गर्नुपर्दछ सदा * मैले सकेको जति ॥६१॥
 पैहेको बलियो छ वर्म सुनको * जुन् वीरले देहमा ।
 सेना राखि वरीपरी रथमहाँ * देखिन्छ जो माझमा ॥
 जस्को नाग छ केतुमा र सुनको * देख्छौ पताका पनि ।
 हो दुर्योधन मुख्य शत्रु बुझिल्यौ * यो युद्धको कारणी ॥६२॥

हात्तीको ध्वजमा छ चिह्न, रथमा * जस्को पताका ठूलो ।
 मैले भैं रणमा छ शत्रुहरूको * जो काट्न सक्ने ठूलो ॥
 राधाको सुत कर्ण हो अधि पनि * देखी सकेका थियौ ।
 यस्को श्रेष्ठ प्रहारको रस पनि * हे वीर ! चाखी सक्यौ ॥६३॥
 ताराको शुभ चिन्ह पाँच थरिको * नीलो पताका महाँ ।
 जस्को तेज छ सूर्य झैं वरिपरी * छन् वीर योद्धा जहाँ ॥
 आफू माझमहाँ बसेर रथमा * गर्ने धनु धारण ।
 हाम्रा मान्य बुढा पितामह यि हुन् * योद्धा असाधारण ॥६४॥
 सारा कौरव वंशको र धनको * स्वामी भए तापनि ॥
 श्री दुर्योधनको परेर वशमा * आए यि लड्छु भनी ॥
 जानूपर्दछ अन्त्यमा रथ लिई * यिनको अगाडी महाँ ।
 मेरो ता हित गर्दछन् यिनि सदा * पर्नेछ मौका जहाँ ॥६५॥
 हाम्रो युद्ध हुँदा सतर्क रहनू * पर्ला नआत्ती कन ।
 गनू पर्दछ सावधान मनले * यी अश्व सञ्चालन ॥
 राजन् ! कौरवतर्फका जति थिए * योद्धा डटेका त्यहाँ ।
 सारालाइ चिन्हेर उत्तर खुशी * भन्दा भए मनमहाँ ॥६६॥
 आज्ञा अर्जुनको लिएर रथ त्यो * हाँकेर हावा सरी ।
 पाँचाई कृपको अधिल्लिर, वरै * रोकी दिए त्यै घरी ॥
 देखे अर्जुनलाई वीरहरूले * आई पुगेका जब ।
 आए लड्न भनेर शत्रुतिरका * सेना र योद्धा सब ॥६७॥
 हेरौ अर्जुनको तथा कृपजिको * ठूलो लडाईं भनी ।
 आए श्रेष्ठ विमानमा बसि त्यहाँ * इन्द्रादि द्यौता पनि ॥
 आफ्नू नाम भनी गरे विजयले * विख्यात शंख ध्वनि ।
 आफ्नू शंख फुके तुरुन्त कृपले * आवाज तिनको सुनी ॥६८॥

टुलो वज्र परे समान धनुको * टड्डार पैहें गरी ।
 हानेथे दम बाणले शरिरमा * तांकेर सोही घरी ॥
 घाऊ पारिदिए धनञ्जयजिको * तिन् बाणले देहमा ॥
 दोगे चोट खपेर शुद्ध मनले * आचार्यका पाउमा ॥६९॥
 नाँदो गाण्डिव नाम श्रेष्ठ धनुको * तानेर राम्रो गरी ।
 छाडे बाण अनेक क्रोधित भई * श्रीपार्थले त्यो घरी ॥
 घाऊ पारि दियो शरीरभरिमा * लागेर तीखा शर ।
 हाने अग्नि शिखासमान शरले * ताकी किरीटीतिर ॥७०॥
 काटी ती शरलाइ झट्ट बिचमै * टुक्रा हजारौं गरी ।
 छाडे अर्जुनले पनी शरहरू * लाग्ने गरी बेसरी ॥
 निक्कै बेर लडाइँ शिष्य-गुरुले * गर्दै थिए युद्धमा ।
 हेथें युद्ध डुलेर देवहस्ते * सानन्द आकाशमा ॥७१॥
 बारंवार गरी प्रहार रिसले * योद्धा कृपाचार्यले ।
 पारे घायल पार्थलाई रणमा * आफ्नो ठुलो शक्तिले ॥
 टुक्रा पारिदिए हजार रथको * पैहें ठुलो वेगले ।
 मारे सारथि अश्व औ धनु पनी * भाँची दिए पार्थले ॥७२॥
 देखेथे जब आफुलाइ विरथी * पारी दिएको त्यहाँ ।
 दौडे एक गदा लिएर गुरुजी * क्रोधित भई मनमहाँ ॥
 टुक्रा पारिदिए गदा कृपजिको * छाड्ने नपाई कन ।
 त्यै माथी थपुवा अनेक शरले * हान्दै गए अर्जुन ॥७३॥
 लागे लड्न सबै मिलेर, कृपको * देख्दा नराम्रो स्थिति ।
 भागेथे कृपजी डराइ मनमा * लज्जा नमानी रती ॥
 लागे मार्न समस्त सैनिकहरू * क्रोधित भई पार्थले ।
 गेके अर्जुनलाइ त्यै बखतमा * साम्ने गई द्रोणले ॥७४॥

बोले पार्थ—गुरो ! सहें वनमहाँ * संकष्ट धेरै धरी ।
 बैरीको अपमान खप्न नसकी * आएँ अगाडी सरी ॥
 मेरो कष्ट ठुलो बुझी विवशता * यो लडन आयो भनी ।
 राग द्वेष नमानि-बक्सनुहवस् * मेरोप्रती कयै पनि ॥७५॥
 यस्तो विन्ति मुनिसकी विनयको * श्री द्रोण आचार्यले ।
 एक्काईस तिखा-तिखा शरहरू * छोडे ठुलो वेगले ॥
 देखे अर्जुनले उडी सलह झैं * आई रहेका शर ।
 काटे ती शरको, हजार टुकुरा * पारी, रहे सुस्थिर ॥७६॥
 आफ्ना ती शरहेरुको विफलता * देखेर आश्चर्यले ।
 वर्षाए हतियार क्रोधित भई * साह्रै ठुलो वेगले ॥
 काटे अर्जुनले सबै शरहरू * लग्नै नपाई कन ।
 घाऊ पारिदिए अनेक शरले * हानेर सोही क्षण ॥७७॥
 कुन् वेला शर झिक्तछन् र कहिले * छाड्छन् धनूका घरी ।
 भन्ने जान्न कठिन् थियो ति दुइको * संग्राममा त्यो घरी ॥
 हे राजन् ! गुरु-शिष्यका शरहरू * आकाश माथी गई ।
 उड्थे आपुसमा समान रूपले * ती सर्पजस्ता भई ॥७८॥
 जस्तै वज्र खसेर पर्वत महाँ * निस्कन्छ ठुलो ध्वनि ।
 त्यस्तै शब्द गरी प्रहार रिसले * गर्थे ति आगो बनी ॥
 जस्तै देव मनुष्य राक्षस जिते * एकलै लडाईं गरी ।
 त्यस्ता अर्जुन वीरका संगमहाँ * श्री द्रोणले यो घरी ॥७९॥
 लड्दैछन् जसरी अडेर त्यसरी * टिक्नै कोही पनि ।
 गर्थे तारिफ द्रोणको सब जना * हुन् वीर ठूला भनी ॥
 त्यस्तै अर्जुनको पनी समरको * गम्भीरता धीरता ।
 देखी वर्णन गर्दथे घरि-घरी * मानीस औ देवता ॥८०॥

वर्षा गरे विजयले शरको रिसाई ।

लागे गएर शर ती गुरु द्रोणलाई ॥

धारा बग्यो रगतको शर गाडिएर ।

घाऊ भयो शरिरमा बढि कष्ट धेर ॥८१॥

देखेर व्याकुल गुरुकन बार-बार ।

फेरी थपे विजयले शर तीक्ष्ण चार ॥

घोडा र सारथि मरे रथ चूर्ण भैगो ।

श्री द्रोणको समरको सब शक्ति गैगो ॥८२॥

देखी व्याकुल द्रोणलाई रथमा * सेनाहरू आत्तिए ।

हाहाकार परी कती समर नै * त्यागेर भाग्दा भए ॥

बाँकीका सबले मिलेर शरको * वर्षा गरी बेसरी ।

रोके अर्जुनलाई द्रोण गुरुको * रक्षा गरी त्यो घरी ॥८३॥

देखेथे रणभूमिको स्थिति तथा * श्री द्रोणको दुर्गति ।

आए श्रेष्ठ धनू लिएर करमा * द्रौणी रिसाई अति ॥

ढाके अर्जुनलाई बाणहरूले * पानी परे भैं गरी ।

पाए औसर भाग्नको रण त्यजी * श्रीद्रोणले त्यो घरी ॥८४॥

भाग्ने प्राण बचाई झट्ट गुरुजी * लज्जा नमानी रती ।

बाबा झैं रणको प्रदर्शन गरे * द्रौणी रिसाई अति ॥

द्रौणीका सब बाणलाई टुकुरा * पारी दिए पार्थले ।

तीखा बाण गरी प्रहार तनमा * घाऊ गरे क्रोधले ॥८५॥

घोता दानवको लडाइँ पहिले * जस्तो भएको थियो ।

द्रौणी अर्जुनको त्यसै सरहको * संग्राम ठूलो भयो ॥

गथें ती दुइले प्रहार शरले * आकाश ढाक्ने गरी ।

हेथें छक्क परेर सैनिक तथा * योद्धाहरू त्यो घरी ॥८६॥

यौटा बाण चलाइ द्रोण-सुतले * काटे धनू पार्थको ।
 स्यावासी सबले दिए कुशलता * देखेर संग्रामको ॥
 ताँदो श्रेष्ठ चढाई फेरि धनुमा * गर्जोर श्री पार्थले ।
 ढाके द्रोण-कुमारलाइ शरको * वर्षा गरी वेगले ॥८७॥
 लागे सबै शरहरू गइ देहमाहाँ ।

धारा बाग्यो रगतको, भइ घाउ त्याहाँ ॥

श्री द्रोणपुत्र कन व्याकुलता बढेर ।

भागदा भए समरवाट ति उल्लिखेर ॥८८॥

कर्णको दोस्रो पटक पलायन —

हे राजन् ! जब द्रोणपुत्र त्यसरी * भागे ढराई कन ।
 कोही वीर पनि टिकेन रणमा * एकलै थिए अर्जुन ॥
 राधाका सुत कर्णले समरको * देखेर त्यस्तो स्थिति ।
 आए लड्न डटेर फेरि अधिको * बिर्सी ठुलो दुर्गति ॥८९॥
 तिन्लाइ रथमा धनञ्जयजिले * देखे डटेका जब ।
 भन्छन् खूब रिसाई-कर्ण ! रणमा * के गर्न आयौ अब ?
 पापी कौरवको सभाबिच अघो * शेखी गरे भैं यहाँ ।
 देखाऊ बलियो पराक्रम कुनै * संग्राम भूमिमहाँ ॥९०॥
 सारी द्रौपदिको खिचेर जसरी * इज्जत सभामा लियौ ।
 हामीलाइ पनि छलेर वनको * संकष्ट जस्तो दियौ ॥
 झूटो सम्मतिले कुकर्म पहिले * धेरै गरेको हुँदा ।
 सोही पाप फलेर कर्ण ! रणमा * हाछौं तिमी सर्वदा ॥९१॥
 हामी बन्धनमा थियौं प्रण गरी * रक्षार्थ सद्धर्मको ।
 पारी त्यो प्रण पूर्ण हाजिर भएँ * इच्छा गरी युद्धको ॥

साटो फेदछु त्यों सवै म अहिले * तिम्रो गरी दुर्गति ।
 हेनेछन् सबले पराक्रम ठुलो * मैले गरेको जति ॥९२॥
 यस्तो अर्जुनको कुरा सुनिसकी * श्री कर्ण हाँसी कन ।
 लागे भन्न-प्रलाप झैं समरमा * शेखी गरेको किन ?
 देखाऊ पहिले पराक्रम तिमी * ऐहो भनेको जति ।
 शेखी गर्दछ जो स्वयं समरमा * केँ गर्छ त्यस्तै खति ? ९३
 तिम्रो गर्न सहायता समरमा * श्री इन्द्र आए पनि ।
 लड्नेछ मनमा नमानि भय ती * हुन् श्रेष्ठ योद्धा भनी ॥
 तिम्रो घूर्ण गराउँछ मसँग नै * लड्ने इरादा सब ।
 देख्नेछन् सबले पराक्रम तथा * संग्राम हाम्रो अब ॥९४॥
 धेरै यै रितिको घमण्ड रणमा * तिन्ले गरेको सुनी ।
 बोले पार्थ रिसाउँदै-किन वृथा * बोल्छौ घमण्डी बनी ॥
 केही बेर अघी तिमी मनमहाँ * लज्जा नमानी कन ।
 भाग्यौ यो रणभूमिबाट डरले * बाँच्यौ त्यसै कारण ॥९५॥
 देख्दैछौ तिमी नै अकारण यहाँ * भाई मरेको पनि ।
 शेखी तैपनि गर्दछौ घरि-घरी * योद्धा ठुलो हूँ भनी ॥
 गर्दै यै रितिका कुरा शर लिई * अत्यन्त तीखा सय ।
 राधाका सुतलाई श्री विजयले * हान्दा भए निर्भय ॥९६॥
 काटे ती सब बाण सूर्य-सुतले * लाग्नै नपाई कन ।
 यौटा बाण गरे प्रहार करमा * ताकेर सोही क्षण ॥
 पक्रेंको धनु जो थियो विजयले * मुट्ठी बटारीकन ।
 लागी त्यै शरले भएर खुकुलो * फुस्क्यो मुठीत्यै क्षण ॥९७॥
 काटेथे धनु कर्णको विजयले * छाडेर यौटा शर ।
 छाडे शक्ति रिसाइ सूर्य-सुतले * ताकी किरीटीतिर ॥

त्यो शक्ति विचमै अनेक टुकुरा * पारी दिए पार्यले ।
 चारोटा हयलाइ चार शरले * मारी दिए वेगले ॥९८॥
 हाने मन्त्रित एक बाण रिसले * ताकेर मनै गरी ।
 छातीमा शर गाडियो कवच नै * छेडेर सोही घरी ॥
 शक्ती क्षीण भएर कर्ण रथमा * मूर्छा परे झैं भए ।
 बाटो उत्तरको समाइ डरले * भागेर अन्तै गए ॥९९॥
 भागेथे रणबाट कर्ण जसरी * त्यो प्राण मात्रै लिई ।
 गर्जे अर्जुन बेसरी समरमा * उत्साह बढ्दै गई ॥
 भन्छन् उत्तरलाइ झट्ट रथ यो * श्री भीष्मजी छन जहाँ ।
 हावाको गतिले पुन्याउनुपन्यो * तिनका अगाडीमहाँ ॥१००॥
 आज्ञा अर्जुनको विराट-मुतले * यस्तो मुनेथे जब ।
 लागे भन्न डराइ हाँकन रथ यो * सक्तीनँ मैले अब ॥
 सेना कौरवतर्फका जलधि भैं * उली रहेछन् अति ।
 देखेको पहिले थिएन कहिले * योन्द्रा यहाँका जति ॥१॥
 ढोकेको छ दशै दिशा वरिपरी * आकाश दिव्यास्त्रले ।
 मैले हेर्न सक्तीनँ स्पष्ट अहिले * आफ्ना दुवै नेत्रले ॥
 शक्ति क्षीण भएर व्याकुल हुँदा * आत्तिन्छ मेरो मन ।
 यी घोडा रथका सहाल्लन रणमा * आँटे पनि सक्तीनँ ॥२॥
 यस्तो मत्स्य-कुमारको मुनि कुरा * साह्रै डराए भनी ।
 शिक्षा अर्जुनले दिए समरको * राम्रो, दयालु बनी ॥
 जन्मी क्षत्रिय वंशमा समरमा * आएर हे उत्तर !
 सारा शत्रु हँसाउँदै किन तिमी * मानी रहेछौ डर ॥३॥
 पौँचाउ नडराइ झट्ट रथ यो * श्री भीष्मका सामुमा ।
 गर्नेछु म प्रयोग, हेर्नु तिमिले * दिव्यास्त्र संग्राममा ॥

देखनन् कौरव हातमा धनु लिई * घुम्ने मलाई जब ।
 बायाँ हान्छ कि दाहिनेतिर भनी * आश्चर्य मान्नन् सब ॥४॥
 पाएँ पाशुपतास्त्र शम्भुसितको * त्यो घोर संग्राममा ।
 त्यस्तै वारुण अस्त्र श्री वरुणले * सुम्पे स्वयं स्वर्गमा ॥
 आफ्नाफ्ना हतियार देवहरूले * पैहे दिएका जति ।
 गर्नेछु म प्रयोग यो समरमा * शंका नमानी रती ॥५॥
 आजै कौरव रूप घोर वन यो * फाँडी दिएको पनि ।
 देखौला, मनमा नमान डर क्यै * पर्नेछ मर्नु भनी ॥
 त्यस्तै साहसका कुराहरू गरी * धेरै बुझाए जब ।
 हाँके त्यो रथलाई मत्स्य-सुतले * त्यागी कुशंका सब ॥६॥

अर्जुनले भीष्मपितामहलाई मूर्छित पार्नु :-

वैशम्पायनले भने—समरमा * आएर दुःशासन ।
 माला राजकुमारको शरिरमा * हाने रिसाई कन ॥
 ढाके अर्जुनलाई बाणहरूको * वर्षा गरी बेसरी ।
 माला बाणहरू सबै विजयले * काटी दिए त्यै घरी ॥७॥
 मारी सारथि अश्व एक शरले * पारी दिए घायल ।
 भागे प्राण बचाई टिक्न नसकी * छाडेर युद्ध-स्थल ॥
 आई दुःसह औ विविंशति ठुला * योद्धा विकर्ण पनि ।
 लागे गर्न प्रहार बाणहरूले * पानी परे झैं तिनी ॥८॥
 तीनोटा बलवानका शरहरू * काटेर सोही घरी ।
 पारे घायल पार्थले समरमा * टिक्नै नसक्ने गरी ॥
 भागे तीनजना त्यजी समर त्यो * रक्षा गरी प्राणको ।
 रोकेले रथलाई वीरहरूले * सामू डटी पार्थको ॥९॥

एकै पलट गरे प्रहार सबले * तीखा अनेकों शर ।
 ढाके अर्जुन वीरलाइ रणमा * छेकेर चारैतिर ॥
 घाऊ लागि शरीरमा रगतको * धारा बगेथ्यो जब ।
 थाले गर्न प्रहार क्रोधित भई * श्री पार्थजीले तब ॥१०॥
 काटी त्यो शरजाल स्वच्छ रविझैं * संग्राममा देखिए ।
 आफ्ना प्वाँख हुने तिखा शरहरू * ताकेर छाड्दै गए ।
 छाडेका शर ती चतुर्दिक घुमी * हावा सरी वेगले ।
 हात्ती, अश्व मरेर सैनिकहरू * मूढा ढले झैं ढले ११॥
 भेरी शङ्ख मृदङ्ग ढोल नगरा * बाजा बजे युद्धका ।
 घाँटी, कम्मर, हात, पाउ रणमा * गिर्दै गए वीरका ॥
 खोलो वन गयो ठुलो रगतको * संग्राम भूमी भरी ।
 भागे वीरहरू बचे जति सबै * हाहा परी बेसरी ॥१२॥
 देखी दुर्गति वीरको समरको * त्यस्तो नराम्रो स्थिति
 रक्षा गर्न भनेर भीष्म रणमा * आए रिसाई अति ॥
 आफ्नू शंख पुकेर आठ शरले * हाने ध्वजामा जब ।
 घाऊ श्री हनुमानका शरिरमा * पारी दिए तब ॥१३॥
 ढाकेथे रथ भीष्मको विजयले * सम्पूर्ण युद्धस्थल ।
 काटी छत्र ध्वजा र सारथि पनी * पारी दिए घायल ॥
 छाडे भीष्मजिले अनेक बलिया * दिव्यास्त्र मन्त्री वन ।
 लागे ती बलवान शस्त्र नभमा * श्री सूर्य झैं टल्कन ॥१४॥
 छाडी मंत्रित दिव्य अस्त्र टुकुरा * पारी दिए पार्थले ।
 गर्थे आपुसमा प्रहार ति दुवै * उत्साहले वेगले ॥
 जस्तै स्वर्ग-पती र दानव - पती * पैहो लडेका थिए ।
 त्यस्तै भीष्म तथा धनञ्जय दुवै * त्यो युद्धमा देखिए ॥१५॥

प्राजापत्य र ऐन्द्र रौद्र अथवा * कौबेर श्री वारुण ।
 छाड्ये मन्त्रित दिव्य-अस्त्र रणमा * श्री भीष्म औ अर्जुन ॥
 देम्बिन्ये दुइ वीर मात्र रवि भैं * संग्राम भूमी भरी ।
 ह्यें छक्क परेर सैनिकहरू * तस्वीर जस्ता भई ॥१६॥
 दिन्ये सादर साधुवाद कतिले * भाग्ये डराई कति ।
 मारिन्ये रणमा कती प्रलय भैं * हा हा परेथ्यो अति ॥
 देख्दा भीष्मजिको पराक्रम ठुलो * संग्राम - भूमी महाँ ।
 भन्ये कौरव साधुवाद यिनि झैं * योद्धा छ अर्को कहाँ ॥१७॥
 योद्धा भीष्म र कृष्ण बाहिक अरू * श्री पार्थका सामुमा ।
 लड्ने वीर ठुलो धनुर्धर कुनै * पाइन्न संसारमा ॥
 गर्थे आपुसमा कुरा कुरुहरू * यस्ता प्रकारको यता ।
 भन्छन् सादर चित्रसेन खुशिले * श्री इन्द्रलाई उता ॥१८॥
 राजन् ! हेर्नुहवस् धनञ्जयजिको * दिव्यास्त्रको कौशल ।
 ढाके बाण गरी प्रहार अहिले * सम्पूर्ण युद्धस्थल ॥
 उड्छन् टम्म मिलेर बाण नभमा * पक्षी उडे झैं गरी ।
 लागे सिद्धिन वीर सैनिकहरू * त्यो बाणद्वारा मरी ॥१९॥
 ख्याती प्राप्त दुवै समान बलका * योद्धा हुनाले गरी ।
 गर्दछन् रणमा प्रदर्शन ठुलो * शस्त्रास्त्रको यो घरी ॥
 हुन्ये के गरि यी धनुर्धर दुवै * मानीस साधारण ।
 देख्छु शक्ति ठुलो म देवगण झैं * योद्धा असाधारण ॥२०॥
 यो बेला शर झिक्छन् र यसरी * छाड्छन् दुवैले भनी ।
 पक्का निश्चय गर्न कोहि रणमा * सक्नेन आँटे पनि ॥
 छन् यी वीर दुवै समान बलका * योद्धा त्यसै कारण ।
 छाड्छन् शस्त्रहरू बराबर दुवै * लाग्ने नपाईकन ॥२१॥

तिनको बात सुनेर स्वर्ग-पतिले * आनन्द मानीकन ।
 वर्षाए दुइ वीरमा कुसुमको * मालाऽक्षता चन्दन ॥
 केही बेर लडी यसै तरहले * दिव्यास्रले वेसरी ।
 रोकी त्यो शरको लड़ाई दुइले * थाल्दा भए त्यो घरी ॥२२॥
 पैह्रै नौ शर श्री पितामहजिले * हाने रिसाई कन ।
 लाग्यो वेसरि नै र घायल भए * त्यो बाणले अर्जुन ॥
 यौटा बाण गरी प्रहार धनु नै * काटी दिए भीष्मको ।
 उड्दै बाण अरू पनि दस गए * हावासरी पार्थको ॥२३॥
 घाऊ पारिदिए पितामहजिको * ती बाणले देहमा ।
 ठूलो चोट परेर खप्न नसकी * मूर्छा परे युद्धमा ॥
 देख्यो सारथिले रथी रथमहाँ * मूर्छा परेको जब ।
 रक्षा गर्न भनी लिईकन गयो * श्री भीष्मलाई तब ॥२४॥

श्री पार्थले समरमा पुरुषार्थ गर्दा ।

श्री भीष्म मूर्छित भईकन भागनुपर्दा ॥

योद्धाहरू कति डटीकन लड्न लागे ।

हाहा परीकन कती, डर मानि भागे ॥२५॥

अर्जुनले सबैलाई मूर्छा पार्नु र उत्तरले पगरीहरू ल्याउनु

मूर्छा भीष्म परेपछी समरमा * आएर दुर्योधन ।
 रोके वेग ठूलो धनञ्जयजिको * सामू खडा भैकन ॥
 छाड्थे शर 'भल्ल' नामक ठूलो * ताकी किरीटी तिर ।
 घाऊ परिदियो निधारभरिमा * लागेर सोही शर ॥२६॥
 धारा बग्नु गयो जसै रगतको * आगो भई क्रोधले ।
 हानेथे कुरुराजलाई शरले * साह्रै ठूलो वेगले ॥

गर्थे आपुममा प्रहार यसरी * लड्डै थिए बेसरी ।
 हात्तीमाथि चढी विकर्ण सहसा * आए अगाडी सरी ॥२७॥
 लाग्यो गर्जन त्यो गजेन्द्र बलले * थर्काई युद्धस्थल ।
 झड्डे शर एक तीक्ष्ण गजको * ताकेर गण्डस्थल ॥
 जस्तो वज्र परेर पर्वतहरू * गिर्छन् ठुलो वेगले ।
 साँही चाल गरी गिन्यो गज पनी * श्री पार्थका बाणले ॥२८॥
 हाम्फाली सहसा विकर्ण डरले * भागेर जाँदा भए ।
 त्यो देखी सब वीरले समरमा * आएर घेरा दिए ॥
 एकै पल्ट गरी प्रहार शरले * थाले सबै गर्जन ।
 शेखी कौरव वीरको समरमा * देखेर श्री अर्जुन ॥२९॥
 चारैतर्फ घुमी प्रहार रिसले * गर्दा भए बेसरी ।
 लागी बाण छुरा समान तनमा * भागे सबै त्यो घरी ॥
 श्री दुर्योधनले स्वयं समरको * देखी नराम्रो स्थिति ।
 फर्काए मुहडा तुरुन्त रथको * तिन्ले डराई अति ॥३०॥
 भागेका कुरुराजलाई त्यसरी * देखेर श्री पार्थले ।
 भन्छन्-पख ! नभाग पीठ रणमा * देखाउँदै वेगले ॥
 पुर्खाको शुभ कीर्तिलाई यसरी * नाशी रहेछौ किन ?
 जस्को राज्य लियो ति धर्म-सुतको * भाई म हूँ अर्जुन ॥३१॥
 मेरा साथ लडी पराजय कि वा * लेऊ तिमीले जय ।
 हेर्छन् वीर अरू, लडौं समरमा * हामी दुवै निर्भय ॥
 भाग्न वीर भएर योग्य कसरी * ठान्यौ तिमीले मन ।
 हे दुर्योधन, पाइर्वरक्षकहरू * तिम्रा कुनै देखिदैन ॥३२॥
 जाऊ प्राण वचाइ झट्ट घरमा * माफी दिएँ जीवन ।
 आफ्नू वंश स्वयं कलंकित गन्यौ * हे वीर दुर्योधन ! ॥

धेरै अर्जुनले तिख्याइ यसरी * हेलाँ गरेको सुनी ।
 फर्के लड्न भनेर खप्न नसकी * साह्रै रिसाई तिनी ॥३३॥
 हान्दा अंकुशले गजेन्द्र जसरी * फर्कन्छ त्यस्तै गरी ।
 फर्केका कुरु-राजलाइ सबले * देखेर सोही घरी ॥
 द्रोणी, द्रोण, विविंशती र कृपजी * श्री कर्ण दुःशासन ।
 रक्षा गर्न पुगे तुरुन्त शकुनी * श्री शान्तनू-नन्दन ॥३४॥
 श्री दुर्योधनको वरिपरि डटे * ती श्रेष्ठ योद्धाहरू ।
 रक्षा गर्न भनी थिए समरमा * सेना डटेका अरू ॥
 एकै पल्ट गरे प्रहार सबले * शस्त्रास्त्र आफ्नो लिई ।
 ढाके अर्जुनलाइ बाणहरूले * हानेर क्रोधित भई ॥३५॥
 आफ्नू समेत रणमा रथ ढाकिएको ।

देख्दा पराक्रम ति कौरवले गरेको ॥
 क्रोधित भई विजयले डर क्यै नमानी ।

काटे ति शस्त्र सबका निज बाण हानी ॥३६॥

पैहो शंख फुकेर श्रेष्ठ धनुको * टंकार गर्दा त्यहाँ ।
 पृथ्वी कम्प भई, ठुलो ध्वनि भयो * संग्राम भूमी महाँ ॥
 छाडे पार्थ रिसाई मन्त्रित ठुलो * दिव्यास्त्र 'सम्मोहन' ।
 त्यागी अस्त्र सबै गिरे समरमा * मूर्छा परी त्यै क्षण ॥३७॥
 सम्झे अर्जुनले कुरा अधि भनिन् * श्री उत्तराले जति ।
 आज्ञा उत्तरलाइ सादर दिए * आनन्द मानी अति ॥
 जाई राजकुमार कौरवहरू * सम्पूर्ण छन् मूर्छित ॥
 ल्याउ ती सबको झिकेर पगरी * अत्यन्त फुर्ती सित ॥३८॥
 योटा भीष्मकहाँ नजानु तिमिले * चैतन्य नै छन् तिनी ।
 बाँकीको गई वस्त्र ल्याउ सहजै * जान्दैन कोही पनि ॥

माग कौग्वको झिकेर पगरी * पोको गराई लिए ।
ल्याई त्यो रथमा मुरक्षित गरी * त्यो वस्त्र राखीदिए ॥३९॥

विजयी अर्जुनको विराटनगर प्रस्थान

हे गजन् ! कुरु वीरका ति पगरी * खोसेर ल्याई कन ।
फकाई रथ व्यूहबाहिर छिटै * निस्की गए अर्जुन ॥



उत्तर कुमारले मूर्छित वीरहरुको पगरी लिएको

त्यो देखीकन श्री पितामहजिले * वर्षा गरी बाणको ।
पारे घायल पार्थलाइ रणमा * धारा बग्यो रक्तको ॥४०॥
आए लड्ने भनेर फर्कि रिसले * श्री भीष्मलाई पनि ।
छाडी बाण अनेक देहभरिमा * घाऊ गराए अनि ॥
चारोटा हयलाइ चार शरले * मारी दिएथे जब ।
पाई होश तुरुन्त कौरवहरु * दौडेर आए सब ॥४१॥
केही बेर लडाई फेरि त्यहि नै * चल्दो भयो बेसरी ।
छेके अर्जुनलाइ वीरहरुले * तत्काल पैहो सरी ॥
भन्छन् श्रीकुरु राजभीष्मसित यो * भागेर जाला कहाँ ।
पक्राँ हामिहरु मिलेर सबले * यो पार्थलाई यहाँ ॥४२॥

श्री दुर्योधनको कुरा मुकिसकी * श्री भीष्मजीले भने ।
 पैहे बुद्धि कहाँ थियो र अहिले * गछौं कुरा पकने ॥
 सारा वीरहरू अर्ध समरमा * मूर्छा परेका घरि ।
 मारेनन् अघि नैवच्यौं सब जना * यिन्को दयाले गरी ॥४३॥
 गर्देनन् कहिले अधर्म यिनिले * त्रैलोक्य पाए पनि ।
 गर्दा पालन धर्मको रण जिती * फर्केर जान्छन् यिनी ॥
 जाऊ वीर तिमी फिरेर घरमा * सेना वचेका लिई ।
 जान्छन् मत्स्यपुरी धनञ्जय जिती * संग्राम खुशी भई ॥४४॥
 शिक्षा भीष्मजिको मुने हित हुने * आफ्नू र दुर्योधन ।
 बोलेनन् मुखले तथापि मनले * राजी भए फर्कन ॥
 त्यै बेला रथबाट बलि नजिकै * आएर श्री अर्जुन ।
 दोगे भीष्म र द्रोणका चरणमा * आनन्द मानीकन ॥४५॥
 द्रोणी औ कृपजी तथा अरु पनि * जो मान्य तिन्का थिए ।
 तिन्को उत्तम बाणले चरणमा * हानेर दोगी दिए ॥
 काटेथे कुरुराजको मुकुट नै * छाडेर यौटा शर ।
 मागे कौरव वीरका संग विदा * जान्छु भनी सादर ॥४६॥
 आई त्यो रथमा बसेपछि भने * हाँसेर हे उत्तर !
 हाम्रो जीत भयो बढाउ रथ यो * फर्केर जाऊ घर ॥
 हाँकेथे रथलाई मत्स्य-मुतले * आज्ञा सुनी पार्थको ।
 श्री दुर्योधनजी ससैनिक फिरे * इच्छा पुगी युद्धको ॥४७॥
 हेरे अद्भुत युद्ध औ विजयको * देखेदा ठुलो योग्यता ।
 आशीर्वाद दिई गए घरमहाँ * फर्की सबै देवता ॥
 भागेका रणबाट सैनिक कती * वन्मा लुकेका थिए ।
 निस्की त्यो वनबाट श्री विजयका * सामू खडा भै गए ॥४८॥

लागे भन्न सबै डराइ मनमा * दुर्धर्ष हे अर्जुन !
 आज्ञा गर्नुहवस् प्रसन्न मनले * गछौं सबै पालन ॥
 हाम्रो प्राण बचाइवक्सनुहवस् * हे वीर ! रक्षा गरी ।
 तिन्को बात सुनी सकी विजयले * भन्दा भए त्यै घरी ४९॥
 दुःखी दीन दरिद्र दुर्बल बुढा * जो हादछन् सैनिक ।
 मैले मार्दिन, पर्छ जो शरणमा * वा युद्धमा बालक ॥
 मेरो क्यै तिमिहेरुले मन महाँ * पर्देन मान्नु डर ।
 दीएँ आज विदा प्रसन्न मनले * जाओ खुशीमै घर ॥५०॥
 आज्ञा अर्जुनको सुनेर सबले * आशीष धेरै दिई ।
 आफ्ना घरमा गए तिनिहरू * अत्यन्त खुशी भई ॥
 त्याहाँवाट हिँडेपछी खुशि भई * भन्दा भए अर्जुन ।
 ऐहं केहि नभन्नु उत्तर, तिमि * राजाकहाँ गैकन ॥५१॥
 सल्लाहा गरुला पछी म भनूला * मौका परेका घरी ।
 चिन्हेछन् जब वीर पाण्डव भनी * खुशी हुनन् वेसरी ॥
 मैले नै कुरुवीरलाइ रणमा * ल्याएँ जिती गोधन ।
 भन्नु भूपतिको गई हजुरमा * शंका नमानीकन ॥५२॥
 भन्छन् उत्तर—काम जो हजुरले * गर्नु भयो यो धरी ।
 मेरै हो पुरुषार्थ यो समरको * भन्नु त्यहाँ के गरी ॥
 जैले भन्नु भनी हुकुम हजुरको * होला म सोही दिन ।
 भन्नेछु सबको अगाडि घरमै * छुन पाण्डुका नन्दन ॥५३॥
 गर्थे राजकुमार बात यसरी * श्री पार्थको आदर ।
 रोकेथे रथलाइ फेरि शमिको * त्यै वृक्षका मन्तिर ॥
 छाडी त्यो रथको ध्वजा कपि-पती * जाँदा भए त्यै घरी ।
 राखे शस्त्रहरू सबै विजयले * बाँधेर पक्का गरी ॥५४॥

पैही वस्त्र सबै नपुंसक सरी * आफू वनी सारथी ।
 राखे राजकुमारलाइ रथमा * तिन्ले बनाई रथी ॥
 ल्याई त्यो रथलाइ मत्स्य-पुरिको * बाहिर केही पर ।
 भन्छन् अर्जुन वीर उत्तर ! बसौं * विश्रामका खातिर ॥५५॥
 घोडालाइ पिलाउनु जल यहीं * मारौं थकाई अनि ।
 हाँकौंला अपराह्ममा रथ छिटो * हामीहरूले पनि ॥
 हाम्रो जीत भयो भनेर पुरमा * ग्वाला पठाऊं वरु ।
 यो संचार सुनेर स्वागत गरून् * आएर रैतीहरू ॥५६॥
 इच्छा अर्जुनको बुझेर पुरमा * ग्वाला पठाई दिए ।
 त्यो सम्चार लिएर मत्स्यपुरमा * ग्वाला दगुदै गए ॥
 केही बेर अघी त्रिगर्तसितको * संग्राम ठूलो जितो ।
 आएथे घरमा विराट नृपती * आनन्द मानी अति ॥५७॥
 ल्याए गोधन भूपले नगरमा * आफ्नू फिराई जव ।
 त्यो बेला पुरमा ठूलो विजयको * चल्दै थियो उत्सव ॥
 सोधेथे घरमा नदेखि नृपले * कहाँ गए उत्तर ।
 स्वास्नीमानिस जो थिए महलमा * तिन्ले भने सादर ॥५८॥
 आई कौरव वीरले लगिदिए * संपूर्ण गाई हरि ।
 त्यो सम्चार सुनेर उत्तर भए * क्रोधित निकै बेसरी ॥
 आँटे जान तथापि सारथि कुनै * राम्रो नमिल्दा यहाँ ।
 साथी एक बृहन्नला लिइ गए * संग्राम भूमीमहाँ ॥५९॥
 यस्ता स्त्रीहरूको कुरा सुनिसकी * चिन्तित भई भूपति ।
 मंत्री वीर तथा सहायकहरू * डाकेर सेनापति ॥
 लागे भन्न—त्रिगर्तले समरमा * हारे भनेको सुनी ।
 लड्छन् कौरवले त्रिगर्त-पतिको * हो हार हाम्रै भनी ॥६०॥

हाम्रा पैदल औ रथी, गजपती * सेनाहरू छन् जती ।
 मागलाइ पठाउ झट्ट तिमिले * बाँकी नराखी रती ॥
 रक्षा उत्तरको गरुन् जतनले * संग्राम भूमी महौं ।
 बाँचेको पनि त्यो छ छैन अहिले * छन् श्रेष्ठ योद्धा त्यहाँ ॥६१॥
 त्यस्को सारथि झन् नपुंसक हुँदा * के गर्न सकला मन ?
 त्यस्ता पडरथिको अगाडि रणमा * आत्तिन्छ मेरो मन ॥
 तिन्को तर्क-वितर्क धर्म-सुतले * सारा सुनेथे जब ।
 लागे भन्न बुझाइ ताप मनमा * पर्देन मान्नु अब ॥६२॥
 तिन्को साथमहाँ नपुंसक भए * श्री इन्द्र आए पनि ।
 जित्छन् कौरव वीरलाइ सहजै * साहाय पाई तिनी ॥
 यस्तै बात हुँदै थियो ति दुइको * आएर ग्वाला त्यहाँ ।
 हाम्रो जीत भयो भनी कहिदिए * संग्राम भूमीमहाँ ॥६३॥
 त्यो संवाद सुनी भने नृपतिले * हे श्रेष्ठ सेनापति !
 योद्धा उत्तर औ नपुंसक दुवै * आए लडाईं जिती ॥
 गर्दै स्वागत ल्याउनु र पुरमा * गर्नु ठुलो उत्सव ।
 आज्ञा पालन भूपको गरिदिए * सेनापतीले सब ॥६४॥

युधिष्ठिरलाई विराटले पासाले हान्नु :—

हे गजन् ! सहसा उपस्थित भयो * मौका खुशीको जब ।
 जुवा खेल्दछु कंकका संगमहाँ * ल्याऊ त्रिपासा अब ॥
 मंग्रधीकन यो विराट नृपले * आज्ञा दिएको सुनी ।
 लागे भन्न बुझाइ धर्म - सुतले * जुवा नखेल्नु भनी ॥६५॥
 कुनै हर्ष हुँदा विपत्ति खनिँदा * जुवा नखेल्नु भनी ।
 भन्छन् विज्ञहरू र खेल्नु कसरी * मैले जुवाडै बनी ॥

हे राजन् ! अधि पाँच पाण्डवहरू * श्री इन्द्र जस्ता थिए ।
 जूवामा धन-राज्य, भाइ र प्रिया * सम्पूर्ण हारीदिए ॥६६॥
 सोही कारण भन्दछ हजुरले * त्यस्को बुझी दुर्गुण ।
 जूवा त्यागिदिनू सदा उचित हो * शंका नमानी कन ॥
 धेरै यै रितले भने तर ठुलो * जिद्दी गरेथे जब ।
 जूवा खेलन वसे भई विवश ती * थर्की फिँजाई तब ॥६७॥
 खेल्लामा पनि भूपती घरि-घरी * भन्थे खुशी भैकन ।
 छोरा ले रणमा जितेर घरमा * ल्यायो सबै गो-धन ॥
 व्यर्थै उत्तरको वढाउँ नृपले * धेरै गरेको सुनी ।
 भन्छन् भूपतिलाइ धर्म-सुतले * केही नजान्ने बनी ॥६८॥
 हे राजेन्द्र ! बृहन्नला संगमहाँ * तिन्को हुनाले गरी ।
 आए उत्तरजी भएर विजयी * संग्राममा यो घरी ॥
 यस्ता बात सुनी विराट नृपले * भन्दा भए झोक्किई ।
 हे ब्रह्मन् ! किन गर्दछौ तिमी कुरा * अत्यन्त ठुलो भई ॥६९॥
 पारी उत्तरलाइ 'क्लीव' अपमान * मेरो गरेको किन ।
 तिम्रो यो अपराध खप्न मनले * आँटे पनि सक्तिनँ ॥
 माफी दिन्छु सखा बुझेर अहिले * हो दोष तिम्रो भनी ।
 इच्छा बाँचन भए नभन्नु तिमिले * आँटेर कैहे पनि ॥७०॥
 बोले धर्मकुमार फेरि नृपले * शेखी गरेको सुनी ।
 जस्को सारथि 'क्लीव' छन् समरमा * ती हार्दथे के भनी ॥
 योद्धा कौरवको म के गरूँ कुरा * श्री इन्द्र आए पनि ।
 साथी 'क्लीव' भए अवश्य रणमा * जित्छन् खुशीले तिनी ॥७१॥
 यस्ता बात सुनी युधिष्ठिरजिको * क्रोधित भई भूपले ।
 पासा हातमहाँ लिएर सहसा * हानीदिए वेगले ॥

अग्यो वेमगि नाकमा र हुन गो * घाऊ त्यही चोटले ।
नाथ्रो फुट्न गई वग्यो रगतको * धारा निकै वेगले ॥७२॥



राजा विराटले युधिष्ठिरलाई पासाले हानेको

थापे हातमहाँ युधिष्ठिरजिले * भैंमा नपर्ने गरी ।
आँट्यो खस्न जमीनमा रगत त्यो * मै अञ्जलीमा भरी ॥
हेरे धर्म - कुमारले मुखमहाँ * श्री द्रौपदीको जब ।
ल्याइन् पात्र बुझेर भाव पतिको * त्यो रक्त थापिन् सब ॥७३॥
ल्याए उत्तरलाइ त्यै बखतमा * मानीस धेरै गई ।
आए भेट्न भनी पितासँग तिनी * अत्यन्त खूशी भई ॥
त्यो सम्चार भन्यो गएर चरले * राजा कहाँ सादर ।
आज्ञा भूपतिले दिए अब छिटै * आउन् यहाँ उत्तर ॥७४॥
लाग्यो जान फिरेर दूत नृपको * आज्ञा सुनी सादर ।
भन्छन् त्यो चरलाइ धर्म-सुतले * डाकेर आफू तिर ॥

आउन् राजकुमार मत्रा अहिले * भूपालका सामुमा ।
 रोकौ राख्नु बृहन्नलाकन तिमी * क्यै बेर त्यै द्वारमा ॥७५
 धोई साफ हुने सबै रगत यो * बेला विचारी कन ।
 ल्याऊ भित्र बृहन्नलाकन तिमी * डाकेर हे सज्जन !
 मेरो रक्त यहाँ कुनै तरहले * आएर देखे भने ।
 सारा राज्य हुनेछ नाश नृपको * छुन् व्यर्थमा मारिने ॥७६
 यस्तो बात सुनी युधिष्ठिरजिको * बाहीर गैगो चर ।
 रोक्यो अर्जुनलाई विज्ञ चरले * आए त्यहाँ उत्तर ॥
 पैहो उत्तरले पिताकन गई * ढोगे झुकाई शिर ।
 जोरी हात गरे प्रणाम खुशिले * श्री कङ्कको आदर ॥७७
 दुःखी भैकन द्रौपदी मनमनै * पानी लिई हातमा ।
 धुन्थिन् रक्त बसेर धर्म-सुतको * धेरै थियो देहमा ॥
 देखे उत्तरले युधिष्ठिरजिको * घाऊ ठूलो नाकमा ।
 सोधे भूपतिलाई रक्त अहिले * देख्छु म जो पात्रमा ॥७८
 आई भित्र कुटेछ कुन् अधमले * यस्तो गन्यो दुष्टता ।
 कस्तो रक्त बगाउने यि द्विजको * गर्दो भयो धृष्टता ॥
 छोराको सुनि बात मत्स्यपतिले * भन्दा भए झोक्किई ।
 यस्तो बात गन्यो बढी अनि कुटें * मैले त्रिपासा लिई ॥७९॥
 राजाको सुनि यो कुरा मनमहाँ * लागी कुशंका डर ।
 बोले उत्तर काम यो हुन गयो * साह्रै नजाती तर ॥
 माफी माग्नुहवस् समूह कुल यो * उद्दने नपाई कन ।
 राजाको बुझि चित्त सादर भने * माफी दिनास् ब्राह्मण ॥८०
 बोले धर्मकुमार माफ पहिल्यै * मैले दिए भूपति !
 गिथ्यो रक्त जमीनमा यदि भने * हुन्थ्यो हजुराँ खति ॥

माग माफ भयो युधिष्ठिरजिको * त्यो रक्त धोई कन ।
 मार्ग पैहि लतारि केश गज झैं * आए त्यहाँ अर्जुन ॥८१॥
 गजालाइ र कंकलाइ तिनि ले * ढोगे झुकाई शिर ।
 कंहा बेर पछी बसे नृपतिको * आज्ञा लिई क्यै पर ॥
 छोगलाइ भने सहर्ष नृपले * पाई तिमी झैं सुत ।
 आजै वंश भएछ उज्ज्वल भनी * विश्वास मान्छु म त ॥८२॥
 एकै फल्ट हजार बाण धनुमा * राखेर जुन कर्णले ।
 मार्छन् जत्रु हजार क्रोधित हुंदा * संग्राममा वेगले ।
 जाँदैनन् कहिले भई विफल ती * हजार तीखा शर ।
 तिन्का साथ लड्यो कसोरि तिमिले * हे वीर वर्णन् गर ॥८३॥
 जोडी छैन कुनै धनुर्धरमहाँ * जुन भीष्मको लोकमा ।
 तिन्लाई कसरी जित्यो भन तिमी * एकलै थियो युद्धमा ॥
 सारा अन्धक वृष्णिको र कुरूको * विख्यात छन् जो गुरु ।
 द्रोणाचार्य समान छैन भवमा * प्रख्यात योद्धा अरू ॥८४॥
 तिन्को श्रेष्ठ प्रहारलाई रणमा * रोकी लियो के गरी ।
 बाबू उत्तर ! त्यो बताउ अहिले * वर्णन् गरी राम्ररी ॥
 द्रोणी औ कृपजी समान भवमा * पाइन्न योद्धा अरू ।
 तिन्को तारिफ गर्दछन् समरका * विख्यात योद्धाहरू ॥८५॥
 त्यस्ता ती दुइ वीरलाई कसरी * ल्यायो जिती गोधन ।
 मुन्ने उत्सुकता बढ्यो मनमहाँ * हे वीर ! चाँडो भन ॥
 जुन दुर्योधनका तीखा शरहरू * पाछे धुलो पर्वत ।
 निम्नो युद्ध भएछ कुन किसिमले * ती श्रेष्ठ योद्धासित ॥८६॥
 सारा बात बताउ ! उत्तर तिमी * मेरा अगाडी महाँ ।
 साह्रै खुशि भएँ म गो-धन सबै * ल्यायो फिराई यहाँ ॥

यस्तो प्रश्न सुनी विराट नृपको * क्यै लाज मानीकन ।
 लागे उत्तर भन्न वर्णन गरी * सामू थिए अर्जुन ॥८७॥
 बाबा ! कौरवलाइ ह्वैन रणमा * मैले जितेको पनि ।
 देख्दैमा म त भाग्दथेँ डर गरी * विक्षिप्त जस्तो बनी ॥
 आए देवकुमार एक सहमा * मेरा अगाडी जब ।
 राखी त्यै रथमा लगे समरमा * थोए जहाँ कौरव ॥८८॥
 एकलै देवकुमारले शरहरू * छाडेर संग्राममा ।
 शेखी कौरवको हरे अधि मरी * टीकेन क्वै युद्धमा ॥
 भागेका कुरुराजलाइ तिनि ले * देख्दा लडाईं महौं ।
 थाले भन्न गएर वीर ! यमरी * इच्छा छ जाने कहाँ ॥८९॥
 पुग्नेछौ तिमि हस्तिनापुर कुनै * युक्ती लगाई, तर ।
 बाँच्तेनौ वरु फर्क साहस गरी * संग्राम भूमी तिर ॥
 बाँचे भोग छँदैछ क्यै गरि मरे * वस्नु गई स्वर्गमा ।
 ऐहे भागि कलङ्क लाउनु वृथा * ठान्छ ठुलो वंशमा ॥९०॥
 फर्के देवकुमारको मुनि कुरा * तत्काल दुर्योधन ।
 वर्साई हतियार खूब रणमा * थाल्दा भए गर्जन ॥
 आएथे तब पार्श्व-रक्षकहरू * तिनका भएका जति ।
 तिनको देवकुमारले समरमा * पारे ठुलो दुर्गति ॥९१॥
 लागे काम्न डराउँदै म रणको * देख्दा नराम्रो स्थिति ।
 दिन्थे धैर्य मलाइ देव-मुतले * धेरै कती हो कति ॥
 मूर्च्छा कौरव वीरलाइ रणमा * पारी दिएथे जब ।
 खोसेथे अनि उत्तरीय पगरी * योद्धाहरूको सब ॥९२॥
 छोराको मुनि बात मत्स्य-पतिले * सोधे खुशी भैकन ।
 बाबू ! देवकुमार छन् अब कहाँ * वा आउँदै छन् भन ॥

पाए देखन यहाँ म देव-सुतको * गनें थिएँ पूजन ।
 रक्षा गर्नुहवस् भनी विभव यो * गर्थेँ सबै अर्पण ॥९३॥
 लागे राजकुमार भन्न नृपले * आज्ञा गरेको सुनी ।
 त्यो संग्राममहाँ भएर विजयी * फर्क्यौँ र हामी पनि ।
 भेट्नेछु दिन तीनमा नगरमै * भन्ने प्रतिज्ञा गरी ।
 अन्तर्धान भएर देव-सुत ती * जाँदा भए त्यै घरी ॥९४॥
 गर्दा उत्तरले कुरा घरी घरी * संकेत दिए तापनि ।
 शंका भूपतिको परेन मनमा * यी पार्थ नै हुन भनी ॥
 ल्याएथे अधि उत्तरीय पगरी * राजहरूको जति ।
 अर्जुनले लगि उत्तराकन दिए * आनन्द मानी अति ॥९५॥

राजा विराटका अगाडि पाण्डवहरू प्रकट हुनु :—

राजन ! तीन विते जसै दिनहरू * पाँचै जना पाण्डव ।
 सल्लाहा सबले गरे प्रकट हौं * हामीहरू लौ अब ॥
 इच्छा राजकुमारको पनि बुझी * राम्रो र तेस्रो दिन ।
 राजा झैं पहिरेर स्वच्छ कपडा * सम्पूर्ण आभूषण ॥९६॥
 पाँचै भाइ हिंडेर मत्त गज झैं * द्वारमा गैकन ।
 राखे धर्म-कुमारलाई नृपले * बस्ने दिई आसन ॥
 चारै भाइ बसे वरीपरि बसिन् * श्री द्रौपदी माझमा ।
 केही बेरपछी विराट नृपती * आए त्यही स्थानमा ॥९७॥
 बल्दो अग्निसमान पाण्डवहरू * देखे वसेका जब ।
 हेरे छक्क परी महेन्द्रसरिका * शोभित थिए ती सब ॥
 केही बेर गरी विचार मनमा * तिनका अगाडी गई ।
 लागे भन्न गरी अनादर वृथा * अत्यन्त क्रोधित भई ॥९८॥

के इच्छा मनमा लिएर तनमा * पैही लुगा भूषण ।
 यो राजोचित श्रेष्ठ आसनमहाँ * आई वसेको मन ॥
 दुःखी विप्र भनी विचारि पदमा * राखें खुशीले तर ।
 यो सिंहासनमा बस्यौ अलिकती * लज्जा नमानी डर ॥९९॥
 शेखीयुक्त कुरा विराट नृपको * त्यस्तो सुनी अर्जुन ।
 लागे भन्न बुझाई कारणहरू * सानन्द हाँसी कन ॥
 यो सिंहासनको म के गरुँ कुरा * श्री इन्द्रले स्वर्गमा ।
 जस्लाई दिइ अर्ध आसन स्वयं * वस्छन् खुशी साथमा १००॥
 जो छन् ब्राह्मणभक्त, शास्त्रहरूका * ज्ञाता तथा धार्मिक ।
 गर्ने पालन धर्मको र व्रतको * त्यागी, प्रजा - पालक ।
 जस्को कीर्ति ठुलो छ लोकभरिमा * जो छन् सबैका प्रिय ।
 अर्काको उपकार योग्य रितले * जो गर्दछन् निर्भय ॥१॥
 ढाक्न हुन्छ हजुर कंक भनि जुन् * सर्वज्ञलाई यहाँ ।
 ख्याती प्राप्त हुने युधिष्ठिर भनी * जानीलिनोस् मनमहाँ ॥
 यिन्को सादर गर्दथे कुरुहरू * सेवा तथा चाकरी ।
 लिन्ये भूपहरू जित्ती कर यिनै * संपूर्ण पृथ्वीभरी ॥२॥
 बूढा, पङ्गु, अनाथ, अन्धहरूको * गर्थे यिनी पालन ।
 यिन्का कीर्तिहरू सकिन्न कहिले * गर्दै गए वर्णन ॥
 ढाक्छन् जुन् रितले सफा किरणले * श्री सूर्य - नारायण ।
 ढाकेको छ त्यसै गरी सब दिशा * सत्कीर्ति फैलीकन ॥३॥
 यिन्का सद्गुणको म वर्णन गरी * सिद्धयाउनै सक्तिनँ ।
 यो सिंहासनमाथि बस्न नहुने * यिन्ले, छ के कारण ॥
 धेरै यै रितले युधिष्ठिरजिको * वर्णन गरेको सुनी ।
 सोधे अर्जुनलाई धर्मसुत हुन् * भन्ने पत्याए अनि ॥४॥

यिनका भाइहरू कतातिर गए * छन् द्रौपदीजी कहाँ ।
 ज्वामा सब राज्य हारि पहिले * मुन्थें गए वनमहाँ ॥
 धेरै काल भयो मुनिन्न अधि भैं * सम्चार तिनको अब ।
 बोलें अर्जुन भूपको मुनि कुरा * हेतू बताई सब ॥५॥
 जो छन् बल्लभ नामका हजुरको * भान्से बनेका यहाँ ।
 माछन् सिंह गजेन्द्रलाइ बलले * जुन् वीरले छिन्महाँ ॥
 जोडी भेट्न सकिन्न जुन् पुरुषको * खोजी गरे तापनि ।
 माम्ने छन् चिन्हिवक्सियोसहजुरले * हुन् भीम योद्धा यिनी ॥६॥
 स्वामी गो-धनका र अश्वहरूका * छन् जो दुवै सज्जन ।
 बस्ने धर्म-कुमारका वरिपरी * हुन् माद्रिका नन्दन ॥
 जस्को शील-स्वभावको र गुणको * सौन्दर्यको वर्णन ।
 गर्छन् मुख्य पतिव्रता भनी सबै * संसारका सज्जन ॥७॥
 जस्का निम्ति समस्त कीचक मरे * योद्धा भए तापनि ।
 सैरन्ध्रीकन जान्नुहोस् हजुरले * हुन् द्रौपदीजी भनी ॥
 मेरो नाम पनी प्रसंगवशले * होला सुनेको कहीं ।
 मै हूँ अर्जुन चिन्नुहोस् हजुरले * साम्ने खडा छु यहीं ॥८॥
 जस्ता रिस्ति गभवास शिशुले * गर्छन् त्यही चालले ।
 हामी गुप्त भई बस्यौं हजुरको * दर्बारमा प्रेमले ॥
 येती बात भनीसकीकन बसे * स्वस्थानमा अर्जुन ।
 भन्छन् उत्तर पाँच भाइहरूको * सौन्दर्य, कीर्ति, गुण ॥९॥
 जस्को वर्ण छ गौर शुद्ध सुन भैं * आँखामहाँ लालिमा ।
 लामा नाक, विशाल वक्ष, बलमा * विख्यात संसारमा ॥
 यो मिहासनमा महेन्द्रसरिका * छन् जो बसेका यहाँ ।
 जेठा पाण्डव हुन् युधिष्ठिर यिनै * विख्यात पृथ्वीमहाँ ॥१०॥


तिनका दक्षिणतर्फ दिग्गजसरी * छन् वीर जो यो घरी ।
 लामा बाहु, विशाल काँध बलमा * विख्यात पृथ्वीभरी ॥
 जोड़ी जुन् बलवानको जगतमा * पाइन्न खोजे पनि ।
 राम्रो चिन्तुहवस् पिता हजुरले * हुन् भीमयोद्धा भनी ॥११॥
 जस्को वर्ण छ श्याम जोतरुण छन् * हे भूप ! बायाँ तिर ।
 ख्याती प्राप्त छ जो धनुर्धर भनी * संग्रामको खातिर ॥
 लामा बाहु विशाल, नेत्र सुनैँ * कान्ती हुने देहमा ।
 योद्धा अर्जुन हुन् यिनै नरपते ! * विख्यात संसारमा ॥१२॥
 जो छन् यी दुइ वीर धर्मसुतको * बायाँ र दायाँतिर ।
 साक्षात् इन्द्र-उपेन्द्र झैं छ तनको * सौन्दर्य झन् सुन्दर ॥
 योद्धा श्री सहदेव औ नकुल हुन् * यी माद्रिका नन्दन ।
 गर्छन् रूप र शीलका यी दुइको * संसारले वर्णन ॥१३॥
 खानी शील-स्वभावकी र गुणकी * छन् रूपकी जो धनी ।
 गर्ने पालन धर्म, सत्य, व्रतको * कर्तव्य ठूलो भनी ॥
 जस्को कान्ति छसूर्य भैंचहकिलो * शोभा छ लक्ष्मीसरी ।
 सैरन्ध्रीकन जान्नुहोस् हजुरले * हुन् द्रौपदी मुन्दरी ॥१४॥
 यौटा देवकुमारको अघि कुरा * मने भनेथे जति ।
 साम्ने छन् उहि देव-पुत्र अहिले * चिन्तुहवस् भूपति !
 जित्ने कौरव वीरलाइ रणमा * हुन् वीर यी अर्जुन ।
 यिन्ले धैर्य दिए मलाइ बहुते * संग्राममा गैकन ॥१५॥
 मेरो प्राण बचाउने समरमा * फर्काउने गो-धन ।
 योद्धा अर्जुनको प्रसन्न मनले * हामी गरौं पूजन ॥
 भीष्म द्रोण तथा सुयोधन ठूला * योद्धा अरू जो थिए ।
 सारालाइ लडाइँमा विजयले * एकलै भगाई दिए ॥१६॥

उत्तरा-अभिमान्यु विवाह

छोराको सुनि बात मत्स्य-पतिले * भन्दा भए उत्तर !
 गर्ने पूजन पाण्डुका तनयको * मौका छ यो सुन्दर ॥
 दिन्छ अर्जुनलाई आदर गरी * श्री उत्तरा सुन्दरी ।
 के भन्छौ तिमिले बताउ अहिले * सल्लाह पक्का गरी ॥१७॥
 राजाको सुनि बात हर्षित भई * भन्दा भए उत्तर ।
 मेरो चित्त बुझ्यो पिता हजुरले * आज्ञा भयो सुन्दर ॥
 बोले भूपति पाण्डुका तनयले * हाम्रो सुरक्षा गरे ।
 योद्धा कौरवको त्रिगर्तहरूको * सम्पूर्ण शेखी हरे ॥१८॥
 वैरीको वशमा परी म जसरी * आत्मीरहेको थिएँ ।
 रक्षा पाण्डवले गरी समरमा * बाँचेर फिर्दा भएँ ॥
 योद्धा कौरवलाई अर्जुन गई * एकलै लखेटी दिए ।
 हाम्रो राज्य मुकीर्ति वैभव सबै * यिन्ले बढाई लिए ॥१९॥
 छोराको संगमा कुरा यति गरी * फर्केर सोही घरी ।
 पाँची धर्म-कुमारका हजुरमा * विन्ती गरे राम्ररी ॥
 राजन् ! भाम्य ठुलो हुँदाहजुरको * पायौं यहाँ दर्शन ।
 गङ्गा राज्य र संपत्ती चरणमा * मैले स्वयं अर्पण ॥२०॥
 काटी त्यो वनवासका दिन तथा * यो गुप्तवासै पनि ।
 पानू भो प्रण पूर्ण हे नरपते ! * हो धर्म आफ्नू भनी ॥
 छोरी अर्जुनलाई दिन्छु अहिले * आज्ञा हजुरले दिए ।
 हाम्रो प्रेम बढेर जान्छ यसरी * सम्बन्ध यो बाँधिने ॥२१॥
 राजाको सुनि बात धर्म-सुतले * फर्केर भाई तिर ।
 हेनू भो बुझि भाव श्री विजयले * विन्ती गरे सादर ॥

छोरालाई दिनूभए हजुरले * श्री उत्तरा सुन्दरी ।
गनेछु म विवाह हामिहरुको * सम्बन्ध बढ्ने गरी ॥२२॥
इच्छा अर्जुनको बुझी नृपतिले * फेरी भने प्रेमले ।
गर्नुहुन्न हजूर मेरि दुहिता * स्वीकार के हेतुले ?
हाँस्तै अर्जुनले भने नरपति ! * श्री उत्तराले पनि ॥
गर्थिन् स्नेह गुरु भनेर म पनी * तिन्लाई शिष्या भनी ॥२३॥
शिक्षा गान-बजानको दिइ बसें * कयै काल साथै महौं ।
मैले आज विहे तिनीसित गरे * होला नराम्रो यहाँ ।
मान्दैछु अपवादको डर ठुलो * मैले त्यसै कारण ।
छोरालाई दिनूहवस् हजुरले * शङ्का नमानीकन ॥२४॥
त्यस्कोहो अभिमन्यु नाम नृपते ! * भानीज हो कृष्णको ।
इच्छा पूर्ण हुनेछ देखिकन लौ * सौन्दर्य त्यो वीरको ॥
त्यस्लाई दिनुहोस् प्रसन्न मनले * श्री उत्तरा सुन्दरी ।
पाई पुत्रवधू सुयोग्य म पनी * हुन्छ खुशी बेसरी ॥२५॥
राजाले सुनि धर्मसम्मत कुरा * * मन्छन् प्रतिज्ञा गरेको ।
मैले श्री अभिमन्युजीकन दिए * यी उत्तरा सुन्दरी ॥
राम्रो एक पुरी उपप्लव थियो * त्यै स्थानदेखी पर ।
त्याहाँ गैकन पाँच पाण्डव बसे * तैयार पारी घर ॥२६॥
भेजे पत्र दिएर धर्म-सुतले * द्वारावतीमा चर ।
डाके बन्धुहरु भए जति सबै * गर्दै ठुलो आदर ।
काशीराज र शैब्य औ द्रुपदजी * सेना लिई साथमा ।
आए अन्धक-वृष्णि-भोज कुलका * श्रीकृष्णका साथमा ॥२७॥

कन्तुमो कलामजी अरु स्वयं * आए त्यहाँ यादव ।
 चहँ दशन कृष्णको खुशि भए * पाँचै जना पाण्डव ॥



उत्तरा अभिमन्यु विवाह

छोरा द्रौपदिका ससैनिक त्यहा * आए खुशी मै अति ।
 ल्याए श्री अभिमन्युलाइ रथमा * आइन् सुभद्रा सती ॥२८॥
 दासी-दास, सुरत्न वैभवहरू * जे चाहिइन्थ्यो जहाँ ।
 सारा पूर्ण गराइवक्सनुभयो * श्रीकृष्णले छिन्महाँ ॥
 राम्रो लग्न गरी विचार सुनको * वेदी बनाई लिए ।
 आफ्ना वैदिक विप्र प्रोहितकहाँ * निम्ता पठाई दिए ॥२९॥
 ल्याए मण्डपमा वधू-वर दुवै * लाई सजाई कन ।
 राजाले कुलदेवको खुशि भई * गर्दा भए पूजन ॥
 कन्यादान गरेर वेद विधिले * पूजा गरी राम्ररी ।
 मुम्पे श्री अभिमन्युका करमहाँ * श्री उत्तरा सुन्दरी ॥३०॥

बाजा मङ्गलका बजे थरि थरी * गर्दै गए उत्सव ।
 हेर्ने दर्शक, पाउमा परिपरी * घेरा लगाई सब ।
 सुम्पे सात हजार अश्व बढिया * छोरी जुवाई कन ।
 नाना रत्न, सुवर्ण भूषण दिए * -थे दाइजोमा धन ॥३१॥
 सारा खुशि थिए प्रजा पुरभरी * चल्दो भयो उत्सव ।
 यो सम्बन्ध हुँदा विराटसंग शत्रु * खुशी थिए पाण्डव ॥
 जस्तै सुन्दछ पाण्डुका तनयको * संकष्टको यो कथा ।
 त्यस्का कष्ट तथा विपत्ति, मनको * नाशिन्छ सारा व्यथा ॥३२॥

॥ महाभारत विराटपर्व समाप्त ॥



महाभारत-उद्योगपर्व

प्रारम्भः

पाण्डवको राज्य फर्काउने विषयमा मन्त्रणा—

हे राजन् ! जब गुप्तवास सकियो * ती पाण्डुका पुत्रको ।
यौटा श्रेष्ठ सभा गरे खुशि भई * इच्छा बुझी कृष्णको ॥
त्यस्मा मृञ्जन, वृष्णि यादव तथा * पाञ्चालका भूपति ।
आई आसनमा बसे वरिपरी * आनन्द मान्दै अति ॥१॥
मौका योग्य बुझेर पाण्डु-सुतको * कल्याणका खातिर ।
लागे भन्न उठी जुरुक्क सबका * मालीक दामोदर ॥
हे राजाहरुहो ! यि पाण्डु-सुतको * सर्वस्व जुन चालले ।
पापी कौरवले हरीकन लिए * त्यो द्यूतको खेलले ॥२॥
जाहेरै छ तपाईंलाइ वनको * सङ्कष्ट जस्तो दिए ।
आफ्नू त्यो प्रण पूर्ण पाण्डु-सुतले * सारा गराई लिए ॥
फिर्ता राज्य दिने कबोल पहिल्यै * तिनको हुनाले गरी ।
त्यो सारा दिनुपर्दथ्यो स्वजन हुन् * भन्ने बुझी राम्ररी ॥३॥
त्यस्को ती कुरुहेरुले अझ पनी * ख्यालै नराख्ता अब ।
माग्छन् संमति के गरौं भनि यहाँ * पाँचै जना पाण्डव ॥
सल्लाहा सबले मिली दिनुहवस् * यिनको चिताई हित ।
आज्ञा यो बलरामले सुनिसकी * श्रीकृष्णको त्यो मत ॥४॥
जवाको छल, भेद धर्म-सुतले * जान्दै नजानीकन
ठूलो चूक भयो गईकन त्यहाँ * खेलनू र हानू धन ।

श्री दुर्योधनको प्रताप अहिले * छलो हुनाले गरी ।
 तिन्का साथ विरोध गर्नु कसरी * भन्नूहवस् यो घरी ॥५॥
 तस्मात् मेल हुने गरी सब कुरा * सम्झाइ यौटा चर ।
 चाँडो पाण्डवले पठाउनुपन्यो * कल्याणका खातिर ।
 हुँस्ते कौरवतर्फको हित हुने * वार्ता सुनी रामको ।
 बोले सात्यकि झट्ट क्रोधित भई * सारा कुरा नीतिको ॥६॥
 आज्ञा भो बलरामले जति कुरा * हे भूपहो ! यो घरी
 राम्रो भन्न सकिन्न धर्म-सुतको * हेलाँ हुनाले गरी ॥
 जूवा खेलन भनेर खूब कुरले * जिद्दी गरेथे जब ।
 जानी क्षत्रिय-धर्म धर्म-सुतले * खेल्ले परेथ्यो तब ॥७॥
 जूवामा छल्ले जितेर खल्ले * सर्वस्व खोसी लिए ।
 आफ्नू त्यो प्रण पूर्ण पाण्डु-सुतले * पूरा गराई दिए ॥
 पैहोको प्रण समझि राज्य खुशिले * फिर्ता दिनु पर्दथ्यो ।
 पाए राज्य, विवाद पक्ष दुइको * आनन्दले टर्दथ्यो ॥८॥
 दिन्नन् कौरवले युधिष्ठिरजिको * त्यो राज्य फिर्ता भने ।
 तिन्का लडेर आफ्नू जति हो * पर्नेछ खोसी लिने ॥
 योद्धा सात्यकिले सभाबिच भने * उत्साह बृद्धी गरी ।
 आफ्नू सम्मति भूपती द्रुपदले * भन्दा भए त्यै घरी ॥९॥
 राजन् ! सात्यकिको समर्थन सबै * मैले पनी गर्दछु ।
 राम्रो भन्न सकिन्न श्रीबलजिको * शिक्षा भनी ठान्दछु ॥
 देख्दामा व्यवहार दुष्टहरूको * भन्दैछ मेरो मन ।
 दिन्नन् कौरवले यि पाण्डु-सुतको * खोसीसकेको धन ॥१०॥
 गच्छौ मेल भनी लडाइँ नगरी * मार्गो भने बैभव ।
 गर्नन् बात बढी घमण्ड मनमा * हेलाँ गरी कौरव ॥

नम्मात् लडनू अवश्य पर्दछ भनी* आफ्ना पठाई चर ।
 मागों मदत भूपतीहरूकहाँ * संग्रामका खातिर ॥११॥
 हाम्रा दूतहरू गएर पहिले * नै पुग्न पाए भने ।
 निम्ता पाइ अगाडि भूपहरूले * छन् आइ मदत दिने ।
 आफ्नू शक्ति बढाउनाकन यही * चाँडो सुयुक्ति गरों ॥
 आऊ लडन कि राज्य देउ खलहो* तिन्लाइ हामी मनौं ॥१२॥
 हाम्रो राज्य दिए भने कसल हो * लडनन् लडौंला पनि ।
 पापी कौरवलाइ हामि सहजै * छाडी दिने के भनी ?
 यो सल्लाह सुनीसके द्रुपदको * त्याहाँ सबैले जब ।
 राम्रो नीति भनेर सम्मति दिए * सारा सभाले तब ॥१३॥
 त्यस्को भार जती सबै द्रुपदको * जिम्मा लगाई कन ।
 दाज्यूकासँग पाल्नुभो पुरमहाँ * श्री नन्दका नन्दन ॥
 डाकी दूतहरू सबै द्रुपदले * आज्ञा दिए सादर ।
 ज्ञानी धार्मिक श्री युधिष्ठिरजिको * कल्याणका खातिर ॥१४॥
 फिर्ता राज्य दिलाउनाकन सबै * आउन् यहाँ भूपति ।
 यस्तो उर्दि लिई गए चरहरू * आज्ञा भएको जति ॥
 चरैतर्फ ति मित्र-राज्यहरूले * सम्चार पाए जब ।
 आए सैन्य लिएर मदत गरों * भन्दै ति राजा सब ॥१५॥
 यो संवाद सुनी सुयोधनजिले * आफ्ना पठाई चर ।
 डाके भूपहरू अरू जति थिए * साहायका खातिर ॥
 पाई कौरवको निमन्त्रण सबै * सेना लिई भूपति ।
 आए मदत गर्न वीरहरूको * अनन्द मानी अति ॥१६॥

शल्य-पुषिष्ठिर संवाद

पैहो पाण्डवको निमन्त्रण मिली * शस्त्रास्त्र सेना लिई ।
 आफ्ना भानिज पाण्डु-पुत्रहरूको * साहाय गर्ने भई ॥
 जान्थे शल्य विराटको नगरमा * सल्लाहका खातिर ।
 पापी कौरवले मिलाउन भनी * तिनको गरे आदर ॥१७॥
 बाटोमा जति वास मद्रपतिको * पर्ने भएका थिए ।
 ती सारा स्थलमा अगाडि कुरूका * मानिस पुग्दा भए ॥
 तम्बू-पात र चाहिने चिजहरू * सारा तयारी गरी ।
 सेवा गर्न भनेर चाकर पनि * राखी दिए बेसरी ॥१८॥
 होला पाण्डवतर्फको सकल यो * राम्रो व्यवस्था भनी ।
 हिँड्थे त्यै स्थलमा बसी दिन-दिनै * श्री शल्य राजा पनि ॥
 यौटा वासमहाँ पुगेर बढिया * देखे व्यवस्था जब ।
 डाकी मानिस एक शल्य नृपले * सोधे खुशी भै सब ॥१९॥
 जस्तै स्वागतको तयारि यसरी * मेरो गन्यो वासमा ।
 त्यस्को पूर्ण गराउँछु म मनको * इच्छा खुशी साथमा ॥
 यो आज्ञा नृप शल्यको सुनिसकी * मौका छै राम्रो भनी ।
 श्री दुर्योधनको गई हजुरमा * बिन्ती चढायो अनि ॥२०॥
 पौचे शल्यकहाँ प्रसन्न मनले * तत्काल दुर्योधन ।
 मैले स्वागत यो गरें हजुरको * भन्दा भए त्यै क्षण ॥
 बोले छक्क परेर शल्य नृपती * तिनले भनेको सुनी ।
 गनू भो किन व्यर्थ स्वागत ठुलो * मेरो दयालु बनी ॥२१॥
 श्री दुर्योधनले भने विनयले * श्री शल्यलाई त्यहाँ ।
 गनू पछि सहायता हजुरले * मेरो, लडाईं महाँ ॥

मेरा यो सब सैन्यको हजुर नै * सेनापती वन्नुहोस् ।
 जे आज्ञा अहिले भयो अब त्यही * मामा, पुरा गर्नुहोस् ॥२२॥
 निम्को बात सुनी ठूलो सकसमा * श्री मद्राजा परे ।
 सम्झी आफ्नु कबोल झट्ट मनमा * स्वीकार तिन्ले गरे ।
 मेरा निम्ति त पाण्डुपुत्र र तिमी * हौ एकनासे सब ।
 गर्नेछु म सहाय जाउ घरमा * शंका नमानी अब ॥२३॥
 येती बात भनी ससैनिक विदा * भानीजलाई दिई ।
 गजा शल्य गए युधिष्ठिरकहाँ * क्यै खिन्न जस्ता भई ॥
 भेटी सञ्च-विसञ्च सोधि पहिले * क्यै बेर सोची कन ।
 श्री दुर्योधनले जसो गरि छले * त्यस्को गरे वर्णन ॥२४॥
 मामाको सुनि बात धर्म-सुतले * बिन्ती गरे सादर ।
 हे मामा ! कुरुहेस्तले छल गरी * आफ्नु तुल्याए तर ॥
 यौटा काम हजुरले गरिदिनु * पर्नेछ हाम्रो पनि ।
 लड्नेछन् जब कर्ण-अर्जुन दुवै * सामू खडा भै अनि ॥२५॥
 पर्ला हाँक्नु हजुर सारथि बनी * श्री कर्णको त्यो रथ ।
 गर्नु तारिफ पार्थको र रिपुको * प्रत्यक्ष तेजो-बध ॥
 यस्तो बात सुनी युधिष्ठिरजिको * भन्दा भए शल्यले ।
 गर्नेछु म अवश्य काम रणमा * तिम्रो ठूलो युक्तिले ॥२६॥
 हे राजन् ! इतिहास यै विषयको * यौटा म भन्छु सुन ।
 पाएथे अधि कष्टवाट जसरी * श्री इन्द्रले उम्कन ॥
 तीनोटा शिर विश्वरूप कहिने * त्वष्टा कुलैमा थिए ।
 तिन्ले तीन भुवन् गरी तप ठूलो * वशमा गराई लिए ॥२७॥
 त्यो देख्दा मनमा डराई बहुतै * इन्द्रत्व लिन्छन् भनी ।
 मारे वज्र गरी प्रहार रिसले * श्री इन्द्रजीले अनि ॥

त्वष्टा पुत्र मन्यो भनेर मनमा * चिंतित भएका थिए ।
 छोरो होम गरेर 'वृत्र' तिनिले * पैदा गराई लिए ॥२८॥
 त्यस्तै युद्ध गरेर देवगणमा * हा, हा ! गराई दियो ।
 सिङ्गै इन्द्रजिलाइ हालि मुखमा * त्यस्तै सलक्कै निल्यो ॥
 हाहाकार परी सबै सुरहरू * भागे डराई कन ।
 त्यस्का पेटमहाँ बसे दुख सही * श्री इन्द्र केही दिन ॥२९॥
 त्यस्तै हाइ गन्यो र एक दिन ती * बाहीर निस्की गए ।
 योद्धा वृत्र र इन्द्रको अमरले * सन्धी गराई दिए ॥
 त्यो वृत्रासुरलाइ सिन्धु-तटमा * देखेर कोही दिन ।
 मारे, वज्र गरी प्रहार छल्ले * श्री इन्द्रले त्यस्कन ॥३०॥



श्री इन्द्रले वृत्रासुरलाई मारेको

धोका एक तपस्विको वध दुई * साह्रै ठुलो पापले ।
 चिन्ता पर्न गई हिंडे सुरपती * त्यो पापको तापले ॥

लागेथे तपमा हिमालय पुगी * बाँधेर पद्मासन ।
 हाहाकार पन्यो सुरेन्द्र नहुँदा * रित्तो भयो आसन ॥३१॥
 सारा देवहरू मिली नहुषजी * -लाई बुझाई कन ।
 राखे इन्द्र बनाइ स्वर्गपुरिमा * सुम्पेर इन्द्रासन ॥
 तिन्ले चौध भुवन् गरी वशमहाँ * गर्दा भए शासन ।
 गर्ने भोग सती शचीसँग पनी * तिन्ले गरेथे मन ॥३२॥
 संझाए सब देवले नगर यो * हो पाप ठूलो भनी ।
 मानेनन् तर त्यो कुरा नहुषले * क्रोधित भए झन् तिनी ॥
 ल्याए विन्तिगरी शचीकन त्यहाँ * तिन्ले भनिन् सादर ।
 राजन्! क्यैदिनपखनोस्अनिस्वयं * हुन्छू यहाँ हाजिर ॥३३॥
 आफ्नू सत्य वचाउनाकन शची * शिक्षा गुरूको लिई ।
 लागिन् खोज्न सुरेन्द्रलाई मनमा * चिन्ता र दुःखी भई ॥
 भेटिन् क्वै दिन इन्द्रलाई दहमा * गर्थे तपस्या बसी ।
 बारंवार गरी प्रणाम पदमा * साह्रै भइन् ती खुशी ॥३४॥
 तिन्ले विन्ति गरिन् सबै नहुषको * इच्छा र आफ्नू स्थिति ।
 लागे भन्न बुझाई इन्द्र मनमा * सन्ताप मानी अति ॥
 साधवी ! भन्नु तिमी गई नहुषजी * -लाई म भन्छू जति ।
 तिन्को हुन्छ परेर श्राप ऋषिको * साह्रै ठूलो दुर्गति ॥३५॥
 मेरो इन्द्रजिको हुँदा अधि बिहा * सप्तर्षि डोले थिए ।
 वोकाईकन डोलि ती ऋषिहरू * लाई त पाल्नु भए ॥
 स्वामी मान्छू हजूरलाई खुशिले * श्री इन्द्र जानीकन ।
 तिम्रो बात सुनेर ती नहुषको * होला खुशी झन् मन ॥३६॥
 डोली वोक्न हुकुम दिनन् ऋषिहरू * -लाई तिनिने जब ।
 दिन्छन् श्राप अवश्य घोर ऋषिले * देख्दा अनीति सब ॥

त्याहॉबाट गई बृहस्पति कहाँ * विन्ती चढाई दिनू ।
 मेरो पाप हटाउने मख ठुलो * यौटा गराई लिनू ॥३७॥
 हे प्यारी ! तिमिले गन्यौ यति भने * उद्धार मेरो भई ।
 पैहे झैं गरि राज्य स्वर्गपुरिमा * बस्नेछु साथै गई ॥
 स्वामीको सुनि बात सादर शची * आनन्द मान्दै फिरिन् ।
 पत्तो पाइनँ इन्द्रको कहिं पनी * देवादिलाई भनिन् ॥३८॥
 त्यो संवाद सुनेर श्री नहुषजी * आनन्द मान्दै गए ।
 इन्द्राणीसित भेटि आदर गरी * यो बात भन्दा भए ॥
 स्वामी मान मलाई योग्य पनि छु * त्रैलोक्यकी सुन्दरी ।
 गर्देछौ किन यो अनादर वृथा * मेरो तिमी यो घरी ॥३९॥
 यस्तो बात सुनी सकी नहुषको * चिन्ता परे तापनि ।
 हाँस्तै विन्ति गरिन् तथापि डरले * कामीरहीथिन् तिनी ॥
 शिक्षा इन्द्रजिले दिए जति सबै * पैहे भनिन् राम्ररी ।
 डोले सप्तऋषी गरी हजुर लौ * पालनोस् भनिन् त्योघरी ४०
 तिनको बात सुनेर श्री नहुषजी * अत्यन्त खुशी भए ।
 जस्तो बात भन्यौ त्यसै गरि छिटै * फर्कन्छु भन्दै गए ॥
 सप्तर्षीकन डाकि श्री नहुषले * तत्काल आज्ञा दिए ।
 डोलीमाथि बसेपछी ति ऋषिले * बोकेर हिंड्दा भए ॥४१॥
 बारंवार छिटो पुन्याउन तिमी * भन्थे रिसाई कन ।
 हिंड्थे शक्ति पुगे जती ऋषिहरू * क्रोधित हुँदै मनमन ॥
 हानी लात भने त्यहाँ नहुषले * चाँडो पुन्याऊ जब ।
 'गिलासु सर्प भएर' श्राप ऋषिले * चाँडै दिएथे तब ॥४२॥
 त्यस्तो श्राप परेपछी नहुषजी * गिर्दा भए वेगले ।
 कूवामा भई सर्परूप नृपती * बस्ता भए कष्टले ॥

त्यहाँबाट शची बृहस्पति कहाँ * आनन्द मान्दै गइन् ।
आज्ञा इन्द्रजिको प्रसन्न मनले * सम्पूर्ण विन्ती गरिन् ॥४३॥



राजा नहुपको पतन :-

तिनको खातिर अश्वमेध गुरुले * ठूलो गराई दिए ।
आउन पाप पखालियो अब छिटै * श्री इन्द्र भन्दा भए ॥
धेरै पाप त इन्द्रले तप गरी * नाशी सकेकै थियो ।
बाँकीको पनि अश्वमेध गुरुले * गर्दा सबै नाशियो ॥४४॥
पाएथे समचार आउन भनी * आफ्ना गुरुको जब ।
आए स्वर्गमहाँ प्रसन्न मनले * श्री इन्द्र फर्की तब ॥
पैह्रें जैं गरि राज्य स्वर्गपुरिको * सानन्द गर्दा भए ।
राजन् ! यो इतिहास शल्य नृपले * सारा सुनाई दिए ॥४५॥
यो आख्यान सुनेर कार्य निज जो * मानीसले गर्दछन् ।
सिद्धी पाइ सुरेन्द्र भैं पछि ठूलो * आनन्दमा पर्दछन् ॥

यस्तै वात गरेर मद्रपतिले * मागी विदा सादर ।
 त्याहाँबाट हिंडी ससैनिक गए * फर्की सुयोधनतिर ॥४६॥

राजा द्रुपदका पुरोहित दूत भएर हस्तिनापुर जानु :—

आए पाण्डव तर्फका नृपहरू * साहायका खातिर ।
 ढाके मत्स्यपुरी तथा वरिपरी * सम्पूर्ण चारैतिर ॥
 सेनाका पतिले सहित सब थिए * ती सात अश्वौहिणी ।
 आफ्नाफना लिइ शस्त्र-अस्त्र रिसले * गर्जीरहेथे तिनी ॥४७॥
 त्यो देखीकन श्री युधिष्ठिरजिको * सन्ताप बढ्दै गयो ।
 डाकी प्रोहित विप्र श्री द्रुपदका * तत्काल आज्ञा भयो ॥
 हे ब्रह्मन् ! कुरूको र हामिहरूको * देख्दा सबै लक्षण ।
 आँटयो क्षत्रिय वंश मासिन भनी * आत्तिन्छ मेरो मन ॥४८॥
 हाम्रो वा सब लोकको हजुरले * कल्याणका खातिर ।
 विन्ती गर्दछु हस्तिनापुर महौं * जानोस् नमानी डर ॥
 भन्नु श्री धृतराष्ट्रजी कन जती * भन्छु म ऐहं यहाँ ।
 बारंवार प्रणाम भन्नु पहिले * साष्टाङ्ग पाऊमहाँ ॥४९॥
 हाम्रो जुन रितिको थियो प्रण अघि * त्यो द्यूतको खेलमा ।
 सम्झी त्यो प्रणलाइ राज्य दिनु नै * पथ्याँ खुशी साथमा ॥
 स्वामी त्यागि परौ अरु शरणमा * कस्को गई भन्नुहोस् ।
 हाम्रो राज्य फिराउने सुतहरू * लाई हुकुमबक्सियोस् ॥५०॥
 नीतीपूर्वकका कुरा अरु पनी * सारा बुझाई दिए ।
 मागी झट्ट विदा पुरोहित उठी * तत्काल जाँदा भए ॥
 ज्ञानी ब्राह्मण हस्तिनापुर पुगी * भेजे जसै हाजिरी ।
 ढाके श्री धृतराष्ट्रले पनि सभा * -मा मान राम्रो गरी ॥५१॥

पैहो ब्राह्मणले सवै कुशलको * सम्चार विन्ती गरी ।
 इच्छा धर्मकुमारको विनयले * सारा भने राम्ररी ॥
 फिर्ता राज्य तथा दिए धन सबै * ती पाण्डुका पुत्रको ।
 गर्देनन् कहिले पनी उनीहरू * इच्छा वृथा युद्धको ५२ ॥
 नीतीपूर्वकका कुरा अरू पनी * तिन्ले भनेको सुनी ।
 बोले श्री धृतराष्ट्र चिन्तित हुँदै * कयै बेर मन्मा गुनी ॥
 ब्रह्मन् ! पाण्डवको सुनी कुशलको * संवाद खुशी भएँ ।
 साक्षात् भेट भएसमान मनमा * आनन्द मानीलिएँ ॥५३॥
 हे ब्रह्मन् ! जति भन्नुभो हजुरले * हो योग्य सारा तर ।
 गर्दैछु म प्रयत्न पक्ष दुइको * कल्याणका खातिर ॥
 यो दुर्योधनले प्रसन्न मनले * ती पाण्डुका पुत्रको ।
 पथ्यो राज्य दिनु, बनाइ तर यो * मान्दैन क्वैव्यक्तिको ५४
 जूवामा धन राज्य पाण्डु-सुतले * संपूर्ण हारे जब ।
 त्यो दुर्योधन भन्छ फेरि किन त्यो * फर्काउने लौ अब ॥
 एकलैले सबलाइ आफ्नु वशमा * पारी सक्यो तापनी ।
 गर्छु यत्न मिली दिए यिनिहरू * कल्याण होला भनी ५५
 त्यस्को चित्त बुझाइ राज्य खुशिले * फिर्ता लिउन् पाण्डव ।
 यस्मा हामिहरू कसैकन पनी * दोषी नठानुन् अब ॥
 रूखो यो धृतराष्ट्रबाट द्विजले * पाए जसै उत्तर ।
 त्याहाँबाट विदा भईकन गए * फर्केर आफ्नु घर ॥५६॥

दुर्योधन र अर्जुनले भगवानसित सहायता माग्नु

ल्याएथे गइ हस्तिनापुर महाँ * सम्चार जुन विप्रले ।
 त्यो सुन्दा मनमा युधिष्ठिर भए * सन्तप्त झन शोकले ॥

आशा मेल हुने थियो जति अधी * संपूर्ण त्यो गै गयो ।
 सारा मुख्य नरेशका संग सभा * तिन्को बसेको थियो ॥५७॥
 मल्लाहा लिनुपर्छ कृष्णसित लौ * भन्ने भएथ्यो जब ।
 अर्जुन श्री हरिलाइ ल्याउन गए * द्वारावतीमा तब ॥
 माग्छ लौ पहिले सहाय भ गई * भन्ने विचारी कन ।
 केही सैन्य लिएर द्वारावतीमा * पाँचे ति दुर्योधन ॥५८॥
 खोपीमा मुकला थियो प्रभुजिको * आनन्दका साथमा ।
 श्री दुर्योधन गै सिद्धानतिरको * बस्ता भए मेचमा ।
 पाऊतर्फ खडा भए विनयले * श्री कृष्णको अर्जुन ।
 केही बेर बसे त्यहाँ दुइजना * बोल्दै नवोलीकन ॥५९॥



दुर्योधन र अर्जुनले श्री कृष्णसित महायता मागेको:

देख्नु भो हरिले उठेर पहिले * श्री पार्थलाइ त्यहाँ ।
 श्री दुर्योधनलाइ देखिलिनुभो * तत्काल सामू महाँ ॥

गदैं आदर नी दुवै सुजनको * सोधनू भयो कृष्णले ।
 पाल्नुभो अहिले बताउनुहवस् * हे वीर ! कुन कामले ॥६०॥
 यो आज्ञा हरिको सुनेर पहिले * बोले ति दुर्योधन ।
 लड्नु पाण्डवका पन्यो संगमहाँ * मैले त्यसै कारण ॥
 आएँ माग्न भनेर मद्दत स्वयं * पैहो म हे माधव !
 एकनास हजूरका नजरमा * हामी तथा पाण्डव ॥६१॥
 छौं, सम्बन्ध पनी समान मनले * ठान्छु त्यसै कारण ।
 पाऊँ योग्य सहायता हजुरको * हे नन्दका नन्दन !
 लागे अर्जुन भन्न धर्म-सुतको * आज्ञा हुनाले गरी ।
 आएँ माग्न सहायता म पनि त्यै * युद्धार्थ नै हे हरि ! ॥६२॥
 यो विन्ती दुइ वीरको सुनिसकी * हुँदै दुर्योधन तिर ।
 नीतीपूर्वक श्री जनार्दनजिले * आज्ञा भयो सादर ॥
 देखेँ अर्जुनलाई सामु पहिले * मैले उभेका यहाँ ।
 कान्छा छुन ति तपाउँदेखि वयमा * जानी लिनोस् मन्महाँ ॥६३॥
 तिन्लाई पनि पछि मद्दत दिनू * मैले सकेको जति ।
 गर्नु पछि तपाईंको पनि यहाँ * साहाय हे सद्गति !
 हुन्छु त्यो रणमा निरस्त्र नृपते ! * एकलै म एकातिर ।
 मेरा सैनिक लड्दछन् समरमा * सम्पूर्ण अर्कोतिर ॥६४॥
 पैहो पाल्नुभयो तपाईं तपनी * कान्छा हुँदा अर्जुन ।
 गेज्नेछन् उनिले सहर्ष पहिले * हे वीर ! दुर्योधन !
 यो आज्ञा हरिको सुनेर मनमा * क्यै बेर सोची कन ।
 गेजी श्री हरिलाइ गद्गद भए * श्रीपाण्डुका नन्दन ॥६५॥
 लड्दै नन् हरि लड्छु फौज रणमा * राम्रो भयो यो भनी ।
 मन्मा हर्षित श्री सुयोधन भए * बोल्दै नबोले पनी ॥

यस्ता रीत्सित ती दुवै सुजनको * इच्छा पुन्याई कन ।
 आफू पाण्डवतर्फ नै हुनुभयो * श्रीनन्दका नन्दन ॥६६॥
 पाई फौज असंख्य वीरहरुको * नारायणी नामको ।
 श्री दुर्योधन फर्किए नगरमा * आज्ञा लिई कृष्णको ॥
 तिन्ले श्री बलरामजीसँग पनि * साहाय मागे तर ।
 श्री दुर्योधनलाई श्री बलजिले * आज्ञा भयो सादर ॥६७॥
 मेरा निम्त समान छौ तिमि दुवै * हे वीर ! त्यै कारण ।
 मैले दिन्नै यहाँ कुनै तिर पनि * साहाय दुर्योधन ॥
 नीती-धर्म पुन्याइ लडनु तिमिले * आज्ञा भएथ्यो जब ।
 श्री दुर्योधन फर्किए घरमहाँ * दिग्दार मानी तब ॥६८॥
 पाल्नुभो हरि पार्थका सँगमहाँ * रानीहरू लीकन ।
 पुग्नुभो अनि ती युधिष्ठिरकहाँ * सानन्द नारायण ॥
 पाई दर्शन श्री जनार्दनजिको * सम्मान ठूलो गरी ।
 पूजा गर्नुभयो युधिष्ठिरजिले * तत्काल पाऊ परी ॥६९॥

नर-नारायणको प्रेम देखेर सञ्जय दंग पर्नु :—

हे राजन् ! त्यहि बीचमा कुरुहरू * संपूर्ण भेला भए ।
 पारौं भेद भनेर पार्थ-हरिमा * तिन्ले इरादा लिए ॥
 डाकी श्री धृतराष्ट्रलाई सबले * तिन्को बुझाई मन ।
 आफ्नू त्यै मतमा मिलाइ सहजै * राजी गराईकन ॥७०॥
 डाकी सञ्जयलाई आदर गरी * भन्दा भए त्यै घरी ।
 भेट्नु श्री हरिलाइ गैकन त्यहाँ * एकान्त पर्ने गरी ॥
 सोधी सञ्च बिसञ्च आदर गरी * सेवा जनाई लिनु ।
 विन्ती श्री धृतराष्ट्रको विनयले * सारा सुनाई दिनु ॥७१॥

आशा हे भगवन् ! सदा हजुरको * गछन् सबै कौरव ।
 तिनको नाश चिताउनु हजुरले * होवैन हे माधव !
 जेठार्क घरमा रहन्छ सबको * साम्राज्यको शासन ।
 दिन्नन् पाण्डवलाई अंश कुरुले * बाँडेर त्यै कारण ॥७२॥
 हामी झैं अरु वीर यो पृथिविमा * कबै छैन अर्को भनी ।
 हाम्रो राज्य लिने निहूँ घरि-घरी * गछन् वृथामा तिनी ॥
 पैहो अर्जुनले हरी हजुरकी * बैन्ही सुभद्रा कन ।
 ल्याए बलजफती बिइज्जत गरी * तिनले विना कारण ॥७३॥
 पाए राज भने घमण्ड बढ्दै * बढ्नेछ तिनको जब ।
 देलान् दुःख सबै प्रजाकन वृथा * उन्मत्त भै पाण्डव ॥
 सामुन्ने प्रभुके अनीति बल्ले * तिनले गरे कयै गरी !
 धर्म-स्थापनमा हुनेछ प्रभुको * बाधा ठुलो हे हरि ! ॥७४॥
 तस्मात् पाण्डु-कुमारलाई वशमा * राख्नेछ मौका अब ।
 गर्नु पर्दछ काम खूब मनमा * सोचेर हे माधव !
 गर्दैनौं कहिल्यै अहित हजुरको * हामी सबै कौरव ।
 पछौं साथ हजुरका शरणमा * सेवा जगाई अब ॥७५॥
 हाम्रो व्यर्थ गरी विरोध अहिले * तिनका वशौमा परी ।
 केही लाभ र स्वार्थको पनि कुरा * देखिन्न लौ यो घरी ॥
 धेरै यै रितिका कुरा अरु पनी * यो भन्नु यस्तो भनी ।
 शिक्षा सञ्जयलाई खूब कुरुले * धेरै दिण्थे अनि ॥७६॥
 ल्याई रत्न दिए हरीकन लागी * गर्नु भनी अर्पण ।
 मारा कौरवले मिलीकन भने * फेरी बुझाई कन ॥
 जे भन्छौं धृतराष्ट्रको खबर त्यो * आफ्नू मनैमा लिई ।
 भन्नु धर्म-कुमारलाई हरिका * साथै सभामा गई ॥७७॥

मैले राज्य फिराउने गरिसकें * युक्ती सकेको जति ।
 मान्दैनन् कुरु वीर यो बखतमा * मेरो कुनै सम्मति ॥
 दिन्नन् राज्य अवश्य कौरवहरू * राजी खुशीले जब ।
 लड्छौं राज्यलिनानिमित्त तिमिले * भन्ने म सुन्छु अब ॥७८॥
 जो योद्धाहरू छन् बुवै तरफका * दुर्जेय हे पाण्डव !
 होला वंश विनाश हामी दुइको * यो युद्धले नै सब ॥
 जस्को नाम अजात-शत्रु छ स्वयं * विख्यात ब्रह्माण्डमा ।
 ज्ञानी, धार्मिक बुद्धिमान तिमि झैं * कबै छैन संसारमा ॥७९॥
 यस्ता योग्य तथा गुणी पुरुषले * ख्यालै नराखी कन ।
 पापी कौरव झैं वृथा समरको * इच्छा गरेको किन ।
 धेरै यै रितिका कुरा अरु पनि * जो भन्नुपर्ने थिए ।
 ज्ञानी सञ्जयलाई वीर कुरुले * सारा सुनाई दिए ॥८०॥
 त्यहाँबाट विदा भएर हरिको * मिल्ने भयो दर्शन ।
 भन्दै सञ्जयजी हिंडे मनमनै * आनन्द मानी कन ॥
 राखेथे हरिलाई पाण्डुसुतले * जुन मुख्य प्रासादमा ।
 सोढ्दै सञ्जयजी पुगे नरपते ! * सानन्द त्यैस्थानमा ॥८१॥
 खोपीमा हरिको सरासर गई * भेट्ने इरादा गरे ।
 ढोकैबाट चलन् विचित्र रितिको * देख्दा तिनी दड् परे ॥
 पाऊ काखमहाँ धनञ्जयजिको * राखेर श्रद्धा गरी ।
 मिच्छिन् श्रीहरिकै अगाडि खुशिले * श्री रुक्मिणी सुन्दरी ॥८२॥
 त्यस्तै अर्जुनकै अगाडि हरिको * पाऊ धरी काखमा ।
 मिच्छिन् द्रौपदिजी कुरा गरि-गरी * आनन्दका साथमा ॥
 देखे श्री हरिको तथा विजयको * त्यो प्रेम तिन्ले जब ।
 विसै भेद गराउने जति कुरा * पैहो सुनेको सब ॥८३॥

सकलन् त्याग्न मनुष्यले बखतमा * साम्राज्य वा वैभव ।
 भार्यालाइ पराइका संग महाँ * -को देखन सकलन् कव ॥
 यस्तै तर्क गरी विभेद दुइमा * गाहो छ पानू भनी ।
 राखे सज्जयले कुरा मनमहाँ * भन्नू भनेको पनि ८४
 केही बेर उभेर सोहि स्थलमा * राम्रो गरे निश्चय ।
 पाएँ दर्शन हे प्रभो ! भनि परे * पाऊ महाँ सज्जय ॥
 देखी श्री हरिले उठाउनुभयो * गर्दै ठुलो आदर ।
 पाल्नुभो सहि कष्ट यो बखतमा * कुन् कामका खातिर ॥८५॥
 आज्ञा सज्जयले सुनैर हरिको * आनन्द मानीकन ।
 जोरी हात दुवै भने विनयले * न्यूहेर सोही क्षण ॥
 आएँ श्री धृतराष्ट्रको चर भई * हे नाथ । ऐह्ये यहाँ ।
 भन्छु यो समचार वर्णन गरी * सम्पूर्ण साम्नेमहाँ ॥८६॥
 दिन्नन् पाण्डवलाइ राज्य खुशिले * मागेर ती कौरव ।
 ज्ञानी पाण्डवलाइ योग्य रितले * सम्झाउनुमा माधव ॥
 पापी कौरव झैं विचार नगरे * श्री पाण्डुका-पुत्रले ।
 होला खूब ठुलो विनाश दुइको * हे नाथ ! यो युद्धले ॥८७॥
 जस्का रक्षक भीष्म, द्रोण, कृपजी * छन् कर्ण योद्धा अनि ।
 गाहो देख्दछु जित्नुलाइ रणमा * द्यौताहरूले पनि ।
 त्यस्तै अर्जुन भीम सात्यकिहरू * छन् काल जस्ता सब ।
 यिन्को वंश विनाश हुन्छ सहजै * यो युद्धले माधव ! ॥८८॥
 जुन युद्धले सकल वंश विनाश पार्छ ।

त्यो युद्धमा अघि सरीकन लाभ के छ ॥

हानू तथा विजय पाउनु एकनास ।

ठान्छु, भएपछि दुवैतिरको विनाश ॥८९॥

होवैन हर्ष जति युद्ध र राज्य पाई ।

रोक्नूहवस् समर बात यही बुझाई ॥

भन्ने कुरा जति थिए धृतराष्ट्रजीका ।

बिन्ती गरे सकल सामुमहाँ हरीका ॥९०॥

तिन्को बात सुनेर फेरि हरिले * हाँसेर आज्ञा भयो ।

नीती, धर्म त्यजेर व्यर्थ अरुको * सर्वस्व हर्ने छ जो ॥

तिन्लाई रणमा जितेर बल्ले * जो सकछ फिर्ता लिन ।

आफ्नू भाग जती सहर्ष नलिई * छाड्नेछ त्यस्तै किन ॥९१॥

यस्तै कुरा अरु पनि हरिले सुनाई ।

नीती र धर्म-पथ भन्नुभयो बुझाई ॥

क्यै बेरमा लिई ति सञ्जय, पार्थलाई ।

पाल्नु भयो हरि सभातिर भेट्नलाई ॥९२॥

सञ्जय र पाण्डवको वार्तालापः—

पौँची दिव्य सभामहाँ हरि सँगै * भन्दा भए सञ्जय ।

गर्दैछु म प्रणाम पाण्डु-सुतको * मन्मा चिताई जय ॥

राजन् ! यो व्रत तेह वर्षभरिको * सानन्द पूरा गरी ।

देख्दा आज हजूरलाई मनमा * खुशी भएँ बेसरी ॥९३॥

राजा श्री धृतराष्ट्रको चर भई * आई रहेछु यहाँ ।

सोध्नु सञ्च विसञ्चपाण्डु-सुतको * भन्नु भएथ्यो उहाँ ॥

कृष्णो पुत्रसमेत अरु स्वजन जो * छन् बन्धु आफ्ना यहाँ ।

सारालाई सुध्याइ बक्सनुभयो * खुशी भई मनमहाँ ॥९४॥

यस्तो सञ्जयको युधिष्ठिरजिले * बिन्ती सुनेथे जब ।

सोधे सञ्च-विसञ्च, यो बखतमा * होलान् सुखी कौरव ॥

हाम्रो भाग्य खुलेछ, सम्झनुभयो * जेठा बुवाले अब ।
 के आज्ञा गरिक्सियो ? मनतिमी * मान्छु खुशीले सब ॥९५॥
 हाम्रा निम्ति सुयोधनादि घरमा * कस्ता कुरा गर्दछन् ?
 हाम्रो भाग दिने कवै तिनि कुरा * चल्दा त्यहाँ भन्दछन् ?
 हाम्रा निम्ति त्यहाँ पितामह तथा * श्री द्रोण आचार्यले ।
 श्री दुर्योधनलाई संमति दिदा * के भन्दछन् ? प्रेमले ॥९६॥
 कुन्तीको मन हाल श्री विदुरको * कस्तो छ त्याहाँ स्थिति ।
 साराको समचार सुन्न मनमा * लाग्दछ इच्छा अति ॥
 यस्तो प्रश्न सुने युधिष्ठिरजिले * आज्ञा भएको जब ।
 जोरी हात दुवै प्रसन्न मनले * भन्दा भए संजय ॥९७॥
 हे राजन् ! अहिले सुध्याउनुभयो * वार्ता हजुरले जति ।
 सारा वीर सुनुन् म भन्दछु यहाँ * शंका नमानी रति ॥
 धैनन् कष्टमहाँ गुणी विदुर औ * कुन्ती पनि यो घरी ।
 गर्छन् चिन्तन ती सदा हजुरको * कल्याणको राम्ररी ॥९८॥
 भीष्म, द्रोण पनि सदा कुरुहरू * -लाई मिलाई कन ।
 खोज्छन् राज हजुरको जति सबै * फिर्ता दिलाई दिन ॥
 मान्दैनन् तर ती सुयोधन भने * जिद्दी हुनाले गरी ।
 लड्ने पर्दछ ती दुवै सुजनले * निच्का वशैमा परी ॥९९॥
 श्री दुर्योधन छान्दछन् मनमहाँ * हो राज्य मेरो भनी ।
 मोही कारणले लडीकन पनि * योथाम्न खोज्छन् तिनी ॥
 मान्दैनन् तिजिले कुनै तरहले * यो राज्य फिर्ता दिन ।
 लड्ने हुन्छ भने हजुर खुशिले * लड्छन् ति दुर्योधन ॥१००॥
 छोराको हठले लडाई अहिले * पर्ला भने मै हुँदा ।
 साह्रै नै धृतराष्ट्रजी मन महाँ * चिन्तित रहन्छन् सदा ॥

मेरो राज्य भनेर कौरवहरू * छाड्दै नछाड्ने भए ।
 आफ्नू भाग नपाइ पाण्डवहरू * मान्दै नमान्ने भए ॥१॥
 देख्दा लक्षण नाशको यि दुइको * साह्रै सकस्मा परी ।
 दुःखी छन् धृतराष्ट्र, 'कारण म हूँ' * यस्को भनी यो घरी ॥
 भीष्म, द्रोण र कर्ण आदि रणमा * मर्नन् अगाडी जब ।
 सत्तैनन् अरु कोहि टिक्न सहजै * मर्नन् अवश्यै सब ॥२॥
 त्यस्तै अर्जुन-भीम, माद्रिसुतको * पर्नेछ जो सामुमा ।
 कस्तै वीर भए पनी समरमा * मर्नेछ त्यो व्यर्थमा ॥
 मर्नेछन् जब वीर लोकभरिका * साना र ठूला सब ।
 आफ्नू वंश विनाश हुन्छ रणमा * मर्दा सबै बान्धव ॥३॥
 मारी बन्धुहरू भएर विजयी * साम्राज्य पाए पनि ।
 टिक्नेबै न अवश्य राज्य अरुले * भोग्नेछ मेरो भनी ॥
 श्री दुर्योधन औ हजुर हुनुभो * यो युद्धको कारण ।
 कस्तै सकदछ रोकन युद्ध दुइमा * यौटा नन्यूरी कन ॥४॥
 साह्रै मूर्ख भए सुयोधन ठुलो * जिद्दी हुनाले गरी ।
 के गर्ने धृतराष्ट्र झन् सकस्मा * पर्नुभयो यो घरी ॥
 होला नाश भनी बुझिन्छ सहजै * जुन युद्धको कारण ।
 त्यस्तो गर्न लडाइँ को अधिसारी * तमिसिन्छ हे सज्जन ! ॥५॥
 ज्ञानी, धार्मिक, औ गुणी हजुर झैं * खोजे पनी लोकमा ।
 पाइन्नन् भनि गर्दछन् घर-घरै * चर्चा सबै देशमा ॥
 होला नाश पछि यही समरले * भन्ने विचारी कन ।
 रोकनू पर्छ हजुरले समर यो * सन्तोष मानीकन ॥६॥
 आएँ केवल सोध्नलाइ सबको * आनन्द औ मङ्गल ।
 सोधी बक्सनुभो जती हजुरले * बिन्ती चढाएँ सब ॥

जो भन्नू धृतराष्ट्रजी कन गई * पर्नेछ मैले उहाँ ।
 आज्ञा गर्नुहवस् प्रसन्न मनले * शंका नमानी यहाँ ॥७॥
 विन्ती सञ्जयको युधिष्ठिरजिले * मुन्नू भएथ्यो जब ।
 भन्नूभो-तिमिले सुनाउनु गई * मैले भनेको सब ॥
 जानी-जानि विपत्ति हामिहरुको * केही ननाले सरि ।
 सोद्धैछन् धृतराष्ट्रले कुशलको * मात्रै कुरा के गरी ? ॥८॥
 हो यो राज्य सबै पितामहजिको * छन् ती अभै जीवित ।
 अर्काको हक हुन्न केही ति छँदै * हो शास्त्रको यो मत ॥
 रक्षा गर्नुभयो सदा शिशु छँदा * हाम्रो स्वयं यत्नले ।
 गर्नु हुन्छ विनाश खातिर वृथा * संग्राम कुन् हेतुले ॥९॥
 तिनको राजमहाँ थिएन हक क्यै * भन्ने कुरा जान्दछन् ।
 'मेरो राज्य' सुयोधनादि अहिले * के हेतुले भन्दछन् ?
 पाएथे अघि राज्य जो यि कुस्ले * आधा लिनु लौ भनी ।
 अर्काको बलले मिल्यो नियमले * मिल्दैनथ्यो त्यो पनि ॥१०॥
 भीष्म, द्रोण र कर्ण आदि भवका * विख्यात योद्धा सब ।
 छन् जसका वशमा ति हीनकसरी * ठान्छन् स्वयं कौरव ॥
 जो सक्छन् यमलाइ बाँध्न सहजै * इच्छा गरेका घरी ।
 अर्काको वशमा परें म अहिले * भन्छन् तिनी के गरी ॥११॥
 हाम्रो भाग सबै लिने निहुँ गरी * लाजै नमानी कन ।
 गर्दछन् धृतराष्ट्र जाल यसरी * ऐह्ये वृथामा किन ?
 आफ्नू धर्म बुझेर भाग जति हो * हाम्रो फिराई दिउन् ।
 आपुस्को ननिको कचिङ्गल वृथा * जानेर छाडी दिउन् ॥१२॥
 हाम्रो भाग लिनानिमित्त रणमा * सक्छन् अगाडी तिनी ।
 दिन्छन् दोष ति हामिलाइ कसरी * यी लड्न खोज्छन् भनी ॥

के होला रणमा भनेर अहिल्यै * मानी रहेछन् डर ।
 पाए भाग लडाइँ गर्नु छ वृथा * के कामका खातिर ॥१३॥
 हाम्रो भाग लिनानिमित्त यसरी * ती जाल गछ्छन् किन ?
 हामी क्षत्रिय वीरले कसरि यो * अन्याय खप्ने भन ?
 आफ्नू भाग लिनानिमित्त बलले * लड्दैन जो युद्धमा ।
 अंशै छाड्नु परेर दास बनि त्यो * पर्ला ठुलो कष्टमा ॥१४॥
 मैले धर्म-विरुद्ध विश्वभरिको * सम्पत्ति पाए पनी ।
 केहू त्याग्दिनै धर्मको पथ बुझे * कर्तव्य आफ्नू भनी ॥
 मेरा रक्षक विप्र-भक्त सबका * मालीक श्री कृष्णले ।
 जो बक्सिन्छ हुकुम म गर्दछु त्यही * श्रद्धा तथा भक्तिले ॥१५॥
 हे राजन् ! हरिलाइ यो किसिमले * मध्यस्थ राखीकन ।
 बस्नुभो अनि श्री युधिष्ठिर त्यहाँ * केही नबोली कन ॥
 हेदै संजयतर्फ मन्द स्वरले * गम्भीर वाणी गरी ।
 सम्झाइ दुइतर्फको हित कुरा * बोल्नु भयो श्रीहरि ॥१६॥
 ज्ञानी, संजय ! यी दुवै तरफको * कल्याणका खातिर ।
 ठान्छु मेल गरी बस्नु यिनिहरू * आनन्द मानी, तर ॥
 मान्छन् मिल्न कहाँ सुयोधन वरू * श्री पाण्डुका पुत्रको ।
 खोज्छन् भाग लिएर मालिक बनी * बस्ने ति साम्राज्यको ॥१७॥
 लाहाको घरलाइ पोल्नु, विषका * लड्दै लगी खाउनु ।
 कृष्णालाइ लगी सभाविक महौं * चुल्हो समाई लिनु ॥
 जूवामा छलले जितेर वनमा * नागै धपाई दिनु ।
 पापी कौरवको अनीति कसरी * यी वीरले बिसर्नु ॥१८॥
 सोही कारणले लडाइँ नहुँदै * आई यहाँ कौरव ।
 सन्धी पाण्डव वीरका संग गरुन् * फिर्ता दिई वैभव ॥

मान्देनन् यदि वीर कौरव भने * काटी सबैको शिर ।
 पेहेको बदला लिएर मनको * सम्पूर्ण पोखनन् पिर ॥१९॥
 लडनेछन् बुझि धर्म आफ्नू हकका * खातीरमा पाण्डव ।
 दिन्छन् दोष अनेक कौरवहरू * के हुन्छ त्यस्तो अब ॥
 यिनको भाग जती सहर्ष नदिए * टर्दैन संग्राम यो ।
 मान्देनन् डर पाण्डु-पुत्रहरूले * आए पनी लड्ने जो ॥२०॥
 आई मेल गरुन् दिई हक सबै * इच्छा भए ती लड्ने ।
 यस्मा पाण्डु-कुमारलाई मनमा * दोषी नठानी रह्ने ।
 भन्नु संजयजी ! गएर तिमिले * मैले भनेको जति ।
 गर्नु यत्न मिलाउने पनि सके * फिर्ता दिई सम्पति ॥२१॥
 ऐहे जाउ तिमि म आउँछु पछि * मौका मिलेका घरी ।
 जो अन्याय गरे अधी ति कुरुले * भन्छु म राम्रो गरी ॥
 आज्ञा श्री हरिवाट फर्कन भनी * पाई सकेथे जब ।
 दोगी सादर हस्तिनापुर महौं * फिर्दा भए संजय ॥२२॥
 रात्रीमा धृतराष्ट्रका भवनमा * भेट्ने इरादा गरी ।
 पाँची संजयले भने कुशलको * सम्चार सोही घरी ॥
 हे राजन् ! म त्यहाँ पुगेर पहिले * भेटें मुरारी कन ।
 देखें ती दुइको मिलाप प्रभुका * साथै थिए अर्जुन ॥२३॥
 गथिन् चाकरि द्रौपदी चरणमा * पक्रेर श्रीकृष्णको ।
 गती नकिमणि गर्दथिन् खुशि भई * सेवा त्यहाँ पार्थको ॥
 जसको जुन सुमुखी प्रसन्न मनले * गर्थे बसी चाकरी ।
 उन्कै हुन् महिषी कि भैं मनमहाँ * लाग्थ्यो त्यहाँ त्यो घरी २४
 निन्को श्रेष्ठ मिलाप देखि मनमा * लागेर लज्जा अति ।
 गाने भेद कुरा गरिने प्रभुले * आज्ञा भएको जति ॥

बाँकीको जति बात हो हजुरको * विन्ती चढाई दिए ।
 त्यस्को उत्तर कृष्णवाट त्यहि नै * सम्पूर्ण सुन्दो भए ॥२५॥
 सोधें सञ्च विसञ्च-धर्म सुतको * ठूलो सभामा गई ।
 सोधेथें अस्को पनी कुशल ता * क्यै दीन जस्तो भई ॥
 सोध्नूभो जति जे युधिष्ठिरजिले * राजन् ! मलाई त्यहाँ ।
 त्यस्को उत्तर नम्रतासित दिए * सक्का अगाडी महौ ॥२६॥
 ज्ञानी संजय शूर वीर भवमा * विख्यात सत्यव्रती ।
 अर्काको उपकारमा रत भई * बस्ने सदा सद्गति ॥
 सोच्ने मङ्गल शत्रुको पनि भलो * राम्रो हवस् लौ भनी ।
 बैनन् धर्मकुमार झैं पृथिविमा * भूपाल कोही पनि ॥२७॥
 त्यस्ताको कुभलो चिताउनु पनि * हो पाप ठूलो तर ।
 मान्नुहुन्न, हजुरलाई पछिको * लाग्दैन मनुमा डर ॥
 पापी दुष्ट मदान्ध व्यर्थ अस्को * छन् द्रोह गर्ने जति ।
 मन्त्री छन् अहिले सुयोधनजिका * शिक्षा दिने दुर्मति ॥२८॥
 त्यस्ता क्षुद्र कुपुत्रलाई प्रभुले * त्याग्नै नसक्ता महौ ।
 होला वंश विनाश निश्चय छिटै * यो राज्य टिक्ला कहाँ ॥
 आएँ खूब गरी धपेडि अहिले * थाकी रहेंछ अति ।
 भोली भन्छु सभा हुँदा अरु कुरा * बाँकी बचेको जति ॥२९॥
 हे राजन् ! मनको कुतर्क जति हो * सम्पूर्ण त्यागी दिनोस् ।
 रात्री धेर बित्यो म जान्छु घरमा * सानन्द सुत्नु हवस् ॥
 यस्तो संजयको कुरा सुनिसकी * चिन्ता परे तापनि ।
 भन्नूभो धृतराष्ट्रले दिइ बिदा * लौ जाउ ऐहो भनी ॥३०॥
 चिन्ता धेर बढेर त्यै बखतमा * यौटा पठाई चर ।
 डाके श्री धृतराष्ट्रले विदुरजी * लाई त्यहाँ सादर ॥

आधा रातमहाँ उठी विदुरजी * आई पुगेथे जब ।
 लागे भूपति भन्न—तर्क मनमा * चिन्ता उठेको सब ॥३१॥
 हे भाई ! म निदाउने घरि-घरी * यत्नादि गर्छ जति ।
 निद्राचाहिं बढेर तर्क मनमा * भागदैंछ टाढा उति ॥
 नीतीको उपदेश झट्ट तिमिले * देऊ मलाई अब ।
 मेरो ताप, कुतर्क दुःख मनको * चाँडो हटाऊ सब ॥३२॥
 यस्तो श्री धृतराष्ट्रले विनयले * आज्ञा भएको सुनी ।
 सारा बात बुझाउने असल यो * मौका छ ऐहो भनी ॥
 केही बेर गरी विचार मनमा * आनन्द मानी कन ।
 लागे भन्न बुझाउँदै विदुरजी * ती भूपतीको मन ॥३३॥

विदुरको नीतिशुक्त उपदेश :—

निर्धो भै बलवान व्यक्तिसँग जो * व्यर्थै निहूँ खोज्दछ ।
 आफ्नी रूपवती त्यजेर अरुकी * स्त्रीलाइ जो ताक्दछ ॥
 गर्छन् यत्न विगार गर्न अरुको * व्यर्थै पनी जो यहाँ ।
 सकतैनन् निशिमा निदाउन तिनै * चिन्ता बढी मन्महाँ ॥३४॥
 निन्दामा नरिसाइ आदर हुँदा * मान्दैन जस्तो खुशी ।
 आफ्नू वृत्ति बुझेर उत्तम सदा * जो गर्छ घर्मा बसी ॥
 पर्दा कष्ट हुँदैन क्षोभ मनमा * जस्लाई केहो पनि ।
 त्यस्ता जन् कन भन्छन् सकलले * ज्ञानी यिनै हुन् भनी ॥३५॥

विद्या समस्त नपढीकन गर्व गर्ने ।

ठुलो मनोरथ दरिद्र भएर धर्ने ॥

केही उपाय नगरी धन पाउनाको ।

जो राख्छ आश मनमा बुझ् मूर्ख त्यै हो ॥३६॥

आफ्नू वृत्ति त्यजेर नीच जनको * जो गर्दछन् चाकरी ।
जो चिन्दैन कुमित्र, मित्र गुणले * संसारमा राम्ररी ॥



विदुरले धृतराष्ट्रलाई नीतिको उपदेश दिएका

अर्काको शुभ काममा पनि सदा * छन् दोष देख्ने जति ।
त्यस्तालाई नलागि नींद निशिमा * हुन्छन् दुखी भूपति ॥३७॥
आफ्नू दोषहरू नदेखि अरूको * छन् दोष देख्ने जति ।
जस्को छैन प्रसङ्ग गर्दछ कुरा * जान्ने वनी जो अति ॥
अर्काको बिचमा नसोधिकन जो * काटी कुरा गर्दछ ।
त्यस्तो व्यक्ति नलागि नींद निशिमा * संतापमा पर्दछ ॥३८॥
अर्कोको घरमा नडाकिकन जो * जान्छन् अगाडी सरी ।
वर्ता बोल्दछ जो नसोधि ननिको * माने पनी बेसरी ॥
विश्वासी जनका चिन्ही गुणहरू * मान्दैन विश्वास जो ।
त्यस्तालाई गुणी र सज्जनहरू * भन्छन् यही मूढ हो ॥३९॥
दिन्नन् दान धनी भए पनि सदा * राख्छन् लुकाई धन ।
सक्तैनन् दुख खप्न धैर्य गरि जो * आपत्तिमा निर्धन ॥

त्यस्नालाई शहर पत्थर ठुलो * बाँधेर घाँटी सित ।
 फ्याँक्नु हुन्छ लगेर बीच नदिमा * हो शास्त्रको यो मत ॥४०॥
 डुङ्गा माधन मुख्य हुन्छ नदिमा * तनू परेका घरी ।
 त्यस्ने माधन सत्य मात्र छ ठुलो * संसार तने मरी ॥
 गर्नासु सत्य, क्षमा, दया, त्रिगुणको * आनन्दले पालन ।
 गर्नु हुन्छ विचार यो अबुझ झैं * सतमा हजुरे किन ॥४१॥
 जस्ले गर्दछ धैर्य धारण ठुलो * आपद् परेका घरी ।
 चिन्ता जुन जनलाई हुन्छ अरुले * सर्वस्व लाँदा हरी ॥
 मर्यादा सब थाम्छ शास्त्रहरुको * जुन व्यक्तिले लोकमा ।
 त्यस्तै व्यक्ति गुणी कहिन्छ र ठुलो * मानिन्छ संसारमा ॥४२॥
 आफ्नू साथमहाँ कसैसँग कुरा * केही चलेका घरी ।
 जस्ले बात नकाटि तन्मय भई * मुन्ला सबै राम्ररी ॥
 देला बात बुझेर योग्य नचुकी * जुन व्यक्तिले उत्तर ।
 त्यस्तालाई विचारवान् भनि सबै * गर्न ठुलो आदर ॥४३॥
 ठूलो शक्ति भए पनी बखतमा * जो गर्न सक्छन् क्षमा ।
 हुन्छन् पूज्य तिनै सदा नरपते ! * संपूर्ण संसारमा ॥
 जस्ले शान्ति-स्वरूप शस्त्र करमा * गर्छन् सदा धारण ।
 सक्छन् जित्न समस्त शत्रु तिनिले * त्यो शस्त्रको कारण ॥४४॥
 राजन् ! केवल धर्म मात्र छ ठुलो * कल्याण गर्ने सदा ।
 शान्तीको छ उपाय सादर क्षमा * गर्नु सदा सर्वदा ॥
 विद्याले जनलाई मिल्छ मनमा * सन्तोष खोजे जति ।
 हिंसा त्याग्न सके सबै तरहले * हुन्छन् सुखी भूपति ॥४५॥
 जस्ले दान दिदैँन योग्य जनमा * सम्पत्ति राखी कन ।
 जस्ले त्यागछ विशुद्ध आचरण नै * ठानी, बनी निर्धन ॥

त्याग्ने धर्म गृहस्थ नै, यति भई * जो गळ निन्दा स्तुति ।
 जान्छन् भोग्न यिनैहरू नरकमा * दुष्कर्म हे भूपति ॥४६॥
 निन्दा, क्रोध र दर्प, शोक, अभिमान * निर्लज्ज, उद्वण्डता ।
 हर्देनन् सब यी खराब गुणले * जुन् व्यक्तिको धीरता ॥
 जो गळन् खुशिले क्षमा बखतमा * कर्तव्य ठूलो भनी ।
 भन्छन् पण्डित लोकले, सुख सदा * भोग्छन् अनेकौं तिनी ॥४७॥
 योगी भैकन चाकरी गरी सदा * बस्नेछ जो नीचको ।
 त्याग्ने धर्म गृहस्थ भैकन छ जो * शास्त्रादिको लोकको ॥
 आफ्ना आश्रित व्यक्तिको जतनले * गर्देन जो पालन ।
 त्यस्ताको यश फैलिंदैन कहिले * भन्छन् सबै दुर्जन ॥४८॥
 शंका गर्दछ जो कुनै तरहको * सत्कार्य गर्दा पनि ।
 आफ्नू गळ बढाई जो जगतमा * आफैं मपाई बनी ॥
 चाँडो काम हुने भए पनि दिलो * जानेर जो गर्दछन् ।
 त्यस्तालाई अवश्य विज्ञ जनले * यो मूढ हो भन्दछन् ॥४९॥
 आफ्ना आश्रितको सुयोग्य रितिले * जो गर्दछन् पालन ।
 काम, क्रोध र लोभ जित्न सहजै * जो सक्तछन् सज्जन ॥
 अर्काको उपकार गर्न जन जो * हुन्छन् सदा तत्पर ।
 ती व्यक्तिकन बुद्धिमान् भनि सबै * गळन् ठूलो आदर ॥५०॥
 अर्काको धन हर्नु पत्नी अरुकी * ताक्ने लुकी दुर्जन ।
 तोड्ने मित्र गुणी, यि तीन जनका * हुन् नाशका लक्षण ॥
 त्यस्तै क्रोध र लोभ-मोह भवमा * छन् तीन जो दुर्गुण ।
 पर्छन् नर्कमहाँ यि दुर्व्यसनले * भन्छन् सदा सज्जन ॥५१॥
 जो गर्देन सहर्ष उद्यम कुनै * कर्तव्य हो यो भनी ।
 अर्काको सुख देखि डाह मनमा * जो गळ द्रोही बनी ॥

जो मन्तुष्ट हुँदैँन वस्तु हकको * आफ्नू मिले तापनि ।
 अकार्क भरमा रहन्छ जन जो * त्यै हो दुखी निर्धिनी ॥५२॥
 उत्तम-मध्यम औ अधम जनहरू * हुन्छन् सदा लोकमा ।
 गर्छन् काम तिनै स्वभाव गुणले * प्रेरै संसारमा ॥
 विद्याभ्यास र चाकरी, कृषि यहाँ * छन् तीन यी कर्म जो ।
 आफैं लागि परी डटेर नगरे * हो व्यर्थ नै गर्नु त्यो ॥५३॥
 जो बैरीसित बुद्धिपूर्वक कुरा * गर्नेछ मौका महौं ।
 जो गर्दैँन लडाइँ शत्रु बलियो * जानी कुमौका महौं ॥
 निर्धाको अपमान गर्न सहसा * आँटदैँन जुन मानिस ।
 भन्छन् त्यस्कन 'धीर' जो अधिसरी * गर्दैँन दुस्साहस ॥५४॥
 व्यर्थैमा परदेश जान्न जन जो * मिल्दैँन पापी सित ।
 चोर्ने बैन प्रवृत्ति जो सुजनको * गर्छन् सकेको हित ॥
 पाखण्डी मदिरा पिएर अरुको * चुकली नगर्ने जन ।
 हुन्छन् लोकमहौं सुखी र सवले * भन्छन् यि हुन् सज्जन ॥५५॥
 जो बोल्दैँन नसोधि बात अरुको * साँचो भए तापनि ।
 राजन् ! जस्कन क्रोध हुन्छ मनमा * निन्दा गरेको सुनी ।
 जो गर्दैँन विवाद दोष अरुको * देखी दयालु बनी ।
 त्यस्को हुन्छ सुकीर्ति लोकभरिमा * भन्छन् सबैले गुणी ॥५६॥
 आफ्ना आश्रितलाई बाँडि लवु नै * जो गर्दछन् भोजन ।
 माग्ने शत्रु भए पनि बखतमा * जो दिन्छ सिक्ती धन ॥
 जो सुन्दैँन बढी परिश्रम गरे * मैले असाध्यै भनी ॥
 त्यस्ताको मन ता अनर्थहरूले * ढाकिन्न कहिँ पनि ॥५७॥
 चेलालाई बुझाइ योग्य नदिने * शिक्षा गुरु भैकन ।
 पत्नी भै पतिलाई मन्परि कुरा * बोल्ने बनी दुर्जन ॥

राजा शोषणमा डुबीकन प्रजा * -को न्याय गर्दै न जो ।
 यी तीनै जनलाइ त्यागि सबले * जान्छन् यही नीति हो ॥५८॥
 चाँडै हुन्छ प्रसन्न जो जगतमा * अल्ल्ही छ जो मूर्ख छ ।
 अर्का लाइ रिझाउने मन गरी * वर्ता कुरा बोल्दछ ॥
 त्यस्ता मानिसको कुनै किसिमले * साथै बसे तापनि ।
 लिन्नन सम्मति विज्ञले बखतमा * पर्नेछ धोका भनी ॥५९॥
 जूवा खेल्लु, शिकार गर्नु र सदा * आसक्त स्त्रीमा हुनु ।
 रक्सी खानु, कठोर दण्ड दिनु औ * ऐश्वर्य नाशी दिनु ॥
 वाणी बोल्नु विझाउने गरि सदा * छन् सात जो लक्षण ।
 त्याग्छन् भूपतिले यि दुर्गुण बुझी * सन्तापका कारण ॥६०॥
 इच्छामाफिक सम्पत्ती हुनु, प्रिया * पत्नी सुशीला हुनु ।
 विद्या प्राप्त हुनु र वेग मनको * रोक्नु र ज्ञानी हुनु ॥
 आज्ञा मान्न तयार पुत्र घरमा * जस्को छ यी षट् गुण ।
 पृथ्वीकै सुख स्वर्गको सरि सदा * भोग्छन् तिनै सज्जन ॥६१॥
 दण्डी, देव-मनुष्य, पितृ अतिथी * यिनको गरी पूजन ।
 गर्छन् प्राप्त सुकीर्ति लोकभरिमा * ज्ञानी तथा सज्जन ॥
 साँचो बोल्नु र दान-धर्म र क्षमा * छन् चार जस्मा गुण ।
 तिन्को आदर गर्दछन् सकलले * सन्तोष मानीकन ॥६२॥
 आरोग्यै रहन ऋणी नहुनु औ * सत्संग गर्नु सदा ।
 आफ्नू वृत्ति बुझेर पालन गरी * बस्नु सदा सर्वदा ।
 थामी धर्म रहेर निर्भय सदा * जो बस्छ आपत्तिमा ।
 त्यस्तालाइ हुँदैन कष्ट मनको * यो लोकमा स्वर्गमा ॥६३॥
 उत्तम मध्यम औ अधम किसिमका * छन् व्यक्ति संसारमा ।
 गर्छन् कार्य विभिन्न बुद्धि बलले * औ शक्तिकै लोकमा ॥

विद्याभ्यास कृषी र चाकरी यिनै * छन् तीन कार्यादि जो ।
 आफैं लागि परेर गर्न नसके * हो व्यर्थ नै गर्नु त्यो ॥६४
 यस्ता नीतिहरू सबै विदुरले * भन्दै गएको सुनी ।
 मोधे श्री धृतराष्ट्रले मनमहाँ * शंका छ यौटा भनी ॥
 हे भाई ! सब नीतिका वचन यी * भन्छौ तिमीले तर ।
 यो पापी मनमा टिकेन हुन गो * झन् चित्त यो अस्थिर ॥६५
 फिर्ता राज्य दिंदैन पाण्डु-सुतको * यो दुष्ट दुर्योधन ।
 साह्रै तत्पर पाण्डुका तनय छन् * यो राज्य फिर्ता लिन ॥
 भित्री बात सबै ति वीरहरूको * भाई ! तिमी बुझ्दछौ ।
 मेरो हालत जो छ त्यो पनि तिमी * राम्रो गरी जान्दछौ ॥६६
 मेरा पुत्र र पाण्डु-पुत्रहरूको * कल्याण सोचीकन ।
 यो संग्राम नमच्चिदै यदि भए * युक्ती मलाई मन ॥
 देखी श्री धृतराष्ट्रको विकलता * जानी नराम्रो स्थिति ।
 लागे भन्न बुझाउँदै विदुरजी * जाने सुनेको जति ॥६७॥
 दिन्छन् अर्ति हितैपिले बखतमा * राम्रो नराम्रो सब ।
 मोही कारणले दुवै तरफको * कल्याण सोची अब ॥
 जे भन्छ सब सुन्नुहोस् हजुरले * त्यागेर विन्ता जति ।
 गरुन्मो मनमा भने सब कुरा * होला भलो भूपति ॥६७
 गजन् ! कार्य असत् उपायरुले * छन् सिद्ध गर्ने जति ।
 आफ्नू चित्त हटाउनुोस् हजुरले * त्यसबाट हे भूपति ! ॥
 राम्रो काम सतर्क भैकन सदा * जो गर्दछन् सज्जन ।
 न्यम्मा मिद्धि मिलेन कयै गरि भने * आत्तिन्छ तिनको मन ॥६९
 केही काम नथालिंदै मुजनले * सोची-विचारी कन ।
 के होला परिणाम, निर्णय स्वयं * गर्नु बुझी कारण ॥

त्यस्मा सिद्धि हुँदै न व्यर्थ श्रम त्यो * जाने कुशंका भए ।
 शान्ती मिल्दछ धैर्यसाथ पहिल्यै * त्यो काम त्यागी दिए ॥७०॥
 हो यो राज्य सबै युधिष्ठिरजिको * त्यो धूर्तताले लिई ।
 गृह युद्ध म भन्नु के उचित हो * आफैं अगुवा भई ॥
 यिनले युद्ध गरे पनी नरपते ! * साम्राज्यको लोभले ।
 यिनकै जीत अवश्य हुन्छ रणमा * भन्ने छ कुन व्यक्तिले ॥७१॥
 सुम्पी पाण्डु-कुमारको हक सबै * दिन्छन् भने कौरव ।
 आफैं हुन्छ समाप्त जो छ झगडा * ऐहो उठेको सब ।
 होला नाश भनेर जुन समरको * शंका छ हे भूपति !
 त्यस्ता पाण्डव वीरका संग लडी * होवैन के दुर्गति ॥७२॥
 सोही कारणले लडाइँ नहुँदै * सोची हजुरै सब ।
 गर्नासु यत्न मिलाएको, हक दिए * राजी हुन पाण्डव ॥
 बाटो यै सजिलो छ शेष कुराको * कल्याण गर्ने अब ।
 मनेछन् न त बन्धु पाण्डु-सुतका * द्वारा सबै कारव ॥७३॥
 जस्तै लाभ र हानिको स्थिति स्वयं * जान्दैन राम्रो गरी ।
 जो जान्दैन प्रमाण वृद्धि-क्षयको * मौका परेका घरी ॥
 आफ्ना बान्धवलाई दण्ड दिन जो * सकतैन अन्यायमा ।
 त्यस्तै राज्य चलाइ वस्तु छ वृथा * राजा बनी लोकमा ॥७४॥
 जस्तै सुन्दरता रहन्न अघि झैं * बूढो भएका घरी ।
 त्यस्तै राज्य विनाश हुन्छ नृपते * अन्यायले नै गरी ॥
 सोही कारणले दुवै तरफको * कल्याण शोची कन ।
 गर्नु पर्दछ न्याय पाण्डु-सुतको * फिर्ता दिलाई धन ॥७५॥
 खानूपछ गुणो पदार्थ जनले * खाएर जो पचदछ ।
 जे खाँदा पछि कष्ट हुन्छ जियमा * त्यो खान को मान्दछ ? ॥

चारो खान गएर मत्स्य जसरी * बल्ल्ही महौ पदछन् ।
 त्यस्तै कौरव भाग पाण्डु-सुतको * खोस्ता वृथा मर्दछन् ॥७६॥
 जस्ले खुशि भएर कयै दिन पनि * सक्तैन मौका महौ ।
 त्यस्ले क्रोध गरेर हानि पनि के * गर्ला कुमौका महौ ॥
 त्यस्तालाइ प्रजा कदापि मनले * मान्दैन राजा भनी ।
 रोज्दैनन् सुमुखी नपुंसक पती * मूर्खै भए तापनि ॥७७॥
 जो छोड्ला अधिकार भूपति भई * चुक्ली अरुको सुनी ।
 त्यस्तै शोभित हुन्छ क्लीव जनले * शृङ्गार पारे पनि ।
 वाणीले मन-कर्मले नयनले * सन्तान जस्तो गरी ।
 रैती पालन गर्नुपर्छ नृपले * आफ्नू सुकीर्ति छरी ॥७८॥
 जस्ले राख्छ कमान न्याय-पथको * आफ्नू दहो हातमा ।
 मान्नेछन् सबले प्रसन्न मनले * त्यस्को हुकुम लोकमा ॥
 गर्ला रैयतको सदा जतनले * जुन भूपले पालन ।
 त्यस्को थाल्छ सुकीर्ति लोकभरिमा * हे भूपति ! फैलिन ॥७९॥
 राजन् ! मित्र छ बुद्धि नामक ठुलो * त्यस्लाइ रोक्नु सदा ।
 सोही बुद्धि हुनेछ शत्रु मनको * स्वच्छन्द छाडी दिंदा ॥
 रोक्नुपर्दछ बुद्धिले वशमहौ * त्यै हेतु आफ्नू मन ।
 जे गर्दा हित हुन्छ बुद्धि-बलले * त्यै गर्दछन् सज्जन ॥८०॥
 खोज्छन् थिच्न कुटुम्बलाइ, मन नै * आफ्नू नरोकेर जो ।
 तिनको बन्धु-विरोधले नरपते ! * पर्ला विपत्ती ठुलो ॥
 आफ्ना बन्धु सबै नपारि वशमा * लड्छ म भन्ने जति ।
 सप्रन्नन् कहिले मिली सफलता * होवैन राम्रो गति ॥८१॥
 जस्ले यो मन रोक्छ, बन्धु वशमा * हुन्छन् त्यसैका सब ।
 जस्का बान्धव छन् प्रशस्त रणमा * त्यो हान्न सकला कब ! ॥

आफ्नू शक्ति बढाइ यै किसिमले * मारेर वैरी जति ।
 जस्तले राज्य चलाउला नरपते ! * होवैन त्यस्को खति ॥८२॥
 राजन् ! इन्द्रियको परेर वशमा * बुझ्दैन रात्री-दिन ।
 पर्दा इन्द्रियको विशाल सुखमा * रोक्नेछ जस्तले मन ॥
 जस्तले त्यो सुखलाई एक छिनको * जान्दैन हे भूपति !
 जातीलाई भनी नजाति पछितो * गर्नेछ त्यो दुर्गति ॥८३॥
 पापीले मनलाई राख्न वशमा * सक्तैन आँटे पनि ।
 निन्दा सज्जनको गरीकन वृथा * दुर्वाच्य बोल्छन् तिनी ॥
 सोही पाप फली कुनै समयमा * संकष्ट ती भोग्दछन् ।
 आफ्नू पाप पखाल्न सज्जनहरू * दुर्वाच्य ती खप्तिछन् ॥८४॥
 राजन् ! कौरवरूप जङ्गल ठुलो * ठान्नु हवस् मनमहाँ ।
 योद्धा पाण्डु-कुमार व्याघ्रसरिका * डुल्छन् खुशीले त्यहाँ ॥
 नास्ने जङ्गल यो समूल मनमा * इच्छा नगर्नुहवस् ।
 सारा भाग हरेर व्याघ्रहरूको * द्रोही नबन्नुहवस् ॥८५॥
 सक्तैनन् कहिं बस्न अन्त गइ ती * छाडेर त्यो जङ्गल ।
 शोभा त्यो वनको छ श्रेष्ठ अहिले * ती जन्तुले केवल ॥
 रक्षा गर्दछ व्याघ्रको वन सदा * फैलेर चारै तिर ।
 त्यस्तै रक्षकरूप व्याघ्र वनमा * डुल्छन् नमानी डर ॥८६॥
 सुन्नेलाई बढेर चाख मनमा * उत्साह वृद्धी दिने ।
 गाहो पर्दछ सत्य बोल्न, मन नै * सुन्दा उज्यालो हुने ॥
 अर्कांलाई हियाइ बात ननिको * जो बोल्दछन् दुर्मति ।
 तिनको सिद्ध हुँदैन कार्य मनको * होला बरू कयै खति ॥८७॥
 ठूलो चोट पनि पुग्निछ शरको * हे भूप ! कयै कालमा ।
 लाग्छन् पात ठुलो हुने गरि सबै * काटे पनी वृक्षमा ॥

वाणीरूप गएर वाण मनमा * वज्रन्ध जुन् व्यक्ति को ।
 रात्रीमा निंद हुन्न, भोक दिनमा * सम्झन्छ त्यै चोट त्यो ॥८८॥
 राजन् ! मित्र-मिलाप, खूब धनको * प्राप्ती बखत्मा हुनु ।
 पत्नीका संगमा समागम तथा * इच्छित कुरा पाउनु ॥
 आलिङ्गन सुतको र बन्धुहरूको * देख्न सदा उन्नति ।
 मीठो बोल्नु समाजमा बनिरहोस् * सम्मान खोजे जति ॥८९॥
 छन् यी हर्ष बढाउने नरपते ! * सारा कुरा लोकमा ।
 हुन्छन् व्यक्ति सुखी यि आठ गुणले * संपूर्ण संसारमा ॥
 राम्रो बुद्धि, कुलीनता र वशमा * राख्ने सदा इन्द्रिय ।
 शास्त्रज्ञान तथा पराक्रमि सदा * बोल्ने मिठो निर्भय ॥९०॥
 हे राजेन्द्र ! कृतज्ञता र खुशिले * जो दान दिन्छन् धन ।
 तिनको ख्याति बढेर जान्छ, तनमा * छन् आठ जसका गुण ॥
 विद्या, स्त्री, कृषि, नीच संगति तथा * गाई र सेवाकन ।
 हेर्चाहा नगरे मुहुर्त भरिमै * नाशिन्छ यो षट् गुण ॥९१॥
 राजन् ! श्रेष्ठ सुपात्र पाँच बलिया * छन् पाण्डुका नन्दन ।
 सानैदेखि हजुरले जतनले * गर्नु भयो पालन ॥
 तिनको भाग सबै लिने हजुरले * गर्दै नगर्नाँस् मन ।
 होला नाश अवश्य बन्धुहरूको * संग्रामकै कारण ॥९२॥
 राजन् सुन्नुहवस् यसै विषयको * भन्छ म यौटा कथा ।
 त्यस्तै शान्ति हुनेछ ताप मनको * जानेछ सारा व्यथा ॥
 कन्या रूपवती सुशील गुणकी * खानी थिइन् केशिनी ।
 स्वामी रोज्न् भनी स्वयंवरमहाँ * सानन्द निस्किन् तिनी ॥९३॥
 श्री प्रह्लादजिका विरोचन भनी * छोरा प्रतापी थिए ।
 कन्या प्राप्त गरौं भनीकन त्यहीँ * आएर बस्ता भए ॥

यौटा विप्र पनि सुशील गुणका * खानी सुधन्वा त्यहाँ ।
 इच्छा केशिनिको तिनैसित विहा * गर्ने थियो मन्महाँ ॥९४॥
 सोधिन् तैपनि श्री विरोचनजिको * गर्छ परीक्षा भनी ।
 ठान्छौ दैत्य र विप्रमा भन तिमी * कस्लाइ बर्ता गुणी ॥
 लागे भन्न त्यहाँ विरोचनजिले * हाँसेर हे केशिनि !
 हामी भैं अरु कोहि बुद्धि-बलमा * पाइन्न खोजे पनि ॥९५॥
 त्यै बेला सहसा स्वयंवरमहाँ * आए सुधन्वा जब ।
 तिनको केशिनिले गरिन् खुशि भई * सम्मान ठूलो तब ॥
 आऊ बस्न सँगै विरोचनजिले * तिन्लाइ भन्दा भए ।
 यस्तो बात सुनेर उत्तर सफा * ती विप्रले यो दिए ९६॥
 गर्छन् आदर विप्रको रहि खडा * तिम्रा पिताले जब ।
 भन्छौ बस्न सँगै तिमी मकन लौ * के हेतुले दानव !
 बोले दैत्य-कुमार निर्णय गरौं * यस्को प्रतिज्ञा गरी ।
 जस्को जीत हुनेछ प्राप्त त्यहि नै * गर्नेछ यी सुन्दरी ॥९७॥
 बोले ब्राह्मण-प्राणको दुइ जना * हामी प्रतिज्ञा गरौं ।
 यस्को निर्णय गर्नलाइ भरमा * तिम्रै पिताको परौं ॥
 यस्तो बात गरी सरोष ति दुवै * प्रह्लादकाहाँ गए ।
 आफ्नू त्यो प्रणको कुरा पनि सबै * तत्काल भन्दा भए ॥९८॥
 गर्छ पूजन विप्रको भनि त्यहाँ * इच्छा गरेको सुनी ।
 पैहे निर्णयको कुरा गर भनी * बोले सुधन्वा गुणी ॥
 इच्छा बैन मलाइ पूज्य हुनको * प्रह्लादजी ! यो घरी ।
 देऊ उत्तर हामिलाइ पहिले * निष्पक्ष राम्रो गरी ॥९९॥
 श्रीप्रह्लादजिले भने द्विजपते ! * यौटै छ छोरो पनि ।
 आफैं आउनुभो हजूर घरमा * मेरो, दयालु बनी ॥

भूटो न्याय गरेर प्राण सुतको * राख्नु छ एकातिर ।
 रक्षा गर्नुछ धर्मको र द्विजको * सम्मान अर्कोतिर ॥२००॥
 गाहो पर्न गयो मलाइ अहिले * यो न्याय गर्नकन ।
 कस्तो पाप मलाइ लाग्छ नगरे * यो न्याय हे ब्राह्मण !
 बोले, विप्र बुझाइ दैत्यपतिले * विन्ती गरेको सुनी ।
 झूटो निर्णय गर्छ पञ्च वनि जो * ब्रह्मधन त्यै हो खुनी ॥१॥
 हाने संपति द्यूतमा र घरमा * सौता हुने स्त्रीकन ।
 जस्तो नींद हुँदैन रात्रिविचमा * हुन्छन् दुखी दुर्जन ॥
 त्यस्तै पञ्च वनेर न्याय नगरे * निष्पक्ष राम्रो गरी ।
 भोग्नेपछि मरी ठुलो नरकमा * दुष्कर्म त्यो बेसरी ॥२॥
 गाई, अश्व, असत्य भाषण तथा * स्त्री, भूमि, सम्पत्तिको ।
 हे प्रह्लाद ! वनेर रक्षक स्वयं * अन्याय गर्ने छ जो ॥
 त्यस्को वंश विनाश हुन्छ सहजै * जो पितृ छन् स्वर्गमा ।
 तिन्को पुण्य भएर क्षीण सहजै * पर्छन् ठुलो नरकमा ॥३॥
 सोही कारणले कुनै तरहले * सद्बोध जाने गरी ।
 बोल्दैनन् कहिले असत्य जनले * जान्नु वरु ती मरी ॥
 ज्ञानी धार्मिक छौ तिमी पृथिविमा * विख्यात भन्ने सुनी ।
 तिम्रो पुत्र लिएर, निर्णय यहाँ * आएँ म गर्छौं भनी ॥४॥
 गाई, भूमि, सुवर्ण, रत्न र अरु * चाहिन्न क्यै वैभव ।
 गर्नेपछि योग्य न्याय तिमिले * निष्पक्ष राम्रो अब ॥
 यस्तो बात सुनीसकेर द्विजको * प्रह्लादले सादर ।
 लागे भन्न बुझाइ निर्णय गरी * फर्केर छोरातिर ॥५॥
 गछौं जिद्दी वृथा विरोधन ! तिमी * मैले भनेको सुन ।
 यिन्का बाबु मदेखि श्रेष्ठ र ठुला * छन् अङ्गिरा ब्राह्मण ॥

ठूला छन् तिमिदेखि सर्वगुणमा * ज्ञानी सुधन्वा पनी ।
 माफी माग समाइ पाउ द्विजको * हारें प्रतिज्ञा भनी ॥६॥
 छाड्नु, प्राण लिनु दुवै छ अहिले * यी विप्रका हातमा ।
 जो गर्छन् यिनिले गरुन् पर तिमि * यिनका दुवै पाउमा ॥
 यस्तो बात सुने विरोचनजिले * आफ्ना पिताको जब ।
 आँटें मर्न भनेर खुब मनमा * सन्ताप भाने तब ॥७॥
 त्यस्तो न्याय सुनेर दैत्यपतिको * भन्छन् सुधन्वा त्यहाँ ।
 तिम्रो निर्णयले प्रसन्न म भएँ * प्रह्लादजी खुब यहाँ ॥
 यो संवाद गएर केशिनीकहाँ * आफैं यिनैले भनुन् ।
 यिनको मृत्यु समान हुन्छ त्यहिनै * आएर घर्मा बसुन् ॥८॥
 मैले माफ दिनेछु केहि मनमा * शंका नमानुन् यिनी ।
 हुन्छिन् प्राप्त मलाइ यो किसिमले * ती सुन्दरी केशिनी ॥
 इच्छा ब्राह्मणको सबै बुझिसके * प्रह्लादजीले जब ।
 छोरालाई बुझाइ काम सहजै * पूरा गराए सब ॥९॥
 यस्तो न्याय गरेर दैत्यपतिले * संकष्ट टारी दिए ।
 पर्दै पालन धर्मको सहजमा * छोरो बचाई लिए ॥
 हे राजेन्द्र ! हजुरले पनि भई * प्रह्लाद झैं सुस्थिर ।
 गनाँस् न्याय स्वयं दुवै तरफको * कल्याणका खातिर ॥१०॥
 मान्छन् गाण्डवले हुकुम हजुरको * मानेर ठूलो भर ।
 तिनको भाग फिराइ बक्सनुहवस् * आफैं भई तत्पर ॥
 राजन् ! सुन्नुहवस् उदाहरण लौ * दिन्छु म यो बातमा ।
 दत्तात्रेयजिलाइ साध्य गणले * सोधे कुनै कालमा ॥११॥
 तिनले जुन उपदेश त्यो बखतमा * बुद्धी पुऱ्याई दिए ।
 त्यो संवाद सुनाउँछ हजुरको * सुन्ने इरादा भए ॥

बोले श्री धृतराष्ट्रजी विदुरले * विन्ती गरेको सुनी ।
 हे भाई ! हितका कुरा भन तिमी * छौ वंशमा सदगुणी ॥ १२ ॥
 नीतीपूर्वका कुरा जति-जती * सुन्छु म तिम्रो यहाँ ।
 उल्टो बुद्धि हुँदा अडिन्न स्थिर मै * मेरो दुखी मन्महाँ ॥
 तिम्रो अति सहर्ष सुन्नतिर नै * बढ्दो छ मेरो मन ।
 शान्ती प्राप्त हुने उपाय छ भने * भाई ! मलाई भन ॥ १३ ॥
 यस्तो श्री धृतराष्ट्रको विदुरले * इच्छा बुझ्ने जव ।
 लागे भन्न बुझाइ साध्यगणले * अति सुनेको सब ॥
 प्राणीमात्र समान हुन् पृथिविका * भन्ने विचारीकन ।
 जो गर्छन् सबको भलो नरपते ! * हुन् श्रेष्ठ ती सज्जन ॥ १४ ॥
 अर्काको कुभलो चिताउनु ठुलो * हो पाप संसारमा ।
 अर्काको हितभैँ ठुलो अरु कुरा * कयै बैन ब्रह्माण्डमा ॥
 मित्रद्रोह र नीच व्यक्तिहरूको * गर्देन जो चाकरी ।
 जस्तै सक्तछ क्रोध रोक्न अभिमान * त्यागेर राम्रो गरी ॥ १५ ॥
 वाणी बोल्दछ नम्र भैकन सदा * जो व्यक्ति सानू बनी ।
 त्यसको आदर हुन्छ लोकभरिमा * ज्ञानी यिनै हुन् भनी ॥
 अर्काको ननिको कुरा रिस त्यजी * जुन् व्यक्तिले खप्तछन् ।
 तिनको त्यै गुणले गरी पृथिविमा * मानी ठुलो बन्दछन् ॥ १६ ॥
 मक्छन् बस्न भने नबोलिकन नै * बस्नु छ राम्रो अति ।
 बोल्ने पर्छ भने त सत्य जनले * बोल्नु नढाँटी रती ॥
 वाणी मत्य र धर्मसम्मत तथा * सुन्दा नबिड्ने भए ।
 गर्छन् आदर लोकले अझ बढी * गम्भीर बन्दै गए ॥ १७ ॥
 जे-जे देखि हटाउँ चित्त म भनी * जुन् व्यक्तिले खोज्दछन् ।
 तिनले त्यो चिजबाट चित्त सहजै * हे भूपती ! फेर्दछन् ॥

जस्ले सकळ अधर्मवाट मन यो * आपन् फिराई लिन ।
 त्यस्ले यी सुख-दुःख पाप भवका * पर्नेछ भोग्नु किन ! ॥१८॥
 शिक्षा धर्म र नीति साध्यगणले * आवेयजीको सुनी ।
 फर्के आश्रममा प्रसन्न मनले * ढोगेर जान्छौं भनी ॥
 यो वार्ता धृतराष्ट्रले विदुरको * सारा सुनेथे जब ।
 सोधे फेरि कुरा अशान्ति मनमा * बढदै गएको सब ॥१९॥
 नीतीपूर्वकका कुरा विदुरजी ! * ऐहं सुनायो जति ।
 साँचा हुन ति सबै भनेर मनमा * जान्दछु हे सद्मति !
 के गर्नु ! तर पुत्र-प्रेम बलियो * मनमा गडेको हुँदा ।
 त्यो दुर्योधनको कुरा म खाँशले * मान्छु सदासर्वदा ॥२०॥
 त्यस्को बात म काटनलाइ सहसा * आँटे पनी सक्तिनँ ।
 चिन्ता बढ्न गई रहन्छु म सदा * दुःखी त्यसै कारण ॥
 साह्रै वृद्ध भएँ म भोग अब के * गर्नेछु बाँकी कति ।
 व्यर्थै ठान्छु विरोध गर्नु सुतकै * हो राज्य यो सम्पति ॥२१॥
 सान बालक बैन जान्दछ सबै * राम्रो नराम्रो अब ।
 मान्दैनन् हितका कुरा अब भने * मर्छन् सबै कौरव ॥
 ठूलो कुन कुललाइ लोकहरूले * वा वेदले भन्छदन् ।
 कस्तालाइ घृणा गरेर जनले * पापीमहाँ गन्दछन् ॥२२॥
 हे भाई ! कुलको बताउ तिमिले * राम्रो गरी लक्षण ।
 इच्छा बढ्न गयो म सुन्दछ यही * सन्तोष मानी कन ॥
 यस्तो श्री धृतराष्ट्रको विदुरले * इच्छा बुझ्नेथे जब ।
 जानेको जति वंश लक्षणहरू * ती भन्न लागे सब ॥२३॥
 राजन् चल्दछ होम-दान, तप औ * यज्ञादि जुन वंशमा ।
 ज्ञानी धार्मिक औ जितेन्द्रियहरू * छन् धेर जुन अंशमा ॥

जस्ले गर्छ विवाह वेदहरुको * आचार मानी कन ।
 राजन् ! जान्नुहवस् कुलीन जनका * हुन् सात यी लक्षण ॥२४॥
 छैनन् जुन् कुलमा खराब र झुटो * बोल्ने कुनै मानिस ।
 अर्काको धन खोस्न जुन् कुल कहीं * गर्देन दुःसाहस ॥
 श्रद्धापूर्वक धर्ममा रत हुनन् * जुन् वंशका बान्धव ।
 त्यस्को उन्नति हुन्छ सोहि कुल नै * हो श्रेष्ठ भन्छन् सब ॥२५॥
 गर्छन् आदर वृद्धको, अतिथिको * जुन् वंशमा भूपति ।
 छन् जस्का पतिभक्तिमा रत हुने * नारी सुशीला सती ॥
 शिक्षा बालक, बालिकाकन दिई * जुन् वंशमा पाल्दछन् ।
 सोही वंश उदार श्रेष्ठ सबले * संसारमा मान्दछन् ॥२६॥
 गर्देनन् तप-दान-धर्म, गुणको * जुन् वंशमा आदर ।
 हिंसा गर्न भनेर जुन् कुलमाहाँ * हुन्छन् सबै तत्पर ॥
 अर्काको धन, दार खोस्न झगडा * जुन् वंशमा गर्दछन् ।
 त्यै नीचो कुल हो, मरी नरकमा * पापी तिनै पर्दछन् ॥२७॥
 ठूलो राज्य जमीन, ग्राम अथवा * संपत्ति होस् तापनि ।
 जस्को चाल कुचाल देख्दछ भने * को भन्छ ठूलो भनी ॥
 जस्को छैन कुचाल संपत्ति बरू * थोरै भए तापनि ।
 संतोषी र उदारको कुल सदा * मानिन्छ ठूलो भनी ॥२८॥
 सम्पत्ति नभए पनी घरमाहाँ * संतोष मानी कन ।
 राम्रो आसनमा बसालि अतिथी * लाई दिई भोजन ॥
 गर्छन् आदर प्रेमपूर्वक मिठो * बोल्ने जो सज्जन ।
 ती सक्छन् सबलाई राख्न वंशमा * राजी गराईकन ॥२९॥
 जस्को हुन्छ कुचाल यो पृथिविको * राजा भए तापनि ।
 त्यो होला असमर्थ मानिसहरु * आफ्नै गराऊ भनी ॥

त्यस्तै पाण्डवको लिई हक सबै * पापिष्ठ दुर्योधन ।
 गर्देछन् जसरी कुचाल त्यसरी * गर्नेछ कुन् सज्जन ॥३०॥
 राम्रा मित्रहरू सहाय नभई * कयै कामना सिद्धिको ।
 आशा गर्नु वृथा छ शक्ति सबले * भन्छन् त्यही श्रेष्ठ हो ॥
 त्यस्तै पाण्डव बन्धु हुन् हजुरका * तिन्को विरोधी बनी ।
 हाँस्नन् शत्रु जती सबै सफलता * मिल्दैन केहू पनि ॥३१॥
 हुन्छन् वृक्षहरू बली नजिकमै * प्रत्येकको आडले ।
 हे राजेन्द्र ! उखेलिंदैन सहसा * चर्को ठुलो वायुले ॥
 त्यस्तै पाण्डुकुमारका सँग मिली * ऐहो वसे कौरव ।
 सक्तैनन् यिनिलाइ जित्न सहसा * द्यौता तथा दानव ॥३२॥
 आशा सम्पतिको गरेर अथवा * मानी कसैको डर ।
 जस्तै गर्दछ मित्रता विपतिमा * मानिन्न तिन्को भर ॥
 मैत्री गर्छ सदैव शुद्ध मनले * जो शान्तिका खातिर ।
 गर्छन् मित्र भनेर सज्जनहरू * त्यै व्यक्तिको आदर ॥३३॥
 क्रोधी, नास्तिक, भीरु, लम्पट तथा * पापी, कृतघ्नीसित ।
 मैत्री गर्नु हुँदैन दुष्ट जनले * गर्दैन केहू हित ॥
 गर्नास् प्रेम सहर्ष पाण्डुसुतको * जो भाग हो सो दिई ।
 गर्नन् आदर ती सदा हजुरको * अत्यन्त सानू भई ॥३४॥
 बोले श्री धृतराष्ट्र, ती विदुरले * शिक्षा दिएको सुनी ।
 हे भाई, तिमिले भने जति कुरा * हुन् सत्य ती तापनि ॥
 त्यो दुर्योधनको कुरा म सहसा * सक्तीनँ काटी दिन ।
 माया-मोह हटाउने यदि भए * युक्ती मलाई भन ॥३५॥
 जो-जो गर्छु विचार भाइ, मनमा * कल्याण होला भनी ।
 बढ्दै जान्छ अशान्ति झन् मनमहो * सन्ताप दाता बनी ॥

मछन् मानिस लोकमा थरिथरी * वेला नपुग्दै किन ?
 ठान्दैछु पुरुषार्थ व्यर्थ जनको * मैले त्यसै कारण ॥३६॥
 माया मोह र दुःख-शोक भवका * छुन् जो कडा बन्धन ।
 निन्को नाश हुने उपाय छ भने * भाई, मलाई मन ॥
 यस्तो श्री धृतराष्ट्रको विदुरले * आज्ञा सुनेथे जब ।
 लागे भन्न बुझाइ बात हितको * जाने सुनेको सब ॥३७॥
 छोराछाई गरेर स्नेह घरमा * मानीसले पाल्दछन् ।
 सोही पुत्र मन्यो भने सब रूँदै * बाहीर ती फाल्दछन् ॥
 पोल्छन् काठ समान बन्धुहरूले * राखी चितामा जब ।
 त्यस्को हुन्छ शरीर भस्म, अस्तुले * नै भोग्दछन् वैभव ॥३८॥
 जान्छन् पुण्य र पाप मात्र सँगमा * ती व्यक्तिको भूपति !
 भोग्नुपर्दछ कर्म त्यै पुरुषले * आफ्नू गरेको जति ॥
 सोही कारणले लगाउनु सदा * सत्कर्ममा नै मन ।
 तोडी दिन्छ सुकर्मले बखतमा * मोहादिको बन्धन ॥३९॥
 मैले ज्ञान बुझाइ भन्न श्रुतिको * बाधा हुनाले गरी ।
 मुनूहीस् उपदेश ब्राह्मण गुणी * डाकी सबै राम्ररी ॥
 ज्ञानी श्रेष्ठ सनत्सुजात ऋषि छन् * सत्पुत्र ब्रह्माजिका ।
 दिन्छन् ती उपदेश योग्य रितले * ज्ञाता हुँदा वेदका ॥४०॥
 यस्तो बात सुनेर श्री विदुरको * झन् चाख मानीकन ।
 सोधे श्री धृतराष्ट्र ती ऋषिजिको * होला कहाँ दर्शन ?
 जे सक्छौ उपदेश देउ तिमी नै * भाई ! मलाई यहाँ ।
 जाऊँ खोज्न म रातका बिचमहाँ * ती विप्रलाई कहाँ ? ॥४१॥
 यस्तो श्री धृतराष्ट्रको विदुरले * इच्छा बुझी राम्ररी ।
 थाले झट्ट सनत्सुजात गुरुको * आराधना त्यै घरी ॥

तिन्को प्रेम बुझी ऋषीश्वर त्यहीं * आई दिए दर्शन ।
 पाद्यार्घादि गरी भने विदुरले * पाऊ समाईकन ॥४२॥
 शंका श्री धृतराष्ट्रजीकन गुरो ! * केही कुरामा भयो ।
 त्यस्को नाश गरी दिए हजुरले * अज्ञान जाने थियो ॥
 मैले ज्ञान बुझाइ भन्न नहुने * बाधा हुनाले गरी ।
 ठूलो कष्ट दिएँ हजुरकन लौ * डाली यहाँ यो घरी ॥४३॥
 काम-क्रोध र लाभ-हानि, प्रिय औ * छन् वस्तु जो अप्रिय ।
 भोक-प्यास र मर्नु-जन्मनु तथा * आलस्य, चिन्ता, जय ॥
 गिनु उन्नतिको पुगी शिखरमा * इत्यादि केही पनि ।
 बाधा भूपतिलाइ गर्न नसकुन् * शिक्षा दिनोस् यै मुनि ॥४४॥
 यस्तो विन्ति गरी बसे विदुरजी * त्यै ठाउँमा क्यै पर ।
 सोधे श्री धृतराष्ट्रले ति ऋषिको * गर्दै ठूलो आदर ॥
 मैले सुन्दछु मृत्यु बैन जनको * संसारमा हे मुनि !
 माया मोह महाँ डुबेर दुनियाँ * देख्छु मरेको पनि ॥४५॥
 सोही मृत्यु गरौं निवारण भनी * द्यौता तथा दानव ।
 गच्छन् पालन ब्रह्मचर्य व्रतको * साना र ठूला सब ॥
 यस्मा के छ विचार लौ हजुरको * भन्नोस् बुझाईकन ।
 थाले भन्न सनत्सुजात ऋषिले * तिन्को बुझाई मन ॥४६॥
 हे राजन् ! ति दुवै कुस हजुरका * हुन् सत्य नै तापनि ।
 मैले ठान्छु प्रमाद व्यक्तिहरूको * हो प्राणहर्ता भनी ॥
 गर्दा त्याग प्रमादको अमरले * पर्देन मर्नु क्यै ।
 मर्छन् दानव त्यै प्रमाद किचमा * चुर्लुम्म डुब्दा सबै ॥४७॥
 हो यो निश्चय व्याघ्र भैं मरणले * गर्देन लौ भक्षण ।
 त्यस्को रूप कुनै पनी नयनले * देखिन्न त्यै कारण ॥

काम. क्रोध, प्रमाद, लोभहरूमा * राम्रो गरी गाड़िदा ।
 जान्दैनन् भगवानलाइ जनले * हुन्छन् दुखी सर्वदा ॥४८॥
 जस्ले चिन्दछ ब्रह्मलाइ जन त्यो * संसार पारी भयो ।
 जो गर्देन प्रत्यत्न मुक्तितिर त्यो * चौरासिमा गाड़ियो ॥
 जस्ले रोक्दछ चित्तवृत्ति, मनको * आशक्ति त्यागी कन ।
 गर्ला त्यो नडराइ मृत्यु पथको * सानन्द आलिङ्गन ॥४९॥
 शुद्ध ब्रह्मस्वरूप उज्ज्वल छ जो * देदीप्य ज्योतिर्मय ।
 कीर्ति श्रेष्ठ छ सूर्य झैं जगतमा * मानिन्न जस्को क्षय ॥
 त्यस्ता श्री भगवानका चरणमा * आफ्नू लगाई मन ।
 साक्षात्कार गरी परंपद महौं * पुग्छन् ति योगीजन ॥५०॥
 ढाकेको छ दिशा समुद्र पृथिवी * जुन ब्रह्मको तेजले ।
 देखिन्छन् रवि-चन्द्र जुन पुरुषको * आफ्नो ठुलो शक्तिले ॥
 आफू भिन्न रहेर लोकहरूको * जो गर्छ संचालन ।
 साक्षात्कार गरी तिनी पुरुषको * तर्छन् सुयोगी जन ॥५१॥
 जस्को गर्न सकिन्न तौल, तुलना * आँटे पनी भूपति !
 जस्ले निश्चय बुद्धिले र मनले * चिन्छन् सकेको जति ॥
 छालाका दुइ नेत्रले नरपते ! * देखिन्न जुन चिद्घन ।
 तिन्को ध्यान गरी सदा हृदयले * हुन्छन् सुखी सज्जन ॥५२॥
 जन्मन्छन् सब यी चराचरहरू * जस्का कृपाले गरी ।
 चेष्टा ती सब गर्दछन् जगतमा * कयै काल नाना थरी ॥
 हुन्छन् लीन मरेर कयै दिनपछी * ब्रह्मज्ञ जुन ब्रह्ममा ।
 साक्षात्कार गरी तिनी पुरुषको * वस्छन् गुणी ध्यानमा ॥५३॥
 जस्तै व्याप्त छ भित्र बाहिर सबै * हे भूप ! आकाशले ।
 ढाकेको छ सबै त्यही किसिमले * आत्मा सधैं ब्रह्मले ॥

भुल्ला इन्द्रियको झुटो सुखमहाँ * चिन्दैन जो ईश्वर ।
 मर्नु जन्मनुरूप कष्ट भवको * भोग्ने त्यही हो नर ॥५४॥
 जस्ले चिन्दछ ब्रह्मलाइ मनले * गर्दै रही चिन्तन ।
 सोही पुग्छ मरी पम्पदमहाँ * तोड़ी सबै बन्धन ॥
 जस्ले गर्दछ ब्रह्मचर्य व्रतको * आनन्दले पालन ।
 आत्मालाइ चिन्हेर ब्रह्मपदको * गर्नेछ त्यो दर्शन ॥५५॥
 जस्ले इन्द्रियका सबै सुखहरू * झुटो भनी ठान्दछन् ।
 तिन्ले ईश्वरलाई योगबल्ले * हे भूपति ! चिन्दछन् ॥
 फेर्छन वस्त्र नवीन, जीर्ण तनको * त्यागेर जस्तो गरी ।
 त्यस्तै फेर्दछ जीवले शरिर यो * वेला पुगेका घरी ॥५६॥
 अज्ञानी जन ठान्दछन् मरण हो * भन्ने त्यही जीवको ।
 सोही कारण भोग्दछन् दुखहरू * दुर्बुद्धिले लोकको ।
 आफ्नू बान्धव वा अरु जन कहीं * कोही मरे तापनि ।
 ज्ञानी जान्दछ नित्यरूप कहिल्यै * मर्दैन आत्मा भनी ॥५७॥
 राजन् ! मुख्य छ ब्रह्मचर्य व्रत नै * गर्नु सदा पालन ।
 त्यस्ले देवहरू मिली अमरता * बस्छन् सुखी भैकन ॥
 मर्छन् दानव ब्रह्मचर्य व्रत नै * त्याग्दा दुखी भैकन ।
 त्यस्को गर्न सकिन्न योग्य रितले * आँटे पनी वर्णन ॥५८॥
 आर्काको उपकारमा मन दिनू * गर्नु प्रजा पालन ।
 गर्नु आदर प्रेमले अतिथिको * श्रद्धा बढाई कन ॥
 इच्छा पूर्ण हुने गरी बस्तमा * बाँड्नु खुशीले धन ।
 यस्ले सिद्ध हुनेछ कार्य, नृपका * हुन् श्रेष्ठ यी लक्षण ॥५९॥
 ब्रह्मज्ञान हुने र धर्म-पथको * शिक्षा दिई राम्ररी ।
 अन्तर्धान भई ऋषीश्वर भए * मागी बिदा त्यै घरी ॥

त्यो रात्री नृपलाइ नींद निशिमा * लाग्दै नलागी कन ।
प्रातःकाल भई उदाउनु भयो * श्री सूर्यनारायण ॥६०॥

सञ्जयले पाण्डवहरूको सञ्चार सुनाएपछि कौरवको विवाद :—

भोलीपल्ट सभा भएपछि सबै * जम्मा भए कौरव ।
ल्याएको समचार सञ्जय पुगी * बिन्ती चढाए सब ॥
हे राजेन्द्र ! समस्त कौरवहरू * जम्मा भएका घरी ।
भन्नूभो जति बात धर्मसुतले * भन्छु म वर्णन गरी ॥६१॥
राजा शान्तनुका कुमारहरूमा * श्री भीष्म जेठा भए ।
कान्छा भाइ दुवै जनाकन स्वयं * साम्राज्य तिन्ले दिए ॥
दोतै भाइ मरेपछि ति दुइका * छोराहरू जो थिए ।
तिन्मा पाण्डुजिलाइ लायक बुझी * साम्राज्य यो सुम्पिए ॥६२॥
सोही भीष्म छँदै कचिङ्गल झिकी * ऐहे विना कारण ।
मेरो राज्य भनी घमण्ड यसरी * गर्छन् वृथामा किन ॥
यो साम्राज्यमहाँ छुट्यो हक अघी * तिन्को पिताकै जब ।
बाबूकै हक सिद्धिएपछि, अनी * यिन्को रहन्थ्यो कव ॥६३॥
हाम्रो राज्यमहाँ दया गरि ठुलो * आधा दिँदा भीष्मले ।
बन्छन् मालिक राज्यका कुरुहरू * मेरो भनी द्वेषले ॥
आधा राज्य स्वयं पितामहजिले * सुम्पी दिए तापनि ।
आधा राज्य दिउन् प्रसन्न मनले * हामीहरूको तिनी ॥६४॥
यस्तै मेल रहन्छ हामिहरूको * पैहो भएकै सरी ।
ठूलो नाश हुनेछ नव, हकको * तिम्ती लडाईं परी ॥
हाम्रो भागसमेत छलेर कुरुले * आफ्नू तुल्याई लिनु ।
हामीले निज-राज्य क्षत्रिय भई * के हेतु छाडीदिनु ॥६५॥

हामीलाई अनीतिपूर्वक अधी * जस्तो बिइज्जत् गरे ।
 ज्वा खेल्न भनेर डाकि छल्ले * सम्पत्ति हाम्रो हरे ॥
 जान्नुहुन्छ सबै जना गरु कति * त्यो बातको वर्णन ।
 त्यस्को न्याय गरु उपस्थित त्यहाँ * होलान् जति सज्जन ॥६६॥
 सामुन्ने धृतराष्ट्र, भीष्म दुइ छन * मालीक ज्यूँदै जब ।
 त्यो दुर्योधनले म गर्दछु यसै * नै भन्न सक्ला कब ?
 मान्ने ती दुइले दुवै तरफको * कल्याण सोचीकन ।
 जे गर्दा हित हुन्छ त्यै गरिदिउन् * चाँडो लगाई मन ॥६७॥
 यो संवाद समस्त सज्जयजिले * पैहे गरी वर्णन ।
 माद्रीका दुइ पुत्र, अर्जुन तथा * श्री भीमको गर्जन ॥
 ज्ञानी सज्जयले पराक्रम सहित * सारा सुनाए जब ।
 आज्ञा गर्नुभयो पितामहजिले * नीती बुझाई सब ॥६८॥
 जो सम्चार भने यि सज्जयजिले * ती पाण्डुका पुत्रको ।
 जानून् कौरवका सभासद सबै * सारा कुरा सत्य हो ॥
 सक्थे पाण्डवले लडेर अधि नै * यो राज्य खोसी लिन ।
 काटे जङ्गलका सबै दुखहरू * सम्झी प्रतिज्ञाकन ॥६९॥
 आफ्न सञ्जि कबोललाई कुरुले * पैहे गरेको अब ।
 फिर्ता पाण्डु-कुमारको गरिदिउन् * जो भाग हो त्यो सब ॥
 श्री दुर्योधनले प्रसन्न मनले * यो राज दिन्नन भने ।
 गर्छन् पाण्डव युद्ध, कौरवहरू * छन् व्यर्थमा मारिने ॥७०॥
 जित्ने पाण्डवलाई वीर रणमा * कबै छैन हामीतिर ।
 तिन्ले गर्नु लडाईं योग्य पनि हो * साम्राज्यका खातिर ॥
 गर्नु कौरवले लडाईं अनुचित * ठान्छ अनीती पनि ।
 जिद्दी त्याग गरु सुयोधनजिले * कल्याण हाला अनि ॥७१॥

यस्तो वात त्यहाँ पितामहजिले * आज्ञा भएको सुनी ।
 बोले कर्ण रिसाइ खूब मनमा * हेलौं गरे यो भनी ॥
 गर्नुहुन्छ सदा अनादर वृथा * हे भीष्म ! मेरो किन ?
 मैले के अपराध वीर कुरुको * कैहो गर्ने लौ भन ॥७२॥
 कस्तै श्रेष्ठ भए पनि यि कुरुका * हुन् शत्रु ती पाण्डव ।
 तिनको भाग दिएर मेल गरि के * कल्याण होला अब ? ॥
 आफ्ना बान्धव हुन् तथापि खुशिले * साम्राज्य सुम्पी दिनु ।
 श्री दुर्योधनले स्वयं अधिसरी * हो काल डाकी लिनु ॥७३॥
 एकलै युद्ध गरेर पाण्डवहरू * -लाई म मार्छु भनी ।
 आँटेकै छु मलाइ मद्दत दिने * चाहिन्न कोही पनि ॥
 श्री दुर्योधनले वृथा मनमहाँ * पर्देन चिन्ता लिनि ।
 बारंवार मलाइ भीष्म यसरी * होच्याइ भन्छन् किन ॥७४॥
 राधाका सुतको कुरा सुनिसकी * श्री द्रोण आचार्यले ।
 शेखी तोड्न भनेर क्रोधित भई * बोल्दा भए रोषले ॥
 बोल्छौ व्यर्थ बढी सभाविक तिमी * हे कर्ण ! धेरै किन ।
 एकलै पूर्ण गन्यौ कहाँ कति कुरा * श्रीपार्थ भैं लौ भन ॥७५॥
 यी दुर्योधनलाइ चित्ररथले * बाँधी लछाउँदै थिए ।
 भाग्यौ प्राण बचाइ अर्जुन गई * मुक्ती दिलाई दिए ॥
 पैहो द्रौपदिको स्वयंवर हुँदा * लड्छु भनेका थियौ ।
 पाई चोट ठुलो त्यहाँ पनि तिमी * भागेर बाँची गयौ ॥७६॥
 तिम्रै सम्मतिले विराट नृपको * गाई हरेका घरी ।
 एकलै अर्जुनले जिते कुरुहरू * -लाई लडाईं गरी ॥
 भाग्यौ प्राण लिएर लड्न नसकी * भाई मराई कन ।
 भन्छौ पाण्डवलाइ मार्दछु तिमी * त्यागेर लज्जा किन ? ७७

जे जे काम गरे खराब कुरुले * तिम्रै लिई सम्मति ।
 जाहेरै छ सबै सभासदहरू * लाई बताऊँ कति ?
 श्री दुर्योधनले विचार नगरी * गछन् लडाईं भने ।
 होला हार अवश्य बान्धव सबै * छन् व्यर्थमा मरिने ॥७८
 द्रोणाचार्यजिको कुरा सुनिसकी * देखी नराम्रो स्थिति ।
 राधाका सुतलाई श्री विदुरले * आफ्नू दिए सम्मति ॥
 एकलैले लड मनको मन भए * हे कर्ण ! संग्राममा ।
 सारा कौरव वीर मान किन यो * खोज्छौ निहुँ व्यर्थमा ॥७९
 पौलोमादि अनेक दानव जिते * जस्तै लडाईं गरी ।
 पोले खाण्डवलाई देवगणको * सम्पूर्ण शेखी हरि ॥
 त्यस्ता अर्जुनका लडेर सँगमा * कल्याण होला भनी ।
 शेखी गर्नु वृथा छ, आश मनको * पुग्दैन कहँ पनि ॥८०॥
 शिक्षा यै रितिको दिए विदुरले * श्री कणलाई जब ।
 सारा सज्जनले समर्थन गरे * हो योग्य भन्दै सब ॥
 संध्याकाल भयो विवाद कुरुको * सारा अपूरो रह्यो ।
 पालै साथ उठी सबै सुजनको * घर्मा सवारी भयो ॥८१
 पाल्नुभो धृतराष्ट्रजी महलमा * केही नबोली कन ।
 श्री दुर्योधनलाई डाकि निशिमै * भन्छन् दुखाई मन ॥
 बाबू ! पाण्डवको सबै हक तथा * देऊ फिराई धन ।
 तिन्का साथ गरी लडाईं म भलो * हाम्रो हुने देखिदैन ॥८२॥
 यो शिक्षा, हितको कुरा अरु सुने * आफ्ना पिताको जब ।
 श्री दुर्योधनले भने—नरपते ! * चिन्ता छ केको अब ॥
 योद्धा कर्ण, विकर्ण, द्रोण, शकुनी * छन् भीष्म हाम्रातिर ।
 लड्छन् पाण्डवले भनेर मनमा * के हेतु मान्ने डर ? ॥८३

छोगको धृतराष्ट्रले जब सुने * त्यो मूर्ख हैं उत्तर ।
 लागे भन्न बुझाइ फेरि अधि हैं * कयै शान्तिका खातिर ॥
 मान्दछौ जति वीरको समरमा * साहाय गर्ने भर ।
 गच्छन् वात मिलापको, अधिसरी * को लड्न सक्नेछर ? ८४
 श्री दुर्योधन कालका वश परी * शिक्षा पिताको सुनी ।
 भन्छन् मदत हे पिता ! म अरुको * मान्दीनं कैहै पनि ॥
 भीष्म, द्रोण तथा अरू पनि सबै * योद्धाहरू छन् जति ।
 इच्छा छैन भने लडाइँ नगरुन् * शंका नमानी रती ॥ ८५
 राधाका सुत कर्णका सँग गई * एकलै लडाइँ गरी ।
 माछु पाण्डव वीरलाइ सहजै * संपूर्ण शेखी हरी ॥
 भूमी पाण्डवलाइ दिन्नं खुशिले * सीयो गडाए जति ।
 तिन्का साथ मिलेर बस्न म कवै * सक्तीनं हे भूपति ! ॥ ८६ ॥
 माछु पाण्डवले मलाइ कि भने * तिन्लाइ माछु भनी ।
 त्याहाँबाट हिंडे सुयोधन उठी * क्रोधित र दुःखी बनी ॥
 होला मेल भनेर आफ्नु मनमा * जो भूपतीको थियो ।
 छोराको सुनि वात क्षीण भइ त्यो * सारा हराई गयो ॥ ८७ ॥

श्रीकृष्ण-दूतः—

डाकी बन्धु समस्त धर्मसुतले * ठूलो तयारी गरी ।
 राखी श्री हरिलाई सादर गरे * यौटा सभा त्यो घरी ॥
 मारी बान्धवलाइ राज्य कसरी * मैले लिने हे हरि !
 बाँच्ने हो कसरी विपत्ति खनियो * साह्रै नराम्रो गरी ॥ ८८
 गाऊँ पाँच मलाई बस्न कुरुले * आजै खुशीले दिए ।
 मेरा भाइहरू मिलेर त्यहि नै * सानन्द बस्ने थिए ॥

दिन्नन् ग्राम मलाई बस्न कुरुले * राजी खुशीले भने ।
 बाटो युद्धसिवाय देखिदन्न अरु * आजीविका पाइने ॥८९॥
 मर्छन् युद्ध भयो भने नजिकका * आफ्ना सबै बान्धव ।
 केही युक्ति भए बताउनुहवस् * तत्काल हे माधव ! ॥
 दुःखी भैकन श्री युधिष्ठिरजिले * विन्ती गरेको सुनी ।
 आज्ञा भो हरिले मिलाउन त्यहाँ * जान्छु म आफैं पनि ॥९०॥
 गच्छ यत्न मिलाएको गरि कुरा * मैले सकेको जति ।
 माने बात भने कुनै तरहको * होवैन तिन्को स्वति ॥
 मेरो अर्ति सबै सुयोधन अधी * मान्थे भनेको जति ।
 मानेनन् अहिले कुरा यदि भने * होला ठुलो दुर्गति ॥९१॥
 जाने द्रुत भएर निश्चय भयो * श्री कृष्णजीको जब ।
 बोले भीम असाध्य दुःख मनमा * मानेर हे माधव ! ॥
 हाम्रो मेल गराउनाकन त्यहाँ * जानोस् खुशीले तर ।
 गर्देनन् कुरु-वीरले हजुरको * वार्ता सुनी आदर ॥९२॥
 गाऊँ पाँच दिलाइ मेल प्रभुले * हाम्रो गराई दिए ।
 लिन्नौं वैभव राज्य, बान्धवहरू * सम्पूर्ण बाँच्ने थिए ।
 यस्तो साहस-हीन बात हरिले * सुन्नुभन्थ्यो जब ।
 तिन्को साहस वृद्धि गर्न अधि भैं * आज्ञा भयो यो तब ॥९३॥
 खोज्छौ मिल्न दबेर हीनसरि भैं * हे भीम योद्धा ! किन ?
 लाग्यो की डर क्यै सुनी समरको * वार्ता मलाई भन ।
 जसले मार्न भनी तयार विषका * लड्छु खुवाई कन ।
 आँटेथ्यो सबलाई जुन पुरुषले * पोलेर मारी दिन ॥९४॥
 जस्ले द्यूतमहाँ छली हक लियो * हे वीर ! तिम्रो धन ।
 जस्ले वस्त्र धरी बिइज्जत गन्यो * श्री द्रौपदीजी कन ॥

त्यो दुर्योधनलाइ माफ कसरी * सक्छौ र दिन्छौ भन ।
 किमिच्छो बुझियो गरे जति सबै * त्यसलाइ मार्ने प्रण ॥९५॥
 यमनो श्री हरिको कुरा सुनी भए * श्री भीम उत्तेजित ।
 गना नेत्र गराइ क्रोधित हुँदै * बोले मुरारीसित ॥
 मेरो शक्ति तथा पराक्रम सबै * जानेर राम्रोसित ।
 किमिच्छो प्रण' त्यो भनेर कसरी * आज्ञा भयो अच्युत ॥९६॥
 गर्नु बान्धवको विनाश रणमा * हो पाप ठूलो भनी ।
 इच्छा राखि मिलापको गरिदिउँ * प्रस्ताव मैले पनि ॥
 आफैं गर्नु कडाई आफ्नु मुखले * हो मूर्खता हे हरि !
 भन्नुभो अहिले मलाइ प्रभुले * अत्यन्त बिड्ने गरी ॥९७॥
 मोही कारणले म भन्दछु त्यहाँ * छुन् शत्रु मेरा जति ।
 एकलै मार्न म सक्छु समरमा * बाँकी नराखी रती ॥
 जानेको छ मलाइ जुन पुरुषले * छुन् भीम यस्ता भनी ।
 न्यमले 'कायर भीम हुन्' हजुर झैं * भन्दैन कहँ पनि ॥९८॥
 माघ्न, द्रोण र कर्ण, दुष्ट शकुनी * छुन् जो अरु कौरव ।
 मारालाइ म मार्न सक्छु रणमा * एकलै डटी माधव !
 ब्रह्मा, शम्भु, फणीन्द्र, इन्द्र, यमले * मदत् दिए तापनि ॥
 पक्का भन्दछु दुष्ट कौरवहरू * सम्पूर्ण मर्छु भनी ॥९९॥
 देख्नुहुन्छ हजुरले समरमा * मेरो पराक्रम जब ।
 फ्याँ गर्नु त्यहाँ स्वयं हजुरले * मेरो प्रशंसा तब ॥
 गन्धी केवल ख्याल बन्धुहरूको * दुष्कर्मको यो घरी ।
 मिल्ने आपुसमा कुराहरू गरें * मैले यहाँ हे हरि ॥३००॥
 सक्नु हुन्छ भने दुवै तरफको * कल्याणका खातिर ।
 हाम्रो मेल गराउनुस् हजुरले * आफैं भई तत्पर ॥

मुन्नूभो जव यो यथोचित कुरा * श्री भीमको कृष्णले ।
 आज्ञा गर्नुभयो प्रसन्न म भएँ * यो श्रेष्ठ उत्साहले ॥१॥
 तिम्रो साहस वृद्धि गर्न अधि जो * मैले सुशिक्षा दिएँ ।
 त्यसको पाइ सुयोग्य उत्तरहरू * अत्यन्त खुशी भएँ ॥
 देवाधीन भएर कर्म गर्ने * मानिन्छ त्यो कायर ।
 तिम्रो नै सब मान्दछन् समरमा * हे भीम ! दूलो भर ॥२॥
 गर्नु कर्म भनी सहर्ष हरिले * शिक्षा दिएको सुनी ।
 लागे भन्न झुकी विनम्र स्वरमा * श्री पार्थजीले पनि ॥
 हे दामोदर ! श्री युधिष्ठिरजिले * आज्ञा भयो जे जति ।
 मैले गर्छु कुरा समर्थन त्यही * आनन्द मानी अति ॥३॥
 मान्नेछैन हजुरको सुनि कुरा * कुन व्यक्ति ब्रह्माण्डमा ।
 कस्तो गर्छ विरोध भाइहरूको * कल्याणको वातमा ॥
 हाम्रो मेल गराइवक्सनुहवस् * चाँडै सकेको जति ।
 वस्छौं दास भई सदा हजुरकै * देख्दैन अर्को गति ॥४॥
 तिन्को चित्त बुझाउँदै दिनुभयो * श्री कृष्णले उत्तर ।
 बोले त्यै विचमा उठी नकुलजी * हँदै मुरारी तिर ॥
 मान्दैनन् कहिल्यै मिलापतिरको * प्रस्ताव दुर्योधन ।
 गर्नुपर्छ लडाइँ निश्चय यही * भन्दैछ मेरो मन ॥५॥
 मान्दैनन् कुरुवीर कयै गरि भने * भन्नू हजुरले त्यहाँ ।
 साटो फेर्न तयार पाण्डवहरू * छन् युद्धभूमि महाँ ॥
 हाम्रा खूब अपार सैनिकहरू * जम्मा भएका सुनी ।
 हे श्रीकृष्ण ! अवश्य मेल डरले * गर्लान् कि भन्छ तिनी ॥६॥
 बोले श्री सहदेवजी नकुलले * विन्ती गरेको सुनी ।
 हाम्रा दाजुहरू मिलापतिरको * गर्छन् कुरा के भनी ॥

सम्झन्छु सब कष्ट दुष्टहरूले * पैहो दिएका जति ।
 गर्दा वान मिलाएको म मनमा * सन्ताप मान्छु अति ॥७॥
 त्यो पापी शकुनी, सुयोधन तथा * त्यो कर्ण, दुःशासन ।
 यिन्का शोणितले भिजाइ पृथिवी * होला खुशी यो मन ॥
 मिल्ने बात गरे पनी हजुरले * मान्दै नमानी कन ।
 गनोस् यत्न लडाइँकै तरफको * हे नन्दका नन्दन ॥८॥
 यस्तो श्री सहदेवको मुनि कुरा * श्री सात्यकीले भने ।
 दिन्नन् कौरवले सहर्ष, हक हो * संग्रामले पाइने ॥
 भन्नूभो सहदेवले जति कुरा * हामीहरूले पनि ।
 गर्दैछौं खुशिले समर्थन यही * हो श्रेष्ठ बाटो भनी ॥९॥
 यस्तो सात्यकिको कुरा मुनिसकी * श्री द्रौपदी सुन्दरी ।
 सम्झी कौरवको अनीति मनमा * दुःखी भई बेसरी ॥
 बाह्र जोरी दुवै विनीत स्वरले * विन्ती गरिन हे हरि !
 मेरा यी पति चारको म कसरी * निन्दा गरूँ यो घरी ॥१०॥
 जस्तो दीन बनी दिए मन स्वयं * सम्पूर्ण सुन्नुभयो ।
 वार्ताले सहदेवको अलिकती * शान्ती मलाई दियो ॥
 चुल्ठो पक्रि मलाई सामु सबका * जस्तो लछाउँ लाग्यो ।
 'जाओ जङ्गलमा छिटै पशु' भनी * जस्तो लखेटी दियो ॥११॥
 त्यस्तालाई क्षमा गरेर खुशिले * मिल्ने कुरा गर्दछन् ।
 स्वामीका मुनि बात नाथ ! मन यो * त्यै पीरले रुन्छ झन् ॥
 पैहो पाण्डवलाई दुष्ट कुरुले * सन्ताप जस्तो दिए ।
 आफ्नू धर्म-कबोल संझि सब त्यो * संकष्ट खप्दै गए ॥१२॥
 स्वामीको सब त्यो कबोल पनि ता * हे नाथ ! पूरा भयो ।
 व्यर्थ कौरवदेखि पाण्डु-सुतले * दब्बे कुरा के रह्यो ! ॥

अत्याचार अरु ति दुष्ट कुरुको * मेरा पती नै खपुन् ।
 स्वप्तैनन् अरुको अनीति बलियो * मेरा यी जो पुत्र छन् ॥१३
 योद्धा श्री अभिमन्युका सँगमहाँ * मेरा यी दाज्यू पनि ।
 सक्छन् कौरवलाइ मार्न रणमा * हुन् शत्रु मेरा भनी ॥
 न्यूही मिल्न भनेर पाण्डवहरू * जान्छन् भने हे हरि !
 दिन्छन् कष्ट अनेक फेरि कुरुले * अत्यन्त हेलौं गरी ॥१४
 तिन्को त्यो अपमान खप्नु त वरू * मर्नु निको ठान्दछु ।
 सोही कारण नाथलाइ म रुँदै * विन्ती यहाँ गर्दछु ॥
 मेरो केश खुला छ आज तक यो * गोविन्द ! हेनूँ हवस् ।
 मर्देनन् जबसम्म कौरवहरू * बाँधिन्न जानी लिनोस् ॥१५
 पाई रक्षक नाथ झैं कति सहूँ * आपत्ति धेरै अब ।
 गनौंस् केहि प्रत्यन्त हामिहरूको * उद्धारको केशव ! ॥
 देखाइन् हरिलाइ केश करले * पक्रेर आफ्नू जब ।
 तिन्को चित्त बुझाउनाकन स्वयं * बोल्नूभयो माधव ॥१६॥
 चिन्ता व्यर्थ नमान कष्ट मनमा * हे द्रौपदी ! सुन्दरी !
 गनैँझैँनँ मिलाप पाण्डु-सुतले * दबू परेका घरी ॥
 गछ्छन् मेल भने लिए जति सबै * संपत्ति फिर्ता गरुन् ।
 इच्छा छैन भने सहर्ष रणका * निम्ती अगाडी सरुन् ॥१७
 फिर्ता राज्य लिनेछु पाण्डु-सुतको * संपूर्ण मैले कि त ।
 मर्छन् कौरव वीर घोर रणमा * हो यो कुरा निश्चित ॥
 कृष्णालाइ दिएर अर्ति यसरी * तिन्को बुझाई मन ।
 पाल्नुभो वनि दूत पाण्डु-सुतको * श्री नन्दका नन्दन ॥१८

कुन्ती, विदुर र दुर्योधनसित कृष्णको भेट—

पालनूभो जब हस्तिनापुरमहाँ * जान्छु भनी श्री हरि ।
 भेटेथे पथमा मुनी र ऋषिले * आएर श्रद्धा गरी ॥
 देखिन्थे हरिका सबै शुभ हुने * बाटो भरी लक्षण ।
 उलटो लक्षण हस्तिनापुरमहाँ * देखा परे त्यै क्षण ॥१९॥
 भेटनूभो पहिले पुगेर हरिले * सानन्द कुन्ती सित ।
 सोधिन् सञ्च-विसञ्च पुत्रहरुको * तिन्ले मुरारी सित ॥
 मेरा ती बलवान पुत्रहरु के * गछन् दुखी झैं बसी ।
 आफ्नू राज्य लडेर नै लिनसके * हुन्थ्यो मलाई खुशी ॥२०॥
 पापी कौरवको सहेर रहनू * अन्याय नाना थरी ।
 तिन्को त्यो पुरुषार्थलाई म सधैं * धिक्कार भन्छु हरि ॥
 कृष्णालाई लछारि जुन किसिमले * हुर्मत सभामा लियो ।
 खोसी राज्य र सम्पती वनमहाँ * जस्तले लघारी दियो ॥२१॥
 त्यस्तालाई क्षमा गरेर कसरी * मिलने कुरा गर्दछन् ।
 पापी कौरवका रही अधिनमा * के गर्न ती सक्तछन् ॥
 फिला पाण्डु-कुमारका दिन भनी * आशा मलाई हुँदा ।
 बाँचेकी छु हजुरलाई मनले * सम्झी सदासर्वदा ॥२२॥
 पाई रक्षक नाथलाई दुख ती * भोगी रहेछन् किन ?
 रक्षा गर्नुहवस् प्रभो ! हजुरले * राखी दयालु मन ॥
 कुन्तीको मुनि बात आदर गरी * आज्ञा भयो कृष्णले ।
 खप्नुपर्छ अनेक आपदहरु * मौकामहाँ श्रेष्ठले ॥२३॥
 ऐहं कष्ट पन्यो भनी हजुरले * के पुग्छ चिन्ता लिई ।
 वस्नु योग्य ठहर्छ ताप मनको * सम्पूर्ण त्यागी दिई ॥

दिन्नन् राज्य फिराइ कौरवहरू * आफ्नू खुशीले भने ।
 गछन् पाण्डवले प्रयत्न हक त्यो * संग्रामद्वारा लिने ॥२४॥
 चिन्ता त्याग गरेर स्वस्थ मनले * बस्नूहवस् हे सति !
 आएको छु म काम खातिर यही * गच्छ सकेको जति ॥
 तिन्को चित्त बुझाउनाकन दिई * शिक्षा अनेकौं थरी ।
 श्री दुर्योधनलाई भेट्दछु भनी * पाल्नुभयो श्री हरि ॥२५॥
 देख्दै शादर कृष्णजीकन उठे * तत्काल दुर्योधन ।
 वार्तालाप सकी भने विनयले * गर्नुहवस् भोजन ॥
 आज्ञा भो हरिले प्रसन्न मनले * खान्थे म ऐहो तर ।
 आएको छु भएर दूत म यहाँ * जुन कामका खातिर ॥२६॥
 त्यस्को निर्णयको विचार नगरी * हे वीर दुर्योधन !
 ऐहो गर्नु अयोग्य ठन्दछु यहाँ * मैले बसी भोजन ॥
 भोली एक सभा गरी हजुरले * डाक्नुोस् सबै सज्जन ।
 सिद्धि मिल्दछ काममा अनि स्वयं * खानेछु म मागीकन ॥२७॥
 बोलेनन् हरिको कुरा सुनि भए * क्यै खिन्न दुर्योधन ।
 पाल्नुभो घरमा स्वयं विदुरको * श्रीकृष्ण सोही क्षण ॥
 राखी आसनमा गरे विदुरले * खूशी भई स्वागत ।
 खानूभो फल-मूल वर्णन गरी * अत्यन्त राम्रोसित ॥२८॥
 पाऊमा हरिको परी विदुरले * विन्ती गरे सादर ।
 पाई दर्शन यो कृतार्थ म भएँ * हे कृष्ण ! दामोदर !
 पाल्नुभो अहिले यहाँ हजुरको * दिन्छन् सुशिक्षा भनी ।
 मान्दैनन् कुरुवीरले शुभ हुने * वार्ता कसैको पनि ॥२९॥
 व्यर्थै पाल्नुभयो कुरा हजुरको * मान्दैन दुर्योधन ।
 गर्ला की बरु क्यै अनादर भनी * आत्तिन्छ मेरो मन ॥

पापी कौरव कालका वशमहाँ * छन् यी परेका सब ।
यिन्नाई हितको बुझाउनु कुरा * ठान्छु वृथा हो अब ॥३०॥



श्रीकृष्णले विदुरको घरमा भोजन गरेको :

शङ्कायुक्त कुरा सुनी विदुरको * भन्नूभयो कृष्णले ।
हानी-लाभ मलाइ के छ कुरुको * सम्मान वा द्वेषले ॥
गर्छन् बात निहुँ झिकीकन कुनै * तिन्ले वृथामा भने ।
जो सछ्छन् अधि ती मबाट सहजै * छन् युद्धमा मारिने ॥३१॥
वाँचुन् पाण्डवतर्फका र कुरुका * मानीस सारा भनी ।
गन् मेल हुने कुरा उचित हो * तत्काल मैले पनि ॥
मेरो अर्ति सुनी प्रसन्न मनले * माने दुवै पक्षले ।
मान्दैनन् कुरु वीरले यदि भने * छन् युद्धमा मारिने ॥३२॥
गर्दा कुरा विदुरका सँगमा बसेर ।
वेला विती भइसकेछ निकै अबेर ॥

सेवा गरे विदुरले खुशिले हरीको ।

कयै बेर खातिर भयो सुकला प्रभूको ॥३३॥

कौरव-सभामा कृष्णले सबैलाई सम्झाउनु—

प्रातः श्री धृतराष्ट्रका हुकुमले * सेना तयारी गरी ।

आए डाक्न भनी सुयोधन स्वयं * आफैं अगाडी सरी ॥

राखे सादर एक श्रेष्ठ रथमा * श्रीकृष्णलाई जव ।

बाजा मंगलका बजे, जनहरू * लागे पछाडी सब ॥३४॥

योद्धा सात्यकि आदि वीर हरिका * साथै अरु जो थिए ।

हात्तीमा, रथ, अश्वमा चढि सबै * तत्काल साथै गए ॥

लावा पुष्प लिई अवीर पथमा * पानी परे झैं बरी ।

जै जैकार गरे सहर्ष जनले * सम्पूर्ण बाटोभरी ॥३५॥

कौशी, इयाल, अटालिमा थरिथरी * -का षोडशी सुन्दरी ।

गर्थे दर्शन बाल-वृद्ध, शिशुले * श्रीकृष्णको त्यो घरी ॥

पुग्नुभो हरि त्यो सभाविच जसै * यो राजसी चालले ।

ढूलो स्वागत झन् उठीकन गरे * सम्पूर्ण भूपालले ॥३६॥

तारा-मण्डलमा उदाइ शशिले * शोभा फिजे झैं गरी ।

शोभा सूर्य समान फैलिन गयो * पुग्दा त्यहाँ श्री हरी ॥

राजा श्री धृतराष्ट्र ठिग उभिए * त्यागेर सिंहासन ।

गर्थे आदर भूपतीहरू सबै * सामू खडा भैकन ॥३७॥

सोधी सञ्च-विसञ्च आदि सबको * राजी गराई मन ।

वस्नुभो गइ श्रेष्ठ आसनमहाँ * श्री नन्दका नन्दन ॥

मन्त्री वर्ग समेत भूपतिहरू * आनन्द मानी कन ।

आफाफना गइ दिव्य आसनमहाँ * वस्ता भए त्यै क्षण ॥३८॥

योद्धा कौरवको सभा-भवनको * हेरौं तमाशा भनी ।
 आए नारद औ ऋषी परशुराम * ज्ञानी तपस्वी मुनी ॥
 तिन्को आदरसाथ वीर कुस्ले * गर्दा भए पूजन ।
 के भन्छन् हरिले भनी सब बसे * केही नबोलीकन ॥३९॥
 सोही औसरमा मुनुन् सब जना * भन्ने इरादा गरी ।
 भन्नूभो धृतराष्ट्रलाइ हरिले * शिक्षा दिई राम्ररी ॥
 राजन् ! कौरवको र पाण्डु-सुतको * सारा अरूको पनि ।
 आए मेल गराउनाकन यहाँ * कल्याण होला भनी ॥४०॥
 शास्त्रज्ञान विशुद्ध आचरण औ * सद्धर्म कर्मादिमा ।
 बैनन् कौरव झैं उदार कुलका * मानीस संसारमा ॥
 यस्तो उत्तम वंशमा कुरुहरू * हे भूप ! जन्मीकन ।
 गर्छन् दिन्दित काम, खोस्न हक यी * भाईहरूको किन ? ॥४१॥
 गर्दैछन् जति काम तुच्छ धनको * इच्छा गरी कौरव ।
 रोक्नुहुन्न हजुरले पनि भने * संहार होला अब ॥
 योद्धा पाण्डवलाइ शान्त गरूला * मैले सकेको जति ।
 रोक्नुपर्छ हजुरले सुतहरू * -लाई स्वयं भूपति ॥४२॥
 बाटो मेल हुने दुवै तरफको * राम्रो यही एक छ ।
 गर्नुपर्छ प्रयत्न नै हजुरले * मौका अझै शेष छ ॥
 तिन्ले आपुसमा मिलीकन गरे * यो राज्य संचालन ।
 बस्नेछन् स्थिर रूपले, वश गरी * सम्पूर्ण राजाकन ॥४३॥
 द्योता, दानव, यक्ष राक्षस तथा * गन्धर्व विद्याधर ।
 यिन्का साथ लडाइँ गर्न मनमा * मानी लिनेछन् डर ॥
 मोही कारण पाण्डुका तनयको * जो भाग हो सो दिई ।
 गनौंम् यत्न छिटै स्वयं हजुरले * मिल्ने इरादा लिई ॥४४॥

आफ्नै पुत्र समान पाण्डु-सुतको * पैहो गरी पालन ।
 ऐहो भाग लिने प्रयास, सुतकै * द्वारा गरेको किन ?
 तिनको द्रोह गरेर व्यर्थ कुरुले * युद्ध गरे तापनि ।
 मैले देखिदैन स्वार्थ सिद्ध कुरुको * होला पछि कयै भनी ॥४५॥
 मर्नन् पाण्डव वा स्वयं हजुरका * छोरा लडाईं गरी ।
 निन्दा दुष्ट भनेर लोकहस्तले * गर्छन् पछि बेसरी ॥
 जम्मा त्यो रणमा सबै हजुरका * होलान् स्वयं भूपति ।
 तिनको मृत्यु हुनेछ निश्चय त्यहाँ * बाँकी नराखी कति ॥४६॥
 हे राजेन्द्र ! लडाईं यो हजुरले * रोक्ने इरादा लिए ।
 आफ्ना बन्धु अकालवाट नमरी * सम्पूर्ण बाँच्ने थिए ॥
 यस्तो श्री धृतराष्ट्रलाई पहिले * शिक्षा दिई कृष्णले ।
 आज्ञा भो समचार पाण्डु-सुतको * सम्पूर्ण विस्तारले ॥४७॥
 राजन् ! पाण्डवले विनीत स्वरमा * भन्नू भनेको जति ।
 भन्छ बात सुनुन्, उपस्थित यहाँ * जो छन् सबै भूपति ॥
 सेवा विन्ति गरी भने-शिशु छँदा * हाम्रो गरी पालन ।
 हाम्रो भाग लिएर त्याग्न अहिले * आँट्नुभएको किन ॥४८॥
 बस्छौं कष्ट खपी सदा हजुरको * आशा भरोसा गरी ।
 केही गर्नुभयो दया यदि भने * जाला विपत्ती टरी ॥
 हाम्रो कौरवले छलेर जसरी * खोसी लिए वैभव ।
 जस्तो कष्ट दिए अनादर गरी * सम्झीरहेछौं सब ॥४९॥
 तानी वस्न गरे बिइज्जत जति * श्री द्रौपदको त्यहाँ ।
 बोलेथे अधि जो कुवाच्य कुरुले * त्यो भुल्न सक्छौं कहाँ ?
 वन्मा गैकन तेह वर्षतकका * जस्ता बितायौं दिन ।
 सारा खप्नुपन्यो विपत्ति अधिको * संझेर आफ्नू प्रण ॥५०॥

हामीले जसरी भए पनि गन्यौं * पूरा प्रतिज्ञा सब ।
 मझन्नन् किन ती कबोल अधिको * आफ्नू स्वयं कौरव ॥
 हाम्रो राज्य दिलाउने हजुरको * आशा छ हे भूपति !
 दिन्नन् राज भने फिराद प्रभुमै * गछौं सकेको जति ॥५१॥
 गर्नुपर्दछ न्याय भूपति भई * हो धर्म ठूलो भनी ।
 मागछौं न्याय हजुरका संगमहाँ * त्यै हेतु हामी पनी ॥
 आफ्ना बालक हुन् भनी हजुरले * सुम्पेर हाम्रो हक ।
 थामी धर्म र राज्यको, विभवको * बस्नोस् बनी मालिक ॥५२॥
 यो विन्ती धृतराष्ट्रका हजुरमा * पैहो भनी कृष्णले ।
 आज्ञा गर्नुभयो सभासदतरफ * हेरेर गोविन्दले ॥
 हे राजन्हरू हो ! तपाईंहरूको * आशा भरोसा गरी ।
 जो सम्चार दिए ति पाण्डु-सुतले * भन्छ सबै यो घरी ॥५३॥
 राजाका संगमा सभासद भई * हुन्छन् बसेका जति ।
 तिन्को धर्म ठहर्छ न्याय-पथमा * चलने दिउन् सम्मति ॥
 माग्दा न्याय, भयो कुनै किसिमले * अन्याय कैहो भने ।
 जस्तै सम्मति दिन्छ, त्यो नरकमा * हो पापले गाडिने ॥५४॥
 सोही कारणले उपस्थित यहाँ * राजाहरू छन् जति ।
 योग्यायोग्य गरी विचार मनमा * आफ्नू दिउन् सम्मति ॥
 हामीलाई दिए समस्त कुराले * सन्ताप पैहो जति ।
 जान्नुहुन्छ सबै जना थरि-थरी * मैले बताऊ कति ? ॥५५॥
 पैहो यो समचार पाण्डु-सुतको * सारा सुनाईकन ।
 आज्ञा गर्नुभयो स्वयं प्रभुजिले * भुन्नोस् सबै सज्जन !
 गछ्छन् पाण्डवले सदा दृढ भई * सद्धर्मको पालन ।
 मोही कारण पापतर्फ कहिल्यै * लाग्दैन तिन्को मन ॥५६॥

तिन्को शुद्ध विचारलाइ सबले * राम्रो गरी जान्दछन् ।
 जानी-जानि विरोध खातिर यहाँ * के बोल्न को सक्तछन् ? ॥
 जो छन् पाण्डवका र वीर कुरुका * द्रोही-हितैषी यहाँ ।
 नीती धर्म विरुद्ध बोल्न सहसा * ती आँट्न सक्तछन् कहाँ ॥५७
 यस्तो गर्नु हुँदैन, धर्म यसरी * नाशिन्छ जो भन्दछन् ।
 श्री दुर्योधन काम गर्न त्यहि नै * चाँडो अधी सद्दछन् ॥
 जे सल्लाह ठहर्छ पक्ष दुइको * कल्याणका खातिर ।
 सोही श्री धृतराष्ट्रले गरिलिन् * आफैं भई तत्पर ॥५८॥
 यै सल्लाह म दिन्छु श्रेष्ठ हितको * निम्ती दुवै पक्षको ।
 माने भूपतिले हुनेछ सहजै * कल्याण संसारको ॥
 दोषी पाण्डवलाइ भन्न सहसा * सक्तैन कोही पनि ।
 पाए मिल्न खुशी भई सँगमहाँ * आएर वस्छन् तिनी ॥५९
 मिल्नु-लड्नु दुवै छ वीर कुरुकै * इच्छा महाँ निर्भर ।
 मैले भन्नु जती सबै भनिसकैं * कल्याणका खातिर ॥
 यो आज्ञा हरिको सुनी नृपहरू * अत्यन्त खुशी भए ।
 शिक्षा हो हितको भनी मनमनै * जाने बुझेकै थिए ॥६०
 श्री दुर्योधनको अधिल्लिर ठुलो * उद्वण्डताले गरी ।
 सामू बोल्न सकेन भूपति त्यहाँ * कोही अगाडी सरी ॥
 शिक्षा धर्म र नीतिको बखतमा * मान्दैन दुर्योधन ।
 आफ्नू मान घटाउनाकन त्यहाँ * को बोल्दथे सज्जन ॥६१

गालव दम्भोद्भव र ययातिको उदाहण दिई परशुराम र ऋषिहरूले कौरवलाई अति दिनु—

कोही बोल्न सकेन भूपतिहरू * त्याहाँ वसेका जब ।
 लामा बाहु उठाउँदै परशुराम * बोल्नुभएथ्यो तब ॥

राजन् ! दिन्छु ठुलो उदाहरण लौ * यस्को म सुन्नोस् अब ।
 यौटा भूप थिए सबै तरहले * सम्पन्न 'दम्भोद्भव' ॥६२॥
 तिन्ले युद्ध गरी त्रिलोक वशमा * पारी सकेका थिए ।
 आफूलाइ अजेय ठानि मनमा * अत्यन्त खुशी भए ॥
 श्री नारायणको सुआश्रममहाँ * पाँचेर कोही दिन ।
 आऊ युद्ध गरौं भनी नृपतिले * भन्दा बुझाईकन ॥६३॥
 गर्नु हुन्न लडाईं व्यर्थ जनले * आज्ञा भयो तापनि ।
 मानेनन् नृपले र लड्दछु भनी * आए अगाडी तिनी ॥
 तिनको भाव बुझी स्वरूप लिनुभो * मानीसको विष्णुले ।
 टुक्रा हातमहाँ लिएर कुशको * छाड्नू भयो वेगले ॥६४॥
 राजाका सब फौजको हुन गयो * संहार त्यै शक्तिले ।
 जिद्दी गर्न हुँदैन विज्ञजनको * शिक्षा महाँ व्यक्तिले ॥
 श्री दम्भोद्भव भूपती पनि मरे * त्यो दम्भको कारण ।
 सोही हुन नररूप अर्जुन यिनै * हुन कृष्ण नारायण ॥६५॥
 यिनका साथ लडी हुँदैन विजयी * कोही तिनै लोकमा ।
 सोही कारणले मिलुन् कुरुहरू * तिनका गई साथमा ॥
 आफ्नू निर्मल वंशको नरपते * कल्याण सोची कन ।
 बस्नोस् मेल गरेर पाण्डुतको * सुम्पेर सारा धन ॥६६॥
 बोलेनन् जमदग्निका सुत यती * शिक्षा सुनाई जब ।
 लागे भन्न प्रताप श्रेष्ठ हरिको * श्री कण्व ज्ञानी तब ॥
 कन्या श्री गुणकेशि मातलिजिकी * यौटी स्वरूपा थिइन् ।
 तिन्ले नाग-कुमार श्री सुमुखजी * लाई खुशीले वरिन् ॥६७॥
 ज्वाइँ सारथिको भनीकन दिए * श्री इन्द्रजीले वर ।
 मर्दैनौ कहिल्यै तथा गरुडको * होवैन केही डर ॥

तिन्को शुद्ध विचारलाइ सबले * राम्रो गरी जान्दछन् ।
 जानी-जानि विरोध खातिर यहाँ * के बोल्न को सक्तछन् ? ॥
 जो छन् पाण्डवका र वीर कुरुका * द्रोही-हितैषी यहाँ ।
 नीती धर्म विरुद्ध बोल्न सहसा * ती आँट्न सक्तछन् कहाँ ॥५७॥
 यस्तो गर्नु हुँदैन, धर्म यसरी * नाशिन्छ जो भन्दछन् ।
 श्री दुर्योधन काम गर्न त्यहि नै * चाँडो अधी सँदछन् ॥
 जे सल्लाह ठहर्छ पक्ष दुइको * कल्याणका खातिर ।
 सोही श्री धृतराष्ट्रले गरिलिन् * आफैं भई तत्पर ॥५८॥
 यै सल्लाह म दिन्छु श्रेष्ठ हितको * निम्ती दुवै पक्षको ।
 माने भूपतिले हुनेछ सहजै * कल्याण संसारको ॥
 दोषी पाण्डवलाइ भन्न सहसा * सक्तैन कोही पनि ।
 पाए मिल्न खुशी भई सँगमहाँ * आएर बस्छन् तिनी ॥५९॥
 मिल्नू-लड्नु दुवै छ वीर कुरुकै * इच्छा महाँ निर्भर ।
 मैले भन्नु जती सबै भनिसकैं * कल्याणका खातिर ॥
 यो आज्ञा हरिको सुनी नृपहरू * अत्यन्त खुशी भए ।
 शिक्षा हो हितको भनी मनमनै * जाने बुझेकै थिए ॥६०॥
 श्री दुर्योधनको अधिलिख ठुलो * उद्वण्डताले गरी ।
 सामू बोल्न सकेन भूपति त्यहाँ * कोही अगाडी सरी ॥
 शिक्षा धर्म र नीतिको बखतमा * मान्दैन दुर्योधन ।
 आफ्नू मान घटाउनाकन त्यहाँ * को बोल्दथे सज्जन ॥६१॥

गालव दम्भोद्भव र ययातिको उदाहण दिई परशुराम र ऋषिहरूले कौरवलाई अति दिनु—

कोही बोल्न सकेन भूपतिहरू * त्याहाँ बसेका जब ।
 लामा बाहु उठाउँदै परशुराम * बोल्नुभएथ्यो तब ॥

राजन ! दिन्छु ठुलो उदाहरण लौ * यस्को म सुन्नोस् अव ।
 यौटा भूप थिए सबै तरहले * सम्पन्न 'दम्भोद्भव' ॥६२॥
 तिनले युद्ध गरी त्रिलोक वशमा * पारी सकेका थिए ।
 आफूलाइ अजेय ठानि मनमा * अत्यन्त खुशी भए ॥
 श्री नारायणको सुआश्रममहाँ * पौँचेर कोही दिन ।
 आऊ युद्ध गरौं भनी नृपतिले * भन्दा बुझाईकन ॥६३॥
 गर्नु हुन्न लडाइँ व्यर्थ जनले * आज्ञा भयो तापनि ।
 मानेन नृपले र लड्दछु भनी * आए अगाडी तिनी ॥
 तिनको भाव बुझी स्वरूप लिनुभो * मानीसको विष्णुले ।
 टुक्रा हातमहाँ लिएर कुशको * छाड्नुभयो वेगले ॥६४॥
 राजाका सब फौजको हुन गयो * संहार त्यै शक्तिले ।
 जिद्दी गर्न हुँदैन विज्ञजनको * शिक्षा महाँ व्यक्तिले ॥
 श्री दम्भोद्भव भूपती पनि मरे * त्यो दम्भको कारण ।
 सोही हुन नररूप अर्जुन यिनै * हुन् कृष्ण नारायण ॥६५॥
 यिनका साथ लडी हुँदैन विजयी * कोही तिनै लोकमा ।
 सोही कारणले मिलुन् कुरुहरू * तिनका गई साथमा ॥
 आफ्नू निर्मल वंशको नरपते * कल्याण सोची कन ।
 बस्नोस् मेल गरेर पाण्डुतको * सुम्पेर सारा धन ॥६६॥
 बोलेन नृजमदग्निका सुत यती * शिक्षा सुनाई जब ।
 लागे भन्न प्रताप श्रेष्ठ हरिको * श्री कण्व ज्ञानी तब ॥
 कन्या श्री गुणकेशि मातलिजिकी * यौटी स्वरूपा थिइन् ।
 तिनले नाग-कुमार श्री सुमुखजी * लाई खुशीले वरिन् ॥६७॥
 ज्वाइँ सारथिको भनीकन दिए * श्री इन्द्रजीले वर ।
 मर्दैनौ कहिल्यै तथा गरुडको * होवैन केही डर ॥

खोसे भक्ष्य भनेर श्री गरुड़जी * अत्यन्त क्रोधित भए ।
 शेखी तोड़छु महेन्द्रको अब भनी * ती स्वर्गमा गैगए ॥६८॥
 रक्षा गर्न भनेर स्वर्ग-पतिको * चौधै भुवनका धनी ।
 पाल्नुभो हरि स्वर्गमा ति दुइको * हेरौं तमाशा भनी ॥
 देखे श्री हरिलाइ सामु तपनी * क्रोधित हुनाले गरी ।
 हेंदैं इन्द्रतरफ् भने गरुड़ले * शेखी गरी बेसरी ॥६९॥
 मर्दैनौ कहिल्यै भनी सुमुखजी * -लाई दिनुभो वर ।
 मेरो भोजन खोस्नलाइ हुनुभो * के हेतुले आतुर ?
 मान्नु हुन्छ हजूरले मनमहाँ * गोविन्दको जुन भर ।
 तिन्लाइ पनि बोक्छु म तिल झैं * मान्दीनै केही डर ॥७०॥
 शेखीयुक्त कुरा निकै गरुड़को * सुन्नूभएथ्यो जब ।
 तिन्को तोड्न भनी घमण्ड सहजै * बोल्नुभयो माधव ॥
 गर्दछौ अभिमान हे गरुड़जी ! * धेरै वृथामा किन ?
 सकछौ बोक्न तिमी, स्वयं भइदिंदा * मैले हलुंगो सुन ॥७१॥
 मेरो भार उचाल्न लोकभरिमा * सक्तैन कोही पनि ।
 यौटा हात उचाल हुन्छ बलको * तिम्रो परीक्षा अनि ॥
 येती बात भनीसकी अलि गह्रौं * पारेर बाह्र कन ।
 राख्नुभो जब पीठमा गरुड़को * लागे तिनी आत्तिन ॥७२॥
 केही बेर भई अचेतन तिनी * पल्टी रहेथे जब ।
 त्रिन्को चेत फिराइवक्सनुभयो * श्री विष्णुजीले तब ॥
 माफी त्यो अपराधको गरुड़ले * मागे मुरारी सित ।
 माफी वक्सनुभो तुरुन्त हरिले * तिन्को चिताई हित ॥७३॥
 सोही विष्णु भएर कृष्ण अहिले * पाल्नुभयो लोकमा ।
 तिन्का साथ गरी विरोध विजयी * को हुन्छ संसारमा ॥

यस्तो अतिं दिएर मौन हुनुभो * श्री कण्व ज्ञानी जव ।
 श्री दुर्योधनलाइ नारदजिले * सम्झाउनुभो तव ॥७४॥
 आफ्ना बान्धव औ हितेच्छु जनले * दिन्छु सुशिक्षा जति ।
 सोही माफिकको सुआचरणले * पाइन्छ राम्रो गति ॥
 भन्छ एक कथा उदाहरणका * निम्ती म दुर्योधन !
 यौटा गालव नामका ऋषि थिए * अत्यन्त नै सज्जन ॥७५॥
 विश्वामित्रजिको परिश्रम गरी * तिन्ले गरे चाकरी ।
 विद्या प्राप्त भयो समस्त गुरुको * ठूलो कृपाले गरी ॥
 विश्वामित्रजिले विदा दिनु भयो * तिन्लाइ 'जाऊ' मनी ।
 'के ल्याऊँ गुरुदक्षिणा अब गुरो !' * भन्दा भए ती मुनी ॥७६॥
 तिन्को चाकरिले प्रसन्न गुरुजी * पैहो भएकै थिए ।
 हे बाबू ! गुरुदक्षिणा मकन क्यै * चाहिन्न भन्दा भए ॥
 जिद्दी गालवले गरे घरि-घरी * 'माग्नोस् गुरो क्यै' मनी !
 तिन्को भाव बुझेर क्रोधित भई * मागे गुरुले पनि ॥७७॥
 'ल्याऊ गालव ! श्यामकर्ण हयलौ * खोजेर आठै सय' ।
 यो आज्ञा गुरुको सुनेर मनमा * तिन्लाई लाग्यो भय ॥
 यौटा वृक्षमनी बसेर मनमा * गुन्दै थिए गालव ।
 घोडा आठसय श्यामकर्ण कसरी * खोजेर ल्याऊँ अब ॥७८॥
 कस्तो मद्दत दिन्छ पूर्ण कसरी * पारूँ म आफ्नो प्रण ।
 प्राण त्याग्नुपरे पनि त गुरुको * पर्नेछ तिन् ऋण ॥
 विद्या वा धनले, कुनै तरहको * गर्नेछ जसले हित ।
 त्यस्को प्रत्युपकार गर्नु जनले * हो योग्य, राम्रोसित ॥७९॥
 पूरा गर्न समर्थ हुन्न जन जो * आफै प्रतिज्ञा गरी ।
 भन्छु त्यस्कन लोकले, नरकमा * यो दुष्ट पर्ला मरी ॥

बाँचनूचाहिं मरे निको, हुन गयो * मेरो पनी यै स्थिति ।
 पूरा त्यो प्रणलाइ पान नसके * होला ठुलो दुर्गति ॥८०॥
 चिन्ताग्रस्त भएर तर्क यसरी * गर्दै थिए गालव ।
 लागे भन्न त्यहीँ पुगी गरुडले * नीती बुझाई सब ॥
 ज्ञानी गालव ! जो विपत्ति जसरी * आई परे तापनि ।
 जस्तो मिल्छ प्रयत्न गर्नु जनले * कर्तव्य मेरो भनी ॥८१॥
 त्यागी उद्यम औ उपाय नगरी * सन्ताप जो गर्दछन् ।
 त्यस्ता दुर्जनलाइ लोकहरूले * हो क्षुद्र यो भन्दछन् ॥
 मेरो काँधमहाँ प्रसन्न मनले * सन्ताप त्यागी बस ।
 जाऊँ झट्ट ययाति भूपतिकहाँ * तिनको छ ठुलो यश ॥८२॥
 ज्ञानी, धार्मिक छन् प्रशस्त धनका * मालीक ती भूपति ।
 दिन्छन् दान स्वयं सुपात्रहरूले * आएर मागे जति ॥
 शिक्षा यै रितको दिए गरुडले * नीती बुझाई जब ।
 तिनकै पीठमहाँ चढीकन पुगे * राजाकहाँ गालव ॥८३॥
 राजालाइ भने विपत्ति तिनिले * आफ्नू बुझाई कन ।
 लागे भन्न ययाति-विप्रहरूमा * बाँटें भएको धन ॥
 मेरी एक सुपुत्रि मात्र घरमा * बाँकी छ ऐहं मुनी !
 सुम्पीदिन्छु तपाईंलाई खुशिले * छन् रूपकी ती धनी ॥८४॥
 जो देला हय श्यामकर्ण खुशिले * तत्काल आठै सय ।
 बस्ने छन् महिषी बनेर त्यहिं नै * यी 'माधवी' निर्भय ॥
 कन्यालाइ लिएर गालव मुनी * पैहे अयोध्या गए ।
 आफ्नू आपदका कुराहरू सबै * हर्यश्वलाई कहे ॥८५॥
 बिन्ती गालवको सुनी नृपतिले * भन्दा भए सादर ।
 त्यस्ता अश्वहरू फगत सय दुई * छन् अश्वशाला भए ॥

राजाको सुनि बात गालव ऋषी * बोले विचारी कन ।
 दिन्छौ अश्व भने दुवै सय तिमी * पुत्री छ यौटी सुन ॥८६॥
 तिम्रो पुत्र हुँदैन एक जबतक * रानी बनी बस्तछिन् ।
 छोरो एक भए पछि नरपते ! * त्यागेर यी हिँड्दछिन् ॥
 बाँकी अश्व दिनेछ जुन पुरुषले * त्यस्लाइ मानी पति ।
 बस्नेछन् गइ माधवी पनि त्यहीं * शंका नमानी रती ॥८७॥
 यस्तो गालवको कुरा सुनिसकी * हर्यश्व भूपालले ।
 राखे माधविलाइ स्त्री स्वरूपमा * सत्पुत्रको आशले ॥
 केही काल बितेपछि नृपतिको * श्री इन्द्र जस्तै सुत ।
 जन्म्यो श्री वसुमान नामक गुणी * गर्ने सबैको हित ॥८८॥
 राखी अश्व त्यहीं, लिएर सँगमा * श्री माधवी सुन्दरी ।
 केही कालपछि ति गालव पुगे * विख्यात काशीपुरी ॥
 इच्छा गालवको बुझे जब सबै * राजा दिवोदासले ।
 छुन मेरा पनि अश्व त सय दुई * मात्रै भने प्रेमले ॥८९॥
 यौटा पुत्र निमित्त गालवजिले * मुग्धे तिनै सुन्दरी ।
 राखे भूपतिले प्रसन्न मनले * तिन्लाइ माया गरी ॥
 यौटा पुत्र भए 'प्रतर्दन' सुणी * ती भूपतीका पनि ।
 कन्यालाइ लिएर फेरि सँगमा * डुल्दै हिँडे ती मुनि ॥९०॥
 केही कालपछि 'उशीनर' कहाँ * पाँचेर कन्या दिए ।
 तिनको माधवितर्फ एक बढिया * छोरा 'शिवी' जन्मिए ॥
 तीनै ठाउँ मिलाइ अश्वहरु ती * पूरा भएनन् जब ।
 बाँकी अश्व म पाउँ के गरि भनी * चितित् थिए गालव ॥९१॥
 लागे भन्न बुझाइ श्री गरुडले * तिन्लाइ सोही घरी ।
 केही दुःख नमान हे मुनि ! तिमी * जाला विपत्ती टरी ॥

यस्ता अश्वहरू त आठ सय नै * पैदा भइका थिए ।
 त्यस्माका हयमेधमा सय दुई * घोडाहरू मारिए ॥९२॥
 सोही कारणले लगी छ सय यी * घोडा गुरुजी कन ।
 देऊ माधवि सुन्दरीकन पनी * तत्काल हे सज्जन !
 यौटा पुत्र भएपछी सय दुई * बाँकी रहेका हय ।
 पूरा हुन्छ कबोल, जान्छ मनको * तिम्रो सबै संशय ॥९३॥
 यस्तो गालवले सुने गरुडले * शिक्षा दिएको जब ।
 विश्वामित्रजिलाई त्यै किसिमले * राजी गराए तब ॥
 तिनको माधवितर्फ एक सुगुणी * छोरा भए अष्टक ।
 कीर्ति अष्टकको छ लोकभरिमा * विख्यात ऐहे तब ॥९४॥
 कन्या माधविलाई गालवजिले * सुम्पी ययाती कन ।
 आफू जंगलमा गएर हरिको * गर्दा भए चिन्तन ॥
 त्यागी वैभव राज्यका सुखहरू * आफ्ना पिताको त्यहाँ ।
 पाँची माधविले गरिन् तप ठुलो * श्री विष्णुको वनमहाँ ॥९५॥
 गर्ने मंगल कामना गुरुजिको * शिक्षा नमान्दा महाँ ।
 व्यर्थै गालवले सहे दुखहरू * चिन्ता परी मनमहाँ ॥
 त्यस्तै जिद्दी गरी सुयोधन पनी * गर्छन् लडाइँ भने ।
 भोग्गन् कष्ट अनेक कौरवहरू * छन व्यर्थमा मारिने ॥९६॥
 ज्ञानी नारदले उदाहरण क्वै * यौटा दिई सादर ।
 अर्को एक कथा सुनाउनुभयो * हेर्दै सुयोधन तिर ।
 हे सुयोधन ! श्री ययाति नृपले * जिद्दी गरी व्यर्थमा ।
 धेरै कष्टहरू खप्ने सुन तिमी * यो लोकमा स्वर्गमा ॥९७॥
 आफ्नू पूर्ण गरेर जीवन मरे * राजा ययाती जब ।
 गर्थे ती सुख भोग स्वर्गपुरिको * श्री इन्द्र जस्तै सब ॥

तिनले मज्जनको, मुनी र ऋषिको * निन्दा गरी व्यर्थमा ।
 मान्ने छैन म भैं ठुलो जन अरू * कोही कुनै लोकमा ॥९८॥
 तिनको देखि घमण्ड देवगण जो * तिनका हितैषी थिए ।
 माग्ले नृपलाइ भेट्न नगई * तत्काल त्यागी दिए ॥
 मोघे कबै दिन भूपलाइ सहसा * को हुन् भनी इन्द्रले ।
 बोलेनन् जन कोहि चिह्न नसकी * ती भूपको द्रोहले ९९
 पुण्य क्षीण भएर स्वर्ग-पतिको * आज्ञा हुनाले गरी ।
 फ्याँके भूपतिलाइ भूमि-तलमा * गिर्दा भए त्यै घरी ॥
 छोरा माधविका बसीकन जहाँ * यज्ञादि गर्दै थिए ।
 सोही स्थानमहाँ ययाति सहसा * आएर गिर्दा भए ॥१००॥
 हेर्ने छक्क परेर चिह्न नसकी * ती चार भाई जब ।
 सोही स्थानमहाँ उपस्थित भए * संयोगले गालव ॥
 तिनले भूप भनी चिन्हेर अधिको * सम्झेर ठूलो गुन ।
 आठौं भाग म दिन्छु आफ्नु तपको * शंका नमानीकन ॥१॥
 फर्की स्वर्गमहाँ गएर अधि झैं * त्यो पुण्यको शक्तिले ।
 गनौंस् भोगहरू महेन्द्रसरिकै * हे भूप ! आनन्दले ॥
 यस्तो गालवको ययाति नृपले * वार्ता सुनेथे जब ।
 लागे भन्न भएर दिक्क मनको * इच्छा बुझाई सब ॥२॥
 क्षत्री हूँ, द्विजको म लिन्न तपको * यो दान हे ब्राह्मण !
 फिर्ता दिन्छु तपाईंलाइ खुशिले * राख्नुोस साँची कन ॥
 यस्तो गालवलाइ उत्तर दिए * ती भूपतीले जब ।
 लागे भन्न सुपुत्र माधविजिका * ती चार भाई तब ॥३॥
 हामी क्षत्रिय हौं सबै नरपते ! * छौं चार भाई यहाँ ।
 हाम्रो पुण्य चतुर्थ भाग लिनुहोस् * खुशी भई मन्महाँ ॥

बस्नोस् स्वर्गमहाँ गएर अधि भैं * त्यों पुण्यको शक्तिले ।
 यस्तो बात सुनी कुमारहरूको * भन्दा भए भूपले ॥४॥
 थाप्ने दान कसोरि क्षत्रिय भई * हे बाबुहो ! लौ मन ।
 लेओ पुण्य फिराई बस्तछु यहीं * दुष्कर्म भोगी कन ॥
 कन्या माधविले त्यसै बखतमा * आएर विन्ती गरिन् ।
 मेरा पुत्रहरू तथा हजुरका * नाती यिनै चार हुन् ॥५॥
 यिन्को पुण्य लिएर स्वर्गपुरिमा * फर्केर जानू हवस् ।
 शंका त्याग गरी महेन्द्र सरिको * आनन्द भोगी लिनोस् ॥
 यस्तो बात सुनी ययाति नृपती * तत्काल राजी भए ।
 नातीको लिइ पुण्य स्वर्गपुरिमा * सानन्द फर्की गए ॥६॥
 पुण्य क्षीण हुँदा असाध्य मनमा * दुःखी भई भूपले ।
 ब्रह्मालाइ भने—विधे ! हुन गएँ * यस्तो म कुन हेतुले ॥
 भन्नूभो विधिले ययाति नृपले * विन्ती गरेको सुनी ।
 शेखी गर्न हुँदैन हे नरपते ! * सर्वज्ञ आफैं बनी ॥७॥
 राजन् ! मध्यम, उच्च, नीच अथवा * जस्तो भए तापनि ।
 ज्ञानी, सज्जनले अनादर कवै * गर्दैन ठूलो बनी ॥
 त्यस्को ख्याल नराखि व्यर्थ तिमिले * शेखी गन्यौ भूपति !
 त्यसले पुण्य भएर नाश सहजै * तिम्रो भयो त्यो स्थिति ॥८॥
 ब्रह्माको सुनि यो कुरा नृपतिको * शेखी र शंका गयो ।
 पैहो झैं गरि श्री ययाति नृपको * कीर्ति ठूलो फैलियो ॥
 त्यस्तै त्याग गरी घमण्ड मनको * हे वीर दुर्योधन !
 फिर्ता पाण्डवको स्वयं गरिदिनू * हो योग्य सारा धन ॥९॥

दुर्योधनको गर्जना सुनी धृतराष्ट्रले बुझाउनु : —

सम्झाए यसरी सबै तरहले * ज्ञानीहरूले तर ।
 के गर्थे कुरुराजले हित हुने * ती अतिको आदर ॥
 उल्टो ती ऋषिलाइ पाण्डुसुतका * हुन् पक्षपाती भनी ।
 लागे भन्न सबै सभासदहरू * लाई सुनाई तिनी ॥१०॥
 ज्ञानी-सज्जन यी ऋषीश्वर यहाँ * आई रहेछन् जति ।
 सेवा पाण्डुवले छँदा वन महौं * तिनको गरेछन् अति ॥
 सोही कारणले सबै ऋषिहरू * यी भाट जस्तै भई ।
 गर्दैछन् गुणगान पाण्डुसुतको * शिक्षा मलाई दिई ॥११॥
 जसको वस्त्र हरेर राज्य, पशु झैं * वन्मा लघारी दियो ।
 भार्यालाई लछारि जुन पुरुषको * शेखी र इज्जत लियो ॥
 जसको शक्ति पुगेन लड्न सहसा * त्यस्तो हुँदामा पनि ।
 त्यस्तालाई भनौं म वीर कसरी * भन्छन् सबैले भनी ॥१२॥
 जेठाकै हक हुन्छ शास्त्र-मतले * साम्राज्यमा सर्वदा ।
 बाँड्ने काम थिएन तापनि दियो * आफ्ना ति भाई हुँदा ॥
 ज्वामा धन-राज्य धर्म-सुतले * हारे खुशीले जब ।
 'त्यो फिर्ता दिनुपर्छ' सज्जनहरू * के हेतु भन्छन् अब ॥१३॥
 बाबा श्री धृतराष्ट्र जीवित छँदै * यो राज्य बाँड्ने किन ?
 तिनकै वस्तु अधीनमा सकलले * हो योग्य जानीकन ॥
 दोषी ठानि पिताजिलाइ, रणको * शेखी ति गर्छन् भने ।
 आशा गर्नु वृथा छ पाण्डु-सुतले * यो राज्य फिर्ता लिने ॥१४॥
 यस्तो बात भने, सबैकन गरी * प्रत्यक्ष सम्बोधन ।
 आफ्नू आसनमा गईकन बसे * तत्काल दुर्योधन ॥

छोराको सुनि यो कुरा मनमहाँ * सन्ताप मानीकन ।
 लागे श्री धृतराष्ट्र भन्न सुतको * कल्याण सोचीकन ॥१५॥
 बाबू ! अतिं दिनूभयो हित हुने * श्री कृष्णजीले जति ।
 सोही माफिक चलनुपर्दछ अनी * विग्रन्न हाम्रो स्थिति ॥
 हाम्रो पाण्डवले विगार कहिले * गद गरेनन् जब ।
 तिनको गर्नु विरोध हामिहरुले * ठान्छु वृथा हो अब ॥१६॥
 फिर्ता राज्यदिएर सन्धि तिमिले * हे बाबू ! चाँडै गर ।
 भोग्न राज्य बसी अकण्टक, अनी * होवैन केही डर ॥
 फिर्ता राज्य दिने कबोल वनमा * जाँदा गरेकै थियौ ।
 ऐहं दिन्नं भनी कचिङ्गल तिमी * के हेतुले गर्दछौ ? ॥१७॥
 ज्ञानी सज्जन नारदादि ऋषिले * शिक्षा दिएको पनि ।
 व्यर्थैमा तिमिले अनादर गर्नु * हुन् शत्रु-पक्षी भनी ॥
 माफी माग तिमी सबै सुजनको * पाऊ समाई कन ।
 गर्नेछन् अपराध माफ खुशिले * सम्पूर्ण यी सज्जन ॥१८॥
 जेठाकै कुल राज्य गर्दछ भन्यौ * साँचो कुरा हो तर ।
 मेरो नै हक हुन्नथ्यो बुझ तिमी * यो राज्यका खातिर ॥
 अन्धो छु म भनेर राज्य सबले * श्री पाण्डुलाई दिए ।
 उनको मृत्युपछी पितामहजिले * आफैं मलाई दिए ॥१९॥
 सारा भाइमहाँ युधिष्ठिर गुणी * जेठा हुनाले गरी ।
 तिन्लाई युवराजको पद दिए * मैले अगाडी सरी ॥
 मेरो नै हक हुन्न ता मन स्वयं * तिम्रो भयो के गरी ?
 तिम्रो राज्य भनेर भन्न सहसा * को सक्तछन् यो घरी ॥२०॥
 इच्छा मात्र गरे तिनै भुवनको * जो सक्छ स्वामी हुन ।
 त्यस्ता नारदले तिम्रीकन भने * दोषी सभामा किन ? ॥

छन् जो व्यापक प्राणिमात्र सबमा * श्री कृष्ण योगेश्वर ।
 तिम्रो दोष सबै बताउनुभयो * कल्याणका खातिर ॥२१॥
 आफ्नो दोष तिम्री नमान तपनी * निदोष बैनौ सुन ।
 भेटी पाण्डवलाई सादर तिम्री * तिन्को फिराऊ धन ॥
 ज्ञानी, सज्जनको, मुनी र ऋषिको * शिक्षा नमानी कन ।
 गछौ युद्ध भने तिम्री हठ गरी * हे बाबु दुर्योधन ! ॥ २२॥
 हाम्रा बान्धव औ अनेक नृपती * छन् जो डटेका यहाँ ।
 तिन्को नाश हुनेछ निश्चय छ त्यो * संग्राम भूमी महौ ॥
 आफ्नू दोष तिमि विचार गरिल्यौ * पैहे गरेको जति ।
 गर्दा पाण्डवको विरोध पछितो * होला, नराम्रो स्थिति ॥२३॥

धृतराष्ट्रको आग्रहले श्रीकृष्ण, भीष्म, द्रोण आदिले दुर्योधनलाई बुझाउनु—

यस्तो श्री धृतराष्ट्रले हित हुने * शिक्षा दिएको सुनी ।
 आफ्नू स्थाननहाँ सुयोधन बसे * अत्यन्त क्रोधित बनी ॥
 तिन्को क्रोधित भावलाई सबले * देखेर जाने जब ।
 लागे गर्न विचार बोल्न नसकी * त्याहाँ भएका सब ॥२४॥
 के भन्छन् अब को भनी नृपतिले * कयै बेर पर्खीकन ।
 बोले चित्त दुखाइ हे हरि ! सबै * देख्नुभयो लक्षण ॥
 यो दुर्योधनलाई अति दिन के * बाँकी रह्यो लौ अब ।
 शिक्षा, दृष्टमती लिई सुजनको * मान्दैन हे माधव ॥२५॥
 मम्बाईकन भन्नुहोस् हजुरले * यस्लाई राम्रो गरी ।
 मनैछन् न त व्यर्थ बान्धवहरू * ठूलो लडाईं परी ॥
 यो विन्ती धृतराष्ट्रको सुनिसकी * कल्याणका खातिर ।
 श्री दुर्योधनतर्फ हेरि हरिले * आज्ञा भयो सादर ॥२६॥

ज्ञाता छौ तिमी धर्म-शास्त्रहरूको * हे वीर दुर्योधन !
 गर्दैछौ हठले अधर्म पथको * के हेतुले पालन ?
 गर्दा पाण्डवको विरोध तिमिले * के मिल्छ सिद्धि मन !
 गर्नु बन्धु विनाश बाहिक अरू * कल्याण कयै देखिदैन २७
 भाईका संगमा मिलाप खुशिले * गर्नुभए यो घरी ।
 होला कीर्ति ठुलो तिनै भुवनमा * विख्यात राम्रो गरी ॥
 यौटा मात्र तपाईंले हठ त्यजी * शान्ती गरे धारण ।
 रक्षा हुन्छ विनाशबाट सबको * हे वीर दुर्योधन ! ॥ २८
 आज्ञा मानि पिताजिको वन गए * श्री राम जुन चालले ।
 जस्ता कष्टहरू खप्ने वनमहाँ * त्यो जान्दछन् लोकले ॥
 मर्यादा सब धर्म - शास्त्रहरूको * जाने बुझे तापनि ।
 मान्नु हुन्न पिताजिको कुन कुरा * हो योग्य शिक्षा भनी २९
 गर्देनन् शुभ काम जो, बखतमा * बुद्धी पुर्‍याई कन ।
 शिक्षा सज्जनको र मान्य जनको * मान्दै न जो दुर्जन ॥
 त्यस्तालाइ हितू र बन्धुहरूले * पापी भनी त्याग्दछन् ।
 शान्ती औ मुखको अभाव भइ ती * आपत्तिमा गड्दछन् ३०
 जस्तै सम्पत्ति लिन्छ नीच जनको * मानेर ठुलो भर ।
 गर्ला जो बलवान बन्धुहरूको * ईर्ष्या नमानी डर ॥
 त्यस्ताको हित गर्न नीच जनले * सकतैन आँटे पनि ।
 त्याग्छन् दुर्जनलाइ विज्ञ जनले * हो यो कुकर्मी भनी ॥ ३१ ॥
 गर्नुहुन्छ विरोध पाण्डु सुतको * मानेर जस्को भर ।
 तिनमाको छ प्रताप बुद्धि बलमा * ती भैं तपाईंतिर
 जस्तै देव, मनुष्य, राक्षस जिते * एकलै लडाईं गरी ॥
 तिन्का शौर्यहरू म वर्णन गरौं * धेरै कती यो घरी ॥ ३२ ॥

योद्धा छन् अहिले तपाईंतिर जो * विख्यात संग्राममा ॥
 निन्मा अर्जुनका अधिल्लिर डटी * टिकनेछ को युद्धमा ॥
 यस्तै जित्छ भनी अठोट मनमा * गर्नु भएको भए ।
 डाके त्यस्कन यी सबै मुजनले * चिन्ने र देखने थिए ॥३३॥
 त्यस्तो व्यक्ति कुनै सशक्त संगमा * छैनन् प्रतापी भने ।
 व्यर्थै भाइ र बन्धुको वध गरी * देख्दैन सिद्धि हुने ॥
 सिद्धी हुन्छ कुनै प्रयोजन भने * यो युद्धको कारण ।
 मर्नेछन् कति वीर बान्धवहरू * तिन्का हितैषी जन ॥३४॥
 आफ्ना बन्धु विनाशको दुस्ख सही * सन्ताप मानी कन ।
 देखाउ दोष तपाईंलाई दिनहुँ * हे वीर दुर्योधन !
 होला कष्ट तपाईंको सकल्ले * निन्दा गरेको सुनी ।
 निन्दाको पथलाई त्यागिदिनुहोस् * हो यो कुवाटो भनी ३५॥
 यस्तो अति सुनीसकेर हरिको * साह्रै रिसाई कन ।
 बोले हात उचालि ठिङ्ग उभिई * गर्जेर दुर्योधन ॥
 हे योगेश्वर ! पाण्डुपुत्रहरूको * धेरै प्रशंसा गरी ॥
 मेरो गर्नुभयो अनादर ठूलो * के हेतुले यो घरी ॥३६॥
 जवा खेलन अघि सरै शकुनिले * तिन्को जिते वैभव ।
 व्यर्थै दोष मलाई केहि नदिनोस् * त्यो बातमा माधव !
 मैले पाण्डवको कुनै हक कहाँ * खोसीनँ केहू पनि ।
 गर्छन् युद्ध भने म लड्छु खुशिले * कर्तव्य हो यो भनी ॥३७॥
 मेरो राज्य लिने विचार गरि ती * गर्छन् लडाईं भने ।
 आफ्नू राज्य बचाउने हित कुरा * गर्दा भ दोषी हुने ॥
 गर्छन् युद्ध भने तिनीहरू निहुँ * खोजेर हे माधव !
 कम्ती छन् कति बातमा र नलड्छी * बस्छन् सबै कौरव ! ॥३८॥

होला नाश ठुलो भनेर मनमा * तिम्रो दया क्यै भए ।
 रोकनू पाण्डवलाई पछि रण यो * थामिन्छ शान्ति लिए ॥
 दिन्छौ पाण्डवलाई शक्ति तिमि नै * संग्रामका खातिर ।
 दिन्छौ दोष मलाई व्यर्थ रणको * देखाइ ठुलो डर ॥३९॥
 गछौं वर्णन पाण्डुका तनयको * धेरै तिमिले तर ।
 तिम्रा ती गुण गानको सुन यहाँ * को गर्दछन् आदर ?
 योद्धा भीष्म र द्रोण, कर्ण जति छन् * मेरा हितैषी यता ।
 को छन् वीर बताउ कृष्ण तिमि नै * यी भैं प्रतापी उता ॥४०॥
 आउन् शक्ति भए लडुन् नत त्यजुन् * आशा ति यो राज्यको ।
 घुर्की मुन्न तयाय बैन म कुनै * ती पाण्डुका पुत्रको ।
 शेखीयुक्त कुरा सुयोधनजिको * मुन्नूभएथ्यो जब ।
 सम्बोधन् सब भूपतीकन गरी * बोल्नुभयो माधव ॥४१॥
 जूवामा छल्ले जिती हक लिनु * दाजु तथा भाइको ।
 ल्याई द्रौपदिलाइ तान्नु फरिया * भन्नेछ हो योग्य को ?
 आफ्ना बान्धवलाई दुर्वचनले * घोचनू नराम्रो गरी ।
 श्री दुर्योधनका सुनीति यहि हुन् * मुन्नोस् सबै राम्ररी ॥४२॥
 धोका दीकन लाहका घरमहाँ * तिन्लाई राखी दिनु ।
 आफ्नो दूत पठाइ घोर निशिमा * आगो लगाई दिनु ॥
 पाशा कण्टि बनाइ फेरि छल्ले * सर्वस्व खोसी लिनु ।
 व्यर्थ खोजि निहूँ झुटो प्रण गरी * वनमा लघारी दिनु ॥४३॥
 खाई चीज विषालु घोर जलमा * तिन्लाई फाली दिनु ।
 साध्वी द्रौपदिको सभाविच लगी * इज्जत उतारी लिनु ॥
 यो दुर्योधनका सुकर्महरू हुन् * गर्ने कती वर्णन ?
 योभन्दा बढि क्यै अधर्म छ अरु * भन्नोस् सबै सज्जन ॥४४॥

दोषीलाइ दिलाइ दण्ड, हित जो * गर्देन सत्पात्रको ।
 त्यसले वीर भनी घमण्ड मनमा * राखी लिनु मात्र हो ॥
 जानी-जानि कुपात्र व्यक्तिकन जो * उत्साह दिन्छन् जन ।
 त्योभन्दा वढि हुन्छ, हे सुजनहो ! * दोषी त्यही दुर्जन ॥४५॥
 सोही कारणले यि दुष्टहरूको * उत्साह वृद्धि गरी ।
 रोक्नु पाण्डवलाइ पाप कसरी * मैले गरूँ यो घरी ॥
 अर्कालाइ खसाल्न खन्छ जन जो * खाल्डो अगाडी सरी ।
 त्योभन्दा अधिवाट पर्दछ स्वयं * आफैं त्यसैमा परी ॥४६॥
 यी दुर्योधनले घमण्ड अहिले * धेरै गरे तापनि ।
 सामू अर्जुनका डटेर रणमा * के टिक्न सक्छन् यिनी ॥
 द्यौता, दानव, यक्ष, राक्षस सँगै * आए पनि युद्धमा ।
 एकलै अर्जुनले जिती विजयको * लिन्छन् ध्वजा हातमा ४७
 सुन्नोस् भूप ! तथा सभासद ! सबै * छन् जो यहाँ कौरव ।
 आटे सक्तछु मार्नलाई म स्वयं * बाँकी नराखी सब ॥
 आएँ दूत भएर धर्म-सुतको * आज्ञा हुनाले गरी ।
 होला मेल भनेर पक्ष दुइको * आशा गरी यो घरी ॥४८॥
 सोही कारणले म मार्न अहिले * सक्तीनँ आँटे पनि ।
 गर्दैछन् किन व्यर्थ कौरवहरू * शेखी, घमण्डी बनी ॥
 जो गर्छन् अभिमान धर्म-पथको * गर्छु भनी पालन ।
 सोही धर्म निमित्त क्षत्रिय भई * बोल्दै न कोही किन ? ॥४९॥
 मार्ने सैनिक देशका नरपती * छन् बन्धु आफ्ना जति ।
 श्री दुर्योधन, त्रै भएछ बुझियो * जानीहरूको मति ॥
 यस्तो वक्र कुरा सुनेर हरिको * लज्जित हुनाले गरी ।
 बोले भीष्म र द्रोण औ विदुरजी * शिक्षा दिंदै बेसरी ॥५०॥

हे दुर्योधन ! नारदादि ऋषिले * भन्नूभयो जे जति ।
 आज्ञा भो धृतराष्ट्रले र हरिले * राम्रो दिई सम्मति ॥
 सारा सत्य कुरा बुझेर हितको * मान्छौ तिमीले भने ।
 मिल्ने पाण्डवको र वीर कुरुको * मौका छ राम्रो हुने ॥५१॥
 एकलै खाण्डव दाहमा जिति लिए * जसले सबै देवता ।
 देखाए शिवलाई जुन पुरुषले * संग्रामको योग्यता ॥
 पाए पाशुपतास्त्र आशिष स्वयं * जुन व्यक्तिले शम्भुको ।
 त्यस्ता अर्जुनलाई जित्न रणमा * शक्तिछकुनव्यक्तिको? ॥५२॥
 कृष्णाको पहिले स्वयंवर हुँदा * योद्धा मिलेकै थियो ।
 सारा शस्त्र गरी प्रहार रणमा * तिनको परीक्षा लियो ॥
 जस्तो गाइहरू विराट नृपका * सारा हरेका थियो ।
 हारी अर्जुनवाट गोधन सबै * फिर्ता दिई फर्कियो ॥५३॥
 शिक्षा सज्जनको नमानि हठले * गछौ लडाइँ भने ।
 लाग्ला पाप अवश्य बान्धवहरू * छन व्यर्थमा मारिने ॥
 मान्दैनौ हितका कुरा यदि भने * होला पछी दुर्गति ।
 दिन्नौ पाण्डु-कुमारका संगमहाँ * संग्रामको संमति ॥५४॥
 राम्रा यै रितका सबै सुजनले * शिक्षा दिएको सुनी ।
 श्री दुर्योधन कर्णका संग उठे * जान्छु म ऐहो भनी ॥
 तिनका भाईहरू, कुमित्र संगमा * जो जो बसेका थिए ।
 देखी क्रोधित श्री सुयोधनजिका * लागी पछाडी गए ॥५५॥

कृष्णलाई पकन खोज्दा विराटरूप दर्शन :—

पारी भङ्ग सभा उठी कुरुहरू * सारा गएथे जब ।
 सल्लाहा धृतराष्ट्रलाई दिनुभो * श्री भीष्मजीले तब ॥

हे राजन् ! सबको अनादर गरी * क्रोधित भई बेसरी ॥
 छोराहेरु सबै गए हजुरका * त्यागी सभा यो घरी ॥५६॥
 आफन्त धर्म र अर्थको मनमहाँ * ख्यालै नराखी कन ।
 हिंङ्छन् कौरव कालको वश परी * उन्मत्त जस्तो किन ?
 यिन्को दुर्मतिले विनाश सबको * आँटयो वृथामा हुन ।
 गर्नास् यत्न भए कुनै हित हुने * चाँडो विचारीकन ॥५७॥
 शिक्षा श्री धृतराष्ट्रले सुनिसके * श्री भीष्मजीको जब ।
 लागे भन्न डराउँदै विदुरजी * लाई बुझाई तब ॥
 गान्धारीकन ल्याउ भाइ तिमिले * डाकेर चाँडो गरी ।
 सम्झाएर भनुन् कुपुत्रकन ती * राखी दया यो घरी ॥५८॥
 आज्ञाले नृपको उठी विदुरजी * तत्काल जाँदा भए ।
 गान्धारीकन जो थियो नृपतिको * आज्ञा सुनाई दिए ॥
 त्यो आज्ञा पतिको सुनीकन गइन् * गान्धार-कन्या त्यहाँ ।
 राजालाइ भनिन् पुगेर तिनिले * दुःखी भईमन्महाँ ॥५९॥
 जानी-जानि कुचाल पुत्रहरुको * पैहो नरोकी दिंदा ।
 गर्दैछन् अहिले अनीति खुशिले * माफी सदा बक्सिंदा ॥
 त्यो दुर्योधनलाइ हुन्छ अब के * मैले बुझाई कन ?
 विग्रोको अझ छैन, हुन्छ बढिया * त्यागी दिए त्यस्कन ॥६०॥
 देखी वैभव पाण्डुका तनयको * त्यो दुष्ट दुर्योधन !
 ईर्ष्या गर्छ सदा कुनै तरहले * सर्वस्व तिनको लिन ॥
 भाई बान्धव वा सुपुत्र र हितू * कोही भए तापनि ।
 मुष्पन्नन् सहसा कुनै नृपतिले * यो राज्य गनू भनी ॥६१॥
 यो विन्ती पतिका गरेर सँगमा * डाकेर यौटा चर ।
 त्यो दुर्योधनलाइ ल्याउन भनिन् * सम्झाउना खातिर ॥

आमाको सुनि त्यो हुकुम कठिनले * आए ति दुर्योधन ।
 लागिन् भन्न बुझाइ पुत्रकन ती * साह्रै दुखाई मन ॥६२॥
 हे बाबू ! प्रण जो गरे अधि यहाँ * ती पाण्डुका पुत्रले ।
 पारे त्यो प्रण पूर्ण संकट स्वपी * बुद्धी तथा युक्तिले ॥
 पैहो जो तिमिले पनी प्रण गन्यौ * यो राज्य फिर्ता दिन ।
 सम्झी आफ्नु कबोल राज्य खुशिले * दिन्नौ फिराई किन ? ॥६३॥
 राजा श्री धृतराष्ट्र दैवगतिले * जन्मान्ध जन्मे जब ।
 राखे भूप बनाइ पाण्डुकन नै * सुम्पी सबै वैभव ॥
 सोही कारण राज्यमा हक ठुलो * तिन्को भए तापनि ।
 आधा मिल्छ भने पनी बुझ तिमी * हो भाग्य ठूलो भनी ॥६४॥
 जो आधा तिमिलाइ पाण्डवहरू * तैयार छन् सुम्पन ।
 सक्ये कोहि अरू भए उनिहरू * संग्रामद्वारा ल्छिन् ॥
 आधा राज्य दिएर पाण्डवहरू * तत्काल मिल्छन् भने ।
 तिन्को वैभवको र धर्म-यशको * मौका छ बुद्धी हुने ॥६५॥
 होला सत्य र धर्म जोतिर ठुलो * मिल्छन् उतै श्रीहरि ।
 हुन्छन् कृष्ण जता, त्यता विजयको * के हुन्छ आशा गरी ॥
 हुन्छन् पाण्डवतर्फ धार्मिक भनी * श्री कृष्ण योगेश्वर ।
 दिन्नौ संमति हामिले अहितको * संग्रामका खतिर ॥६६॥
 शिक्षा यै रितका दिएर जननी * सम्झाउँदैथिन् तर ।
 श्री दुर्योधनजी गए नदिइ क्यै * त्यो बातको उत्तर ॥
 तिन्का भाइ र कर्णका सँग त्यहाँ * जो जो बसेका थिए ।
 त्यागी श्रेष्ठ सभा उठीकन सबै * तिन्कै पछाडी गए ॥६७॥
 श्री दुर्योधनका गई नगिचमा * दुष्टात्म दुःशासन ।
 लागे भन्न बुझाई बात हितको * क्यै बेर सोची कन ॥

हे राजन् ! धृतराष्ट्र भूप वशमा * श्री कृष्णजीको परे ।
 द्रोणाचार्य र भीष्म औ विदुरले * सल्लाह अकै गरे ॥६८॥
 मारा कौरवलाइ बन्धन महाँ * पारेर चाँडो गरी ।
 जिम्मा पाण्डवको लगाउन भनी * तैयार छन् यो घरी ॥
 श्री दुर्योधनले कुरा सुनिसके * यस्तो नराम्रो जब ।
 आफ्ना भाइ र कर्णका संग भने * आफ्नू इरादा सब ॥६९॥
 हे भाईहरु हो ! प्रधान हरि नै * हाम्रा विरोधी हुँदा ।
 हाम्रो सिद्ध हुनेछ कार्य सहजै * यिन्लाइ पक्की लिँदा ॥
 मुन्छन् पाण्डवले जसै हुन गए * श्री कृष्ण कैदी भनी ।
 शक्ति क्षीण भएर लड्न नसकी * कयै शान्त होलान्तिनी ७०
 आँटेको छ लडाइँ जो हुन यहाँ * हामी दुवै पक्षको ।
 त्यो थामिन्छ स्वयं र वीरहरुको * होवैन संहार यो ॥
 श्री दुर्योधनको कुरा सुनिसकी * उन्मत्त भैं कौरव ।
 श्री योगेश्वरलाइ पक्रन भनी * दौडै सभामा सब ॥७१॥
 इच्छा कौरवको बुझेर हरिले * ठट्टा गरे झैं गरी ।
 आफ्नू श्रेष्ठ विराटरूप लिनुभो * सातो सबैको हरी ॥
 लाखौं नेत्र र हात-पाउ-मुखले * जो छन् स्वयं भूषित ।
 जस्को तेज छ अग्नि झैं उदरमा * ब्रह्माण्डनै छन् स्थित ॥७२॥
 निल्दैछन् सब वीरलाइ सहजै * जस्तै खेलौँची गरी ।
 लागे गर्जन ती तिनै भुवन यो * थर्काउँदै वेसरी ॥
 आएथे जति वीर पक्रन भनी * श्री कृष्णलाई त्यहाँ ।
 मूर्छा पर्न गएर हेर्न नसकी * लोटे ति पृथ्वीमहाँ ॥७३॥
 आफ्नू मानिसरूप फेरि हरिले * गर्नु भयो धारण ।
 आज्ञा भो धृतराष्ट्रलाइ हितको * वार्ता बुझाई कन ॥

सिद्धि प्राप्त हुनेछ धर्म-मुखका * बाटाहरू छन् जति ।
देखाई कुराजलाइ हितको * शिक्षा दिएँ भूपति ! ॥७४



श्रीकृष्णको विरवरूप देखाई प्रस्थान

मेरो आज गरे अनादर यहाँ * जस्तो लिई दुर्मति ।
सारा ज्ञान भयो स्वयं हजुरमा * मैले बताऊँ कति ! ॥
भूठो स्वार्थमहाँ भुलेर दुनियाँ * गर्ने नसक्ने पनि ।
आँट्छन् काम ठुलो विचार नगरी * पूरा गरौंला भनी ॥७५॥
त्यस्तालाइ दिंदैन आप्त भइ जो * सल्लाह राम्रो हुने ।
त्यस्तै मानिस हुन् परी दुख सदा * संतापमा गाडिने ॥
श्री दुर्योधनलाइ आप्त भनि जो * मैले सुशिक्षा दिएँ ।
गनू पर्दछ जो हितैषि जनले * त्यो पूर्ण पारी लिएँ ॥७६॥
मान्दैनन् हितका कुरा त कसरी * के सिद्धि गर्नन् यिनी ।
हाम्रो दोष रहेन केहि हितको * शिक्षा दिएनन् भनी ॥

यो शिक्षा धृतराष्ट्रजीकन दिई * श्री कृष्ण योगेश्वर ।
चट्नुभो रथमा प्रसन्न मनले * प्रस्थानका खातिर ॥७७

विदुलोपाख्यान—

कुन्तीलाइ गई त्यसै बखतमा * भेट्नुभयो कृष्णले ।
भन्नुभो सब बात दुष्ट कुरुको * तिन्लाइ विस्तारले ॥
कुन्तीलाइ असाध्य ताप मनमा * लागी भनिन् हे हरि !
भन्नु गैकन धर्म-पुत्रकन यो * सम्चार राम्रो गरी ॥७८
गनूँ पछि लडाइँ क्षत्रिय भई * हेरेर आफ्नो स्थिति ।
माग्नू हुन्न कदापि राज्य द्विज ज्ञै * हो 'वीर भोग्या क्षिति' ॥
मुम्पे राज्य कुबेरले पृथिविको * गनूँ भनी शासन ।
मानेनन् मुचुकुन्द नाम नृपले * बक्सीस जानीकन ॥७९॥
राज्य प्राप्त गरेर बाह्र बलले * संग्राम द्वारा जिती ।
पारे तुष्ट कुबेरलाइ र भए * विख्यात ती भूपति ॥
राजा श्री मुचुकुन्द ज्ञै समरको * चाँडै तयारी गरुन् ।
पापी कौरवबाट बाहुबलले * साम्राज्य खोसी लिउन् ८०
जसले दिन्न सजाय भूपति भई * पापी र दोषीकन ।
त्यागी रैयतले ठूलो नरकमा * पछिन् तिनै दुर्जन ॥
देख्नुतैमा अपराध दण्ड बलियो * जो दिन्छ राजा भई ।
गर्देनन् अपराध दण्ड भयले * त्यस्का प्रजा आत्तिई ॥८१॥
स्वामी रैयतका र चार युगका * उत्पत्तिका कारण ।
हुन्छन् भूपति नै र शास्त्र-मत हो * भन्छन् सबै सज्जन ॥
राजा कारण हुन्छ काल-गतिको * हे कृष्ण ! सुन्नुहवस् ।
तिनको हेतु हुँदैन काल कहिल्यै * यो बात जानी लिनुस ८२

राजा भैकन दण्ड, धर्महरको * गर्देन जो पालन ।
 धेरै कष्टहरू परी नरकमा * भोग्नेछ त्यो दुर्जन ॥
 जसले पालन गर्छ भूपति भई * सत् नीतिको धर्मको ।
 चौथो भाग मिलेर पुण्य जनको * भोग्नेछ आनन्द त्यो ॥८३॥
 शिक्षावृत्ति गरे पाण्डवहरू * सद्धर्म त्याग्छन् भने ।
 तिन्का पितृ समस्त स्वर्गपुरिका * छन् नरकमा गाडिने ॥
 देखाउन् पुरुषार्थ क्षत्रिय भई * न्यूही रहेछन् किन ?
 मिल्ने बात सुनेर पुत्रहरूको * दुःखी छ मेरो मन ॥८४॥
 यौटा सञ्जय नामका नरपती * निक्कै प्रतापी थिए ।
 हारी सैन्धववाट घोर रणमा * दुःखी भई फर्किए ॥
 तिन्लाई धन-वस्त्र सिन्धुपतिले * दिन्थे खटाई जति ।
 कैदी झैं भइ गर्दथे गुजर ती * त्यै वस्तुले भूपति ॥८५॥
 आमा सञ्जयकी सुशील विदुला * अत्यन्त बाठी थिइन् ।
 देखी दुःखित पुत्रलाई तिनिले * यो बात भन्दी भइन् ॥
 हाम्रो सेवकले पनी हुकुमको * गर्देन क्यै आदर ।
 हामी सैन्धवको पन्यौं वश भनी * मान्दैन कोही डर ॥८६॥
 अर्काको यसरी परी खटनमा * हे बाबु ! हामीहरू ।
 बाँच्नुचाहिं सहेर कष्ट यसरी * मर्नु निको हो बरु ॥
 आफ्नै सम्पतिमा दिएर अरुले * गुञ्जान जो गर्दछन् ।
 तिन्लाई सब व्यक्ति जीवित छँदै * मुर्दा भनी ठान्दछन् ॥८७॥
 आफ्नै सम्पतिमा परी खटनमा * खानू तथा लाउनु ।
 गर्देनन् तिमि भैं बरु समरमा * ठान्छन् निको मारिनु ॥
 यौटा राजकुमार भै जसरि यो * काटी रहेछौ दिन ।
 त्यो देखेर मलाई पीर मनमा * लागेर थाल्छु रुन ॥८८॥

'हेमाता !' तिमी भन्दछौ खुशि भई* डाकेर व्यर्थै किन !
 मैले पुत्र भनेर के गरि गरौं* माया तिमी नै मन ?
 पारी ठाँट डटेर हिँडनु तिमिले* धिक्कार हो भन्दछु !
 तिम्रो देह छुँदा पनी मृतक झैं* ठानी घृणा गर्दछु ॥८९॥
 जन्मेनौ किन कलीव भैकन तिमी* बन्ने थियौ निष्क्रिय ।
 जसले खान दियो त्यही पुरुषको* बस्थ्यौ चिताई जय ॥
 गछौं भृत्यसमान सिन्धुपतिको* जस्तो तिमी चाकरी ।
 जानू स्वर्गपुरी छ उत्तम वरू* संग्रामद्वारा मरी ॥९०॥
 गर्छन् प्राप्त अवश्य श्रेष्ठ फल नै* सत्कर्मको वीरले ।
 पूरा त्यो शुभ कर्म हुन्न जबतक्* पखन्छु तयै आशले ॥
 तस्मात् निष्क्रिय भै नबस्नु जनले* मिल्नेछ सिद्धि भनी ।
 तयै हो मूर्ख ठुलो स्वयं सफलता* मिल्दैन कहँ पनि ॥९२॥
 गर्नु आश सुकर्म सिद्ध नभए* त्यागी कुशंका डर ।
 भन्छन् त्यस्कन मूर्ख, मान्छु जन जो* प्रारब्धको नै भर ॥
 'यस्तो काम गरे' भएन तर त्यो* निर्विघ्न पूरा भनी ।
 जो गर्दैन सुकर्म, श्रेष्ठ फल त्यो* पाउन्न कहँ पनि ॥९२॥
 गर्छन् क्षत्रिय वीर बाहुबलले* सम्पत्तिको आर्जन ।
 'मर्छन् मनुष्य वरू समरमा* जान्नन् कहीं लवन ॥
 गर्दछौ भई राजपुत्र तिमिले* जुन काम हे सज्जय !
 यस्तै वृद्धि हुँदैन राज्य-धनको* मेरो छ यो निश्चय ॥९३॥
 यस्तै तर्क गरेर नीतिहरूको* शिक्षा दिईथिन् जब ।
 आमालाई भने ति सज्जयजिले* आफ्नू इरादा सब ॥
 हे माना ! तिमिलाई स्वर्गपुरिको* पाए पनी वैभव ।
 के होला सुखशान्ति प्राप्त म मरे* हुन्छन् वृथा ती सब ॥९४॥

यो साम्राज्यभरी सबै तरहले * गर्देछ जो शासन ।
 त्यस्तो सैन्धवको विरोध कसरी * मैले गरौं लौं मन ॥
 एकलो छु म लडेर हुन्छु विजयी * कुन चालले यो घरी ।
 मेरो मृत्यु भयो भने तिमि पनि * हुन्छौ खुशी केगरी ? ॥९५॥
 मेरा साथ अनेक सिन्धुपतिका * बस्छन् सदा मानिस ।
 त्यो देखेर मलाइ मानिस अरू * दिन्नन् कुनै साहस ॥
 मेरो मानिसले पनि मकन क्यै * शिक्षा दिंदैनन् भने ।
 एकलै लड्ने अधी सरौं यदि भने * छ व्यर्थमा मारिने ॥९६॥
 व्यर्थै गर्छ विरोध शत्रु बलवान् * जानेर जो लोकमा ।
 हे माता ! सुन मूर्ख हो जन त्यही * मारिन्छ संग्राममा ॥
 मेरो मृत्यु गराइ राज्य कसरी * फिर्ता लिनेछौं मन ।
 जानी-जानि मलाइ मर्न जननी ! * आज्ञा दिंदैछौं किन ? ॥९७॥
 बस्नूपर्दछ हामिले बखतको * ऐह्ये प्रतीक्षा गरी ।
 अर्को युक्ति भए कुनै मन तिमि * गर्छु म त्यो राम्ररी ॥
 छोराको सुनि बात दीन विदुला * दुःखी भए तापनि ।
 लागिन् भन्न बुझाइ राज्य यसरी * पाइन्छ फिर्ता भनी ॥९८॥
 ठूला मानिसलाई यै किसिमको * पर्छन् विपत्ती तर ।
 गर्छन् यत्न हटाउने दुख सबै * त्यागेर मर्ने डर ॥
 गर्दैछौ तिमि बात क्षुद्रजन भैं * बाबू ! वृथामा किन ?
 सकछौ सैन्धवबाट, साहस गरे * साम्राज्य फिर्ता लिन् ॥९९॥
 आत्मालाई मलीन पारि यसरी * हारे पछि हिम्मत ।
 सकछौ खोस्न तिमि बताउ कसरी * साम्राज्य पापीसित ॥
 आफ्नु बढ्छ प्रभाव जुन किसिमले * जस्तो जहाँ जो गरी ।
 गर्नुपर्छ प्रयत्न त्यै किसिमको * सोचेर नाना थरी ॥१००॥

छन् तिम्रा अहिले वरीपरि जती * यो शत्रुका मानिस ।
 खोज्छन् वन्न ठुलो स्वयं बखतमा * देखाइ दुस्साहस ॥
 गर्छन् आदर खूब सिन्धुपतिको * लाग्दा असाध्यै डर ।
 पाए कवै अगुवा खडा सब हुनन् * संग्रामका खातिर ॥१॥
 भित्री जो छ विचार राख्नु मनमा * आफ्नू लुकाई कन ।
 मीठो बोल्न सके तिमीतिर स्वयं * मिल्छन् सबै सज्जन ॥
 योग्यायोग्य गरी विचार खुशिले * सल्लाह दिन्छौ जब ।
 आफ्नू वन्न ठुला स्वयं उनिहरू * तैयार हुन्छन् सब ॥२॥
 फिर्ता राज मिले तिमीकन सबै * आनन्द मानी लिउन् ।
 खोस्ने राज भनेर सिन्धुपतिको * तत्काल द्रोही बनुन् ॥
 तिनका मानिसलाई आफ्नू वशमा * पार्नु यही युक्तिले ।
 भित्री बात लुकाइराख्नु मनमा * आफ्नू ठुलो बुद्धिले ॥३॥
 राजाका संगमा मिली गर कुरा * उनकै हितैषी बनी ।
 तिम्रो प्रेम बुझेर सिन्धु-पतिले * ठानुन् हितू हो भनी ॥
 कैदी झैं तिमिलाइ राख्नु यसरी * घेरा दिलाई कन ।
 मेरै दोष रहेछ यो सब भनी * ठानोस् स्वयं दुर्जन ॥४॥
 यस्तो गर्न सक्यौ कुनै तरहले * बाबू ! तिमिले भने ।
 हुन्छौ बन्धन मुक्त युक्ति छ यही * तत्काल फुक्का हुने ॥
 यस्तो नीतिमहाँ चलीकन पछी * हुन्छौ दहो क्यै जब ।
 मक्नेछौ तिमिले मिलाउन स्वयं * आफ्ना विराना सब ॥५॥
 मेरो भेद लिने भनेर मनमा * शंका नपर्ने गरी ।
 राम्रो भै व्यवहार गर्नु तिमिले * त्यस्का अगाडी परी ॥
 मेलैको गरि बात शक्ति बलको * गर्नु परीक्षा उता ।
 तस्का शत्रु मिलाउने गर छिटो * उद्योग ठुलो यता ॥६॥

आपनू शक्ति र शत्रुको बल दुवै * पैहें विचारी लिनु ।
 त्यस्को जुन बलहीनको स्थल छ सो * जानी चनाखो हुनु ॥
 विश्वासी जन, योग्य-उत्तम सखा * भेला भएका घरी ।
 गर्नु निश्चय मानका बखतको * सल्लाह राम्रो गरी ॥७॥
 त्यस्का मित्रहरू र सैनिक हितू * हुन्छन् जसै साथमा ।
 पापी सैन्धव होस् कुनै व्यसन वा * एकान्तको स्थानमा ॥
 शक्तीहीन हुनेछ दुर्व्यसनले * गर्दा स्वयं सैन्धव ।
 त्यै बेला खलमाथि आक्रमणको * गर्नु तयारी सब ॥८॥
 डाक्नु शत्रु त्यहीं सशस्त्र तिमिले * आफ्ना सबै मानिस ।
 तीखा शस्त्रहरू लिएर करमा * देखाउनु साहस ॥
 तिम्रो जे मनमा छ बात नसकुन् * त्यो जान्न कोही पनि ।
 चारै तर्फ डटेर गर्नु हमला * हो मुख्य वैरी भनी ॥९॥
 आफैं डट्नु सशस्त्र सिन्धुपतिको * सामू तिमिले अनि ।
 त्यस्को परिदिनु तुरन्त टुकुरा * लौ पार हो, जा भनी ॥
 त्यस्का मानिस जो हुनन् वरिपरी * तिनलाई घेरा दिई ।
 पेहें बाँधिलिनु ननिस्कन सकुन् * बाहीर बाठो भई ॥१०॥
 त्यो बेला अधि सधैं सिन्धुपतिको * जो शस्त्रधारी जन ।
 हो यो शत्रु भनी विलम्ब नगरी * मारी दिनु त्यस्कन ॥
 तिम्रो श्रेष्ठ प्रभाव शत्रुहस्ते * देखुन् र जानुन् त्यहाँ ।
 भाग्नेछन् घरतर्फ टिक्न नसकी * संग्राम भूमीमहाँ ॥११॥
 एक्कासी यसरी प्रहार तिमिले * गछौं भने सज्जय !
 भाग्छन् शत्रुहरू पराजय भयो * भन्दै डरी निश्चय ॥
 भागेका सब शत्रु एक स्थलमा * फेरी नमिल्ने गरी ।
 चारै तर्फ पठाइ मानिसहरू * रोकी दिनु राम्ररी ॥१२॥

मेरो अर्ति लिएर यै किसिमले * चल्छौ भने सज्जय !
हुन्छौ भूप मिती र शत्रु वशमा * होलान् सबै निश्चय ॥
स्यावासी तिमिलाइ लोकहरुले * आएर आफैं दिनन् ।
तिम्रो जीत भएपछी खुशि भई * भूपाल मानी लिनन् ॥ १३
तिनलाई धनमानले वचनले * राजी गराई लिन् ।
सारा राज्यभरी सुशान्ति यसरी * तत्काल फैलाउनु ॥
यस्मा चूक गन्यौ कुनै यदि भने * मौका महाँ सज्जय !
तिम्रो मृत्यु हुनेछ सिन्धु-पतिको * होबैन केही क्षय । १४
लैजाऊ तिमिले म दिन्छु खुशिले * आफ्नू सबै संपत्ति ।
छानी-छानी मिलाउनेछु म पनी * आफ्ना हितैषी जति ॥
आफ्नू काम सहर्ष गुप्त रितिले * तत्काल गर्दै गर ।
गनू हुन्न विलम्ब सज्जय ! रहू * यो काममा तत्पर ॥ १५ ॥
माताको सुनि वात योग्य मनमा * आफ्नू गरी निश्चय ।
थाले गर्न प्रयत्न योग्य रितिले * त्यो काममा सज्जय ॥
आफ्नू पूर्ण गरेर शक्ति पहिले * देखाउँदै साहस ।
मारी शत्रु वनेर भूप, वशमा * पारे सबै मानिस ॥ १६ ॥
जसको शक्ति ठुलो छ त्यै पुरुषको * संमान गर्छन् सब ।
को देला खुशिले र राज्य अहिले * माग्छन् वृथा पाण्डव ॥
छाडी मेल हुने कुरा तिनिहरु * आई लडाई गरुन् ।
फिर्ता गज्य लिई घमण्ड कुराको * संग्रामद्वारा हरुन् ॥ १७ ॥
जन्मो अर्जुन जन्मदा हुन गयो * आकाशवाणी त्यहाँ ।
हे योगेश्वर ! सुन्नुहोस् सकल त्यो * भन्छु नढाँटी यहाँ ॥
शंखी हर्न समर्थ हुन्छ पछि यो * संसारका वीरको ।
राज्य प्राप्त गरेर कीर्ति भवमा * फैलाउला श्रेष्ठ यो ॥ १८ ॥

यस्को भाग हरेर दुष्ट कुरुले * संग्राम गर्न तर ।
 फिर्ता राज्य लिनेछ रक्षक हुनन् * श्री कृष्ण योगेश्वर ॥
 योद्धा भीम र पार्थले समरमा * मारी सबै कौरव ।
 लिन्छन् राज्य फिराई सत्यपनि हो * यो बात हे माधव ! ॥१९॥
 सोही कारणले म दिन्छु खुशिले * संग्रामको सम्मति ।
 हे गोविन्द ! सबै सुनाइ दिनुहोस् * मैले भनेको जति ॥
 पाँचोटा सुतलाई फेरि क्रमले * शिक्षा दिइन् बेसरी ।
 त्यस्मा मुख्य कुरा थियो-समरमा * आउन् अगाडी सरी ॥२०॥

कृष्णले कर्णलाई पाण्डवतर्फ मिलाउन खोज्नु—

कुन्तीको सुनि बात फर्कनुभयो * मागी बिदा श्री हरि ।
 राधाका सुत कर्णलाई रथमा * राखेर सोही घरी ॥
 आज्ञा भो हरिले निकै पर पुगी * हे कर्ण ! योद्धा सुन ।
 जेठा दाजु भएर धर्म-सुतको * संकष्ट खण्डौ किन ॥२१॥
 ज्ञाता छौ तिमि धर्म-शास्त्रहरूको * सम्पूर्ण राम्रो गरी ।
 पापी कौरवको रहेर संगमा * गछौ वृथा चाकरी ॥
 सुम्पन्छन् तिमिलाइ धर्म-सुतले * साम्राज्य दाजु भनी ।
 गर्छन् आदर चार भाइ र सबै * राजाहरूले पनि ॥२२॥
 गर्नेछौ सुख भोग स्वर्गपति झैं * कीर्ति फिजाई कन ।
 दाजु-भाइ मिलेर योग्य रितले * गर्नु प्रजापालन ॥
 शिक्षा यै रितको दिएर हरिले * आज्ञा भएथ्यो जब ।
 भन्छन् कर्ण बुझाइ नम्र स्वरले * आफ्नू इरादा सब ॥२३॥
 कुन्तीले दिइ जन्म जुन किसिमले * तत्काल त्याग दिइन् ।
 राधाले जसरी लगेर घरमा * मेरो सुरक्षा गरिन् ॥

निनको प्रेम समस्त विर्सन प्रभो ! * आँटे पनी सक्तिनँ ।
 मछ् मनुपरे बरु तर उता * मिलने कुरा गर्दिनँ ॥२४॥
 श्री दुर्योधन, पाण्डुका तनयको * केही नमानी डर ।
 गछ्न् वात लडाइमा विजयको * मानेर मेरै भर ॥
 भोगी भोग प्रशस्त वीरहरूको * ऐहे कृतघ्नी बनी ।
 राजा हुन्छु भनेर त्याग्न यसरी * सक्तीनँ आँटे पनि ॥२५॥
 यस्तो उत्तर कर्णको सुनिसकी * सम्झाउना खातिर ।
 आज्ञा गर्नुभयो प्रसन्न मनले * श्री कृष्णले सादर ॥
 जानी-जानि अधर्म वीर कुरुले * हे कर्ण ! धेरै गरे ।
 ज्ञानी पाण्डुलाई न्याय-पथमा * धेरै विपत्ती परे ॥२६॥
 आफ्नै बान्धव वा विपक्ष र हितू * कोही भए तापनि ।
 गछ्न् पालन न्यायकै सुजनले * कर्तव्य यो हो भनी ॥
 तस्मात् पाण्डव न्यायपूर्वक सधैं * बस्छन् भनी जान्दछौ ।
 व्यथैं कौरवतर्फको भइ तिमी * कुन न्यायले लड्दछौ २७
 हामी जाउँ सँगै टुटाइ कुरुको * त्यो मोहको बन्धन ।
 सुम्पन्छन् तिमिलाइ पाण्डु-सुतले * साम्राज्यको शासन ॥
 गछ्न् आदर पाँच भाइहरूले * तिम्रो खडा भैकन ।
 गर्नेछौ सुख भोग न्याय-पथको * गर्दै रही पालन ॥२८॥
 गथाका सुत कर्णले सुनिसके * शिक्षा हरीको जब ।
 जोगी हात दुवै भने विनयले * न्यूहेर हे माधव !
 मैले सोख गरे प्रशस्त कुरुको * ठूलो कृपाले गरी !
 श्री दुर्योधनको परें म वशमा * त्यै हेतुले हे हरि ! ॥२९॥
 चाँडै युद्ध हुने कुरा छ कसरी * विसौं म तिनको गुन ।
 लड्नु पाण्डवतर्फबाट म गई * राम्रो कुरा होइन ॥

मेरा भाइ भनेर लोकहरूले * पत्याउनन के गरी ?
 'भाग्यो कर्ण डराइ मर्न' सबले * गछन् कुरा हे हरि ! ॥३०॥
 मैले पाण्डवतर्फको भइ लडे * नाशिन्यु कीर्ति सब ।
 कीर्ति नाश गराइ बस्नु त बरू * मर्नु निको माधव !
 मैले कौरवलाइ दुर्जन भनी * जाने बुझे तापनि ।
 पापीतर्फ भएर लड्दछु प्रभो ! * कर्तव्य ठूलो भनी ॥३१॥
 योद्धा छन् अहिले अजेय ति दुवै * श्रीभीम औ अर्जुन ।
 पाई रक्षक नाथलाइ रणमा * ती हान्न सक्थे किन ?
 मार्छन् कौरवलाइ पाण्डु-सुतले * संग्राममा निश्चय ।
 खोज्छन् व्यर्थ सहाय शत्रु दलको * ती गर्न सक्छन् क्षय ॥३२॥
 गर्लान् मेल मिलाप खातिर कुरो * धेरै थरीका किन ।
 आउन् झट्ट भिरेर शस्त्र रणमा * साम्राज्य फिर्ता लिन ॥
 मर्नु निश्चय नै छ कृष्ण ! म पनी * संग्राममै मर्दछु ।
 साथी कौरवको भई जति गरें * अन्याय त्यो फाल्दछु ॥३३॥
 मेरो जन्म कथा र नाथसँगको * संवाद ऐहिक जति ।
 राख्नु गुप्त सबै युधिष्ठिर सुनी * सन्ताप मान्नन् अति ॥
 जेठो दाछु भनेर धर्म-सुतले * जान्नु मलाई जब ।
 सुम्पन्छन् बुझि धर्मपूर्वक स्वयं * साम्राज्य औ वैभव ॥३४॥
 श्री दुर्योधनका सबै गुनहरू * सम्झेर मैले पनी ।
 दिन्छु कौरवलाइ राज खुशिले * कर्तव्य आफ्नू भनी ॥
 केही हुन्न भलो दुवै तरफको * यो कामले हे हरी !
 डरलाग्दा सपनाहरू म दिनहुँ * देख्छु सुतेको घरी ॥३५॥
 यस्तो बात भनेर वर्णन गरे * तिन्ले सबै स्वप्नको ।
 फेरी चित्त बुझाइवक्सनुभयो * श्री कृष्णले कर्णको ॥

आयो नाश हुने सबै सुजनको * वेला नराम्रो अब ।
 गर्दा न्याय पनी विचार नगरी * अन्याय ठान्छन् सब ॥३६॥
 यो आज्ञा हरिको सुनेर मनमा * क्यै देर सोचीकन ।
 बोले कर्ण भएर नम्र बहुतै * हे नन्दका नन्दन !
 बाँच्नेछन् जति व्यक्ति यो प्रलय झैं * संग्राम देखी अब ।
 तिनले शान्त स्वरूप श्रेष्ठ प्रभुको * देखनन् अवश्यै तब ! ॥३७॥
 श्री कृष्णका चरणमा झुकि भक्ति साथ ।

ढोगीदिए विनयपूर्वक राखि माथ ॥
 वली तुरुन्त रथबाट बिदा भएर ।
 फर्के सहर्ष घरतर्फ ति कर्ण वीर ॥३८॥

कुन्ती-कर्ण सम्वाद—



श्री कृष्ण द्वारा कौरव-सभाको चर्चा

त्याहाँबाट सहर्ष मत्स्यपुरमा * पाल्नुभयो श्री हरि ।
 भेटी पाण्डवलाई दुष्ट कुरुको * इच्छा भनी राम्ररी ॥

यौटा केवल गुप्त कर्णसितको * संवाद राखीकन ।
 जस्तो काम भयो सभाविच सबै * गर्नु भयो वर्णन ॥३९॥
 सारा कौरवको विचार मनको * सुन्नू भएथ्यो जब ।
 विन्ती गर्नुभयो युधिष्ठिरजिले * तत्काल हे केशव !
 इच्छा जान्नुभयो स्वयं हजुरले * हाम्रो र उनको पनि ।
 के गर्दा हित हुन्छ हामिहरूको * भन्नोस् दयालू बनी ॥४०॥
 यस्तो विन्ति सुनेर धर्म-सुतको * कल्याणका खातिर ।
 लाग्नुभो हित बात भन्न छिनमा * हाँसेर दामोदर ॥
 राजन् ! अर्थ र धर्मको हित कुरा * आज्ञा भएथ्यो जति ।
 यौटा श्रेष्ठ सभा गरीकन भनें * बाँकी नराखी रती ॥४१॥
 सम्झाएँ भरिसक्य बात हितको * मैले निकै नै तर ।
 त्यो दुर्योधनले गरेन खुशिले * त्यस्को कुनै आदर ॥
 हाँसी मात्र रह्यो गुणी सुजनको * ठट्टा र हेलाँ गरी ।
 हप्काएँ खललाइ खप्न नसकी * मैले स्वयं बेसरी ॥४२॥
 ज्ञानी सज्जन औ मुनी, ऋषि त्यहाँ * जम्मा भएथे जति ।
 सम्झाए सबले प्रशस्त तर त्यो * के मान्दथ्यो दुर्मति ॥
 निन्दा, मान, स्वधर्म, अर्थ सबको * मान्दैन केही डर ।
 त्यस्ता मानिसबाट राज्य कसरी * फिर्ता लिने हो, तर ॥४३॥
 आफ्नू राज्य लिने स्वयं हजुरको * इच्छा भए भूपति ।
 गर्नु पर्छ लडाई कम्मर कसी * चाँडै सकेको जति ॥
 श्री योगेश्वरको युधिष्ठिरजिले * आज्ञा सुनेथे जब ।
 जो जो व्यक्ति त्यहाँ थिए सकलको * सल्लाह मागे तब ॥४४॥
 योद्धा भीम र पार्थ औ नृपहरू * जो जो बसेका थिए ।
 लड्नै पर्छ भनी सबै सुजनले * सल्लाह आफ्नू दिए ॥

त्यो सल्लाह सुनेर धर्म-सुतले * डाकेर सेनापति ।
 आज्ञा गर्नुभयो तयार गरिल्यो * सेना भएका जति ॥४५॥
 श्री दुर्योधनतर्फ सैनिक जती * जम्मा भएका थिए ।
 आफ्ना अस्त्र भिरेर तत्पर रहू * भन्ने सुनाई दिए ॥
 देखी कौरवको तयारि रणको * कुन्ती निकै आत्तिइन् ।
 यस्तो तर्क-वितर्क आफ्नु मनमा * ती गर्न लाग्दी भइन् ॥४६॥
 द्रोणाचार्य र भीष्म वीर कृपजी * यी तीन योद्धाहरू ।
 गच्छन् पाण्डवको सदा हित कुरा * छैनन् हितैषी अरू ॥
 योद्धा कर्ण अजेय वीर रणको * ज्ञाता हुनाले गरी ।
 त्यसले मदत गर्छ पाण्डु-सुतको * माने इरादा धरी ॥४७॥
 मेरो पुत्र भनी मिलाउन सके * त्यसलाई आफू तिर ।
 लड्दा पाण्डवलाई कर्णतिरको * होवैनथ्यो क्यै डर ॥
 केही बेर गरेर तर्क मनमा * भेट्छ अहील्यै भनी ।
 गर्थे कर्ण बसी सदा तप जहाँ * तत्काल पाँचिन् तिनी ॥४८॥
 कुन्तीलाई विचारमग्न नजिकै * देखे उभेकी जब ।
 जोरी हात दुवै ति कर्ण विरले * बिन्ती चढाए तब ॥
 राधाको सुत कर्ण हूँ चरणमा * तिम्रो शुभे ! पर्दछ ।
 मेरो योग्य सुकाम केहि छ भने * आनन्दले गर्दछ ॥४९॥
 कुन्तीले सुनि बात कर्ण विरको * भन्दी भइन् सादर ।
 राधाको सुत भन्दछौ किन वृथा * विश्वास मेरो गर ॥
 मेरा हौ तिमि जेष्ठ पुत्र र पिता * हुन् सूर्य नारायण ।
 गर्दछौ यसरी विरोध अहिले * भाईहरूको किन ? ॥५०॥
 जाऊ मिल्न तिमि प्रसन्न मनले * ती पाँच भाईसित ।
 गर्दैनन् कहिले कुनै सुजनले * दुष्टात्मको संगत ॥

सुम्पन्छन् धन राज्य धर्म-सुतले * हुन् ज्येष्ठ भ्राता भनी ।
बस्ता राज्यमहाँ तिमी, सुखि हुनन् * राजा सुयोधन् पनि ॥५१॥



कुन्ती-कर्ण संवाद

यो शिक्षा तिमिले प्रसन्न मनले * स्वीकार गर्छौं भने ।
बाटो पाण्डवको र वीर कुरुको * रोकिन्छ मृत्यु हुने ॥
कुन्तीको सुनि बात दिक्क मनमा * लागे पनि बेसरी ।
भन्छन् कर्ण गरेर छेड़ बहुतै * तिन्लाइ बिझ्नेगरी ॥५२॥
जुन छोरा रविको, विवाह नहुँदै * तिम्रो भएको थियो ।
मान्यौ त्यस्कन आफुले र अहिले * अर्को जुनी यो लियो ॥
तिम्रो पुत्र भई कुनै बखतमा * माता ! म जन्मे पनि ।
सम्झी कुन गुनलाइ भन्नु जननी * मेरी यिनै हुन् भनी ॥५३॥
मेरो ह्याति छ सुत-पुत्र भनि यो * सम्पूर्ण संसारमा ।
बस्ने क्षत्रिय हुँ भनेर कसरी * मैले गई राज्यमा ॥

माना काटिदियौ समूल पहिल्यै * त्यो कर्णरूपी रुख ।
 छोरो कर्ण भनेर व्यर्थ अहिले * देखाउँछ्यौ के मुख ॥५४॥
 श्री दुर्योधनलाई रक्षक भनी * गछ्छु सदा चाकरी ।
 सोही कारण लडनुपर्छ रणमा * मैले अगाडी सरी ॥
 जस्को सम्पतिमा अनेक थरिका * भोगें खुशीले मुख ।
 सक्छ त्याग्न कृतघ्न झैं म कसरी * देखेर त्यस्को दुख ॥५५॥
 मेरो यो तप-दानको बखतमा * जे माग्छ जस्तै जति ।
 दिन्छ त्यस्कन वस्तु त्यो म खुशिले * शंका नमानी रति ॥
 सोही कारले भन्यौ जति यहाँ * आई तिमीले कुरा ।
 मैले गर्नुपन्यो सहर्ष जननी ! * क्यै अंशमा त्यो पुरा ॥५६॥
 यौटा अर्जुनलाई छाडि अरु जो * छन् चार भाई त्यहाँ ।
 मान्छैन कदापि चारकन त्यो * संग्राम भूमी महौ ॥
 मर्छन् अर्जुन वा म मर्छु रणमा * आउन्न अर्को स्थिति ।
 तिम्रा पाँच सुपुत्र बाँचिरहनन् * शंका नमाने रती ॥५७॥
 मेरो त्यो व्रत पूर्ण हुन्छ सहजै * माता ! यही युक्तिले ।
 कुन्तीले सुनि कर्णको यति कुरा * भन्दी भइन् हर्षले ॥
 बाबू कर्ण ! भन्यौ प्रसन्न मनले * नीति बुझाई जति ।
 यस्मा दोष कुनै म देखिदैन, भयो * दुर्दैवले यो स्थिति ॥५८॥
 तिम्रो यै छ भने विचार रणको * दावाग्नि बल्ने भयो ।
 धेरै भूपहरू र वीरहरूको * मृत्यु हुने देखियो ॥
 आफ्नू यो प्रणको विचार मनमा * गर्नु लडाइँ हुँदा ।
 दिन्छ आशिष दान गर्नु तिमिले * यस्तै सदासर्वदा ॥५९॥

येती कुरा गरिसकी बुझि कष्ट काल ।

कुन्ती फिरिन् घममहाँ गरि अंकमाल ॥

श्री कर्णले दिनहुँको व्रत पूर्ण पारे ।

बुद्धि पुन्याइकन संकट काल टारे ॥६०॥

रुक्मीको तिरस्कार, युद्धको तयारी

साला श्री हरिका थिए नरपती ! * रुक्मी प्रतापी अति ।
 गह्वर पाण्डवको सहाय म भनी * सेना भएका जति ॥
 सारा साथमहाँ लिएर सहसा * आई पुगे ती जब ।
 रुक्मीको गरि खूब आदर निकै * खुशी भए पाण्डव ॥६१॥
 देखी सैनिकको र शस्त्रहरूको * उद्योग संग्रामको ।
 रुक्मीलाई भई घमण्ड मनमा * भन्दा भए बात यो ॥
 योद्धा पाण्डवहो ! प्रयत्न म ठुलो * देख्छु यहाँ युद्धको ।
 व्यर्थै कष्ट उठाइ यत्न यसरी * गर्ने नपर्ने थियो ॥६२॥
 जास कौरवको कसैकन पनी * लाग्ने भए क्यै डर ।
 एकलै जित्न भनी उपस्थित म छु * संग्रामका खातिर ॥
 रुक्मीले यसरी बढेर बहुतै * शेखी गरेको सुनी ।
 लागे अर्जुन भन्न नम्र स्वरले * केही नजान्ने बनी ॥६३॥
 जस्का रक्षक कृष्ण गाण्डिव धनू * विख्यात छन लोकमा ।
 त्यस्तो अर्जुन भीति मान्छ रणका * के हेतु ब्रह्माण्डमा ॥
 हाम्रा सामु घमण्डसाथ यसरी * बोल्दै नबोल्ने गर ।
 इच्छा लाग्छ भने तिमी बस यहाँ * लाग्दैन जाऊ घर ॥६४॥
 रुक्मीले जब पार्थको सुनिसके * यस्तो कडा उत्तर ।
 फर्के कौरवलाई भेट्दछु भनी * मागी विदा सादर ॥
 यस्तै बात उहाँ पनी जब गरे * तिन्ले घमण्डी बनी ।
 रुखो उत्तर नै मिलेर कुरुको * दुःखी भए झन तिनी ॥६५॥

रुक्मी वीर भई तिरस्कृत, सबै * सेना लिई साथमा ॥
 फर्के लाज भएर क्यै दिनपछी * ती भोजकट् देशमा ॥
 बाठो छु म भनी घमंड मनमा * जो गछ रुक्मी सरी ।
 त्यस्को हुन्छ सदा अनादर ठुलो * मौका परेका घरी ॥६६॥
 हे राजन् ! पृथिवीभरी जति थिए * राजा, प्रजा, सैनिक ।
 कोही पाण्डवका र कोहि कुरुका * बन्दा भए रक्षक ॥
 सेना कौरवफका हुन गए * एघार अक्षौहिणी ।
 एघारै जनलाई रक्षक स्वयं * छानेर राखे अनि ॥६७॥
 रक्षा गर्न समस्त फौजहरुको * सेनापतीको पद ।
 श्री दुर्योधनले दिए खुशि भई * श्री भीष्मलाई जब ॥
 जो अक्षौहिणि सात पाण्डु-सुतका * सेना डटेका थिए ।
 तिन्का रक्षक सात धर्म-सुतले * छानी खटाई दिए ॥६८॥
 सेनाका पतिको सँभाल तिमिले * भारा स्वयं अर्जुन !
 भन्दै सुम्पनुभो युधिष्ठिरजिले * आनन्द मानीकन ॥
 पाल्नु भो बलरामजी पनि त्यहाँ * भैटने इरादा धरी ।
 राखे पाण्डवले सुआसन दिई * श्रद्धा गरी राम्ररी ॥६९॥
 आज्ञा भो बलरामले समरको * देख्छ तयारी अति ।
 गछौ युद्ध भने दुवै तरफको * होला नराम्रो गति ॥
 भाईलाई भने बुझाई पहिल्यै * निष्कर्ष संग्रामको ।
 यो संग्राम हुँदैनथ्यो तर भयो * इच्छा हुँदा कृष्णको ॥७०॥
 शिक्षा पाण्डवलाई वक्सनुभयो * कल्याण गर्ने अनि ।
 पाल्नुभो बलराम तीर्थहरुमा * क्यै काल दुल्छ भनी ॥
 सेना पाण्डवको र वीर कुरुका * जम्मा भएथे जति ।
 ती सारा कुरुक्षेत्रमा पुगिए * तत्काल हे भूपति ॥७१॥

दुर्योधनको दूत भई उलूक जानु—

हे राजेन्द्र ! हिगण्वती तटमहाँ * संपूर्ण सेना लिई ।
 पौंचे पाण्डवतर्फका सब जना * शस्त्रास्त्र सज्जित भई ॥
 टाँगै पाल पुगेर वीर कुरूका * सेनाहरूले पनि ।
 राखे शस्त्रहरू लगी शिविरमा * सारा चनाखो बनी ॥७२॥
 श्री दुर्योधनले त्यसै बखतमा * सल्लाह पक्का गरी ।
 श्री दुःशासन कर्णको मतमहाँ * मिल्ने गरी राम्ररी ॥
 सारा बात सिकाइ पाण्डवकहाँ * भेजे उलूकै कन ।
 तिनले पाण्डवको पुगी शिविरमा * भन्दा भए त्यै क्षण ॥७३॥
 राजन् ! दूत म हूँ सुयोधनजिले * भन्नू भनेको जति ।
 भन्छु बात मलाइ माफ दिनुहोस् * निर्दोष छु सद्मति ! ॥
 ज्ञानी धार्मिक औं मुशील गुणका * खानी स्वयं भैकन ।
 गर्दैछौं किन त्यो विडालव्रत झैं * दुर्नीतिको पालन ॥७४॥
 हे राजन् ! पहिले बिछड्छु चतुरो * यौटा विरालो थियो ।
 हत्या गर्दिनँ लौं भनेर मुनि झैं * त्यस्तै सुवाटो लियो ॥
 त्यस्को बात पत्याइ मूषकहरू * गर्थे गई चाकरी ।
 खान्थ्यो मूषकत्यो प्रसन्न मनले * एकलो मिलेका घरी ॥७५॥
 जाने त्यो खलको बछ्याइँ सहजै * मूसाहरूले जब ।
 त्यागी चाकरी दुष्टको, घर-घरै * तत्काल भागे सब ॥
 पैह्रै धार्मिक हूँ भनेर तिमिले * बाटो विरालो सरि ।
 जस्तो धूर्त कुरा गन्यौं मुजनले * जानीसके यो घरी ॥७६॥
 जस्को धर्म स्वरूप हुन्छ सबको * कल्याण चाहन्छ जो ।
 त्यस्तै बान्धवको विनाश तिमि झैं * आँटेर गर्दै न त्यो ॥

भोग्यौ कष्ट अनेक घोर वनमा * मैले धपाई दिंदा ।
 काटेथ्यौ लुकि एकवर्ष अधिको * आफ्नू प्रतिज्ञा हुँदा ॥७७॥
 लडने निश्चय नै थियोयदि भने * भन्नूहवस् सज्जन !
 व्यर्थै कष्टहरू अनेक थरिका * खप्नु भएथ्यो किन ?
 पाई मद्दत ती विराट नृपको * शेखी गरी बेसरी ।
 खोज्छौ कौरवलाइ पार्न वशमा * व्यर्थै तिमि यो घरी ॥७८॥
 तिम्रो काल नगीचमा नरपते ! * आएछ भन्ने बुझ ।
 आफ्नू बुद्धि सपार योग्य रितले * वेला छ बाँकी अझ ॥
 युक्ती यै रितको सुयोधनजिको * पैहो भनी बेसरी ।
 बोल्यो पार्थ र भीमको मुखमहाँ * हे रे र हेलाँ गरी ॥७९॥
 ठूलो धाक लगाउँछौ समरको * हे मूर्ख ! व्यर्थै किन ?
 आओ लडनतुरुन्त शक्ति छ भने * शस्त्रास्त्र बोकीकन ॥
 पाल्ने पेट सदैव भाट-नट झैं * त्यो भीम भान्से बनी ।
 त्यसले जान्दछ के कुरा समरको * कर्तव्य यस्तो भनी । ८०॥
 स्त्रीको रूप धरेर जुन पुरुषले * आफ्नू गन्यो पालन ।
 योद्धा कौरवलाइ जित्न रणमा * के सक्छ त्यो अर्जुन ?
 पाँचै भाइ र द्रौपदीकन पनी * मौका परेका घरी ।
 इच्छामाफिकले नचाइ वनमा * खेद पशुकै सरी ॥८१॥
 त्यस्तो काम गरेर चित्त नबुझी * श्री द्रौपदीको पनि ।
 सारी तान्न लगाउने चिह्न म हुँ * राजा सुयोधन भनी ॥
 आएको अझ छैन चेत मनमा * खाएर त्यो ठक्कर ।
 गर्दैछौ किन व्यर्थ साहस ठूलो * संग्रामका खातिर ॥८२॥
 लडने भीष्म र द्रोणका सँगमहाँ * जोडी छ को लौ मन ?
 जो सनेछ अगाडि छुट्दछ भनी * मारिन्छ त्यो दुर्जन ॥

श्री दुर्योधनको विचार यसरी * धेरै गरी वर्णन ।
 बोल्यो श्री हरिर्तर्फ हेरी सहसा * आँखा नचाईकन ॥८३॥
 हे ग्वाला ! तँ चराइ गाई वनमा * डुल्ने भिखारी सरी ।
 ठान्छु दास म कंसको, छल गरी * मारिस् गयो त्यो मरी ॥
 तेरो त्यो छल इन्द्रजाल रणमा * शस्त्रास्त्र वर्षा हुँदा ।
 केही काम दिदैँन वीरहरूले * शेखी उतारी लिँदा ॥८४॥
 देखाइस् निज रूप जो भ्रम हुने * मेरो सभामा बसी ।
 त्यस्तै गोप हुनन् प्रसन्न अरुले * मान्दैँन त्यस्मा खुशी ॥
 भिक्षा वृत्ति लिने र भाट-नटको * हो काम त्यो हे हरि !
 त्यस्तै मान हुँदैँन वीरहरू झैं * संसारमा बेसरी ॥८५॥
 गाई गोप र गोपिका विचमहाँ * देखाई त्यस्तो छल ।
 होला मान अवश्य, हुन्न रणमा * त्यो कामको क्यै फल ॥
 निन्दा श्री हरिको गरेर यसरी * बोल्दै थियो त्यो जब ।
 दाहा कट्ट किटेर क्रोधित भई * जाग्यो सभा नै सब ॥८६॥
 आगो भै सहदेव औ नकुलजी * भन्छन् उल्लूक् मूर्ख तँ ।
 गर्दैँछस् वक्वाद व्यर्थ यसरी * के हेतु हामीसित ?
 गर्नुपछ कुरा बडा सँग बसी * हे नीच ! कुन चालले ।
 थाहा छैन भने नबोल्नु बढिया * ठान्छु तँ झैं मूर्खले ॥८७॥
 भोग्यौ कष्टहरू गई वनमहाँ * हामीहरूले जति ।
 त्यस्को कारण मान्दछु म शकुनी * नै हो ठुलो दुर्मति ॥
 गर्दैँछस् तँ पनी कुरा बढी-बढी * आफ्ना पिता झैं किन ?
 सक्दैँनौ अब खप्न बात ननिको * तेरो कुनै दुर्जन ! ॥८८॥
 मान्नेछु म तँलाइ दुष्ट शकुनी * भन्दा अगाडी जब ।
 सक्नेछु पशु झैं घिसार्न रणमा * सन्तोष होला तब ॥

तयै बेला उठि भीमसेन रिसले * भन्छन् उल्लूकैसित ।
 मैले भन्छु जती सुनाउनु गर्ई * तैले सुयोधनसित ॥८९॥
 मिथ्या हुन्न कदापि वीरहरूले * गर्छन् विचारी प्रण ।
 मानेछु सब भाइलाई रणमा * तेरो म दुर्योधन ॥
 हाम्रो राज्य लिइस् छलेर जसरी * पाशा लडाईकन ।
 साटो फेर्दछु त्यो म, तत्पर रहेस् * संग्राममा मारिनि ॥९०॥
 बोल्ने सत्य सदा युधिष्ठिर हुँदा * चिन्लाई धोका दिइस् ।
 हामीलाई लडाइँमा अधिसरी * हे दुष्ट ! केहू जितिस ?
 गर्दा सत्य कबोल धर्म-सुतले * त्यस्लाई पूरा गरी ।
 आयौं कौरवलाई मार्न रणमा * हामी अगाडी सरी ॥९१॥
 तेरो दुष्ट मती तथा कपट त्यो * चल्दै न पापी अब ।
 मारिन्छन् रणभूमिमा नरपती * योद्धा सबै कौरव ॥
 तिघ्रा भाँचि दुवै तँलाई शिरमा * ठोक्नेछु मैले जब ।
 इच्छा पूर्ण भयो भनेर मनमा * सन्तोष होला तब ॥९२॥
 शेखी झार्न डटेर भीम यसरी * गर्जेर बोल्दै थिए ।
 तयै बेला रिसलाई खप्न नसकी * श्री पार्थ भन्दा भए ॥
 मैले भन्छु उल्लूक ! जे जति कुरा * भन्नू बुझाईकन ।
 व्यर्थैमा वक्वाद गर्छ रणको * के हेतु दुर्योधन ॥९३॥
 भीष्म द्रोण र कर्णको शकुनिको * मानेर ठूलो भर ।
 अटेको छ लडाइँ गर्न खल्ले * मेरो नमानी डर ॥
 मुत्नेछन् रणमा मरेर सब ती * गाण्डीव द्वारा जब ।
 त्यो दुर्योधनलाई पछि पछितो * मर्दा सबै कौरव ॥९४॥
 भन्थे अर्जुनले कुरा हृदयमा * बिइने नराम्रोसित ।
 धृष्टद्युम्न उठेर तयै वखतमा * बोले उल्लूकै सित ॥

गर्लन् वात कती सुयोधन वृथा * श्री द्रोणको आड़ले ।
 तिनको काल भई म जन्मन गएँ * जान्दैंछ संसारले ॥९५॥
 कस्ले सकछ मलाइ जित्न रणमा * आओस् अगाडी सरी ।
 सकछ लड्न महेन्द्रका सँग पनी * मौका परेका घरी ॥
 केही बेरपछी विराट नृपती * बोले रिसाईकन ।
 होला निर्णय वीरको समरमा * हे दुष्ट, दुर्योधन ॥९६॥
 लागे भन्न उठेर त्यै बखतमा * योद्धा शिखण्डी पनि !
 मैले मार्दछु भीष्मलाइ रणमा * बैरी पुरानू भनी ॥
 तिनको गर्न विनाश यो पृथिविमा * आएँ म जन्मीकन ।
 तैले पछि विपत्ति भोग्न रणमा * हे दुष्ट, दुर्योधन ॥९७॥
 बिझ्ने बातहरू भने द्रुपदले * हे दूत ! भन्नू भनी ।
 शिक्षा धर्म-कुमारले दिनुभयो * माने नमाने पनि ॥
 मेरो बात सबै उल्लूक ! तँ गई * भन्नू सुयोधनसित ।
 व्यर्थैमा नगरुन् अझै हठ तथा * संग्राम हामीसित ॥९८॥
 तिनले जो समचार हामीहरूको * निम्ति पठाए यहाँ ।
 दिन्छन् पाण्डवले जवाफ बलियो * त्यस्को लडाईं महौं ॥
 होला मेल भनी सहौं दृढ भई * तिनको अनीति सब ।
 फिर्ता राज्य लिने भनेर अब झन् * तैयार छन् पाण्डव ॥९९॥
 शिक्षा सज्जनको नमानि रिसले * ती लड्न खोज्छन् भने ।
 क्षत्री हूँ कसरी सहौं पथ अरू * देख्दैनै शान्ती हुने ॥
 सोही कारणले डटेर म पनी * गच्छ लडाईं अब ।
 देखाउन् रणमा पराक्रम तिनी * आफ्नू भएको सब ॥६००॥
 देख्दा तत्परता बुझिन्छ अब यो * संग्राम पर्ने भयो ।
 हाम्रो मेल हुने विचार अधिको * सम्पूर्ण आशा गयो ॥

यौटाले दिनहुँ अनीति पथमा * चलनू घमण्डी बनी ।
 अर्कोले कसरी सहेर रहनू * दुर्भाग्य हो यो भनी ॥१॥
 फर्की जाउ कि वा बसीरहु तिमी * उल्टुक ! ऐहे यहाँ ।
 यस्तो बात गरेर धर्म-सुत क्यै * दुःखी भए मन्महाँ ॥
 आज्ञा गर्नुभयो जनार्दनजिले * हे दूत ! भन्नू गई ।
 त्यो दुर्योधनलाई हुन्छ पछितो * आपत्तिमा गाडिई ॥२॥
 गच्छ सारथि काम श्री विजयको * मैले लडाई हुँदा ।
 तस्मात् जीत हुनेछ पाण्डु-सुतको * यो युद्धमा सर्वदा ॥
 योद्धा हुँ म भनी घमण्ड अहिले * गर्दैछ पापी किन ?
 देखाओस् रणमा पराक्रम गरी * तत्काल दुर्योधन ॥३॥
 यो आज्ञा हरिको सुनेर सहसा * उल्टुक फर्की गयो ।
 त्यो सम्चार लगी सभाविच सबै * त्यस्तै सुनाई दियो ॥
 पाए सुन्न विचार शत्रुतिरको * उत्साहले पूर्ण त्यो ।
 कोही बोल्न सकेन त्यो बखतमा * सारा सभा स्तब्ध भो ॥४॥

पितामहद्वारा दुवै पक्षका योद्धाहरूको बल वर्णन—

श्री दुर्योधनले विपक्षतिरको * इच्छा बुझ्नेथे जब ।
 उर्दी झट्ट दिए तयार रहनू * सेनाहरूले अब ॥
 सोधे भीष्मजिलाइ सादर गई * हाम्रा र उन्का गरी ।
 योद्धा वीर कती रथी, अतिरथी * तैयार छन् यो घरी ॥५॥
 जान्नुहुन्छ हजूरले स्थिति सबै * हामी दुवै पक्षको ।
 गर्नोस् वर्णन त्यो मलाई मनमा * इच्छा भयो सुन्नको ॥
 तिन्को भाव बुझी पितामहजिले * गर्नुभयो वर्णन ।
 पैहे पाण्डवतर्फको सुन तिमी * हे वीर दुर्योधन ॥६॥

यौटा मुख्य रथी युधिष्ठिर स्वयं * विख्यात छन् भूपति ।
 छन् श्री भीम महारथी र बलमा * हज्जार हात्ती जति ॥
 उस्तै श्री सहदेव औ नकुल हुन् * भाई दुवै ती रथी ।
 ज्ञाता छन् रथका, विपक्षतिरको * ती गर्न सकछन् खती ॥७॥
 एकलै अर्जुनले लड़ी समरमा * संहार गर्ने हुँदा ।
 लाखौं श्रेष्ठ महारथीहरू सरी * विख्यात छन् ती सदा ॥
 योद्धा श्री अभिमन्यु सात्यकि रथी * छन् वीर जो यी दुई ।
 सकछन् जित्न समस्त शत्रु रणमा * आँटेर एकलै गई ॥८॥
 धृष्टद्युम्न र द्रौपदी सुतहरू * छन् पाँच विख्यात जो ।
 हुन् यी श्रेष्ठ महारथी, गुण सबै * नै जान्दछन् युद्धको ॥
 कुन्तीभोज, विराट और द्रुपदजी * श्री उत्तमौजा अनि ।
 चेदी, पौण्ड्र र धृष्टकेतु वसुमान् * योद्धा शिखण्डी पनि ॥९॥
 श्रेणीमान् वसुदान् रथी अतिरथी * छन् यी प्रतापी अति ।
 गर्छन् प्राण दिएर मदत सदा * यिनले सकेको जति ॥
 योद्धा पांडवतर्फका सकलको * पैहो गरी वर्णन ।
 गर्छन् कौरवतर्फको पनि सबै * श्रीभीष्मले वर्णन ॥१०॥
 तिम्रा जो अहिले हितेच्छुहरू छन् * हे वीर दुर्योधन !
 तिनको वर्णन गर्दछु सुन तिमि * शंका नमानी कन ॥
 योद्धामा तिमि नै अजेय द्विरथी * भूपाल विख्यात छौ ।
 भाई एक रथी उनान्सय सबै * छन् श्रेष्ठ यो जान्दछौ ॥११॥
 योद्धा श्री कृतवर्म हुन् अतिरथी * श्री शल्य राजा पनि ।
 जानील्यौ अनुविन्द विन्द द्विरथी * हुन् नील राजा भनी ॥
 ख्याति प्राप्त बली जयद्रथ रथी * भूरिश्रवा भूपती ।
 पाँचै भाइ त्रिगर्त श्रेष्ठ रथि हुन् * योद्धा प्रतापी अति ॥१२॥

द्रोणाचार्य महारथी र तिमी भैं * छन् वीर द्रोणी पनि ।
 पाँचोटा रथिको समान कृपजी * छन् श्रेष्ठ योद्धा अनि ॥
 राजा पौरव औ अजेय शकुनी * बाल्मीक ठूला रथी ।
 राजन् भूपति बन् अरू पनि यहाँ * धेरै बताउँ कती ॥१३॥
 राधाका सुत कर्ण अर्धरथि हुन् * तिम्रा हितैषी पनि ।
 लड्ने पछि भनी तिमीकन सदा * उत्साह दिन्छन् तिनी ॥
 गर्देनन रणमा पराक्रम बरू * भागछन् डराई कन ।
 यस्ताको भर मान्दछौ किन तिमी * हे बाबु दुर्योधन ! ॥१४॥
 यस्ता बात सुनी पितामहजिको * क्वै बेर सोची कन ।
 बोले कर्ण रिसाइ-भीष्म ! यसरी * बोल्छौ वृथामा किन ?
 श्री दुर्योधनका पितामह तथा * बूढा हुनाले गरी ।
 तिम्रा दुष्ट कुरा सहन्छु म सदा * त्यै हेतुले बेसरी ॥१५॥
 तिम्रो बिग्रिसकेछ बुद्धि वयका * साथै भएको जति ।
 राखेका किन हो सुयोधनजिले * यिनलाई सेनापति ॥
 हाम्रो पछि विरोध आपुसमहाँ * प्रत्यक्ष जुन बातले ।
 बर्ता पाण्डवको पक्षको हित हुने * गर्छन् कुरा भीष्मले ॥१६॥
 लड्नेछन् जबसम्म भीष्म रणमा * सेनापती मै कन ।
 आफ्नु इज्जत फाल्नलाई म डटी * संग्रामला लड्दिनै ॥
 देखाउँ रणमा पराक्रम जती * मैले गरी साहस ।
 मेरो कीर्ति हुँदैन, मिल्छ सब त्यो * श्रीभीष्मलाई यश १७॥
 यस्तो नीति-विरुद्ध बात रिसले * तिन्ले भनेको सुनी ।
 लागे भन्न रिसाइ कर्णसित यो * श्री भीष्मजीले पनि ॥
 शेखी गर्नु वृथा छ, कर्ण ! यसरी * दुर्याच्य बोल्छौ किन ?
 मारिन्छौ रणमा तिमी अब झिटै * श्री पार्थद्वारा सुन ॥१८॥

सकृद् मानं हजार कर्ण सहजै * बूढो भएँ तापनि ।
 बाँचेका तिमि छौ समस्त कुरुको * सल्लाहदाता बनी ॥
 दिन्छौ दोष मलाइ आपुसमहाँ * हो भेद पाने भनी ।
 मैले भेद हुने दुवैतिर कुरा * बोल्दीन कैहे पनि ॥१९॥
 देखी क्रोध ठूलो पितामहजीको * तसेर दुर्योधन ।
 भन्छन् नम्र भएर—'क्रोध यसरी * गर्नुभएको किन ?
 योद्धा कर्ण तथा स्वयं हजुरको * मान्छु म ठूलो भर ।
 प्रातःकाल हुँदा ठूलो समरको * गर्नुछ लौ तखेर ॥२०॥
 राम्रो गर्नुहवस् विचार वरु क्यै * कल्याणका खातिर ।
 व्यर्थै आपुसमा गरेर झगडा * मिल्ने कुरा के छ र !
 हाम्रो जीत हुनेछ कुन किसिमले * संग्राम गर्दा अब ।
 आज्ञा गर्नुहवस् प्रसन्न मनले * मेरा अगाडी सब ॥२१॥

शिखण्डीको उपाख्यान—

राजन् ! भीष्मजिलाइ शान्त यसरी * पारेर दुर्योधन ।
 लागे सोध्न असाध्य नम्र स्वरमा * क्यै बेर शोचीकन ॥
 द्रौणी, द्रोण र भीष्म, कर्ण, कृपजी * ती शत्रुका तर्फको ।
 सारा सैनिक मान्नलाइ कति दिन * लाग्नेछ हे वीर हो ॥२२॥
 आज्ञा गर्नुभयो पितामहजिले * तिनले भनेको सुनी ।
 नाती पाण्डवलाइ मार्नु कसरी * मैले कृतघ्नी बनी ॥
 मेरो जो छ कबोल लड्दिन भनी * स्त्रीजातिका साथमा ।
 नारीरूप शिखण्डिका सँग पनी * लड्दीन यो युद्धमा ॥२३॥
 छाडी यी छ जना, अरु समरमा * योद्धा डटेका जति ।
 मार्नेछु दिनहुँ हजार दश तक तक * एकलै म हे सद्गति ! ॥

गदैं पालन युद्धका नियमको * लडनेछु जैहो तक ।
 मैला एक अवश्य लाग्छ यसरी * मार्दा सबै सैनिक ॥२४॥
 यस्ता बात सुनी पितामहजिको * भन्दा भए द्रोणले ।
 मेना पाण्डवका म तीस दिनमा * माछ्छु सबै युक्तिले ॥
 द्रोणाचार्यपछी भने कृपजिले * मैले लडाई गरी ।
 सेना पाण्डवका त साठि दिनमा * माछ्छु अगाडी सरी ॥२५॥
 बोले बात सुनीसकी कृपजिको * द्रोणी उतसी कन ।
 मैले मार्दछु लौ दसै दिन लडी * हे वीर दुर्योधन ! ॥
 आफापना बलको बयान सबले * गदैं गएको सुनी ।
 लागे भन्न उठेर खप्न नसकी * श्रीकर्ण योद्धा अनि ॥२६॥
 सारा सैनिक पाँच पाण्डव तथा * योद्धा र सेनापति ।
 मान्नेछु म लडेर पाँच दिनमै * बाँकी नराखी रति ॥
 व्यर्थै गर्नु विवाद हामिहरुले * पर्देन यो बातमा ।
 बोले भीष्म रिसाइ बात सुनि त्यो * श्रीकर्णका साथमा ॥२७॥
 आउन्नन् जबसम्म एक रथमा * श्री कृष्ण औ अर्जुन ।
 लाग्दैनन् जबसम्म शस्त्र र धनु * संग्राममा घन्कन ॥
 त्यो बेलातक मन्परी जति सक्यो * हे कर्ण ! बोल्दै गर ।
 भाग्नेछौ रणवाट, देखि ति दुवै * लाई डराई घर ॥२८॥
 धेरैपल्ट लडेर पार्थसँग नै * भाग्यौ लिई जीवन ।
 त्यस्ता अर्जुनलाई कम्मर कसरी * माछ्छु भनेको किन ?
 योद्धा हूँ म भनी घमण्ड मनमा * गछौं निकै नै तर ।
 मान्दैछौ रणमा पराक्रम गरी * देखाउनामा डर ॥२९॥
 हे दुर्योधनजी ! यसै विषयको * आख्यान भन्छु अनी ।
 मान्नेछौ तिमिले पत्यार सहजै * स्त्री हो शिखण्डी भनी ॥

वावा मृत्यु भएर स्वर्ग पुरिमा * जानू भएथ्यो जब ।
 श्री चित्रांगदलाई सादर दिएँ * यो राज्य औ बैभव ॥३०॥
 केही कालपछी मरेर ती पनी * राजा बनाई कन ।
 सुम्पेँ भाइ विचित्रवीर्यकन यो * साम्राज्यको शासन ॥
 त्यै ताका नृपती जितेँ समरमा * मैले अगाडी सरी ।
 भाईको म विवाह गर्दछु भनी * इच्छा भयो त्योघरी ॥३१॥
 काशीका नृपले स्वयंवर रचे * कन्याहरू तीनको ।
 ल्याएथेँ म गई हरेर बलले * सेखी सबै भूपको ॥
 'अम्बा' नाम हुने सुशील सबमा * जेठी र बाठी थिइन् ।
 रोजेकी पहिल्यै छु शाल्व नृपती * लाई खुशीले भनिन् ॥३२॥
 त्यहाँबाट गइन् प्रसन्न मनले * पाई मद्दारा विदा ।
 राखेनन् नृप शाल्वले घरमहाँ * मैले हरेको हुँदा ॥
 अम्बा जंगलमा गइन् तप गरी * काट्छु भनी जीवन ।
 पाइन् अर्ति र होत्रवाहनजिको * क्यै शान्त पारी मन ॥३३॥
 पौचिन् माग्न सहायता परशुराम- * लाई बताइन् स्थिति ।
 आए साथमहाँ स्वयं गुरु पनी * तिन्को सुनि दुर्गति ॥
 आज्ञा गर्नुभयो तिमी गर बिहा * अम्बा कुमारीसित ।
 आज्ञाले गुरुको परी सकसमा * साह्रै यहाँ दुःखित ॥३४॥
 गच्छ पालन ब्रह्मचर्य व्रतको * भन्नेछ मेरो प्रण ।
 अम्बाका संगमा विवाह म गुरो * यै हेतुले गर्दिनँ ॥
 मेरो बात सुनी रिसाइ गुरुले * संग्राम गर्नु भयो ।
 हाम्रो घोर लडाइँमा सहजमै * तेईस रात्री बित्यो ॥३५॥
 संहारास्त्र रिसाइ छाड्दछु भनी * आँटी सकेको थिएँ ।
 रोके झट्ट पुगी मुनी र ऋषिले * त्यै हेतुले रोकिएँ ॥

देखू भो जब त्यो पराक्रम ठूलो * मैले गरेको त्यहाँ ।
 आज्ञा गर्नुभयो मलाइ गुरुले * डाकी अगाडीमहाँ ॥३६॥
 रोकीदेउ लडाइँ भीष्म ! तिमिले * चेला-गुरूको अब ।
 मेरो हार भयो तथा विजय-श्री * पायौ तिमिले सब ॥
 येती बात भनी मलाइ गुरुले * फर्केर अर्को तिर ।
 अम्बालाइ भने--प्रसन्न मनले * कल्याणका खातिर ॥३७॥
 तिम्रा निम्ति गरे सके जति सबै * उद्योग हे सुन्दरी !
 मैले मदत गर्न सक्तिनँ अरु * आँटे पनी यो घरी ॥
 जाऊ शाल्वकहाँ कि भीष्मसित वा * आफ्ना पिताको घर ।
 तिम्रो जे छ अठोट शुद्ध मनले * हे सुन्दरी, त्यै गर ॥३८॥
 अम्बा श्री गुरुको सुनीकन कुरा * अत्यन्त दुःखी भइन् ।
 त्याहाँबाट गई सदाशिवजिको * ठूलो तपस्या गरिन् ॥
 अम्बाको तपदेखि श्रीशिवजिले * आई दिनूभो वर ।
 'अर्को जन्म लिएर भीष्म बधको * उद्योग पूरा गर' ॥३९॥
 यो आज्ञा शिवको सुनेर वनको * जम्मा गरी पत्कर ।
 त्यागिन् अग्नि ठूलो जलाइ तनत्यो * अर्को जुनी खातिर ।
 त्यै वेला तप गर्दथे द्रुपदले * श्री शम्भुको राम्ररी ।
 आज्ञा भो शिवले सहर्ष वर के * माग्छौ भनी त्योघरी ॥४०॥
 यो आज्ञा शिवको सुनी द्रुपदले * विन्ती गरे हे प्रभो !
 छोरा-छोरि म पाउँ भीष्म-वधको * सामर्थ्य राख्ने विभो !
 आज्ञा भो शिवले सुनी द्रुपदको * इच्छा दयालू बनी ।
 छोरा एक हुनेछ भीष्म-वधको * सामर्थ्य राख्ने गुणी ॥४१॥
 छोरी सोहि हुनेछ पुंस्त्व गुणले * सम्पन्न क्यै कालमा ।
 पाल्नुभो शिवजी दिई वर त्यहाँ * फर्केर कैलाशमा ॥

रानीलाइ भने गएर नृपले * त्यो बात द्वारमा ।
 तिन्कै पुत्री भएर जन्मन गइन् * अम्बा कुनै कालमा ॥४२॥
 स्त्रीको चिन्ह लुकाइ पालन गरे * छोरो 'शिखण्डी' भनी ।
 छोरी हो नृपकी भनीकन त्यहाँ * जान्दैनथे क्वै पनि ॥
 पुत्री एक थिएन् दशार्ण नृपकी * तिन्को शिखण्डीसित ।
 मागी झट्ट बिहा गरी, द्रुपदजी * साह्रै भए हर्षित ॥४३॥
 स्त्री जानी पतिलाइ भूप दुहिता * निक्कै भइन् व्याकुल ।
 आमालाइ भनेपछी हुन गयो * द्वारमा खल्बल ॥
 राजाले सुनि यो कुरा समरको * आज्ञा, रिसाई दिए ।
 त्यो सम्वाद सुनेर श्री द्रुपद झन् * सन्तापले आत्तिए ४४॥
 मेरा निम्ति ठूलो वृथा समर यो * पर्ने भयो लौ भनी ।
 गर्दै दुःख पुकार घोर वनमा * पौँची शिखण्डी पनि ॥
 देखेथ्यो जब 'स्थूलकर्ण' बलियो * यौटा ठूलो यक्षले ।
 सारा कष्ट बुझेर आग्रह गरी * त्यसले भन्यो प्रेमले ॥४५॥
 दिन्छु हे सुमुखी ! म चिन्ह नरको * आफ्नू खुशीले तर ।
 त्यो फिर्ता दिनुपर्छ वर्ष दिनमा * पक्का प्रतिज्ञा गर ॥
 तिन्को बात सुनेर खुब मनमा * खुशी शिखण्डी भए ।
 साटा-साट गरेर चिन्ह घरमा * तत्काल फर्की गए ॥४६॥
 पाए श्राप कुबेरबाट सहसा * त्यै हेतु ती यक्षले ।
 'त्यो बाँचेतक लोकमा बसिरहेस् * हे यक्ष ! यै रूपले ॥'
 नारीका सब चिन्ह साटि अहिले * बन्छन् शिखण्डी नर ।
 जानी-जानि लडौं म त्योसित गई * के सिद्धिका खातिर ॥४७॥
 धर्मा-धर्म गरी विचार मनमा * लड्छु शिखण्डीसित ।
 मैले ठान्छु अयोग्य काम गरि यो * होवैन हाम्रो हित ॥

यो आख्यान सबै पितामहजिले * आज्ञा भएको सुनी ।
 श्री दुर्योधनको गयो विजयको * आशा खरानी बनी ॥४८॥
 पाए पाण्डवले विपक्षतिरको * सम्चार यस्तो जब ।
 आज्ञा गर्नुभयो युधिष्ठिरजिले * डाकैर भाई सब ॥
 एकलै युद्ध गरेर कौरव तथा * सेना भएका जति ।
 सक्छौ मार्न अवश्य, पार्थ ! रणमा * लाग्नेछ वेला कति ॥४९॥
 लागे अर्जुन भन्न, धर्म-सुतले * आज्ञा भएको सुनी ।
 राजन् ! श्रीशिवले मलाइ दिनुभो * जुन अस्त्र लेऊ भनी ॥
 त्यस्तै सक्दछु शत्रु मार्न सहजै * छन् तमिसएका जति ।
 गर्नु हुन्न प्रहार यो समरमा * त्यो अस्त्र हे सद्मति ॥५०॥



विदुरले उदाहरण दिएको

गर्नुपर्छ विचार राखि अहिले * संग्राम साधारण ।
 मक्नेछु दिन एकमै अरिहरू * सम्पूर्ण मारी दिन ॥

गर्थे ये रितका कुरा समरको * उत्साहले अर्जुन ।
 शक्तीको सहदेवले, नकुलले * आफ्नो गरे वर्णन ॥५१॥
 भन्थे भीम रिसाई शत्रु दलको * संहार गर्छु सब ।
 वेला छैन विचारको समरको * जाऊँ छिटो लौ अब ॥
 योद्धा पाण्डले र वीर कुरुले * पैहे गरी तर्खर ।
 सेना, शस्त्र लिई दुवै थरि डटे * संग्रामका खातिर ॥५२॥

इति उद्योगपर्व समाप्त ।



* श्री: *

महाभारत भीष्मपर्व

शारङ्गः

व्यासको आगमन र सञ्जयलाई दिव्य दृष्टि—

वन-वन डुलि गोपी-गोपको चित्त हर्ने ।

लुकि-लुकि दधि-नौनी प्रेमले नित्य चोर्ने ॥

अभय वर दिने औ भक्तमा प्रेम गर्ने ।

हरि मकन सिकाउन् पन्थ यो सिन्धु तर्ने ॥१॥

पक्का निश्चय भैसक्यो जब त्यहाँ * पर्ने महाभारत ।

राजन् ! लड्ने भनी दुवै तरफका * सेना भए उद्यत ॥

आए भेट्ने भनेर व्यास सहसा * भूपाल अन्धासित ।

सोधे श्री धृतराष्ट्रले विनयले * श्री व्यास ज्ञानीसित ॥२॥

आँटे मर्न भनेर बान्धवहरू * देखी रहेंछु तर ।

छोरोको वशमा परी विवश छु * कयै गर्नका खातिर ॥

शान्तिको नमिलेर पन्थ बहुतै * आत्तिन्छ मेरो मन ।

यस्को केहि भए उपाय सजिलो * गर्नुहवस् सज्जन ॥३॥

बिन्ती श्री धृतराष्ट्रको सुनिसके * श्री व्यासजीले जब ।

आगे भन्न बुझाइ बात हितको * छर्लङ्ग पारी सब ॥

जो इच्छा हरिको छहुन्छ त्यहि नै * आई परी कारण ।

स्वप्नै पर्दछ कष्ट, चिन्तित भई * के पुग्छ बाबू ! मन ॥४॥

ज्ञानीलाइ हूँदैन दुःख मनमा * मान्छन् वरू ती खुशी ।
 ऐल्हे दिन्छु म दिव्यदृष्टि, रण यो * हेर्नु घरैमा बसी ॥
 भन्छन् श्री धृतराष्ट्र व्यासमुनिले * आज्ञा भएको सुनी ।
 मैले कष्ट सहें अनेक थरिका * साना र ठूला पनि ॥५॥
 ऐहं बन्धु-विनाशरूप रण त्यो * हेर्ने इरादा गरी ।
 इच्छा गर्दिनँ दिव्य-दृष्टि लिनको * मैले मुने ! यो घरी ॥
 पाए सुन्छु वरू वसेर घरमै * त्यो युद्धको वर्णन ।
 यस्तो विन्ति मुनेर व्यास मुनिले * भन्छन् बुझाईकन ॥६॥
 राजन् ! सञ्जयले वसीकन यहीं * प्रत्यक्ष देखे सरी ।
 भन्नेछन् तिमिलाइ वर्णन गरी * त्यो युद्धको राम्ररी ॥
 यस्तो श्री धृतराष्ट्रजी कन भनी * यौटा पठाई चर ।
 डाकी सञ्जयलाइ व्यास मुनिले * आज्ञा भयो सादर ॥७॥
 सुन्छन् रे धृतराष्ट्रले यहिं वसी * संग्रामको वर्णन ।
 देखे भैं तिमिले वसीकन यहीं * मेरा कृपाले भन ॥
 त्यो निम्ति अब दिव्यदृष्टि खुशिले * दिन्छु भनी व्यासले ।
 इच्छा पूर्ण गराइवक्सनुभयो * तत्काल यै युक्तिले ॥८॥
 पाई सञ्जय दिव्य-चक्षु मनमा * अत्यन्त खुशी भए ।
 व्यर्थै मर्नु परेन त्यो समरमा * भन्ने विचारी लिए ॥
 फेरी श्री धृतराष्ट्रलाइ हितको * शिक्षा दिई बेसरी ।
 अन्तर्धान भएर व्यास सहसा * पाल्नुभयो त्यै घरी ॥९॥

युद्धमा पालन गर्ने नियम र शकुनहरूको वर्णन :—

राजा श्री धृतराष्ट्र व्याकुल भए * अत्यन्त चिन्ता परी ।
 सोधे सञ्जयलाइ त्यै बखतमा * डाकेर श्रद्धा गरी ॥

देखूँ कौरवको र पाण्डु-सुतको * संग्रामको निश्चय ।
 आँटे मर्न लड़ेर आपुस महाँ * राजाहरू सञ्जय ! ॥१०॥
 गर्दाहुन् सबले परस्पर कुरा * धेरै थरीका त्यहाँ ।
 त्यो सारा तिमिले सुनाउ अहिले * मेरा अगाडी महाँ ॥
 राजा श्री धृतराष्ट्रले दुखि भई * आज्ञा गरेको सुनी ।
 थाले सञ्जयले बताउन सबै * कयै बेर मनमा गुनी ॥११॥
 योद्धा लड्न भनेर कम्मर कसी * सारा डटेथे जब ।
 थाले गर्न कुरा परस्पर मिली * साना र ठूला सब ॥
 लड्नु क्षत्रिय धर्म हो भनि यहाँ * हामी लडे तापनि ।
 ईर्ष्या राख्न हुँदैन केहि मनमा * हो शत्रु मेरो भनी ॥१२॥
 हामी यो रणवाट जीवित बच्ची * पायौं भने फर्कन ।
 बस्नुपर्छ मिलेर गाउँ घरमा * वैरत्व त्यागी कन ॥
 लड्दामा पनि युद्धका नियमको * गर्दै रही पालन ।
 गर्नुपर्छ प्रहार शस्त्रहरूको * जोडी मिलाईकन ॥१३॥
 यस्तै बात गरी दुवै तरफका * मानीस छुट्ट्याउन ।
 छाता श्वेत लगाइ चिन्ह शिरमा * हुल्थे ति गम्कीककन ॥
 सोधे श्री धृतराष्ट्रले सुनि कुरा * कयै शान्त पारी मन ।
 जे देख्छौं तिमिले शुभा-शुभ त्यहाँ * सारा मलाई भन ॥१४॥
 यो आज्ञा धृतराष्ट्रको सुनिसकी * भन्दा भए सञ्जय ।
 जस्तै गर्छ अधर्म हे नरपते ! * पाउन्न त्यस्तै जय ॥
 पक्षी काग र बाज गिद्ध बकुला * घेरा दिई यो घरी ।
 चिच्याईकन उड्दछन् वरिपरी * साह्रै नराम्रो गरी ॥१५॥
 उड्दैछन् हुटिहाउँ दक्षिणतरफ * चिच्याउँदै बेसरी ।
 आँसु काढि कराउँछन् हयहरू * दुःखी भई यो घरी ॥

ज्योती क्षीण तथा कबन्धहरूले * चौतर्फ ढाके सरी ।
 देखिन्छन् रवि रक्त-वर्ण दिनहुँ * हे भूपती यो ! घरी ॥ १६ ॥
 हो यो रात तथा कि हो दिन भनी * गाह्रो छ छुट्ट्याउन ।
 बेला नाश हुने उपस्थित भयो * भन्छन् यिनै लक्षण ॥
 हाँस्नु रक्त उकेल्नु कम्पित हुनु * नाच्नु स्वयं पल्टनु ।
 आँसु काढि समस्त देव-प्रतिमा * मानीस जस्तै रनु ॥ १७ ॥
 हो यो लक्षण नाशको हय विना * हिँड्नु अनेकौं रथ ।
 धूलो खूब उडेर मानिसहरू * भेट्टाउँदैनन् पथ ॥
 गाईका सँग गर्छ गर्दभ गर्दै * संभोग त्यै कारण ।
 जन्मन्छन् हिजडाहरू, अशुभको * यो हो ठुलो लक्षण ॥ १८ ॥
 नक्षत्रादिकको विचार गणना * गर्दा तथा ज्योतिष ।
 हेर्दा नाश हुने बुझिन्छ रणले * मर्छन् सबै मानिस ॥
 उल्कापात र धूमकेतु दिनमै * आगोसरी खस्तछन् ।
 यस्ता लक्षणले सदैव नृपते ! * संहार नै गर्दछन् ॥ १९ ॥
 जस्का सैनिक हिँड्दछन् खुशि भई * शस्त्रास्त्रका साथमा ।
 जस्को कीर्ति ठुलो छ लोकभरिमा * जो चल्छ सद्धर्ममा ॥
 जस्तै पाल्दछ पुत्र भैं जतनले * आफ्ना प्रजा सैनिक ।
 त्यस्को हुन्छ अवश्य जीत रणमा * यो, हे प्रजापालक ॥ २० ॥

सञ्जय-धृतराष्ट्र सम्वाद—

वैशम्पायनले भने—पृथिविका * मालीक जन्मेजय !
 सोधेथे धृतराष्ट्रले जति-जति * भन्दै गए सञ्जय ॥
 सुन्दा संजयका शुभाशुभ हुने * विस्तारले वर्णन ।
 लामू सास गरेर फेरि नृपले * सोधे खोन््याईकन ॥ २१ ॥

योद्धा पाण्डव वीर कौरवहरू * सेना लिई साथमा ।
 आँटे मर्न लडेर भूपतिहरू * जुन् राज्यका लोभमा ॥
 जुन् भूमीकन प्राप्त गर्न अहिले * आसक्त छु मै पनि ।
 त्यस्को वर्णन सुदछ गर तिमी * पूरा दयालु बनी ॥२२॥
 दृश्यादृश्य कती छ, लोक कसरी * यो सृष्टिकर्ता छ को ?
 जो जो मुख्य कुरा छ यो पृथिविमा * संक्षेपमा सुन्छु त्यो ॥
 यस्मा छुन् कति सिन्धु, भूपतिहरू * कुन् देशमा बस्तछुन् ।
 सारा बात बताउ संजय ! तिमी * सुन्छु लगाएर मन् ॥२३॥
 यस्तो प्रश्न सुनीसकी नृपतिको * आनन्द मानी कन ।
 ज्ञानी संञ्जयले यथार्थ रूपमा * सारा गरे वर्णन ॥
 पानी, वायु र अग्नि, भूमि नभ यी * हुन् पञ्चभूत सज्जन !
 शब्द स्पर्श र रूप, गन्ध, रस यी * हुन् पाँच तिनको गुण ॥२४॥
 पाँचोटा गुण यी मिली पृथिविमा * जम्मा हुनाले गरी ।
 जन्मन्छुन् सब यी चराचरहरू * हे भूप ! धेरै थरी ॥
 पैहो स्वेदज औ जरायुज तथा * तेस्रो छ जो अण्डज ।
 जन्मन्छुन् यसबाट स्थावर तथा * प्राणीहरू, जङ्गम ॥२५॥
 यिन्लाइ 'चर' भन्दछुन् 'अचर' हुन् * वृक्षादि जो छुन् 'जड़' ।
 पाँचैभूतहरूबाट जन्मन गई * मिल्छुन् त्यसैमा सब ॥
 सोही कारण लोकमा प्रकृतिका * छुन् जीवधारी जति ।
 सत्ता लीकन ब्रह्मका प्रकृति नै * राखिछुन्मिलाई स्थिति ॥२६॥
 उत्पत्ति स्थिति नाशको क्रम यही * मानिन्छ संसारमा ।
 यसको हुन्न विरुद्ध हे नरपते ! * कहने कुनै लोकमा ॥
 प्राणीलाइ स्वकर्मको फल दिने * सम्पूर्णमा व्यापक ।
 साक्षात् ईश्वर ब्रह्म वा प्रकृति हुन् * ब्रह्माण्डका रक्षक ॥२७॥

यसलाई सकिइन्न जान्न मनले * वा शक्तिले, ज्ञानले ।
 भन्छन् तिनकन ब्रह्म प्राणि जतिका * आत्मा भनी विज्ञले ॥
 आत्मज्ञान हुने कुराहरु सबै * पैहे गरी वर्णन ।
 लागे संजय भन्न फेरि नृपको * इच्छा विचारीकन ॥८॥
 राजन् ! पाण्डवलाई बैन मनमा * कयै लोभ साम्राज्यको ।
 गर्छन् पालन ती प्रसन्न मनले * सद्धर्मको, विप्रको ॥
 राजन् ! मर्न तयार छन् नृपहरु * जुन भूमिका खातिर ।
 जस्का निम्ति हजूरका सुतहरु * सम्पूर्ण छन् तत्पर ॥२९॥
 सोही भारत भूमिको हजूरको * इच्छा हुनाले गरी ।
 गर्छु वर्णन सुन्नुहोस् नरपते ! * जाने जती यो घरी ॥
 मान्धाता, मुचुकुन्द, श्रीनृग, शिवी * राजा पृथु सोमक ।
 इक्ष्वाकू र दिलीप भूषति भए * सारा प्रजापालक ॥३०॥
 मनुष्यी यिनिलाइ भारत सदा * हो श्रेष्ठ भमी भनी ॥
 सोही भारतको सुनाउँछु कुरा * हे भूप ! मैले पनि ।
 सातोटा अतलादि लोकहरु छन् * यी भूमिका तल्लिर ।
 भूलोकदि ठुला क्रमैसित सबै * छन् सात माथीतिर ॥३१॥
 शुक्ती, सह्य, महेन्द्र श्री मलय औ * श्री ऋक्ष, विन्ध्याचल ।
 सातै पर्वत पारियात्र छ यहाँ * विख्यात झन् निर्मल ॥
 यी बाहेक वरि-परी अरु पनि * छन् श्रेष्ठ जो पर्वत ।
 तिनको झन् छ अपार श्रेष्ठ महिमा * छन् ती सबै विस्तृत ॥३२॥
 राजन् ! म्लेच्छ र आर्य, संकर यिनै * छन् तीन जाती यहाँ ।
 यिन्कै शासन चल्छ भारतभरी * जानीलिनोस् मन्महाँ ॥
 गङ्गा, सिन्धु, सरस्वती र यमुना * गोदावरी, पिञ्जला ।
 कावेरी, बहुला, बसा र विदिशा * चित्रोत्पला, मञ्जुला ॥३३॥

वाणी. वेत्रवती, पयोष्णि, त्रिविदा * कृष्णा- वृषा, कौशिकी ।
 राजन् ! भारतमा यसै किसिमका * धेरै अरू छन् नदी ॥
 पुण्यात्मा र प्रसिद्ध पुण्य-सलिला * सारा हुनाले गरी ।
 पानी पाइ प्रसन्न छन् जनहरू * यो देशका बेसरी ॥३४॥
 गोधा, भद्र, कलिङ्ग, कुक्कुर तथा * कौशल्य और जाङ्गल ।
 चेदी, मत्स्य, करुष, कोशल तथा * पाञ्चाल औ कुन्तल ॥
 कुन्ती, अङ्ग, विदेह, वङ्ग, मधुमान् * काशी तथा भार्गव ।
 यस्तै ग्राम र देश छन् अरू पनि * साना र ठूला सब ॥३५॥
 पुण्यात्मा र प्रसिद्ध वीरहरू छन् * यी देशवासी सुखी ।
 जैनन् भारतका कुनै नगरमा * कोही दरिद्री, दुखी ॥
 रक्षा गर्दछ जो सबै तरहले * यी भूमिको राम्ररी ।
 त्यस्को पूर्ण सबै मनोरथ भई * बस्नेछ इन्द्रै सरी ॥३६॥
 राजन् ! अर्थ र धर्म, काम सबको * यी सिद्धिदात्री हुँदा ।
 लड्छन् प्राप्त गरौं भनी नृपहरू * यी भूमिमा सर्वदा ॥
 मासूको टुकुरा लिई कुकुरले * ताने, लुब्धे झैं गरी ।
 यी भूमीकन प्राप्त गर्न रिसले * लड्छन् र जान्छन् मरी ॥३७॥
 इच्छा ती सब गर्दछन् पृथिविको * सम्पत्ति भोगौं भनी ।
 गम्भो तृप्ति हुदैन भोगहरूले * केहू कसैको पति ॥
 पेंहे सोहि अतृप्तिले मनमहाँ * ईर्ष्या बढी बेसरी ।
 योद्धा कौर वीर पाण्डवहरू * सेना तयारी गरी ॥३८॥
 नीर्त्तापूर्वक युद्धका नियमको * गछौं भनी पालन ।
 आँटे मर्न लडेर बन्धुसित नै * वैरत्व ठानीकन ॥
 ग्वा गर्न सके यिनै पृथिविले * दिन्छन् सदा सम्पत्ति ।
 इच्छा पूर्ण हुँदैन घोर कलिमा * हुन्छन् दुखी भूपति ॥३९॥

यस्तो सज्जयले सुयोग्य रितले * वर्णन् गरेको सुनी ।
 सोधे श्री धृतराष्ट्रले मनमहाँ * क्यै बेर राम्रो गुनी ॥
 ज्ञानी सञ्जय ! जान्दछौ तिमी कुरा * राम्रो नराम्रो सब ।
 सुन्छ लक्षण आयुको म कलिमा * यस्तो छ भन्ने अब ॥४०॥
 तीनै कालमहाँ शुभाशुभ दिने * छन् जो कलीका फल ।
 सारा बात सुनाउ स्पष्ट मन नै * पार्ने गरी निर्मल ॥
 जम्बू, शाक र क्रौञ्च औ कुश तथा * छन् द्वीप जो पुष्कर ।
 यिनको वर्णन सुन्दछ बरु तिमी * संक्षेपमा नै गर ॥४१॥
 यो आज्ञा धृतराष्ट्रको सुनिसकी * क्यै बेर सोचीकन ।
 लागे सज्जय गर्न घोर कलिको * आयुष्यको वर्णन ॥
 राजन् ! उत्तम एक सत्य युग हो * त्रेता तथा द्वापर ।
 हो चौथो कलिकालमा श्रम गरे * मिल्छन् स्वयं ईश्वर ॥४२॥
 बाँचे चार हजार वर्ष सहजै * प्राणीहरू सत्यमा ।
 त्रेतामा जन तिन् हजार जति नै * बाँच्छन् रही धर्ममा ॥
 बाँच्ने द्वापरको प्रमाण छ दुई * हजार सम्बत्सर ।
 मर्यादा कहिँ छैन घोर कलिमा * आयुष्यको खातिर ॥४३॥
 मर्छन् बालक गर्भका र तरुना * वेला नपुग्दै कति ।
 पापी, वृद्ध र रोगग्रस्त कलिमा * बाँच्छन् सदा, भूपति !
 जम्बूद्वीप ठूलो छ योजन सबै * अट्ठार हजारको ।
 घेरेको छ समुद्रले वरिपरी * त्यस्को सबै नूनको ॥४४॥
 नाना रत्न हुने अनेक थरि छन् * त्यो द्वीपमा पर्वत ।
 बस्ता देव, मनुष्य, यक्ष सबले * शोभा छ झन् अद्भुत ।
 शाक द्वीप पनि छ सात गिरिका * रत्नादिले भूषित ।
 तिन्मा एक प्रधान मेरु गिरि छन् * गन्धर्वले सेवित ॥४५॥

शोभा खूब ठुलो ब्र श्याम गिरिको * त्यो देखि क्यै उत्तर ।
 काला छन् नृपते ! बसे जति त्यहाँ * सम्पूर्ण नारी नर ॥
 सोधे श्री धृतराष्ट्रले किन त्यहाँ * काला भएका भनी ।
 बेस्ता कृष्ण त्यहाँ प्रभाव परि त्यै * काला भएका तिनी ॥४६॥



संजय-धृतराष्ट्र संवादमा युग वर्णन :

यस्तै संजयले अनेक गिरिको * गर्दै गए वर्णन ।
 त्यो देखी पर दुर्ग पर्वत ठुलो * अर्को छ हे राजन ॥
 चल्दा केशरको सुगन्ध मिसिई * हावा त्यहाँको सदा ।
 खुशी रैयत छन्, त्यहाँ नरपते ! * सारा सदा सर्वदा ॥४७॥
 धेरै पर्वत छन् त्यहाँ वरिपरि * मैले बताऊँ कति ।
 गर्छन् पूजन शम्भुको जनहरू * त्याहाँ बसेका जति ॥
 गर्छन् पालन वर्णधर्महरूको * चारै थरीले त्यहाँ ।
 सोही कारणले मिली अमरता * साह्रै खुशी छन् त्यहाँ ॥४८॥
 गङ्गा आदि नदीहरू पनि त्यहाँ * बग्ने हुँदा निर्मल ।
 वर्षा खातिर इन्द्रले बखतमा * दिन्छन् त्यहीँको जल ॥

राजन् ! एक ठूलो छ सिन्धु धृतको * क्षीरोद भन्दा पर ।
 त्योभन्दा दधिको ठूलो छ उदधी * हे भूपती ! चौबर ॥४९॥
 रक्सीको छ समुद्र श्रेष्ठ दधिको * भन्दा ठूलो दोब्बर ।
 अर्को सिन्धु ठूलो छ स्वच्छ जलको * त्यो देखि केही पर ॥
 राजन् ! गौर र कृष्णद्वीप, गिरि छन् * विख्यात धेरै त्यहाँ ।
 मैले वर्णन गर्न सक्छु अहिले * प्रत्येकको लौ कहाँ ? ॥५०॥
 हे राजन् ! कुश द्वीपमा छ कुशको * यौटा ठूलो जङ्गल ।
 त्यसको पूजनले त्यहाँ जन कुनै * बैनन् दुखी दुर्बल ।
 क्रौञ्च द्वीपमा छ क्रौञ्च गिरि जो * विख्यात संसारमा ।
 वस्ता मेल-मिलापले जन दुखी * देखिन्न त्योस्थानमा ॥५१॥
 राजन् ! पुष्कर द्वीपमा छ गिरि जो * अर्को ठूलो पुष्कर ।
 ब्रह्माको छ त्यहाँ निवास जनको * कल्याणका खातिर ॥
 धेरै छन् उपद्वीप द्वीप नृपते ! * विख्यात पृथ्वीभरी ।
 तिन्को विस्तृत रूपमा म कसरी * सक्नेछु वर्णन गरी ॥५२॥
 मैले जो उपद्वीप, द्वीपहरूको * ऐह्य गर्ने वर्णन ।
 गर्छन् एक स्वधर्मको सब त्यहाँ * प्राणीहरू पालन ॥
 सोही कारणले परस्पर मिली * सानन्द ती वस्तुछन् ।
 ब्रह्माले लिइ दण्ड एक बलियो * रक्षा सदा गर्दछन् ॥५३॥
 श्री ऐरावत, सुप्रतीक बलिया * अञ्जन् तथा वामन ।
 चारोटा गजराज छन् पृथिवि नै * गर्ने सदा धारण ॥
 फेर्दा श्वास सदा ति चार गजले * निस्कन्छ हावा जति ।
 बाँच्छन् प्राणिहरू पिईकन त्यही * धेरै बताऊँ कति ? ॥५४॥
 भन्छन् श्री धृतराष्ट्र द्वीपहरूको * मैले सुनें वर्णन ।
 राहु, चन्द्र र सूर्यको विषयमा * जे जान्दछौ त्यो मन ॥

लागे सज्जय भन्न राहु ग्रहको * विस्तार सुन्तुहवस् ।
 पूरा बाह्र हजार योजन जती * हो व्यास जानीलिनोस् ॥५५॥
 जो विस्तार कहिन्छ त्यो परिधिको * छत्तीस हज्जार हो ।
 मोटो सात हजार योजन तथा * चाक्लो त्यती नै छ त्यो ॥
 राजन् ! व्यास छचन्द्रको पनि ठुलो * एघार हज्जारको ।
 तिन्को मण्डल जो छ योजनमहाँ * तेत्तीस हज्जारको ॥ ५६॥
 भन्छन् विज्ञहरू सदा विपुलता * तिन्को छ साठी सय ।
 तिन्को तेज यती छ भन्न म पनी * सक्तिन लौ निश्चय ॥
 राजन् ! व्यास छनौ हजार जति नै * विस्तार श्री सूर्यको ।
 घेरा मण्डलको तथा परिधि हो * बत्तीस हज्जारको ॥ ५७॥
 तिन्को साठि हजारको विपुलता * मानिन्छ संसारमा ।
 हे राजन् ! दिनरूप श्रेष्ठ रवि छन् * प्रत्यक्ष यो लोकमा ॥
 राहुको रवि-चन्द्र देखि बढ्दै * विस्तार बर्ता हुँदा ।
 ढाकिन्छन् रवि-चन्द्र राहु ग्रहको * छाया परेरै सदा ॥ ५८॥
 कस्तो रूप छ लोकको र कसरी * निर्माण यस्को भयो ।
 सारा बात भनै, जती हजुरले * सोध्नू भएको थियो ॥
 श्री दुर्योधनतर्फको अब सबै * त्यागेर चिन्ता जति ।
 शान्ती स्थापन गर्नुहोस् मनमहाँ * आफ्नू स्वयं भूपति ॥ ५९॥

संग्राहको तयारी —

मोधे श्री धृतराष्ट्रले मनमहाँ * चिन्ता बढी बेसरी ।
 जानी संजय ! युद्धको भन तिमी * सम्चार राम्रो गरी ॥
 हाम्रा मैनिक्को छ यो बखतमा * कुन् वीर सेनापति ।
 मेनानायक को छ शत्रुतिरको * कस्तो छ युद्धस्थिति ॥ ६०॥

लागे संजय भन्न हे नरपते ! * मुन्नुहवस् सादर ।
 सेना तत्पर छन् दुवै तरफका * संग्रामका खातिर ॥
 भेरी, शंख, मृदंग, ढोल, नगरा * बाजा बजाई कन ।
 गर्छन् हर्ष-बढाई खूब अहिले * युद्धार्थि दुर्योधन ॥६१॥
 योद्धा कौरवतर्फका यस घरी * छन् भीष्म सेनापति ।
 रक्षा खातिर भीष्मको वरिपरी * छन् श्रेष्ठ योद्धा जति ॥
 आफापना लिइ शस्त्र सैनिक तथा * ठूला-ठूला भूपति !
 जित्ने युद्ध कसो गरीकन भनी * सल्लाह गर्छन् कति ॥६२॥
 राजन् ! पाण्डवतर्फ धर्म-सुतको * आज्ञा लिई पार्थले ।
 यौटा व्यूह गरे तयार बलियो * श्री कृष्णको युक्तिले ॥
 गर्जन्छन् रणमा ठूलो स्वर गरी * श्री भीम सेनापति ।
 तिन्का रक्षक रूपमा नृपति छन् * धेरै कती हो कति ! ॥६३॥
 कोही जान्छ उता, यतातिर कुनै * गर्छन् ठूलो खल्वल ।
 दौडन्छन् हयमा कती, रथ चढी * देखाउँदैछन् बल ॥
 शान्ती छैन कतै ससैनिक सबै * भूपाल छन् चञ्चल ।
 ढाकेको अहिले छ वीरहरूले * सम्पूर्ण युद्धस्थल ॥६४॥
 श्री नारायणरूप मुख्य हरि छन् * श्री पार्थरूपी नर ।
 जस्को कीर्ति ठूलो छ लोक हितको * निम्ती छ जो तत्पर ॥
 न्यायोचित व्यवहार बुद्धि बलमा * जो धर्ममा छन् स्थिर ।
 पक्का जीत हुनेछ त्यै पुरुषको * भन्छन् सबैले तर ॥६५॥
 श्री दुर्योधन क्रोधको भुमरिमा * राम्रो गरी गाडिदा ।
 आँटे बान्धव मर्न, मुख्य तिनि नै * यौटा विरोधी हुँदा ॥
 चिन्ता गर्नु वृथा छ हे नरपते ! * जानेर दैवी-गति ।
 सम्झी श्री भगवानलाई मनले * आफ्नू सपानोंस् मति ॥६६॥

गीता-सार पहिलो अध्याय — अर्जुन विषादयोग—

लागे ती धृतराष्ट्र सोध्न अहिले * त्यो धर्मको क्षेत्रमा ।
 गर्छन् पाण्डव के र वीर कुरु के * संग्रामको निम्तिमा ॥
 दृश्यादृश्य सबै वसेर घरमा * नै भन्नसक्ने हुँदा ।
 ज्ञानी संजय ! लौ बताउ तिमिले * राखी ममाथी दया ॥६७॥
 लागे संजय भन्न व्यूह रचना * देखेर दुर्योधन ।
 भन्छन् नम्र भई गएर नगिचै * श्री द्रोण योद्धाकन ॥
 सेना हेर्नुहवस् गुरो ! हजुरले * श्री पाण्डुका पुत्रको ।
 भन्छ नाम प्रधान छन् जति उता * योद्धा तथा वीरको ॥६८॥
 योद्धा भीम र पार्थ झैं बल हुने * छन् द्रौपदीका सुत ।
 काशीराज र धृष्टकेतु, पुरुजित् * योद्धा सुभद्रा-सुत ॥
 कुन्तीभोज र शैब्य, सात्यकि, द्रुपद् * श्री उत्तमौजा अनि ।
 चेकीतान, विराट् यी समरमा * लड्छन् हितैषी बनी ॥६९॥
 त्याग्ने प्राण सहर्ष वीर जति छन् * विख्यात हामीतिर ।
 तिन्को नाम बताउंछ हजुरले * जानी लिना खातिर ॥
 द्रौणी, कर्ण, हजूर, भीष्म, कृपजी * भूरिश्रवा भूपति ।
 मेरा निम्ति तयार मर्न सब छन् * योद्धाहरू सद्मति ॥७०॥
 हाम्रा रक्षक छन् प्रसिद्ध रणमा * श्री भीष्म सेनापति ।
 रक्षा गर्न भनेर तत्पर उता * छन् भीम सेनापति ॥
 हाम्रा सैन्य अजेय छन् समरमा * श्री भीष्मले रक्षित ।
 रक्षक भीम भएर शत्रुहरुले * हाँछन् सजीलैसित ॥७१॥
 त्यै बेला कुरुराजलाइ सहजै * हषित गराऊं भनी ।
 योद्धा भीष्मजिले गरे स्वर ठुलो * पारेर शंख-ध्वनि ॥

नाना शंख, मृदङ्ग, ढोल, नगरा * सम्पूर्ण बज्जा भए ।
 त्यसको शब्द सुनेर सैनिकहरू * युद्धार्थ झन् तम्मिए ॥७२॥
 गर्नुभो निज पाञ्चजन्य हरिले * विख्यात शंख-ध्वनी ।
 फुकथे शंख ति देवदत्त कहिले * श्री पार्थजीले पनि ॥
 गर्जी बेसरि पौँड्र शंख रणमा * फुक्ता भए भीमले ।
 राजन् ! शंख अनन्त नामक फुके * श्री धर्मका पुत्रले ॥७३॥
 यौटा शंख सुघोष हो नकुलको * अर्को मणीपुष्पक ।
 योद्धा श्री सहदेवले पनि फुके * हे शत्रु संहारक !
 काशीराज तथा विराट नृपले * श्री द्रौपदी पुत्रले ।
 धृष्टद्युम्न, शिखण्डि, सात्यकि अरु * सम्पूर्ण भूपालले ॥७४॥
 आफ्नाफ्ना लिइ शंख घोर रवले * फुक्ते गएथे जब ।
 ठूलो शब्द भएर फैलिन गयो * आकाश, भूमी सब ॥



दुवै पक्षका सेनाको मध्यमा अर्जुनको रथ

छोराहरू थिए त्यहाँ हजुरका * तम्सी रहेका जति ।
 छाती पारिदियो विदीर्ण सबको * त्यो शब्दले भूपति ॥७५॥

आँटे शस्त्र प्रहार गर्न रणमा * योद्धाहरूले जब ।
 लागे अर्जुन भन्न त्यै बखतमा * प्यारा सखा माधव !
 "मेरो यो रथलाई पक्ष दुइको * पौँचाउनुस् माझमा ।
 मैले गर्नु लडाइँ पछि अहिले * कुन वीरका साथमा ॥७६॥
 दुवुद्धी कुरु-राजको समरमा * कल्याणका खातिर ।
 जम्मा छन् कति वीर हेर्दछु सबै * लाई म दामोदर ! " ॥
 यो बिन्ती हरिले धनञ्जयजिको * मुन्नू भएथ्यो जब ।
 रोक्नुभो रथ माझमा समरको * भन्नूभयो लौ अव ! ॥७७॥
 हे कुन्तीसुत ! हेर लौ नृपहरू * सामू खडा छन् जति ।
 यिनका साथ लडाइँ पछि बलियो * तिम्रो छिटै सदमति ! ॥
 यो आज्ञा हरिको सुनेर सहसा * आँखा घुमाई कन ।
 सारा कौरव सैन्यलाई नृपते ! * हेर्दा भए अर्जुन ॥७८॥
 भाई, पुत्र र पौत्र, मित्र, समुरा * मामा र काका, गुरु ।
 साला, दाजु तथा अरू पनि सबै * देखेर बन्धूहरू ॥
 सारा बान्धवलाई मार्न रणमा * पर्नेछ मैले भनी ।
 श्री दामोदरलाई पार्थ दुखले * भन्छन् मयालू बनी ॥७९॥
 हे गोविन्द ! यहाँ उपस्थित जती * छन् युद्धका खातिर ।
 आफ्ना बान्धव औ हितू जनहरू * देखेर चारैतिर ॥
 मेरा अङ्गहरू भए शिथिल औ * सुक्नेछ घाँटी, मुख ।
 कामेको छ शरीर बेसरि दियो * रोलाञ्च ले झन दुखा ॥८०॥
 बाला पौलदछ देहको र करको * गाण्डीव खस्ते गयो ।
 शक्ती क्षीण भएर चेत तनको * सारा गए झैं भयो ॥
 उल्टो लक्षण देख्नेछ, समरको * इच्छा हराई सक्यो ।
 मारी बान्धवलाई लाभ पनि क्यै * पाइन्न पक्का छ यो ॥८१॥

मेरो शक्ति रहेन ठिङ्ग उभिने * के हेतु यस्तो भयो ।
 इच्छा बैन लडाइँमा विजयको * सौख्यादि साम्राज्यको ॥
 जस्का निमित्त थियो प्रयोजन ठूलो * साम्राज्यको भोगको ।
 सोही बान्धव छन् उपस्थित सबै * इच्छा गरी युद्धको ॥८२॥
 मारुन् कौरवले मलाइ अथवा * त्रैलोक्य पाए पनि ।
 मेले गर्नु हुँदैन बन्धु-वध यो * हो पाप ठूलो भनी ॥
 मार्दा श्री धृतराष्ट्रका सुतहरु * पाइन्न केही सुख ।
 लाग्ला पाप अवश्य बन्धु-वधको * पर्नेछ भोग्न दुख ॥८३॥
 लोभ ग्रस्त भएर भ्रष्ट अहिले * छन् अन्ध भैं कोरव ।
 मित्र द्रोह तथा विनाश कुलको * के देख्छथे ती सब ! ॥
 हामीलाइ छ ज्ञान त्यो विषयको * प्रत्यक्ष द मोदर !
 बस्नुपर्छ गरी विचार मनमा * त्यो पाप देखी पर ॥८४॥
 धेरै पाप बढेर दूषित हुनन् * सम्पूर्ण नारी-नर ।
 जन्मन्छन् अनि वर्णसंकरहरु * हे कृष्ण ! चारै तिर ॥
 होला नाश समस्त वर्ण कुलको * सद्धर्म, त्यो पापले ।
 त्यस्ता मानिस पर्दछन् नरकमा * भन्छन् यही विज्ञले ॥८५॥
 त्यस्तै लुप्त हुनन् तिलोदक क्रिया * पिण्डादि सारा जब ।
 गिनेछन् अनि पितृ स्वर्गपुरिका * ती नरकमा रौरव ॥
 जानी-जानि असत्य राज्य-सुखको * यो लोभमा गाडिई ।
 आँट यौं बन्धव मार्न हामिहरुले * हे कृष्ण ! पापी भई ॥८६॥
 आफ्ना शस्त्रहरु म छुन्न रणमा * मारुन् तिनैले वरु ।
 त्यसले नै हित हुन्छ हामिहरुको * देखिन्न बाटो अरु ॥
 यस्तो विन्ति गरेर गाण्डिव धनू * तत्काल त्यागीकन ।
 चिन्ताग्रस्त भई बसे रथमाहाँ * श्रीहीन झैं अर्जुन ॥८७॥

आँमुले भरिएर श्री विजयका * आँखा थिए टल्पल ।
 चिन्ता-शोक बढेर खूब मनमा * निक्कै भए व्याकुल ॥
 लाग्यो खूब दया हरीकन दुखी * देखेर तिनको स्थिति ।
 आज्ञा गर्नुभयो बुझाउन भनी * तत्काल हे भूपति ! ॥८८॥
 जस्तै कीर्ति हुँदैन, काम गरि जो * पाइन्न राम्रो गति ।
 गर्दैनन् कहिले कुनै सुजनले * जुन काम हे सद्मति !
 त्यस्तो कायरता उपस्थित भयो * ऐहं तिमीमा किन ?
 आँटेको छ लडाइँ पर्न अहिले * यो घोर हे अर्जुन ! ॥८९॥
 गछौँ बात वृथा नपुंसक सरी * हारी सबै हिम्मत ।
 होऊ तत्पर शत्रु मार्न रणमा * तत्काल हे भारत ! ॥
 जोरी हात दुवै विनम्र स्वरले * विन्ती गरे पार्थले ।
 द्रोणाचार्य र भीष्मलाइ कसरी * हान्ने प्रभो ! बाणले ॥९०॥
 मैले नै गुरुराइ यो समरमा * हे कृष्ण ! मानूँ परे ।
 होला उत्तम लोकमा उदर यो * भिक्षान्नद्वारा भरे ॥
 मैले पूज्य, गुरु दुवैकन स्वयं * मारे पनी युद्धमा ।
 मिल्ने हो पछि रक्तमिश्रित उही * भोगादि संसारमा ॥९१॥
 हाम्रो हुन्छ कि जीत शत्रुहरूको * जान्दैन हे केशव ?
 चाहन्छौँ जतिलाइ मार्न तिनि नै * सामू खडा छन् सब ॥
 होला पालन धर्मको पथ सदा * कुन कामले ? जान्दैन ।
 मेरो श्रेय हुने कुरा हजुरले * भन्नोस् विचारीकन ॥९२॥
 शिक्षा माग्दछु शिष्य हुँ हजुरको * छ आत्तिएको पनि ।
 मेरो शोक हटाइबक्सनुहवस् * चाँडो दयालु बनी ॥
 पाऊँ वैभवयुक्त यो पृथिविको * साम्राज्य निष्कण्टक ।
 पाऊँ आसन इन्द्रको कि त बनूँ * ब्रह्माण्डको मालिक ॥९३॥

मेरा इन्द्रियलाइ क्षीण यसरी * पादेंछ जुन् शोकले ।
 त्यस्को नाश हुने उपाय सजिलो * देख्दोनै क्यै बुद्धिले ॥
 चिन्ता-ग्रस्त भएर यो किसिमले * विन्ती गरी पार्थले ।
 हे दामोदर ! युद्ध गर्दिनै भनी * वस्ता भए शोकले ॥९४॥

गीतासार—दोस्रो अध्याय

यस्तो अर्जुनको कुरा सुनिसकी * ठट्टा गरे झैं गरी ।
 हाँस्दै श्री हरिले कुरा हित हुने * आज्ञा भयो त्यो घरी ॥
 जस्को शोक वृथा छ शोक अहिले * गछौं त्यसैको किन ?
 तिम्रो बात सुनी भयो मकन लौ * आश्चर्य हे अर्जुन ॥९५॥
 मानें मानिसको तथा पृथिविमा * बाँच्ने जतीको पनी ।
 चिन्ता पण्डितलाइ हुन्न तिनको * सद्धर्म हो यो भनी ॥
 पेह्रै हामि थियौं सबै पछि पनी * हुन्छौं यही चालले ।
 ऐह्रै मात्र भयौं भनेर मनमा * ठान्छन् सदा मूर्खले ॥९६॥
 देहीको छ कुमार, यौवन, जरा * तीनै स्थिति देहमा ।
 जस्तै गर्छ विचार धीर त्यहि हो * पर्दैन त्यो मोहमा ॥
 हुन् यो इन्द्रियधर्म जो क्षणिक छन् * शीतोष्ण दुःखै सब ।
 तिन्लाई खप वीर भैं, बुझ्नु ठुटो * केही नमानी दुख ॥९७॥
 जस्तै सक्तछ स्वप्न इन्द्रियहरू * -का कष्ट यी अर्जुन !
 त्यो हो धीर, हुँदैन व्याकुल कवै * मोक्षाधिकारी जन ॥
 आत्मा शाश्वत नित्य हो, न कहिले * मर्ने तथा जन्मने ।
 मर्दा देह अनित्य त्यो पनि मरे * झैं बुद्धिमा भासिने ॥९८॥
 आत्मा चिन्दछ, नित्य अव्यय तथा * जस्तै अजन्मा भनी ।
 त्यस्का निम्ति समान हुन्छ भवमा * मर्नु र मर्नु पनि ॥

त्यागी जीर्ण लुगा नवीन जसरी * गळन् सबै धारण ।
 जन्मन्छन् त्यजि देह जीर्ण जनले * त्यस्तै गरी अर्जुन ॥९९॥
 आगोमा न त डढ्छ शस्त्रहरुले * काटेर काटिन्न जो ।
 हावाले न त सुक्छ, आर्द्र जलमा * राखे पनी हुन्न जो ॥
 सुक्नु, काटिनु, पोलिनु अरु पनी * छन् जो विकारी गुण ।
 आत्मानित्य अचिन्त्य औ स्थिर हुँदा * सक्तैन यो मारिन् ॥१००॥
 आत्मा मर्दछ जन्म लिन्छ यदि यो * भन्छौ भने अर्जुन !
 देहीको बुझि धर्म त्यो तिमि वृथा * यो शोक गछौ किन ?
 मर्नेको यदि जन्म हुन्छ त भने * जन्मे पछी मर्दछ ।
 यस्को छैन उपाय, बुझ्नु तिमिले * राम्रो गरी पर्दछ ॥१॥
 मर्नु जन्मनुको अधी कि त पछी * देखिन्न कोही जन ।
 देखा पर्दछ माझको समयमा * सम्पूर्णको जीवन ॥
 गर्नु शोक वृथा छ पार्थ ! तिमिले * देखेर यस्तो स्थिति ।
 चिन्ता त्याग गन्यौ भने समरले * नै मिल्छ राम्रो गति ॥२॥
 योद्धा क्षत्रियलाई युद्ध सरिको * कयै छैन श्रेयस्कर ।
 आफ्नू धर्म बुझेर युद्ध गर यो * त्यागी कुशङ्का डर ॥
 आफैं द्वार खुला छ स्वर्ग-पुरिको * संग्राम द्वारा जब ।
 गछन् क्षत्रिय वीर प्राप्त सहजै * त्यो स्वर्गको वैभव ॥३॥
 पाएको यदि धर्म-युद्ध अहिले * त्यागछौ भने अर्जुन !
 लाग्ला पाप सुकीर्ति, धर्म जति हो * जाला स्वयं नाशिन ॥
 गर्नेछन् पछिसम्म लोकहरुले * निन्दा नराम्रो गरी ।
 निन्दा सुन्नुपरे, हुनेछ मनमा * जानू निको हो मरी ॥४॥
 ठान्दैछन् तिमिलाइ श्रेष्ठ जनले * जस्तो ठुलो यो घरी ।
 भन्नेछन् सबले मिली, पछि सन्यो * संग्रामको देखी डरी ॥

निन्दा शत्रुहरू पनी थरि-थरी * गर्नन् नराम्रो गरी ।
 होला कष्ट ठूलो ति शत्रुहस्को * दुर्वाच्य मुन्नू परी ॥५॥
 मिल्ला स्वर्ग मरे, जिते पृथिविको * भोग्छौ ठूलो। वैभव ।
 सोही कारण युद्ध गर्दछु भनी * होऊ खडा लौ अब ।
 हानू जित्नु समान दुःख-सुख हुन् * मर्नू र बाँच्नू पनि ।
 सोही कारणले रहू दृढ तिमी * संग्राम गर्छु भनी ॥६॥
 मैले जती हित कुरा अहिले सुनाएँ ।

निष्काम कर्म गर पार्थ ! भनी बुझाएँ ॥

गाहो छ बुझ्न तर भन्छु म कर्म-योग ।

यस्मा हुने पछि हुनन् सब तुच्छ भोग ॥ ७ ॥

तोड्नेछौ सब कर्म-बन्धन तिमी * जुन ज्ञानले अर्जुन !
 भन्छु त्यो पनि कर्म-योग मनको * त्यागी कुशंका मुन ॥
 जस्तै गर्दछ कर्मयोग तिरको * राम्रो गरी साधन ।
 मर्नू जन्मनु रूप कष्ट नगरी * पुग्ला सबै कामना ॥८॥
 राख्नु पर्दछ बुद्धिलाइ जनले * रोकेर यो योगमा ।
 जस्को अस्थिर बुद्धिहुन्छ जनत्यो * टिक्नेन यो पन्थमा ॥
 प्रीती राख्दछ वेद वाक्यहरूमा * श्रद्धा बढाई कन ।
 इच्छा गर्दछ कर्मको फल सदा * भोग्छौ भनी जो जन ॥९॥
 गर्छन् यत्न, क्रिया अनेक थरि जो * ऐश्वर्य क स्वातिर ।
 तिन्को बुद्धि हुँदैन सुस्थिर सखे * दौड्दन्छ चारै तिर ॥
 तिनोटा गुणका जती श्रुतिहरू * गर्छन् सदा वर्णन ।
 निस्त्रैगुण्य रहू तिमी सकल ती * भोगादि त्यागीकन ॥१०॥
 आशा त्याग अप्राप्तको नगर क्यै * इच्छा तिमी प्राप्तिको ।
 आत्मालाई चिह्नेर दुःख-सुख यी * स्वप्नै रहू लोकको ॥

गर्नू कर्म नगर्नू आश फलको * आसक्तिमा गाड़िई ।
 ठान्नु सिद्धि-असिद्धिलाइ सम हो * भन्ने चनाखो भई ॥११॥
 तिम्रो बुद्धि समत्वमा स्थिर भई * सक्नेछ राम्रै जब ।
 सक्नेछौ अनि तोड्न बन्धनहरू * संसारका यी सब ।
 यो आज्ञा हरिको सुनेर मनमा * शंका हुनाले गरी ।
 सोधे अर्जुनले विनम्र स्वरले * आज्ञा हवस् हे हरि ! ॥१२॥
 कस्तो हुन्छ समाधिमा स्थित हुने * मानीसको लक्षण ?
 हिँड्नु, बोल्नु र बिस्तुपर्छ कसरी * त्यो व्यक्तिले मोहन !
 यस्तो प्रश्न सुनीसकेर हरिले * आज्ञा भयो भारत !
 गर्नुपर्छ प्रयत्न बुझ्न तिमिले * यो योग राम्रोसित ॥१३॥
 इच्छा त्यागदछ आत्म-तुष्टि भईजो * योगस्थ हे अर्जुन !
 जस्तो रोकछ वृत्तिलाइ मनको * हो 'प्रज्ञ' त्यै सज्जन ॥
 जस्तै अङ्ग समेटि बस्छ कछुवा * त्यस्तै गरी इन्द्रिय ।
 जस्तो रोकछ बुद्धिमान त्यहि हो * भन्ने बुझे निश्चय ॥१४॥
 सक्तैनन् जन रोकन वृत्ति मनको * आसक्तिलाई जब ।
 पर्छन् यो भव सिन्धुको भुमरिमा * दुर्बुद्धि त्यस्ता सब ॥
 जस्तो गर्दछ ब्रह्म-चिन्तन डटो * यै योगद्वारा सदा ।
 सिद्धि प्राप्त भई परम्पद पुगी * होला सुखी सर्वदा ॥१५॥

गीता सार—तेस्रो अध्याय (ज्ञान कर्म योग) :—

सोधे अर्जुनले सशंकित भई * श्री कृष्णका साथमा ।
 आत्मज्ञान ठुलो छ कर्महरूको * भन्दा सदा लोकमा ॥
 यो आज्ञा प्रभुको प्रसन्न मनले * स्वीकार गर्छ तर ।
 यस्तो दुष्कर घोर कर्म कसरी * आज्ञा भयो लौ गर ? ॥१६॥

यस्ता मिश्रित वाक्यले हजुरको * व्यामोह जस्तो भएँ ।
 शिक्षा स्पष्ट गरेर बुझ्न नसकी * हे कृष्ण ! भ्रममा परें ॥
 मेरो जुन पथमा चली हित हुने * पक्का छ हे केशव !
 आज्ञा गर्नुहवस् त्यही हजुरले * राम्रो बुझाई अब ॥१७॥
 यस्तो अर्जुनको कुरा सुनिसकी * आज्ञा भयो कृष्णले ।
 निष्ठाका दुइ भेद छन पृथिविमा * मान्छन् सबै लोकले ॥
 मान्छन् उत्तम सांख्य योगिहरूले * निष्ठा ठुलो ज्ञानले ।
 मान्छन् उत्तम कर्मयोग भवमा * ज्ञानी तथा योगिले ॥१८॥
 कस्को शक्ति छ टिकन कर्म नगरी * कयै बेर मात्रै पनी ।
 गर्नुपर्दछ कर्म नै प्रकृतिको * सद्धर्म यै हो भनी ॥
 माथीबाट समस्त इन्द्रियहरू * रोकेर राख्ने तर ।
 भित्री चिन्तन खूब त्यै विषयको * गर्छन् सदा जो नर ॥१९॥
 तिनलाई सुख शान्ति सिद्धि कहिले * मिल्दैन हे अर्जुन !
 ठान्छन् तिनकन विज्ञ मानिसहरू * दम्भी तथा दुर्जन ॥
 मिथ्या इन्द्रिय-भोग भित्री मनले * रोकेर राखी कन ।
 गर्छन् इन्द्रिय-कर्म बाह्य मनले * सानन्द जो सज्जन ॥२०॥
 आशा केहि नराखि कर्म-फलको * आसक्ति जो त्याग्दछन् ।
 सिद्धि प्राप्त गरेर अर्जुन ! तिनै * ज्ञानी ठुला बन्दछन् ॥
 गर्छन् शास्त्र-विहीत कर्म जनले * कल्याणका खातिर ।
 तस्मात् कर्म ठुलो बुझीकन सखे ! * शंका नमानी गर ॥२१॥
 त्याग्दा कर्म समस्त भोजन पनी * मिल्दैन बेला महौ ।
 निर्वाहा हुन सक्छ पेट नभरे * यो देहको लौ कहाँ ?
 गर्नु पर्दछ यज्ञ खातिर सदा * कर्मादि संसारमा ।
 त्यस्को भिन्न चलेर बन्धनविषे * पर्छन् तिनै लोकमा ॥२२॥

आशा त्याग गरेर कर्म-फलको * आसक्ति त्यागीकन !
 हो कर्तव्य भनी स्वयं गर तिमी * सत्कर्म हे अर्जुन !
 सारा प्राणि र यज्ञ आदि भवमा * उत्पत्ति पैहने गरी ।
 आज्ञा गर्नुभयो प्रजापतिजिते * रक्षार्थ सोही घरी ॥२३॥
 गर्नु योग्य छ पञ्च-यज्ञ दिनहुँ * वर्णाश्रमी व्यक्तिले ।
 इच्छा पूर्ण हुनेछ वृद्धि सबको * होला यही यज्ञले ॥
 हुन्छन् उन्नत देवताहरू सबै * यै यज्ञद्वारा जब ।
 तिम्नो उन्नति हुन्छ देवहरूकै * द्वारा बखत्मा सब ॥२४॥
 सिद्धी मिल्छ सदा परस्पर गरे * निःस्वार्थ भै उन्नत ।
 होला निश्चय लौ दुवै तरफको * कल्याण राम्रोसित ।
 द्यौताबाट समस्त भोग भवका * पाए पछी व्यक्ति जो ।
 एकलै खान्छ नअर्पि देवकन जो * हे पार्थ ! त्यै चोर हो ॥२५॥
 खाला जो अवशेष यज्ञहरूको * सन्तोष मानीकन ।
 होला पाप सबै विनाश सहजै * त्यो व्यक्तिको अर्जुन !
 एकलै खान भनी पकाउँछ सखे ! * जुन् व्यक्तिले भोजन ।
 पापी हो त्यही गछ अन्न-जलले * यो देहको पोषण ॥२६॥
 अन्नैले सब सृष्टि हुन्छ भवमा * त्यो अन्न पानी परी ।
 पैदा हुन्छ र यज्ञले जल सदा * वर्षन्छ वर्षा भरी ॥
 हुन्छन् शास्त्रविहित सुकर्म भवमा * यज्ञादि द्वारा जब ।
 ती मत्कर्महरू तिमी बुझ सखे ! * छुन् वेदद्वारा सब ॥२७॥
 भन्छन् विज्ञहरू त्रिलोकभरिमा * हो वेद ब्रह्माक्षर ।
 जानी व्यापक ब्रह्म सुस्थिर सदा * सत्कर्म गर्दै गर ॥
 यो सृष्टि क्रमलाइ राम्ररि बुझी * गर्दैन् जो पालन ।
 त्यम्ले बाँच्नु वृथा छ पापहरूको * भागी बनी दुर्जन ॥२८॥

गर्दा कर्महरू सबै तरहको * आसक्ति जो त्यागदछन् ।
 काटी बन्धन मोहका सकल ती * आनन्दमा पर्दछन् ॥
 हाम्रा पूर्वजले गरे जति अधी * सत्कर्म संसारमा ।
 मान्छन् सिद्ध प्रमाण जस्कन सबै * मानीसले लोकमा ॥२९॥
 पैहेको जति जे छ आचरण त्यै * जस्तो भए तापनि ।
 गर्छन् पालन लोकले अधि गरे * पुर्खाहरूले भनी ॥
 मेरा निम्ति अप्राप्य छैन चिज क्यै * सम्पूर्ण ब्रह्माण्डमा ।
 छैनन् बन्धन कर्मका पनि कुनै * मेरो तिनै लोकमा ॥३०॥
 भिन्नै छ तपनी उचित वस्त्र औ * मौका विचारी कन ।
 गर्ने पर्दछ कर्म गर्दछ सदा * मैले पनी अर्जुन !
 मैले कर्महरू सबै त्यजिदिए * हे पार्थ ! आलस्यले ।
 मेरो मार्ग समाइ त्यागदछ सबै * कर्मादि संसारले ॥३१॥
 मैले कर्म त्यजे समस्त दुनियाँ * थाल्छन् स्वयं विग्रन ।
 देलान् दोष मलाइ भ्रष्ट दुनियाँ * पार्ने भनी अर्जुन !
 आसक्ती लिइ कर्मका वश हुने * निर्बोध व्यक्ती कन ।
 त्याग्ने कर्म कदापि अति नदिउन् * भेदादिमा गाडिन ॥३२॥
 सिद्धि योग र शुद्ध आचरणको * गर्नु स्वयं पालन ।
 त्यस्तै कर्मतरफ् लगाउनु भनी * शिक्षा दिई अर्जुन ।
 हे राजन् ! परधर्म हो भय दिने * राम्रो भए तापनि ।
 आफ्नै धर्म छ श्रेष्ठ उत्तम सखे * कल्याणकर्ता भनी ॥३३॥
 शिक्षा ज्ञान र धर्मको दिनुभयो * श्री कृष्णजीले जब ।
 शंका एक उठी धनंजयजिले * विन्ती गरे माधव !
 इच्छा छैन तथापि केहि अरुले * लाई दिए झैं गरी ।
 गर्छन् पाप मनुष्य प्रेरित भई * कुन शक्तिद्वारा हरि ॥३४॥

शंका अर्जुनको सुनेर हरिले * फेरी बुझाऊँ भनी ।
 आज्ञा गर्नुभयो छ बुझ्न बहुतै * गाहो कुरा तैपनि ।
 काम-क्रोध यि शत्रु हुन् त्रिगुणमा * पापी ठुला छन् यिनी ।
 इच्छापूर्ण हुँदैन भोगहरूले * यिन्को कहिल्यै पनि ॥३५॥
 ध्रुवाँले गरि अग्नि-दर्पण महाँ * धूलो परे झैं गरी ।
 जस्तै ढाक्तेछ गर्भ जालहरूले * रक्षा गरी राम्ररी ॥
 इच्छा वृद्धि भएर त्यै किसिमले * ज्ञानीहरूको पनि ।
 राजन् ! ढाक्तेछ ज्ञानका पथ सबै * त्यो कामनाले अनि ॥३६॥
 राख्नुपर्दछ आफुले वश गरी * त्यै हेतुले कामना ।
 इच्छापूर्ण हुनेछ यो किसिमले * पूरा भई साधना ॥
 तस्मात् इन्द्रियलाई राख वशमा * हे पार्थ ! रोकीकन ।
 रोक्ता इन्द्रिय काम हुन्छ वशमा * तिम्रो स्वयं अर्जुन ॥३७॥

गीता सार—चौथा अध्याय (निष्काम कर्मयोग र ज्ञान महिमा)—



निष्काम-कर्मयोग

गजन् ! अर्जुनलाई फेरि हरिले * शिक्षार्थ आज्ञा भयो ।
 मेल्ले जुन रविलाइ उत्तम भनै * पैहो यही यांग हो ॥

शिक्षा श्री मनुलाइ त्यसपछि दिए * त्यों योगको सूर्यले ।
 पाएथे मनुवाट योग यहि नै * इक्षाकु भूपालले ॥३८॥
 सोही योग परम्परागत हुँदै * राजर्षिमा बाँडियो ।
 धेरै काल त हे सखे ! पृथिविमा * यो लुप्त जस्तै भयो ॥
 मेरा हौ तिमी भक्त औ प्रिय सखा * त्यों हेतु हे अर्जुन !
 मैले योग भनै पुरातन सबै * राम्रो गरी वर्णन ॥३९॥
 साहँ उत्तम गोप्य योग मनले * गर्दै रहे चिन्तन ।
 इच्छा पूर्ण हुनेछ, भोग-सुखमा * दुब्देन कहँ मन ॥
 यो आज्ञा हरिको मुनेर मनमा * शंका उठी पार्थको ।
 लागे सोध्न—हजूरदेखि पहिले * हो जन्म श्री सूर्यको ॥४०॥
 आज्ञा भो रविलाइ कुन बखतमा * यो योग हे केशव !
 शंका गर्नुहवस् निवारण प्रभो * मेरो भएको सब ॥
 यस्तो ती नर-रूप श्री विजयले * विन्ती गरेको सुही ।
 श्री योगेश्वरले निवारण गरे * शंका दयालू बनी ॥४१॥
 धेरै जन्महरू सखे ! बितिसके * तिम्रा र मेरा पनि ।
 जान्दैनौ तिमि त्यो म जान्दछु सबै * यस्तो भएथ्यो भनी ॥
 मेरो जन्म र मृत्यु हुन्न सक्को * आत्मा म हूँ ईश्वर ।
 सक्छु राख्न अधीनमा प्रकृति नै * रोकेर आफूतिर ॥४२॥
 माया जो बलवान छुन सकलमा * तिनलाइ साथै लिई ।
 आफै हुन्छु प्रकट त्रिलोकभरिको * रक्षार्थ स्वामी भई ॥
 वृद्धी भैकन पापको जति-जति * सद्धर्म घट्ला यहाँ ।
 गर्छु धारण हे सखे ! उति-उती * औतार पृथ्वीमहाँ ॥४३॥
 धर्मस्थानपन्न गर्न साधु जनको * उद्धारका खातिर ।
 पापी मार्न भनेर चार युगमा * उत्पन्न हुन्छु तर ॥

मेरो जन्म र कर्म निर्मल हुँदा * जुन व्यक्तिले चिन्दछन् ।
 काटी बन्धन लोकका तिनिहरू * मैमा सखे ! मिलदछन् ॥४४॥
 त्यागी राग र क्रोध औ भय सदा * मेरो पिछा जो परे ।
 त्यस्ता शुद्ध भएर ज्ञान तपले * संसार पारी तरे ॥
 गर्छन् पूजन देवको जनहरू * जुन सिद्धिका खातिर ।
 तिनलाई फल मिल्छ कर्महरूको * त्यै हेतु कर्मै गर ॥४५॥
 सम्झी नित्य मलाइ नै भजन जो * जुन भावले गर्दछन् ।
 तिन्लाई फल दिन्छु त्यै किसिमको * सानन्द ती भोग्दछन् ॥
 चारै वर्ण विभागपूर्वक स्वयम् * मैले रचे तापनि ।
 कर्ता ठान्दछ मूर्खले, सुजनले * चिन्छन् अकर्ता भनी ॥४६॥
 गर्छ कर्म मलाइ बैन फलको * इच्छा त्यसै कारण ।
 जस्तो चिन्छ मलाइ त्यै पुरुष हो * ज्ञानी तथा सज्जन ॥
 गर्थे कर्म मुमुक्षुले अघि सखे ! * मैले गरे झैं गरौ ।
 इच्छा त्याग गरेर कर्म-फलको * जान्थे ति पारी तरी ॥४७॥
 हाम्रा पुर्वजले सुकर्म पहिले * जस्तो गरे सादर ।
 त्यस्तै भाव गरी विचार मनमा * सत्कर्म आफ्नू गर ॥
 हो यो कर्म, अकर्म हो यति भनी * गाहो छ छुट्टयाउन ।
 हुन्छन् मोहित विज्ञ पण्डित पनी * यो बातमा अर्जुन ! ॥४८॥
 सोही कर्म बुझाउँछ बुझ तिमी * निष्काम राम्रो गरी ।
 हुन्छौ बन्धन-मुक्त, पाप सहजै * जाने छ सारा तरी ॥
 जस्तो इन्द्रिय-भोग त्याग्दछ सखे ! * आशा तथा कामना ।
 पाउँ भोगहरू भनीकन कुनै * गर्दै न जो साधना ॥४९॥
 पाएको जति वस्तुमा सुख तथा * सन्तोष जो मान्दछन् ।
 त्यस्ता मानिसलाई पण्डित पनी * ज्ञानी भनी जान्दछन् ।

कर्ता, द्रव्य र अग्नि आहुति, हवी * औ यज्ञको जो फल ।
 जस्तले ब्रह्म भनेर चिन्दछ सखे ! * हो ब्रह्म त्यो केवल ॥५०॥
 यो हो यज्ञ-स्वरूप श्रेष्ठ भनि जो * विश्वासले गर्दछन् ।
 काटी बन्धन, ब्रह्मको पद महाँ * ती ब्रह्ममै पुग्दछन् ॥
 गर्छन् पूजन रूप, यज्ञ भवमा * द्यौताहरूको जति ।
 तर्छन् ब्रह्म चिन्हेर यज्ञ-फलको * सिद्धी मिली पार्थ; ती ॥५१॥
 सोही संयमरूप यज्ञ-व्रत हुन् * गर्ने सदा लोकमा ।
 कोही छन् तप-दान यज्ञहरू नै * गर्ने खुशी साथमा ॥
 गर्छन् योगस्वरूप यज्ञ कतिले * ज्ञान स्वरूपी कती ।
 गर्छन् यज्ञ स्वकर्म-रूप कतिले * आनन्द मानी अति ॥५२॥
 प्राणायाम, अपानको गति दुवै * रोकेर राखी वन ।
 दिन्छन् आहुति प्राणको पनि कती * ज्ञानी, तपस्वी जन ॥
 गर्छन् प्राण अपानमा लागि कती * रोकेर आफ्नू मन ॥
 होम्वछन् प्राण अपानमा लागि कती * रोकेर आफ्नू मन ॥५३॥
 थोरै धेरै नपारि संयम कती * आहारको गर्दछन् ।
 रोकी प्राण गती सहर्ष कतिले * प्राणै महाँ होम्वदछन् ॥
 सिद्धी प्राप्त हुने अनेक थरिका * यज्ञादि जो गर्दछन् ।
 स्वारी पाप समस्त ब्रह्म-पदको * आनन्द ती भोग्दछन् ॥५४॥
 खाने अमृत यज्ञ-शेष खुशिले * योगीहरू छन् जति ।
 तिनका टुट्छन् कर्म बन्धनहरू * सम्पूर्ण हे सद्मति !
 जस्ताइ सुख हुन्न लौकिक कुनै * यज्ञादि गर्दैछ जो ।
 सोही कारणले परत्र सुखमा * विश्वास मान्नेछको ? ५५
 धेरै वर्णन यज्ञको छ श्रुतिमा * विस्तारले अर्जुन !
 हुन्छौ मोक्ष गरे प्रसन्न मनले * सत्कर्मको चिन्तन ॥

ज्ञानै यज्ञ ठहछै उत्तम सखे ! * द्रव्यादि भन्दा सदा ।
हुन्छन् कर्महरू विलीन सहजै * त्यो ज्ञान प्राप्तो हुँदा ॥५६



कर्मयोग

सेवा चाकरिले रिझाउन सके * तत्वज्ञ ज्ञानी कन ।
दिन्छन् ती उपदेश ज्ञान-पथको * शिक्षार्थ हे अर्जुन !
त्यो जानेपछि ज्ञान, हुन्न यसरी * व्यामोह कैहे पनि ।
देख्नेछौ निज देहमा अनि ममा * छन जीव सारा भनी ॥५७
आफ्नू यो अविवेक रूप मनको * सन्देह शंका सब ।
काट्नूपर्दछ ज्ञानरूप बलियो * शस्त्रादिले नै अब ॥
हान्नु जीत हुनू समान मनले * ठानेर हे भारत !
होऊ तत्पर युद्ध गर्दछु भनी * आफ्ना यि शत्रूसित ॥५८

गीता सार—पाँचौं अध्याय (सांख्य योग) : —

यो शिक्षा मुनि फेरि चित्त नबुझी * जोरेर बाहू दुई ।
 सोधे अर्जुनले-चकित हुन गए * हे कृष्ण ! शंका भई ॥
 गर्नु कर्म र छाडदिनू र कहिले * योगादि गर्नु मनी ।
 आज्ञा गर्नुभयो र उत्तम छ कुन * भन्नोस् दयालू बनी ॥५९॥
 विन्ती अर्जुनको मुनेर हरिले * आज्ञा भयो सादर ।
 संन्यास् योग र कर्मयोग दुइले * कल्याण गर्छन् तर ॥
 साहै उत्तम कर्म योग छ सखे ! * निष्काम भन्दा पनि ।
 बस्छन् कर्म गरेर साधक सदा * निर्लिप्त जस्तै बनी ॥६०॥
 राग-द्वेष र द्वन्द्व मुक्त जन जो * गर्दैन क्यै कामना ।
 संन्यासी त्यहि हो हुँदैन भवको * त्यस्ताइ क्यै यातना ॥
 संन्यास् योग र कर्मयोग दुइ छन् * भन्छन् सबै मूर्खले ।
 भेट्नु ईश्वर लक्ष्य एक यहि नै * हो भन्दछन् विज्ञले ॥६१॥
 पुग्छन् जुन पदमा मरीकन सखे ! * कर्मिष्ठ योगी जति ।
 देख्ने ज्ञान र कर्ममा सम सदा * पुग्छन् त्यहीँ सद्मति !
 रोकी इन्द्रियलाई आफ्नू वशमा * जो राख्न सकला मन ।
 आत्मा ईश्वर हो छ व्याप्त सबमा * जो भन्दछन् सज्जन ॥६२॥
 त्यस्ता मानिस योगमा रत रही * कर्मै गरे तापनि ।
 काटी बन्धन जन्मको मरणको * पुग्छन् परम्पद् तिनी ॥
 नित्यानित्य प्रपञ्च हुन् क्षणिक जो * देखिन्छ संसारमा ।
 यौटा सत्य छ ब्रह्म चिद्बन सखे ! * सम्पूर्ण ब्रह्माण्डमा ॥६३॥
 सोही ईश्वरको परी भर महौं * माया अडेकी हुँदा ।
 ठान्नुपर्दछ स्वप्न झैं कि मृगको * तृष्णा सरी सर्वदा ॥

मायामा नभुलेर ईश्वर भनी * जो चिन्दछन् निर्गुण ।
 मान्द्रूपदछ सांख्य-योगि तिनि नै * हुन् श्रेष्ठ हे अर्जुन ! ॥६४॥
 देख्नु-सुन्नु, र सुँध्नु खानु र छुन् * सुत्नु तथा पक्नु ।
 फेर्नु सास र हिँड्नु औ त्यजि दिनु * हेर्नु तथा चिम्लनु ॥
 आफाफना सब कर्म इन्द्रियहरू * गर्दै रहन्छन् भनी ।
 ठान्छन् सज्जनले 'म' गर्दिन भनी * कयै काम केहे पनि ॥६५॥
 आफ्नु गर्दछ कर्म जो नियमले * आसक्ति त्यागी कन ।
 आफ्ना ती सब कर्मका फलहरू * जो गर्छ ब्रह्मार्पण ॥
 पाल्नु गर्न भनी नियम जगतको * कर्मै गरे तापनि ।
 हुन्नन् लिप्त कदापि अम्बुजमहाँ * पानी परे झैं तिनी ॥६६॥
 गर्छन् त्याग सहर्ष कर्मफलको * जो कर्मयोगी जन ।
 शान्ती प्राप्त गरेर ईश्वरकहाँ * पुग्छन् तिनै सज्जन ॥
 आशा गर्दछ जो सकाम फलको * आसक्ति राखीकन ।
 त्यस्तै भोग्दछ जन्मको मरणको * आपत्ति हे अर्जुन ! ॥६७॥
 ज्ञानी, ब्राह्मण, श्वान औ गज तथा * चाण्डाल वा गाइमा ।
 आत्मा एक भनेर देख्छ जन जो * हे पार्थ ! संसारमा ॥
 ज्ञानी औ समदर्शि लोकहरूले * तिन्लाइ नै मन्दछन् ।
 आत्मालाइ चिन्हेर ब्रह्मपदमा * सानन्द ती पुग्दछन् ॥६८॥
 बत्तीमा परि डुदछन् पुतलि जो * अज्ञानको कारण ।
 भोग्छन् कष्ट अनेक लोक सुखमा * आनन्द खोज्ने जन ॥
 इच्छा बददछ भोगको जति बढी * पाए पनि अर्जुन ।
 त्यस्ताई सुख प्राप्त हुन्न कहिल्यै * आसक्तिकै कारण ॥६९॥
 इच्छा माफिक भोगका चिजहरू * सम्पूर्ण पाए पनि ।
 जस्ताई सुख, हर्ष हुन्न मनमा * हुन् तुच्छ सारा भनी ॥

जस्ले ठान्छ समान दुःख, सुख वा * भोगादि संसारको ।
 सकला ईश्वर चिन्ह, पाप तनको * खारिन्छ त्यो व्यक्तिको ॥७०॥
 उँचो-नीच कुभाव भाव मनको * त्यागेर दुर्भावना ।
 इच्छा जसकन छैन भोगतिरको * गर्देन जो साधना ॥
 जसलाई रिस हुन्न कत्ति मनमा * आत्मा चिन्हेको छ जो ।
 भन्छन् त्यसकन विज्ञ मानिसहरू * ज्ञानी त्यही व्यक्ति हो ॥७१॥
 जस्ले दान र यज्ञ, धर्म, तपको * सत्कर्मको ईश्वर !
 प्राणीको मनभित्र जानि म' कुनै * निःस्वार्थमा भै स्थिर ॥
 तत्व ज्ञान लिई, मलाई जन जो * चिन्नेछ हे अर्जुन !
 त्यसलाई सुख मिल्छ, ब्रह्म-पदमा * पुग्नेछ त्यो सज्जन ॥७२॥

गीतासार (छैटौं अध्याय) ध्यानयोग र मनोनिग्रह :—

लाग्नूभो हरि भन्न कर्मफलको * आसक्ति त्यागीकन
 जस्ले गर्छ सदैव योग्य रितले * सत्कर्म हे अर्जुन !
 संन्यासी त्यहि हो, चिह्नी मकनत्यो * ज्ञानी र योगी भयो ।
 आफ्नू कर्म त्यजेर को मन तिमी * योगी र ज्ञानी बन्यो ? ॥७३॥
 संन्यास जसकन भन्दछन् जनहरू * हो योग नै त्यो पनि ।
 गर्नु त्याग अवश्य पर्दछ सखे ! * हुन भोग झुटा भनी ॥
 लोभी इन्द्रियका झुटा सुखहरू * खोज्दै न जसको मन ।
 योगारूढ भएर मिल्दछ ममा * त्यो व्यक्ति हे अर्जुन ! ॥७४॥
 आफैं उत्तम मार्गमा चलि सदा * उद्धार आफ्नो गरौस् ।
 आफू जानु अधोगतिर स्वयं * रोक्ने इरादा धरौस् ॥
 आफैं आफ्नू सखा, हितू छ तनमा * प्रत्येक मानीसको ।
 आफैं शत्रु ठहर्छ आफ्नू, नगरे * यत्नादि उद्धारको ॥७५॥

जमले शान्त भएर राख्छ वशमा * रोकेर आफ्नू मन ।
 गर्ला तयै मनले सदा हित स्वयं * त्यो व्यक्तिको अर्जुन !
 जस्ले त्यो मनलाइ रोक्न नसकी * स्वच्छन्द छाडी दिनन् ।
 तिनको शत्रु भएर सोहि मनले * ती पापमा गाडिनन् ॥७६॥
 जसलाई छ समान दुःख सुख वा * शीतोष्ण, मानापमान् ।
 जस्ले ठान्दछ हर्ष-शोक सम, ती * ज्ञानी तथा श्रेष्ठ हुन् ॥
 जस्ले शान्त रहेर यो किसिमले * जित्नेछ आफ्नू मन ।
 त्यस्ले तोड्छ मलाइ पाइ सहजै * संसारको बन्धन ॥७७॥
 शास्त्र ज्ञान भएर शान्त मनमा * सन्तोष जो मान्दछन् ।
 जस्को जीव विकार-हीन छ सखे ! * जो योगमा मग्न छन् ॥
 माटो, पत्थर औ सुवर्ण सम जो * ठान्छन् जिती इन्द्रिय ।
 गर्छन् प्राप्त मलाइ ती पुरुष वा * स्त्री, क्लीबले निश्चय ॥७८॥
 राजन ! बान्धव, शत्रु-मित्र र सुहृद् * मध्यस्थ, द्वेषी अनि ।
 ज्ञानी, सन्त, तटस्थ, दुष्ट अथवा * काहो भए तापनि ॥
 हो कर्तव्य भनेर त्याग्छ अभिमान् * जुन व्यक्तिले देहको ।
 आत्मा ठान्दछ जो समान सबको * त्यागी त्यही श्रेष्ठ हो ॥७९॥
 रोकी इन्द्रिय औ जितो मन सखे * ईर्ष्या र आशा त्यजी ।
 जस्ले योगमहाँ रही दृढ सदा * बस्ला मलाई भजी ॥
 छाडी संग्रह, विघ्न योग पथको * जो टार्छ आए जति ।
 आत्मामा लगि जीव जोर्छ जन जो * सप्रन्छ त्यस्को मति ॥८०॥
 शुद्ध स्थानमहाँ न नोच न उँचो * राखी सफा आसन ।
 त्यस्माथी मृगचर्म त्यो उपरमा * राख्नु लुगा अर्जुन !
 रोकी इन्द्रियका क्रियाकन सखे ! * एकाग्र पारी मन ।
 सोही आसनमा बसुन जतनले * अभ्यास गर्ने जन ॥८१॥


आत्मा शुद्ध गराउनाकन ममा * नै चित्त-वृत्ति धरी ।
 योगाभ्यास गरुन् कुनै तरहको * बाधा नपर्ने गरी ॥
 राख्नु गर्दन, देह औ शिर सखे ! * सोझो तथा सुस्थिर ।
 रोकन शान्त भएर बेग मनको * कल्याणका खातिर ॥८२॥
 टुप्पामा लगि नाकको, नयनको * ज्योती गरी केन्द्रित
 गर्नु पर्छ मलाइ पाउन सदा * अभ्यास राम्रो सित ॥
 योगाभ्यास गरेर यो किसिमले * हे पार्थ ! कयै कालमा ।
 सिद्धि प्राप्त भएर साधक स्वयं * मिल्नेछ आई ममा ॥८३॥
 वर्ता नींद हुने कि रात दिनमा * सुत्ने बढी वा कम ।
 खाने बेसरी वा नखाइ रहने * यस्तो छ जसको क्रम ।
 त्यस्ता साधकलाई योग पथमा * जन्मै बिताए पनि ।
 सिद्धि प्राप्त हुंदैन निष्फल सबै * होला गरेको पनि ॥८४॥
 धेरै-थोर नपारि जो नियमले * गर्ला सधैं साधना ।
 सोही साधकको सबै तरहले * पुग्ला सखे ! कामना ॥
 शान्ति प्राप्त हुने असाध्य सजिलो * यो योग जो गर्दछ ।
 त्यस्तै नींद र भोक-प्यास सम नै * राख्नु सदा पर्दछ ॥८५॥
 जसको ईश्वरतर्फ चित्त यसरी * राम्रो गरी लाग्दछ ।
 त्यो योगो भवसिन्धु गो-खुरसरी * आनन्दले तर्दछ ॥
 जतो निश्चल हुन्छ दीपक सखे ! * हावा नलागी दिँदा ।
 त्यस्तै निश्चल चित्त साधकहरू * राखुन सदा सर्वदा ॥८६॥
 जीवात्मा सबछन् ममा, म पनि छु * प्राणी सबैमा भनी ।
 देख्नु व्यापक पर्छ साधक भई * अभ्यास गर्दा पनि ॥
 मैलाई सबमा तथा सब ममा * देख्नेछ त्यस्तै जब ।
 त्यागी भेद अभिन्न आफु र ममा * ठान्नेछ त्यस्तै तब ॥८७॥

जोगी हात दुवै भने विजयले * हे कृष्ण, योगेश्वर !
 ठान्नूषुष्ठ समान रोकि मन यो * कल्याणका खातिर ॥
 आज्ञा गर्नुभयो स्वयं हजुरले * राम्रो बुझाई तर ।
 साहै चञ्चल चित्तवृत्ति छ प्रभो ! * दौडन्छ चारैतिर ॥८८॥
 रोकनू यो मन वायु रोकनुसरि नै * गाहो हुनाले गरी ।
 पाऊँ बुझ्न कुरा यसै विषयको * विस्तारले हे हरि !
 आज्ञा भो हरिले बुझाउन भनी * वाणी गरी कोमल ।
 गाहो पर्दछ रोकनलाइ मन यो * साहै हुँदा चञ्चल ॥८९॥
 सोधे अर्जुनले प्रभो ! छ मनमा * श्रद्धा र इच्छा तर ।
 जस्तो यो मनलाइ रोकन बल्ले * सक्तैन हे ईश्वर !
 त्यस्तो ईश्वरलाइ भेट्न नसकी * भै योग देखी च्युत ।
 कस्तो के गति प्राप्त गर्दछ सबै * आज्ञा हवस् अच्युत ॥९०॥
 जस्तो यो मनलाइ राख्छ वशमा * सक्तैन हे अर्जुन !
 त्यस्को सिद्ध हुँदैन योग अथवा * वैराग्यको साधन ॥
 जस्तो यत्न गरेर राख्छ वशमा * रोकेर आफ्नू मन ।
 सिद्धि प्राप्त हुनेछ केहि दिनमै * उद्योगले त्यस्कन ॥९१॥
 विन्ती अर्जुनको सुनेर हरिले * आज्ञा भयो सादर ।
 गर्ला जो जन कर्म उत्तम सदा * कल्याणका खातिर ॥
 त्यस्को नाश हुँदैन कर्म-फल ती * कैहो पनी सद्गति !
 भेट्ला त्यो परलोकमा अनि यहाँ * अत्यन्त राम्रो गति ९२
 योग भ्रष्ट भए पनि पछि मरी * कवै पुण्यको लोकमा ।
 बस्ला, जन्म लिनेछ धार्मिक, धनी * वा भूपको कोखमा ॥
 सम्झी उत्तम कर्म पूर्व जुनिको * लागेर योगै तिर ।
 आत्मालाइ चिन्हा परंपद महाँ * पुग्ला मरी त्यो नर ॥९३॥

ज्ञानी, सिद्ध, तपस्वि, विप्र अथवा * होस् कर्मकाण्डी जन ।
 योगी उत्तम हो सखे ! रम तिमी * त्यों योगमा दी मन ॥
 आफ्नू चित्त लगाइ सादर ममा * अभ्यास गर्ने छु जो ।
 त्यस्तले भेट्छु मलाइ निश्चय सखे * योगी त्यही श्रेष्ठ हो ॥९४॥

गीता सार (सातौं अध्याय) ज्ञान विज्ञान योग

आज्ञा भो हरिले सखे ! मतिर नै * आफ्नू लगाई मन ।
 योगाभ्यास महाँ हुँदा रत सबै * सन्देह त्यागी कन ॥
 जान्नेछौ तिमिले मलाइ जसरी * सम्पूर्णमा व्यापक ।
 त्यस्को मार्ग बताउँछु, बुझि त्यही * तर्छन् सबै साधक ॥९५॥
 भन्छु उत्तम मार्ग योग-पथको * विज्ञानको ज्ञानको ।
 त्यो जानेपछि क्यै रहन्न जनले * जान्ने कुरा योगको ॥
 जस्का छन् शुभ कर्म पूर्व जुनिका * संस्कार राम्रा अति ।
 श्रद्धा प्रेम अपार भक्ति छ ममा * जुन व्यक्तिको सदाति ॥९६॥



आत्मसंयमयोग

त्यस्ता एक सहस्र व्यक्तिहरूमा * यौटा कुनै साधक ।
 सकला जान्न मलाइ तत्त्व-बलले * हे शत्रु संहारक !

पृथ्वी औ नभ, बुद्धि, अग्नि, जल, मन * वायू अहंकार छन् ।
 मेरा यी जड़ शक्ति आठ अपरा * हे पार्थ ! निजीव हुन् ॥९७॥
 अकों चेतन शक्ति एक छ परा * संयोग यिन्को भई ।
 हुन्छन् कारण, मुख्य भूतहरुको * उत्पत्तिमा यी दुई ॥
 जानीलेउ म मूल कारण स्वयं * उत्पत्तिको हूँ भनी ।
 मैमा लीन हुनेछ यो जगतको * सम्पूर्ण सृष्टी पनि ॥९८॥
 धागोमा मणि भैं अभिन्न छ सखे ! * ब्रह्माण्ड सारा ममा ।
 अकों छैन मदेखि भिन्न कहिने * कयै वस्तु ब्रह्माण्डमा ॥
 पानीमा रस हूँ, प्रकाश पनि हूँ * श्री चन्द्र औ सूर्यको ।
 हे अर्जुन ! पुरुषत्व हूँ प्रणयको * ॐ कार हूँ वेदको ॥९९॥
 मै हूँ जीवन रूप यो पृथिविका * प्राणी तथा जीवको ।
 पृथ्वीको म सुगन्ध उत्त तथा * हूँ तेज श्री अग्निको ॥
 बुद्धीरूप म बुद्धिमान, तपसी * -को शान्ति हूँ अर्जुन !
 मै हूँ बीज सखे ! सनातन सबै * जीवादिको जीवन ॥१००॥
 सामर्थी नरहरुको म बल औ * सामर्थ्य हूँ भारत !
 ज्ञानी धार्मिकको त काम पनि मै * हूँ शास्त्रले संमत ॥
 तीनोटा रज-सत्व औ तम भनी * हे पार्थ ! छन् जो गुण ।
 तिन्को भाव ममा अभिन्न छ बरू * छैनन् ममा ती गुण ॥१०१॥
 उत्पत्ति स्थिति नाश ती त्रिगुणको * हुन्छन् म देखी भनी ।
 फुक्का छ म सदा तिनै गुणमहाँ * बाँधिन्न, कैहे पनि ॥
 मेरी दुस्तर औ विचित्र त्रिगुणी * माया हुनाले गरी ।
 चिन्दैनन् जनले मलाई सहसा * त्यस्को वशौमा परी ॥१०२॥
 त्यो माया भवमा अलौकिक हुँदा * अत्यन्त नै अद्भुत ।
 जस्तले त्यस्कन जित्नसक्त छ त्यही * हो श्रेष्ठ हे भारत !

मायाका गुणमा भुलेर भवको * आनन्दका खातिर ।
 भज्जैनन् जनले मलाइ, दुखमा * पर्छन् ति चारैतिर ॥३॥
 अर्थार्थी, ध्रुव, आर्त द्रौपदि तथा * जिज्ञासु ज्ञानी जन ।
 गर्छन् लीन भएर भक्तहरू यी * मेरै सदा चिन्तन ॥
 यी चारै थरि भक्तमा म छु बढी * ज्ञानीहरूको प्रिय ।
 ज्ञानीलाई सदा म गर्छु प्रिय ती * हुन्छन् सखे निर्भय ॥४॥
 ज्ञानी, भक्त सबै उदार मतिका * हुन् एकनासे तर ।
 मेरो प्रेम रहन्छ अर्जुन ! बढी * तत्त्वज्ञ ज्ञानीतिर ॥
 योगाभ्यासमहाँ अडेर रहला * जो जम्म जन्मान्तर ।
 यौटै व्यापक वासुदेव सबमा * जो देख्न सकला नर ॥५॥
 झटो लोक र देहलाई पनि जो * ठान्नेछ मिथ्या भनी ।
 ज्ञानीमा अति श्रेष्ठ हो जन त्यही * ठूलो महात्मा पनि ॥
 पापी दूषित कर्ममा रत सदा * छन् दुष्ट लोभी जति ।
 चिन्दैनन् कहिले मलाई र ममा * लाग्दैन तिन्को मति ॥६॥
 गर्छन् पूजन देवको जनहरू * राखेर जुन कामना ।
 श्रद्धामाफिक सिद्धि दिन्छु म सदा * तिन्को बुझो भावना ॥
 मायाको म छु आङमा र सहजै * देखिन्न, त्यै कारण ।
 ठान्छन् मृत्यु र जन्ममा म पनि छु * आवद्ध हे अर्जुन ॥७॥
 ज्ञानीले अधियज्ञको र अधिभूत * अध्यात्मलाई पनि ।
 मेरो आत्मस्वरूप चिन्दछ स्वयं * प्रत्यक्ष त्यै हो भनी ॥
 त्यस्तालाई हुँदैन कष्ट कहिल्यै * मेरा कृपाले गरी ।
 सम्झी अन्त्य वस्त्रमहाँ भकन त्यो * जानेछ पारी तरी ॥८॥

गोतासार (आठौं अध्याय) अध्यात्म-भक्तियो :—

शिक्षा श्री हरिले जसै दिनुभयो * विज्ञानको ज्ञानको ।
 विन्ती अर्जुनले गरे विनयले * पाऊ धरी कृष्णको ॥
 कुन् हो ब्रह्म र कर्मको पथ प्रभो ! * हो योग अध्यात्म कुन् ।
 आज्ञा मो अधियज्ञ श्रेष्ठ अधिभूत * त्यो योग को गर्दछन् ॥९
 कुन् हो त्यो अधिदैव यो शरिरमा * भन्नोस् बुझाई कन ।
 सम्झन्छन् प्रभुलाइ को र कसरी * मर्ने बखत्मा जन ॥
 यस्तो प्रश्न सुनीसकी विजयको * सन्देह हर्ने गरी ।
 आज्ञा गर्नुभयो जनार्दनजिले * राखी दया त्यो घरी ॥१०
 जस्को नाश हुँदैन व्यापक छ जो * हे पार्थ ! त्यै ब्रह्म हो ।
 जीवात्माकन जान योग-पथमा * अध्यात्म मानिन्छ त्यो ॥
 उत्पत्ति जति गर्छ जीवहरूको * त्यो भाव नै कर्म हो ।
 हेतू हो अधिभूत पालन तथा * उत्पत्तिको नाशको ॥११
 भन्छन् भक्तहरू 'हिरण्यमय पुरुष' * जस्लाइ ब्रह्माण्डमा ।
 सोही हो 'अधिदैव' जीवहरूको * विख्यात देहादिमा ॥
 अन्तर्यामि म 'वासुदेव' रूपले * सम्पूर्णमा छ स्थित ।
 त्यस्लाई 'अधियज्ञ' जान तिमिले * हे पार्थ ! राम्रोसित ॥१२
 जस्ले त्याग्न मलाइ सम्झि तन यो * हे मित्र ! आखीरमा ।
 पक्का मोक्ष भएर मिल्दछ गई * त्यो जीव नै ब्रह्ममा ।
 जुन-जुन रूप गरेर ध्यान मनमा * यो देह जो त्याग्दछन् ।
 मर्दा सोहि विचार आइ जन ती * त्यै योनिमा पुग्दछन् ॥१३॥
 तस्मात् संज्ञो मलाइ युद्ध तिमि यो * सद्धर्म ठानी गर ।
 अर्पी कर्म मलाइ ब्रह्म-पदमा * पुग्छौ नमाने डर ॥

रो की चञ्चल चित्त, योग-पथको * अभ्यास गर्दै गरे ।
 पाई दिव्य स्वरूपलाई सहजै * ज्ञानी महात्मा तरे ॥१४॥
 उत्पत्ति-स्थिति-नाश-सूक्ष्म, रवि झैं * जाज्वल्य औ चेतन ।
 सर्वात्मा र अचिन्त्य, अव्यय तथा * शुद्धात्म सच्चिदूधन ॥
 यस्ता ईश्वर श्री पुरातन पुरुष * जो छन् सदा निर्मल ।
 तिनको ध्यान धरेर योग बल्ले * आत्मा गरी निश्चल ॥१५॥
 मर्ने काल भएपछी भृकुटिमा * जो प्राण राख्ला स्थित ।
 त्यस्तो संझि मलाई ब्रह्म-पदमा * पुग्नेछ राम्रो सित ॥
 भन्छन् नाश हुँदैन जस्कन कवै * ती वेदवेत्ता जन ।
 जस्मा मिल्न ति ब्रह्मचर्य व्रतको * गर्छन् सदा पालन ॥१६॥
 गर्छन् यत्न अवश्य मिल्दछु भनी * जस्मा सुयोगी जन ।
 गर्छु सोहि सखे ! म दिव्य पदको * संक्षेपमा वर्णन ॥
 ढोका इन्द्रियका थुनी हृदयमा * आफ्नू टिकाई मन ।
 तालुमा लगि राख्नुपर्दछ सदा * त्यो प्राणवायूकन ॥१७॥
 राखी सुस्थिर देह योग-पथको * अभ्यास जो गर्दछन् ॥
 ॐ ब्रह्माक्षर मात्र बोलि मुखले * जो योगमा रम्दछन् ॥
 संसारी मुख ठानि तुच्छ तन जो * यो रीतिले त्याग्दछन् ।
 पाई मोक्ष सखे ! परंपद महाँ * योगी तिनै पुग्दछन् ॥१८॥
 कालातीत म हूँ, मिले यदि ममा * फर्कन्न ज्ञानी जनम ।
 पर्ला फर्कन ब्रह्मलोक तकमा * पौँचे पनि अर्जुन !
 लोकालोक समस्त कर्म फलका * हुन् भोग गर्ने स्थल ।
 योगाभ्यास गरी पुगे पनि यहाँ * हुन्नन् कुनै निश्चल ॥१९॥
 ब्रह्माको दिन चार सहस्र युगको * रात्री पनि त्यत्ति हो ।
 होला नाश बितेपछी दिन त्यही * हे पार्थ ! ब्रह्माजिको ॥

जस्ते जान्दछ तत्वले अवधि यो * ती सृष्टिकर्ताजिको ।
जान्ने तत्व समस्त योग-बल्ले * योगी त्यही श्रेष्ठ हो ॥२०॥
श्री सूर्योदयले दिशाहरू स्वयं * ज्वाज्वल्य हुन्छन् जब ।
ब्रह्माको तनबाट जीव जति हुन् * उत्पन्न हुन्छन् सब ॥
सन्ध्याकाल भएपछी तनमहाँ * ब्रह्माजिको गैकन ।
हुन्छन् जीव समस्त लीन कमले * त्यै देहमा अर्जुन ! ॥२१॥
बारंबार सबै चराचरहरू * त्यो दिन तथा रातमा ।
जन्मन्छन् अनि मर्दछन् कम यही * चल्दो छ ब्रह्माण्डमा ॥
योगाभ्यास गरे कुन् पथमहाँ * जान्छन् सुयोगी मरी ।
फर्कन्छन् पुगि ब्रह्मलोक तक को * के कर्म कस्तो गरी ? ॥२२॥
गर्छ यी दुइ मार्गको अव सखे ! * संक्षेपमा वर्णन ।
सिद्धो मिल्दछ ध्यानपूर्वक तिमी * मैले भनेको सुन ॥
मैन्हा षट् अनि उत्तरायण तथा * त्यो शुक्ल पक्षै भरी ।
फेरी जन्मनलाइ यो पृथिविमा * आउन्न योगी मरी ॥२३॥
कृष्णै पक्ष र दक्षिणायन भरी * जो देह त्याग्ला जन ।
भोगी भोग स्वकर्मको पृथिविमा * त्यो आउला जन्मन ॥
दोटै उत्तम मार्ग हुन् तर सखे ! * सत्कर्म जो गर्दछन् ।
गदां लोभ तिनी सुकर्म फलको * चौरासिमा पर्दछन् ॥२४॥
भोगेच्छा फलको हुँदैन मनमा * दानादिको जस्कन ।
हुन्छन् मोक्ष सखे ! परंपदमहाँ * पाँची तिनी सज्जन ॥
मोही कारणले तिमी पनि सखे ! * आसक्ति त्यागीकन ।
योगाभ्यास गरी सुयोग्य रितिले * मैमा लगाऊ मन ॥२५॥

गीतासार (नवीं अध्याय) राजविद्या राजगुह्य योग :-

बाटो श्री हरिले बताउनुभयो * विज्ञानको, ज्ञानको ।
 हे अर्जुन ! तिमिलाई गोप्य बहुतै * भन्छु कुरा योगको ।
 जान्नेछौ तिमिले सबै तरहले * यो योगलाई जब ।
 होला नाश स्वयं सबै अशुभको * उत्तीर्ण होला तब ॥२६॥
 यो विज्ञान समेत ज्ञान तिमिले * जानेपछी भारत ।
 तछौ दुःख समुद्रवाट सहजै * अत्यन्त राम्रोसित ॥
 राजा हो सब ज्ञानको फल दिने * प्रत्यक्ष यो उत्तम ।
 यस्को साधनले हराउँछ स्वयं * अज्ञानरूपी तम ॥२७॥
 श्रद्धा हुन्न पवित्र ज्ञानतिरको * राम्रो गरी जस्कन ।
 त्यो पाउन्न मलाइ मृत्युपथकै * गर्नेछ आलिङ्गन ॥
 ढाकेको छु अदृश्य मै जगत यो * सारा छ मैमा स्थित ।
 सारा जीव ममा भए पनि म छु * निर्लिप्त प्राणीसित ॥२८॥
 उत्पत्ति, स्थिति, नाश गर्दछ स्वयं * प्राणीहरूको सदा ।
 चिन्दैनन् जनले मलाइ सहजै * माया बलीयो हुँदा ॥
 जस्तै वायु उडी सबैतिर पछी * आकाशमा टिक्दछ ।
 त्यस्तै प्राणिहरू ममा स्थित हुन् * हे पार्थ ! त्यै ठीक छ ॥२९॥
 उत्पत्ति सबको म कल्पभरको * आरम्भमा गर्दछु ।
 तिन्को नाश सखे ! स्वयं प्रकृतिले * कल्पान्तमा गर्दछ ॥
 चिन्छन् सज्जनले र जीव सबमा * छ व्याप्त आत्मा बनी ।
 तिन्को बन्धनमा म कर्म फलमा * बाँधिन्न कह्ले पनी ॥३०॥
 मेरो शक्ति तथा महत्प्रकृतिले * आधार मानी भर ।
 गछिन् सृष्टि सदा चराचर जगत् * देखिन्छ जो सुन्दर ॥

माक्षात् ईश्वर हूँ तथापि म सखे * यो देहधारी हुँदा ।
 निन्दा गर्दछ मूर्ख, शक्ति नबुझी * अज्ञानले ढाकिँदा ॥३१
 मेरो दिव्य प्रभाव, योग-बल औ * ती योगमाया कन ।
 ठान्छन् मूर्ख विचारहीन जनले * मानीस साधारण ॥
 फोम्फो आश सुकर्म गर्छ जन त्यो * विक्षिप्त जस्तै बनी ॥
 गर्छन् धारण राक्षसी प्रकृति औ * ती आसुरी, मोहिनी ॥३२
 ज्ञानी, सज्जन योगमा स्थित हुने * योगीहरू छन् जति ।
 मेरो अक्षररूप उत्तम चिन्ही * आफ्नू सपाछ्छन् मति ।
 बारंबार गरी प्रणाम कतिले * मैमा लगाई मन ।
 गर्छन् यत्न मलाइ पाउन कती * नामादिको कीर्तन ॥३३
 राखी प्रेम ममा अनन्य गतिले * सर्वस्व अपीकन ।
 मेरो पूजन गर्दछन् जति तिनै * हुन् कर्मयोगी जन ॥
 छन् अर्का थरि भक्ति निर्गुण तथा * योगस्थ ज्ञानी जन ।
 गर्छन् पूजन ध्यान योग मनको * आसक्ति त्यागीकन ॥३४
 मेरो लागि उपासनातिर कती * मिल्छ भनी ब्रह्ममा ।
 गर्छन् यत्न मदा अनेक थरिका * ज्ञानीहरू लोकमा ॥
 मेरो श्रेष्ठ विराटरूप मनमा * राखेर तंझा थरी ।
 लाग्छन् नित्य उपासनातिर सखे ! * उद्योग धेरै गरी ॥३५
 चिन्दैनन् तर ती मलाइ ऋतु हूँ * मै वस्तु हूँ श्राद्धको ।
 मै हूँ यज्ञ, स्वधा र औषधि तथा * हूँ अग्नि यज्ञादिको ॥
 सामग्रीहरूमा म अन्न-वृत हूँ * मै नै परंधाम हूँ ।
 गर्ने धारण यो चराचर जगत् * औ सृष्टिकर्ता म हूँ ॥३६॥
 माता, पितृ तथा पितामह म हूँ * हे पार्थ मै मन्त्र हूँ ।
 जान्ने योग्य, पवित्र धामहरूमा * ॐकार वा ब्रह्म हूँ ॥

मैं हूँ साम, अथर्व, ऋक्, यजुसखे * मैं हूँ प्रजापालक ।
 स्वामी हूँ सबको र कर्म फलको * दाता मैं हूँ रक्षक । ३७
 वासस्थान मैं हूँ शुभाशुभ बसी * हेनें र गर्ने हित ।
 इच्छा प्रत्युपकारको मैं मनमा * राखतीनँ अर्कासित ॥
 उत्पत्ति स्थिति नाशको मैं हूँ सखे * आधार औ कारण ।
 गर्ने मङ्गल जीवको प्रलयमा * हूँ विष्णु, नारायण ॥ ३८ ॥
 तातो हूँ रविभिन्नको, जल खिंची * वर्षाउने नैं मैं हूँ ।
 बस्ने सत्य तथा असत् स्वरूपले * प्राणीहरूमा मैं हूँ ॥
 मैं हूँ मृत्यु र काल जीवहरूको * मैं हूँ सखे ! जीवन ।
 मैं हूँ अमृत औ हलाहल दुवै * जानी लिए अर्जुन ! ॥ ३९ ॥
 पूजा, यज्ञ र सोम-पान विधिले * वेदोक्त जो गर्दछन् ।
 तिनले पाइ मलाइ स्वर्ग-पुरिमा * आनन्दले भोग्दछन् ॥
 आफ्नो भोग सुकर्मको फल त्यहाँ * जो सुखस्वले भोग्दछन् ।
 पुण्यक्षीण भएपछी पृथिविमा * हे पार्थ ! ती खस्तछन् ॥ ४० ॥
 मर्न-जन्मनु रूप कष्ट भवको * भोग्नेहरू छन जति ।
 इच्छा राखि सकाम कर्म-फलको * हुन्छन् दुखी दुर्मति ॥
 बारंवार सखे ! त्यसै किसिमले * जन्मे मरे तापनि ।
 भेट्तेनन् कहिल्यै मलाइ र सदा * संकष्ट भोग्छन् तिनी ॥ ४१ ॥
 श्रद्धासाथ सदैव गर्छ जन जो * जुन देवको पूजन ।
 मेरो पूजन त्यो ठहर्छ तपनी * उल्टो विधान भैकन ॥
 उल्टो नैं फल प्राप्त गर्छ जन त्यो * सप्रन्न त्यस्को मति ।
 जान्नुपर्छ मलाइ यज्ञहरूको * भोक्ता सबैको गति ॥ ४२ ॥
 श्रद्धाले फल, पुष्प, पत्र, जल जो * गर्ला ममा अर्पण ।
 त्यस्को स्नेह ममा छ बैन भनि यो * जाँची विचारीकन ॥

गर्नेछ खुशिले स्वयं ग्रहण त्यो * प्रत्यक्ष पौँची कन ।
 त्यस्ताई फल मिल्छ स्वर्गपुरिको * भोगादि हे अर्जुन ! ॥४३॥
 नारी, वैश्य र शूद्र, अन्त्यज, अधं * कोही भए तापनि ।
 मेरो आश्रयले परंपद महौं * सानन्द पुग्गन तिनी ॥
 ज्ञानी ब्राह्मण, भक्त क्षत्रिय भई * मैमा लगाए मन ।
 यो संसार-समुद्र तर्न सहजै * पर्नेछ गाहो किन ? ॥४४॥
 सोही कारणले अनित्य सुख हुन् * हो देह यो नाशवान् ।
 भन्ने खूब तिमी विचार गरिल्यौ * मैमा लगाएर मन ॥
 ढोगी देउ मलाइ, पूजन सदा * मेरै सकेको गर ।
 मेरो यो पद प्राप्त हुन्छ, यसरी * माने तिमीले भर ॥४५॥

गीताशार (दसौं अध्याय) विभूति योग

आज्ञा भो हरिले सखे ! वचन यो * कल्याणकारी सुन ।
 तिम्रो प्रेम बुझी प्रभाव निज यो * भन्छ बुझाईकन ॥
 उत्पत्ति, स्थिति, नाश कुन समयमा * गच्छ म कुन रूपले ।
 जान्दैनन् पहिल्यै महर्षिगण वा * ज्ञानी तथा सिद्धले ॥४६॥
 द्यौताक्रो र महर्षि आदि सबको * मै हूँ सखे ! कारण ।
 मेरो जन्म हुँदैन मृत्यु कपिल्यै * भन्ने विचारीकन ॥
 लीलाले अवतार हुन्छ सबको * कल्याणका खातिर ।
 जस्तै चिन्छ मलाइ यो किसिमले * हो श्रेष्ठ सोही नर ॥४७॥
 मर्नू, जन्मनु, सत्य, शान्ति, वशमा * राख्ने सबै इन्द्रिय ।
 राम्रो ज्ञान र दुःख-सुख, भय वा * सत्कीर्ति औ निर्भय ॥
 संतोषी, तप, दान, धर्म, समता * छन् भाव जो प्राणिमा ।
 उतात्ती सबको मबाट छ, म हूँ * ती भाव सम्पूर्णमा ॥४८॥

ज्ञानी जो सनकादि चार मुनिको * उत्पत्ति पैहें भयो ।
त्यस्का बाद महर्षि सात जनको * मैवाट उत्पत्ति भा ॥



विभूति योग

जस्का सन्तति छन् सबै, मनु तिनै * हुन् चौध स्वायंभुव ।
मेरै भाव र रूपमा निहित छन् * यी श्रेष्ठ ज्ञानी सव ॥४९॥
मेरो श्रेष्ठ विभूतिलाई जन जो * योगादिले जान्दछन् ।
मेरो निश्चय भक्तिले पछि ममा * आएर ती मिल्दछन् ॥
आफ्नो प्राण-क्रिया प्रसन्न मनले * मैमा लगाईकन ।
मेरो दिव्य प्रभाव वर्णन गरी * काटिन्छ जस्को दिन ॥५०॥
आत्मा प्राण स्वयं समर्पण ममा * जो भक्तले गर्दछन् ।
यो संसार-समुद्र गो-खुरसरी * सानन्द ती तर्दछन् ॥
मेरो मात्र लिएर आश्रय सदा * जो योगमा रम्दछन् ।
मेरो धाम तथा परंपद महौं * ज्ञानी तिनै पुग्दछन् ५१
जस्तले ठान्छ मलाइ चिन्ह नसकी * मानीस साधारण ।
मेरो गर्छ सदा अनादर सखे ! * जस्तले बिना कारण ॥

भोग्ने कष्टहरू परी नरकमा * तयै मूर्ख हो दुर्जन ।
 शिक्षा यो हरिको मुनी विनयले * भन्दा भए अर्जुन ॥५२॥
 हे योगेश्वर, नित्य व्यापक प्रभो ! * हे ब्रह्म, हे चिद्घन !
 द्यौताका पनि आदिदेव भगवन् * हे कृष्ण ! नारायण !
 उत्पत्ति-स्थिति, नाश एक छिनमै * गर्ने प्रभू हुन् भनी ।
 भन्छन् नारद, व्यास, देवल, असित् * ज्ञानी तपस्वी मुनी ॥५३॥
 आज्ञा गर्नुभयो मलाइ अहिले * सोही कुरा नाथले ।
 त्यसको स्वागत गर्दछु म मनले * यो देहले प्राणले ॥
 जान्दैनन् प्रभुको अपार महिमा * द्यौता तथा दानव ।
 मैले सकदछु जान्नलाइ कसरी * लीला हजुको सब ॥५४॥
 आफैं रक्षकरूप जीवहरूका * हे जन्मदाता प्रभो !
 आफ्नो श्रेष्ठ विभूतिले जगत यो * ढाकीलिने हे विभो !



विभूति योग

जान्ने योग्य विभूति ती हजुरले * आज्ञा भए हे हरि !
 मकथें जान्न गरी विचार मनले * सम्झी सबै राम्ररी ॥५५॥

तृप्ती हुन्न सुनी सुधासरि मिठो * शिक्षाहरू नाथको ।
 पाउँ मुन्न विभूति योग म सबै * अर्ती सहित ज्ञानको ॥
 वाणी नम्र गरेर श्री विजयले * विन्ती गरेको सुनी ।
 श्री योगेश्वरले बताउनुभयो * सारा दयालू बनी ॥५६॥
 मेरा दिव्य विभूति वर्णन गरी * सिद्धिन्न कहें तर ।
 केही अंश बताउँछु सुन सखे ! * कल्याणका खातिर ॥
 मै हूँ आदि र मध्य अन्त्य भवका * सम्पूर्ण जीवादिको ।
 आत्मारूप भएर बस्छु तनमा * हे पार्थ ! सम्पूर्णको ॥५७॥
 बाहोटा सुत हुन् सखे ! अदितिका * निन्मा म हूँ अर्यमा ।
 मै हूँ सूर्य स्वरूपको किरणमा * औ तेजमा, ज्योतिमा ॥
 मै हूँ पार्थ ! मरीचि वायुहरु जो * छन् ती उनन्चासमा ।
 तारामण्डलको म तेज हु सखे * नक्षत्रमा चन्द्रमा ॥५८॥
 द्यौतामा म महेन्द्र, इन्द्रियमहाँ * जान्नु मलाई मन ।
 प्राणीको सब मुख्य चेतनमहाँ * मै हूँ सखे ! जीवन ॥
 मै हूँ यक्षमहाँ कुबेर वसुमा * मै अग्नि हूँ भारत !
 गर्छु जो जप यज्ञमा त्यहि म हूँ * गर्ने सबैको हित ॥५९॥
 मै हूँ प्रोहितमा बृहस्पति तथा * नद्यादिमा सिन्धु हूँ ।
 हे अर्जुन ! सुन सामवेद कहिने * चारै थरीमा म हूँ ॥
 मै हूँ श्रेष्ठ महर्षिमा भृगु तथा * ॐकार हूँ बीजमा ।
 मै हूँ पीप्पल वृक्ष, नारद पनी * हूँ मुख्य देवर्षिमा ॥६०॥
 गर्दा मन्थन सिन्धु जो गज मिल्यो * त्यै हूँ म ऐरावत ।
 घोडा श्रेष्ठ म हूँ त्यसै बखतको * उच्चैःश्रवा भारत ।
 राजा मानिसमा, म चित्ररथ हूँ * विख्यात गन्धर्वमा ।
 गाईमा म हूँ कामधेनु, बलियो * हूँ वज्र शस्त्रास्त्रमा ॥६१॥

मैं हूँ काम स्वरूप जीवहरूको * सन्तान उत्पत्तिमा ।
 माग सर्पमहाँ म शेष हूँ सखे ! * हूँ वासुकी नागमा ॥
 पानीका अधिदेवमा वरुण हूँ * हूँ पितृमा अर्यमा ।
 मैं हूँ दण्ड दिनेमहाँ यम तथा * प्रह्लाद हूँ दैत्यमा ॥६२॥
 बेला काल स्वरूप जीवहरूको * संहारकर्ता म हूँ ।
 सिंहै हूँ मृगहेरुमा र नदिमा * विख्यात गङ्गा म हूँ ।
 मैं हूँ राघव शस्त्रधारिहरूमा * अध्यात्म हूँ योगमा ।
 हे अर्जुन ! जल-जन्तुमा मगर हूँ * विद्या म हूँ ज्ञानमा ॥
 मैं हूँ आदि र मध्य, अन्त्य सबको * हूँ नाशको कारण ।
 जाने अक्षरमा 'अ' कार तिमिले * उत्पत्तिको अर्जुन ॥
 मैं हूँ श्रेष्ठ विराटरूप सबको * हूँ कालको काल् भनी ।
 जान्नु हेतु मलाई जीवहरूको * हूँ सृष्टिकर्ता पनी ॥६४॥
 श्री, कीर्ति, स्मृति, वाक्, क्षमा, धृति तथा * मेधा यि जो सात छन् ।
 मैं हूँ यी गुण-भाव स्त्रीहरूमहाँ * मेरा सखे ! अङ्ग हुन् ॥
 मैल्लामा म हूँ मार्गशीर्ष, छल हूँ * जूवा महाँ भारत !
 मैं हूँ मालिक व्यक्तिका हृदयको * सद्भाव गर्ने हित ॥६५॥
 मेरो रूप भएर पाण्डु सुतमा * प्रत्यक्ष छौ अर्जुन !
 मैं हूँ कृष्ण समस्त वृष्णिहरूमा * श्री नन्दको नन्दन ॥
 शुक्राचार्य म हूँ सबे कवि महाँ * ज्ञानी महाँ ज्ञान हूँ ।
 वेदव्यास म हूँ सबै मुनिमहाँ * औ जीतको नीति हूँ ॥६६॥
 मेरो दिव्य विभूतिको न छ कहीं * मध्यादि वा अन्त्य नै ॥
 जो जो तेज र शक्ति छन् जगतमा * हुन् रूप मेरो तिनै ॥
 भन्छ मुख्य कुरा प्रयोजन छ के * जाने सबै युक्तिले ।
 ढाकेको छ सबै चराचर जगत् * मेरो सबै अंशले ॥६७॥

गीतासार (पचासों अध्याय विश्वरूप दर्शन)

यस्ता श्री हरिका विभूतिहरको * सारा सुनी वर्णन ॥
 जोरी हात दुवै प्रसन्न मनले * बोलदा भए अर्जुन ॥
 राखी प्रेम ममा बताउनुभयो * विज्ञान औ ज्ञान जो ।
 भक्ति ज्ञान मुनेर गोप्य मनको * व्यामोह सारा गयो ॥६८॥
 आज्ञा भो अविनाश रूप, महिमा * जो नाथले राम्ररी ।
 उत्पत्ति-स्थिति-नाश जीवहरको * सारा सुनें हे हरि !
 आफ्नू श्रेष्ठ स्वरूपको हजुरले * जो गर्नुभो वर्णन ।
 त्यो होस्त्य सबै, त्यही स्वरूपको * गर्ने थिएँ दर्शन ॥६९॥
 शक्ति ज्ञान र तेज, वीर्य बलले * संयुक्त त्यो रूपको ।
 पाए पर्शन गर्दथेँ नयनले * प्रत्यक्ष अव्यक्तको ॥
 मैले हेर्न हुने भए हजुरको * त्यो रूप योगेश्वर !
 चाँडो दर्शन बक्सियोस् गरि दया * छु हेर्नमा तत्पर ॥७०॥
 यस्तो विन्ती सुनिसकी विजयको * आज्ञा भयो कृष्णले ।
 मेरो दिव्य स्वरूप हेर तिमिले * हे पार्थ ! आनन्दले ॥
 बाह्रै सूर्यहरू र अष्ट वसु औ * श्री रुद्र एकादश ।
 बाहोटा मुत हेर श्री अदितिका * जस्को छ ठूलो यश ॥७१॥
 भाई अश्विनी औ कुमार ति दुवै * वायु उनञ्चास जो ।
 देखेनौ कहिले कहीं जति कुरा * लौ हेर सम्पूर्ण त्यो ॥
 मेरो एक शरीरमा स्थित सखे ! * आब्रह्म हेरीकन ।
 जे इच्छा मनमा छ हेर्न सब त्यो * देख्छौ स्वयं अर्जुन ॥७२॥
 सकतैनो तर हेर्न यी नयनले * त्यो रूप त्यै कारण ।
 हेर्ने, दिन्छु म दिव्य-दृष्टि तिमिले * मेरा विभूती कन ॥

भित्री नेत्र दिई सबै तरहले * तिनको बुझाई मन ।
 आफ्नो दिव्य विराटरूप हरिले * गर्नु भयो धारण ॥७३॥
 हज्जारौं नेत्र, बाहु, मुख, पद, गहना देहमा छन् प्रशस्त ।
 नाना शस्त्रास्त्रधारी अतुलबल तथा शौर्य आश्चर्ययुक्त ॥
 ठूलो शक्ती र सीमा रहित विभवले पूर्ण त्यस्तो स्वरूप ।
 हेर्थे श्री पार्थ शोभाकन तन-मनले हर्ष मानेर खूप ॥ ७४ ॥
 एकै पल्ट हजार सूर्य नभका * राजन ! उदाए पनि ।
 सामुन्ने परि विश्वरूप प्रभुको * फीका हुनेछन् तिनी ॥
 त्यस्ता ईश्वर देव-देव हरिको * त्यो रूपमा पार्थले ।
 भिन्नाभिन्न समस्त विश्व स्थितभो * देखेर आश्चर्यले ॥७५॥
 तिनको देह भरी स्वयं हुन गयो * रोमाञ्च त्यो दृश्यले ।
 जोरी हात दुवै प्रणाम शिरले * गर्दा भए प्रेमले ॥
 लागे गर्न नुही प्रसन्न मनले * कयै बेरमा ती स्तुति ।
 हे योगेश्वर ! हे दयामय, प्रभो ! * यो सृष्टिमा छन् जति ७६
 सारा प्राणिहरू म देख्छु तनमा * प्रत्यक्ष नै नाथको ।
 ब्रह्मा, शंभु, फणीन्द्र छन् ऋषिमुनी * ज्ञानी र सद्भक्त जो ॥
 हज्जारौं थरि सर्प छन् हजुरका * सर्वाङ्गमा यो घरी ।
 मैले आदि र मध्य, अन्त्य किन हो * देख्दा नै लौ हे हरि ! ॥७७
 खुट्टा, नेत्र, मुहार, पेट र भुजा * देख्छु हजारौं थरी ।
 देखेको कहिले धिएन, पहिले * यो रूपलाई हरि !
 गर्ने धारण शङ्ख, चक्र र गदा * श्रीवत्सले शोभित !
 हेनैलाई कठोर अग्नि सरिका * जाज्वल्य औ अद्भुत ॥७८
 भन्छन् जसुकन वेदले जगतका * आधार ब्रह्माक्षर ।
 लिन्छन् आश्रय लोकले हजुरको * यो रूपको सादर ॥

रक्षा गच्छ अनादि धर्म-पथ यो * जुन् रूपले नाथको ।
 जानें अक्षय तेजले हजुरको * हे नाथ ! तयै रूप हो ॥७९॥
 आँखा चन्द्र र सूर्य झैं चहकिला * छन् हात यत्ती भनी ।
 जस्को जान्न सकिन्न शक्ति अथवा * सामर्थ्य आँटे पनि ॥
 सस्का अग्निशिखासमान मुख छन् * बाहू हजारौं हुने ।
 आफ्नू तेज फिजाइ यो जगत जो * छन् दग्ध पारीदिने ॥८०॥
 ढाकेको छ नराखि शेष कहिं कयै * आकाश भूमी सब ।
 यस्तो अद्भुत रूप उग्र प्रमुको * देख्छु म हे केशव !
 प्राणी व्याकुल छन् गरी हजुरको * यो रूपको दर्शन ।
 रक्षा गर्नुहवस् परें शरणमा * आत्तिन्छ मेरो मन ॥८१॥
 गच्छन् मन्त्र पढेर देवगण वा * ज्ञानी मुनीले स्तुति ।
 जोरी हात पुकार सिद्धहस्तले * गच्छन् कती हो कति ॥
 बाह्रै सूर्य र रुद्र देव वसु औ * गन्धर्व विद्याधर ।
 सारा राक्षस, यक्ष छन् शरणमा * कल्याणका खातिर ॥८२॥
 विश्वेदेव र अश्विनीमुत तथा * वायूहरू जन् जति ।
 हेछन् रूप हजुरको घरि-घरी * आश्चर्य मानी अति ॥
 बाहू, पाउ, उरू अनेक मुखमा * दाहा हुनाले गरी ।
 प्राणी व्याकुल छन् सबै, म पनि छु * यो रूपद्वारा डरी ॥८३॥
 भीष्म, द्रोण र कर्ण औ कृप तथा * छन् वीर जो कौरव ।
 हामीतर्फ पनी अनेक जति छन् * विख्यात योद्धा सब ॥
 दाहायुक्त हजुरका मुखहरू * जो छन् अनेकौं थरी ।
 पस्तेछन् मुखमा धमाधम स्वयं * देखीरहेछु हरि ! ॥८४॥
 अङ्केका कति दाँतमा शिरहरू * धूलो भएका कति ।
 जाँदैछन् विकराल घोर मुखमा * सम्पूर्ण योद्धा जति ॥

जस्तै सागरतर्फ नै नदिहरू * बछन् ठुलो वेगले ।
 पस्छन् वीरहरू सबै मुखमहाँ * हे नाथ ! त्यै चालले ॥८५॥
 वतीमा पुतली सवेग जसरी * जान्छन् र मर्छन् सब ।
 पस्तैछन् मुखमा त्यसै गरि सबै * योद्धाहरू केशव !
 मैले चिन्ह सकीनँ रूप प्रभुको * यो उग्र हे ईश्वर !
 आज्ञाहोस् हुनुहुन्छ को ? मकन त्यो * हे श्रेष्ठ योगेश्वर ! ॥८६॥
 बारंबार प्रणाम गर्दछु दया * राखेर यो रूपको ।
 इच्छा गर्छु प्रवृत्ति जान्न, नभनी * सकनेछ को ? नाथको ॥
 यस्तो आदि स्वरूप चिन्ह नसकी * छु आत्तिएको विभो !
 मेरो विन्ति सुनी प्रसन्न हुनुहोस् * चाँडो दयालु प्रभो ॥८७॥
 इच्छा अर्जुनको बुझी विनयले * विन्ती गरेको सुनी ।
 आज्ञा भो हरिले सखा विजयको * इच्छा पुन्याऊ भनी ॥
 चिन्दैनौ तिमिले मलाइ तपनी * मै देवको देव हूँ ।
 गर्ने विश्व विनाश रूप यहि हो * मै कालको काल हूँ ॥८८॥
 योद्धा कौरवतर्फका जति यहाँ * देख्छौ खडा छन तिनी ।
 बाँच्तेनन् तिमिले लडाइँ नगरी * छाडी दिए तापनि ॥
 गर्छु युद्ध भनी तिमी उठ सखे ! * त्यागी कुशंका, डर ।
 सारा शत्रु जिती सुकीर्ति भवमा * फौलाउ चारैतिर ॥८९॥
 मै द्वारा सब शत्रु यी मरिसके * भन्ने विचारी कन ।
 बन्नूपर्छ निमित्त मात्र तिमिले * यो युद्धमा अर्जुन !
 भीष्म, द्रोण र कर्ण, शल्य रणमा * छन वीर योद्धा जति ।
 सारालाई जितेर राज्य सुख यो * भोग्नु ठुलो, सद्मति ९
 मै द्वारा अविदेखि वध्य सब छन * योद्धा त्यसै कारण ।
 तिम्रो जीत हुनेछ, युद्ध गर लौ * शंका नमानी कन ॥

यस्तो केशवको कुरा मुनिसकी * जोरी दुवै अञ्जली ।
 काम्दै थर्यर, भीति मानि पसिना * काढेर झन खलखली ॥९१॥
 वाणी रुद्ध भएर बोल्न नसकी * रुञ्चे गराई स्वर ।
 लागे भन्न गरी प्रणाम पदमा * श्री पार्थले सादर ॥
 हे वेश ! जगन्निवास ! प्रभुको * सत्कीर्ति औ सद्गुण ।
 गर्छन् गान सहर्ष देवगण, श्री * सिद्धादि औ चारण ॥९२॥
 मान्छन् हर्ष ठुलो मुनी ऋषिहरू * ज्ञानी तथा सज्जन ।
 पापी-राक्षस भाग्दछन् दश दिशा * सारा डराई कन ॥
 हे योगेश्वर, आदिरूप, विधिको * उत्पत्तिका कारण ।
 बारंवार प्रणाम गर्छु पदमा * हे विष्णु नारायण ! ॥९३॥
 सत्-चित्देखि अलग्ग अक्षर तथा * हे ब्रह्म, हे चिद्ब्रह्म !
 जान्दैनन् प्रभुको अनन्त महिमा * ज्ञानी तथा सज्जन ।
 साक्षात् आदि पुरुष, सनातन तथा * ब्रह्माण्डका आश्रय ।
 हो यै रूप हजूरको परमपद * भन्ने गरें निश्चय ॥९४॥
 ब्रह्मा श्रीयम, अग्नि, श्रीवरुण औ * वायु तथा चन्द्रमा ।
 हुन् यी रूप हजुरकै अरु जति * छन् जीव संसारमा ॥
 बारंवार प्रणाम गर्छु पदमा * न्यूहेर योगेश्वर !
 ढोग्छु फेरि हजारपलट प्रभुका * यी पाउमा ईश्वर ॥९५॥
 हे सर्वज्ञ ! अनन्त वीर्य र अगम * शक्ति हुँदा नाथको ।
 भन्नू 'सर्व' हजूरलाई जनले * संसारमा योग्य हो ॥
 गर्दैछु म प्रणाम यी चरणमा * पैहो अगाडीतिर ।
 चारै तर्फ घुमी पछिल्लिर पनि * ढोग्छु म हे ईश्वर ! ॥९६॥
 पैहो अपार महिमा प्रभुको नजानी ।
 वा भूल्ले जति गरें निज मित्र ठानी ॥

मैले प्रमादवश प्रेम जनाइ धेर ।

हे कृष्ण, यादव, सखा ! भनि बेर बेर ॥९७॥

शय्या विहार संग आसन खान-पान ।

एकान्तमा कि त सभावच हे निरञ्जन !

जस्तो गर्ने जति जहाँ अपमान-मान ।

मागछ क्षमा सकल हे करुणानिधान ! ॥९८॥

संसारका गुरु सुपूज्य पिता हजुर ।

त्रैलोक्यमा हजुर झैं अरु को कहाँ छ र ?

जानी मलाइ निज दास प्रभो, दया गरी ।

माफी दिनोस् ती अपराध सबै मुरारि ! ॥९९॥

पत्नीले पतिले र मित्र जनले * ठट्टामहाँ मित्रको ।

बाबुले सुतको बिजाइँ जसरी * खण्डन् गुरु शिष्यको ॥

त्यस्तै नै अपराध जे जति गर्ने * जानी नजानी सब ।

जानी दास मलाइ माफी दिनुहोस् * हाँसेर हे केशव ! ॥१००॥

पाएको पहिले थिएन कहिले * यो रूपको दर्शन ।

खुशी छ तर मित्रको भय बढी * आत्तिन्छ मेरो मन ॥

सोही कारण सौम्यरूप पहिलो * चाँडो गरी धारण ।

हे देवेश ! जगन्निवास ! दिनुहोस् * त्यो रूपको दर्शन । १॥

बारंवार प्रणाम गर्छु पदमा * आकाश ढाकीलिने ।

त्याग्नोस् रूप विराट झट्ट अब यो * बाह्र हजारौं हुने ॥

हात्मा चक्र गदा, किरीट शिरमा * पैही लिंदा टल्कने ।

हेछु रूप चतुर्भुजी हजुरको * आनन्द बसाउने ॥२॥

विन्ती अर्जुनको सुनेर हरिले * त्यो रूप त्यागीकन ।

आफ्नू सौम्य मनुष्य रूप क्षणमा * गर्नु भयो धारण ॥

आज्ञा गर्नुभयो मुहार हँसिलो * पारेर हे फाल्गुन !
 मैले जो तिमिलाइ यो स्वरूपको * ऐल्हे दिँ दर्शन ॥३॥
 देखेनन् तिमिदेखि बाहिक अरू * याहाँ कसैले पनी ।
 मैले दर्शन यो तिमिकन दिँ * प्यारा सखा हौ भनी ॥
 वेदाभ्यास र दान-धर्म, तप वा * सत्कर्म गर्दा पनि ।
 जो देख्यौ तिमिले कुनै पुरुषले * देख्दैन कैल्हे पनि ॥४॥
 मेरो उग्र स्वरूपको जब सखे ! * पाई सक्यौ दर्शन ।
 मोहाच्छन्न र व्यग्रता, व्यथित मन * पाछो वृथामा किन ?
 राखी प्रेम ममा प्रसन्न मनले * त्यागी कुशंका डर ।
 बारंवार चतुर्भुजी स्वरूपको * दर्शन खुशीले गर ॥५॥
 द्यौता, दानव, यज्ञ राक्षस तथा * गन्धर्व, विद्याधर ।
 गर्छन् आश सदा यही स्वरूपको * कल्याणका खातिर ॥
 मेरो दर्शन देव-दुर्लभ सखे ! * पायौ तिमिले अब ।
 मेरो भक्ति गरी ममा मिलि तिमि * आसक्ति त्यागी सब ॥६॥

गीतासार (बाहौं अध्याय) भक्तियोग—

धेरै धैर्य र योग ज्ञान पथको * शिक्षा सुनी कृष्णको ।
 सोधे अर्जुनले प्रसन्न मनले * पाऊ परी नाथको ॥
 गर्छन् कोही हजूरका चरणको * सेवा तथा पूजन ।
 कोही श्रेष्ठ भनेर ब्रह्म - पदको * गर्छन् सदा चिन्तन ॥७॥
 स्वामीका यि दुवै उपासक तथा * छन् भक्ति गर्ने जति ।
 प्यारा छन् प्रभुका दुवै थरिमहाँ * कुन चाहिँ हे सद्गति !
 यस्तो विन्ती सुनेर श्री विजयको * आज्ञा भयो कृष्णले ।
 जो एकाग्र भई निरन्तर सखे ! * श्रद्धा तथा भक्तिले ॥८॥

मेरो पूजन गर्दछन् सगुण वा * यै रूपको दिन्-दिन ।
 हुन् मेरा प्रिय भक्त योग-पथका * ज्ञाता तिनै सज्जन ।
 रोकी चञ्चल चित्तलाई वशमा * राखेर राम्रो गरी ।
 जस्तै गर्दछ ध्यान योग बलले * एकाग्र मै राम्ररी ॥९॥
 आत्मा देख्छ समस्त जीवहरूको * हे पार्थ ! जस्तै सम ।
 त्यस्तै भेट्छ मलाई, ठान्छु म पनि * योगी त्यही उत्तम ॥
 गर्दा चिन्तन ब्रह्मको दृढ भई * देहाभिमानी कन ।
 पर्छन् स्वप्न अनेक सिद्धि पथमा * बाधाहरू अर्जुन ! ॥१॥
 सारा कर्म गरी समर्पण ममा * मानेर मेरो भर ।
 गर्छन् योग अनन्य भक्तहरू जो * कल्याणका खातिर ॥
 मैमा चित्त लगाउने दृढ भई * छन् भक्त ज्ञानी जति ।
 तिनलाई भव-सिन्धुबाट सहजै * तान्छु न हे सद्गति ! ॥११॥
 सोही कारणले तिमी पनि ममा * आफ्नू लगाऊ मन ।
 गछौं प्राप्त मलाई यो किसिमले * पक्का तिमी अर्जुन !
 सक्तैनौ स्थिर राख्नलाई मन नै * आफ्नू तिमीले भने ।
 योगाभ्यास गरे मलाई सहजै * छौ पार्थ ! भेट्छाउने ॥१२॥
 सक्तैनौ यदि गर्न योग पथको * राम्रो भने पालन ।
 सिद्धि मिल्दछ कर्मका फल सबै * मैमा गरे अर्पण ॥
 सक्तैनौ यदि गर्न त्यो पनि भने * ममै नजानी कन ।
 अभ्यास गर्नु वृथा छ ज्ञानपथको * गर्नु बरू पालन ॥१३॥
 मेरो ध्यान ठुलो छ हे विजयजी * त्यो ज्ञान देखी पनि ।
 त्याग्नू श्रेष्ठ छ कर्मका फल, सके * त्यो ध्यान देखी पनि ॥
 त्याग्दामा फल कर्मको मनमहाँ * शान्ति ठुलो पाउँछौ ।
 शान्ति प्राप्त भएपछि सहजसै * आई ममा मिल्दछौ १४

राग द्वेष रहित समान सुख वा * दुःखादि जो मान्दछन् ।
 प्राणिमाथि दया र शुद्ध मनले * एकत्व जो देख्दछन् ॥
 योगाभ्यास गरी ममा मन दिई * त्याग्नेछ भोगादि जो ।
 मेरो भक्त तथा तियेन्द्रिय हुँदा * प्यारो मलाई छ त्यो ॥१५॥
 सक्छन् गर्न क्षमा प्रसन्न मनले * जो शत्रुलाई पनी ।
 जस्तो ठान्छ मलाई ईश्वर तथा * हर्ता र कर्ता भनी ॥
 गर्ला क्रोध त्यजेर शुद्ध मनले * अभ्यास जो योगको ।
 त्यसलाई सुख-दुःख हुन्न कहिल्यै * प्यारो मलाई छ त्यो ॥१६॥
 निन्दा वा स्तुतिलाई ठान्छ जन जो * हुन एकनासे भनी ।
 जस्तो ठान्छ समान तुच्छ तृण वा * हीरा र मोती पनि ॥
 नीतीयुक्त कुरा सदैव मनमा * राख्नेछ विर्सन्न जो ।
 इच्छा पूर्ण भएर मिल्दछ ममा * प्यारो मलाई छ त्यो ॥१७॥

गीतासार (तेहौ अध्याय) क्षेत्र-क्षेत्रज्ञ विभाग योग :—

आज्ञा भो हरिले यही शरिर नै * हो क्षेत्र हे अर्जुन ।
 भन्छन् विज्ञहरू चिन्हेर तपले * क्षेत्रज्ञ आत्माकन ॥
 जान्नु व्याप्त मलाई नै तिमि सदा * क्षेत्रज्ञ वा क्षेत्रमा ।
 जस्तो चिन्दछ यी दुवैकन सखे ! * त्यो हो गुणी ज्ञानमा ॥१८॥
 यो क्षेत्रज्ञ र क्षेत्रको स्वरूप वा * छन भाव भेदादि जो ।
 छोरैमा सुनिलेउ वर्णन तिमि * हे पार्थ ! भन्छु म त्यो ॥
 पारें मित्र ! विभक्त देहहस्का * मन्त्रादिले यसकन ।
 ज्ञानी श्रेष्ठ र ब्रह्मसूत्र पदले * गर्छन् सदा गायन ॥१९॥
 इच्छा द्वेष र बुद्धि मूल प्रकृति * औ पाँच ज्ञानेन्द्रिय ।
 पाँचैभूत सुख-दुःख, पिण्ड तन यो * औ पाँच कर्मेन्द्रिय ॥

एघागें मन चेतना धृति तथा * छुन् भेद त्यस्का जति ।
 मारा रूप विकारले सहित जुन् * हो क्षेत्र त्यै सद्गति ॥२०॥
 व्यर्थको अभिमान, दम्भ नहुने * बोल्ने सुधा झैं मिठो ।
 अर्काको उपकारमा रत रही * कैह्ने नबोल्ने झुटो ॥
 सेवा श्री गुरुको र मान्य जनको * गर्ने लगाई मन
 श्रद्धा भक्ति र आत्मशुद्धि, मनको * संवेग रोकीकन ॥२१॥
 राख्ने इन्द्रियलाई आफ्नु वशमा * आसक्ति त्यागी दिने ।
 संसारो सुख-दुःख वा न त कुनै * आपत्तिमा आत्तिने ॥
 मर्न-जन्म, बुढ्याई व्याधिहरूमा * छुन् दुःखका दोष जो ।
 त्यागी इन्द्रियका झुटा सुखहरू * छाड्ला अहंकार जो ॥२२॥
 पत्नी, पुत्र गृहादिमाथि ममता * राख्नु वृथा हो बनी ।
 लेला, इष्टा-अनिष्ट एक बुझि जो * वैराग्य, ज्ञानी बनी ॥
 जसले पाइ अलभ्य वस्तु मनमा * मान्दैन कैल्हे सुख ।
 जसले घोर विपत्तिमा पनि सखे * मान्दैन कैल्हे दुख ॥२३॥
 मेरी अव्यभिचारिणी सुख दिने * सद्भक्तिको पालन ।
 गर्ने, यो भव - सिन्धुबाट सहजै * तर्ने छ हे अर्जुन !
 जान्ने योग्य छ जो र जसकन सखे ! * जानेर राम्रो गरी ।
 मुक्ती प्राप्त हुनेछ, त्यै विषयको * भन्छ कुरा यो वरी ॥२४॥
 जो हो ब्रह्म अनादि चिदूधन त्यही * हे पार्थ ! हो ईश्वर !
 आफू सत् र असत् दुवै नकहिने * हो मुख्य कर्ता तर ॥
 बाह्र, पाँउ, असंख्य नेत्र, सुख वा * छुन् कान चारैतिर ।
 नित्य व्यापक हे धनञ्जय ! छ त्यो * ब्रह्माण्डमा सुस्थिर ॥२५॥
 धैर्य इन्द्रिय, गर्व इन्द्रियहरू * को काम आनन्जले ।
 आफू निर्गुण भै सबै गुणहरू * ती भोग्दछन् प्रेमले ॥

छन् आसक्तिरहित् तथापि सवको * गछन् तिनै पालन ।
 छन् ती व्यापक भित्र बाहिर सदा * ब्रह्माण्डमा अर्जुन ॥२६॥
 गाहो पर्दछ जान्नलाइ जनले * अत्यन्त सानो हुँदा ।
 टाढा वा बहुतै नजीक स्थित छन् * सम्पूर्णमा सर्वदा ॥
 हुन्छन् पालन सृष्टि नाश क्रमले * जसबाट यो विश्वको ।
 देख्दा भिन्न हुने, अभिन्न रहने * शक्ती छ ती ईशको ॥२७॥
 ज्योतीका पनी ज्योति उत्तम तथा * हुन् तेजका तेज ती ।
 यस्ता बोधस्वरूप ईश्वर चिन्हे * मिल्नेछ राम्रो गति ॥
 चिन्ने योग्य भनेर चिन्दछ भने * तिन्लाइ जो ज्ञानले ।
 ब्रह्मज्ञान त्यही कहिन्छ र लिन् * त्यस्लाइ वैराग्यले ॥२८॥
 कुन् हो क्षेत्र विकार ज्ञान पथको * कुन् जान्नुपर्ने कब ।
 त्यस्को भेद गरेर वर्णन गरें * मैले बुझाई सब ॥
 राख्ने यो शुभ अर्तिलाइ मनमा * छन् भक्त मेरा जति ।
 आत्मज्ञान भई मिलेपछि ममा * विग्रन्न तिनको गति ॥२९॥
 जानी लेउ सखे ! पुरुष प्रकृति हुन् * दौटै अनादि भनी ।
 राग-द्वेष तथा विकारहरूका * हुन् जन्मदाता यिनी ॥
 जो छन् कारण कार्य औ त्रिगुणयी * संसारमा अर्जुन !
 तिनको हेतुस्वरूप यी प्रकृति नै * हुन् जन्मको कारण ॥३०॥
 यिन्मा रङ्मगिएर जीवहरूले * भोक्ता म हूँ भन्दछन् ।
 सोहो कारणले अनेक थरिका * संकष्टमा पर्दछन् ॥
 गछन् भोग पुरुष नै प्रकृतिको * उत्पन्न सारा गुण ।
 पुग्छन् त्यै गुण-संगले थरिथरी * का योनिमा जन्मन ॥३१॥

जस्ते जान्दछ योगले प्रकृतिको * यो कष्टदाता स्थिति ।
 त्यस्को छुट्छ जन्म औ मरणको * हे पार्थ ! त्यो दुर्गति ॥
 आत्मारूप विषे डुबी हृदयमा * क्वै ध्यानले चिन्दछन् ।
 कोही ज्ञानविषे डुबी हृदयमा * ऐनासरी देख्दछन् ॥३२॥
 कोही सज्जन ज्ञानयोग पथको * गछ्छन् सखे ! पालन ।
 भेट्छन् कोहि त कर्मयोगतिरको * बाटो समाई कन ॥
 अर्काबाट सुनी प्रमाण बुझि त्यै * छन् जो सपानै मति ।
 अज्ञानी पनि तर्दछन् मरणको * तोडेर बाधा जति ॥३३॥
 जस्तै हुन्छ प्रकाश विश्वभरिमा * श्री सूर्यको तेजले ।
 आत्मा उज्ज्वल पाई क्षेत्रकन त्यो * सम्पूर्ण त्यै चाल्छे ॥
 यो क्षेत्रज्ञ र क्षेत्रलाइ यसरी * जो जान्दछन् राम्ररी ।
 जान्छन् प्राप्त भएर ज्ञानि जन तो * संसार पारी तरी ॥३४॥

गीतासार (चौथो अध्याय) त्रिगुण विभाग योग :—

आज्ञा भो हरिले म भन्दछु सखे ! * फेरी बुझाई कन ।
 जुन् हो उत्तम ज्ञान, जस्कन बुझो * तछन् सुनी, सज्जन ॥
 जस्ते राख्दछ चित्तमा दृढ गरी * यो ज्ञानलाई सदा ।
 त्यस्ते जन्म र मृष्टिमा प्रलयमा * भोग्दैन केही व्यथा ३५
 मेरी ब्रह्म-स्वरूप जो प्रकृति छन् * ती स्थान हुन् जन्मको ।
 तिनमा स्थापन गर्छु बीज म सखे * रक्षार्थ उत्पत्तिको ॥
 जन्मन्छन् जति जीव यो किसिमले * मैबाट हे अर्जुन !
 तिनको हूँ म पिता तथा प्रकृति हुन् * माता, यसै कारण ॥३६॥
 आत्मालाई कज्याउने प्रकृतिका * सत्वादि जो छन् गुण ।
 तिनले बन्धन पार्दछन् शरिरको * जीवात्म नित्यै कन ॥

तिनमा उत्तम सत्व निर्मल हुँदा *मानिन्छ त्यो उज्ज्वल ।
त्यस्तै बन्धन पार्छ जीव, सुखको * देखाइ मिथ्या बल ॥३७



गुणत्रयविभाग योग

उत्पत्तिस्थल जान पार्थ ! रजको * आसक्ति औ कामना ।
यस्तै बढ्दछ जीव, कर्म-फलको * दर्शाउँदै साधना ॥
मोहित पार्दछ जीवलाई तमले * अज्ञान द्वारा सदा ।
निद्रा, आलस औ प्रमाद मनले * बाँधिन्छ, यो सर्वदा ॥३८
दाता हो सुखको त सत्य, रज हो * कर्मादिमा लाउने ।
ठाकी ज्ञान प्रमादतर्फ तम नै * हो पार्थ ! ढल्काउने ॥
बढ्दामा तम औ रजोगुण दुवै * प्राधान्य भो सत्वको ।
त्यस्तै सत्व तथा तमो गुण हुँदा * उल्टो स्थिति देखियो ॥३९
जुन बेला तनमा र इन्द्रियमहाँ * चैतन्यता बढ्दछ ।
वृद्धि भो भनि जान्नु सत्वगुणको * बाँकी दुवै घट्दछ ॥

अर्जुन् ! मानिसमा रजोगुण बढी * देखिन्छ निक्कै जब ।
 नृणा-लोभ बढी कुतर्क जति छन् * जानिन्छ त्यस्तो सब ॥४०॥
 बढ्दै जान्छ सखे ! तमोगुण जसै * कर्तव्य विर्सीकन ।
 चेष्टा गर्दछ व्यर्थको थरि-थरी * दुष्कर्मको त्यो जन ॥
 जसले त्याग्छ शरीर सत्वगुणको * वृद्धी भएका घरी ।
 त्यसले भोग्छ अलभ्य स्वर्गपुरिको * सौख्यादि नाना थरी ॥४१॥
 जसको छुट्दछ देह पार्थ ! रजको * वृद्धी हुँदा लोकमा ।
 त्यसको जन्म हुनेछ कर्म-फलको * आसक्तिको योनिमा ॥
 मर्ला मानिस जो तमोगुण सखे ! * बढ्दै गएका घरी ।
 भगोला कष्ट लिएर जन्म जन त्यो * कीटादिको बेसरी ॥४२॥
 ज्ञानी बन्छ मनुष्य सत्वगुण नै * बढ्दै गए अर्जुन् !
 लोभी बन्छ कुतर्क गर्छ रजले * ढाक्ते गएमा जन ॥
 बढ्दा मानिसमा तमोगुण जसै * अज्ञानताले गरी ॥
 लाग्ला गर्न अनेक चूक जन त्यो * मोहान्ध भै बेसरी ॥४३॥
 जान्छन् सत्वगुणी त ऊर्ध्वगतिको * बाटो लिई सुन्दर ॥
 मध्यस्थै रहनन् रजोगुण हुने * जन्मी यही नै नर ॥
 नीचो वृत्ति लिने तमोगुणिहरू * तल्लो स्थितिमा गई ।
 लिन्छन् जन्म पतङ्ग कीटहरूको * हे पार्थ ! दुःखी भई ॥४४॥
 यी तीनै गुणलाई जुन पुरुषले * गर्नेछ उल्लंघन ।
 त्यसले जन्म बुढ्याई मृत्यु सबको * संकष्ट काटी कन ॥
 मेरो चिद्धन रूपलाई मनले * संझेर राम्रो गरी ।
 सकला भेट्न मलाई तत्त्व बलले * यै देहले वा मरी ॥४५॥
 सोधे अर्जुनले विकार गुणका * छन् जो अनेकौं थरी ।
 मुक्ती ती सबबाट मिल्छ कसरी * आज्ञा हवस् हे हरि !

यो विन्ती हरिले धनञ्जयजिको * मुन्नू भएथ्यो जब ।
 आज्ञा गर्नुभयो विकार यसरी * नाशिन्छ भन्ने सब ४६
 जस्ले मान्छ समान दुःख सुख वा * हे पार्थ ! निन्दा स्तुति ।
 ठान्ला शत्रु र मित्रलाई सम जो * दुङ्गा तथा सम्पति ॥
 सम्झन्छन् जन जो प्रिया-प्रिय दुवै * हुन् एकनासे भनी ।
 त्यो व्यक्ति गुणका विकारहरूमा * बाँधिन्न कह्ले पनी ॥४७
 जस्ले छाड्दछ काम्य-कर्म गुणका * मानेर मेरो भर ।
 सेवा गर्दछ भक्तिको पथ धरी * कल्याणका खातिर ॥
 त्यस्ले भेट्छ विकार तीन गुणका * दोषादिलाई पनी ।
 बाटो शश्वतको र मोक्ष-पदको * भेट्नेछ ज्ञानी बनी ॥४८

गीता सार (पन्ध्रौं अध्याय) छर-अक्षर योग :—

जुन वृक्षको मूल सबै छ मास्तिर ।

छुन पात हाँगाहरू भूमिमन्तिर ॥

संसार-वृक्ष हरि-रूप छ यो विचित्र ।

छुन वेद रूप यसमा परिपूर्ण पत्र ॥४९॥

हाँगा छन्दहरू हुने सकल यो * अश्वत्थको वृक्षको ।

जस्ले जान्दछ भेद तत्व-बलले * वेदज्ञ त्यै व्यक्ति हो ॥

यस्को आदि न मध्य, अन्त्य छ कहीं * यस्तो भए तापनी ।

सक्छन् त्यो रूपलाई चिह्न जनले * संसाररूपी भनी ॥५०॥

जस्तो रूप गरिन्छ वर्णन यहाँ * हे पार्थ ! अश्वत्थको ।

त्यस्तो ठीक स्थिती कुनै किसिमले * देखिन्न यो वृक्षको ॥

आसक्ती फल कर्मको त्यजि सखे ! * वैराग्यको असल्ले ।

काट्छन् मूल जसै सहर्ष रुखको * ज्ञानीहरू तत्वले ॥५१॥

फैलेको अधिदेखि सिर्जन भई * जो देखि यस वृक्षको ।
 सोही ईश्वरको नजान्न सकिने * लीला तथा रूपको ॥
 फेरी जन्म हुँदैन यो पृथिवीमा * पाएपछी जसकन ।
 खोज्नुपर्छ गरी प्रयत्न जनले * तिनलाई नै अर्जुन ५२
 जस्को नष्ट छ मान-मोह मनको * आसक्ति जित्ने छ जो ।
 आत्मामा स्थिर भैमनित्य हुँ भनी * मान्नेछ विश्वास जो ॥
 जस्तै ठान्छ समान दुःख सुखका * आईपरेका स्थिति ।
 पुग्छ निश्चय त्यो परंपदमहाँ * आफ्नू सपारी मति ५३
 पाई जुन पदलाई फेरि जन यो * आउन्न संसारमा ।
 राख्नु दिव्य प्रकाश रूप पद त्यो * आन्नदले चित्तमा ॥
 आगो सूर्य र चन्द्रको पनि प्रकाश * पुग्दैन जुन पदमहाँ ।
 हो मेरो त्यहि धाम, उत्तम पुगी * फर्कन्न प्राणी यहाँ ॥५४
 जो आत्मा छ सनातनी शरिरमा * मेरै सखे ! अंश हो ।
 आकर्षण गरि पाँच इन्द्रियहरू * रोक्ने पनी सोहि हो ।
 गन्धैको स्थलबाट गन्ध जसरी * लैजान्छ त्यो वायुले ।
 आफ्नू त्याग्छ शरीर त्यै किसिमले * संसारमा जीवले ॥५५
 त्यागी देह लिएर जान्छ मन औ * जीवात्मले इन्द्रिय ।
 जस्तो मिल्छ शरीर वस्तुछ सखे ! * त्यै देहमा निर्भय ॥
 आँखा, कान र स्पर्श प्राण, रसना * मनुको लिई आश्रय ॥
 गल्छ भोग सदा मिली विषयको * पाँचैवटा इन्द्रिय ॥५६
 जाने देह त्यजेर वा शरिरमा * वस्ने भई सुस्थिर ।
 तीनोटा गुण युक्त वा विषय नै * भोग्नेछ जो सादर ॥
 मर्तनन् जन देख्न जीवकन त्यो * अज्ञानले दाकिदा ।
 देख्छन् यत्न गरेर तत्त्व बलले * ज्ञानीहरू सर्वदा ॥५७॥

पानें उज्ज्वल लोकलाइ रविको * जुन् तेज हो सो अनि ।
 जस्तो तेज छ, अग्निको र शशिको * हुं पार्थ ! मै त्यो पनि ॥
 गर्छु शक्ति लिएर भूमि तलका * प्राणीहरू धारण ।
 पाछु पुष्ट म चन्द्रको वनि सुधा * अन्नादि साराकन ॥५८
 अर्जुन् ! प्राण, अपान वायुहरूले * ढाकेर चारैतिर ॥
 गर्छु वास वनेर जीवहरूमा * आफैं म वैश्वानर ॥
 गर्छु भोजन जीवले जगतमा * जो अन्न चारै थरी ।
 पाछु पाचन मै ति भोग्यहरूको * हे पार्थ ! रक्षा गरी ॥५९
 योटा नाश हुने सखे ! पुरुष हो * जसलाइ भन्छन् क्षर ।
 आत्मारूप छ जो विनाश नहुने * त्यो चाहिं हो अक्षर ॥
 तेस्रो जो दुइदेखि भिन्न छ सखे ! * सर्वज्ञ और उत्तम ।
 रक्षा गर्दछ जीवको जगतमा * त्यो हो पुरुषोत्तम ॥६०

गीतासार (सोही अध्याय) दैवी र आसुरी सम्पत्ति विभाग योग :—

श्री दामोदरले बताउनुभयो * जो छन् सखे ! निर्भय ।
 राखी सात्विक वृत्ति धर्म गरि जो * रोकछन् दसै इन्द्रिय ॥
 अर्काको उपकारमा रत रही * ठान्ने सावैको जय ॥
 इच्छा पुग्दछ ज्ञानले भनि सदा * जो गर्दछन् निश्चय ॥
 वाणीले मनले तथा शरिरले * कस्तै परे तापनी ।
 अर्कालाइ दिंदैन कष्ट जन जो * कर्तव्य हो यो भनी ॥
 शत्रूको पनि ठान्छ जो मनमनै * कल्याण हे अर्जुन् !
 जसले चल्दछ शास्त्रको वचनमा * विश्वास मानीकन ॥६२
 जसको शुद्ध छ भित्र बाहिर दुवै * खोज्दैन सम्मान जो ॥
 राख्ने धैर्य, क्षमा दया र वशमा * पर्दैन जो क्रोधको ॥

जसको चञ्चल छैन चित्त अभिमान * गर्देन जो सज्जन ।
 दैवी सम्पतिले हुने पुरुषको * यै हुन् सखे ! लक्षण ॥६३॥
 पाखण्डी, अभिमानयुक्त रिसको * पोको, घमण्डी बनी ।
 अज्ञानी र कठोरता, कलुषता * जो राख्छ दम्भी बनी ॥
 जस्मा लक्षण छन यसै किसिमका * हे पार्थ ! धेरै थरी ।
 जन्मन्छन् लिइ सम्पती पृथिविमा * यस्ताहरू आसुरी ॥६४॥
 दैवी सम्पति हो सदा सुख तथा * शान्ती र मुक्ती दिने ।
 बन्धनमा परि आसुरी मनमहाँ * संकष्ट धेरै पाइने ॥
 प्राणीले लिइने स्वभाव दुइ छन * दैवी तथा आसुरी ।
 भन्छ आसुरिको म लक्षण अधी * दैवी भने राम्ररी ॥६५॥
 योग्यायोग्य विचारपूर्वक सखे ! * कर्तव्य जान्दैन जो ।
 झटो बोल्छ, अशुद्ध बस्तछ सफा * आचार मान्दैन त्यो ॥
 गर्छन् बात कहीं प्रसंगवश ती * सर्वज्ञ आफैं बनी ।
 उत्पत्ती स्थिति नाश यो जगतको * कवै छैन कर्ता भनी ॥६६॥
 कर्ता ईश्वर छन् र आश्रय छ यो * मान्नु ठुलो भूल हो ।
 खानू-लाउनु भोगमा रत हुन् * ती मूढ मान्छन् ठुलो ॥
 झटो भन्दछ आसुरी मत हुने * शिक्षा सबै शास्त्रको ।
 जान्ने भै अनुचित कुराकन सही * भन्ने सदा मूर्ख त्यो ॥६७॥
 इच्छा पूर्ण हुँदैन जुन विषयले * खोजी त्यसैमा सुख ।
 उल्टो काम गरेर मोह मतिले * भोग्गन् अनेकौं दुख ॥
 धर्मात्मा म हुँ पूज्य लोकभरिमा * जान्ने र बाठो पनी ।
 दम्भी भैकन भ्रष्ट आचरण ती * गर्नन् मपाईं वनी ॥६८॥
 लिन्छन् आश्रय प्रेमले विषयमै * आशा बढाई कन ।
 गाडिन्छन् अभिमानले जुनिभरी * चिन्तामहाँ दुर्जन ॥

राखछन् सौख्य निमित्त खूब बटुली * अन्यायद्वारा धन ।
 पछन् बन्धनमा ति कामुक, गरी * सम्पत्तिकै चिन्तन ६९
 पारै आज यती, पुगेन कसरी * त्यस्को लिने सम्पत्ति ।
 त्यो पाए त सबै मनोरथहरू * पुग्थे भएका जति ॥
 मै हुँ ईश्वर भोगदछु सुखहरू * पृथ्वीभरीका सब ।
 मानैछु बलवान शत्रु सहजै * कबै छैन बाँकी अब ॥७०
 मै छ श्रेष्ठ उदार लोकभरिमा * विख्यात ठूलो धनी ।
 धेरै बान्धव छन्, म झैं, अरु कुनै * पाइन्न खोजे पनि ॥
 मैले दान दिनेछु यज्ञहरूमा * सम्मान बदला अनि ।
 यस्तै तर्क गरेर मोहवश मै * रुन्छन् पछि दुर्गुणी ॥७१
 द्वेषी क्रूर र आसुरी मत हुने * जो दुष्ट छन् दुर्मति ।
 मेरो द्वेष, गरी परी नरकमा * संकष्ट भोग्छन् अति ॥
 मानी शास्त्र प्रमाण योग्य रितिले * सत्कर्म जो गर्दछन् ।
 त्यागी क्रोध र लोभ, मोह जन ती * आनन्दले तर्दछन् ॥७२
 त्यागी शास्त्र विधान दान, मख जो * गर्छन् घमण्डी बनी ।
 तिन्लाइ सुख-शान्ति मुक्ति भवमा * मिल्दैन कहि पनि ॥
 योग्यायोग्य र शास्त्रको सुविधिमा * विश्वास मानीकन ।
 गर्नु पर्दछ श्रेष्ठ कर्म तिमिले * सानन्द हे अर्जुन ! ॥७३

गीतासार (सत्रौ अध्याय) श्रद्धात्रय विभाग योग :—

श्री दामोदरले बताउनुभयो * सारा बुझाई जव ।
 जोरी हात भने धनञ्जयजिले * न्यूहेर—हे माधव !
 छाडी शास्त्र विधान गर्छ जन जो * यज्ञादि औ पूजन ।
 सात्विक-राजस-तामसी स्थितिमहाँ * मिल्नेछ कुन त्यस्कन ॥७४

यस्तो विन्ति सुनीसकेर हरिले * गम्भीर वाणी गरी ।
 आज्ञा गर्नुभयो सबै त्रिगुणका * निष्ठाहरू राम्ररी ॥
 वाणीले गरि हुन्छ तीन थरिको * श्रद्धा सबै व्यक्तितमा ।
 सात्विक राजस तामसीकन सुनी * राख्नु सखे ! चित्तमा ॥
 जस्तै पूजन गर्छ देवगणको * त्यो व्यक्ति हो सात्विकी ।
 जस्तै मान्दछ यक्ष-राक्षसहरू * त्यो हो सखे राजसी ॥
 जस्तै पुज्दछ भूत-प्रेत भवमा * मानिन्छ त्यो तामसी ।
 त्यस्तालाई हुँदैन प्राप्त कहिले * संतोष, शान्ति खुशी ॥
 पाखण्डी अभिमानयुक्त, धनको * राखी अहं भावना ।
 त्यागी शास्त्र विधान सिद्धि हित जो * गर्छन् शदा साधना ॥
 तिनको निष्फल हुन्छ दान, तप त्यो * धेरै गरे तापनि ।
 दिन्छन् देहस्वरूप मलाई नबुझो * संकष्ट व्यर्थै तिनी ॥ ७७
 श्रद्धा तीन प्रकारको जब भयो * आफ्नू स्वभावै सरी ।
 इच्छामाफिक छन् त्यसै किसिमका * आहार तीनै थरी ॥
 गर्छन् यज्ञ र दान और तप पनी * जुन चालले जो जन ।
 तिनको भेद बताउँछ सुन सखे ! * एकाग्र पारी मन ॥ ७८ ॥
 आयु औ बल-बुद्धि, श्री-सुख तथा * आरोग्य शान्ती दिने ।
 चिल्लो औ रसयुक्त पौष्टिक भई * स्वादिष्ट बर्ता हुने ॥
 यस्ता खाद्य पदार्थ छन् जति गुणी * संसारमा पाइने ।
 खान्छन् आफ्नू स्वभावयोग्य दिनहुँ * सात्विक सुवृत्तिलिने ७९
 रुखो औ नुनिलो पिरो र अमिलो * टरी र तीतो अति ।
 पोल्ने देह र शोक-रोग बढने * खाने कुरा छन् जति ।
 गर्दा प्रेरित भित्रको प्रकृतिले * आनन्द मानीकन ।
 जो हुन् मध्यम ती रजोगुण लिने * गर्छन् यही भोजन ॥ ८० ॥

जूठो औ रस स्वादहीन अमिलो * वासी कुअन्नै पनि ।
 वेला बित्त गएर खाद्य चिजमा * दुर्गन्ध आए पनि ॥
 जो लाग्दैन स्वयं अशुद्ध ठहरी * यज्ञादि सत्कर्ममा ।
 गर्छन् भोजन तामसी प्रकृतिका * मानीस यो लोकमा ॥८१॥
 मैले गर्नु मुयोग्य यो छ अथवा * कर्तव्य मेरो भनी ।
 गर्छन् जो तप-यज्ञ शास्त्रहरूले * आज्ञा दिए झैं, अनि ॥
 इच्छा ती शुभ कर्मको फल लिने * राख्दैन जो मानिस ।
 सोही सात्विक वृत्तिका मनुज हुन् * फैलन्छ तिनको यज्ञ ॥८२॥
 व्यर्थै धाक लगाउने कि फलको * इच्छा हुने बेसरी ।
 गर्छन् जो शुभ यज्ञ राजस त्यही * हुन् पार्थ ! दोस्ना थरी ॥
 श्रद्धा भक्ति र शास्त्र भिन्न मख जो * मानीसले गर्दछन् ।
 सोही तामस वृत्तिका जन भनी * संसारले भन्दछन् ॥८३॥
 जस्तै गर्दछ देव, विप्र, गुरु औ * सत्पात्रको पूजन ।
 जस्मा हुन्छ पवित्रता, सरलता * साह्रै दयालु मन ॥
 हिंसा हीन र ब्रह्मचर्य व्रत जो * गर्छन् सदा पालन ।
 गर्ने मानिस देहको तप ठूलो * मानिन्छ त्यै सज्जय ॥८४॥
 व्यर्थै खिन्न दुखी अरुकन निहूँ * खोजेर पादैन जो ।
 साँचो वा प्रिय वाक्य औ हित हुने * मीठो कुरा बोल्छ जो ॥
 जस्को हुन्छ पवित्र आचरण औ * अन्याय गर्दैन जो ।
 भन्छन् सज्जन वाक्यको तप सदा * गर्ने त्यही व्यक्ति हो ॥८५॥
 रोकी चञ्चल वृत्तिलाइ मनको * जो हुन्न उच्छृङ्खल ।
 जस्तै शान्त भएर गर्छ हरिको * सेवा सधैं निश्छल ॥
 जो बोल्दैन झुठो कुरा र अनुचित * कस्तै परे तापनी ।
 हुन्छन् मुक्त सखे ! गरेर मनको * ठूलो तपस्या तिनी ॥८६॥

हे अर्जुन् ! तप देह वाक्य मनको ॥ मैले भनै तीन जो ।
 यम्नो तीन प्रकारको तप सदा * योगस्थ मै गर्छु जो ॥
 भोगने ती तपका मिठा फलहरू * खोज्दै न हे पार्थ ! जो ।
 भन्छन् सो तपलाइ सात्विक तथा * ज्ञानी पनी श्रेष्ठ हो ॥८७॥
 आफ्नू दुष्ट स्वभावले कि मनले * वा स्वार्थ राखीकन ।
 होला कीर्ति भनेर लोभवश मै * जो गर्दछन् पूजन ॥
 चाँडै नाश हुने, क्षणिक फल दिने * गर्छन् तपस्या जति ।
 भन्छन् राजस वृत्तिका मनुज हुन् * तिन्लाइ हे सद्गति ! ॥८८॥
 अर्काको धन पुत्र नाश अथवा * मानै इरादा लिई ।
 आफ्ना इन्द्रिय और शरीरकन यो * संकष्ट व्यर्थ दिई ॥
 जिद्दीले तप-दान-पूजन वृथा * जो गर्दछन् दुर्जन ।
 भन्छन् तामस वृत्तिका जन भनी * संसारले तिन्कन ॥८९॥
 गर्नु पर्छ मुकर्म, दान दिनु हो * कर्तव्य मेरो भनी ।
 जाँची पात्र र देश काल र दुखी * साहँ दरिद्री गुणी ॥
 इच्छा प्रत्युपकारको मनमहाँ * राख्ने नराखीकन ।
 गर्छन् जो जन दान सात्विक त्यही * मानिन्छ हे अर्जुन ॥९०॥
 गर्दा दान सखे ! परेर करमा * वा कष्टका साथमा ।
 इच्छा त्यो उपकारको मनमहाँ * राखेर आफन्तमा ।
 त्यसको हेतु कुनै प्रयोजन पछि * होला कि पूरा भनी ।
 गर्छन् जे जति दान राजस त्यही * हो भन्छन् सद्गुणी ॥९१॥
 पैहो आदरसाथ डाकि घरमा * हेलौ पछाडी गरी ।
 त्यागी देश र काल पात्र कुलको * चिन्ता, अगाडी सरी ॥
 दिन्छन् दान कुपात्रमा र फलको * छन् आश राख्ने जति ।
 तिन्को दान वृथा छ, भन्छ जनले * हुन् तामसी दुर्मति ॥९२॥

'ॐ तत्सत्' यहि तीन ब्रह्मरूप हो * श्री सच्चिदानन्दको ।
 यो तीनै द्विज, वेद, यज्ञ सबको * उत्पत्तिको स्थान हो ॥
 हे अर्जुन ! तप-दान-यज्ञ र क्रिया * मानिन्छु शास्त्रोक्त जो ।
 थाले गर्न, भनेर ॐ प्रणव यो * ब्रह्मज्ञले कार्य त्यो ॥९३॥
 गर्नु यज्ञ सुकर्म दान तप औ * रोकेर राख्नु मन !
 ॐ तत्सत् कन जान्नु ईश्वर, यही * सत्कर्म हुन अर्जुन !
 श्रद्धाहीन भएर यज्ञ-तप वा * दानादि जो गर्दछन ।
 तिन्को कर्म असत् ठहर्दछ मरी * ती नकमा पर्दछन् ॥९४॥
 श्रद्धा यज्ञ र दानको त्रिगुणको * शिक्षा मुनी कृष्णको ।
 सोधे अर्जुनले विनम्र स्वरले * शंका जती चित्तको ॥
 हे दामोदर, हे दमामय ! दुई * छन् योग जो दुष्कर ।
 सन्यास योग र कर्म योग कहनोस् * मुन्छु म दामोदर ! ॥९५॥
 आज्ञा भो हरिले प्रसन्न मनले * इच्छा बुझी मित्रको ।
 कोही भन्दछ काम्य कर्महरूको * नै त्याग संन्यास हो ॥
 मान्छन् त्याग समस्त कर्म-फलको * संन्यास एका थरी ।
 कोही भन्दछ त्यागु कर्महरूनै * दोषी हुनाले गरी ॥९६॥
 मान्छन् यज्ञ र दान औ तप ठूलो * सत्कर्म जो सज्जन ।
 भन्छन् त्यागु हुँदैन कर्म जनले * ती व्यक्ति हे अर्जुन !
 आफ्नू निश्चय भन्दछु सुन तिमी * संन्यासको त्यागको ।
 मान्छन् सज्जन भेद तीन थरिका * यज्ञादिको दानको ॥९७॥
 ज्ञानीलाई पनी सपार्दछ सधैं * सत्कर्मको सफल ।
 गर्नु पर्दछ यज्ञ दान, तप नै * त्यै हेतु मै निश्चय ॥
 मेरो श्रेष्ठ तथा उदार मत जुन * हो भन्छु त्यो अर्जुन !
 गर्नु योग्य छ दान, यज्ञ, तप नै * आसक्ति त्यागीकन ॥९८॥

त्यागदा कर्म, नियम् हुँदै न जनको * कल्याण कैहो पनि ।
 भन्छन् मोह भई त्यज्यो यदि भने * हो तामसी दुर्गुणी ॥
 स्वप्नपछि शरीरले थरि-थरी * आपत्ति व्यर्थै भनी ।
 जस्तो छाड्छ सुकर्म गर्न जन त्यो * सप्रन्न कैहो पनि ९९
 गछन् जो शुभ कर्म त्यागि यसरी * हो राजसी त्याग त्यो ।
 पाउन्नन् फल ती शुभाशुभ कुनै * त्यो त्याग वा कर्मको ॥
 आशा त्याग्न सखे ! सुकर्म फलको * जो सक्तछन् सज्जन ।
 जो गछन् निजकर्म श्रेष्ठ दिनहुँ * कर्तव्य जानीकन ॥४००
 तिनको कर्म ठहर्छ लोकहरूको * कल्याणका खातिर ।
 मान्छन् त्यो शुभ कर्म सात्विक सबै * संसारले सादर ॥
 निन्दा द्वेष हुँदै न, कर्म सुखमा * आसक्त त्यागी दिन ।
 भन्छन् सत्वगुणी सुपुत्र सबले * त्यागी ठुलो त्यस्कन ॥१
 इच्छा सक्तछ रोकन जुन पुरुषले * आसक्ति छाडीकन ।
 त्यागी हो त्यहि व्यक्ति कर्म-फलमा * गाडिन्न जस्को मन ॥
 जस्तो कर्म जहाँ जती र जसरी * हुन्छन् सखे ! लोकमा ।
 तिनको कारण शुद्ध पाँच थरिको * मानिन्छ संसारमा ॥२॥
 ती पाँचै थरिको म साङ्ख्यमतले * जस्तो भनेको छ त्यो ।
 गच्छ गर्णन हे सखे ! सुन तिमी * कल्याणको मार्ग हो ॥
 सिद्धीको स्थल देहमा छ सबको * जीवात्म जो अर्जुन !
 कर्ता हो अभिमान, भिन्न थरिको * त्यस्मा छ जुन कारण ॥३
 त्यस्ता इन्द्रिय मुख्य छन् दस अरु * चेष्टा छ नाना थरी ।
 दैवी सञ्चित कर्मका फलहरू * भोग्छन् यी हेतू परो ॥
 गछन् कर्म शरीर-वाक्य-मनले * जस्तो जहाँ जो जन ।
 तिनको योग्य तथा अयोग्य सबको * हुन् पाँच यी कारण ॥४

यस्तो हो तर ठान्छ आफूकन त्यो * कर्ता भनी केवल ।
 बुद्धी नष्ट भई छिटै नरकमा * जाकिन्छ पापी स्वल ॥
 कर्ता हूँ म भनेर व्यर्थ अभिमान् * हे पार्थ ! गर्देन जो ।
 जानी भोग झुटो पदार्थहरुमा * मान्दैन आनन्द जो ॥५॥
 त्यो द्वारा सब व्यक्ति मारिन गए * वा कष्ट पाए पनी ।
 दोषी त्यो ठहरिन्छ, बन्धनमहाँ * बाँधिन्छ पापी बनी ॥
 ज्ञाता-ज्ञान र ज्ञेय तीन थरिका * छुन् कर्मका प्रेरक ।
 गर्नु कर्म भनेर यी बल सदा * दिन्छन् बनी रक्षक ॥६॥
 कर्ता रूप छ जो र कर्म गरिने * तेस्रो छ जुन साधन ।
 गर्ने कर्म छ भेद तीन थरिको * तिनको पनी अर्जुन !
 गर्नुभो पहिले मुनी कपिलले * सुन् साङ्ख्यको वर्णन ।
 त्यस्का भेदहरू सबै सुन तिमी * एकाग्र पारी मन ॥७॥
 यस्को ज्ञान भई सकेपछि स्वयं * ब्रह्माण्डका जीवमा ।
 बुन्छन् यी सब एक व्यापक सदा * जुन व्यक्तिका दृष्टिमा ॥
 देख्ला जो सम-भावले स्थित हुने * यो विश्वका रक्षक ।
 त्यस्को ज्ञान हुँदैन नाश कहिले * मानिन्छ त्यो सात्विक ॥८॥
 जस्तै देख्छ थरी-थरी जगतका * सम्पूर्ण जीवात्ममा ।
 बुद्धीकै अनुसार भिन्न थरिका * छुन् भाव प्रत्येकमा ॥
 यस्तो ज्ञान हुने र भेद मनमा * राख्नेछ ज्ञान मानिस ।
 जस्मा वृत्ति रहन्छ यो किसिमको * त्यो ज्ञान हो राजस ॥९॥
 जस्तै ठान्दछ मुख्य यो शरिर नै * कर्ता र आत्मा भनी ।
 आफ्नू देह समानको अरु कुनै * देख्दैन केहो पनि ॥
 यस्तो युक्ति र अर्थहीन भवमा * जो मूढ छुन् मानिस ।
 तिनको तत्व विहीन ज्ञान तिमिले * जानी लिए तामस ॥१०॥

जस्ले शास्त्र विधानमा दृढ रही * कर्तव्य जानीकन ।
 आसक्ति, अभिमान त्यागि फलको * राखतैन जो सज्जन ॥
 रागद्वेष नराखि कर्म शुभ जो * त्यस्बाट हुन्छन् जति ।
 त्यै हो सात्त्विक कर्म मिल्दछ सदा * त्यस्बाट राम्रो गति ॥११
 कर्ता हूँ शुभकर्म गर्दछु म नै * जो भन्छ ज्ञानी बनी ॥
 आशा गर्दछ कर्मको फल सखे ! * भोग्नेछु पक्का भनी ॥
 जस्ले ठान्छ ठूलो परिश्रम गरें * जुन कर्म गर्दा पनी ।
 भन्छन् राजस कर्म राखि अभिमान * गर्ने यही हो भनी ॥१२
 हिंसा औ परिणामको र बलको * ख्यालै नराखीकन ।
 आफ्नो लाभ तथा वृथा खति हुने * देख्दैन् जो सज्जन ॥
 गर्दै जान्छ स्वयं लिङ्गेदिपि गरी * सत्कर्म दुष्कर्म जो ।
 तेस्को कर्म कहिन्छ 'तामस', त्यही * पापी तथा मूढ हो ॥१३
 शेखी त्याग गरेर धैर्य मनमा * राखेर उत्साहले ।
 त्यागी आश समस्त कर्म-फलको * कर्तव्यको भावले ॥
 पूरा काम हुने अपूर्ण रहने * चिन्ता नगर्ने छ जो ।
 कर्ता 'सात्त्विक' औ विकार नहुने * ज्ञानी त्यही व्यक्ति हो ॥१४
 लोभी औ अभिमानयुक्त, फलमा * आसक्ति बर्ता हुने ।
 अर्काको अपराध केहि नभई * संकष्ट व्यर्थै दिने ॥
 राग-द्वेष र हर्ष-शोकहरुमा * छन् गाडिने जो जन ।
 कर्ता 'राजस' भन्दछन् सुजनले * त्यस्लाइ नै अर्जुन ॥१५
 शिक्षाहीन, अयुक्त, धूर्त गुणको * द्रोही तथा दुर्जन ।
 गर्ने शोक तथा विचार अरुको * सम्पत्ति खोसी लिने ॥
 छन अल्छी परदारमा मन दिने * जो दीर्घसूत्री तन ।
 कर्ता 'तामस' दुष्टता बढि हुने * मानिन्छ यो दुर्जन ॥१६

जुन् बुद्धी छ प्रवृत्त मार्गतिर वा * लाग्ने निवृत्ती तिर ।
 हो यो गर्न हुने र गर्न नहुने * जो जान्न सक्छन् नर ॥
 बन्धन्, मोक्ष र भीति औ अभयको * ज्ञाता छ जो सज्जन ।
 त्यस्को 'सात्विक' बुद्धि हो सुख दिने * प्रत्यक्ष हे अर्जुन ! ॥१७
 कार्याकार्य-अधर्म-धर्म जन जो * जान्दैन राम्रो गरी ।
 त्यस्को बुद्धि कहिन्छ 'राजस' त्यही * हो पार्थ दोस्रो थरी ॥
 जातीलाइ नजाति वा असतमा * देख्ने सदा दुर्गुण ।
 उल्टो बुद्धि कहिन्छ तामस त्यही * हो दुष्टको लक्षण ॥१८॥
 आत्मामा रमिई अचञ्चल छ जो * संसारका भोगमा ।
 टिक्छन् इन्द्रियले र प्राण, मनले * जो ध्यानको योगमा ॥
 ज्ञानी सज्जन व्यक्तिमा स्थित हुने * हो धारणा मुख्य जो ।
 पैहो 'सात्विक' धारणा बुझ तिमी * हे पार्थ ! त्यै श्रेष्ठ हो ॥१९॥
 इच्छा गर्दछ जो सुकर्म फलको * संसारका भोगको ।
 ठल्की अर्थ र काम, धर्मतिरको * त्याग्दैन आसक्ति जो ॥
 हे कुन्ती-सुत ! हुन्छ जुन् सुजनमा * यो चालको धारणा ।
 भन्छन् सज्जनले यसैकन सदा * हो 'राजसी' धारणा ॥२०॥
 उल्टो बुद्धि हुने मनुष्यहरूले * जो राख्छन् भावना ।
 चिन्ता औ भयको र नींद, दुखको * त्याग्दैन जो कल्पना ॥
 त्यस्ताका मनमा सदैव रहने * जुन् धारणा शक्ति हो ।
 त्यसो 'तामस धारणा' सुजन वा * षट् शास्त्रले भन्छ त्यो ॥२१॥
 पैहो जो विष झैं भई पछि सुधा * झैं शान्तिदाता छ जो ।
 सोही 'सात्विक' नामको सुख सखे ! * जानी लिनु श्रेष्ठ हो ॥
 भोगदा इन्द्रियका सबै सुखहरू * पैहो छ अमृत सरी ।
 त्यै हो 'राजस' नामको सुखपछी * विष झैं हुनाले गरी ॥२२॥

आत्मालाह विमोह पार्ल सुख जुन् * पैहो-पछाड़ी पनि ।
 सोही 'तामस' नामको सुख बुझे * हो कष्टदाता भनी ॥
 पृथ्वीमा, नभमा कि देव अथवा * पातालमा, स्वर्गमा ।
 छैनन् सत्वहरू कुनै प्रकृतिको * त्रैगुण्य हीन लोकमा ॥२३॥
 हुन्छन् पार्थ ! स्वभावले गुणहरू * धेरै र थोरै जब ॥
 भिन्नाभिन्न स्वभाव त्यै किसिमले * छन् प्राप्त गर्ने सब ॥
 क्षत्री, ब्राह्मण, वैश्य, शूद्र यसरी * चारै थरीका भए ।
 यिनका कर्महरू पृथक्-पृथक् नै * त्यै हेतुले बाँडिए ॥२४॥
 शास्त्र ज्ञान हुन् र इन्द्रियहरू * रोकेर राख्नु सब ।
 गर्नु पालन धर्म, कष्ट सहनु * जे पर्छ जस्तो जब ॥
 अर्काको हित गर्नु शान्त मनले * गोविन्दको चिन्तन ।
 मानिन्छन् शुभ कर्म विप्रगणका * सारा यिनै अर्जुन ! ॥२५॥
 दानी, शौर्य र तेज, धैर्य, बल औ * चातुर्य बर्ता हुन ।
 स्वामी भैकन न्यायपूर्वक रही * अन्याय रोकी दिन ॥
 देखी शत्रुहरू डराइकन जो * भाग्दैन संग्राममा ।
 हुन् यी 'क्षत्रिय' धर्म हे विजयजी * विख्यात संसारमा ॥२६॥
 खेती गर्नु सदैव योग्य रितले * व्यापार गोपालन ।
 हुन् यी उत्तम धर्म 'वैश्य' गणले * गर्ने सदा पालन ॥
 सेवा क्षत्रिय, वैश्य विप्र सबको * गर्नु लगाई मन ।
 यै हो उत्तम धर्म 'शूद्र' हरूले * गर्ने सदा पालन ॥२७॥
 गर्छन् पालन वर्ण-धर्म यसरी * चारै थरीले जब ।
 तिनलाई सुख, सिद्धि मिल्छ जसरी * भन्छु म त्यै लौ अब ॥
 जो द्वारा जगतै छ व्याप्त र भए * जसबाट प्राणी सब ।
 उत्पत्ति, स्थिति, नाश गर्छ सहजै * आँटे त जस्तै जब ॥२८॥

सोही ईश्वरको प्रसन्न मनले * जो गर्छ आराधना ।
 त्यस्ताई सुख सिद्धि मिल्दछ स्वयं * पूरा भई कामना ॥
 जानेको परधर्म उत्तम छ औ * कल्याण गर्ने तर ।
 दोषीहोस् निज धर्म तैपनि त्यही * मानिन्छ श्रेयस्कर ॥२९॥
 सोही कारणले स्वधर्म जनको * दोषी भए तापनि ।
 त्याग्नू हुन्न स्वधर्म क्यै किसिमको * आपत्ति आयो भनी ॥
 धूर्वाभिन्न रहन्छ अग्नि जसरी * देखिन्न प्रत्यक्ष त्यो ।
 त्यस्तै धर्म निमित्त कष्ट सहनू * प्रत्येकले योग्य हो ॥३०॥
 इच्छा शक्ति तथा स्पृहा रहित जो * छन् बुद्धि राम्रो हुने ।
 रोकी इन्द्रिय साङ्ख्ययोगतिरको * बाटो समाई लिने ॥
 वर्ता लुब्ध हुँदैन भोगहरूमा * मिथ्या बुझी जो जन ।
 त्यस्तले प्राप्त गन्यो सुसिद्धि सहजै * नैष्कर्मले अर्जुन ! ॥३१॥
 सिद्धी प्राप्त गरेर ब्रह्मपदमा * पौँचिन्छ जुन ज्ञानले ।
 थोरैमा सब भन्दछ बुझ तिमी * हे पार्थ ! आनन्दले ॥
 त्यागी सात्विक बुद्धि युक्त र गुणी * आत्माविषे भै स्थिर ।
 राग-द्वेष र दुःख-सुख त्यसको * त्यागे भई तत्पर ॥३२॥
 वाणी इन्द्रिय और शरीर वशमा * जो राख्छ वैराग्यले ।
 त्यागी क्रोध, घमण्ड, कामबल औ * भोगादि सद्बुद्धिले ॥
 माया, मोह त्यजेर शान्त मनले * जो ध्यानमा छन् स्थित ।
 गर्छन् प्राप्त अवश्य ब्रह्मपद ती * सत्पात्र राम्रोसित ॥३३॥
 गर्ला प्राप्त यसो र ब्रह्मपद जो * हे पार्थ ! आनन्दले ।
 आकांक्षा सुख-दुःख हुन्न मनमा * त्यस्ताई वैराग्यले ॥
 राख्ला जो समभाव जीव जतिमा * हुन् एकनासे भनी ।
 पाई भक्ति 'परा' परम्पदमहाँ * त्यो पुग्छ ज्ञानी बनी ॥३४॥

यस्तो ह्यनि जो म हूँ, भनि सखे * जानी सकी तत्वले ।
 त्यस्ते चिन्छ मलाइ योग्य रितले * सोही परा भक्तिले ॥
 मेरो आश्रय मानि गर्दछ भने * सत्कर्म, दुष्कर्म जो ।
 केहे नाश हुँदैन जुन पद यहीं * भेट्नेछ प्रत्यक्ष त्यो ॥३५॥
 यो अर्को, म हुँ यो भनेर मनमा * शंका नराखी कन ।
 आफ्ना कर्महरू स्वयं गर सबै * मैमा सखे ! अर्पण ॥
 राम्रो अर्ति लियौ भने मनमहाँ * मेरो कृपाले गरी ।
 हुन्छौ कष्ट सबै छुटेर विजयी * यो युद्धमा राम्ररी ॥३६॥
 मान्दैनौ हितको कुरा यदि भने * मैले भनेको सुन ।
 हुन्छौ भ्रष्ट घमण्ड राखि मनमा * पक्का तिमी अर्जुन !
 भन्नू 'गर्दिनँ युद्ध' व्यर्थ हठले * मान्दीनँ राम्रो मत ।
 हुन्छौ आफ्नो स्वभावले तिमि स्वयं * संग्राममा प्रेरित ॥३७॥
 शिक्षा उत्तम ज्ञानको जति दिए * मैले चिताई हित ।
 जे इच्छा मनमा छ त्यै गर तिमी * सोचेर राम्रोसित ॥
 मेरा हौ तिमी अंश औ प्रिय सखा ! * तिम्रो भलो खातिर ।
 अर्को भन्छु म योग्य ज्ञान सुन त्यो * निःशङ्क भै सादर ॥ ८
 मैलाई निज कर्म अर्पण गरी * मैमा लगाऊ मन ।
 मेरो भक्त बनी प्रणाम गर लौ * मेरै गरी पूजन ॥
 मेरा छौ प्रिय मित्र, सत्य म कुरा * भन्छु प्रतिज्ञा गरी ।
 भेट्नेछौ तिमिले मलाइ यसरी * संसार पारी तरी ३९
 छोडी धर्म सबै तिमी शरणमा * हे पार्थ ! मेरो पर ।
 तिम्रो पाप छुटाइ उत्तम गती * दिन्छु नमाने डर ॥
 देख्ने दोष ममा र सुन्न मनमा * इच्छा नराख्ने कन ।
 जस्मा दैन तपस्विको गुण तथा * पापी छ जो दुर्जन ॥४०॥

जो गर्देन परोपकार खुशिले * निन्दा सदा गर्दछ ।
 गीता-ज्ञान कबै नभन्नु तिमिले * त्यस्मा ठुलो दोष छ ।
 राखी प्रेम ममाथि दुःख-सुख जो * गर्छन् ममा अर्पण ।
 गीता-ज्ञान सुनाउनु तिमि सखे * जो भक्तछन् तिनकन ॥४१॥
 गीताको सब यो रहस्य तिमिले * राम्रो बुझायौ भने ।
 मेरो भक्ति बढी परंपद सखे ! * सानन्द छौ पाउने ॥
 गीता-ज्ञान स्वरूप हामि दुइको * संवाद जो पढ्दछन् ।
 मेरो पूजन रूप यज्ञ गरि ती * ज्ञानी बनी तर्दछन् ॥४२॥
 मेरा अतिहरू सुन्यौ कि तिमिले * एकाग्र पारी मन ।
 तिम्रो मोह गयो कि शेष छ अझै * अज्ञानको लौ मन ॥
 यो आज्ञा हरिको सुनेर मनमा * आनन्द मानी कन ।
 जोरी हात दुवै विनम्र स्वरले * भन्दा भए अर्जुन ॥४३॥
 मेरा मोह छुट्यो, सुनी हजुरका * शिक्षाहरू अच्युत !
 पाई ज्ञान हराइ संशयहरू * छ चेतनामा स्थित ॥
 जे आज्ञा प्रभुले भयो सकल त्यो * शंका नमानी कन ।
 जानी ईश्वर औ हितू हजुर नै * गर्छु सबै पालन ॥४४॥
 वार्ता श्री धृतराष्ट्रजीसित भनी * श्री कृष्ण औ पार्थको ।
 भन्छन् सज्जयजी म हर्षित भएँ * शिक्षा सुनी ज्ञानको ॥
 गीता-रूप बताइवक्सनुभयो * जुन योग गोविन्दले ।
 पाएँ व्यासजिको कृपा हुन गई * त्यो सुन्न आनन्दले ॥
 साह्रै अद्भुत विश्वरूप हरिको * त्यो सम्झनाले गरी ।
 बारंवार खुशी म हुन्छु मनमा * आश्चर्यले यो घरी ॥
 हो मेरो मत यो धनुर्धर जता * छन् पार्थ-योगेश्वर ।
 श्री नीति र विभूति औ जय सदा * त्यै तर्फ हुन्छन् स्थिर ॥

युधिष्ठिरले भाष्मादिमित संग्रामको आज्ञा माग्नु, युयुत्सु पाण्डवतिर मिलन आउनु :-

गीता ज्ञान-स्वरूप पार्थ हरिको * संवाद सारा भनी ।
 भन्छन् सज्जय जो स्थिती छ रणको * मुन्नूहवस् त्यो पनि ॥
 सेना त्यो कुरुक्षेत्रमा दुइ थरी * जम्मा भएकै थिए ।
 बाजा भेरि मृदङ्ग ढोल नगरा * तूर्यादि बज्दा भए ॥४७॥
 त्यै बेला रथमा भए जति सबै * शस्त्रास्त्र राखीकन ।
 एकलै कौरवतर्फ पैदल हिडे * श्री पाण्डुका नन्दन ॥
 सोधे अर्जुन आदि भाइहरुले * देखेर त्यस्तो गति ।
 बोलेनन् जब कयै युधिष्ठिर अनी * जानेर तिनको मति ॥४८॥
 आज्ञा भो हरिले म भन्छु नृपको * इच्छा सबैले सुन ।
 आज्ञा लड्ने भनेर मान्य जनको * जान्छन् यि मागी लिन ॥
 जस्तो गर्छ लडाइँदेखि पहिले * यो नीतिको पालन ।
 त्यस्को जीत हुनेछ, शास्त्रहरुमा * पाइन्छ यो वर्णन ॥४९॥
 यो आज्ञा हरिको सुनी रथ त्यजी * ती चार भाईहरु ॥
 लागे धर्म - कुमारका पछी-पछी * योद्धा अनेकौं अरू ॥
 देखे लश्करलाइ शत्रुतिरका * आई रहेका जब ।
 'आए पर्न भनी स्वयं शरणमा' * हाँसेर भन्थे सब ॥५०॥
 पौची धर्म-कुमार त्यो किसिमले * श्री भीष्मका सामुमा ।
 लागे भन्न मुसारि नम्र स्वरले * तिनको दुवै पाउमा ॥
 आएँ क्षत्रिय-धर्मले गरि यहाँ * संग्राम गर्ने परी ।
 आज्ञा माग्न, हजुरले दिनुहवस् * राखी दया यो घरी ॥५१॥
 यस्तो धर्म-कुमारको सुनि कुरा * श्री भीष्मले सादर ।
 आज्ञा भो तिमिलाइ मङ्गल गरुन् * हे भूपती ! ईश्वर ! ॥

आयौ भेटन भनी प्रसन्न म भएँ * मागेर लेऊ वर ।
 तिम्रो जीते हुनेछ यो समरमा * पर्देन मान्नु डर ॥५२॥
 हुन्नन् दास धनी र निर्धनहरू * हुन् दास सम्पत्तिका ।
 सोही कारण दास भैं वश परें * एहो म यी दुष्टका ॥
 नाती हो तिम्री भैं म धार्मिक अरू * देख्दैन कोही पनि ।
 गछौं पालन सत्यको तिमि सदा * कर्तव्य यो हो भनो ॥५३॥
 मैले लड्नु पर्‍यो तिम्रीसँग छ यो * आश्चर्य देवी गति !
 लड्नु ली तिमिले विचार नगरी * सम्बन्धको, सद्गति !
 तिम्रो जीत हुनेछ, धर्म - पथको * गर्नु सदा पालन ।
 तिम्रो के म गरूँ कुरा हित हुने * राजन् ! तिम्री नै भन ॥५४॥
 लागे धर्म-कुमार भन्न—हितको * शिक्षा सुनी भीष्मको ।
 लड्दा कौरवतर्फ भै हजुरले * आशा गयो जीतको ॥
 को योद्धा छ हजुरका संगमहाँ * लड्ने अगाडी सरी ।
 हाम्रो जीत हुनेछ यो समरमा * कुन यत्नले के गरी ? ॥५५॥
 होला युक्ति कुनै पराजय हुने * संग्राममा नाथको ।
 आज्ञा गर्नुहवस् प्रसन्न मनले * जान्छ सुनी हेतु त्यो ॥
 विन्ती धर्म-कुमारको सुनिसकी * आज्ञा भयो भीष्मले ।
 मौका बैन पछाडि आउनु तिम्री * भन्नेछु आनन्दले ॥५६॥
 त्याहाँबाट हिंडी युद्धिष्ठिर गए * श्री द्रोणका सामुमा ।
 विन्ती नम्र भएर सादर गरे * पक्री दुवै पाउमा ॥
 लड्ने वक्सनुहोस् गुरो ! हजुरले * आज्ञा मलाई भनी ।
 आए माग्न हजुरका संग यहाँ * पर्नेछ लड्ने पनी ॥५७॥
 मेरो जीत हुनेछ कुन किसिमले * यो युद्धमा के गरी ?
 त्यस्को भन्नुहवस् उपाय सजिलो * राखी दया यो घरी ॥

द्रोणाचार्यजिले बताउनुभयो * विन्ती सुनी भूपको ।
 'राजन ! वीर मलाइ जित्ने रणमा * सामू परी सकइ को ! ५८
 तिम्रो तर्फ भएर यो समरमा * लड्दीन मैले तर ।
 त्यो बाहेक अरु छ जे मनमहाँ * मागेर लेऊ वर ॥
 हुन्छन् सेवक प्राणिमात्र धनका * हुन्छन् धनी चाकर ।
 त्यस्तै बन्धनमा परेर कुरुको * गह्वर सदा आदर ॥ ५९ ॥
 यो दुर्योधनतर्फ भै समरमा * मैले लडे तापनि ।
 गह्वर मङ्गल कामना म दिनहुँ * तिम्रो भलो होस् भनी ॥
 त्यस्कै जीत हुनेछ यो समरमा * श्री कृष्ण छन् जोतिर ॥
 जे इच्छा मनमा छ सोध अहिले * त्यागी कुशङ्का डर ॥ ६० ॥
 द्रोणाचार्यजिको कुरा सुनिसकी * मोधी लिए भूपले ।
 सकछौं जित्ने हजूरलाई रणमा * हे नाथ ! कुन युक्तिले ?
 मैले सोध्नुपन्यो हजूरसंग नै * जुन बात यो युक्तिको ।
 बारंबार म दिन्छु आफुकन नै * धिक्कार धेरै गुरो ॥ ६१ ॥
 आज्ञा भो गुरु द्रोणले नगर कयै * चिन्ता तिमी चित्तमा ।
 साँचो बात भन्यो मलाई सहसा * जित्ने छ को युद्धमा ?
 विश्वासी जनबाट अप्रिय कुरा * सुन्नेछु आफैँ जब ।
 त्यागी शस्त्रहरू विचेत रथमै * आफैँ हुनेछु तब ॥ ६२ ॥
 सकला मार्न मलाई त्यै बखतमा * आई कुनै वीरले ।
 यो आज्ञा गुरुको सुनी खुशि भए * भूपाल; आनन्दले ॥
 त्याहाँबाट हिंडी पुगे 'कृप' कहाँ * मेरा गुरु हुन भनी ।
 ढोगी विन्ती गरे गुरो ! समरको * आज्ञा म पाउँ भनी ॥
 विन्ती धर्म-कुमारको सुनि, दिए * शिक्षा कृपाचार्यले ।
 बाँधे बन्धनमा मलाई कुरुले * हे वीर ! सम्पत्तिले ॥

सोही कारणले उनै तिर भई * लडनू परे पातिन ।
 तिम्नो मङ्गल कामना म मनले * गर्छु हितैषी बनी ॥६४॥
 हे राजन् ! तिमिले अवध्य छु भनी * जाने मलाई तर ।
 तिम्नो जीत हुने प्रसन्न मनले * दिन्छु म आफैं वर ॥
 यो आज्ञा कृपको सुनेर मनमा * आनन्द मानी कन ।
 भन्छन् धर्म-कुमार शल्य नृपको * सामू पुगी त्यै क्षण ॥६५॥
 मामा ! गर्छु प्रणाम, आशिष तथा * आज्ञा दिनास् युद्धको ।
 लागे शल्य बुझाइ भन्न खुशिले * विन्ती सुनी भूपको ॥
 पारे कौरवले मलाई वशमा * सम्मान ठूलो गरी ।
 सोही कारणले उनैतिर भई * लडनै पन्यो यो घरी ॥६६॥
 यो संग्राममहाँ हजूरतिर भै * लडने कुरा बाहिक ।
 गर्छु पूर्ण हजूरको हुकुम लौ * हे धर्मका रक्षक !
 यस्तो बात सुनेर शल्य नृपको * अत्यन्त आनन्दले ।
 इच्छा आफ्नु भने युधिष्ठिरजिले * युक्ती तथा बुद्धिले ॥६७॥
 मामा ! कौरवतर्फ भै हजुरले * लडनू भए तापनि ।
 योटा काम हजुरले गरिदिनू * पर्ला दयालु बनी ॥
 ठूलो, अर्जुनको र कर्ण विरको * संग्राम होला जब ।
 राधाका सुत कर्णको हरिदिनू * उत्साह, शेखी सब ॥६८॥
 इच्छा भानिजको बुझीकन भने * तत्काल श्री शल्यले ।
 पूरा गर्छु कबोल यो हजुरको * हे भूप ! आनन्दले ॥
 यो सल्लाह गरेर धर्म-सुतजी * फिर्नु भएथ्यो जब ।
 पुग्नुभो अनि कर्णका शिविरमा * तत्काल श्रीमाधव ॥६९॥
 भन्छन् कर्ण ठूलो सुआदर गरी * पाल्नुभएको किन ?
 जो आज्ञा छ बताइवक्सनुहवस् * गर्छु म त्यो पालन ॥

आज्ञा भो हरिले-म सुन्दरु वृथा * हेलाँ गरे भीष्मले ।
 गछौँ कौरवको बनी किन तिमी * संग्राम के हेतुले ? ॥७०॥
 योद्धा तत्पर छन् भए जति सबै * संग्राममा यो घरी ।
 बस्छौ वीर भई नपुंसक सरी * यो गेहमा के गरी !
 मर्देनन् जवसम्म भीष्म तिमिले * शंका नमानीकन ।
 लड्छु पाण्डवतर्फको भई स्वयं * सानन्द हे सज्जन ॥७१॥
 श्री दुर्योधनतर्फ आउनु तिमी * श्री भीष्म गिर्नन् जब ।
 कुन्तीका सुत हौ भनेर म गई * जाहेर गर्छु अब ॥
 लागे कर्ण बुझाइ भन्न हरिले * आज्ञा भएको सुनी ।
 श्री दुर्योधनले मलाई जसरी * राखे दयालु बनी ॥७२॥
 बिर्सी त्यो गुनलाई त्यागि कसरी * जाऊँ उता केशव !
 मेरो नै भर मान्दछन् समरमा * ठूलो सबै कौरव ॥
 मैले त्याग्न हुँदैन यो पृथिविको * साम्राज्य पाए पनि ।
 लड्छु कौरवतर्फकै भई पछी * श्रीभीष्म गिर्छु अनि ७३
 मैले अप्रिय श्री सुयोधनजिको * गर्दीनँ हे केशव ! ।
 यस्ता बात गरी सकी शिविरमा * फिर्नु भयो माधव ॥
 सेनाका बिचमा युधिष्ठिर गई * भन्दा भए वीर हो !
 मेरो तर्फ भएर खुशि मनले * आएर मिलने छ जो ॥७४॥
 त्यस्लाई म मिलाउँछु समरमा * तत्काल आफू तिर ।
 लागे भन्न युयुत्सु-धर्मसुतको * आज्ञा सुनी सादर ॥
 'आज्ञा हुन्छ भने म मिल्दछु स्वयं * आएर हे भूपति !
 लड्छु कौरव वीरका संगमहाँ * शङ्का नमानी रति' ॥७५॥
 इच्छा जानि युयुत्सुको, नृपतिले * संमानका साथमा ।
 आफ्नै भाइसमान आदर गरी * राख्नु भयो पासमा ॥

यो वार्ता धृतराष्ट्रजी संग बसी * भन्दा भए संजय ।
राजन् ! मिलन गए युयुत्सु यसरी * उनको चितार्ई जय ॥७६॥

पहिलो दिनको बुद्ध, भीष्मद्वारा रवेतवीर वध :—

बाजा वज्जन गए दुवै तरफका * तत्काल चारैतिर ।
बढ्न सैन्य भनी हुकुम हुन गयो * संग्रामका खातिर ।
आए पाण्डवका सुसैनिकहरू * बढ्दै अगाडी जब
बढ्दै कौरवतर्फका पनि हिंडे * सेना अगाडी सब ॥७७॥
चारै तर्फ उठेर मेघ सहसा * आकाश ढाके सरी ।
ढाके त्यो रणभूमि सैनिकहरू * बढ्दै गई बेसरी ॥
हे राजन् ! गज, अश्व, पैदल, रथी * सेना र सेनापति ।
पृथ्वी कंप भयो हिंडे जब सँगै * योद्धा तथा भूपति ॥७८॥
थाले गर्जन वीर सैनिकहरू * ठूलो भयो खल्वल ।
बाजा वज्जन गएर झन् हुन गयो * अत्यन्त कोलाहल ॥
बाजा शस्त्र, धनू तथा समरको * शङ्ख-ध्वनी बेसरी ।
ठूलो शब्द उठेर व्याप्त हुन गो * आकाश भूमी भरी ॥७९॥
थाले गर्जन भीमसेन सबले * सुन्दा भए त्यो ध्वनी ।
लागेथे मल-मूत्र त्याग्न पशुले * लौ मार्न आँटे भनी ।
श्री दुर्योधन खूब क्रोधित भए * देखेर त्यस्तो स्थिति ।
आएर लड्न भनी लिएर संगमा * माई र योद्धा जति ॥८०॥
जो योद्धा रथमा र अश्व-गजमा * सज्जित थिए पैदल ।
श्री दुर्योधनका हिंडे पछि-पछी * गर्दै ठूलो खल्वल ॥
सोधे श्री धृतराष्ट्रले जब भए * तैयार सेना त्यहाँ ।
पैहो शस्त्र गन्यो प्रहार कसले * कस्का अगाडीमहाँ ॥८१॥

लागे सञ्जय भन्न—भीष्मकन गै * रोकी लिए पार्यले ।
श्री दुर्योधन-भीमसेन रिसले * लड्ढा भए वेगले ॥



श्रीकृष्णले अर्जुनलाई उत्साह दिएको

रोके श्री कृतवर्मलाइ रणमा * श्री सात्यकी वीरले ।
छोरा अर्जुनका बृहद्वलजिको * सामू पुगे वेगले ॥८२॥
थाले लड्ढन डटेर श्री नकुलजी * औ वीर दुःशासन ।
योद्धा श्री सहदेव दुर्मुख उता * लड्ढे रिसाई कन ॥
लड्ढे शस्त्र लिई युधिष्ठिर स्वयं * श्री शल्यका साथमा ।
धृष्टद्युम्न भएर क्रोधित डटे * श्री द्रोणाका सामुमा ॥८३॥
रोके शङ्ख डटेर वेग बलियो * भूरिश्रवा वीरको ।
रोके वेग ति धृतकेतु विरले * भूपाल बाहीकको ॥
जस्तो राक्षस त्यो अलंबुष थियो * विख्यात संसारमा ।
त्यस्को शेखि हन्यो घटोत्कच पुगी * शस्त्रास्त्रका साथमा ॥८४॥
आएथे भगदत्त भूप रिसले * बढ्दै अगाडी जब ।
तिनका सामु पुगे विराट नृपती * शास्त्रास्त्र बोकी सब ॥
द्रौणीको र शिखण्डिको हुन गयो * संग्राम झन अद्भुत ।
लागे लड्ढन रिसाउँदै द्रुपदजी * श्री सिन्धु राजासित ॥८५॥

छोरा जो प्रतिविन्ध्य धर्म-सुतका * साहै प्रतापी थिए ।
तिनले त्यो रणभूमिमा शकुनिको * शेखी उतारी लिए ॥
योद्धा जो अनुविन्द, विन्द रणका * ज्ञाता, प्रतापी थिए ।
बाटो रोकि ति कुन्तिभोज नृपको * संग्राम गर्दा भए ॥८६॥
राजन् ! यै रितले समान बलका * योद्धा थिए जो जति ।
लड्थे जोडि मिलाइ सैनिकहरू * माछु भनी भूपति ! ॥
लड्थे हात्ति सवार क्रोधित भई * हात्ती चढेकैसित ।
लड्थे अश्व सवार क्रोधित हुंदै * घोडा चढेकासित ॥७७॥
योद्धा जो रथमा थिए सब रथी * कै साथमा लड्दथे ।
राजन् ! पैदल पैदलै सित लडी * संग्राममा गर्दथे ॥
गर्दा यै रितले प्रहार सबले * जोडी मिलाई कन ।
थाले गिर्न मरी दुवै तरफका * सेनाहरू त्यै क्षण ॥८८॥
लड्दा अर्जुन औ पितामह तथा * श्री भीम दुर्योधन ।
हेथै देवतरु बसेर मनमा * आनन्द मानी कन ॥
राजा शल्य तथा युधिष्ठिर दुवै * योद्धा भई तत्पर ।
गर्थे माछु भनी प्रहार रिसले * ताकेर तीखा शर ॥८९॥
धृष्टद्युम्न र द्रोणको पति भयो * संग्राम जो अद्भुत ।
मर्मस्थान गरी विचार शरले * हान्थे भई क्रोधित ॥
केही बेर त द्वन्द-युद्ध यसरी * चल्दै थियो बेसरी ।
मर्यादा जब नाघियो अनि भए * सम्पूर्ण अन्धो सरी ॥९०॥
रात्री भैं सब अन्धकार दिनमै * संग्राममा फैलियो ।
आफ्ना वीर तथा विपक्षि जनले * चिन्है नसक्ने भयो ॥

आई जुन निरवाट शस्त्र तनमा * लाग्थ्यो ठूलो वेगले ।
 नाकी मोहि दिशा प्रहार रिसले * गर्थे तिखा बाणले ॥९१॥
 थाले मार्न पिता र पुत्र नचिन्ही * दाज्यू र भाई कन ।
 मामा भानिज नै परस्पर कतै * मार्थे नदेखी जन ॥
 तोड़ी बन्धन युद्धको जति मरे * जसका अगाडी जहाँ ।
 थाले चुट्न समाइ काट्न रिसले * हानेर बैरी त्यहाँ ॥९२॥
 हाहाकार भयो, धमाधम लडे * सेना अनेकौं मरी ।
 देखिन्थे शव मात्र त्यो बखतमा * संग्राम भूमी मरी ॥
 हीरा-रत्न हुने कती मुकुटले * शोभा फिजेका शिर ।
 हिंड्थे मत्त भई गजेन्द्र रणमा * कुल्चेर चारैतिर ९३॥
 बाह्र, पाउ विहीन देह कतिका * मूढो ढले भैं थिए ।
 त्यै माफिक् कति वीरका तनहरू * ढल्ले र थिच्दै गए ॥
 लाग्दा मत्त गजेन्द्रका शरिरमा * तीखा अनेकौं शर ।
 ढल्थे फन्न घुमेर पर्वत सरी * संग्राम भूमीभर ९४॥
 शक्ति-शूल-गदा र बाणहरूले * धूलो गराई रथ ।
 थाले मार्न डटेर शत्रुदलको * रोकेर बढ्ने पथ ॥
 त्यो युद्धस्थलमा गदा-मुशलले * आघात गर्थे कति ।
 त्यस्तै भङ्ग भएर अंग कतिको * हुन्थ्यो नराम्रो स्थिति ९५॥
 लाग्दामा तरवारले कति दुई * टुक्रा भई गिर्दथे ।
 हात्ती औ रथले थिचीकन कती * योद्धाहरू मर्दथे ॥
 लागी चोट ठूलो र मर्न नसकी * वाँच्नेहरू जो थिए ।
 आफ्ना मित्र र बन्धुलाइ नगिचै * ढाकदै र मर्दै गए ॥९६॥
 सेनाको शवले र अश्व-गजले * ढाकेर युद्ध स्थल ।
 बाटो बन्द भएर मच्चिन गयो * ठूलो त्यहाँ खल्वल ॥

केही बेर लड़ाई थामिन गयो * धूलो उड़ी बेसरी ।
 आयो स्वच्छ प्रकाश दृश्य अनित्यो * देखदा भए राम्ररी ९७
 आफ्ना सैन्य मरी प्रशस्त, रणको * देखी नराम्रो स्थिति ।
 थाले लड् न गएर भीष्मसित नै * श्री उत्तराका पति ॥
 त्यै बेला कृतवर्म, शल्य, कृपजी * छोरा हजुका दुई ।
 पाँचोटै बलवान्, सुयोधनजिको * तत्काल आज्ञा लिई ९८
 मदत्त गर्न भनी पितामहजिको * पाँचेर बायाँ तिर ।
 आफ्नाफ्ना रथमा डटीकन बसे * संग्रामका खातिर ॥
 योद्धा श्री अभिमन्युले समरमा * छाडेर तीखा शर ।
 घाऊ पारिदिए पितामहजिको * सारा शरीरै भर ॥९९॥
 तिनका रक्षक पाँच जो अरु थिए * योद्धा डटेका त्यहाँ ।
 तिनका अश्व र सारथी-रथ, ध्वजा * काटी दिए छिन्महाँ ॥
 भाला, शूलहरू प्रहार रिसले * गर्दा तहाँ भीष्मले ।
 घोडा औ अभिमन्युको रथ-ध्वजा * काटी दिए वेगले ॥१००॥
 योद्धा श्री कृतवर्म, शल्य, कृपले * वर्षा गरी बाणको ।
 घाऊ पारिदिए शरीर भरिमा * श्री पार्थका पुत्रको ॥
 देखदा श्री अभिमन्युको समरमा * यस्तो नराम्रो स्थिति ।
 धृष्टद्युम्न विराटका संग पुगे * श्रीभीम औ सात्यकी ॥१०१॥
 चारोटा बलवान् रक्षकहरू * देखे त्यहाँ भीष्मले ।
 पारे घायल चारलाइ सहजै * तीखा-तिखा बाणले ॥
 योद्धा भीम वढी पितामहजिको * त्यो वेग रोकी दिए ।
 धृष्टद्युम्न अधी सरी कृपजिको * शेखी उतारी लिए ॥१०२॥
 योद्धा श्री कृतवर्म सात्यकि दुवै * शस्त्रास्त्र हानी कन ।
 गर्दै मार्छु भनी विवाद रणमा * लाग्दा भए गर्जन ॥

हात्ती माथि चढी विराट सुतले * गर्जेर श्री शल्यको ।
 मारी सारथि अश्व औ रथ-ध्वजा * भाँचीदिए श्रेष्ठ त्यो ॥३॥
 राजा शल्य रिसाइ शक्ति बलियो * यौटा लिई हातमा ।
 माने मनसुबले विराट-सुतको * हानी दिए माथमा ॥
 लाग्यो शक्ति गई सवेग शिरमा * प्राणान्त तिनको भयो ।
 तिनको मत्त गजेन्द्र उत्तम पनि * त्यै शक्तिले मारियो ॥४॥
 मारी मत्त-गजेन्द्र उत्तर दुवै * लाई तिनी गर्जिए ।
 उफ्री श्री कृतवर्मको रथमहाँ * तत्काल बस्ता भए ॥
 भाई मारिदिए भनेर रिसले * श्री श्वेत आगो भई ।
 ढाके शल्य नरेशलाई रणमा * शस्त्रास्त्र छाड्दै गई ॥५॥
 लागेथे जब श्वेतका शरहरू * श्री शल्य मूर्च्छित भए ।
 रक्षा गर्न भनेर मद्रपतिको * श्री भीष्म पौँची गए ॥
 आए सात अरू रथी, अतिरथी * रक्षार्थ श्री भीष्मको ।
 एकै पल्ट गरी प्रहार सबले * सातो लिए श्वेतको ॥६॥
 सातैको धनुलाई सात शरले * हानेर टुक्रा गरी ।
 गर्जेथे बलवान श्वेत रणमा * सातो सबैको हरि ॥
 सातोटे बलवानले धनु छिटै * अर्को लिई हातमा ।
 लागे बाडन अनेक बाण रिसले * श्री श्वेतको देहमा ॥७॥
 देखी पाण्डवतर्फका सकलले * संग्रामको त्यो स्थिति ।
 लाखौं वीर मिलेर भीष्मसित नै * लड्दा भए भूपति !
 त्यो देखीकन भीष्म क्रोधित भई * छाडे अनेकौं शर ।
 थाले सैनिक मर्न शत्रुतिरका * तत्काल चारैतिर ॥८॥
 हाहाकार परेर भाग्न सब ती * चौतर्फ लागे जब ।
 ठान्थे आपुसमा ति वीर कसरो * यो प्राण बाँच्ला अब ॥

सेना पाण्डव तर्फका जब भए * त्यो चालले कत्तल ।
 आए श्वेत रिसाई दिव्य रथमा * थर्काइ युद्धस्थल ॥ ९॥
 पैहे ढाकिदिर पितामहजिको * घोड़ा र सेतो रथ ।
 पारे घायल कत्ति बढ्न नदिई * रोकेर तिन्को पथ ॥
 काटे भीष्मजिले सबै शरहरू * श्री श्वेतको वेगले ।
 घाउ पारिदिए शरीर भरमा * आफ्ना तिखा बाणले ॥ १०॥
 मारी अश्व, ध्वजा-धनू, मुकुट औ * श्री छत्र काटी दिए ।
 देखी दुर्गति भीष्मको समरमा * सेनाहरू आत्तिए ॥
 पाए पाण्डव सैन्यले यसरि जो * बाँच्ने सुमौका त्यहाँ ।
 स्यावासी दिइ श्वेतलाई बहुतै * खुशी भए छिन्महाँ ॥ ११॥
 त्यो देखीकन भीष्म क्रोधित भई * हानेर नौ बाणले ।
 मारी अश्व, ध्वजा, धनू, रथ-मुकुट * भाँची दिए वेगले ॥
 योद्धा भीष्म र श्वेतको समर त्यो * जस्तो भयो अद्भुत ।
 त्यसको वर्णन गर्न सक्तिनै यहाँ * सम्पूर्ण राम्रोसित ॥ १२॥

स्वामी मरी गजहरू कति रित्तिएका ।

खुट्टा र सँड गिँडिई रणमा गिरेका ॥

घोडाहरू पनि सवार विहीन धेर ।

गिर्दै थिए कति त जीवन रित्तिएर ॥ १३ ॥

स्वामी र सारथि मरी रथ रित्तिएको ।

देखापरे शव किचेर हिंडीरहेको ॥

सेना दुवै तरफका मरि धेर त्याहाँ ।

ढाकी दिए स्थल जती रणभूमिमाहाँ ॥ १४ ॥

राजन् ! काल समान बाण तनमा * लागेर श्री भीष्मको ।

लाग्दा घाउ अनेक क्रोध रणमा * बढ्दै गयो श्वेतको ।

बछीं एक लिई पितामहजिको * ताकेर वक्षस्थल ।
 हाने माछुं भनेर हे नरपते ! * देखाइ ठूलो बल ॥१५॥
 त्यो देखीकन भीष्मले पनि छिटो * नौ बाण हानीकन ।
 बछीं काटिदिए हजार टुकुरा * पारेर सोही क्षण ॥
 राजन् ! श्वेत रिसाइ उत्तम गदा * अर्को लिइ हातमा ।
 'पर्खी माछुं' भनी प्रहार सहसा * गर्दा भए गाथमा ॥१६॥
 देखे श्रेष्ठ गदा अमोघ नजिकै * आई पुगेको जब ।
 हाम्फाली रथबाट त्यो छलिदिए * श्री भीष्मजीले तब ॥
 बज्ज्यो श्रेष्ठ गदा गएर रथमा * साह्रै ठूलो वेगले ।
 घोडा औ रथ सारथी हुन गए * धूलो त्यही चोटले ॥१७॥
 देखे पाण्डव सैन्यले जब त्यहाँ * श्री भीष्मको दुर्गति ।
 थाले शङ्ख फुकेर गर्जन सबै * आनन्दले भूपति !
 श्री दुर्योधन खूब क्रोधित भए * देखी नराम्रो स्थिति ।
 रक्षा गर्न पुगे लिएर संगमा * सेना र सेनापति ॥१८॥
 योद्धा भीम र सात्यकी अरु पनि * जो जो प्रतापी थिए ।
 रक्षाखातिर श्वेतको सकल ती * दौडेर पुग्दा भए ॥
 भारी युद्ध भयो दुवै तरफको * सेना मरे बेसरी ।
 योद्धा भीष्म र श्वेतको पनि भयो * संग्राम नाना थरी ॥१९॥
 काटे श्वेत रिसाइ उत्तम धनु * श्री भीष्मजीको जब ॥
 अर्को भीष्मजिले लिए धनु ठूलो * साह्रै रिसाई तब ।
 बढ्यो भीम अगाडि बाण सयले * तिन्लाइ रोकीकन ।
 रोके सात्यकिलाइ बीस शरले * हानेर सोही क्षण ॥२०॥
 योद्धा श्री अभिमन्यु आदि बलिया * जो जो ढटेका थिए ।
 वर्षाई शर तीक्ष्ण, बढ्न नदिई * तत्काल रोकी दिए ॥

आए श्वेत रिसाइ त्यों वखतमा * बढै अगाडी जव ।
 माने निश्चय गर्नु भो मनमनै * श्रीभीष्मजीले तव ॥२१॥
 राखी कालसमान बाण धनुमा * मन्त्रे छाड्नुभयो ।
 लागी त्यो शर श्वेतको हृदय नै * वेधेर निस्की गयो ॥
 पल्ट्यो जीव विहीन देह गिरि झैं * संग्राममा श्वेतको ।
 ठूलो कौरवतर्फमा ध्वनि भयो * त्यो जीतले हर्षको ॥२२॥
 भाई शङ्ख थिए त्यही नजिकमै * श्री श्वेतको त्यो घरी ।
 दाज्यू मारिदिए भनेर रिसले * आए अगाडी सरी ॥
 लागे मान अनेक सैनिकहरू * छाडेर तीखा शर ।
 सेना गिर्न गए धमाधम मरी * तत्काल चारैतिर ॥२३॥
 आफ्ना सैनिकको विनाश रणमा * देखेर श्री भीष्मले ।
 लागे बढ्न रिसाई शङ्खतिर नै * माछ्छु भनी वेगले ॥
 रोके अर्जुनले पितामहजिको * त्यो वेग सामू गई ।
 वर्षाए शर शल्यको तन भरी * श्रीशङ्खले तंसिई ॥२४॥
 बह्नी त्यो रथबाट झट्ट करमा * लीए गदा शल्यले ।
 चारोटै हय मारि चूर्ण रथ त्यो * पारी दिए वेगले ॥
 हाम्फालीकन शङ्ख वीर रथमा * श्री पार्थजीको गए ।
 राजा शल्य र भीष्मदेखि यसरी * ती शङ्ख बाँच्ता भए ॥२५॥
 एकलै पाण्डवतर्फका सकल यी * सेना म माछ्छु भनी ।
 वर्षाए शर भीष्मले थरि-थरी * कालाग्नि जस्तै बनी ॥
 लागी बाणहरू खटाखट मरे * सेनाहरू बेसरी ।
 थाले प्राण बचाइ भाग्न रणमा * अत्यन्त हाहा परी ॥२६॥
 सन्ध्याकाल भनेर वीरहरूले * तत्काल चारैतिर ।
 रोकी युद्ध छिटै फिरे शिविरमा * विश्रामका खातिर ।

श्री दुर्योधनले ठुलो विजयश्री * पाए पछी त्यो दिन ।
 योटा उत्सवको गरे निशि महौ * सानन्द आयोजन ॥२७॥
 राजन् ! धर्म कुमारलाई मनमा * चिन्ता बढी बेसरी ।
 सोधे श्री हरिलाइ जान्छ मनको * मेरो व्यथा के गरी ॥
 हाम्रा फौजहरू बथान मृगका * ठानेर हेलौं गरी ।
 मारिन्छ भीष्म बनेर सिंह रणमा * देख्नु भयो हे हरि ॥२८॥
 अड्ने वीर म कोहि देखिदैन यता * तिनको अगाडी सरी ।
 हाम्रो जीत हुनेछ यो समरमा * मान्ने प्रभो ! के गरी ? ॥
 गर्नु बन्धु विनाश यो किसिमले * अन्याय हो भन्दछु ।
 गर्नु जङ्गलमा गई तप बरु * राम्रो कुरा ठान्दछु ॥२९॥
 जोरी हात दुवै युधिष्ठिरजिले * विन्ती गरेको सुनी ।
 श्री दामोदरले बुझाउनुभयो * नीति दयालू बनी ॥
 हे राजन् ! यसरी वृथा हजुरले * चिन्ता गरेको किन ? ।
 सक्छन् जित्न समस्त कौरव जती * एकलै लड्ने अर्जुन ॥३०॥
 ठानी धर्म सहर्ष दुष्ट जनको * संहार गर्नु हवस् ।
 ज्ञानी सज्जनको प्रसन्न मनले * रक्षा सदा गर्नुहोस् ॥
 पुँह लड्न अधीसन्धो तर पछी * भाग्यो डराई कन ।
 निन्दा यो रितिको पछौ हजुरको * गर्न सवै दुर्जन ॥३१॥
 हान्नु-जित्नु र मर्नु-वाँच्नु सब यो * हो बात साधारण ।
 त्यस्को ख्याल नराखि युद्ध खुशिले * गर्छन् सदा सज्जन ॥
 मोही कारणले अकीर्ति फिजिने * मान्दै नमानी डर ।
 जान्छ लौ वनमा भनेर हुनुभो * के हेतुले तत्पर ॥३२॥
 नीतियुक्त कुरा बुझाउनुभयो * धेरै हरीले जव ।
 केही चित्त बुझेर धर्म-सुतको * चिन्ता हरायो सब ॥

धृष्टद्युम्नकहाँ पठाउनुभयो * तत्काल यौटा चर ।
 आज्ञाले नृपको भए द्रुपदका * सत्पुत्र ती हाजिर ॥३३॥
 भोली व्यूह तयार गर्नु तिमिले * हे वीर ! कौंचारुण ।
 रक्षा गर्नु डटेर सैन्य सबको * सेनापती भैकन ॥
 आज्ञा जे जति हो सबैकन दिई * सम्मानका साथमा ।
 आफ्नू धर्म-कुमारजी शिविरमा * पाल्नुभयो रातमा ॥३४॥

दोस्रो दिनको युद्ध : द्रोणाचार्य, धृष्टद्युम्न, अर्जुन, भीष्मको संघर्ष

प्रातःकाल हुँदा भने जति कुरा * सारा तयारी भयो ।
 त्यो कौंचारुण व्यूहको समरमा * शोभा ठुलो फैलियो ॥
 योद्धा श्रेष्ठ र मुख्य-मुख्य जनले * रोकेर चारैतिर ।
 मुख्य द्वार भरी बसे सब डटी * संग्रामका खातिर ॥३५॥
 देखी व्यूह ठुलो विपक्षिहरूको * उत्साह झन् दोब्बर ।
 श्री दुर्योधनको बढ्यो मनमहाँ * चिन्ता कुशंका डर ॥
 ढाकी त्यो डरलाइ शान्त मनले * आफ्नू तयारी गरी ।
 हाम्रा सैन्य डटुन् अधिल्लिर भनी * आज्ञा दिए त्यै घरी ॥३६॥
 देख्नुभो जब श्री युधिष्ठिरजिले * त्यो व्यूह कौंचारुण ।
 आज्ञा बक्सनुभो प्रहार सबले * गर्नु भनी त्यै क्षण ॥
 आफ्नू इन्द्रधनु समान बलियो * पक्री धनु हातमा ।
 वर्षाई शर भीष्म शत्रुतिरको * पस्तै गए व्यूहमा ॥३७॥
 लागे मार्न अनेक सैन्य रिसले * वर्षा गरी बाणको ।
 कोही वीर सकेन टिक्न रणमा * सामू परी भीष्मको ॥
 जो जो वीरहरू विपक्षतिरका * तिन्का अगाडी परे ।
 लागी घाउ अनेक तीक्ष्ण शरको * भाग्दै पछाडी सरे ॥३८॥

देखे अर्जुनले जसै समरको * साहै नराम्रो स्थिति ।
 गेके भीष्मकहाँ पुगेर शरको * वर्षा गरी भूपति !
 योद्धा भीष्म विकर्ण, शल्य, शकुनी * औ वीर दुर्योधन ।
 हे राजन ! कृपजी, जयद्रथ तथा * श्री द्रोण आईकन ॥३९॥
 रोके अर्जुनलाइ बदन नदिई * धेरेर चारैतिर ।
 एकैपलट गरे प्रहार सबले * अत्यन्त तीखा शर ॥
 लागी घाउ शरीरमा रगतको * धारा बगे तापति ।
 सारा चोट खपे धरेर दृढता * फेनैछु साटो भनी ॥४०॥
 त्यै बेला रिसले पितामहजिले * शस्त्रास्त्र छाडी कन ।
 मारे सैन्य अनेक पाण्डु-सुतका * गर्दै ठुलो गर्जन ॥
 लागे भाग्न डराइ सैनिकहरू * सारा पछाडीतिर ।
 भाग्नेलाइ पनी लखेटि बलले * मार्थे चलाई शर ॥४१॥
 त्यो देखीकन पार्थ क्रोधित भई * हेरेर चारैतिर ।
 हाने भीष्मजिलाइ झट्ट पहिले * पञ्चीस तीखा शर ॥
 आएथे जति पृष्ठ-रक्षक बनी * श्री भीष्मका त्यो घरी ।
 पारे घायल ती सबैकन त्यहाँ * एकलै लडाइँ गरी ॥४२॥
 धृष्टद्युम्न, विराट, सात्यकि अरू * विख्यात योद्धा पनि ।
 आए गर्न भनेर मदत त्यहाँ * छन पार्थ एकलै भनी ॥
 हानेथे सय बाणले शरिरमा * ताकेर श्री भीष्मले ।
 तिनका बाण सबै वृथा गरिदिए * काटेर श्री पार्थले ॥४३॥
 आफ्नाफ्ना धनुको सवेग कहिले * टंकार गर्थे तिनी ।
 छिट्टान्वेषण गर्दथे र कहिले * गर्जेर शङ्ख - ध्वनी ॥
 देखिन्थे कहले झुलुकक कहिले * ती वीर देखिन्नथे ।
 तिनको कौशल, युद्धको चपलता * आश्चर्यले हेर्दथे ॥४४॥

घाऊ देहभरी दुवै कन भयो * शस्त्रास्त्रको चोटले ।
 लड्ये तैपनि ती दुवै भइ दहो * साहै ठुलो वेगले ॥
 पारे घायल कृष्णलाइ रणमा * नौ बाणले भीष्मले ।
 त्यो देखी हय, सारथी, रिस गरी * मारी दिए पार्थले ॥४५॥
 सेना जो दुइतर्फका समरको * निम्ती डटेका थिए ।
 देख्दा ती दुइको पराक्रम सबै * तस्वीर झैं देखिए ॥
 धृष्टद्युम्न र द्रोणको पनि, उता * संग्राम चल्दै थियो ।
 योद्धा भीम कलिङ्ग वीरहरूको * झन वेगले मच्चियो ॥४६॥
 पाँचोटा गुरु द्रोणले शर झिकी * मन्त्रेर छाड्नु भयो ।
 त्यस्तै अश्व र सारथी द्रुपदका * सत्पुत्रको मारियो ॥
 धृष्टद्युम्न रिसाइ एक शरले * पैहो गरी घायल ।
 लागे भन्न ति पखि-पखि रणमा * माछु तँताई खल ॥४७॥
 क्रोधी भैकन कालदण्ड सरिको * मन्त्रेर यौटा शर ।
 हाने माछु भनेर द्रोण गुस्ते * ताकेर छाती तिर ॥
 देख्दा त्यो शरलाइ पाण्डुसुतका * सम्पूर्ण सेना भरी ।
 चिम्ले नेत्र तुरुन्त हेर्न नसकी * हाहा परी बेसरी ॥४८॥
 देखे काल समान बाण तपनी * त्यागी कुशंका डर ।
 धृष्टद्युम्नजिले निवारण गरे * त्यो कालरूपी शर ॥
 यौटा शक्ति लिएर खूब बलियो * ताकेर हानी दिए ।
 त्यस्को भीष्मजिले अनेक विचमै * टुक्रा तुल्याईदिए ॥४९॥
 मारी अश्व तथा धनूरथ पनी * भाँची दिए बाणले ।
 आफ्नू शक्ति वृथा गयो भनि ठुलो * चिन्ता परी क्रोधले ॥
 धृष्टद्युम्नजिले पितामहजिलो * ताकेर वक्षस्थल ।
 हाने एक गदा घुमाइ सहसा * थर्काइ युद्धस्थल ॥५०॥

हाँस्टै काटिदिए गदा पनि छिटै * श्री द्रोण आचार्यले ।
 त्यो देखीकन अग्नि झैं द्रुपदका * छोरा भई क्रोधले ॥
 दौडै खड्ग लिएर ढाल करमा * माछ्छु भनी वेगले ।
 बाटैमा तिनि लाइ रोकिदिनुभो * श्रीभीष्म बाणले ॥५१॥
 तिनुको त्यो तरवार, ढाल सहजै * काटी दिनुभो अनि ।
 आए मद्दत गर्न भीम दगुरी * लौ मार्न आँटे भनी ॥
 थाले गर्न प्रहार भीम रिसले * शस्त्रास्त्र चारैतिर ।
 लागे मर्न कलिङ्ग वीर रणमा * लागेर तीखा शर ॥५२॥
 द्रोणाचार्य पनि ससैनिक त्यहीँ * संहार गर्दै थिए ।
 श्री पाञ्चाल नरेश, मत्स्यपतिले * तिन्लाइ रोकी लिए ॥
 सेना श्रीकौरव तर्फका सकलको * देखी नराम्रो स्थिति ।
 आए वीर श्रुतायु सैनिक लिए * श्री केतुमान् भूपति ॥५३॥
 एकै पल्ट लडे वृकोदर दुवै * भूपालका साथमा ।
 बाउ पारिदिए अनेक थरिका * शस्त्रास्त्रले देहमा ।
 छोरा साथ लिई कलिङ्ग नृपले * मार्ने इरादा गरी ।
 काटी छत्र, ध्वजा गराई विरथी * गर्जे दुवै बेसरी ॥५४॥
 रागी घाउ समस्त देहभरिमा * श्री भीम क्रोधित भए ।
 हानी एक गदा कलिङ्ग नृपको * छोरो गिराई दिए ॥
 यो देखी नृपले ससैनिक भई * घेरा दिई राम्ररी ।
 रागे मार्न अनेक शस्त्रहरूले * ताकेर मर्ने गरी ॥५५॥
 गौटा मन्त्रित कालदण्ड सरिको * हानी दिए बाणले ।
 काटे भीम रिसाइ बाण नृपको * आफ्नू ठुलो खड्गले ॥
 रोकी श्रेष्ठ प्रहार शत्रुदलको * संपूर्ण एकातिर ।
 राखे सैन्यहरू कलिङ्ग नृपका * गर्जेर अर्कोतिर ॥५६॥

त्यो वेलो जति वीर सैनिकहरू * तिनका अगाडी परे ।
 त्यागी प्राण तुरुन्त त्यो समरमा * संसार पारी तरे ॥
 हात्ती माथि चढी ठुलो स्वर गरी * गजैर सोही घरी ।
 आए सम्मुख भानुमान नृपती * लङ्गने इरादा धरी ॥५७॥
 उफ्री भीम चढे तुरुन्त गजको * टेकी दुवै दाँतमा ।
 टुक्रा पारिदिए त्यहीँ नृपतिको * उत्साहका साथमा ॥
 घाँटीमा तरवार हानि सहजै * काटेर हात्ती पनि ।
 लागे मार्न घुमी-घुमी समरमा * संपूर्ण सेना तिनी ॥५८॥
 एकलै नाश गरे कलिङ्ग-पतिका * सेना हजारौं जब ।
 थाले भाग्न डराइ सैनिकहरू * बाँकी बचेका सब ॥
 देखेथे जब भीष्मले समरको * त्यस्तो नराम्रो गति ।
 आए युद्ध त्यजेर पार्थ सितको * तत्काल हे भूपति ॥५९॥
 देखे भीम कहाँ सवेग त्यसरी * तिनले गएको जब ।
 दौडे पाण्डव तर्फका पनि उतै * विख्यात योद्धा सब ॥
 योद्धा कौरव तर्फका पनि पुगे * रक्षार्थ श्री भीष्मको ।
 जम्मा वीर भए दुवै तरफका * इच्छा गरी युद्धको ॥६०॥
 धृष्टद्युम्न र भीम, सात्यकि तिनी * आए अगाडी जब ।
 पारे घायल तीन-तीन शरले * श्री भीष्मजीले तब ॥
 हाने नौ शरले रिसाइ बहुतै * तीनै जना वीरले ।
 टुक्रा पारिदिए तुरुन्त विचमै * ती बाणको भीष्मले ॥६१॥
 दौडे भीम गदा लिएर रिसले * यस्ताइ माछ्छु भनी ।
 काटे छाड्न नपाइ झट्ट विचमै * श्री भीष्मले त्यो पनि ॥
 काटी छत्र, ध्वजा र अश्व विरथी * पारी दिए भीमले ।
 तिनको अश्व र सारथी पनि छिटै * मारीदिए भीष्मले ॥६२॥

छाडी भीष्म र भीम लड़न सहसा * अन्यत्र जाँदा भए ।
 योद्धा सात्यकि श्री युधिष्ठिरजिको * रक्षार्थ दौडी गए ॥
 पाँचे लड़न भनी पितामह छिटै * श्री पार्थका पासमा ।
 धृष्टद्युम्न सहाय खातिर गए * श्री भीमका साथमा ॥६३॥
 घेरा बाँधि ठुलो श्रुतायुधजिका * सेना डटेका थिए ।
 वर्षाई शर भीमको तन भरी * तत्काल ढाकी दिए ॥
 राजन् ! सत्य र सत्यदेव नृपका * दोटा थिए रक्षक ।
 पारे घायल भीमलाइ तिनि ले * हानी तिखा सायक ॥६४॥
 तिन्को चोटहरू खपीकन सबै * वर्षा गरी बाणको ।
 काटी छत्र, ध्वजा तथा रथ पनी * भाँचेर भूपालको ॥
 टुक्रा सत्य र सत्यसेन दुइको * पारी दिए खड्गले ।
 शेखी झारि दिए श्रुतायुधजिको * श्रीभीमले बाणले ॥६५॥
 थाले मार्न गदा घुमाइ रणमा * सम्पूर्ण सेना जब ।
 भागे प्राण बचाउँदै वरिपरी * बाँकी वचेका सब ॥
 द्रौणी, शल्य नरेश, वीर कृपजी * यी तीनका साथमा ।
 लड्थे श्री अभिमन्युजी दृढ भई * त्यो घोर संग्राममा ॥६६॥
 लागी चोट प्रसस्त घायल थिए * तीनै जना तैपति ।
 गर्थे श्री अभिमन्युलाइ शरको * वर्षा हटाउँ भनी ॥
 त्यो देखी अभिमन्युले धनुषमा * राखेर तीखा शर ।
 द्रौणीका हय मारि खूब रणमा * गर्जे ति चारैतिर ॥६७॥
 द्रौणी वीर गई वसे रथ महौं * श्री शल्य भूपालको ।
 अर्को स्थानमहौं गए तिनिहरू * त्यागेर संग्राम त्यो ॥
 नाती श्रेष्ठ हजूरका त्यहिं थिए * हे भूपती ! लक्ष्मण ।
 तिन्ले श्री अभिमन्युलाइ शरले * हाने रिसाईकन ॥६८॥

त्यस्ते काटिदियो ठुलो धनुषको * ताँदो तुरुन्तै जब ।
 तिनको अद्भुत कर्मले समरमा * गर्थे प्रशंसा सब ॥
 अर्को एक धनू लिएर करमा * श्री पार्थका पुत्रले ।
 हाने लक्ष्मणलाई क्रोधित भई * मन्त्रेर नौ बाणले ॥६९॥
 पीडा धेर भएर खप्न नसकी * भागे जसै लक्ष्मण ।
 पाँचे भीष्म र द्रोणका संग त्यहाँ * तत्काल दुर्योधन ॥
 सारा कौरव वीरले मिलि ठुलो * देखाइ आफ्नू बल ।
 एकलो श्री अभिन्युलाई रणमा * पार्दा भए घायल ॥७०॥
 देखे अर्जुनले परिस्थिति त्यहाँ * साह्रै नराम्रो जब ।
 मारे सैन्य, पुगेर झट्ट कुरुका * सामू परेका सब ॥
 हा हाकार परेर सैनिक गए * भागेर चारै तिर ।
 सायंकाल भयो गए शिविरमा * विश्रामका खातिर ॥७१॥


त्यसो दिनको युद्ध—भीष्मको पराक्रम, कृष्णको क्रोध :—

प्रातःकाल भए पछि हजुरका * छोरा सबै वीरले ।
 ठूलो व्यूह रची लिए गरुडको * आकार झैं युक्तिले ॥
 रक्षा गर्न भनेर व्यूह मुखमा * श्री द्रोण बस्ता भए ।
 चारैतर्फ बसे डटी कन अरू * जो मुख्य योद्धा थिए ७२
 साह्रै उत्तम अर्धचन्द्र सरिको * श्री पाण्डुका पुत्रले ।
 आफ्नू व्यूह गरे तयार बलियो * युक्ती तथा बुद्धिले ॥
 मुख्य द्वारमहाँ डटी कन बसे * श्रीभीम योद्धा गई ।
 चारैतर्फ डटे, थिए जति अरू * रक्षार्थ सेना लिई ॥७३॥
 हे राजेन्द्र ! कुपुत्रले हजुरको * संग्रामका खातिर ।
 आफ्नातर्फ हुकुम् दिए लड़ भनी * चिच्याइ चारै तिर ।

आए पाण्डव तर्फका पनि सबै * सेना अगाडी सरी ।
 थाले गर्न प्रहार घोर रणमा * शस्त्रास्त्र नानाथरी ॥७४॥
 लड्थे पैदलले पदाति संग नै * हो युद्ध नीति भनी ।
 धेरै वीर रथी रथीसित भीडे * कालाग्नि जस्ता बनी ॥
 योद्धा जो गजमा थिए तिनि लडे * हात्ती चढेकै सित ।
 थाले गिन मरेर सैन्य रणमा * साह्रै नराम्रोसित ॥७५॥
 बाह्र पाउ विहीन देह कतिका * मूढो ढले भैं थिए ।
 टुक्रा कम्मरबाट भैकन कती * फ्याँकी दिए झैं भए ॥
 हात्तीले थिचिई मरे कति त्यसै * लागेर तीखा शर ।
 देखिन्थे शव मात्र सैन्यहरुका * संग्राम-भूमी भर ॥७६॥
 मुर्दा माथि नटेकि हिँड्न रणमा * सकतैनथे कुनै पनि ।
 मार्थे आपुसमै ति चिह्न नसकी * हो शत्रु मेरो भनी ॥
 हात्ती, पैदल, अश्व औ रथहरु * धेरै दगुर्दा त्यहाँ ।
 छाडी देख्न समस्त अन्धसरिका * सेना भए छिन्महाँ ॥७७॥
 लागे बढ्न अधो विराट रद्रुपद् * श्री भीम औ अर्जुन ।
 बढ्थे श्री अभिमन्यु, सात्यकि छिटै * योद्धा हरू लीकन ॥
 योद्धा कौरव तर्फका सकलले * देखेर यस्तो स्थिति ।
 आए सम्मुख रोकनलाइ पहिले * गान्धारका भूपती ॥७८॥
 योद्धा मद्रपती, जयद्रथ तथा * श्री भीष्म, दुर्योधन ।
 वर्षाए हतियार वीरहरुले * तत्काल रोकीकन ॥
 राजन् ! वीर थिए समान बलका * श्री भीम - दुर्योधन ।
 गर्थे मर्म बुझी प्रहार ति दुवै * शास्त्रास्त्र ताकीकन ॥७९॥
 हाने श्रेष्ठ गदा घुमाइ रिसले * श्री भीमले बेसरी ।
 लागी चोट ठुलो मुयोधन गिरे * तत्काल मूर्छा परी ॥

तिनको सारथिले लग्यो रथ छिटै * विश्रामका खातिर ।
 थाले सैनिक मार्न भीम रिसले * दौडेर चारैतिर ॥८०॥
 लागे गर्जन श्री पितामह उता * देखेर युद्ध स्थिति ।
 मारै सैनिक पाण्डु-पुत्र तिरका * सामू परेका जति ॥
 हात्ती, अश्व सवार पैदल रथी * संग्राम भूमी भरी ।
 पस्त्रेका शव देखि हे नरपते ! * मूढो लड्दै झै गरी ॥८१॥
 लागे भाग्न डराइ सैनिकहरू * चिच्याउँदै बेसरी ।
 जान्थे रोकन अगाडि भीष्मकन जो * तत्काल गिथे मरी ॥
 सेना सात्यकिले फिराउन भनी * चेष्टा गरे बेसरी ।
 फर्केन तर वीर कोहि रणका * अत्यन्त हाहा परी ॥८२॥
 देखे अर्जुनले, भए पनि परै * संग्रामको त्यो स्थिति ।
 आए लड्न भनी चढेर रथ त्यो * दौडाउँदै भूपति !
 सामू भीष्मजिको अड्याउनु भयो * श्री कृष्णले स्यन्दन ।
 थाले गर्न प्रहार तीक्ष्ण शरले * ताकेर श्री अर्जुन ॥८३॥
 घाऊ पारि दियो पितामहजिको * सर्वाङ्गमा बाणले ।
 छाडे मन्त्रित बाण पार्थतिर नै * ताकेर श्री भीष्मले ॥
 आए भीम र सात्यकी अघि सरी * रक्षार्थ श्री पार्थको ।
 पाग्यो घायल ती दुवैकन त्यहीँ * नौ बाणले भीष्मको ॥८४॥
 रोकी वीर प्रधानलाइ त्यसरी * श्री पाण्डुका पुत्रको ।
 एकलै पारिदिए विनाश सहजै * संग्राममा सैन्यको ॥
 त्यो देखेर भए धनञ्जय त्यहाँ * आगो सरी क्रोधले ।
 ताँदो काटिदिए तुरुन्त धनुको * आफ्ना तिखा बाणले ॥८५॥
 अर्को श्रेष्ठ धनू लिए करमहाँ * तत्काल श्री भीष्मले ।
 काटे त्यो पनी पार्थले चपलता * दर्शाउँदै वेगले ॥

देखी अद्भुत कार्य त्यो समरमा * जो वीर योद्धा थिए ।
 स्यावासी सबले, पितामहजिले * तिन्लाई धेरै दिए ॥८६॥
 ताकी कृष्ण तथा धनञ्जय दुवै * विख्यात योद्धा तिर ।
 एकै पलट गरे प्रहार रिसले * तीखा अनेकों शर ॥
 धारो लाग्न गई निकै रगतको * घाऊ गराई दिए ।
 लागी बाणहरू शरीर भरिमा * श्रीपाछै मूर्च्छित भए ॥८७॥
 सोही औसरमा पितामहजिले * श्री कृष्णलाई पनि ।
 पारे घायल बाणले तन भरी * कालाग्नि जस्तै बनी ॥
 ढाकेथे शर-जालले सहजमै * सम्पूर्ण युद्धस्थल ।
 मारी सैनिक पाण्डुका तनयको * पारे ठूलो खल्बल ॥८८॥
 गर्नु भो हरिले विचार मनमा * देखेर त्यस्तो स्थिति ।
 आँटे भीष्मजिले भने पृथिविमा * प्राणीहरू छुन् जति ॥
 सकछुन मार्न सबै स्वयं समरमा * एकलै लडाई गरी ।
 बाँच्ने वीर म कोहि देखिदैन यहाँ * यिनका अगाडी परी ॥८९॥



श्रीकृष्ण भीष्मलाई मार्न तत्पश्चात् हुनुभएको

सेना पाण्डव तर्फका श्रम बिना * मारी दिनेछुन सब ।
 आफैं तत्पर भै पितामहजिको * संहार गर्छु अब ॥

मैले छाड़ि दिएँ भनै समरमा * यी पाँच भाई कन ।
 नाती हुन भनि क्यै विचार नगरी * मार्लन बिना कारण ॥९॥
 यस्तो सोच गरेर संझनु भयो * श्री कृष्णले चित्तमा ।
 राजन् ! चक्र ठूलो सुदर्शन स्वयं * आई पुग्यो हातमा
 हाम्फाली रथबाट झट्ट हरिले * प्रस्थान गर्नु भयो ।
 त्यो बेला तनको छटा प्रभुजिको * श्रीसूर्य झैं देखियो ॥९१॥
 लत्रेको तल उत्तरीय, कटिमा * त्यो दिव्य पीताम्बर ।
 नीलो मेघ समान वर्ण तनको * शोभा थियो सुन्दर ॥
 आएका हरिलाइ त्यो किसिमले * देखे जसै भीष्मले ।
 जोरी हात दुवै विनम्र स्वरमा * विन्ती गरे प्रेमले ॥९२॥
 गह्वर स्वागत हे प्रभो ! हजुरका * साष्टाङ्ग पाऊ परी ।
 पाए मर्न हजुर बाट रणमा * हुन्थ्यो भलो हे हरि !
 स्वामी अन्धक वंश वृष्णिकुलका * गोपाल का रक्षक ।
 आई मार्नु हवस् मलाइ खुशिले * हे दुष्ट संहारक ! ॥९३॥
 सप्रन्धन् दुइ लोक यो किसिमले * मेरा स्वयं हे प्रभो !
 कीर्ति गौरव बढ्छ लोक भरिमा * झन् राम्ररी हे प्रभो !
 मूर्छा खुल्लन गई त्यसै बखतमा * चैतन्य भै अर्जुन ।
 दौडे श्रीहरिलाई पक्रि रथमा * तत्काल फर्काउन ॥९४॥
 लामा बाहु समाइ झट्ट हरिको * रोके जसै पार्थले ।
 धक्याई तिनीलाइ क्यै अधि बढे * श्रीकृष्णजी रोषले ॥
 हाले छाँद अघि बढेर हरिको * तिन्ले दुवै पाउमा ।
 तिन्लाई हरिले हटाउनु भयो * पक्री दुवै बाहुमा ॥९५॥
 लागे अर्जुन भन्न-विसिं अधिको * आफ्नू प्रतिज्ञा कन ।
 पाल्नुभो रथबाट यो किसिमले * गोविन्द ! व्यर्थै किन ?

हामी माथि कृपा छ जो हजुरको * मानी त्यसैको भर ।
 मानैछ सब शत्रुलाई रणमा * एकलै नमानी डर ॥९६॥
 आज्ञा पालन गर्दछ हजुरको * प्रत्येक हे केशव !
 रोकी बक्सनुहोस् प्रभो ! हजुरले * यो क्रोध आफ्नू अब ॥
 फिर्नु भो रथमा प्रसन्न मनले * तिन्को प्रतिज्ञा सुनी ।
 थाले गर्न रिसाई पार्थ धनुको * टंकार, शङ्खध्वनी ॥९७॥
 वर्षाए शर बेसरी समरमा * पानी परे झैं जब ।
 थाले गिर्न मरेर सैन्य कुरुका * साना र ठूला सब ॥
 चारै तर्फ घुमाइ खूब रिसले * इन्द्रास्त्र मन्त्री कन ।
 छाडी कौरवतर्फ पार्थ रणमा * थाल्दा भए गर्जन ॥९८॥
 बल्दो अग्निशिखा समान सहमा * ढाकेर युद्धस्थल ।
 पान्यो वीर अनेक मारि रणमा * इन्द्रास्त्रले खल्बल ॥
 त्यस्तै कौरव सैन्यको गरिदियो * संहार संग्राममा ।
 हाहाकार गरी बचे जति गए * भागेर विश्राममा ॥९९॥
 द्रौणी, द्रौण र शल्य, भीष्म, कृपजी * भूरीश्रवा भूपती ।
 देखी अर्जुनको पराक्रम सबै * गर्थे प्रशंसा अति ॥
 सारालाई जिती बनेर विजयी * श्री पार्थ, दामोदर ।
 सायंकाल हुँदा फिरे शिविरमा * विश्रामका खातिर ॥१००॥

चौथो दिनको युद्ध—भीष्मार्जुन युद्ध र अभिमन्यु, घटोत्कच आदिको पराक्रम :—

जस्को आकृति व्याल झैं नरपते ! * संग्राममा देखिने ।
 पारे व्यूह तयार वीर कुरुले * चौतर्फ रक्षा हुने ॥
 जस्तो व्यूह थियो ति पाण्डु-सुतको * तैयार पैहे दिन ।
 त्यस्तै व्यूह गरे तयार नृपते ! * रक्षार्थ चौथो दिन ॥१॥

रक्षा गर्न भनेर भीम मुखमा * त्यस्को वसेका थिए ।
 बाँकीका सब वीरले वरिपरी * ढाकेर घेरा दिए ॥
 सेना नायक भीष्म व्यूह मुखमा * आफैं डटेका थिए ।
 बाँकी वीर लिएर शस्त्र करमा * चौतर्फ घेरा दिए ॥२॥
 पैहे पैदल वीरका संग लडे * तरवारले पैदल ।
 राजन् ! श्रेष्ठ रथी-रथी संग लडे * देखाइ आफ्नू बल ॥
 हात्ती अश्व सवार वीरहस्ते * जोडी मिलाईकन ।
 लड्दा मर्न गए कती कती, भनी * माछ्छ पखी दुर्जन ! ॥३॥
 सेनानायक भीष्मले समरमा * वर्षा गरी बाणको ।
 मारे अश्वपती, रथी, गजपती * शेखी हरी वीरको ॥
 राम्रो प्वाँख जडोत औ सलह झैं * छाडी अनेकौं शर ।
 ढाके देह सबै हरी विजयको * तत्काल चारैतिर ॥४॥
 काटे त्यो शर-जाललाइ सहजै * संग्राममा पार्थले ।
 पारे घायल भीष्मलाइ रणमा * आफ्ना तीख बाणले ॥
 लागे लड्न दुवै परस्पर त्यहाँ * शस्त्रास्त्र द्वारा जब ।
 तिन्को अद्भुत शस्त्र त्याग रणको * चातुर्य औ लाघव ॥५॥
 हेर्ने छक्क परेर मानिसहरू * तस्वीर जस्तै कति ।
 लागी चोट वरी-परी कति ढले * मुर्दा बनी भूपति ।
 द्रौणी, शल्य र चित्रसेन, शलका * छोरा र भूरिश्रवा ॥
 पाँचोटा बलवान वीर नृपते ! * ज्ञाता थिए युद्धका ॥६॥
 पाँचैले अभिमन्युलाइ सहसा * आएर घेरा दिए ।
 आफ्नाफ्ना हथियारले रथ तथा * तिन्लाइ ढाकी लिए ॥
 एकलै श्री अभिमन्युले सकलको * शस्त्रास्त्र काटीकन ।
 पारे घायल पाँच-पाँच शरले * ती पाँच योद्धाकन ॥७॥

तिनको शौर्य तथा पराक्रम दुवै * देखेर ईर्ष्या गरी ।
सेना कौरवका पुगीकन अरु * घेरा दिए वेसरी ॥



भीष्म र अर्जुनको संग्राम

एकैपल्ट गरे प्रहार सबले * शस्त्रास्त्र आफ्ना तर ।
काटे बालक वीरले सहज ती * छाडी अनैकौं शर ॥८॥
देखे श्री अभिमन्युले समरमा * एकलै लडेको जब ।
आए पार्थ कराउँदै—'कुमति हो !' * मछौं तुरुन्तै सब ॥
ती पाँचै जनलाइ छाडि पहिले * पच्चीस तीखा शर ।
मारी अश्व र सारथी गरिदिए * घाऊ शरीरैभर ॥९॥
श्री दुर्योधनले ति पाँच जनको * देखी ठुलो दुर्गति ।
आइ झट्ट लिएर रक्षकहरू * आफ्ना भएका जति ॥
त्यो देखीकन पाण्डु - पुत्रहरूका * जो मुख्य योद्धा थिए ।
आफ्ना आफ्ना लिए वीर सैनिक सबै * दौडेर पुग्दा भए ॥१०॥
धृष्टद्युम्न रिसाइ झट्ट पहिले * हानेर नौ बाणले ।
पारे घायल मुख्य वीर कृपजी * -लाई ठुलो वेगले ॥
छोरा कौरवका थिए दमन जो * तम्सी रहेका त्यहाँ ।
तिन्लाइ टुकुरा गरी गिँडिदिए * संग्राम भूमीमहाँ ॥११॥

आएथे शल-पुत्र लीकन गदा * मानें इरादा धरी ।
 तिनको भाँचि गदा सरोप शरले * हान्दा, गए ती मरी ॥
 छोरो मारि दिए भनेर शलले * क्रोधित भई बेसरी ।
 धृष्टद्युम्नजिलाइ घायल गरे * नौ बाणले त्यै घरी ॥१२॥
 राजा शल्य पनी छिटो अधिसरी * त्राकेर छाती तिर ।
 सेनाका पतिलाइ मार्दछु भनी * हाने हजारौं शर ॥
 काटी ती दुइ वीरका शर जती * अत्यन्त हेलौं गरी ।
 पारे घायल सात-सात शरले * पीडा दिई बेसरी ॥१३॥
 आफ्ना ती दुइ वीरको गति तथा * देखेर युद्ध-स्थिति ।
 भाई साथ लिई सुयोधन पुगे * रक्षार्थ हे भूपति !
 श्री दुर्योधनईइ त्यो किसिमले * देखे पुगेको जब ।
 आए भीम गदा र सैनिक लिई * आफ्ना भएका सब ॥१४॥
 योद्धा श्री सहदेव औ नकुलजी * भाई दुवैले पनि ।
 वर्षाए शर शल्यले समर यो * छोडेर भाग्न भनी ॥
 माद्रीका सुतलाइ उत्तर दिए * ती शल्यले बाणले ।
 भागेन तर ती कुनै किसिमले * लड्दै रहे वेगले ॥१५॥
 श्री दुर्योधनलाइ त्यै बखतमा * देखेर श्री भीमले ।
 गड्ढा अन्त्य म युद्धको भनि गदा * आफ्नू लिए रोषले ॥
 झम्टेथे जब मार्नलाइ बिचमै * रोकी दिए भीष्मले ।
 त्यो देखेर समस्त सैनिकहरू * भागे ठुलो वेगले ॥१६॥
 श्री दुर्योधनले ठुला गजपती * सेना हजारौं लिई ।
 रोके भीम र पार्थका तनयको * त्यो वेग सामू भई ॥
 कुल्चाई गजले म मार्दछु भनी * इच्छा गरी मन् महाँ ।
 हात्ती माथि चढी स्वयं मगधका * भूपाल आए त्यहाँ ॥१७॥

आयो मत्त-गजेन्द्र पार्थ सुतको * बढदै अगाडी जब ।
 यौटा बाण गरी प्रहार सहजै * मारी दिए त्यो गज ॥
 अर्को सायक अर्धचन्द्र सरिको * छाडी दिए छिन्महाँ ।
 त्यस्तै श्री मगधेन्द्रको शिर दुई * टुक्रा गरायो त्यहाँ ॥१८॥
 आए लौहमयी गदा लिइ ठुलो * श्री भीम सोही घरी ।
 लागे मार्न धुमी सहस्र गजको * त्यो फौज टुक्रा गरी ।
 फोरी मस्तक छिन्न-भिन्न कतिको * पारे बजारी गदा ।
 देखिन्थे गिरि झैं कती गज मरी * संग्राममा तेर्सिदा ॥१९॥
 सेता दाँत दुबै र सूँढ कतिका * खुट्टा सबै काटिदा ।
 भाग्ये वीर कती डराइ गजको * त्यो दुर्गती देखिदा ॥
 गर्छन् रक्षण इन्द्रको सुरहरू * जुन चाल्ले स्वर्गमा ।
 त्यस्तै रक्षण भीमको सकलले * गर्दा भए युद्धमा ॥२०॥
 श्री दुर्योधनले त्यसै बखतमा * छोडे अनेकौं शर ।
 लागी त्यो शर भीम मूर्छित भए * कयै बेरका खातिर ॥
 रक्षा सात्यकिले पुगीकन गरे * तत्काल श्री भीमको ।
 लाग्यो सात्यकिलाइ बाण पथमै * भूरिश्रवा वीरको ॥२१॥
 फर्की झट्ट गरे प्रहार रिसले * श्री सात्यकीले शर ।
 भागे प्राण बचाइ हे नरपते ! * भूरिश्रवाजी घर ॥
 ठूलो शब्द भई रणस्थल महाँ * मूर्च्छा खुल्यो भीमको ।
 थाले गर्जन फेरि घोर रवले * इच्छा गरी युद्धको ॥२२॥
 भाई चौध लिई सुयोधन बढे * ती भीम योद्धातिर ।
 वर्षाए सबले 'क्षुरप्र' कहिने * तीखा अनेकौं शर ॥
 घाऊ अङ्ग भरी भई रगतको * धारा बगेथ्यो जब ।
 साक्षात् श्रीयमराज झैं हुन गए * श्री भीमयोद्धातव ॥२३॥

श्री दुर्योधनलाई रोकि पहिले * पारी दिए घायल ।
 तिनका भाईसरू सबै कन भने * पर्खी म आएँ खल !
 हानी मुद्गरले, गदा र शरले * ती चौध भाई कन ।
 पाँचाए यमराजका नगरमा * मारेर सोही क्षण ॥२४॥
 आए भीष्म कराउँदै समरको * देखेर त्यस्तो स्थिति ।
 पानू पछि मिलेर वीरहरू हो ! * यो भीमको दुर्गति ॥
 मुन्दा भीष्मजिको पुकार रणमा * दौडेर आए सब ।
 आए पाण्डव तर्फका पनि सबै * विख्यातयोद्धा तब ॥२५॥
 राजा ती भगदत्त मत्त गजमा * आई ठुलो वेगले ।
 ढाके भीम र सारथी रथ पनी * शास्त्रास्त्र नौ बाणले ॥
 रोके ती अभिमन्यु सात्यकि पुगी * ती भूपलाई तर ।
 हाहा पारिदियो सवेग गजले * त्यो युद्धभूमीभर ॥२६॥
 हाने ती भगदत्तले शरहरू * श्री भीमलाई अनि ।
 त्यसले चेत हराइ च्याप्प रथमा * ढल्की बसेथे तिनी ॥
 देखेथे भगदत्तले जब त्यहाँ * श्री भीमको त्यो स्थिति ।
 थाले गर्जन सिंह झैं समरमा * उफ्रेर हे भूपति ! ॥२७॥
 मायावी बलियो घटोत्कच सबै * हेरी रहेको थियो ।
 मायाकै गजमा चढेर रणमा * रक्षार्थ आई पुग्यो ॥
 त्यस्तै मत्त गजेन्द्र तीन बलिया * त्यस्का पछाडी थिए ।
 राजन ! ती गजलाई कोरवहरू * देखेर नै आत्तिए ॥२८॥
 आफ्नू औ भगदत्तको गज दुवै * त्यसले लडाई दियो ।
 हेर्ने लायक युद्ध मत्त गजको * कयै बेर चल्दो भयो ॥
 राजाको गजलाई घायल अघी * पारी सकेकै थिए ।
 त्यै माथी गज चारले वरिपरी * घेरेर पीडा दिए ॥२९॥

केही बेर लड्यो तथापि नसकी * चिच्याउँदै बेसरी ।
 भाग्यो जङ्गल तर्फ हे नरपते ! * त्यो प्राण-रक्षा गरी ॥
 चारोटा गजराजले दलिमली * पारेर सेना भरी ।
 धेरै सैन्य मरे; कती त डरले * भागे ति हाहापरी ॥३०॥
 आफ्ना सैनिको विनाश त्यसरी * देखेर दुर्योधन ।
 रक्षा खातिरमा फिरे शिविरमा * बाँकी छुँदै कयै दिन ॥
 सेना पाण्डव तर्फका जति थिए * गजें चारैतिर ।
 फर्के हर्ष मनाउँदै शिविरमा * विश्रामका खातिर ॥३१॥

पाँचौं दिनकी युद्ध—कीरव-याण्डवको मकर-रथेन ब्यूह निर्माण, परस्पर घोर संग्राम :—

सोधे श्री धृतराष्ट्रले मनमहाँ * अत्यन्त चिन्ता परी ।
 जस्का भीष्म र द्रोण, शल्य, कृपभै * छन्, वीर द्रौणी सरी ॥
 हाँछन् वीर तिने भनीकन सधैं * गछौं तिमी वर्णन ।
 सुन्दा यो समाचार घोर भयले * आत्तिन्छ मेरो मन ॥३२॥
 मेरा पुत्रहरू सहर्ष विजयी * हुन्छन् भनी के गरी ।
 निद्रा, भोक मलाइ छैन कहिल्यै * चिन्ता त्यसैको परी ॥
 छैनन् पाण्डवतर्फ हामिति र छैन * विख्यात योद्धा तर ।
 तिनकै जीत सदैव सुन्दछु, कि बा * पाए कसैको वर ॥३३॥
 पाँचै भाइ अवध्य छन् समरमा * कुन ज्ञान पाई कन ।
 टल्कन्छन् नभमा विनाश नहुने * नक्षत्र जस्तै किन ?
 शिक्षा जो पहिले दिए विदुरले * होला पछी यो भनी ।
 देख्दैछु अहिले हुँदैछु सब तयै * प्रत्यक्ष मैले पनि ॥३४॥
 सक्तैनन् जसरी मनुष्य जलधी * पारेर पारी हुन ।
 त्यतै नाघ्न समुद्र कष्टहरूको * आँटे पनि सक्नि ॥

मेरा ती सय पुत्र माथि बलियो * आयो विपत्ति अब ।
 मार्लन् तिनकन भीमले समरमा * बाँकी नराखी सब ॥३५॥
 मैले मात्र अनेक दण्ड यसरी * भोग्नु परेको किन ?
 हो वा दैवगती कि कारण कुनै * आर्को छ यस्मा भन ॥
 भीष्म, द्रोण, विकर्ण, शल्य, शकुनी * द्रोणी र दुर्योधन ।
 भागेका सब सैन्य आफुतिरका * प्रत्यक्ष देखीकन ॥३६॥
 गर्दैछन् अब के प्रयत्न, विजयी * आफू हुने युद्धमा ।
 त्यसको हाल बताउ सञ्जय ! छिटो * आनन्दका साथमा ॥
 यो आज्ञा धृतराष्ट्रको सुनिसकी * कयै बेर सोची कन ।
 बोले—भन्दछु सुन्नुहोस् नरपते ! * त्यो जीतको कारण ॥३७॥
 जस्तले पालन धर्म कर्महरूको * गर्नेछ श्रद्धासित ।
 त्यस्को जीत हुनेछ, ईश्वर पनि * गर्छन् त्यसैको हित ॥
 योद्धा पाण्डव सत्यमा दृढ रही * निर्वाह गर्ने हुँदा ।
 तिनको मदत गर्दैछन् समरमा * श्रीकृष्णले सर्वदा ॥३८॥
 श्री दुर्योधनलाई जो हजुर झैं * चिन्ता कुशका भई ।
 मोधे सादर श्री पितामह कहाँ * त्यै युद्धमा नै गई ॥
 जस्तो उत्तर भीष्मले दिनुभयो * तिनलाई हे भूपति !
 त्यको सार कुरा म भन्दछु सबै * जाने, बुझेको जति ॥३९॥
 हे राजन् ! नररूप अर्जुन तथा * हुन् कृष्ण नारायण ।
 उत्पत्ति स्थिति नाशका पनि यिनै * प्रत्यक्ष हुन् कारण ॥
 मारी दानव, यक्ष, राक्षस तथा * पापी दुरात्मा जति ।
 लिन्छन् यी अवतार धर्म-पथको * रक्षार्थ हे भूपति ! ॥४०॥
 तीनै काल, त्रिलोक, तीन गुणका * स्वामी यिनै हुन् भनी ।
 गर्छन् आदरले सदा स्तुति स्वयं * ब्रह्मा र द्यौता पनि ॥

शक्तैर्न जव शेषले गुणहरू * तिनको गरी वर्णन ।
 सकला को अरुले बताउ तिमी नै * हे वीर दुर्योधन ! ॥४१॥
 सोधे फेरि त्यहाँ सुयोधनजिले * शंका निकाली कन ।
 हुन् ती श्रेष्ठ भने म सुन्छु दुइको * उत्पत्तिको कारण ॥
 तिनको चित्त बुझाउनाकन त्यहाँ * आज्ञा भयो भीष्मले ।
 तिनको जान्नसकिन्छ केहि महिमा * सत्संग वा ज्ञानले ॥४२॥
 गर्नु तर्क वृथा छ यो विषयमा * श्री कृष्ण नै ब्रह्म हुन् ।
 यो ब्रह्माण्ड भरी जहाँ छ जति जे * तीदेखि भिन्नै छ कुन् !
 ज्ञानी-भक्त र कर्मनिष्ठ तपसी * जो भक्त छन् सज्जन ।
 रक्षा ती सबको र पाण्डु-सुतको * गर्छन् त्यसै कारण ॥४३॥
 तिनको जीत हुनेछ यो समरमा * हाछौं तिमी निश्चय ।
 गछौं मेल भने अझै गर छिटो * त्यागी कुशंका भय ॥
 शिक्षा भीष्मजिको सुनेर मुखले * केही नबोली कन ।
 चिन्ताग्रस्त भई फिरे शिविरमा * भूपाल दुर्योधन ॥४४॥
 प्राप्तःकाल भए पछी मकरको * आकारको सुन्दर ।
 पारे व्यूह तयार वीर कुरुले * संग्रामका खातिर ॥
 पारे व्यूह तयार इयेन सरिको * श्री पाण्डुका पुत्रले ।
 आए लड्न भनी दुवै तरफका * प्रेरित भई कालले ॥४५॥
 पैर्हे पैदलका लडे सँग महाँ * जो जो थिए पैदल ।
 आफ्नू जोडि मिलाउँदै सब भिडे * थर्काइ युद्धस्थल
 नीतीपूर्वकले चलयो समर त्यो * कयै वेरका खातिर ।
 लागे गिर्न मरेर सैनिकहरू * संग्राम भूमी भर ॥४६॥
 योद्धा भीष्म र भीमसेन रणको * चातुर्यका साथमा ।
 गर्थे शस्त्र प्रहार योग्य रितले * लाग्ने गरौं गाथमा ॥

द्रोणाचार्य पुगे सात्यकिजिको * सामू अड्याई रथ ।
 वर्षाण हतियार मारदछु मनो * रोकेर तिनको पथ ॥४७
 रक्षा गर्न भनेर सात्यकिजिको * श्री भीमले बेसरी ।
 वर्षाण हतियार द्रोण-गुरुको * सर्वाङ्गमा त्यो घरी ॥
 राजा शल्य र द्रोण, भीष्म सबले * छोडेर तीखा शर ।
 गर्जे, ढाकि दिएर भीमकन ती * ठूलो निकाली स्वर ॥४८
 तीनोटा बलवानको जब मुने * गर्जी रहेको ध्वनी ।
 आए श्री अभिमन्युका संग त्यहाँ * योद्धा शिखण्डी पनि ॥
 वर्षाण हतियार वीर दुइले * तो तीन योद्धा कन ।
 ढाके झैं रविलाइ बाणहरूले * लाग्याँ सफा देखिन ॥४९॥
 सामू देखि शिखण्डिलाइ रणमा * स्त्री जाति यो हो भनी ।
 राखी शस्त्रहरू पितामहजिले * थामे लडाइँ पनि ॥
 द्रोणाचार्य पुगे तुरुन्त दगुरो * रक्षार्थ श्री भीष्मको ।
 त्यागी बाणहरू शरीर भरिमा * आगो सरी द्रोणको ॥५०
 भागे प्राण बचाइ त्यै बखतमा * योद्धा शिखण्डी जब ।
 योद्धा भीष्मकहाँ सुयोधन पुगे * सेना बटुल्दै सब ॥
 पाँचे पार्थ, जहाँ ससैनिक थिए * तो भीष्म दुर्योधन ।
 ढाकेथे शरले तुरुन्त ति दुवै * विख्यात योद्धाकन ॥५१
 हे राजेन्द्र ! हजुरका सुतहरू * लाई बचाऊ भनी ।
 वर्षाण हतियार क्रोधित भई * ती भीष्मजीले पनि ॥
 जस्तो दानवको भयो रण अधि * श्री इन्द्रका साथमा ।
 त्यस्तै भीष्म र पार्थको पनि भयो * संग्राम त्यो स्थानमा ॥५२
 जो संग्राम भयो भयंकर त्यहाँ * आरम्भ हे भूपति !
 त्यस्मा वीरहरू मरे कति रथी * घोडा चढेका कति ॥

सेनाका शिर-पाउले र तनले * भूमी सबै ढाकियो ।
 हात्तीको हयको कठोर स्वरले * सातो सबैको लियो ॥५३॥
 देखे युद्ध विभीषिका अति ठुलो * योद्धाहरूले तर ।
 होमे प्राण वरू सहर्ष यशको * रक्षार्थ त्यागी डर ॥
 गर्जी वीरहरू परस्पर लडे * साँढे लडे झैं गरी ।
 काटेका शिर औ कबन्ध रणमा * देखापरे त्यो घरी ॥५४॥
 योद्धा भीम जहाँ थिए त्यहीं पुगे * तम्सेर दुर्योधन ।
 घाऊ पारि दिए शरीर भरिमा * नौ बाण हानी कन ॥
 त्यो देखीकन भीम क्रोधित भई * हाने गदाले जब ।
 भागे प्राण लिई सुयोधन त्यहीं * शस्त्रास्त्र छाडी सब ॥५५॥
 योद्धा भीष्म तथा विराट नृपको * संग्राम चल्थ्यो उता ।
 द्रौणी पार्थ दुवै प्रहार रिसले * गर्दै थिए झन् यता ॥
 योद्धा ती अभिमन्यु, लक्ष्मण दुवै * देखाउँथे वीरता ।
 श्री दुर्योधन भीमसेन दुइको * भिन्नै थियो धीरता ॥५६॥
 गर्थे आपसमा प्रहार रिसले * यी चार जोडी जब ।
 हुन्थ्यो शब्द कठोर श्रेष्ठ धनुको * आश्चर्य मान्थे सब ॥
 भिन्नै सात्यकि लड्दथे नरपते ! * भूरिश्रवाजी सित ।
 पारे सात्यकिलाई बाण दसले * ती भूपले मूर्छित ॥५७॥
 हे राजन् ! दस पुत्र सात्यकिजिका * निक्कै प्रतापी थिए ।
 मूर्छा पारिदिए पिताकन भनी * संग्राममा तम्सिए ॥
 काटे छत्र, धनू, ध्वजा, रथ सबै * भूरिश्रवाको जब ।
 मारे ती दसलाइ बाण दशले * ती भूपतीले तब ॥५८॥
 मूर्छाबाट उठेर सात्यकिजिले * देखे मरेका सुत ।
 लागे लड्न डटेर फेरि रिसले * भूरिश्रवाजी सित ॥

केही बेर लड़े परस्पर दुवै * योद्धाहरू बेसरी ।
 काटी छत्र, धनू गराई विरथी * गर्जे दुवै त्यो घरी ॥५९॥
 राखे भूपतिलाइ झट्ट रथमा * पौँचेर श्रो द्रोणले ।
 राखे सात्यकिलाइ आफ्नु रथमा * तत्काल श्री भीमले ॥
 अर्को स्थानमहाँ लगे ति दुइले * ती वीरलाई जब ।
 जम्मा पाण्डु कुमारका हुन गए * योद्धा र सेना सब ॥६०॥
 वर्षाए शर ती पितामहजिको * लाग्ने गरी अङ्गमा ।
 पारी घायल भीष्मलाई खुशिले * गर्जे सबै युद्धमा ॥
 क्रोधित भैकन भीष्मले सब मिली * घाऊ गराए भनी ।
 एकलैले सबलाई घायल गरे * कालाग्नि जस्तै बनी ॥६१॥
 कोही भागि गए, कति डटि रहे * इच्छा गरी युद्धको ।
 इच्छा पूर्ण गरे पितामहजिले * संग्राममा वीरको ॥
 लागे सैनिक भाग्न टिक्न नसकी * रक्षा गरी प्राणको ।
 साह्रै अद्भुत युद्ध देखिन गयो * ती भीष्म औ पार्थको ६२
 सेना नाश भए दुवै तरफका * त्यो युद्धमा बेसरी ।
 फर्के सैन्यहरू सबै शिविरमा * थाकेर सोही घरी ॥
 थाके पाण्डु-कुमारका पनि सबै * योद्धा र सेना तर ।
 राखी धैर्य ठुलो फिरे शिविरमा * विश्रामका खातिर ॥६३॥

छैटौं दिनको युद्ध—धृतराष्ट्रको चिन्ता, धृष्टद्युम्न र द्रोणाचार्यको पराक्रम :—

सोधे ती धृतराष्ट्रले मनमहाँ * लागेर चिन्ता, भय ।
 हाम्रो जीत हुने उपाय भन लौ * थाहा भए सञ्जय !
 विद्या, बुद्धि, विवेक, सद्गुण तथा * चातुर्य औ शूरता ।
 ज्ञाता छन् रण नीतिका, छ सबमा * गम्भीरता, धीरता ॥६४॥

छैनन् सैनिकमा कुनै पनि बुढा * रोगी तथा बालक ।
 रक्षा गर्न तयार छन् हर घडी * ती शत्रु संहारक ॥
 योग्यायोग्य गरी विचार सबको * भर्ना गरेको हुँदा ।
 बेलामा सबलाइ द्रव्य खुसिले * दिन्छन् सदासर्वदा ॥६५॥
 शक्ती, तोमर, भिन्दिपाल र गदा * शस्त्रास्त्र छन् जो अरू ।
 सक्छन् गर्न प्रयोग योग्य रितले * सम्पूर्ण सेनाहरू ॥
 मुष्टी, खड्ग र मल्लयुद्ध अथवा * ज्ञाता गदा युद्धका ।
 हाम्रा सैनिक छन् सबै तरहले * ज्ञाता धनुर्वेदका ॥६६॥
 यस्ता वीरहरू लिएर संगमा * संग्राम गर्दा पनि ।
 हाम्रो जीत हुँदैन, मुन्छु दिनहुँ * हारी रहेछन् भनी ॥
 गर्दैंछन् फल भोग पूर्व जुनिको * राम्रो नराम्रो सब ।
 दैवाधीन छ यो भनेर करले * सन्तोष मान्छु अब ॥६७॥
 यस्मा कारण क्यै भए पनि अरू * चाँडो बुझाई मन ।
 सुन्दा बान्धवको विनाश रणमा * आत्तिन्छ मेरो मन ॥
 यो आज्ञा धृतराष्ट्रको सुनिसकी * भन्दा भए सञ्जय ।
 जस्तो गर्छ अनीति मात्र दिनहुँ * हान्नेछ त्यो निश्चय ॥६८॥
 जस्तो पाण्डव वीरका संग अधी * गर्नु भएथ्यो छल ।
 मर्नु बान्धव औ सुपुत्र रणमा * हो यो त्यसैको फल ॥
 चिन्ता गर्नु वृथा छ दैवगति हो * भन्ने बुझी भूपति !
 मुन्नोस् वर्णन युद्धको अब अरू * भन्छु म देखे जति ॥६९॥
 प्रातःकाल हुँदा दुवै तरफका * सेना भई तत्पर ।
 पारे व्यूह तयार वीर कुरुले * संग्रामका खातिर ।
 क्रौंच व्यूह रचेर पाण्डु - सुतले * आफ्नू तयारी गरे ।
 राजन् ! लड्न भनी दुवै तरफका * सेना अगाडी सरे ॥७०॥

नीतिपूर्वकको लड़ाई पहिले * क्यै बेर चल्दो मयो ।
 काटा-काट हुँदा परस्पर ठुलो * त्यो व्यूह टुटतै गयो ॥
 हाने भीम रिसाइ बाण दशले * श्री द्रोणको देहमा ।
 घाऊ परिदिए र गर्जन गरे * उत्साहका साथमा ॥७१॥
 द्रोणाचार्य रिसाई मन्त्रित तिखा * नौ बाण हानी कन ।
 पारो घायल भीमलाइ रणमा * गर्दा भए गर्जन ।
 मारे मारथि भीमले पनि सबै * घोडाहरू द्रोणको ॥
 बाँधे बाग समाइ पाउ दुइमा * आचार्यले अश्वको ॥७२॥
 पारो घायल भीमलाइ पहिले * सेना थिए जो त्यहाँ ।
 सारालाइ अनेक बाणहरूले * टुक्रा गरे छिन्महाँ ॥
 गर्थे पार्थ रिसाइ त्यै किसिमले * संहार अर्को तिर ।
 भाग्ये सैन्य हजूरका डर भई * हे भूप ! चारैतिर ॥७३॥
 ती दुर्योधनका थिए नजिकमा * भाई प्रतापी जति ।
 देखी ती सबलाइ क्रोधित भए * श्री भीम योद्धा अति ॥
 धेरै सैन्य थिए तथापि नडरी * एकलै पुगी माझमा ।
 थाले मार्न धुमी-धुमी वरिपरी * उत्साहका साथमा ॥७४॥
 वहीं त्यो रथवाट लीकन गदा * गर्जी ठुलो वेगले ।
 थाले गर्न समस्त सैन्यहरूको * संहार ती क्रोधले ॥
 ती दुर्योधन आत्तिए समरको * देखी नराम्रो स्थिति ।
 पक्रौं यसकन जीवितै भनि गरे * सल्लाह हे भूपति ! ॥७५॥
 एकलै भीम हुँदा गएर सबले * चौतर्फ घेरी लिए ।
 वर्षाई कन शस्त्र-अस्त्र तनमा * घाऊ गराई दिए ॥
 लाग्यो चोट निकै तथापि तिनिले * किञ्चित् नमानी कन ।
 एकलै नै सबलाइ घायल गरी * थाल्दा भए गर्जन ॥७६॥

धृष्टद्युम्नजिले सुने स्वर ठुलो * ती भीमको युद्धमा ।
 छाडी द्रोणजिलाइ, वेगसित ती * पाँचे त्यही स्थानमा ॥
 देखी सारथिलाइ मात्र रथमा * सोधे कहाँ छत्र भनी ।
 लाग्यो सारथि भन्न-छत्र समरमा * एकलै परेका तिनी ॥७७
 रक्षा गर्न भनी पुगे द्रुपदका * छोरा नगीचै जब ।
 आयो साहस भीमको शरिरमा * कम्ती भएको सब ॥
 थाले मार्न दुवै मिलेर रणमा * सेना रथी पैदल ।
 गर्दै गर्जन भन्दथे घरि-घरी * 'भाग्यस्कुहाँ हे खल !' ॥
 तिनको कौशल देखि आत्तिन गए * भूपाल दुर्योधन ।
 डाकी भाइहरू भने गर छिटो * शस्त्रास्त्रको वर्षण ॥
 दाजुको सुनि यो हुकुम हजुरका * छोरा र सेना पनि ।
 थाले गर्न प्रहार बाण रिसले * तिन्लाइ मारौं भनी ॥७९
 धृष्टद्युम्न रिसाइ बाण सबको * काटेर बीचै महौं ।
 छाडे मन्त्रित मोहनास्त्र अडिए * सारा जहाँका तहाँ ॥
 हाम्रो जीत भयो भनीकन दुवै * योद्धाहरू गर्जिए ।
 बाँको सैन्य जती थिए हजुरका * चौतर्फ भागी गए ॥८०
 तीनोटा शरले उता द्रुपदको * शेखी हरे द्रोणले ।
 समझन्दै अधिको विवाद मनमा * भागे तिनी वेगले ॥
 द्रोणाचार्यजिले सुनी हजुरका * छोराहरूको गति ।
 फर्काए पुगि चेतना सकलको * प्रज्ञास्त्रले भूपति ॥८१॥
 फेरी लड्न अधीसरे हजुरका * छोराहरू तमिस्रै ।
 लागे सोध्न उता युधिष्ठिरजिले * अत्यन्त चिन्तित भई ॥
 धृष्टद्युम्न र भीमलाइ म यहाँ * हे वीर हो ! देखिदैन ।
 ल्याओ लौ समचार झट्ट सबले * तिन्लाइ खोजीकन ॥८२

त्यो आज्ञा अभिमन्युले जब मुने * सेना लिए बेसरी ।
 तिन्मा बाहजना धनुर्धर थिए * हे भूपती ! त्यो घरी ॥
 पाँचोटा बलवान द्रौपदिजिका * छोरा थिए साथमा ।
 खोज्दै वीरहरू पुगे सब, थिए * श्रीभीम जुन स्थानमा ॥
 सेनामाथि हजुरका सकलले * शास्त्रास्त्र वर्षा गरे ।
 धेरै सैन्य मरेर शेष डरले * भाग्दै पछाडी सरे ॥
 त्यो देखीकन श्री सुयोधन गई * रोके सकेको जति ।
 पारे मूर्छित भीमले समरमा * तिन्लाइ हे भूपति ! ॥८४॥
 ती दुर्योधनलाइ राखि रथमा * झट्टै कृपाचार्यले ।
 त्यागी त्यो रणभूमि क्यै पर लगी * राख्दा भए यत्नले ॥
 धेरै सैन्य पुगेर वीर कुरुका * घेरेर चारैतिर ।
 वर्षाए हतियार पाण्डु - सुतका * सम्पूर्ण सेना भर ॥८५॥
 लड्थे वीर विकर्ण औ द्रुपदका * छोरा रिसाई कन ।
 ती योद्धा सुतकर्म, दुर्मुख उता * थाल्दा भए गर्जन ॥
 हे राजन् ! सुतकीर्तिको हजुरका * छोरा जयत्सेनको ।
 काटाकाटा हुँदै शतानिक पुगे * इच्छा गरी युद्धको ॥८६॥
 तिन्का सामु पुगे रिसाई सहसा * दुष्कर्ण योद्धा पनि ।
 केही बेर लडे सरोष सब ती * माझ्छु कि मछु भनी ॥
 पाँचोटा बलवान द्रौपदिजिका * छोरा भई क्रोधित ।
 लागे लड्न रिसाउँदै हजुरका * ती पाँच छोरासित ॥८७॥

श्री भीष्म क्रोधित भई कन सैन्यलाई ।

मारेर पाण्डु सुतका रणमा गिराई ॥

गर्जेर उच्च स्वरले जब शङ्ख फुक्थे ।

योद्धा पनि समरबाट डराइ भाग्ये ॥ ८८ ॥

श्री पार्थले समरमा कुरु सैन्यलाई ।

मारे रिसाइकन बाण तिखा चलाई ॥

हात्ती र अश्व, रथको टुकुरा गराई ।

मानीसका शिर दिए रणमा बछ्याई ॥८९॥

यौटा युद्ध हुँदै थियो नरपते ! * संहार गर्ने यता ।

चल्थ्यो ती अभिन्यु वीरहरुको * संग्राम भिन्नै उता ॥

थाले गिर्न मरेर सैनिकहरु * शस्त्रास्त्रको चोटले ।

मर्थे सैन्य जती-जती, उति-उती * लड्थे ठुलो वेगले ॥९०॥

हात्ती गिर्न गए फुटेर रणमा * सम्पूर्ण गण्डस्थल ।

घोडाको शिर काटिई कति ठले * ढाकेर युद्धस्थल ॥

टुक्रा भैकन छत्र औ रथ ध्वजा * चौतर्फ गिर्दा त्यहाँ ।

खोलो बग्न गयो ठुलो रगतको * संग्राम भूमीमहाँ ॥९१॥

सन्ध्याकाल भयो र सैनिकहरु * थाकी सकेका थिए ।

रोकी युद्ध त्यहीं सबै शिविरमा * हे भूपती ! फर्किए ॥

स्याबासी दिनुभो युधिष्ठिरजिले * सेना र योद्धाकन ।

फर्के वीरहरु सबै शिविरमा * विश्राम गर्नाकन ॥९२॥

सातौँ दिनको युद्धः—दुर्योधनले भीष्मलाई छेदहान्नु र प्रधान योद्धाहरुको घोर संग्राम :—

सोधे रात्रिमहाँ सुयोधन गई * श्री भीष्म योद्धासित ।

गर्नु हुन्न हजुर युद्ध किन हो ? * मेरो चिताई हित ॥

द्यौता, दानव, यक्ष राक्षस सबै * आए पनि युद्धमा ।

सक्नु हुन्छ हजुर मान सहजै * उत्साहका साथमा ॥९३॥

जाबो पाण्डवलाई मार्न यसरी * गाह्रो परेको किन ?

देख्छु युद्ध हजुरको म दिनहुँ * आत्तिन्छ साह्रै मन ।

आपना नाति भनी दया हजुरले * गर्नु भयो क्यै भने ॥
 बाटो देखिदैन मर्नु बाहिक अरू * कल्याण हम्नो हुने ॥९४॥
 श्री दुर्योधनको कुरा सुनि सकी * हाँसेर श्री भीष्मले ।
 भन्नू भो सुन हे सुयोधन ! तिमी * मेरो कुरा ध्यानले ॥
 योद्धा पाण्डव छन् अजेय रणमा * सद्धर्मका पालक ।
 त्यस्माथी करुणा गरीकन स्वयं * गोविन्दछन् रक्षक ॥९५॥
 सक्तैनन् तिनिलाइ जित्न रणमा * संसारका वीरले ।
 एकलैले पनि गर्दछन् समरमा * संहार श्री पार्थले ॥
 गर्नेछ म प्रत्य तैपनि ठूलो * तिम्रो चिताई हित ।
 लड्छ मोह त्यजेर प्राण तनको * ती पाँच भाईसित ॥९६॥
 श्री दुर्योधनलाई यै किसिमले * धेरै दिए सान्त्वना ।
 आए हर्ष भएर ती शिविरमा * पुग्ला भनी कामना ॥
 प्रातःकाल भयो र सैनिकहरू * सारा भई तत्पर ।
 निस्के शस्त्र लिएर सज्जित हुँदै * संग्रामका खातिर ॥९७॥
 ठूलो 'मण्डल व्यूह' वीर कुरुले * तैयार पारी लिएर ।
 राजन् ! पाण्डव 'वज्र-व्यूह' बलियो * देखेर खूसी थिए ॥
 भीष्म, द्रोण, विकर्ण शल्य शकुनी * द्रोणी तथा बाल्हिक ।
 धेरै भूपहरू अरू पनि थिए * त्यो व्यूहका रक्षका ॥९८॥
 त्यो देखेर उता युधिष्ठिरजिते * विख्यात योद्धा जति ।
 राखे व्यूह वरी-परी जतनले * तत्काल हे भूपति !
 निस्के वीरहरू दुवै तरफका * लड्ने इरादा गरी ।
 द्रोणाचार्य, विराट सम्मुख भए * मार्छ भनी त्यो घरी ॥९९॥

श्री दुर्योधनको तथा द्रुपदको * संग्राम चलै थियो ।
 द्रौणीको र शिखण्डिको रण उता * झन् बेसरी मच्चियो ॥
 लड्ये श्री सहदेव औ नकुलजी * ती शल्य मामासित ।
 योद्धा श्री अभिमन्युलाइ रणमा * रोक्थे अर्जुन सुत ॥७००
 झम्टे ती अनुविन्द, विन्द दुइले * योद्धा इरावान् कन ।
 राजन् ! सात्यकि औ अलम्बुष दुवै * लाग्दा भए गर्जन ॥
 जोडी ती भगदत्तको समरमा * योद्धा घटोत्कच भयो ।
 आए संमुख धृष्टकेतु नृपती * भूरिश्रवा भूपको ॥१
 चल्यो भोरण श्री युधिष्ठिरजिको * राजा शतायूसित ।
 लड्ये ती कृप, चेतितान रिसले * पारौं भनी मूर्छित ॥
 बाँकीका सब सैन्यले समरमा * वर्षा गरी बाणको ।
 चारैतर्फ घुमी-घुमो रथ ठूलो * ढाकी दिए पार्थको ॥२
 त्यस्तै सैन्यहरू मिलीकन सबै * घेरा दिई राम्ररी ।
 ढाकेथे रथ भीष्मको शरहरू * पानी परे भैं छरी ॥
 ढाके कृष्ण र पार्थलाइ त्यसरी * सेनाहरूले जब ।
 काटे त्यो शर-जाल श्री विजयले * छर्लङ्ग पारी सब ॥३॥
 धेरै बाण गरी प्रहार पहिले * इन्द्रास्त्र छाडी दिए ।
 त्यस्तै सैन्यहरू मरी हजुरका * चौतर्फ गिर्दै गए ॥
 लागे भाग्न डराइ सैनिकहरू * 'लौ मान आँटे' भनी ।
 लागी घाउ अनेक टिक्न नसकी * भागे सुशर्मा पनी ॥४॥
 ठूलो व्यूह भएर भङ्ग सहसा * गर्दा भए खलबल ।
 श्री दुर्योधन वीरले समरको * देखेर त्यो हल्लबल ॥
 हे योद्धाहरू हो ! पितामहजिको * रक्षा सबैले गर ।
 अर्पी जीवन लड्नलाइ अहिले * श्री भीष्म छन् तत्पर ॥५

यो आज्ञा मुनि ती सुयोधनजिको * सेना र योद्धा गई ।
 रक्षा गर्न डटे पितामहजिको * चौतर्फ घेरा दिई ॥
 आए पार्थ र भीष्म सम्मुख भई * गर्दै ठुलो गर्जन ।
 तिनको शब्द सुनेर काँतर जती * लाग्दा भए तर्सन ॥६॥
 राजन् ! द्रोण तथा विराट नृपको * त्यो घोर संग्राममा ।
 हानेथे दस बाणले नृपतिले * श्री द्रोणको देहमा ॥
 त्यै माथी रथ, अश्व, सारथि, ध्वजा * काटी दिएथे जब ।
 तीनोटा शरले विराट नृपको * शस्त्रास्त्र काटी सब ॥७॥
 सातोटा शरले तुरुन्त विरथी * पारी दिए द्रोणले ।
 छोराको रथमा गईकन बसे * ती भूपती वेगले ॥
 लागे गर्न प्रहार बाणहरु ती * बाबू र छोरा भई ।
 राजाका सुत शङ्खलाइ शरले * हानेर लाग्यो गई ॥८॥
 तिनको मृत्यु भयो तुरुन्त रथमै * त्यो बाणको चोटले ।
 छोरो मर्न गयो तथापि नृपती * भागे ठुलो वेगले ॥
 धृष्टद्युम्नजिले सुयोधनजिको * ताकेर छाती महौं ।
 हानी बाण अनेक घायल छिटै * पारी दिएथे त्यहाँ ॥९॥
 तिनको चोट खपी तिखा शरहरु * छानेर छाडी दिए ।
 त्यस्तले घायल बेसरी द्रुपदका * छोरा त्यहीं भै गए ॥
 धृष्टद्युम्न रिसाइ झट्ट विरथी * पारी दिएथे जब ।
 त्यागी स्यन्दन खड्ग पक्रि दगुरे * भन्दै 'म माछ्छु अब' ॥१०॥
 त्यै बेला शकुनी पुगेर रथमा * तिन्लाइ राखी लिए ।
 आफ्नू हार बुझी सुयोधन निकै * ती भीम योद्धा कन ॥
 पारे घायल अश्व-सारथि सबै * मारेर सोही क्षण ॥११॥

तिनको चोट ठुलो खपेर रिसले * आगो सरीका भई ।
हानेथे दस बाण वज्रसरिका * लागे सबै ती गई ॥
घोडा औ रथ, सारथी, धनु सबै * धूलो भएथ्यो जब ।
भागे ती कृतवर्म देह भरिमा * लागेर घाऊ सब ॥१२॥
हे राजन् ! अनुविन्द विन्द दुइको * योद्धा इरावान् सित ।
चल्यो युद्ध उता प्रहार शरको * गर्थे निकै अद्भुत ॥
मारे सारथि-अश्व उत्तम धनू * भाँचे इरावानले ।
भागे ती दुइ भाई टिकन नसकी * त्यै बाणका चोटले ॥१३॥
हे राजन् ! रणमा घटोत्कच पुग्यो * गर्जी ठुलो वेगले ।
त्यस्लाई भगदत्तले समरमा * राके तिखा बाणले ॥
ठाक्यो राक्षसले अनेक शरको * वर्षा गरी बेसरी ।
रात्री झैं गरि अन्धकार हुनगो * संग्रामभूमी भरी ॥१४॥
काटी त्यो शरजाल झट्ट नृपले * हाने ठुलो तोमर ।
पक्री राक्षसले गराइ टुकुरा * फाली दियो पतिर ॥
हानी शक्ति ठुलो तुरुन्त नृपले * पारी दिए घायल ।
गज्यो राक्षस चाटले नरपते ! * थर्काई युद्धस्थल ॥१५॥
हान्यो मत्त गजेन्द्रलाई नृपको * त्यस्ले रिसाई जब ।
आँटयो राक्षसलाई मार्न गजले * भाग्यो डराई तब ॥
मान्यो सैन्यहरू दली-मलि गरी * हात्ती रिसाई कन ।
त्यो देखी भगदत्त हर्षित भई * थाल्दा भए गर्जन ॥१६॥
हे राजन् ! सहदेव औ नकुलको * ती शल्य मामासित ।
मिन्नै युद्ध हुँदा अनेक शरले * हानेर आच्छादित ॥
पारे ती सहदेवले समरमा * मामा रिसाए जब ।
घोडा-सारथि छत्र औ रथ-ध्वजा * धूलो गराए सब ॥१७॥

भाईको रथमा बसेर रिसले * मन्त्रेर राम्रो सित ।
 मामालाइ गरी प्रहार सहजै * पारी दिए मूर्च्छित ॥
 भिन्नै युद्ध श्रुतायु-धर्मसुतको * चल्दै थियो भूपति !
 गर्थे आपुसमा प्रहार रिसले * शक्ती पुगेको जति ॥१८॥
 छाडी बाण श्रुतायुले समरमा * पारे जसै घायल ।
 मारी सारथि अश्व धर्म-सुतले * पारी दिए खल्वल ॥
 भागेथे रथहीन भै नरपते ! * राजा श्रुतायू जब ।
 भागे सैन्यहरू डराइ मनमा * बाँकी बचेका सब ॥१९॥
 लड्थे बेसरी चेकितान-कृपजी * हे भूप ! अर्कोतिर ।
 गर्थे आपुसमा प्रहार रिसले * ताकेर तीखा शर ॥
 मारे अश्व र सारथी, रथ-ध्वजा * काटे दुवैले अनि ।
 वहे खड्ग-गदा लिएर रणमा * माछ्छ तँलाई भनी ॥२०॥
 हानाहान हुँदा गिरे जब दुवै * योद्धा भई मूर्च्छित ।
 आई रक्षकले दुवैकन लग्ने * रक्षार्थ हे भारत !
 योध्या उत्तम धृष्टकेतु र उता * भूरिश्रवा वीरको ।
 भिन्नै युद्ध हुँदै थियो घरि-घरी * वर्षा गरी बाणको ॥२१॥
 मारेथे जब अश्व सारथि सबै * भूरिश्रवा भूपले ।
 त्यागी स्यन्दन धृष्टकेतु डरले * भागे ठुलो वेगले ॥
 हे राजेन्द्र ! विकर्णका संगमहाँ * आएर दुर्मर्षण ।
 टाके ती अभिमन्युलाई शरले * चौतर्फ घेरीकन ॥२२॥
 काटे त्यो शरजाल शत्रुहरूको * ती पार्थका पुत्रले ।
 पारी घायल ती दुवैकन त्यहीं * गजें ठुलो शब्दले ॥
 थाले गर्न विनाश सैन्यहरूको * तिन्ले रिसाई जब ।
 लागे भाग्न हजुरका जति थिए * सेना बचेका सब ॥२३॥

आए भीष्म चढेर श्वेत रथमा * देखेर युद्ध स्थिति ।
 तिनका उत्तम पृष्ठ रक्षक थिए * लाखौं ठूला भूपती ॥
 साह्रै वालक पार्थ-पुत्र तिर ती * दौडै ठूलो वेगले ।
 वर्षाए हतियारले थरि - थरी ! * सम्पूर्ण भूपालले ॥२४॥
 देखेथे अभिमन्युको समरमा * श्री पार्थले त्यो स्थिति ।
 देखाई कन त्यै दिशातिर भने * हे रुक्मिणीका पति !
 योद्धा भीम तथा यि भूपतिहरू * सम्पूर्ण जम्मा भई ।
 आँटे वालकलाई मार्न सहजै * चौतर्फ घेरा दिई ॥२५॥
 मेरो झट्ट पुन्याइ बक्सनु हवस् * त्यै ठाउँमा स्यन्दन
 तिनको बिनति सुनेर वायु गतिले * घोडा बढाई कन ॥
 सामू भीष्मजिको लगेर रथ त्यो * रोक्नु भयो कृष्णले ।
 देख्दै अर्जुनलाई सैन्य कुरुका * भागे ठूलो वेगले ॥२६॥
 जो - जो मुख्य थिए डटे तिनिहरू * संग्रामका खातिर ।
 लागे अर्जुन भन्न क्रोधित भई * हेर्दै सुशर्मा तिर ॥
 तिम्रो जो मनमा छ वैर अधिको * सम्झी ठूलो दुर्गति ।
 त्यस्को आज डटी रहू समरमा * गच्छू म तूणाहुति २७॥
 झेड्ने बात सुनेर केहि मुखले * बोल्दै नबोले पनि ।
 वर्षाए सबले मिली शरहरू * तिनलाई मारौं भनी ॥
 जस्तो घायल सर्प क्रोधित भई * झम्टन्छु स्वाँ-स्वाँ गरी ।
 त्यस्तै क्रोधित श्री धनञ्जय भए * हे भूपती ! वेसरी ॥२८॥
 एकलैले सब वीरका शहरहरू * काटेर टुक्रा गरी ।
 मारी अश्व र सारथी, रथ-ध्वजा * भाँची दिए त्यै घरी ॥
 घाऊ लागि कती, मरीकत कती * गिर्दा भए भूपती ।
 बाँचेनन् रणभूमिमा नरपते ! * सामू परेका जति ॥२९॥

देखिन्थे नरपालका शिर तथा * घाँटी र पाऊ, कर ।
 खोलो वग्न गयो ठुलो रगतको * संग्राम भूमी भर ॥
 आए रोकन भनी जयद्रथ तथा * भूपाल दुर्योधन ।
 तिनको शेखि हरी, पितामह कहाँ * पुगदा भए अर्जुन ॥३०॥
 छाडी युद्ध नरेश शल्यसितको * भाईहरू ली कन ।
 दौडाई रथ श्री युधिष्ठिर पनी * पुग्नू भयो त्यै क्षण ॥
 पाँचै भाइ गए जतातिर अरू * योद्धाहरू जो थिए ।
 रक्षा गर्न भनी उतैतिर सबै * क्रोधित भई लम्किए ॥३१॥
 देखे पाण्डवका, पितामह कहाँ * योद्धा डटेका जब ।
 हे राजेन्द्र ! हजूरका पनि पुगे * सेना र योद्धा सब ॥
 पाँचै भाइ र कृष्णलाई पहिले * हानी तिखा बाणले ।
 घाऊ पारि निकै जयद्रथ त्यहाँ * गर्जे ठुलो वेगले ॥३२॥
 योद्धा भीम रिसाइ त्यै बखतमा * गर्दै ठुलो गर्जन ।
 पारे घायल, श्री जयद्रथजिको * शेखी उतारी कन ॥
 भन्नू भो नरपाल धर्म-सुतले * योद्धा शिखण्डीसित ।
 मार्दौनौ किन भीष्मलाई रणमा * मेरो चिताई हित ॥३३॥
 भागदैंछन् रणबाट सैनिकहरू * लागेर तीखा शर ।
 पैहेको प्रणलाई समझि अहिले * कर्तव्य पूरा गर ॥
 यस्तो बात सुनेर धर्म-सुतको * क्रोधित शिखण्डी भए ।
 वर्षाई शर भीष्मलाई सहजै * आपत्ति पारीदिए ॥३४॥
 स्त्री जानी तिनिलाई भीष्मजि हिँडे * तत्काल अर्कोतिर ।
 वर्षाए सबले मिलेर रिसले * श्री पार्थलाई शर ॥
 श्री दुर्योधन, शल्य आदि सबको * शाश्रास्त्र काटीकन ।
 पारी घायल गर्जिए स्वर ठुलो * पारेर श्री अर्जुन ॥३५॥

ढाके फेरि गएर वीरहरूले * ती भीष्मलाई तर ।
 मारी सैनिक पाण्डुका तनयको * पारी दिए सोत्तर ।
 रोक्ने वेग ठूलो गएर नजिकै * देखिन्नथे कबै पनि ।
 सामुन्ने जति पर्दथे सकलको * संहार गर्थे तिनी ॥३६॥
 रोके वेग, पुगी पितामहजिको * तत्काल श्री पार्थले ।
 लागे लड्न स्वयं दुवै तरफका * सेनाहरू वेगले ॥
 हे राजेन्द्र ! लडाइँमा मृतकका * बाह्र र पाऊ शिर ।
 पौरन्थे जल-जन्तु भैं रगतमा * संग्राम भूमी भर ॥३८॥
 मान्छन् आज सबै हजूरकन नै * यो नाशको कारण ।
 सायंकाल हुँदा विदा हुनु भयो * श्री सूर्यनारायण ॥
 सेना नायकको हुकुम हुन गई * संग्राम त्यो थामियो ।
 त्यो बेला रणभूमिमा गजबको * शान्ति स्वयं देखियो ३८
 फर्के सैन्यहरू दुवै तरफका * विश्राममा खातिर ।
 भूत, प्रेत, पिशाच, डाकिनिहरू * त्यो युद्ध भूमी भर ॥
 दिन्थे त्रास कराइ उच्च स्वरले * ती जन्तुले चित्तमा ।
 डुल्ये गिद्ध र स्याल आदि खुसिले * जम्मा भई रातमा ॥३९॥

आठौँ दिनको युद्ध — भीमद्वारा दुर्वोधनका सत्र भाईको संहार, घटीरक्षकको पराक्रम,

इरावान बध र भीष्म-युधिष्ठिर संवाद—

प्रातःकाल भयो र खल्बल गरे * हे भूप ! आठौँ दिन ।
 ठूलो व्यूह रचे पितामहजिले * आफैं खडा भैकन ॥
 राखे वीरहरू मिलाइ क्रमले * सम्पूर्ण चारै तिर ।
 राजन् ! अर्पनलाई जीवन सबै * सेना थिए तत्पर ॥४०॥
 चुच्चे व्यूह रचे ति पाण्डुसुतले * तत्काल शृंगाटक ।
 धृष्टद्युम्न बसे अधिल्लिर बनी * त्यो व्यूहको रक्षक ॥

चारै तरफ प्रसिद्ध भूपतिहरू * राखे मिलाई कन ।
 योद्धा लड्ने भनी ठुलो उदधि झैं * लागे सबै उल्टेन ॥४१॥
 बाजा बज्ने गए दुवै तरफका * उत्साह बढ्ने गरी ।
 थाले खल्वल गर्न वीरहरूले * हे भूपती ! बेसरी ।
 लागे गर्न सहर्ष श्रेष्ठ धनुको * टङ्कुर शङ्ख-ध्वनि ।
 गर्थे शस्त्र प्रहार क्रोधित भई * यो शत्रु माझ भनी ॥४२॥
 थाले गिर्न मरेर सैनिकहरू * संग्राम भूमी मरी ।
 त्यो देखेर रिसाइ जन अधिसरी * लड्दा भए बेसरो ॥
 लड्दा भीष्म र भीम हेनरपते ! * संहार ठूलो भयो ।
 पैहे दानवको र देवगणको * संग्राम भैं देखियो ॥४३॥
 मारे इन्द्र रिसाइ वीर नमुची * औ वृत्र जुन चालले ।
 सेना नाश गरे गदा लिइ ठुलो * त्यै चालले भीमले ॥
 वर्षाए शर भीष्मले शमरमा * पानी परे झैं गरा ।
 लागे गिर्न अनेक पाण्डु-सुतका * योद्धा र सेना मरी ॥४४॥
 धृष्टद्युम्न पुगेर वेग बलियो * रोकी दिए भीष्मको ।
 भाई साथ लिई सुयोधन पुगे * साथ बली भीमको ॥
 थाले गर्न प्रहार क्रोधित भई * सत्रै जनाले जब ।
 तिन्का चोट खपी भने मनमनै * यिन्लाइ माछ्छ अव ॥४५॥
 ती दुर्योधनलाइ पाँच शरले * रोकेर एकातिर ।
 पैहेको प्रण सम्झँदै गिँडिदिए * सत्रै जनाको शिर ॥
 भाई मारि दिए भनेर मनमा * दुःखी सुयोधन भए ।
 पैहेको हितका कुरा विदुरको * ऐल्हे सबै सम्झिए ॥४६॥
 पुत्र-स्नेह र मोहको वश परी * पैहे हजुलै पनि ।
 हँला गनु भयो गुणी विदुरको * शिक्षा वृथा हो भनी ॥

मर्नेछन् रणमा सुपुत्र अधिको * दुर्नीतिको कारण ।
 चिन्ता गर्नु वृथा छ दैवगति हो * भन्ने विचारीकन ॥४७
 राजन् ! भीष्मकहाँ सुयोधन गई * भन्छन् दुखाई मन ।
 यो संग्राम महाँ पितामह छँदै * हारी रहेछु किन ॥
 भाई मारि दिए स्वयं हजुरकै * सामू लडी भीमले ।
 आफ्नू हार हुने म देख्छु रणमा * हे नाथ ! दुर्भाग्यले ॥४८
 तिनको बात सुनी पितामहजिले * भन्नू भयो सादर ।
 द्यौता, दानव, यक्ष, राक्षस तथा * गन्धर्व औ किन्नर ॥
 सारा आइ लडे पनी समरमा * ती पार्थले मार्दछन् ।
 त्यस्ता पाण्डवलाई मार्न अहिले * कुन् वीरले आँट्छन् ॥४९
 'हे दुर्योधन ! बुद्धिलाइ पहिले * आफ्नू गरी सुस्थिर ।
 लड्नु पर्छ लडाइँमा कि मनले * जे भन्छ सोही गर' ॥
 यस्तो शुष्क सुनी सुयोधनजिले * श्री भीष्मको उत्तर ।
 त्याहाँबाट उठी गए शिविरमा * कयै बेरका खातिर ॥५०॥
 लागे सञ्जय भन्न हे नरपते ! * संवाद संग्रामको ।
 भन्छ सुन्नु हवस्, भयो अति ठुलो * संहार भूपालको ॥
 धृष्टद्युम्न विराट सात्यकि तथा * श्री द्रौपदीका सुत ।
 धेरै वीर अरू मिलीकन लडे * ती भीष्म योद्धासित ॥५१
 गर्थे नाश अनेक पाण्डु-सुतका * सेना गुरू द्रोणले ।
 हात्ती नाश गरे गदा लिइ ठुलो * उन्मत्त झैं भीमले ॥
 लागे गिर्न मरी धमाधम त्यहाँ * घोडा र हात्ती जब ।
 गर्थे शस्त्र प्रहार क्रोधित भई * झन् बेसरी ती सब ॥५२॥
 हे राजेन्द्र ! यता मनुष्यहरूको * संहार चल्लै थियो ।
 अर्का तर्फ पुगेर वीर शकुनी * संग्राम झन् मच्चियो ॥

लागे गर्न विनाश पाण्डु-सुतका * सेना तिखा बाणले ।
 रोके वेग ठुलो अधिल्लर पुगी * तीनको इरावानले ॥५३॥
 तिनका साथ थियो सुशिक्षित ठुलो * सेना त्यहाँ अश्वको ।
 तिनले नाश गरे हजूर तिरका * सेना तथा वीरको ।
 दोरा जो ब्रजना थिए शकुनिका * निक्कै प्रतापी त्यहाँ ।
 आए शस्त्र भिरेर लड्दछु भनी * संग्राम भूमीमहाँ ॥५४॥
 वर्षाए हथियार क्रोधित भई * ती षट्-रथी वीरले ।
 पारी व्याकुल शत्रुलाइ रणमा * गर्जे ठुलो वेगले ॥
 तिनको चोटहरू खपे शरिरमा * योद्धा इरावानले ।
 मूर्छा पारि दिए सबैकन त्यहाँ * हानी तीखा बाणले ॥५५॥
 आँटे काट्न लिएर खड्ग करमा * तिनले नगीचै गई ।
 आए लड्न भनेर फेरि रिसले * चैतन्यता फर्किई ॥
 दौडे पैदल नै लिएर करमा * तवार ती भूपति ।
 मारी षट्-रथिलाइ बाहु-बल्ले * पारे ठुलो दुर्गति ॥५६॥
 त्यो देखेर पुगे अलम्बुष कहाँ * दौडेर दुर्योधन ।
 लागे भन्न गएर मार तिमीले * पापी इरावान् कन ॥
 आयो 'हुन्छ' भनेर क्रोधित भई * तत्काल त्यो राक्षस ।
 लाग्यो गर्न प्रहार राखि मनमा * सद्धैर्य औ साहस ॥५७॥
 त्यस्का शस्त्र सबै अनेक टुकुरा * पारे इरावानले ।
 घाऊ पारि शरीरमा धनु पनी * भाँची दिए बाणले ॥
 मायावी बलियो अलम्बुष थियो * प्रख्यात त्यै कारण ।
 पान्यो मोहित शत्रुलाइ र गयो * आकाशमा गर्जन ॥५८॥
 मायाका ति पनी अलम्बुष सरी * ज्ञाता हुनाले गरी ।
 थाले मार्न पुगेर बाणहरूले * आकाशमै बेसरी ॥

हुन्थ्यो फेरि दुरुस्त राक्षस त्यहाँ * सर्वाङ्ग काटे पनि ।
 इच्छा माफिक रूप धारण गरी * गर्जी रहन्थ्यो खुनी ॥५९॥
 आप मद्गत गर्न नाग रणमा * योद्धा इरावन् कन ।
 म्नायो रूप लिएर त्यो गरुडको * ती नाग पक्री कन ॥
 पैहो मोहित दुष्टले गरी दियो * माया फिजी बेसरी ।
 काट्यो खड्ग लिई गिरे समरमा * योद्धा इरावान् मरी ॥६०॥
 थाले गर्जन वीर कौरवहरू * हो जीत हाम्रो भनी ।
 लागे भाग्न डराइ पाण्डु-सुतका * सेना र योद्धा पनि ॥
 त्यो देखेर पुगी घटोत्कच त्यहाँ * गज्यो ठुलो शब्दले ।
 भागेका सब फर्किए समरमा * अत्यन्त उत्साहले ॥६१॥
 आफ्ना मित्र लिई विशूल करमा * पक्री ठुलो वेगले ।
 लाग्यो मार्न हजूरका थरि-थरी * सेनाहरू क्रोधले ।
 भागे वीर कती गिरे कति मरी * हाहा परी बेसरी ।
 रोके वेग पुगी सुयोधन त्यहाँ * सेना लिई त्यो घरी ॥६२॥
 तिन्को मद्गत गर्न बङ्ग-नृपती * हात्ती हजारौं लिई ।
 सारा राक्षस मार्दङ्ग भनि पुगे * अत्यन्त क्रोधित भई ॥
 वर्षाए हतियार श्रेष्ठ गजका * सेनाहरूले जत्र ।
 थाले गर्जन वीर राक्षसहरू * त्यो चोट खाई सब ॥६३॥
 फर्सा, बाण, विशूल, मुगदर, गदा * वृक्षादि औ पर्वत ।
 वर्षाए गजका सवारहरूमा * साह्रै नराम्रोसित ॥
 लागी चोट फुटे गजेन्द्रहरूका * तत्काल गण्डस्थल ।
 टाके वीर तथा मरेर गजले * सम्पूर्ण युद्धस्थल ॥६४॥
 श्री दुर्योधनले अनेक शरको * वर्षा गरी बेसरी ।
 सेना राक्षसका धमाधम गिरे * त्यो चोट द्वारा मरी ॥

आफ्ना सैनिकको घटोत्कच थियो * हेरी रहेको स्थिति ।
 लाग्यो भन्न पुगी सुयोधन कहाँ * त्यो वीर हे भूपति ॥६५॥
 जूआमा झलले जितेर सहजै * सर्वस्व खोसी लियो ।
 पाँचै भाइ र द्रौपदी कन पनी * वन्मा धपाई दियो ॥
 यो अन्याय गन्यौ अनेक पहिले * हे वीर दुर्योधन !
 भागेनौ रणवाट क्यै गरि भने * तिर्छु म त्यस्को ऋण ॥६६॥
 यो वक्रोक्ति सुनाइ बाणहरुको * वर्षा गरी बेसरी ।
 घाऊ परिदियो सुयोधनजिको * सर्वाङ्गमा त्यो घरी ॥
 त्यस्को चोट सहेर अग्नि सरिका * पच्चीस तीखा शर ।
 हानो राक्षसको शरीर सहजै * पारीदिए जर्जर ॥६७॥
 घाऊ लाग्न गई घटोत्कच भयो * झन् बेसरी क्रोधित ।
 झम्ट्यो शक्ति लिएर एक बलियो * साह्रै नराम्रो सित ॥
 त्यो देखीकन झट्ट बंग नृपले * हात्ती अगाडी गरी ।
 शक्ति छाड्न नपाउँदै नरपते ! * रोकी दिए त्यो घरी ॥६८॥
 हान्यो राक्षसले गजेन्द्रकन त्यो * शक्ती ठुलो वेगले ।
 चिच्यायो गज बेसरी शिर फुटी * त्यो शक्तिको चोटले ॥
 श्री दुर्योधनलाई पाँच शरले * पैल्हे गरी घायल ।
 गज्यो राक्षस त्यो कठोर स्वरले * थर्काइ युद्धस्थल ॥६९॥
 त्यस्को शब्द सुनी पितामहजिले * आज्ञा दिनू भो जव ।
 रक्षा गर्न पुगे सुयोधन कहाँ * सेना र योद्धा सब ॥
 एकैपल्ट गरे प्रहार सबले * त्यसलाई मारौं भनी ।
 गज्यो राक्षस झन् शरीर भरिमा * शस्त्रास्त्र लागे पनि ॥७०॥
 छाडी बाण तिखा नरेशहरुको * शेखी उतान्यो जव ।
 लागे भाग्न डराउँदै नरपते ! * बाँकी वचेका सब ॥

एकलो राक्षसको युधिरजिले * सुन्दा ठुलो गर्जन ।
 रक्षा खातिर भीमका सँग ठुलो * भेजे सुसेनाकन ॥७१॥
 राजन ! पाण्डवका तथा हजुरका * सेनाहरूले पनि ।
 काटाकाट गरे परस्पर महौं * कालाग्नि जस्तै बनी ॥
 हाने सायक भीमलाइ रिसले * छब्बीस श्री द्रोणले ।
 केही बेर अचेत झैं हुन गए * ती भीम त्यो चोटले ॥७२॥
 साटो फेर्न भनेर बाण दसले * हानेर छातीमहौं ।
 लागी चोट ठले पछाडि रथको * ती द्रोण योद्धा त्यहाँ ॥
 द्रौणी वीर तथा सुयोधन दुवै * देखेर त्यस्तो स्थिति ।
 लागे लड्न सबैग भीमसित नै * तत्काल हे भूपति ! ॥७३॥
 राजा नील पुगेर त्यै बखतमा * रक्षार्थ श्री 'भीमको ।
 शेखी झारिदिए सुयोधन तथा * ती द्रोणका पुत्रको ॥
 पारे मूच्छित नीललाइ रणमा * योद्धा दुवैले जब ।
 भूमी कम्प गरी घटोत्कच पुग्यो * देख्दै डराए सब ॥७४॥
 द्रौणी माथि गरी प्रहार पहिले * पारी दियो घायल ।
 लागे गर्न प्रहार द्रोण सुतले * भन्दै 'पखी हे खल !'
 मारे राक्षस सैन्य हे नरपते ! * त्यस्का अनेकौं जब ।
 मायावी बलियो घटोत्कच हुँदा * माया फिँजायो तब ॥७५॥
 देखे वीर प्रधानलाइ रणमा * त्यसी रहेका मरी ।
 सारा मोह भई हिँडे शिविरमा * सेना र योद्धा डरी ।
 फर्केनन् रणका बुझाइ बहुतै * फर्काउँदा द्रोणले ।
 श्री दुर्योधनजी पितामह कहाँ * पुग्दा भए वेगले ॥७६॥
 लागे भन्न मलाइ यो समरमा * पारी दियो लज्जित ।
 त्यस्को वेग तुरुन्त रोकि दिनुहोस् * मेरो चिताई हित ॥

हाँस्तै भीष्मजिले बुझाउनु भयो * हे भूप दुर्योधन !
 लड्छन् भूपति भूपकै संगमहाँ * जोडी मिलाईकन ॥७७॥
 पाजी राक्षसका गएर संगमा * व्यर्थै लडेका किन ?
 जाउन् श्री भगदत्त सैनिक लिए * त्यस्लाई रोकी लिन ॥
 यो आज्ञा सुनि श्री पितामहजिको * तत्काल राजी भई ।
 आए लड्छन् भनी सशस्त्र संगमा * सेना प्रसस्तै लिई ॥७८॥
 वर्षाए शर श्री वृकोदरजिको * सर्वाङ्गमा बेसरी ।
 घाऊ पारि दिए, बग्यो रगतको * धारा नराम्रो गरी ॥
 आई राक्षसले त्रिशूल करमा * पक्री चलाई दियो ।
 त्यसले ती भगदत्तको बल जती * सम्पूर्ण तानी लियो ॥७९॥
 लाग्यो चोट तथापि धैर्य मनमा * राखेर भूपालले ।
 हाने राक्षसलाई वज्र सरिको * शक्ती ठुलो वेगले ॥
 त्यसले शक्ति समाइ झट्ट बिचमै * टुक्रा गराई कन ।
 पान्यो घायल भूपलाई र गयो * आकाशमा गर्जन ॥८०॥
 हे राजन् ! भगदत्तले पनि तिखा * छाडी अनेकौं शर ।
 पारे घायल जो अधिल्लिर थिए * संग्रामका खातिर ॥
 त्यै बेला पुगि पार्थले जब मुने * छोरो मरेको त्यहाँ ।
 लागे गर्न विषाद हे नरपते ! * दुःखी भई मन्महाँ ॥८१॥
 त्यो देखी हरिले बुझाउनु भयो * तिन्लाई राम्रो गरी ।
 राजन् ! लड्छन् भनेर तत्पर भए * श्री पार्थ सोही घरी ॥
 सेना, वीरहरू दुवै तरफका * आएर त्यै स्थानमा ।
 लागे लड्छन् डटी, हिँडे कति छिटै * राजा मरी स्वर्गमा ॥८२॥
 शक्ती, वज्र, गदा, रथी र रथका * टुक्रा, ध्वजा, तोमर ।
 फेटा, बाण, सुवस्त्र, भूपहरूका * टल्की रहेका शिर ॥

देखिन्थे रणभूमिमा वरिपरी * हात्ती र घोड़ा गिरी ।
 ठाक्यो भूमि सबै र काँतर जती * देखेर भाग्ये डरी ॥८३॥
 उत्साही जतिले पराक्रम गरे * अर्पी स्वयं जीवन ।
 मान्ये दुःख कती वृथा त्यति ठुलो * संहार देखी कन ॥
 दाजु-भाइ तथा पिता र सुतको * संग्राम त्यो देखियो ।
 सायंकाल हुँदै गयो जति-जती * झन् बेसरी मच्चियो ८४
 छाडे लड्ढन स्वयं दुवै तरफले * निककै अँध्यारो भई ।
 विश्राम गर्न भनी पसे शिविरमा * सेना र योद्धा गई ॥
 देखी राक्षसको पराक्रम तथा * आफ्नू नराम्रो स्थिति ।
 पौँचे कर्ण कहाँ सुयोधन स्वयं * त्यै रातमा भूपति ! ॥८५॥
 लागे भन्न बुझाइ आज रणमा * मेरो लियो इज्जत ।
 मान्यो सैन्य र भूपती सब ठुला * हे वीर राधासुत ! ॥
 यौटा राक्षसले अवध्य बलिया * मेरा सबै वीरको ।
 शेखी झारिदियो, चतुर्दिक हिँडे * त्यागेर संग्राम त्यो ॥८६॥
 चिन्ताग्रस्त भएँ म हुन्छु विजयी * हे वीर ! कुन युक्तिले ।
 तिम्रो मात्र मलाई आश छ ठुलो * आएँ त्यसै हेतुले ॥
 हे दुर्योधन वीर ! व्यर्थ मनमा * चिन्ता नगर्नोस् अब ।
 माछ्छ पाण्डवलाई निश्चय छ यो * लड्ढैछु मैले जब ॥८७॥
 ऐहो भीष्म कहाँ गई विनयले * भन्नोस् बुझाई कन ।
 छाड्नु लड्ढन तिनी, म लड्ढैछु अनी * हे वीर दुर्योधन ! ॥
 त्याहाँबाट हिँडे सुयोधन, ठुलो * पाएर आश्वासन ।
 लागे भन्न पुगी पितामह कहाँ * आँसु चुहाई कन ॥८८॥
 जित्नु हुन्छ हजूरले मन गरे * जुन वीर आए पनि ।
 बाँच्नु पाण्डवले म ठान्छु मनमा * दुर्भाग्य आफ्नो भनी ॥

छाडू हुन्छ दया गरीकन भने * विश्राम गर्नु हवस् ।
 माछन् पाण्डुरलाइ कर्ण रणमा * तिन्लाई मौका दिनोस् ८९
 श्री दुर्योधनको कुरा हृदयमा * अत्यन्त विझ्ने मुनी ।
 हाँस्ते भीष्मजिले भने, मनमनै * दुःखी भए तापनि ॥
 घोच्ने वात मलाइ व्यर्थ यसरी * भन्छौ तिमी यो किन ?
 लड्दैछु म प्रयत्नपूर्वक सधैं * हे वीर ! दुर्योधन ! ॥९०॥
 एकलै पार्थ थिए विराट नृपको * गाई हरेका घरी ।
 बाँधेको तिमीलाइ चित्ररथले * विसी सक्थौ के गरी ?
 पारी मोहित वीरलाइ पगरी * खोसी लिंदा पार्थले ।
 मारेनन् किन युद्धमा अघिसरी * तिन्लाई ती कर्णले ॥९१॥
 टिक्नेनन् कहिले पनी विजयको * साम्ने ति राधा-सुत ।
 माछन् पाण्डवलाइ के गरि तिनी * तिम्रो चिताई हित ?
 छाडी एक शिखण्डिलाइ रणमा * साम्ने हुनेछन् जति ।
 मार्ने छ सबलाइ भोलि सहजै * बाँकी नराखी ॥९२॥
 भन्छ बाबु, जती कुरा सब तिमी * पत्यार मेरो गर ।
 ऐहं जाउ बरु तिमी शिविरमा * विश्रामका खातिर ॥
 शिक्षा यै रितिका अरु पनि दिए * श्री भीष्मले सान्त्वना ।
 चिन्ता त्याग गरी सुयोधन फिरै * पुगला भनी कामना ॥९३॥

नवौं दिनको युद्ध—पाण्डव सेनाको संहार, शिखण्डीसित विवाद, भीष्मले

अजुनलाई आफू मर्ने उपाय बताउनु :—

प्रातःकाल हुँदा दुवै तरफका * सेना र सेनापति ।
 ठूलो व्यूह रचेर तत्पर भए * युद्धार्थ हे भूपति !
 मेरी शङ्ख, मृगङ्ग, ढोल, नगरा * गो-शृङ्ग औ पुष्कर ।
 लागे बज्ज अनैक वाद्य रणका * उत्साहका खातिर ॥९४॥

सेना पैदल औ रथी गजपती * घोडा चढ़ेका पनि ।
 पंतीवद्ध भई हिंडे, घरि-घरी * गर्थे ति शङ्खध्वनि ॥
 तिनको गर्जन सिंहनादहरूले * भूमी भयो कम्पित ।
 थाले लड्ने डटी दुवै तरफका * सेना भई क्रोधित ॥९५॥
 हे राजन् ! अभिमन्युले शरहरू * वर्षा गरी बेसरी ।
 लागे गिर्न हजुरका ति बलिया * सेना र योद्धा मरी ।
 देखिन्थे यमराज झैं समरमा * श्री उत्तराका पति ।
 तिनका सामु सकैन टिक्न रणमा * कोही पनि भूपती ॥९६॥
 द्रोणी, द्रोणगुरु, बृहद्वल तथा * भूपाल श्री सिन्धुका ।
 यी चारै बलवान् पुगे नगिचमा * श्री पार्थको पुत्रका ॥
 काटी श्रेष्ठ धनू, ध्वजा, रथ सबै * भाँची दिएथे जब ।
 छेके वीर अरु पुगेर, विरथी * तिन्लाइ देखी तब ॥९७॥
 अर्को स्यन्दनमा बसेर रिसले * श्री पार्थका पुत्रले ।
 ती चारै जनलाइ मूर्च्छित गरी * गर्जे ठुलो वेगले ।
 बर्साए हतियार सैन्यहरूमा * पानी परे झैं जब ।
 बत्तीमा पुतली मरेसरि भए * सेना हजुरका सब ॥९८॥
 एकलै श्री अभिमन्युले समरमा * गर्जी रहेको सुनी ।
 माद्रीका सुत, वीर सात्यकि पुगे * श्रीभीम योद्धा पनि ॥
 ती चारै जनलाइ झट्ट बिचमै * रोकेर श्री भीष्मले ।
 पारे घायल चार-चार शरले * हानी ठुलो वेगले ॥९९॥
 देखी धैर्य तथा पराक्रम ठुलो * ती भीष्मको त्यो घरी ।
 स्यावासी सबले दिए नरपते ! * तारीफ धेरै गरी ॥
 योद्धा भीम रिसाइ त्यै बखतमा * गर्जी ठुलो शब्दले ॥
 पारे घायल भीष्मलाइ रणमा * हानी ठुलो शक्तिले ॥१००॥

त्यो देखेर पुग्यो अलम्बुष त्यहाँ * दुस्साहसी राक्षस ।
 त्यस्को धैर्य तथा पराक्रम सुनी * डर्यै सबै मानिस ॥
 थाल्यो गर्जन सिंहनाद गरि त्यो * थर्काइ युद्धस्थल ।
 बर्साइ हतियार शत्रु दलमा * पारी दियो खल्वल ॥१॥
 पारी श्री अभिमन्युलाइ रणमा * शस्त्रास्त्रले घायल ।
 दौड्यो झम्टन द्रौपदी सुतहरू * ती पाँचलाइ खल ॥
 एकै पल्ट गरे प्रहार रिसले * पाँचै जनाले त्यहाँ ।
 मूर्छा पर्न गई अलम्बुष गिन्यो * संग्राम भूमीमहाँ ॥२॥
 त्यो देखेर पुगे पितामह छिटै * रक्षार्थ त्यो वीरको ।
 लागे भन्न शिखण्ड वीर सहसा * सामू पुगी भीष्मको ॥
 गछौं व्यर्थ घमण्ड वीर छु भनी * बर्ता तिमीले किन ।
 जानेछौं यमराजको नगरको * शोभा बढाई दिन ॥३॥
 तिम्रो धैर्य तथा पराक्रम जती * मैले सबै जान्दछु ।
 स्त्री भन्छौ तिमीले, मचाहिं तृण भैं * संसारमा ठान्दछु ॥
 भागेनौ रणबाट क्यै गरि भने * यो आजको युद्धमा ।
 तिम्रो प्राण लिनेछु भीष्म ! खुशिले * जानू छिटै स्वर्गमा ॥४॥
 धेरै बात सुने पितामहजिले * बिड्ने र बाङ्गो तर ।
 छुच्चोलाइ दिनू बृथा छ जनले * क्यै बातको उत्तर ॥
 बोलेनन् गरि तर्क यो मनमहाँ * श्री भीष्मजीले जब ।
 गर्दै बाण प्रहार बात ननिका * भन्थे शिखण्डी सब ॥५॥
 माछ्छु शत्रु गई पितामहजिको * भन्ने इरादा धरी ।
 आयो राक्षस ऋष्यशृङ्ग करमा * शक्ति लिई बेसरी ॥
 त्यो देखीकन वीर सात्यकि पुगी * त्यसलाइ रोकी दिए ।
 चाँडै राक्षसलाइ घायल गरी * ती वेगले गर्जिए ॥६॥

राजन् ! प्राण लिने थियो करमहाँ * जुन् शक्ति त्यो वीरको ।
 नाकी सात्यकितर्फ क्रोधित भई * तत्काल छोड्ने थियो ॥
 पारे सात्यकिले अनेक टुकुरा * छाड्ने नपाईकन ।
 हानी बाण अनेक घायल गरे * त्यस्लाई सोही क्षण ॥७
 भाग्यो राक्षस त्यो सबेग बलले * संग्राम त्यागी जब ।
 वसाए भगदत्तले पुगी त्यहाँ * शस्त्रास्त्र आफ्ना सब ॥
 तिन्का शस्त्रहरू गराइ टुकुरा * श्री सात्यकीले पनि ।
 हाने एक विशूलले नरपते ! * निन्लाई माछ्छु भनी ॥८
 त्यसले श्री भगदत्त मूर्च्छित भए * कयै बेरका खातिर ।
 त्यो देखीकन श्री सुयोधन पुगी * छाडे अनेकौं शर ॥
 द्रोणाचार्य पुगे सबेग त्यहिं नै * राजा सुशर्मा पनि ।
 त्यो देखेर पुगे धनञ्जय त्यही * तिन्लाई रोको भनी ॥९
 देखे ती अभिमन्यु वीर रथमा * जान्थे त्यतै वेगले !
 रोकेथे पथमै सुदक्षिण पुगी * हे भूपती ! क्रोधले ॥
 आए झट्ट बिराट औं द्रुपदजी * देखेर युद्ध स्थिति ।
 ती योद्धा दुइका अधिल्लिर डटे * द्रौणी पुगी भूपति ! ॥१०
 हे राजन् ! सहदेव और नकुलजी * पुग्दा त्यही स्थानमा ।
 लागे लड्न विकर्ण वीर कृपजी * ती वीरका साथमा
 देखे भीम पुगेर मत्त गजको * सेना डटेको जब ।
 लागे मार्न पसी, गदा लिइ ठुलो * बाँकी नराखी सब ॥११॥
 गजन् ! वीरहरू दुवै तरफका * आएर त्यै स्थानमा ।
 माछ्छु शत्रु कि मर्दछु भनि लडे * उत्साहका साथमा ॥
 धेरै अश्वपती तथा गजपती * योद्धा रथी, पैदल ।
 गयें शस्त्र प्रहार वीर रणको * देखाउँदै कौशल ॥१२॥

लागे गिर्न तरेर सैनिक तथा * योद्धा दुवै तर्फका ।
 देखिन्थे टुकुराहरू शरिरका * सेना तथा वीरका ॥
 मर्दा श्रेष्ठ रथी र सारथि दुवै * रिक्तो भई स्यन्दन ।
 आफ्नै तर्फ पनी सवेग दगुरी * थाल्दा भए कुल्चन ॥१३॥
 मर्दा मत्त गजेन्द्रका अधिपती * त्यो रिक्तिस्थो जब ।
 लाग्यो कुल्चन सैन्यलाई दगुरी * आफ्ना-विराना सब ॥
 हाहाकार पन्यो दुवै तरफको * संग्राम ठूलो भयो ।
 राजन् ! प्राण बचाई सैन्य-दल त्यो * चीतर्फ भागदै गयो ॥१४॥
 लाग्यो बग्न नदी ठूलो रगतको * हे भूपती ! युद्धमा ।
 देखिन्थे रथ, अश्व, बाण, गजका * थुप्रा सबै स्थानमा ॥
 जस्तो अद्भुत युद्ध वीरहरूको * चल्दो भयो त्यो दिन ।
 गाह्रो पर्दछ गर्नलाई सब त्यो * श्री शेषले वर्णन ॥१५॥
 थाके वीरहरू गए रवि पनी * अस्ताउँदै पश्चिम ।
 छाडे चिन्ह विपक्ष-पक्ष जनले * बढ्दै गएथ्यो तम ॥
 आफ्नाफना लिइ सैन्यका दलहरू * बाँकी बचेका जति ।
 विश्राम गर्न भनी गए शिविरमा * योद्धा र सेनापति ॥१६॥
 राजन् ! धर्मकुमार चिन्तित भए * देखेर युद्ध स्थिति ।
 पाँचै भाइ विचार खातिर बसे * त्यो रातमा भूपति !
 सोधे श्री हरिलाइ राखि विचमा * श्री धर्मका पुत्रले ।
 हाम्रो जीत हुनेछ यो समरमा * हे नाथ ! कुन युक्तिले ॥१७॥
 जस्तो नाश गरे पितामहजिले * यो आजको युद्धमा ।
 जित्ने आश गयो, विषाद बरु झन् * बढ्दो छ यो चित्तमा ॥
 मेरै निम्ति स्वपे यि भाइहरूले * धेरै थरीका दुख ।
 साध्वी द्रौपदिलाइ कुन बखतमा * मैले दिएँ के सुख ॥१८॥

चिन्ताग्रस्त भएँ म यो विषयमा * शिक्षा दिनोस् माधव !
 के गर्दा हित हुन्छ हामिहरूको * यो युद्धमा केशव !
 रक्षा गर्नुभएन कयै गरि भने * यो कष्टमा नाथले ।
 हाम्रा सैन्य र वीरलाइ सहजै * मार्छन् लडी भीष्मले ॥१९॥
 मैले हेतु वनेर यो कलहको * बाँच्नु वृथा हो अब ।
 जान्छु जङ्गलमा प्रसन्न मनले * वस्नेछु हे केशव ! ॥
 विन्ती धर्मकुमारको सुनिसकी * आज्ञा मयो कृष्णले ।
 चिन्ता गर्नु अयोग्य हो हजुर झैं * सत्पात्र भूपालले ॥२०॥
 चारोटा बलवान भाइहरू छन् * संग्राममा उद्यत ।
 मार्नेछन् सब शत्रुलाई रणमा * आँटे सजीले सित ॥
 प्यारा अर्जुन हुन सखा र म पनि * गर्छु उनैको हित ।
 रक्षा गर्न म छु उपस्थित, अरू * चाहिन्छु के मदत ॥२१॥
 मार्दैन् यदि भीष्मलाइ रणमा * भोली भने पार्थले ।
 मार्नेछु म स्वयं सुदर्शन लिई * संग्राममा वेगले ॥
 लागे भन्न सहर्ष धर्म-मुतले * हे कृष्ण ! योगेश्वर !
 आज्ञाले प्रभुको प्रसन्न म भएँ * चिन्ता हरायो डर ॥२२॥
 जाबो भीष्मजिको कुरा म गरुँ के * हे सृष्टि संहारक !
 जित्छु पार्थ महेन्द्रलाइ प्रभु झैं * पाए पछी रक्षक ॥
 सोधौं भीष्मजिलाइ यै बखतमा * हामीहरू गैकन ।
 आफ्नो मृत्यु हुने उपाय सजिलो * आफैं भनुन् यै क्षण ॥२३॥
 यो सल्लाह गरी पुगे शिविरमा * तत्काल श्री भीष्मको ।
 दोगे पाउमहाँ झुकेर सबले * सानन्द ती वीरको ॥
 बोले भीष्म सहर्ष वीरहरू हो ! * खाली छ सिंहासन ।
 गर्छु स्वागत प्रेमले बस यहाँ * शंका नमानीकन ॥२४॥

आई दर्शन बक्सियो हजुरले * जो आज हे अच्युत !
 रक्षा गर्नुहवस्, म गर्दछु प्रभो * आनन्दले स्वागत ॥
 साहै खुशि भए युधिष्ठिर तिमी * आई दिनाले यहाँ ।
 मगी लेउ लडाईं बाहिक अरु * इच्छा छ जे मन्महाँ ॥२५॥



भीष्मले आफ्नो मृत्युको उपाय बताउनु,

हे बाबूहरु हो ! म पूर्ण गरौं लौ * कुन् काम तिम्रो भन ?
 यो आज्ञा सुनि श्री युधिष्ठिरजिले * आनन्द मानीकन ॥
 हाम्रो जीत हुनेछ यो समरमा * कुन् युक्तिले भन्नुहोस् ।
 आफ्नो मृत्यु हुनै स्वयं हजुरले * युक्ती बताईदिनोस् ॥२६॥
 लडनुहुन्छ हजुर यो समरमा * हे वीर ! जैहो तक ।
 हाम्रो जीत हुंदैन निश्चय छ यो * हे शत्रु - संहारक !
 तिनको बात सुनी पितामहजिले * हाँसेर आज्ञा भयो ।
 हे बाबू ! तिमिले भने जति कुरा * सम्पूर्ण त्यो सत्य हो ॥२७॥
 जैहो सम्म रहन्छ शस्त्र करमा * मेरो अगाडी परी ।
 जानेछन् रणभूमिमा मरि सबै * संसार पारी तरी ॥
 राखुन् स्त्री अथवा नपुंसक कुनै * योद्धा अगाडी तिर ।
 छाड्नुन् पार्थ बसी पछिन्तिर तिखा * ताकी अनेकौं शर ॥२८॥

स्त्री देखी हतियार आपनु रथमा * मैले जसै राख्दछु ।
 मारे अर्जुनले भने समरमा * त्यै युक्तिले मर्दछु ॥
 तिम्रा रक्षक छन् उपस्थित स्वयं * सर्वज्ञ योगेश्वर ।
 मैले भन्दु वृथा छ यो किसिमको * यो काम यस्तो गर ॥२९॥
 शिक्षा यै रितिका दिए अरु पनी * श्री भीष्मजीले जब ।
 बोले पार्थ भएर खिन्न मनले * तत्काल हे केशव !
 जस्को काखमहाँ प्रसन्न मनले * खेलें म सानु छँदा ।
 हाम्रो गर्नुभयो पितामहजिले * रक्षा सदासर्वदा ॥३०॥
 यिन्लाई कसरी पछिल्लिर बसी * मारौं म हे अच्युत !
 होला काम गरेर क्षुद्र कसरी * हामीहरूको हित ।
 यस्तो बात सुनी सकी विजयको * आज्ञा भयो कृष्णले ।
 भन्छौ मार्दिन भीष्मलाई रणमा * कुन युक्ति वा नीतिले ॥३१॥
 सम्झी क्षत्रिय-धर्म मार्दछु भनी * आफैं प्रतिज्ञा गरी ।
 ऐहो कायर झैं कुरा किन तिमी * गछौं पछाडी सरी ॥
 पैहो निश्चय भैसक्यो वध हुने * जुन युक्तिले भीष्मको ।
 सक्तैनौ अब टार्नलाई निर्मिले * वेला सखे ! कालको ॥३२॥
 शिक्षा यै रितको सुने हित हुने * श्री कृष्णजीको जब ।
 भन्छन् चित्त बुझ्यो, म मार्दछु लडी * श्री भीष्मलाई अब ॥
 राजन् ! पाण्डवले सबै तरहले * सल्लाह पक्का गरी ।
 विश्राम् गर्न भनी सबै शिविरमा * फिर्दा भए त्यो घरी ॥३३॥

दसौं दिनको युद्ध—भीष्मको पराक्रम र पार्थद्वारा उनको पतन :—

सोधे श्री धृतराष्ट्रले समरमा * विख्यात श्री भीष्मको ।
 सामू आई लडे शिखण्डि कसरी * मद्दत लिई पार्थको ॥

लागे सज्जय भन्न हे नरपते ! * संग्रामको खातिर ।
 प्रातः काल हुँदा दुवै तरफका * सेना भए तत्पर ॥३४॥
 ठूलो व्यूह गरे तयार पहिले * श्री पाण्डुका पुत्रले ।
 साम्ने राखि शिखण्डिलाइ सहसा * धावा गरे वेगले ॥
 त्यस्तै व्यूह हजूरको पनि थियो * तैयार हे भूपति !
 रोके वेग विपक्षिको अधि सरी * सेना र सेनापति ॥३५॥
 लागे गर्न प्रहार सैन्यहरूले * रोके र छेके पनि ।
 काटे व्यूहमहाँ पसेर रिसले * कालाग्नि जस्ता बनी ॥
 जस्तो गिर्दछ वृक्षबाट जिमिमा * पाकी सकेको फल ।
 लागे गिर्न मरेर त्यै किसिमले * सेनाहरूको दल ॥३६॥
 योद्धा भीष्म असाध्य क्रोधित भई * छोडे हजारौं शर ।
 सेना नाश भए असंख्य र पन्यो * हाहा विपक्षीतिर ॥
 त्यो देखेर शिखण्डिका संग पुगे * श्री पार्थ त्यै स्थानमा ।
 बर्साए जल वृष्टि झैं शरहरू * उत्साहका साथमा ॥३७॥
 ठूला भूपति पृष्ठरक्षक जती * योद्धा थिए भीष्मका ।
 कोही बढ्न सकेन रोकिन गए * फेला परी पार्थका ॥
 योद्धा भीष्म रिसाइ अस्रहरूको * वर्षा गरी त्यो घरी ।
 मारी सैनिक; पार्थको तनभरी * घाऊ गरे बेसरी ॥३८॥
 तिन्को चोट खपी भने विजयले * योद्धा शिखण्डीसित ।
 चाँडो वीर ! तिमी अघि बढ, भई * शास्त्रास्त्रले सज्जित ॥
 मानू पर्दछ भीष्मलाई तिमिले * यो आजको युद्धमा ।
 गर्नेछु म पनी प्रहार बलले * तिम्रो रही साथमा ॥३९॥
 तिन्को बात सुनेर गर्जन गरी * बढ्दै शिखण्डी गए ।
 योद्धा पाण्डुवर्षका अरु पनी * रक्षार्थ पुग्दा भए ॥

धृष्टद्युम्न विराट औ द्रुपदजी * योद्धा सुभद्रासुत ।
 पावा गर्न पुगे पितामहजिको * सामू भई क्रोधित ४०॥
 देखी कौरव वीरले समरको * त्यस्तो नराम्रो स्थिति ।
 दौड़े रोकन भनेर शत्रुतिरको * त्यो वेग हे भूपति !
 वसाए शर भीमको उपरमा * भरिश्रवाले गई ।
 लडथे वीर विकर्ण औ नकुलजी * साहै चनाखो भई ॥४१॥
 रीके श्री कृतवर्मले द्रुपदका * सत्पुत्रलाई त्यहाँ ।
 लडथे श्री सहदेव औ कृप दुवै * क्रोधित भई मनमहाँ ॥
 रोके दुमुखले घटोत्कच वली * दुर्धर्षको वेग त्यो ।
 श्री दुर्योधनको र सात्यकिजिको * संग्राम झन मच्चियो ॥४२॥
 लडथे श्री अभिमन्युका संग डटी * काम्बोजका भूपती ।
 रोके वेग विराट औ द्रुपदको * द्रोणी रिसाई अति ॥
 द्रोणाचार्य तथा युधिष्ठिर दुवै * लडदै थिएर क्रोधले ।
 योद्धा पार्थ शिखण्डिका संग पुगी * गर्जे ठूलो वेगले ॥४३॥
 धृष्टद्युम्न कराइ उच्च स्वरले * हेरेर सेनातिर ।
 भन्थे भीष्मजिलाइ मार्न सबले * उद्योग चाँडो गर ॥
 आए इन्द्र भने पनी समरमा * मार्छन लडी पार्थले ।
 शक्ती शून्य र धैर्यहीन र बुढा * के लडदछन् भीष्मले ४४
 तिन्को बात सुनी सबै अधि बढे * अत्यन्त उत्साहले ।
 पारे धायल भीष्मलाई शरको * वर्षा गरी वेगले ॥
 देखेथे सबले ठूलो समरमा * यौटा कुरा अद्भुत ।
 श्री दुःशासन पार्थका संग भए * संग्राममा उद्यत ॥४५॥
 ठूलो वेग समुद्रका तटमहाँ * रोकिन्छ जुन चालले ।
 त्यस्तै वेग किरीटिको हजुरका * रोकी दिए पुत्रले ॥

जस्तो युद्ध भयो मयासुर तथा * श्री इन्द्रको पूर्वमा ।
त्यस्तै युद्ध गरे सवेग दुइले * उत्साहका साथमा ॥४६॥
तीसोटा शरले धनञ्जय तथा * श्री कृष्णलाई पनि ।
पारे घायल पुत्रले हजुरका * हुन् मुख्य बैरी भनी ॥
काटी छत्र-ध्वजा, मुकूट शिरको * नौ बाणले पार्थले ।
घाऊ पारिदिए बग्यो रगतको * धारा ठुलो वेगले ॥४७॥
श्री दुःशासन भीष्मको रथमहाँ * दौडेर पुग्दा भए ।
रक्षा जीवनको गरी श्रम हरी * ती युद्धमा तमिस्र ॥
गर्थे शस्त्र प्रहार भीष्मतिर जो * श्री सात्यकी क्रोधले ।
राजन ! रोक्न भनी अलम्बुष पुग्यो * साह्रै ठुलो वेगले ॥४८॥
पारे राक्षसलाई घायल छिटै * श्री सात्यकीले जब ।
आए श्री भगदत्त सैनिक लिई * आफ्ना भएका सब ॥
छाडी बाण अठार घायल गरी * शक्ती चलाई दिए ।
त्यस्को सात्यकिले अनेक टुकुरा * पारी खसाल्दा भए ॥४९॥
श्री दुर्योधनले पुगीकन त्यहाँ * चौतर्फ घेरा दिई ।
बर्साए हतियार वीरहरूले * तिनलाई क्रोधित भई ॥
तिनका शस्त्र गरी निवारण छिटै * श्री सात्यकी गर्जिए ।
ठूलो शब्द सुनी दुर्योधन पुगी * त्यो वेग रोकीलिए ॥५०॥
त्यै बेला दस वीरले हजुरका * छाडी अनेकौं शर ।
पारे घायल भीमलाई रणमा * ब्रेकेर चारैतिर ॥
एक्लैले सब वीरका शरहरू * टुक्रा अनेकौं गरी ।
काटे छत्र-धनू-ध्वजा-रथ सबै * श्रीभीमले त्यो घरी ॥५१॥
बर्साई हतियार देहभरिमा * घाऊ गराई कन ।
शैली झारिदिएर वीर दसको * थाले तिनी गर्जन ॥

त्यो बैला दुइतर्फका नरपते ! * जम्मा भई सैनिक ।
 लागे गर्न प्रहार क्रोधित भई * शस्त्रास्त्र संहारक ॥५२॥
 लागे गिर्न मरी धमाधम कती * मूर्छा परेथे कति ।
 घोडाले, रथले र मत्त गजले * कुल्ची मरेथे कति ।
 दाज्यू-भाइ पिता र पुत्र रणमा * चिन्दैनथे त्यो घरी ।
 सेना नाश भए दुवै तरफका * त्यो युद्धमा बेसरी ॥५३॥
 राजन् ! अर्जुनले अधिल्लिर छिटै * राखी शिखण्डी कन ।
 वर्षाए शर भीष्मको शरिरमा * गर्दै ठूलो गर्जन ॥
 तेरो काल स्वयं उपस्थित म छु * उम्केर जालास् कहाँ ।
 पखी भीष्म ! तैलाइ मार्दछु छिटै * मैले लडाईंमहाँ ॥५४॥
 नैले लड्नु डटी नलड्नु रथमा * शस्त्रास्त्र राखी दिनू ।
 नारी ठान्नु मलाइ वीर हुँ भनी * संग्राममा तम्विनु ॥
 मेरा निम्ति महत्त्वहीन छ कुरा * तैले जती भन्दछस् ।
 गश्ता हुन्न कुरा गरी समरमा * मार्छु छिटै मर्दछस् ॥५५॥
 यस्तो बात शिखण्डिको सब सुने * श्री भीष्मजीले तर ।
 थाले गर्न प्रहार, केहि नदिई * त्यो क्षुद्रको उत्तर ॥
 मेना पाण्डवतर्फका वरिपरी * जो जो डटेका थिए ।
 वर्माई शर श्री पितामहजिले * संहार गर्दा भए ॥५६॥
 घाऊ लागि कती, मरी कति गिरे * मूर्च्छा परेथे कति ।
 हाहा पारिदिए पितामहजिले * तत्काल हे भूपति !
 भागेका निज सैन्यलाइ सहसा * देखेर श्री पार्थले ।
 छाडे बाण तिखा पछिल्लिर रही * साह्रै ठूलो वेगले ॥५७॥
 घाऊ लागि शरीरमा रगतको * धारा बगे तापनि ।
 माग चोट खपी रहे विजयको * हो वंश आफ्नो भनी ॥

श्री दुःशासनले पराक्रम गरे * रक्षार्थ श्री भीष्मको ।
 रोके वेग डटेर बाण सयले * तत्काल श्री पार्थको ॥५८॥
 पाँचोटा शरले ध्वजा-रथ-धनु * टुक्रा गराई कन ।
 श्री दुःशासनलाई मूर्छित गरी * गर्जी रहे अर्जुन ॥
 त्यो देखेर सवेग बाण धनुमा * राखे छिटै भीष्मले ।
 तीनोटा शर छाडि तीन टुकुरा * पारे धनु पार्थले ॥५९॥
 अर्को श्रेष्ठ धनु लिएर करमा * तिनले रिसाई जब ।
 काटे त्यो धनुलाई एक शरले * श्री पार्थजीले तब ॥
 लिन्ये भीष्म जती-जती धनुहरू * संग्रामको खातिर ।
 काट्ये पार्थ सवेग तत्पर रही * छाड्दै अनेकौं शर ॥६०॥
 आँटे शक्ति लिएर छाड्न सहस्र * श्री भीष्मले वेगले ।
 काटे छाड्न नपाइ शक्ति करमै * तत्काल नौ बाणले ॥
 छाड्ये शस्त्रहरू अधिल्लिर डटी * धेरै शिखण्डी पनि ।
 हेर्ने मात्र घुमाइ नेत्र रिसले * श्री भीष्म आगो बनी ॥६१॥
 रक्षा खातिर भीष्मको वरिपरी * जो मुख्य योद्धा थिए ।
 तिनले अर्जुनलाई बाणहरूले * चौतर्फ ठाकी दिए ॥
 पैहे शस्त्रहरू निवारण गरी * प्रत्येक योद्धा कन ।
 पारी घायल बेसरी समरमा * गर्जी रहे अर्जुन ॥६२॥
 आए लड्न भनी सवेग रथमा * व्युँतेर दुःशासन ।
 भन्छन् भीष्म रिसाइ पार्थ यसरी * शस्त्रास्त्र छाड्छन् किन ? ॥
 हनैन् बाण शिखण्डिका अतितिखा * हुन् बाण यी पार्थका ।
 शक्ति क्षीण हुँदैछ संमुख परी * धेरै थरी अस्त्रका ॥६३॥
 गर्थे बात यता अधिल्लिर उता * राखी शिखण्डी कन ।
 छाड्ये बाण लुकी धनञ्जय जती * पुग्थ्यो सबै गाडिन ॥

म्वाली स्थान रहेन देखिन गयो * सर्वाङ्ग चालनो सरी ।
 मृच्छा पर्न गई लड़े रथमहाँ * श्री भीष्म सोही घरी ॥६४॥
 तिनको देहभरी तिखा शरहरू * जो गाड़िका थिए ।
 गिर्दा त्यो रथबाट सोही शरको * शय्या गरी पल्टिए ॥
 आयो चेत र दक्षिणायन हुँदा * श्री सूर्यनारायण ।
 राखे जीवन उत्तरायणमहाँ * मर्छु भनी त्यो क्षण ॥६५॥

भीष्मलाई बाणको तक्रिया दिएर जल-पान गराउनु र श्रीकृष्ण-युधिष्ठिर संवाद :—

सोधे श्री धृतराष्ट्रले मनमनै * रोएर हे सञ्जय ! ।
 जस्तै पालन ब्रह्मचर्य व्रतको * गर्थे नमानी भय ॥
 त्यस्ता वीर गिरेपछी समरमा * हाम्रो उताको पनि ।
 कस्तो वात गरे सबै भन छिटै * सुन्छु महे सद्गुणी ! ॥६६॥
 लागे सञ्जय भन्न-हे नरपते ! * देखेर युद्ध-स्थिति ।
 थाले गर्जन शत्रुतर्फ खुशिले * योद्धा र सेना जति ॥
 चिन्ताग्रस्त थिए सुयोधन निकै * देखेर ठूलो क्षति ।
 रोकी युद्ध पुगे रुँदै सब त्यहीं * सेना तथा भूपती ॥६७॥
 देखी भीष्मजिते सबैकन त्यहाँ * जम्मा भएका जब ।
 गर्थे स्वागत प्रेमले सकलको * वैरत्व विर्सि सब ॥
 शय्यामा शरको हुँदा तल अली * झुण्डीरहेथ्यो शिर ।
 मागेथे तक्रिया र उत्तम छिटै * गर्दा भए हाजिर ॥६८॥
 चारै तर्फ जडाउ झालेर तथा * बुट्टा हुने सुन्दर ।
 देखी त्यो तक्रिया भने वरिपरी * हेरी सबैका तिर ॥
 शोभा हीन भनी अयोग्य तक्रिया * लिन्नन् कुनै वीरले ।
 दिन्छन् हेर, सबै मलाइ तक्रिया * शोभा दिने पार्थले ॥६९॥

आज्ञा भीष्मजिको सुनेर मनमा * श्री पार्थ खूशी भए ।
 तीनोटा शरको बनाइ त्रिकुटी * राम्रो तकीया दिए ॥
 सोझो भो शिर त्यो सुयोग्य तकिया * पाएर वीरोचित ।
 दिन्थे आशिष पार्थलाइ 'रणमा * जित्ने' भई हर्षित ॥७०॥
 हेरे दृष्टि घुमाउँदै वरिपरी * जो जो जुटेका थिए ।
 'पानी खान्छु' भनी पितामहजिले * तत्काल मागी लिए ॥
 आज्ञा पाइ गएर सैनिक छिटो * मीठो तथा शीतल ।
 झारीमा सुनका सवेग दगुरी * ल्याई पुऱ्याए जल ॥७१॥
 पानी खान्ने म यो र वस्तु पनि क्यै * भोग्दीनै यो लोकको ।
 गङ्गा दर्शन छुन् उपस्थित भने * श्री कृष्णको, पार्थको ॥
 आज्ञा पाइ गएर झट्ट नजिकै * भन्दा भए अर्जुन ।
 इच्छा जे मनमा छ त्यो कहिदिए * गर्ने थिएँ पालन ॥७२॥
 विन्ती अर्जुनको सुनीकन भने * खूशी भई भीष्मले ।
 घाऊ पारिदिंदा शरीरभरिमा * तिम्रा तिखा बाणले ॥
 बाबू ! दग्ध हुँदैछ यो बखतमा * सम्पूर्ण मर्म-स्थल ।
 लाग्यो प्यास सुकेर ओठ, मुख लौ * ल्याएर देऊ जल ॥७३॥
 तिन्का भाव बुझेर श्री विजयले * राखी धनूमा शर ।
 पर्जन्यास्र गरी प्रयोग मनले * छाडेर पृथ्वीतिर ॥
 पैहो स्वच्छ सुधा समान जलको * धारो निकाली लिए ।
 त्यो धारो मुखमा पितामहजिको * पर्ने तुल्याई दिए ॥७४॥
 पारे भीष्मजिलाई तृप्त यसरी * श्री पार्थले त्यो घरी ।
 हेर्ने भूपहरू वरीपरि सबै * लाटोक्वसेरा सरी ॥
 आशीर्वाद दिए पितामहजिले * आनन्द मानीकन ।
 अर्को छैन कुनै धनुर्धर तिम्रो * झैं श्रेष्ठ हे अर्जुन ! ॥७५॥

हुन्छन् उत्तम जीव जङ्गम सबै * प्राणीहरूमा नर ।
 जस्तै उत्तम पक्षिमा गरुड छन् * विख्यात पृथ्वीभर ॥
 भन्छन् श्रेष्ठ समुद्रलाइ नदिमा * श्री सूर्य छन् तेजमा ।
 जस्तै श्रेष्ठ सुमेरु छन् गिरिमहाँ * छन् जातमा ब्राह्मण ॥७६॥
 त्यस्तै श्रेष्ठ तथा धनुर्धर दूछा * छन् वीरमा अर्जुन ।
 सम्झाए ऋषिले तथा परशुराम * जीले बुझाईकन ॥
 मैले द्रोणजिले तथा विदुरले * श्रीकृष्णजीले पनि ।
 संझायौं बहुते सुयोधनजिले * यो युद्ध रोकुन भनी ॥७७॥
 मानेनन् हितका कुरा अनि गरे * सद्धर्म उल्लंघन ।
 मारिन्छन् अब भीमवाट रणमा * यी वीर दुयोधन ॥
 यस्तो बात सुनी सुयोधन भए * दुःखी तथा चिन्तित ।
 त्यो देखेर भने पितामहजिले * तिनलाइ राम्रोसित ॥७८॥
 बाबू ! क्रोध त्यजेर शान्त मनले * मैले भनेको सुन ।
 जस्तो अर्जुनले पराक्रम गरे * को सक्छ त्यस्तो मन ॥
 आधा राज्य दिएर मेल तिमिले * गछौं भने यै घरी ।
 मैले मेल गराइदिन्छु अहिले * हे वीर ! सम्मो गरी ॥७९॥
 रक्षा गर्न भनेर जुन पुरुषको * श्रीकृष्ण छन साथमा ।
 सत्केनौ तिमि जित्नुलाइ कहिल्यै * तिनलाइ संग्राममा ॥
 शिक्षा यै रितका दिए अरु पनी * श्री भीष्मजीले तर ।
 श्री दुयोधन मौन भैकन गए * विश्रामका खातिर ८०॥
 रक्षा खातिर भीष्मको वरिपरी * सारा व्यवस्था गरी ।
 फर्के पाण्डवतर्फका पनि सबै * खुशी भई बेसरी ॥
 बाटोमा हरिले युधिष्ठिरजिको * सन्तोषका खातिर ।
 आज्ञा गर्नुभयो प्रसन्न मनले * गर्दै ठुलो आदर ॥८१॥

गिनूँ भीष्म लड़ाईमा नरपते ! * सौभाग्यको बात हो ।
 हाम्रो जीत हुनू पनी त यसरी * संग्राममा भाग्य हो ॥
 ठूला वीर थिए पितामह पनी * विख्यात संसारमा ।
 हेर्दा नेत्र घुमाउँदै हजुरले * गिर्दा भए युद्धमा ॥८२॥
 आफ्नू आदरको कुरा जब सुने * श्री धर्मका पुत्रले ।
 लागे भन्न समाउँदै चरणमा * श्री कृष्णको प्रेमले ॥
 जस्का रक्षक छन् तिनै भुवनका * मालीक दामोदर ।
 त्यस्को जीत हुनू सबै तरहले * आश्चर्य नै केछर ॥८३॥
 जो पर्नेछ हजुरका शरणमा * कल्याणकर्ता भनी ।
 त्यस्को जीत सदैव हुन्छ रणमा * हार्दैन कहि पनी ॥
 यस्ता बात सुनी सकी मुसुमुसु * हाँसे ति योगेश्वर ।
 मान्दै हर्ष पुगे सबै शिविरमा * विश्रामका खातिर ॥८४॥

भीष्म र कर्णको रहस्यमय संवाद :—

लागे सञ्जय भन्न-हे नरपते ! * जानेर युद्ध-स्थिति ।
 आए कर्ण छिटै पितामहकहाँ * मन्मा डराई अति ॥
 आँखा बन्द गरेर मौन शरको * शय्या गरेका त्यहाँ ।
 देखी भीष्मजिलाइ दुःखित भए * श्रीकर्णजी मन्महाँ ॥८५॥
 तिनको धैर्य अदम्य साहस ठूलो * जानेर संग्राममा ।
 केही बेर गरी विचार मनले * ढोगी दुवै पाउमा ॥
 बोले हे कुरुश्रेष्ठ ! भीष्म, सुगुणी * हे वीर देवव्रत !
 जस्को द्वेष सदैव राखिलिनुभो * त्यै हूँ म राधा-सुत ॥८६॥
 खोली नेत्र हटाइ रक्षक सबै * एकान्त पारीकन ।
 राखी काँधमहाँ दुवै कर गरे * सानन्द आलिङ्गन ॥

गर्दे स्नेन भने पितामहजिले * हे वीर कुन्ती-सुत !
 आऊ, आउ म गर्दछु मनमनै * तिम्रो ठूलो स्वागत ॥८७॥
 राधाका सुत वा अधीरथ पिता * तिम्रा दुवै होइनन् ।
 श्री कुन्ती जननी तथा रवि पिता * तिम्रा दुवै श्रेष्ठ छन् ॥
 ज्ञानी नारदले र व्यास मुनिको * आज्ञा हुनाले गरी ।
 यस्मा संशय छैन सत्य तिमिले * जानी लिए राम्ररी ॥८८॥
 ज्ञाता छौ तिमि शस्त्र-अस्त्रहरूका * दानी तथा सद्गुणी ।
 सक्छौ गर्न तिमि पराक्रम ठूलो * आँटे त जैहँ पनि ॥
 तिम्रा पाण्डव भाइ हुन् यदि तिमि * सल्लाह मान्छौ भने ।
 तिन्का साथ मिले दुवै तरफको * कल्याण देख्छु हुने ॥८९॥
 मेरो मृत्यु भएर अग्नि बलियो * संग्रामको यो निभोस् ।
 गर्दैछ शुभकामना हित सबै * राजा प्रजाको गरोस् ॥
 बोले कर्ण—हजूरका सब कुरा * हुन् सत्य यी मान्दछु ।
 कुन्तीको सुत हूँ, पिता रवि भनी * मैले पनि जान्दछु ॥९०॥
 तिन्ले त्यागिदिदा सुयोधनजिले * गर्दा भए पालन ।
 मैले त्याग्न हुँदैन यो बखतमा * तिन्लाइ यै कारण ॥
 जस्तै रक्षक पाण्डुपुत्रहरूका * छन् कृष्ण योगेश्वर !
 त्यस्तै वैभव, देह वीर कुरुका * निम्ती छ यो हाजिर ॥९१॥
 यो संहार अवश्य हुन्छ अब ता * टर्दैन टारे पनि ।
 मान्नुपर्दछ दैवको गति सदा * हे वीर ! ठूलो भनी ॥
 मैले जान्दछु धैर्य, साहस सबै * श्री कृष्णको, पार्थको ।
 जित्ने ती दुइलाइ यो पृथिवीमा * शक्ती छ कुन वीरको ? ॥९२॥
 लड्ने ती दुइ वीरका संग सदा * उत्साह राख्ने हुँदा ।
 जित्नेछ म किरीटिलाइ रणमा * राख्छु म शक्ती सदा ॥

मेरो निश्चय भै सक्यो समरमा * जाने त्यसै कारण ।
 आशीर्वाद हजूरको र रणको * आएँ म आज्ञा लिन ॥९३॥
 विझ्ने बात तथा अनादर कुनै * मैले गरेको भया ।
 माफी बक्सनुहोस् प्रसन्न मनले * राखी ममाथी दया ॥
 कुन्तीका सुतको कुरा सुनिसकी * ज्ञाज्ञा दिए भीष्मले ।
 जे इच्छा मनमा छ प्राप्त गर त्यो * हे कर्ण ! उत्साहले ॥९४॥
 मैले जो कटु बात बेसरी भनें * मौका कुमौकामहाँ ।
 त्यस्को ख्याल नराख्नु वीर ! तिमिले * कैहे पनी मन्महाँ ॥
 धेरै यत्न गरेँ दुवै तरफको * कल्याण सोची तर ।
 सिद्धि प्राप्त भएन, छुन बरु सबै * यी मर्नमा तत्पर ॥९५॥
 भन्छौ युद्धविना कुनै, तरहले * जाँदैन यो शत्रुता ।
 देखाऊ तिमिले गई समरमा * बाबू ! ठुलो योग्यता ॥
 राखी धैर्य सदैव साहस गरी * सद्धर्मको पालन ।
 आज्ञा दिन्छु लडाइँमा अब तिमि * जाऊ खुशी भैकन ६६
 थामी क्षत्रियधर्म योग्य रितले * लड्दा अगाडी सरी ।
 पाऊ वीर गती ठुलो, विजयको * गाण्डीव द्वारा मरी ॥
 आशीर्वाद लिई प्रणाम गरि ती * श्री भीष्म योद्धाकन ।
 फर्की कर्ण गए सुयोधनकहाँ * दुःखी गराई मन ॥९७॥

भीष्मपर्व समाप्त

*

: श्री: :

महाभारत द्रोणपर्व

कुरु-वीर र द्रोणको अगाड़िके गर्ने भन्ने मन्त्रणा: —

जस्को छ आठ करमा सब अस्त्र-शस्त्र ।

जो पार्दछिन् समरमा अरिलाई व्रस्त ॥

तिन्का सफा चरणमा परि वार-वार ।

बिन्ती म गर्दछ, ठुलो भव-सिन्धु तार ॥१॥

वैशम्पायनले भने—सुन कथा * हे भूप ! जन्मेजय !

सोधे श्री धृतराष्ट्रले नगिचमा * डाकेर हे सञ्जय !

त्यागी शस्त्र सबै गिरे समरमा * श्रीभीष्म योद्धा जब ।

भन्छन् पाण्डव के कुरा र बहुतै * दुःखी हुनन् कौरव ॥२॥

हामीतर्फ ठुलो पराक्रम हुने * श्रीभीष्म जस्तो छ को ?

होला जीत अवश्य यो समरमा * श्री पाण्डुका पुत्रको ॥

के गर्दैछ विचार यो बखतमा * पापिष्ठ दुर्योधन ।

बाबू सञ्जय ! युद्धको स्थितिसबै * चाँडो मलाई भन ॥३॥

बोले सञ्जयजी, भयो जब त्यहाँ * श्रीभीष्मको त्यो स्थिति ।

गर्थ कौरव वीर शोक रणमा * आफ्नू बुझी दुर्गति ॥

राधाका सुत कर्ण त्यै बखतमा * आएर गर्जी कन ।

थाले भन्न—समस्त वीरहरु हो ! * मैले भनेको सुन ॥४॥

वर्ता स्नेह भएर पाण्डु-सुतको * श्री भीष्मको चित्तमा ।

मारेनन् तिनिलाइ क्रोधित भई * शस्त्रास्त्रले युद्धमा ॥

ठूलो युद्ध गरेर पाण्डुहवरु * लाई म माछ्छु अब ।
 हाम्रो जीत हुनेछ, त्याग मनमा * शङ्का छ जो त्यो सब ॥५॥
 योद्धा द्रोण प्रसिद्ध छन् अब हउन् * ती वीर सेनापति ।
 गर्नेछ कुरु-पौजको म रणमा * रक्षा सकेको जति ॥ ॥
 तिन्को बात सुनी निकै खुशि भए * हे नाथ ! दुर्योधन ।
 सेनाका पतिको दिए पद ठूलो * श्रीद्रोण योद्धाकन ॥६॥
 श्री दुर्योधनलाई द्रोण गुरुले * भन्नूभयो—लौ अब ।
 जे इच्छा मनमा छ त्यो सुन तिमी * पूरा म गर्छु सब ॥
 त्यो आज्ञा सुनि द्रोणको खुशि भए * अत्यन्त दुर्योधन ।
 केही बेर गरी विचार मनमा * भन्छन् बुझाईकन ॥७॥
 बाँधी धर्म-कुमारलाई रणमा * राखेर नै जीवित ।
 सुम्पी बक्सनुहोस् मलाई सबको * होला यसैले हित ॥
 श्री दुर्योधनको कुरा सुनिसकी * भन्नूभयो द्रोणले ।
 माग्थौ जीवित शत्रुलाई अहिले * हे बाबू ! कुन हेतुले ॥८॥
 जस्का शत्रु पनी सहर्ष नमरी * बाँची रहून् भन्दछन् ।
 तिन्को नाम अजातशत्रु सबले * त्यै हेतुले मान्दछन् ॥
 तिम्रो वैभव, राज्य, जीवन लिने * पक्का इरादा लिई ।
 आएको छ लडाइँमा अधिसरी * जो मुख्य बैरी भई ॥९॥
 त्यस्ता धर्मकुमारलाई तिमिले * हे वीर ! दुर्योधन !
 भन्दैनौ वध गर्न योग्य रणमा * के बात सोचीकन ?
 आफ्नू भाग लिएर सादर वसुन् * भन्छौ भने पाण्डव ।
 ऐहो मेल गराउँछ हिंड तिमी * त्यागी कुशंका सब ॥१०॥
 श्री दुर्योधनले भने गुरुजिको * सल्लाह त्यस्तो सुनी ।
 योद्धा अर्जुनलाई जित्न रणमा * सक्तैन कोही पनि ॥

हाम्रो नाश हुनेछ युद्ध यसरी * चल्दै रहे कयै दिन ।
पक्रौं जीवित भन्दछु म त गुरो ! * तिन्लाइ यै कारण ॥११



द्रोणाचार्य र दुर्योधनको वार्तालाप

चारै भाइ सहर्ष धर्मसुतको * आज्ञामहाँ चल्दछन् ।
तिनको पाइ हुकुम छिटै विजयले * संग्राम यो थाम्दछन् ॥
थामे युद्ध भने मरे जति गए * बाँकी सबै बाँचछन् ।
सोही कारणले युधिष्ठिर सधैं * सानन्द बाँचीरहुन् ॥१२
त्यो इच्छा गुस्तले सुयोधनजिको * मुन्नूभएथ्यो जब ।
केही बेरपछी बताउनुभयो * आफ्नू इरादा सब ॥
योद्धा अर्जुनलाइ जित्न रणमा * सकतैन कोही पनि ।
भन्दैछौ तिमि नै, भनौं म कसरी * पक्रेर बाँछु भनी ॥१३
रक्षा धर्म-कुमारको जतनले * गर्छन् स्वयं फाल्नुन ।
सामू अर्जुनकै सकिन्छ कसरी * तिन्लाइ पकी लिन् ॥

योद्धा अर्जुनलाइ क्यै तरहले * अन्तै हटायौ भने ।
मेरा सामुमहाँ युधिष्ठिर अनी * छन् युद्धमा आउने ॥१४
हे राजन् ! रणमा घटी दुइ जसै * आएर ती टिक्तछन् ।
सक्नेछ तिनलाई पार्न वशमा * पक्का पनी पर्दछन् ॥
वार्ता गुप्त गरी सुयोधनजिले * त्यो राख्नुपथ्यो तर ।
जाने पाण्डव पक्षले पनि थिए * तिनका अनेकौं चर ॥१५

द्रोणाचार्यको पहिलो दिनको युद्ध :—

हे राजन् ! गुरुले सुयोधनजिको * सम्पूर्ण चिन्ता हरी ।
आफैं व्यूह रचे ठुलो 'शकट' भैं * लड्ने इरादा धरी ॥
थाले बज्ज मृदङ्ग, ढोल, नगरा * आवाज त्यस्को सुनी ।
भागे कायर, शूर वीर खुशिले * नाच्ये म लड्छु भनी ॥१६
आफूलाइ समाउने गुरुजिको * त्यस्तो प्रतिज्ञा सुनी ।
भाईलाइ भने युधिष्ठिरजिले * अत्यन्त दुःखी बनी ॥
गर्छन् यत्न मलाइ आज रणमा * श्री द्रोणले पक्रन ।
हे भाई ! तिमिले उपाय सजिलो * यस्को गन्यौ के भन ॥१७
लागे अर्जुन भन्न जीवित म छु * हे नाथ ! जैहो तक ।
चिन्ता व्यर्थ नगर्नुहोस् हजुरले * हे शत्रु—संहारक !
पाएथे जब श्री धनंजयजिको * त्यो श्रेष्ठ आश्वासन ।
'कौंच व्यूह' रचे युधिष्ठिरजिले * आनन्द मानीकन ॥१८
सामुन्ने दुइतर्फका जब डटे * आएर सेनाहरू ।
एघारौं दिनको भयो समर त्यो * श्री द्रोणद्वारा शुरू ॥
सेना पाण्डवतर्फका गुरुजिले * मारे नराम्रो गरी ।
खोलो बग्न गयो ठुलो रगतको * हे भूपती ! त्यो घरो ॥१९

दौड़े पाण्डव वीर देखि रणको * त्यस्तो नराम्रो स्थिति ।
 थाले गर्न प्रहार कौरवहरू * पथ अगाडी जति ॥
 तोडे श्री सहदेवले शकुनिको * मारेर घोडा, रथ ।
 मारे सारथि, अश्व श्री शकुनिले * रोकेर तिनको पथ ॥२०॥
 आफाफना रथले विहीन त्यसरी * दोटै भएथे जब ।
 थाले मण्डल बाँधि लड्न बलियो * हान्दै गदाले तब ॥
 द्रोणाचार्यजिलाइ श्री द्रुपदले * रोके अगाडी सरी ।
 घाऊ पारिदिए अनेक शरले * हानेर सोही घरी ॥२१॥
 छाडी पङ्ख सुवर्ण मण्डित हुने * तीखा अनेकौं शर ।
 घाऊ पारिदिए निकै द्रुपदले * सारा शरीरै भर ॥
 त्यो देखेर रिसाइ तीक्ष्ण शरले * हानी गुरु द्रोणले ।
 पारे घायल बेसरी, द्रुपदजी * भागे ठुलो वेगले ॥२२॥
 श्री दुर्योधनका 'विविंशति' यहाँ * जो एक भाई थिए ।
 तिनले सारथि भीमको रथ ध्वजा * सम्पूर्ण नाशी दिए ॥
 हाने एक गदा वृकोदरजिले * साह्रै रिसाई कन ।
 आँटे मार्न भनी विविंशति छिटै * भागे लिई जीवन ॥२३॥
 हे राजन ! कृतवर्म सात्यकि दुवै * योद्धा भई सम्मुख ।
 थाले लड्न दुवै परस्पर डटी * रोकेर बढ्ने पथ ॥
 रोकेथे पथ श्री जयद्रथजिको * ती छत्रधर्मै गई ।
 थाले गर्न प्रहार बेसरि दुवै * मार्ने इरादा लिई ॥२४॥
 जान्थे लड्न भनी युयुत्सु बलले * श्री द्रोण योद्धातिर ।
 रोके आइ सुबाहुले तनभरी * हानेर तीखा शर ॥
 तिनका बाणहरू अनेक टुकुरा * पारेर काटी कन ।
 दोटै हात युयुत्सुले धनुसहित * काटी दिए त्यै क्षण ॥२५॥

जस्तो युद्ध भयो अधी नरपते ! * त्यो घोर देवासुर ।
त्यस्तै शल्य तथा युधिष्ठिर भए * संग्राममा तत्पर ॥
हान्थे शल्य तिखा-तिखा शर जति * ताकेर लाग्ने गरी ।
काट्थे धर्मकुमार पारि टुकुरा * ती बाण सोही घरी ॥२६॥
मारी सारथि अश्व औ रथ, ध्वजा * टुक्रा गराई दिए ।
त्यस्को शल्य रिसाइ झट्ट बदला * नौ बाणद्वारा लिए ॥
योद्धा बाहिक भूपती द्रुपदजी * बूढा थिए तापनी ।
थाले गर्न प्रहार क्रोधित भई * माछ्छ कि मछ्छ भनी ॥२७॥
योद्धा श्री अनुविन्द, विन्द दुइले * सम्पूर्ण सेना लिई ।
रोकेथे रथ गै विराट नृपको * चौतर्फ घेरा दिई ॥
अग्नी इन्द्र अधी बलीसित लडे * जुन चालले स्वर्गमा ।
तिनको युद्ध पनी भयंकर भयो * त्यस्तै कुसक्षेत्रमा ॥२८॥
जान्थे श्री सुतसेन तीव्र गतिले * श्री द्रोण योद्धातिर ।
रोके झट्ट विविंशती अधिसरी * हानेर तीखा शर ॥
सातोटा शर तीव्र भीमरथले * मन्त्रेर छाडे जब ।
पाँचाए यमलोक सारथिसहित * श्री शाल्वलाई तब ॥२९॥
सामुन्ने प्रतिविन्ध्य द्रोणगुस्को * आए जसै तम्सिई ।
रोके बाण चलाइ आठ विचमै * द्रोणी अगाडी गई ॥
जान्थे कैकयपुत्र पाँच बलिया * बढ्दै अगाडीतिर ।
रोके कर्ण पुगी त्यसै बखतमा * छाडी अनेकौं शर ॥३०॥
मारेथे मणिमानलाई रणमा * भूरिश्रवा भूपले ।
थाले गर्जन ती दुवै तरफका * योद्धाहरू रोषले ॥
धूलो, अग्नि र लौहका घन, गदा * शस्त्रास्त्र औ पत्थर ।
फ्याँकै राक्षस त्यो घटोत्कच पुग्यो * संग्रामको खातिर ॥३१॥

त्यस्को रोष तथा पराक्रम दुवै * देखेर योद्धा पनि ।
 गर्थे आपुसमा कुरा डर परी * लौ काल आयो भनी ॥
 त्यस्को वेग ठूलो अलम्बुष पुगी * रोक्नो अगाडी सरी ।
 थाले लड्न दुवै अनेक थरिका * शस्त्रास्त्र वर्षा गरी ॥३२॥
 भिन्नाभिन्न लडे दुवै तरफका * योद्धा र सेनापति ।
 जो संहार भयो त्यहाँ नरपते ! * मैले बताऊँ कति !
 श्री दुर्योधनको वृकोदरजिको * संग्राम चल्दै थियो ।
 सेना मत्त अनेक श्रेष्ठ गजको * आएर घेरा दियो ॥३३॥
 योद्धा भीम रिसाइ तीक्ष्ण शरले * हान्थे गदाले जब ।
 फोरी मस्तक बग्दथ्यो रगतको * धारा र ढल्थे सब ॥
 मारी त्यै गज-सैन्यलाई रणमा * हा हा ! गराई दिए ।
 श्री दुर्योधनलाई आठ शरले * हाना छिटै गर्जिए ॥३४॥
 लाग्दा घाउ निकै सुयोधन ठूलो * पीडा भई आत्तिए ।
 त्यो बेला भगदत्त श्रेष्ठ गजमा * रक्षार्थ पुग्दा भए ॥
 तिनको त्यो गजमा हजार गजको * शक्ती हुनाले गरी ।
 चिच्याई रथ भीमको सहजमा * फाली दियो बेसरी ॥३५॥
 भागेथे जब भीम स्यन्दन त्यजी * कुल्लेर माछ्छु भनी ।
 लाग्यो दौड्न वेगले पछि-पछी * त्यो श्रेष्ठ हात्ती पनी ॥
 हाने बाण रिसाइ बीस शिरमा * फर्केर श्री भीमले ।
 लाग्यो मस्तकबाट वग्न मदको * धारा ठूलो वेगले ॥ ६
 खुट्टाले अनि सुँढले शरिले * थिच्दै र मिच्दै गरी ।
 थाल्यो दल्मल गर्न पाण्डु-सुतका * सम्पूर्ण सेना भरी ।
 बर्साए सबले मिली शरहरू * त्यस्ताइ मारौं भनी ।
 घुम्दथ्यो त्यो गजराज घायल भई * संग्राममा फन्फनी ॥३७॥

धेरे भूप मरे र सैनिक कती * भागे डराई कन ।
 देखी दुर्गति सैन्यको समरमा * आए स्वयं अर्जुन ॥
 त्यो देखेर पुगे सवेग गुरुजी * श्री पार्थका सामुमा ।
 चेला औ गुरुको पन्यो अति ठुलो * संग्राम त्यो स्थानमा ॥३८
 गर्थे ती गुरु-शिष्य उच्च स्वरले * गर्जेर शङ्ख-ध्वनि ।
 त्यो पैहो दिनको ठुलो समरमा * हारेन कोही पनि ॥
 सन्ध्याकाल भयो दुवै तरफका * सेना र सेनापति ।
 फर्कथे अति हर्षले शिविरमा * तत्काल हे भूपति ॥३९

द्रोणाचार्यको दोस्रो दिनको युद्ध, अर्जुनद्वारा संसप्तक

सेनाका अधिकांश भागको संहार

राजन् ! सैन्य डटे दुवै तरफका * युद्धार्थ बाह्रौं दिन ।
 भन्नूभो गुरु द्रोणले सुन तिमी * हे वीर दुर्योधन !
 हीजोको रणमा सचेत नभए * रक्षार्थ श्री अर्जुन ।
 मैले धर्म-कुमारलाई सहजै * सक्ने थिएँ पक्रन ॥४०
 लागे भन्न सुनेर बात गुरुको * राजा सुशर्मा त्यहाँ ।
 लैजाऊँ मन हे सुयोधन ! छिटै * ती पार्थलाई कहाँ ?
 रोकनेछु जब सैन्यका सँगमहाँ * तिन्लाई मैले पर ।
 पक्रुन् धर्मकुमारलाई गुरुले * ब्रेकेर चारैतिर ॥४१॥
 त्यो सल्लाह सुनी त्रिगर्तपतिको * सोत्साह दुर्योधन ।
 लागे भन्न बुझाइ द्रोण गुरुको * सामू खडा भैकन ॥
 सेना साथ रहुन् त्रिगर्तपतिका * संशक्त, नारायणी ।
 रोकुन् बुद्धि पुन्याइ खूब रणमा * श्रीपार्थलाई तिनी ॥४२॥
 यस्तो बात सुनी सुयोधनजिको * राजा सुशर्मा गए ।
 ठूलो व्यूह बनाइ सैन्यहरूको * कयै दूर राख्ता भए ॥

योद्धा अर्जुनलाइ हाँक दिन ती * थाले अगाडी सरी ।
 तिन्को हाँक सुनेर क्रोधित भए * श्री पार्थजी बेसरी ॥४३॥
 धृष्टद्युम्न र सात्यकी, विरहरू * तत्काल डाकी कन ।
 लागे भन्न बुझाइ बात रणको * तिन्लाइ श्री अर्जुन ॥
 बाबू हो ! म यहाँ फिरेर जब तक् * आउन्न तैहे तक ।
 दाजु धर्म-कुमारको तिमीहरू * योद्धा भयौ रक्षक ॥४४॥
 रक्षा गर्नु प्रयत्नपूर्वक सदा * संग्राममा युक्तिले ।
 गर्न यत्न अवश्य पक्रन भनी * आचार्य श्री द्रोणले ॥
 हेरी श्री हरितर्फ ती विजयले * विन्ती गरे सादर ।
 लैजानोस् रथ हे प्रभो ! अब छिटै * राजा सुशर्मातिर ॥४५॥
 ऐहो हाँक मलाई लड्दछु भनी * तिन्ले दिदैछन् जब ।
 जे गर्दा हित हुन्छ त्यै हजुरले * गर्नुहवस् केशव ! ॥
 आज्ञा पालन गर्नुभो प्रभुजिले * विन्ती सखाको सुनी ।
 साह्रै खुशि भए सुयोधन छिटै * पुग्नेछ इच्छा भनी ॥४६॥
 आए पार्थ भनी त्रिगर्त - पतिले * देखे आडी जब ।
 आधा चन्द्रसमान व्यूह रचना * आफ्नू गराए तब ॥
 बर्साए पहिले रिसाइ तिनिने * हज्जार तीखा शर ।
 ढाके अर्जुनलाइ औ रथ पनी * तत्काल चारैतिर ४७॥
 काटे त्यो शर-जाल श्री विजयले * टुका हजारौं गरी ।
 छाडी बाण अनेक घायल छिटै * पारी दिए बेसरी ॥
 भाई लड्न पुगे त्रिगर्तपतिका * देखी नराम्रो स्थिति ।
 लागी बाण तिखा-तिखा विजयका * तिन्को भयो गद्गति ॥४८॥
 त्यो देखेर त्रिगर्तका नरपती * फेरी अगाडी सरे ।
 ताकी अर्जुनतर्फ बाणहरूको * तत्काल वर्षा गरै ॥

ढाकेथ्यो शर-जालले रथ तथा * श्री पार्थलाई जब ।
काटेथे टुकुरा गराइ सहजै * ती बाण तिनका सब ॥४९॥

शतानीक र सत्यजीत आदिको वध, भयभोत युधिष्ठिरको पलायन :-

देखथे जब द्रोणले विजयजी * अलझी रहेका उता ।
सेनाको रचि व्यूह त्यो गरुड झैं * तैयार पारे यता ॥
धेरै सैन्य लिएर शत्रुतिर ती * विस्तार बढदै गए ।
जो जो वीर परे अधिलिख सबै * संग्राममा मारिए ॥५०॥
त्यो देखेर बनाइ व्यूह बलियो * तैयार पारी लिए ।
धृष्टद्युम्न गएर द्रोण गुरुको * त्यो वेग रोकीदिए ॥
रोके भाइ गई सुयोधनजिको * तिनलाई संग्राममा ।
पारी घायल फेरि द्रोण गुरुका * पुग्दा भए सामुमा ॥५१॥
धृष्टद्युम्न बढेर त्यो किसिमले * आए अगाडी जब ।
श्री दुर्योधनले अघीसरी भने * माछ्छ तलाई अब ॥
लागे लडन दुवै रिसाइ बहुतै * शस्त्रास्त्रद्वारा यता ।
बर्साए हतियार द्रोण गुरुले * पाएर मौका उता ॥५२॥
धेरै सैन्य मरे र पाण्डु-सुतको * ठूलो भएथ्यो क्षति ।
रोके वेग गएर द्रोण गुरुको * सेना र सेनापति ॥
सेनानायक औ सवार हयका * हात्ती, रथी, पैदल ।
थाले लड्न त्यहाँ दुवै तरफका * देखाइ आफ्नू बल ॥५३॥
गर्जन्ये कहिले कठोर स्वरले * गर्थे ति कोलाहल ।
वार्ता केहि सुनिन्नथ्यो नरपते ! * ठूलो हुँदा खल्वल ॥
छाडे चिह्न त्यहाँ दुवै तरफले * आफ्नो-विरानो जब ।
सेना पाण्डवतर्फका जति थिए * मर्दै गएथे सब ॥५४॥

रात्रीसरी हुन गयो दिनमै घुलोले ।

ढाकीदियो पृथिवि, व्योम दिशा क्रमैले ॥

खुट्टा र बाहु, शिर, गर्दन आदि अङ्ग ।

टुका भई कति मरे, कति अङ्ग भङ्ग ॥५५॥

आधा मरेर कति छट्पट खूब गर्थे ।

त्यै माथि वीर कति मृत्यु भएर गिर्थे ॥

उत्साहले कति सहर्ष अगाडि सर्थे ।

गर्जेर शत्रु दलको कति शेखि हर्थे ॥५६॥

भागे सैनिक पाण्डु-पुत्रतिका * धेरै डराई कन ।

चाँडै द्रोण गुरु युधिष्ठिर तरफ * बढ्दै गए पक्रन ॥

लागे कौरव वीर भन्न गुरुको * देखेर त्यो पौरुष ।

लौ, लौ, हेर ! समस्त वीरहरु हो * श्रीद्रोणको साहस ॥५७॥

डुल्छन् मत्त भएर सिंह वनमा * निर्भीक जुन चाल्ले ।

माँदैछन् रणमा घुमी अरिहरु * आचार्य त्यै चाल्ले ॥

भाग्दैछन् रणबाट धर्म-सुत लौ * आफ्नू लिई जीवन ।

जाँदैछन् गुरुजी पनी पछि पछि * तिन्लाइ नै पक्रन ॥५८॥

देखेथे जब सत्यजीत नृपले * त्यस्तो नराम्रो स्थिति ।

सामू द्रोणजिको पुगे रथ लिई * चाँडै सकेको जति ॥

तीखा बाण मयूर-पङ्ख सरिका * पञ्चीस छाडी दिए ।

लागी ती शर द्रोणका तनभरी * घाऊ अनेकौं भए ॥५९॥

पौँची श्री वृक वीरले समरमा * साहाय तिन्को गरे ।

दोटा वीर मिलेर शत्रुदलको * तत्काल सातो हरे ॥

छोडे मन्त्रित पाँच बाण गुरुले * तिन्लाइ ताकी कन ।

भागे तत्क्षण सत्यजीत, वृकको * त्यस्तै लियो जीवन ॥६०॥

सेना लीकन सत्यजीत रणमा * फकैर फेरी गए ।
 पारी घायल द्रोणलाइ शरले * मूच्छा गराई दिए ॥
 थाले गर्जन बेसरी विजय यो * मेरो भयो लौ भनी ।
 आयो चेत गुरुजिलाइ सहसा * त्यो शब्द चर्को सुनी ॥६१॥
 छाडे क्रोध गरेर अग्निसरिको * मन्त्रे यौटा शर ।
 हावा झैं गइ सत्यजीत नृपको * त्यसले गिरायो शिर ॥
 योद्धा क्षेमक छत्रदेव वसुमान् * सामू पुगे द्रोणका ।
 काटेथे शिर द्रोणले समरमा * नौ बाणले तीनका ॥६२॥
 आए लड्न भनी शतानिक जसै * श्री द्रोणका साथमा ।
 तिनलाइ गुरुले पठाउनुभयो * मारी छिटै स्वर्गमा ॥
 लागे भग्न डराइ पाण्डु-सुतका * सेना र सेनापति ।
 भागे धर्म-कुमार मर्दछु भनी * मन्मा डराई अति ॥६३॥

आचार्यको प्रशंसा, भीमसेनको पराक्रम—

राजन् ! धर्म-कुमारको स्थिति त्यहाँ * देखे नराम्रो जब ।
 रोके सैन्य बढेर पाण्डु-सुतका * श्री द्रोणलाई तव ॥
 मारेथे कतिलाइ घायल भई * भागे डराई कति ।
 त्यो देखेर भने सुयोधनजिले * आनन्द मानी अति ॥६४॥
 योद्धा कर्ण ! सखे, पराक्रम ठुलो * लौ हेर आचार्यको ।
 घुम्दैछन् रणमा दिवाकर सरी * शेखी हरी शत्रुको ॥
 पाँछन् दलमल जन्तुलाइ वनमा * जुन चालले सिंहले ।
 मार्दैछन् त्यहि चालले समरमा * सेनाहरू द्रोणले ॥६५॥
 भाग्दैछन् रणवाट जीवन लिई * सेना र सेनापति ।
 बाँच्नैनन् अब कोहि वीर गुरुका * सामू परेका जति ॥

श्री दुर्योधनले गरे गुरुजिको * निक्कै प्रशंसा जब ।
 बोले कर्ण म भन्छु नीति रणको * हे मित्र ! सुन्नोस् अब ६६
 ठूलो सर्प भए पनो नरपते ! * कयै छिद्र पाए भने ।
 सक्छन् मार्न अवश्य क्षुद्र कमिला * द्वारा छ त्यो मारिने ॥
 खोज्दैछन् यहि चालले समरमा * कयै छिद्र आचार्यको ।
 मार्नेछन् कि त पक्रनन् सब मिली * हो नीति संग्रामको ॥६७
 सोही कारणले सैनिक छिटै * हामीहरूले गई ।
 गर्नुपर्छ सहाय झट्ट गुरुको * चौतर्फ घेरा दिई ॥
 मौका उत्तम देख्दछु म अहिले * हामीहरू गैकन ।
 सक्छौं धर्म-कुमारलाई सहजै * संग्राममा पक्रन ॥६८॥
 राधाका सुत कर्णको सुनिसके * सल्लाह त्यस्तो जब ।
 आफ्ना फौजभरी सुयोधनजिले * उर्दी फिजाए तब ॥
 योद्धा, वीर, पराक्रमी समरका * ज्ञाता हितैषी जन ।
 गर्नुपर्छ सहाय शीघ्र गुरुको * मारी सबै दुश्मन ॥६९
 यस्तो उर्दि फिजी चढेर रथमा * हावा सरी वेगले ।
 श्री दुर्योधनजी पुगे समरमा * अत्यन्त उत्साहले ॥
 गर्जी शङ्ख फुकेर सैनिकहरू * तिन्का पछाडी गए ।
 रक्षा गर्न भनेर द्रोण गुरुको * चौतर्फ जम्मा भए ॥७०
 त्यो देखेर समस्त पाण्डु-सुतका * घेरा दिई सैनिक ।
 थाले गर्जन बेसरी थरि-थरी * योद्धा तथा नायक ॥
 घेरा दी रणमा बढे रिस गरी * कालै सरीका बनी ।
 थाले शस्त्र उठाइ मार्न सबले * उम्केर जाला भनी ॥७१॥
 श्री दुर्योधनका धिए गजपती * सेना अगाडी जति ।
 सारालाई दिए हुकुम बढ अधी * हे वीर ! सेनापति ॥

त्यो आज्ञा अधिराजको गजपती * योद्धाहरूले मुनी ।
 थाले गर्न विनाश शत्रुतिरका * सेनाहरूको तिनी ॥७२॥
 देखेथे जब भीमले समरको * त्यस्तो नराम्रो स्थिति ।
 थाले श्रेष्ठ गदा बजार्न शिरमा * गर्जेर हे भूपति !
 लागेथ्यो जतिलाइ चोट बलियो * तिनका गदाको त्यहाँ ।
 गिर्थे फन्न घुमी मरेर रणको * ती वीर भूमीमहाँ ॥७३॥
 पक्री सुँढ गजेन्द्रको रिस गरी * फ्याँकथे घुमाई जब ।
 धेरै सैन्यहरू थिची पर गई * लड्थे मरी ती सब ॥
 देखेथे जब भीमको समरमा * त्यस्तो ठुलो पौरुष ।
 थाले सैनिक भाग्न वीर कुरुका * त्यागी सबै साहस ॥७४॥
 लागे लड्न स्वयं सुयोधन डटी * तिनका अगाडी गई ।
 लाग्यो एक गदा, हिँडे समर त्यो * त्यागेर मूर्च्छित भई ॥
 आए अङ्गपती सुयोधनजिको * देखेर त्यो दुर्गति ।
 लागी एक गदा कठोर शिरमा * भागे डराई अति ॥७५॥
 देखेथे भगदत्तले जब ठुलो * श्री भीमको पौरुष ।
 हात्तीमाथि चढी अधिलिर पुगे * देखाउँदै साहस ॥
 पक्रेथ्यो रथ भीमको गज बढी * आफ्नू ठुलो सुँढले ।
 भागे भीम त्यजेर श्रेष्ठ रथ त्यो * फ्याँकीदियो वेगले ॥७६॥
 पक्रे पुच्छर झट्ट फेरि गजको * उफ्रेर श्री भीमले ।
 त्यो युद्धस्थलमा घिसार्न सहसा * लागे तिनी वेगले ॥
 फुस्कायो गजले दुवै पयरले * हिकाई त्यो पुच्छर ।
 आफ्नू सुँढ बढाइ पक्रन पुग्यो * श्रीभीमको कम्मर ॥७७॥
 खुट्टाले थिचि मार्नको मन गन्यो * तिनलाइ त्यो दुष्टले ।
 त्यसको सुँढ हटाइ भीम सहसा * फुत्के ठुलो युक्तिले ॥

भागे भीम डराइ मत्त गजको * त्यो चाल देखीकन ।
थाले कौरव वीर उच्च स्वरले * संग्राममा गर्जन ॥७८॥

भगदत्त र उनको योजनादको पराक्रमः -

हे राजन् ! जब भीमसेन रणमा * भागे डराईकन ।
थाले श्रीभगदत्त झन खुशि हुँदै * संग्राममा गर्जन ॥
हात्तीलाइ बढाइ पाण्डु सुतका * सम्पूर्ण सेनाभरी ।
लागे मार्न घुमो-घुमी समरमा * सातो सबैको हरी ॥७९॥
कुल्ची, दाँत धसी, कतीकन थिची * फ्याँकी कती सुँढले ।
मान्यो सैनिक सुप्रतीक गजको * त्यो श्रेष्ठ सन्तानले ।
त्यो देखेर पुगे दशार्णवपती * हात्ती चढी वेगले ।
ढाकेथे भगदत्तलाइ रणमा * आफ्नू तिखा बाणले ॥८०॥
तिनको त्यो शर-जाल काटि बलले * हात्ती बढाईकन ।
मारे श्री भगदत्तले समरमा * तिनको गयो जीवन ॥
तिनको दुर्गति देखि भीम रिसले * आगो सरीका भए ।
घोडामाथि चढेर लड्दछु भनी * तिनको अगाडी गए ॥८१॥
बसाई जल सुँढले हयसहित * तिनलाइ ढाकीदियो ।
देखी त्यो गजको पराक्रम ठुलो * त्यो अश्व भागी गयो ॥
दोस्रोपल्ट पनी हटाइ त्यसरी * श्री भीम योद्धाकन ।
हात्ती श्री भगदत्तको घरी-घरि * गर्दौं भयो गजन ॥८२॥
धृम्रद्युम्न र धृष्टकेतु बलवान् * श्री द्रौपदी पुत्रले ।
एकै पल्ट गरे प्रहार गज त्यो * मारौं भनी वेगले ॥
तिनको चोट सबै खपी रगतको * धारा बगे तापनि ।
मान्यो सैनिक पाण्डु-पुत्रहरूका * विक्षिप्त जस्तो बनी ॥८३॥

दौडन्थ्यो गज त्यो जतातिर उतै * सेनाहरू बेसरी ।
 भाग्ये प्राण बचाइ हे नरपते ! * बाखा र भेडा सरी ॥
 थाले गर्जन बेसरी हजुरका * सेनाहरू हर्षले ।
 सोधे श्रीहरिलाइ शब्द सुनि त्यो * शंका परी पार्थले ॥८४॥
 हे गोविन्द ! सुनिन्छ वीर कुरुको * संग्राममा गर्जन ।
 आफ्नू सैनिकको सुनी स्वर दुखी * आत्तिन्छ मेरो मन ॥
 भन्नूभो हरिले कुरा सुनी सबै * प्यारा सखा अर्जुन !
 गर्दैछौ यसरी विलम्ब अहिले * यो युद्धमा नै किन ? ८५
 जो संसप्तक सैन्यको दल छ यो * सेना छ नारायणी ।
 यिनूलाइ पहिले हटाउ पथका * हुन विघ्नकर्ता भनी ॥
 त्यो आज्ञा हरिको सुनी विजयले * पानी परे भैं गरी ।
 बसाए शर क्रोधले समरमा * हे भूपती ! बेसरी ॥८६॥
 लाग्यो त्यो जतिलाइ बाण अथवा * जो जो अगाडी परे ।
 सारा सैन्य मरेर सोत्तार भई * संसार पारी तरे ॥
 देखी दुर्गति सैन्यको समरमा * राजा सुशर्मा गए ।
 तिन्का भाइहरू सहायक बनी * साथै गएका थिए ॥८७॥
 श्री योगेश्वरलाई शक्ति पहिले * हाने रिसाईकन ।
 बसाई शर पार्थका उपरमा * थाले तिनी गर्जन ॥
 यौटा बाण चलाइ शक्ति बिचमै * टुक्रा गराई दिए ।
 तिन्को त्यो शर-जाल श्रीविजयले * व्यर्थै गराई लिए ॥८८॥
 मारे भाइहरू त्रिगर्त-पतिका * नौ बाण हानीकन ।
 लागी बाण त्रिगर्त-राज डरले * भागे लिई जीवन ॥
 कोही वीर रहेन श्री विजयको * सामू डटेको जब ।
 भागे भाग्न सके जती, अरु मरे * साम्ने परेका सब ॥८९॥

सारा फौज हटाइ त्यो किसिमले * विन्ती गरे केशव !
 आफ्ना सैनिकतर्फ झट्ट रथ यो * लैजानुहोस् लौ अब ॥
 मार्थे श्री भगदत्त मर्दन गरी * सेना अनेकौं जहाँ ।
 हावाको गतिले पुग्यो रथ, छिटै * तिन्का अगाडीमहाँ ॥९०॥
 पौंचे राकन भनेर कौरव जती * श्री पार्थको त्यो रथ ।
 मारी सैन्य सबै खुला गरिलिए * तत्काल आफ्नू पथ ॥
 जस्को रक्षक सारथी प्रभुजि छन् * मालीक ब्रह्माण्डका ।
 सक्छन् टिकन लडाइँमा अधिसरी * कुन वीर ती पार्थका ९१

वैष्णवास्त्र श्री कृष्णजीमा लीन हुन र हात्तको बध :—

हे राजन् ! भगदत्त सैन्य-दलको * संहार गर्दै थिए ।
 तिन्को वेग, पुगेर श्री विजयले * तत्काल रोकीदिए ॥
 हात्तीले हयलाइ पक्रन भनी * आँट-यो जसै सुँढले ।
 छलनूभो रथ त्यो लगी बगलमा * साह्रै छिटो कृष्णले ॥९२॥
 फर्क्यो फेरि समाउँ त्यो रथ भनी * हात्ती रिसाई जब ।
 छल्थे त्यै क्रमले अधी-पछि गरी * त्यस्लाइ श्री केशव ॥
 धेरैपल्ट छलेर सोही क्रमले * हात्ती थकाईकन ।
 केही दूर लगी अड्याउनुभयो * श्रीकृष्णले स्यन्दन ॥९३॥
 त्यो देखी भगदत्तले अति तिखा * छाडे अनेकौं शर ।
 टुक्रा पारिदिए सबै विजयले * ती बाण तिन्का, तर ॥
 हाने शक्ति, तुरुन्त क्रोधित भई * तिन्ले ठुलो वेगले ।
 त्यस्लाई पनि पार्थले विफल नै * पारीदिए बाणले ॥९४॥
 ढाके ती भगदत्तलाइ शरको * वर्षा गरी वेसरी ।
 छातीको गजको ठुलो कवच नै * काटीदिए त्यो घरी ॥

आयो झम्टन पार्थलाइ गज त्यो * साहे रिसाईकन ।
घाऊ पारिदिए शरीरभरमा * नौ बाणले त्यस्कन ॥९५॥



योजनपाद हाचीसहित राजा भगदत्तको वध

लाग्यो ठल्लन गजेन्द्र खप्न नसकी * त्यो चोटले भूमिमा ।
च्यापेथे भगदत्तले गज ठुलो * आफ्ना दुबै जाँघमा ॥
छाडे त्यो स्थितिमा पनी दृढ रही * तत्काल योटा शर ।
बाङ्गी अर्जुनको किरीट हुनगो * लागेर बायाँतिर ॥९६॥
लागे पार्थ किरीट खस्तछ भनी * पक्रेर सोझ्याउन ।
पाए श्री भगदत्तले नरपते ! * मौका त्यसै कारण ॥
छाडे वैष्णव अस्त्र पार्थतिर त्यो * हावा-गतीले गयो ।
वेकी अर्जुनलाइ झट्ट हरिले * त्यो चोट खप्नू भयो ॥९७॥
पाएथ्यो जब अस्त्रले प्रभुजिको * त्यो श्रेष्ठ वक्षस्थल ।
माला रूप भयो सरोज-दलको * शोभा दिने निर्मल ॥
बल्दो अग्निशिखा र सूर्य, शशि झैं * शोभा फिजाईकन ।
लाग्यो मन्द बतासले अलि-अली * त्यो वक्षमा हल्लन ॥९८॥

श्री योगेश्वरको पराक्रम ठुलो * देखेर श्री अर्जुन ।
 वाणी नम्र गरी भने विनयले * साह्रै दुखाई मन ॥
 छाडे अंकुशरूप अस्र नृपले * मैलाइ ताकीकन ।
 त्यस्को चोट हजूरले सहनुभो * हे नाथ ! व्यर्थै किन ॥९९॥
 गच्छ सारथि कार्य मात्र भनि जो * गर्नु भएथ्यो प्रण ।
 त्यो विसेर रथीसमान अहिले * उल्टो गरेको किन ?
 यो गाण्डीव धनू र शस्त्रहरुले * ऐह्ये म रित्तो भए ।
 शक्ती क्षीण, विवेक हीन, निंद वा * विक्षिप्त झैं देखिए ॥१००॥
 हुन्थ्यो उत्तम नाथले समरमा * जुन कार्य गर्नु भयो ।
 शोभा श्रेष्ठ रथी हुने यश जती * मेरो थियो त्यो गयो ॥
 साह्रै चित्त दुखाइ श्री विजयले * विन्ती गरेको सुनी ।
 भन्नु हरिले म व्यर्थ कहिले * गर्दीन केही पनी ॥१०१॥
 तिम्रो जीवनको विनाश सहजै * गर्ने थियो अस्रले ।
 त्यस्को चोट स्वयं स्वयं हृदयमा * हे मित्र ! तयै हेतुले ॥
 भन्छु मित्र ! परंपरा सुन तिमी * यो वैष्णवी अस्रको ।
 शंका हुन्छ स्वयं निवारण सबै * तिम्रो वढेको छ जो ॥१०२॥
 मैले चार स्वरूप लोक हितमा * गच्छ सदा धारण ।
 मेरो सोहि स्वरूप बन्छ जनको * कल्याणको, साधन ॥
 नृ-नारायण रूप जो छ पहिलो * कल्याणका निम्तिमा ।
 बढीमा तप गर्दछ दृढ रही * हे मित्र ! भूलोकमा ॥३॥
 दोस्रो आत्म स्वरूपले हृदयमा * बस्छ म प्रत्येकको ।
 हेछ कर्महरू शुभाशुभ सदा * साक्षी बना जीवको ॥
 छन मेरा अवतार जो थरि-थरी * तेस्रो त्यही रूप हो ।
 त्यस्को गच्छ सहायता बखतमा * मेरो छ सद्भक्त जो ॥४॥

त्यो एकार्णवमा युगान्ततक जो * सुत्थू सखे ! सिन्धुमा ।
 हो त्यो रूप चतुर्थ, अब्द बहुतै * जान्छन विती नींदमा ॥
 वेलाया पछि भङ्ग हुन्छ क्रमले * त्यो योगनिद्रा जब ।
 पार्छ दुष्ट सुपात्रलाइ वरले * राजी रहन्छन सब ॥५॥
 मौका सोहि थियो पुगेर पृथिवी * विन्ती गरिन सादर ।
 पाऊँ वैष्णव अस्त्र पुत्रकन यो * मेरो, दिनोस् ईश्वर ! ॥
 त्यस्तो विन्ती सुनी दया हृदयमा * आएर भूमी प्रति ।
 मैले अस्त्र दिएँ कुनै तरहको * शंका नमानी रति ॥६॥
 त्यो अस्त्र वीर नरकासुरले लिएर ।

खूशी भयो सकल शत्रुहरू जितेर ॥
 यी भूपलाइ पछि सोहि मिलेर अस्त्र ।

पाउँ थिए समरमा अरिलाइ वस्त ॥७॥

ऐहे शस्त्र गरे प्रहार तिनिले * मैले गरी प्रेरित ।
 तिम्रो नाश हुने बुझी समरमा * त्यो अस्त्रले निश्चित ॥
 मैले लीन गराइ आफ्नु तनमा * त्यस्लाइ राख्दो भएँ ।
 तिम्रो जीवनलाइ मित्र ! यसरी * मैले बचाई लिएँ ॥८॥
 ठूलो जो भगदत्तका सँग थियो * दिव्यास्त्र त्यो सिद्धियो ।
 हात्तीको भरमा यहाँ दृढ़ भई * संग्राम गर्दैछ यो ॥
 तिम्रो शत्रु ठूलो र दुर्जय तथा * योद्धा छ यो दुर्धर ।
 यसलाई अब मार झट्ट धनुमा * राखेर तीखा शर ॥९॥
 साह्रै बृद्ध भई दुवै नयनका * भौं झुण्डिनाले गरी ।
 बाँधेको छ खिचेर मास्तिर सखे ! * ती भूपले राम्ररी ॥
 डोरी काट तिमी तिखा शरहरू * छोडेर हे अर्जुन !
 आँखा बन्द भई, हुनेछ सजिलो * तिन्लाइ मारी लिन ॥१०॥

त्यो आज्ञा हरिको मुनी शर लिई * श्री पार्थले उज्ज्वल ।
 छाड़े योजनपाद नाम गजको * ताकेर कुम्भस्थल ॥
 धारा बगन गयो ठुलो रगतको * त्यो बाणको चोटले ।
 थाल्यो फन्फनि घुम्न मत्त गज त्यो * संग्राममा वेगले ॥११॥
 गथ्यो यत्न जती बढाउन अधी * त्यो माहुते त्यस्कन ।
 लाग्यो सर्न पछाडि खप्न नसकी * पीडा, डराई कन ।
 दोटा दन्त घुँडा धसी पृथिविमा * त्यो ढल्न लाग्यो जब ॥
 तीखा बाणहरू थपे अरु पनी * त्यसलाइ ताकी तब ॥१२॥
 त्यस्को देह भई धुजा जब फुट्यो * त्यो श्रेष्ठ गण्डस्थल ।
 चिच्याई नृपको गिन्यो गज मरी * ढाकेर युद्धस्थल ॥
 आँखीभौं भगदत्तले जसरि त्यो * बाँधेर लड्दै थिए ।
 यौटा बाण चलाइ श्री विजयले * त्यसलाइ काटीदिए ॥१३॥
 अन्धा भैं नृपती भए समरमा * केही नदेख्ने जब ।
 लागे बाण तिखा-तिखा विजयका * तिन्लाइ आई सब ॥
 आँटे लड्न नरेश खप्न नसकी * त्यो चोटले भूमिमा ।
 काटेथे भगदत्तको शिर छिटै * जाउन् भनी स्वर्गमा ॥१४॥
 देखे कौरव वीरले समरमा * ती भूपतीको गति ।
 आए लड्न भनेर वीर शकुनी * तत्काल हे भूपति !
 तिन्का 'वृश्चिक' ओथिए 'अचल' जो * भाई दुवै साथमा ।
 भेजेथे दुइलाइ बाण दुइले * श्रोपार्थले स्वर्गमा ॥१५॥
 त्यो देखेर रिसाउँदै शकुनिले * माया फिजाईकन ।
 घेरै अस्त्र, अनेक जन्तु वनका * गर्दा भए सिर्जन ॥
 थाले बर्सन शस्त्र, जन्तुहरूले * लागे जसै झम्टन ।
 माया अर्जुनले निवारण गरे * अग्न्यास्त्र छाडीकन ॥१६॥

संज्ञा-शून्य भए तुरुन्त शकुनी * लागेर तीखा शर ।
 भाग्यो सारथिले लिई रथ छिटै * संग्रामको बाहिर ॥
 लागे गर्न विनाश पार्थ रणमा * नारायणी सैन्यको ।
 थाले कौरव वीर भोग्न डरले * आशा त्यजी प्राणको ॥१७

अश्वत्थामाद्वारा नीलको वध, कर्णका तीन बाइको मृत्यु—

योद्धा नील नरेश पाण्डु-सुतका * सेनामहाँ जो थिए ।
 तिनले कौरव सैन्यको समरमा * संहार गर्दा भए ॥
 लागे भन्न गए द्रोण गुरुका * बोला रिसाईकन ।
 गर्दैछौ वध फौजको समरमा * व्यर्थै तिमीले किन ? ॥१८
 मेरा साथ तिमी लडाइँ खुशिले * हे नील राजा ! गर ।
 तिम्रो पूर्ण हुन न मनोरथ जसै * लाग्नेछ मेरो शर ॥
 द्रौणीको सुनि वक्र उक्ति, शरको * वर्षा गरे नीलले ।
 तिनका बाण सबै गराइ टुकुरा * काटी तीखा बाणले ॥१९
 मारी सारथि, अश्व औ रथ, ध्वजा * तत्काल भाँचीदिए ।
 यौटा शक्ति प्रहार बेसरि गरी * खुसी हुँदै गर्जिए ॥
 राजा नील कुदेर त्यो रथ त्यजी * रक्षा गरे प्राणको ।
 हाने शक्ति लिएर एक शिरमा * ती द्रोणका पुत्रको ॥२०
 शक्तीको बिचमै गराइ टुकुरा * छाडेर यौटा शर ।
 द्रौणीले सहजै ति नील नृपको * काटी गिराए शिर ॥
 द्रौणी, द्रोण गुरु, सुयोधन तथा * तिनका सखा कर्णले ।
 थाले गर्न विनाश पाण्डु-सुतका * सेनाहरू वेगले ॥२१॥
 योद्धा भीम लिएर फौज बलियो * तिनका अगाडी गए ।
 बसाई हतियार वेग सबको * तत्काल रोकीदिए ॥

लागे लड़न त्यहाँ दुवै तरफका * तो फौज अन्धा बनी ।
 झाड़े चिह्न प्रहारमा सुत-पिता * भाई, हितैषी पनी ॥२२॥
 शक्ती, पाश, गदा परस्पर सबै * छाड़थे कराई त्यहाँ ।
 भन्थे कोहि तँलाइ मार्दछु पखी * भागेर जान्छु कहाँ ?
 राजन् ! फौज मरे दुवै तरफका * संग्राममा बेसरी ।
 भन्थे आर्त भई कती सुत-पिता * भाई तथा हे हरि ! ॥२३॥
 त्यै बेला गुरु द्रोण, पाण्डु-सुतका * मार्दै थिए सैनिक ।
 आए पार्थ फिरी, गरीकन ठुलो * संहार संसप्तक ॥
 देखी अर्जुनलाइ वायुगतिले * आईपुगेको त्यहाँ ।
 श्री दुर्योधनजी पुगे अति छिटो * तिनका अगाडीमहाँ ॥२४॥
 भाई तीन लिई पुगे रथ चढी * श्री कर्ण संग्राममा ।
 लागी अर्जुनका तिखा शर गए * तीनै जना स्वर्गमा ॥
 मारे भाइ भनेर सूर्य-सुतले * साह्रै रिसाईकन ।
 ढाकी अर्जुनलाइ बाणहरुले * थाले तिनी गर्जन । २५॥
 योद्धा भीम र सात्यकी, द्रुपदजी * तत्काल साम्ने गई ।
 रोके वेग, प्रहार सूर्य-सुतको * तीनै जनाले भई ॥
 एकै पल्ट गरी प्रहार सलले * सातो लिए कर्णको ।
 पारे घायल बेसरी तन भरी * धारा बग्यो रक्तको ॥२६॥
 त्यो देखेर पुगे जयद्रथ तथा * श्री द्रोण, दुर्योधन ।
 लागे - गर्न प्रहार शत्रुदलको * रोकेर धावाकन ॥
 पृथ्वी कम्प हुने गरी थरि-थरी * शस्त्रास्त्र औ बाणले ।
 लड्थे वीरहरु परस्पर त्यहाँ * अत्यन्त उत्साहले ॥२७॥
 जस्तो युद्ध भयो अधी नरपते ! * त्यो घोर देवासुर ।
 त्यस्तै युद्ध त्यहाँ पनी हुन गयो * देखेर लाग्ने डर ॥

धैरै सैन्य भए मुद्धर्तभरिमै * संग्राममा सोत्तर ।
 देखिन्थे शव मात्र हे नरपते ! * त्यो युद्धभूमीभर ॥२८॥
 देखी त्यो रणको परिस्थिति छिटै * भागे डरी काँतर ।
 त्यस्तै सैन्य र वीरमा हुन गयो * उत्साह झन् दोब्बर ॥
 रोके युद्ध तुरुन्त श्री रवि हिँडे * विस्तार पश्चिम्तिर ।
 सन्ध्याकाल भयो दुवै थरि गए * विश्रामको खातिर ॥२९॥

द्रोणाचार्यको तेस्रो दिनको युद्ध, युधिष्ठिरको चिन्ता र दुर्योधनको

उपालम्भ, अभिमन्युको उत्साह :—

लागे सञ्जय भन्न हे नरपते ! * सम्झेर युद्ध स्थिति ।
 प्रातःकाल उठी सुयोधनजिले * सन्ताप मानी अति ॥
 श्रद्धा-प्रेम थियो अवश्य मनमा * श्री द्रोणजीका प्रति ।
 लागे भन्न गएर तैपनि तिमी * सोत्साह हे भूपति ! ॥३०॥
 गर्नुभो प्रण जो स्वयं हजुरले * विश्वास त्यस्को गरें ।
 साह्रै नै अल्पत्र यो समरमा * त्यस्तै म ऐहे परें ॥
 छाड्दा धर्म-कुमारलाइ रणमा * मौका मिले तापनी ।
 आशा त्यागिदिउँ गुरो ! विजयको * हाछ्छ लडाईं भनी ॥३१॥
 माया पाण्डवको मदेखि छ बढी * आचार्यको चित्तमा ।
 सोही कारणले म देखिदैन ठुलो * उत्साह संग्राममा ॥
 हाम्रा वीरहरू अनेक दिनहुँ * संग्राममा मर्दछन् ।
 उनका वीर सबै सुरक्षित रही * उत्साहले लड्दछन् ॥३२॥
 हुन् ती शिष्य हजुरका प्रिय न ता * तिनको छ के योग्यता ?
 धोका हो मनिठान्दछ समरमा * देखाउनु वीरता ॥
 श्री दुर्योधनले गरे जब कुरा * छेडेरे बिड्ने गरी ।
 भन्नूभो गुरु द्रोणले भइ दुखी * सम्झाउँदै राम्ररी ॥३३॥

पूरा गर्न सकीनं जुन प्रण भनी * आरोप ऐहं गज्यौ ।
 त्यस्ले हे अधिराज ! यो समरको * उत्साह मेरो हज्यौ ॥
 द्यौता, दानव, यक्ष, राक्षस तथा * गन्धर्व, विद्याधर ।
 आउन जो शिवदेखि बाहिक अरू * संग्रामको खातिर ॥३४॥
 सकछन् जित्न अवश्य संमुख गई * एकलै लडी अर्जुन ।
 पक्रौं धर्म-कुमारलाई कसरी * तिनको अगाडी भन ॥
 हे दुर्योधन ! छन् युवा समरका * ज्ञाता गुणी अर्जुन ।
 तिनलाई कसरी जितौं म छु बुढो * संग्राममा लौ भन ॥३५॥
 श्री योगेश्वर हाँक्तछन् रथ बसी * जस्को बनी सारथी ।
 जा छन् शत्रु विनाश गर्न रणमा * सामर्थ्य राख्ने रथी ॥
 जान्दछौ तिमीले पनि समर यो * जित्छन् उनैले भनी ।
 गर्दैछ भरिसक्य यत्न अहिले * बूढो भए तापनी ॥३६॥
 यौटा सत्य कुरा म भन्दछु अरू * हे वीर दुर्योधन !
 यौटा वीर कुनै त्रिपक्षतिरका * मान्नेछु आजै सुन ॥
 अल्लाउन् रणमा निकै पर लगी * श्री पार्थलाई बरू ।
 रोक्नेछ जति आउनन् अरू यता * योद्धा र सेनाहरू ॥३७॥
 आज्ञाले गुरु द्रोणको पर हटे * संपूर्ण संसप्तक ।
 एकलै पार्थ लडे पुगेर नलिई * सेना कुनै नायक ॥
 लागे गर्न अनेक वीरहरूको * संहार तिनले उता ।
 चक्रव्यूह रचे नतोड्न सकिने * आचार्यजीले यता ॥३८॥
 जो जो वीर गएर पाण्डु-सुतका * लड्थे अगाडी सरी ।
 मार्थे द्रोण, डटेर व्यूह-मुखमै * छेकेर सोही घरी ॥
 लागे धर्म-कुमार भन्न रणको * देखेर त्यस्तो स्थिति ।
 वेला संकटको उपस्थित भयो * हे वीर, सेनापति ॥३९॥

चक्रव्यूह बनाइ आज गुरुले * लड्छन् सबै कौरव ।
 मारिन्छन् अब वीर-सैनिकहरू * हाम्रा भएका सब ॥
 तोड्ने व्यूह स्वयं धनञ्जयविना * कवै छैन हाम्रातिर ।
 अल्झेका अहिले ति शत्रु-दलमा * छन् हामिदेखि पर ॥४०
 मर्छन् सैन्यहरू भनेर मनमा * योटा छ ठूलो दुख ।
 अर्को ताप छ पार्थलाइ कसरी * देखाउने हो मुख ॥
 के गर्दा हित हुन्छ यो बखतमा * सल्लाह पैहे गरौं ।
 जस्तो निश्चय हुन्छ त्यै किसिमले * हामी अगाडी सरौं ॥४१
 चिन्ताग्रस्त भएर धर्म-सुतले * त्यस्तो भनेको सुनी ।
 लागे श्री अभिमन्यु भन्न वयका * सानै भए तापनि ॥
 माताले पहिले पितासित कुनै * आख्यान सुन्छ भनी ।
 बर्ता आग्रह गर्नुभो नरपते ! * लागेन निद्रा भनी ॥४२॥
 तोड्ने व्यूह कथा सुनाउनुभयो * मेरा पिताले जब ।
 मैले हे अधिराज ! त्यो उदरमै * सुन्दै गएथे सब ॥
 आमाको जब सुन्न सुन्दर कथा * छाडिन् निदाईकन ।
 आधा मात्र भनी निदाउनुभयो * मेरा पिता अर्जुन ॥४३॥
 तोड्ने व्यूह सुने कथा नरपते * आधा त मैले तर ।
 पूरा पाइने सुन्न ताडि सहजै * त्यो निस्कने बाहिर ॥
 एकलै तोड्न म सक्छु तैपनि गई * आचार्यको व्यूह त्यो ।
 माछ्छु कौरव वीरलाइ रणमा * आज्ञा दिनोस् जानको ४४
 जोडी छैन भनी तिनै भुवनमा * रुयाती छ जुन वीरको ।
 छोरा हुँ म उनै धनञ्जयजिको * भानीज श्रीकृष्णको ॥
 गर्नेछु रणमा म शत्रुदलको * संहार उत्साहले ।
 हाम्रो जीत अवश्य हुन्छ प्रभुको * आशीषले पुण्यले ॥४५॥

हे राजन्, अभिमन्युको सुनि कुरा * देखी ठुलो साहस ।
 बोले धर्म-कुमार, 'यो पृथिविमा * बढने छ तिम्रो यश ॥'
 हे बाबू ! गर व्यूह भेदन तिमी * पैहो अगाडी गई ।
 सेना साथ लिई सहाय गरुला * हामी सबैले भई ॥४६॥
 बीले भीम रिसाइ धर्म-सुतले * आज्ञा भएको सुनी ।
 बाबू ! मदत गर्दछौं संग गई * हामीहरूले पनी ॥
 पैहो भेदन व्यूहको गरि तिमी * बाटो बनाऊ गई ।
 पस्छौं हामिहरू पनी संग-सँगै * तिम्रो पछाडी भई ॥४७॥
 यो आज्ञा अभिमन्युले जव सुने * उत्साहले बेसरी ।
 आए भेट्न जहाँ थिइन् शिविरमा * श्री उत्तरा सुन्दरी ॥
 स्वप्ना देखिन जाति सोहि निशिमा * सम्भेर सोही कुरा ।
 शंका पर्न गई कुनै अशुभको * दुःखी थिइन् उत्तरा ॥४८॥

उत्तरा अभिमन्यु संवाद :—

श्री पार्थका तनयले प्रिय पत्निलाई ।
 देखी प्रसन्न मनले करमा समाई ॥
 सोधे-मुहार शशि झैं किन हो मलीन ।

देख्छु शुभे ! भन बुझाइ समस्त कारण ॥४९॥
 साध्वीले पतिको कुरा सुनिसकिन् * मीठो मुधा झैं जव ।
 लागिन् भन्न-तिनी विनम्र स्वरमा * आफ्नू कुशंका सब ॥
 देखें स्वप्न नजानि एक निशिमा * मैले त्यसै कारण ।
 बस्नोस् आज भएर शान्त यहिं नै * संग्राम त्यागीकन ५०॥
 आशंकाहरु उछ्छत्छन् थरि-थरी * हे नाथ ! दुःस्वप्नको ।
 गच्छ आज म चाकरी रुजु रही * यी पद्म झैं पाउको ॥

गर्दे दुःख पुकार नम्र स्वरमा * रौकीन् सतीले जब ।
 लागे भन्न बुझाउँदै समरको * आफ्नू इरादा सब ॥५१॥
 सेना छन अहिले उपस्थित यहाँ * हामीहरूका जति ।
 मनैछन् सहजै परे गुरुको * त्यो व्यूहमा हे सति !
 जानूभो अहिले पिता समरको * खातीर निक्कै पर ।
 धैनन् भेदन गर्न व्यूह अहिले * कबै वीर हामीतिर ॥५२॥
 रक्षा सैनिकको गरेर गुरुको * त्यो व्यूह तोड्ने प्रण ।
 आएको छु गरेर, भङ्ग कसरी, * गर्ने प्रतिज्ञा भन ?
 देखिन्छन् जति स्वप्न घोर निशिमा * हुन्छन् ति झटा भनी ।
 मान्नु दुःख वृथा छ त्यो सब कुरा * जानेर हे मानिनी ॥५३॥
 जो छन् वीर प्रसिद्ध अर्जुन, तिमी * तिनकी बुहारी भई ।
 गर्दीनौ किन धैर्य धारण शुभे ! * के पुग्छ चिन्ता लिई ॥
 पत्नी हौ तिमि वीरकी पृथिविमा * जस्को छ ठूलो यश ।
 मेरो वृद्धि गराउ शत्रु-वधको * उत्साह औ साहस ॥५४॥
 मानै शत्रुहरू त्यसै दिन गई * एकलै लडाइँ गरी ।
 स्वामीको मुनि त्यो कुरा हृदयमा * झन् उग्र चिन्ता परी ॥
 केही बेर गरी विचार मनमा * ती उत्तरा सुन्दरी ।
 लागिन् भन्न समाइ पाउ पतिका * दुःखी भई बेसरी ॥५५॥
 हे स्वामी ! छ हजुरको समरमा * उत्साह पूरा बल ।
 जान्नुहुन्न तथापि पूर्ण छल औ * संग्रामका कौशल ॥
 छन् योद्धा गुरुजी सबै तरहले * नीतिज्ञ, जान्ने छल ।
 तिनको मदत गर्न छन् अरु पनी * योद्धाहरूका दल ॥५६॥
 त्यस्ता उत्कट वीरका संग गई * लड्छु म एकलै भनी ।
 जो आज्ञा अहिले भयो हजुरले * आत्तिन्छु सोही सुनी ॥

लङ्घनूभो सबले मिली बितिसक्यो * यो आज बाहों दिन ।
 हाम्रो जीत भएन, शत्रुदलको * संहार पूरा किन ? ॥५७
 आफ्नो पूर्ण हुने मनोरथ कुरा * प्रत्येकले गर्दछन् ।
 अर्कालाइ पन्यो कुनै दुख भने * आफू पछी सर्दछन् ।
 सोही कारणले हिताहित दुवै * आफ्नू विचारीकन ।
 आफ्नू शक्ति जती छ कार्य त्यतिनै * गर्छन् सदा सज्जन ॥५८
 देख्छन् उत्तम कार्य गर्न तर त्यो * गाह्रो भए दुस्तर ।
 अर्कालाइ उचाल्दछन् गर भनी * आफू रहन्छन् पर ॥
 लै-लैमा पछिको विचार नगरी * त्यो कार्य जो गर्दछन् ।
 भोग्छन् कष्ट तिनै, अरु बखतमा * आफू पछी सर्दछन् ॥५९
 त्यस्तै दुःस्थिति देख्दछु म अहिले * आफू डराईकन ।
 हौस्याएर हजुरलाइ रणमा * आँटे पठाईदिन ॥
 गर्दा युद्ध त्यहाँ कुनै तरहको * आपत्ति आयो भने ।
 भोग्नूपर्छ स्वयं, हुँदैन अरु क्वै * त्यो दुःख बाँडी लिने ॥६०
 दासी हूँ म हजुरका चरणकी * हे नाथ ! अर्धाङ्गिनी ।
 मान्ने पर्छ हजुरले हित कुरा * मैले भनेको पनि ॥
 त्यस्माथी छु रजोवती म अहिले * हो आज चौथो दिन ।
 माग्दैछु ऋतुदान आतुर भई * हे उत्तराका धन ! ॥६१
 पत्नीलाइ दिँदैन दान ऋतु जो * मौका विचारीकन ।
 लागी पाप ठुलो तिनै नरकमा * पर्छन् मरी दुर्जन ॥
 राम्रो उक्ति र नीतिपूर्वक कुरा * तिनले भनेको सुनी ।
 इच्छा पूर्ण गरे ति पार्थ सुतले * कर्तव्य हो यो मनो ॥६२
 हे प्यारी, जति छन् म भैं बल हुने * योद्धाहरू लोकमा ।
 चाहिन्नन् तिनलाइ मद्दत दिने * मानीस संग्राममा ॥

सक्छ लड्गन म इन्द्रका सँग पनी * मौका परेका घरी ।
 यो जावो रणमा सहायक लिनु * पर्देन हे सुन्दरी ! ॥६३॥
 भागे उत्तर युद्धवाट जसरी * देखी यिनै कौरव ।
 त्यस्तो छैन म नान सक्छु शुभे * वैरो जती छुन् सब ॥
 पत्नी भैकन वीरकी किन कुरा * गछ्यौं बनी काँतर ।
 हे प्यारी ! तिमि देउ आत्मबलको * उत्साह, त्यागी डर ॥६४॥
 वेला छैन विशेष गर्न अहिले * यो प्रेमको गन्थन ।
 जान्छु, देऊ विदा प्रिये ! समरमा * आनन्द मानीकन ॥
 जाने निश्चय युद्धमा जब सुनिनु * आफ्ना पतीको कुरा ।
 साह्रै नम्र भई मिठो वचनले * बोलदी भइनु उत्तरा ६५
 सक्छ रोकन हजूरलाइ कसरी * हे नाथ ! मैले तर ।
 विन्ती गर्दछु नाथको समरमा * रक्षा गरुन् ईश्वर ॥
 पैहाएर किरीट औ कवच त्यो * शस्त्रास्त्र सज्जित गरिनु ।
 स्वामीलाइ चढाइ श्रेष्ठ रथमा * श्री उत्तरा फर्किइनु ॥६६॥

अभिमन्युको चक्रव्यूहमा प्रवेश र कौरवको चतुरंगिणी सेनाको संहार :—

हे राजन् ! रथ वेगले समरमा * जाँदै थियो तैपनी ।
 भन्थे सारथिलाई भट्ट रथ यो * मेरो पुन्याऊ तिनी ॥
 लाग्यो भन्न सुमित्र सारथि कुरा * तिन्ले गरेको सुनी ।
 गर्दा हड्बड कार्यमा सफलता * पाइन्न केहे पनी ॥६७॥
 सुम्पेको छ हजूरलाइ अहिले * जुन भार वा कार्य यो ।
 त्यस्मा गर्नु विचार योग्य रितले * हे नाथ ! कर्तव्य हो ॥
 जान्ने युद्ध-कला सबै तरहका * श्री द्रोण आचार्य छुन् ।
 जान्नु हुन्न कला हजूर रणको * जुन गोप्य वा श्रेष्ठ हुन् ॥६८॥

सोही कारणले विचार नगरी * संग्राम गर्नाकन ।
 देखदा शैशवको उमेर कलिलो * आत्तिन्छ मेरो मन ॥
 त्यस्तो सारथिको मुनी हित कुरा * केही नटेरीकन ।
 लागे श्री अभिमन्यु गर्न बलको * आफ्नू स्वयं वर्णन ॥६९॥
 आए लड्न भई विपक्षतिरका * श्री इन्द्रलाई पनी ।
 एकलै निर्भय लड्दछ, मुन तिमी * ती काल जस्तै बनी ॥
 मामा कृष्ण, पिता धनञ्जय पनि * आए अगाडी सरी ।
 मान्नेछैन म सारथे ! भय कुनै * संग्राममा यो घरी ॥७०॥
 ज्ञाता द्रोणजि छुन् भनी भय ठुलो * देखाउँदै छौ, तर ।
 मैले मान्दिन युद्धका वखतमा * योद्धा कसैको डर ॥
 त्यस्तो बात मुनेर वायुगतिले * तिनले बढाए रथ ।
 धूलो त्यो रथ-वेगले उडि ठुलो * ढाक्यो दिशा औ पथ ॥७१॥
 पाँचायो रथ व्यूहको मुखमहाँ * त्यो सारथीले जब ।
 दौडै मद्दत गर्न पाण्डु-सुतका * योद्धा प्रतापी सब ॥
 बसाई अभिमन्युले शरहरू * सेना तथा नायक ।
 मारे वीर अनेक व्यूहमुखमा * जो-जो थिए रक्षक ॥७२॥
 भागे कौरव-सैन्य टिक्न नसकी * आफ्नो लिई जीवन ।
 बढ्दै गेो रथ भिन्नतर्फ सहजै * त्यो व्यूह तोडीकन ॥
 तोड्नेको जति व्यूहलाई अघि झैं * चाँडै बनाई लिए ।
 योद्धा पाण्डवतर्फका जति थिए * ती बाहिरै रोकिए ॥७३॥
 हे राजन् ! अघि द्रौपदी हरणमा * ती सिन्धुका भूपले ।
 हारेथे अपमान वेसरि गरे * पक्रेर श्री भीमले ॥
 तिन्ले श्री शिवको गरी तप ठुलो * मागी लिए जुन वर ।
 रोके पाण्डव-वीरलाई अहिले * त्यै हेतुले बाहिर ॥७४॥

एकलै भित्र पसेर पार्थ-सुतले * गर्दा भए दलमल ।
 बसाई शर धेर शत्रु-दलमा * पारी दिए खल्वल ॥
 तिन्ले मत्त गजेन्द्र झैं डुलि-डुली * शस्त्रास्त्र छाडीकन ।
 मादै सैन्य अनेक, उच्च-स्वरले * थाल्दा भए गर्जन ॥ ७५ ॥
 जो-जो वीर बढेर पार्थ-सुतका * सामू लडाई गरे ।
 त्यागी जीवन ती सुती समरमा * संसार पारी तरे ॥
 जान्थे जुनतिर पार्थका तनय ती * त्यो तर्फका सैनिक ।
 भाग्ये खूब डरी नदेखि नजिकै * आफ्नू कुनै रक्षक ॥ ७६ ॥
 सामुन्ने अभिन्युका जब परे * सत्यश्रवा भूपती ।
 लागी बाण तुरुन्त नै समरमा * तिन्को भयो सद्गति ॥
 आए लड्न भनेर रुक्मरथजी * तिन्का अगाडी सरी ।
 त्यागे जीवन युद्धमा शर तिखा * लागेर सोही घरी ॥ ७७ ॥
 धेरै राजकुमारले समरको * देखी नराम्रो स्थिति ।
 वर्षाए सबले मिली शरहरू * आफ्ना भएका जति ॥
 गन्धर्वास्त्र लिएर पार्थ-सुतले * मन्त्रेर छाडी दिए ।
 एकै साथ मरेर राज-सुत ती * सारा त्यहीं पस्निए ॥ ७८ ॥
 त्यो देखेर रिसाई सूर्य-सुतका * भाई मुन्धवा गए ।
 यौटा बाण चलाइ पार्थ-सुतले * तिन्लाई मारी दिए ॥
 आए लड्न भनी त्यसै बखतमा * दौडेर दुर्योधन ।
 लागी बाण तिखा त्यजी समर त्यो * भागे लिई जीवन ॥ ७९ ॥
 भाई मारिदिए भनेर रिसले * श्री कर्ण आगो भए ।
 बसाई शर पार्थका तनयको * त्यो देह ढाकी दिए ॥
 काटी त्यो शर-जाललाइ सहजै * श्री पार्थका पुत्रले ।
 छाडे बाण पचास, कर्ण डरले * भागे ठुलो वेगले ॥ ८० ॥

छोरा लक्ष्मण जो सुयोधनजिका * निक्कै प्रतापी थिए ।
सामुन्ने अभिमन्युका पुगि निकै * उत्साहले गर्जिए ॥
तिन्लाइ शर पाँच पार्थ-सुतले * हाने रिसाई जब ।
घोडा, सारथि, छत्र औ शिर पनी * टुक्रा भएथ्यो सब ॥८१॥
हे राजन् ! अभिमन्युको समरमा * उत्साह देखीकन ।
आए लड्न भनेर क्रोधित हुँदै * गर्जेर दुःशासन ॥
देखेथे तिनिलाइ पार्थ-सुतले * सामू डटेका जब ।
खोज्ये दुष्ट ! लडाइँमा घुमि-घुमी * पाएँ तँलाई अब ॥८२॥
तेरो शोणित पान गर्न शर छन् * मेरा सबै आतुर ।
भागीनस रणबाट क्यै गरि भने * काटछु म तेरो शिर ॥
यस्तो बात भनेर तीन शरले * हाने रिसाईकन ।
लागी त्यो शर तीक्ष्ण व्याकुल भई * भागे लिई जीवन ॥८३॥
आए कोशलका बृहद्बल ठुला * राजा लडाईँ महाँ ।
श्री वृन्दारक भूपती पनि डटे * उत्साह राखी त्यहाँ ॥
द्रोणी औ कृतवर्म, कर्ण, कृपजी * श्री द्रोण दुर्योधन ।
घेरे षड् रथिले सबैतिर डटी * घेरा बनाईकन ॥८४॥
एकै पल्ट गरी प्रहार सबले * तीखा अनेकौं शर ।
घाऊ श्री अभिमन्युको तनभरी * पारी दिएथे तर ॥
तिन्को चोट खपी सबै शरहरू * टुक्रा गराईकन ।
श्री वृन्दारक औ बृहद्बलजिको * तिन्ले लिए जीवन ॥८५॥
पारे षड् रथिलाइ व्याकुल छिटै * आफ्ना तिखा बाणले ।
मारे एक सहस्र पुत्र नृपका * श्री पार्थका पुत्रले ॥
राजा भोग र अश्वकेतु बलिया * मन्त्रीहरू कर्णका ।
आठोटा शरले गिँडे शिरहरू * तत्काल ती वीरका ॥८६॥

मन्त्री मारिदिए भनेर रिसले * गर्जेर श्री कर्णले ।
 हानेथे अभिमन्युको शरिरमा * ताकेर नौ बाणले ॥
 तिनका बाण जती समस्त बिचमै * टुक्रा गराईकन ।
 पारी व्याकुल कर्णलाइ रणमा * लागे तिनी गर्जन ॥८७॥
 देखेथे अभिमन्युको बल ठुलो * उत्साह संग्राममा ।
 लागे भन्न गएर सूर्य-सुतले * आचार्यको साथमा ॥
 जागे झैं छ सुषुप्त सिंह रणमा * ऐहं सुभद्रा-सुत ।
 एकलै लड्दछ हेर्नुहोस् कति छिटो * सम्पूर्ण योद्धासित ॥८८॥
 भाग्नू क्षत्रिय-धर्मले कसरि लौ * त्यागेर युद्ध स्थल ।
 मनु ठानि निको उपस्थित म छु * साह्रै भई घायल ॥
 हेर्नोस् सैनिक, वीर हामितिर्का * भागीरहेछन सब ।
 चाँडै हामिहरू मिलीकन गुरो ! * यस्लाइ मारौं अब ॥८९॥
 यस्तो बात सुनेर सूर्य-सुतको * भन्नूभयो द्रोणले ।
 एकलो बालक वीर हेर रणमा * लड्दैछ कुन् चाल्ले ॥
 साह्रै कष्ट दियो मलाइ शिशुले * पारे पनी मूर्च्छित ।
 त्यस्को देखि ठुलो पराक्रम म छु * अत्यन्त नै हर्षित ॥९०॥
 मामा कृष्ण तथा धनञ्जय दुवै * भन्दा बढी शौर्यले ।
 जान्ने नीति लडाइँमा कुशल झैं * लड्दैछ यो धैर्यले ॥
 हे बाबू ! अभिमन्यु वीर तिमि झैं * पैदा हुनेछन् जति ।
 गर्नेछन् गुणगान, धैर्य रणको * तिम्रो खुशीले अति ॥९१॥

अभिमन्यु वचः—


राम्रो व्यक्ति पनी कुसङ्गत भई * विग्रन्छ जुन् चाल्ले ।
 सोही चाल शुरू गरे विवश भै * संग्राममा द्रोणले ॥

पैहे जुन् अभिमन्युको खुशि हुँदै * धेरै प्रसंशा गरे ।
 राजन् ! लड्ने भनी त्यसैसंग तिनी * फेरी अगाडी सरे ॥९२॥
 द्रोणी, श्री कृप वीर कर्ण, शकुनी * आचार्य, दुःशासन ।
 बेके पड् रथिले मिली वरिपरी * घेरा बनाईकन ॥
 बसाए सबले मिली शरहरू * पानी परे झैं गरी ।
 ढाकेथे अभिमन्युको रथ-ध्वजा * औ सारथी बेसरी ॥९३॥
 त्यो देखेर रिसाइ पार्थ-मुतले * काटी सबैको शर ।
 एकलै पड् रथिलाइ बाणहरूले * ढाकेर चारै तिर ॥
 तीखा बाण पचासले गुरुजिको * सातो पहीले लिए ।
 अस्सीले कृतवर्मको तनभरी * घाऊ गराई दिए ॥९४॥
 साठी बाण चलाइ वीर कृपजी * लाई गरे घायल ।
 काटे झट्ट किरिट सूर्य-मुतको * नौ बाणले उज्ज्वल ॥
 द्रोणीलाइ तिखा-तिखा शरहरू * मन्त्रेर हाने दस ।
 स्यावासी सब शत्रुले पनि दिए * देखेर त्यो साहस ॥९५॥
 राजन् ! सारथि पार्थका तनयको * संकेत पाई कन ।
 लाग्यो त्यो रणभूमिमा रथ छिटो * चौतर्फ दौडाउन ॥
 मारे सैन्य अनेक वीर कुरुका * तिनले नराम्रोसित ।
 थाले गर्जन बेसरी समरमा * एकलै सुभद्रा-मुत ॥९६॥
 द्रोणीले दस बाण द्रोण गुरुले * ताकेर नौ बाणले ।
 त्यै साथी शर बीस कर्ण, कृपले * थप्पा भए वेगले ॥
 लागी पड् रथिका तिखा शरहरू * ती पार्थका पुत्रको ।
 धारा वग्न गयो शरीरभरिमा * घाऊ भई रक्तको ॥९७॥
 शोभा युक्त तिनी गुराँस फुल भैं * संग्राममा देखिए ।
 देखी त्यो पुरुषार्थ, वीरहरूले * स्यावास भन्दा भए ॥

तिन्का चोट सवै खपेर रिसले * देखाइ आफ्नू बल ॥
 पारे षड् रथिलाइ घायल तिखा * नौ बाणले व्याकुल ॥९८॥
 घोड़ा, सारथि, छत्र, औ रथ, ध्वजा * धूलो गरे द्रोणको ।
 मारी अश्व र सारथी रथ छिटै * फ्याँके कृपाचार्यको ॥
 द्रौणीलाइ र कर्णलाइ शरले * मन्त्रेर हानीकन ।
 पारी घायल वेसरी घुमि-घुमी * थाले तिनी गर्जन ॥९९॥
 सोधे फेरि डराइ सूर्य-सुतले * आचार्यलाई त्यहाँ ।
 यस्को मृत्यु हुनेछ के गरि गुरो ! * संग्राम भूमीमहाँ ॥
 देखी विह्वल कर्णलाइ रणमा * हाँसेर भन्नूभयो ।
 पैहेको अभिमन्युले कवच जो * भेदिन्न हे कर्ण ! त्यो २००
 सोही कारण अश्व, सारथि, धनू * शस्त्रास्त्र नाशीकन ।
 लेओ शक्ति भए मिलेर सबले * यो वीरको जीवन ॥
 जैहो सम्म रहन्छ यो समरमा * शस्त्रास्त्रले सज्जित ।
 मनैछैन भनेर जान सबले * योद्धा सुभद्रा-सुत ॥१॥
 त्यस्तो बात सुनेर द्रोण गुरूको * क्रोधित भई कर्णले ।
 घोड़ा चार र सारथीकन छिटै * मारी दिए बाणले ॥
 हे राजन् । अभिमन्युलाइ विरथी * पारेर त्यो चालले ।
 एकै पल्ट गरे प्रहार सबले * छेकेर, शस्त्रास्त्रले ॥२॥
 राखी धैर्य अपार पार्थ-सुतले * सारा खपी चोट त्यो ।
 पारे घायल षड् रथीकन त्यहाँ * वर्षा गरी बाणको ॥
 देखी साहस त्यो अदम्य शिशुको * आश्चर्य माने जब ।
 बोले श्री अभिमन्यु, भाव मनको * जानेर तिनको सब ॥३॥
 एकलोलाली मिली महारथि लिई * सेनाहरू साथमा ।
 गर्दैछौ यसरी प्रहार किन हो * हे दुष्ट हो ! युद्धमा ॥

योद्धाले रणमा अधर्म यसरी * गर्नू ठुला पाप हो ।
 पापी हो ! तिमिहेरु वीर सबमा * छौ श्रेष्ठ भन्ने छ को ? ॥४॥
 यस्तो श्री अभिमन्युको मुनि कुरा * त्यागेर लज्जला जति ।
 श्री दुर्योधनले भन्ने रिस गरी * गर्जेर हे भूपति !
 व्यर्थैको बक्वाद यो समरमा * गर्छस् तँ के हे खल !
 आफ्नू शत्रु निभाउने बखतमा * गर्छन् सबैले छल ॥५॥
 यस्तो बात सुनी सुयोधनजिको * कालाग्नि जस्तै बनी ।
 हानेथे शर एक पार्थ सुतले * हे दुष्ट पर्खी ! भनी *
 मूर्छा पर्न गए सुयोधन त्यही * त्यो बाण लागीकन ।
 भाँचेथे अभिमन्युको धनुष त्यो * आएर दुःशासन ॥६॥
 हे राजन् ! तरवार ढाल करमा * आफ्नू लिई वेगले ।
 थाले मार्न अनेक शत्रु रणमा * श्री पार्थका पुत्रले ॥
 काटे त्यो तरवार-ढाल करको * तत्काल आचार्यले ।
 त्यो देखेर अनीति पार्थ-सुतले * भन्दा भए क्रोधले ॥७॥
 एकलो शस्त्र-विहीन पैदल म छु * थाकीसकेको यहाँ ।
 छाड्दैछौ किन शस्त्र दुष्ट भतिलो * संग्राम - भूमी महाँ ॥
 त्यागी धर्म मलाई मारि यसरी * दुर्नाम देखी अरू ।
 कीर्ति वृद्धि हुनेछ के ? तिमिहरू * मर्नू निको हो बरू ॥८॥
 योद्धा, वीर हुने घमण्ड मनमा * राख्छौ सबैले भने ।
 मौका देउ मलाई दुष्ट जन हो ! * शस्त्रास्त्र आफना लिने ॥
 मैले शस्त्र लिएपछी तिमिहरू * ऐह्ये जती छौ यहाँ ।
 इच्छा पूर्ण हुने गरी लड सबै * यो युद्ध भूमीमहाँ ॥९॥
 लड्ने रीति र नीति औ हित कुरा * मैले भनें यो जति ।
 मेरो दुर्बलता विचार नगरे * भन्छु म हे दुर्मति !

योद्धा क्षत्रिय हूँ, दया समरमा * मागदीनँ कैहे पनि ।
 मैले ठान्छु वरु लडेर खुशिले * मर्नुनिको हो भनी ॥१०॥
 योग्यायोग्य विचार विज्ञ जनले * जैहे पनि गर्दछन् ।
 पापीचाहिँ अधर्ममा अघि-अघी * लज्जा त्यजी सर्दछन् ॥
 गर्देनौ सवले विचार मनमा * मेरो कुराको, तर ।
 मान्नेछन् तिमिहेरूलाइ पछिका * मानीसले कायर ॥११॥
 चाँडै मार वरु म हेर्दिनँ तिमि * पापीहरूको मुख ।
 भोग्नेछु म गएर स्वर्गपुरिका * इच्छित् अनेकौं सुख ॥
 श्री कृष्णाजुनले कुरा मरणको * मेरो सुनेका घरी ।
 मार्नन् निश्चय अग्निले खर ठुलो * थुप्रो डढाए सरि ॥१२॥
 मामा कृष्ण तथा धनञ्जय पिता- * जीको भई सम्झना ।
 लागे श्री अभिमन्यु गर्न रणमा * दुःखी भई प्रार्थना ॥



अभिमन्यु वध

मामाको र पिताजिको चरणमा * विन्ती छ यो आखिरी ।
 राख्नु याद मरें म यो समरमा * जस्तो अवस्था परी ॥१३॥

पापी कौरवको विनाश प्रभुले * गर्नु नबिसीकन ।
 मैले पाइनँ आखिरी बखतमा * दुर्भाग्यले दर्शन ॥
 गर्थे दुःख पुकार पार्थ-सुतले * सन्ताप मानी उता ।
 एकै पल्ट प्रहार कौरवहरू * गर्थे रिसाई यता ॥१४॥
 बर्ता चोट परेर मूर्छित भई * लोटे सुभद्रा-सुत ।
 हान्थे तैपनि शस्त्रले खलहरू * साह्रै नराम्रोसित ॥
 श्री दुःशासनको कुमार दगुन्यो * यौटा गदा लीकन ।
 हानी मस्तकमा ति पार्थ-सुतको * त्यस्तै लियो जीवन ॥१५॥
 श्री पार्थका तनयले जब प्राण त्यागे ।
 हर्ष ध्वनी सकल कौरव गर्न लागे ॥
 हा हा पन्यो अति ठुलो रण-भूमिमाहाँ ।
 गर्थे विषाद सब पाण्डव वीर त्याहाँ ॥१६॥

उत्तराको शोक :—

हे राजन् ! अभिमन्युको मरणको * संवाद त्यो फैलियो ।
 सारा पाण्डव, सैन्य शोक-दहमा * त्यो तापले गाडियो ॥
 ल्याएथे अभिमन्युको शिविरमा * त्यो देह बोकीकन ।
 गर्थे शोक बसी युधिष्ठिरहरू * साह्रै दुखाई मन ॥१७॥
 देखी त्यो मृत-देहलाइ पतिको * श्री उत्तरा मुन्दरी !
 वाणी रुद्र भई ढलिन् पृथिविमा * तत्काल मूर्छा परी ॥
 शान्ती प्राप्त भयो अलीकति बरु * मूर्छा परेका घरी ।
 दासीका उपचारले जब भइन् * ती होशमा मुन्दरी ॥१८॥
 ढाकेको रविलाइ बादल सरी * लागेर धेरै धुलो ।
 साध्वीले मृत देहलाइ पतिको * देख्दा भइन् तेजिलो ॥

चिच्याईकन बाहुले पिटि-पिटी * छाती तथा माथमा ।
 लागिन् गर्न विलाप पार्थ-सुतको * पक्री दुवै पाउमा ॥१९॥
 एकलै पाल्नुभयो मलाइ नलिई * हे नाथ ! ऐहं किन ?
 यस्को उत्तर क्यै दिनोस् उठि छिटै * हे उत्तराका धन !
 स्वामी ! हूँ म पनि दुखी हजुरकी * दासी र अर्धाङ्गिनी ।
 आधा अङ्गविना म बाँचु कसरी * आज्ञा हवस् त्यो पनि ॥२०॥
 कस्तो के गरुला कती सुखहरू * भोग्ने इरादा थियो ।
 उल्टो दैवगती भएर अहिले * सम्पूर्ण त्यो नाशियो ॥
 सक्छ बाँचन कहाँ विना हजुरको * एकलै म संसारमा ।
 दुःखी देह त्यजी म बस्छु प्रभुको * सेवा गरी साथमा ॥२१॥
 आमा-बाबु र बन्धु-बान्धव अरू * जो छन् हितैषी जन ।
 स्वामी झैं सुख भोग, आदर दिने * क्यै हुन्न नारीकन ॥
 मेरो विन्ति नमानि आज यसरी * त्याग्नू हुँदा नाथले ।
 राखौं जीवन को भनेर अथवा * कुन सौख्यको आशले २२
 हा हा प्राणपती ! भनीकन रुँदै * धेरै बिलौना गरिन् ।
 हे राजन् ! अभिमन्युकी नव-वधू * तत्काल मूर्छा परिन् ॥
 श्री योगेश्वर पाँच पाण्डव तथा * रानी सुमद्रा अरू ।
 आए श्री अभिमन्युको शिविरमा * सम्पूर्ण बन्धुहरू ॥२३॥
 हे राजन् ! अभिमन्युलाइ त्यसरी * मारेर दुर्नीतिले ।
 छोरा, नाति हजुरका, शिविरमा * फर्केर आनन्दले ।
 हाम्रो जीत भयो भनेर खुशिले * गर्थे ठुलो उत्सव ।
 गर्थे खूब विलाप धर्म-सुतका * रानी तथा बान्धवा ॥२४॥
 चल्ले धर्म र नीतिपूर्वक सदा * षड् शास्त्र जो जान्दथे ।
 जस्तै कष्ट परे पनि दृढ़ रही * जो धैर्य छाड्दैनथे ॥

त्यस्ता धर्म-कुमारले पनि ठूलो * सन्ताप मानीकन ।
 गर्दै घोर विलाप धैर्य मनको * त्यागेर लागे रुन ॥२५॥
 हे बाबु ! वनवासको बखतमा * जो जो परेथे दुख ।
 हामीले सब त्यो सधौं सहजमा * हेरेर तिम्नो मुख ॥
 जो आपत्ति पन्यो असह्य तिमिले * त्यागी दिँदा जीवन ।
 मेरो शक्ति रहेन खप्न दुख यो * बाँच्ने कसोरी मन ? ॥२६॥
 हाम्रा सन्ततिमा प्रधान तिमि नै * थौटा थियौ लायक ।
 कस्तो गर्छ सहाय हामिहरूको * हे शत्रु संहारक !
 मामा कृष्ण छँदै पिताहरू सबै * तिम्नो गयो जीवन ।
 गर्ने छन अपकीर्ति बेसरि भनी * आत्तिन्छ मेरो मन ॥२७॥
 हाम्रो युद्ध हुँदैछ यो बखतमा * जुन राज्यको खातिर ।
 कस्तो भोग्दछ राज्य त्यो अब ठूलो * मानौं म कस्को भर ॥
 आज्ञा लड्न भनेर जो अधि दिए * मैले नसोचीकन ।
 त्यस्को दण्ड दिए मलाइ विधिले * यो दुःख भोग्नाकन ॥२८॥
 तिम्नो त्यो रणको पराक्रम सबै * हे बाबु ! सम्झी लिँदा ।
 गर्नेछन् गुणगान लोकहरूले * तिम्नो सदा सर्वदा ॥
 मैले झैं परिणाम ख्याल नगरी * गर्नन् जती कर्म जो ।
 फेला निश्चय पर्दछन् तिनि म भैं * कोही ठूलो कष्टको ॥२९॥
 राजन् ! धर्म-कुमार दुःखित भई * गर्थे विलौना यता ।
 रुन्थे धैर्य त्यजेर बान्धव तथा * रानीहरू झन् उता ॥
 देखी प्राणविहीन देह सुतको * दुःखी सुभद्रा भइन् ।
 हा हा पुत्र ! कता गयो तिमि भनी * कयै बेर मूच्छा परिन् ३०
 दासीका उपचारले जब फिन्यो * कयै कालमा चेतना ।
 हेरी श्री हरितर्फ सादर भनिन् * खप्नै ठूलो यातना ॥

मेरो जीवनको सदा सुख दिने * आधार यौटा थियो ।
 मामा पितृहरू छँदै समरमा * कुन हेतुले मारियो ॥३१॥
 त्याग्यो जो अहिले अपूर्ण वयको * भानीजले जीवन ।
 दाज्यू ! आज बताउनुस् हजुरले * यो मृत्युको कारण ?
 मर्दा लायक पुत्र पाण्डु-कुलको * बत्ती निभे झैं भयो ।
 आशा औ सुख-शांतिभोग मनको * त्यस्को सँगैमा गयो ॥३२॥
 त्यस्तो बालकलाई घोर-रणमा * एकलै पठाई दिनु ।
 एकलैले सबलाई जित्छ भनी * मिथ्या दुराशा हुनु ॥
 उल्टो दैवगती भनौं कि कसरी * सन्तोष मानी लिनु ।
 हामी माथि दया सधैं हजुरको * यै हो कि दाज्यू ! हुनु ॥३३॥

श्री कृष्णले द्रौपदी र धनुर्नको चित्त बुझाउनु :—

राजन् ! धर्म-कुमार दुःखित भई * हा पुत्र ! भन्ये उता ।
 रुन्ये पार्थ र द्रौपदी दुख ठुलो * मानेर बेग्लै यता ॥
 जसले चोट खप्ने अनेक थरिका * शस्त्रास्त्रको युद्धमा ।
 सोही पार्थ भए अचेत, सुतको * त्यो मृत्युको शोकमा ॥३४॥
 त्यस्ताको गति त्यो भयो यदिभने * संसारका व्यक्तिले ।
 मान्नु दुःख पन्यो भनेर मनमा * सन्तोष कुन युक्तिले ॥
 देख्नुभो जब कृष्णले निज सखा * श्री पार्थको त्यो गति ।
 आज्ञा गर्नुभयो बुझाई करमा * पक्रेर हे सद्गति ! ॥३५॥
 गर्छन् प्राप्त सदैव उत्तम गती * संग्राममा वीरले ।
 भागछन् भीरुहरू डराई रणमा * मार्ला भनी शत्रुले ॥
 जस्तो युद्धमहाँ पराक्रम गन्यो * तिम्नो गुणी पुत्रले ।
 त्यस्को वर्णन गर्न आज म पनि * सक्तीन विस्तारले ॥३६॥

जन्मेका जति मर्दछन् भनि सबै * संसारले जान्दछन् ।
 ज्ञानी व्यक्तिहरू विपत्ति जति जे * आए पनी स्वप्नछन् ॥
 गर्दैछौ तिमि शोक दुःखित भई * हे पार्थ ! ऐह्ये यता ॥
 तिम्रा शत्रुहरू प्रसन्न मनले * हाँसीरहेछन् उता ॥३७॥
 बैरीले अपमान जो अघि गरे * त्यसलाई बिर्सीकन ।
 फाल्छौ के अब मूर्ख झैं तिमिहरू * रोएर यो जीवन ॥
 ज्ञानीको पनि ज्ञान के विपदमा * नाशिन्छ ? हे अर्जुन !
 तिम्रो देखि अधैर्यपूर्ण स्थिति यो * आत्तिन्छ मेरो मन ॥३८॥
 को हुँ के स्थितिमा म छु र अहिले * कर्तव्य मेरो छ कुन ।
 के हो उत्तम धर्म ज्ञान र ठूलो * कुन नीति हो भन्दछन् ॥
 योद्धा अर्जुन ! यी कुराहरू सबै * आपत्तिका कारण ।
 प्यारो पुत्र मन्यो भनेर सबले * बिर्सी सक्यौ की भन ! ॥३९॥
 हाम्रो नाश भयो नखप्न सकिने * सर्वस्व जस्तै तर ।
 जाँचिन्छन् दुख कयै पन्यो यदि भने * प्रत्येक नारी-नर ॥
 मारे जो अभिमन्युलाई रणमा * अन्याय ठूलो गरी ।
 साटो फेर्नु अवश्य पर्छ तिमिले * संग्राममा राम्ररी ॥४०॥
 शिक्षा अर्जुनले सुनेर हरिको * कयै शान्ति पाए जब ।
 लागिन द्रौपदि भन्न दुःखित हुँदै * रोएर हे केशव !
 को आजन्म नबिर्सिने दुख खपी * बाँची रहूँ भन्दछन् ।
 यस्तो कष्ट खपेर बाँच्नु त बरु * मर्नूनि को ठान्दछन् ॥४१॥
 गर्नूपर्दछ धैर्य धारण भनी * आज्ञा भयो नाथले ।
 इच्छा गछु तथापि हुन्न मनमा * शान्ती कुनै युक्तिले ॥
 केही शेष रहेछ पूर्व जुनिको * दुष्कर्म मेरो अहो !
 बाँचेकै छु म पुत्रको मरण यो * देखेर धिक्कार हो ! ॥४२॥

मुर्दा श्री अभिमन्युको शरिरमा * हेदै ठुलो शोकले ।
 लागिन भन्न ति द्रौपदी मुटुमहाँ * गाँठो परी कण्ठले ॥
 हे बाबू ! तिमि मान्य व्यक्तिहरूको * गथ्यौ सदा आदर ।
 गर्दैनौ किन आज आदर, सबै * छौ मान्य नारी-नर ॥४३॥
 देख्दामा तिमिले मलाइ कहिले * दुःखी तथा व्याकुल ।
 मेरो दुःख हटाउँथ्यौ गरि कुरा * मीठो तथा कोमल ॥
 मिलने कौरव दुष्टका संग कुरा * हाम्रो चलेकै घरी ।
 लिन्छ राज्य मुमा ! लडेर रणमा * भन्थ्यौ अगाडीसरी ॥४४॥
 जस्तो कष्ट मलाइ हुन्छ अहिले * तिम्रो कुरा संझदा ।
 त्यस्तो कष्ट भएन घोर वनमा * सन्ताप भोगी लिंदा ॥
 बाबू, पाण्डव पाँचमा तिमि थियौ * आत्मा सरीका प्रिय ॥
 तिम्रो ती सबकै अधिल्लिर गरे * वैरीहरूले क्षय ॥४५॥
 कैहो लाग्दछ काम पाण्डु-सुतको * त्यो धीरता, शूरता ।
 जस्तो जे अब यी पराक्रम गरुन् * धिक्कार ठान्छ म ता ।
 हा हा पुत्र ! भनी विलाप त्यसरी * श्री द्रौपदीले गरिन् ।
 वाणी रुद्ध भएर खप्न नसकी * कयै बेर मूर्छा परिन् ॥४६॥

अर्जुनको प्रतिज्ञा सुनेर जयद्रथ भयभीत हुनु—

राजन् ! पाण्डव वीरको शिविरमा * छाई करुणा रस ।
 रुन्ये पुत्र मन्यो भनी धुरु-धुरु * त्यागी सबै साहस ॥
 रातो अर्जुन वीर वीर-रसको * उत्पाहले देखिए ।
 बिर्सी कष्ट सबै कठोर स्वरमा * गर्जेर भन्दा भए ॥४७॥
 हे योद्वागण, वीर, विज्ञजन हो ! * मेरो प्रतिज्ञा सुन ।
 एकलो त्यो अभिमन्युको समरमा * जस्ले लियो जीवन ॥

कस्तै वीर पराक्रमी समरको * ज्ञाता भए तापनी ।
 वाँचनै छैन कदापि जान्नु सबले * मानैछु मैले भनी ॥४८॥
 पैहो कारण हुन् जयद्रथ लिने * त्यो पुत्रको जीवन ।
 भोलीकै दिनमा म मार्दछु स्वयं * संग्राममा तिनकन ॥
 पूरा गर्न सकीनँ यो प्रण भने * त्याग्नेछु मैले तन ।
 साक्षात् शंकर भैं थिए त्यति कुरा * भन्दा त्यहाँ अर्जुन ॥४९॥
 अश्रु-पूर्ण दिए दुवै नयन ती * जुन् वीरको शोकले ।
 बल्दो अग्नि-शिखासरी हुन गए * तत्काल ती रोषले ॥
 द्यौता, दानव, यक्ष, राक्षस तथा * गन्धर्व विद्याधर ।
 द्रौणी, द्रोण र कर्ण, श्रीकृपजि नै * रक्षार्थ हुन् तत्पर ॥५०॥
 मदत् श्रीयम, इन्द्र, रुद्र सबले * तिनको गरुन् तापनी ।
 माछ्छु निश्चय त्यो जयद्रथ ठुलो * हो शत्रु मेरो भनी ॥
 हे राजन् ! मणिहीन नागसरिको * निश्वास छाडीकन ।
 गर्थे बातसँगै कठोर धनुको * टङ्कर श्रीअर्जुन ॥५१॥
 देखी साहस, पार्थको प्रण सुनी * वैरीहरूका चर ।
 विन्ती गर्न पुगे सुयोधनकहाँ * मानेर मन्मा डर ॥
 त्यो संवाद सुनेर सिन्धु-पतिले * मनैछु भोली भनी ।
 श्री दुर्योधनलाई सादर भने * अ यन्त दुःखी, बनी ॥५२॥
 रक्षा गर्नुहवस् सुयोधन ! छिटै * मेरो कुनै यत्नले ।
 भोली निश्चय मार्दछुन समरमा * क्रोधित भई पार्थले ॥
 यस्तो बात सुनेर सिन्धुपतिको * हाँसेर दुर्योधन ।
 लागे भन्न बुझाइ व्यर्थ डर यो * मानीरहेछौ किन ? ॥५३॥
 द्रोणाचार्य र कर्ण, श्रीकृप गुरु * श्रीशल्य, द्रौणी, शल ।
 तिम्रा निम्ति तयार छन् अरु पनि * योद्धा र सेना-दल ।

सक्छौ लडन तिमी पनी समरमा * शस्त्र द्वारा जब ॥
 व्यर्थैमा डर पाण्डुका तनयको * पर्देन मान्नु अब ॥५४॥
 धेरै साहस द्रोणले पनि दिए * गर्छु म रक्षा भनी ।
 फर्के सिन्धु-पति छिटै शिविरमा * शंकित थिए तापनी ॥
 हे राजन् ! धृतराष्ट्रले जब मुने * संग्रामको हालत ।
 सम्झी श्री अभिमन्युलाई मनमा * रोए नराम्रोसित ॥५५॥

व्यासजी र युधिष्ठिरको मृत्युविषयक प्रश्नोत्तर :—

ज्ञानी धर्म-कुमारको जब भयो * उद्विग्न साह्रै मन ।
 डुल्दै व्यास मुनी उपस्थित भए * तिन्लाई सम्झाउन ॥
 पाई दर्शन व्यासजीकन दिए * तत्काल सिंहासन ।
 पाँचै भाइ मिली प्रसन्न मनले * तिन्को गरे पूजन ॥५६॥
 हे सर्वज्ञ मुने ! म विह्वल भएँ * त्यो पुत्रको शोकले ।
 शान्ती प्राप्त हुने मलाई दिनुहोस् * शिक्षा कुनै नाथले ॥
 मर्छन् भूपति जो अनेक रणमा * तिन्लाई मानेँ छ को ?
 उत्पत्ति कसरी भयो अघि कहाँ * कोदेखि त्यो मृत्युको ? ५७
 त्यस्तो जीवन लिन्छ जीवहरूको * हे नाथ ! कुन कारण ?
 शंका गर्नुहवस् निवारण सबै * मेरो बुझाई मन ॥
 बिन्ती धर्म-कुमारको सुनिसकी * भन्नूभयो व्यासले ।
 शान्ती प्राप्त हुँदै न हे नरपते ! * चिन्ता तथा शोकले ५८
 पैहेको इतिहास यै विषयको * भन्छु म योटा सुन ।
 राजा एक थिए 'अकम्पन' कुनै * ज्ञानी तथा सज्जन ॥
 तिम्रो झैं सुत मारियो समरमा * ती भूपतिको जब ।
 शिक्षा नारदले दिई नृपतिको * चिन्ता हटाए सब ॥५९॥

भन्दैछु म त्यही प्रसंग विधिको * यो विश्वको सृष्टिमा ।
 बढ्दै जीव गए प्रशस्त नमरी * हे भूप ! संसारमा ॥
 ब्रह्मालाइ भनिन् गई पृथिवीले * त्यो कष्ट आफ्नू जब ।
 तिनको बात सुनी विचार नगरी * ब्रह्मा रिसाए तब ॥६०॥
 ब्रह्माको त्यहि क्रोधवाट सहसा * प्रत्यक्ष आगो सरी ।
 नारी एक त्यही उपस्थित भइन् * त्रैलोक्यकी सुन्दरी ॥
 तिनको नाम बताइ 'मृत्यु' विधिले * आज्ञा दिए सादर ।
 तिम्रो नै वशमा हुनन् पृथिवीका * प्राणी र नारी-नर ॥६१॥
 हे मृत्यो ! तिमिले लिनु समयमा * प्रत्येकको जीवन ।
 ब्रह्मालाइ भनिन् विनम्र स्वरमा * तिनले दुखी भैकन ॥
 सक्छु गर्न विनाश सृष्टि कसरी * पुत्री भई नाथको ।
 दोषी हुन्छु म बन्धु-बान्धव सबै * मारीदिदा लोकको ॥६२॥
 गाह्रो कार्य छ नाथ ! यो म अबला * नारी कहाँ सक्दर्थे !
 मेरो लायक कार्य क्यै अरु दिए * आनन्दले गर्दर्थे ॥
 ब्रह्माले सुनि मृत्युको विनय त्यो * आज्ञा दिए सादर ।
 मैले भन्छु जती प्रसन्न मनले * हे मृत्यु ! पूरा गर ॥६३॥
 आयु क्षीण भएर जीव जतिले * त्यागछुन् स्वयं जीवन !
 व्याधी, रोग, जरा अनेक थरि छन् * त्यो मृत्युको कारण ॥
 त्यस्मा पाप पनि कुनै तरहको * लाग्दैन हे सुन्दरी !
 मैले दिन्छु हुकुम गई गर तिमी * त्यो काम राम्रो गरी ॥६४॥
 दैवाधीन र कर्मको वश परी * प्राणी सबै मर्दछन् ।
 जो देला तिमिलाइ दोष, सबले * त्यो मूर्ख हो भन्दछन् ॥
 काम-क्रोध त्यजेर धर्म-पथको * गर्दै रही पालन ।
 शंका कत्ति नमानि जीवहरूको * लेऊ तिमी जीवन ॥६५॥

भोगुन् लौ सब कर्मको फल भनी * यो सृष्टि पूरा भयो ।
 गर्नु कार्य समान भाव सबमा * राखेर, कर्तव्य हो ॥
 सोही कारण कर्ममाफिक शुभे ! * जो मर्छ मर्ने दिनु ।
 दिन्छन् दोष मलाइ नै सब भनी * पढैन चिन्ता लिनु ॥६६॥
 ब्रह्माले त्यसरी बुझाउनुभयो * ती मृत्युलाई जब ।
 लागिन् मान समस्त लोकभरिका * प्राणी तथा मानव ॥
 यो संवाद सुनाइ धर्म-सुतको * क्यै शान्त पारी मन ।
 लागे भन्न बुझाइ बात हितको * श्री कृष्णद्वैपायन ॥६७॥

युधिष्ठिरलाई सोइ राजाहरूको उदाहरण दिनु—

हे राजन् ! पहिले थिए नरपती * कोही ठुला सृञ्जय ।
 गर्थे ती शुभ कर्म जीवन थियो * अत्यन्त शान्तिमय ॥
 नारदले मल-मूत्र नै सुन हुने * योद्धा तथा सद्गुणी ।
 छोरो एक हुने दिए वर अधी * हुन् भक्त मेरा भनी ॥६८॥
 होला 'पारस' झैं दिने सुन सदा * पक्का अनौठो मणि ।
 जान्थे भूपतिका कुमार वनमा * ठूलो शिकारी बनी ॥
 यस्तो क्षुद्र विचार राखि मनमा * पक्री कुनै चोरले ।
 मान्यो, पेट चिरेर पुत्र नृपको * त्यो, रत्नको लोभले ॥६९॥
 राजा सृञ्जय पुत्रको मरणले * अत्यन्त दुःखी थिए ।
 ज्ञानी नारदले पुगी हित हुने * तिन्लाई शिक्षा दिए ॥
 त्यागी शोक, चलाइ शान्त मनले * साम्राज्यको शासन ।
 राजा सृञ्जयले ठूलो सुख गरी * त्यागदा भए जीवन ॥७०॥
 लिन्थे भाग स्वयं गई सुरहरू * जुन यज्ञमा हर्षले ।
 सक्तैनन् मख गर्न श्री मरुत झैं * अर्को कुनै भूपले ॥

जसले दीन, दरिद्र, ब्राह्मण, प्रजा * राजी गरेका थिए ।
 बाँचेनन् ति पनी सधैं, समयमा * त्यो देह त्यागी गए ॥७१॥
 पैहो एक 'सुहोत्र' नामक थिए * दानी ठूला भूपति !
 धेरै यज्ञ गरेर विप्रगणमा * बाँड्थे तिनी सम्पति ॥
 सत्तैनन् अब गर्न शासन कुनै * ती भूप भैं लोकमा ।
 त्यस्ता भूपतिले पनी तन त्यजी * जानूपन्त्यो स्वर्गमा ॥७२॥
 राजा 'पौरव' नामका अधि कुनै * ठूला प्रतापी थिए ।
 तिन्ले जो हयमेध उत्तम गरी * सम्पत्ति बाँडी दिए ॥
 बाँडे त्यो धन खूब, बोक्न नसकी * भेट्टाउनेले पनि ।
 गर्दैछन् सुख भोग स्वर्गपुरीको * त्यो देह त्यागी तिनी ॥७३॥
 जसले यज्ञ गरी सुपात्र द्विजमा * बाँड्थे सदा दक्षिणा ।
 इच्छिन् वस्तु दिएर पूर्ण सबको * जसले गरै कामना ॥
 जुन् राजासरिको भएन अझ तक् * दानी तिनी लोकमा ।
 त्यस्ता भूप 'शिवी' पनी तन त्यजी * जाँदा भए स्वर्गमा ॥७४॥
 को जान्दैन प्रभाव हे नरपते ! * श्री रामको गौरव ।
 जसले त्यागिदिए प्रसन्न मनले * साम्राज्य औ वैभव ॥
 जस्को राज्यभरी प्रजागण सुखी * दानी थिए सज्जन ।
 त्यस्ता भूपति रामजी पनि गए * वेला पुगेका दिन ॥७५॥
 ल्याएथे 'अधि जाह्नवीकन यहाँ * जसले तपस्या गरी ।
 तारे पूर्वज जो अकाल गतिले * पैहो गएथे मरी ॥
 जसले यज्ञहरू गरेर द्विजको * खुशी गराए मन ।
 त्यस्ता भूपति श्री भगीरथ पनी * बाँचीरहेनन् किन ? ॥७६॥
 जान्थे स्वर्ग सदेह मानिसहरू * जस्को गरी दर्शन ।
 गर्थे उत्तम जो अनेक मखको * सानन्द आयोजन ॥

जसको गर्न सकिन्न शौर्य-बलको * उत्कर्षको वर्णन ।
त्यस्ता भूप दिलीपले पनि यहीं * त्यागीदिए जीवन ॥७७॥
‘मान्धाता’ नृपती तिनै भुवनमा * कीर्ति फिजेका थिए ।
तिन्ले ब्राह्मणलाइ यज्ञहरूमा * संपत्ति इच्छित दिए ॥
त्यस्ता विज्ञ नरेशले पनि यहीं * त्यागनूपन्यो जीवन ।
मान्छौं दुःख तिमि मन्यो सुतभनी * राजन् ! वृथामा किन ? ७८
हजारौं हयमेघ जुन नृपतिले * आनन्द मानी गरे ।
आफ्ना दीन प्रजा दुखी स्वजनको * संकष्ट जस्तले हरे ॥
दोस्रो इन्द्रसमान कीर्ति भवमा * जस्तले फिजेका थिए ।
त्यस्ता भूप ययाति स्वर्गपुरिमा * त्यो देह त्यागी गए ॥७९॥
हे राजन् ! ‘शशबिन्दु’ नामक अधी * जो श्रेष्ठ राजा थिए ।
रानी एक सहस्रमा सुतहरू * तिनका हजारौं भए ॥
ज्ञानी भूपतिले ठुला मखहरू * धेरै गरे तापनी ।
गर्दछन् सुख भोग स्वर्गपुरिमा * त्यो देह त्यागी तिनी ॥८०॥
अग्नीको वरदानले दिन-दिनै * जो दान गर्थे मुन ।
श्रद्धापूर्वक अग्निहोत्र विधिको * जो गर्दथे पालन ॥
जसको ख्याति थियो तिनै भुवनमा * विख्यात औ अक्षय ।
बाँचेनन् ति पनी गए समयमा * स्वर्लोक राजा ‘गय’ ॥८१॥
जसले देव, मनुष्य, पितृ, अतिथी * -को गर्दथे पूजन ।
जो स्वाध्याय र अग्निहोत्र विधिको * गर्थे सधैं पालन ॥
दिन्ये दान अनेक यज्ञहरूमा * जो भूप आनन्दले ।
बाँचेनन् ति पनि लाग्यो समयमा * आएर दुष्कालले ॥८२॥
खेल्ये निर्भय खूब बाल वयमै * जो सिंहका साथमा ।
फैलेको अज्ञसम्म कीर्ति छ ठुलो * गुन भूपको लोकमा ॥

ऐहं सम्म छंदैछ जुन् भरतको * नै नामले 'भारत' ।
 त्यस्ता भूप मरे भने किन तिमी * हुन्छौ वृथा दुःखित ॥८३॥
 दिन्थे पर्वत मार्ग जो उदधिमा * हिंडुथे धरा झैं गरी ।
 जस्को देव, मनुष्य, यक्षगणले * गर्थे सदा चाकरी ॥
 इच्छामाफिक भूमिको गरिलिए * जुन् भूपले दोहन ।
 गर्दैछन् सुख भोग तो 'पृथु' मरी * बाँचीरहेनन् किन ? ॥८४॥
 एक्काईस पटक गराइ पृथिवी * लाई विना क्षत्रिय ।
 बाँचेकै अझसम्म छन् परशुराम * मर्छन् पछि निश्चय ॥
 चिन्ता गर्नु वृथा छ यो पृथिविमा * जन्मे जती मर्दैछन् ।
 सोही कारण हो असत्य दुनियाँ * ज्ञानीहरू भन्दछन् ॥८५॥
 जस्का गर्न सकिन्न सदगुणहरू * आँटे पनी वर्णन ।
 त्यस्ता भूपतिले पनी यश फिँजो * त्यागी गए जीवन ॥
 तिम्रो जो सुत मारियो नरपते ! * त्यस्मा थियो कुन गुण ?
 जस्का निम्ति गरेर शोक यसरी * रुन्छौ मलाई भन ॥८६॥
 शिक्षा नारदको सुनी नृपतिले * सन्तोष माने तर ।
 तिनको दुःख बुझेर देव-ऋषिले * कल्याणको खातिर ।
 राजाको मृत पुत्रलाई सहसा * पारी दिए जीवित ।
 पाई जीवित पुत्र सृञ्जय भए * आनन्दले हर्षित ॥८७॥
 त्यो आख्यान सुनाइ पाण्डु-सुतको * चिन्ता हरी व्यासले ।
 शिक्षा धर्म-कुमारलाई दिनुभो * राम्रो गरी स्नेहले ॥
 दैवाधीन छ जीव, व्यक्ति सबको * मर्नु तथा जन्मनु ।
 केही दुःख पन्थो भने अबुझ झैं * हो व्यर्थ चिन्ता लिनु ॥८८॥
 जानेको तिमिले छ कष्टहरूको * संसार हो यो घर ।
 दैवाधीन भई मन्थो सुत भनी * रुन्छौ तिमी धरधर ॥

जानेको छ असत्य हो भनि सबै * -ले विश्वलाई तर ।
 रुन्छन् दुःख पन्यो भने अबुझ झैं * प्रत्येक नारी-नर ॥८९॥
 यो संसार असत्य विज्ञ जनले * औ शास्त्रले भन्दछन् ।
 हो यो सत्य कुरा तथापि सहसा * कुन् व्यक्ति पत्याउँछन् ?
 मनु जन्मनु दैवका अधिनमा * जानेर हे भूपति !
 चिन्ता व्यर्थ गरी रहौ मदि भने * सप्रन्न तिम्नो मति ॥९०॥
 थाल्छन् गर्न अनर्थ क्षत्रिय ठुला * राजाहरूले जब ।
 तिन्लाइ वशमा गराउन भनी * उद्योग गर्छन् सब ॥
 देखी-देखि अनीति मौन भइ जो * वस्छन् ठुला क्षत्रिय ।
 त्यस्तालाई सुविज्ञ भूपहरूले * मान्छन् कहाँ क्षत्रिय ! ॥९१॥
 राजन् ! पुत्र मरेर दुःखित भई * कर्तव्य त्याग्यो भने ।
 विसी सत्पथ कष्ट-रूप रहमा * छौ बेसरी गाडिने ॥
 हाँस्छन् कौरव हर्षले शिविरमा * देखेर तिम्नो स्थिति ।
 रुन्छौ चित्त दुखाउँदै तिमि भुली * कर्तव्य हे भूपति ! ॥९२॥
 विसी कष्टहरू सबै तरहका * पारेर चित्त स्थिर ।
 के गर्दा हित हुन्छ सोचि मनले * कर्तव्य आफ्नू गर ।
 शिक्षा पाण्डु-कुमारलाई त्यसरी * श्री व्यासजीले दिए ।
 अन्तर्धान भएर आश्रममाहाँ * तत्काल फर्की गए ॥९३॥

व्यग्र चित्त भएका अर्जुनलाई श्रीकृष्णले बुझाउनु र पाशुपतास्त्र दिलाउनु :—

सुन्दा श्री धृतराष्ट्रले मरण त्यो * श्री पार्थका पुत्रको ।
 भन्यो त्यो कुलदीप, द्रोण गुरुकै * दुर्नीतिले मारियो ॥
 ज्ञानी सज्जयले सबै जब गरे * संग्रामको वर्णन ।
 त्यो संवाद सुनी प्रजागण पनि * रोए दुखाई मन ॥९४॥

हास्रो जीत भयो भनीकन उता * हर्षित थिए कौरव ।
 मन्ध्याकाल भयो गए शिविरमा * दुःखी हुँदै पाण्डव ॥
 निद्रा लाग्न सकेन तापनि बसे * शय्या महाँ अर्जुन ।
 श्री योगेश्वर बस्नुभो नगिचमा * तिन्लाइ सम्झाउन ॥९५॥
 डल्लागदो परिणामको अलिकती * ख्यालै नराखीकन ।
 माछ्छ सिन्धुपती भनी किन गन्यौ * गम्भीर त्यस्तो प्रण ॥
 भोली पूर्ण भएन त्यो प्रण भने * संग्राममा अर्जुन !
 तिम्रो के गति हुन्छ सम्झिकन त्यै * आत्तिन्छ मेरो मन ॥९६॥
 त्यो गम्भीर कुरा सुने विजयले * श्री कृष्णजीको जब ।
 लागे भन्न तिनी विनम्र स्वरमा * न्यूहेर हे केशव !
 जस्का चिद्बन्धनरूप ईश्वर सदा * छन् साथमा रक्षक ।
 त्यस्तै त्यो प्रण पूर्ण गर्छ सहजै * हे शत्रु-संहारक ! ॥९७॥
 त्यस्को मदत गर्न इन्द्र, यम नै * आए पनि युद्धमा ।
 जित्नेछ म प्रतापले हजुरको * तिन्लाइ संग्राममा ॥
 मेरो शक्ति तथा पराक्रम सबै * संसारले जान्दछन् ।
 हे योगेश्वर ! यी मलाइ प्रभुले * जाँच्ने कुरा मात्र हुन् ॥९८॥
 विन्ती अर्जुनको सुनी मुसु-मुसु * श्री कृष्ण हाँस्नुभयो ।
 गर्थे मित्र दुवै कुरा निशि भने * विस्तार आधा गयो ॥
 गर्दा चिन्तन चित्तमा विजयले * लागेन निद्रा जब ।
 माया आफ्नु फिजाइ भट्ट हरिले * छोपीदिनुभो तब ॥९९॥
 शय्यावाट उठाई बक्सनुभयो * बाह्र समाई कन ।
 स्वप्नाकै स्थितिमा हिँडे हरिसँगै * आनन्दले अर्जुन ॥
 लोकालोक, समुद्र, उत्तम नदी * नाला, ठुला पर्वत ।
 देख्ता बाग, तडाग, आश्रम, कुटी * हुन्थे तिनी हर्षित ॥१००॥

यौटा पर्वतको ठुलो शिखरको * माथी पुगे ती जव ।
 देखेथे उभिएर घोर तपमा * लाग्नुभएको शिव ॥
 बाँधेको शिरमा जटार कटिमा * जस्को छ बाघम्बर ।
 आँखा तीन र नागको छ गहना * घाँटी भरी सुन्दर ॥१॥
 बाह्रमा छ त्रिशूल भस्म तनमा * वामाङ्गमा पार्वती ।
 देखी सूर्यसमान कान्ति शिवको * आनन्द मानी अति ॥
 टाढैबाट गरी प्रणाम दुइले * श्री शम्भुका पाउमा ।
 लागे गर्न गई नगीच स्तुति यो * उत्साहका साथमा ॥२॥
 हे विश्वेश्वर ! आदिकारणप्रभो ! * हे लोकका आश्रय !
 हे योगेश्वर ! ब्रह्मरूप भगवन् ! * सर्वज्ञ ! हे चिन्मय !
 गर्दैछौं पदमा प्रणाम प्रभुको * हामीहरू सादर ।
 हामीमाथि दया गरी नजरले * हेनूहवस् ईश्वर ! ॥३॥
 श्री कृष्णार्जुनको सुनी स्तुति भने * के काम यस्तो पन्यो ।
 आयौ भेटन मलाइ यो बखतमा * हाँसेर भन्नूभयो ॥
 त्यो आज्ञा शिवको सुनेर हरिले * भन्नूभयो सादर ।
 छोरा मारिदिए भनी समरमा * दुःखित सखा छन् तर ॥४॥

१—अर्जुनले अलि पर पुगेपछि लडाइँ गर्न लागेका आफ्ना पुत्र अभिमन्युलाई देखेर अत्यन्त हर्षले आलिङ्गन गर्नलाग्दा अभिमन्युले भने—हे वीर ! तिमी को हौ, यहाँ कित आएका, मसित तिम्रो के काम छ ? अर्जुनले छोराको कुरा सुनेर छक्क परी श्रीकृष्णलाई सोधे 'हे प्रभो ! यो अभिमन्यु आज मलाई किन चिन्दैन ? यसको कारण आज्ञा हवस् ।' आफ्ना प्रिय सखाको त्यस्तो बित्त सुनी श्रीकृष्णले हाँसेर भन्नूभयो—'हे पार्थ ! मैले पृथ्वीको भार उतार्न यो अवतार लिएपछि स्वर्गका सबै देवताहरू पनि मानिसको रूप धारण गरेर पृथ्वीमा आए । तिनै देवताहरूमध्ये ब्रह्माको आज्ञाले चन्द्रमा तिम्रो पुत्र अभिमन्यु भएर सोह्र कलामा केवल एक कला मात्र लिएर जन्मेका थिए । उनको सोह्र कला आज पूर्ण भएको हुनाले संप्रामको निहुँ पारी मनुष्य शरीर त्यागी फेरी चन्द्रमामै डीन भए । सन्तु—जन्मनु शरीरको धर्म हुनाले र अनेक पटक भरी—जन्मिसकेको हुनाले पूर्व जन्मको सबै कुरा स्मरण रहन गाह्रो पर्दछ, त्यसै कारणले अभिमन्युले चिन्ह सकेनन् । (कुनै कुनै भाषा महा-भारतमा यस्तो कथा पनि छ तर, यो कथा मूलमा छैन । —लेखक)

भोली नै वध गछु सिन्धु-पतिको * भन्ने प्रतिज्ञा गरी ।
 आयौं पर्न हजूरको शरणमा * हामी दुवै यो घरी ॥
 जे गर्दा हित हुन्छ यी विजयको * गनाँस् त्यही हे शिव !
 भन्नूभो शिवले कुरा सुनिसकी * हाँसेर हे माधव ! ॥५॥
 पाए जो वरदान सिन्धु-पतिले * मेरो तपस्या गरी ।
 रोके पाण्डव चारलाइ रणमा * त्यै हेतुले हे हरि !
 तिनको त्यो वरको प्रभाव सकियो * भोली लडी पार्थले ।
 मारुन् दुर्जय सिन्धुराजकन लौ * त्यो श्रेष्ठ दिव्यास्त्रले ॥६॥
 त्यो आज्ञा शिवले गरेर पहिले * बाँधेर पद्मासन ।
 चिम्ली नेत्र दुवै गरी हृदयमा * चिद्ब्रह्मको चिन्तन ॥
 आफ्नू पाशुपतास्त्र मन्त्रित गरी * आशीषको साथमा ।
 सुम्पीवक्सनुभो सहर्ष शिवले * श्री पार्थको हातमा ॥७॥
 पाए आशिष दिव्य अस्त्र त्यसरी * श्री शम्भुदेखी जब ।
 त्याहाँबाट बिदा भईकन हिँडे * श्री पार्थ औ केशव !
 माया आफ्नू खिचेर झट्ट हरिले * चैतन्य पारी दिँदा ।
 हेर्थे छक्क परेर अर्जुन, कुरा * त्यो स्वप्नको सम्झँदा ॥८॥

नर-नारायणको वार्तालापः—

स्वप्ना हो, विपना कि वा भ्रम भयो * यस्तो मलाई किन ?
 शय्यामाथि बसेर चिन्तन यही * गर्दै थिए अर्जुन ॥
 अर्को दिव्य तथा सफा पलङ्गमा * सुत्नूभएथ्यो हरि ।
 हेर्थे पद्मसमान आनन तिनी * श्रीकृष्णको राम्ररी ॥९॥
 निद्राबाट उठी गएर नजिकै * केही नजान्ने बनी ।
 गर्दै प्रेम सुधयाइवक्सनुभयो * हे मित्र ! के भो भनी ॥

मानी कौरव वीरको भय वृथा * निद्रा त्यजी भोजन ।
 गर्देछौ किन हे सखा ! मन तिमी * कुन् वातको चिंतन ॥१०॥
 जस्तो लक्षण देख्दछु म अहिले * तिम्रो सखा अर्जुन !
 हो त्यो कायरता अधैर्य मनको * भन्छन् सबै सज्जन ॥
 गर्छन् धारण धैर्य, साहस ठुलो * राख्छन् सदा वीरले ।
 खप्छन् कष्ट जती परे पनि सबै * उत्साह औ धैर्यले ॥११॥
 गर्दा कार्य कुनै विचार पहिले * गर्नुप्यो क्यै भने ।
 सल्लाहा लिनुपर्छ विज्ञ जनको * कल्याण आफ्नू हुने ॥
 ती जान्ने जनमा पनि चतुर जो * छन् मित्र आफ्ना गुणी ।
 तिनका साथ बसेर निर्णय सदा * गर्नु चनाखो बनी ॥१२॥
 कस्तै होस् चतुरो, हितूर गुणवान * स्वार्थी र कष्टी भए ।
 केहे सिद्ध हुँदैन कार्य जनको * सल्लाह त्यस्को लिए ॥
 जान्नेको नमुनी विचार जन जो * लीँडे दिपी गर्दछन् ।
 नाशी कार्य ति हास्य-पात्र भइ झन * आपत्तिमा पर्दछन् ॥१३॥
 त्यो आज्ञा हरिको सुनी विनयले * सम्झी कुरा स्वप्नको ।
 थाले तर्क-वितर्क गर्न मनमा * हो कार्य के कृष्णको ?
 यिनको जान्न सकिन्न कार्य कहिले * गर्छन् कहाँ कुन् गई ।
 जानेको छ सबै तथापि अहिले * बोल्छन् नजान्ने भई ॥१४॥
 केही बेर गरी विचार मनमा * विन्ती गरे सादर ।
 अज्ञानी मद-मोहले ग्रसित हुँ * यौटा गृहस्थी नर ॥
 हे योगेश्वर ! पुत्रको मरणले * चिन्तित भएकै थिएँ ।
 होला त्यो प्रण पूर्ण के गरि भनी * झन् बेसरी आत्तिँ ॥१५॥
 गर्दा तर्क स्वयं तरङ्ग मनमा * उठ्छन् अनेकौं थरी ।
 देख्छु स्वप्न विचित्र घोर निशिमा * निद्राविना हे हरि !

कस्तुले सकल यथार्थ जान्न प्रभुको * लीला छ जो दुस्तर ।
 रक्षा गर्नुहवस् म छु शरणमा * हे कृष्ण योगेश्वर ॥१६॥
 साँचो भन्न पनि म सक्तिनँ प्रभो * त्यो स्वप्नको बात हो ।
 त्यसलाई कसरी असत्य म भनू * प्रत्यक्ष जो देखियो ॥
 यस्तो विन्ति गरी मुहार प्रभुको * हेरी रहे पार्थले ।
 निनको प्रेम बुझी प्रसन्न मनले * मन्नूभयो कृष्णले ॥१७॥
 अर्काको उपकार जो जति जहाँ * गछु चिताई हित ।
 मैले प्रत्युपकार खोजिदैन सखे ! * केही पनि त्योसित ॥
 गछु नित्य मलाई सम्झि जन जो * कर्तव्यको पालन ।
 गछु भक्त भनेर ती मुजनको * कल्याण हे अर्जुन ! ॥१८॥
 सोही कारणले तिमी पनि कुनै * शंका नमानीकन ।
 आफ्नू धर्म बुझी सदा गर सखे * कर्तव्यको पालन ॥
 त्यो आज्ञा हरिको सुनेर मनमा * सन्तोष मानीकन ।
 रक्षा गर्नुहवस् भनी शरणमा * पर्दा भए अर्जुन ॥१९॥
 प्रातःकाल उठेर धर्म-सुतले * स्नानादि पूजा गरी ।
 बाँडेथे धन-वस्त्र विप्रगणमा * पूजा गरी राम्ररी ॥
 त्यै बेला समचार एक चरले * ल्याई पुन्यायो त्यहाँ ।
 ऐहे पाल्नुहुँदैछ हे नरपते ! * श्रीकृष्ण आफैं यहाँ ॥२०॥
 त्यो संवाद सुनेर धर्म-सुतले * गर्दै ठुलो स्वागत ।
 राखे आसनमा र पूजन गरे * श्रद्धा र भक्तीसित ॥
 गर्नेछन् प्रण पूर्ण ती विजयले * संग्रामा के गरी ।
 त्यो सन्देह भएर नम्र स्वरमा * विन्ती गरे हे हरि ! ॥२१॥
 जस्तै आश्रय इन्द्रको सुरहरू * लिन्छन् सबै स्वर्गमा ।
 त्यस्तै आश्रय जानि हामि प्रभुको * पछौं सदा पाउमा ॥

हामीलाइ छलेर शत्रुहस्तले * जो कष्ट पैहं दिए ।
 जान्नुहुन्छ हजूर राज्य जसरी * हामीहरूको लिए ॥२२॥
 इच्छाले प्रभुके भयौं समरमा * उत्साहले उद्यत ।
 पार्नुहोस् प्रण पूर्ण श्री विजयको * हाम्रो चिताई हित ॥
 यस्तो विन्ति सुनेर धर्म-सुतको * आज्ञा भयो कृष्णले ।
 चिन्ता गर्नु वृथा छ यो विषयमा * शंका झिकी नाथले ॥२३॥
 काट्नुन आज अवश्य सिन्धुपतिको * मेरा सखाले शिर ।
 फर्कनुन प्रणलाइ पूर्ण नगरी * ती श्रेष्ठ योद्धा घर ॥
 जस्तै अग्नि जलाउँछन् सहजमा * ठूला-ठूला जङ्गल ।
 त्यस्तै भस्म गराउँछन् विजयले * वैरीहरूको दल ॥२४॥
 हे राजन् ! हरिले दिएर त्यसरी * तिन्लाइ आश्वासन ।
 बस्नुभो रथमा सहर्ष संगमा * जाँदा भए अर्जुन ॥
 ठूलो व्यूह बनाइ सैन्यहरूको * श्री सात्यकी वीरले ।
 योद्धा पाण्डवको हिड्ने समरमा * अत्यन्त उत्साहले ॥२५॥

द्रोणाचार्यको चौथो दिनको युद्धमा अर्जुनद्वारा गजसेनाको संहार र गुरु शिष्यको संग्राम :-

राजन् ! व्यूह बनाई त्यो शकट झैं * श्री द्रोण आचार्यले ।
 मुख्य द्वारमहाँ बसे उनी स्वयं * अत्यन्त उत्साहले ।
 छानी-छानि अनेक वीरहरूको * घेरा लगाई दिए ।
 चारै तर्फ डटेर सिन्धु-पतिको * रक्षा गरेका थिए ॥२६॥
 आएथे जब वेगले समयमा * गर्जेर श्री अर्जुन ।
 रोकेथे गज सैन्यका अधिपती * आएर दुर्मर्षण ॥
 पारे घायल पार्थलाइ पहिल्यै * तिन्ले तिखा बाणले ।
 तिन्को चोट खपेर व्याकुल गरे * नौ बाणले पार्थले ॥२७॥

भागेथे रणभूमिवाट डरले * तत्काल दुर्मर्षण ।
 लागेथे गज सैन्यको अति ठुलो * संहारमा अर्जुन ॥
 खोलो बग्न गयो ठुलो रगतको * बाहु र पाऊ, शिर ।
 बग्थे जन्तुसमान सायक धनू * शस्त्रास्त्र चारैतिर ॥२८॥
 हाहाकार गरेर सैन्य कुरूका * भागे बचेका सब ।
 द्रोणाचार्यकहाँ बढाइ रथ त्यो * पुगनुभयो केशव ॥
 भन्नूभो निज शिष्यलाइ नजिकै * देखेर आचार्यले ।
 बाबू ! स्वागत गर्दछु समरमा * तिम्रो म शस्त्रास्त्रले ॥२९॥
 ठूलो युद्ध गरी मलाइ पहिले * सन्तुष्ट पारीकन ।
 सक्नेछौ तिमि पस्न आज सहजै * यो व्यूहमा अर्जुन !
 तिम्रो जाँच म गर्छु आज रणको * हेर्छु ठुलो कौशल ।
 देखाऊ गुरुका अधिल्लिर छिटै * आफ्नू भएको बल ॥३०॥
 त्यो आज्ञा गुरुको सुनी विजयले * विन्ती गरे सादर ।
 हे आचार्य ! लिनोस् म दिन्छु खुशिले * आफ्नू परीक्षा, तर ॥
 यौटा काम ठुलो छ सिन्धुपतिको * आजै लिनु जीवन ।
 छतै यार गुरो ! म त्यसपछि स्वयं * आफ्नू परीक्षा दिन ॥३१॥
 यस्तो बात गरेर बाण दसले * आचार्यका पाउमा ।
 हानी स्वागत द्रोणको विजयले * गर्दा भए युद्धमा ॥
 हे राजन् ! गुरु-शिष्य क्रोधित भई * बसाउँथे जो शर ।
 ढाक्थ्यो भूमि-अकाश त्यो शलह झैं * फैलेर चारैतिर ॥३२॥
 केहे ती शर झिक्तथे र धनुमा * राखेर छाड्थे तिनी ।
 हेर्ने कौशल युद्धको अरु सबै * तस्वीर जस्ता बनी ॥
 ढाक्यो मण्डल सूर्यको र दिनमै * रात्रीसरी देखियो ।
 थाले थर-थर काम्न कातरहरू * सातो कतीको गयो ॥३३॥

लागी वाणहरू दुवै तरफको * संहार ठूलो भयो ।
 हे राजेन्द्र ! अभूतपूर्व रण ती * चेला-गुरूको थियो ॥
 धेरै बेर चलीरह्यो क्रम त्यही * योद्धा दुवैको जब ।
 भन्नूभो हरिले विलम्ब किन यो * हे पार्थ ! गछौं अब ॥३४
 त्यो आज्ञा पहिले गरी रथ छिटै * हाँकनूभयो वेगले ।
 आए रोकन भनेर कौरवहरू * सम्पूर्ण उत्साहले ॥
 सारालाइ जितेर एक क्षणमा * गर्दै ठूलो गर्जन ।
 मारी रक्षक व्यूहभित्र सहजै * पस्ता भए अर्जुन ॥३५॥
 रोकनूभो गुरु द्रोणले अरु सबै * योद्धा विपक्षीकन ।
 आए लड्न भनेर पार्थसँग ती * दौडेर दुःशासन ॥
 चाँडै नै तिनिलाइ पाँच शरले * हानी भगाई दिए ।
 आए रोकन भनेर पार्थकन जो * तत्काल ती मारिए ॥३६॥
 राजन् ! अश्वपती, रथी, गजपती * सेनापती, पैदल ।
 लागी वाण तिखा-तिखा विजयका * धेरै भए कत्तल ॥
 हाहाकार परेर वीर गुरूका * भागी रहेका थिए ।
 पकी एक गदा 'श्रुतायुध' पुगी * लड्छु म भन्दा भए ॥३७
 हाने सोहि गदा, ति अस्त्र नलिने * श्री कृष्णलाई तर ।
 फर्की सोहि गदा गएर सहसा * तिनकै फुटायो शिर ॥
 पैह्रैका वरले श्रुतायुध मरे * आफ्नै गदाले जब ।
 आए श्री कृतवर्म वीर रिसले * लड्छु म भन्दै अब ॥३८
 पारे घायल पार्थलाई शरको * वर्षा गरी बेसरी ।
 काटे ती शरलाई श्री विजयले * हज्जार टुक्रा गरी ॥
 भागेथे कृतवर्म जीवन लिई * साह्रै ठुलो वेगले ।
 मारी सारथि, अश्वऔर रथ-ध्वजा * भाँची दिए पार्थले ॥३९

सैन्य संहार भएको देखी दुर्योधनले गुरुलाई कठोर वचन भन्नु :—

राजन् ! वीरहरू हजूरतिरका * धेरै मरेथे जब ।
 लागे भाग्न डराइ जीवन लिई * हा हा ! परी कौरव ॥
 द्रोणाचार्यकहाँ सुयोधन पुगे * देखेर त्यस्तो स्थिति ।
 लागे भन्न गुरो ! यि सैन्यहरूको * हेनू हवस् दुर्गति ॥४०॥
 गर्दैछन् सबले कुरा समरमा * गर्दा हजुरले क्षमा ।
 मारे सैनिक, मार्दञ्चन् अझ पसी * श्री पार्थले व्यूहमा ॥
 तिन्लाइअघि बढ्न आज नदिई * रोकीदिएको भए ।
 तोडी व्यूह तिनी हजूरकन ती * के जानसक्ने थिए ॥४१॥
 को जान्दैन हजूरको जति छ जे * संग्राममा योग्यता ।
 बिसैं भैं किन गर्नुहुन्छ यसरी * आफ्नू ठूलो वीरता ॥
 ब्रह्मन् ! अर्जुन छन् सबै तरहले * दुर्जेय योद्धा तर ।
 यो संग्राम शुरू गरे हजूरकै * मानेर ठूलो भर ॥४२॥
 सेवामा गुरुको कुनै त्रुटि नहोस् * भन्ने विचारीकन ।
 मैले शक्ति पुगे जती चरणमा * आफ्नू लगाएँ मन ॥
 त्यसको प्राप्त भयो मलाई रणमा * साह्रै नमीठो फल ।
 गर्नुहुन्छ हजूर भित्रि मनले * ती शत्रुकै मङ्गल ॥४३॥
 जानेको छु, तथापि जो दिनुभयो * पैहो मलाई वर ।
 त्यो संज्ञेर हुनोस् जयद्रथजिको * कल्याणमा तत्पर ॥
 भन्थे अर्जुनको सुनी प्रण तिनी * भागेर जान्छ घर ।
 रोकेँ तिन्कन मूर्खता गरि यहाँ * मानी हजुरको भर ॥४४॥
 मेरा निम्ति दया अलीकति पनी * बाँकी भए चित्तमा ।
 रक्षा अर्जुनबाट सिन्धु-पतिको * गर्नु हवस् युद्धमा ॥

श्री दुर्योधनको सुनी हृदयमा * बिझने कुरा द्रोणले ।
 साहै चित्त दुखाइ दुर्जन बुझी * भन्नू भयो रोषले ॥४५॥
 जस्तो बात भन्यौ मलाइ अहिले * छेडेर दुर्योधन !
 बोलछन् दुर्जन, मूर्ख मात्र यसरी * भन्छन् कहाँ सज्जन !
 छोरो भैं तिमिलाइ ठान्छु मनले * मैले त्यसै कारण ।
 त्यस्को दुःख मलाइ छैन मनमा * हे वीर ! दुर्योधन ॥४६॥
 जिद्दी वा हठले कुकर्म पहिले * गर्छन् जती दुर्जन ।
 आत्तिन्छन् पछि पापका फलहरू * भोग्नु परेको दिन ॥
 मेरो स्नेह जती छ पाण्डु-सुतमा * त्यो चित्तको मात्र हो ।
 गर्दैछु म सकेजती शरिरले * हे वीर ! तिम्रो भलो ४७॥
 लाएको तिमिले मलाइ पहिले * बिसर्न्न सारा गुन ।
 संझेको नभए लडाइँ यसरी * गर्थे म ऐहिके किन ?
 तिम्रो साथ रहेर जो हुन गयो * दुर्नाम संसारमा ।
 त्यस्को निष्कृति हुन्छ जीवन लडी * त्यागेपछी युद्धमा ॥४८॥
 योद्धा, वीर तिमी सबै तरहले * छौ श्रेष्ठ दुर्योधन !
 छन ती राज्यविहीन पाण्डव दुखी * छोरो मरी अर्जुन ॥
 सक्छौ लड्न डटी तिमी विजयका * सामू लडाइँ गर ।
 जाऊ सैन्यहरू लिएर, मनमा * पर्देन मान्नु डर ॥४९॥
 त्यो आज्ञा गुरुको सुयोधनजिले * सुन्दा भएथे जब ।
 भन्छन् अर्जुन छन ठुला पृथिविका * योद्धाहरूमा सब ॥
 आफैं सक्नुभएन रोक्न गुरुले * संग्राममा जसकन ।
 त्यसका साथ गएर लौ लड् भनी * आज्ञा भएको किन ? ॥५०॥
 सक्छौ जित्न सुरेन्द्रलाइ रणमा * हामीहरूले तर ।
 गाहो मान्दछु लडन ती विजयको * लागेर बर्ता डर ॥

एकलै दुर्धर वीरका सँग लड़ौं * मैले गई के गरी ?
 भन्नूभो गुरु द्रोणले सुनि कुरा * तिन्लाई सोही घरी ॥५१॥
 मारेथे मुरराजले कवच जुन * पैहेर वृत्रासुर ।
 त्यो पैहेपछि हुन्न शत्रुदलको * संग्राममा क्यै डर ॥
 जस्तले खप्न सकिन्छ चोट शरको * आघात वज्रादिको
 तिम्रो मङ्गल गर्न बर्म बलियो * पैहाउँछु आज यो ॥५२॥
 आशीर्वाद दिई स्वयं कवच त्यो * बाँधीदिए द्रोणले ।
 गर्नु युद्ध डटेर पार्यसँग नै * हे वीर ! उत्साहले ॥
 जूवा होइन, दुष्ट त्यो शकुनिको * चल्लैन याहाँ छल ।
 जो गर्ला पुरुषार्थ हुन्छ विजयी * त्यो पक्ष नै केवल ॥५३॥
 राधाका सुत कर्णलाइ सँगमा * रक्षार्थ राखी लिनु ।
 कृष्णार्जुनकन आजको दिनभरी * पर्नेछ रोकौ दिनु ॥
 त्यो आज्ञा गुरूको सुनेर मनमा * सन्तोष मानीकन ।
 सेना साथ लिई सुयोधन गए * लड्थे जहाँ अर्जुन ॥५४॥

दुवै पक्षको परस्पर संकुल युद्ध :—

हे राजन ! गुरु द्रोण व्यूह-मुखमा * आफैं डटेका थिए ।
 खोज्थे पस्न जती विपक्षतिरका * तिन्लाइ मार्दै गए ॥
 त्यो देखेर डराइ सैनिकहरू * भागी रहेथे जब ।
 धृष्टद्युम्न पुगी भने-तिमिहरू * पर्दैन् भाग्नू अब ॥५५॥
 छाड्थे सय बाण द्रोण-गुरूले * तिन्लाइ ताकी, तर ।
 धृष्टद्युम्नजिले अनेक टुकुरा * पारी गुरूका शर ॥
 हानी बाण पचीस देहभरिमा * घाऊ गराए जब ।
 पारी घायल द्रोणले पनि भने * पर्खी म मार्छु अब ॥५६॥

गथें आपुसमा प्रहार ति दुवै * योद्धा रिसाई कन ।
 भाग्ये सैन्य कती डराइ रणमा * तिनको सुनी गर्जन ॥
 आए लड्छन् भनेर श्री द्रुपदजी * बढ्दै अगाडीतिर ।
 रोकेथे अनुविन्द, विन्द दुइले * तिनलाई छाडी शर ॥५७॥
 पाँचे मद्दत गर्न श्रेष्ठ रथमा * योद्धा शिखण्डी जब ।
 रोक्नुभो तिनिलाइ द्रोणगुस्ते * आएर सामू तब ॥
 पाँचोटा बलवान द्रौपदिजिका * छोराहरू जो थिए ।
 श्री बाल्हीक नरेशले समरमा * तिनलाई रोकीलिए ॥५८॥
 रोके धर्म-कुमारलाई सहजै * आएर श्री शल्यले ।
 लागे लड्छन् दुवै नरेश रणमा * अत्यन्त उत्साहले ॥
 रोके सात्यकिको प्रहार बलियो * पाँचेर दुःशासन ।
 छाडी शस्त्रहरू परस्पर दुवै * गथें ठुलो गर्जन ॥५९॥
 काटेथे शकुनी गई नकुलको * ताँदो धनुको जब ।
 पारे घायल शक्तिले र शकुनी * भागे डराई तब ॥
 आयो क्रोध गरी घटोत्कच * जसै गर्जेर संग्राममा ।
 रोक्नो राक्षस त्यो अलम्बुष पुगी * उत्साहका साथमा ॥६०॥
 लड्छन् मत्त गजेन्द्र घोर वनमा * गर्जेर जुन चालले ।
 सोही चाल गरेर राक्षस दुवै * लड्छे ति उत्साहले ॥
 राधाका सुत कर्ण और कृप दुवै * दायाँ र बायाँ भई ।
 सेनाका प्रति पृष्ठरक्षकहरू * चौतर्फ घेरा दिई ॥६१॥
 राखी माझमहाँ जयद्रथजिको * राक्षा सबै गर्दथे ।
 सुन्दा तैपनि पार्थका धनुषको * टंकार ती उर्दथे ॥
 ढाकेथे जब सैन्यलाई शरले * संग्राममा भीमले ।
 भागेथे रणबाट खप्न नसकी * तत्काल ती वेगले ॥६२॥

राजन् ! युद्ध भयो परस्पर त्यहाँ * जस्तो दुवै पक्षको ।
 त्यस्मा प्राण गए दुवै तरफका * सेना तथा वीरको ॥
 द्रोणाचार्य र सात्यकी जब भए * संग्राममा उद्यत ।
 हेर्ने छक्क परी प्रहार दुइको * शस्त्रास्त्रको अद्भुत ॥६३॥
 लाने अनेक शरका कतिलाइ घाउ ।

टुक्रा भई कति गिरे शिर, बाहु, पाउ ॥
 खोलो बग्यो रगतको रणभूमि माहाँ ।

भागो डराइ कति सैनिक भीरु त्याहाँ ॥६४॥

राजन् ! पस्न भनेर व्यूह-मुखमा * जो जो अघी सर्दथे ।
 रोकी ती सबलाइ शस्त्रबलले * श्री द्रोणले मार्दथे ॥
 त्यो देखेर भने युधिष्ठिरजिले * हे सात्यकी ! हेर्नुहोस् ।
 मार्दैछन् सब सैन्यलाइ गुरुले * चाँडो गई रोक्नुहोस् ॥६५॥
 त्यो आज्ञा दिई श्री युधिष्ठिरजिले * हानी तीखा बाणले ।
 पारी घायल द्रोणलाइ सहसा * गर्जे ठूलो हर्षले ॥
 तोडी व्यूह पसेर सात्यकिजिले * संहार थाले उता ।
 मारे सारथि, अश्व धर्म-सुतको * आचार्यजीले यता ॥६६॥
 भागे धर्म-कुमार भट्ट डरले * संग्राम त्यागीकन ।
 मारी सैन्य अनेक शत्रुदलका * थाले गुरू गर्जन ॥
 हेर्ने छक्क परी पराक्रम सबै * आचार्यको त्यो दिन ।
 आगोमा खर झैं अनेक भटले * त्यागे त्यहाँ जीवन ॥६७॥

अर्जुनद्वारा दुर्बोधनको पराजय :—

योद्धा सात्यकि औ धनञ्जय पसी * त्यो चक्र झैं व्यूहमा ।
 मारेथे अनुविन्द, विन्द बलिया * योद्धा दुवै युद्धमा ॥

पैही वर्म अमोघ द्रोण गुरुको * पौंचेर दुर्योधन ।
 लागे भन्न तिमी पराक्रम सबै * देखाउ हे अर्जुन ॥६८॥
 देखाउन् छल-छद्म आफ्नु सब यी * श्री कृष्णजीले पनि ।
 त्यस्तो बात भनी तिखा शरहरू * छाडेर गर्जे तिनी ।
 लाग्यो चोट निकै धनञ्जय तथा * श्री कृष्णलाई जब ।
 छाडे अर्जुनले तिखा शरहरू * मन्त्रेर आफ्ना सब ॥६९॥
 व्यथै बाणहरू भए सकल ती * त्यो वर्ममा चिप्लिई ।
 सोध्नुभो हरिले सखासित त्यहाँ * केही नजान्ने भई ॥
 यस्तो ता कहिले भएन पहिले * मैले कहीं देखिन ।
 तिम्रा बाणहरू भए विफल यी * कुन हेतुले अर्जुन ! ॥७०॥
 यो आज्ञा हरिको सुनी विजयले * बन्ती गरे केशव ।
 जान्नुहुन्छ हजूरले सब कुरा * हुन्छन् जहाँ जे जब ॥
 आए लड्न लगाई वर्म गुरुको * ऐहो यि दुर्योधन ।
 मेरा वार सबै वृथा हुन गए * हे नाथ ! त्यै कारण ॥७१॥
 जान्दैनन् यिनिले विधान सब त्यो * पैहे पनी वर्मको ।
 गह्वर भेदन वर्म द्रोण गुरुको * आज्ञा भए नाथको ॥
 यस्तो बात सुनेर श्री विजयको * श्री कृष्ण खुशी भए ।
 अर्को एक धनू लिई विजयले * ताँदो चढाई लिए ॥७२॥
 द्रोणीले बुझि त्यो परिस्थिति सबै * दिव्यास्त्र छाडीकन ।
 ताँदो काटिदिएर झट्ट धनुको * थाले तिनी गर्जन ॥
 त्यो बेला सहसा सुयोधनजिले * नौ बाण छाडे जब ।
 घाऊ पारिदिए शरीरभरिमा * श्री पार्थजीको जब ॥७३॥
 काटी चाबुक कृष्णको शरिमा * घाऊ गराईकन ।
 थाले गर्जन बेसरी समरमा * सोत्साह दुर्योधन ॥

ढाकदै पार्थ र कृष्णलाइ शरको * वर्षा गरी वेसरी ।
 सारा कौरव सिंहनाद खुशिले * गर्दाभए त्यो घरी ७४॥
 चाटी ओठ रिसाइ श्री विजयले * हानी तिखा बाणले ।
 मारे अश्व र सारथी, रथ-धनू * भाँची दिए वेगले ॥
 श्री दुर्योधनलाइ चोट तनमा * लाग्दै नलाग्ने हुँदा ।
 हत्केला नडमिन्न मात्र शरले * हान्थे तिनी सर्वदा ॥७५॥
 लागी चोट अनेक स्वप्न नसकी * भागे ति दुर्योधन ।
 सेनाले चतुरंगिणी दल गई * चौतर्फ घेरीकन ॥
 एकै पल्ट गरे प्रहार सबले * पानी परे भैं शर ।
 ढाके पार्थ र कृष्ण औ रथ पनि * देखिन्नथ्यो क्यै तर ॥७६॥
 आज्ञाले हरिको गरे धनुषको * टङ्कार श्री पार्थले ।
 आफ्नू शङ्ख बजाइ बक्सनुभयो * चर्को गरी कृष्णले ॥
 त्यस्को शब्द भयो त्रिलोकभरिमा * तत्काल आच्छादित ।
 धेरै सैन्यरू ढले समरमा * त्यस्तै भई मोहित ॥७७॥
 त्याहाँबाट भएर मुक्त रथ त्यो * बढ्दै गयो पार्थको ।
 रोके कौरव वीरले अधिसरी * वर्षा गरी बाणको ॥
 हे राजन ! वृषसेन, कर्ण नृपती * भूरिश्रवा औ शल ।
 द्रौणी शल्य तथा जयद्रथजिले * देखाइ आफ्नू बल ॥७८॥
 एकै पल्ट गरी प्रहार सबले * शस्त्रास्त्रले, बाणले ।
 पारी घायल पार्थ, कृष्णकन ती * गर्जे ठुलो हर्षले
 देखी घायल कृष्णलाइ पहिले * क्रोधित भए अर्जुन ।
 पारे घायल कर्णलाई पहिले * नौ बाण हानीकन ॥७९॥
 द्रौणीको रथ, शल्यको धनु-ध्वजा * भूरिश्रवाको पनि ।
 मारे अश्व र सारथी कृपजिको * हुन श्रेष्ठ योद्धा भनी ॥

आठोटा रणधीरका सँग डटी * एकलै लड़े अर्जुन ।
हे राजन् ! म कती गरौं समरमा * संहारको वर्णन ॥८०॥

द्रोणाचार्य र भीमको युद्ध, शलको मृत्यु कर्ण-भीम विवाद :—

पाएनत जब सुन्न धर्म-सुतले * श्री पार्थको गर्जन ।
लागे भन्न ति भीमलाइ मनमा * सन्ताप मानीकन ।
जाऊ मद्दत गर्न ती विजयको * हे भीम ! यो व्यूहमा ।
योद्धा भीम पुगे सुनी हुकुम त्यो * आचार्यको सामुमा ॥८१॥
हाँस्तै भन्नुभयो तुरुन्त गुरुले * तिन्लाइ ठडा गरी ।
सक्तैनौ तिमी पस्न अर्जुनसरी * धोका दिई यो घरी ॥
पैहो पार मलाइ तुष्ट रणमा * देऊ गुरु दक्षिणा ।
यस्तो बात सुनी पचास शरले * तिन्ले दिए यातना ॥८२॥
तिनको चोट खपी पचीस शरले * हान्नुभयो द्रोणले ।
लागी चोट ठुलो वृकोदर भए * कालाग्नि झैं क्रोधले ॥
बोकी द्रोणजिको ठुलो रथ छिटै * फ्याँके भकुण्डोसरि ।
हाहाकार परेर सैन्य कुरुका * सम्पूर्ण भागे डरी ॥८३॥
देखेथे सबले पराक्रम ठुलो * तिन्ले गरेको जब ।
लागे गर्न कुरा परस्पर त्यहाँ * श्री द्रोण मर्छन् अब !
त्यागी त्यो रथलाइ झट्ट गुरुले * रक्षा गरे प्राणको ।
आए फेरि चढेर श्रेष्ठ रथमा * इच्छा गरी लड्नको ॥८४॥
फ्याँके त्यो रथलाइ फेरि अघि झैं * बोकेर श्री भीमले ।
आठोटा रथलाइ फ्याँकि क्रमले * गर्जे तिनी हर्षले ॥
झुक्क्याई गुरु द्रोणजीकन पसे * श्री भीम त्यो व्यूहमा ।
धेरै सैन्य भए विनाश गुरुका * तिन्को परी सामुमा ॥८५॥

देखी शौर्य ठुलो वृकोदरजिको * श्री कर्ण सामू गए ।
 छाड़ी एक हजार बाण रिसले * तिनलाइ छोपी दिए ॥
 काटी त्यो शरजाल सूर्य-सुतको * तत्काल श्री भीमले ।
 मारी अश्व र सारथी, रथ-ध्वजा * भाँची दिए वेगले ॥८६॥
 भाई दुर्मुख जो सुयोधनजिका * निक्कै प्रतापी थिए ।
 आए लडन र भीमले सहजमा * तिनलाइ मारी दिए ॥
 पाँचोटा कुरुराजका अरु थिए * भाई प्रतापी त्यहाँ ।
 देखी दुर्मुखको गती अधिसरे * ती युद्धभूमिमहाँ ॥८७॥
 बसाई शर भीमलाइ सबले * छाड़ी दिए जेब ।
 पापी हो ! रणमा मरी तिमीहरू * लौ स्वर्ग जाओ अब ॥
 यस्तो बात भनेर पाँच शरले * तिनको गिराए शिए ।
 आए कर्ण रिसाइ फेरि, रथमा * संग्रामको खातिर ॥८८॥
 पारे घायल भीमलाइ शरले * हानेर तिनले जब ।
 तिनका चोटहरू खप्ने शरिमा * किञ्चित् नमानी सब ॥
 हानी मुग्दलले छिटै रथ ध्वजा * धूलो गराई दिए ।
 हाम्फाली रथबाट कर्ण डहले * संग्राम त्यागी गए ॥८९॥
 श्री दुर्योधनका थिए अरु त्यहाँ * भाईहरू तेत्तिस ।
 बसाए सबले मिली शरहरू * गर्दै ठुलो शाहस ॥
 तिनका बाणहरू समस्त विचमै * टुक्रा गराई कन ।
 जाओ स्वर्ग छिटै भनेर सबको * काटीदिए गर्दन ॥९०॥
 आए कर्ण रिसाइ फेरि रथमा * अत्यन्त उत्साहले ।
 तिनको स्वागतमा प्रहार शरको * गर्दा भए भीमले ॥
 लागे भन्न सहर्ष सूर्य-सुतले * तिनलाइ ठट्टा गरी ।
 जान्दैनौ रणनीति, अन्न-घरमा * खाएर भूँडी भरी ॥९१॥

नारीका विचमा बसी गफ चुटी * आफ्नू बिताऊ दिन ।
 व्यर्थैमा किन फाल्दछौ समरमा * यो मूर्ख हौं जीवन ॥
 मानेछन् यिनिलाइ श्री विजयले * भन्ने विचारी कन ।
 त्यस्को उत्तर क्यै नदी गुरु गरे * शस्त्रास्त्र बर्साउन ॥९२॥
 राजन् ! दुर्जनले अनादर कहीं * ठूलो गरे तापनि ।
 दिन्नन् उत्तर विज्ञले, बरू क्षमा * गर्छन् दयालू बनी ॥
 छोरा श्री सहदेवका, समरका * ज्ञाता थिए वीर जो ।
 तिनका सासु पुगेर भूप शलले * वर्षा गरे बाणको ॥९३॥
 छोरा ले सहदेवका ति शलको * काटी गिराए शिर ।
 भागे सैन्य त्यहाँ भए जति अरू * तत्काल चारैतिर ॥
 राजा केकय, क्षेमधूर्ति नृपती * लड्दै थिए बेसरी ।
 लागी केकयका तिखा शर गए * श्रीक्षेमधूर्ति मरी ॥९४॥
 चेदीराज रिसाइ भूप सुधना * लाई गिराए जब ।
 हाहाकार गरेर सैनिकहरू * भागे डराई सब ॥
 जस्तो अर्जुनले पराक्रम गरे * हे भूपति ! त्यो दिन ।
 मैले सक्तिनँ गर्नलाई अहिले * सम्पूर्ण त्यो वर्णन ॥९५॥

भूरिश्रवाको वध :—

राजन् ! वीर मरे दुवै तरफका * सेना र सेनापति ।
 थाले गर्न प्रहार क्रोधित भई * भूरिश्रवा सात्यकि ॥
 जस्तो इन्द्र र वृत्रको अति ठूलो * संग्राम पैहो भयो ।
 त्यस्तै ती दुइ वीर मत्त-गज भैं * लड्दा त्यहाँ देखियो ॥ ९६॥
 जस्तो युद्ध गरे अधी नरपते ! * राजा बली, इन्द्रले ।
 त्यस्तै शस्त्र प्रहार क्रोधित भई * गर्थे दुवै वीरले ॥

लागी शस्त्र अनेक देहभरिमा * धारा बगी रक्तको ।
 गेरुको गिरिराज झैं हुन गयो * शोभा दुवै वीरकी ॥९७॥
 यौटा अद्भुत कार्य त्यै बखतमा * देखा पन्यो भूपति !
 एकै पल्ट मरे दुवै तरफका * घोडा तथा सारथी ॥
 ओह्रै खड्ग लिएर मार्दछु भनी * योद्धा दुवै भूमिमा ।
 खोज्थे छिद्र प्रहार गर्न ति दुवै * क्रोधित भई देहमा ॥९८॥
 आँटे सात्यकिलाइ मार्न जब ती * भूरिश्रवा भूपले ।
 तिन्को खड्गसमेत हात शरले * काटी दिए पार्थले ॥
 देखी अर्जुनको अधर्म, रणको * त्यो नीति उल्लंघन ।
 त्यागी शस्त्र म मार्दछु अब भनी * बाँधेर पदमासन ॥९९॥
 प्राणायाम गरी बसे पृथिविमा * भूरिश्रवाजी जब ।
 काटेथे शिर भूपको गड छिटै * श्री सात्यकीले तब ॥
 अर्काका संग युद्धमा रत तिनी * निर्दोष भूपालको ।
 काट्नू हात, चलाइ बाण त्यसरी * हो धूर्तता पार्थको ॥१००॥
 आफ्नू विज्ञ भएर नीति यसरी * त्यागेपछी युद्धको ।
 आफ्नू धर्म र नीति पालन अरू * संग्राममा गर्छ को ?
 निन्दा बेसरि पार्थको जब गरे * जम्मा भई कौरव ।
 बोले अर्जुन-धर्म सम्झ पहिले * आफ्नू गरेको सब ॥१०१॥
 आफ्ना बन्धु कुनै हितू जब कहीं * आपत्तिमा पर्दछन् ।
 मैले झैं अरूले पनी सहजमा * संकष्ट त्यो टार्दछन् ॥
 गर्दछौ वक्ताद मूर्ख जन झैं * पापीहरू हो ! किन ?
 मैले जान्दछु नीतिशास्त्र श्रुतिको * गर्छु सदा पालन ॥१०२॥
 आफ्नू रक्षण गर्न तत्पर रहू * पर्देन शिक्षा दिन ।
 मान्यौ पडेरथिले मिलीकन हिजै * सत्पुत्र मेरो किन ?

आफनू सम्झ कुकर्म, धर्म तनले * पैहो गरेको सब ।
 त्यस्को दुष्फल भोग्नको बखतमा * के अर्ति दिन्छौ अब ॥३॥
 यस्तो उतर पार्थको सुनि त्यहाँ * बोलेन कोहो पनी ।
 दोषी बोलन समर्थ हुन्छ र कहाँ * कुन बात बोल्थे तिनी ॥
 श्री कृष्णार्जुन, भीम, सात्यकि भए * तत्काल एकातिर ।
 योद्धा वीरहरू डटे हजुरका * सम्पूर्ण अर्कोतिर ॥४॥
 लाग्यो अद्भुत रूपले नरपते ! * संग्राम त्यो मच्चिन ।
 सेना वीर प्रशस्त नै हजुरका * थाले त्यहाँ मारिन ॥
 गर्थे अर्जुन सिंहनाद धनुको * टङ्कार शङ्ख-ध्वनि ।
 थाले गर्जन भीम, सात्यकि तथा * श्रीकृष्ण आफैं पनि ॥५॥
 त्यस्को घोर कठोर उच्च स्वरले * त्रैलोक्य नै ढाकियो ।
 चिन्ता धर्म-कुमारको जति थियो * त्यो शब्द सुन्दा गयो ॥
 भागे कायर भीतिले ! खुशी भए * योद्धा ठुला जो थिए ।
 द्रौणी, द्रोण र कर्ण औ कृप पनी * उत्साहले गर्जिए ॥६॥
 योद्धा अर्जुन, भीम, सात्यकि थिए * यी तीन मात्रै उता
 लाखौं सैनिक वीर दुर्धर थिए * योद्धा प्रतापी यता ॥
 राजन् ! तैपति पार्थले समरमा * वर्षा गरी बाणको ।
 हाहाकार गराइ बेसरि हरे * सातौ सबै वीरको ॥७॥
 ठुला वीरहरू हजुरतिरका * धेरै भए तापनी ।
 गर्थे युद्ध डराउँदै विजयले * मार्छन् कि ऐहो भनी ॥
 लागी बाण शरीरमा रगतको * धारा बगे तापनी ।
 लड्थे वीरहरू डटेर गिरि झैं * कर्तव्य हो यो भनी ॥८॥
 छाडे एक सहस्र बाण सहसा * क्रोधित भई कर्णले ।
 श्री कृष्णार्जुनलाई घायल गरी * गर्जे तिनी हर्षले ॥

लाग्यो चोट भनेर क्रोधित भई * तत्काल श्री पार्थले ।
 मारे सारथि, अश्व सूर्य-सुतको * तत्काल नौ बाणले ॥९॥
 अर्को एक अमोघ बाण धनुमा * ती राख्न लागे जब ।
 त्यो देखी गुरुले बुझे समरमा * यी कर्ण मर्छन् अब ॥
 काटे बाण गुरुजिले विजयको * छाडनै नपाईकन ।
 राधाका सुत कर्णको हुन गयो * रक्षा त्यसै कारण ॥१०॥
 चारै तर्फ डटेर वीर कुरुले * शस्त्रास्त्र वर्षा गरी ।
 ढाकी अर्जुनलाई गर्जन गरे * उत्साहले बेसरी ॥
 काटेथे सब शस्त्र ती विजयले * इन्द्रास्त्र हानीकन ।
 लागेथ्यो दुइतर्फको समर त्यो * झन् बेसरी मच्चिन ॥११॥

जयद्रथ वधः—

राजन् ! त्यो दिन वीर जो विजयको * सामू डटी लड्दथे ।
 पथ्यो मनु कि वा त्यजो समर त्यो * तत्काल नै भाग्दथे ॥
 धेरै वीरहरू मरे हुन गयो * संहार ठूलो तर ।
 रक्षा वीरहरू जयद्रथ जिको * गर्थे रही तत्पर ॥१२॥
 गर्थे यत्न अगाडि बढ्न रणमा * श्रीपार्थ योद्धा जति ।
 शोकथे वीरहरू डटेर कुरुका * सेनापती झन् उति ॥
 त्यै बेला निज मित्रलाई हरिले * विस्तार भन्नूमयो ।
 घेरामा बलियो जयद्रथ लुकी * ऐहे बसेको छु जो ॥१३॥
 पैहो षड्रथिलाइ आज नजिती * यिनलाई मारी लिन ।
 गाहो देख्छु, तिमी पराक्रम ठूलो * देखाउँदैनौ किन ?
 व्यर्थै अल्मलमा सबै बितिसक्यो * बेला सखे ! अर्जुन !
 गर्हु एक प्रयत्न उत्तम तिमी * मैले भनेको मुन ॥१४॥

छेकी दिन्हु म सूर्यलाइ सहसा * मायामयी चक्रले ।
 तिम्रो नाश बुझी जयद्रथ स्वयं * नै आउला हर्षले ॥
 त्यै बेला तिमिले विलम्ब नगरी * त्यसको लिनु जीवन ।
 'जो आज्ञा प्रभुको' भनीकन भए * साह्रै खुशी अर्जुन ॥१५॥
 टाकनुभो रविलाइ शेष दिनको * केही छँदै कृष्णले ।
 छाड्यो देखिन, अन्धकार सहसा * बढ्दै गयो वेगले ॥
 ढल्दै पश्चिमममा दिवाकर गए * बिस्तार अस्ताउँदै ।
 लागे गर्जन धीर वीर कुरूका * अत्यन्त हर्षित हुँदै ॥१६॥
 राखे शस्त्रहरू समस्त रथमा * दुःखी भई पार्थले ।
 थाले गर्न विषाद पाण्डु-सुतका * सेनापती वीरले ॥



जयद्रथ वध

श्री दुर्योधन भट्ट सिन्धुपतिको * केही नगीचै गए ।
 हाँस्ते धैर्य दिएर उच्च स्वरले * गर्जेर मन्दा भए ॥१७॥

आऊ सिन्धुपती ! अधिलिखतिर तिमी * पर्देन मान्नु भय ।
 मर्छन अर्जुन युद्धमा विजयश्री * मिल्ने भयो निश्चय ॥
 पूरा पाण्डवले गरे अधि कुरा * कुन् चाहिँ आफ्नो प्रण ।
 सक्थे यो प्रण पूर्ण गर्न कसरी * हे मित्र ! यी अर्जुन ॥ १८
 श्री दुर्योधन बोल्दथे अधि सरी * हाँसेर ठट्टा गरी ।
 हेथेँ सूर्यतिरै जयद्रथ उता * शंका हुनाले डरी ॥
 भन्नूभो हरिले त्यसै बखतमा * गर्जेर हे अर्जुन !
 माँदैँनौ किन शत्रुलाइ अल्लि * बाँकी छ केही दिन ॥ १९
 जाँदैछन् रविलाइ हेर सबले * विस्तार अस्ताचल ।
 पूरा त्यो प्रण पार्न वीर ! विधिले * मौका दिए उज्ज्वल ॥
 त्यो आज्ञा हरिको सुनीकन भए * चैतन्य श्री अर्जुन ।
 पैहे षड् रथिलाइ व्याकुल गरे * शस्त्रास्त्र छाडीकन ॥ २० ॥
 त्यो बेला पुरुषार्थ जुन किसिमको * श्री पार्थको देखियो ।
 त्यस्तो अद्भुत दृश्य हुन्छ न त वा * पैहे भएकै थियो ॥
 हाने श्री कृपलाइ बीस शरले * चाँडै हटुन् यी भनी ।
 श्री दुर्योधनलाइ बाह्र शरले * हानेर गर्जे तिनी ॥ २१
 कुन बेला शर झिक्तथे र धनुमा * कुन चालले राख्दथे ।
 छाड्थे ती कहिले कुनै पनि त्यहाँ * प्रत्यक्ष देख्दैँनथे ॥
 देख्थे केवल शत्रुका शिरहरू * गिदैँ गएको त्यहाँ ।
 देखिन्थ्यो शव मात्र सैन्य दलको * संग्राम भूमिमहाँ ॥ २२
 भागे वीर कती त्यजी समर त्यो * आफ्नू लिई जीवन ।
 बाटो पाइ खुला जयद्रथतिरै * बढ्दै गए अर्जुन ॥
 पाएको शिवबाट शस्त्र धनुमा * मन्त्रेर राखे जब ।
 त्यसको तेज असह्य हेर्न नसकी * न्यूहे सबै कौरव ॥ २३ ॥

आज्ञाले हरिको छिटै विजयले * छाड़ी दिए त्यो शर ।
 त्यस्ले काटिदियो जयद्रथजिको * त्यो शोभिएको शिर ॥
 पाँचोटा शरले बनाइ फुलको * थुंगा सरी पार्थले ।
 भेजेथे शिरलाइ वायुगतिले * आकाशको मार्गले ॥२४॥
 वृद्धक्षत्र समन्तपञ्च तटमा * तिन्का पिताजी थिए ।
 काखामा शिर त्यो लगेर शरले * तिन्को खसालीदिए ॥
 यो आयो कसरी यहाँ किन भनी * उठ्ता तिनी झस्किई ।
 वृद्धक्षत्र मरे फुटी शिर त्यहीँ * हज्जार टुक्रा भई ॥२५॥
 पैहेंको वरदानले नूपतिले * होशै नपाईकन ।
 भूमीमा सुतको गिराइ शिर त्यो * त्याग्दा भए जीवन ॥
 छोरा, बाबू दुवै मरे नरपते ! * यो युक्तिद्वारा जब ।
 आफ्नू देखि स्वयं ठुलो विफलता * दुःखी भए कौरव ॥२६॥
 योद्धा अर्जुनले गरे धनुषको * टङ्कार शङ्ख-ध्वनि ।
 फूक्नुभो निज शङ्ख उच्च स्वरले * श्री कृष्णजीले पनी ॥
 खुशी धर्म-कुमारजी हुन गए * त्यो शब्दलाई सुनी ।
 सारा वीर खुशी भए, विजय यो * हाम्रो भयो लौ भनी ॥२७॥
 मार्छन् शत्रुहरू अनेक रणमा * जुन चाल्ले इन्द्रले ।
 मारेथे बलवान शत्रु सहजै * त्यै चाल्ले पार्थले ॥
 जस्तै भागदछ अन्धकार रविको * ज्योती ठुलो फैलिँदा ।
 त्यस्तै कौरव भागदथे विजयले * शस्त्रास्त्र बर्साउँदा ॥२८॥

अर्जुन-युधिष्ठिर वार्तालाप :—

सारालाइ जितीसको समरको * मैदान खाली गरी ।
 लागे अर्जुन भन्न नम्र स्वरमा * हर्षित हुँदै हे हरि !

बैनन् कोहि छली ठुलो हजुर भैं * बाठो तिनै लोकमा ।
 मारें त्यो बलवान शत्रु प्रभुको * मद्दत तिमी युद्धमा ॥२९॥
 मेरो जुन् प्रण त्यो असम्भव थियो * हे नाथ ! पूरा हुन ।
 त्यस्लाई प्रभुको दया हुन गई * छाडें पुन्याई कन ॥
 मैले युद्ध शुरू गरेँ हजुरकै * पाएर ठूलो भर ।
 सोही कारणले म मान्दिनँ कुनै * योद्धाहरूको डर ॥३०॥
 विन्ती अर्जुनको सुनी खुशि हुँदै * श्रीकृष्ण हाँस्नुभयो ।
 हाँस्ता भीम र सात्यकी विजयको * आनन्द बढ्दै गयो ॥
 त्याहाँबाट हिँडे प्रसन्न मनले * चारै जना ती जब ।
 गर्दै वर्णन शूरता विजयको * बोलनुभयो केशव ॥३१॥
 स्याबासी तिमिलाइ दिन्छु बहुतै * प्यारा सखा अर्जुन !
 योद्धा को छ तिमीसमान अहिले * संसारमा लौ भन !
 जस्तो आज गन्यौ पराक्रम ठुलो * हे वीर ! संग्राममा ।
 बढ्दा कीर्ति गुणानुवाद जनले * गर्छन् पछी लोकमा ॥३२॥
 त्यो आज्ञा हरिको सुनी विजयले * विन्ती गरे सादर !
 इच्छाले प्रभुको सदा सफलता * पाइन्छ हे ईश्वर !
 विन्ती अर्जुनको सुनी मुसुमुसू * श्री कृष्ण हाँस्नुभयो ।
 हे राजन् ! रणभूमिबाट रथ त्यो * विस्तार बढ्दै गयो ॥३३॥
 जो जी वीरहरू मरे समरमा * सेना र सेनापति ।
 तिनको वर्णन गर्नुभो प्रभुजिले * सम्पूर्ण हे भूपति !
 वस्त्राभूषणले विभूषित ठुलो * योद्धाहरूको शिर ।
 बाहु, पाउ भई अनेक टुकुरा * लागेर तिम्रा शर ॥३४॥
 लोटका रणभूमिमा मृतक यी * लौ हेर हे अर्जुन !
 मूर्च्छित छन् कति वीर घायल भई * बाँकी छुट्टै जीवन

सेना छन् गजका सवार हयका * योद्धा रथी, पैदल ।
 ठोक्रा, बाण, धनु, ध्वजा र रथले * सम्पूर्ण युद्धस्थल ॥३५॥
 ढाकेको छ शरीरले मृतकको * जुन् चालले अर्जुन !
 देखिन्छन् नभमा सुशोभित हुने * मानो यि तारागण ॥
 यस्तै बात गरी युधिष्ठिरकहाँ * पुग्दा भए ती जब ।
 आए सुन्न भनी ठुलो विजयको * संवाद चाँडो सब ३६॥
 तिन्को भाव बुझी युधिष्ठिर तरफ * हेरेर श्री कृष्णले ।
 आज्ञा गर्नुभयो विनम्र स्वरले * हाँसेर आनन्दले ॥
 हाम्रो जीत भयो ठुलो हजुरको * हे भूप ! आशीषले ।
 मारी भूपति सिन्धुको प्रण ठुलो * पूरा गरे पार्थले ॥३७॥
 जस्तै पार्थ मलाइ सुम्पनुभयो * मानेर ठुलो भर ।
 तिन्लाई प्रण पूर्ण पारि अहिले * मैले गरें हाजिर ॥
 आज्ञा श्री हरिको सुनी हृदयमा * खोलो बगी हर्षको ।
 विन्ती गर्नुभयो युधिष्ठिरजिले * पाऊ परी कृष्णको ॥३८॥
 जस्तै तर्न सकिन्न घोर जलधो * जाने पनी पौडन ।
 त्यस्तै यो मुख-सिन्धु गर्न गहिरो * आँटे पनी सक्तिन ॥
 जस्का रक्षक छन् तिन् भुवनका * मालीक योगेश्वर ।
 त्यसले जित्नु र पूर्ण गर्नु प्रण, कुन् * हो कार्य यो दुष्कर ॥३९॥
 पाई आश्रय नाथकै समरमा * हामी भयौं तत्पर ।
 मान्छौं जीत हुने अवश्य मनमा * विश्वास हे ईश्वर !
 द्यौताको हित गर्दछन् दृढ़ भई * जुन् चालले इन्द्रले ।
 त्यस्तै मङ्गल गर्नुहुन्छ खुशिले * हाम्रो सदा नाथले ॥४०॥
 पूरा कार्यहरू भए अधि जती * होलान् पछाडी जति ।
 ऐह्य पूर्ण हुँदैछ जो, सकलमा * हो नाथकै सम्भति ॥

गर्थे धर्म-कुमार हर्षित हुँदै * श्री कृष्णजीको स्तुति ।
 दोगे सात्यकि, भीम वीर दुइले * आनन्द मानी अति ॥४१॥
 देखी ती दुइ वीरलाई नगिचै * श्री धर्मका पुत्रले ।
 भन्नूभो पहिले सुआदर गरी * अत्यन्त आनन्दले ॥
 जित्ने कौरव वीरलाई रणमा * विख्यात हे वीर हो !
 तिम्रो शौर्य सुनी मलाई अहिले * साहँ ठुलो हर्षभो ॥४२॥

दुर्योधन र आचार्यको, द्रौणी र कर्णको विवाद :—

राजन् ! सिन्धुपती जयद्रथ मरे * त्यो युक्तिद्वारा जब ।
 जो जो वीर थिए हजूरतिरका * दुःखी भए ती सब ॥
 गर्दै चिन्तन युद्धको विषयमा * भूपाल दुर्योधन ।
 बोले द्रोणजिको गएर नजिकै * साहँ दुखाई मन ॥४३॥
 गर्जन्छन् रणमा पराक्रम गरी * जाबो शिखण्डी पनि ।
 मारे सैनिक वीर श्री विजयले * जो सात अक्षौहिणी ॥
 आजै जुन छलले जयद्रथ मरे * देख्दा स्थिती यो सब ।
 हाम्रो जीत हुने रहेन मनमा * आशा मलाई अब ॥४४॥
 गर्छन् पाण्डवले पराक्रम जती * संग्राममा अद्भुत ।
 हुन्छन् पूर्ण हजुरले मनमनै * तिन्को चिताई हित ॥
 मेरो निम्नि दिए जती नृपतिले * यो युद्धमा जीवन ।
 तिन्को त्यो ऋण तिर्न आज मगुरो ! * आँटे पनी सक्तिनँ ॥४५॥
 पापी, दुष्ट, कृतघ्न, दुर्मति म झैं * होवैन कोही पनि ।
 मैले बाँच्नु वृथा छ बान्धव तथा * यी मित्रद्रोही बनी ॥
 श्री दुर्योधनको सुने हृदयमा * बिझ्ने कुरा त्यो जब ।
 लागे भन्न गुरु, वृथा किन तिमी * यो छेड गछौं अब ॥४६॥

खोसी, धार्मिक पाण्डु-पुत्रहरूको * सर्वस्व अन्यायले ।
 गछौं आश लडाइँ जित्दछु भनी * हे वीर ! कुन नीतिले ॥
 जुवा खेलन भनेर उद्यत भयौ * मानेर छस्को भर ।
 आउन् लड्ने डटेर पार्थसँग ती * आफ्नू कसी कम्मर ॥४७॥
 मानेना तिमिले मिलापतिरको * प्रस्ताव दुर्योधन !
 त्यस्को दुष्परिणाय रूप रण यो * देखेर रुन्छौ किन ?
 जस्का साथ लडेर भीष्मसरिका * योद्धा सुते बाणमा ।
 त्यस्ता अर्जुनको अधिलिखे परी * बाँचेछु को युद्धमा ? ४८॥
 योद्धा कर्ण, तिमि र शल्य, शकुनी- * द्वारा भई रक्षित ।
 मारे अर्जुनले जयद्रथ मरे * त्यस्तो नराम्रोसित ।
 योद्धा भीष्म सुते पराजित भई * संग्राममा जुन दिन ।
 हाम्रो जीत हुने, थियो जति सबै * आशा गयो त्यै दिन ॥४९॥
 आए मृञ्जय वीर पाण्डुसुतका * सेनाहरू उल्टिई ।
 गछन् गर्जन हेर, उच्च स्वरले * पाञ्चाल जम्मा भई ॥
 माछ्छु अर्जुनलाई निश्चय भनी * भन्थे अधी कर्ण जो ।
 जाँदैन् किन लड्ने पार्थसँग तो * मौका बुझी श्रेष्ठ यो ॥५०॥
 तिनलाई जबसम्म आज रणमा * मैले डटी मार्दिनँ ।
 त्यो बेलातक देहको कवच यो * खोल्दैन दुर्योधन ?
 रक्षा गर्नु यता डटेर तिमिले * आफ्ना सबै सैन्यको ।
 बाँचेसम्म उता म गर्दछु गई * संहार पाञ्चालको ॥५१॥
 यस्तो बात भनी हिँडे गुरु छिटै * संग्रामको खातिर ।
 श्री दुर्योधनलाई अङ्गपतिले * भन्दा भए सादर ॥
 चिन्ता गर्नु वृथा छ मित्र ! तिमिले * यो कर्ण बाँचेतक ।
 हाम्रो जीत अवश्य हुन्छ रणमा * हे शत्रुसंहारक ! ॥५२॥

आई शम्भु, सुरेन्द्रले, वरुणले * रक्षा गरे तापनी ।
 राख्नु निश्चय चित्तमा समरमा * ती पार्थ मर्छन् भनी ॥
 जो शक्ती सुरराजले दिनुभयो * पैहे खुशी भैकन ।
 हे दुर्योधन ! मर्दछन् समरमा * त्यो शक्तिले अर्जुन ॥५३॥
 राजा केकयका र वृष्णिकुलका * पाञ्चालका छन् जति ।
 सकछ ती सबलाई मार्न रणमा * एकलै म हे भूपति ! ॥
 मुम्पन्छ तिमिलाइ राज्य सब यो * पृथ्वीभरोको जति ।
 चिन्ता त्याग, विषाद यो विषयमा * शंका नमानी रती ॥५४॥
 तिनको धाक खाएको सुनि कुरा * हाँस्ते कृपाचार्यले ।
 भन्नूभो जति भन्दछन् त्यति कुरा * गर्छन् कहाँ कर्णले ॥
 राधाका सुत ! अङ्गदेशभरिका * मालीक छौ, वीर छौ ।
 जस्तै राज्य दियो त्यसैसँग तिमी * झूटो कुरा बोल्दछौ ॥५५॥
 व्यर्थैको गफले जितिन्न कहिले * हे कर्ण ! संग्राममा ।
 देखाऊ रणमा पराक्रम लड्ने * श्री पार्थका साथमा ॥
 बोल्दै नन् तिमि झैं असत्य कहिले * नीतिज्ञ औ वीरले ।
 आफ्नू शक्ति ठूलो गर्दै समरमा * देखाउँछन् धैर्यले ॥५६॥
 श्री दुर्योधन वीर चित्ररथको * फेला परेका घरी !
 भागेथ्यौ रणबाट जीवन लिई * पैहे तिमी नै डरी ॥
 गर्दा युद्ध विराटको नगरमा * एकलै थिए अर्जुन ।
 भाग्यौ तैपनि टिकनलाई नसकी * संग्रामत्यागी किन ? ॥५७॥
 एकलौ अर्जुनलाई जित्न नसकी * भाग्यौ डराई जब ।
 सकछौ जित्न कसोरि, मद्दत दिने * छन् साथमा केशव ॥
 जाऊ लड्न भएर मौन रणमा * देखाउनु वीरता ।
 हो दुर्योधनलाई ढाँट्नु तिमिले * साह्रै ठूलो धूर्तता ॥५८॥

बोले कर्ण रिसाइ श्री कृपजिले * निन्दा गरेको सुनी ।
 बोल्दैछौ यसरी बढी किन तिमी * हे विप्र ! बाठो बनी ॥
 हो यो वीर भरेर विज्ञ जनले * देखेर नै जान्दछन् ।
 के जानुन् द्विज त्यो कुरा, उदर जो * मागेर नै भर्दछन् ॥५९॥
 पैह्येपल्ट भनी क्षमा गरिदिएँ * दुर्वाच्य बोले पनि ।
 गर्नेछैनँ क्षमा कदापि सुगुणी * ह्यौ मान्य मेरा भनी ॥
 बोल्छौ पक्ष लिएर पाण्डु-सुतको * हे विप्र ! वर्ता किन ?
 देखौला तिमिले लिनेछु रणमा * ती शत्रुका जीवन ॥६०॥
 ब्रह्मन् ! अर्जुन वीर हुन् भनि ठुला * मैले पनि मान्दछु ।
 गर्ने हुन् छल मात्र, वीर नभई * ती कृष्णजी जान्दछु ॥
 दैवाधीन रहन्छ विप्र रणमा * हाने र जित्ने पनि ।
 कस्तो सक्तछ भन्न हुन्छ विजयी * यो पक्ष हार्ला भनी ॥६१॥
 वर्ता आफ्नै गरी बढाई कृपको * निन्दा गरेको सुनी ।
 बोले खड्ग झिकेर द्रोण-सुतजी * कालाग्नि जस्तै बनी ॥
 गछौं बात बढेर कर्ण ! किन यो * आचार्यका साथमा ।
 मामा झैं अरु सूत-पुत्र ! भन को * छन् वीर संग्राममा ॥६२॥
 योद्धा हूँ म भनी घमण्ड मनमा * राख्छौ तिमी क्यै भने ।
 आऊ युद्ध गरौं घमण्ड म छिटै * छु आज तोडी दिने ॥
 मामाले जति भन्नुभो हित कुरा * हुन् सत्य सारा तर ।
 मान्दैनौ तिलिले, म काट्छु अहिले * हे कर्ण ! तिम्रो शिर ॥६३॥
 श्री कृष्णाजुनलाइ जित्न रणमा * कुन् वीरले सक्तछ र !
 तिन्का साथ लडाइँ गर्दछु भनी * हुन्छौ तिमी तत्पर ॥
 द्रोणीकी सुनि बात खड्ग करमा * आफ्नै लिए कर्णले ।
 आँटे मान हुँदै परस्पर लडी * हानेर त्यै खड्गले ॥६४॥

श्री आचार्य तथा सुयोधन उठी * सम्झाउँ दै प्रेमले ।
 रोके ती दुइ वीरलाइ दुइले * पकरे सम्मानले ॥
 हुन्नन् रुष्ट सुपात्र ब्राह्मणहरू * केहूँ विना कारण ।
 भन्दै तुष्ट हुनूभयो कृप अनी * बोले ति दुयोधन ॥६५॥
 द्रौणी वीर ! सुविज्ञ ब्राह्मण गुणी * हुन्छन् दयालू सब ।
 राधाका सुत कर्णलाइ दिनुहोस् * माफी तपाईँ अब ॥
 छौ मेरा प्रिय मित्र, बन्धु र हितू * हे कर्ण ! त्यै कारण ।
 शान्तीपूर्वक भन्दछु जति कुरा * माफी गरी त्यो सुन ॥६६॥
 द्रौणी, द्रोणतिमी र शल्य, शकुनी * मानी सबैको भर ।
 छन् बैरी बलिया तथापि म भएँ * संग्राममा तत्पर ॥
 हामी आपुसमै लडीकन मरे * यो घोर क्रोधाग्निमा ।
 हाँस्नेछन् सब शत्रु वीर खुशिले * उत्साहका साथमा ॥६७॥

हे मित्र हो ! गर परस्पर माफ आज ।

हाँस्तेछु यो स्थिति बुझेर सबै समाज ॥

बिन्ती सुयोधनजिको दुइले सुनेर ।

बस्ता सबै जब भए अधि झैं मिलेर ॥६८॥

दुवै पक्षको राजि-युद्ध :—

लड्थे द्रोण डटेर क्रोधित भई * त्यो व्यूहको द्वारमा ।
 लागे मर्न अनेक भूपतिहरू * तिन्को परी सामुमा ॥
 आए कर्ण पनी त्यसै बखतमा * गर्दै ठूलो गर्जन ॥
 वर्साए हतियार पाण्डु-सुतका * सेनाहरू गैकन ॥६९॥
 तिन्का शस्त्र सबै निवारण गरी * तत्काल श्री कर्णले ।
 मारे वीरहरू अनेक रणमा * आफ्ना तिखा बाणले ॥

सन्ध्याकाल भयो तथापि रण त्यो * चल्दै रह्यो रातमा ।
 गर्थे खड्ग प्रहार सैनिकहरू * राँको लिई हातमा ॥७०
 श्री दुर्योधनले युधिष्ठिरजिको * ताकेर वक्षस्थल ।
 यौटा बाण गरी प्रहार सहसा * पारीदिए विह्वल ॥
 तिनको चोट खपेर धर्म-सुतले * हाने ठुलो शक्तिले ।
 भागे प्राण लिई सुयोधन छिटै * त्यो शक्तिको चोटले ॥७१
 योद्धा भीम र सात्यकी पनि पुगे * गर्जेर संग्राममा ।
 छोरा आइ कलिंगको नृपतिका * तिनको डटे सामुमा ॥
 मुड्की एक छिटै वृकोदरजिले * हान्दा भए माथमा ।
 त्यागी जीवन भूपका सुत गए * त्यो चोटले स्वर्गमा ॥७२
 साक्षात् रुद्रसमान भीम रणमा * संहार गर्दै थिए ।
 सेना टिक्न कठिन् भएर कुरूका * चौतर्फ भाग्दा भए ॥
 शक्ती एक गरे प्रहार सहसा * आएर श्री कर्णले ।
 पक्री लाग्न नपाइ झट्ट विचमै * त्यो शक्ति श्रीभीमले ॥७३
 माछ्छु कर्ण तँलाइ पखि भनि त्यो * छाडी दिए वेगले ।
 आफैले निज शक्तिलाइ रणमा * काट्नूपन्यो कर्णले ॥
 भागे सात्यकि वीरका संग लडी * भूरिश्रवाका पिता ।
 रोकेथे तिनलाइ वायुगतिले * आएर द्रौणी उता ॥७४
 सेना सोमकका असंख्य नृपते ! * पाञ्चालका जो थिए ।
 द्रौणीले सबको कठोर शरले * संहार गर्दै गए ॥
 तिनको महत्त सोमदत्त नृपले * गर्दै थिए तापनी ।
 मारे सात्यकिले, गए समरमा * त्यो देह त्यागी तिनी ॥७५
 गर्देन गर्जन बेसरी लिइ ठुलो * सेनाहरू राक्षसी ।
 आएथ्यो रथमा घटोत्कच लिई * शस्त्रास्त्र घुँडा धसी ॥

त्यस्का सामु डटेर द्रोणमुतले * शस्त्रास्त्र वर्षा गरे ।
 छोरो राक्षसको र सैनिकहरू * तत्काल धेरै मरे ॥७६॥
 द्रोणीको गइ श्री श्रुताह्वयजिले * त्यो वेग रोकी लिए ॥
 हाने शक्ति लिएर द्रोण-मुतले * ती भूपती मारिए ॥
 पाँचोटा सुकुमार द्रौपदिजिका * आए अगाडी सरी ।
 बर्साए हतियार क्रोधित भई * ती पाँचले बेसरी ॥७७॥
 काटे द्रोणकुमारले शर सबै * लाग्ने नपाईकन ।
 ती पाँचै जनलाइ मूर्छित गरी * थाले तिनी गर्जन ॥
 द्रोणाचार्य तथा युधिष्ठिर दुवै * लड्थे रिसाई उता ।
 आए लड्न भनेर फेरि रणमा * भूरिश्रवाका पिता ॥७८॥
 हाने एक गदा वृकोदरजिले * तिन्लाई ताकीकन ।
 ठूलो चोट परेर खप्न नसकी * तिन्ले त्यजे जीवन ॥
 देखी यो स्थिति युद्धको अधिसरी * वाल्हीक राजा गए ।
 बर्साई शर भीमका शरिरमा * घाऊ गराई दिए ॥७९॥
 तिन्को चोट खपी वृकोदरजिले * हाने गदा माथमा ।
 लागी श्रेष्ठ गदा मरीकन गए * वाल्हीकजी स्वर्गमा ॥
 तिन्का पुत्रहरू थिए दस जना * योद्धा प्रतापी सब ।
 आए क्रोध गरी पिताकन त्यहाँ * देखे मरेका जब ॥८०॥
 मारे ती दशलाई बाण दशले * तत्काल श्री भीष्मले !
 थाले मार्न रिसाई पाण्डु-मुतका * सेनाहरू कर्णले ॥
 लागे गर्न प्रहार उज्ज्वल ठूलो * राँको लिई हातमा ।
 राजन् ! सैन्यहरू दुवै तरफका * त्यो रातको बीचमा ॥८१॥
 काटा-काट गरी दुवै तरफका * सेना र सेनापति ।
 लागे मर्न अनेक रात्रि रणमा * योद्धा तथा भूपति ॥

भूरि भूपतिलाइ सात्यकिजिले * मारे रिसाई यता ।
 खाई चोट ठूलो युधिष्ठिरजिको * भागे सुयोधन् उता ८२
 द्रोणी वीर तथा घटोत्कच दुवै * अत्यन्त उत्साहले ।
 लागे माछु भनेर लड्ढन शरको * वर्षा गरी वेगले ॥
 लागी घाउ शरीरमा रगतको * धारा बगे तापनी ।
 गर्जन्ये दुइ वीर उच्च स्वरले * माछु तँलाई भनी ॥८३


अलङ्घ्य, अलायुष र घटोत्कच वध — :

लागे सञ्जय गर्न फेरि रणको * विस्तार हे भूपति !
 माथें द्रोण र कर्ण पाण्डु-सुतका * सेना रिसाई अति ॥
 सेना सृञ्जयका र वीर बलिया * पाञ्चालका जो थिए ।
 द्रोणाचार्य र कर्णका शर तिखा * लागेर गिदैं गए ॥ ८४ ॥
 हाहाकार गरेर सैनिकहरू * भागे डुडाई जब ।
 देखी त्यो रणको परिस्थिति सबै * बोलनूभयो केशव ॥
 योद्धा अर्जुन ! हेर कर्ण कसरी * उत्साहले धैर्यले ।
 गर्दछन् वध वीर सृञ्जय तथा * पाञ्चालको वेगले ८५
 शक्ती एक अमोघ स्वर्गपतिको * तिनको छ जो साथमा ।
 तिनका साथ हुँदैन लड्ढन तिमिले * ऐहो डटी सामुमा ॥
 आज्ञाले हरिको छिटै विजयले * योटा पठाए चर ।
 मायावी बलियो घटोत्कच भयो * तत्काल नै हाजिर ॥८६
 जोरी हात भन्यो मलाइ अहिले * डाक्नू भएको किन ?
 गच्छ पूर्ण छिटै हुकुम दिनुहवस् * हे वीर कृष्णार्जुन !
 भन्नूभो हरिले प्रधान तिमि छौ * योद्धा हिडिम्बा-सुत !
 दुःखी छन् अहिले यि पाण्डवहरू * देऊ तिमि मदत ॥८७

गोठालाहरू जन्तुलाइ वनमा * जुन चालले खेदछन् ।
 खेदेका सब सैन्य अङ्गपतिले * त्यस्तै डरी भागदछन् ॥
 माया-युद्ध र रात्रिको समरका * ज्ञाता हुनाले गरी ।
 जाऊ, वेग लिएर रोक सहजै * ती कर्णको यो घरी ॥८८
 गर्दैछन् कसरी विनाश रणमा * लौ हेर तिनले उता ।
 हाम्रा सैनिक युद्धबाट कसरी * भागी रहेछन् यता ॥
 माया चल्दछ राक्षसी निशिमहाँ * बर्ता त्यसै कारण ।
 लेऊ युद्ध गरेर द्वै-रथ छिटै * ती कर्णको जीवन ॥८९॥
 त्यो आज्ञा हरिको सुनी विजयले * आफ्नू दिए सम्मति ।
 मागी झट्ट बिदा घटोत्कच गयो * गर्जेर हे भूपति !
 पाँचेथ्यो जब त्यो चढेर रथमा * उत्साहले युद्धमा ।
 आयो रोकन भनी अलम्बुष थियो * जो कौरवी सैन्यमा ॥९०
 देखी राक्षस त्यो घटोत्कच गई * टुप्पी समाईकन ।
 काटी गर्दन खड्गले समरमा * त्यस्को लियो जीवन ॥
 काटेको शिर त्यो सुयोधनतरफ * हेरेर हाँसीकन ।
 फ्याँक्यो लेउ भनेर झट्ट रथमा * सौगात दुर्योधन ! ॥९१
 देख्यौ की तिमिले पराक्रम ठुलो * मैले गरेको अब ।
 तिम्रा सैनिक ध्वस्त पार्दछु छिटै * निःशेष पारी सब ॥
 बर्ता गर्व गरेर कर्णसित त्यो * लड्थ्यो डिडिम्बा-सुत ।
 अर्का राक्षस जो अलायुध थियो * आयो, हुँदै क्रोधित ॥९२
 त्यो दुर्योधनको गई नगिचमा * बोल्दो भयो गर्वले ।
 मेरो बन्धु हिडम्बलाइ वनमा * मारे यिनै भीमले ॥
 साटो फेर्न तयार छु म अहिले * मौका छ आज्ञा दिनोस् ।
 जस्तो गछु यहाँ पराक्रम ठुलो * त्यो आज हेर्नुहवस् ॥९३

श्री दुर्योधनले भने सुनि कुरा * जाऊ तिमी युद्धमा ।
 गर्नन् मद्दत सैन्य, वीर सबले * तिम्रो रही साथमा ॥
 लड्थे कर्ण तथा घटोत्कच जहाँ * योद्धा दुवै रोषले ।
 आयो लड्ढन भनी 'अलायुध' त्यहीं * हावासरी वेगले ॥९४॥
 आयो राक्षस यो अलायुध भनी * देखे जसै भीमले ।
 मारे राक्षस-सैन्यलाई पहिले * हानी गदा वेगले ॥
 अन्तर्धान भयो अलायुध छिटै * देखेर त्यस्तो स्थिति ।
 पान्यो व्याकुल भीमलाई शरको * वर्षा गरी भूपति ! ॥९५॥
 देखी दुर्गति भीमको रथ त्यजी * तर्वार खैचीकन ।
 हान्यो गर्दनमा घटोत्कच पुगी * त्यस्को लियो जीवन ॥
 पैह्रै भैं शिर त्यो सुयोधनतरफ * फ्याँकेर भन्दो भयो ।
 हे योद्धा ! उपहार लेउ रणको * सौगात राम्रो छ यो ॥९६॥
 मारी ती दुइ वीरलाई त्यसरी * गर्दै ठूलो गर्जन ।
 गथ्यो गुप्त भई घटोत्कच त्यहाँ * शस्त्रास्त्रको वर्षण ॥
 लागे ढलन मरी विपक्षतिरका * सेना अनेकौं जब ।
 थाले भाग्न डराइ सैन्य निशिमा * बाँकी बचेका सब ॥९७॥
 राधाका-सुत कर्णले समरको * देखी नराम्रो स्थिति ।
 फर्काए सबलाई साहस दिई * सम्झाइ हे भूपति !
 बर्साए हतियार अंगपतिले * गर्जेर धेरै थरी ।
 फ्याँक्यो राक्षसले समाइ सहजै * टुक्रा हजारौं गरी ॥९८॥
 छाडी तोमर, पाश उत्तम गदा * तीखो शतधनी जब ।
 मान्यो सारथि अश्व औ रथ-ध्वजा * धूलो गरायो सब ॥
 देखेथे जब कर्णलाई विरथी * सेना सबै आत्तिई ।
 लागे भन्न डरी विनम्र स्वरमा * तिनका नगीचै गई ॥९९॥

लड्डै राक्षस यो रह्यो यदि भने * कयै बेर यै चालले ।
 बाँच्तेनौ सबलाइ मारदछ छिटै * हे कर्ण ! यो दुष्टले ॥
 पाएको अघि इन्द्रवाट तिमिले * शक्ती छ जो पासमा ॥
 गर्देनौ किन त्यो प्रयोग अहिले * यो दुष्टको देहमा ॥५००॥
 यस्ले नाश गरी सकेपछि सबै * सेनाहरू युद्धमा ।
 के लाग्ला पछि काम त्यो भन छिटै * तिम्रो रही साथमा ॥
 केही बेर गरी विचार मनमा * सारा कुरा कर्णले ।
 छाडे दिव्य अमोघ शक्ति सबको * इच्छा बुझी वेगले ॥१॥



घटोत्कचवध

लाखौं सैन्य थिची घटोत्कचढल्यो * त्यो शक्तिको चोटले ।
 लागे गर्जन वीर कौरवहरू * संग्राममा हर्षले ॥
 सम्झी राक्षसका युधिष्ठिरजिले * पैहो गरेको गुन ।
 वाणी रुद्ध भएर बोल्न नसकी * साह्रै दुखाए मन ॥२॥

कौरवहर्षको रात्रिमा सुतेका शत्रुमाथि धावा; द्रुपद र विराट्को मृत्यु :—

राजन् ! राक्षस त्यो मरेपछि पनी * संग्राम चल्दै थियो ।
 मयें वीर जती जती, उति-उती * झन् बेसरी मच्चियो ॥
 शक्ती, पाश, गदा, खुँडा र खूकुरी * दिव्यास्त्र औ तोमर ।
 गर्थे वीरहरू प्रहार रिसले * तर्वार तीखा शर ॥३॥
 लागे गिर्न कती धमाधम मरी * शस्त्रास्त्रको चोटले ।
 भागे कायर, वीर झन् अधि सरी * लड्थे ठुलो वेगले ॥
 आधा रात बितेपछी विजयले * आज्ञा दिएथे जब ।
 सेना सुत्न भनेर पाण्डु-सुतका * जाँदा भएथे सब ॥४॥
 सेना कौरवतर्फका पनि गए * विश्रामका खातिर ।
 द्रोणाचार्यकहाँ सुयोधन पुगी * बिन्ती गरे सादर ॥
 निद्रा लाग्न सकेन आज निशिमा * आएँ त्यसै कारण ।
 गर्नुहुन्छ क्षमा हजूर रणमा * ती शत्रुलाई किन ? ॥५॥
 हाम्रो हार हुने प्रधान गुरुजी * अर्को छ जो कारण ।
 हामी निर्बल छौं, अवध्य र बली * छन् युद्धमा अर्जुन ॥
 तिनका सैन्यहरू समस्त अहिले * थाकेर छन् नींदमा ।
 हामीले हमला गरौं गई गुरो ! * यो रातकै बीचमा ॥६॥
 जसले छोड्दछ शत्रुलाई रणमा * मौका मिलेका घरी ।
 त्यस्को जीत हुँदैन, शास्त्र मतले * त्यो जान्छ पक्का मरी ॥
 ब्रह्मन् ! भाग्यविहीन आज म हुँदा * वा दैवका चक्रले ।
 बाँचेकै अझ शत्रु छन् समरमा * गर्दा क्षमा नाथले ॥७॥
 योद्धा श्रेष्ठ हजुर भैं न त ठुलो * अर्को छ को लोकमा ।
 पाई उत्तम वीर मद्दत दिने * हानै भएँ युद्धमा ॥

चिन्ताग्रस्त भई मलाई निशिमा * लागेन निद्रा जब ।
गनोंस् यत्न कुनै छिटो अब गुरो ! * बाँच्ने दुखी कौरव ॥८॥



आचार्य द्रोणको वध

तिनको बात सुनेर द्रोण गुरुले * भन्नूभयो रोषले ।
भन्छौ छेड़ गनी मलाई यसरी * हे वीर ! कुन बुद्धिले ?
जस्तै बुद्धि दियो लडौं भनि अघी * ऐंहे कहाँ छन तिनी ।
गर्देनन् किन युद्ध पार्थसँग ती * तिम्रा सहायक बनी ॥९॥
बारंबार मलाई यो किसिमले * दुःखी नपार्ने गर ।
जे भन्छौ तिमि त्यो प्रसन्न मनले * छु गर्नमा तत्पर ॥
सक्छौ लड्न तिमि पनी समरका * ज्ञाता ठुला वीर छौ ।
लड्दैनौ किन पार्थका सँग डटी * व्यर्थै डरी भाग्दछौ ॥१०॥
वार्ता सुनेर गुरुको, मनमा रिसाई
बोले सुयोधन तयार छु लड्नलाई ॥

जुन् शत्रुको हजुरले अहिले मलाई ।

भन्नूभयो गुण र शौर्य सबै बुझाई ॥११॥

तिनको लिनेछु गइ आज अवश्य प्राण ।

की मर्दछु समरमा दिइ आफ्नू ज्यान ॥

पालनोस् हजुर लिई कौरव सैन्य आधा ।

धावा म गर्छु सब तोडिदिएर बाधा ॥१२॥

सेनालाई उठाइ भाग दुइमा * तत्काल बाँडी लिए ।

आधा भाग लिएर गर्न हमला * प्रस्थान गर्दा भए ॥

सेना पाण्डवर्फका समरमा * थाकी सुतेका थिए ।

त्यै बेला हमला गरेर कुस्ले * हाहा गराई दिए ॥१३॥

सारा सैन्य उठेर पाण्डु-सुतका * गर्दै ठुलो खलबल ।

लागे लड्न त्यहाँ भयो नरपते ! * अत्यन्त कोलाहल ॥

आए लड्न विराट औ द्रुपदजी * श्री द्रोणका सामुमा ।

मारे ती दुइलाई बाण दुइले * आचार्यले युद्धमा ॥१४॥

मेरो मारिदिदिए पिताकन भनी * सेना लिई साथमा ।

धृष्टद्युम्न पुगे सवेग रथमा * आचार्यको सामुमा ॥

श्री दुर्योधनका सँगै शकुनिले * शस्त्रास्त्र वर्षा गरी ।

रोकेथे बिचमै अगाडि नबढुन् * भन्ने भई त्यो घरी ॥१५॥

राजन् ! वीरहरू परस्पर डटी * त्यो रात्रिमा लड्दथे ।

धेरै वीर विपक्षलाई नचिन्ही * मार्थे तथा मर्दथे ॥

धृष्टद्युम्न र भीम कैकय तथा * पांचालका वीरले ।

बर्साए हतियार द्रोण गुरुको * सामू डटी वेगले ॥१६॥

श्री दुर्योधन, कर्ण, शल्य, शकुनी * सेना र सेनापति ।

रक्षाखातिर द्रोणको वरिपरी * जम्मा थिए भूपति !

योद्धा, वीर प्रधान सैन्य गुरुको * जो जो अगाड़ी परे ।
भागे भाग्न सके जती कति त्यहीं * मूर्च्छा परे वा मरे ॥१७॥
लाग्यो बग्न नदी त्यहाँ रगतको * बाहू र पाऊ, शिर ।
देखिन्थे जल-जन्तु झैं रथ बगी * त्यो रक्तमा सुन्दर ॥
त्यो देखेर कती डराइ मनमा * तत्काल नै भागदथे ।
जस्मा धैर्य थियो तिनीहरू डटी * उत्साहले लड्दथे ॥१८॥

वृष्ट्युष्मद्वारा आचार्यको वध--

योद्धा कैकय, सैन्य पाण्डु-सुतका * पांचालका जो थिए ।
साराले गुरुलाइ बाणहरूले * तत्काल ढाकीदिए ॥
राखी धैर्य ठुलो सबै शरहरू * काटेर आचार्यले ॥
मारे वीर अनेक क्रोधित भई * छाडेर ब्रह्मास्त्रले ॥१९॥
तिन्को शौर्य तथा पराक्रम ठुलो * देखेर श्री कृष्णले ।
भन्नूभो मुन पार्थ ! नाश सहजै * गर्ने भए द्रोणले ॥
यिन्को मृत्यु हुने उपाय पहिले * देखी छ जो निश्चय ।
त्यस्मा गर्न सके कुनै छल छिटो * होता सबैको हित ॥२०॥
केही बेर अझै डटी समरमा * बाँची रहे यी भने ।
छन् हाम्रा जति वीर सैन्य अहिले * सम्पूर्ण छन् मारिने ॥
यिन्का दीर्घ तथा बलिष्ठ करमा * छन् अस्त्र जैहो तक ।
सक्नेनौ यिनिलाइ मार्न रणमा * हे वीर ! तैहेतक ॥२१॥
प्यारो पुत्र मन्यो भनीकन सखे ! * सुन्नन् गुरुले जब ।
यिन्को मृत्यु हुनेछ निश्चय जसै * शस्त्रास्त्र याग्नन् सब ॥
चारै भाइ र पार्थले जब सुने * त्यो योजना कृष्णको ।
लागे अर्जुन भन्न गर्दिनँ भयो ! * हत्या म आचार्यको ॥२२॥

यो आज्ञा छल छद्म औ कपटको * मान्दीनं योगेश्वर !
 आज्ञा बक्सनुहोस् मलाइ अरु क्यै * छू गर्नमा तत्पर ॥
 माने भाइसमेत धर्म-सुतले * अत्यन्त गाहोसित ।
 योद्धा भीम स्वयं भए नरपते ! * त्यो कार्यमा उद्यत ॥२३॥
 अश्वत्थामा भनेको गज मद चुहुने जो थियो श्रेष्ठ एक ।
 मारेथे भीमले त्यो गजकन रणमा बाण हानी अनेक ॥
 अश्वत्थामा मरे लौ भनि खबर झुटो फैलिएको सुनेर ।
 चिन्ता आचार्यलाई अधिक हुन गयो सत्य हो की भनेर ॥२४॥
 त्यै बेला ऋषि औ मुनीश्वर पुगी * आकाशवाणी गरी ।
 हामी जे जति भन्दछौं सुन तिमी * हे द्रोणजी ! राम्ररी ॥
 ऐल्हे सम्म गन्यौ सबै तरहका * सद्धधर्मको पालन ।
 गर्दैछौ अब अन्त्यको बखतमा * दुष्कर्म हत्या किन ? ॥२५॥
 त्यागी अस्त्र सबै प्रसन्न मनले * लौ हेर हामीतिर ।
 प्राणायाम गरी शरीर त्यज यो * हे द्रोण ! हो नश्वर ॥
 अन्तर्धान भए मुनी, ऋषिहरू * शिक्षा दिई त्यो जब ।
 लागे गर्न विचार द्रोण मनमा * के गर्नुपर्ला अब ! ॥२६॥
 बोल्दैनन् कहिले कुनै विषयमा * झूटो ति कुन्ती-सुत ।
 तिन्ले निर्णय गर्दछन्, भ्रम सबै * जानेछ राम्रोसित ॥
 राखे निश्चय त्यो गरेर रथमा * शस्त्रास्त्र आचार्यले ।
 सोधे झट्ट पुगी युधिष्ठिरकहाँ * हावासरी वेगले ॥२७॥
 बोल्दैनौ कहिल्यै तिमी नरपते ! * झूटो त्यसै कारण ।
 द्रौणीको तिमी जान्दछौ खबर नै * चाँडो मलाई भन ॥
 तिन्को प्रश्न सुनी युधिष्ठिर परे * साहँ सकस्मा तर ।
 केही बेर गरे विचार अनि यो * तिन्ले दिए उत्तर ॥२८॥

अश्वत्थामा मरेको खबर रणभरी फैलिको छ ऐहे ।
 त्यो हात्ती हो कि मान्छे भ्रम छ अझ गुरो ! स्पष्ट जान्दीनँ मैले ॥
 'अश्वत्थामा मरे लौ' यति खबर जसै मुन्न पाए गुरुले ।
 पाएनन् मुन्न हो त्यो गज कि नर भनी शङ्ख फुत्ता सबैले २९
 छोरोको मुनि मृत्युको खबर त्यो * त्यागछु भनी जीवन ।
 प्राणायाय शुरू गरे हृदयले * सम्भेर नारायण ॥
 घृष्टद्युम्न लिएर खड्ग करमा * दौडे अगाडी जब ।
 भन्थे ती सब हेर, पितृ-वधको * साटो म फेर्छु अब ३०
 भन्थे अर्जुनजी नमार यसरी * आचार्यलाई तर ।
 काटे त्यो नमुनेर झट्ट गुरुको * टुप्पी समाई शिर ॥
 फ्याँके त्यो शिरलाई कौरवतरफ * गर्जेर तिन्ले जब ।
 पापी मूर्ख यि हुन् भनो कुरुहरू * धिक्कार दिन्थे सब ॥३१
 श्री दुर्योधन, कर्ण, शल्य, शकुनी * गान्धारका भूपति ।
 फर्केथे रणबाट हे नरपते ! * सन्ताप मानी अति ॥
 लागे भाग्न डराइ सैन्य कुरुका * सम्पूर्ण योद्धा यता ।
 गर्थे हर्ष बढाइ पाण्डु-सुतका * योद्धा र सेना उता ॥३२
 द्रौणी वीर लडाइँमा अलि परे * अलझी रहेका थिए ।
 भागेका सबलाई देखि सहसा * के हो भनी फर्किए ॥
 सोधे-हे कुरुराज ! सैन्य यसरी * भागी रहेछन् किन ?
 हेरे श्री कृपतर्फ बोल्न नसकी * क्यै बात दुर्योधन ॥३३
 तिन्को भाव बुझेर वीर कृपले * दुःखी भए तापनी ।
 सारा बात भने बुझाइ गुरुले * संसार छाडे भनी ॥
 द्रौणीले मुनि त्यो पिता मरणको * संवाद दुःखी भए ।
 केही बेर गरी विचार रिसले * रातो भई गर्जिए ॥३४

मेरो पराक्रम सबै परबाट हेर ।

माछ्छ विपक्षतिरका सब श्रेष्ठ वीर ॥

मारे पिताकन गरी छल आज जस्तो ।

साटो म फेर्दछु अवश्य लडेर त्यस्को ॥३५॥

सात्यकि र धृष्टद्युम्नको कठोर विवाद— :

श्री दुर्योधनले र वीर कुरुले * तिनको सुनी गर्जन ।

द्रौणीलाइ भनेर धन्य, खुशिले * थाले सबै उफ्न ॥

मुन्दा गर्जनको कठोर स्वर त्यो * मनमा डराईकन ।

सोधे अर्जुनलाइ धर्म-सुतले * त्यस्को सबै कारण ॥३६॥

पथ्यो हामिहरू खुशी हुनु बरू * आचार्यको मृत्युले ॥

उल्टो हर्षित छन् सबै कुरुहरू * हे पार्थ ! कुन हेतुले ॥

पक्का कोहि मिल्यो सहायक ठुलो * योद्धा त्यसै कारण ।

गर्जन्छन् अहिले यि कौरवहरू * भन्दैछ मेरो मन ॥३७॥

को होला भन त्यो मलाइ अहिले * सोचेर हे अर्जुन !

यस्तो प्रन्न मुनेर धर्म-सुतको * सम्झी गुरूका गुन ॥

साह्रै चित्त दुखाउँदै विजयले * त्यस्को भने कारण ।

आफ्नू धर्म र नीतिमा स्थिर हुने * छन् श्रेष्ठ जो ब्राह्मण ॥३८॥

दिन्छन् दान सुपात्रलाइ दिनहुँ * षट्कर्म जो गर्दछन् ।

एकलै कौरवलाइ मद्दत दिने * ती द्रोणका पुत्र हुन् ॥

मान्यो जो गुरूलाइ धर्म-पथको * तोडी सबै बन्धन ।

साटो फेर्न तयार छन् समरमा * द्रौणी रिसाईकन ॥३९॥

छाड्दैनन् अब धृष्टद्युम्नकन ती * आचार्यका पुत्रले ।

रक्षा गर्नुपन्यो मिलेर सबले * तिनको कुनै यत्नले ॥

मैले रोकन सकीनँ आज गुरुको * हत्या हुँदामा जब ।
 त्यसको दुष्फलले ठुलो नरकमा * पर्छ म पक्का अब ॥४०॥
 त्यस्तो बात सुनी सकी विजयको * भन्दा भए भीमले ।
 बोल्छौ भाइ ! भएर क्षत्रिय तिमी * यो बात कुन नीतिले ॥
 बिस्रौं की कुरुले दिए जति सबै * संकष्ट हे अर्जुन !
 हामीले सहि दुःख त्यो गरिसक्यौं * सद्धर्मको पालन ॥४१॥
 गर्छ युद्ध भनी स्वयं अधि सरी * उत्साह पैहे दियौ ।
 मारे द्रोणजिलाइ आज, किन त्यो * दुष्कर्म हो भन्दछौ ?
 इच्छा छैन भने तिमी बस यहीं * पर्देन लडनू अब ।
 एकलैले पनि सक्छु मार्न रणमा * सम्पूर्ण यी कौरव ॥४२॥
 यस्तो बात गरी वृकोदर भए * संग्राममा तत्पर ।
 लागे भन्न बुझाउँदै द्रुपदका * छोरा उठी सादर ॥
 बिसौ क्षत्रिय धर्म निन्दित स्वयं * बन्नू भएको किन ?
 पापी कौरवले स्वधर्म पथको * केहू गरे पालन ? ॥४३॥
 ज्ञानी ब्राह्मणका सुकर्म कति छन् * तिनलाई त्यागीकन ।
 लड्ने क्षत्रिय धर्मले समरमा * हुन्छन् कहाँ ब्राह्मण !
 मान्छू ब्राह्मण द्रोणलाई कसरी * राख्थे सबै आयुध ।
 निःशस्त्री अनभिज्ञको पनि गरे * दिव्यास्त्रद्वारा वध ॥४४॥
 तिनको नै वध गर्नलाई पहिले * उत्पत्ति मेरो भयो ।
 सोही कारण प्राण आज रणमा * आचार्यजीको गयो ॥
 मारे वीर भनेर गर्नु खुशिले * पथ्र्यौ बरु स्वागत ।
 निन्दा गर्नुभयो वृथा किन यहाँ * उल्टो नराम्रोसित ॥४५॥
 द्रोणाचार्य नृशंस, क्रूर मनमा * कपटी र द्रोही थिए ।
 आफ्नू धर्म त्यजेर क्षत्रिय हुने * दुष्कर्मले मारिए ॥

तिनको बात सुनी भने विजयले * धिक्कार धेरै दिई ।
 कसले मान्दछ श्रेष्ठ, यो जति गन्यौ * दुष्कर्म पापी भई ॥४६॥
 लागे सात्यकि भन्न नेत्र रिसले * राता गराईकन ॥
 धृष्टद्युम्न तिमी समान अरु को * पापी हुन लौं भन !
 योद्धा, वीर तथा धनुर्धर ठुला * संसारमा छन जति ।
 तिनमा उत्तम, मान्य ब्राह्मण थिए * आचार्य हे दुर्मति ! ॥४७॥
 हाम्रा कौरवका र पाण्डु-सुतका, * कैकेय, पाञ्चालका ।
 द्रोणाचार्य गुरु भईकन मरे * फेला परी दुष्टका ॥
 बोल्ने बात अभद्र दुष्ट अहिले * जीवित छ यो दुर्जन ।
 छैनौ वीर कुनै उपस्थित यहाँ * यस्को लिने जीवन ॥४८॥
 हत्याले गुस्को ठुलो नरकमा * पर्छस् तँ पापी मरी ।
 तेरो पाण्डव गर्दछन् भइ दुखी * निन्दा नराम्रो गरी ॥
 माफी आज दिएँ नबोल्नु यसरी * हे दुष्ट ! केहे पनि ।
 धृष्टद्युम्न उठी भने, सब कुरा * श्री सात्यकीको सुनी ॥४९॥
 गर्छन् सज्जन को बढेर तिमि भैं * निन्दा सदा दुर्जन ।
 गर्नाले बकवाद व्यर्थ तिमिले * हानी छ मेरो कुन ?
 पापी, नीच तिमी दुराचरणले * झौं पूर्ण आफैं तर ।
 निन्दा गर्न भनी सदैव अस्को * हुन्छौ तिमी तत्पर ॥५०॥
 दिन्छौ दोष मलाइ द्रोण-बधको * हे सात्यकी दुर्जन !
 निर्दोषी तिमिले गन्यौ वध गर्दै * भूरिश्रवाको किन ?
 दिन्छौ दोष मलाइ व्यर्थ तिमि छौ * दुष्कर्ममा उद्यत ।
 लाग्ला पाप भनी डराउँछु बरु * बोल्ने पापीसित ॥५१॥
 कुन हो उत्तम धर्म, जान्न सजिलो * ठान्छौ कि हे दुर्जन !
 त्यस्तै रूप अधर्मको पनि सफा * गाह्रो छ जानी लिन ॥

सोही कारणले विवाद नगरी * जाऊ लड़ाई गर ।
 बोल्यौ केहि भने म काट्छु गुरुजै * टुप्पी समाई शिर ॥५२॥
 तिन्को बात सुनेर क्रोधित भई * श्री सात्यकी वीरले ।
 दौडै एक गदा लिएर सहसा * माछ्छु भनी वेगले ॥
 धृष्टद्युम्न पनी लिएर करमा * ठूलो खुँडा दौडिए ।
 थोढ्हा भीम र कृष्णले गइ छिटै * पक्रेर रोकीदिए ॥५३॥

अश्वत्थामा द्वारा नारायणाखको प्रयोग : श्री कृष्णद्वारा सबैको रक्षा :—

राजन् ! कौरव वीर त्यै बखतमा * उल्लै आए सब ।
 त्यो देखेर हिँडे लिएर संग्रमा * सेनाहरू पाण्डव ॥
 गर्छन् श्री यमराजले प्रलयमा * संहार जुन चालले ।
 पारे सैनिक ध्वस्त त्यै किसिमले * श्री द्रोणका पुत्रले ॥५४॥
 थुप्रो लाग्न गयो पहाडसरिको * मुर्दाहरूको त्यहाँ ॥
 लागे ढलन मरी दुवै तरफका * सेनाहरू छिन्महाँ ॥
 ठूला पर्वत वा समुद्र दुइको * लागे सरी ठक्कर ।
 त्यस्तै वीर भिडे दुवै तरफका * संग्राम-भूमीभर ॥५५॥
 त्यो वेला जति वीर सम्मुख परे * श्री द्रोणका पुत्रको ।
 तिन्मा कोहि बचेन जीवन गयो * अक्षौहिणी एकको ॥
 श्री नारायण अस्त्र समझि मनले * मन्त्रेर राम्रोसित ।
 छाडे पाण्डव सैन्यका उपरमा * द्रोणी भई क्रोधित ॥५६॥
 निस्के बाण अनेक अग्निसरिका * त्यो अस्त्रदेखी जब ।
 लागे मर्न डढेर संमुख जती * त्यस्का परे ती सब ॥
 जस्तो ढाकतछ सूर्यको किरणले * त्रैलोक्य नै छिन्महाँ ।
 त्यस्तै सैनिकलाई बाणहरूले * ढाकी दिएथ्यो त्यहाँ ॥५७॥

बोले धर्म-कुमार शीघ्र भयले * देखेर युद्ध-स्थिति ।
 धृष्टद्युम्न लिएर सैनिक सबै * पाञ्चालका भूपति ॥
 योद्धा अन्धकका र वृष्णि कुलका * सारा थिए साथमा ।
 आफ्नाफ्ना घर जाउ व्यर्थ नपरी * यो घोर आपत्तिमा ॥५८॥
 भाई अर्जुन छुन् तटस्थ हरि छुन् * ब्रह्माण्डका मालिक ।
 मनें हामि भयौं डढेर सँगमा * प्यारा सबै सैनिक ॥
 भोग्दैछौं परिणाम आज छल्ले * हत्या गुरुको गरी ।
 हाम्फालीकन अग्निमा म त छिटै * जान्छु खुशीले मरी ॥५९॥
 हाम्रो हार भयो त्यज्नु विजयको * आशा सबै पाण्डव ।
 यो संग्राम जितेर कौरवहरू * साम्राज्य भोग्नु अब ॥
 त्यस्तो बात सुनेर धर्मसुतको * बाह्र उचालीकन ।
 भन्नूभो हरिले गरेर पहिले * शंखध्वनी गर्जन ॥६०॥
 योद्धा, सैनिक, वीर पर्व डरले * भागी रहेछौ किन ?
 भूमीमा रथबाट बल पहिले * शस्त्रास्त्र फालीकन ॥
 पैहें देखि विधान निश्चय छ यो * दिव्यास्त्र शान्ती हुने ।
 अर्को छैन कुनै उपाय सजिलो * हे वीरहो ! बाँचिने ॥६१॥
 त्यो आज्ञा हरिको सुनेर सबले * गर्दा भए पालन ।
 मानेनन् जब भीमले गुरु गन्यो * त्यो अस्रले झम्टन ॥
 त्यो देखेर छिटो पुगी विजयले * बाह्र समाईकन ।
 तानी भूमिमहाँ बचाउन सके * श्री भीमको जीवन ॥६२॥
 श्री नारायण अस्त्र शान्त त्यसरी * पार्नु भयो कृष्णले ।
 फर्के सैनिक वीर पाण्डु-सुतका * लड्छौं भनी वेगले ॥
 त्यो देखेर कुमार द्रोण गुरुका * अत्यन्त क्रोधित भए ।
 श्री कृष्णाञ्जु नलाइ ताकि सहसा * अग्न्यास्त्र छाडीदिए ॥६३॥

आयो अग्निशिखासमान क्रमले * अग्न्यास्र वददै जब ।
छाडे मन्त्रित पार्थले पनि छिटै * ब्रह्मास्र आफ्नू तब
दोटै अस्त्र मिली विलीन सहसा * श्री कृष्णजीमा भए ।
सारा सैन्य डटेर फेरि रणमा * उत्साहले गर्जिए ॥६४॥
श्री द्रौणी दुई अस्त्रको विफलता * देखेर दुःखी थिए ।
त्यसको कारण व्यासले पुगि त्यहाँ * सारा बुझाई दिए ॥
अग्नी-अग्नि मिलेर शान्त जसरी * हुन्छन् नपोलीकन ।
पाई केन्द्र भए विलीन अहिले * दिव्यास्र त्यै कारण ॥६५॥



व्यासजी द्वारा अर्जुनलाई शिक्षा

हे ब्रह्मन् ! पहिले थियो त्रिपुर जो * योद्धा ठुलो दानव ।
त्यसले जङ्गलमा गई तप गर्‍यो * संकष्ट खप्दै जब ॥
ब्रह्मा तृष्ट भएर इच्छित दिए * त्यो दैत्यलाई वर ।
लाग्यो घुम्न भएर दैत्य त्रिजयी * सानन्द चारैतिर ॥६६॥

तिनोटा पुर रौप्य, लौह, सुनको * पैहे बनाईकन ।
 द्यौतालाइ जितेर स्वर्गपुरिको * त्यसले गन्यो शासन ॥
 ब्रह्माजीसंग कष्ट देवगणले * आफ्नू भनेथे जब ।
 ब्रह्माले शिवको सबै सँग भई * गर्नु भएथ्यो स्तव ॥६७॥
 द्यौताको स्तुतिले प्रसन्न हुनुभो * तत्काल विश्वंभर ।
 पाल्नुभो रथमा चढी त्रिपुर त्यो * छाडेर यौटा शर ।
 मारी दानवलाइ देवगणको * संकष्ट हनू भयो ।
 श्री कृष्णार्जुनले सुअस्त्र त्यहि नै * ल्याईसकेको थियो ॥६८॥
 तिम्रा अस्त्र भए विनष्ट अहिले * त्यै अस्त्रको तेजले ।
 चिन्ता गर्नु वृथा छ यो विषयमा * हे विप्र ! त्यै हेतुले ॥
 श्री नारायण कृष्ण हुन् नर यिनै * हे विप्र ! हुन् अर्जुन ।
 यिनको ध्यान गरे हुनेछ क्रमले * चिदब्रह्मको दर्शन ॥६९॥
 अन्तर्धान भई भनीकन यती * श्री व्यास पाल्नुभयो ।
 द्रौणीका मनको विषाद अथवा * सारा अशान्ती गयो ॥
 राजन् ! फेरि डटे दुवै तरफमा * योद्धाहरू युद्धमा ।
 बसाई हतियार क्रोधित हुँदै * उत्साहका साथमा ॥७०॥
 छाडथे बाण जती-जती रिस गरी * श्री द्रोणका पुत्रले ।
 काटथे ती सब बाणलाइ बिचमै * टुक्रा गरी पार्थले ॥
 द्रौणी दिक्क भएर घायल बनी * 'धिक्कार' भन्दै गए ।
 सन्ध्याकाल भयो दुवै तरफले * संग्राम रोकीदिए ॥७१॥
 श्री कृष्णार्जुनदेखि बाहिक सबै * श्री द्रोणको मृत्युले ।
 हाम्रो जीत हुने भयो अब भनी * गर्थे कुरा हर्षले ॥
 योद्धा कौरवतर्फका जति थिए * सेना र सेनापति ।
 हाम्रो हार हुनेछ निश्चय भनी * गर्थे कुरा भूपति ! ॥७२॥

सारा संजयले गरे समरको * विस्तारले वर्णन ।
 त्यो सुन्दा धृतराष्ट्र दुःखित भए * सम्झी गुरूका गुन ॥
 साह्रै दुःख दिने कुपुत्र हुनगो * यो दुष्ट दुर्योधन ।
 भन्थे भूप रुँदै अवश्य रणमा * मारिन्छत्यो दुर्जन ॥७३॥

यो द्रोणपर्व सब जो जन पाठ गर्छन् ।

संसार-सिन्धु सहजैसित पार तर्छन् ॥
 सम्पत्ति, सन्तति र कीर्ति बढेर जाला ।

त्यागेर देह मुख स्वर्ग गएर भोग्ला ॥७४॥

द्रोणपर्व समाप्त ।



महाभारत कर्णपर्व

प्रारम्भः

दुर्योधनले कर्णलाई सेनापति बनाउनु :-

वैशम्पायन भन्दथे शुभ कथा * सुन्थे ति जन्मेजय ।
भन्थे श्री धृतराष्ट्रजीसँग त्यही * विस्तारले सञ्जय ॥
देखाए जति शूरता समरमा * हे भूपती ! द्रोणले ।
त्यस्तो गर्न ठुलो पराक्रम अरु * सक्नेछ कुन् वीरले ॥१॥
सारा पाण्डव हर्षले शिविरमा * फर्की सकेथे जब ।
आफ्नू हार हुने सुनिश्चित गरी * आए सबै कौरव ॥
श्री दुर्योधनले सबै नृपहरू * डाकेर त्यै रातमा ।
सोधे एक सभा गरी नरपते ! * संग्रामका निम्तिमा ॥२॥
हे राजागण हो ! ठुलो कपट जो * वैरीहरूले गरे ।
त्यस्मा भीष्म हितैषि द्रोण यि दुवै * विख्यात योद्धा मरे ॥
जित्ने पाण्डव वीरलाइ कसरी * हामीहरूले अब ।
सोची यत्न कुनै बताउनुहवस् * हे भूपती हो ! सब ॥३॥
यस्तो प्रश्न सुने सुयोधनजिको * राजाहरूले तर ।
कोही वीर उठेन दिन्छु म भनी * त्यो प्रश्नको उत्तर ॥
द्रोणीका मुखमा सबै नृपतिका * आँखा डटेका थिए ।
तिनको भाव बुझेर द्रोणमुत्तले * बिस्तार भन्दा भए ॥४॥
योद्धा कर्णसमानको अरु कुनै * मैले यहाँ देखिदैन ।
सक्छन् जित्न यिनी पराक्रम गरी * हे वीर दुर्योधन !

ज्ञाता छन् सब अस्त्र शस्त्रहरूको * संग्राममा दुर्धर ।
 सेनाका पतिको दिनोस् पद ठुलो * यिनलाई नै सादर ॥५॥
 त्यो सल्लाह सुनेर द्रोणसुतको * आनन्द मानीकन ।
 लागे भन्न उठेर आदर गरी * तिनलाई दुर्योधन ॥
 योद्धा कर्ण ! ठुलो म मान्छु मनमा * तिमो अहीले भर ।
 तिम्रै धैर्य र शक्तिले अघि भएँ * संग्राममा तत्पर ॥६॥
 मेरा शत्रु समस्त पाण्डवहरू * छन् श्रेष्ठ योद्धा तर ।
 मारी ती सबलाई वीर ! तिमिले * ऊद्धार मेरो गर ॥
 मेरो कार्य छ कष्ट-साध्य तिमिले * राम्रो गरी जान्दछौ ।
 सोही कारणले मलाई विजयी * पारूँ भने सक्तछौ ॥७॥
 सेनाका पतिको ठुलो पद छ जो * हे कर्ण ! संग्राममा ।
 सुम्पन्छु अब भार त्यो म वलियो * तिम्रा सखे ! काँधमा ॥
 बोले सूर्य-कुमार बात सुनि त्यो * हे वीर ! दुर्योधन ।
 व्यथैमा तिमिले म जीवित छँदै * चिन्ता गरेको किन ? ॥८॥
 माछ्छु शत्रु भनी कबोल पहिल्यै * देखी गरेको हुँदा ।
 त्यस्को पालन गर्न देह, मनले * तैयार छु सर्वदा ॥
 मेरो शौर्य र शक्तिमा अब कुनै * शंका नमानीकन ।
 हेर्दै युद्ध बसीरहु शिविरमा * हे मित्र दुर्योधन ! ॥९॥
 तिनको बात सुनी सुयोधन त्यहाँ * अत्यन्त हर्षित भए ।
 सेनाका पतिको तुरुन्त अभिषेक् * श्री कर्णलाई दिए ॥
 पाई त्यो पद-भार कर्ण मनमा * निकै भए हर्षित ।
 देखिन्थे रवि-पुत्र त्यो बखतमा * श्रीस्कन्ध झैं शोभित ॥१०॥
 पारे व्यूह तयार त्यो मकर झैं * जस्को थियो आकृति ।
 त्यो चौधौँ दिन लड्न उद्यत भए * श्री कर्ण सेनापति ॥

प्रातःकाल उठेर पाण्डु-सुतले * देखे तयारी जब ।
 चन्द्राकार बनाइ व्यूह बलियो * आए अगाड़ी सब ॥११
 लागे लड़न डटेर हे नरपते ! * सेना दुवै पक्षका ।
 बाह्र, पाउ अनेक अङ्ग क्षणमा * टुक्रा भए वीरका ॥
 पुण्यात्मा भइ पुण्य क्षीण जसरी * गिर्छन् त्यही चालले ।
 धेरै सैन्यहरू धमाधम गिरे * शस्त्रास्त्रका चोटले ॥१२
 रोके अर्जुनलाई बढ्न नदिई * संसप्तका सैन्यले ।
 लागे मार्न समाप्त पार्न क्षणमा * तिन्लाई श्री पार्थले ॥
 योद्धा भीम चढेर श्रेष्ठ गजमा * बढ्दै अगाड़ी गए ।
 सामुन्ने पुगि क्षेमधूर्ति नृपले * तिन्लाई रोकीदिए १३
 हात्ती ती दुइ वीरका जब मरे * दौडै गदा लीकन ।
 हानी एक गदा वृकोदरजिले * तिन्को लिए जीवन ।
 भागे सैन्य सबै डराइ नृपको * देखी नराम्रो स्थिति ।
 फर्काए सबलाई कर्ण सहसा * आएर हे भूपति ! ॥१४
 बर्साए हतियार क्रोधित भई * ती कर्णले बेसरी ।
 लागे गिर्न विपक्षका पनि त्यहाँ * सेना अनेकौं मरी ॥
 रोकेथे सहदेवले पुगि छिटै * संहार ती कर्णको ।
 थाले गर्न प्रहार वीर दुइ ती * गर्जेर शस्त्रास्त्रको ॥१५
 धृष्टद्युम्न वढेर वेग कृपको * तत्काल रोकीदिए ।
 पस्की हे शकुनी ! भनी नकुलले * गर्जेर सातो लिए ॥
 लागे भन्न शिखण्डि क्रोधित भई * हे दुष्ट दुःशासन !
 तिम्रो लिन्छु, डटी रहे समरमा * मैले छिटो जीवन ॥१६
 श्री दुर्योधनलाई धर्म-सुतले * आएर रोकीदिए ।
 भाई जो अनुविन्द, विन्द रणका * ज्ञाता प्रतापी थिए ॥

तिनको युद्ध ति सात्यकीसित पन्यो * हे भूपती ! वेसरी ।
 बसाए शर खूब सम्मुख डटी * मानें इरादा धरी ॥१७
 रोके वेग डटेर द्रोणमुतको * संग्राममा भीमले ।
 लागे लड्छन दुवै अनेक शरको * वर्षा गरी वेगले ॥
 राजा श्री श्रुतकीर्ति सम्मुख भई * लड्छदा भए शल्यको ।
 गर्जन्ये दुइ वीर उच्च स्वरले * वर्षा गरी बाणको ॥१८
 लड्छन् मत्त गजेन्द्र घोर वनमा * गर्जेर जुन चालले ।
 त्यस्तै ती अनुविन्द, विन्द रणना * लड्छदा भए वेगले ॥
 मारी अश्व र सारथी, रथ ध्वजा * टुक्रा गराईकन ।
 पारी घायल सात्यकीकन गरी * लागे दुवै गर्जन ॥१९॥
 तिनको चोट सबै खपेर तनमा * श्री सात्यकीले पनि ।
 हाने बाण तिखा पचास विरथी * पारे मलाई भनी ॥
 लागी बाण दुवै भएर विरथी * दौडे गदा लीकन ।
 गर्थे यत्न दुवै थरी घुमि-घुमी * प्राणान्त पारीदिन ॥२०
 मारेथे अनुविन्दलाइ पहिले * हानी गदा माथमा ।
 काटेथे शिर विन्दका पनि छिटै * तवारले युद्धमा ॥
 मारे कैकय वीरलाइ त्यसरी * श्री सात्यकीले जब ।
 लागे भाग्न डराइ सैनिकहरू * तिनका भएका सब ॥२१
 गर्दा अर्जुनले प्रहार रणमा * शस्त्रास्त्र संहारक ।
 लागे ढल्लन मरी धमाधम सबै * सेना ति संसप्तक ॥
 हे राजन् ! श्रुतकर्म द्रौपदिजिका * जो वीर छोरा थिए ।
 तिनले जीवन चित्रसेन नृपको * नौ बाणद्वारा लिए ॥२२
 अर्का जो प्रतिविन्ध्य नामक थिए * श्री द्रौपदिका सुत ।
 तिनले क्रोधित चित्रको वध गरे * साह्रै नराम्रोसित ॥

योद्धा अर्जुनले पराक्रम ठुलो * देखे गरेको जब ।
 आए द्रोणकुमार सम्मुख भई * भन्दै म लड्छु अब ॥२३॥
 रोकेथे गुरु-पुत्रलाइ सहसा * आएर श्री भीमले ।
 थाले लड्ने दुवै परस्पर ठुलो * उत्साह औ धैर्यले ॥
 राजन् ! क्षत्रिय वीर भीम बलमा * पूरा प्रतापी थिए ।
 त्यस्तै ब्राह्मण वीर द्रोणसुत झन् * शस्त्रज्ञ पक्का थिए ॥२४॥
 तोखा बाणहरू प्रहार रिसले * गर्थे जती भीमले ।
 काट्थे ती सबलाइ झट्ट बिचमै * श्री द्रोणका पुत्रले ॥
 द्रोणीले पनि छाड्दथे जति-जती * दिव्यास्त्र मन्त्रीकन ।
 काटी ती सबलाइ भीम खुशिले * थाल्थे त्यहाँ गर्जन ॥२५॥
 जस्तो अद्भुत युद्ध वीर दुइको * त्यो देखियो भूपति !
 त्यस्तो युद्ध थिएन अद्भुत कुनै * पैहो बितेका जति ॥
 ढाकिन्थे कहिले अनेक शरको * वर्षा गरी वेसरी ।
 देखिन्थे कहिले सबै शरहरू * काटेर टुक्रा गरी ॥२६॥
 निक्कै बेर लड्ने रहे जब दुवै * योद्धा भई क्रोधित ।
 लागी बाण तिखा परस्पर दुवै * योद्धा भए मूर्छित ॥
 देखे सारथिले दुवै तरफका * आफ्ना रथीको स्थिति ।
 फर्काई रथ वेगले पर लगे * तत्काल हे भूपति ॥२७॥
 भाई जो भगदत्तका अतिबली * यौटा प्रतापी थिए ।
 साटो फेर्न भनेर पार्थसित ती * आएर लड्दा भए ॥
 तिन्को काटिदिए त्यहाँ विजयले * इन्द्रास्त्र हानी शिर ।
 लागे कौरव वीर भाग्न डरले * तत्काल चारैतिर ॥२८॥
 फ्याँक्ये पार्थ, जता थिए उदधि झैं * सेना ति संसप्तक ।
 लागे छोड्न समाप्त पार्दछु भनी * शस्त्रास्त्र संहारक ॥

सेना मत्त गजेन्द्रको अति ठुलो * भिन्नै थियो एक जो ।
 आएथ्यो गज-सैन्य दलमल गरी * श्रीपार्थका सामु त्यो ॥२९॥
 एकै पल्ट गरे प्रहार सबले * शस्त्रास्त्र आफ्ना तर ।
 मारे ती सबलाई एक क्षणमै * छाडी अनेकौं शर ॥
 योद्धा दण्ड र दण्डधार गजका * सेनापती जो थिए ।
 तिन्लाई पनि पार्थले शरहरू * छाडेर मारीदिए ॥३०॥
 तिन्को मृत्यु भएर पाण्डवहरू * सारा थिए हर्षित ।
 लागे भन्न गएर सूर्य-सुतको * सामू ति माद्री-सुत ॥
 पापी कर्ण ! तिमी समान अरुको * होला नढाँटी मन ।
 मानिन्छौ तिमि नै प्रधान सबमा * यो युद्धको कारण ॥३१॥
 श्री दुर्योधनलाई साहस दियो * भूटो पहीले जति ।
 मर्दैछन् त्यहि हेतु कौरव तथा * सम्पूर्ण यी भूपति ॥
 मान्नेछ तिमिलाई आज रणमा * जानी ठुलो कण्टक ।
 थाले गर्न प्रहार बेसरि भनी * शस्त्रास्त्र संहारक ॥३२॥
 ताँदो काटिदिई शरीरभरमा * घाउ गराईदिए ।
 राधाका सुत कर्ण घायल हुँदा * अत्यन्त क्रोधित भए ॥
 घोडा, सारथि, छत्र औरथ-ध्वजा * काटेर नौ बाणले ।
 तिन्लाई विरथी गराइ सहजै * हाँसे तिनी हर्षले ॥३३॥
 सक्ती, तोमर पाश खड्ग र गदा * दिव्यास्त्र जो-जो थिए ॥
 माद्रीका सुत छाड्दथे जति सबै * श्री कर्ण काट्दै गए ॥
 मारी सारथि, अश्व झट्ट विरथी * तिन्लाई पारे जब ।
 भागेथे रणबाट श्री नकुलजी * साह्रै डराई तब ॥३४॥
 हे राजन ! सहदेवको शकुनिको * संग्राप्त चल्दै थियो ।
 ती दोटै बलवानको समर झन् * आश्चर्य लाग्ने भयो ।

तिनका अश्व र सारथी जब मरे * दौड़े गदा लीकन ।
 खोज्ये दाउ प्रहारको घुमि-घुमी * प्राणान्त पारीदिन ॥३५॥
 लागेथ्यो सहदेवलाइ शिरमा * ठूलो गदा त्यो जब ।
 भागेथे रणबाट टिकन नसकी * शस्त्रास्त्र फ्याँकी सब ॥
 धृष्टद्युम्न प्रधान वीर कृपको * संग्राम त्यो अद्भुत ।
 हेर्थे सैन्यहरू लडाइँ नगरी * सारा हुँदै हर्षित ॥३६॥
 लागी बाणहरू शरीरभरिमा * धारा बगी रक्तको ।
 देखिन्थ्यो तन रक्त पुष्पसरिको * राम्रो दुवै वीरको ॥
 छाडेथे जब अग्निबाण कृपले * माने इरादा गरी ।
 धृष्टद्युम्न लडाइँबाट सहसा * भागे पछाडी सरी ॥३७॥
 तिनलाई कृपले ठूलो स्वर गरी * गर्जी लखेटे तर ।
 पौँचै ती कृपतर्फ हेर्न नसकी * संग्रामको बाहिर ॥
 श्री दुर्योधनलाइ धर्म-सुतले * वर्षा गरी बाणको ।
 घाउ पारिदिए शरीरभरिमा * धारा बग्यो रक्तको ॥३८॥
 तिनको चोट खपा सुयोधनजिले * छाडी ठूलो तोमर ।
 मारी अश्व र सारथी थपिदिए * त्यै माथि धेरै शर ॥
 काटे बाण सबै युधिष्ठिरजिले * लाग्ने नपाईकन ।
 यो दुर्योधनलाइ मार्दछु भनी * थाले तिनी गर्जन ॥३९॥
 रोके भीम पुगी म यसकन पछी * मानेछु मैले भनी ।
 त्यो देखेर पुगे विपक्षतिरका * योद्धा र सेना पनी ॥
 योद्धा कर्ण र द्रोण-पुत्र, कृपजी * यी तीनका साथमा ।
 लड्ये पार्थ र भीम सात्यकि डटी * त्यो घोर संग्राममा ॥४०॥
 शक्ती, तोमर खड्ग, पाश र गदा * दिव्यास्त्र, अग्न्यास्त्रको ।
 गर्थे आपुसमा प्रहार रिसले * इन्द्रास्त्र, ब्रह्मास्त्रको ॥

राजा कोशलका तथा मगधका * औ अङ्ग, बङ्गादिका ।
 आए लङ्गन डटेर कम्मर कसी * धेरै थरी देशका ॥४१॥
 धृष्टद्युम्न शिखण्डि, भूपति अरू * जो जो प्रतापी थिए ।
 सारा लङ्गन भनेर सोहि स्थलमा * तत्काल पुग्दा भए ॥
 हात्ती, अश्व-सवार, पैदल, रथी * योद्धा र सेनापति ।
 थाले गर्न प्रहार शस्त्र रिसले * आफ्ना भएका जति ४२
 सेना वीरहरू दुवै तरफका * जो जो थिए दुर्धर ।
 थाले ढल्न मरी धामधम त्यहाँ * लागी गदा तोमर ॥
 ठाकेथ्यो मृत-देहले नरपते ! * सम्पूर्ण युद्धस्थल ।
 देखिन्थे गज अश्व बाहु शिरका * थुप्राहरू केवल ॥४३॥
 चम्कन्थे कतिका खुँडा र खुकुरी * तर्वार विद्युत् सरी ।
 लौ लौ मार, समात, काट सब यो * चिच्याउँथे बेसरी ॥
 भूत-प्रेत, पिशाच, गिद्धहरू झन * उन्मत्त जस्तै बनी ।
 डुल्ये श्वान र काग आदि खुशिले * संग्राममा ढङ्किनी ॥४४॥
 सेना मरे जब दुवैतिरका प्रशस्त ।

अस्ताउनाकन हिँडे रवि सुस्त-सुस्त ॥

मर्ने मरे तर थिए जति सैन्य शेष

फर्के सबै शिविरमा तब हे नरेश ! ॥४५॥

कर्णको दोस्रो दिनको युद्धमा त्रिपुरासुरको उराख्यान राजा शल्य सारथी हुनुः—

हे राजन् ! धृतराष्ट्रले जब सुने * संग्रामको त्यो स्थिति ।
 सोधे सञ्जयलाई फेरि मनमा * सन्ताप मानी अति ॥
 सक्थे पाण्डवलाई जित्न रणमा * इच्छा गरे कर्णले ।
 तिनले जित्न नसक्नु हामिहरूको * हो भन्छु दुर्भाग्यले ॥४६॥

प्रातः काल उठेर वीर कुरुले * कस्तो तयारी गरे ?
 योद्धा-सैन्य कती दुवै तरफका * कुन् वीरद्वारा मरे ॥
 यसको वर्णन सुन्दछ भन तिमी * विस्तारले सञ्जय !
 हाम्रो हार हुने रहेन अब क्यै * शंका तथा संशय ॥४७॥
 राजाको सुनि प्रश्न सञ्जयजिले * बिन्ती गरे सादर ।
 गर्नुभो पहिले अधर्म जति जो * केही नमानी डर ॥
 हे राजन् ! पछिको विचार नगरी * गर्नुभयो जो छल ।
 त्यसको भोग्नु परीरहेछ अहिले * राम्रो नराम्रो फल ॥४८॥
 भन्थे पाण्डवले लडाइँ नगरौं * हामीहरूले तर ।
 व्यर्थै मोहमहाँ परी हुनुभयो * संग्राममा तत्पर ।
 निर्दोषी जनको हुँदैछ अहिले * संहार जो युद्धमा ।
 भोग्नुपर्दछ पाप त्यो हजुरले * पक्का कुनै जन्ममा ४९
 गर्छ वर्णन सुन्नुहोस समरको * त्यागेर चिन्ता अब ।
 प्रातः काल उठेर तत्पर भए * सेना हजुरका सब ॥
 पैह्रै व्यूह गरी तयार बलियो * ती अङ्गका भूपले ।
 श्री दुर्योधनको गई शिविरमा * भन्दा भए रोषले ॥५०॥
 मेरो आज लडाइँ पर्दछ ठुलो * श्री पार्थका साथमा ।
 मैले मार्दछ की मलाई तिनिले * मारीदिनन् युद्धमा ॥
 पाएको गुरुवाट छ धनुष यो * संसारमा श्रेष्ठ जो ।
 माने अर्जुनलाई आज रणमा * मेरो त्यही अस्त्र हो ॥५१॥
 हे दुर्योधन ! युद्धमा कुशल औ * छन् वीर जो अर्जुन ।
 सुम्पन्छ तिमिलाइ राज्य रणमा * तिन्लाई मारीकन ॥
 विद्यामा, बल-बुद्धिमा र गुणमा * दिव्यास्त्रको ज्ञानमा ।
 बर्ता अर्जुनदेखि छ म अहिले * संग्रामको नीतिमा ॥५२॥

जस्ते दुर्लभ हुन्न क्यै पनि कुरा * ज्ञानी मनस्वीकन ।
 त्यस्तै पाण्डवलाइ जित्ने रणमा * गाह्रो कुरा मान्दिनै ॥
 तिन्को गाण्डिवनामको धनु छ जो * विख्यात संसारमा ।
 त्यो भन्दा छ बढी धनू विजय यो * मेरो पनि हातमा ॥५३॥
 गर्ने शस्त्र प्रहार नीति रणको * मैले जती जान्दछु ।
 जैन विज्ञ त्यती धनञ्जय भनी * जानीसकेको म छु ॥
 यौटा जो छ विशेषता विजयमा * हे मित्र दुर्योधन !
 मेरो हार हुने सदैव रणमा * हो मुख्य त्यै कारण ॥५४॥
 तिन्का सारथि छन् तिनै भुवनका * मालिक योगेश्वर ।
 रक्षा गर्न भनी सदा विजयको * छन् युद्धमा तत्पर ॥
 त्यस्तै सारथि एक आज नहुँदा * लाचार छ यो घरी ।
 मेरो यो रथलाई शल्य नृपले * हाँकी दिए राम्ररी ॥५५॥
 मार्यो निश्चय पार्थलाइ रणमा * हे मित्र दुर्योधन !
 यसको गर्नुहवस् प्रबन्ध अहिले * सोची विचारीकन ॥
 राधाका सुत कर्णको सुनि कुरा * राम्रो भन्यौ यो भनी ।
 लागे भन्न पुगी छिटै शिविरमा * श्रीशल्यलाई तिनी ॥५६॥
 हे मामा ! अधिदेखिकै हजुरको * मान्छु म ठूलो भर ।
 जैन वीर हजुर भैं पृथिविमा * अर्को कुनै दुर्धर ॥
 मेरो मङ्गलका निमित्त र ठुला * ती शत्रु मानीकन ।
 यौटा कार्य हजुरले गरिदिनु * पर्ने भयो सज्जन ! ॥५७॥
 गर्छन् सारथि कर्म जुन किसिमले * श्री कृष्णले पार्थको ।
 त्यस्तै बाग समाउनोस् हजुरले * श्री कर्णका अश्वको ॥
 गर्छन् मदत पार्थको समरमा * जुन चालले कृष्णले ।
 त्यस्तै मदत कर्णलाई दिनुहोस् * मामा ! दया-भावले ॥५८॥

मानें भीष्म र द्रोणलाइ छलले * श्री कृष्ण नै हुन भनी ।
जानेकै छ समस्त वीरहरुले * मामा ! हजुरै पनि ॥



दुर्योधन र कर्णको वार्तालाप

भीष्म, द्रोण बुढा थिए समरमा * तिन्को भयो सद्गति ।
माग्छन् मदत नाथको भइ दुखी * बाँचे जती भूपति ॥५९॥
जस्तै कर्णसमान दुर्धर रथी * छैनन् तिनै लोकमा !
त्यस्तै सारथि विज्ञ क्वै हजुर भैं * देख्दैन संसारमा ॥
राधाका सुत कर्णको रथ स्वयं * हाँकीदिए नाथले ।
पाँचै भाई र सैन्यलाइ रणमा * जित्ने थिए कर्णले ॥६०॥
श्री दुर्योधनले विनम्र स्वरमा * विन्ती गरेको सुनी ।
लागे भन्न रिसाइ मद्रपतिले * आगोसरीका बनी ॥
हे दुर्योधन ! यो अनादर ठुलो * मेरो गरेको किन ?
योग्यायोग्य गरी विचार पहिले * बोल्छन् सदा सज्जन ६१

जानीलेउ म हूँ नरेश तिमि झैं * यौटा ठुलो देशको ।
 भन्छौ सारथि कर्म गर्न कसरी * त्यो सूतका पुत्रको ।
 राजा शल्य रिसाउँदै दिइसकी * पैहे कड़ा उत्तर ।
 आफ्ना सैन्य सबै लिएर सहसा * ती जानलागे घर ॥६२॥
 त्यो देखीकन श्री सुयोधन परे * श्री शल्यका पाउमा ।
 लागे भन्न बुझाइ फेरि तिनिले * सम्मानका साथमा ॥
 हे मामा ! बलवान शत्रुसितको * कोही ठुलो युद्धमा ।
 राख्छन् सारथि आफ्नादेखि बलियो * जान्ने रथी साथमा ॥६३॥
 सामुन्ने छ प्रमाण श्री विजयका * छन सारथी श्री हरि ।
 भन्नूहुन्छ मलाई लौ हजुरले * हेलाँ गन्यौ बेसरी ॥
 अर्को दिन्छु प्रमाण यो विषयको * पैहे भएको अब ।
 भाई तीन थिए अधी त्रिपुर जो * साह्रै ठुला दानव ॥६४॥
 ब्रह्माको तप कष्टपूर्वक गरी * तिनले रिझाए जब ।
 भन्नूभो विधिले गएर वर जे * इच्छा छ लेओ अब ॥
 'ब्रह्मन् ! हामीहरू कदापि नमरौं' * तिनले भनेको सुनी ।
 भन्नूभो विधिले सदैव भवमा * बाँच्नैन कोही पनि ॥६५॥
 राखी क्यै अवकाश माग्न वर लौ * हे वीर हो ! मृत्युको ।
 विन्ती दानवले गरे सुनिसकी * आज्ञा ति ब्रह्माजिको ॥
 यौटै बाण चलाइ जो निमिषमा * तोड्नेछ हाम्रो पुर ।
 सोही मार्न समर्थ होस्, दिनुहवस् * माग्छौ प्रभो ! यै वर ॥६६॥
 इच्छा पूर्ण हुनेछ वीरहरू हो ! * तिम्रो 'तथास्तु' भनी ।
 पाल्नुभो निज धाममा खुशि हुँदै * श्री सृष्टिकर्ता पनि ॥
 चाँदी, लोह सुवर्णका पुर रचे * आएर ती दैत्यले ।
 शोभा ती पुरको अलौकिक थियो * रत्नादिको तेजले ॥६७॥

राखे स्वर्ग र भूमिमा पुर लगी * सानन्द पातालमा ॥
 थाले गर्न रजाई देवगणको * शेखी हरी स्वर्गमा ॥
 तीनोटा पुरमा तलाउ बढिया * मीठो सुधाका थिए ।
 मने दानवलाइ अमृत छरी * तत्काल व्यूँताउँथे ॥६८
 इच्छामाफिक हिँडदथे पुरहरू * डुल्थे सदा दानव ।
 सारालाइ गराइ आफ्नु वशमा * स्वामी बने ती सब ॥
 ब्रह्मालाइ लिई सदाशिवकहाँ * सम्पूर्ण द्यौता गए ।
 आफ्ना कष्ट सबै विनम्र स्वरमा * एकेक भन्दा भए ॥६९
 तिनको विन्ति सुनीसकेर शिवले * आज्ञा भयो सादर ।
 माने दानवलाइ यत्न पहिले * मैले भनेको गर ॥
 ब्रह्मा सारथि, भूमिको रथ तथा * श्री विष्णुरूपी शर ।
 पाए माछु रथी बनेर म गई * छुन दैत्य ती दुर्धर ॥७०
 आज्ञाले शिवको तयार रथ त्यो * द्यौताहरूले गरे ॥
 ठूलो युद्ध पन्यो सबै असुर ती * श्री शम्भुद्वारा मरे ।
 हे मामा ! 'त्रिपुरारि' नाम शिवको * त्यै हेतुले फैलियो ।
 भन्नोस् सारथि कर्म कुन बखतमा * निन्दित भएको थियो ॥७१
 ब्रह्माजीकन तुच्छ भन्छ, जन को * त्यो सारथी कर्मले ।
 निन्दित कार्य भए सहर्ष कसरी * गर्ने थिए कृष्णले ।
 विद्या, बुद्धि, विवेक, शौर्य, बल जो * देखिन्छ यी कर्णको ।
 त्यस्तै सारथि-पुत्र भन्न सहसा * तिनलाइ सक्ने छ को ? ७२
 जस्तै पुत्र हुँदैन श्याल, वनको * राजा ठूलो सिंहको ।
 त्यस्तै कारण क्यै अवश्य छ ठूलो * यी कर्णका जन्मको ।
 पाएथे जमदग्नि-पुत्रसितको * दिव्यास्त्र यिन्ले सब ।
 चिन्ता गर्नु वृथा छ यो विषयमा * मामा ! हजुरले अब ॥७३

योद्धा कर्णसमान वीर अहिले * छैनन् तिनै लोकमा ।
 तीभन्दा पनि श्रेष्ठ नै हजुरकै * शक्ती छ संसारमा ॥
 सोही कारण कर्णको रथ गई * सानन्द हाँकीदिनोस् ।
 मेरो कष्ट दया गरीकन ठुलो * तत्काल टारीलिनोस् ॥७४
 श्री दुर्योधनले विनम्र स्वरमा * विन्ती गरेको सुनी ।
 लागे भन्न बुझाइ शल्य नृपती * क्यै बेर मन्मा गुनी ॥
 तिम्रो कार्य र मान्दछौ समरमा * मेरो तिमिले भर ।
 हाँकनेछु रथ हे सुयोधन ! गई * तिनको म ऐह्ये तर ॥७५
 भन्नेछु जति देखुँला हित कुरा * राम्रो नराम्रो जब ।
 खप्नुपर्छ तिमि र कर्ण दुइले * मैले भनेको सब ॥
 यो मेरो प्रण कर्णले र तिमिले * स्वीकार गर्छौ भने ।
 गर्नेछु गई कार्य सारथि भई * कल्याण तिम्रो हुने ॥७६॥
 सारा बात भने सुयोधन गई * श्री कर्णलाई जब ।
 श्री दुर्योधनको कुरा सुनिसकी * माने तिनीले सब ॥
 यस्तो बात सुनेर मद्रपतिको * आनन्द मानीकन ।
 त्याहाँबाट हिँडे चढेर रथमा * तत्काल दुर्योधन ॥७७

राजा शल्य र योद्धा कर्णको परस्पर विवाद :—

पैह्ये सारथि शल्यलाई रथमा * राखेर श्री कर्णले ।
 आफू श्रेष्ठ रथी भईकन बसे * अत्यन्त उत्साहले ॥
 ठूलो व्यूह बनाइ सैन्यहरुको * बाजा बजाईकन ।
 आए लड्न भनी डटेर रणमा * गर्दै ठूलो गर्जन ॥७८
 अर्को व्यूह गरे तयार बलियो * संसप्तका सैन्यको ।
 थाले गर्जन ती कठोर स्वरले * बाजा बज्यो युद्धको ॥

देखे व्यूह ठुलो विपक्षतिरको * त्यस्तो तयारी जब ।
आए व्यूह बनाइ पाण्डु-सुतका * सेना र योद्धा सब ॥७९॥



योद्धा कर्ण र राजा शल्यको विवाद

एकलै मार्न भनेर अर्जुन गए * संसप्त सेनातिर ।
बाँकी वीर सबै यतातिर भए * संग्राममा तत्पर ॥
रक्षा गर्न भनेर व्यूह-मुखमा * श्री कर्ण योद्धा थिए ।
तिनका साथ लडाइँ गर्न पहिले * पाञ्चाल योद्धा गए ॥८०॥
सेना अश्वपती, रथी, गजपती * जो जो थिए पैदल ।
बर्साई हतियार सूर्य-सुतले * गर्दै गए कत्तल ॥
आए लड्न भनेर मृञ्जयहरू * तिनका अगाडी जब ।
पारे सोत्तर कर्णले शरहरू * छाडेर तीखा सब ॥८१॥
धेरै सैन्य र वीरले समरमा * त्याग्दा भए जीवन ।
हाहाकार परी बचे जति सबै * भागे डराईकन ॥

बोले सारथितर्फ हेरि खुशिले * श्री कर्ण गर्जीकन ।
 राजा शल्य ! बढाउ यो रथ छिटै * छुन ती जहाँ अर्जुन ॥८२॥
 माछ्छ अर्जुनलाई आज रणमा * भन्ने छ मेरो प्रण ।
 श्री दुर्योधनका सबै तरहको * पूरा म तिच्छ्छ ऋण ॥
 हाम्रा सैनिक वीरले पनि जती * भन्छू म ऐहे सुनुन् ।
 उता अर्जुनको लगाइ पहिले * आई मलाई भनुन् ॥८३॥
 जस्तै अर्जुनलाई पादछ छिटै * संग्राममा सम्मुख ।
 पाई इच्छित सम्पती मसँग त्यो * भोग्नेछ ठूलो सुख ॥
 योद्धा द्रोण तथा पितामह दुवै * ठूलो प्रतापी थिए ।
 आयो मृत्यु पुगेपछी समय ती * संग्राममा मारिए ॥८४॥
 त्यस्ताले पनि कर्म-भोग सकिई * जानूपन्यो स्वर्गमा ।
 कस्तै सक्तछ भन्न बाँच्छछू सधैं * जन्मेर संसारमा ॥
 ज्ञानी, मूढ, कृतघ्न, विज्ञ र गुणी * कोही भए तापनी ।
 जानेछन् यमराजको नगरमा * दैवी विधान हो भनी ॥८५॥
 बर्ता गर्नु कुरा वृथा छ रणमा * हे शल्य राजा ! सुन ।
 आए इन्द्र, कुबेर औ वरुणजी- * लाई लिई अर्जुन ॥
 एकलौले सबका लडेर संगमा * तिन्लाई मारीकन ।
 दिन्छ राज्य त्रिलोकको खुशि हुनन् * भूपाल दुर्योधन ॥८६॥
 धेरै नै रवि-पुत्रले गरिसके * आफ्नू बढाई तर ।
 राजा शल्य रिसाई स्वप्न नसकी * त्यस्को दिए उत्तर ॥
 व्यर्थै कर्ण ! बढेर ग्राम, धन त्यो * बाँडछू म भन्छौ किन ?
 भेटिन्छन् रणमा टिक्यो यदि भने * कयै बेरमा अर्जुन ॥८७॥
 योद्धा अर्जुन सिंह, स्याल तिमि हौ * उद्वण्ड राधा-सुत !
 जाबो स्याल भएर लड्नु कसरी * ती बाघ राजासित ॥

खोज्छौ तर्न समुद्रलाइ शिरमा * बाँथी ठूलो पत्थर ।
 व्यर्थैमा गिरिको पुगी शिखरमा * हाम्फाल्न छौ तत्पर ॥८८॥
 मर्ने नै तिमिलाइ निश्चय भए * युक्ती म भन्छु सुन ।
 एकलै अर्जुन वीरका संग लडी * देऊ छिटै जीवन ॥
 आफ्नू मङ्गलका निमित्त संगमा * सम्पूर्ण सेना लिई ।
 लड्नु प्राण बचाउँदै समरमा * आफू पछाडी भई ॥८९॥
 त्यस्तो बात सुनेर मद्रपतिको * श्री सूर्यका पुत्रले ।
 शेखीले परिपूर्ण उत्तर दिए * क्रोधित हुँदै रोषले ॥
 मान्दैछु निज बाहुको भर ठूलो * मैले त्यही कारण ।
 एकलै युद्ध गरेर मार्दछु भने * ती पार्थलाई सुन ॥९०॥
 योद्धाको गुणलाइ शल्य ! स्वगुणी * मानीसले जान्दछुन ।
 सत्केनन् गुणजान्न मूर्ख तिमिझै * शेखी गरी बोल्दछुन ॥
 गछौ व्यर्थ बढाई शत्रुतिरको * हाम्रा हितैषी बनी ।
 तिघ्रो बात सुनी सबै बुझिसके * छौ मित्र-द्रोही भनी ॥९१॥
 हात्तीलाइ डराउनाकन कहीं * नाङ्गलो ठटाएसरी ।
 गर्दै बात छली मलाइ भयमा * पारौं भनी यो घरी ॥
 आएको अहिले म छु समरमा * माछु कि मछु भनी ।
 योद्धा हूँ भयभीत हुन्न रणमा * हे शल्य ! कहूँ पनि ॥९२॥
 यस्ता बात सुनेर सूर्य-सुतको * श्री शल्य क्रोधित भए ।
 तिनको तोड्न घमण्ड उत्तर तिखो * तीतर्फ हेर्दै दिए ॥
 जस्तै गर्छ बनेर सिंह नकली * शेखी छुचो स्यालले ।
 देख्यो सिंह भने लुते कुकुर भैं * त्यो भाग्छ जुन चालले ॥
 सुन्दैनौ जवसम्म उच्च स्वरको * श्री पार्थको गर्जन ।
 गर्दै जाऊ तिमी पराक्रमहरू * आफ्नो स्वयं वर्णन ॥

देखनेछौ तिमी पार्थलाइ रथमा * आईपुगेको जब ।
भागनेछौ रणबाट जीवन लिई * आफ्ना हितैषी सब ॥९४॥



कर्ण र शल्यको चर्चाबर्षी

त्यस्तै वात अनेक बाणसरिका * तिन्ले भनेको सुनी ।
बोले कर्ण रिसाइ मद्रपतिको * शेखी उताछ्छु भनी ॥
पाएको गुरुबाट छु अघि ठुला * दिव्यास्त्र मैले जति ।
त्यस्तै सक्दछु गर्न शत्रुहरूको * संहार हे भूपति ! ॥९५॥
योद्धा अर्जुनको पराक्रम तथा * श्री कृष्णजीको छल ।
कसले सक्दछु बुझन राम्ररि सबै * मै जान्दछु केवल ॥
सोही कारण लड्नुलाई जब ती * मेरा अगाडी हुनन् ।
छोड्नेछु म अमोघ बाण रणमा * पक्का तिनी मारिनन् ॥९६॥
गछौं शासन भूपती भइ तिमी * हे मूर्ख ! जुन देशको ।
त्यमको वर्णन गर्दछु सुनिरहू * हो उक्ति त्यो विज्ञको ॥

हुन्छन् दुर्जन मद्रदेशभरिका * सम्पूर्ण नारी नर !
 मेरो बात सुनेर खप्न नसके * मात्रै दिनु उत्तर ॥९७॥
 वेश्या झैं युवतीहरू थरि-थरी * शृंगार पारीकन ।
 निस्कन्छन् घरबाट केहि नभनी * त्यो निस्कने कारण ।
 सामुन्ने पतिको पसेर घरमा * निर्धक्क गुण्डो नर ।
 जाऊँ लौ हिंड-डुल्ल सुन्दरि भनी * लैजान्छ पक्री कर ॥९८॥
 पापी, मूर्ख, कृतघ्न स्त्रीहरू पनि * केही नमानी भय ।
 जान्छन् जार पती लिएर कुलको * सदधर्म पाछिन् क्षय ॥
 भक्ष्याभक्ष्य कुनै विचार नगरी * चोखो र जूठो पनि ।
 खाई भात पिएर मद्य पयमा * डुल्छन् नटी झैं बनी ॥९९॥
 नारी औ नर छन् सबै तरहले * जुन देशका निन्दित ।
 त्यस्तो देशमहाँ बनी नरपती * हुन्छौ तिमी हर्षित ॥
 जन्मेका यहि देशमा तिमि पनि * स्त्रीबाट हो दुर्जन !
 गर्दैछौ अहिले घमण्ड म ठुलो * भन्दै त्यसै कारण ॥१००॥
 बोल्थौ केहि कुहा बढेर तिमिले * मेरो अगाडी भने ।
 मान्दैछ तिमिलाइ नै म पहिले * छौ व्यर्थमा मारिने ॥
 आफ्नू प्राणसमान देशभरिको * निन्दा गरेको सुनी ।
 लागे भन्न नरेश शल्य रिसले * आगोसरीका बनी ॥११॥
 पापी, धार्मिक, नीच उच्च कुलका * ज्ञानी तथा दुर्जन ।
 बैनन् कुन पुर, देशमा जनहरू * हे कर्ण योद्धा ! भन ॥
 योद्धा, सत्य-प्रतिज्ञ, धार्मिक, गुणी * दानी म हूँ भूपति !
 निन्दा यो तिमिले गरेर अहिले * के हुन्छ मेरो खति ! ॥२॥
 माछ्छु जो तिमि भन्दछौ रिस गरी * कुन दोष देखीकन ।
 सक्छौ के सहजै मलाइ रणमा * हे नीच ! मारीलिन ? ॥

मानें शक्ति भए उपस्थित हुँदा * संग्राममा अर्जुन ।
 देखाऊ तिमिले भए जति सबै * चातुर्य हे दुर्जन ॥३॥
 मन्छ एक कथा यसै विषयको * यौटा म ऐहो सुन ।
 यौटा काग रहेछ कर्ण तिमि भैं * धेरै हुने दुर्गुण ॥
 पाल्यो त्यस्कन वैश्यले थरि-थरी * मीठो दिई भोजन ।
 पत्नी उड्दछ को म झैं अरु भनी * शेखी भयो त्यस्कन ॥४॥
 थाल्यो उड्न यता-उता धरि-धरी * त्यो काग गम्भीर ।
 आयो पर्ण प्रसिद्ध हंस त्यहि नै * संयोगले कबै दिन ॥
 उड्ने कौशल कागले थरि-थरी * चौतर्फ देखाउँथ्यो ।
 चाला उद्धत पर्णले सकल त्यो * देखेर सोधीलियो ॥५॥



शल्पद्वारा काक एवं हंसको उदाहरण

सक्छौ उड्न तिमि कती दिन सखे ! * थाक्ने नथाकीकन ।
 जानेको छ कती प्रकार तिमिले * उड्ने सबै त्यो भन ॥
 हे राधामुत ! हंसको सुनि कुरा * हाँस्दै भन्यो कागले ।
 सोध्यौ पर्ण ! मलाइ आज तिमिले * यो बात कुन हेतुले ? ॥६॥

सकल उडन सखे ! अबाधगतिले * थाक्तीनँ कैहे पनि ।
 जानीलेउ मलाइ पक्षिहरुमा * हो काग ठुलो भनी ॥
 मैले जान्दछु उडनको सय विधी * सम्पूर्ण त्यसको क्रम ।
 पक्षी छौ तिमी जङ्गली शहरमा * बस्ने म हूँ उत्तम ॥७॥
 सोही कारण गर्व गर्नु तिमिले * व्यर्थै भनी ठान्दछु ।
 सक्तैनौ तिमि उडन मित्र ! म जती * भन्ने कुरा जान्दछु ॥
 बोल्थो पूर्ण कुरा सुनेर मुखमा * हेदैँ रिसाए पनि ।
 हामी जाँच गरौँ उडेर बलको * आऊ अहीले भनी ॥८॥
 यस्तो बात गरेर हंस पहिले * बिस्तार उड्दो भयो ।
 निकै वेग बढाई काग सहसा * उड्दै पछाडी गयो ॥
 उड्थ्यो हंस फिँजाइ पङ्ख शरभैँ * योटे सफा चालले ।
 आफ्नू कोशल उडनको थरि-थरि * देखाउँथ्यो कागले ॥९॥
 लागे उडन दुवै निकै पर पुगी * ती सिन्धुमाथी जब ।
 लाग्यो गर्न विचार काग मनमा * पक्का म मछ्छ अब ॥
 भूमीमा र तया-उती घरि-घरी * विश्राम गथ्यौं तर ।
 पानीमाथि थिएन आश्रय कुनै * विश्रामको खातिर १०
 केही बेर उडेर घोर जलमा * त्यो कर्ण, थाकी गिन्यो ।
 बोकी त्यसकन हंसले सहजमा * उद्धार त्यसको गन्यो
 जस्तै खाइ ति वैश्यको घरमहाँ * जूठो मिठो भोजन ।
 गथ्यौं काग घमण्ड खुव मनमा * आफैं ठुलो भैकन ॥११॥
 त्यस्तै कौरवका भएर भतुवा * आफैं मपाईं बनी ।
 योद्धा पार्थ र कृष्णलाई तिमिले * हो मान खोज्नु पनी ॥
 आफूलाई विचार कागसरिको * छन हंस झैं अर्जुन ।
 उड्नेछौ जब सिन्धु-रूप रणमा * आफ्नू परीक्षा दिन ॥१२॥

देखनेछन् सबले पराक्रम त्यहाँ * तिम्रो भएको जति ।
 माछौं के अरुलाइ मर्नु तिमिले * नै पर्छ हे दुर्मति !
 बिझ्ने वात अनेक शल्य नृपले * भन्दै गएको सुनी ।
 लागे भन्न रिसाइ दुर्वचन झन * ती कर्ण आगो बनी ॥१३॥
 मेरो शक्ति तथा पराक्रमहरू * जान्दै नजानीकन ।
 गर्द जाउ तिम्रो विपक्षतिरको * विक्षिप्त झैं वर्णन ॥
 बाँच्तैनन् तर आजको समरमा * ती पाण्डुका नन्दन ।
 पापी, नीच, छली तिम्रोसरि अरू * होवैन कवै दुर्जन ॥१४॥
 जस्तै अर्जुन जान्दछन् समरको * नीती तथा कौशल ।
 तीभन्दा पनि कयै बढी सब कुरा * जान्ने म छु केवल ॥
 वर्ता यै रितको प्रलाप तिमिले * गर्दै गण्थे जब ।
 बोले शल्य गरी घमण्ड तिमिले * हो व्यर्थ बोल्नु अब ॥१५॥
 सारा कौरवलाइ चित्ररथले * बाँधी लगेका घरी ।
 देखायौं पुरुषार्थ जुन, सब जना * त्यो जान्दछन् राम्ररी ॥
 अर्कोपल्ट विराटको नगरमा * गाई हरेको घरी ।
 जित्ने अर्जुनलाई वीर तिमि हौ * एकलै लडाईं गरी ॥१६॥
 जो संग्राम अनेक वीरहरूको * चल्दैछ संहारक ।
 गछौं बात बढेर जुन समरको * ऐहो बनी नायक ॥
 धेरैपल्ट जित्यौ यहाँ पनि लडी * श्री पार्थका साथमा ।
 को सकला तिमिलाइ जित्न यसरी * मिथ्या कुरा बोल्नमा १७
 राधाका सुत कर्णलाई त्यसरी * छेडेर वाक्-वाणले ।
 जो उत्साह थियो सबै हरिलिए * तत्काल श्री शल्यले ॥
 लागे हाँकन बढाइ झट्ट रथ ती * केही नबोली जब ।
 थाले भन्न डराई कर्ण मनमा * शङ्का उठेका सब ॥१८॥

मेरो कुरा सुनि तिमी दुख क्यै नमान ।

श्री भीष्म, द्रोण दुइ वीर थिए प्रधान ॥

तिन्ले पनि नसकि अर्जुनलाई मार्न ।

आफै पन्यो शमरमा तन त्याग गर्न ॥१९॥

देखेर वीर दुइको गति शल्य दाई !

शंकित छु पार्थसंग आज म लड्नलाई ॥

भन्नूभयो मकन अस्त्र दिई गुरूले ।

विद्या छलीकन लियो जति यो तिमीले ॥२०॥

वैरीहरू सब जिती यश फैलिएला ।

यो मृत्युको बखतमा सब विसिएला ॥

सेवा सुपात्र जनको गरी दान दिन्थे ।

अभ्यास शस्त्रहरूको म गरीरहन्थे ॥२१॥

अज्ञानमा शर गईकन गाईलाई ।

लागेर गो-वध भयो सुन शल्य दाई ॥

तिन्का सुरक्षक थिए द्विज विप्र एक ।

गाई म दिन्छु द्विजलाई भनें अनेक ॥२२॥

मेरो कुरा नसुनि ब्राह्मण झन् रिसाए ।

दिन्छु म श्राप भनि हात दुवै उठाए ॥

हे कर्ण ! जुन समरमा भय प्राप्त होला ।

पांग्रा गडी पृथिविमा रथ भासिएला ॥२३॥

दिव्यास्त्र वा अरु पनि सब विसिएला ।

आयो भनी बुझिलिए तब काल-वेला ॥

त्यै हेतु हो कि किन हो सब अस्त्र-शस्त्र ।

निस्तेज छन् अधिक छ मनमा म त्रस्त ॥२४॥

त्यागे भीष्म र द्रोणले समरमा * जुन चालले जीवन ।
 मर्छ की म पनी भनेर भयले * आत्तिन्छ मेरो मन ॥
 मेरो मृत्यु भयो भने समरमा * छुन भूप औ सैन्य जो ।
 मार्लु अर्जुनले सबै, विजयको * आशा भएको गयो ॥२५॥
 जोडी अर्जुनको रहेन मपछी * संसारमा क्वै पनि ।
 चिन्ता लाग्छ ठुलो सुयोधन दुखी * हुन्छन् कि साह्रै भनी ॥
 यस्तो बात सुनेर सूर्य-सुतको * केही नमानी डर ।
 शेखी बल्ल टुट्यो भनीकन दिए * श्री शल्यले उत्तर ॥२६॥
 देवाधीन छ मर्नु बाँच्नु सबको * भन्ने विचारीकन ।
 गछौं तर्क-वितर्क व्यर्थ मनमा * हे कर्ण ! योद्धा किन ?
 मानेछु सब शत्रुलाइ रणमा * मौका परेको घरी ।
 जो इच्छा कुरुराजको छ सब त्यो * छाड्नेछु पूरा गरी ॥२७॥

दुवै पक्षको घोर युद्ध र कर्णको पराक्रम :—

राजन् ! कर्ण र शल्य भूपति कुरा * गर्थे रिसाई यता ।
 आयो पाण्डवको बढेर नजिकै * गर्जेर सेना उता ॥
 त्यो देखीकन शल्यले रथ छिटै * हाँके ठुलो वेगले ।
 थाले गर्न प्रहार सैन्य सब ती * मार्लु भनी कर्णले ॥२८॥
 पैहे वीरहरू 'प्रभद्रक' जती * तिनका अगाडी परे ।
 चाँडै नै यमराजको नगरमा * जाने तयारी गरे ॥
 रोके वीर गई प्रधान सवमा * पच्चीस पाञ्चालका ।
 काटे गर्दन कर्णले समरमा * प्रत्येक ती वीरका ॥२९॥
 योद्धा चेदि नरेशका जति परे * श्री कर्णका सामुमा ।
 कोही एक बचेन जीवन त्यजी * सारा गए स्वर्गमा ॥

सेना बिन्दु र शूरसेन नृपती * श्री चित्रसेन भानुले ।
 रोके वेग डटेर सूर्य-सुतको * अत्यन्त उत्साहले ॥३०॥
 राधाका सुत कर्णले सहजमा * तिन्लाइ मारीकन ।
 मारी वीर अनेक उच्च स्वरले * थाले त्यहाँ गर्जन ॥
 धृष्टद्युम्न र सात्यकीसँग गई * श्री द्रौपदीका सुत ।
 चेदी, कैकय औ वृकोदर पुगी * योद्धा शिखण्डीसित ३१
 धेरै वीर पुगी 'प्रभद्रक' तथा * पाञ्चालका मत्स्यका ।
 काटे बाणहरू मिलेर सबले * ती तेजिला कर्णका ॥
 वर्षामा जलको पहाडहरूमा * धारा गिरे झैं गरी ।
 एकै पल्ट गरे प्रहार सबले * माने इरादा धरी ॥३२॥
 भानूसेन, सुखेन वीर दुइ जो * छोरा थिए कर्णका ।
 पारे घायल भीमलाइ तिनिसे * वर्षा गरी बाणका ॥
 तिन्को चोट खपी वृकोदरजिले * हाने गदा बेसरी ।
 लागी खप्परमा गिरि पृथिविमा * जाँदा भए ती मरी ॥३३॥
 साराको खपि चोट सूर्य-सुतले * हानेर तीखा शर ।
 गर्जे ती सबलाइ घायल गरी * चर्को निकाली स्वर ॥
 कैहो बाण निकाल्दथे र कहिले * संधान गर्थे तिनी ।
 छाड्थे बाणहरू अनेक कब त्यो * देख्दैनथे कबै पनि ॥३४॥
 काटिन्थ्यो शिर वीरको समरमा * ती बाण लागी जब ।
 लड्ने कौशल श्रेष्ठ सूर्य-सुतको * प्रत्यक्ष देख्थे तब ॥
 गर्थे बाण प्रहार एक यदि कबै * श्री कर्णको देहमा ।
 मार्थे त्यस्कन बाण तेब्बर छिटै * छाडेर संग्राममा ॥३५॥
 तिन्को सामु अडेर वीरहरू कबै * लड्ने नसक्ने भए ।
 चन्देरी र निषाद औ द्रविडका * सेना सबै मारिए ॥

काटेका रुख हैं विपक्षतिरका * सेना गिरेथे जब ।
 बोले झट्ट पुगी युधिष्ठिर त्यहाँ * हे कर्ण ! माछूँ अब ॥३६॥
 हाँसे कर्ण सुनेर धर्म-सुतको * त्यो हाँक, हेलौं गरी ।
 गछूँ स्वागत बाणले हजुरको * भन्दा भए बेसरी ॥
 पाँचोटा शर झट्ट सूर्य-सुतले * छाड़े जसै उज्ज्वल ।
 ज़ागी देहभरी युधिष्ठिर भए * ती बाणले घायल ॥२७॥
 यौटा बाण झिकी प्रहार शिरमा * ताकेर तिनले गरे ।
 लाग्यो बाण र चोट खप्न नसकी * श्री कर्ण मूर्छा परे ॥
 तिन्लाई नृप शल्यले पर लगे * विश्रामको खातिर ।
 लागे कौरव सैन्य भाग्न डरले * तत्काल चारैतिर ॥३८॥
 आए चेत फिरेपछी समरमा * श्री कर्ण फर्कीकन ।
 ताकी धर्म-कुमारलाई शरको * गर्दा भए वर्षण ॥
 मारी अश्व र सारथी, कवच जो * पैही रहेका थिए ।
 भाँची त्यस्कन बेसरी तनभरी * घाऊ गराईदिए ॥३९॥
 भागे धर्म-कुमार टिकन नसकी * संग्राम त्यागीकन ।
 दौड़ाए रथ कर्णले पछि-पछी * तिन्लाई पक्री लिन ॥
 रोके शल्य नरेशले नगर यो * दुष्कर्म भन्दै जब ।
 योद्धा भीम पुगी अधिलिख भने * माछूँ तँलाई अब ॥४०॥
 जो जो अस्रहरू प्रहार रिसले * गर्दै गए भीमले ।
 हाँस्तै बाणहरू चलाइ सहजै * काटी दिए कर्णले ॥
 मारी अश्व र सारथी, रथ ध्वजा * धूलो गराईदिए ।
 योद्धा भीम रिसाइ उत्तम गदा * तत्काल छोड्दा भए ॥४१॥
 बज्ज्यो श्रेष्ठ गदा गएर जब त्यो * श्री कर्णको देहमा ।
 लाग्यो चोट ठुलो र खप्न नसकी * मूर्छा परे युद्धमा ॥

देखेथे जब श्री सुयोधनजिले * संग्रामको त्यो स्थिति ।
 लागे भन्न कराइ उच्च स्वरले * हे वीर ! सेनापति ॥४२॥
 जाओ भाइहरू, वृकोदर छ जो * संहारमा तत्पर ।
 रोक्नु वेग सबै मिलेर रणमा * बसाइ आफ्ना शर ॥
 दाज्यूको मुनि यो हुकुं, जति त्यहाँ * सेना थिए ती लिए ।
 बत्तीका पुतलीसरी हजुरका * छोराहरू दौडिए ॥४३॥
 आएका निज शत्रुलाइ नजिकै * देखे जसै भीमले ।
 मारे ती सबलाइ एकक्षणमा * आफ्ना तिखा बाणले ॥
 आयो होश र कर्ण फेरि रणमा * आए रिसाईकम् ।
 बसाए शर बेसरी शुरु गरे * चर्को गरी गर्जन ॥४४॥
 मारी अश्व र सारथी, रथ, ध्वजा * धूलो गरे कर्णले ।
 उफ्रे झट्ट गदा लिई रथ त्यजी * श्री भीम उत्साहले ॥
 घोडामा, रथमा थिए गजपती * सेना प्रतापी जति ।
 मारे ध्वस्त, रिसाइ भीम सहसा * तिन्लाइ हे भूपति ॥४५॥
 त्यो देखेर रिसाइ वीर शकुनी * सेना लिई अश्वको ।
 त्रसाए हतियार, वेग बलियो * रोकेर श्री भीमको ॥
 मारेथे अधि दैत्य-सैन्य जसरी * हे भूपति ! इन्द्रले ।
 योद्धा भीम रिसाइ सैन्य-हयको * मारे त्यही चालले ॥४६॥
 भागेथे शकुनी र कर्ण रणमा * आए अगाडी सरी ।
 रोके सात्यकिले अधिल्लिर गई * तिन्लाइ सोही घरी ॥
 द्रोणी मद्गत गर्न सूर्य-सुतको * तत्काल साम्ने गए ।
 घोडा, सारथि वीर सात्यकिजिको * मारी गिराईदिए ॥४७॥
 पौत्रे मद्गतमा युधिष्ठिर स्वयं * श्री सात्यकीको जब ।
 द्रोणीका शरले ति घायल भई * भागे डराई तब ॥

त्यो देखी सहदेव औ नकुलजी * आए अगाड़ी सरी ।
 श्री दुर्योधनले गएर बीचमै * रोकी दिए त्यो घरी ॥४८॥
 धृष्टद्युम्न गई अनेक शरको * वर्षा गरी बेसरी ।
 पारे व्याकुल श्री सुयोधनजिको * सम्पूर्ण शेखी हरी ॥
 तिनको मदत गर्न सूर्य-सुतले * इच्छा गरेथे तर ।
 गेकेथे तिनिलाइ पाण्डु-सुतका * सेना गई दुर्धर ॥४९॥
 ती सेनाहरूको प्रहार बिचमै * काटेर श्री कर्णले ।
 मारेथे सबलाइ एक क्षणमै * आफ्ना तिखा बाणले ॥
 त्यो बेला जति वीर, सैनिक परे * श्री कर्णको क्रोधमा ।
 कोही बाँच्न सकेन जीवन त्यजी * जाँदा भए स्वर्गमा ॥५०॥
 भीष्म, द्रोण प्रधान वीर दुइको * भन्दा बढी कर्णले ।
 देखाए रणमा पराक्रम ठुलो * उत्साहले धैर्यले ॥
 हाहाकार गरेर पाण्डु-सुतका * भागे सबै सैनिक ।
 हुन्थे कौरव सैन्य हर्षित मिली * श्री कर्ण झैं नायक ॥५१॥

राजन् ! मरी अधिक सैनिक वीर त्याहाँ ।

खोलो बग्यो रगतको रणभूमिमाहाँ ॥

देखेर वीरहरूले स्थिति हर्ष मान्थे ।

त्यो हेर्न शक्ति नपुगी कति भीरु भाग्थे ॥५२॥

हात्ती र अश्व, रथ पैदल वीरका जो ।

बाह्र, र पाउ, शिरका टुकुरा थिए त्यो ॥

बग्दा त्यही रगत रूप ठुलो नदीमा ।

पार्थे ति भान जलजन्तुसमान त्यसमा ॥५३॥

अर्जुनद्वारा संसप्तक सेनाको संहार र द्रौणीको प्रहारबाट धृष्टद्युम्नको रक्षा—

राजन् ! वीर थिए प्रधान नृप जो * संसप्तका सैन्यमा ।

मार्थे पार्थ रिसाइ बाणहरूले * तिनलाइ संग्राममा ॥

एकै पलट मिली प्रहार सबले * शस्त्रास्त्र आपना गरी ।
 पक्रे अर्जुनको गई रथ छिटै * घेरा दिई राम्ररी ॥५४
 देखनूभो जब कृष्णले विजयको * त्यस्तो नराम्रो स्थिति ।
 ओलीं त्यो रथबाट चाबुक लिंदै * दौडेर हे भूपति !
 चारै तर्फ घुमेर क्रोधित भई * ठोक्नूभएथ्यो जब ।
 लागे भाग्न डराइ सैनिकहरू * संसप्तका ती सब ॥५५
 बर्साए हरिमाथि क्यै पर रही * शस्त्रास्त्र ती वीरले ।
 आपना रक्षक कृष्णको स्थिति जसै * देख्दा खए पार्थले ॥
 छाडे ती सबलाइ मार्दछु भनी * नागास्त्र मन्त्रीकन ।
 त्यसले मोह भए कती र कतिले * त्याग्नपन्यो जीवन ॥५६
 लागे भन्न डरी कती त्यहिं मरे * भाग्दा ढली कुल्चिई ।
 राजन् ! वीर दुवै वसेर रथमा * शान्ती सुविस्ता भई ॥
 गर्थे कौरव सिंहनाद रणमा * चर्को निकाली स्वर ।
 सोधे अर्जुनले सशंकित भई * हे कृष्ण योगेश्वर ॥५७
 गर्जन्छन् सब सैन्य शत्रुतिका * ऐहं खुशीले किन ?
 हाम्रा सैनिक छन् मलीन र दुखी * हे नाथ ! कुन् कारण !
 चिन्तित छ मनमा म यो विषयमा * जानौं भनी केशव !
 जाऊँ हामि त्यहाँ, लगाम हयको * फर्काउनुहोस् अब ॥५८
 बिन्ती अर्जुनको सुनेर हरिले * फर्काउनुभो रथ ।
 हिंड्दा वायुसरी उडीकन धुलो * ढाक्यो दिशा ओ पथ ॥
 आए रोक्न भनेर सैन्य शकका * काम्बोजका म्लेच्छका ।
 साम्ने अर्जुनका परे जति मरे * सेनाहरू शत्रुका ॥५९
 आपना फौजमहाँ सखा, प्रिय दुवै * तत्काल पुग्दा भए ।
 भेटी धर्म-कुमारलाइ मनको * सन्देह भेटीलिए ॥

धृष्टद्युम्न र कर्ण सम्मुख भई * लड़दै थिए बेसरी ।
 आए मदत गर्न सैनिक लिई * श्रीसात्यकी त्यों घरी ॥६०॥
 द्रौणी वीर रिसाइ सूर्य-सुतको * साहायको खातिर ।
 आई पाण्डव सैन्यका उपरमा * वर्षा गराए शर ॥
 धृष्टद्युम्नजिलाइ द्रोणसुतले * देखे अगाडी जब ।
 लागे भन्न रिसाइ नीच कपटी * माछूँ तँलाई अब ॥६१॥
 हत्या ब्राह्मणको गरी अझ पनी * पापी तँ छस् जीवित ।
 वेला आइपुग्यो तँ आज रणमा * मर्ने भइस् निश्चित ॥
 बर्साए शर बेसरी थरि-थरी * दुर्वाच्य बोलीकन ।
 मारी अश्व र सारथी रथ ध्वजा * भाँची, गरे गर्जन ॥६२॥
 देख्नुभो हरिले जसै द्रुपदका * सत्पुत्रको दुःस्थिति ।
 रोक्नुभो रथ बीचमा लागि छिटै * त्यो युद्ध हे भूपति !
 धृष्टद्युम्न हिंडे मलाइ हरिले * मौका दिनुभो भनी ।
 बर्साए हतियार द्रोण-सुतले * तिनलाई भागे पनी ॥६३॥
 ठाकै पार्थ र कृष्णलाई शरको * वर्षा गरी बेसरी ।
 घाऊ पारिदिए शरीरभरिमा * साह्रै नराम्रो गरी ॥
 खप्छन् पर्वत वेग घोर जलको * सम्पूर्ण जुन चालले ।
 त्यस्तै चोट खपेर द्रोण-सुतको * सर्वाङ्गमा पार्थले ॥६४॥
 छाडै मन्त्रित 'शक्ति' एक तिनले * साह्रै रिसाई जब ।
 लाग्यो शक्ति गई जसै हृदयमा * ठाने 'म माछूँ अब' ॥
 भागे त्यो रणवाट टिक्न नसको * द्रौणी डराईकन ।
 जो संसप्त थिए पुगे त्यही छिटै * श्रीकृष्ण औ अर्जुन ॥६५॥
 पारे घायल कर्णलाई रणमा * योद्धा शिखण्डी गई ।
 थाले गर्जन ती कठोर स्वरले * उन्मत्त जस्तै भई ॥

तिन्को चोट खपेर सूर्य-सुतले * छाड़ी अठासी शर ।
 मारी अश्व र सारथी, रथ, धनू * भाँचे ध्वजा, चामर ॥६६॥
 यौटा शक्ति गरे प्रहार तिनिले * श्री कर्णलाई तर ।
 काटे लाग्न नपाइ झट्ट बिचमै * तिनले चलाई शर ॥
 त्यै माथी सय बाण सूर्य-सुतले * तत्काल थप्ता भए ।
 त्यस्को चोट कठोर खप्न नसकी * भागी शिखण्डी गए ॥६७॥
 थाले मार्न रिसाइ पाण्डु-सुतका * सेनाहरू कर्णले ।
 तिनका साथ सकेन लड्न रणमा * कोही पनी धैर्यले ॥
 माद्रीका सहदेव औ नकुल जो * छोरा प्रतापी थिए ।
 श्री दुर्योधनको अधिल्लिर डटी * ती वीर लड्दा भए ॥६८॥
 धृष्टद्युम्न पुगेर मदत दिई * थाले जसै गर्जन ।
 श्री दुर्योधनको सहायक भए * तत्काल दुःशासन ॥
 सेना जो गजको सुयोधनजिको * रक्षार्थ लड्दै थिए ।
 लागे भीम गदा बजार्न रिसले * धेरैजसो मारिए ॥६९॥

युधिष्ठिर र दुर्योधनको भीम र कर्णले सहायता गर्नु :—

लड्थे अर्जुन वीर हे नरपते ! * संसप्त सेनातिर ।
 मार्थे पाण्डव-सैन्य कर्ण रणमा * छाडेर तीखा शर ॥
 आफ्ना सैनिकलाई धर्म-सुतले * देखे मरेका जब ।
 आए लड्न भनेर, सैनिक हिँडे * तिनका पछाड़ी सब ॥७०॥
 श्री दुर्योधनले ससैनिक गई * तिनलाई रोकीदिए ।
 बसाई हतियार देहभरिमा * घाऊ गराईदिए ॥
 तिन्को चोट खपी सुयोधनजिले * हानी तिखा बाणले ।
 पारी घायल धर्मराजकन ती * गर्जे ठुलो हर्षले ७१॥

तै वेला सहदेव वीर सहसा * रक्षार्थ पुग्दा भए ।
 श्री दुर्योधनलाइ 'तोमर' ठुलो * ताकेर छाडीदिए ॥
 लागेथ्यो जब त्यो गई रगतको * धारा बग्यो बेसरी ।
 त्यो देखीकन सूर्य-पुत्र सहसा * आएर सोही घरी ॥७२॥
 योद्धा पाण्डवतर्फका जति थिए * साम्ने डटेका त्यहाँ ।
 पारे व्याकुल ती सबैकन ठुला * दिव्यास्त्रले छिन्नमहाँ ॥
 मारेथे जब पृष्ठरक्षकहरू * श्री धर्मका पुत्रको ।
 घाऊ पारिदिए शरीरभरिमा * वर्षा गरी बाणको ॥७३॥
 भागे भाइ दुवै लिई शिविरमा * संग्राम त्यागी जब ।
 पक्रौं झट्ट भनी मतो गरि पछी * लागे सबै कौरव ॥
 भाग्ये पाण्डव तीन भाइ डरले * संग्राम त्यागी तर ।
 छाडथे शस्त्रहरू लखेटि रिसले * ती कर्ण तीखा शर ॥७४॥
 एकलै भीम अजेय सैन्य गजको * संहार गर्दै थिए ।
 देखी धर्म-कुमारको स्थिति यता * ती वेगले दौडिए ॥
 आए रोकन भनेर वीर कुरुका * सेना र योद्धा तर ।
 मारे ती सबलाइ एक क्षणमा * छाडी अनेकौं शर ॥७५॥
 थाले लड्न दुवै गजेन्द्रसरिका * श्री भीम दुर्योधन ।
 खाई चोटहरू सुयोधन निकै * लागे त्यहाँ आत्तिन ॥
 देखी साहस भीमको नरपते ! * श्री सूर्यको पुत्रले ।
 रक्षा गर्न भनी सुयोधनकहाँ * पुग्दा भए वेगले ॥७६॥
 बर्साए हतियार क्रोधित भई * श्री भीममाथी जब ।
 योद्धा भीम रिसाइ बाण दशले * काटीदिए ती सब ॥
 तीखा बाण अनेक सूर्य-सुतले * पानी परे झैं छरे ।
 सेना पाण्डवतर्फका नगिचमा * जो-जो थिए ती मरे ॥७७॥

लागे भाग्न डराइ सैनिकहरू * सम्पूर्ण बाँचे जति ।
 थाले गर्जन वीर कौरवहरू * आनन्द मानी अति ॥
 चको शब्द र सिंहनाद जब त्यो * चौतर्फमा फैलियो ।
 चिन्ता बेसरी चित्तमा विजयको * त्यसले बढाईदियो ॥७८॥
 छाडो लड्न विषाद-युक्त स्वरमा * बिन्ती गरे हे हरि !
 गर्जन्छन् किन सैन्य आज कुरुका * संग्राममा बेसरी ॥
 हाम्रो केहि खती भयो कि अहिले * भन्ने विचारीकन ।
 हे योगेश्वर, कृष्ण, हे प्रिय सखा ! * शंकित छ मेरो मन ॥७९॥
 योद्धा धर्म-कुमारको रथ-ध्वजा * केही पनी देखिदैन ।
 पक्का कौरवले गरे छल कुनै * पापी छ दुर्योधन ॥
 हाम्रा सैनिक छन् जहाँ रथ त्यहीँ * लैजानुहोस केशव !
 भारौंला म पछाडि आइ बरू यी * संसप्त सेना सब ॥८०॥
 बिन्ती अर्जुनको सुनेर रथ त्यो * तत्काल गोविन्दले ।
 आफ्ना सैनिकतर्फ हाँकिदिनुभो * हावासरी वेगले ॥
 देखी सैनिकको परिस्थिति उता * गर्जेर श्री भीमले ।
 माथे वीर अनेक शत्रुतिरका * उत्साहले धैर्यले ॥८१॥
 देखाईकन पार्थलाई हरिले * त्यो शूरता भीमको ।
 चिन्ता गर्नुभयो निवारण सबै * प्यारा सखा पार्थको ॥
 सोधे भीमकहाँ पुगी विजयले * देख्दैन मैले यहाँ ।
 दाज्यू धर्म-कुमारलाई अहिले * पाल्नुभयो लौ कहाँ ॥८२॥
 बोले अर्जुनकी कुरा सुनिसकी * देखी निकै व्याकुल ।
 पाल्नुभो अधिराज सूर्य-सुतले * पारीदिंदा घायल ॥
 लागी बाण अनेक देह जब भो * संग्राममा जर्जर ।
 जानूभो डरले फिरी शिविरमा * विश्रामको खातिर ॥८३॥

थाले रिसाइ गर्जन पार्थ वीर ।

विन्ती गरे प्रिय सखासँग उतिखेर ॥

हे कृष्ण ! कर्णकन मार्दछु आज मैले ।

चाँडो पुन्याउनुहवस् रथ यो हजुलें ॥८४॥

यस्तो बात सुनी बुझाउनुभयो * तिन्लाइ श्री कृष्णले ।

गर्दछौ अनभिज्ञ भैं तिमि कुरा * हे मित्र ! कुन हेतुले ॥

दाज्यूको पहिले बुझी कुशलको * सम्चार आई यहाँ ।

मानूँ त्यो रवि-पुत्रलाई तिमिले * उम्केर जाला कहाँ ॥८५॥

राजन् ! अर्जुनलाई त्यो किसिमले * सम्झाइ श्री कृष्णले ।

लाग्नूभो रथलाई हाँकन सहसा * हावासरी वेगले ॥

बोले अर्जुन भीमलाई रणमा * रक्षा सबैको गरी ।

लडनूहोस् अहिले म आउँछु यहाँ * अत्यन्त चाँडै फिरी ॥८६॥

कर्णले भार्गवास्त्रको प्रयोग गर्नु, अर्जुनले आफ्नू निन्दा सुनी दाज्यूलाई मान्न तत्पर हुनुः—

श्री कृष्णार्जुन फर्किए जब यता * सल्लाह यस्तो गरी ।

थाले गर्न प्रहार भीम रणमा * शस्त्रास्त्र नाना थरी ॥

लागे कौरव सैन्य भाग्न डरले * संग्राम त्यागी जब ।

बोले कर्ण दिएर साहस ठुलो * पर्देन भाग्नू अब ॥८७॥

मन्त्री भार्गव अस्त्र योगबलले * तत्काल छाडीदिए ।

राजन् ! बाण असंख्य सूर्यसरिका * त्यसबाट पैदा भए ॥

सेना उत्तम पाण्डु-पुत्रहरुका * पाउचालका जो थिए ।

लागी भार्गव अस्त्रका शरहरु * धेरै थरी मारिए ॥८८॥

देखाए हरिलाइ सूर्य-मुतको * त्यो क्ररता पार्थले ।

सम्झाईकन पार्थलाई पथमै * भन्नूभयो कृष्णले ॥

थाकनेछन् जब कर्ण यै किसिमले * हे मित्र ! संग्राममा ।
 गर्नु युद्ध फिरै आइ तिमिले * ती कर्णका साथमा ॥८९॥
 गर्दै बात पुगे युधिष्ठिरकहाँ * श्री कृष्ण औ अर्जुन ।
 ठोगे ती दुइले प्रसन्न मनले * पायौं भनी दर्शन ॥
 देखे धर्म-कुमारले जब दुवै * लाई कुवेलामहाँ ।
 ठाने निश्चय कर्णको बध गरी * आए खुशीले यहाँ ॥९०॥
 सोधे अर्जुनलाइ मध्य दिनमै * हे भाइ ! आयौ किन ?
 मान्यौ दुर्जन कर्णलाइ कसरी * सम्वाद त्यस्को भन ॥
 योद्धा कर्ण थिए नजित्त सकिने * संग्राममा तैपनि ।
 मान्यौ के गरि त्यो बताउ मनमा * सन्तोष होला सुनी ॥९१॥
 जस्तो आज गरे पराक्रम ठूलो * संग्राममा कर्णले ।
 त्यस्तो भीष्म र द्रोणले न त गरे * अर्को कुनै वीरले ॥
 सकने जित्त सुरेन्द्रलाइ पनि ती * साह्रै प्रतापी थिए ।
 तिम्रो सामु परेर आज कसरी * ती युद्धमा मारिए ॥९२॥
 हाम्रा साथ विरोधको बखतमा * मदत्त लिनाखातिर ।
 राखेका धृतराष्ट्रले महलमा * ठूलो दिई आदर ॥
 त्यस्ता वीर प्रधानलाइ तिमिले * मारीदिदा अर्जुन !
 हाम्रो कण्टक मारियो भनि ठूलो * हर्षित छ मेरो मन ॥९३॥
 दाज्यूको सुनि प्रश्न लज्जित हुँदै * न्यूहाइ आफ्नो शिर ।
 जोरी हात दुवै धनञ्जयजिले * त्यस्को दिए उत्तर ॥
 फिर्नुभो रणबाट घायल भई * ती कर्णद्वारा भनी ।
 आएँ भेट्न भनेर हे नरपते ! * सम्चार ऐहो सुनी ॥९४॥
 मेरो युद्ध हुँदै थियो अति ठूलो * संसप्त सेनातिर ।
 मान्नेछु गइ कर्णलाइ रणमा * मान्दीन मैले डर ॥

बोले धर्म-कुमार क्रोधित भई * विन्ती सुनी पार्थको ।
 खाई चोट अनेक शत्रुहरूका * संग्राममा कर्णको ॥९५॥
 आयौ भेटन निहूँ गरेर डरले * भागेर त्यो कर्णको ।
 गर्नु बात भएर वीर यसरी * धिक्कार हो आज यो ॥
 गे गाण्डीव लिनु वृथा छ करमा * हो व्यर्थ बन्नु रथी ।
 ठोक्रो अक्षय यो लिनु, हरि हुनु * धिक्कार हो सारथी ! ॥९६॥
 भाग्न त्यो रणवाट आज डरले * धिक्कार हो अर्जुन !
 तिम्रो यो व्यवहारदेखि बहुते * दुःखी छ मेरो मन ॥
 मैले सक्तिनँ लड्न कर्णसँग यो * पैहे भनेको भए ।
 धेरै भूप, भएर आहुतिसरी * के आज मर्ने थिए ? ॥९७॥



अर्जुन र युधिष्ठिरको विवाद-श्रीकृष्णले ज्ञान्त गराउनु

चढ्नु अग्नि-प्रदत्त श्रेष्ठ रथ यो * धिक्कार हो पौरुष ।
 हो धिक्कार तिमी कपीध्वज हुनु * धिक्कार तिम्रो यश ॥

त्यो धिक्कार सुनेर धर्म-सुतको * क्रोधित भई अर्जुन ।
 दाजूको वध गर्न तत्पर भए * तर्वार खेंचीकन ॥९८॥
 देख्नुभो हरि परिस्थिति दुवै * भाईहरूको जब ।
 पक्री अर्जुनको विशाल भुजमा * बोल्नुभयो केशव ॥
 मार्दैछन् बलवान शत्रु नगिचै * श्री भीम गर्जीकन ।
 खेंच्यौ यो तरवार शत्रु नगिच * कोही पनी देखिदैन ॥९९॥
 तिम्रो को छ बताउ शत्रु अहिले * कस्लाइ मानाकन ।
 खेंच्यौ यो तरवार क्रोधित भई * तत्काल हे अर्जुन !
 यस्तो झोक प्रताप धैर्य रणमा * देखाउनु पर्दछ ।
 जाऊँ लौ हिँड युद्धमा, अझ ठुला * बैरीहरू मार्नुछ ॥१००॥
 आयौ गर्न भनेर कार्य तिमि जो * पूरा भयो त्यो अब ।
 त्यो आज्ञा हरिको सुनी विजयले * विन्ती गरे-माधव !
 जो धिक्कार दिनेछ गाण्डीव धनू- * लाई मलाई पनि ।
 मैले त्यस्कन मार्नुपर्छ, छ प्रभो ! * आफ्नू प्रतिज्ञा भनी ॥१॥
 सोही बात भने मलाई अहिले * यी धर्मका पुत्रले ।
 आफ्नू त्यो प्रण राखन, गर्छु वधलौ * यिन्को म यै खड्गले ॥
 आज्ञा गर्नुभयो कुरा सुनिसकी * श्री पार्थको कृष्णले ।
 गर्छन् दुर्जन मात्र बात यसरी * भन्दैन सत्पात्रले ॥२॥
 जस्ता धार्मिक शीलयुक्त र गुणी * छन् श्रेष्ठ यी भूपति ।
 त्यस्तो को छ अरु बताउ तिमि नै * त्रैलोक्यमा सद्गति ॥
 राजाको छ भनाइमा जति ठुलो * गम्भीरता गूढता ।
 तिम्रो पुग्न सकेन बुझ्न सब त्यो * राम्रो गरी योग्यता ॥३॥
 सक्तैनन् अरु वीर मार्न रणमा * ती कर्णलाई भनी ।
 उत्तेजित तिमिलाइ पारिदिनुभो * यी भूपतीले पनी ॥

दाज्यूको वध गर्न तत्पर भयो * सानू कुरामा पनी ।
 ठान्छौ के तिमि यो कुकर्म मनले * धर्म गरेको भनी ॥४॥
 जसले ठान्दछ आफुलाइ व्रतले * वा दानले धार्मिक ।
 नाशी धर्म सबै ठूलो नरकमा * पर्नेछ नालायक ॥
 धर्माधर्म नजानि व्यर्थ हठमा * चलनेहरू छुन जति ।
 गर्छन् कौशिक विप्र झैं नरकमा * हे मित्र ! ती दुर्मति ॥५॥
 गर्छन् व्याध 'बलाक' झैं बुझि कुरा * जो धर्मको पालन ।
 यो संसार-समुद्र गोखुरसरी * तर्छन् तिनै सज्जन ॥
 यो आज्ञा हरिको सुनी विजयले * विन्ती गरे सादर ।
 मैले कार्य कुनै हिताहिता हुने * जान्दीनँ हे ईश्वर ! ॥६॥
 को हुन् व्याध बलाक कौशिक थिए * कस्ता हठी ब्राह्मण ।
 तिनको गर्नुहवस् म सुन्दछु प्रभो ! * विस्तारले वर्णन ॥
 मेरो हुन्छ गरेर कार्य अब के * निर्विघ्न पूरा प्रण ।
 शिक्षा पाउँ म धर्मको हजुरकै * हूँ दास नारायण ! ॥७॥
 यस्तो विन्ति सुनेर श्री विजयको * भन्नूभयो कृष्णले ।
 भन्छ व्याध-बलाकको सुन कथा * हे मित्र ! संक्षेपले ॥
 बोल्ने सत्य बलाक नामक थिए * व्याधा कुनै कालमा ।
 अर्काको उपकारमा रत रही * चल्थे साथ धर्ममा ॥८॥
 मारी जन्तुहरू जहान सबको * आजीविका गर्दथे ।
 जानी हिंसक बाघलाइ पनि ती * भेट्दाउँदा मार्दथे ॥
 साना जन्तुहरू अनेक वनका * मार्ने हुँदा बाघले ।
 रक्षा ती सबको भयो पछि तरे * ती व्याध त्यै धर्मले ॥९॥
 साह्रै सूक्ष्म छ धर्मको गति सखे ! * गाहो छ जानी लिन ।
 यौटा कौशिक नाम विज्ञ तपसी * कोही थिए ब्राह्मण ॥

बोलथे सत्य सदा बसेर वनमा * गर्थे तपस्या तिनी ।
 भन्थे ती द्विजलाइ मानिसहरू * हुन् सत्यवादी यिनी ॥१०॥
 आएथे बटुवाहरू द्विज जहाँ * बस्थे तपस्या गरी ।
 सन्ध्याकाल थियो, बसे रुखमनी * ती बास रात्री भरी ॥
 खोज्दै ती बटुवाहरूकन पुगे * डाकू अनेकौं जब ।
 लागे सोध्न पुगेर कौशिककहाँ * ती पान्थलाई सब ॥११॥
 देख्यो की बटुवाहरूकन यहाँ * ब्रह्मन् ! तिमिले भन ।
 बोलने सत्य हुँदा, सबै भनिदिए * तिनले नढाँटीकन ।
 डाकूले सब सम्पती पथिकको * पक्रेर खोसी लिए ।
 लागी पाप त्यही मरी नरकमा * ती विप्र पर्दा भए ॥१२॥
 सृष्टिका सब जीवको मुन सखे ! * हिंसा नगर्ने छ जो ।
 ठूलो धार्मिक व्यक्ति यो पृथिविमा * हे पार्थ ! त्यै व्यक्ति हो ॥
 सोधे अर्जुनले हुनेछ प्रण त्यो * पूरा यहाँ के गरी ?
 आज्ञा गर्नुहवस् मलाइ सजिलो * शिक्षा कुनै हे हरि ॥१३॥
 भन्नूभो हरिले अनादर गरी * श्री धर्मका पुत्रको ।
 हे योद्धा ! प्रण पूर्ण पार तिमिले * पैहो गरेको छ जो ॥
 कोही सज्जनको अनादर गरी * दुर्वाच्य बोल्नु पनि ।
 मारे झैं हुन जान्छ निश्चय बुझे * हो वेदवाणी भनी ॥१४॥

अर्जुन स्वयं मर्न तयार हुनु र युधिष्ठिरको विषादपूर्ण उद्गार :—

त्यो आज्ञा हरिको मुनेर मनमा * संकोच लागे पनि ।
 निन्दा धर्म-कुमारको गरिलिए * आज्ञा प्रभूको भनी ॥
 आयौ त्यो रणवाट टिकन नसकी * भागेर टाढा जब ।
 गर्नु वाक्-शरको प्रहार यसरी * को मान्छ राम्रो अब ॥१५॥

आफू शूर बनेर गर्नु तिमिले * निन्दा सुती खाउमा ।
 तिम्रो कीर्ति हुँदैन वृद्धि कहिले * यो कार्यले लोकमा ॥
 लयायौं सम्पति जो प्रशस्त नृपती * चारै दिशाका जिती ।
 हारी घूतमहाँ स्वयं गरिदियौ * हाम्रो ठूलो दुर्गति ॥१६॥
 सोही घूतस्वरूप घोर रण यो * आयो अगाडी जब ।
 खोज्छौ जित्न मलाइ सम्मुख गरी * ती बन्धुलाई अब ॥
 गर्दैछन् अहिले पराक्रम ठूलो * जुन युद्धमा भीमले ।
 तिनले केहि भने सुहाउँछ बरू * मुन्छु म संतोषले ॥१७॥
 आशा जीवनको त्यजेर रणमा * लड्छु सधैं तैपनी ।
 दिन्छौ दोष मलाइ, को छ तिमि झैं * निर्लज्ज और बैगुनी ॥
 लाग्यो भूपतिलाइ दुःख त्यसरी * निन्दा गरेको सुनी ।
 खैचे अर्जुनले तुरन्त अधि झैं * तवार फेरी पनि ॥१८॥
 पकी हात तुरुन्त श्री विजयको * भन्नभयो कृष्णले ।
 तान्यौ यो तरवार फेरि तिमिले * हे मित्र ! कुन हेतुले ॥
 त्यो आज्ञा हरिको सुनी विजयले * बिन्ती गरे सादर ।
 जाहेरै छ हजूरलाइ प्रण जो * मेरो छ हे ईश्वर ! ॥१९॥
 भ्राता धर्म-कुमारलाइ यसरी * दुर्वाच्य बोलीकन ।
 आफ्नो यो शिर काट्छु छैन अब कयै * बाँच्ने मलाई मन ॥
 मेरो मृत्यु भई हुनेछ सहजै * त्यो पापको मार्जन ।
 भन्नभो हरिले समाइ करमा * हाँसेर हे अर्जुन ! ॥२०॥
 दाजूमथि उठाइ खड्ग अधि नै * हानीसकेको भए ।
 हुन्थ्यो के स्थिति, लोकले पनि पछी * के तर्क गर्न थिए !
 साह्रै सूक्ष्म छ धर्मको पथ सखे ! * भन्छु म त्यै कारण ।
 व्यर्थै जान तयार छौ नरकमा * त्यागी सुखी जीवन ॥२१॥

आफनो त्यो प्रण राखनलाइ तिमिले * दुर्वाच्य बोल्यौ तर ।
 के भित्री मनले भन्यौ र यसरी * छौ मर्नमा तत्पर ॥
 त्यस्को पाप पनी कुनै तरहले * लाग्दैन हे अर्जुन !
 जे भन्छु म उपाय त्यो गर छिटै * शङ्का नमानोकन ॥२२
 आफनो गर्नु बढाई मर्नुसरि हो * सत्पात्रका निम्तिमा ।
 धेरै मिल्ल प्रमाण यो विषयको * खोजो गरे शास्त्रमा ॥
 सोही कारणले स्वयं गर तिमी * आफ्नू बढाई अब ।
 शान्ती प्राप्त हुनेछ, पाप जति हो * निर्मूल होला सब ॥२३
 माफी त्यसपछि माग धर्म-सुतको * पाऊ समाईकन ।
 मानी श्रीहरिको हुकुम्-खुशि भए * तत्काल श्री अर्जुन ॥
 दाजुका मुखमा तिखा नयनले * हेरेर गर्जीकन ।
 पैहंको पुरुषार्थको शुरु गरे * श्री पार्थले वर्णन ॥२४
 राजन् ! वीर म हूँ जिती असुर औ * द्यौता तथा दानव ।
 मैले भूप सबै जिती पृथिविका * ल्याएँ ठूलो वैभव ॥
 पूरा उत्तम राजसूय मख त्यो * मैले गरें भयो ।
 मारें वीर अनेक दुष्ट कुरूको * सातो त्यसैले गयो २५
 मैले खाण्डव दाहमा अनलको * इच्छा पुऱ्याई दिएँ ।
 मैले पाशुपतास्त्र तुष्ट शिवजी- * लाई गराई लिएँ ॥
 लड्ने वीर समान शौर्य-बलका * छैनन् तिनै लोकमा ।
 सोही कारणले अजेय पनि छु * हे भूपती ! युद्धमा ॥२६
 योद्धा अर्जुन कर्ण वीर दुइमा * यौटा कुनै बाँच्दछन् ।
 मैले मार्दछु वा मलाइ रणमा * ती कर्णले मार्दछन् ॥
 बाँधेको अहिले छ जो कवच यो * भन्छु प्रतिज्ञा गरी ।
 खोल्नेछैन नमारी कर्णकन लौ * मद्दत दिनोस् हे हरि ॥२७

आफनो शौर्य गरेर वर्णन निकै * श्रीपार्थ लज्जित थिए ।
 पाऊमा परि श्री युधिष्ठिरजिको * न्यूहेर भन्दा भए ॥
 पाऊँ यो अपराध माफ अहिले * मैले गरेको जति ।
 मारी निश्चय कर्णलाइ रणमा * फर्कन्छु हे भूपति ॥२८॥
 मेरो यो रथलाइ वायु-गतिले * हाँकनुहवस् केशव !
 वेला बैन मलाइ पर्वन बढी * जान्छु म चाँडै अब ॥
 त्यस्तो बात सुने युधिष्ठिरजिले * श्री पार्थको तैपनि ।
 शान्ती प्राप्त भएन दुःखित थिए * वाक्-बाणले नै तिनी ॥२९॥
 लागे अर्जुनलाइ भन्न-तिमिले * ऐह्ये भनेको जति ।
 साँचो हो, अधिका अनर्थहरूको * मै मूल हूँ दुर्मति ॥
 पापी, दुष्ट, दुरात्म, दुर्व्यसनमा * आसक्त औ आलसी ।
 आफू सक्तिनै कार्य र हुकुम * दिन्छु घरैमा बसी ॥३०॥
 मैले नै सब भाइलाइ वनको * संकष्ट हलो दिएँ ।
 पाए आज विदाम घोर वनमा * सानन्द जाने थिएँ ॥
 आशीर्वाद म दिन्छु मङ्गल गरुन् * कल्याण योगेश्वर ।
 यस्तो बात भनेर जान वनमा * राजा भए तत्पर ॥३१॥
 देखी भूपतिको परिस्थिति स्वयं * सम्झाइ श्री कृष्णले ।
 शान्ति प्राप्त गराइवक्सनुभयो * धर्मार्थका बातले ॥
 शिक्षा श्री हरिको सुनेर मनमा * सन्तोष आयो जब ।
 पाउ पक्रि दुवै विनम्र स्वरमा * विन्ती गरे केशव ॥३२॥
 हाम्रो संकट टारिवक्सनुभयो * ऐह्ये हजुलें सब ।
 आज्ञा वक्सनुहोस् प्रसन्न मनले * पूरा म गर्छु अब ॥
 त्यस्तो विन्ति गरेर कृष्णसँग ती * फर्केर भाईतिर ।
 बोले-जाउ तिमि प्रसन्न मनले * संग्रामको खातिर ॥३३॥

राधाको सुत कर्णलाइ रणमा * मारेर आऊ अब ।
 रक्षा गर्न भनेर तत्पर सदा * छुन् सारथी माधव ॥
 हे राजन् ! रथमा चढे जब गई * योद्धा दुवै दुर्धर ।
 हावाको गतिले हिंडी रथ गयो * संग्राम भूमीतिर ॥३४॥

दुवै पक्षको द्वन्द्वयुद्ध—वृषसेन, चित्रसेन र दुर्योधनका दस भाईहरूको वध—

भीमद्वारा दुःशासनको रक्तपात :-

सोधे श्री धृतराष्ट्रले समरको * राम्रो नराम्रो स्थिति ।
 लागे वर्णन गर्न सञ्जय सबै * प्रत्यक्ष देखे जति ॥
 हे राजन् ! हरिले वढाउनुभयो * उत्साह श्री पार्थको ।
 लागे गर्जन ती सहर्ष वधको * इच्छा गरी कर्णको ॥३५॥
 केही बेर अगाडिदेखि रण त्यो * मच्चीरहेकै थियो ।
 लागी उत्तम बाण सूर्य-सुतको * सातो सबैको लियो ॥
 लड्ने श्री कृपको अघिल्लिर डटी * योद्धा शिखण्डी थिए ।
 योद्धा सात्यकिले सुयोधनजिको * गर्जेर सातो लिए ॥३६॥
 लड्ने वीर मुषेणका संग डरी * श्री उत्तमौजा थिए ।
 काटी गर्दन कर्णका तनयको * त्यै तर्फ फर्काएँदीए ॥
 रोके सात्यकिले प्रहार बलियो * साम्ने डटी कर्णको ।
 लागे मर्न अनेक सैन्य कुरूका * लागी गदा भीमको ॥३७॥
 सोधे सारथिलाइ चिन्तित हुँदै * संग्राममा भीमले ।
 आएका परवाट देख्दछु निकै * सेनाहरू वेगले ॥
 चिन्छौ के तिमिले बताउ, म त क्यै * सक्तीन ठम्याउन ।
 आएनन् किन पार्थ धर्म-सुतको * सम्चार जानीकन ॥३८॥
 बोले सारथि श्री विशंक खुशिले * हेरेर केही पर ।
 आएको रथ देख्दछु विजयकै * संग्राम - भूमी - तिर ॥

गर्जन्छन हनुमान मुन्छु धनुको * टङ्कार शङ्ख-ध्वनी ।
 योद्धा भीम खुशी भए त्यति कुरा * ती सारथीको सुनी ॥३९॥
 मादैँ सैनिक शत्रुका जब पुगे * संग्राममा अर्जुन ।
 हे राजन् ! दुई भाइले शुरु गरे * संहार गर्जीकन ॥
 भागे सैन्य डराइ शत्रुतिरका * बाँकी बचेका जति ।
 आए लड्ने भनेर वीर शकुनी * तत्काल हे भूपति ! ॥४०॥
 पाए चोट अनेक बाणहरुको * श्री भीमद्वारा जब ।
 भागे त्यो रणबाट, ठानि मनमा * पक्का म मर्छु अब ॥
 लाखौं अश्वपती तथा गजपती * योद्धा हजारौं थिए ।
 सेना पैदल ज्ञान असंख्य कुरुका * त्यो युद्धमा मारिए ॥४१॥
 त्यो देखेर रिसाइ कर्ण रणमा * आई ठुलो वेगले ।
 मारी सोमक-सैन्य उच्च स्वरले * गर्जे तिनी हर्षले ॥
 फर्काए रथ शल्यले अनि छिटै * पाञ्चाल सेनातिर ।
 मारे सैन्य असंख्य सूर्य-मुतले * छोडी अनेकौं शर ॥४२॥
 पाई सम्मुख सात्यकीकन छिटै * हाने ठुलो तोमर ।
 त्यो देखीकन भीमले सहजमा * हानेर आफ्नो शर ॥
 काटी तोमरको अनेक टुकुरा * तत्काल पारीदिए ।
 पाई औसर सात्यकी समर त्यो * त्यागेर अन्तै गए ॥४३॥
 आएथे जब चित्रसेन रणमा * अत्यन्त उत्साहले ।
 तिन्को गर्दनको तुरुन्त टुकुरा * पारे युधामन्युले ॥
 आए श्री वृषसेनजी समरको * देखेर त्यस्तो स्थिति ।
 तिन्का साथ लडे डटी नकुलजी * तत्काल हे भूपति ! ॥४४॥
 देखाए दुइ वीरले समरको * जाने जती कौशल ।
 ढाक्यो ती दुइका अनेक शरले * सम्पूर्ण युद्धस्थल ॥

थाले गर्जन बेसरी नकुलजी * हानेर नौ बाणले ।
 लागी त्यो वृषसेनका हृदयमा * लोटे ठुलो वेगले ॥४५॥
 श्री दुर्योधनका थिए दस जना * भाईहरू जो त्यहाँ ।
 आए लड्न भनेर सैनिक लिई * तिन्का अगाडीमहाँ ॥
 आएका बलवान शत्रु त्यसरी * देखे जसै भीमले ।
 आफ्नू श्रेष्ठ गदा लिएर रिसले * दौडै ठुलो वेगले ॥४६॥
 बर्साए सबले मिली शरहरू * रोकने इरादा धरी ।
 रोकिन्थे किन श्री वृकोदर बढे * झन् वायु झैं बेसरी ॥
 ठोकी लौहमयी गदा नरपते ! * प्रत्येकको माथमा ।
 मारे ती सबलाई उच्च स्वरले * गर्जेर संग्राममा ॥४७॥
 फ्याँकेथे शिर श्री सुयोधनतरफ * सौगात लेऊ भनी ।
 देखी दुर्गति भाइको हुन गए * दुःखी सुयोधन् पनी ॥
 आए क्रोध गरी त्यसै वखतमा * गर्जेर दुःशासन ।
 पारे व्याकुल भीमलाई शरको * वर्षा गराईकन ॥४८॥
 वल्हेँ भीम गदा लिई पृथिविमा * हे भूपती ! वेगले ।
 श्री दुःशासनलाई मार्दछु भनी * छाड्दा भए क्रोधले ॥
 लागेथ्यो जब माथमा गइ गदा * त्यो वज्र भैं बेसरी ।
 धारा बग्गन गयो निकै रगतको * प्राणान्त पार्ने गरी ॥४९॥
 राजन् ! चोट थपे वृकोदरजिले * त्यैमाथि अर्को जब ।
 लोटे ती रथबाट, सैनिक अरू * भागे डराई सब ।
 छातीमाथि घुडा धसीकन बसी * घाँटी थिची बेसरी ।
 लागे भन्न तिनी कठोर स्वरले * सातो सबैको हरी ॥५०॥
 यो दुःशासनका सहायक हितू * छो वीर जो जो यहाँ ।
 आउन्नौ किन हो ? बचाउन कुनै * मेरा अगाडीमहाँ ॥

चुल्हो द्रौपदिको सभाविच लगी * यो दुष्टले पकँदा ।
 गर्नेछ पछि रक्त-पान रणमा * भन्ने प्रतिज्ञा हुँदा ॥५१
 मेरो त्यो प्रण पूर्ण पार्न अहिले * मौका दियो भाग्यले ।
 जस्को सम्मतिले गन्यो अधि ठुलो * दुष्कर्म यो दुष्टले ॥
 रक्षा गर्न भनेर यो बखतमा * आउन्न सोही किन ।
 मारेको अझ छैन, जीवित छ यो * पापिष्ट दुःशासन ॥५२
 श्री दुर्योधन, वीर कर्ण अरु जो * योद्धा थिए सम्मुख ।
 लागे गर्जन भीम उच्च स्वरले * हेरी सबैको मुख ॥
 हे दुःशासन ! नीच कर्म पहिले * जस्तो गरेको थिइस् ।
 त्यस्को दुष्परिणाम आज रणमा * भोगेर मर्ने भइस् ॥५३॥



भीम द्वारा दुःशासनको रक्त-पान

फोरी कण्ठ लिएर रक्त करमा * खाँदै उकेल्दै गरी ।
 ती दुःशासनलाई फेरि रिसले * भन्दा भए बेसरी ॥

हारी राज्य दुखी भएर वनमा * जाँदा विना कारण ।
 गोरू हो ! वनमा गई तिमिहरू * आफ्नो विताओ दिन ५४
 भन्दामा तईले सहायकहरू * हे दुष्ट ! जो जो थिए ।
 आउन्नन् किन ती बचाउन कि वा * भागेर अन्तै गए ॥
 यस्तो छेड़ सुने पनी सुति-सुती * हाँसेर दुःशासन ।
 लागे भन्न नमानि दुःख मनमा * ती भीम योद्धाकन ॥५५
 माने शत्रु अनेक वज्रसरिको * मेरो यही हातले ।
 पक्रे द्रौपदिको सभाविको लगी * चुल्ठो ठुलो हर्षले ॥
 मौका पाइ अनेक शत्रुहरूको * शेखी उतारीदिएँ ।
 वेला प्राप्त भयो र आज रणमा * हे भीम ! मने भएँ ॥५६॥
 त्यागी जीवन युद्धमा म खुशिले * बस्छु गई स्वर्गमा ।
 खाउन् श्वान कि श्याल, खाऊतिमिनै * यो देह संग्राममा ॥
 तिनको तर्क सुनेर भीम रिसले * आगोसरीका भए ।
 देखाए अधि बाहु उत्तम भनी * जो त्यै उखेली लिए ॥५७
 त्यो वेला तरवार उत्तम झिकी * काटेर तिनको शिर ।
 फयाँके क्रोध गरेर तुच्छ तृण झैं * राजा सुयोधनतिर ॥
 हे दुर्योधन ! नीच, दुष्ट, कुमती * तिम्रो पनी यै गति ।
 चाँडै हुन्छ भनेर जान मनमा * विश्वास हे दुर्मति ! ॥५८
 त्यस्तो छेड़ सुने सुयोधन तथा * योद्धा अरुले पनि ।
 कोही बोल्न सकेर हे नरपते ! * मार्लान् कि ऐहे भनी ॥
 निकै रक्त पिई वृकोदर भए * उन्मत्त जस्ता जब ।
 थाले मैनिक मार्न वीर कुरुका * साम्ने परेका सब ॥५९
 भागे प्राण लिई कती त्यहिं मरे * लागी गदा भीमको ।
 देखिन्थ्यो अनुहार त्यो बखतमा * श्री हीन भैं कर्णको ॥

देखेथे जब कर्णको समरमा * श्रीशल्यले त्यो स्थिति ।
 लागे भन्न दिएर साहस ठूलो * तिन्लाइ हे भूपति ! ॥६०॥
 ठूलो वीर भएर शस्त्रहरुका * ज्ञाता, प्रतापी पनि ।
 मान्दैछो डर भीमको किन तिमी * माला कि ऐहो भनी ॥
 त्यस्तो बात सुनेर शल्य नृपको * देखेर युद्ध स्थिति ।
 लागे लड्दस रिसाई कर्ण रणमा * उत्साह मानी अति ॥६१॥

अर्जुन सितको घोर युद्ध—कर्णको मृत्यु—

हे राजन् ! रणमा पराक्रम ठूलो * गर्दै थिए कर्णले ।
 आण्ठ्यो रथ पार्थको पनि त्यतै * हावासरी वेगले ॥
 योद्धा सम्मुख ती भए जब दुवै * संग्रामको खातिर ।
 आए हेर्न भनी विमानहरुमा * गन्धर्व, विद्याधर ॥६२॥
 ब्रह्मा, शम्भुरइन्द्र, सूर्य, सुर औ * ज्ञानी, मुनी, ब्राह्मण ।
 दिन्थे आशिष युद्धमा विजय श्री * पाउन् भनी अर्जुन ॥
 भूत प्रेत, पिशाच, राक्षस तथा * धेरै थरी दानव ।
 बोल्थे पक्ष लिएर सूर्य-सुतको * उल्टो मतीका सब ॥६३॥
 लागे डुल्न बसी विमानहरुमा * चौतर्फ आकाशमा ।
 थाले गर्न प्रहार शस्त्र ति दुवै * उत्साहले युद्धमा ॥
 गर्दा कर्ण र पार्थले धनुषको * टंकार शङ्ख-ध्वनी ।
 गर्थे वर्षण पुष्पका सुरहरू * त्यो शब्दलाई सुनी ॥६४॥
 बर्साए दुई वीरले जब त्यहाँ * लाखौं, करोडौं शर ।
 थाले ढल्न मरेर सैनिक तथा * भूपाल चारैतिर ॥
 जो संहार भयो दुवै तरफका * सेना र भूपालको ।
 त्यो देखेर दुखेछ चित्त बहुतै * श्री द्रोणका पुत्रको ॥६५॥

पक्री हात भने विनम्र स्वरमा * हे वीर दुर्योधन !
 बोकदैछौ किन पाप लौ भन, लिई * निर्दोषको जीवन ॥
 बिग्रेको अझ छैन केहि, हुनु जे * जस्तो थियो त्यो भयो ।
 बाँच्थे, मेल गरे यि सैनिक तथा * छुन् शेष भूपाल जो ॥६६॥
 गछुन् पाण्डवले मिलाप, म गई * प्रस्ताव यो राख्नुछ
 आज्ञा देउ तिमी, म पूर्ण सहजै * पारी यहाँ आउँछु ॥
 भन्नेछु जति बात यो विषयमा * श्री कृष्ण योगेश्वर ।
 जानी रक्षक श्री युधिष्ठिरजिले * त्यो मान्दछुन सादर ॥६७॥
 गर्दैनन् अरु भाइ धर्म-सुतको * आज्ञा कुनै लड्छुन ।
 सकछौ रोकन छिटै मिली यति ठुलो * संहार, दुर्योधन !
 शिक्षा सज्जनको र औषधि मिठो * संसारमा मान्छु को ?
 ती दुर्योधन मान्दथे हित कुरा * आचार्यका पुत्रको ? ॥६८॥
 लागे भन्न बुझाइ नम्र स्वरमा * तिनलाई राम्रोसित ।
 भन्नूभो जति बात सत्य सब हुन् * मेरो चिताई हित ॥
 ती दुःशासनको गन्यो समरमा * जुन् दुर्गती भीमले ।
 विझ्ने बात भन्यो मलाई जसरी * हे मित्र ! त्यो दुष्टले ॥६९॥
 सुन्नूभो गुरु-पुत्रले पनि, गरौं * त्यसको म के वर्णन ।
 छातीमा शर झैं गडी घरि-घरी * घोच्तैछ हे सज्जन !
 हाम्रो जीत हुनेछ यो समरमा * आशा र जुन् कारण ।
 भन्छु आज रहेर व्यस्त रणमा * थाकीसके अर्जुन ॥७०॥
 अर्को को छ सुविज्ञ सूर्य-सुत झैं * योद्धा तिनै लोकमा ।
 मार्छु निश्चय पार्थलाई तिनिले * यो आजको युद्धमा ॥
 द्रौणीलाई बुझाइ यो किसिमले * हेरेर सेनातिर ।
 श्री दुर्योधनले भने तिमिहरू * जाओ लडाई गर ॥७१॥

हे राजेन्द्र ! कुमन्त्रणा दिनुभयो * जस्तो र जुन् नीतिले ।
 त्यसको दुष्परिणाम त्यो हजुरकै * भोग्नूषन्यो पुत्रले ॥
 आई सम्मुख क्रोधपूर्ण अहि झैं * श्री कर्ण औ अर्जुन ।
 भूमी कम्प हुने गरी शुरु गरे * शंखध्वनी गर्जन ॥७२॥
 जस्तो यो र अघी भयो नरपते ! * संग्राम देवासुर !
 त्यस्तै कर्ण र पार्थले शुरु गरे * देखेर लाग्ने डर ॥
 पारे घायल पार्थलाई शरको * वर्षा गरी कर्णले ।
 त्यो बेला कुरुवीर दर्शक सबै * गर्जे ठूलो हर्षले ॥७३॥
 चौडो अर्जुनलाई मार रणमा * भन्थे कराई कति ।
 स्याबासी दिइ कर्णलाई थपरी * पिट्दै दगुर्यै कति ॥
 लागे भन्न डराइ पाण्डु-सुतका * सम्पूर्ण सेना जब ।
 भाग्नेलाई अनेक वीर कुरुका * मार्थे लखेटी सब ॥७४॥
 देखेथे जब पार्थले समरको * आफ्नो नराम्रो स्थिति ।
 काटेथे शरजाल सूर्य-सुतको * तत्काल हे भूपति !
 नौ 'नालीक' र 'अंजलीक' सय जो * नाराच भन्ने शर ।
 छाडे बाण 'बराहकर्ण' धनुमा * राखेर अर्को 'धुर' ॥७५॥
 पस्छन् सर्पहरू सवेग दगुरी * जुन् चाल्ले प्वालमा ।
 त्यस्तै बाण गएर सूर्य-सुतको * पस्ता भए देहमा ॥
 लागी चोट प्रशस्त ती हुन गए * संग्राममा विह्वल ।
 सारा ध्वस्त गरी दिए विजयले * बैरीहरूको छल ॥७६॥
 लागे भाग्न कती र खल्बल ठुलो * तिन्ले गरेको सुनी ।
 आए कर्ण फिरेर चेत, कसरी * हाहा पन्यो यो भनी ॥
 देखी दुर्गति खूब आफुतिरको * गर्दै ठुलो गर्जन ।
 छोडे अर्जुनलाई मार्दछु भनी * अग्न्यास्र मन्त्रीकन ॥७७॥

लागे निस्कन अग्नि झैं शरहरू * त्यस्बाट सोही क्षण ।
 त्यस्को वारुण अस्त्रले गरिदिए * श्री पार्थले मार्जन ॥
 वायव्यास्त्र गरे प्रहार रिसले * श्री कर्णमाथी जब ।
 रोके वेग चलाइ सूर्य-सुतले * दिव्यास्त्र त्यो भार्गव ॥७८
 लागी भार्गव अस्त्र घायल भए * तत्काल श्री अर्जुन ।
 मान्यो सैनिक अग्नि झैं शरहरू * त्यस्बाट निस्कीकन ॥
 ढाकेथ्यो रथ पार्थको जब त्यहाँ * धेरै तिखा बाणले ।
 त्यो देशीकन चक्र बक्सनुभयो * तिनलाइ श्रीकृष्णले ॥७९
 छाडे चक्र लिई सुदर्शन जसै * मन्नेर श्री पार्थले ।
 भागे वीर डरी, कती त्यहीं मरे * त्यो चक्रको तेजले ॥
 राखेको अधिदेखि पाँच शर जो * पूजा गरी दिनदिन ।
 सन्धाने त्यहि बाण सूर्य-सुतले * साह्रै रिसाईकन ॥८०॥
 हेरी चक्र दिने तिनै भुवनका * स्वामी मुरारीतिर ।
 छाडे अग्नि सरी, अमोघ तिनले * ती पाँच तीखा शर ॥
 फोरी पीठ तथा ठुलो कवचको * टुक्रा हजारौं गरी ।
 निस्की बाणहरू सरासर गए * पातालमा बेसरी ॥८१
 लागी श्री हरिलाइ घाउ तनमा * धारा बग्यो रक्तको ।
 त्यो देखेर सुष्ठु क्रोध सहसा * जाग्रो भयो पार्थको ॥
 थाले गर्न प्रहार कर्णतिर ती * दिव्यास्त्र नाना थरी ।
 काट्थे लाग्न नपाइ कर्ण बिचमै * त्यस्लाइ टुक्रा गरी ८२
 त्यस्तै कर्ण पनी जती शर तथा * दिव्यास्त्र वर्साउँथे ।
 त्यस्लाइ सहजै धनंजय पनी * आकाशमै काट्दथे ॥
 लागे लड्न दुवै परस्पर त्यहाँ * दिव्यास्त्र द्वारा जब ।
 देखी अद्भुत युद्ध दर्शकहरू * हेर्थे खुशीले सब ॥८३॥

यस्तो युद्ध भएन घोर कहिले * होला न फेरी अब ।
 गर्थे छक्क परी कुरा थरि-थरी * द्यौता तथा दानव ॥
 पान्यो खल्वल कर्णका शर गई * पातालमा बेसरी ।
 लागे भाग्न अनेक नाग डरले * आफ्नू सुरक्षा गरी ॥८४॥
 बाँच्ने खाण्डव दाहको वखतमा * जो अश्वसेन् नाग हो ।
 त्यसले पाण्डवको र वीर कुरुको * हो युद्ध भन्ने बुझ्यो ॥
 साटो फेर्न भनेर पार्थसँग त्यो * खोज्दै थियो औसर ।
 ठोक्रोमा गई कर्णको शर बनी * बस्तो भयो आखिर ॥८५॥
 राखेथे जब कर्णले धनुषमा * संयोगले त्यै शर ।
 रोके हेतु बुझाइ शल्य नृपले * ती कर्णलाई तर ॥
 योद्धा हूँ म भनी घमण्ड मनमा * वर्ता हुनाले गरी ।
 मानेनन् हितका कुरा नरपते ! * ती कर्णले त्यो घरी ॥८६॥
 ब्रह्मा, शम्भु, कुबेर औ यम अरू * जो जो थिए देवता ।
 लागे थर्यर काम्न नाग शरको * देखेर गम्भीरता ॥
 लागी अर्जुन मर्दछौ अब तिमी * यो नागरूपी शर ।
 केही शक्ति भए प्रयत्न बलियो * रक्षार्थ चाँडो गर ॥८७॥
 यस्तो बात भनेर नाग-शर त्यो * छाडीदिए कर्णले ।
 देखी अग्नि-शिखासमान शर त्यो * हाँसेर श्री कृष्णले ॥
 थिच्नूभो रथ त्यो घुँडा धसि-धसी * ती चार घोडा बसे ।
 आधा भूमिमहाँ सवेग रथका * ती श्रेष्ठ पाङ्ग्रा धसे ॥८८॥
 लाग्यो तैपनि पार्थको मुकुटमा * त्यो बाण आई जब ।
 भाँच्चो श्रेष्ठ किरीट औ कवच त्यो * धूलो गरायो सब ॥
 बाँधेथे शिरमा तुरुन्त पगरी * रक्षार्थ श्री पार्थले ।
 पानूँभो रथलाई फेरि अधि झैं * अङ्गुष्ठले कृष्णले ॥८९॥

देखी कौशल कृष्णको खुशि भए * हे भूपती ! सज्जन ।
 आयो तक्षकको सुपुत्र रिसले * तत्काल फर्कीकन ॥
 बोल्यो खिन्न भएर कर्णसित त्यो * हे श्रेष्ठ योद्धा ! सुन ।
 बाँचे लक्ष चुकीदिएर तिमिले * संग्राममा अर्जुन ॥९०॥
 अर्कोपल्ट प्रहार फेरि धनुमा * राखी मलाई गर ।
 माछ्छु अर्जुनलाई; बैन हरि छुन् * रक्षार्थ भन्ने डर ॥
 त्यस्तो तक्षक-पुत्रको सुनि कुरा * भन्दा भए कर्णले ।
 यौटा बाण म एकपल्ट रणमा * छाड्छु त्यही हेतुले ॥९१॥
 अर्कोपल्ट प्रहार गर्दिनँ सखे ! * तोडेर आफ्नू प्रण ।
 लाखौं अर्जुनलाई मार्न सहजै * सकुछु त्यसै कारण ॥
 मैले वीर भएर मदत लिनु * राम्रो कुरा मान्दिनँ ।
 जे इच्छा मनमा छ त्यो गर तिमी * त्यस्मा म कयै बोलिदैनँ ॥९२॥
 रूखो उत्तर पाइ सूर्य-सुतको * त्यो अश्वसेन शौनिक्यो ।
 आफ्नू नागस्वरूप धारण गरी * हावासरी दौडियो ॥
 सोधे छक्क परेर श्री विजयले * श्री कृष्णको साथमा ।
 आयो यो किन नाग क्रोधित भई * हे नाथ ! संग्राममा ॥९३॥
 यस्तो प्रश्न सुनेर श्री विजयको * भन्नूभयो कृष्णले ।
 हो यो तक्षक-पुत्र वैर अधिको * सम्झेर यो दुष्टले ॥
 आएको अहिले छ मार पहिले * यस्लाई हे अर्जुन !
 माता खाण्डव दाहमा मरि, बस्यो * पातालमा गैकन ॥९४॥
 साटो फेर्न भनी उपस्थित हुने * हो अश्वसेन नाग यो ।
 त्यो आज्ञा हरिको सुनी विजयको * क्रोधाग्नि झन् दन्कियो ॥
 छाड्थे तिनले छ बाण सहसा * त्यस्लाई ताकीकन ।
 टुक्रा सात भएर हे नरपते ! * त्यस्ले तज्यो जीवन ॥९५॥

हाने अर्जुनलाइ सूर्य-सुतले * नौ बाण जो उज्ज्वल ।
 त्यस्ले घाउ गरी शरीरभरमा * पारीदियो विह्वल ॥
 तिनको चोट खपेर बीस शरले * हानेर श्री पार्थले ।
 मूर्च्छा पारिदिए, लग्ने पर छिटै * तिनलाइ श्री शल्यले ॥९६॥
 आयो चेत फिरेर फेरि रणमा * श्री कर्ण फर्के जब ।
 माँची श्रेष्ठ किरीट ओ कवचको * धूलो गराए सब ॥
 योद्धा अर्जुनले थपे जब अरू * तीखा हजारौं शर ।
 थाले बिसन भार्गवास्त्र अधिका * श्री कर्णजीले, तर ॥९७॥
 धिक्कारी निज धर्म-कर्म, बलको * निन्दा गरी बेसरी ।
 छाडे मन्त्रित ब्रह्म-अस्त्र तिनले * माने इरान धरी ॥
 पारे त्यस्कन शान्त श्री विजयले * ब्रह्मास्त्र छाडीकन ।
 छाडदै दिव्य अनेक शस्त्र खुशिले * थाले दुवै गर्जन ॥९८॥
 त्यै बेला रथका पसे पृथिविमा * पाङ्ग्राहरू कर्णको ।
 जो-जो यत्न गरे वृथा सब भए * त्यो झिक्नमा शल्यको ।
 ओही कर्ण स्वयं समाइ रथको * पाङ्ग्रा उचाले जब ।
 हेयें छक्क परी थिए जति त्यहाँ * सेना तथा कौरव ९९
 पृथ्वी अंगुल चार मास्तिर उठिन् * निस्केन पाङ्ग्रा जब ।
 बोले कर्ण त्यजेर आश मनको * संग्राम जित्ने सब ॥
 योद्धा अर्जुन, धीर-वीर सुगुणी * संग्राम नीतिज्ञ छौ ।
 सोही कारण धर्म-पाप तिमिले * राम्रो गरी जान्दछौ ३००
 पाङ्ग्रा यो रथको म शक्तिनँ स्वयं * तानेर जैहँतक ।
 त्यो गाण्डीव नलेउ राख, रथमा * हे वीर ! तेल्लहँतक ॥
 भन्नूभो सुनि बात सूर्य-सुतको * हाँसेर श्री कृष्णले ।
 गर्दैछौ अब धर्मको तिमि कुरा * हे कर्ण, कुन नीतिले ॥१०॥

तान्नु वस्त्र लगी सभा भवनया * श्री द्रौपदीको पनी ।
 लाहाका घरमा डढाउनु पनी * धर्मै गरेको भनी ॥
 मानू त्यो अभिमन्युलाइ सबसे * ठान्छौ भने धर्म हो ।
 ऐह्ये गर्नु प्रहार यी विजयको * कर्तव्य भन्दैन को ? ॥२॥
 त्यो वक्रोक्ति सुनेर कर्ण रिसले * झन अग्निशर्मा भए ।
 श्री कृष्णार्जुनलाइ बाण सयले * घाउ गरी गर्जिए ॥
 देखी घायल कृष्णलाइ रिसले * आगो भए अर्जुन ।
 छाडे, चोट खपेर सूर्य-सुतको * ब्रह्मास्त्र मंत्रीकन ॥३॥
 त्यस्को मार्जन कर्णले गरिदिए * ब्रह्मास्त्रद्वारा अनि ।
 छाडे वारुण अस्त्र श्री विजयको * प्राणान्त पार्छ भनी ॥



अर्जुन द्वारा कर्ण-वध

लागेथ्यो जब त्यो गएर तनमा * मूर्छा परे अर्जुन ।
 थाले कर्ण निकाल्न फेरि रथको * पांग्रा समाईकन ॥४॥

आयो अर्जुनलाइ चेत सहसा * त्यो देखि श्री कृष्णले ।
 भन्नूभो वध गर्नु सूर्य-सुतको * मौका दियो दैवले ॥
 राखेको अविदेखि पूजन गरी * दिव्यास्त्र तिम्रो छ जो ।
 छाडेनौ अब त्यो भने पछि सखे ! * मारेर मर्देन यो ॥५॥
 त्यो आज्ञा हरिको सुनी विजयले * राम्रो बुझी औसर ।
 छाडे मन्त्रित बाण, सूर्य-सुतको * त्यसले गिरायो शिर ॥
 यौटा तेज शरीरबाट सहसा * ती कर्णको निस्कियो ।
 पौँची त्यो रवि-विम्बभिन्न मिसिई * चाँदै हराई गयो ॥६॥
 देखी सूर्य-कुमारको मरण त्यो * खुशी भए पाण्डव ।
 गर्थे बात हुनेछ जोत रणमा * दुःखी थिए कौरव ॥
 आफ्नो हार हुने बुझी समरमा * दुःखी थिए कौरव ।
 हाहाकार गरेर सैनिक अरू * भागे डराई सब ॥७॥

कौरव सेना शिविरमा फर्कनु र शल्यले दुर्योधनलाई सान्त्वना दिनु :—

विन्ती सञ्जयले गरे स्थिति सबै * विस्तारले युद्धको ।
 सोधेथे धृष्टराष्ट्रले वध सुनी * श्री सूर्यका पुत्रको ॥
 आशा शेष रहने यो समरमा * जित्ने मलाई अब ।
 व्यर्थै सैनिक बन्धु-बान्धव मरे * छोरा हितैषी सब ॥८॥
 बाबू सञ्जय ! वीर सूर्य-सुतले * त्यागेपछी जयन ॥
 हाम्रा सैनिकले र पुत्रहरूले * के के गरे त्यो जन ॥
 जित्ने युद्ध प्रयत्न कुन अब ठुलो * गर्दैछ दुर्योधन ।
 त्यो संवाद सुनाउ कर्ण - वधले * दुःखी छ मेरो मन ॥९॥
 लागे सञ्जय भन्न अन्ध नृपको * आज्ञा सुनी सादर ।
 भोग्नूपर्दछ कर्मका फलहरू * हे भूपती ! आखिर ॥

योद्धा कर्ण मरे, भयो समरमा * चौतर्फ कोलाहल ।
भागे सैन्य बचे जती हजुरका * साहै परी मुश्किल ॥१०॥



कर्ण-वधको वृत्तान्त सुनेर युधिष्ठिरले श्रीकृष्णको प्रशंसा गरेको

राजन् ! पार्थ र कर्णको समरमा * भूपाल धेरै मरे ।
पैलहेका दुइ बीरदेखि बढि नै * संहार तिनले गरे ॥
श्री दुर्योधन खूब दुःखित थिए * देखेर युद्ध स्थिति ।
फर्के तैपनि लड्न साहस लिई * सेना बचेका जति ॥११॥
राजा शल्य र द्रोण-पुत्र, कृपजी * योद्धा अरू जो थिए ।
ती दुर्योधनको सहायक भई * तत्काल साथै गए ॥
आफ्नाफना हतियार वीर सबले * गर्जेर वर्षा गरे ।
धेरै सैनिक पाण्डु-पुत्रहरूका * ती अस्र लागी मरे ॥१२॥
आफ्ना सैनिकको परिस्थिति त्यहाँ * देखेर श्री भीमले ।
दौडे वज्र सरी गदा लिई ठुलो * ती वायु झैं वेगले ॥

धैरै कौरव सैन्यको गरिदिए * संहार तिन्ले जब ।
 लागे भाग्न डराइ टिकन नसकी * बाँकी बचेका सब ॥ १३ ॥
 त्यो देखेर लडे सुयोधन गई * श्री भीमका साथमा ।
 गर्थे यत्न गदा बजार्न ति दुवै * माछ्छु भनी माथमा ॥
 धृष्टद्युम्न प्रधान वीर शकुनी * भिन्नै डटी लड्दथे ।
 आनन्द युद्धकला प्रदर्शन दुवै * उत्साहले गर्दथे ॥ १४ ॥
 त्यै बेला कुरु-सैन्य सिन्धु-जल झैं * उल्लै आए जब ।
 योद्धा अर्जुनले डटीकन स्वयं * त्यो वेग रोके सब ॥
 ढाली भीष्म र द्रोण, कर्ण दुइको * जसले लियो जीवन ।
 त्यस्ता अर्जुनलाई कुन् पुरुषले * सक्थ्यो र रोकीलिन ॥ १५ ॥
 केही बेर लडी फिरे शिविरमा * सेना बचेका जति ।
 लागे भन्न गई सुयोधनकहाँ * श्री मद्रका भूपति ॥
 शक्ती साहस छैन वीरहरूमा * अत्यन्त थाके सब ।
 जाउन जान दिनोस् सबै शिविरमा * विश्राम गर्छन् अब ॥ १६ ॥
 त्यो सल्लाह सुनी सुयोधनजिले * उर्दी फिजाईदिए ।
 बाँचेका जति वीर कौरवहरू * दुःखी हुँदै फर्किए ॥
 गर्थे हर्षवढाई पाण्डव उता * अत्यन्त उत्साहले ।
 सारा विन्ति गरे युधिष्ठिरकहाँ * पौंचेर विस्तारले ॥ १७ ॥
 आफ्ना भाइहरू लिएर सँगमा * गोविन्दलाई पनि ।
 आए हेर्न भनेर कर्ण - वधको * वृत्तान्त सारा सुनी ॥
 आज्ञा गर्नुभयो जनार्दनजिले * हेर्नुहवस् भूपति ।
 लड्दा कर्ण र पार्थ वीरहरूको * कस्तो भयो दुर्गति ॥ १८ ॥
 हात्ती, अश्व, मनुष्यका शवहरू * छुन थुप्रिएका महौ ।
 टुक्रा छुन रथका र अस्त्रहरूका * संग्राम भूमीमहाँ ॥

राजन् ! दृश्य छ जो भयानक महाँ * वीभत्स लागने भय ।
 निर्दोषी कति वीरको हुन गयो * यो युद्ध द्वारा क्षय १९॥
 वस्त्राभूषणले सुसज्जित कती * छन भूपतीका शिर ।
 बाहु, पाउ र अङ्ग अस्रहरू नै * देखिन्छ चारै तिर ॥
 हुन्थे हर्षित वीर पाण्डवहरू * चर्चा सुनी युद्धको ।
 दानी, वीर, गुणी, सुधी र बलिया * सेनापति कर्णको ॥२०॥
 देखी जीवनहीन देह मनमा * धारा बगी हर्षको ।
 पाँचै भाइ भई प्रसन्न करमा * पक्रेर श्री कृष्णको ॥
 लागे भन्न दया हुँदा हजुरको * हाम्रो भयो यो जय ।
 सक्नेछौं अब गर्न हामिहरूले * वैरीहरूको क्षय ॥२१॥

हेरेर सूर्य-सुतको मृत देहलाई ।

मान्यौं प्रधान रणधीर भनी रमाई ॥

फर्के प्रसन्न भइ केशव पाँच भाई ।

त्यो बात सज्जय गए सब भन्नलाई ॥२२॥

कर्णपर्व समाप्त



महाभारत शल्यपर्व

प्रारम्भः

धृतराष्ट्रको विन्ता—कृपाचार्यकी संधि प्रस्ताव दुर्योधनद्वारा अस्वीकृत—

वैशम्पायनको कथा मन दिई * सुन्थे ति जन्मेजय ।
 आएथे समचार कर्ण-वधको * बोकेर श्री सञ्जय ॥
 हे राजन् ! धृतराष्ट्रले जब सुने * संग्रामको वर्णन ।
 केही बेर भएर मूर्च्छित पछी * रोए दुखी भैकन ॥१॥
 हा हा कर्ण ! भनेर शोक नृपले * बर्ता गरेथे जब ।
 संज्ञाए परमार्थको विदुरले * नीती बुझाई सब ॥
 केही शान्त भए सुनी विदुरको * शिक्षा र आश्वासन ।
 बाबू सञ्जय ! युद्धको गर तिमी * विस्तारले वर्णन ॥२॥
 राजाको सुनि प्रश्न वर्णन गरी * भन्दा भए सञ्जय ।
 योद्धा कर्ण मरे, भयो समरमा * सेनाहरूको क्षय ॥
 श्री दुर्योधनलाइ विज्ञ कृपले * भन्नूभयो सादर ।
 विघ्नेको अज्ञ बैन संधि तिमि नै * प्रस्ताव राखी गर ॥३॥
 आफ्नै बान्धव हुन्, अजेय पनिछन् * देख्यौ स्वयं पाण्डव ।
 बाँच्छन् संधि गरे अर्भौ नृपहरू * सेना तथा कौरव ॥
 पाँचै भाइ र कृष्ण सात्यकि यती * छन् सात बाँकी उता ।
 द्रोणी, श्री कृतवर्म, वीर कृप छन् * तिम्रा हितैषी यता ॥४॥
 सेना झन् दुइतर्फका मरिसके * निःशेष जस्तै सब ।
 केही देखिदैन लाभ हामिहरूले * गर्दा लडाईं अब ॥

राजा विज्ञ भई भलो र कुभलो * आफनो नबुझने छ जा ।
 राज्य-भ्रष्ट भई अनेक थरिका * संकष्ट भोग्नेछ त्यो ॥५॥
 श्री दुर्योधनले सुनी हित हुने * शिक्षा कृपाचार्यको ।
 पोखे नम्र भई कठोर स्वरमा * दुर्भावना चित्तको ॥
 ब्रह्मन् ! जो दिनुभो मलाई अहिले * शिक्षा, चिताई हित ।
 त्यस्को गच्छु म देहले वचनले * औ चित्तले स्वागत ॥६॥
 मेरा निम्ति गरी समर्पण सदा * यो युद्धमा जीवन ।
 जस्तो गर्नुभयो पराक्रम सबै * देख्थे म त्यो दिन्दिन ॥
 पैहे पाण्डवलाई दुःखहरू जो * हामीहरूले दियो ।
 ऐहे कुन् मुखले तिनैसित गई * लौ मिल्न आयौं भनौं ७
 भन्नू, मूढहरू गएर वनमा * आफनो बिताओ दिन ।
 तान्दै ल्याउनु द्रौपदीकन गई * दुर्मत्त सभामा लिन ॥
 फिर्ता राज्य म दिन्न लड्दछु भनी * पैहे स्वयं तमिस्रू ।
 ऐहे मिल्छु भनेर कायर बनी * मैले गई न्यूहनू ? ॥८॥
 बिसन्नन् कहिले पनी तिनिहरू * आफनो ठूलो दुर्गति ।
 झुकनूचाहिं बरू मरे समरमा * मिल्नेछ राम्रो गति ।
 मैले भोगिसकें सबै सुख तथा * साम्राज्य औ वैभव ॥
 ठूला यज्ञ गरेर ब्राह्मणहरू * सन्तुष्ट पारें सब ॥९॥
 मेरा पूर्ण भए मनोरथहरू * सम्पूर्ण हे ब्राह्मण !
 मिलनूचाहिं बरू लडी समरमा * त्याग्छु म यो जीवन ॥
 सोही कारणले मिलापतिरको * प्रस्ताव यो मान्दिनँ ।
 जे आज्ञा अहिले दिए पनि अरू * मान्छु खुशी मैकन ॥१०॥

सेनापति भएका शल्यको पराक्रम :---

यस्तो उत्तर श्री सुयोधनजिले * आचार्यलाई दिई ।
 सल्लाहा सबको लिए गरि सभा * अत्यन्त दुःखी भई ॥
 द्रौणीलाई भने तपाईं हुनुहोस् * हे वीर ! सेनापति ।
 तिन्को बात सुनेर द्रोण-सुतले * आफ्नो दिए सम्मति ११
 राजन् ! वीर प्रधान हामीहरूमा * छन् मद्रका भूपति ।
 हाम्रा सैनिकको बनाउनुहवस् * तिन्लाई सेनापति ॥
 त्यो सल्लाह सुनी सुयोधनजिले * आनन्द मानीकन ।
 चाँडै नै नृप शल्यलाई अभिषेक् * गर्दा भए त्यै दिन ॥१२



राजा शल्यलाई सेनापति पदको अभिषेक

पाई त्यो पद-भार गर्व मनमा * बढ्दै गयो वेगले ।
 श्री दुर्योधनलाई सादर भने * सेनापती शल्यले ॥

गर्नु होस सुकला गएर अहिले * सानन्द हे भूपति !
 भोली निश्चय मारदछ हजुरका * छन् शत्रु बाँकी जति ॥१३॥
 यो संसारभरी प्रसिद्ध अहिले * छन् वीर कृष्णार्जुन ।
 तीभन्दा म बढी छु बाहुबलमा * हे वीर दुर्योधन !
 सोही कारणले प्रसन्न मनले * त्यागेर चिन्ता सब ।
 थाक्नुभो बहुतै गई शिविरमा * विश्राम गर्नोस् अब ॥१४॥
 शेखीयुक्त कुरा निकै अरु जती * बोले त्यहाँ शल्यले ।
 त्यो संवाद लगे युधिष्ठिरकहाँ * त्यै रातमा द्रुतले
 भीष्म, द्रोण, प्रधान कर्ण क्रमले * संग्राममा मारिए ।
 श्री दुर्योधन त्यो उपस्थित रही * प्रत्यक्ष देख्दैथिए ॥१५॥
 आशा तैपनि जो थियो बलवती * ती वीरका चित्तमा ।
 जित्छन् पाण्डवलाइ शल्य नृपले * एकलै लड़ी युद्धमा ॥
 यो विश्वास भई गए शिविरमा * फर्केर दुर्योधन ।
 त्यो सम्चार सुनी युधिष्ठिरजिले * क्यै बेर सोचीकन ॥१६॥
 सोधे श्री हरिलाइ शल्यसित को * लड्ने छ संग्राममा ।
 कस्ले सकदछ मार्न हामितिरका * सम्पूर्ण यी वीरमा ॥
 यस्तो प्रश्न सुनेर धर्म-सुतको * भन्नुभयो कृष्णले ।
 सकछन् गर्न कती पराक्रम ठुलो * संग्राममा शल्यले ॥१७॥
 मैले जान्दछु राम्ररी, समरका * ज्ञाता र नीतिज्ञ छन् ।
 हाम्रा सैनिक ध्वस्त पार्न तिनिले * आँटे भने सकछन् ॥
 भीष्म, द्रोण र कर्णदेखि बढि नै * छन् मद्रका भूपति ।
 धृष्टद्युम्न र भीम, सात्यकि अरु * छन् वीर हाम्रा जति ॥१८॥
 सकैनन् तिनिलाइ मार्न रणमा * हे भूप ! त्यै कारण ।
 शक्ती देख्छु हजुरमै म त ठुलो * तिनलाइ मानीकन ॥

मारे शम्बरलाइ घोर रणमा * जुन् धैर्यले इन्द्रले ।
 त्यस्तै धैर्य गरेर धारण स्वयं * मानूँहवस् नाथले ॥१९॥
 त्यो सल्लाह गरी हरी शिविरमा * पाल्नुभएथ्यो जब ।
 आफाफना स्थलमा गईकन सुते * सेना तथा पाण्डव ॥
 सेना, वीर भए दुवै तरफका * तैयार सत्रौं दिन ।
 आए लड्ने, गरेर उच्च स्वरले * शंख-ध्वनी गर्जन ॥२०॥
 योद्धा सृञ्जयको र वीर कुरुको * संग्राम जो मच्चियो ।
 त्यो देवासुरको ठुलो समर भैं * हे भूपती ! देखियो ॥
 योद्धा, अश्वपती, रथी, गजपती * सेना सबै पैदल ।
 लागे लड्ने भएर सम्मुख ठुलो * देखाउँदै कौशल ॥२१॥
 सेना पाण्डवतर्फका जब मरे * धेरै नराम्रोसित ।
 आए अर्जुन, भीम संमुख भई * त्यो दृश्यले क्रोधित ॥
 शक्ती, पाश, गदार खड्ग बलिया * दिव्यास्त्र औ तोमर ।
 थाले गर्न प्रहार भाइ दुइले * तीखा हजारौं शर ॥२२॥
 धेरै कौरव सैन्यको हुन गयो * संहार त्यसले जब ।
 हाहाकार गरी त्यजी समर त्यो * भागे डराई सब ॥
 भागेका निज सैन्यलाइ त्यसरी * देखेर श्री शल्यले ।
 रोके ती दुइ भाइलाइ शरको * वर्षा गरी वेगले ॥२३॥
 देखी साहस शल्यको कुरुहरू * अत्यन्त खुशी भए ।
 भागेका सब सैन्य बाँचनतिरको * आशा त्यजी फर्किए ॥
 धेरै वीर मरी दुवै तरफका * खोला बगे रक्तका ।
 ढाकेथे रण-भूमि अङ्गहरू औ * शस्त्रास्त्रले वीरका ॥२४॥
 आए संमुख चित्रसेन नकुलको * गर्जी ठुलो वेगले ।
 छोरा हुन तिनि कर्णका, शरहरू * वर्षा गरी क्रोधले ॥

मारी सारथि, अश्व औ रथ, ध्वजा * धूलो गराईदिए ।
 पारी व्याकुल बेसरी समरमा * ती चित्रसेन गर्जिए ॥२५॥
 चाँडै नै रथमा चढी नकुलजी * आए रिसाईकन ।
 मारी अश्व र सारथी, धनु पनी * भाँचीदिए त्यै क्षण ॥
 पाँचोटा शरले शरीरभरिमा * घाऊ गराईदिए ।
 बग्दा रक्त शरीरबाट रविको * ती बिम्ब झैं देखिए ॥२६॥



कर्णका माईको शिर भीमसेनले काटेको

काटेथे टुपिमा धरी नकुलले * ती चित्रसेनको शिर ।
 जो सत्सेन, सुषेण भाइ दुइटा * योद्धा थिए दुर्धर ॥
 दाजु मारिदिए भनी नकुलको * साम्ने डटे ती जब ।
 तिन्को मदत गर्न कौरव पुगे * सेना बढुल्लै सब ॥२७॥
 बर्साए सबले मिली थरि-थरी * शस्त्रास्त्र माछ्छ भनी ।
 काटे शस्त्र समस्त श्री नकुलले * एकलै भए तापनी ॥

मारी सैन्य अनेक वीर कुरुका * पैहें भगाईकन ।
 ती सत्सेन, सुषेणको पनि लिए * नौ बाणले जीवन ॥२८॥
 जो-जो वीर त्यहाँ उपस्थित थिए * भागे डरी तो पनि ।
 आए शल्य तुरुन्त ती सकलको * रक्षा म गछ्छु भनी ॥
 जस्तो धैर्य धरी पराक्रम गरे * संग्राममा शल्यले ।
 त्यो देखेर समस्त सैनिकहरू * फर्के ठुलो हर्षले ॥२९॥
 धृष्टद्युम्न, युयुत्सु, सात्यकि तथा * श्री भीम योद्धा पनी ।
 आए सैन्य लिएर मद्रपतिको * त्यो वेग रोकौं भनी ॥
 वर्साए सबले मिली शरहरू * चौतर्फ रोकिकन ।
 टुक्रा पारि समस्त बाण बिचमै * गर्दै ठुलो गर्जन ॥३०॥
 छाडेथे जब बाण उत्तम तिखा * ताकेर श्री शल्यले ।
 लागी वज्रसमान बाणहरू ती * हे भूपती वेगले ॥
 सारा पाण्डव वीर घायल भए * त्यो चोट लागी तब ।
 लागे भाग्न अनेक व्याकुल भई * सेना बचेका सब ॥३१॥
 माद्री-पुत्र दुवै युधिष्ठिर तथा * ताकी शिखण्डीतिर ।
 छाडे बाण अनेक शल्य नृपले * संहारको खातिर ।
 जो-जो सोमक औ प्रमद्रक त्यहाँ * योद्धा प्रतापी थिए ।
 लागी बाण अनेक ती शल्यले * संग्राममा मारिए ॥३२॥
 गर्दा बाण प्रहार शल्य नृपले * श्री सूर्य देखिन्नथे ।
 तिनको चोटमहाँ परी नरपते ! * क्वै वीर बाँच्तैनथे ।
 ढाकेथे जब शल्यले दश दिशा * आकाश युद्ध-स्थल ।
 भागी सैन्य पुगे युधिष्ठिरकहाँ * योद्धा रथी पैदल ॥३३॥
 त्यो देखेर समस्त पाण्डु-सुतका * योद्धा उतै दौडिए ।
 एकै पल्ट मिली प्रहार सबले * तत्काल गर्दा भए ॥

पारे घायल शल्यलाइ त्यसरी * छेकेर तिन्ले जब ।
 द्रौणी श्री कृतवर्म, वीर शकुनी * आए सबै कौरव ॥३४॥
 श्री दुर्योधनले डटी विजयको * त्यो वेग रोकीदिए ।
 द्रौणी श्री सहदेव औ नकुलको * साम्ने डटेका थिए ॥
 रोके श्री कृतवर्मले पुगि छिटै * श्री भीम योद्धाकन ।
 गर्दै घोर प्रहार वीरहरू ती * ती थाले सबै गर्जन ॥३५॥
 हे राजन् ! कृतवर्मले परिघले * हानेर श्री भीमको ।
 मारे अश्व र सारथी, रथ ठूलो * पारीदिएथे धुलो ॥
 बल्लेथे रथबाट भीम रिसले * ठूलो गदा लीकन ।
 भौँची श्री कृतवर्मको रथ पनी * थाले तिनी गर्जन ॥३६॥
 द्रौणीले गइ द्रौपदी-सुतहरू * लाई गरे घायल ।
 माद्रीका दुइ पुत्रलाइ शरले * पारीदिए व्याकुल ॥
 बल्लेथे रथबाट वीर ति दुवै * तवार आफ्ना लिई ।
 काटे शल्यकुमारको शिर टुपी * पकेर क्रोधित भई ॥३७॥

अञ्जन र अश्वत्थामा-युधिष्ठिर शल्यको बुद्ध—

प्यारो पुत्र मन्यो भनेर रणमा * देखे जसै शल्यले ।
 पारे घायल श्री युधिष्ठिरजिको * सर्वाङ्गमा बाणले ॥
 दाजुको जब त्यो परिस्थिति स्वयं * देख्दा भए भीमले ।
 मारे सारथि अश्व शल्य नृपको * ठोकी गदा वेगले ॥३८॥
 हाने तोमर भीमको हृदयमा * ताकेर तिन्ले तर ।
 फर्काए बिचमै समाइ करले * श्री शल्यको तोमर ॥
 त्यसले अश्व र सारथी जब मरे * ती मद्रका भूपको ।
 ओह्रें एक गदा लिई पृथिविमा * इच्छा गरी लड्नको ॥३९॥

आए भीम पनी लिईकन गदा * तिनको अगाड़ी जब ।
 थाल्यो मच्चिन द्वन्द-युद्ध दुइको * हेथें तमाशा सब ॥
 हुँन्थ्यो वज्र परेसरी ध्वनि ठुलो * साथै गदा बज्रँदा ।
 खोज्ये छिद्र दुवै घुमेर बलमा * ती एकनासे हुँदा ॥४०



राजा शुल्य र भीमको गदा-युद्ध

मूच्छा पर्न गए दुवै जब गदा * लाग्दो भयो माथमा ।
 आई सैन्य लग्ने दुवै तरफका * विश्रामको स्थानमा ॥
 आए चेत फिरेर फेरि रणमा * ती श्रेष्ठ योद्धा जब ।
 जै जै कार गरे दुवै तरफका * सेनाहरूले तब ॥४१
 केही सैन्य गरी विभाजन लिए * श्री द्रोणका पुत्रले ।
 ब्रैके अर्जुनलाइ चौतरफमा * घेरा दिई वेगले ॥
 श्री दुर्योधनले प्रहार सहसा * गर्दा भए तोमर ।
 त्यस्तो गैकन चेकितान विरको * काटी गिरायो शिर ॥४२

त्यो देखेर समस्त पाण्डु-सुतका * सेनाहरूले पनी ।
 वर्साए सबले मिली शरहरू * मछौं कि माछौं भनी ॥
 भन्थे पक्र, समात, मार सब ती * हो या विपक्षी दल ।
 सेनामा दुइतर्फको हुन गयो * अत्यन्त कोलाहल ४३
 घाऊ पारिदिए युधिष्ठिरजिका * सर्वाङ्गमा शल्यले ।
 त्यो देखी सहदेव औ नकुलले * श्री सात्यकी भीमले ॥
 आफ्नाफना शर, शक्ति, तोमर, गदा * छाडे ठुलो वेगले ।
 तिनका शस्त्रहरू अनेक टुकुरा * पारेर श्री शल्यले ॥४४॥
 एकलै युद्ध गरे सबै सँग ठुलो * उत्साहले धैर्यले ।
 जस्तो श्रेष्ठ गरे पराक्रम त्यहाँ * एकलै लडी शल्यले ॥
 त्यस्तो गर्न सकेन त्यो समरमा * अर्को कुनै वीरले ।
 भागे सैन्य अनेक टिकन नसकी * श्री शल्यका चोटले ॥४५॥
 आशा जीवनको त्यजी जति थिए * सेनाहरू लड्दथे ।
 लागी बाण अनेक वीरहरूको * ती भूमिमा गिर्दथे ॥
 द्रौणीले रिसले तिखा सलह झैं * वर्षा गरी बाणको ।
 ढाकेथे रथलाइ हे नरपते ! * श्रीकृष्ण औ पार्थको ४६
 त्यो देखेर समस्त कौरवहरू * अत्यन्त खुशी भए ।
 योद्धा अर्जुनले सबै शरहरू * तत्काल काटीदिए ॥
 द्रौणीले हरि-पार्थलाइ शरले * पारीदिए घायल ।
 त्यो देखेर गरे समस्त कुरुले * गर्जर कोलाहल ॥४७॥
 तिनको चोट खपेर श्री विजयले * छाडी हजारौं शर ।
 मारी अश्व र सारथी, रथ पनी * फ्याँकीदिएथे पर ॥
 तिनको मदत गर्न शल्य नृपती * आई ठुलो वेगले ।
 वर्षाका जलधार झैं शरहरू * छाड्दा भए रोषले ॥४८॥

ढाके भूमि-अकाश बाणहरूले * देखिन्नथ्यो कयै पनि ।
 हेथै छक्क परी सुरासुर सबै * साश्चर्य के हो भनी ॥
 पाङ्ग्राले रथको उडीकन धुलो * चारै दिशा ढाकियो ।
 धेरै सैन्य मरी दुवै तरफमा * हाहा गराईदियो ॥४९॥
 भागे वीर सबै युधिष्ठिर भने * साम्ने डटेका थिए ।
 तिन्लाई नृप शल्यले शरहरू * हानेर बाधा दिए ॥
 धेरै सैन्यहरू मरी रगतको * धारा बगेथ्यो जब ।
 चारै तर्फ सफा भयो नरपते ! * धूलो हराई सब ॥५०॥

युधिष्ठिरद्वारा माइसहित राजा शल्यको वध :—

राजन् ! अर्जुनको र द्रोणसुतको * संग्राम जो मच्चियो ।
 हेर्नेलाई पनी ठुलो भय दिने * रोमाञ्चकारी थियो ॥
 ढाके अर्जुन, कृष्णलाई तिनिले * छाडी हजारौं शर ।
 आधा सैनिक पाण्डु-पुत्रहरूको * पारीदिए सोत्तर ॥५१॥
 हुन् मेरा गुरु-पुत्र ब्राह्मण भनी * हाँसेर श्री अर्जुन ।
 गर्थे बाण प्रहार द्रोण-सुतको * त्यो वेग रोकीदिन ॥
 हाने तोमर एक क्रोधित भई * श्री पार्थलाई तर ।
 टुक्रा तोमरको गरे विजयले * छाडी अनेकौं शर ॥५२॥
 मारे सैनिक पाण्डु-पुत्रहरूका * साह्रै नराम्रो गरी ।
 रोके अर्जुनले अनेक शरको * वर्षा गरी वेसरी ॥
 धृष्टद्युम्न तथा सुयोधन उता * लड्दै थिए रोषले ।
 श्री दुर्योधन वीर व्याकुल भए * लागी तिखा बाणले ॥५३॥
 तिन्का भाइहरू तुरुन्त दगुरे * गर्ज्जौं भनी मदत ।
 लागे लड्न सबै मिली द्रुपदका * ती श्रेष्ठ छोरासित ॥

मारेथे कृतवर्मले र कृपले * पाञ्चाल सेना सब ॥
 लागी बाण अनेक मूर्च्छित भए * योद्धा शिखण्डी तब ॥५४॥
 लागे उफ्रन हर्षले जति थिए * सेना हजुर्का यता ।
 मारे सैन्य अनेक शल्य नृपले * शस्त्रास्त्रद्वारा उता ॥
 लागे सैनिक भाग्न पाण्डु-सुतका * साहै डराईकन ।
 शक्ती पाण्डवको पुगेन रणमा * तिनलाई फर्काउन ॥५५॥
 लागे धर्म-कुमार भन्न रणको * देखी नराम्रो स्थिति ।
 हे भाई ! सुन, वीर सात्यकि पनी * मैले भनेको जति ॥
 आजैको दिन मात्र शल्य नृपती * सानन्द बाँचे भने ।
 हाम्रा वीर समस्त सैनिकहरू * छन् युद्धमा मारिने ॥५६॥
 माने गर्नुपर्न्यो प्रयत्न रणमा * तिनलाई मैले अब ।
 चारै तर्फ रहेर मदत छिटै * देओ मलाई सब ।
 साम्ने भीम पछाडि अर्जुन रहनु * दायाँ र बायाँतिर ।
 धृष्टद्युम्न र सात्यकी दुइ जना * योद्धा रहनु तत्पर ॥५७॥
 यो आज्ञा सुनि श्री युधिष्ठिरजिको * त्यस्तै तयारी गरे ।
 लिन्छ जीवन शल्यको अब भनी * राजा अगाडी सरे ॥
 देखे कौरवले सुसज्जित भई * योद्धा हिँडेका जब ।
 रक्षा गर्न भनेर शल्य नृपको * तत्काल दौडे सब ॥५८॥
 थाले लड्न समस्त सैनिकहरू * आशा त्यजी बाँच्नको ।
 ठूलो युद्ध भयो दुवै तरफका * सेना तथा वीरको ॥
 श्री दुर्योधनलाई देखि नजिकै * श्री कर्णका पुत्रले ।
 मूर्छा पारिदिए, गिरे रथमहाँ * ती शक्तिको चोटले ॥५९॥
 मारे सारथि भीमले, रथ लिई * ती अश्व भागे जब ।
 हाहाकार गरी त्यही रथपछी * दौडे सबै कौरव ॥

रक्षा कौरव सैन्यको दृढ़ भई * एकलै गरे शल्यले ।
 पाए त्यो उपयुक्त औसर जसै * श्रीधर्मका पुत्रले ॥६०॥
 पारे घायल शल्यलाई शरको * वर्षा गरी वेसरी ॥
 काटे श्रेष्ठ धनु युष्टिरजिको * श्री शल्यले त्यो घरी ॥
 मारे अश्व र सारथी खुशि हुँदै * थाले तिनी गर्जन ।
 तिनको शब्द सुनेर कौरवहरू * लागे सबै उफ्रन ॥६१॥
 त्यो देखी रिसले वृकोदरजिले * छाडी हजारौं शर ।
 मारी अश्व र सारथी, धनु पनी * काटी दिएथे तर ॥
 दोडे धर्म-कुमारतर्फ रिसले * तवार ठूलो लिई ।
 काटे त्यो तरवार शल्य नृपको * श्रीभीम साम्ने गर्ई ॥६२॥



राजा शल्यलाई श्रीयुधिष्ठिरले मारेको

दोडे तैपनि ती युधिष्ठिरतिरै * इच्छा गरी पक्रन ।
 छाडे शक्ति अमोघ धर्म-सुतले * तत्कार मन्त्रीकन ॥

लाग्यो शल्य नरेशको हृदयमा * त्यो श्रेष्ठ शक्ती जब ।
 लोटे त्यो रथवाट जीवन त्यजी * संसारको वैभव ॥६३॥
 रक्षा गर्न भनेर सैनिकहरू * तिनको त्यहाँ जो थिए ।
 तिन्लाइ पनि भीमले यमपुरी * चाँडै पुन्याईदिए ॥
 हाथो जीत भयो भनेर खुशिले * नाच्ये विपक्षी उता ।
 आँटे मार्न भनेर सैन्य कुरुका * भाग्ये डराई यता ॥६४॥
 भाई शल्य नरेशका अधिसरे * साटो म फेर्छु भनी ।
 काटे मस्तक श्री युधिष्ठिरजिले * तत्काल तिनको पनि ॥
 हाथो जीत हुने भयो अब भनी * हर्षित थिए पाण्डव ।
 आफ्नो हार हुने सुनिश्चित बुझी * दुःखी भए कौरव ॥६५॥

उभय पक्षको मर्याना-शून्य युद्ध र दुर्योधनको पराक्रमः—

हात्ती, अश्व सवार शल्य नृपका * जो शेष सेना थिए ।
 तिन्ले पाण्डव सैन्यमा पसि ठुलो * संहार गर्दा भए ॥
 आए ती कृतवर्म वीर रणको * देखेर त्यस्तो स्थिति ।
 रोके सात्यकिले अधिलिख गर्दै * तिन्लाई हे भूपति ! ॥६६॥
 टाकेथे कृतवर्मले शरहरू * छाडेर धेरै तर ।
 छाडी बाण अनेक सात्यकिले * काटीदिए ती शर ॥
 मारे अश्व र सारथी अनि त्यहाँ * आई कृपाचार्यले ।
 तिन्लाई रथमाथि राखि सहसा * टाढा लगे वेगले ॥६७॥
 पाएथे कृतवर्मको र कृपको * मदत त्यसै कारण ।
 रोके वेग ठुलो विपक्षतिरको * आएर दुर्योधन ॥
 पाई मदत शल्यका जति त्यहाँ * सेना थिए ती पनि ।
 लागे फौज समाप्त पार्न रिसले * हुन् शत्रुपक्षी भनी ॥६८॥

राजन् ! फेरि ठूलो दुवै तरफको * संग्राम त्यो मच्चियो ।
 धेरै सैन्य मरे त्यहाँ रगतको * खोलो बनेको थियो ॥
 ठूलो श्री कृतवर्मको र कृपको * उत्साह देखीकन ।
 योद्धा अर्जुनले पुगी शुरु गरे * शस्त्रास्त्र वर्साउन ॥६९॥
 सेना, अश्वपती, रथी, गजपती * धेरै थिए पैदल ।
 त्यो संहारमहाँ मरेपछि बचे * चौथाइ नै केवल ॥
 आएथे रथमा चढेर शकुनी * देखेर युद्ध स्थिति ।
 श्री दुर्योधनका गएर नजिकै * बोले ति हे भूपति ॥७०॥
 गर्नुहोस कृतवर्मको र कृपको * चाँडै गई मद्दत ।
 मादैंछन् सब सैन्य हामितिरका * साह्रै नराम्रोसित ॥
 तिन्को बात सुनी सुयोधन गए * दौडेर त्यै स्थानमा ।
 भागेका निज सैन्यलाई तिनिले * देख्दा भए युद्धमा ॥७१॥
 गर्थे यत्न तिनी कठोर स्वरले * चिच्याई फर्काउन ।
 मानेनन् तर फौजले नरपते ! * संग्राममा फर्कन ॥
 त्यो देखेर स्वयं सुयोधन भई * संग्राममा उद्यत ।
 पाँचै पाण्डवलाई बाण दसले * पैहो गरे स्वागत ॥७२॥
 जो - जो पाण्डवका रथीहरू थिए * ती वीरलाई पनी ।
 छाडेरै शर पाँच-पाँच क्रमले * बैरीहरू हुन् भनी ॥
 थाले मार्न अनेक सैनिकहरू * गर्जेर दुर्योधन ।
 तिन्को साहसको सबै सुजनले * गर्दा भए बर्णन ॥७३॥
 देखी पाण्डव पाँचले समरको * त्यस्तो नराम्रो स्थिति ।
 बर्साए हतियार क्रोधित भई * तिनले सकेका जति ॥
 त्यो देखेर पुगे सहायक अरू * सेना विपक्षी जब ।
 ठूलो युद्ध शुरु भयो नरपते ! * रोमाञ्चकारी तब ॥७४॥

मारी सारथी, अश्व धर्म-सुतको * पोड़ा दिई बाणले ।
 गर्थ बेसरी सिंहनाद शकुनी * भिन्नै उता हर्षले ॥
 दाजूको सहदेवले पुगि गरे * रक्षा तथा मदत ।
 पारे घायल दुष्टबुद्धि शकुनी- * लाई नराम्रोसित ॥७५॥
 यौटा म्लेच्छपती थियो अति बली * जो शाल्व भन्ने त्यहाँ ।
 आयो शस्त्र लिई म लड्दछु भनी * त्यो मत्त हात्तीमहाँ ॥
 गर्ने मदत त्यो हजूरतिरको * निककै प्रतापी थियो ।
 त्यस्तै पाण्डव सैन्यमा गज हुली * हाहा गराईदियो ॥७६॥
 कुल्चन्थ्यो गजले तथा गजपती * हिकारुँथ्यो बाणले ।
 लागे सैनिक मर्न पाण्डु-सुतका * त्यो शाल्वको चोटले ॥
 हाहाकार परेर सैनिक सबै * चौतर्फ भागे जब ।
 धृष्टद्युम्न पुगे लिईकन गदा * भन्दै म आएँ अब ॥७७॥
 पारे त्यो गजलाइ घेरि विचमा * वर्षा गरी बाणको ।
 आयो फ्याँकन भनेर श्रेष्ठ रथ, ती * पाञ्चलका पुत्रको ॥
 लाग्यो फन्फनि घुम्न बेसरि फुटी * संपूर्ण गण्डस्थल ।
 भागे ती रथबाट क्यै पर छिटै * देखेर त्यस्को बल ॥७८॥
 त्यो रिक्तो रथलाई मत्त गजले * फ्याँकीदियो वेगले ।
 मारे त्यो गजलाइ उत्तम गदा * ठोकेर श्री भीमले ॥
 बर्सायो शर शाल्वले समरमा * साह्रै रिसाई तर ।
 काटे सात्यकिले तिखा शरहरू * छाडेर त्यस्को शिर ॥७९॥
 आए क्रोधित क्षेमधूर्ति नृपती * संग्रामको खातिर ।
 तिनको सात्यकिले अनेक शरले * काटी गिराए शिर ॥
 हे राजन् ! रणको सुयोधनजिले * देखे नराम्रो स्थिति ।
 भेजे सात सय प्रधान बलिया * छानेर योद्धा रथी ॥८०॥

छेकी धर्म-कुमारलाइ सबले * मानें इरादा लिए ।
 आई पाण्डव वीर दुर्धर छिटै * तिनलाइ मारीदिए ॥
 हज्जारी रथका सवारहरूको * सेना लिई दुर्धर ।
 आए क्रोध गरेर वीर शकुनी * संग्रामको खातिर ॥८१॥
 त्यो देखेर भने युधिष्ठिरजिले * हे वीर माद्री-सुत !
 होऊ मान भनेर दुष्ट शकुनी * लाई तिमो उद्यत ॥
 छोरा द्रौपदिका र सैनिकहरू * धेरै लिई साथमा ।
 पाँचेथे, शकुनी जतातिर थिए * तत्काल त्यै स्थानमा ॥८२॥
 एकै साथ गरे प्रहार सबले * शस्त्रास्त्र त्यै कारण ।
 सोझै पाँच सहस्र अश्वपतिको * तिनले लिए जीवन ॥
 भागेथे शकुनी डरी शिविरमा * सेना बचेका लिई ।
 मारे तैपनि बेसरी द्रुपदका * छोरा लखेट्दै गई ॥८३॥
 लागे भन्न गएर वीर शकुनी * हे मित्र ! दुर्योधन !
 रोकनोस् पाण्डव सैन्यलाइ पहिले * आफैं नआत्तोकन ॥
 गर्नेछु हमला म सैनिक लिई * तिनको पछाडी गई ।
 गनूँ पछि लडाउँ हामीहरूले * दायाँ र बायाँ भई ॥८४॥
 त्यो सल्लाह गरेर वीर कुरुले * चौतर्फ घेरा दिए ।
 बसाई हतियार शत्रुदलको * संहार गर्दै थिए ॥
 त्यो देखेर समस्त पाण्डु-सुतका * सेनाहरूले पनि ।
 बसाए हतियार शत्रुदलको * संहार गर्छौं भनी ॥८५॥
 जस्तो सम्मति पुत्रलाइ पहिले * हे भूपती ! वक्सिया ।
 त्यस्को दुष्परिणामरूप रण त्यो * झन् बेसरी भन्चियो ॥
 मर्यादा दुइ पक्षले त्यजिदिए * संग्रामको बन्धन ।
 मार्थे सम्मुख जो पन्यो नयनले * हेर्दै नहेरीकन ॥८६॥

देखेको पहिले थिएन कहिल्यै * त्यो युद्ध जस्तो अरु ।
छाडे पक्ष, विपक्ष चिह्न सहसा * सम्पूर्ण सेनाहरू ॥
भन्थे पक्र छिटै गराउ टुकुरा * भाग्नेछ यो दुर्मति ।
लागे गिर्न कती धमाधम मरी * ती वीर हे भूपति ! ॥८७॥
मुर्दाले गज अश्व सैन्यहरूको * बाह्र र पाऊ शिर ।
ढाकेको पृथिवी थियो नरपते ! * सम्पूर्ण चारै तिर ॥
सेना मर्न गई दुवै तरफका * जो देखिएथ्यो स्थिति ।
हुन्थ्यो भान त्यहाँ ठूलो प्रलयको * प्रत्यक्ष हे भूपति ! ॥८८॥

दुर्योधनको पलायन, सेनासहित शकुनिको यध —

योद्धा सात्यकि औ सुयोधन दुवै * गर्जेर लड्दै थिए ।
ती दुर्योधनका प्रहारहरूले * श्री सात्यकी आत्तिए ॥
त्यो देखेर समस्त पाण्डवहरू * उल्लेर आईकन ।
थाले गर्न प्रहार विह्वल भए * तत्काल दुर्योधन ॥८९॥
भागी दूर गए पनी लुकि-लुकी * त्यो युद्ध हेर्दै थिए ।
सेना अर्जुनले बचे जति सबै * निर्मूल पादै गए ॥
योद्धा भीम वजार्दथे घुमि-घुमी * ठूलो गदा वेगले ।
आफ्ना पुत्रसमेत, चोट परित्यै * योद्धा सुशर्मा ढले ॥९०॥
छोरा श्री धृतराष्ट्रका सय जना- * मध्ये थिए चौध जो ।
लागी श्रेष्ठ गदा वृकोदरजिको * उद्धार तिनको भयो ॥
त्यो बेला शकुनी कुमार सहसा * देखा परे युद्धमा ।
मारे दुष्ट उल्लूकलाइ तिनले * हानी गदा माथमा ॥९१॥
छोरो मारिदिए भनेर शकुनी * आए रिसाईकन ।
त्यो देखी सहदेवजी अधिसरी * थाले त्यहाँ गर्जन ॥

त्यो बेला शकुनी रिसाइ शरको * वर्षा जती गर्दथे ।
 ती सारा सहदेव वीर बिचमै * टुक्रा गरी फाल्दथे ॥९२॥
 त्यो देभी शकुनी लिएर करमा * शक्ती ठुलो गर्जिए ।
 त्यो शक्ती सहदेवले करसहित * काटी खसालीदिए ॥
 काटोयो जब हात वीर शकुनी * लाचार साह्रै भए ।
 त्यं माथी सहदेव झन शर तिखा * छानेर थप्दै थिए ॥९३॥
 हे पापी शकुनी ! जितिस् अधि जुवा * जो जालसाजी गरी ।
 त्यस्को दुष्परिणायको फल मिठो * चाख्नूपन्यो बेसरी ॥
 पासा होइन यो गरिस् जति ठुलो * आशा सबै त्यो गयो ।
 जाने श्री यमराजको नगरमा * तेरो तयारी भयो ॥९४॥



शकुनी र उल्लूकको वध ✓

गर्दै वाक्शरको प्रहार पहिले * छेडी नराम्रो गरी ।
 काटे गर्दन बाणले शकुनिको * पच्छारिए बेसरी ॥

तिनका मित्र तथा सहायक अरू * सेनाहरू जो थिए ।
 तिनलाई सहदेवले यमपुरी * चाँडै पठाईदिए ॥९५॥
 राजन् ! सैन्य थिए सबै हजुरका * एगधार अश्वौहिणी ।
 सारा सैन्य मरे लड्डी समरमा * बाँचेन यौटा पनि ॥
 देखे सञ्जयलाई त्यै बखतमा * श्री सात्यकीले जब ।
 आँटे मार्न झिकेर खड्ग सहसा * श्रीव्यास आए तब ॥९६॥
 'वैनन् यो वध-योग्य' व्यास मुनिले * आज्ञा भएको सुनी ।
 छाडे सात्यकिले मलाई त्यहि नै * हे मित्र ! जाऊ भनी ॥
 सोधे श्री धृतराष्ट्रले जब मरे * सेना भएका जति ।
 त्यो दुर्योधनले लियो समरमा * कस्तोर कुन दुर्मति ९७
 लागे सञ्जय भन्न आफुतिरको * संहार देखीकन ।
 भागे एक गदा लिए करमा * तत्काल दुर्योधन ॥
 द्रौणी, श्री कृतवर्म, औ कृपजिले * चौतर्फ खोजी गरी ।
 देखेनन् कुरुराजलाई र हिँडे * ती खोजन सोही घरी ॥९८॥
 श्री दुर्योधनले मलाई पथमा * भेटेर सोध्नूभयो ।
 हाम्रो तर्फ प्रधान वीरहरूमा * बाँचीरहेको छ को ?
 तिनको उत्तरमा सबै गरिदिएँ * देखे जती वर्णन ।
 देखी दुर्गति श्री सुयोधनजिको * रोएँ दुखी भैकन ॥९९॥
 लागे भन्न तिनी—पिताकन गई * सम्झाउनु सञ्जय !
 मेरो दुर्मतिले भयो समरमा * हामीहरूको क्षय ॥
 बाँधी यो जललाई मन्त्रबलले * ऐह्ये यहीँ बस्तछ ।
 के गर्नु छ अगाडि त्यो विषयमा * एकान्तमा सोचतछ ॥१००॥
 जस्को कीर्ति थियो तिनै भुवनमा * विख्यात राम्रो गरी ।
 त्यस्तै बाँच्नु वृथा छ यो स्थितिमहाँ * मिल्नेछ शान्ती मरी ।

जाऊ सञ्जय ! हस्तिनापुर त्यहाँ * गर्नू सबै वर्णन ।
 हाम्फाले रहमा यती भनिसकी * ती वीर दुर्योधन ॥१॥
 द्रौणी, श्री कृतवर्म, औ कृप त्यहीं * आएर संयोगले ।
 श्री दुर्योधनको परिस्थिति भने * तिनलाई विस्तारले ॥
 फर्के सञ्जय हस्तिनापुर पता * तिनको बताई यता ।
 ती दुर्योधनलाई पाण्डवहरू * खोज्थे शिविर्मा उता ॥२॥
 नारी, बालक, वृद्ध बान्धव त्यहाँ * जो जो बसेका थिए ।
 जिम्मा लाई युयुत्सुको तिनिहरू- * लाई पठाईदिए ॥
 सन्ध्याकाल हुँदा पुगे रथहरू * ती राजधानी जब ।
 देखे बाहिर नै दुखी विदुरले * आईपुगेका सब ॥३॥
 रात्रीमा सब ती बसे विदुरको * सल्लाह मानी घर ।
 भोलीपल्ट उठेर अन्ध-नृपको * साम्ने भए हाजिर ॥
 सोधे श्री धृतराष्ट्रले समरको * कस्तो छ हाम्रो स्थिति ।
 सारा संजयले भने-भरिसके * सेना र योद्धा जति ॥४॥
 त्यो सुन्दा धृतराष्ट्र दुःखित भई * कयै बेर मूर्छा परे ।
 आयो चंत फिरेर केहि क्षणमा * रोएर चिन्ता गरे ॥
 जस्का बन्धु, पिता मरे सुत, पती * संग्राममा ती पनी ।
 रोए माथ पिटेर हात दुइले * हा हा ! विधाता ! भनी ॥५॥

शल्यपर्व समाप्तम् ।



महाभारत गदापर्व

प्रारम्भः

दुर्योधन रहमा लुकु र पाण्डवहूले मेढाउनु—

वैशम्पायनले भने शुभ कथा * हे भूप ! जन्मेजय ।
सोधे श्री धृतराष्ट्रले भइ दुखी * रोएर हे सञ्जय !
सारा वीरहरू मरे समरमा * हाम्रा र उनका जव ।
के गर्दैछ विचार कुन् विषयमा * छोरो सुयोधन् अब ॥१॥
लागे संजय भन्न—पाण्डवहरू * थाकीसकेका थिए ।
आफापना गइ ती सबै शिविरमा * विश्राम गर्दा भए ॥
बस्थ्ये जुन् रहमा सुयोधन लुकी * पानी गरी स्तम्भन ।
द्रौणी श्री कृतवर्म औ कृप त्यहीं * पाँचेर तीनै जन ॥२॥
लागे भन्न बताइ नाम तटमा * हे वीर दुर्योधन !
हामी जीवित छौं, लुकेर डरले * बस्छौ वृथामा किन ?
मारी पाण्डवलाई राज्य गर वा * जाऊ मरी स्वर्गमा ।
लुकुन् कायर झैं हुँदैन तिमिले * आएर यो स्थानमा ॥३॥
हाम्रा वीर मरे उता पनि सबै * सेनाहरू सिद्धिए ।
हाम्रो जीत हुनेछ अन्तिम बुझी * संग्राममा मन् दिए ॥
तिन्को बात सुनेर उच्च स्वरमा * बोले ति दुर्योधन ।
लाग्यो हर्ष मलाइ मित्रहरूको * पाएर यो दर्शन ॥४॥
थाकें, घायल छु म आज यहि नै * विश्राम गर्छु बसी ।
भोली युद्ध हुनेछ शत्रुसँग लौ * हे मित्र ! घुँडा धसी ॥

तीनै वीर बसे अली पर गई * देखन भनी भीतिले ।
 वार्तालाप सुनेछ हे नरपते ! * तिनका कुनै व्याधले ५॥
 त्यो सम्वाद पुग्यो युधिष्ठिरकहाँ * त्यो व्याधद्वारा जब ।
 पायो सम्पत्ति बेसरी खुशि भए * सेना सबै पाण्डव ॥
 आए धर्म-कुमार श्रेष्ठ रथमा * भाई र सेना लिई ।
 बोले त्यो रहको उभेर डिलमा * गर्जेर क्रोधित भई ॥६॥



दुर्योधन रहमा लुकेका

यो संहार गराइ बन्धुहरुको * हे वीर दुर्योधन !
 गछौं यत्न लुकेर बाँकन जलमा * निर्लज्ज जस्तो किन ?
 आऊ लड्न तिमी प्रसन्न मनले * हे वीर ! संग्राममा ।
 हामीलाइ जितेर राज्य गर वा * जाऊ मरी स्वर्गमा ॥७॥
 गथ्यौं वीर बनी घमण्ड पहिले * ऐहे गयो त्यो कहाँ ।
 बिस्र्यौं कि अधिका कुराहरु सबै * सम्झीरहेछौ यहाँ ॥

त्यस्तो हाँक सुनेर धर्म-सुतको * बोले ती दुर्योधन ।
 आएँ केवल भूपते ! म त यहाँ * विश्राम गर्नाकिन ॥८॥
 निस्की यो रहवाट भोलि खुशिले * लडनेछु हे भूपति !
 जाउन आज सबै फिरी शिविरमा * आईरहेछुन जति ॥
 तिनको बात सुनी युधिष्ठिरजिले * हाँसेर भन्दा भए ।
 यो अट्ठारै दिनमा भए जति सबै * राजाहरू मारिए ॥९॥
 खोज्छौ मार्न लडाइँमा कि तिमिले * बाँकी बचेका पनी ।
 बाँकी युद्ध समाप्त पार अहिले * कर्तव्य हो यो भनी ॥
 तिनको बात सुनी सुयोधनजिले * भन्दा भए सादर ।
 जसका निम्ति भएँ म यो समरमा * उत्साहले तत्पर ॥१०॥
 योद्धा कौरव ती लडीकिन मरे * बाँचेन कोही जब ।
 गर्नाँस् राज्य हजूर नै म वनमा * जान्छु खुशीले अब ॥
 तिनको बात सुनेर धर्म-सुतले * फेरी भने झोंकिई ।
 भन्छौ भोग्न मलाई आज पृथिवी * हे वीर ! दानी भई ॥११॥
 पैहो नै तिमिले मलाई जति जे * मार्गे, दिएको भए ।
 बाँच्थे भूपति, वीर सैनिक जती * यो युद्धमा मारिए ॥
 बोल्छौ कायर झैं वसेर जलमा * आऊ छिटै बाहिर ।
 हाम्रो साथ लडेर स्वर्गपुरिको * बाटो खुलासा गर ॥१२॥
 हामीले तिमिलाई यो वखतमा * छाडीदिए तापनी ।
 गर्नेछौ तिमि यत्न निश्चय कुनै * साटो म फेर्छु भनी ॥
 सोही कारणले विनाश नगरी * तिम्रो, म छाड्छु कहाँ ।
 ठान्छौ क्षत्रिय वीर हूँ यदि भने * निस्केर आऊ यहाँ ॥१३॥
 छेड्दै बेसरी श्री युधिष्ठिरजिले * आज्ञा भएको सुनी ।
 लागे भन्न त्यजेर भीति, मनमा * उत्साह राखी तिनी ॥

तिम्रा सैनिक छन् असंख्य सँगमा * शस्त्रास्त्रले सज्जित ।
 एकलौ, घायल, शस्त्र-हीन कसरी * लड्ने म लाखौंसित ॥१४
 सकछ्छ लड्ने तथापि वीर क्रमले * एकेक आए भने ।
 निस्कन्छ जलवाट बाट सब यो * स्वीकार गर्छौं भने ॥
 पाँचै भाइ र सैन्यलाइ क्रमले * तत्काल मारीकन ।
 जो जो बन्धु, हितू मरे नरपते ! * तिन्को म तिच्छै ऋण ॥१५
 तिन्को तर्क सुनेर धर्म-सुतले * फेरी भने रोषले ।
 मान्यौ त्यो अभिमन्युलाइ रणमा * कुन धर्म वा नीतिले ॥
 छौं भाईहरू पाँच लौ लड् तिमी * क्वै एकका साथमा ।
 लड्दा मार्न सक्यौ भने विजय यो * तिम्नै भयो युद्धमा ॥१६
 बोल्दै नन् अरु कोहि दर्शक बनी * हेरी रहन्छौं सब ॥
 आऊ यो जलवाट बाहिर तिमी * शंका नमानी अब ।
 वार्तालाप सुनेर वीर दुइको * भन्नू भयो कृष्णले ।
 यस्तो हाँक दिनु भयो हजुरले * तिन्लाइ कुन हेतुले ॥१७
 ब्रैनन् भीम पनी बराबर भने * तिन्को गदा युद्धमा ।
 अर्को वीर छ को बताउनुहवस् * जित्ने तिनै लोकमा ॥
 भाई चारमहाँ कुनैसँग पनी * लड्छ भनेका घरी ।
 होला कुन स्थिति लौ स्वयं हजुरले * सोचनुहवस् राम्ररी ॥१८
 पस्नु जङ्गलमा र गर्नु अघि भैं * सानन्द भिक्षाटन ।
 भाग्नन् राज्य ठूलो बनी नरपती * यी वीर दुर्योधन ॥
 कुन्तीका सुतले रहेनछ बुझें * राजा हुनू भाग्यमा ।
 मेरो यत्न पनी हुनेछ कि वृथा * भन्ने बुझें चित्तमा ॥१९

गदायुद्धमा भीमसेनले दुर्योधनको तिघ्रा भाँचु :—

राजन ! पाण्डवको सुनीकन तिखा * बाग्वाण दुर्योधन ।
 निस्के एक गदा लिएर, जलको * काटी सबै स्तम्भन ॥
 इच्छा गर्दछ लड्न जो मसित त्यो * आओस् अगाडी सरी ।
 येती बात भनेर मत्त गज भैं * डुल्दा भए सुस्तरी ॥२०॥
 तिनको हाँक सुनी वृकोदर पनी * आए गदा लीकन ।
 राखी काँधमहाँ मृगेन्द्रसरि नै * थाले तिनी गर्जन ॥
 लड्ने मनसुकले तयार ति दुवै * योद्धा भएथे जब ।
 पाल्नु भो बलराम तीर्थहरूमा * डुल्दै अकस्मात् तब ॥२१॥
 श्री दुर्योधनले र पाण्डु-सुतले * श्री कृष्णजीले पनी ।
 राखी आसनमाथि पूजन गरे * हून् मान्य मेरा भनी ॥
 सोधेथे सबले मिली कुशलको * वार्ता खुशीले त्यहाँ ।
 गनाँस् वर्णन तीर्थको, दिन कती * बस्नुभएथ्यो कहाँ ॥२२॥
 तिनको प्रश्न सुनेर श्री बलजिले * भन्नभयो सादर ।
 छन् धेरै थरि तीर्थ विज्ञजन हो ! * सम्पूर्ण पृथ्वीभर ॥
 लड्छन् पाण्डव वीर कौरव भनी * मैले सुनेथें जब ।
 वेला प्राप्त भएछ नाश हुनको * भन्ने बुझेथें तब ॥२३॥
 तिस्कैं डुल्न भनेर तीर्थहरूमा * त्यो पुष्य नक्षत्रमा ।
 आएँ रोहिणिमा डुलीकन सबै * फर्केर यो स्थानमा ॥
 हे राजेन्द्र ! समन्तपञ्चक ठुलो * हो तीर्थ त्यै कारण ।
 त्यस्मा स्नान गरेर श्राप शशिको * सारा भयो मोचन ॥२४॥
 मेरा यी दुइ शिष्यको समरको * संवाद ऐल्हे सुनी ।
 चिन्ताग्रस्त थिएँ तथापि म हिँडें * यो युद्ध हेर्छु भनी ॥

जुन हो तीर्थ समन्तपञ्चक त्यहाँ * जो मर्छ संग्राममा ।
 गर्ला त्यो सुख भोग हे नरपते ! * आनन्दले स्वर्गमा ॥२५॥
 सोही कारणले लडुन् त्यहिं गई * यी भीम, दुर्योधन ।
 यो आज्ञा दुइतर्फले बलजिको * माने खुशी भैकन ॥
 हे राजन् ! बलराम-कृष्णसँगका * सेना तथा पाण्डव ।
 आए तीर्थ समन्तपञ्चकमहाँ * उत्साह मानी सब ॥२६॥
 आज्ञाले गुरुको गदा लिई डटे * श्री भीम, दुर्योधन ।
 चारैतर्फ खडा भए जनहरू * त्यो युद्ध हेर्नाकिन ॥
 जस्तै रावण-राम, कैटभ मधु * सुग्रीव, बाली भए ।
 जस्तै ती उपसुन्द, सुन्द बलिया * पैह्रै लडेका थिए ॥२७॥
 त्यस्तै भीम तथा सुयोधन दुवै * योद्धा प्रतापी हुँदा ।
 देखाए रणको बढ्याइ दुइले * आफ्नो घुमाई गदा ॥
 गर्जनथे कहिले अघिल्लिर बढी * कैह्रै पछी सर्दथे ।
 खोज्दै दाउ प्रहारको घरि-घरी * ती क्रोधले हेर्दथे ॥२८॥
 हुन्थ्यो घोर कठोर शब्द कहिले * तिनको गदा बज्रदा ।
 केही बेर बसे विसाउन दुवै * थाकीसकेका हुँदा ॥
 बोले भीम रिसाइ त्यै बखतमा * हे दुष्ट दुर्योधन !
 हामीलाई दिइस् जती दुख अघी * तैले विना कारण ॥२९॥
 त्यस्को अन्त हुनेछ आज रणमा * तेरो लिई जीवन ।
 पाउन्नस् अब हस्तिनापुरमहाँ * हे दुर्मती ! फर्कन ॥
 श्री दुर्योधनले भने त्यति सुनी * साह्रै रिसाईक ।
 के तेरो डर मान्दछु, म पनि हूँ * भूपाल दुर्योधन ॥३०॥
 बोल्छस् व्यर्थ बढी कुलाधम ! कती * शेखी छ तेरो जति ।
 मैले तोडिदिनेछु आज बुझिले * सम्पूर्ण हे दुर्मति !

गर्दे वात उठेर हाँक सहसा * श्री भीमलाई दिए ।
 घाँटीमा अनि वेगपूर्वक गदा * तिनले वजार्दा भए ॥३१॥
 तिनको चोट खपी वृकोदरजिले * हाने गदा वेगले ।
 ठूलो चोट छले सुयोधनजिले * थापी गदा धैर्यले ॥
 श्री दुर्योधन-भीमका जब गदा * ती माझमा जुझ्दथे ।
 ठूलो वज्र परे सरी हुन गई * प्राणी सबै दुर्दथे ॥३२॥
 खोज्दै दाउ प्रहारको र कहिले * घुम्थे दुवै फन्फनी ।
 गर्थे यत्न गदा वजार्न शिरमा * यस्लाई मारौं भनी ॥
 ती दुर्योधनको गदा जब गिन्यो * श्री भीमको माथमा ।
 लोटे फन्न घुमेर मूर्छित भई * कयै बेर ती भूमिमा ॥३३॥
 आयो चेत फिरी उठेर तिनले * हाने गदा बेसरी ।
 लागी चोट ठूलो सुयोधन गिरे * तत्काल मूर्च्छा परी ॥
 मूर्च्छाबाट उठे तुरुन्त तर ती * मौका दुवै खोज्दथे ।
 बारंवार प्रहार उत्तम गदा * ती माथमा गर्दथे ॥३४॥
 हे राजन् ! ति दुवै समान बलका * योद्धा प्रतापी थिए ।
 गर्दा कौशल युद्धको दिन त्यसै * पूरा बिताई दिए ॥
 त्यो देखेर ठटाइ जाँघ हरिले * संकेत जो बक्सियो ।
 त्यो संकेत बुझी वृकोदरजिको * उत्साह बढ्दै गयो ॥३५॥
 ती वृत्रासुरको र स्वर्गपतिको * जस्तो लडाईं भयो ।
 त्यस्तै ती दुइ वीरको पनि त्यहाँ * हे भूपती ! देखियो ॥
 लागी चोट अनेक देहभरिमा * धारा बग्यो रक्तको ॥
 देखिन्थ्यो दुइको गुराँस फुल झैं * रातो सफा देह त्यो ॥३६॥
 धेरै बेर लड़ी परस्पर दुवै * थाकीसकेका थिए ।
 श्री दुर्योधनको प्रहार सहजै * ती भीम छल्दै गए ॥

केही बेर लड़ेर सम्झि हरिको * संकेत श्री भीमले ।
 हाने एक गदा कठोर स्वरमा * गर्जी ठुलो वेगले ॥३७॥
 छल्ने यत्न गरे निकै तर गदा * लाग्या दुवै जाँघमा ।
 तिघ्रा चर भई सुयोधन गिरे * त्यो चोटले भूमिमा ॥
 पृथ्वी कम्प गरी ठुलो रुख सरी * लोटे सुयोधन जब ।
 हाँसे सौमक वीर पाण्डव तथा * पाञ्चाल योद्धा सब ॥३८॥
 योद्धा भीम गएर झट्ट नजिकै * हेलौं गरी वेसरी ।
 लागे भन्न चलाइ लात शिरमा * साह्रै नराम्रो गरी ॥
 जूआमा छल्ले लिएर पहिले * हाम्रो सबै वैभव ।
 जाओ मूढ र झ्याल हो वनमहाँ * तैले भनीथिस् जब ॥३९॥
 विसंको अझ बैन त्यो हृदयमा * विद्दैछ काँटा सरी ।
 मौका आज मिल्यो म लिन्छु बदला * दुष्कर्मको राम्ररी ॥
 जो दुष्कर्महरू गरे अघि सबै * त्यस्को गरी वर्णन ।
 ती दुर्योधनलाई लात शिरमा * हाने रिसाईकन ॥४०॥
 चाला उद्धत भीमको बलजिले * देख्नुभएथ्यो जब ।
 भन्नूभो अति क्रोधले सुन कुरा * हेर्नेहरू हो ! सब ॥
 गर्नु युद्ध बुभेरे धर्म जनले * भन्छन् सबै शास्त्रले ।
 कस्ले गर्छ अधर्म युद्ध जसरी * ऐलहे गरे भीमले ॥४१॥
 मैले खप्न सकीनँ शिष्य यी दुवै * मेरा भए तापनी ।
 माछ्छु निश्चय भीमलाई हल्ले * हो दुष्ट पापी भनी ॥
 त्यस्तो बात भनेर क्रोधित भई * श्री राम दौडे जब ।
 पक्की पाउ दुवै तुरुन्त हरिले * सम्झाउनुभो तब ॥४२॥
 आगो लाइदिनु र घोर विषका * लड्छु खिलाई दिनु ।
 इज्जत द्रौपदिजो सभाविच लगी * सामू सबैको लिनु ॥

जूवामा लिनु सम्पती छल गरी * वन्मा निकालीदिनू ।
 जो दुष्कृत्यहरू गरे अधि कती * विस्तारले त्यो भनू ॥४३॥
 भोग्दैछन् त्यहि पापको फल यिनी * सारा मरे कौरव ।
 छन् हाम्रै भरमा सुपुत्र कुपुका * सम्पूर्ण यी पाण्डव ॥
 जस्तै गर्छ सदैव धर्म पथको * आनन्दले पालन ।
 त्यस्को कीर्ति हुनेछ वीर विजयी * भन्छन् सबै सज्जन ॥४४॥
 सोही कारणले प्रसन्न मनले * माफी दिनू योग्य हो ।
 त्यो बिन्ती हरिको मुनेर बलजी * द्वारावती पाल्नुभो ॥
 देखी दुर्गति श्री सुयोधनजिको * लागी दया चित्तमा ।
 लागे भन्न वसी युधिष्ठिर दुवै * बाह्र धरी माथमा ॥४५॥
 बाबू भीम ! भयो नमार यसरी * जे हो हुने त्यो भयो ।
 हान्नु बान्धवलाइ लात तिमिले * साह्रै ठुलो पाप हो ॥
 जस्का सैन्य थिए सुसज्जित सबै * एघार अक्षौहिणी ।
 स्वामी ती सबका भएर रहने * हुन् श्रेष्ठ योद्धा यिनी ॥४६॥
 जस्का श्रेष्ठ अनेक भूवतिहरू * पाऊ सदा पर्दथे ।
 जो सिंहासनमा बसेर सुरको * सम्मान भेट्छाउँथे ॥
 त्यस्ता बान्धवलाइ आज यसरी * हिकाउनु लातले ।
 तिम्रो कीर्ति हुँदैन लोकभरिमा * विख्यात यो कार्यले ॥४७॥

धर्मराजले सान्त्वना दिनु—दुर्योधन र कृष्णको वार्तालाप :—

भाईलाइ हटाइ धर्मसुतले * रोएर दुःखी भई ।
 सम्झाएर भने सुयोधनजिको * केही नगीचै गई ॥
 हे बाबू ! पहिले गरिन्छ जति जे * दुष्कर्म संसारमा ।
 त्यस्को दुष्फल भोग्नुपर्छ जनले * हे वीर ! यै लोकमा ॥४८॥

हाम्रो युद्ध भयो विधान विधिको * त्यस्तै हुनाले गरी ।
 मानेनौ तिमिले पनी हित कुरा * हाम्रो कुनै त्यो घरी ॥
 गर्नेछौ सुख-भोग स्वर्गपुरिको * ठूलो तिमिले बरू ।
 बस्नूपर्दछ हामिले नरकमा * मारी हितैषीहरू ॥४९॥
 सारा वीरहरू मरे पृथिविका * बाँकी रहेनन् जब ।
 तिनको श्राप अवश्य हामिहरूले * पर्नेछ बोक्नू अब ॥
 के भन्नु घरका समस्त विधवा * रोएर दुःखी हुँदा ।
 आत्तिन्छु म असाध्य बन्धुहरूको * संहार त्यो सम्झँदा ॥५०॥
 भोग्नूपर्दछ कर्मका फलहरू * आफ्ना सबैले मनी ।
 रोए बात सुनेर धर्म - सुतको * राजा सुयोधन पनि ॥
 वार्तालाप सुनीसकेर दुइको * भन्नुभयो कृष्णले ।
 यो संग्राम जिती गरे प्रण पुरा * यी पार्थले, भीमले ॥५१॥
 यो दुर्योधन दुष्टको मरणले * सारा गयो कण्टक ।
 मुर्दालाइ मुसारि हुन्न अब क्यै * हे धर्मका रक्षक !
 गर्नुपर्दछ हस्तिनापुर गई * यो जीतको उत्सव ।
 श्री दुर्योधनले सुने त्यति कुरा * ती कृष्णजीको जब ॥५२॥
 आधा मात्र उठी तिखा नयनले * हेरी नराम्रो गरी ।
 तिम्रो नै छल्ले गए समरमा * सम्पूर्ण राजा मरी ॥
 तिम्रै संमतिले वृकोदरजिले * हाने कटीको मनी ।
 सक्ये मार्न मलाइ नत्र कसरी * हानी गदाले तिनी ॥५३॥
 राख्यौ संमुख भीष्मको जब लगी * पापी शिखण्डीकन ।
 छाड्ये बाणहरू पछिल्लिर लुकी * त्यो युद्धमा अर्जुन ॥
 सोही कारणले भयो पतन ती * ती भीष्मजीको जब ।
 हात्ती मारी झुटो प्रचार रणमा * गर्दा भयो केशव ॥५४॥

त्यागे अस्र सबै भयो समरमा * श्री द्रोणको त्यो गति ।
 मारेथे अनि कर्णलाइ तिमिले * आफ्नू दिंदा संमति ॥
 जित्नु यो छलले यि पाण्डु-सुतले * धिक्कार ! धिक्कार हो ।
 गर्ह्य पालन धर्मको भनि-भनी * हिंडनू पनि व्यर्थ हो ॥५५॥
 यस्तो बात भनेर बस्न नसकी * लोटे धरामा तिनी ।
 त्यस्को उत्तर बक्सियो मुसु-मुसु * हाँस्तै हरीले पनि ॥
 जस्ता पापहरू गन्यौ मुजनको * शिक्षा नमानीकन ।
 त्यस्कै दुष्परिणामले हुन गयो * यो हालदुर्योधन ! ॥५६॥
 आफूले अरूलाइ कष्ट दिनमा * पैहो हुनू तत्पर ।
 अर्काले पनि कयै गन्यो यदि भने * भन्नू अधर्मी नर ॥
 गर्ह्यनू यै रितिका कि तर्क तिमिझै * पापी तथा दुर्जन ।
 तिम्रो यो बकवादले अब कुरा * बन्दैन दुर्योधन ! ॥५७॥
 वाचामा सबलाइ बाँधि पहिले * वन्मा धपाई दिनु ।
 एकली द्रौपदिलाइ सिन्धुपतिले * हनें इरादा लिनु ॥
 एकलो त्यो अभिमन्युलाइ सबले * घेरेर मारीदिनु ।
 छन तिम्रा अधिका कुकर्महरू जो * धेरै कती त्यो भनू ॥५८॥
 यस्ता कर्महरू गरेर तिमि भैं * छनू बाँचन खोज्ने जति ।
 तिन्का निम्ति उपाय छैन अरू कयै * हो अन्त्यमा यै गति ॥
 त्यो आज्ञा हरिको सुयोधजिले * सारा सुनेथे जब ।
 लागे भन्न भएर शान्त, मुखमा * हेरेर हे केशव ! ॥५९॥
 गर्ने पालन धर्मको पृथिविमा * छनू श्रेष्ठ जो क्षत्रिय ।
 तिन्को जुन गति हो, मलाइ पनि त्यै * मिल्ने भयो निश्चय ॥
 बस्नेछ म त बन्धुका सँग गई * आनन्दले स्वर्गमा ।
 भोग्नन् पाण्डवले ठुलो नरकको * संकष्ट यै लोकमा ॥६०॥

तिनको बात सुनेर फेरि हरिले * शिक्षा दिनुभो सुन ।
 पापी, दुर्जनलाई दण्ड दिनु नै * हो धर्मको रक्षण ॥
 जो कर्तव्य थियो, गरें समरमा * पूरा त्यसै कारण ।
 पैह्रैका सब पाप संझ मनमा * हे वीर दुर्योधन ! ॥६१॥
 पापी हौ तिमिलाई मार्न सहजै * सक्तैनथे भीमले ।
 मेरो संमति वा धनंजयजिको * पाए त्यही हेतुले ॥
 त्यो आज्ञा हरिको सुनेर मुखले * बोल्नै सकेनन् तिनी ।
 आफ्ना रथमा चढे शिविरमा * जाऊँ सबै लौ भनी ॥६२॥
 बह्रै त्यो रथबाट पार्थ पहिले * आज्ञा हरीको सुनी ।
 पूरा कार्य भयो भनी ध्वज त्यजी * भागे हनुमान पनि ॥
 बह्रैथे रथबाट हे नरपते ! * आखीरमा केशव ।
 लाग्यो दन्दनि बल्ल श्रेष्ठ रथ त्यो * आगो विना नै सब ॥६३॥
 सोधे अर्जुनले डढ्यो किन भनी * आश्चर्य मानीकन ।
 तिनलाई हरिले बताउनुभयो * त्यो बल्लको कारण ॥
 लागी शस्त्र अनेक दग्ध पहिले * यो मै सकेको थियो ।
 मैले यो रथलाई योगबलले * रोकीदिँझ थामियो ॥६४॥
 हाँफ्रो युद्ध भयो समाप्त रथ यो * चाहिन्न ऐहे भनी ।
 मैले शक्ति खिचीलिँदा रथ बल्यो * आगो विना दन्दनी ॥
 त्यो आज्ञा हरिको सुनी खुशि भए * जो जो थिए ती सब ।
 जै जै कृष्ण ! भनी परे चरणमा * पाँचै जना पाण्डव ॥६५॥

गान्धारीको घर मानी पाण्डवहरूले कृष्णलाई हस्तिनापुर पठाउनु :—

राजन् ! सञ्जय हस्तिनापुरमहाँ * सानन्द पुग्दा भए ।
 श्री दुर्योधनको परिस्थिति सबै * तिनले सुनाईदिए ॥

सम्झी ती पुरुषार्थ वोर सुतको * राजा र रानी पनि ।
 गेण्ठे करले पिटी हृदयमा * हा पुत्र प्यारो भनी ॥६६॥
 गर्थे शोक उता युधिष्ठिर यता * शंकित हुनाले गरी ।
 विन्ती श्री हरिको परी चरणमा * गर्दा भए राम्ररी ॥
 हे गोविन्द ! हजूरको भइ दया * यो जीत हाम्रो भयो ।
 यौग्य कार्य हजूरले गरिदिने * हे नाथ बाँकी रह्यो ॥६७॥
 कोही छैन पतिव्रता पृथिविमा * गान्धार-कन्या सरी ।
 मारे पुत्र भनेर श्राप रिसले * तिन्ले दिए क्यै गरी ॥
 हुन्छौं भस्म अवश्य हामिहरूमा * बाँच्तैन कोही पनि ।
 तिन्को क्रोध गएर शान्त प्रभुले * पानोंस् दयालु बनी ॥६८॥
 यस्तो विन्ति सुनेर धर्म-सुतको * भन्नूभयो सादर ।
 तिन्को क्रोध गएर शान्त गरुंला * पर्देन मान्नु डर ॥
 पाँचै भाइ तपाइँ आज निशिमा * यो फौजको बाहिर ।
 वस्नूहोस् नदिको गएर तटमा * हे वीर ! केही पर ॥६९॥
 त्यो सल्लाह गरेर सात्यकि तथा * पाँचै जना पाण्डव ।
 मन्ध्याकाल हुँदा सबैकन लिई * पाल्नुभयो केशव ॥
 पाँची 'ओघवती' नदी तटमहाँ * तिन्लाइ राख्नुभयो ।
 आफू चाहिँ नदी तरेर रथमा * त्यो रातमै पाल्नुभो ॥७०॥
 भेट्नुभो धृतराष्ट्रलाइ त्यहिँ नै * श्री व्यास ज्ञानी थिए ।
 पाई दर्शन कृष्णको सब जना * क्यै बेर खुशी भए ॥
 पकी श्री धृतराष्ट्रका कर दुवै * पैहो मुसारीकन ।
 आँसु झारि स्वयं बुझाउनुभयो * ती भूपतीको मन ॥७१॥
 जान्नुहुन्छ हजूरले पृथिविका * प्राणीहरूको गति ।
 जस्को जे हुनुपर्छ जुन बखतमा * त्यो हुन्छ हे भूपति !

पैहेदेखि गन्यो, हुने समर यो * दुर्दैवले निश्चित ।
 धेरै वीर, असंख्य सैनिक मरें * त्यस्मा नगाम्रोसित ॥७२॥
 यस्मा दोष ठुलो दुवै तरफको * मैले कुनै देखिदैन ।
 कस्तो सक्तछ गर्न दैव-गतिको * संसारमा लंघन ॥
 व्यर्थै बन्धु मरे भनेर अहिले * छुन् व्यग्र ती पाण्डव ।
 माफी बक्सनुहोस् प्रसन्न मनले * ती पुत्रलाई अब ॥७३॥
 देखी युद्ध हुने परिस्थिति सफा * तिन्लाई लागी डर ।
 मागेथे जब ग्राम पाँच तिनिले * आजीविका खातिर ।
 ईर्ष्या कौरवले गरी त्यति पनी * दिन्नौं भनेथे जब ।
 यो संग्राम भयो र दैवगतिले * सारा भरे कौरव ॥७४॥
 ईर्ष्या, द्रोह, अधर्म छैन मनमा * ती पाण्डुका पुत्रको ।
 गर्न आदर ती पिता सदृश नै * आई प्रजा, नाथको ॥
 सम्झाई धृतराष्ट्रलाई त्यसरी * सद्धर्म चर्चा गरी ।
 गान्धारीतिर फर्कि नम्र स्वरले * बोल्नुभयो श्रीहरि ॥७५॥
 मान्दैछुन डर हे सती ! हजुरको * पाँचै जना पाण्डव ।
 तिन्लाई दिनुपर्छ माफ खुशिले * आउन् यहाँ ती सब ॥
 मैले दूत भई भनें हित कुरा * धेरै, सभामा तर ।
 मानेनन् कुरुले, मलाई त्यहिं नै * बाँध्ने गरे तखेर ॥७६॥
 भन्नूभो पहिले स्वयं हजुरले * हे मूढ दुर्योधन !
 खोज्दैछस् किन फाल्न व्यर्थ रणमा * आफ्नू सुखी जीवन ॥
 गर्छन् जो उपकार धर्म-पथको * राम्रो गरी पालन ।
 तिन्को जीत अवश्य हुन्छ रणमा * हार्दैन त्यो सज्जन ॥७७॥
 यस्तो बात सुनी सबै हजुरको * केही नबोली गए ।
 सोही सत्य भएर आज रणमा * सम्पूर्ण ती मारिए ॥

भोग्छन् निश्चय कर्मको फल सबै * प्राणीहरू लोकमा ।
 पाउन्नन् फल क्यै कुकर्महरूको * कोही कुनै कालमा ॥७८॥
 लिन्छन् पक्ष अधर्मको समरमा * जो छन् सदा दुर्जन ।
 गछ्छन् पालन धर्मको पथ सदा * आनन्दले सज्जन ॥
 देवी ! धर्म-कुमारको हृदयमा * जस्तो दया धर्म छ ।
 भन्नू व्यर्थ म ठान्दछु हजुरमा * त्यो बात जाहेर छ ॥७९॥
 कुन्तीदेखि बढी सदा हजुरको * गर्नन् तिनी चाकरी ।
 आउन्नन् दरबारमा डर ठुलो * मानेर ती यो घरी ॥
 ब्रैनन् पुत्र हजुरका पनि अरू * साधवी ! त्यसै कारण ।
 माफी बक्सनुहोस् प्रसन्न मनले * तिन्लाइ डाकीकन ॥८०॥
 पानी-पिण्ड दिनन् मरेपछि पनी * ती पाण्डुका पुत्रले ।
 आफ्नै पुत्र बुभेरे आशिष दिनोस् * तिन्लाइ आनन्दले ॥
 गर्नु पाण्डवमाथि हुन्न अब क्यै * सानू कुदृष्टि पनि ।
 आउन्नन् अझ लाजले हजुरको * साम्ने डराई तिनी ॥८१॥
 धेरै श्री हरिले बुझाउनुभयो * धर्मार्थ चर्चा गरी ।
 त्यो आज्ञा हरिको सुनीकन भनिन् * तिन्ले रुँदै सुस्तरी ॥
 मेरा पुत्रहरू सबै मरिसके * क्वै ब्रैन बाँकी अब ।
 बस्छन् राज्य गरेर यो पृथिविको * आनन्दले पाण्डव ॥८२॥
 शिक्षा बक्सनुभो मलाइ अहिले * कल्याण गर्ने तर ।
 मैले बिर्सन पुत्रलाइ सहजै * सक्छु कहाँ ईश्वर !
 स्वामी सन्ततिहीन अन्ध र बुढा * दुर्भाग्यले पूर्ण छन् ।
 आशा पाण्डवको त्यज्यौं यदि भने * निस्तार अर्को छ कुन् ॥८३॥
 वाणी रुद्ध भएर बोल्न नसकी * लागिन् दुखी मै रुन ।
 लाग्नुभो हरि फेरि दुःखित बुझी * तिन्लाइ संझाउन ॥

चर्चा धर्म र अर्थ दैवगतिको * सौभाग्य, दुर्भाग्यको ।
 गन्धारीसित गर्नुभो प्रभुजिते * राम्रो गरी ज्ञानको ॥८४॥
 खोज्छन द्रोण-कुमार पाण्डु-सुतको * क्यै छिद्र त्यै कारण ।
 ऐहे जान्छु बिदा दिनोस् पछि यहाँ * भेट्नेछु आईकन ॥
 त्यो आज्ञा हरिको सुनेर डरले * बोले दुवै दम्पति ।
 रक्षा पर्दछ गर्नु पाण्डु-सुतको * तत्काल हे सद्गति ! ॥८५॥
 दिन्छौं हामि बिदा प्रसन्न मनले * जानोस् भनेथे जब ।
 ढोगी व्यास र दंपतीकन पनी * फिर्नुभयो केशव ॥
 राता रात गरेर वायु - गतिले * पाँची उही स्थानमा ।
 भन्नुभो सब बात अन्ध - नृपको * ती पाँचका साथमा ॥८६॥

द्रौणीजिको विषयमा जब कृष्णजीले ।

संकेत केही दिनुभो सुनि त्यो सबैले ॥

चर्चा गरेर निज धर्मविषे प्रधान ।

त्यो रातमा सब रहे अति सावधान ॥८७॥

दुःखी दुर्योधनले अश्वस्थामालाई सेनापति बनाउनु :—

सौधे श्री धृतराष्ट्रले समरमा * जंघा दुवै भाँचिई ।
 लोटेथ्यो जब त्यो सुयोधन त्यहाँ * अत्यन्त दुःखी भई ॥
 के-के कार्य गन्यो सुती-सुती त्यहाँ * कस्तो इरादा लियो ।
 बाबू सज्जय ! लौ सुनाउ निमिले * सम्पूर्ण सुन्छु म त्यो ॥८८॥
 लागे संजय भन्न हे नरपते ! * जंघा दुटेथ्यो जब ।
 गर्ये ती कुरुराज छट्पट ठूलो * संकष्ट पाई तब
 द्रौणी, श्री कृतवर्म, वीर कृपजी * आए सुनी हाल त्यो ।
 रोए तीन जना परिस्थिति त्यहाँ * देखेर ती वीरको ॥८९॥

ती दुर्योधनको अधीर मुखमा * देखी ठुलो वेदना ।
 बोले द्रोण-कुमार वीर ! तिमिले * भोग्नूपन्यो यातना ॥
 हे राजन् ! भवमा रहेनछ कुरा * आश्चर्यको क्यै पनि ।
 स्वप्नेपछि विपत्ति जे जति परोस् * दुर्भाग्य आफ्नू भनी १०
 जो मूर्धन्य नरेशका वश थिए * संसारका भूपती ।
 खाँदछन् अहिले कसिंगर धुलो * यो भूमिमाथी सुती ॥
 दासी-दास अनेक जुन पुरुषको * सेवा सदा गर्दथे ।
 जमको मान गरी सुरासुरा सबै * पाऊमहाँ पर्दथे ॥९१॥
 गर्थे जो सुकला सफा पलङ्गमा * आनन्द मानीकन ।
 गर्छन् छट्पट भूमिमा सुति तिनी * भूपाल दुर्योधन ॥
 कस्ले मक्दछ गर्न दैव-गतिको * संसारमा लङ्घन ।
 तिम्नो संकट धोर देखि बहुते * दुःखी छ मेरो मन ॥९२॥
 देखिन्छन् जति वस्तु यो पृथिविमा * सम्पूर्ण छन् अस्थिर ।
 यौटा मात्र रहन्छ हे नरपते ! * सद्रर्म आफ्नू स्थिर ॥
 द्रोणीको सुनी बात हेरी मुखमा * क्यै बेर पर्खीकन ।
 लागे भन्न सम्याइ केश काले * रोएर दुर्योधन ॥९३॥
 ठूला भूपहरू भए पृथिविमा * विख्यात जो सज्जन ।
 झैँनन् शेष कुनै पनि, हुन गए * ती कालका भोजन ॥
 मेरा बन्धु समस्त सैनिक मरे * एघार अक्षौहिणी ।
 त्यसको दुःख मलाई झैँन मनमा * हो दैव-लीला भनी ॥९४॥
 जन्मेका जति मर्दछन् नियम जो * पक्का छ संसारको ।
 बेला प्राप्त भएछ मित्रगण हो ! * मेरो पनि आज त्यो ॥
 मेरा निम्ति लडाइँमा पनि ठुलो * संकष्ट स्वप्नभयो ।
 भेऽन् आइ यहाँ तपाइँहरूको * सत्स्नेह, सौजन्य हो ॥९५॥

यस्तो हालतमा सुती समरमा * वाँचिन्न धेरै दिन ।
 आशीर्वाद बरू मलाइ दिनुहोस् * त्यागछु दुखी जीवन ॥
 हेरी मात्र रहे त्यती भनिसकी * बोलनै सकेनन् जब ।
 बोले द्रोण-कुमार काधित भई * हेमित्र ! सुन्नोस् अब ॥९६॥
 जस्तो कष्ट भयो मलाइ छलले * मार्दा पिताजीकन ।
 त्यो भन्दा छ बढी लिनु छल गरी * यो वीरको जीवन ॥
 यी दुर्योधनलाइ घोर छलले * यो कष्ट कस्तो दियो ।
 त्यस्को वंश विनाश गर्दछु, सँगै * सम्पूर्ण पांचालको ॥९७॥
 यस्तो गर्न सकीनँ क्यै गरि भने * गर्छु म ऐह्य प्रण ।
 मैले भोग्नुपरोस् ठुलो नरकमा * संकष्ट धेरै दिन ॥
 तिनको त्यो प्रणले निकै खुशि भए * भूपाल दुर्योधन ।
 मागी भट्ट बिदा पसे वनमहाँ * तत्काल तीनै जन ॥९८॥

मानेर पाण्डु-सुतको भय खूब मन्मा ।

एकान्तमा पुगि बसे सब घोर वन्मा ॥

संग्रामको विषयमा पनि बार-बार ।

गर्दा भए प्रकट आफ्नु खुला विचार ॥९९॥

॥ महाभाग्न गदापर्व समाप्त ॥



महाभारत सौप्तिकपर्व

प्रारम्भः

अश्वत्थामाको क्रूर विचार जानेर कृतवर्मा तथा कृपाचार्यको दैवको प्रबलता बताउनु—

सोधे श्री धृतराष्ट्रले भई दुखी * अत्यन्त, हे सञ्जय !
पौँची जङ्गलमा ति वीरहरूले * कस्तो गरे निश्चय ?
राजाको सुनि प्रश्न संजयजिले * सन्ताप मानी अति ।
लागे भन्न बुझाइ चित्त नृपको * जाने बुझेको जति ॥१॥
हे राजन् ! कृतवर्म, वीर कृपजी * थाकीसकेका थिए ।
पल्टेथे जब भूमिमा तिनिहरू * चाँडै निदाई गए ॥
द्रौणीको मनमा कुतर्कहरूले * डेरा गरेको हुँदा ।
निद्रा लाग्न सकेन घोर प्रण त्यो * आफ्नो त्यहाँ सम्भँदा ॥२॥
देखे काग अनेक एक रुखमा * विश्राम गर्दै थिए ।
उल्लूको सहसा प्रहार हुन गै * कौवा सबै मारिए ॥
देखेथे जब त्यो परिस्थिति त्यहाँ * श्री द्रोणका पुत्रले ।
आफ्नू निश्चयमा भए अटल झन् * राम्रो गरी क्रोधले ॥३॥
सेना पाण्डवतर्फका शिविरमा * होलान् सुतेका सब ।
मानूँ पर्छ गएर आज निशिमा * सम्पूर्णलाई अब ॥
थाकेका दुइ मित्रलाई तिनिले * जागा गराई लिए ।
आफ्नू निश्चय जो थियो हृदयमा * सारा सुनाईदिए ॥४॥
के गर्दा हित हुन्छ यो विषयमा * सल्लाह मागे जब ।
भन्नूभो कृपले विनम्र स्वरमा * आफ्नू इरादा सब ॥

जीवात्मा पुरुषार्थ, भाग्य दुइले * प्रत्येक आवद्ध छन् ।
 यो मेरो मत हैन शास्त्रमत हो * ज्ञानी यही भन्दछन् ॥५॥
 गर्दा उद्यम मात्र भाग्य नभए * पाइन्न त्यस्को फल ।
 सिद्धी मिल्दछ भाग्य उद्यम दुवै * भेला हुँदा उज्ज्वल ॥
 'मिल्ने हो फल भाग्यले' भनि कुनै * उद्योग गर्दै न जो ।
 त्यो झैं मूर्ख ठूलो तिनी भुवनमा * खोजेर पाइन्छ को ? ६॥
 तस्मात् त्याग्न हुँदै न विज्ञ जनले * आलस्यले उद्यम ।
 त्यस्मा दैव भई सहाय फल त्यो * भेट्दाउला उत्तम ॥
 जस्मा क्रोध, घमण्ड, लोभ, मद औ * ईर्ष्या र आलस्य छ ।
 त्यस्लाई सुख-शान्ति हुन्न कहिले * त्यो नर्कमा पर्दछ ॥७॥
 मार्गौं श्री धृतराष्ट्रको, विदुरको * सल्लाह पैहे गई ।
 जे भन्छन् त्यहि गर्नुपर्दछ सखे ! * आज्ञा उनैको लिई ॥
 द्रौणीले सुनि बात वीर कृपको * बोले निकै रोषले ।
 आफूलाई 'म मूर्ख हूँ' भनि स्वयं * मान्नेछ कुन व्यक्तिले ।
 सिद्धी प्राप्त गर्नु कुनै पुरुषले * कयै युक्तिद्वारा भने ।
 त्यस्को दृष्टिमहाँ हुँदै न अरु क्वै * प्राणी सुबुद्धी हुने ॥
 बूढो, बाल, युवा र दुःख-सुखमा * संसारका जीवको ।
 इच्छा भिन्न विचार हुन्छ मनको * हे मित्र ! प्रत्येकको ॥८॥
 इच्छामाफिक कार्य गर्दछ भने * योटा कुनै व्यक्तिले ।
 राम्रो हो भनि त्यो समर्थन कहाँ * गर्छन् सबै विज्ञले ॥
 जन्मै विप्र भएर श्रेष्ठ कुलमा * हे मित्र ! संयोगले ।
 बोकेँ शस्त्र, भएर क्षत्रियसरा * यो आज दुर्भाग्यले ॥९॥
 मैले ब्राह्मण-धर्म फेरि कसरी * भन्नोस् गरौं पालन ।
 माछ्छ शत्रु सबै कि वीरगतिले * तैयार छ मारिन ॥

मर्दा भीष्म र कर्ण, शल्य अथवा * मेरो पिताजीकन ।
 तिन्ले कुन् रण-धर्मको मन तिमी * गर्दा भए पालन ॥११
 धृष्टद्युम्न, शिखण्डि, सोमक तथा * पांचाललाई पनि ।
 मारी आज पिताजिको ऋण तिरी * साटो म फेर्छु भनी ॥
 साह्रै नै हठको कुरा जब गरे * श्री द्रोणका पुत्रले ।
 सम्झाए तिनलाई क्रोधित भई * योद्धा कृपाचार्यले ॥१२
 जस्को बुद्धि अशुद्ध हुन्छ अथवा * दुर्भावना पूर्ण छ ।
 त्यसले धर्म र अर्थको र हितका * शिक्षा कहाँ मान्दछ ॥
 कस्तै पण्डित होस् गुणी, विनयता * देखिन्न त्यस्मा भने ।
 त्यो मान्दैन कुरा भने पनि जती * कल्याण आफ्नू हुने ॥१३
 डाइ डुब्दछ दूधमा तर सखे ! * त्यो स्वाद के जान्दछ ?
 पण्डितका संगमा रही हित कुरा * के मुखले मान्दछ ?
 जिभ्रोले सब स्वाद जान्दछ छिटै * हे मित्र ! जुन चालले ।
 त्यस्तै बुझ्दछ विज्ञका हित कुरा * राम्रो गरी विज्ञले ॥१४
 निर्दोषी तिमी वीर, ब्राह्मण गुणी * शास्त्रज्ञ जान्ने भई ।
 पापी भैं झन क्रूर कर्म कसरी * गछौं अहीले गई ॥
 आएको छ हजूरका शरणमा * भन्ने तथा दर्शक ।
 लोटेको रथबाट, शस्त्र नलिने * नारी, बूढो, बालक ॥१५
 यस्ताको वध गर्न तत्पर हुने * छन् दुष्ट, पापी जति ।
 तिनलाई सुख शान्ति हुन्न कहिले * होला बरु झन खति ॥
 थाकेका हतियार राखि सुखले * सुत्ने ति प्राणीकन ।
 ठान्छौ के तिमि योग्य मान्नु अहिले * तिनलाई आफैं मन ॥१६
 थाकेका तिमि छौ र घायल पनि * विश्राम ऐहो गर ।
 दिन्छौं मद्दत युद्धको गर तिमी * भोली उठी तख्तर ॥

तिम्रो मित्र म हूँ भने जति कुरा * त्यस्को गरे लङ्घन ।
 गर्नेछौ पहितो तिमी मनमनै * यै बात सम्झीकन ॥१७
 तिनले धर्म र नीति युक्त हितको * शिक्षा दिएको सुनी ।
 लागे द्रोण-कुमार भन्न रिसले * झन उग्र मूर्ति बनी ॥
 भन्नूभो अहिले कुरा हित हुने * मामा ! मलाई जति ।
 हुन् ती सत्य भनेर मान्छु म पनी * सम्पूर्ण हे सद्गति ! ॥१८
 मानी धर्म प्रधान पक्ष दुइले * लड्दै गएका भए ।
 मेरा श्रेष्ठ पिताजीलाई रणमा * ती मार्न सक्ने थिए ?
 मारे भीष्म र कर्णलाई तिनिले * कुन धर्मको युद्धमा ।
 मारे धर्म बुझी सुयोधनजिको * तिनले गदा जाँघमा ॥१९
 सम्झी यी तिनका अनीति मनमा * आगो बली दन्दनी ।
 गच्छ छटपट बेसरी म अहिले * लाग्दैन निद्रा पनी ॥
 धृष्टद्युम्न, शिखण्डि, सात्यकि सबै * लाई नमारीकन ।
 बाँधेको अहिले छ जो कवच यो * मैले कसै खोल्दिनँ ॥२०

आफ्नू सुनाइकन निश्चय त्यो समस्त ।

राखेर अस्त्र रथमाथि गरी दुरुस्त ॥

हिँड्दा भए रथ चढी जब द्रोण-पुत्र ।

जाँदा भए, प्रण हुँदा सँग लागि मित्र ॥२१॥

मर्न लागेका अश्वत्थामालाई शिवजीले खड्ग दिनु : —

पाँचे वीरहरू जसै शिविरको * तीनै जना द्वारमा ।

द्रौणी मित्र पसी भने तिमि दुवै * बस्नु यही स्थानमा ॥

भाग्नेछन् जति मित्रबाट सबको * संहार गर्नु यता ।

जो-जो छन् सबलाई आज निशिमा * माछ्छु म एकलै उता ॥२२॥

द्रौणी मित्र पसे लिएर करमा * शस्त्रास्त्र हे भूपति !
 देखे सम्मुखमा खड़ा हुन गयो * कालो कुनै आकृति ॥
 जस्को तेज छ सूर्य झैं र शिरमा * छन् चन्द्रमा तेजिला ।
 छाला उत्तम बाघको छ कटिमा * बाह्र दुवै छन् खुला ॥२३॥
 निस्कन्छन् प्रतिरोमबाट जसका * झिल्काहरू अग्निका ।
 चम्कन्छन् हतियार उत्तम सबै * जस्का दुवै हातका ॥
 सोध्यो आकृतिले तँ घोर निशिमा * के गर्न आइस् भनी ।
 देखी रूप खड़ा भयंकर त्यहाँ * बोलनै सकेनन् तिनी ॥२४॥
 केही बेर पखेर बाण रिसले * ती छाड्न लाग्दा भए ।
 तिनका बाणहरू भएर टुकरा * सम्पूर्ण खस्तै गए ॥
 सारा अस्त्रहरू वृथा जव भए * श्री द्रोणका पुत्रका ।
 लागे देख्न स्वरूप स्पष्ट तिनिले * चौतर्फ श्रीविष्णुका ॥२५॥
 घुम्थ्यो कृष्णजीको सुदर्शन पनी * निर्बाध त्यै कारण ।
 हेर्ने छक्क परेर व्याकुल हुँदै * आश्चर्य मानीकन ।
 सिद्धी प्राप्त त्यहाँ कदापि नहुने * देखी नराम्रो स्थिति ।
 थाले सम्झन ती कुरा कृपजिले * पैहो भनेका जति ॥२६॥
 जो मान्दैन कुरा सदा हित हुने * आफ्ना गुणी मित्रको ।
 त्यस्को हुन्छ वृथा परिश्रम म झैं * आपत्तिमा पर्छ त्यो ॥
 निर्दोषी जनलाई मार्दछु भनी * आएँ प्रतिज्ञा गरी ।
 पूरा गर्न सकीनँ त्यो अझ ठूलो * आयो विपत्ती परी ॥२७॥
 राजा, ब्राह्मण, मित्र, दुर्बल, गुरु * उन्मत्त, अन्धा जन ।
 नारी, गाइ, सुपुत्र, भीरु, जड़ औ * बालो र कन्याकन ॥
 यिनलाई कहिले नमार्नु जनले * भन्छन् सबै शास्त्रले !
 रोक्यो आकृतिले मलाई अहिले * आएर त्यै हेतुले ॥२८॥

सोधनेछन् जब मित्रले किन तिमी * फर्केर आयौ भनी ।
 रोक्यो आकृतिले भने पनि त्यहाँ * पत्याउनन के तिना ?
 ठूलो आपतमा परें म अहिले * मर्नु नमार्नु भयो ।
 हा दुर्दैव ! कसो गरौं, म मनमा * आशा गरेको गयो ॥२९॥
 कार्यारम्भ गरी कुनै भय ठूलो * देखेर जो छाड्दछन् ।
 त्यस्ता मानिसलाई विज्ञ जनले * हो मूर्ख त्यो भन्दछन् ॥
 आफ्नो मङ्गलको कुनै पथ यहाँ * मैले सफा देखिदैन ।
 यौटा मात्र उपाय देख्दछु, दिने * यज्ञाग्निमा जीवन ॥३०॥
 बाले अग्नि तुरुन्त निश्चय गरी * श्री द्रोणका पुत्रले ।
 थाले गर्न बसेर श्री शिवजिको * आराधना प्रेमले ॥
 रक्षा गर्नुहवस् परें विपदमा * साह्रै ठूलो हे शिव !
 लाग्दा व्यर्थ अधर्मम पथ कुनै * देखिदैन राम्रो अब ॥३१॥

हे नीलकण्ठ, वृषभध्वज, शूलपाणि !

हे विश्वरूप, शिव, ईश्वर, दण्डपाणि !

हे भक्तवत्सल दयामय, दीनबन्धो !

हे शर्व, रुद्र, त्रिपुरान्तक, ईश, शम्भो ! ॥३२॥

सृष्टि-स्थिति-प्रलयका प्रभु एक स्वामी !

गच्छ अनेक पदमा, प्रभुको नमामि ॥

हे ब्रह्मचर्य व्रतपालक, हे पुरारि !

पर्छन् सदा चरणमा विधि औ मुरारि ॥३३॥

प्राणीहरू सकल छन् प्रभुका अधीन ।

जीवादिमा प्रभु पनी हुनुहुन्छ लीत ॥

बाघम्बरू छ कटिमा मृगको छ छाला ।

छन् नागरूप गहना, नरमुण्डमाला ॥३४॥

छन् चन्द्रमा विमल मस्तकमा हजुको ।

सक्नेछ राख्न विष कण्ठमहाँ अरु को ?

गर्छ प्रणाम प्रभुलाई म भक्तिसाथ ।

यो अग्निमा अब चढाउँछु आफ्नू माथ ॥३५॥

गदैं श्रीशिवको पुकार त्यसरी * त्यागछु भनी जीवन ।

आगोमाथि बसे कुमार गुरुका * बाँधेर पद्मामन ॥

तिनको साहस देखि श्री शिवजिले * पैछे दिई दर्शन ।

भन्नूभो तिमि व्यर्थ जीवन दिने * उद्योग गछौं किन ॥३६॥

वेला पूर्ण भई स्वयं यिनिहरू * छन् मर्नमा तत्पर ।

दिन्छु खड्ग तिमि अघोर निशिमा * संहार यिनको गर ॥

खुशी पार्नुभयो दिएर वर त्यो * ती भक्तलाई जब ।

द्रौणीको तनमा पसे नरपते ! * ज्योति स्वरूपी शिव ॥३७॥

शक्ति श्री हरिको प्रदर्शन गरी * तिम्रो परीक्षा लिन ।

हे द्रौणी ! सब यो चरित्र अहिले * मैले गरेको सुन ॥

त्यो आज्ञा शिवको सुनेर सहसा * गर्जे तिनी हर्षले ।

पाए शस्त्रहरू टुटे जति सबै * श्री द्रोणका पुत्रले ॥३८॥

कालरूप अस्त्रयामाद्वारा सम्पूर्ण सेनाको संहार — दुर्योधनको अन्त्य :—

पाएथे वरदान शक्ति शिवको * त्यो खड्ग तिनले जब ।

लागे ठान्न तिनी अजेय म भएँ * पुग्नेछ इच्छा अब ॥

धृष्टद्युम्नकहाँ पुगी चरणले * हानी उठाईदिए ।

जुल्फी पक्रि घिसारि भूमितलमा * तिन्लाई दल्दा भए ॥३९॥

निद्राको वशमा भएर पहिले * चिन्है सकेनन तर ।

द्रौणीलाई चिन्ही ठुलो डर भई * बोले तिनी सादर ॥

ब्रह्मन् ! शस्त्र लिई कुनै वरू छिटो * काटीदिनोस् गर्दन ।
 मिल्ला उत्तम लोक शस्त्रवधले * यो कष्ट दिन्छौ किन ? ४०
 त्यस्तो विन्ति सुनेर द्रोण-सुतले * घाँटी थिची बेसरी ।
 छातीमाथि घुँडा धसीकन भने * साहै नराम्रो गरी ॥
 हत्या ब्राह्मणको गरी शुभ गति * खोज्ने तँ होस् दुर्जन ?
 मानेछ किन शस्त्रले, दलि-दली * सिध्याउँछु जीवन ॥ ४१ ॥
 यस्तो बात भनेर लात रिसले * हान्दै दली भूमिमा ।
 धृष्टद्युम्नजिलाइ द्रोणसुतले * मारे त्यही स्थानमा ॥
 त्यो कोलाहलले उठे नरपते ! * सेना त्यहाँका सब ॥
 आफ्ना शस्त्र लिएर द्रोण-सुतको * त्यो वेग रोके जब ॥ ४२ ॥
 छाडी अस्त्र अनेक वीरहरूको * संहार तिनले गरे ।
 आई सम्मुख क्रोधपूर्वक लडी * श्री उत्तमौजा मरे ॥
 रोकेथे तिनलाई आई अहसा * योद्धा युधामन्युले ।
 तिनलाई पनि झट्ट द्रोण-सुतले * काटीदिए खड्गले ॥ ४३ ॥
 जो जो वीर परे अधिलिख मरे * बाँचेन यीटा पनि ।
 आए पाँच कुमार द्रौपदिजिका * संग्राम गछौं भनी ॥
 साक्षात् रुद्रस्वरूप खड्ग करमा * हल्लाउँदै क्रोधले ।
 काटेथे शिर पाँच भाइहरूको * श्री द्रोणका पुत्रले ॥ ४४ ॥
 लागे घुम्न लिएर खड्ग गढमा * हाहा मचाईकन ।
 भेटाएर शिखण्डिको पनि लिए * त्यै खड्गले जीवन ॥
 त्यै बेला सहसा युयुत्सु नजिकै * देखापरे तापनी ।
 छोरा श्री धृतराष्ट्रका सकलमा * छन् एक बाँकी भनी ॥ ४५ ॥
 छाडेथे तिनलाई द्वारतिरको * बाटो नलागीकन ।
 भागेथे गढको पछिल्लिर गई * ती वीर सोही क्षण ॥

योद्धा पाण्डवतर्फका जति थिए * राजा र सेना त्यहाँ ।
 द्रोणीले सबलाइ कत्तल गरे * एकलै लडाईमहाँ ॥४६
 तोडी बन्धन अश्व औ गजहरू * उन्मत्त सारा भए ।
 बाटो निस्कनको नपाइ गढमै * चौतर्फ ती दौडिए ॥
 धेरै सैन्यहरू मरे नरपते ! * ती जन्तुले कुलिचई ।
 बाँचेका जतिलाइ द्रोण-सुतले * मार्थे लखेट्दै गई ॥४७
 ढाकैथ्यो गढलाइ त्यो बखतमा * धूलो उडी वेसरी ।
 बढ्दै गो अनि अन्धकार निशिको * साह्रै नराम्रो गरी ॥
 सेनाले नचिन्हेर आपसमहाँ * बाबू र छोरा पनी ।
 लागे मार्न ती अन्धकारबिचमै * यो शत्रु होला भनी ॥४८
 निकै बेर लडे मरे अब सबै * भन्ने विचारीकन ।
 आगो लाइदिए समस्त गढमा * बल्दो भयो दन्दन ॥
 पाएथे जब त्यो प्रकाश सहसा * भागे डराई कति ।
 धेरै वीर मरे डढी अनलमा * लुक्ने र भाग्ने जति ॥४९
 मुख्य द्वारा गएर सैनिक जति * खोज्थे त्यहाँ उम्कन ।
 लिन्थे ती दुइ वीरले खुरु-खुरु * तिन्को पनी जीवन ॥
 प्राणीको वध गर्दछन् प्रलयमा * जुन चालले रुद्ले ।
 द्रोणीले त्यहि चालले वध गरे * ती सैन्यको खड्गले ॥५०
 निस्के द्रोण-कुमार बाहिर छिटै * संहार पूरा गरी
 आफ्ना ती दुइ मित्रका सँग भने * सारा कुरा राम्ररी ॥
 आफ्ना रथमा चढीकन हिँडे * ती तीन योद्धा उता ।
 भूत, प्रेत पिशाच, राक्षसहरू * नाचे शिविर्मा यता ॥५१॥
 सोधे श्री धृतराष्ट्रले त्यति मुनी * शंका निकालीकन ।
 त्यस्तो कर्म लडाइँकै बखतमा * तिन्ले गरेनन् किन ?

साहू नीच कुकर्ममा मन दिने * आएछ कुन कारण ।
 बाबू सञ्जय ! यो मलाइ तिमिले * सारा बुझाई मन ॥५२॥
 लागे सञ्जय भन्न हे नरपते ! * श्री कृष्णको, पार्थको ।
 द्रोणीलाइ लडाइँमा भय ठुलो * श्री सात्यकीको थियो ॥
 साही कारणले पराक्रम कुनै * गर्ने नसक्ने थिए ।
 मौका प्राप्त भएर आज मनको * इच्छा पुऱ्याईल्लिए ॥५३॥
 योद्धा तीन समन्तपंचक पुगे * आनन्द मानीकन ।
 श्री दुर्योधनको अली-अलि थियो * बाँकी दुखी जीवन
 पानी रुवाइ मुसारि देह करले * तीनै जना वीरले ।
 सम्झाए पछिवाट दुःखित भई * श्रीद्रोणका पुत्रले ॥५४॥
 हे दुर्योधन वीर ! आज रणमा * त्यागेर आफ्नू तन ।
 बस्नुहुन्छ गएर स्वर्गपुरिमा * आनन्द भोगीकन ॥
 हामीलाई स्वयं सबै तरहको * जो गर्दथे मदत ।
 हे दुर्दैव ! मिलेन जान संगमा * ती श्रेष्ठ राजासित ॥५५॥
 चिन्ता छैन तपाईँको पनि मिल्यो * अत्यन्त राम्रो गति ।
 गान्धारी, धृतराष्ट्रको पछि बरू * होला नराम्रो स्थिति ॥
 जस्का पुत्रहरू सबै मरिसके * ती अन्ध राजाकन ।
 हिन्छन् दुःख कि पाण्डु-पुत्रहरूले * भन्दैछ मेरो मन ॥५६॥
 गर्नोस् वीर ! पुगेर स्वर्ग पहिले * आचार्यको पूजन ।
 भन्नू-जुन खलले लियो हजुरको * संग्राममा जीवन ॥
 जुल्फी पक्री दली-दली पृथिविमा * हानी दुवै लातले ।
 मारें त्यसुकन आज जीवित छँदै * मैले गर्दै क्रोधले ॥५७॥
 राजा बाल्मिकि औ जयद्रथ तथा * भूरिश्रवा भूपति ।
 हाम्रा स्वर्ग गए लडी समरमा * योद्धा र गजा जति ॥

मेरो भन्नु गई यथोचित सबै * ती वीरका साथमा ।
 भोग्दैछु म अनेक कष्ट ति वसुन् * आनन्दले स्वर्गमा ॥५८॥
 हे दुर्योधन वीर ! चेत तनमा * बाँकी छ केही भिने ।
 अर्को भन्छु कुरा दुखी हृदयमा * आनन्द पैदा हुने ॥ ॥
 मान्यौं शत्रुहरू गएर निशिमा * हामीहरूले सब ।
 पाँचै भाइहरू उतातिर रहे * श्री सात्यकी, माधव ॥५९॥
 हामी तीन रह्यौं यता अरू मरे * क्वै छैन बाँकी अब ।
 सुन्दा त्यो समाचार हामिहरू झैं * रुन्छन् सबै पाण्डव ॥
 द्रोणीको सुनि बात, चेत तनमा * आयो र दुर्योधन ।
 बोले सुस्तरि भित्र छटपट थियो * वर्ता त्यसै कारण ॥६०॥
 ब्रह्मन् ! धन्य म धन्य ! भन्छु अहिले * जुन कार्य गर्नुभयो ।
 त्यो सुन्दा मनको अशान्ति र व्यथा * सम्पूर्ण मेरो गयो ॥
 भीष्म, द्रोण र कर्णले समरमा * गर्ने सकेनन् जति ।
 त्यो भन्दा बढि गर्नुभो हजुरले * वैरीहरूको खति ॥६१॥
 यस्तो बात भनी सुयोधनजिले * त्यागी दिए जीवन ।
 द्रोणी औ कृतवर्म, वीर कृपजी * रोए दुखी भैकन ॥
 आफ्ना रथमा चढीकन पसे * तीनै जना जङ्गल ।
 त्यो युद्धस्थलमा सुयोधनजिको * मुर्दा रह्यो केवल ॥६२॥

पाण्डवको शोक र अश्रवत्यामाको मणि खोस्नु :—

हे राजन् ! समचार त्यो जब सुने * श्री पाण्डुका पुत्रले ।
 रोए धर्म-कुमार विह्वल भई * सन्तानका मोहले ॥
 चिन्तित भाइहरू त्यहीँ वरिपरी * घेरी बसेका थिए ।
 हेर्दै ती सबको मुहार नृपले * यो बात भन्दाभए ॥६३॥

हाम्रा बालक पुत्रको मरणले * संग्राम जित्नु पनि ।
 केही हर्ष भएन ठान्दछु वरु * हो हार हाम्रो भनी ॥
 जस्को देह छ शुष्क काठसरिको * चिन्ता अनेकौं परी ।
 सुन्दा यो समचार पुत्र-वधको * खप्नु अहो ! के गरी ६४
 भाईलाइ भने-तिमी नकुलजी ! * जाऊ ठूलो वेगले ।
 ल्याऊ द्रौपदिलाई हामिहरूले * संझाउँला प्रेमले ।
 भाईलाइ उता पठाइ मनमा * सन्ताप लागे पनी ॥
 आए पैदल बन्धु-पुत्र निशिमा * हेरौं मरेका भनी ॥६५॥
 पाँचे द्रौपदिका संगै नकुलजी * त्यै युद्धको स्थानमा ।
 देखेथे सबले, मरे जनहरू * निर्दोष जो रातमा ॥
 रोए खूब बसेर पाण्डवहरू * श्री द्रौपदी दुःखिनी ।
 गर्थिन् घोर विलाप विह्वल हुँदै * हा पुत्र ! हा हा ! भनी ६६
 हेदै धर्म-कुमारतर्फ तिनिले * विन्ती गरिन् लौ अब ।
 भोग्नु बन्धु विहीन राज्य खुशिले * पाँचै जना पाण्डव ॥
 मेरा मारिदिए सबै सुतहरू * जो द्रोणका पुत्रले ।
 तिन्लाई नदिए सजाय अहिले * यी पाण्डुका पुत्रले ॥६७॥
 त्याग्नेछ जल, अन्न, जीवन सबै * मैले यही स्थानमा ।
 त्यस्ता बात गरी बसिन् नरपते ! * ती भीमको सामुमा ॥
 साध्वीको हठको कुरा सुनि सबै * श्री धर्मका पुत्रले ।
 सम्झाए तिन्लाई शान्त मनले * धर्मार्थको अर्तिले ॥६८॥
 कल्याणी ! रणमा मरे सुतहरू * शस्त्रास्त्रद्वारा सब ।
 भोग्नु निश्चय स्वर्गमा गइ ठूलो * ती वीरले वैभव ॥
 पाएको छ प्रशस्त ज्ञान तिमिले * धर्मार्थ चर्चा सुनी ।
 सम्झौ ती सबलाई चिन्तित हुनु * पर्देन हे मानिनी ! ॥६९॥

जो दुष्कर्म गरे अघोर निशिमा * ती द्रोणका पुत्रले ।
 पत्तो छैन गए कतातिर तिनी * भागेर त्यै हेतुले ॥
 जाने खोजन कहाँ, बताउ तिमि नै * भेट्दाउने के गरी ।
 तस्मात् यो हठलाइ छाड तिमिले * तत्काल हे सुन्दरी ॥७०॥
 त्यो आज्ञा पतिको सुनेर मनमा * कयै धैर्य राखीकन ।
 बोलिन-दण्ड अवश्य केहि दिनुहोस् * तिन्लाई पक्रीकन ॥
 जन्मैदेखि छ एक उज्ज्वल मणी * ती वीरको माथमा ।
 खोसो त्यो मणि ल्याउनुस् कित जिती * तिन्लाई संग्राममा ॥७१॥
 हे स्वामो ! मणि त्यो मिले हजुरको * पैहाउँथे माथमा ।
 शान्ती प्राप्त हुने थियो अलिकती * मेरो दुखी चित्तमा ॥
 कृष्णाको सुनि त्यो कुरा रथ चढी * तत्काल श्री भीमले ।
 मानेछु गुरु-पुत्रलाई म भनी * जाँदा भए वेगले ॥७२॥
 एकलै भीम गए भनेर हरिले * चाला बुझी उद्धत ।
 आज्ञा गर्नुभयो युधिष्ठिरजिको * मन्मा चिताई हित ॥
 राजन् ! भीम गए म लड्दछु भनी * एकलै ति द्रौणीसित ।
 चाँडै गर्नुहवस् गएर सवले * ती वीरको मद्दत ॥७३॥
 शिक्षा उत्तम अस्त्र ब्रह्मशिरको * आचार्यले जो दिए ।
 द्रौणी वीर अजेय पृथ्वीभरिमा * त्यै अस्त्र पाई भए ॥
 तिन्ले क्रोध गरेर ब्रह्मशिर नै * छाडोदिएका घरी ।
 सारा विश्व डढी, वृकोदर पनी * मर्नन् त्यसैमा परी ॥७४॥
 बस्ता जङ्गलमा तपाईंहरू यी * द्वारावतीमा थिए ।
 मेरो चक्र लिएर ब्रह्मशिर त्यो * दिन्छु म भन्दा भए ॥
 तिझो अस्त्र म लिन्नँ, चक्र वस् यो * दिन्छु भनेथे जब ।
 मेरो चक्र उचाल्नलाई नसकी * लज्जित भएथे, अब ॥७५॥

सकलन् गर्न अवश्य ब्रह्मशिरको * श्री पार्थले मार्जन ।
 जानूपछ ब्रिटै वृकोदरजिको * रक्षार्थ तयै कारण ॥
 त्यस्तो बात गरी चढेर रथमा * भाई दुवै ओ हरि ।
 जान्थे भीम जता उतैतिर गए * तत्काल हावासरी ॥७६॥
 वस्थे आश्रममा जहाँ नरपते ! * श्री कृष्ण द्वैपायन ।
 द्रौणी वीर लुके त्यहीं तर थियो * झन व्यग्र तिन्को मन ॥
 योद्धा भीम पुगेर सोहि कुटिमा * तिन्लाइ देखे जब ।
 विच्याए-पख, मार्दछु, तिमि कहाँ * भागेर जान्छौ अव ॥७७॥
 तिन्को शब्द सुनी डराइ मनमा * आशा त्यजी बाँचनको ।
 भेटाए अहिले मलाइ सबले * सल्लाहले कृष्णको ॥
 माछु पाण्डव पाँचलाइ सहजै * भन्ने लिई दुर्मति ।
 छाडै अन्तिम अस्त्र ब्रह्मशिर त्यो * मन्त्रेर हे भूपति ! ॥७८॥
 त्यस्को मार्जन गर्न ब्रह्मशिर नै * छोड्दा भए पार्थले ।
 आए अग्नि-शिखासमान ति दुवै * अकाशमा वेगले ॥
 लाग्दा ठक्कर खूब ब्रह्मशिरको * ज्वालाहरू निस्किए ।
 भूमी कम्प भइन्, अनेक थरिका * उल्का गिरेका थिए ॥७९॥
 प्राणी व्यग्र भए कठोर ध्वनिले * सारा दिशा थर्किए ।
 ज्ञानी व्यास, प्रसिद्ध नारद मुनी * आएर भन्दा भए ॥
 गर्दैछौ किन यो अनर्थ अहिले * हे वीर ! दुःसाहस ।
 यस्तो नाश हुनन् चराचर सबै * बढ्दै न तिम्रो यश ॥८०॥
 पैहो वीरहरू भए अतिरथी * योद्धा प्रतापी जति ।
 सारा ज्ञान थियो तथापि कहिले * यस्तो लिएनन् मति !
 आफाफना तिमि शस्त्र वीरहरूहो ! * यो शान्त चाँडै गर ।
 आज्ञा पालन पार्थले गरिदिए * श्रीव्यासजीको तर ॥८१॥

द्रौणीचाहिं थिए अशक्त तिनिले * विन्ती गरे सादर ।
 मैले सक्तिनँ शान्त पार्न अहिले * यो अस्त्र हे ईश्वर !
 रक्षा जीवनको भयो तर पनी * * भन्छु म दुःखी भई ।
 गर्ला गर्भ विनाश ब्रह्मशिरले * श्रीउत्तराको गई ॥८२॥
 द्रौणीको सुनि बात क्रोधित भई * बोलनूभयो केशव ।
 सक्तैनौ तिमि गर्न पाण्डु-सुतको * ईर्ष्या गरी क्यै अब ॥
 भोगे कष्टहरू जती अघि सबै * हुन् दुर्दशाको फल ।
 गर्नेछन् मुख-भोग यी पृथिविमा * कीर्ति फिजी उज्ज्वल ८३
 मुर्दा बालक जन्मला सुन तिमि * लागेर त्यो अस्रले ।
 त्यसलाई म बचाउनेछु सहजै * आफ्नू ठुलो शक्तिले ॥
 बगला रक्त र पीप देहभरिमा * घाऊ नराओ भई ।
 सक्तैनौ तिमि बस्न विज्ञ जनका * साम्ने कहीले गई ॥८४॥
 डुलनू तीन सहस्र वर्ष यसरी * पर्नेछ पृथ्वीमहाँ ।
 पापी हौ तिमि, पापका फलहरू * पर्नेछ भोग्नू त्यहाँ ॥
 यस्तो श्राप सुनीसकेर हरिको * भन्नूभयो व्यासले ।
 तिम्रो मार्जन गर्न श्राप अहिले * यो बक्सियो कृष्णले ॥८५॥
 हे द्रौणी ! शिरमा छ जो मणि छिटै * देऊ निकालीकन ।
 रक्षा जीवनको हुने म त अरू * बाटो कुनै देखिदैन ॥
 आज्ञा व्यासजिको सुनी कर परी * सुम्पीदिए त्यो मणि ।
 द्रौणा जङ्गलमा पसे नरपते ! * 'जान्छु म ऐहे' भनी ॥८६॥
 पाई श्रेष्ठ मणी ती द्रोण-सुतको * पारी ठुलो दुर्गति ।
 फर्कथे रथमा चढी शिविरमा * पैहे गएका जति ॥
 कृष्णलाई दिए अमूल्य मणि त्यो * हाँसेर श्री भीमले ।
 पैदाइन् शिरमा युधिष्ठिरजिको * तिनले उठी प्रेमले ॥८७॥

बोले भीम शुभे ! सुपुत्रहरूको * जसले लियो जीवन ।
 त्यस्कै हो मणि यो अमूल्य छ लियो * पक्रेर खोसीकन ॥
 हाम्रो जीत भयो विपक्षतिरको * संहार ठूलो भयो ।
 त्यो दुर्योधन दुष्टको मरणले * सम्पूर्ण बाधा गयो ॥८८
 सोधे श्री हरिलाइ धर्म-सुतले * हे नाथ ! कुन युक्तिले ।
 मारे सैन्यहरू सबै शिविरमा * श्री द्रोणका पुत्रले ॥
 विन्ती धर्म-कुमारको सुनिसकी * आज्ञा भयो कृष्णले ।
 शक्ती छैन मनुष्यमा सब कुरा * गर्छन् कुनै देवले ॥८९॥
 दिन्छन् जो अमरत्वको वर पनी * सेवा गरेका घरी ।
 जान्छन् भक्तहरू तरेर सहजै * जस्को गरी चाकरी ॥
 त्यस्ता श्री शिवको परी चरणमा * भक्ती गरेथे जब ।
 मारे खड्ग दिएर श्री शिवजिले * सेना हजुर्का सब ॥९०
 सारा देवहरू मिली मख ठूलो * पैहो गरेका थिए ।
 त्यस्मा अंश थियो जती शिवजिको * धनसाउने बिसिए ॥
 हे राजन ! शिवले तुरुन्त मख त्यो * विध्वंस पानू भयो ।
 देखेथे जब रुद्र तेज सहसा * सातो सबैको गयो ॥९१
 शक्ती क्षीण भई गएर सबले * मागे क्षमा सादर ।
 पाएथे शिवबाट शान्ति सुख औ * कल्याण गर्ने वर ॥
 जस्तै सौप्तिक पर्व भारत सधैं * पढ्नेछ हे भूपति !
 त्यस्तै तुष्ट भई सदाशिवजिले * दिन्छन् सदा सद्गति ॥९२

महाभारत स्त्रीपर्व

प्रारम्भः

शोकले व्याकुल भएका धृतराष्ट्रलाई व्यास र विदुरको शिक्षा—

वैशम्पायत भन्दथे जति कथा * सुन्थे ति जन्मेजय ।
विन्ती श्री धृतराष्ट्रका हजूरमा * गर्दा भए सञ्जय ॥
हे राजेन्द्र ! हजूरका सुत मरे * विख्यात दुर्योधन ।
त्यागे भूपति वीर सैन्य सबले * संग्राममा जीवन ॥१॥
ढल्छन् वृक्षहरू अनेक जसरी * आँधी चलेका घरी ।
त्यस्तै श्री धृतराष्ट्र भूपति ढले * तत्काल मूच्छा परी ॥
आएथ्यो उपचारले अलिकती * फर्की जसै चेतना ।
सम्झी पुत्र र बन्धुको मरण त्यो * भोगे निकै यातना ॥२॥
लागे भन्न बुझाउँदै विदुरजी * देखेर त्यस्तो स्थिति ।
भूमीमा यसरी सुतेर अब के * पाइन्छ ? हे भूपति ॥
पार्नुहोस् मनलाइ बुद्धि-बलले * रोकेर आफ्नू स्थिर ।
प्राणीको गति आखिरी पनि यही * मानिन्छ लोकेश्वर ॥३॥
मर्ने मानिसका निमित्त जति जो * चिन्ता यहाँ गर्दछन् ।
मर्दैनन् ति स्वयं र जान सँगमा * कुन व्यक्तिले सक्तछन् ॥
जानेको छ समस्त विज्ञ जनले * संसारको यो स्थिति ।
भोग्नुहुन्छ हजूर मात्र किन यो * संताप हे भूपति ! ॥४॥
बारंबार मरेर जन्म भवमा * गर्छन् सबै धारण ।
हुन्छन् पुत्र पिता अनेक जुनिमा * आफ्ना हितैषी जन ॥

सक्तैनन् तर चिह्न आज भवमा * तिन्लाइ कोही पनि ।
 राजन् ! शान्त हुनोस् सदा जगतको * चाला छ यस्तै भनी ॥५॥
 कस्तै गर्दछ प्रेम कालसित वा * द्रोही छ को कालको ?
 बेला पूर्ण भयो कि निर्मम बनी * लैजान्छ तानेर त्यो ॥
 सोही कारण कालको प्रबलता * जो जान्दछन् ज्ञानले ।
 त्यस्ताको मनमा अशान्ति कहिले * पर्देन कयै शोकले ॥६॥
 आयो दुःख परी कुनै किसिमको * ठूलो विपत्ती भने ।
 चेष्टा पर्दछ गर्नु विज्ञ जनले * त्यस्ताइ बिर्सीदिने ॥
 गर्दा चिन्तन दुःखको विषयमा * जानेछ बढ्दै बरू ।
 त्यो घटतैन भनेर शोक मनको * त्याग्छन् बुझेकाहरू ॥७॥
 जो गर्दा सुख-दुःख भाव मनमा * आउन्न केहे पनी ।
 गर्नोस् सोहि विचार शुद्ध मनले * कर्तव्य हो यो भनी ॥
 जस्तो कर्म गरिन्छ जुन बखतमा * जानी नजानीकन ।
 त्यस्तै नै सुख-दुःख मिल्दछ तिनै * हुन् शोकका कारण ॥८॥
 आत्मज्ञान भुलाइ मोक्ष-पथमा * बाधा दिने शोक यो ।
 बाँचुन् वा ति मरुन् सबै हजुर झैं * दुःखी हुनन् विज्ञ को ?
 मायामा नपरेर ज्ञान-पथको * जस्तै लियो आश्रय ।
 यो संसार समुद्र गोखुरसरी * तर्नेछ त्यो निश्चय ॥९॥
 शिक्षा उत्तम व्यक्तिको सुनि-सुनी * जो गर्दछन् मन्परी ।
 तिन्लाई सुख-शान्ति हुन्न, दुख ती * भोग्छन् मरेका घरी ॥
 त्यागी शोक बनाउनोस् हजुरले * आफ्नो सुखी जीवन ।
 भन्दैछ इतिहास यै विषयको * सुन्नोस् लगाई मन ॥१०॥
 ठूलो जङ्गमा कुनै दिन पुगे * यौटा दुखी ब्राह्मण ।
 देखी ब्राह्मणलाई जन्तु दगुरे * पायौं भनी भोजन ॥

लागे जन्तु लखेट् न ती वरिपरी * रक्षार्थ भागदैं थिए ।
 पाएनन् तर केहि आश्रय कतैं * भागदैं अगाडी गए ॥११
 ढाकेको लटरम्म घाँस, तरुले * यौटा थियो खाडल ।
 लोटै खाडलमा र माथ द्विजको * संयोगले भो तल ॥
 देखे नाग ठूलो, थिए अधरमा * झुण्डीरहेका तिनी ।
 लागे थर्थर काम्न विप्र टरले * डस्नेछ यसले भनी १२
 कूवाको ढिलमाथि षट्-मुख हुने * हात्ती जसै देखियो ।
 बाँच्ने आस जती थियो हृदयमा * तत्काल तिनको गयो ॥
 त्यो बेला बरको जरा नगिचमा * देखेर पक्री लिए ।
 त्यस्तो संकटमा परे पनि तिनी * बाँचीरहेकै थिए ॥१३॥
 चाका त्यै बरको जराउपरमा * मौरीहरूका थिए ।
 मौरीले मह चुस्तथे, तल पनी * थोपाहरू झर्दथे ।
 हे राजन् ! मह त्यो चुहेर मुखमा * पथ्यो जसै विप्रको ।
 चाट्ते अमृत भैं मिठो मह तिनी * आनन्द मानेर त्यो ॥१४
 देखे ब्राह्मणले अचानक मुसा * काला र सेता दुई ।
 थाले काट् न जरा बसेर बरको * चाँडो दुवैले भई ॥
 बाँच्ने आस लिई विचार मनमा * गर्दा भए ब्राह्मण ।
 काट्नेछन् जब यी मुसाहरू जरा * मर्छ म लोटीकन ॥१५
 आफ्नू मृत्यु-स्वरूप काल नगिचै * चौतर्फ देख्ता पनि ।
 चाट्थे अमृत झैं बुझी मह मिठो * संतोष मानी तिनी ॥
 यस्तोमा पनि विप्रको हृदयमा * बाँच्नेछ भन्ने थियो ।
 योभन्दा अरु हुन्छ कुन् स्थिति ठूलो * हे भूपती, अन्त्यको ॥१६
 यस्तो बात सुनीसके विदुरको * ती भूपतीले जब ।
 लागे सोध्न बुझीनँ भाव जति जे * ऐहो भन्यो त्यो सब ॥

यस्को अर्थ बताउ स्पष्ट अहिले * भाई ! तिमी विज्ञ छौ ।
 साहै व्याकुल छु म पुत्र-वधले * भन्ने तिमी जान्दछौ ॥१७॥
 त्यो आज्ञा धृतराष्ट्रको विदुरले * सुन्दा भएथे जब ।
 लागे भन्न बुझाइ त्यो विषयमा * जाने बुझेको सब ॥
 जो दृष्टान्त सविज्ञ व्यक्तिहरूले * पैहे दिए भूपति !
 सोही भन्छु हजुरलाई अहिले * सप्रन्छ यस्तो मति ॥१८॥
 हो संसार स्वरूप जङ्गल ठुलो * त्यो कूप नै देह हो ॥
 खाने जीवन जीवको बसि-बसी * त्यो नाग नै काल हो ।
 आशा हुन सब घाँस-वृक्ष, गज त्यो * मानिन्छु सम्बत्सर ।
 बाह्र पाउ गजेन्द्रका ऋतु तथा * मैलाहरू हुन्, तर ॥१९॥
 मूसा हुन् दिन-रात रूप नृपते ! * मौरीहरू कामना ।
 जसले सक्तछ बुझ्न यो, नरकको * भोग्दैन त्यो यातना ॥
 बुद्धि सारथी हो शरीर रथ हो * घोडाहरू इन्द्रिय ।
 जो पक्रन्छ लगाम सोही मन हो * भन्ने गरी निश्चय ॥२०॥
 रोकन्छु संयमसाथ वेग हयको * जुन व्यक्ति राम्रो गरी ।
 जान्छु ती नपरी कुनै नरकमा * संसार पारी तरी ॥
 आई श्री धृतराष्ट्रका नजिकमा * भन्नूभयो व्यासले ।
 पैहे निश्चय जो थियो त्यहि भयो * के हुन्छ यो शोकले २१
 आत्मा नित्य, अनित्य देहहरू हुन् * भन्ने तिमी जान्दछौ ।
 ऐहं बन्धु मरे भनी अबुझ छैं * चिन्ता वृथा गर्दछौ ॥
 ज्ञानी नारदले ठुलो मख हुँदा * जस्तो भनेका थिए ।
 सोही सत्य भयो, दुवै तरफका * प्राणी सबै मारिए ॥२२॥
 देऊ पाण्डवलाई राज्य तिमिले * डाकी यहाँ सादर ।
 जो जो बन्धुहरू मरे समरमा * संस्कार तिन्को गर ॥

शिक्षा धर्म र ज्ञानको दिइ सबै * श्री व्यास ज्ञानी गए ॥
 भाईलाइ बुझाइ अन्ध नृपले * तत्काल आज्ञा दिए ॥२३॥
 रानी, पुत्र-वधू पृथा र दुहिता * सम्पूर्णलाई गर्दै ।
 ल्याऊ, बाबु ! तिमी, हुनन् सब रुँदै * अत्यन्त दुःखी भई ॥
 भाईलाइ त्यती भनी रथ रटे * ती अन्ध-राजा जब ।
 ल्याए झट्ट गएर श्री विदुरले * आए रुँदै ती सब ॥२४॥
 गर्दै शोक हिँडे चढेर रथमा * संग्राम भूमीतिर ।
 द्रौणी, श्री कृतवर्म वीर कृपले * भेटी गरे आदर ॥
 आफूले जति जे गरे शिविरमा * त्यसको गरे वर्णन ।
 त्यो सुन्दा धृतराष्ट्रको हृदयमा * आगो बल्यो दन्दन ॥२५॥
 देखनन् पाण्डवले भनेर मनमा * लाग्दैछ ठूलो डर ।
 जान्थ्यौं हामिहरू बिदा दिनुहवस् * तत्काल एकातिर ॥
 आज्ञा भूपतिले दिए-‘सब जना * जानूहवस् लौ’ भनी ।
 लागे तीन जना विभिन्न पथमा * दुःखी थिए झन तिनी ॥२६॥
 हिँड्दा भए तिनिहरू रणभूमि जान ।

रुन्थे बसेर रथमा कुररी समान ॥

भन्थे कती, विधि भए विपरीत आज ।

गर्थे विलाप बहुतै ति दुखी समाज ॥२७॥

राजा धृतराष्ट्रको पाण्डवप्रति क्रोध, - कृष्णको आश्वासनः -

दुःखी श्री धृतराष्ट्रजी जब पुगे * संग्राम भूमिमहाँ ।
 आए भेट्न भनेर पाण्डवहरू * सम्चार पाई त्यहाँ ॥
 आफ्नो नाम भनी परी चरणमा * तिनलाई ढोग्दा भए ।
 भित्री क्रोध थियो तथापि मुखले * आशीष धेरै दिए ॥२४॥

लागे खोजन ति भीमलाइ अहिले * 'बाबू कता छौ' भनी ।
 तिनको दुष्ट विचार जानि हरिले * केही नबोले पनी ॥
 राखेको अधिदेखि लौह प्रतिमा * श्री भीमको जो थियो ।
 राजालाइ तुरुन्त भीम यहि हुन् * भन्दै स्वयं वक्सियो ॥२९॥
 भाँचे मूर्ति फलामको नृपतिले * हो पुत्रहन्ता भनी ।
 केही शान्त भयो र क्रोध सहसा * दुःखी भए झन् तिनी ।
 हा हा भीम ! कता गयो, किन लिएँ * मैले वृथा दुर्मति ?
 यस्तो बात भनेर दुःखित भए * झन् बेसरी भूपति ॥३०॥
 फर्केको धृतराष्ट्रको मति जसै * देख्नुभयो कृष्णले ।
 भज्नुभो तिनिलाइ बात हितको * सम्झाउने ध्येयले ॥
 राजन् ! जीवित छुन वृकोदर यहाँ * छैनन् मरेका तिनी ।
 भाँच्नुभो अधि एक लौह-प्रतिमा * हो मुख्य वैरी भनी ॥३१॥
 दैवाधीन हुँदा पुगेर दिन ती * सारा मरे कौरव ।
 गर्नु द्रोह वृथा छ यो हजुरले * निर्दोष छुन पाण्डव ॥
 मर्थ कौरव ती वृकोदरजिले * मारे, नमारे पनी ।
 गर्नास् स्नेह सहर्ष पाण्डु-सुतको * हुन् पुत्र आफ्नै भनी ॥३२॥
 मारे पाण्डवलाइ वंश कसरी * चल्नेछ यो नाथको ।
 केही शान्त भए सुनी सब कुरा * धर्मार्थको कृष्णको ॥
 गान्धारी पनि पुत्रको मरणले * साह्रै थिइन् दुःखित ।
 लागिन् भन्न रिसाइ सामु सबका * श्रीभीम योद्धासित ॥३३॥
 मेरा जो सय पुत्रको वध गन्थौ * निःशेष पारीकन ।
 हान्यौ नाभि मनी गदा, समरको * कुन् धर्मले लौ भन ?
 पापी भीम ! अधर्मपूर्वक जित्यौ * संग्राम त्यै कारण ।
 तिम्रो त्यो व्यवहार समझि बहुतै * दुःखी छ मेरो मन ॥३४॥

त्यो दुःशासनको पियौ रगत जो * हे भीम ! संग्राममा ।
 को भन्नेछ कुकर्म यी जति गन्यौ * राम्रो भनी लोकमा ॥
 त्यो आक्षेप सुनी वृकोदरजिले * बिन्ती गरे सादर ।
 मेरो कार्य अधर्म, धर्म जननी ! * जान्दीनँ केही, तर ॥३५॥
 श्री दुर्योधनको गरें वध छली * हुन् मुख्य वैरी भनी ।
 माफी वक्सनुहोस् म माग्दछु क्षमा * माता ! दयालु बनी ॥
 गान्धारी जब श्री युधिष्ठिरतरफ * फर्किन रिसाईकन ।
 तिन्को देखि स्वरूप कम्पित भयो * ती भूपतीको मन ॥३६॥
 जोरी हात दुवै बिनम्र स्वरमा * न्यूहेर बिन्ती गरे ।
 मैले नै गरि यो लडाइँ हुन गो * छोरा हजुरका मरे ॥
 मानें भूपति वीर, सैनिक तथा * आफ्ना सबै बान्धव ।
 पापी हूँ म, मलाइ श्राप दिनुहोस् * माता ! हजुरलै अब ॥३७॥
 मारी बान्धवलाइ राज्य सुख यो * खोज्ने म हूँ दुर्जन ।
 पर्ला भोग्नु अवश्य पाप पछि यो * कुन नर्कमा गैकन ॥
 त्यो दुःस्वार्त भई युधिष्ठिरजिले * बिन्ती गरेको सुनी ।
 लागिन् गर्न विचार बोल्न नसकी * गान्धार-कन्या पनी ॥३८॥
 बाँधेका दुइ नेत्रको हटि लुगा * क्यै भाग खाली थियो ।
 खोल्दा क्रोधित नेत्र धर्म-सुतको * नङ् मात्र नै देखियो ॥
 त्यस्ता सुन्दर पाउका नखहरू * तत्काल काला भए ।
 त्यो देखेर स्वयं युधिष्ठिर पनी * अत्यन्त लज्जित थिए ॥३९॥
 योद्धा अर्जुन कृष्णको पछि लुके * देखेर त्यस्ता स्थिति ।
 भागेथे सहदेव औ नकुलजी * मन्मा डराई अति ॥
 चाला पाण्डवको बुझेर मनमा * शान्ती गरी धारण ।
 रानीले सबलाइ सादर भनिन् * तत्काल डाकीकन ॥४०॥

बाबू पाण्डव हो ! नमान मनमा * केही कुराको भय ।
 ईर्ष्या छैन गयो सुआशिष सदा * दिन्छु म होला जय ॥
 कुन्तीको नगिचै गए त्यति सुनी * पाँचै जना पाण्डव ।
 आएका सब वीरलाइ तिनिले * देखिन् अगाडी जब ४१
 तिन्को देह मुसारि आशिष दिदै * आँसू खसालीकन ।
 लागिन् भन्न समस्त बन्धु-वधले * दुःखी छ मेरो मन ॥
 प्यारा पुत्र मरे सबै समरमा * यी द्रौपदीका जब ।
 जित्नु युद्ध ठुलो, वृथा हुन गयो * साम्राज्य यो वैभव ॥४२
 कुन्तीको सुनि बात धर्म-सुतले * धर्मार्थ चर्चा गरी ।
 मातालाइ र द्रौपदीकन पनी * शान्ती दिए राम्ररी ॥
 गान्धारी, धृतराष्ट्रले पनि दिए * आशीष शिक्षा जब ।
 जानी दैवगती प्रधान, करले * राजी भए ती सब ॥४३

दिव्य-दृष्टि सम्पन्न गान्धारीको श्राप श्रीकृष्णले स्वीकार गर्नु :--

गान्धार राज-दुहिताकन व्यासजीले ।

जो दिव्य-दृष्टि खुशिसाथ दिए पहीले ॥

त्यै दृष्टिले समरभूति ति हेर्न लागिन ॥

देखेर दुःस्थिति मनैमन भन्न लागिन ॥४४॥

बोसो र हाड तनका टुकुरा भएका ।

मासू मुछी रगतमा कहिं थुप्रिएका ॥

बाह्र र हाड शिर मानिसका कतै छन् ।

हात्ती र अश्वहरूका तन उत्तिकै छन् ॥४५॥

शस्त्रास्त्रका र रथका टुकुरा कतै छन् ।

यो नाशका प्रमुख कारण कृष्ण नै हुन् ॥

यस्तो मुनिश्चित गरीकन अश्रु झारी ।

विन्ती गरिन्—समर हेर्नुहवस् मुरारी ! ॥४६॥

रानी सृज्जय वंशकार कुरुका * पञ्चालका छन् जति ।
 गर्दैछन् कसरी विलाप रणमा * खोजेर आफ्ना पति ॥
 दाज्यू, भाइ र बन्धुका शवहरू * यो हो कि त्यो हो भनी ।
 जोर्दैछन् सब अङ्ग ल्याइ शरले * टुक्रा भएका तिनी ॥४७॥
 जसले खप्नुपरेन ताप रविको * दर्बारमा कबै दिन ।
 जसले बत्ती उकास्नसम्म नपरी * काटे सुखी जीवन ॥
 त्यस्ता यौवनले सुपूर्ण र सती * छोरी बुखारी सब ।
 गर्दैछन् कसरी विलाप कुररी * झैं हेर्नुहोस-केशव ! ॥४८॥
 गर्थे गान सदैव जुन पुरुषको * सत्कीर्ति बन्दीजन ।
 जस्को चाकरि गर्दथे नृपहरू * सौभाग्य ठानीकन ॥
 छन् जस्का तनमा ठुला कवच औ * रत्नादिका भूषण ।
 त्यो दुर्योधनको गति नजर होस् * हे नन्दका नन्दन ! ॥४९॥
 मागेथ्यो अघि युद्ध यो शुरु हुँदा * आएर दुर्योधन ।
 'माता' आशिष बक्सियोस् समरमा * जित्ने खुशी मैकन ॥
 'होला' धर्म जता उतै 'विजयश्री' * जाने दिए उत्तर ।
 सोही सत्य भयो, मरे कुरुहरू * दुष्कर्मले आखिर ॥५०॥
 सोही कारण पुत्रको मरणमा * मान्दीनै चिन्ता, तर ।
 चिन्ता बृद्ध नरेशको विषयमा * बर्ता छ हे ईश्वर !
 जस्का भूपहरू वरीपरि बसी * गर्थे मनोरंजन ।
 त्यस्का श्वान र गिद्ध छन् वरिपरी * घेरा लगाईकन ॥५१॥
 यो दुर्योधनले पिता, विदुरको * शिक्षा नमानिदिंदा ।
 ऐहे मनुष्यो अधर्म-पथमा * हिँड्दै रहेको हुँदा ॥

जस्का दुर्धर सैन्य उत्तम थिए * एघार अक्षौहिणी ।
त्यस्को हालत जो छ यो बखतमा * हेनोस् हजुरे पनी ॥५२॥

जस्का गुरु परशुराम थिए प्रसिद्ध
जो गर्दथ्यो दृढ भएर विचित्र युद्ध ॥

संग्राम यो शुरु भयो भर मानि जस्को ।

त्यो कर्णको नजर होस् स्थिति यो छ कस्तो ॥५३॥

पत्नी, मुसारि पतिको तन खूब रुन्छिन् ।

मूर्छा परेर कहिले ति पछारिइन्छिन् ॥

देखेर दुर्गति चरक्क चिरिन्छ छाती ।

यस्मा हजूरकन मान्दछु पक्षपाती ॥५४॥

जस्लाई सबले घनुर्धर तथा * दुर्जेय छन् भन्दथे ।

पूजा पाण्डवले र वीर कुरुले * जुन् वीरको गर्दथे ॥

मारे वीर अनेक जुन् पुरुषले * ठूलो लडाइँ गरी ।

त्यस्ताद्रोणजिको छ कुन् गति यहाँ * हेनुहवस् हे हरि ! ॥५५॥

एकलै युद्ध गरेर जुन् पुरुषले * शेखी सबैको लियो ।

हाम्रो वंश-स्वरूप पुत्र-छलले * जो व्यर्थमा मारियो ॥

त्यस्तो श्री अभिमन्युको पृथिविमा * पल्टीरहेको शव ।

खान्छन् गृद्ध र श्यालले लुछि-लुछी * लौ हेनुहोस् केशव ! ॥५६॥

राजामा बलियो जयद्रथ ठूलो * संसारले मान्दथे ।

एकलै वेग अनेक शत्रुहरूको * जो युद्धमा रोकदथे ॥

स्वामीको शिर खोज्दछे समरमा * रोएर छोरी जब ।

मैले धारण धैर्य गर्नु कसरी * आज्ञा हवस् केशव ! ॥५७॥

छोरी, पुत्र-वधू, तथा अरु पनी * रानीहरू छन् जति ।

आफ्नापना पति-पुत्रका गुणहरू * सम्झेर छाती पिटी ॥

गर्लन् क्रन्दन खून खप्न नसकी * त्यो सुन्छु मैले जब ।
 बाँच्नु व्यर्थ म ठान्दछु पृथिविमा * भारी बनी केशव ! ॥५८
 लड्ने पाण्डवलाई सम्मति तथा * उत्साह जो बक्सियो ।
 त्यसले यो रणमा दुवै तरफको * संहार ठुलो भयो ॥
 जानी जानि हजुरले समरको * उत्पन्न पारी स्थिति ।
 गर्नुभो रणमा विनाश अहिले * सारा मरे भूपति ॥५९
 जान्ने धर्म र शास्त्र शक्ति बल्ले * पूरा भए तापति ।
 हेला गर्नुभयो मरुन् सुतहरू * सम्पूर्ण मेरा भनी ॥
 जस्तो युद्ध गरेर बान्धवहरू * ऐह्य मरे यी सब ।
 त्यस्तै आपुसमा लडीकन मरुन् * जो छन् सबै यादव ॥६०
 रुन्छु पुत्र-पती मरेर जसरी * छोरी, बुहारी, सती ।
 त्यस्तै यादवका रुनन् सब वधू * साह्रै भई दुर्गति ॥
 हेर्नु बान्धवको विनाश त्यसरी * पर्ला हजुरले पनी ।
 होला मृत्यु गएर जङ्गलमहाँ * त्यै शोकद्वारा भनी ॥६१
 तिनको श्राप सुनी सकी मुसुमुसू * हाँसेर श्री कृष्णले ।
 भन्नुभो शिरमा लिएँ हजुरको * यो श्राप आनन्दले ॥
 धेरै यादव छन् लडेर नमरे * आपस्तमा ती सब ।
 पृथ्वीको न त भार हुन्छ हलुको * कुन् युक्तिद्वारा सब ॥६२
 सारा यादव ती अवध्य पनि छन् * संग्राममा दुर्धर ।
 तिनलाई दिनुभो श्राप अहिले * उद्धारको खातिर ॥
 त्यो आज्ञा हरिको सुनेर भयले * कम्पित भए पाण्डव ।
 गान्धारीकन भन्नुभो प्रभुजिले * नीती बुझाई सब ॥६३॥
 छोरा उत्तम, गर्नलाई तप नै * जन्माउँछिन् ब्राह्मणी ।
 क्षत्राणी सुत पाउँछिन् समरमा * मर्नन् कि मार्नन् भनी ॥

वैश्याले पशु पालनखातिर भनी * छोरा गुणी पाउँछिन् ।
 शुद्रा चाकरि गर्नलाइ सबको * सत्युत्र जन्माउँछिन् ६५
 घोड़ी दौडन, गाइले सुतहरू * भारी उचाली लिन ॥
 दिन्छन् जन्म भने वृथा हजुरले * चिन्ता गरेको किन ?
 त्यो धुर्योधनलाइ रोक्न नसकी * स्वच्छन्द छाडीदिंदा ।
 ऐहं शोक ठूलो पन्यो सुत सबै * संग्राममा मारिंदा ॥६५
 यस्मा दोष हजुरको र नृपको * देखिन्छ, त्यै कारण ।
 शान्ती प्राप्त हुँदैन दुष्फल सबै * त्यसको नभोगीकन ॥
 साह्र अप्रिय वाक्य त्यो किसिमको * श्री कृष्णजीको सुनी ।
 चिन्ताग्रस्त भएर बोल्न नसकी * रोई रहीथिन् तिनी ॥६६

पाण्डवहरूले सबैको अन्तिम संस्कार गरेर जल-दान दिनु

सोधे श्री धृतराष्ट्रले समरमा * सेना कती मारिए ।
 ठूला वीरहरू मरे कति सबै * जम्मा भएका थिए ॥
 तिन्को प्रश्न सुनो युधिष्ठिरजिले * विन्ती गरे भूपति !
 सेना, वीरहरू मरे समरमा * सम्पूर्ण आए जति ॥६७
 बोले श्री धृतराष्ट्र धर्म-सुतले * विन्ती गरेको सुनी ।
 जो-जो वीरहरू मरे समरमा * आफ्ना बिराना पनि ॥

१. युधिष्ठिरले विन्ति गरे- हे राजन् ! महाभारतको युद्धमा जम्मा एक अरब छयसठ्ठी करोड, बीस हजार १६९००२०००० मारिए । चौबीस हजार, एक सय, पैंसठ्ठी, सैनिकहरू बेपत्ता छन् । धृतराष्ट्रले केरि सोधे-हे बाबू ! यो कुरा तिमीले कसरी जान्यौ ! ती मरेका व्यक्तिहरू कुन-कुन गति प्राप्त गरे त्या सबै मलाई भन । युधिष्ठिरले भने--'यो अनुस्मृति' विद्या मैले वन-वासका बखतमा लोमहा ऋषिबाट पाएको हुँ । यस युद्धमा उसाहले शरीरको आहुति दिने जति वीर देवराज इन्द्र जस्तै उत्तम लोकमा गए । अप्रसन्न मनले भए पनि मर्ने निश्चय गरेर मर्ने र मारिने जति गन्धर्व लोकमा गए । प्राणको भिक्षा माग्दामाग्दै शस्त्र लागेर मरेका जति गुह्यक लोकमा गए । शत्रुद्वारा पछारिएका, शस्त्र-हीन जति मारिए ती सबै ब्रह्मलोकमा गए । यस युद्धको सीमामित्र परेका र येन-केन प्रकारेण मारिएका वा मरेका जतिले उत्तम कुल देशमा जन्म लिनेछन् ।

जस्को दाह-क्रियादि गर्न अहिलै * ब्रैनन् हितैषी जन ।
 तिनको पर्दछ गर्नु हामिहरुले * उद्धार हे सज्जन ! ॥६८॥
 आज्ञा भूपतिको युधिष्ठिरजिले * यस्तो सुनेथे जब ।
 डाकी सञ्जय, धौम्य, औ विदुरजी * आफ्ना हितैषी सब ॥
 जेठाको क्रमले बनाउनु चिता * मनैहरुको मनी ।
 आज्ञा ती सबलाई सादर दिए * दुःखी भए तापनि ॥६९॥

आज्ञा सुनेर नृपको सबले मिलेर ।

ल्याए प्रशस्त लकड़ी अगरू गएर ॥

कर्पूर चन्दन सुवासित वस्तु धेरै ।

धेरै चिताहरू गरे क्रमले तयार ॥७०॥

शस्त्रास्त्र बाण रथका टुकुरा थिए जो ।

ल्याए समस्त बटुली, रणभूमिको त्यो ॥

सेता र पीत अरु रेशमि वस्त्र ल्याई

ढाके तुरुन्त क्रमले मृत देहलाई ॥७१॥

राजा सुयोधन, उनान्सय वीर भाई ॥

भूरिश्रवा, शल, जयद्रथ वीरलाई ॥

श्री धृष्टकेतु, अभिमन्यु र सोमदत्त ।

बाल्हीक, सृञ्जय, विराट, द्रुपद् बृहन्त ॥७२॥

श्री द्रोण, कर्ण शकुनी र शिखण्डि वीर ।

त्रैगर्तका जति थिए नृप लड्न धीर ॥

श्री द्रौपदी-सुत, बृहद्बल धृष्टद्युम्न ।

योद्धा अलंबुष घटोत्कच, भूप अन्य ॥७३॥

त्याग्ने थिए तन अनाथ, सनाथ जो जो ।

राखे चिताउपरमा शव ती सबैको ॥

आगो दिए विदुरले सब बन्धुलाई ।

रोए भई विकल पाण्डव पाँच भाई ॥७४॥

दाहक्रिया त्यसरि पूर्ण गरी सबैको ।

पुग्दा भए तटमहाँ सब जाह्नवीको ॥

भाई-पिता र पति-बान्धव वर्गलाई ।

सम्झी जलाञ्जलि दिए सब भूपलाई ॥७५॥

कुन्तीले नगिचै गईकन भनिन् * रोएर हे पाण्डव !

जस्को आश्रयले डटे समरमा * उत्साहले कौरव ॥

राधा-पुत्र र सुत-पुत्र सबले * भन्थ्यौ अघी जस्कन ।

जस्को शक्ति थियो अपूर्व तनमा * पृथ्वी उचाली लिन ॥७६॥

तिम्रा दाजु थिए कुमार रविका * ती कर्ण योद्धा पनी ।

देओ अञ्जलि कर्णलाई सबले * हुन पुत्र मेरा भनी ॥

कुन्तीको सुनि बात धर्म-सुतले * आश्चर्य मानीकन ।

सोधे सूर्य-कुमारको विषयमा * साहे दुखाई मन ॥७७॥

दाज्यू कर्ण थिए भने हजुरले * त्यो गुप्त राखीकन ।

हाम्रो युद्ध गराइबक्सनुभयो * यस्तो नराम्रो किन ?

जस्तो कष्ट थियो मलाई मनमा * आपना हितैषी मरी ।

त्योभन्दा बढि यो कुरा हजुरको * सुन्दा भयो यो घरी ॥७८॥

कुन्तीले सुनि बात धर्म-सुतको * भन्दी भइन् सादर ।

देऊ अञ्जलि कर्णलाई पहिले * उद्धारको खातिर ॥

भन्नेछ पछि जन्मको विषयमा * तिन्को म विस्तारले ।

कुन्तीकी सुनि बात अञ्जलि दिए * पाँचै जना वीरले ॥७९॥

आमालाइ भने युधिष्ठिरजिले * दिक्दार मानीकन ।
 माता ! दिन्छु सराप यो विषमा * दुःखी छ मेरो मन ॥
 केही गुप्त रहस्य राख्न नसकुन् * स्त्रीजातिले पेटमा ।
 दाज्यूको वधमा सहायक हुने * पापी भएँ लोकमा ॥८०॥
 सम्झी बान्धबलाई पाणवहरू * थाले जलैमा रून् ।
 गर्थे रोदन हस्तिनापुर सबै * उल्लेख आईकन ॥
 गर्दै वर्णन वीर बन्धु सबको * सत-शौर्य, कीर्ति बल ।
 गङ्गाको तटमा बसीकन गरे * क्यै बेर कोलाहल ॥८१॥

पूरा गरी श्राद्ध क्रिया र तर्पण ।

सन्तुष्ट पारीकन शुद्ध ब्राह्मण ॥

धेरै गरी दान सुवर्ण रत्न ।

फर्केर आए पुरमा सबै जन ॥ ८२ ॥

महामारत स्त्रीपर्व समाप्त ।



महाभारत शान्तिपर्व

प्रारम्भः

नारदले कर्णको उत्पत्ति वर्णन गरेर युधिष्ठिरको चिन्ता निवारण गर्नु :-

वैशम्पायनले भने नरपते ! * गङ्गाजिको तीरमा ।
मैल्ला एक बसे युधिष्ठिर ठूलो * चिन्ता लिई चित्तमा ॥
आफना पुत्र र बन्धु बान्धवहरू * संग्राममा जो मरे ।
तिनलाई क्रमले जलाञ्जलि दिई * संस्कार पूरा गरे ॥ १ ॥
ज्ञानी नारद, व्यास- देवल ऋषी * योगी तपस्वी मुनी ।
आइ, अर्ति दिएर धर्म-सुतको * चिन्ता हटाऊ भनी ॥
राजाले सबको सुयोग्य रितले * सत्कार-पूजा गरे ।
शिक्षा पाउँ भनी सबै सुजनको * भूपाल पाऊ परे ॥ २ ॥
तिनको विन्ति सुनी मिलेर सबले * भन्दा भए भूपति !
सारा कौरवको विनाश हुन गो * बाँकी नराखी रति ?
पापी भूपहरू मरे पृथिविको * भारी हल्लाको भयो ।
ठूलो भाग्य हुँदा सुखी अब भयो * संकष्ट तिम्रो गयो ॥ ३ ॥
जानी श्रीहरिको दया अब तिमी * त्यागी कुशङ्का भय ।
पाँचै भाइ मिलेर राज्य गर यो * हे भूपति ! निर्भय ॥
शिक्षा भूपतिले सबै सुजनको * यस्तो सुनेथे जब ।
आफना दुःखहरू विनम्र स्वरमा * विन्ती चढाए सब ॥ ४ ॥
हे सर्वज्ञ, महर्षि, हे सुजन हो ! * जो जो थिए बान्धव ।
दाज्यू-भाइ, गुरु हितैषि जन औ * छोरा र नाती सब ॥

कोही शेष रहेन यो समरमा * राजा सबै मारिए ।
 कस्का निम्ति गरुँ म राज्य ? वनमा * जान्थे बिदा बक्सिए ॥५॥
 हाम्रा दाजु ति सूर्यका सुत थिए * श्री कर्ण योद्धा भनी ।
 जानेको पहिले भए, कुरुकहाँ * के हेतु जान्थे तिनी ॥
 श्री दुर्योधन लड्न तत्पर भए * मानेर तिन्कै भर ।
 हुन्थ्यो नत्र लडाइँ हामिहरूको * कुन् कामको खातिर ॥६॥
 दाज्यूको वध भाइबाट हुन गो * थाहै नपाईकन ।
 दोषी हुन् जननी मलाइ नभनी * त्यो गुप्त राखिन किन ?
 राधाका सुत कर्ण के गरि भए * पायो कहाँ सूतले ।
 पाए जान्न कहाँ गएर कसरी * शस्त्रास्त्र श्री कर्णले ॥७॥
 पृथ्वीमा रथ भासियो समरमा * कुन् हेतुले कर्णको ।
 हे सर्वज्ञ ! बताइबक्सनुहवस् * इच्छा छ यो मुन्नको ॥
 चिन्ताग्रस्त भएर धर्म-सुतले * बिन्ती गरेको सुनी ।
 लागे भन्न बुझाइ सूर्य-सुतको * उत्पत्ति नारद मुनी ॥८॥
 पापी भूप अनेक यो पृथिविमा * बढ्दै गएथे जब ।
 भूमीको सब भार हर्न सुरुले * युक्ती विचारे तब ॥
 गर्दै आपुसमा विरोध रणमा * चाँडै मरुन् ती भनी ।
 जो तार्तम्य थियो मिलेर सबले * तैयार पारे अनि ॥९॥
 कुन्तीका सुत कर्ण जन्मन गए * त्यस्को बनी कारण ।
 पाएँ पुत्र भनी गरे जतनले * श्री सूतले पालन ॥
 तिन्लाइ पछि द्रोणले दिनुभयो * शिक्षा धनुर्वेदको ।
 शिक्षा पाइ भए धुरन्धर ठुलो * श्रीकर्ण शस्त्रास्त्रको ॥१०॥
 पाऊमा गुरुका परीकन भने * ब्रह्मास्त्र सिक्छ जब ।
 बर्ता स्नेह भएर श्री विजयको * बोले गुरुजी तब ॥

जसले गर्दछ ब्रह्मचर्य तको * राम्रो गरी पालन ।
 त्यसलाई अधिकार प्राप्त छ सदा * ब्रह्मास्त्र जानी लिन ॥११॥
 सक्छन धारण गर्न क्षत्रिय बरू * कोही तपस्वी भए ।
 त्यो ब्रह्मास्त्र हुँदैन सिक्न असले * भन्ने विचारी लिए ।
 यस्तो बात सुनेर द्रोण गुरुको * आज्ञा लिई राम्ररी ।
 पाँचे श्री जमदग्निका सुतकहाँ * ती कर्ण सोही घरी ॥१२॥
 राजन् ! भार्गव वंशको द्विज भनी * बोलेर भूटो त्यहाँ ।
 थाले चाकरि गर्न श्री परशुराम * को श्रेष्ठ आश्रममहाँ ॥
 धेरै काल त्यहीं बसेर गुरुको * सेवा गरी प्रेमले ।
 शिक्षा प्राप्त गरे महेन्द्र गिरिमै * ब्रह्मास्त्रको कर्णले ॥१३॥



कर्णको उत्पत्तिको विषयमा राक्षसको उदाहरण

गाई ब्राह्मणको कुनै दिन मृगी * ठानेर मारे जब ।
 पृथ्वीमा रथ गाडिने ति द्विजको * त्यो श्राप पाए तब ॥

हे राजन् ! गुरुजी कुनै दिन सुते * श्री कर्णको काखमा ।
 कीरा आइ कुनै डस्यो नरपते ! * ती वीरको पाउमा ॥१४॥
 निद्रा भङ्ग हुनेछ व्यर्थ गुरुको * भन्ने विचारीकन ।
 धेरै रक्त बगे पनी सहिरहे * पीडा नमानीकन ॥
 केही बेरपछी उठेर गुरुले * देखेर त्यस्तो स्थिति ।
 सोधे रुष्ट हुँदै 'बता अब छिटो * को होस् तँ हे दुर्मति ॥१५॥
 सक्तैनन् द्विज खप्न पीर यसरी * तँले खपे झैं गरी ।
 मानौं विप्र भनी तँलाई कसरी * मैले बता यो घरी ॥
 आफूलाई बताइ ब्राह्मण छलिस् * व्यर्थै मलाई किन ?
 दिन्छु श्राप र मर्दछस् न त बता * यो छलनको कारण' ॥१६॥
 त्यो आज्ञा गुरुको सुनी सकसमा * श्री कर्ण योद्धा परे ।
 काम्दै थर्यर भीतिले चरणमा * पस्नेर विन्ती गरे ॥
 ब्रह्मन् ! सूत म हूँ, गरें छल ठुलो * ब्रह्मास्त्र जानौं भनी ।
 दोषी हूँ अपराध माफ दिनुहोस् * मेरो दयालु बनी ॥१७॥
 यस्तो विन्ति सुनी सरोष गुरुले * भन्दा भए 'हे खल !
 तँले विप्र बनी गरिस् मसँग जो * ऐह्ये वृथामा छल ॥
 वेला प्राप्त भएपछी मरणको * शस्त्रास्त्र जाने जति ।
 होला निष्फल संझना नरहि त्यो * सम्पूर्ण हे दुर्मति ! ॥१८॥
 यस्तो श्राप सँगै विदा पनि दिए * तिनका गुरुले जब ।
 मानी दिक्क ठुलो धनुर्धर बनी * श्री कर्ण फर्के तब ॥
 ख्याति प्राप्त गरे धनुर्धर तथा * योद्धा बनी कर्णले ।
 राखे साथमहाँ सुयोधनजिले * डाकेर सम्मानले ॥१९॥
 केही कालपछी कलिङ्ग नृपले * डाकी सबै भूपति ।
 छोरी दिन्छु भनी स्वयंवर रचे * आनन्द मानी अति ॥

श्री दुर्योधनले पुगी हरण ती * कन्या गरेथे जब ।
 आए लड्ढन भनेर भूपतिहरू * निम्ता गरेका सब ॥२०॥
 त्यो देखेर रिसाइ सूर्य-सुतले * एकलै लडाईं गरी ।
 देखाएर ठुलो पराक्रम जिते * राजाहरू त्यो घरी ॥
 जानी वीर ठुलो कलिङ्ग नृपले * डाकेर दर्बारमा ।
 मुम्पे शासन अङ्गदेशभरिको * श्रीकर्णको हातमा ॥२१॥
 राधाका सुत कर्ण भूपति भए * यस्तो किसिमले जब ।
 श्री दुर्योधनको सहायक बनी * ती बस्न थाले तब ॥
 कुन्तीलाई दिनू वचन परशुराम- * को श्राप त्यो पाउनु ।
 आई इन्द्र छलेर कुण्डल-कवच * मागेर तिनको लिनु ॥२२॥
 साह्रै नै अपमान सूर्य-सुतको * श्री भीष्मद्वारा हुनु ।
 हे राजन् ! नृप शल्यवाट रणमा * साह्रै तिरष्कृत हुनु ॥
 चल्दामा विपरीत नीति हरिले * श्री कर्णका साथमा ।
 दैवाधीन भएर सूर्य-सुतले * मर्नू पन्थो युद्धमा ॥२३॥

युधिष्ठिरले चिन्ता गरेर वन जान खोज्नु र सबैले बुझाउनु—

शान्ती नारदवाट सूर्य-सुतको * वृत्तान्त सुन्दा पनि ।
 चिन्ता नाश भएन, धर्म-सुतको * दुःखी भए झन् तिनी ॥
 कुन्तीले जब धर्मका तनयको * देखिन् नराम्रो स्थिति ।
 शान्ती प्राप्त हुने भनिन् हित कुरा * तिनलाई हे भूपति ! ॥२४॥
 सम्झाएँ रविको गएर सँगमा * मैले पनी बेसरी ।
 मानेनन् तर कर्णले हित हुने * शिक्षा कुनै त्यो घरी ॥
 हामीलाई गरी अनादर वृथा * दुष्कर्म जस्तो गरे ।
 सोही पाप फलेर कर्ण रणमा * श्री पार्थद्वारा मरे ॥२५॥

आफ्ना बन्धु तथा हितैषि जनको * शिक्षा नमानीकन ।
 मर्ने दुर्जनको वृथा घरिघरी * चिन्ता गरेको किन !
 पाँचै भाइ मिली सुयोग्य रितले * यो राज्यको शासन ।
 गर्नु पर्दछ दानको र मखको * सानन्द आयोजन ॥२६॥
 तिम्रो कीर्ति हुनेछ लोकभरिमा * विख्यात सत्कार्यले ।
 कुन्तीको सुनि बात धर्म-सुतले * बिन्ती गरे क्रोधले ॥
 राख्ता गुप्त हजूरले अधि कुरा * दुर्बुद्धिले कर्णको ।
 ऐहे हामिहरू परी सकसमा * पायौं वृथा दुःख यो ॥२७॥



राजा युधिष्ठिरलाई द्रौपदी सहित सबैले सम्झाएको

सोही कारण श्राप दिन्छु म सबै * स्त्रीजातिलाई अब ।
 कस्तै गुप्त कुरा ति राख्न नसकुन् * नारीहरूले सब ॥
 कुन्तीलाई सुनाइ बात त्यसरी * आँसु भरी नेत्रमा ।
 सम्झी कर्ण र बन्धु बान्धव जती * आफ्ना मरे युद्धमा ॥२८॥

लागे भन्न विषादयुक्त स्वरमा * ती चार भाईकन ।
 हे भाईहरु हो ! गरौं म कसरी * यो राज्यको शासन ॥
 दाज्यू भाइ र बन्धु बान्धव सबै * मारेर संग्राममा ।
 कस्का निमित्त गरेर शासन बसौं * ऐह्ये म यो राज्यमा ॥२९॥
 जान्छु जङ्गलमा र योग खुशिले * पैह्ये गरी धारण ।
 गर्छु चिद्घनको म चिन्तन सदा * आफ्नू लगाई मन ॥
 गनू शासन राज्यको तिमिहरु * चारै जनाले अब ।
 मेरो चित्त हुनेछ शान्त यसरी * जाला अशान्ति सब ॥३०॥
 साह्रै चित्त दुखाइ धर्म-सुतले * आज्ञा भएको सुनी ।
 लागे भन्न बुझाइ भीम, वनमा * जानू वृथा हो भनी ॥
 हामीले जब नीतिपूर्वक जित्यौं * संग्राम हे भूपति ! ॥
 चिन्ता गर्नु वृथा छ बन्धु-वधको * जानेर दैवीगति ॥३१॥
 संन्यासी बनि घोर जङ्गलमहाँ * जाने इरादा भए ।
 व्यर्थै युद्ध गरेर बान्धवहरु * के हेतु मनै थिए ॥
 मौरीको मह यत्नपूर्वक झिकी * खानै नपाईकन ।
 सारा नाश भए समान हुन गो * हाम्रो दुखी जीवन ॥३२॥
 मारीको सहवास यौवनमहाँ * पाएर त्यागे सरी ।
 त्यस्तै हो मुख त्यागि नाथ ! वनमा * जानू पनी यो घरी ॥
 आफ्ना शत्रुहरु समस्त रणमा * मारेर आफ्नू पनी ।
 मनू भैं स्थिति देख्छु हामिहरुको * अत्यन्त दुःखी बनी ॥३३॥
 हाम्रो शक्ति ठुलो छ बाहु - बलले * सम्पन्न छौं सर्वदा ।
 भोग्दैछौं तर कष्ट यो हजुर भैं * अल्पज्ञ दाज्यू हुँदा ॥
 दिन्छन् यो उपदेश शास्त्रहरुले * अत्यन्त बूढो हुँदा ।
 सारा सम्पति रित्तिदा र अहिले * साम्राज्य खोसी लिँदा ॥३४॥

संन्यासी हुनु योग्य हो मुजनले * आनन्द मानीकन ।
गर्नुहुन्छ हजुर शास्त्रमतको * के हेतु उल्लङ्घन ॥



राजा युधिष्ठिरलाई विविध उदाहरण दिएर सम्झाएको

सिद्धी प्राप्त, गएर घोर वनमा * मात्रै हुने हो भने ।
हुन्थे मुक्त अवश्य जन्तु वनमा * वृक्षादि पैदा हुने ॥३५॥
द्यौता पितृ र सन्तती, अतिथिको * गर्दै न जो पालन ।
शान्ती प्राप्त हुँदैन घोर वनमा * जाँदा पनी त्यस्कन ॥
जस्तै छन् निज कर्ममा रत सबै * प्राणीहरू लोकमा ।
त्यस्तै क्षत्रिय धर्म पालन गरी * बस्नोस् यही स्थानमा ३६
राजन् ! भीम भएर मौन सहसा * बस्ता भएथे जब ।
जोरी हात दुवै भने विजयले * आफ्नू इरादा सब ॥
राजन् ! ह्यामि बन्यौं निमित्त रणमा * दुर्दैवले नै गरी ।
सारा भूप र वीर कोरव गए * संग्रामद्वारा मरी ॥३७॥

पैलहेको इतिहास यै विषयको * मुन्नुहवस् भूपति !
 सन्यासी भई विप्रका सुत गए * वन्मा लिई दुर्मति ॥
 गर्थे पालन ब्रह्मचर्य, तपमा * आफ्नू लगाई मन ।
 पक्षीरूप भई पुगे सुरपती * तिन्को तपस्या लिन ३८
 गर्ने भोजन यज्ञ-शेष जति छन * ती श्रेष्ठ हुन ब्राह्मण ।
 पक्षीको सुनी बात बालकहरू * बोले खुशी भैकन ॥
 हे पक्षी ! तप भैं छ के अरु कुरा * संसारमा उत्तम ।
 हुन्छन् नाश तुरुन्त श्रेष्ठ तपले * अज्ञानरूपी तम ॥३९॥
 तिम्नो आदर गर्दछौं हित हुने * देऊ सुशिक्षा अब ।
 बोले बालक विप्रको सुनि कुरा * हाँसेर श्री वासव ॥
 सानै छौ अहिले चलन जगतको * कस्तो छ, के जान्दछौ ?
 ठूलो हो तप मात्र बाल-हठले * के मूर्ख झैं भन्दौ ? ॥४०॥
 गर्नु वैदिक कर्म ब्राह्मण भई * कर्तव्य हो लोकमा ।
 सिद्धि प्राप्त हुनेछ शास्त्र-मत नै * मानेर संसारमा ॥
 जस्तो गर्छ घरे बसेर मखको * सानन्द आयोजन ।
 थामी धर्म-गृहस्थ, वेद-मतको * जो गर्दछन् पालन ॥४१॥
 पूजा गर्दछ देवता, पितरको * श्रद्धादि जो सज्जन ।
 त्यस्ताई सुख-शान्ति मिल्छ घरमै * पर्देन जानू वन ।
 पूजा श्राद्ध गरेर पितृ, सुरको * तिर्देन जस्तो ऋण ।
 त्यागी वैदिक कर्म मनपरि स्वयं * जो गर्दछन् दुर्जन ॥४२॥
 तिन्लाई द्विजमा कुनै सुजनले * भन्दैन हुन उत्तम ।
 सारा व्यर्थ ठहर्छ घोर तप वा * तिन्ले गरेको श्रम ॥
 त्यो शिक्षा सुनि इन्द्रको खुशि हुँदै * हे शत्रु—संहारक ।
 आफाफना घरमा गए तप त्यजी * ती विप्रका बालक ॥४३॥

थामी धर्म गृहस्थको अतिथिको * सत्कार सेवा गरी ।
 पाए वस्न मरेर स्वर्गपुरिको * लोकादिमा राम्ररी ॥
 सोही कारण गर्नुहोस् हजुरले * यो राज्यको शासन ।
 गर्दा पालन धर्मको, सुख ठुलो * पाइन्छ त्यागी तन ॥४४॥
 त्यस्तो बात सुनीसकी विजयको * क्यै बेर सोचीकन ।
 लागे भन्न बुझाउँदै नकुलले * ती भूपतिको मन ॥
 राजन् ! बाहिरको र भित्र मनको * पैहे पखात्ते मल ।
 शान्ती मिल्दछ औ रहन्छ जनको * कीर्ति सदा उज्ज्वल ॥४५॥



राजा युधिष्ठिरलाई व्यासजीद्वारा अनेक विषयको शिक्षा

त्यागी यो घरबार मात्र वनमा * के पाइएला सुख !
 त्याग्दा धर्म गृहस्थको बरु वृथा * पर्ला अनेकौं दुख ॥
 आफ्नू धर्म त्यजेर श्रेष्ठ अस्को * हो धर्म जो मन्दछन् ।
 व्यर्थैको हठले ठुलो नरकमा * पापी तिनै पर्दछन् ॥४६॥

आए लड्ढन भनेर कौरव तथा * जो भूपती दुर्जन ।
 मान्यौ क्षत्रिय धर्म पालन गरी * संग्राममा तिनकन ॥
 पाएको निज धर्मपूर्वक लडी * यो राज्य हो भूपति !
 त्यस्को शासन गर्नुहोस् हजुरले * शंका नमानी रती ॥४७॥
 चारै भाइ खुशी भए नकुलको * विन्ती सुनेथे जब ।
 लागे श्री सहदेव भन्न खुशिले * आफ्नो इरादा तब ॥
 दोटा छन 'मम' योसदा दुख दिने * हे भूपती ! अक्षर ।
 साक्षात् उत्तम ब्रह्म हो 'न मम' नै * हे भूप ! नित्य स्थिर ॥४८॥
 सोही कारणले त्यही 'न मम' को * राम्रो लिई आश्रय ।
 गर्नास् शासन राज्यको अब, भई * निर्लिप्त औ निर्भय ॥
 गर्देनन शुभ कर्म भूपति भई * जस्तले प्रजा पालन ।
 शान्ती जङ्गलमा तथा घरमहाँ * मिल्दै न त्यस्ताकन ॥४९॥
 चारै भाई मिलेर यो किसिमले * विन्ती चढाए जब ।
 जोरी हात भनिन् विनम्र स्वरमा * श्री द्रौपतीले तब ॥
 हे स्वामी ! सब भाइले हित कुरा * विन्ती गरेको सुनी ।
 बोल्नु हुन्न हजुर कयै पनि वृथा * के पुग्छ दुःखी बनी ॥५०॥
 हामीलाइ अनेक कष्ट कुरुले * सन्ताप व्यथै दिए ।
 सारा सैन्य र भूपतीसहित ती * त्यै पापले मारिए ॥
 जो जो वीर नरेश सैनिक तथा * भाई र बन्धु मरे ।
 आउन्नन अब ती फिरेर सहजै * संसार पारी तरे ॥५१॥
 हामीले जब धर्म-पूर्वक जित्यौं * संग्राम हे भूपति !
 तिनका निम्ति दुखी हुनु हजुरले * हो व्यर्थ हे सद्गति ॥
 देखी शोक हजुरको व्यथित छन * यी चार भाई पनी ।
 यिनको पीर हटाइ उत्तम दिनोस् * शिक्षा दयालू बनी ॥५२॥

राजा बवंरीको उपाख्यान :—

चारै भाइ र द्रौपदी पनि मिली * सम्झाउँदा राम्ररी ।
 बोलेनन् नृपती युधिष्ठिर ठुलो * चिन्ता परी त्यो घरी ॥
 त्यै बेला पुरका पुगे द्विजहरू * सत्पात्र नारी, नर ।
 सारालाइ बसालि धर्म-सुतले * गनू भयो आदर ॥५३॥
 तिन्ले पाण्डवको गरे खुशि हुँदै * सत्कीर्तिको वर्णन ।
 आशीर्वाद दिए कती सुजनले * आनन्द मानीकन ॥
 लागे धर्म-कुमार भन्न-पुरका * हे श्रेष्ठ नारी, नर ।
 हाम्रो जीत गराउने समरमा * हुन् कृष्ण योगेश्वर ॥५४॥
 योद्धा कौरवलाइ नत्र कसरी * मार्ने थियौं युद्धमा ।
 बारंबार प्रणाम गर्दछु परी * श्री कृष्णका पाउमा ॥
 यस्तो बात सुनेर धर्मसुतको * खुशी भए ती सब ।
 थाले गर्न कुरा अनादर गुनी * चारै जना पाण्डव ॥५५॥
 मान्यौं शत्रुहरू ठुलो दुख खपी * हामीहरूले सब ।
 हाम्रो जीत गराउने हुन गए * यी सारथी केशव ॥
 हाम्रो त्यो रणमा पराक्रमहरू * देख्दै नदेखेसरी ।
 गर्दैछन् गुण गान खूब हरिको * दाज्यू भई यो घरी ॥५६॥
 हामी चित्त बुझाउँ धर्म-सुतको * वार्ता सुनी के गरी ।
 ती चारै जनको कुरा सुनिसकी * बोल्नूभयो श्री हरि ॥
 हे राजन् ! सब भाइले हजुरका * जस्तो पराक्रम गरे ।
 त्यसले जीत लडाइँमा हुन गयो * सम्पूर्ण वैरी मरे ॥५७॥
 त्यस्को ख्याल नराखि आफ्नु मनमा * आज्ञा भयो जे जति ।
 त्यसले चित्त दुखयो यि भाइहरूको * अत्यन्त हे भूपति !

बोले धर्म-कुमार आदर गरी * आज्ञा हरीको सुनी ।
 कसले गर्छ बढाइ आफ्नु यसरी * आफैं मपाई बनी ॥५८
 मारे शत्रुहरू बराबर सबै * भाईहरूले हरि !
 कस्को श्रेष्ठ थियो पराक्रम भनौं * कुन् मुख्य हो के गरी ?
 यस्तो बात सुनी तुरुन्त दिनुभो * श्री कृष्णले उत्तर ।
 देखने युद्ध सबै छ जीवित अझै * हे भूप ! यौटा शिर ॥५९
 त्यसले भन्छ यथार्थ बात हरिले * आज्ञा भएथ्यो जब ।
 पाँचे सोध्न भनी हरीसहित ती * पाँचै जना पाण्डव ॥
 सोधे त्यो शिरलाई धर्म-सुतले * देखी ठुलो वृक्षमा ।
 देखेथ्यो तिमिले पराक्रम ठुलो * कुन् वीरको युद्धमा ? ६०
 लाग्यो त्यो शिर मात्र बोल्न नपले * आज्ञा भएको सुनी ।
 यौटा कृष्णसिवाय वीर रणमा * देखीनँ कोही पनि ॥
 हुन्थे कत्तल वीर सैनिक जती * श्री कृष्णका चक्रले ।
 खान्थिन् योगिनि झैं घुमी रगत ती * श्रीद्रौपदी रोषले ६१ ॥
 खेलथे बालक झैं अरू जती थिए * योद्धा त्यहाँ भूपती !
 मैले बात यथार्थ वर्णन गरें * प्रत्यक्ष देखे जति ॥
 सोधे धर्म-कुमारले-कसरि यो * तिम्रो भयो—दुर्गति ।
 बोल्दैछौ शिर मात्र भैकन तिमि * आश्चर्य लाग्यो अति ६२
 यस्तो प्रश्न सुनेर धर्म-सुतको * हाँसेर बोल्थ्यो शिर ।
 राजन् बड्ग प्रदेशको नरपती * मै बर्बरीक हूँ तर ॥
 चर्चा युद्ध हुने सुनी अलिकती * सेना लिई साथमा ।
 हानेको पुगि गर्छु मद्दत भनी * आएँ म संग्राममा ॥६३
 सोधे ब्राह्मणले मलाई पथमा * भेटेर हे भूपति !
 जाँदैछौ अहिले कतातिर तिमि * के गर्न हे सत्यति !

यस्तो प्रश्न सुनेर उत्तर दिएँ * तिन्लाइ हे ब्राह्मण ।
 हार्नेतर्फ भई लड़ेर रणमा * जानेछु मद्दत दिन ॥६४॥
 हाँस्तै ब्राह्मणले भने-‘शरहरू * छन् तीन मात्रै किन ?
 थोरै सैन्य लिई सहाय कसरी * गछौं मलाई भन ?’
 मैले ती द्विजलाइ उत्तर दिएँ * ‘छाड़ेर यौटा शर ।
 मृत्युस्थान बुझेर वीर सबकी * दोस्रो चलाई शर ॥६५॥
 मार्नेछु सब वीर सैनिकहरू * चाहिन्न तेस्रो शर’ ।
 मेरो बात सुनेर फेरि द्विजले * सोधे गरी आदर ॥
 शेखीयुक्त कुरा भन्यौ जति यहाँ * आफ्नू गरी वर्णन ।
 केही देउ प्रमाण नत्र कसरी * विश्वास मानौं भन ॥६६॥
 इच्छा ब्राह्मणको बुझीकन त्यहीं * मैले परीक्षा दिन ।
 यौटा बाण गरें प्रहार पहिले * रातो लगाईकन ॥
 जस्को प्राण जहाँ थियो त्यहिं पुगी * विद्रुतसरी वेगले ।
 फर्क्यो चिह्न लगाइ फेरि करमा * देखेर ती विप्रले ॥६७॥
 माग्छु दान दिने भए प्रण गरी * देऊ भनेथे जब ।
 मैले दिन्छु भनी गरें प्रण तिमी * जे माग्दछौं त्यो सब ॥
 मेरो बात सुनेर लिन्छु शिर नै * देऊ भने विप्रले ।
 सोधें—यो शिर माग्दछौं छल गरी * हे विप्र ! कुन् हेतुले ॥६८॥
 को हो ? यो शिरले हुनेछ हित के ? * कल्याण तिम्रो भन ।
 मेरो विन्ति सुनेर आदर गरी * बोल्दा भए ब्राह्मण ॥
 सक्तैनन् तिमिलाइ जित्न रणमा * हे वीर ! कोही पनि ।
 पक्का कौरव हार्दछन् र तिमिले * गछौं कि मद्दत भनी ६९
 मेरा पाण्डव मित्र हुन् समरमा * तिन्को चिताई हित ।
 माग्दैछु शिर दान देउ तिमिले * भक्ती र श्रद्धासित ॥

राजन् ! कृष्ण मलाइ जान 'शिर' यो* काटी लिए तापनी ।
देखौला तिमी युद्ध जीवित रही * मेरो कृपाले भनी ॥७०॥



वन जान तयार भएका राजा मुषिछिरलाई व्याघ्रा र मूसाको उदाहरण दिएर शिक्षा दिएको

मेरो भक्ति हुने र दुःख नहुने * दिन्छ खुशीले वर ।
यस्तो अर्ति दिएर रूप त्यति त्यो * श्री कृष्ण योगेश्वर ॥
आफ्नो रूप लिई चतुर्भुज दिए * गोविन्दले दर्शन ।
पाएँ दर्शन नाथका चरणको * प्रत्यक्ष सोही क्षण ॥७१॥
टक्र्याएँ शिर यो प्रसन्न मनले * काटेर मैले जब ।
मेरो यो शिरलाइ राखि रुखमा * पाल्नुभयो केशव ॥
यस्तो विन्ति गरेर मौन हुन गो * बोलेन केही शिर ।
आफ्नू बाहुलिले मुसारिदिनुभो * श्री कृष्णले सादर ॥७२॥
पाई स्पर्श सुकोमल प्रभुजिको * त्याग्यो दुखी जीवन ।
गर्नुभो हरिले सहर्ष शिरको * संस्कार सोही क्षण ॥

श्री गोविन्द र पाँच पाण्डव अरू * जो जो गएका थिए ।
गदैं वर्णन कृष्णका गुणहरू * आनन्दले फर्किए ॥७३॥

श्री वेदव्यासको शिक्षा, युधिष्ठिरको नगर प्रवेश र राज्याभिषेक :—

देखेथे जब बर्बरीक नृपको * प्रत्यक्ष त्यो सदगति ।
जानी ईश्वर कृष्णका चरणमा * आफ्नू लगाई मति ॥
पाँचै भाइ मिली सुयोग्य रितले * गर्दा भए चाकरी ।
आए व्यास मुनी युजिष्ठिरकहाँ * शिक्षार्थ सोही घरी ॥७४॥
राखी आसनमा प्रसन्न मनले * तिन्को गरे स्वागत ।
लागे भन्न बुझाइ व्यास मुनिले * सद्धर्म राम्रोसित ॥
राजन् ! खूब अनर्थ दुष्ट कुराले * तिम्रो पहीले गरे ।
लागेथ्यो कर लड्नेलाइ र सबै * त्यै पापद्वारा मरे ॥७५॥
तिम्रा भाइ बने निमित्त तर ती * आई ठुलो दुर्दिन ।
दैवाधीन भई मरे तिमि वृथा * दुःखी रहन्छौ किन ?
मनै भूपतिका र वीरहरूका * सन्तानको राम्ररी ।
रक्षा, पालन गर्नुपर्छ तिमिले * राजा बनी यो घरी ॥७६॥
यस्तो अति सुनेर व्यास मुनिको * शान्ती भई चित्तमा ।
सोधे धर्मकुमारले शिर धरी * श्री व्यासका पाउमा ॥
लाग्यो पाप ठुलो अवध्य बध जो * गर्नुपर्न्यो युद्धमा ।
सीयोले सरि घोच्छ यो सब कुरा * सम्झील्लिँदा चित्तमा ॥७७॥
प्रायश्चित्त स्वधर्मपूर्वक कुनै * कर्तव्य मेरो भए ।
तिनका निमित्त पनी म गर्छु खुशिले * जो युद्धमा मारिए ॥
बिन्ती धर्मकुमारको सुनिसकी * भन्नूभयो व्यासले ।
निर्दोषी तिमि छौ, मरे समरमा * सम्पूर्ण ती कालले ॥७८॥

जस्का बन्धु तथा पिता र जननी * ब्रैनन् छ जो निर्दयी ।
 मान्यो 'काल' त्यही भएर बलवान् * के पुग्छ चिन्ता लिई ॥
 राजन् ! क्षत्रिय धर्ममा दृढ़ रही * त्यस्को गन्यो पालन ।
 लाग्यो पाप मलाइ बन्धुवधको * भन्छौ वृथामा किन ? ७९
 आफ्नू धर्म ठुलो बुझी जतनले * गर्दैन् जो पालन ।
 कस्तै पुण्य गरोस् हुँदैन् कहिले * उत्तीर्ण त्यो दुर्जन ॥
 गर्नेछौ हयमेध एक तिमिले * श्रद्धा पुन्याई जब ।
 प्रायश्चित्त हुनेछ, ताप मनको * जानेछ तिम्रो सब ॥८०॥
 धेरै राक्षसको गरी वध स्वयं * श्री रामले युद्धमा ।
 गर्नुभो पछि अश्वमेध मख नै * आनन्दका साथमा ॥
 धेरै वर्ष चलीरह्यो अति ठुलो * संग्राम देवासुर ।
 मारे राक्षसलाइ स्वर्गपुरिको * भोगादिका खातिर ॥८१॥
 पापी कौरवले पनी घरि-घरि * दुष्कर्म जस्तो गरे ।
 सोही पाप फलेर दैवगतिले * संग्रामद्वारा मरे ॥
 जस्का निम्ति दुखाइ चित्त वनमा * जानू वृथा हो अब ।
 जानू योग्य छ हस्तिनापुर; लिई * भाई सबै बान्धव ॥८२॥
 दस्तो अर्ति दिएर आश्रममहाँ * श्री व्यास पाल्नुभयो ।
 चिन्ता धर्मकुमारको जति थियो * त्यो अर्तिद्वारा गयो ॥
 त्यो देखि हरिले हुकुं दिनुभयो * आनन्द मानीकन ।
 गर्नुपर्छ छिटो गई नगरमा * हे भूपती ! शासन ॥८३॥
 त्यो आज्ञा हरिको सुनी रथ तथा * पाल्की तयारी गरी ।
 गान्धारी, धृतराष्ट्रलाइ पहिले * राख्दा भए राम्ररी ॥
 राखी भाइहरू वरी-परि अरू * राजा तथा बान्धव ।
 आफ्नू माझमहाँ युधिष्ठिर बसे * त्यागेर चिन्ता सब ॥८४॥

हाँकेथे रथ भीमले विजयले * छाता लिए सुन्दर ।
 भाई श्री सहदेव औ नकुलले * हाँक्ता भए चामर ॥
 शोभा दिव्य फिंजाइ गौरव ठूलो * दर्शाउँदै भूपको ।
 ताराका विचमा सफा शशिसरी * यात्रा थियो भव्य त्यो ८५
 लागेथ्यो जब बढ्न त्या पुरतरफ * राजा बसेको रथ ।
 थाले हेर्न अनेक मानिसहरू * टाकेर पूरा पथ ।
 कौशी, इयाल, अटालिमा, सडकमा * हेरौं सवारी भनी ।
 पैहेदेखि थिए उपस्थित युवा * स्त्री, बाल, बूढा पनी ॥८६॥
 पाँचेथ्यो रथ त्यो जसै नगरमा * सत्कार ठूलो गरे ।
 लावा पुष्प अवीर आदि सबले * पानी परे झैं छरे ॥
 दिन्थे आशिष दीर्घ जीवन हुने * भूपाललाई कति ।
 जै जैकार गरेर उच्च स्वरले * आनन्द मान्थे कति ॥८७॥
 पढ्दै वेद गुणानुवाद नृपको * गर्थे जहाँ ब्राह्मण ।
 चार्वाक् नाम हुने थियो नरपते ! * यौटा त्यहीं दुर्जन ॥
 झूटो उक्ति दिएर विप्रहरूको * बोल्थो कराईकन ।
 मान्यो बन्धु सबै वृथा समरमा * गछौं बढाई किन ॥८८॥
 गर्ने पाप तिमि समान नृपको * धिक्कार हो जीवन ।
 झूटो राक्षसको कुरा सुनि सबै * बोल्दा भए ब्राह्मण ॥
 गर्दैनौं मनले पनी अहित वा * निन्दा, गुणी भूपको ।
 सुन्नू व्यर्थ हजूरले किन मन्यो * झूटो कुरा दुष्टको ८९॥
 राजालाई यती भनेर द्विजले * हुँकारको शब्दले ।
 हप्काए, तर दुष्ट राक्षस मन्यो * चार्वाक त्यै श्रापले ॥
 मानी दुःख ठूलो युधिष्ठिर गए * दर्बारमा त्यो दिन ।
 विन्ती श्री धृतराष्ट्रजीसित गरे * पाँचै जना गैकन ॥९०॥

छोरा हूँ म हजूरको चरणमा * भक्ती सदा गर्दछ ।
आज्ञा मान्न सदा प्रसन्न मनले * हे भूप ! तैयार छ ॥
गर्थे राज्य-प्रबन्ध पूर्ण सहजै * आज्ञा हजूरले दिए ।
यो विन्ती धृतराष्ट्रले मुनिसकी * हाँसेर भन्दा भए ॥९१॥
तिम्रो राज्य थियो अधीर अहिले * हे बाबु ! तिम्रै भयो ।
जे इच्छा मनमा छ त्यै गर तिमी * आज्ञा दिने हूँ म को ?
दिन्छ आशिष दीर्घ-जीवन मिली * कीर्ती हवस् उज्ज्वल ।
पान्यौ उज्ज्वल पाँच भाइहरूको * उद्योगले यो कुल ॥९२॥
यो आज्ञा धृतराष्ट्रको जब सुने * खुशी भए पाण्डव ।
सामग्री अभिषेकको जति थियो * तैयार पारे सब ॥
राखे रत्नजडाउ एक सुनको * देदीप्य सिंहासन ।
बस्ने श्री हरिले थियो नगिचमै * त्यस्तै सफा आसन ॥९३॥
माला, चामर छत्र, तोरण, ध्वजा * टाँगेर चारैतिर ।
पारे स्वर्गसमान रत्नहरूले * प्रासाद बाटो, घर ॥
आएथ्यो अभिषेकको दिन जसै * आनन्द मानीकन ।
आफ्नू आसनमा युधिष्ठिर बसे * तिनका पछि अर्जुन ॥९४॥
हाँकथे श्री सहदेव औ नकुलजी * आनन्दले चामर ।
सामू भीम बसे, अली वर त्यहीँ * श्री कृष्ण योगेश्वर ॥
गान्धारी, धृतराष्ट्र, कुन्ति जननी * श्री द्रौपदी सुन्दरी ।
अर्कोतर्फ युयुत्सु औ विदुरजी * बस्ता भए त्यो घरी ॥९५॥
पदथे ब्राह्मण स्वस्तिवाचन, गुरु * धौम्यादि ज्ञानी मुनी ।
गर्थे धर्म-कुमारलाइ अभिषेक * हुन दीर्घजीवी भनी ॥
हे राजन ! अभिषेक पाण्डु-सुतको * पूरा भएथ्यो जब ।
पारे तुष्ट सहर्ष ब्राह्मण तथा * दुःखी दरिद्री सब ॥९६॥

सेनानायक, भृत्यवर्ग र प्रजा * मन्त्री हितैषीकन ।
 इच्छामाफिक वस्तुले र धनले * राजी गराए मन ॥
 राजाले युवराजको पद दिए * श्री भीम योद्धाकन ।
 सल्लाहा दिनमा रहे विदुरजी * सेनापती अर्जुन ॥९७॥
 योग्यायोग्य गरी विचार नृपले * उत्साहका साथमा ।
 राखेथे सबलाइ राज्यभरको * सानू ठुलो काममा ॥
 बाँधी राज्य प्रबन्ध योग्य रितले * पैहो भए झैं गरी ।
 थाले शासन गर्न धर्म-मुतले * साम्राज्यको राम्ररी ॥९८॥

पाण्डवलाई लिएर श्रीकृष्ण मीमकहाँ जानु :—

हे राजन् ! धृतराष्ट्रको जतनले * गर्दै रही चाकरी ।
 गर्थे शासन वीर पाण्डवहरू * तिनले भने झैं गरी ॥
 आए भेट्न भनी स्वयं कृप गुरु * भूपाललाई जब ।
 राखेथे गुरुलाई आदर गरी * पैहोसरीको सब ॥९९॥
 हे राजन् ! हरिको युधिष्ठिरजिले * गर्छ भनी दर्शन ।
 प्रातःकालमहाँ पुगे विजयको * प्रासादमा कवै दिन ॥
 चिम्ली नेत्र दुवै सफा पलङ्कमा * बाँधेर पद्मासन ।
 गर्थे इन्द्रिय रोकि शुद्ध मनले * चिद्ब्रह्मको चिन्तन ॥१००॥
 टाढैबाट गरी प्रमाण हरिको * देखेर त्यस्तो स्थिति ।
 बोले धर्म-कुमार नम्र स्वरमा * आनन्द मानी अति ॥
 गर्ने पालन, सृष्टि-नाश क्षणमा * हे नाथ ! लक्ष्मीपति !
 गर्नुहुन्छ हजूर ध्यान यसरी * कस्को लगाई मति ? ॥१०१॥
 पाई दर्शन नाथको चरणको * कल्याण मेरो भयो ।
 मेरो केहि भए कसूर अहिले * गर्नाँस् क्षमा हे विभो !

भन्छन् जस्कन् 'नेति-नेति' श्रुतिले * ब्रह्माण्डका पालक !
 चिन्ता छैन मलाइ केहि, प्रभु भैं * पाएर संरक्षक ॥२॥
 जोरी हात थडा भएर नृपते * विन्ती गरेको सुनी ।
 आज्ञा गर्नुभयो जनार्दनजिले * हाँस्ते दयालु बनी ॥
 मेरो चिन्तनमा निमग्न अहिले * छन् भीष्म, त्यै कारण ।
 ऐह्य हे अधिराज ! भीष्मतिर नै * मेरो हुनाले मन ॥३॥
 मैले जान्न सकीनँ भेट्न यसरी * पाल्नुभएको पनी ।
 जान्छु भीष्मकहाँ म भेट्न नगए * दुःखी हुनेछन् तिनी ॥
 जानूहुन्छ भने हजूर मसँगै * पाल्नुहवस् भूपति !
 गर्नेछन् उपदेश योग्य हितको * जाने बुझेको जति ॥४॥
 त्यो आज्ञा हरिको सुनेर मनमा * आनन्द मानीकन ।
 चारै भाइ लिई चढेर रथमा * जाँदा भए त्यै क्षण ॥
 ज्ञानी नारद, व्यास, तुम्बुरु कुरु * शाण्डिल्य औ जैमिनी ।
 विश्वामित्र, वसिष्ठ, दक्ष क्रतु औ * मौद्गल्य गौतम मुनि ॥५॥
 देवस्थान र वात्स्य, हारित अरु * ज्ञानी गुणी ब्राह्मण ।
 गर्थे चिन्तन कृष्णको बसी त्यहाँ * घेरा लगाईकन ॥
 पदार्थ वेद अनेक ब्राह्मणहरू * सानन्द हे भूपति !
 श्री योगेश्वरको प्रसन्न मनले * श्रीभीष्म गर्थे स्तुति ॥६॥
 पाँचै पाण्डव वीरका सँग जसै * श्री कृष्ण योगेश्वर ।
 ल्याए भीष्मकहाँ सवारि हरिको * गर्दै ठुलो आदर ॥
 आज्ञा गर्नुभयो सहर्ष हरिले * श्री भीष्म योद्धाकन ।
 जानी स्नेह ठुलो ममा हजूरको * आएँ म हे सज्जन ! ॥७॥
 कस्तो कष्ट छ ? देहमा अझ पनी * छन् घाउ शस्त्रास्त्रका ।
 देखेता दुःख हजूरको, सुख वृथा * ठान्छु म संसारका ॥

राखेको वशमा छ मृत्यु यसरी * कुन् व्यक्तिले लोकमा ।
 पारेको छ हजुरलाई अहिले * दुर्दैवले कष्टमा ॥८॥
 ज्ञानी धार्मिक वीर को हजुर भैं * संसारमा छुन् अब ?
 त्याग्न हुन्छ हजुरले तन भनी * सन्ताप मान्छौं सब ॥
 दुःखी धर्म-कुमार छुन् समरमा * राजा र बन्धू मरी ।
 तिन्लाइ उपदेश उत्तम दिनोस् * कल्याण मिल्ने गरी ९॥
 त्यो आज्ञा हरिको सुनेर मनमा * आनन्द मानीकन ।
 जोरी हात भने पितामहजिले * हे देवकी-नन्दन !
 जस्को चिन्तनले सबै तरहका * संकष्ट जान्छुन् टरी ।
 जान्छुन् नाम जपेर जुन् पुरुषको * संसार पारी तरी ॥१०॥
 सोही श्री हरिको दया हुन गई * पाएँ यही दर्शन ।
 बारंवार प्रणाम गर्दछु प्रभो ! * खुशी छ मेरो मन ॥
 जस्को तेज र शक्तिले स्थिति सदा * मानिन्छ ब्रह्माण्डको ।
 तिन्का सामु ठुलो भएर अहिले * शिक्षा दिने हूँ म को ॥११॥
 शिक्षा बक्सनुहोस् स्वयं हजुरले * तिन्लाइ धर्मार्थको ।
 शक्ती इन्द्रियमा रहेन अधि झैं * घाऊ छ झन् शस्त्रको ॥
 गल्दै देह गयो, बढी शिथिलता * मुद्धी हरायो सब !
 सक्नेछु उपदेश गर्न कसरी * धर्मार्थको केशव ! ॥१२॥
 यस्तो विन्ति सुनी पितामहजिको * बोल्नुभयो माधव ।
 आज्ञा गर्नुभयो जती हजुरले * हुन् सत्य वार्ता सब ॥
 आफ्ना बान्धवलाइ यो बखतमा * शिक्षा हजुरले दिंदा ।
 होला मङ्गल लोकको, हजुरको * बढ्नेछ कीर्ति सदा ॥१३॥
 त्याग्ने प्राण हजुरले अब रहे * छप्पन्न मात्रै दिन ।
 त्यस्का बाद गएर स्वर्गपुरिमा * बस्नोस् खुसी भैकन ॥

जस्तो बद्धछ अन्धकार नभमा * श्रीसूर्य अस्ताउँदा ।
 त्यस्तो ज्ञान हुनेछ लुप्त भवको * यो देह त्यागी दिँदा ॥१४॥
 मूर्च्छा ग्लानि र भोक-प्यासहरुको * बाधा नहोस् देहमा ।
 पीडा नाश भएर बाणहरुको * शान्ती रहोस् चित्तमा ॥
 बद्दला निर्मल ज्ञान, तेज रविको * फैले सरी भूमिमा ।
 देलान लोकहरु जलाञ्जलि ठुलो * कीर्ति रही लोकमा ॥१५॥
 गर्नुहोस् उपदेश लोकहरुको * कल्याणको खातिर ।
 होला सुन्दर दिव्यदृष्टि, खुशिले * मैले दिएँ यो वर ॥
 पाई यो वरदान भीष्म मनमा * अत्यन्त खूशी भए ।
 भोली दर्शन गर्दछौं भनि सबै * द्वार फर्की गए ॥१६॥
 प्रातःकाल अनेक मङ्गल हुने * बाजा बजे सुन्दर ।
 शय्या त्यागनुभयो सहर्ष हरिले * नित्य क्रिया खातिर ॥
 सन्ध्या स्नान सकेर विप्रगणको * सत्कार पूजा गरी ।
 पाँचै भाइ लिई पितामहकहाँ * पाल्नुभयो श्रीहरी ॥१७॥
 पाई दर्शन कृष्णको खुशि भए * श्री भीष्म ज्ञानी जब ।
 तिन्को भाव बुझी प्रसन्न मनले * बोल्नुभयो केशव ॥
 'के कस्तो छ बताउनुस् शरिरको * ग्लानी, अशान्ती, दुख ।'
 बोले भीष्म कुरा सनी कमल झैं * हेर्दै प्रभूको मुख ॥१८॥
 'जस्तो गर्दछ सृष्टि-नाश क्षणमा * संसारको पालन ।
 त्यस्ता श्री जगदीशको भइ दया * पाएपछी दर्शन ॥
 के टिक्थे मनका अशान्ति दुख ती * भागे डराईकन ।
 शक्ती ज्ञान वढी सबै तरहले * खूशी छ मेरो मन ॥१९॥
 श्री कृष्णले दिनुभयो वर जो मलाई ।
 त्यस्तो दियो नयन दिव्य दुवै खुलाई ॥

इच्छा छ जे अब युधिष्ठिर सोधन आउनु ।

सन्ताप बन्धु-वधको मनमा नमानुनु ॥२८॥

श्री भीष्मले युधिष्ठिरलाई राज-धर्मको उपदेश दिनु :—

राजन् ! धर्म-कुमारलाई खुशिले * डाके जसै भीष्मले ।
जोरी हात भने अधिल्लिर गई * श्री धर्मका पुत्रले ॥
इच्छा गर्दछु राज-धर्म अहिले * सुन्ने म राम्रो गरी ।
आज्ञा गर्नुहवस् प्रसन्न मनले * राखी दया यो घरी ॥२९॥
यस्तो प्रश्न सुनेर धर्म-सुतको * श्री भीष्म खुशी भए ।
हेदैँ भूपतिको प्रसन्न मुहुडा * क्यै बेर ती घोरिए ॥
चिम्ली नेत्र समस्त इन्द्रियहरू * आफ्ना गराई स्थिर ।
लागे भन्न बुझाइ नम्र स्वरमा * श्री भीष्मले सादर ॥२२॥
बाबू ! पितृ र देवता र द्विजको * गर्ने सदा पूजन ।
गर्नेछन् उपकार भूपति भई * जो सत्यको पालन ॥
तिनलाई कहिल्यै हुँदैन मनमा * केही कुराको दुख ।
भोग्नेछन् इहलोकमा पछि मरी * स्वर्गादिको ती सुख ॥२३॥
योद्धा, धार्मिक औ जितेन्द्रिय गुणी * वाणी हुने कोमल ।
दानी श्रेष्ठ उदार चित्त र सदा * कीर्ति हुने उज्ज्वल ॥
जस्मा छन् गुण यी र विप्रगणको * जो गर्दछन् आदर ।
तिनको राज्य हुँदैन भ्रष्ट, घरमा * लक्ष्मी हुने छिन् स्थिर ॥२४॥
राजद्रोह र भ्रूण-त्याग, गुरूकी * स्त्रीलाई राख्ने अनि ।
ज्ञानी विप्र भएर गर्दछ भने * हत्या कसैको पनि ॥
त्यस्ता ब्राह्मणलाई दण्ड नदिई * पक्रेर राख्ने थुनी ।
देश-त्याग गराउनु नृपतिले * कर्तव्य हो यो भनी ॥२५॥

गर्नें हुन्न क्षमा सदैव नृपले * दोषी र द्रोहीकन ।
 गच्छन् भूपतिको कुनै बखतमा * निन्दा तिनै दुर्जन ॥
 आफ्नो शक्ति गरी विचार मनमा * औकातको माफिक ।
 राख्नुपर्दछ विज्ञ मानिसहरू * भूपालले सेवक ॥२६॥
 सेना, सम्पत्ति, शस्त्र-अस्त्र, पृथिवी * पानी तथा जंगल ।
 हे बाबू ! उपरोक्त वस्तुहरू हुन् * राजाहरूका बल ॥
 गर्नुपर्दछ वृद्धि भूपति भई * यो वस्तुको राज्यमा ।
 सत्तैनन् अनि शत्रु आउन कुनै * ती भूपको सामुमा ॥२७॥
 त्यस्मा केहि कमी कुनै बखतमा * देखे भने शत्रुले ।
 गच्छन् राज्य लिने प्रयत्न सहसा * ईर्ष्या तथा द्रोहले ।
 मैत्री हुन्छ समानका संग सदा * हो नीति राम्रो तर ।
 मान्छन् स्वार्थ नराखि मित्र जनले * कुन कामको खातिर ॥२८॥
 पूरा स्वार्थ हुँदा समाप्त सहजै * मैत्री पनि हुन्छ त्यो ।
 सोही कारणले बलबल बुझी * आफ्ना तथा शत्रुको ॥
 गर्नुपर्दछ राज्य शासन सदा * आफ्नो सुरक्षा गरी ।
 सत्तैनन् अनि गर्न शत्रुहरूले * कयै हानिकोही घरी ॥२९॥
 अर्काको वशमा परेर नृप जो * बोल्छन् घमण्डी बनी ।
 गच्छन् यत्न घमण्ड तोड्दछु भनी * वैरीहरूले पनि ॥
 बर्ता नम्र हुँदैन बन्नु र बढी * शेखी नगर्नु सदा ।
 बोल्नुपर्छ विचारपूर्वक कुरा * राजा भई सर्वदा ॥३०॥
 गर्नु न्याय कडा बनेर यम झैं * अन्यायमा भूपले ।
 राख्नु कोष भरी कुवेरसरि नै * सम्पत्ति सत् नीतिले ॥
 हुन्नन् दीन दुखी र दुर्बल प्रजा * जुन भूपको राज्यमा ।
 मानिन्छन् त्यहि भूप उत्तम गुणी * सम्पूर्ण संसारमा ॥३१॥

जो राजा भई लिन्छ दुर्व्यसनको * आनन्दले आश्रय ।
 त्यसलाई भय हुन्छ शत्रुहरूको * धेरै थरी निश्चय ॥
 ठट्टा सेवक वर्गका संग बसी * जो भूपती गर्दछन् ।
 पाई ती मन-पेट भृत्यहरूले * टेनै पनी छाड्दछन् ॥३२
 मुन्छन् गुप्त कुरा र भन्न नहुने * क्यै भेद तिन्ले जब ।
 भन्छन् शत्रुकहाँ गएर धनका * लोभीहरूले सब ॥
 सोही कारणले विचार नगरी * ठट्टा गरेमा पनी ।
 केही गुप्त कुरा खुल्यो यदि भने * हो मूर्ख भन्छन् तिनी ॥३३
 त्यागी लाज अदेय वस्तु पनि ती * भूपालको माग्दछन् ।
 पाएनन् धन वस्तु इच्छित भने * ती क्रोधले जाग्दछन् ॥
 जसलाई मन-पेट मिल्लु नृपको * प्यारो छ जो नोकर ।
 त्यसले गर्छ कुरा बढेर मनले * हेप्ने नमानी डर ॥३४॥
 सोही कारण भृत्य वर्गकन जो * आधीनमा राख्दछन् ।
 त्यस्ता भूपतिलाई विज्ञ जनले * हुन श्रेष्ठ यी भन्दछन् ॥
 खेती गर्न भनी दुखी कृषकले * मागेर लिन्छन् ऋण ।
 थोरै व्याज लिई दिनु नृपतिले * तिन्लाई आफ्नो धन ॥३५
 उब्जा जे जति हुन्छ, कष्ट नदिई * षष्ठांश त्यसको लिनु ।
 बाँकीको सब अन्न ती कृषकको * खातीर छाडीदिनु ।
 राजाले कर वा जगात नलिनु * बर्ता बढाईकन ।
 व्यापारी जनले नपार्नु महँगो * धेरै विनाकारण ॥३६॥
 किन्नृपछ अनेक वस्तु घरको * त्यै अन्न बेची जब ।
 सामग्री महँगो भयो यदि भने * हुन्छन् दुखी ती सब ॥
 दुःखी रैयतबाट हुन्छ कसरी * साम्राज्यको उन्नति ।
 सोही कारण गर्नुपर्छ नृपले * मदत्त सकेको जति ॥३७॥

गर्छन् ब्राह्मणको, गुणी सुजनको * सम्मान जुन राज्यमा ।
 रैती छुन धन-धान्य पूर्ण र सुखी * जुन ग्राम वा देशमा ॥
 धेरै व्यक्तिहरू प्रसन्न मनले * आई त्यही बस्तछन् ॥
 राजाको बढिया हुने थरि-थरी * उद्योगमा लाग्दछन् ॥३८
 त्यस्तै बढ्दछ राजकोश र प्रजा * सारा सुखी बन्दछन् ।
 त्यस्तै भूपतिलाई विज्ञ जनले * ठूलो भनी मान्दछन् ॥
 व्यर्थै प्राण लिने, कुसंगत गरी * हिँड्नु कृतधनी हुनु ।
 जूवा खेल्नु सदा र मद्य पिउनु * अत्यन्त लोभी हुनु ॥३९
 मिथ्या बोल्नु परस्त्रिमा रत हुनु * त्याग्न हितैषी जन ।
 त्यस्को नाश हुनेछ निश्चय स्वयं * जस्मा छ यी दुर्गुण ॥
 जस्मा छैन विवेक बुद्धि बल औ * चातुर्य गम्भीरता ।
 जस्का शत्रु अनेक छन् वरिपरी * राख्ने ठूलो योग्यता ॥४०
 जो गर्छन् भरमा परेर अरुको * साम्राज्यको शासन ।
 त्यस्ता भूपतिलाई शत्रुहरूले * मार्छन् समाईकन ॥
 जुन उद्योग गरेर स्वर्ग-पतिले * पाए अधी अमृत ।
 मारी राक्षस वीर देवपुरिमा * उद्योगले छन् स्थित ॥४१
 उद्योगी जनले नगर्न सकिने * कयै छैन त्रैलोक्यमा ।
 गर्नुपर्दछ योग्य भूपति भई * उद्योग संसारमा ॥
 राम्रो बुद्धि भए पनि नृपति जो * उद्योगले हीन छन् ।
 हे बाबू ! विषहीन सर्पसरिका * राजा तिनै मूर्ख हुन् ॥४२
 सानू शत्रु भनी नगर्नु कहिल्यै * हेलौं कसैको पनि ।
 आगोले सहसा जलाउँछ सबै * थोरै भए तापनि ॥
 त्यस्तै घातक हुन्छ बीज विषको * भन्ने विचारीकन ।
 यी तीनै थरिबाट रक्षित भई * जो गर्दछन् शासन ॥४३॥

त्यस्ता भूपतिको सुकीर्ति भवमा * फैलिन्छ चारैतिर ।
 लक्ष्मी राज्य दुवै हुनन् स्थिर सबै * गर्नन् ठुलो आदर ॥
 बाबू ! राज्य, प्रजाहरू सकलको * हो भोग्य वस्तु तर ।
 त्यस्को रक्षण गर्नु भूपति भई * कर्तव्य हो सुन्दर ॥४४॥
 राजाले हुनुपर्छ क्रूर कहिले * कोही घरी कोमल ।
 रक्षा प्राण दिएर गर्नु जनको * सद्धर्म हो केवल ॥
 साह्रै उत्तम राजधर्म सबमा * मानिन्छ त्यै कारण ।
 नीतीपूर्वक राज्यको नृप भई * गर्दैन् जो शासन ॥४५॥
 त्यसलाई सुख-शान्ति हुन्न कहिल्यै * आत्तिन्छ वर्ता बरू ।
 भन्छन् मूर्ख अयोग्य शासक सबै * सत् नीति जान्नेहरू ॥
 जे इच्छा मनमा छ सोध तिमिले * शंका नमानी अब ।
 शंकाको सहजै निवारण पनी * गर्नेछु मैले सब ॥४६॥
 आज्ञा भीष्मजिको सुनेर हितका * शिक्षाहरू सुन्दर ।
 जै जैकार गरेर उच्च स्वले * तिन्को गरे आदर ॥
 सन्ध्याकाल भयो र त्यो दिन विदा * मागेर राम्रो गरी ।
 फर्केथे सब हस्तिनापुरमहाँ * खुशी हुँदै बेसरी ॥४७॥

राजा पृथुको आरुपान

वैशम्पायनले भने खुशि हुँदै * हे भूप ! जन्मेजय ।
 भोलीपल्ट उठेर धर्म-सुतले * मन्त्रमा गरी निश्चय ॥
 चारै भाइ र वीर सात्यकि तथा * श्री कृष्ण योगेश्वर ।
 सारालाइ लिई पितामहकहाँ * फेरी भए हाजिर ॥४८॥
 पाई दर्शन भीष्मको खुशि हुँदै * ठोगे सबैले जब ।
 बोले भीष्म-‘भएँ कृतार्थ यसरी * पाल्नुहुँदा केशव !’ ॥

सोधे धर्म-कुमारले कर दुवै * जोरेर पाऊ परी ।
 शंका गर्नुहवस् निवारण प्रभो ! * राखी दया राम्ररी ॥४९॥
 'राजा' शब्द चल्यो कसोरि पहिले * कुन कालदेखी कब ?
 गर्छन् आदर भूपको किन ठुलो * प्राणीहरूले सब ॥
 मज्जा, मांस, शरीर, पीठ मुख औ * हड्डी र छाला, मन ।
 श्वासोच्छ्वास र मर्तु, जन्मनु तथा * रक्तादि औ जीवन ॥५०॥
 यौटे हुन्छ नरेशको र अरुको * देखिन्न कयै भिन्नता ।
 पाए कुन श्रम वा सुकर्म गरि त्यो * भूपालले श्रेष्ठता ॥
 बाहु, पाउ र पेट, इन्द्रियहरू * उस्तै छ देख्ता तर ।
 गर्छन् व्यक्तिहरू सबै किन ठुलो * भूपालकै आदर ॥५१॥
 यौटा व्यक्ति बसेर भूपति बनी * सानन्द आज्ञा दिनु ।
 अर्को भृत्य बनी अनेक थरिका * आपत्तिमा गाडिनु ॥
 लाग्यो दिक्क मलाइ चाल ननिको * देखेर संसारको ।
 आज्ञा गर्नुहवस् हजूर अब यो * अन्याय वा न्यायहो ? ५२
 यस्तो विन्ति सुनेर धर्म-सुतको * भन्नूभयो भीष्मले ।
 त्यस्को हेतु वाताउँछ सुन तिमी * हे बाबू ! आनन्दले ॥
 राजा, राज्य थिएन कोहि पहिले * रैती थिए धार्मिक ।
 चल्यो शासन धर्मले, सब थिए * त्यै धर्मका रक्षक ॥५३॥
 पापी कोहि थिएन काल त्यसरी * धेरै बित्थ्यो जब ।
 ढाक्यो मोह बढी परस्पर अनो * द्रोही भए ती सब ॥
 बाधा पर्न गएर कार्यहरूमा * सद्धर्म घट्दै गयो ।
 राग, द्वेष बढेर काम जनको * चल्ले नचल्ने भयो ॥५४॥
 आयो विप्लव धर्ममा सकलले * कर्तव्य त्यागीदिए ।
 थाले गर्न अगम्यमा गमन औ * निर्दोष दोषी भए ॥

भक्ष्याभक्ष्य कुनै विचार नगरी * ती चल्लन लागे जब ।
 त्यसले नाश भएर धर्म श्रुतिको * चौता डराए सब ॥५५॥
 ब्रह्माको सबले मिलीकन गरे * कयै काल आराधना ।
 तिन्लाई विधिले सहर्ष दिनुभो * शिक्षा तथा सान्त्वना ॥
 धर्मज्ञान र कर्मकाण्ड श्रुतिको * औ नित्यका कार्यको ।
 गर्नुभो उपदेश श्रेष्ठ विधिले * तिन्लाई कर्तव्यको ॥५६॥
 मान्थे दुर्जनले कुरा हित हुने * कल्याण गर्ने किन ?
 श्री नारायणलाई विन्ति विधिले * गर्नुभयो गैकन ॥
 गर्दैछन् निज धर्म लोकहरूले * आनन्दले पालन ।
 त्यसको गर्नुपन्यो उपाय प्रभुले * सोची विचारीकन ॥५७॥
 ब्रह्मालाई विदा दिएर, पहिले * एकाग्र पारी मन ।
 गर्नुभो जब विष्णुले, दृढ भई * चिद्ब्रह्मको चिन्तन ॥
 जन्मे तेजस नामका नरपति * श्री विष्णुका तेजले ।
 थाले शासन गर्न ती पृथिविमा * आएर आनन्दले ॥५८॥
 राखे दण्ड दिएर आफ्नु वशमा * पापी तथा दुर्जन ।
 तिन्को शासनसा सुखी हुन गए * सारा प्रजा सज्जन ॥
 राजन् ! तेजसका सुकर्महरूले * बढ्दै गए सन्तति ।
 जन्मे 'वेन' नरेश काल गतिले * त्यै वंशमा दुर्मनि ॥५९॥
 थाले गर्ने अनर्थ 'वेन' खुशिले * भन्थे म हूँ ईश्वर ।
 मेरो हो धन-रत्न, राज्य सबले * पूजा मलाई गर ॥
 रोकेथे हवनादि कर्म द्विजको * तिन्ले रिसाई जब ।
 टुक्राले कुशको सुमन्त्रित गरी * तिन्लाई मारे तब ॥६०॥
 तिघ्रा वेन नरेशको सब मिली * गर्दा भए मन्थन ।
 पैदा एक कुरूप मानिस भयो * कालो तथा दुर्जन ॥

त्यसलाई द्विजले, 'निषाद' यति नै * बोलेर संमानमा ।
 त्यै द्वारा हुन गो निषादहरूको * उत्पत्ति संसारमा ॥६१॥
 दायाँ बाहुलि फेरि मन्थन गरे * पढ्दै ऋचा वेदको ।
 जन्मे सुन्दर व्यति एक सहसा * श्री इन्द्र झैं तेजिलो ॥
 हँदै ब्राह्मणतर्फ त्यो पुरुषले * भन्दो भयो सादर ।
 पैदा गर्नु भयो मलाइ यसरी * कुन कामको खातिर ॥६२॥
 बोले ब्राह्मण, भूपती तिमि भयो * हे वीर ! हाओ अघ ।
 राम्रो शासनले सुकीर्ति र प्रजा * राजी गराऊ सब ॥
 आज्ञा ब्राह्मणको सहर्ष तिनिले * स्वीकार गर्दा भए ।
 ज्ञानी विप्र तथा मुनी र ऋषिले * आशीष धेरै दिए ॥६३॥
 ती राजा 'पृथु' नामले हुन गए * विख्यात संसारमा ।
 हुन्थे दुर्जन खूब दण्डित सदा * ती भूपको राज्यमा ॥
 जानी सज्जनको मुआदर तिनी * गर्थे खुशी मैकन ।
 मानी उत्तम राज-धर्म तिनिले * गर्थे सदा पालन ॥६४॥
 पारे समथर भूमिलाइ पृथुले * पैहे कुनै कालमा ।
 हे बाबू ! त्यति हेतु नाम पृथिवी * चल्दो भए लोकमा ॥
 नाना अन्न र शस्त्र-अस्त्र अहिले * संसारमा छन् जति ।
 मानिन्छन् पृथु भूपकै बखतमा * पैदा भए वस्तु ती ॥६५॥
 तिनले नै क्षतिबाट विप्रहरूको * रक्षा गरेको हुँदा ।
 भन्थे 'क्षत्रिय वीर' मानिसहरू * ती भूपलाई सदा ॥
 'राजा' नाम चल्थो, प्रजा मुजनको * गर्ने हुँदा रज्जन ।
 कोही भूप भएन श्रेष्ठ पृथु झैं * नीतिज्ञ ओ सज्जन ॥६६॥
 जस्तो दिन्छ सहर्ष इच्छित कुरा * हर्षित भएका घरी ।
 प्यारी जीवन लिन्छ क्रोधित हुँदा * जुन भूपतीले हरी ॥

तिनलाई कति दुष्ट मानिसहरू * कालाग्नि झैं मन्दथे ।
त्यस्ता श्री पृथुलाई सज्जनहरू * देवांश हुन् मन्दथे ॥६७॥

वर्णाश्रम धर्म

खूशी युधिष्ठिर भए सुनि राज-धर्म ।

पाए सुशान्ति मनमा बुझि भित्रि मर्म ॥

इच्छा थियो हित कुरा जति सुन्न फेरी ।

सोधे विनम्र स्वरमा दुइ हात जोरी ॥६८॥

क्षत्री, ब्राह्मण, वैश्य; शूद्र सबको * कुन धर्म हो उत्तम ?

भिन्ना-भिन्न बताउनुस् हजूरले * हे नाथ ! वर्णाश्रम ॥

त्यस्तो प्रश्न सुनेर धर्म-सुतको * श्री भीष्म खूशी भए ।

जुन हो उत्तम वर्ण धर्म जनको * सम्पूर्ण भन्दै गए ॥६९॥

सन्ध्या, स्नान र ध्यान योग तपऔ * विज्ञानको ज्ञानको ।

योग्यायोग्य विचार राखि हितको * शिक्षा दिनु शास्त्रको ॥

त्याग्नू क्रोध र सत्य बोल्नु खुशिले * बाँडेर भोग्नु धन ।

गर्नु शान्त रही क्षमा अरु दया * सन्तानको पालन ॥७०॥

त्याग्नू द्रोह र लोभ-मोह, रहनु * सन्तोष मानीकन ।

आफ्नू उत्तम वर्ण धर्महरूको * गर्नु सदा पालन ॥

निलोमी उपकारमा रत हुने * जो विप्र छन् सज्जन ।

जस्मा यी उपरोक्त छन् गुणहरू * हुन् श्रेष्ठ ती ब्राह्मण ॥७१॥

गर्छन् वर्णन वर्ण-धर्म द्विजको * यै हो भनी शास्त्रले ।

हे बाबू ! द्विजको गरे तिमि पनी * सम्मान आनन्दले ॥

गर्ने दान सहर्ष आफ्नू नलिने * दानादि केही पनी ।

आफ्नू यज्ञ गरी, गराउन अघी * सदैव जो सद्गुणी ॥७२॥

सारा शास्त्र पढेर जो अधि सरी * गर्देन अध्यापन ।
 रैती सज्जनको र विप्रहरूको * जो गर्दछन् पालन ॥
 अन्यायी जनलाइ जो समरमा * मार्छन् नमानी भय ।
 भन्छन् लोकहरू र शास्त्र मतले * हुन श्रेष्ठ ती क्षत्रिय ॥७३॥
 हो यो क्षत्रियको स्वधर्म, तिमिले * गर्दै रहे पालन ।
 गर्नेछौ सुख भोग यै शरिले * स्वलोकमा गैकन ॥
 पढ्नु दान दिनु र श्रेष्ठ मखमा * बाँड्नु प्रशस्तै धन ।
 किन्नु-बेच्नु बजारमा र घरमा * पाल्नु सदा गोधन ॥७४॥
 आफ्नू वृत्ति चलाउनाकन ठुलो * व्यापार जो गर्दछन् ।
 हो यो उत्तम धर्म वैश्यहरूको * शास्त्रादिने भन्दछन् ॥
 क्षत्री, ब्राह्मण, वैश्य तीन थरिको * गर्नु सदा चाकरी ।
 बाबू ! उत्तम धर्म शूद्रहरूको * जानै तिमी राम्ररी ॥७५॥
 जसले शूद्र भई बढुल्दछ कुनै * व्यापारद्वारा धन ।
 त्यसलाई दिनुपर्छ दण्ड नृपले * कर्तव्य जानीकन ।
 गर्थे पालन वर्ण-धर्म मनको * सङ्कल्पद्वारा पनी ।
 गर्नु योग्य छ शूद्रले मख, पछी * उद्धार होला भनी ॥७६॥
 यस्तो वर्ण विभाग शुद्ध विधिले * चारै थरीको गरे ।
 त्यसको पालन गर्छ जो जन त्यही * तर्नेछ पारी भरे ॥
 गर्छन् कर्ममहाँ सदा स्थिर रही * जो सत्यको पालन ।
 भोग्छन् सत्य-सुकर्मले सुख ठुलो * ती स्वर्गमा गैकन ॥७७॥

आश्रम-धर्मः—

चारै आश्रमको युधिष्ठिरजिले * सारा सुनी वर्णन ।
 जोरी हात दुवै भने विनयले * श्री भीष्म ज्ञानीकन ॥

जो कर्तव्य छ चार वर्णहरूको * मैले सुनें उत्तम ।
 आज्ञा गर्नुहवस् ति चार थरिमा * कुन श्रेष्ठ हो आश्रम ७८
 कुन हो धर्म प्रधान व्यक्तिको * कर्तव्य कुन श्रेष्ठ हो ?
 आज्ञा गर्नुहवस् पितामह ! ठुलो * इच्छा छ त्यो सुन्नको ।
 कुन हा सेवक धर्म, भूपतिकहाँ * जो गर्दछन् चाकरी ॥
 तिनको धर्म पनी बताउनुहवस् * हे नाथ ! राम्रो गरी ॥७९॥
 यस्तो विन्ति सुनेर धर्म-सुतको * भन्नूभयो भीष्मले ।
 बस्न योग्य छ धर्म पालन गरी * चारै थरी वर्णले ॥
 पैहो आश्रम ब्रह्मचर्य व्रत हो * दोस्रो गृहस्थी हुन् ।
 वानप्रस्थ लिएर जानु वनमा * सन्यास चौथो लिन ॥८०॥
 चूडा औ व्रतबन्ध आदि जति छन * संस्कार पूरा गरी ।
 पढ्नु वेद र ब्रह्मचर्य व्रतको * पालन गरी राम्ररी ॥
 बस्नपर्छ गृहस्थ आश्रममहाँ * सानन्द केही दिन ।
 गर्नेपर्छ विवाह धर्म हित औ * सन्तानको पालन ॥८१॥
 वानप्रस्थ लिएर, पत्निसँगमा * एकलै भए तापनी ।
 गर्नु जङ्गलमा गई तप ठुलो * उद्धार होला भनी ॥
 हो यो आश्रम धर्म विप्रहरूको * यसको गरे पालन ।
 भोग्छन् उत्तम लोकका सुखहरू * आनन्दले ब्राह्मण ॥८२॥
 ज्ञानी विप्र भई कुकर्म पशु झैं * जो गर्दछन् लोकमा ।
 भोगी कष्टहरू यहाँ, पछि मरी * पर्छन् ठुलो नर्कमा ॥
 रोकछन् इन्द्रिय वेग, सोम रस जो * खान्छन् ठुलो यज्ञमा ।
 गर्छन् जो उपकार दीन जनको * राखी दया चित्तमा ॥८३॥
 ज्ञानी सज्जन, कर्म-निष्ठ तपसी * छन शुद्ध जो ब्राह्मण ।
 ती बाहेक समस्त विप्र पशु झैं * हे बाबू ! हुन् दुर्जन ॥

खेती गर्तु र युद्धमा धनुषको * ताँदो चढाई लिनृ ।
 गर्तु चाकरि संपती लिन तथा * व्यापार गर्ने हुनू ॥८४॥
 खेती गर्तु पनि निषिद्ध द्विजको * निम्ती छ संसारमा ।
 गर्तु पछि कुनै विपत्ति सहसा * आयो भने लोकमा ॥
 गर्नेछन् विपरीत कार्य द्विजले * सत्कर्म त्यागी जब ।
 तिनको नाश हुनेछ सन्तति तथा * आयुष्य कीर्ति सब ॥८५॥
 त्यस्तै क्षत्रिय भूपको पनि ठूलो * मानिन्छ वर्णाश्रम ।
 देख्नुपछि नरेशले वखतमा * आफ्नो प्रजामा सम ॥
 राजा रक्षक एक श्रेष्ठ नभए * निर्वाह संसारले ।
 गर्तु केगारि औ असम्भव थियो * बाँच्नु पनी लोकले ॥८६॥
 राजाले यदि यत्नपूर्वक प्रजा * पाल्दैन आफ्ना भने ।
 त्यस्ता दुष्ट नरेशलाइ कसरी * शान्ती सुविस्ता हुने ?
 जो गर्नेछ अनेक यज्ञहरूको * सानन्द आयोजन ।
 ज्ञानी ब्राह्मणको र शास्त्र मतको * जो गर्दछन् पालन ॥८७॥
 जस्तो पितृ र देवता र ऋषिको * तिनेछ ठूलो ऋण ।
 त्यस्ता क्षत्रिय भूपको समयमा * बढ्छ सुकीर्ति धन ॥
 जस्मा छैन कुनै पनी व्यसन औ * अन्याय गर्दैन जो ।
 जस्तो दुर्जनलाइ राख्छ वशमा * राजा त्यही श्रेष्ठ हो ॥८८॥
 साह्रै उत्तम राजधर्म सबमा * मानिन्छ त्यै कारण ।
 गर्तु पछि नरेशले दृढ रही * त्यो धर्मको पालन ॥
 तेस्रो आश्रम धर्म वैश्यहरूको * संसारमा श्रेष्ठ छ ।
 बाबू! उत्तम राज्यमा धन सदा * व्यापारले बढ्दछ ॥८९॥
 सेवा गर्तु नरेशको र द्विजको * कर्तव्य हो वैश्यको ।
 खेती गर्तु र मुख्य वैश्यहरूको * व्यापार नै धर्म हो ॥

गन् क्षत्रियको र वैश्य, द्विजको * शूद्रादिले चाकरी ।
 तिनका निम्ति हुँदैन उत्तम कुनै * सद्धर्म यस्को सरी ॥९०॥
 आफ्नु आश्रय-धर्म चार थरिले * गर्दै रहे पालन ।
 दुर्भिक्षादि हुँदैन देशभरिमा * सम्पन्न हुन्छन् जन ॥
 चारै आश्रमका स्वधर्महरू जो * छन् श्रेष्ठ संसारमा ।
 तिनमा उत्तम राज-धर्मकन नै * मान्छन् सबै लोकमा ॥९१॥
 राजा श्री मुचुकुन्द दिग्विजयको * खातीर सेना लिई ।
 लागे लड्न कुबेरको नगरमा * आफै अगाडी भई ॥
 तिनका सैनिकलाई यक्षहरूले * आएर मारीदिए ।
 राजालाई समाइ आफ्नु वशमा * तिनले गराई लिए ॥९२॥
 सम्भे भूपतिले वशिष्ठकन त्यो * देखेर आफ्नो स्थिति ।
 मारे यक्षहरू पुगेर गुरुले * तत्काल हे भूपति !
 त्यो देखेर कुबेरले नृपतिको * सम्मान गर्दा भए ।
 बाबू ! मेल गरेर आफ्नु घरमा * ती भूपती फर्किए ॥९३॥
 भन्दैछ इतिहास यै विषयको * यौटा म अर्को सुन ।
 ज्ञानी विप्र र विज्ञ भूप नभई * चल्लेनथ्यो शासन ॥
 राजाले पनि विज्ञ ब्राह्मण गुरु * दर्बारमा राख्दथे ।
 रक्षा ब्राह्मणले सदा नृपतिको * मौका परे गर्दथे ॥९४॥
 राजा कोशल देशका अधि कुनै * श्री क्षेमदर्शी थिए ।
 यौटा काग लिएर कालक मुनी * तिनको सभामा गए
 लागे सोध्न नरेश-ल्याउनुभयो * यो कागलाई किन ?
 थाले भन्न मुनी नरेशसित ती * सामान्य यो होइन ॥९५॥
 जे सोधे पनि दिन्छ उत्तर सफा * मानीस झैं कागले ।
 जे इच्छा मनका छ सोधिलिनुहोस् * हे भूप ! आनन्दले ॥

सोधे भूपतिले—छ राज्यभरिमा * हे काग ! कस्तो स्थिति ?
 जो देख्यो तिमिले बताउ सब त्यो * शंका नमानी रती ॥९६॥
 आज्ञा भूपतिको सुनेर खुशिले * भन्दो भयो कागले ।
 आएका जति छत्र यहाँ सब जना * यौटा कुनै स्वार्थले ॥
 गर्देनन उपकार वा हित हुने * क्यै कार्य साम्राज्यको ।
 हाँसे चित्त बुझी मुसुक्क नृप ती * वार्ता सुनी कागको ॥९७॥
 पार्ने विघ्न अनेक शासनमहाँ * जो जो विरोधी थिए ।
 तिनले रात्रिमहाँ गएर मुनिको * त्यो काग मारीदिए ॥
 बोल्दा सत्य कुरा विचार नगरी * त्यसको गयो जीवन ।
 बोल्नुपर्छ विचारपूर्वक कुरा * सोची विचारीकन ॥९८॥
 सोही कारण गर्दछन् जन जती * भूपालको चाकरी ।
 राजाको डरले असत्य पनि ती * बोल्छन् अगाडी सरी ॥
 बाबू ! सेवक धर्म पालन गरी * जो पाल्दछन् जीवन ।
 भूटो बात नबोल्नु केहि तिमिले * दर्बारमा गैकन ॥९९॥
 जो सोध्छन् नृपले तुरुन्त त्यसको * मात्रै दिनु उत्तर ।
 ठानी ईश्वर झैं प्रसन्न मनले * गर्न सदा आदर ॥
 आफ्नो आदर वा अनादर हुने * ख्यालै नराखीकन ।
 राजाको हित मात्र सेवक भई * गर्नेछ जो सज्जन ॥१००॥
 साँचो बोल्दछ जो सदैव अरुको * गर्देन निन्दा स्तुति ।
 त्यसको मद्दत गर्दछन् बखतमा * खुशी भई भूपति ॥
 मन्त्री, मित्र, गुरु, सभासद हितू * ज्ञानी गुणी ब्राह्मण ।
 यिनले मद्दत गर्नुपर्छ नृपको * कल्याण सोचीकन ॥१०१॥
 राख्नुपर्छ गुरु वसिष्ठ ऋषि झैं * नीतिज्ञ भूपालले ।
 बदला क्षत्रिय भूपती र द्विजको * सत्कीर्ति त्यो मेलले ॥

गर्नू पछ नरेशले वखतमा * कर्तव्यको पालन ।
 रैतीमा सुख शान्ति बढ्दछ स्वयं * राम्रो हुँदा शासन ॥२॥

गृहस्थको कर्तव्य :-

शिक्षा उत्तम श्री पितामहजिले * आज्ञा भएको सुनी ।
 सोधे धर्म गृहस्थको र नृपको * कर्तव्य कुन हो भनी ॥
 यस्तो प्रश्न सुनेर धर्म-सुतको * खुशी भई भीष्मले ।
 आज्ञा गर्नुभयो गृहस्थहरूको * सद्धर्म संक्षेपले ॥३॥
 प्रातःकाल उठेर गर्नु जनले * नित्य क्रिया छन जति ।
 गर्नु आदर गण्य-मान्य जनको * संमान हे भूपति !
 त्यसको बाद गृहस्थ पूजन गरुन् * द्यौता तथा पितृको ।
 गर्नु ध्यान निमग्न भैकन वसी * कयै बेर गोविन्दको ॥४॥
 आएका जति पाहुनाकन दिनु * संमानले भोजन ।
 गर्नु भोजन शेष अन्न सबले * सानन्द बाँडोकन ॥
 पाकेको घरमा उपस्थित छ जो * मोठो नमीठो जति ।
 फर्की पूर्व, पचाउने बल जती * आफ्नो छ खानू उति ॥५॥
 खाँदामा झगडा, विवाद मनमा * चिन्ता लियो कयै भने ।
 त्यसले हुन्छ अजीर्ण अन्न नपची * हो रोग पैदा हुने ॥
 खानूपर्दछ अन्नदेखि जनले * पानी दुई दोबर ।
 केही बेर विसाइ कार्यहरूमा * आफ्नो हुनू तत्पर ॥६॥
 सन्ध्याकाल हुँदा सके जति सबै * कार्यादि पूरा गरी ।
 पूजा पाठ र खान पान जति हो * गर्नु बिहानै सरी ॥
 जो गर्देन ठुलो परिश्रम हुने * कार्यादि कयै दैहिक ।
 त्यसका निम्ति हुनेछ ईश्वर सरी * व्यायाम नै रक्षक ॥७॥

गर्देन सहवास विज्ञ दिनमा * हो पाप ठूलो भना ।
 जो गर्छन् सहवास खूब दिनहुँ * मर्छन् छिटै नै तिनी ॥
 चिन्ता क्रोध बढाइ ताप मनमा * जो गर्दछन् बेसरी ।
 लागी रोगहरू अनेक तनमा * तो शीघ्र जान्छन् मरी ॥८
 आफ्नू कर्म सकी सदैव सुखको * निद्रा लिनु रातमा ।
 राख्नु हुन्न अशान्ति विज्ञ जनले * कैहे पनी चित्तमा ॥
 जे उद्योग गरेर छुन् बखतमा * पाइन्छ जो धर्मले ।
 त्यस्मा तुष्ट हुनु गृहस्थ जनले * भन्छन् सबै शास्त्रले ९॥
 पाएमा धन मान मूर्ख जनले * बर्ता घमण्डी बनी ।
 गर्छन् काम अधर्मपूर्वक सदा * गर्ने नगर्ने पनि ॥
 अर्कालाइ गनेर तुच्छ तृण झैं * शेखी ठूलो गर्छ जो ।
 त्यै पापी धन मानले नरकमा * आखीरमा पर्छ त्यो ॥१०
 आफ्नू दोष नदेखि विज्ञ जनको * जो गर्छ निन्दा-स्तुति ।
 तिनको धर्म विनाश हुन्छ सहजै * पैल्हे गरेको जति ॥
 बाबू ! दुर्गुण, दोष दुर्जनहरू * कस्तै लुकाउन् तर ।
 मौकामा गुण दोष, कुन पुरुषको * कैहै लुकेको छर ? ॥११
 गर्थे द्रोह सुविज्ञ विप्रहरूको * राजा बली व्यर्थमा ।
 त्यस्ले नाश भएर राज्य, धन छुन् * ऐह्ये ती पातालमा ॥
 त्याग्नू क्रोध, नगर्नु द्रोह द्विजको * बाबू ! तिमीले पनि ।
 गर्नु पालन राजधर्म, सबमा * हो श्रेष्ठ भन्ने गुनी १२
 भन्दैछ इतिहास यै विषयको * यौटा म ऐह्ये सुन ।
 यौटा केकय नामका नृप थिए * ज्ञानी तथा सज्जन ॥
 आयो राक्षस एक मार्दछ भनी * सामू ठूलो दुर्जन ।
 देखी ज्ञान नरेशको तप ठूलो * भाग्यो डराईकन ॥१३॥

शिक्षा धर्म-कुमारले हित हुने * धेरै सुनी भीष्मको ।
 जोरी हात भने विनम्र स्वरमा * चिन्ता गयो चित्तको ॥
 गर्छ राज्य भनी थिएन सुखको * इच्छा मलाई तर ।
 राखे भाइहरू र द्रौपदि मिली * यो राज्यमा सादर ॥१४॥
 भाईलाई दिएर राज्य बनमा * जाने इरादा भयो ।
 के गर्दा हित हुन्छ यो विषयमा * कर्तव्य कुन श्रेष्ठ हो ?
 शान्ती प्राप्त हुने र जो छ मनको * जाने अशान्ती सब ।
 गर्नु होस् उपदेश उत्तम तथा * कल्याण गर्ने अब ॥१५॥
 यस्तो विन्ति सुनेर धर्मसुतको * भन्नभयो भीष्मले ।
 रक्षा गर्छ विपत्तिमा र सुखमा * सत्कर्मले, धर्मले ॥
 व्यर्थै तर्क गरी अनेक थरिका * चिन्ता गरेको किन ?
 होला मङ्गल के गरेर तप नै * सद्धर्म त्यागी भन ? ॥१६॥
 जस्को जे जति कार्य धर्म विधिले * पैलहे गरे निश्चय ।
 त्यस्लाई सुख छैन पूर्ण नगरी * त्यो काम जन्मेजय !
 जस्तो पक्षिहरू ठुलो रुखमहाँ * बस्छन् बनाई गुँण ।
 सोही वृक्ष ढल्यो, जल्यो यदि भने * त्याग्छन् दुखी भैकन ॥१७॥
 त्यस्तै भूपति-रूप वृक्ष बलियो * पाए भने आश्रय ।
 आफ्नू धर्म गरेर पालन सदा * हुन्छन् प्रजा निर्भय ॥
 उत्साही जनलाई महत्त सदा * गोविन्दले गर्दछन् ।
 अलछी मानिसलाई विज्ञ जनले * दोषी भनी त्याग्दछन् ॥१८॥
 त्याग्नू हुन्न स्वधर्म भूपति भई * उत्साह औ उद्यम ।
 गर्नु शासन राज्यको नरपते ! * कर्तव्य हो उत्तम ॥
 मंत्री विज्ञ 'सुदेव' अम्बरिषका * ठूला प्रतापी थिए ।
 मानू शत्रु सबै भनेर नृपले * तिन्लाई आज्ञा दिए ॥१९॥

देखे शत्रु 'सुदेव'ले समरमा * धेरै डटेका जब ।
 एकलै जित्न पनि असंभव कुरा * देखे तिनीले तब ॥
 पाऊमा परि शम्भुको जब गरे * कयै बेर आराधना ।
 आफ्ना शस्त्र दिई, पुन्याउनुभयो * श्रीशम्भुले कामना ॥२०॥
 मान्धाता नृपले गरे मख ठुलो * पैहो कुनै कालमा ।
 श्री योगेश्वर पाल्नुभो खुशि भई * श्री इन्द्रको रूपमा ॥
 राखी आसनमा सहर्ष नृपले * गर्दा भए पूजन ।
 तिनको प्रेम बुझी प्रसन्न मनले * बोलनुभयो मोहन ॥२१॥
 जे इच्छा मनमा छ हे नरपते ! * शंका नमानी भन ।
 बोले भूपति- 'गर्दछ अब प्रभो ! * संन्यास नै धारण ॥
 जान्छु जङ्गलमा म राज्य सुख यो * त्याग्छु' भनेको सुनी ।
 ज्ञानी भूपतिलाई वक्सनुभयो * शिक्षा दयालू बनी ॥२२॥
 जो गर्देन नरेश क्षत्रिय भई * आफ्ना प्रजा पालन ।
 योगी बन्नु र राज्य गर्नु नृपले * ठान्छु वृथा तिनकन ॥
 संन्यासी र गृहस्थ धर्म, तप वा * कस्तै गरुन् साधना ।
 हुन्नन् मोक्ष कदापि, झन नरकको * भोग्नु ठुलो यातना ॥२३॥
 जानी क्षत्रि-धर्म श्रेष्ठ सबमा * श्री कृष्णजीले पनि ।
 सोही धर्म लिनभयो, असुरको * संहार गर्छु भनी ॥
 आफ्नै क्षत्रिय त्रैधर्म छाडि वनमा * जान्छु भनेको किन ?
 मान्छौं की तिमि तुच्छ हे नरपते ! * त्यो धर्मलाई भन ॥२४॥
 शिक्षा भूपतिले सुनेर हरिको * त्यस्को गरी पालन ।
 पाए मुक्ति स्वधर्ममा दृढ हुँदा * त्यो देह त्यागीकन ॥
 बैनन् क्षत्रिय-धर्म झैं अरु ठुलो * सद्धर्म संसारमा ।
 चिन्ता त्याग गरी रहू दृढ तिमि * हे बाबु ! त्यै धर्ममा ॥२५॥

बलवानसित दुर्बलले निस्तार पाउने विषयमा बाधको र स्यालको उपाख्यान :-

शिक्षा नीति र राज्य-धर्महरूको * श्री भीष्मद्वारा सुनी ।
 बोले धर्मकुमार फेरि मनको * शंका हटाऊ भनी ॥
 मान्छु उत्तर राजधर्म नृपको * कल्याण गर्ने तर ।
 होलान् दुर्बल भूपहेरु कसरी * त्यो धर्ममा सुस्थिर ॥२६॥
 धेरै सैन्य हुने र हीन मतिको * भूपाल कोही भए ।
 ठूलो भूपति कोहि लड्दछु भनी * सामू खडा भैदिए ॥
 थाम्नु राज्य र राजधर्म कसरी * ती भूपले त्यो घरी ।
 तिनको उत्तम भन्नुहोस् हजुरले * कर्तव्य राम्रो गरी ॥२७॥
 यस्तो विन्ति सुनेर धर्मसुतको * भन्नभयो भीष्मले ।
 रक्षा गर्छ प्रजा र भूपहरूको * आपत्तिमा धर्मले ।
 जो राजा बल, बुद्धि, सैन्य, धनमा * सामर्थ्यले हीन छन ।
 त्यस्तालाइ सुविज्ञ भूपहरूले * आधीनमा राख्छन् ॥२८॥
 आफ्नै शक्ति र सैन्य, दुर्ग, धनको * जुन भूप मान्छन् भर ।
 हुन्छन् शत्रु खडा हुँदा वखतमा * जो युद्धमा तत्पर ॥
 जो गर्ला हित औ प्रजा सुजनको * सद्धर्मले पालन ।
 मान्नु उत्तम विज्ञ व्यक्तिहरूले * भूपाल त्यस्ताकन ॥२९॥
 भन्दैछु इतिहास यै विषयको * यौटा म अर्को सुन ।
 कोही पैरि नामक नृप थिए * पापी ठुला दुर्जन ॥
 जन्मे स्याल भएर पूर्व जुनिको * दुर्भाग्यले भूपति !
 सम्भन्थे तर ती सबै सुखहरू * पैहे गरेका जति ॥३०॥
 त्यागी क्रूर स्वभाव मांस पनि त्यो * गर्दैनथ्यो भोजन ।
 देयी चाल कुचाल बन्धुहरूले * भन्दा भए त्यस्कन ॥

गदैनौ किन मांस भोजन तिमी * हामीहरू भैं भन ?
 चलनूपछि स्वजातिको नियममा * यो धर्म त्यागीकन ॥३१॥
 शिक्षा बान्धको अधर्म पथको * मानेन त्यो स्यालले ।
 त्यस्को धर्म र नीतिको जब सुन्यो * चर्चा कुनै बाधले ॥
 लाग्यो भन्न-सखे ! सहायक बनी * मेरो रहू साथमा ।
 यस्तो बात मृगेन्द्रको मुनि पन्यो * त्यो स्याल सङ्कोचमा ॥३२॥
 लाग्यो भन्न-हुनेछ हामि दुइको * सल्लाह एकान्तमा ।
 चलनूपछि हजुरले नृप भई * सद्धर्ममा नीतिमा ॥
 धेरै उत्तम धर्मको वचनमा * आवद्ध पारीकन ।
 मन्त्री भैकन बाधका संग गन्यो * त्यो स्यालले शासन ॥३३॥
 पैह्रैका जति दुष्ट दुर्जनहरू * न्यो बाधका जो थिए ।
 बाधा मनुपरि गर्नमा परि सबै * त्यस्का विरोधी भए ॥
 सल्लाहा सबले मिलीकन गरी * त्यो बाधको भोजन ।
 राखी स्यालकहाँ भने-हजुर, त्यो * हो चोर औ दुर्जन ॥३४॥
 आफ्ना सेवक र्गको मुनि कुरा * त्यो बाध क्रोधित भयो ।
 त्यस्तै सज्जन स्याललाई सहसा * मानेन इरादा लियो ॥
 आमाले गइ सिंहलाई हितको * शिक्षा दिई सुन्दर ।
 हे बाबू ! तिमि काम यो बखतमा * सोची विचारी गर ॥३५॥
 दोषी स्याल छ, बैन योग्य रितिले * त्यस्को परीक्षा लिनु ।
 बाबू, त्यस्पछि मात्र दण्ड तिमिले * त्यो स्याललाई दिनु ॥
 गर्छन दुर्जन द्रोह व्यर्थ, अरुको * सम्मान देख्दा पनि ।
 गनूपछि विचार भूपति भई * कुन सत्य होला भनी ॥३६॥
 मौका पाई गएर बाधसँग त्यो * बित्तो गन्यो स्यालले ।
 मेरो मान ठुलो गरेर पहिले * राख्नुभयो नाथले ॥

ऐहं जो अपमानको विषय यो * आयो विना कारण ।
 त्यस्ते बस्न हजूरको संगमहाँ * आँटे पनि सक्तिनँ ॥३७॥
 शुक्राचार्य तथा बृहस्पतिजिको * जस्तो छ यस्मा मत ।
 मुन्नोस् नीति र धर्म भूपहुरूको * कर्तव्य राम्रोसित ॥
 छिद्रान्वेषण गर्नुपर्छ पहिले * राजा भई शत्रुको ।
 तिनको आपुसमा विरोध सहसा * पानूठलो नीति हो ॥३८॥
 जुन वैरीकन जित्नलाइ छ कठिन् * सामू लडाइँ गरी ।
 धोका वा छलले तथा कपटको * नीती चली राम्ररी ॥
 निर्धोले बलवानलाइ वशमा * आफ्नो गराई लिनु ।
 आफ्नो काम बनाइ जीवन दिई * त्यस्लाइ छाडीदिनु ॥३९॥
 आफ्नो राज्य र देश, मित्र, दुकुटी * मैत्री तथा देहेको ।
 रक्षा गर्नु सचेत भैकन सदा * कर्तव्य हो भूपको ॥
 सानो छ, धन, सैन्यहीन कसरी * गर्ने लडाइँ भनी ।
 बस्ने निष्क्रियको हुँदैन भवमा * उत्थान कैहँ पनि ॥४०॥
 हानी-लाभ, विरोध-मेल अथवा * संग्राममा तम्सिनु ।
 रक्षा सैनिकको गरेर गुणिको * सम्मानमा मन् दिनु ॥
 वैरीको बुझि भावना रसदको * जो गर्छ रक्षा सदा ।
 निर्धो भूप पनि हुनेछ विजयी * यो युक्तिले सर्वदा ॥४१॥
 बस्नुपर्छ स्वधर्ममा दृढ भई * भूपालले जान्नुहोस् ।
 सानू एक कथा यसै विषयको * भन्छ म मुन्नूहवस् ॥
 कोही तीन सखा बनेर सरमा * माछा बसेका थिए ।
 माझिले गइ जाल हालन सहसा * आँटेपछी आत्तिए ॥४२॥
 यौटाले दुइ मित्रका संग भन्यो * मन्मा डराईकन ।
 त्यागे यो सरलाइ हामिहरुको * बाँच्ने थियो जीवन ॥

दोस्रोले डरले समर्थन गन्यो * त्यस्को कुराको जब ।
 तेस्रोले दुइ मित्रको सुनिसकी * इच्छार वार्ता सब ॥४३॥
 लाग्यो भन्न डराइ व्यर्थ अहिल्यै * चिन्ता गरेका किन ?
 माझो आउँछ जाल हालदछु भनी * हे मित्रहो ! जुन दिन ॥
 गर्नु पर्छ विचार त्यै बखतना * हामोहरूले पनी ।
 ऐहो देखि डराइ हुन्छ भन के ? * कल्याण दुःखी बनी ॥४४॥
 त्यस्तो बात सुनेर मत्स्य पहिलो * त्यो स्थान त्यागी गयो ।
 दोस्रोचाहिं विचारपूर्वक रही * त्यो कालदेखी बच्यो ॥
 तेस्रो मत्स्य घमण्डको गरि कुरा * त्यो दीर्घसूत्री मन्यो ।
 मौका हेरि विचार गर्नु जनको * हे नाथ ! कर्तव्य हो ॥४५॥

निर्धा र बन्दी मइसकेका भूपको कर्तव्य :—

हे राजन् ! यसरी पितामहजिले * शिक्षा दिएको सुनी ।
 सोधे धर्म-कुमारले चरणमा * पस्नेर दुःखी बनी ॥
 मंत्री सेवक सैन्य शत्रुतिर नै * लागीसकेका भए ।
 कैदी भूप भएर, शस्त्र, डुकुटी * साम्राज्यको रित्ति ॥४६॥
 राजा भैकन शत्रुको वश परी * काट्नूपरे दुर्दिन ।
 के कर्तव्य गरेर फेरि कसरी * सप्रच्छ तिनको दिन ?
 यस्तो विन्ति सुनेर पाण्डुमुतको * कल्याणको खातिर ।
 आज्ञा गर्नुभयो पितामहजिले * शिक्षा दिई सुन्दर ॥४७॥
 राजा श्रेष्ठ भई विचार नगरी * गर्ला अनाचार जो ।
 अर्काको वशमा परी दुखहरू * भोग्ला ठुलो मूर्ख त्यो ॥
 कोही कैद पन्यो भने नरपति ! * कयै दोष वा पापले ।
 त्यस्को मार्जन गर्नु पर्छ गुण वा * सत् नीतिले भूपले ॥४८॥
 कैदी भूपतिले नगर्नु अरुको * निन्दा र शोखी पनि ।

वस्तूपछं सहेर मुक्त हुनको * मिलनेछ मौका भनी ॥
 सकला मित्रसमान शत्रुसित जो * सद्भाव दशाउन ।
 जस्तै बुद्धि पुन्याइ गर्दछ कुरा * मौका विचारीकन ॥४९॥
 हे बाबू ! सुन शत्रुका त्रुटिहरू * जो युक्तिले जान्दछन् ।
 मौकामा गरि घात राज्य-धन तो * सानन्द फर्काउँछन् ॥
 जस्तै गर्छ घमण्ड व्यर्थ दुखमा * गाडिन्छ त्यो दुर्जन ।
 मैले भन्दछु नीतिकै विषयको * आख्यान यौटा सुन ॥५०॥
 कोही जंगलमा बसोकन ठूलो * गर्थे तपस्या मुनि ।
 डुल्थे जन्तु अनेक निर्भय त्यही * साना र ठूला पनि ॥
 तिन्मा स्नेह थियो असाध्य मुनिको * गर्थे सबै आदर ।
 निर्धो एक थियो तिनै पशुमहाँ * कबै गाउँले कुकुर ॥५१॥
 भोको एक कुनै बलिष्ठ चितुवा * आयो कुटीमा जब ।
 माग्यो जीवन श्वानले चरणमा * पस्नो मुनीको तब ॥
 त्यसलाई तपले बनाइ चितुवा * पारी दिए निर्भय ।
 लाग्यो डुल्न सहर्ष श्वान कुटिमा * केही नमानी भय ॥५२॥
 आई एक बलिष्ठ सिंह सहसा * आँट्यो जसै झस्टन ।
 काखामा मुनिको लुकी कुकुरले * माग्दो भयो जीवन ॥
 त्यसलाई बलवान सिंह मुनिले * तत्काल पारीदिदा ।
 थाल्यो निर्भय डुल्न घोर वनमा * आनन्द मानी सदा ॥५३॥
 आयो मत्त गजेन्द्र, फेरि, मुनिले * त्यस्तै बनाईदिए ।
 त्यादेखि बलियो पछी 'शरभ' झैं * पारेर छाड्दा भए ॥
 पाएथ्यो मुनिको दया हुन गई * त्यो रूप त्यस्तै जब ।
 थाल्यो मत्त भएर डुल्न वनमा * त्यो श्वान पापी तब ॥५४॥
 मारे यो मुनिलाइ नै भय सबै * जानेछ मेरो भनी ।

लाग्यो गर्न विचार त्यो कुकुरले * साहै कृतघ्नी बनी ॥
 त्यो जाने मुनिले प्रभाव तपको * ठूलो हुनाले गरी ।
 बाबू ! श्राप दिएर श्वान अधि भैं * पारी दिए त्यै घरी ॥५५
 भाग्यो श्वान डराइ ग्रामहरुमा * अत्यन्त दुःखी बनी ।
 सोही कारणले नगर्नु जनले * शेखी म ठूलो भनी ॥
 गर्नु बुद्धि पुन्याइ कार्य जनले * मौका परेका घरी ।
 त्यसले नै मुख-शान्ति मिल्दछ स्वयं * हे बाबु ! राम्रो गरी ॥५६
 मुनू योग्य छ बुद्धिमान जनको * चातुर्य औ सदगुण ।
 भन्छ एक कथा यसै विषयको * अर्को म ऐहो सुन ॥
 ठूलो क्वै वरको थियो रुख कहीं * त्यै वृक्षको फेदमा ।
 बस्थ्यो कोहि मुसो बनाई बढिया * सौ द्वारको प्वालमा ॥५७
 हाँगामा त्यहि वृक्षको घर हुने * यौटा विरालो थियो ।
 त्यसले माछ भनी लिई डर मुसो * बाहीर निस्कन्नथ्यो ॥
 ठूलो वृक्ष हुँदा चराहरु निकै * बस्थे बनाई गुँड ।
 व्याधाले गइ जाल सोहि रुखमा * थाप्यो चरा पक्रन ॥५८
 अल्झिन् रातभरी चराहरु भनी * फर्केर व्याधा गयो ।
 सोही जालमहाँ बिडाल सहसा * संयोगले अल्झियो ॥
 त्यो देखेर खुशी भएर मनमा * निस्क्यो मुसो बाहिर ।
 थाल्यो निर्भय डुल्न त्यो वरिपरी * हँदै विरालोतिर ॥५९॥
 आयो न्याउरि एक त्यै बखतमा * उल्लू सँगैमा लिई ।
 लागेथ्यो भय भन्न बेसरी मुसो * देखेर वैरी दुई ॥
 पारी अन्तर तीन हात जतिको * त्यै जालको झेउमा ।
 बाठो मूषक त्यो लुकीकन बस्यो * चिन्त लिई चित्तमा ॥६०

यौटा न्याउरिको ठुलो डर उता * पापी बिरालो थियो ।
 बाँच्ने यी दुई शत्रुबाट कसरी * भन्दै मुसो आत्तियो ॥
 माला न्याउरिले यहीं रहिरहे * आएर कयै बेरमा ।
 निस्की जाउँ भने छ शत्रु बलियो * लाटोकोसेरो त्यहाँ ॥६१॥
 तेस्रो शत्रु परीरहेछ अहिले * संयोगले जालमा ।
 बाँच्ने युक्ति कुनै म देखिदैन परें * हे दैव ! आपत्तिमा ॥
 गर्नु पर्छ विचार विज्ञ जनले * आपत्तिमा राम्ररी ।
 गर्छ अन्तिम यत्न यो बखतमा * के पुग्छ व्यथैँ डरी ॥६२॥
 दोटालाइ बिडालको भय ठुलो * पैहे म देखाउँछु ।
 तेस्रोदेखि पनी मिलीकन कुरा * मीठो गरी बाँच्छु ॥
 कस्तै कष्ट परे पनी बखतमा * बुद्धी पुऱ्यायो भने ।
 वैरीबाट बचिन्छ वा पथ कुनै * देखिन्छ रक्षा हुने ॥६३॥
 पैहे नै मनमा डराइ बहुते * हाऱ्यो भने हिम्मत ।
 बाँच्ने युक्ति भए पनी चुकिदिँदा * देख्दैन राम्रो हित ॥
 यस्तै तर्कहरू गरेर मनमा * बाँच्ने इरादा गुनी ।
 लाग्यो भन्न परै बसीकन मुसो * साह्रै हितैषी बनी ॥६४॥
 हे मार्जार ! मलाइ मार्न भनि छुन् * वैरी दुवै तत्पर ।
 भाग्ये भाग्न त यी दुवै खलहरू * मानेर तिम्रो डर ॥
 इच्छा त तिमीलाइ मुक्त अहिले * पार्ने मलाइ थियो ।
 माछौं की तिमिले भनेर मनमा * शङ्का बढाईदियो ॥६५॥
 मैले जाल नकाटि बाँच्न तिमिले * आशा लिनु व्यर्थ हो ।
 गर्दैनौ तिमि केहि मद्दत भने * मर्छु म, बेला भयो ॥
 हाँगामा तिमी बस्छौ, म रुखको * बस्छु सखे ! फेदमा ।
 सोही कारणले परस्पर गरौं * साहाय आपत्तिमा ॥६६॥

मूसोको मुनि यो कुरा हित हुने * खुशी विरालो भयो ।
 आशा जीवनको गए जति सबै * त्यो बातले फर्कियो ॥
 लाग्यो मूषकलाइ भन्न खुशिले * गर्दै ठुलो आदर ।
 मान्दैछौ किन हे सखे ! तिमि वृथा * मेरो अहोले डर ॥६७॥
 काट्यौ जाल भने छुटेर म पनी * आफ्नू बुझी रक्षक ।
 गर्नेछु तिमिलाइ मदत सदा * मौकामहाँ मूषक !
 काट्तेनौ तिमि जाल कयै गरि भने * मानी वृथामा भय ।
 हाम्रो नाश हुनेछ केहि क्षणमा * भन्ने बुझे निश्चय ॥६८॥
 आशा केहि थिएन यो बखतमा * बाँचला भनी जीवन ।
 तिम्रो बात मुनेर हर्षित भयो * हे मित्र ! मेरो मन ॥
 माग्छु जीवन दान देउ तिमिले * मेरो चिताई हित ।
 गर्छु मुक्त भएपछी म खुशिले * तिम्रो सदा मददत ॥६९॥
 धेरै नै हितका कुरा जब भन्यो * विश्वास पार्ने गरी ।
 थाल्यो मूषक जाल काट्न, मनमा * माला कि भन्दै डरी ।
 त्यो देखीकन न्याउरीसहित त्यो * लाटोक्वसेरो पनि ।
 भागेथ्यो डरले छुटेर सहजै * मान्नेछ त्यस्तै भनी ॥७०॥
 बन्धन मुक्त भए छिटै मकन नै * खानेछ मार्जारले ।
 भन्दै जाल अली-अली गरि मुसो * काट्दै थियो दाँतले ॥
 प्रातःकाल भयो लिई कुरुर त्यो * आयो शिकारी जब ।
 लाग्यो भन्न विडाल—हेर खलले * मान्ने भयो लौ अब ७१
 काट्तेनौ तिमि जाल यो बखतमा * हे मित्र ! चाँडै किन ?
 देख्दैछौ बलवान त्यो कुरुरले * मान्नेछ आईकन
 त्यस्को भाव बुझेर जाल सहसा * काटेर त्यो मूषक ।
 भाग्यो प्राण बचाइ आफ्नू घरमा * हे शत्रुसंहारक ! ७२॥

यस्तो संकटमा परे पनि मुसो * चातुर्यताले गरी ।
 रक्षा जीवनको गन्यो बखतमा * सङ्कुल्य पक्का धरी ॥
 त्यस्को संकटको विचार मनमा * आफ्नू तिमोले गर ।
 बोल्ने बुद्धि गन्यो र शत्रुहस्को * सारा हटायो डर ॥७३॥
 आँटे मानिसले नगर्न सकिने * कुन कर्म छन लोकमा ।
 जस्मा छैन विवेक बुद्धि जन ती * पर्छन् सदा शोकमा ॥
 राजा श्रेष्ठ भएर मूर्खसरिको * कर्तव्य जो त्याग्दछन् ।
 अर्काको वशमा परी दुखहरू * ती अन्त्यमा भोग्दछन् ७४
 गर्दा बुद्धि पुन्याइ कार्य, गुणको * गछन् सबै वर्णन ।
 राजन् ! एक कथा यसै विषयको * भन्छ म अर्को सुन ॥
 यौटा उत्तम 'ब्रह्मदत्त' पहिले * कोही थिए भूपति ।
 तिन्को राज्यमहाँ सुखी सब थिए * रैती भएका जति ॥७५॥
 बोली मानिसको र पक्षिहरूको * बुझ्ने र बाढो पनि ।
 पालेको नृपले चरी पनि थिई * दर्बारमा 'पूजनी' ॥
 दुल्थी नित्य थिएन त्यस्कन कुनै * काहीं पानी बन्धन ।
 चल्ला एक थियो प्रसन्न मनले * त्यो गर्दथी पालन ॥७६॥
 यौटा बालक भूपको पनि थियो * खेलथे दुवै साथमा ।
 राजाको सुत झट्ट क्रोधित भयो * सानू कुनै बातमा ॥
 चल्ला मारिदियो चरी पुजनिको * ती भूपको पुत्रले ।
 चिन्ताग्रस्त भई असाध्य पुजनी * त्यो पुत्रको शोकले ॥७७॥
 केही बेर पछी रिसाइ र तिखा * सम्पूर्ण नग्रा धसी ।
 फोरी राजकुमारका नयन त्यो * दर्बारमाथी बसी ॥
 लागी भन्न गरी विलाप बहुतै * संसारका क्षत्रिय ।
 हुन्नन् संगति गर्न लायक कुनै * जीवादिले निर्भय ॥७८॥

जैलेसम्म हुँदै न पूर्ण मनको * आफ्नू इरादा सब ।
 गर्छन् यी तब सम्म आदर दिई * सम्मान औ वैभव ॥
 इच्छा पूर्ण भयो कि बिसि अधिका * त्यस्का सबै सदगुण ।
 त्याग्छन् सज्जनलाई क्षत्रियहरू * स्वार्थीसरी भैकन ॥७९॥
 बस्छन् पक्षिहरू मिलेर वनमा * सानन्द जुन चालले ।
 बस्नू योग्य थियो गएर म पनि * त्यस्तै मिली प्रेमले ॥
 आफ्नू धर्म त्यजेर क्षत्रियकहाँ * मैले लिदा आश्रय ।
 छाड्थ्यो आफ्नू स्वभाव त्यो किन भयो * हा दैव ! मेरो क्षय ॥८०॥
 जस्को भिन्न छ खान-पान र चलन * सम्बन्ध औ वाहन ।
 त्यस्ताका सँगमा मिलेर कसरी * बस्नू चरी भैकन ॥
 जस्को शक्ति र बुद्धिमा छ समता * बानी र चाला पनि ।
 त्यस्ताका सँगमा मिलीकन बसे * मात्रन् सखा हो भनी ८१
 स्वार्थी, निष्ठुर राजपुत्र ! जसरी * तँले गरिस् पाप यो ।
 सोही माफिकको दिएँ फल पनि * कर्तव्य पूरा भयो ॥
 रोई घोर विलाप त्यो पुजनिले * धेरै गरेको सुनी ।
 राजालाई भने गएर चरले * आए दगुदैँ तिनी ॥८२॥
 हाँगामा रुखको चरी पुजनि त्या * देखे वसेकी थिई ।
 लागे भन्न बुझाई नीति नृपले * त्यस्लाई दुःखी भई ॥
 तँले निष्ठुर कार्य राज-मुतको * देखेर हे पूजनी !
 जस्तो दण्ड दिइस्, प्रसन्न म भएँ * त्यो दूतद्वारा सुनी ॥८३॥
 माफी दिन्छु तँलाई आज मनमा * मेरो नमानी डर ।
 बस्नू यो घरमा हुनेछ अधि झैं * सम्मान औ आदर ॥
 तँले त्यो अपराध माफिक दिइस् * जुन दण्ड त्यो नीति हो ।
 मैले माफ दिएपछी बसिदिनू * दर्बारमा धर्म हो ॥८४॥

सम्झाईकन नीति धर्म नृपले * शिक्षा दिएको सुनी ।
 हाँगामा रुखको बसीकन रुँदै * भन्दी भई पूजनी ॥
 मैले जो अपराध यो बखतमा * तिम्नो गरेँ भूपति ! ।
 त्यसले यो घरमा म बस्न अधि झैं * सक्तीनँ हे सद्गति ! ॥८५॥
 जस्तो अप्रिय गर्छ त्यस्कन निको * को मान्दछन् लौ मन ?
 गर्छन् द्रोह वरू सदैव मनले * सम्झी उही दुर्गुण ॥
 आफ्नै दुःख बताउँछन् जनहरू * यस्तो पन्यो यो भनी ।
 अर्काको दुखमा दुखी हुन निको * मान्दैन कोही पनि ॥८६॥
 तिम्नो पुत्र वयस्क हुन्छ ! तिमि झैं * कयै कालमा यो जब ।
 मेरो दोष बताउला घरि-घरी * ऐहे गरेको सब ॥
 वैरी हो सुतको भनीकन तिमि * ईर्ष्या लिई चित्तमा ।
 मान्छौ तिमिले मलाइ सहजै * हे भूपते ! व्यर्थमा ॥८७॥
 बस्नु यो घरमा सहर्ष अधि झैं * भन्दौ तिमिले तर ।
 मैले शत्रु बनेर बस्नु कसरी * तिम्नो नमानी डर ।
 मोती, दूध र व्यक्तिको मन जसै * कयै हेतुले फाट्छ ।
 जोरिन्नन कहिले, वरू दिनहरू * त्यो दुःखले काट्छ ८८
 बोली क्षुद्र कुरा र गर्छ जन जो * ईर्ष्या र निन्दा स्तुति ।
 गर्नु हुन्न सुकार्य विज्ञ जनले * त्यस्को लिई सम्मति ॥
 मान्छन् उत्तम विज्ञले मत ठुलो * श्री शुक्र आचार्यको ।
 वैरीका संग मित्रता गरिलिने * संसारमा मूर्ख हो ॥८९॥
 आफ्नै भाइ र बन्धुले पनि गरे * वैरत्व कयै बातमा ।
 तिनको गर्तु हुँदैन क्षत्रिय भई * विश्वास संसारमा ॥
 यस्तो तर्क सुनी सकी पुजनिको * फेरी बुझाऊ भनी ।
 लागे भन्न ति ब्रह्मदत्त नृपती * तत्काल हे पूजनी ॥९०॥

कस्तै शत्रु भए पनी मिलिजुली * साथै बसे क्यै दिन ।
 सकछन् स्नेह बढेर तो समयले * त्यो शत्रुता बिसन ॥
 दैवाधीन भई भलो र कुभलो * गछन् सबैको जन ।
 को सकला नत लोकमा दिन तथा * खोसी कसैको लिन ॥९१॥
 सोही कारण कर्मको फल दिने * हो दैव प्राणीकन ।
 भन्ने बात गरी विचार रिस यो * गछैस् तँ व्यथै किन ?
 जस्तै वृक्षभरी फली फल सबै * पाकेपछी झर्दछन् ।
 प्राणी जन्म लिएर त्यै किसिमले * संसारमा मर्दछन् ॥९२॥
 जस्तै पोल्नु स्वभाव हो अनलको * भन्ने सबै जान्दछन् ।
 त्यस्तै जन्म लिएर मर्नु जनको * हो धर्म नै भन्दछन् ॥
 सोही कारण क्रोध गर्नु जनले * हो मूर्खता लोकमा ।
 तैले बस्नु उचित छ क्रोध नगरी * आएर द्वारमा ॥९३॥
 यस्तो बात सुनीसकेर नृपको * भन्दो भई पूजनी ।
 हे राजन् ! तिमिले भने जति सबै * साँचो भए तापनी ॥
 गर्दैनन् किन मर्नको मन सबै * प्राणीहरूले भन ?
 मर्नाखातिर मात्र जन्मनु भए * गर्थे दवाई किन ॥९४॥
 व्यथै हो सुख दुःख मान्नु अथवा * बाँचे मरे बान्धव ।
 मान्नु हर्ष र शोकले रुनु पनी * भन्थे वृथा हो सब ॥
 हे राजन् ! व्यवहार चलनु त्यसरी * गाहो थियो लोकको ।
 को खोज्छन् दुख भोग्न खोज्नु सुखनै * प्रत्येकले योग्य हो ॥९५॥
 दैवाधीन बनेर केहि नगरी * मानीसले उद्यम ।
 निर्वाहा जनको हुँदैन भवमा * हो नीति यो उत्तम ॥
 आफैले ननिले स्वयं उदरमा * जाँदैन खाने कुरा ।
 प्राणीको भन हुन्छ उद्यम विना * कुनू कार्य आफै पुरा ॥९६॥

गर्लन् यत्न तथा परिश्रम दुवै * जुन व्यक्ति संसारमा ।
 वस्नेछन् धन-धान्य पूर्ण सुखले * सम्मानले लोकमा ॥
 दिन्छन् दैव अवश्य सम्पति स्वयं * मेरो भए भाग्यमा ।
 यस्तो बात भनेर उद्यम त्यजे * पर्छन् ठूलो दुःखमा ॥९७॥
 गर्नु उद्यम औ निरोग रहनु * विद्वान ठूलो हुनु ।
 गर्नु खूब विचार दोष-गुणको * योद्धा प्रतापी हुनु ।
 गर्नु शासन नीतिपूर्वक, प्रजा * सत्पात्रको रक्षण ।
 राजन् ! उत्तम उद्यमी पुरुषका * हुन् यी सबै लक्षण ॥९८॥
 जन्मी मानिस रूपले हृदयमा * जैनन् भने यी गुण ।
 फेर्ने सास खलाँति झैं पृथिविमा * ज्यूँदै मरेको जन ॥
 यस्तै तर्क र नीतिपूर्वक कुरा * धेरै थरीका भनी ।
 राजाको नमुनेर उत्तर उडी * वनमा गई पूजनी ॥९९॥
 पक्षी तुच्छ भए पनि जब पन्यो * त्यो शत्रुताको स्थिति ।
 राजाको सहसा पत्यार मनमा * मानीन हे सद्मति !
 धोका हुन्छ पछि भनेर अथवा * मार्नन् भनी भूपले ।
 ठानी शत्रुसमान बात नृपको * मानीन त्यो पक्षिले ॥१००॥
 गर्ने मद्दत राजकाज सबमा * सल्लाहदाता गुणी ।
 आफ्नो झैं गृह कार्यमा पनि रुजू * हुन्थी सदा पूजनी ॥
 ऐह्ये पर्न गयो विरोध सहसा * योटा कुरामा भनी ।
 त्यागी आज गई, मलाइ वनमा * त्यो पूजनी बैगुनी ॥११॥
 राजालाई थिएन केहि चिजको * खाँचो र गाहो तर ।
 लाग्यो दुःख निकै सदैव गुणको * गर्ने हुँदा आदर ॥
 हे बाबू ! बलवानको डर कती * मान्दा रहेछन् जन ।
 त्यसको एक कथा म भन्दछु अरू * विश्वास मानी सुन ॥२॥

सोधे नारदले पुगी रुखमनी * हाँसेर कोही दिन ।
 चलदा खूब ठुलो हुरी रुख ! तिमी * टिकछौ कसोरी भन ?
 लाग्यो भन्न तुरुन्त वृक्ष मुनिको * त्यो प्रश्नलाई सुनी ॥
 सक्छ रोकन हुरी मुने ! म बलिया * हाँगाहरूले पनि ॥३॥
 शेखीयुक्त कुरा सुनी मुनि छिटै * केही नबोली गए ।
 हौस्याईकन वायुलाई रुखको * शेखी सुनाईदिए ॥
 बानी नारदको छ यो किसिमको * भन्ने बुभेकै थियो ।
 हावाको डर मानि वृक्ष मनमा * कयै बेर दुःखी भयो ॥४॥
 हाँगा औ फल-पुष्प, पातहरु जो * त्यस्का थिए साथमा ।
 सारा झारिदिएर ठिङ्ग उभियो * चिन्ता लिई चित्तमा ॥
 चुकली नारदको सुनेर रुखको * शेखी म तोड्छु भनी ।
 आए वायु, विरूप देखि रुखको * सोधे दयालु वनी ॥५॥
 यस्तो हालत के गरी हुन गयो * हे वृक्ष ! तिम्रो भन ?
 तिनको बात सुनीसकेर रुखले * विन्ती गन्यो कारण ॥
 मेरो सुन्दर रूप नारदजिले * देखेर ईर्ष्या गरे ।
 मैले नै फल-पुष्प, पात सब यी * झारीदिनाले झरे ॥६॥
 बानी नारदको र बात रुखको * त्यस्तो सुनी वायुले ।
 फर्के वेग हटाइ आफ्नो घरमा * हे भूप ! आनन्दले ॥
 ठूलाको वशला परे पनि यदी * इच्छा छ बाँच्ने भन ।
 गर्नुपर्छ कुरा नुहेर रुख भैं * कल्याण आफ्नू हुने ॥७॥

चाण्डाल र विश्वामित्रको संवाद : —

शिक्षा श्रेष्ठ सुनी चिताइ मनले * प्राणीहरूको हित ।
 सोधे धर्मकुमारले विनयले * श्री भीष्म योद्धासित ॥

छाडी धर्म, अधर्म श्रेष्ठ जनले * मानी लिनेछन् जब ।
बढला लोभ ठगी र मानिसहरू * निर्वाह गर्नन् सब ॥८॥
गर्दा आपसमा विरोध बहुतै * दुःखी हुनेछन् जन ।
स्वामी संपतिको हुनन् पृथिविका * पापी तथा दुर्जन ॥
गर्देनन् जब भूपले सुजनको * कल्याण औ रक्षण ।
थाम्नु ब्राह्मणले स्वधर्म कसरी * रक्षा गरी जीवन ॥९॥
यस्तो प्रश्न सुनी पितामहजिले * श्री धर्मका पुत्रको ।
केही बेर गरी विचार मनमा * हाँसेर भन्नुभयो ।
योगक्षेम र मृत्यु; व्याधि, भय औ * वर्सातको कारण ।
हुन्छन् भूपतिका सुकर्म अथवा * दुष्कर्मले नै सुन ॥१०॥
विश्वामित्र मुनी तथा श्वपचको * संवादको रूपमा ।
दिन्छन् विज्ञाहरू उदाहरण जो * हे बाबू ! संसारमा ॥
भन्छु सोहि कुरा तिमी स्थिर भई * शङ्का नमानी सुन ।
यस्तै बुद्धि विवेक बढ्छ मनको * जान्छन् सबै दुर्गुण ॥११॥
त्रेता द्वापरको थियो नरते ! * संधी कुनै कालमा ।
ठूलो पर्न गयो खडेरि र परे * प्राणी सबै कष्टका ॥
राखेका जति अन्न व्यक्ति रुले * सम्पूर्ण खाई सके ।
वापी, कूप, नदी, तडाग, खर-पात * पानी नपाई सुके ॥१२॥
खाने अन्न नपाइ धर्म जनले * बिस्तार त्याग्दै गए ।
पापी, चोर अनेक कष्ट सहसा * उत्पातमा तमिसिए ॥
हाहाकार पन्यो चतुर्दिक ठुलो * संहार बढ्दै गयो ।
भागे मानिस कष्टले गृह त्यजी * गाउँ सबै रिक्तियो ॥१३॥
गर्थे धर्म, सुकर्म यज्ञहरू जो * ज्ञानी तपस्वी जन ।
थाले गर्न डुली-डुली घर-घरै * ती व्यक्ति भिक्षाटन ॥

विश्वामित्र मुनी त्यसै बखतमा * सन्तान छाड़ीकन ।
 डुल्ये पागल भैं ठुलो दुख सही * राखौं भनी जीवन ॥१४॥
 देखे शूद्रकहाँ पुगा कुरुरको * मासू मुनीले जब ।
 थाले माग्न मलाइ देउ तिमिले * हे शूद्र ! मासू सब ॥
 बोल्यो शूद्र-मुनी, धुधार्त म पनी * छ बेसरी यो घरी ।
 भोको आफु बसी तपाईकन यो * मासू दिउँ के गरी ॥१५॥
 माग्नोस् अन्न कहीं गईकन अरु * त्यस्ले भनेको मुनी ।
 थाके यत्न गरेर अन्न नमिली * दुःखी भए झन् मुनी ॥
 धेरै तर्क गरेर फेरि घरमा * त्यस्को पसी रातमा ।
 मासू चोर्न भनी लिए कुरुरको * साँप्रो जसै हातमा ॥१६॥
 लाग्यो भन्न कराउँदै श्वपच त्यो * जागै हुनाले गरी ।
 को हो, मासु लिने बताउ निशिमा * यो भाग मेरो हरी ?
 जागा छ तिमिलाइ माछु यसरी * त्यस्ले भनेको मुनी ।
 लागे भन्न टुलाई केहि मनमा * चाण्डाललाई मुनी ॥१७॥
 विश्वामित्र म हूँ बिते दिन निकै * केही नखाईकन ।
 राखौं प्राण भनेर रात्रि बिचमा * आएँ म मासू लिन ॥
 तिनको बात सुनी भन्यो श्वपचले * सम्मानका साथमा ।
 गईछौ किन यो कुरुर तिमिले * ज्ञानी भई रातमा ॥१८॥
 मान्छन् निन्दित विज्ञले श्वपचको * कयै वस्तु वा संपत्ति ।
 त्यस्माथी पनि यो अभक्ष्य कसरी * खान्छौ तिमि सद्गति !
 आफ्नू प्राण बचाउने वरु कुनै * यत्नादि अर्का गर ।
 यस्ले नष्ट हुनेछ धर्म, तप औ * कीर्ति छ जो सुन्दर ॥१९॥
 जस्ले खान्छ अभक्ष्य मांस त्यहि हो * पापी तथा निर्दयी ।
 त्यस्का नष्ट हुनन् सबै नियम औ * बस्नेछ दुःखी भई ॥

खान्नन् मांस कदापि पांच नडका * कोही पनी जीवको ।
 खाए घटतछ धर्म, कीर्ति बल औ * आयुष्य ती व्यक्तिको ॥२०॥
 यसुले तृप्ति हुँदै न अमृतसरी * भन्ने विचारीकन ।
 जानी-जानि स्वधर्म नष्ट यसरी * गछौं वृथमा किन ?
 यस्तो नीति बुझाउँदै श्वपचले * बिन्ती गरेको सुनी ।
 लागे भन्न अनेक शास्त्र मत ती * केही नजान्ने बनी ॥२१॥
 आगो हो मुख विप्रको जति कुरा * खाए पनी पचतछ ।
 खाए राक्षस ती अगस्त्य ऋषिले * संसारले जान्दछ ॥
 त्योभन्दा पनि मांस के कुकरको * मान्छौ तिमी निन्दित ?
 आफ्नू प्राण बचाउनु पनि त हो * शास्त्रादिले सम्मत ॥२२॥
 बाँचे मात्र सकिन्छ गर्न तप औ * सद्धर्मको पालन ।
 सोही कारण मांसले कुकरको * राख्छु म यो जीवन ॥
 पाछू तृप्त म पितृ-देव पहिले * यो मासु होमीकन ।
 बच्ला शेष जती जहान सबले * गछौं पछी भोजन ॥२३॥
 तिम्रो अर्ति म मुन्नसक्तिनँ कुनै * टारीदिने यो घरी ।
 दिन्नौ मांस भने म जान्छु अहिल्यै * तिम्रै अगाडी मरी ।
 यो आज्ञा ऋषिको सुनी श्वपचले * बिन्ती गन्यो सादर ।
 जानीलाइ अभक्ष्य दान खुशिले * गर्दीनँ मैले तर ॥२४॥
 लैजानोस् खुशिले स्वयं हजुरको * इच्छा भए हे मुनि !
 विश्वामित्र खुशी भए मनमनै * त्यसुले भनेको सुनी ॥
 फर्के आश्रममा तिनी कुकरको * साँप्रो लिई काँधमा ।
 थाले गर्ग विधानले हवन ती * त्यो मांसले अग्निमा २५
 तिनले भाग गरे समर्पण जसै * मन्त्रेर श्री इन्द्रको ।
 राजा इन्द्र भए प्रसन्न र ठुलो * तत्काल पानी पन्यो ॥

वापी, कूप, तड़ाग औ नद नदी * जो जो मुकेका थिए ।
 सारा, वृक्ष सुधासमान जल त्यो * पाई हरीया भए ॥२६॥
 हे राजन् ! ऋषिको सुरम्य कुटिमा * चेलाहरू जो थिए ।
 खाने वस्तुहरू गएर सबले * खोजेर ल्याई दिए ॥
 प्रायश्चित्त निमित्त खूब ऋषिले * ठूलो तपस्या गरे ।
 आफ्ना ती शुभ कर्मले पछि तिनी * संसार पारी तरे ॥२७॥
 ठूलो संकटमा परी, बखतमा * त्याग्दै न जो साहस ।
 त्यस्ताई फल मिल्छ श्रेष्ठ, ऋषि ज्ञे * फैलिन्छ ठूलो यश ॥
 यस्तो कर्म पनी सुविज्ञ जनले * राख्नो भनी जीवन ।
 गर्नु पर्छ भने कुरा म अरुको * धेरै भनौं के भन ? ॥२८॥

शरणागतको विषयमा व्याध्या-कपोल भण्डवार्ता -

यस्तो अति सुनेर धर्मसुतले * सोधे परी पाउमा ।
 जान्नु हुन्छ हजुरले सब कुरा * लेखे जती शास्त्रमा ॥
 गर्नु उत्तम धर्म हो अतिथिको * सेवा सकेको जति ।
 अर्काको जब पदछन् शरणमा * आएर हे सद्गति ! ॥२९॥
 तिन्का निमित्त सहर्ष जीवन दिई * जो गर्दछन् चाकरी ।
 तिन्लाई फल मिल्छ कुन किसिमले * सुन्छ म त्यो राम्ररी ॥
 यस्तो प्रन्न सुनी पितामहजिको * सानन्द भन्नुभयो ।
 रक्षा गर्नु विपत्तिमा सुजनको * कर्तव्य औ धर्म हो ॥३०॥
 गर्ने पाप विनाश उत्तम कथा * यौटा म भन्छ सुन ।
 व्याधा एक थियो सदा पशुहरू * माने ठूलो दुर्जन ॥
 मासु दोष विहीन दीन पशुको * त्यो गर्दथ्यो भोजन ।
 मान्थे मानिसले ठूलो डर परे * देखे पनी त्यसकन ॥३१॥
 रोके भाइ र बन्धुले 'नगर यो * दुष्कर्म व्यर्थ' भनी ।

तिन्को उत्तम अति व्याध खलले * मानेन कैहै पनी ॥
 शिक्षा दुर्जनलाइ व्यर्थ छ दिनू * भन्ने विचारीकन ।
 राजन् ! भाइ र बन्धु आदि सबले * त्यागीदिए त्यस्कन ॥३२॥
 झन् त्यो खुशि भएर जङ्गलमहाँ * हत्या सदा गर्दथ्यो ।
 मर्नूपछि भनेर भीति मनमा * त्यो दुष्ट मान्दैन्थ्यो ॥
 वस्ता जङ्गलमा कुनै दिन चल्थो * आँधी र पानी पन्थो ।
 टाकेथ्यो जलले चतुर्दिक जसै * चिन्ता परी त्योडन्थ्यो ॥३३॥



अतिथिको स्वागत

पानी खूब परे पनी पथ सबै * जाने बुझेकै थियो ।
 औंसीको निशि नै थियो तपनि त्यो * विस्तार हिंड्दै गयो ॥
 देख्यो एक चरी निकै पर पुगी * मूच्छा परेकी थिई ।
 खानूपछि भनेर त्यस्कन पनी * पक्क्यो बनी निर्दयी ॥३४॥

यौटा वृक्षमनी पुगेर त्यहि नै * त्यो रात काटछु मनी ।
 पल्टयो पात बिछ्याइ व्याध, बहुतै * जाडो भए तापनी ॥
 गथ्यौ पक्षि विलाप सोहि रुखमा * यौटा दुखी भैकन ।
 चारो खोजन गएकि पत्नि अझ तक् * आईन मेरी किन ? ॥३५॥
 पानी खूब पन्यो डुरी पनि चल्थो * रात्री अँध्यारो छ यो ।
 बाँचेकै छ कि वा कतै कि त परी * आपत्तिमा आज त्यो ॥
 गर्थी त्यो गृहकार्य खुशि मनले * मेरो सदा चाकरी ।
 एकलै यो घरमा बसौं म कसरी * पत्नी विना यो घरी ॥३६॥
 भाई, बन्धु र पौत्र, पुत्र घरमा * सारा भए तापनी ।
 शोभाहीन र शून्य हुन्छ घर त्यो * ब्रैनन् भने कामिनी ॥
 कस्तै कष्ट परे पनी मिलिजुली * बस्छन् भने दम्पति ।
 तिन्को स्वर्गसमान हुन्छ गृह यो * संसारमा भूपति ! ॥३७॥
 मेरी पत्नि पतिव्रता गुणवती * अत्यन्त प्यारी थिई ।
 त्यस्तो पत्निविना वृथा छ घरमा * बस्नु गृहस्थी भई ॥
 स्त्रीका सद्गुण संझि बेसरी गन्यो * त्यसले बिलौना जव ।
 बन्धनभित्र भए पनी सुनि कुरा * आफ्ना पतिको सब ॥३८॥
 लागी भन्न बुझाई कर्म-फल छन् * जीवादिका प्राक्तन ।
 देवाधीन भएर जीव फल त्यै * जन्मन्छ भोगनाकन ॥
 आफ्नाका सँगमा बिछोड अथवा * संयोग पर्ने पनी ।
 मान्छन् प्राक्तन कर्मको फल सबै * गर्ने यही हो मनी ॥३९॥
 आफ्नू कर्म सपार्नु विज्ञ जनको * कर्तव्य हो लोकमा ।
 मेरा निम्ति तपाईंले नलिनुहांस् * चिन्ता वृथा चित्तमा ॥
 आएको रुखका मनी छ अहिले * यो व्याध अभ्यागत ।
 यसको गर्नुहवस् प्रसन्न मनले * सम्मान ओ स्वागत ॥४०॥

पत्नीको सुनि अति खूब मनमा * त्यो पक्षिको गाडियो ।
 व्याधाको नगिचै गएर खुशिले * यो बात त्यस्तले भन्यो ॥
 आफ्नो सेवक हो भनेर मनमा * इच्छा छ जे त्यो मन ।
 आज्ञा शक्ति पुगे जती म खुशिले * गर्छु सबै पालन ॥४१॥
 पक्षीको सुनि त्यो कुरा खुशि भई * भन्दो भयो व्याधले ।
 जाडो शान्त हुने थियो अलिकती * हे मित्र ! आगो भए ॥
 व्याधाको सुनि बात पक्षि खुशिले * तत्काल उड्दै गयो ।
 बल्दो अग्नि लिएर आफ्नु मुखमा * कयै बेरमा फर्कियो ॥४२॥
 व्याधाले खर-पात आदि बटुली * आगो जलाईकन ।
 ताप्यो बेसरि अग्नि त्यो अनि भयो * कयै शान्त त्यस्को मन ॥
 पक्षीलाई भन्यो गयो शरिरको * जाडो त मेरो सब ।
 आँटें मर्न म भोकले अलिकती * कयै खान देऊ अब ॥४३॥
 व्याधाको सुनि बात चिन्तित भई * भन्दो भयो पक्षिले ।
 केही सम्पति छैन, पेट कसरी * तिम्नो भरूँ अन्नले ॥
 पक्षी हूँ वनमा डुलेर दिनहुँ * गर्ने हुँदा भोजन ।
 मैले अन्न जुटाई मानिससरी * केहो पनी राखिनँ ॥४४॥
 सेवा उत्तम धर्म हो अतिथिको * भन्छन् सबै विज्ञले ।
 तिम्नो पेट म भर्दछु पख छिटै * आफ्नो यही देहले ॥
 हाम्फाल्यो सहसा भनीकन यती * त्यो पक्षिले अग्निमा ।
 देखी साहस पक्षिको गुनिलियो * त्यो व्याधले चित्तमा ४५
 मेरा निम्ति सहर्ष जीवन दियो * जावो चरो भैकन ।
 आफ्नो उत्तम धर्मको; भय त्यजी * त्यस्तले गन्यो पालन ॥
 गर्दै निन्दित कर्म मात्र वनमा * मेरो बित्यो जीवन ।
 मैले काट्न सकीनँ मानिस भई * सद्धर्मद्वारा दिन ॥४६॥

पश्चात्ताप गरी चरीकन त्यहीं * छाड़ीदियो व्याधले ।
 स्वामीका संगमा चरी पनी मरी * त्यों अग्निमा शोकले ॥
 भोगी प्राक्तन कर्मका फलहरू * जन्मेर संसारमा ।
 केही काल बिताइ दम्पति गए * त्यों धर्मले स्वर्गमा ॥४७॥
 व्याधाले निज देहलाइ दुखले * धिक्कार धेरै दिई ।
 मुक्ति प्राप्त गन्यो सुकर्म पथमा * लागेर ज्ञानी भई ॥
 हे बाबू ! इहलोकमा अतिथिको * सत्कार जो गर्दछन् ।
 धेरै काल गएर स्वर्गपुरिमा * त्यो धर्मले बस्तिछन् ॥४८॥

अज्ञानमा गरिएको पाप कसरी नाश हुन्छ ? :—

सोधे भीष्मजिलाइ धर्म-सुतले * सानन्द पाऊ परी ।
 होला पाप विनाश नाथ ! जनको * अज्ञानको के गरी ?
 यस्तो प्रश्न सुनी पितामहजिले * सानन्द भन्नूभयो ।
 भन्छ एक कथा तिमी सुन, सदा * कल्याण गर्नेछ त्यो ४९
 श्री जन्मेजय नामका नरपती * साह्रै थिए सज्जन ।
 लाग्यो भूपतिलाइ विप्र-वधको * हत्या नजानीकन ॥
 पापी भूप भनी प्रजा मुजनले * तिन्लाइ त्यागीदिए ।
 छाडी शासन राज्यको वनमहाँ * दुःखी हुँदै ती गए ॥५०॥
 बस्थे आश्रममा कुनै, तप गरी * इन्द्रोत ज्ञानी मुनी ।
 सोधे भूपतिले हुनेछ कसरी * उद्धार मेरो भनी ॥
 हत्यारा नृपती भनेर पहिले * धिक्कार धेरै दिई ।
 देखेनन् जब क्रोध ती नृपतिमा * बोले दयालू भई ॥५१॥
 राजन् ! गर्दछ पाप जुन पुरुषले * जान्दैं नजानीकन ।
 पश्चात्ताप र धर्म-कर्म तपले * सक्नेछ त्यो भेटिन ॥

गनू ईश्वरको प्रसन्न मनले * सेवा तथा कीर्तन ।
 हत्या पाप भई विनाश हरिमै * लाग्नेछ त्यस्को मन ५२
 राजन् ! उत्तम ब्रह्म-कर्म रत जो * सत्पात्र छन ब्राह्मण ।
 तिनको कयै अपराध गर्दिनै भनी * गनू पहिले प्रण ॥
 डुल्न तीर्थ प्रभास, पुष्कर ठुलो * श्रद्धा लिई पैदल ।
 गनू यज्ञ र स्नान, दान, तप औ * सेवा सदा निश्छल ॥५३
 राजन् ! सूर्य उदाउँदा तम स्वयं * नाशिन्छ जुन चाल्छे ।
 तिम्रो पाप पनी त्यसै किसिमले * छुट्नेछ सत्कर्मले ॥
 त्यो शिक्षा मुनिको सुनेर नृपले * विश्वास मानीकन ।
 बद्रीमा तपको गरे दृढ भई * कयै काल आयोजन ॥५४
 त्यस्ले पाप सबै छुट्यो नरपती * अत्यन्त खुशी भए ।
 केही काल पछि ति स्वर्गपुरिमा * त्यो देह त्यागी गए ॥
 जानी-जानी कुकर्म पाप जनले * संसारमा गर्दछन् ।
 केही छैन उपाय मुक्त हुनको * ती नर्कमा पर्दछन् ॥५४

मृतकले पुनर्जीवन पाउने विषयमा आख्यान :—

सोधे धर्म-कुमारले विनयले * श्री भीष्म ज्ञानीसित ।
 शंका गर्नुहवस् निवारण प्रभो * मेरो चिताई हित ॥
 यो संसारभरी मनुष्य दिनहुँ * देख्छु मरेका तर ।
 मुर्दालाइ बचाउने यदि भए * युक्ती कुनै सुन्दर ॥५६॥
 आज्ञा गर्नुहवस् मलाई प्रभुले * जाने बुझेको भए ।
 पैल्हे मृत्यु भएर कुन पुरुषको * कस्ले बचाई दिए ॥
 यस्तो प्रश्न सुनेर धर्म-सुतको * भन्नूमयो भीष्मले ।
 जो आख्यान म भन्दछु सुन तिमी * हे भूप ! आनन्दले ॥५७

धेरै यत्न गरेर एक द्विजको * छोरो भएको थियो ।
 लागी रोगहरू अनेक थरिका * त्यो बालकैमा मर्न्यो ॥
 मुर्दा बोकि मसानमा जब पुगे * त्यस्का सबै बान्धव ।
 थाले गर्न विलाप बेसरि रुँदै * राखेर भैमा शव ॥५८॥
 यौटा गिद्ध गई, गए यिनिहरू * चाँडै म खान्थे भनी ।
 लाग्यो भन्न बुझाई नीति खुशिले * तिनलाइ ज्ञानी बनी ॥
 यो संसार असारमा जन जती * जन्मे सबै मर्दछन् ।
 ज्ञानी बन्धु मर्न्यो भनेर तिमि झैं * चिन्ता कहाँ गर्दछन् ? ॥५९॥
 रोऊ खूब कराउ शोक जति जे * इच्छा छ सारा गर ।
 बाँच्नेबेन कदापि बालक बरु * फर्केर जाओ घर ॥
 देख्नेछौ सबले श्मशान भरि छन् * कङ्काल चारै तिर ।
 डुल्छन् स्याल र काग, गिद्ध दिनहुँ * आहारको खातिर ॥६०॥
 ठूलो शत्रु तथा हितू, स्वजन वा * कोही मरे तापनी ।
 गर्नु शोक मनुष्य भैकन वृथा * हो मूर्ख जस्तो बनी ॥
 जो जन्मन्छ अवश्य मर्दछ भनी * जानीरहेछौ तर ।
 जाँदैनौ किन लौ त्यजेर शिशु यो * तत्काल आफ्नू घर ॥६१॥
 यौटा स्याल थियो त्यहीं र मनमा * त्यस्तो विचारी लियो ।
 मैले गर्न सके प्रयत्न सहजै * आहार मिलो थियो ॥
 गर्ला भोजन गिद्धले यिनिहरू * फर्केर चाँडै गए ।
 मिल्थ्यो खान मलाइ मानिसहरू * कयै बेर पखी दिए ॥६२॥
 लाग्यो भन्न गएर स्याल नगिचै * सारा मलामीसित ।
 जाँदैछौ किन मूर्ख झैं घर, पर्न्यो * कुन कामको हतपत ॥
 हुन्छन् मानिस रोगले पनि मरे * जस्तो तथा मूर्च्छित ।
 हुन्छन् कोहि मरे पनि कहिँ-कहीं * संयोगले जीवित ॥६३॥

देखछौ तत्पर गिद्धलाइ, कसरी * पाऊँ र खाऊँ भनी ।
 जान्छौ त्याग गरेर, आयु शिशुको * बाँकी भए तापनी ॥
 आफ्नू देह नपाई पुत्र कसरी * बाँच्नेछ तिम्रो मन ।
 बाँच्ने आश लिई बसीरहु यहीं * रोई कराईकन ॥६४॥
 त्यागी यो प्रिय पुत्रलाइ घरमा * दौडेर जान्छौ किन ?
 बाँच्ने आश लिएर साँझतक के * गाहो पन्यो पखन ?
 आफ्नू स्वार्थ बुझाउँदै जब मन्यो * यस्तो कुरा स्यालले ।
 मुर्दाको सब ती वरिपरि बसे * बाँच्ने ठूलो आशले ॥६५॥
 फर्के मानिस, स्यालको सुनि कुरा * पत्थार मानीकन ।
 आई गिद्ध भयो--वृथा तिमिहरू * फर्केर आयौ किन ?
 यस्मा प्राण रहेन शेष अब यो * बाँच्नेन केहे पनि ।
 गछौ आश कि स्यालको सुनि कुरा * यो फेरि बाँच्ला भनी ६६
 बाँचेको अझसम्म को छ ? मन लौं * जो जो मरे लोकमा ।
 बाटो हो सबको यही, किन सबै * पछौ वृथा शोकमा ॥
 आफ्नापना घरमा हिँडे सुनि कुरा * त्यो गिद्धको ती जब ।
 लाग्यो स्याल गएर भन्न नजिकै * आफ्नू इरादा सब ॥६७॥
 यसको देह खडा हुँदै अबुझ झैं * त्यागेर जान्छौ कहाँ ।
 सक्छन् जीवित पार्न यसकन कुनै * आए महात्मा यहाँ ॥
 कोही ब्राह्मणको मन्यो सुत अधी * बेला नपुग्दै जब ।
 मुर्दालाइ वचाइबक्सनुभयो * आफै गई राखव ॥६८॥
 आफ्नो पक्ष गरे समर्थन जसै * ती गिद्ध ओ स्यालले ।
 थाले सुन्न बसी मलामिहरू ती * अत्यन्त आश्चर्यले ॥
 पाल्नुभो शिवजी त्यसै वखतमा * हे भूप ! संयोगले ।
 छोरो ब्राह्मणको वचाइदिनुभो * आफ्नो ठूलो शक्तिले ६९

भागे गिद्ध र स्याल श्रीशिव पनि * पैलूनभयो धाममा ।
 आफ्नाफना घरमा गए शिशु लिई * आनन्दका साथमा ॥
 मैले यो इतिहास जुन किसिमले * पैहे सुनेको थिएँ ।
 हे राजन् ! तिमिलाइ उत्तम बुझी * ऐहे सुनाई दिएँ ॥७०॥
 जसले गर्दछ कार्य योग्य रितले * विश्वास मानीकन ।
 त्यसलाई सुख शान्ति मिल्दछ सुखी * होला सदा जीवन ॥
 ठूलो सिद्ध तथा सदाशिवाविना * ब्रह्माजिको लेखनी ।
 राजन् ! मेट्न समर्थन छैन भवमा * मानीस कोही पनी ॥७१॥
 सोही कारण विज्ञ मानिसहरू * संसारमा छुन जति ।
 मछ्छ आज कि भोलि मर्दछु भनी * आफ्नो सपारुन मति ॥
 जस्तो शङ्करको कृपा हुन गई * बाँच्यो भयो बालक ।
 त्यस्तै टर्दछ कालको गति पनी * हे शत्रु संहारक ! ॥७२॥

लोभ, तप सत्य र पापहरूको वर्णन :—

सोधे धर्म-कुमारले विययले * श्री भीष्म ज्ञानीसित ।
 हुन्छन् मानिस कुन परिस्थिति परी * दुष्कर्ममा उद्यत ॥
 यस्तो प्रश्न सुनेर धर्म-सुतको * भन्नूभयो भीष्मले ।
 गर्छन् पाप मनुष्यले थरिथरी * संसारमा लोभले ॥७३॥
 गर्छन् लोभ बढेर व्यक्ति धनको * इच्छा र चोरी पनी ।
 गर्थे लोभ नभै दिए किन कृथा * दुष्कर्म पापी बनी ॥
 हत्या गर्नु मनुष्यको र छलले * खोसी लिनु सम्पति ।
 आफू विज्ञ बनेर गर्नु अरुको * हेला र निन्दा स्तुति ॥७४॥
 गर्ने पाप गराउने पनि यिनै * हुन् लोभका लक्षण ।
 हुन्छन् मानिस लोकमा वश परी * पापी तथा दुर्जन ॥

माया, मोह र काम, क्रोध, अमिमान * दुष्कीर्ति, उद्वण्डता ।
 चिन्ता, वृद्धि र धर्म, वैभव सबै * नाशने र निर्लज्जता ॥७५॥
 ईर्ष्या आदि अनेक छन् अरु पनी * हे भूप ! यी दुर्गुण ।
 गर्छन् त्याग सुविज्ञले र यिनि नै * हुन् लोभका कारण ॥
 गर्छन् पाप अनेक मानिसहरू * संसारमा लोभले ।
 काट्न् लोभ र पापको दृढ जरो * संतोषको खड्गले ॥७६॥
 शिक्षा उत्तम यो युधिष्ठिरजिले * सारा सुनेथे जब ।
 सोधे भीष्मजिलाइ आफ्नु मनमा * शङ्का उठेको सब ॥
 लोभै हो जड पापको भनी सबै * हे नाथ ! जानीकन !
 गाडिन्छन् सब मूर्ख भैं जनहरू * त्यो लोभमा नै किन ॥७७॥
 आज्ञा गर्नुभयो पितामहजिले * हाँसेर है भूपति ।
 इच्छा लौकिक वस्तुको र सुखको * गर्नेहरू छन् छति ॥
 भोग्ने वस्तु अनेक तुच्छ जब ती * संसारमा देख्दछन् ।
 बिसी धर्म तथा हिताहित पनी * तो लोभमा पर्दछन् ॥७८॥
 जे होला पछि लौ, अगाडि सुख जो * देखिन्छ भोगी भनी ।
 गर्छन् पाप कुनै विचार नगरी * कर्तव्य आफ्नो तिनी ॥
 ठान्छन् कोहि ठुलो परिश्रम पनी * मैले नगर्नुपरोस् ।
 मैलाई सुख-शान्ति, वैभव तथा * आनन्द बर्ता मिलोस् ॥७९॥
 यस्तो दुष्ट विचार औ कपटले * सद्धर्म त्याग्छन् जब ।
 राजन् ! लोभ र पापले नरकमा * ती पर्न जान्छन् सब ॥
 यस्तो लोभ र पापको जब गरे * श्री भीष्मने वर्णन ।
 सोधेथे तपको अपार महिमा * पाऊ समाईकन ॥८०॥
 राजाको बुझि त्यो विचार मनको * भन्नुभयो भीष्मले ।
 भान्छन् उत्तम हो तपोधन भनी * सर्वज्ञ औ शास्त्रले ॥

योगी उत्तम औ मुनी र ऋषिले * ठूली तपस्या गरी ।
 पाए ज्ञान समस्त वेदहरुको * हे भूपती ! राम्ररी ॥८१॥
 ब्रह्माले तप नै गरीकन ठुको * संसार सृष्टि गरे ।
 ज्ञानी, सिद्ध, मुनीहरु तप गरी * संसार पारी तरे ॥
 हत्या, पाप र चोर्नमा मन दिने * द्रोही तथा दुर्जन ।
 हुन्छन् शुद्ध, गरे कठोर तपको * कयै काल आयोजन ॥८२॥
 भिन्ना-भिन्न अनेक रूप तपको * देखिन्छ शास्त्रादिमा ।
 मानिन्नन् उपवासरूप तप झैं * ठूली तिनै लीकमा ॥
 बैनन् उत्तम दान भैं अरु कुनै * सत्कर्म हे भूपति !
 हुन्नन् श्रेष्ठ मनुष्यमा अरु कुनै * वेदज्ञ झैं सद्यति ॥८३॥
 सारा धर्म र श्रेष्ठ आश्रममहाँ * संन्यास हो उत्तम ।
 त्यस्तै सिद्धि र मुक्ति मिल्दछ अरु * पर्देन गर्नु श्रम ॥
 राजाले तपको सुनेर महिमा * सन्तोष मानीकन ।
 सोधे भीष्मजिलाइ सत्य महिमा * मुन्ने छ मेरो मन ॥८४॥
 लिन्छन् ब्राह्मण, देवता, पितरले * जुन सत्यको आश्रय ।
 त्यस्को वर्णन गर्नुहोस् हजुरले * मेरो चितलाई जय ॥
 तिनको प्रश्न सुनी प्रसन्न मनले * भन्नूभयो भीष्मले ।
 रक्षा गर्छ अवश्य, पालन गरे * सद्धर्मको सत्यले ॥८५॥
 लज्जा, धैर्य, क्षमा, जितेन्द्रिय ठूलो * दानी, दयालू, गुणी ।
 अर्काको उपकार खातिर दिने * सर्वस्व त्यागी बनी ॥
 आफ्नू धर्ममहाँ सदा स्थिर रही * त्यागला अहंकार जो ।
 गर्ला पालन देहले र मनले * जो सात्विकी वृत्तिको ॥८६॥
 योगी हो त्यहि व्यक्ति जुन पुरुषमा * देखिन्छ यी लक्षण ।
 बैनन् उत्तम सत्य पालन भरी * अर्को कुनै सद्गुण ॥

धैनन् सत्य समान धर्म भवमा * भूटोसरी नाशक !
 हुन्छन् मुक्त सुविज्ञ मानिस बनी * त्यो सत्यका रक्षक ॥८७॥
 हज्जारौं हयमेधका फलहरू * राखेर एकातिर ।
 यौटा सत्य धरुन् तुलाउपरमा * हे भूप ! अर्कोतिर ॥
 होला धर्म-प्रधान 'सत्य' विजयी * त्रैलोक्यमा निश्चय ।
 गर्दा पालन सत्यको सब हुनन् * दुष्कर्म आफैं क्षय ॥८८॥
 जान्ने उत्तम सत्य'का गुणहरू * छन् शास्त्र औ वेदमा ।
 मैले भन्न यथार्थ सक्तिनँ सबै * त्यो सत्यको श्रेष्ठता ॥
 शिक्षा धर्म-कुमारले जब सुने * विस्तारले सत्यको ।
 लागे सोध्न समाउँदै चरणमा * आनन्दले भीष्मको ॥८९॥
 मैले सत्य र धर्मको सुनिसकें * शिक्षा अनेकौं तर ।
 गर्छन् पापहरू अनेक थरिका * हे नाथ ! नारी नर ॥
 कस्तो कर्म गरेर हुन्छ कसरी * त्यो पापको मार्जन ।
 प्रायश्चित्त सबै कुकर्महरूको * गर्नुहवस् वर्णन ॥९०॥
 सुन्छ लक्षण नीच व्यक्तिहरूको * राम्रा जतीको सुने ।
 कुन हो उत्तम धर्म-कर्म मनमा * शान्ती र मुक्ती दिने ॥
 यस्तो प्रश्न सुनेर धर्म-सुतको * भन्नूभयो भीष्मले ।
 यस्को वर्णन चार वेदहरूमा * पाइन्छ विस्तारले ॥९१॥
 जानेको जति भन्दछु सुन तिमो * हे भूप ! संक्षेपले ।
 धैनन् श्रेष्ठ परोपकारसरिका * सद्धर्म संसारमा ।
 गर्ला थाह नपाइ जुन पुरुषले * दुष्कर्म हे भूपति !
 त्यो निर्दोष ठहर्छ ज्ञान नहुँदा * बिग्रन्न त्यस्को गति ॥९२॥
 जानी-जानि कुकर्ममा मन दिने * पापीहरू छन् जति ।
 प्रायश्चित्त हुँदैन ती पुरुषको * सप्रन्न कहि मति ॥

हिंसा कुत्सित कर्म वा घृणित जो * इच्छा सदा राखतछन् ।
हे राजन् ! अभिमानले थरि-थरी * दुष्कर्म जो गर्दछन् ॥९३॥
गर्देनन् हितमा र श्रेष्ठ जनको * विश्वास जो दुर्मति ।
तिनले कष्ट यहाँ, मरेपछि उहाँ * भोग्छन् कती हो कति ॥
प्रायश्चित्त अनेक पापहरूका * छन् भिन्न-भिन्नै तर ।
पश्चात्ताप समान छैन अरु क्यै * कल्याणको खातिर ॥९४॥
जसले पाप परेर मानि पछितो * गर्देन फेरी भने ।
त्यस्का पापहरू यही जुनिमहाँ * सम्पूर्ण छन् नासिने ॥
भन्छन् शास्त्रहरू र विज्ञ-जन औ * चारै थरी वेद जो ।
रोक्नु इन्द्रियलाई चित्त वशमा * राखेर, कर्तव्य हो ॥९५॥
जस्मा छैन विकार, रूप-गुण औ * देखिन्न जो दृष्टिले ।
भन्छन् विज्ञहरू 'अगोचर' भनी * जस्लाई आनन्दले ॥
सोही ब्रह्मस्वरूप वा प्रकृति छन् * ब्रह्माण्डमा व्यापक ।
दिन्छन् तो फल कर्मको बखतमा * आफैं बनी रक्षक ॥९६॥
आज्ञा लीकन ब्रह्मको प्रकृतिले * यो सृष्टि गर्ने हुँदा ।
भुल्छन् जीवहरू सबै जगतको * सौन्दर्यमा लोभिँदा ॥
छन् जो इन्द्रियका मिठा सुखहरू * भोगार्थ संसारमा ।
तान्छन् मानिसलाई आफुतिर ती * गाडौं भनी मोहमा ९७॥
त्यस्लाई अनभिज्ञ व्यक्तिहरूले * मानेर साँचो सुख ।
गर्दा भोगहरू अनेक थरिका * भोगी रहन्छन् दुःख ॥
ज्ञानीले सुख त्यो बुझीकन झुटो * रोकी सबै इन्द्रिय ।
बस्छन् लीन भएर ब्रह्मपदको * आनन्दमा निर्भय ॥९८॥

खड्गको परंपरा र पाण्डवहरूको वार्तालाप :—

ब्रह्मज्ञान झर धर्म-अर्थ, हितको * शिक्षा सुनी राम्ररी ।
 सोधे भीष्मजिलाइ श्री नकुलले * यो बात पाऊ परी ॥
 डुल्लख हातमहाँ लिएर दिनहुँ * यो खड्ग त्यै कारण ।
 कस्तो हुन्छ गति मरेपछि भनी * आत्तिन्छ मेरो मन ॥९९॥
 यसको केहि भए उपाय सजिलो * मेरो चिताई हित ।
 आज्ञा गर्नुहवस् प्रभो ! हजुरले * सुन्छु म श्रद्धासित ॥
 यस्तो प्रश्न सुनीसकी नकुलको * भन्नूभयो भीष्मले ।
 मेरो चित्त भयो प्रसन्न बहुतै * हे बाबु ! यो प्रश्नले ॥१००॥
 यो संसार छँदा जलामय, भयो * उत्पत्ति ब्रह्माजिको ।
 धारी लौकिक देह सृष्टि विधिले * सानन्द गर्नुभयो ॥
 द्यौता दानव, यक्ष-राक्षस सबै * पैदा भएथे जब ॥
 तिनका कार्यहरू विभाजन गरी * सुम्पोदिनुभो सब ॥११॥
 गर्थे देवहरू प्रसन्न मनले * त्यो नीतिको पालन ।
 थाले दानव वर्ग गर्न बलले * त्यो नीति उल्लङ्घन ॥
 त्यो देखी विधिले हिमालयमहाँ * गर्नुभयो यज्ञ जो ।
 यौटा उग्र स्वरूप भूप बलियो * त्यस्वाट पैदा भयो ॥१२॥
 देखी त्यस्कन देवताहरू सबै * साह्रै डराए जब ।
 भन्नूभो विधिले नमान डर क्यै * हे देवता हो ! अब ।
 हो यो खड्ग प्रसिद्ध आयुध भनी * संग्रामका निम्तिमा ।
 यस्तो बात भनेर खड्ग दिनुभो * श्री रुद्रका हातमा ॥१३॥
 मारे दुष्ट अनेक दानवहरू * त्यो खड्गले रुद्रले ।
 पाएथे शिवबाट आयुध त्यही * क्यै कालमा विष्णुले ॥

सोही खडग पछी मरीचिगणले * श्री इन्द्रलाई दिए ।
 धेरै दानव इन्द्रले पनि लडी * संहार गर्दा भए ॥४॥
 पाएथे सुरराजबाट मनुले * त्यो खडग कयै कालमा ।
 हे बाबू ! अश्वसम्म आयुध त्यही * चल्दैछ संसारमा ॥
 रक्षा खातिर भूपतीहरू सदा * लिन्छन् यही आयुध ।
 मार्छन् शत्रु र गर्दछन् बखतमा * पापीहरूको वध ॥५॥
 योद्धा क्षत्रिय औ ठुला नृपतिका * भाई हुनाले गरी ।
 डुल्नु खडग लिएर धर्म पनि हो * तिम्रो ठूलो यो घरी ॥
 रक्षा सज्जनको गरेर वशमा * राख्नु सबै दुर्जन ।
 जस्तो हुन्छ भलो यहाँ, पछि उहाँ * पर्देन चिन्ता लिन ॥६॥
 शिक्षा भीष्मजिको सुनेर मनको * शंका हटाई सब ।
 सायंकाल भयो, फिरे घरमहाँ * पाँचै जना पाण्डव ॥
 भोलीपल्ट बसे सभा-भवनमा * आनन्द मानीकन ।
 सोधे धर्म-कुमारले—हित कुरा * के के बुझ्यौ लौ मन ॥७॥
 यस्तो प्रश्न सुनी भने विदुरले * तत्काल हे भूपति !
 श्रद्धा, त्याग, दया, क्षमा, तप सबै * हुन चित्तका सम्पति ॥
 तिनको शासन धर्म हो नरपतै ! * त्यस्को सुरक्षा गरे ।
 शान्ती मिल्दछ धर्मले ऋषि-मुनी * संसार पारी तरे ॥८॥
 पैहे 'धर्म' र 'अर्थ' मध्यम तथा * हो काम तेस्रो भनी ।
 गछ्छन् पालन धर्मको जतनले * ज्ञानी तपस्वी मुनी ॥
 यस्तो बात सुनीसकी विदुरको * भन्दा भए पार्थले ।
 गछ्छन् पालन धर्म-काम दुइको * जान्नेहरू अर्थले ॥९॥
 हेला हुन्छ मनुष्य अर्थ नभए * बाठो र जान्ने पति ।
 सोही कारण मान्दछन् जनहरू * हो अर्थ ठूलो भनी ॥

जस्तै ईश्वर प्राप्तिको जतनले * गछ्छन् सबै साधना ।
त्यस्तै सादर गर्दछन् जनहरू * सम्पत्तिको कामना ॥१०॥
केही कार्य हुँदैन अर्थ नभई * पूरा तिनै लोकमा ।
गछ्छन् यत्न तथा ठुला श्रमहरू * सम्पत्तिकै निमित्तमा ॥
पाल्ने खूब जटा त्रिपुण्ड शिरमा * जो लाउँछन् चन्दन ।
योगी, सिद्ध, तपी मुनीश्वर, गुणी * ज्ञानी, दुखी, सज्जन ॥११॥
नाना रूप लिई अनेक थरिका * दानादि गछ्छन् जति ।
तिनको ध्येय रहन्छ एक कसरी * पाउँ ठुलो सम्पति ॥
जसले संग्रह धर्म-युक्त धनको * गर्नेछ संसारमा ।
त्यसका पूर्ण हुनन् मनोरथ, मरी * जानेछ त्यो स्वर्गमा ॥१२॥
अस्तो अर्थ-प्रधान श्री विजयले * वार्ता गरेको सुनी ।
माद्रीका सुतले समर्थन गरे * साँचो कुरा हो भनी ॥
त्यस्तो बात सुनी विचार मनमा * गर्दै भने भीमले ।
खोज्छन् सम्पति कामना बढि हुने * जो छन् तिनै व्यक्तिले ॥१३॥
खोज्दैनन् धन, भोग वा सुख कुनै * राख्नेन जो कामना ।
गछ्छन् विज्ञ, मुनी, गुणी, ऋषि पनी * आसक्तिकै साधना ॥
नौनी सार स्वरूप जुन किसिमले * झिक्छन् दही-दूधको ।
त्यस्तै काम र भोग हे नरपते ! * हो सार धर्मार्थको ॥१४॥
गछ्छन् यत्न तथा परिश्रम ठुलो * धेरै थरी साधना ।
त्यस्मा सारस्वरूप हुन्छ सबको * आसक्तिकै कामना ॥
यस्तो बात सुनी वृकोदरजिको * शंका सबैको गयो ।
अर्को धर्म-कुमारले हित कुरा * मम्भाइ भन्नूभयो ॥१५॥
त्यागीको मनमा हुँदैन सुख वा * धर्मार्थको चाहना ।
त्यो भोग्दैन झुटा प्रपञ्च, दुख वा * आसक्तिको यातना ॥

जसले देखुदछ पाप-पुण्य सम, जो * ठान्नेछ माटो सुन ।
 त्यसलाइ धन, धर्म, कामहरूले * के गर्न सकछन् मन ॥१६॥
 गर्नु पर्छ मुमुक्षुले जतनले * त्रैवर्गको पालन ।
 जीवन-मुक्त हुँदैन मानिस सबै * इच्छा नत्यागीकन ॥
 यस्तो उक्ति सुनेर धर्म-सुतको * खुशी भए पाण्डव ।
 भोलीपल्ट उठी पितामहकहाँ * पुग्दा भए ती सब ॥१७॥

सज्जन दुर्जनको विषमा कृतघ्न गौतमको उदाहरण :—

सोधे धर्म-कुमारले विनयले * श्री भीष्मको साथमा ।
 शंका गर्नुहवस् निवारण प्रभो ! * मेरो छ जो चित्तमा ॥
 हुन्छन् दुर्जनमा र सत्पुरुषमा * हे नाथ ! कस्ता गुण ?
 चिन्ने ती सबलाइ कुन किसिमले * देखेर के लक्षण ॥१८॥
 मैत्री, सन्धि नगर्नु विज्ञ जनले * कस्ता कृतघ्नीसित ।
 यस्को वर्णन गर्नुहोस् हजुरले * शास्त्रादिले सम्मत ॥
 यस्तो विन्ति सुनेर धर्म-सुतको * भन्नूभयो भीष्मले ।
 भन्दैछु सुन शास्त्रका मतहरू * हे भूप ! आनन्दले ॥१९॥
 पापी, धूर्त, नृशंस, दुष्ट, कपटी * लोभी तथा निन्दित ।
 त्याग्ने संकटमा र द्रोह मनमा * जो गर्छ आफ्नासित ॥
 त्यस्ताका संगमा नगर्नु जनले * मैत्री कहीले पनी ।
 त्याग्छन् निश्चय कष्टको समयमा * तिन्ले कृतघ्नी वनी ॥२०॥
 दानी शूर कृतज्ञ, श्रेष्ठ कुलको * सन्तान ज्ञानी-गुणी ।
 बोल्ने सत्य, परोपकार खुशिले * गर्ने दयालु वनी ॥
 यस्ताका संग मित्रता गरिलिन् * कर्तव्य हो विज्ञको ।
 हानी हुन्न र कष्टको बखतमा * साहाय गर्नेछ त्यो ॥२१॥

बाबू ! भन्छु कथा यसै विषयको * ऐहं म यौटा मुन ।
 यौटा 'गौतम' नाम भिक्षुक कुनै * पापी थिए ब्राह्मण ॥
 आफ्नू धर्म र ब्रह्मकर्म द्विजको * कर्तव्य त्यागोकन ।
 गर्थे भोजनका निमित्त दिनहुँ * ती विप्र भिक्षाटन ॥२२
 डाकूका घरमा कुनै दिन पुगे * ती माग्नलाई जब ।
 त्यस्तै विप्र भनेर आदर गरी * निकै दियो वैभव ॥
 दासी एक थिई त्यसैसित फँसी * पाएर त्यो सम्पति ।
 थाले गर्न अनेक पापहरू तो * आनन्द मानी अति ॥२३
 खेलथे नित्य शिकार जङ्गलमहाँ * ती दस्यु जस्तै बनी ।
 यौटा ब्राह्मणले कुनै दिन भने * दुष्कर्म त्याग्नू भनी ॥



कृतघ्न गौतमको उदाहरण

घतलाग्दो द्विजको कुरा मुनिसकी * त्यागी सबै संपति ।
 तिनका साथमहाँ ति गौतम हिँडे * सम्झेर आफ्नू गति ॥२४

जाँदा क्यै दिनमा समुद्र तटमा * पुग्दा भए गौतम ।
 देखेथे वट वृक्ष सुन्दर ठुलो * शोभा हुने उत्तम ।
 पल्टे विप्र थलाइले रुखमनी * विश्रामको खातिर ।
 लाग्यो भन्न थियो त्यहीं बक कुनै * त्यस्तै गरी आदर ॥२५॥
 हे ब्रह्मन् ! तिमिलाइ देख्छु किन हो * अत्यन्त नै दुर्बल ।
 तिम्रो दर्शनले कृतार्थ म भएँ * हो पुण्यको यो फल ॥
 पक्षीको सुनि यो कुरा मनमहाँ * आश्चर्य मानीकन ।
 लागे गौतम भन्न—ब्राह्मण म हूँ * अत्यन्त छु निर्धन ॥२६॥
 मारी जङ्गलका चराहरू सदा * राख्ने हुदा जीवन ।
 हुन्छ खान नपाइ स्वस्थ कसरी * पक्षी ! तिम्री नै भन ?
 लाग्यो त्यो बक भन्न—हे द्विज ! तिम्री * दुष्कर्म बाढ्छौ भने ।
 मैले यत्न बताउँछु धन मिली * गुज्रान तिम्रो हुने ॥२७॥
 लागे ब्राह्मण भन्न 'यत्न म कुनै * जान्दोन गुज्रानको ।
 सोही कारणले शिकार वनमा * गर्छ गर्दै जीवको ॥
 हे पक्षी ! दिनहुँ बसेर घरमा * पाए मिठो भोजन ।
 मारी जीवहरू अनेक वनका * हत्या म बोक्थे किन ॥२८॥
 लाग्यो त्यो बक भन्न हर्षित भई * सत्पात्र, हे ब्राह्मण !
 राजा छन् विरुपाक्ष सज्जन सखा * मेरा, त्यसै कारण ॥
 जानोस् भोलि अवश्य विप्र ! तिनिछन् * दानी तथा सद्गुणी ।
 दिन्छन् वैभव बेसरी नृपतिले * सम्चार मेरो सुनी ॥२९॥
 पक्षीको सुनि बात ब्राह्मण बने * त्यो रात अभ्यागत ।
 भोलीपल्ट उठी बिदा भइ हिँडे * ती श्रेष्ठ पक्षीसित ॥
 केही कालपछी पुगीकन भने * सारा कुरा विप्रले ।
 राखी क्यै दिन बेसी धन दिए * राजा विरुपाक्षले ॥३०॥

बोकी सम्पति त्यो उही रुखमनी * पुग्दा भए गौतम ।
 गर्दै आदर फेरि आइ बकले * तिन्को हटायो श्रम ॥
 भेटाइ बकलाइ झट्ट मनमा * तिन्ले गरे चिन्तन ।
 खाने वस्तु रहेन केहि पथमा * मेरो, त्यसै कारण ॥३१॥
 मारी यो बकलाई खान्छु पथमा * बाँकी बचेका जति ।
 पुग्नेछ घरमा प्रसन्न मनले * बोकेर यो संपति ॥
 बिर्सी त्यो उपकार श्रेष्ठ बकको * घाँटी निमोठीकन ।
 भुत्ल्याई द्विजले गरे अलिकती * मासू त्यही भोजन ॥३२॥
 दासीकै घरमा पुगेर अघि झैं * सुम्पी सबै सम्पति ।
 थाले वस्न तिनी महाजन बनी * सानन्द हे भूपति !
 हुन्थ्यो भेट सदैव मित्र बकको * राजा विरूपाक्षको ।
 राजा छक्क परी भने किन अझै * आएन लौ मित्र त्यो ॥३३॥
 आफ्ना दूतहरू पठाई नृपले * पत्ता लगाए जब ।
 मारे गौतमले अवश्य बक त्यो * भन्ने बुझ्ये तब ॥
 माने दुःख असाध्य नै नृपतिले * ती मित्रको खातिर ।
 ल्याए गौतमलाई पक्रि बलले * आफ्ना पठाई चर ॥३४॥
 पापी गौतमलाई मार अहिले * भन्दा विरूपाक्षले ।
 काट्यो गौतमलाई त्यै बखतका * ती भूपको दूतले ॥
 हे बाबू ! द्विजको शरीर सबले * काटेर टुक्रा गरे ।
 मासू गिद्ध र कागका नजिकमा * मानीसद्वारा छरे ॥३५॥
 खाएनन् नर-मांस पक्षिहरूले * पापी, कृतघ्नी भनी ।
 सुम्पे राक्षसलाई मांस लागि त्यो * खाएन त्यसले पनि ॥
 प्रायश्चित्त छ शास्त्रमा थरि-थरी * हत्या ठुलो पापको ।
 बाटो धैन कृतघ्न व्यक्तिहरूको * हे भूप ! उद्धारको ॥३६॥

खोजी प्वाँख र हाड़ आदि बकको * सम्पूर्ण जम्मा गरी ।
 यौटा श्रेष्ठ चिता तयार सबले * पारी लिए राम्ररी ॥
 प्यारो मित्र भनी गईकन दिए * आगो विरूपाक्षले ।
 त्यों वेला सुरधेनु, यक्ष दुहिता * आएर संयोगले ॥३७॥
 जाँदा त्यों पथबाट फीज मुखको * सोही चितामा चुह्यो ।
 त्यसले ती बकराजलाइ सहसा * जीवित गराईदियो ॥
 भेटेथे बकले सखासित गई * अत्यन्त आनन्दले ।
 राखे आदरसाथ मित्रकन ती * राजा विरूपाक्षले ॥३८॥
 आए श्री सुरराज भूपतिकहाँ * भेट्छु भनी त्यों दिन ।
 राखी आसनमा गरे नृपतिले * सम्मान औ पृजन ॥
 बोले श्री सुरराज, जीवित भए * तिम्रा सखा यी बक ।
 लाग्यो हर्ष मलाइ यो बखतमा * हे शत्रु-संहारक ! ॥३९॥
 लागे ती बकराज भन्न खुशिले * वार्ता सुनी इन्द्रको ।
 बस्थे स्वर्गमहाँ स नाम पहिले * को 'सत्यधर्मा' थियो ॥
 ब्रह्माको पहिले अनादर गरे * मैले सभामा जब ।
 तिनले श्राप दिई मिल्यो बक जुनी * पूरा भयो त्यो अब ॥४०॥
 बस्छु स्वर्ग गएर फेरि अधि झैं * कल्याण मेरो भयो ।
 मेरो कारणले मेरे द्विज भनी * चिन्ता मलाई छ जो ॥
 सोही कारणले दिनोस हजुरले * यी विप्रको जीवन ।
 गर्दैनन यिनले कुकर्म अधि झैं * भन्दैछ मेरो मन ॥४१॥
 तिनको बात सुनेर स्वर्गपतिले * आनन्द मानीकन ।
 छर्की अमृत अस्थिमा दिनुभयो * ती विप्रको जीवन ॥
 भेटी गौतमलाइ स्वर्गपुरिमा * श्री सत्यधर्मा गए ।
 राजन् ! ब्रह्मसभासमहाँ ति अधि झैं * सानन्द बस्ता भए ॥४२॥

पापी गौतमचाहिं फेरि अधिको * त्यों ग्राममा फकिंए ।
 शूद्रा स्त्रीतिरवाट सन्ततिहरू * ती विप्रका जन्मिए ॥
 भोगे दुःखहरू परी नरकमा * त्यो पापले बेसरी ।
 जान्नु दुष्ट कुकर्मका वश परी * संसार पारी तरी ॥४३॥
 मैले नारदवाट यो शुभ कथा * जस्तो सुनेको थिएँ ।
 तिम्रो प्रश्न सुनेर हे नरपते ! * त्यस्तै सुनाई दिएँ ॥
 सोही कारणले नगर्नु जनले * मैत्री कृतधनीसित ।
 विर्सन्छु उपकारका गुण तथा * आफ्नू गरेको हित ॥४४॥
 कस्तै सज्जनले गरुन् हित तथा * कल्याण तिनको तर ।
 गर्छु घात अवश्य मित्रसंग ती * पाए भने औसर ॥
 जो पापी र कृतघ्न, दुर्जन, सखा * द्रोही, कुलांगार छन् ।
 लज्जाहीन मनुष्यलाई नृपते * सत्पात्रले त्यादछन् ॥४५॥
 अर्काको उपकार झैं अरु ठुलो * सद्धर्म देख्दै न जो ।
 त्यस्ता मानिसलाई विज्ञ जनले * मान्नु सखा योग्य हो ॥
 यो आख्यान समस्त धर्म-सुतले * श्री भीष्मद्वारा सुनी ।
 थाले सोध्न कथा पुराणहरूको * सद्धर्म चर्चा तिनी ४६ ॥

विचारपूर्वक कार्य गर्ने र कल्याणको इच्छा हुने पुरुषको कर्तव्यको विषयमा विविध उदाहरण

मर्दा स्त्री र सुपुत्र, बान्धव पिता * सर्वस्व नै नाशिंदा ।
 गर्छु शोक मनुष्यले थरि-थरी * आपत्तिमा गाडिंदा ॥
 चिन्ता शोक, दुवै निवारण हुने * कुन युक्ति वा बुद्धि हो ।
 त्यस्को वर्णन गर्नुहोस् हजुरले * कर्तव्य सुन्छु म त्यो ॥४७॥
 तिनको प्रश्न सुनी पितामहजिले * भन्नुभयो सादर ।
 गर्नुपर्छ कठोर कार्य जनले * सोचेर चारैतिर ॥

छोरा उत्तम सेनजित् नृपतिको * वेला नपुगदै मन्थो ।
सम्झी त्यो सुतलाइ शोक मनमा * ती भूपतीको थियो ॥४८
देखी विह्वल भूपलाइ बहुतै * ज्ञानी कुनै ब्राह्मण ।
थाले नश्वर देहको विषयमा * आएर सम्झाउन ॥
मेरो छैन कुनै र भिन्न अरुको * निम्ती म छु लोकमा ।
राख्दै न ममता ममाथि, म पनी * राख्दीनै कवै जीवमा ॥४९
मेरो देह तथा समस्त पृथिवी * आफ्नू भनी ठान्दिनै ।
मेरा यी नभएपछी म अरुका * हुन् वस्तु यी भन्दिनै ॥
सोही कारणले हुँदै न मनमा * केही कुराको दुख ।
गर्नोस् धारण वृत्ति यै हजुरले * मिल्नेछ शान्ती मुख ॥५०
गर्नु हुन्छ हजुर शोक अहिले * सत्-पुत्रको मृत्युमा ।
घुम्छन चक्रसमान दुःख-सुख यी * हे भूपती लोकमा ॥
केहू हुन्छ सुखी मनुष्य कहिले * आत्तिन्छ संकष्टले ।
तिम्रो दुःख रहन्न यो स्थिर बनी * हुन्छौ सुखी कालले ॥५२
ज्ञानी ब्राह्मणको सुने नृपतिले * यस्तो सुशिक्षा जब ।
शान्ती प्राप्त भयो र दुःख अधिको * बिसै तुरुन्तै सब ॥
राजन् ! भन्छु कथा यसै विषयको * अर्को म यौटा सुन ।
स्वाध्यायी र गुणी, सुशील पहिले * कोही थिए ब्राह्मण ॥५२
'मेधावी' द्विजका थिए सुत पनी * त्यो नाम जस्तै गुणी ।
लागे सोध्न गई पितासित दुवै * पाऊ समाई तिनी ॥
आयु क्षीण भएर तीव्र गतिले * देख्छन् मरेका तर ।
गर्दै न किन यत्न मानिसहरू * उद्धारको खातिर ॥५३॥
के गर्दा हित हुन्छ धीर जनको * कर्तव्य कुन् श्रेष्ठ हो ?
बाबा, भन्नुहवस् मलाइ अहिले * सुन्ने इरादा छ त्यो ॥

लागे ब्राह्मण भन्न, प्रश्न सुनि त्यो* सत्पात्र छोरासित ।
 गर्नु उत्तम हो सदैव जनले* प्राणीहरूको हित ॥५४
 चर्ने घाँस गएर जङ्गलमहाँ* बाख्रा र भेडाकन ।
 पक्कन्छन् जसरी गएर सहसा* व्याघ्रादिले तिनकन ॥
 संसारी सुखमा डुबी जनहरू* भुल्दा त्यही चाले ।
 आई इवास्स लिएर जान्छ बलले* पक्की स्वयं कालले ॥५५॥
 सोही कारणले सुकाम जति हो* बेला छैदैन गर ।
 लैजाला नत मृत्युले नसुनि क्यै* तानेर आफूतिर ॥
 भोलीको शुभ कार्य गर्नु छ जती* त्यो आज सिध्याउनु ।
 क्यै बेलापछि गर्नको मन भए* तत्काल त्यो गर्दिनू ॥५६
 तिम्ना छन् शुभ कार्य आज अपुरा* भन्दैन त्यो मृत्युले ।
 बाबू ! जान्न ककिन्न कुन बखतमा* लैजान्छ त्यो कालले ॥
 स्त्री छोराहरूका निमित्त धन जो* संसारमा जोर्दछन् ।
 तिनकै निमित्त कुकर्म वा असल नै* नै उद्योग जो गर्दछन् ५७
 निद्राका मृगलाई जुन किसिमले* लैजान्छ व्याघ्रादिले ।
 त्यस्तालाई घिसार्छ आइ सहसा* त्यै चालले कालले ॥
 बाबू ! मृत्यु तथा शुभाशुभ सबै* यै देहमा छन् स्थित ।
 मोहित मृत्यु अँगाल्छ, सज्जनहरू* सत्कर्मले अमृत ॥५८
 शिक्षा यै रितिका दिए अरु पनी* आफ्ना पिताले जब ।
 त्यस्को पालनले भए द्विज सुखी* आसक्ति त्यागी सब ॥
 सोधे धर्म-कुमाले सुनिसकी* शिक्षाहरू भीष्मको ।
 भिन्ना-भिन्न स्वरूप चार युगमा* देखिन्द जो धर्मको ॥५९
 ग्रीटा मानिस गर्छ उत्तम बुझी* जुन धर्मको पालन ।
 अर्कोले त्यही धर्म त्याग्दछ ठुलो* दुष्कर्म ठानीकन ॥

के गर्दा हित हुन्छ औ सुजनको * कर्तव्य कुन् श्रेष्ठ हो ।
 पाऊँ सुन्न गरी निराकरण त्यो * सद्धर्मको हे प्रभो ! ॥६०॥
 आज्ञा गर्नुभयो पितामहजिले * कयै बेर सोचीकन ।
 राजन् ! धर्म प्रधान यै विषयको * आख्यान भन्छु मुन ॥
 यौटा 'जाँजलि' नामका अधि थिए * ज्ञानी कुनै ब्राह्मण ।
 लागे ती तप गर्न सिन्धु-तटमा * बाँधेर पद्मासन ॥६१॥
 तिनको केशमहाँ निकै दिनपछी * लागे चराले गुँड ।
 त्यो जानेर पनि सुविज्ञ मुनिले * वास्ता गरेनन् मुन ॥
 बेला प्राप्त भई चरा युगलका * अण्डा र बच्चा भए ॥
 बच्चा जाँजलिकै जटाबिच रही * कयै कालमा हुर्किए ॥६२॥



जाँजली ब्राह्मणको तपस्या

सिद्धि प्राप्त भएछ घोर तपको * भन्ने विचारीकन ।
 थाले डुल्न अनेक स्थानहरूमा * ती जाँजली ब्राह्मण ॥

गर्थे वर्णन ती कठोर तपको * आफ्नू अहंकारले ।
 यौटा सज्जनले तिनीसित भने * सम्झाउँदै प्रेमले ॥६३॥
 गर्दैछौ किन व्यर्थ वर्णन तिमी * हे विप्र ! सत्कर्मको ।
 छैनौ श्रेष्ठ तिमी तुलाधरसरी * ज्ञाता सबै धर्मको ॥
 जाऊ भेट्न बरू प्रसन्न मनले * तिन्लाइ वाराणसी ।
 तिन्को बात सुनी तुलाधरकहाँ * जाँदा भए जाँजली ॥६४॥
 हे राजन ! बनियाँकहाँ द्विज पुगे * सानन्द कोही दिन ।
 राखी आसनमा प्रसन्न मनले * तिन्को गरे पूजन ॥
 लागे भन्न मुने ! कृतार्थ म भएँ * पाएर यो दर्शन ।
 पाल्नुभो कति कामले घरमहाँ * मेरी स्वयं सज्जन ! ॥६५॥
 सेवा गर्न तयार छ हजुरले * आफ्नो बुझी सेवक ।
 आज्ञा गर्नुहवस् म पूर्ण गरुंला हे * हे धर्मका रक्षक !
 लागे जाँजलि भन्न ती वणिकले * विन्ती गरेको सुनी ।
 आएँ भेट्न यहाँ तुलाधर ठुला * छौ रे तपस्वी भनी ॥६६॥
 किन्न-बेच्नु सुकार्य यो वणिकको * देख्छु गरेको बरू ।
 गछौँ रे तप भन्छु किन झुटो * व्यर्थ नजान्नेहरू ॥
 लागे भन्न बुझाउँदै वणिकले * सत्पात्र हे ब्राह्मण !
 जस्को केशमहाँ चराहरू बसी * हुकें लगाई गुँड ॥६७॥
 त्यस्ता सज्जनको मिल्यो घर बसी * सौभाग्यले दर्शन ।
 साह्रै छक्क परे कुरा वणिकको * त्यस्तो सुनी ब्राह्मण ॥
 लागे ब्राह्मण भन्न-श्रेष्ठ तपको * जान्यौ कुरा के गरी ?
 तिन्को बात सुनी भने वणिकले * हाँसेर सोही घरी ॥६८॥
 आमाको र पिताजीको द्विजपते * सेवा सदा गर्दछु ।
 यामी धर्म जहानलाइ धरका * आनन्दले पाल्दछु ॥

व्यर्थें द्रोह गरी कुनै सुजनको * गर्दीनँ निन्दा खति ।
 हे ब्रह्मन् ! उपकार गर्दछु बरू * मैले सकेको जति ॥६९॥
 मैले देख्छु समान यो पृथिविको * माटो तथा काञ्चन ।
 रोगी, दुर्बल वृद्ध झैं विषयमा * लम्कन्न मेरो मन ॥
 गर्दैन् मन वा क्रिया वचनले * निन्दा-स्तुति द्वेष जो ।
 जस्मा छैन विकार भोग-सुखको * ब्रह्मज्ञ त्यै श्रेष्ठ हो ॥७०॥
 योटे ब्रह्मस्वरूप व्यापक सदा * छन् तो सबैमा भनी ।
 हत्या गर्दीनँ जीवको म कहिले * यज्ञादि गर्दा पनी ॥
 निर्दोषो पशुलाई यज्ञहरूमा * काटेर जो होमदछन् ।
 सिद्धि प्राप्त हुँदैन ती नरकमा * त्यो पापले पर्दछन् ॥७१॥
 खेती उत्तम हो भनी जनहरू * गर्छन् खुशीले तर ।
 दिन्छन् जो पशुलाई कष्ट तिनिने * त्यो वृत्तिको खातिर ॥
 हत्या हुन्छ अनेक जीवहरूको * भन्ने विचारीकन ।
 त्यस्लाई पनि श्रेष्ठ मान्दिनँ मुने ! * मैले त्यसै कारण ॥७२॥
 गर्छ मानस-यज्ञ दूध, घृतको * नै आहुती दीकन ।
 गर्दछ त्यहि हेतुले वणिकको * यो वृत्तिको पालन ॥
 आफ्नू यो व्रतले त्रिलोकभरिको * सारा कुरा जान्दछ ।
 जान्छु त्यो तपको कुरा हजुरको * आश्चर्य के मान्दछ ॥७३॥
 यस्तो विन्ति बुझाइ ती वणिकले * शिक्षा दिएको सुनी ।
 शंका बढ्न गएर चित्त नबुझी * भन्छन् तपस्वी सुनी ॥
 नाना धर्म-सुकर्म यज्ञहरू जो * हुन्छन् सदा लोकमा ।
 त्यस्को धूम उडेर मिल्दछ जसै * सम्पूर्ण आकाशमा ॥७४॥
 पानी पछि बनेर मेघ त्यहि नै * पृथ्वीभरीमा जब ।
 पैदा हुन्छ थरी-थरी बखतमा * अन्नादि त्यस्तै सब ॥

हुन्नन् पूर्ण विना-बली मख कुनै * पट्शास्त्र यो भन्दछन् ।
 सोही जारण यज्ञमा पशु-बली * जान्नेहरू गर्दछन् ॥७५॥
 तिम्रा वातहरू तुलाधर सबै * मैले पत्याऊ भने ।
 सारा कर्म विनाश हुन्छ, कसरी * हो धर्म रक्षा हुने ?
 कुन् हो यज्ञ ठूलो, विना बलि दिई * पूरा हुने लौं मन ।
 तिन्को प्रश्न सुनी भने वणिकले * फेरी बुझाईकन ॥७६॥
 आत्मा रूप सुतीर्थमा सुख दिने * सत्यस्वरूपी सर ।
 त्यस्मा स्नान गरेर नाम शिवको * जो जप्तछन् सादर ॥
 गर्ला चञ्चल वृत्तिको बलि दिई * हे विप्र ! जो यज्ञ त्यो ।
 गर्ने उत्तम यज्ञकर्म पहिलो * मानीस त्यै श्रेष्ठ हो ॥७७॥
 होन्छन् गो-घृत, दुग्ध आदि मखमा * देवांश जानीकन ।
 गर्छन् धर्ममहाँ रहेर स्थिर जो * गोविन्दको चिन्तन ॥
 पानी शुद्ध भएर वर्षण हुने * हो यज्ञ त्यो मध्यम ।
 रक्षा जीवनको हुने फल भने * त्यस्को छ ज्ञान उत्तम ७८
 जसले गर्दछ यज्ञ क्षुद्र पशुको * हत्या गरी लोकमा ।
 पानी अन्न बढाउने गरि सफा * वर्सन्न त्यो भूमिमा ॥
 गर्दैनन् लिइ भाग देवगणले * त्यो होमको भोजन ।
 सोही कारण भन्दछन् अधम हो * त्यो यज्ञ हे ब्राह्मण ॥७९॥
 यो तीनै थरी यज्ञ शास्त्र, श्रुतिले * राम्रो भने तापनी ।
 गर्छन् उत्तम यज्ञ विज्ञ जनले * कर्तव्य हो यो भनी ॥
 हे ब्रह्मन् ! शशिवंशका नहुषजी * राजा प्रतापी थिए ।
 तिन्लाई ऋषिर्गले र यतिले * आएर भन्दा भए ॥८०॥
 गाईको र प्रजापती वृषभको * हत्या गन्यो भूपति !
 हामीलाई व्यथा भयो मनमहाँ * त्यो पाप सम्झी अति ।

राजालाइ यती भनेर सबले * सै भाग पारीकन ।
 मुम्पे रोग-स्वरूप पाप तनमा * जीवादिको त्यै क्षण ॥८१
 गदैनों हवनादि शुद्ध चरुको * तिम्रो कुनै यज्ञमा ।
 तिम्रो कीर्ति हुनेछ नाश नृपते ! * पापी भनी लोकमा ॥
 राजालाइ यती भनेर मनमा * तिनले विचारे जब ।
 जाने सत्य कुरा प्रभाव तपको * ठूलो हुनाले सब ॥८२॥
 लाग्यो श्राप नरेशलाई तर त्यो * अज्ञानको हो भनी ।
 आशीर्वाद दिई प्रसन्न मनले * फर्के तपस्वी मुनी ॥
 मेरा पूर्वजले गरे जति सबै * मैले नगर्ने किन ?
 जसले गर्छ विचार यो किसिमले * हो मूर्ख त्यो दुर्जन ॥८३
 ब्रह्मन् ! वेद; पुराण शास्त्रहरूले * जुन धर्म हो भन्दछन् ।
 सोही उत्तम धर्म पालन गरी * ज्ञानीहरू बस्तछन् ॥
 गर्दा कार्य कुनै ठूलो भय हुने * कल्याणको खातिर ।
 गर्नुपर्छ विचार विज्ञ जनले * राम्रो तथा दुष्कर ॥८४
 भन्दैछ इतिहास यै विषयको * सुन्नूहवस ब्राह्मण !
 ज्ञानी गौतम नामका द्विज थिए * निष्पाप और सज्जन ॥
 हे राजन् ! चिरकारी नामक थिए * छोरा तिनै विप्रका ।
 गर्थे कार्य विचारपूर्वक तिनी * राम्रा र कल्याणका ॥८५
 त्यो बानी चिरकारिको सब जना * राम्रो गरी जान्दथे ।
 सोही कारण मूर्ख ब्राह्मण भनी * हेलौं गरी हाँस्तथे ॥
 पत्नी गौतमकी थिइन् गुणवती * राम्री अहिल्या सती ।
 देखी सुन्दर रूप मोहित भए * श्रीइन्द्र हे सद्गति ॥८६॥
 ज्ञानी गौतमजी वदुल्ल सन्निधा * वन्मा गएका थिए ।
 तिन्को रूप लिएर आश्रममहाँ * श्रीइन्द्र पुग्दा भए ॥

थाले फर्कन ती समागम गरी * साधवी अहिल्यासित ।
भेटे गौतमले र कारण बुझी * साहै भए क्रोधित ॥८७॥



चिरकारी र उसका माता-पिता

हे पापी, सुरराज ! आज तिमिले * ऐल्हे गन्यौ कर्म जुन ।
त्यस्तले श्राप म दिन्छु देहभरिमा * हजार योनी हुन ॥
छोरो श्री चिरकारिलाइ रिसले * भन्छन अहिल्या-पति ।
बाबू ! यस्कन काट जड् मनमा * शंका नमानी रती ॥८८॥
आज्ञा गौतमको सुनेर करमा * तवार तीखो लिई ।
आमा काट्न भनी पसे घरमहाँ * ती विप्र दुःखी बनी ॥
थाले गर्न विचार आज जननी * निर्दोष छिन् तापनी ।
माताको वध गर्छु निर्भय भई * आज्ञा पिताको भनी ॥८९॥
गर्नुपर्छ पिताजिको हुकुमको * मैले सदा पालन ।
गर्छु योग्य पिता सबै तरहले * सन्तानको रक्षण ॥

आशीर्वाद दिने सदा हित हुने * शिक्षा दिने जीवन ।
 बाबूको कसरी गरौं र अहिले * आज्ञा म उल्लंघन ॥९०॥
 छन् मेरी जननी सबै तरहले * निर्दोष साधवी, सती ।
 तिन्लाई म भएर पुत्र कसरी * मारौं बनी दुर्मति ॥
 आमा ले शिशुकालमा दुख सही * गछिन् ठुलो चाकरी ।
 हुन्छन् पुत्र सहायहीन, टुटुरा * माता मरेका घरी ॥९१॥
 छोरो वृद्ध भए पनी घरमहाँ * आमा भए जीवित ।
 देखिछन् ती सुतलाई वर्ष दुइको * जस्तो तथा रक्षित ॥
 नारीको वध गर्नु पाप छ ठुलो * त्यस्माथि माता यि हुन् ।
 माताको वधले हुनेछ कसरी * उद्धार मेरो त झन् ॥९२॥
 गर्थे ती चिरकारि तर्क मनमा * यस्तै अनेकौं यता ।
 थाले गर्न विचार गौतम पनी * सन्ताप मानी उता ॥
 नारीको वध गर्न मूर्खसरि जो * आज्ञा अहीले दिए ।
 मैले पाप ठुलो विचार नगरी * यो व्यर्थ बोक्ने भएँ ॥९३॥
 ठीलो त्यो चिरकारि गर्दछ सदा * जे काम गर्दा पनी ।
 सोही कारण छन् अझैतक पनी * ज्यूँदै दुखी भामिनी ॥
 माताको वध गर्न क्रोधित हुँदा * आज्ञा दिएथे तर ।
 हुन्थ्यो सार्थक नाम आज सुतले * पारीदिए सुन्दर ॥९४॥
 ठीलोको चिरकारिलाइ अघि जो * बानी परेको थियो ।
 माताको वधमा पनी त्यहि ढिलो * आएर रोकी दियो ॥
 आए गौतम पुत्रको नजिकमा * सन्ताप मानी जब ।
 फ्याँकी अस्त्र त्यहीँ परे चरणमा * छोरा मुनीका तब ॥९५॥
 देखी जीवित पत्निलाइ कुटिमा * अत्यन्त खुशी भए ।
 छोराको शिरमा सुँधेर मुनिले * आशीष धेरै दिए ॥

गर्ने काम विचारपूर्वक दिलो * छन् विज्ञ जो सज्जन ।
 त्यस्ताको इतिहास गौतमजिले * धेरै सुनाईकन ॥९६॥
 छोरालाई भने—तिमीहरू दुवै * निर्दोष छौ हे सुत !
 दोषी हो त्यही क्रोध जो अधि गरें * मैले नराम्रोसित ॥
 आजै यो चिरकारि नाम हुनगो * राम्रो गरी सार्थक ।
 दिन्छ आशिष दीर्घ जीवन मिलोस् * हे धर्मका रक्षक ! ॥९७॥
 हाम्रो धर्म र पापबाट तिमिले * आफ्नू सुरक्षा गन्यौ ।
 गर्दा कार्य विचारपूर्वक ठुलो * सन्ताप मेरो हन्यौ ॥
 जस्तो काम भए पनी बखतभा * सोचेर जो गर्दछन् ।
 आशङ्का र विपत्तिको भय स्वयं * तिन्का सबै टर्दछन् ॥९८॥
 रोक्नु अञ्चल चित्त, उत्तर दिनु * सद्धर्मका प्रश्नको ।
 गर्नु आदर वृद्ध, विज्ञ जनको * सत्संग सत्पात्रको ॥
 यस्ता कार्यमहाँ नगर्नु जनले * चाँडो कहीले पनी ।
 शिक्षा गौतमले दिए अरू पनी * यस्तै, दयालू बनी ॥९९॥

स्वरूप बली र इन्द्रको संवाद :—

सोधे धर्म-कुमारले विनयले * श्री भीष्म ज्ञानीसित ।
 राज्य भ्रष्ट हुने नरेशहरू छन् * जो शोक्ले दुःखित ॥
 तिन्लाई सुख हुन्छ आचरण कुन् * कस्तो गरी लोकमा ।
 लक्ष्मी प्राप्त हुने उपाय छ अरू * कुन् श्रेष्ठ संसारमा ॥१००॥
 संपत्ति स्थिर हुन्छ नित्य कसरी * नाशिन्छ कुन् पापले ।
 यस्तो प्रश्न सुनेर धर्म-सुतको * भन्नु भयो भीष्मले ॥
 भन्छ एक कथा म विज्ञ जनले * पैहो भनेको सुन ।
 सोधेथे सुरराजले विधिकहाँ * पौँचेर कोही दिन ॥१०१॥

जस्को कीर्ति ठुलो तिनै भुवनमा * फैलीरहेको थियो ।
खोजे तो बलिराजलाइ तर क्यै * पत्ता नलाग्ने भयो ॥
काहाँ छुन् अहिले बताउनुहवस् * भेटछु भनेथे जब ।
भन्नूभो विधिले कुरा सुनिसकी * हाँ सेर हे वासव ! ॥२॥
जाऊ जङ्गलमा ठुलो पशु कुनै * देख्यौ तिमिले भने ।
सोही हुन् बलिराज चिन्नु तिमिले * सत्कीर्ति ठुलो हुने ॥
ब्राह्माको सुनि त्यो कुरा सुरपती * आनन्दले फर्किए ।
खोज्दै ती बलिलाइ एक वनमा * पाँचेर भेट्ता भए ॥३॥
राजन् ! गर्दभ रूप दैत्यपतिको * देखी ठुलो दुर्गति ।
सोधे-के गरि नाशियो यश तथा * साम्राज्य त्यो सम्पति ॥
खान्छौ घाँस तिमि वनेर गदहा * राजा बली ! के गरी ।
मान्छौ के सुख दुःख, दुस्थितिमहाँ * आएर बस्नु परी ॥४॥
खाँदा हो तिमिले चुटाइ दिनहुँ * यो रूपमा हे बली !
सम्झन्दा पनि हो अवश्य अधिको * भोगादि त्यो झलझली ॥
तिम्रो छत्रध्वजार चामर पनी * मैले यहाँ देखिदुनँ ।
आफ्नू यो स्थितिमा तिमि सुखठुलो * वा दुःख मान्छौ मन ॥५॥
लागे भन्न बली कुरा सुनिसकी * सम्पूर्ण देवेन्द्रको ।
गछौं बात तिमि वृथा किन बढी * हेपेर आक्षेपको ॥
भोगे पुण्य ठुलो भएर अधिको * धेरै थरीको सुख ।
भोग्दैछु फल कर्मको खर बनी * हे इन्द्र ! मैले दुख ॥६॥
त्यो बेला मनमा थियो सुख तथा * आनन्द मेरो जति ।
त्यस्तै यो खररूपमा सुख ठुलो * मान्छु म हे सद्यति !
राम्रो रूप हुने कुरूप अथवा * साहँ दरिद्री धनी ।
निधौं वा बलवान, मूर्ख अथवा * विद्वान होस् दुर्गुणी ॥७॥

मर्छन् निश्चय कालका वश परी * वेला पुगेका घरी ।
 दुःखी हुन्छु अनित्यता म भवको * जानेपछी के गरी ?
 जस्तै जन्मनु मर्नु रात-दिन भैं * चल्दो छ संसारमा ।
 त्यस्लाई सुख-दुःख मान्छु जन जो * हो मूर्ख त्यो लोकमा ॥८॥
 गछौं जे जति गर्व आज स्थिर छन् * यी राज्य-लक्ष्मी भनी ।
 वस्तीनन् स्थिर भावले कहिं पनी * डुल्दै रहन्छन् तिनी ॥
 जस्तै त्याग गरी मलाइ अहिले * तिम्रो गइन् पासमा ।
 त्याग्नेछिन् तिमिलाइ त्यै किसिमले * भन्ने बुझी चित्तमा ॥९॥
 अर्कालाइ हुँदैन भन्नु सहसा * क्वै वात बिझ्ने गरी ।
 गर्थे वात यता बली, सुरपती * यस्तै अनेकौं थरी ॥
 लक्ष्मी आइपुगिन् त्यसै वखतमा * सामू दुवैका जब ।
 सोधे इन्द्रजित्ने बलीसित यिनी * को हुन् वताऊ अब ॥१०॥
 लागे भन्न बली सुध्याउ तिमि नै * को हुन् यिनो चिन्दिन ।
 थाले श्री सुरराज सोध्न सुमुखी * को हो तिमि नै भन ?
 लक्ष्मीले सुनी प्रश्न स्वर्गपतिको * क्यै बेर सोची भनिन् ।
 हे देवेन्द्र ! मलाइ मानिसहरू * लक्ष्मी, रमा भन्दछन् ॥११॥
 सोधे श्री सुरराजले कर दुवै * जोरेर हे सुन्दरी !
 त्याग्नूभो बलिका रहेर संगमा * कुन् हेतुले यो घरी ॥
 लागिन् भन्न रमा प्रसन्न मनले * बिन्ती सुनी इन्द्रको ।
 मेरो उत्तम स्थान सत्य, व्रत औ * सद्धर्म, उद्योग हो ॥१२॥
 यस्को पालन गर्दथे बलि सदा * श्रद्धा पुन्याईकन ।
 गर्थे दान ठुलो, ठुला मखहरू * डाकी गुणी ब्राह्मण ॥
 जैल्हेसम्म गरे सुनी र ऋषिको * सत्पात्रको पालन ।
 तैल्हेसम्म बसें बलीसित ठुलो * कीर्ति बढाईकन ॥१३॥

थाले ठान्न यिनी तिनै भुवनमा * छ श्रेष्ठ त्थै कारण ।
 मेरो नै सवले मिलीकन गरुन् * सम्मान और पूजन ॥
 निन्दा ब्राह्मण वर्गको जब गरे * यिनले घमण्डी बनी ।
 मैले त्यागिदिउँ बनेर गदहा * छन् दुःख भोग्दै यिनी १४
 गर्ने उद्यम यत्नपूर्वक सदा * आलस्य त्यागीकन ।
 अर्काको उपकार शुद्ध मनले * जो गर्दछन् सज्जन ॥
 जस्तले बुद्धि पुन्याइ सम्पति ठुलो * उद्योगमा लाउँछन् ।
 तिनलाई दुख हुन्न वैभव ठुलो * त्यस्वाट ती पाउँछन् ॥ १५
 गर्दैन् धन खर्च जुन पुरुषले * सन्तानका निम्तिमा ।
 तिनलाई सुख शान्ति हुन्न धनले * कहँ पनि चित्तमा ॥
 गर्ला जो पुरुषार्थ सत्य पथमा * आफ्नू लगाई मन ।
 जस्तले गर्छ ठुला पराक्रमहरू * मौका विचारीकन ॥ १६ ॥
 त्थै मेरो प्रिय हो म वस्तुछ सदा * त्थै व्यक्तिको साथमा ।
 मेरो दिव्य प्रभावले सुख ठुलो * भोग्नेछ त्यो लोकमा ॥
 लक्ष्मीको हितका कुरा सुनिसकी * श्री इन्द्र खुशी भए ।
 जोरी बाहु दुवै प्रसन्न मनले * विन्ती चढाई लिए ॥ १७ ॥
 हे देवी ! स्थिर भै हजुर रहने * बाटो भए सुन्दर ।
 आज्ञा गर्नुभए त्यही पथमहाँ * हिँड्ने थिएँ सादर ॥
 त्याग्नूँ मो बलिराजलाई जसरी * त्यस्तै मलाई पनि ।
 त्याग्नूँ हुन्छ भनेर भीति मनमा * मान्छु म हे भामिनी ॥ १८
 'मेरो उत्तम चार जो चरण छन् * तिनलाई राखी लिन ।
 दिन्छौ स्थान भने कुनै सुरपते ! * सोची विचारीकन ॥
 बस्नेछ स्थिररूपले म त्यहिँ नै * तिम्रो सुरक्षा गरी ।'
 लागे श्री सुरराज भन्न खुशिले * तत्काल पाऊ परी ॥ १९ ॥

जस्ले भार त्रिलोकको श्रम गरी * थामी रहिछन् यहाँ ।
 पैहे पाउ हजूर राखिलिनुहोस् * सोही धरित्रीमहाँ ।
 बाँचेका बलवान जन्तुहरु छन् * आधार जस्को लिई ।
 दासो पाउ जमाउनोस् जलमहाँ * साह्रै दयालू भई ॥२०॥
 जस्ले गर्दछ भस्म वस्तु सब औ * यज्ञादिको आहुती ।
 तेस्रो पाउ तिने हुताशन महाँ * राख्नुहवस् हे सती !
 साधवी ! ब्राह्मण, देवता, पितरको * जो गर्दछन् पूजन ।
 जस्ले गर्दछ धर्म-कर्म, व्रतको * आनन्दले पालन ॥२१॥
 दुःखी, दीन, अनाथ, हीन जनको * रक्षा सदा गर्छ जो ।
 तिनको काँधमहाँ चतुर्थ पद यो * राखीलिनू योग्य हो ॥
 वस्नूपछ हजूरले स्थिर भई * मेरो सुरक्षा गरी ।
 लक्ष्मी खुशि भइन् कुरा सुनिसकी * श्रीइन्द्रको त्यो घरी ॥२२॥
 'इच्छा पूर्ण हुनेछ' हे सुरपते ! * मैले दिएँ यो वर ।
 आशीर्वाद दिई तिने स्थलमहाँ * लक्ष्मी भइन् सुस्थिर ॥
 छन मेरा वशमा रमा अब भनी * श्री इन्द्र खुशी भए ।
 तिनको हर्षित भाव विज्ञ बलिले * हेरेर जानी लिए ॥२३॥
 लागे भन्न-वृथा घमण्ड यसरी * हे इन्द्र ! गछौँ किन ?
 लक्ष्मीले जब त्यागदछिन् समय त्यो * ऐहे म भन्छू सुन ॥
 मेरो दुःस्थिति नाश हुन्छ जब यो * फिर्नेछ मन्वन्तर ।
 भोग्नेछू अघि झैं म स्वर्गपुरिको * साम्राज्य त्यो सुन्दर २४
 मेरो कीर्ति बढी रमा वश भई * सम्पत्ति होला स्थिर ।
 पक्का हुन्छ नभै रहन्न तिमिले * जे सक्छौ त्यो गर ॥
 लक्ष्मी प्राप्त हुने र निश्चय कुरा * त्यस्तो बलीको सुनी ।
 थाले श्री बलिलाइ भन्न रिसले * श्रीइन्द्र आगो बनी ॥२५॥

हे परिश्चममा हुन उदय ती * श्री सूर्य नारायण ।
 ५५मी प्राप्त गरेर स्वर्गपुरिमा * बस्छौ तिमी त्यै दिन ॥
 दिँछौ वक्वाद यो 'स्वर' बनी * ऐह्ये वृथामा किन ?
 रो के हुन सकछ दुर्वचनले * हानी, तिमी नै भन ॥२६॥
 यस्तै बात भनी गए सुरपती * नाना थरी सोचदछन् ।
 यस्मा चित्त लगाइ कार्य हित वा * कल्याणको त्याग्दछन् ॥
 यस्तो बात भनी गए सुरपती * आनन्दले स्वर्गमा ।
 रै वर्ष रहे बली स्वर बनी * राजन् ! त्यही स्थानमा २७

पुष्टिद्विको कृष्णविषयक जिज्ञासा निवारण गर्नु :—

सोधे भीष्मजिलाइ धर्मसुतले * सानन्द पाऊ परी ।
 उत्पत्ति, स्थिति, नाश औ प्रलयका * कर्ता र धर्ता हरि ॥
 सर्व व्यापक, नित्य शुद्ध भगवान् * छन् कृष्ण जो अच्युत ।
 तिनको भन्नुहवस् मलाइ महिमा * हे नाथ ! राम्रोसित ॥२८॥
 यस्तो प्रश्न सुनैर धर्म-सुतको * भन्नभयो भीष्मले ।
 जस्तो नारद; व्यासले अधि भने * हे बाबु ! विस्तारले ॥
 सोही श्री हरिको अनन्त महिमा * भन्छु म जाने जति ।
 ज्ञानी ब्राह्मण जान्दछन् सुमहिमा * संपूर्ण हे भूपति ॥२९॥
 जस्को आदि न मध्य, अन्त्यछ कहीं * सम्पूर्ण ब्रह्माण्डमा ।
 आत्मा रूप भएर जीवहरूको * जो बस्तछन् देहमा ॥
 तिनले वायु र अग्नि, भूमि जल औ * आकाश सृष्टी गरी ।
 आफू मुत्तुभयो गएर जलमा * आनन्दले श्री हरी ॥३०॥
 तिनकै चिन्तनले भए पृथिविमा * उत्पन्न संकर्षण ।
 तिनले शेष बनेर भूमि शिरमा * गच्छन् सदा धारण ॥

नाभीवाट तिनै अनन्त प्रभुको * जो पद्म पैदा भयो ।
 ब्रह्माजी त्यहि पद्मका उपरमा * बस्नूभएको थियो ॥३१॥
 हे वावू ! हरिको तमोगुण स्वयं * बढ्दै गएथ्यो जब ।
 जन्मेथ्यो 'मधु' नाम उग्र बलियो * यौटा ठुलो दानव ॥
 ब्रह्माको हितका निमित्त हरिले * त्यस्लाइ मानू भयो ।
 ब्रह्माले तप विष्णुको त्यहिं बसी * गर्नुभएको थियो ॥३२॥
 जन्मे मानस पुत्र सात विधिका * जेठा मरीची भए ।
 कान्छा दक्ष र अंगिरा, पुलह औ * अत्री, क्रतू मानिए ॥
 छोरा कश्यप श्री मरीचि ऋषिका * पैदा भए सज्जन ।
 कान्छा दक्ष भए प्रजापति ठुलो * तिन्मा हुनाले गुण ॥३३॥
 छोरी तेह जना प्रजापतिजिका * पैदा भएका थिए ।
 तिन्ले कश्यपलाइ वेद विधिले * छोरी सबै सुम्पिए ॥
 कन्या श्रेष्ठ अरू प्रजापतिजिका * पैदा भएका जति ।
 तिन्को सोम र धर्मजीसित बिहा * गर्दा भए भूपति ! ॥३४॥
 जेठी ती सवमा थिइन् दिति गुणी * जो पुत्र तिन्का भए ।
 विश्वेदेव र साध्य, रुद्र वसु यो * संसारमा फैलिए ॥
 श्री आदित्य र देवता अदितिको * छोरा भई जन्मिए ।
 तिन्मा वामन रूप श्रीहरि स्वयं * पैदा भएका थिए ॥३५॥
 धेरै दानहरू दिएर बलिको * शेखी बढेथ्यो जब ।
 तिन्को तोड्ने घमण्ड वामन बनी * जानूभयो माधव ॥
 पाऊ तीन बढाइ खोसिलिनुभो * साम्राज्य ती दैत्यको ।
 त्यसले कष्ट सबै निवारण भयो * राजन् तिनै लोकको ॥३६॥
 प्राणी, स्थावर जङ्गमादि हरिकै * संकल्पद्वारा भए ।
 पृथ्वीको पनि सृष्टि तेजमय यो * पूरा गरेकै थिए ॥

उत्पत्ती मुखवाट विप्रहरूको * श्रीकृष्णद्वारा भयो ।
 धेरै क्षत्रिय जन्मने प्रभुजिको * बाह्र दुवै मानियो ॥३७॥
 जन्मेथे दुइ जाँघवाट हरिका * जो वैश्य धेरै थरी ।
 पाऊवाट समस्त शूद्रगणका * हुन् सृष्टिकर्ता हरी ॥
 ब्रह्मालाइ बनाइ भूतगणको * अध्यक्ष राख्नुभयो ।
 गर्नुभो निज चित्तवाट हरिले * सृष्टी विरूपाक्षको ॥३८॥
 उत्पत्ती यमराज औ वरुणको * श्री कृष्णले नै गरे ।
 स्वामी इन्द्र गराइ देवगणको * सन्ताप यिनले हरे ॥
 जुन् योगेश्वर हुन् तिनै भुवनका * उत्पत्तिका कारण ।
 सकला को तिनिलाइ भन्न कसरी * मानीस साधारण ॥३९॥
 हे वाबू ! तिमिले पनी गर सधैं * आराधना कृष्णको ।
 इच्छा पूर्ण हुनेछ भ्रान्ति जति हो * जाला सबै चित्तको ॥
 साधे धर्मकुमारले विनयले * शिक्षा सुनी भीष्मको ।
 मेरो चित्त हुँदैन शान्त किन हो * सम्झी कुरा युद्धको ॥४०॥
 मान्छुन् बन्धु विनाशको मनसर्नै * संसारले कारण ।
 गर्दा आज विचार त्यो विषयमा * आत्तिन्छ मेरो मन ॥
 चारै वर्ण तथा तिनै भुवनका * उत्पत्ति कर्ता हरि ।
 जन्मे मानिस रूपले पृथिविमा * कुन् हेतु कस्तो परी ॥४१॥
 सुन्दैछु महिमा अनादि प्रभुको * मैले प्रशस्तै तर ।
 तिन्को अद्भुत कर्म सुन्दछु अरू * आज्ञा हवस् सुन्दर ॥
 यस्तो प्रश्न सुनेर धर्म-सुतको * भन्नुभयो भीष्मले ।
 हे वाबू ! अविकी कथा सुन तिमो * भन्छु म आनन्दले ॥४२॥
 जान्थे खेलन भनी शिकार वनका * पैहे म कोही दिन ।
 मार्कण्डेयजिको सुआदर मिली * खुशी भएथ्यो मन ॥

ज्ञानी कश्यपले भने हरिकथा * जस्तो खुशीले त्यहाँ ।
 भन्छु सोहि कथा तिमी सुनिरहू * शंका नमानी यहाँ ॥४३॥
 पैहो जो बलवान दानवहरू * पापी र लोभी भए ।
 तिनले युद्ध गरेर देवगणको * सम्पत्ति, खोसी लिए ॥
 ब्रह्माको परि पाउमा स्तुति गरे * द्यौताहरूले जब ।
 भन्नृभो विधिले नमान डर क्यै * हे देवताहो ! अब ॥४४॥
 पापी दानव जो सहर्ष अहिले * पातालमा बस्छन् ।
 तिनलाई सहजै अनन्त प्रभुजी * वाराहले मार्दछन् ॥
 होला कष्ट छिटै निवारण भनी * आनन्द मानीकन ।
 द्यौता शान्त भए सुनेर विधिको * त्यो श्रेष्ठ आश्वासन ४५
 पृथ्वीलाई लग्यो रसातलमहाँ * पापी हिरण्याक्षले ॥
 श्री बाहार स्वरूप धारण गरे * राजन् ! यिनै कृष्णले ॥
 मारे दानव वीरलाई यिनिले * पाँचै पातालमा ।
 रक्षा भूमि र देवको पनि गरे * श्रीविष्णुले लोकमा ॥४६॥
 गर्नन् धारण कृष्णले परशुराम * को रूप क्यै कालमा ।
 गर्नन् दुष्ट अनेक भूपहरूको * संहार संसारमा ॥
 यिनले रामस्वरूप धारण गरी * पैदा हुनेछन् जब ।
 मार्नन् रावण आदि दुष्ट बलिया * धेरै थरी दानव ॥४७॥
 ऐहो कृष्ण स्वरूप धारण गरी * तिम्रा रही साथमा ।
 गर्दैछन् तिमिलाइ मदत स्वयं * हे बाबू ! संग्राममा ॥
 राजा श्री शिशुपाल कंस सबको * संहार गर्ने यिनी ।
 साक्षात् विष्णु-स्वरूप कृष्ण तिमिले * जानीलिनू हुन् भनी ॥४८॥
 भूमीका सब भार-रूप नृपती * छन् फैलिएका जति ।
 मारी ती सबलाई यादवहरू * छन् जो ठुलो भूपति ॥

तेन्को युद्ध गराइ आपुसमहाँ * भूभार सारा हरी ।
जानेछन् निज धाम देह त्यजि यी * त्यो काम पूरा गरी ॥४९॥

श्री नारायण र नारदजीको संवाद —

सोधे धर्म-कुमारले विनयले * श्री भीष्म ज्ञानीसित ।
कस्को ध्यान गरेर हुन्छ कसरी * प्राणीहरूको हित ॥
हुन्छन् मुक्त समस्त जीवहरू यी * कस्को गरी चाकरी ।
कुन् हो उत्तम तत्व लोक-हितको * भन्नूहवस् राम्ररी ॥५०॥
यस्तो प्रश्न सुनेर जर्मसुतको * भन्नूभयो भीष्मले ।
सम्झें एक प्रसंग त्यो सुन तिमी * हे बाबु ! आनन्दले ॥
बढी पर्वतमा कुनै दिन पुगे * देवर्षि डुल्दै जब ।
श्री नारायणको परी चरणमा * विन्ती गरे केशव ॥५१॥
चारै वेद पुराण शास्त्र जति छन् * हे नाथ ! संसारमा ।
तिनले वर्णन गर्दछन् हजुरकै * आनन्दका साथमा ॥
गर्नुहुन्छ हजुर नाश सबको * रक्षा तथा चालन ।
कस्को यो तप गर्नुहुन्छ यसरी * कुन् देवको पूजन ॥५२॥
को छन् श्रेष्ठ हजुरदेखि पनि यो * संसारमा ईश्वर ।
बोल्नूभो मुनिको कुरा सुनिसकी * श्री कृष्ण योगेश्वर ॥
ज्ञानी नारद यो रहस्य तिमिले * सोधी लिएको हुँदा ।
भन्छ गुप्त भए पनि म तिमि भैं * सत्पात्र भेट्दाउँदा ॥५३॥
नित्य ब्रह्म अखण्ड पूर्ण अज जो * छन् शुद्ध और चिद्घन ।
तिनको पूजन गर्दछ म तपमा * आफ्नू लगाई मन ॥
गर्नु कर्म भनेर वेदहरूको * वाणी छ प्राणीकन ।
दिन्छन् त्यो फल कर्मको श्रम बुझी * जसले विचारीकन ॥५४॥

आउन्नन श्रमले पनी सहज जो * जीवादिको ध्यानमा ।
 तिनको गर्न यथार्थ वर्णन मुनी ! * कयै छैन शक्ती ममा ॥
 आविर्भाव गरे तिनै प्रभुजिले * हामी दुवैको मुनि !
 तिनको पूजन गर्दछौं तप ठुलो * कर्तव्य हो यो भनी ॥५५॥
 श्वेतद्वीप छ जो समुद्र तटमा * छन जो त्यहाँ ईश्वर ।
 तिनको दर्शन गर्दछन् जनहरू * कल्याणको खातिर ॥
 त्यसको दिव्य प्रभावले अमरता * पाएर ज्ञानी जन ।
 गर्छन् भोग त्यहाँ अनेक थरिको * आनन्द मानीकन ॥५६॥
 श्री नारायणको सुनी हित कुरा * विन्ती गरे हे प्रभो !
 जस्को गर्न यथार्थ वर्णन स्वयं * सक्तीन आज्ञा भयो ।
 तिनको दर्शन पाउनन् कसरि लौ * मानीस साधारण ।
 शिक्षा पाउँ हजूरबाट म गई * गर्छु त्यहाँ दर्शन ॥५७॥
 श्री नारायण बोल्नुभो बुझिसकी * इच्छा मुनीको सब ।
 'इच्छापूर्ण हुनेछ हे मुनि ! तिमी * जाऊ खुशीले अब' ॥
 ज्ञानी नारदजी बिदा भई हिँडे * आज्ञा प्रभूको सुनी ।
 श्वेत द्वीप उडेर योगबलले * तत्काल पौँचे तिनी ॥५८॥
 देखे दिव्य स्वरूपका जनहरू * त्याहाँ भएका जति ।
 गर्थे ती शुभकर्म ईश्वरमहाँ * आफ्नू लगाई मति ॥
 व्याधिग्रस्त र मृत्युको भय हुने * देखिन्नथे कवै पनी ।
 भेटे ती सबलाई तारिफ गरे * हुन् धन्य प्राणी भनी ॥५९॥
 ज्ञानी नारदका पनी अतिथि हुन् * भन्ने विचारीकन ।
 श्रद्धासाथ लगेर आदर गरी * राख्ता भए कयै दिन ॥
 केही काल सहर्ष देवऋषिको * त्यो द्वीपमा नै बित्यो ।
 ज्ञानी नारदलाई एक दिन यो * आकाशवाणी भयो ॥६०॥

॥ ध्या पर्दछ पुण्य कार्यहरूमा * प्राणीहरूको भनी ।
 आफ्नू आश्रममा छिटै अब तिमि * फर्केर जाऊ मुनी !
 ॥ ६० ॥ पुण्य भएर सत्पुरुषको * पायौ यहाँ दर्शन ।
 अर्त्तैनन् तिमि झैं प्रभाव नभई * कोही यहाँ आउन ॥ ६१ ॥
 आफ्नू चित लगाउला सुख झुटो * त्यागेर जस्तै ममा ।
 ॥ ६२ ॥ स्ला दिव्य शरीर प्राप्त गरि त्यो * आएर यो द्वीपमा ॥
 जानी ब्रह्म, अखण्ड व्यापक ममा * जो लाउनेछन् मन ।
 नैछन् सुखभोग, हुन्न दुख यो * संसारको तिनूकन ॥ ६३ ॥
 जानी नारदले त्यहाँ स्तुति गरे * आकाशवाणी सुनी ।
 राजन् ! दर्शन बिष्णुले दिनभयो * हुन् भक्त मेरो भनी ॥
 श्री नारायणलाई त्यो सब कथा * आएर भन्दा भए ।
 आफ्नू आश्रममा प्रसन्न मनले * हुल्दै तिनी फर्किए ॥ ६४ ॥

वृत्रासुर शुकाचार्य संवाद :—

सोधे धर्मकुमारले गरि ठुलो * श्री भीष्मको आदर ।
 ॥ ६५ ॥ शम्भो कीर्ति लडाइँमा विजयले * बढ्दोछ ऐह्ये तर ॥
 शान्ति प्राप्त हुँदैन बन्धुवधको * दुष्कर्म त्यो सम्झँदा ।
 जानी कारण आफुलाई रणको * दुःखी रहन्छ सदा ॥ ६६ ॥
 कस्तो कर्म गरेर कुन किसिमले * त्यो पाप हो नाशिने ।
 केही युक्ति भए बताउनुहवस् * शान्ती सुबिस्ता हुने ॥
 यस्तो प्रश्न सुनेर धर्म-सुतको * भन्नूभयो भीष्मले ।
 बाबू ! नाश हुँदैन ताप मनको * त्यो पाप यो शोकले ॥ ६७ ॥
 हुन्छन् नष्ट अवश्य दुःख सब यो * वेला पुगेका घरी ।
 जैनन् वस्तु कुनै विनाश नहुने * सम्पूर्ण पृथ्वीभरी ॥

दोषी हो धन भन्दछौ तिमि वृथा * आसक्तिको कारण ।
 हुन्छन् पूर्ण सुकार्य कुन् धनविना * संसारमा लौ भन ॥६६॥
 उद्योगी तिमिहेरु छौ थरि-थरी * गर्दै रही साधना ।
 हुन्छौ मोक्ष अवश्य केहि दिनमा * पूरा गरी कामना ॥
 मर्छन् निश्चय जन्मने जन सबै * बाँचीरहन्छन् र को ?
 जस्को जन्म हुँदैन, मर्छ न त त्यो * जो नित्य औ ब्रह्म हो ॥६७॥
 हे राजेन्द्र ! क्रियात्म यत्न जनले * जस्तो गरे तापनि ॥
 भन्छन् प्राप्ति हुँदैन ब्रह्म सुखको * ज्ञानी तपस्वी मुनि ।
 सम्झें एक प्रसङ्ग यै विषयको * पैहो भएको मुनि ।
 श्री वृत्रासुरको गयो जब सबै * सम्मान, कीर्ति, धन ॥६८॥
 खोसे राज्य समस्त देवगणले * संग्राममा गैकन ।
 तिन्को कोहि रहन मदत दिने * आफ्नू हितैषी जन ॥
 बस्थे वृत्र सदा प्रसन्न मनले * त्यस्तो स्थितिमा पनि ।
 शुक्राचार्यजिले कुनै दिन गई * सोधे दयालू बनी ॥६९॥
 हे वृत्रासुर ! राज्य वैभव गयो * तिम्रो लडाईं परी ।
 देख्छु तैपनि छौ प्रसन्न किन हो * निर्लिप्त झैं यो घरी ॥
 यस्तो प्रश्न सुनीसकैर गुरुको * चिन्ती गरे वृत्रले ।
 जानेको छु प्रभाव सत्य, तपको * मैले त्यही हेतुले ॥७०॥
 चिन्ता, शोक वृथा म दुःख-सुखको * खातीर कयै गर्दिनँ ।
 सोही कारणले प्रसन्न छ गुरु ! * मेरो सधैं यो मन ॥
 गर्छन् धर्म-अधर्म प्रेरित भई * प्राणीहरू कालले ।
 त्यस्को जो फल स्वर्ग वा नरकमा * भोग्छन् गई जीवले ॥७१॥
 प्राणीले गरि भोग कर्म-फल ती * बाँकी रहन्छन् जति ।
 गर्छन् भोग अनेक योनिहरूमा * जन्मेर सम्पूर्ण ती ॥

चल्छन् जीवहरू विधान विधिको * मानेर संसारमा ।
 भोग्छन् दुःखहरू अनेक थरिका * ती स्वर्ग वा नर्कमा ॥७२॥
 प्राणी मर्छ अनित्य जीव जनको * मर्दै न कहें पनी ।
 ठान्छन् देह मरेपछी जनहरू * आफैं मरें लौं भनी ॥
 घुम्ने चक्रसमान दुःख-मुख त्यो * मिथ्या भए तापनी ।
 गर्छन् आस कुबुद्धि त्यै नियमको * स्थायी यही हो भनी ॥७३॥
 सोही कारणले सबै विषयमा * निर्लिप्त जस्तो बनी ।
 गर्छन् उत्तम कार्य विज्ञ जनले * कर्तव्य हो यो भनी ॥
 गर्नेछन् मुख दुःख त्यागिकन जो * अध्यात्मको चिन्तन ।
 आत्मज्ञान भएर ब्रह्मपदमा * पुग्छन् तिनै सज्जन ॥७४॥
 यस्तो बात सुनेर दैत्यपतिको * आश्चर्य मानीकन ।
 शुक्राचार्यजिले सुध्याउनुभयो * त्यो ज्ञानको कारण ॥
 गछौं बात भने सुविज्ञ गुरु भैं * विज्ञानको, ज्ञानको ।
 कस्तो कारणले गरी असुरको * यो देह तिम्रो भयो ॥७५॥
 यस्तो प्रश्न सुनीसकैर गुरुको * विन्ती गरे वृत्रले ।
 मैले जो पहिले गरे तप ठुलो * जित्छु भनी आशले ॥
 गर्थे राज्य सहर्ष स्वर्गभरिको * श्री इन्द्रले त्यो घरी ।
 हारे युद्ध र देवताहरू सबै * भागे मदेखी डरी ॥७६॥
 कस्को के स्थिति हुन्छ कुन्बखतमा * जान्दैन कोही पनी ।
 भन्छन् 'इन्द्र' मलाइ देवगणले * हुन् वृत्र योद्धा भनी ॥
 धेरै सम्पत्ति, राज्य मान, बलको * इच्छा लिई चित्तमा ।
 खप्छन् कष्ट ठुलो मुरामुर सबै * प्राणीहरू लोकका ॥७७॥
 इच्छा पूर्ण हुँदैन जे जति कुरा * पाए पनी व्यक्तिको ।
 जस्तो गर्छ विचार यो विषयमा * प्राणी त्यही श्रेष्ठ हो ॥

मेरो श्रेष्ठ प्रभावले बशमहाँ * देखें परेका सब ।
 थालें भोग्न विलास भोगहरूको * आनन्द मैले जब ॥७८॥
 मेरो जो तपको प्रभाव अधिको * अत्यन्त ठूलो थियो ।
 त्यो सम्पूर्ण अनेक भोगहरूले * विस्तार घट्दै गयो ।
 इच्छा शक्ति भने बराबर बढी * तानीरहेथ्यो मन ।
 मेरो देह तमोगुणी हुन गयो * भोगादिकै कारण ॥७९॥
 कैह्ले मर्छ पिता र मिल्दछ सबै * सम्पत्ति चाँडै भनी ।
 गर्छन् चिन्तन हे गुरो ! मनमहाँ * स्वास्नी र छोरा पनी ॥
 त्यस्को मृत्यु भयो कि सम्पत्ति सबै * दुष्कर्ममा लाउनन् ।
 त्यस्ले पाप बढी ठूलो नरकमा * त्यस्लाई पारीदिनन् ॥८०॥
 सोही कारणले अनित्य सुख वा * आपत्ति पर्दा पनी ।
 मान्छ एक समान दुःख-सुख यी * हुन् कष्टदाता भनी ॥
 मेरो युद्ध सुरेन्द्रका सँग अधी * चल्दै रहेको घरी ।
 पाएँ दर्शन विष्णुको, नत कहाँ * मिल्थे तपस्या गरी ॥८१॥
 गर्नु युद्ध तमोगुणी शरिले * तिनको विरोधी बनी ।
 ठान्छ उत्तम भक्ति गर्न हरिको * सक्तीनँ आँटे पनी ॥
 हुन्छ मुक्त अवश्य दिव्य प्रभुको * पाएपछी दर्शन ।
 गर्थे ती गुरु-शिष्य यो किसिमले * वार्ता खुशी भैकन ॥८२॥
 डुल्दै ताहिं सनत्कुमार सहसा * आई पुगेथे जब ।
 सोधेथे ऋषिलाइ दैत्य-पतिले * पाऊ समाई तब ॥
 मुक्ति प्राप्त हुने उपाय सजिलो * कुनचाहिं हो हे प्रभो !
 आज्ञा गर्नुहवस् मलाई, मनमा * राखी दया हे विभो ॥८३॥
 थाले भन्न सनत्कुमार ऋषिले * विन्ती सुनी वृत्रको ।
 ब्रह्मज्ञानविना हुँदैन कहिले * मुक्ति कुनै व्यक्तिको ॥

पायौ पुण्य ठुलो हुँदा समरमा * श्री विष्णुको दर्शन ।
 गर्दैछौ त्यहि पुण्यले अझ तिमी * यो स्वर्गको शासन ॥८४॥
 जस्तै पालन, नाश, सृष्टि सहजै * ब्रह्माण्डको गर्दछन् ।
 मुक्ती पाउन पाउमा ऋषि-मुनी * तिनका गई पर्दछन् ॥
 भक्ती गर्दछ जो परी चरणमा * हे वृत्र ! ती विष्णुका ।
 त्यस्तै सक्छ छिनालन बन्धनहरू * संसारका दुःखका ॥८५॥
 ब्रह्मज्ञान भएर केहि दिनमा * तिनकै दयाले गरी ॥
 जान्छन् मुक्त भएर भक्तहरू ती * संसार पारी तरी ॥
 यो शिक्षा ऋषिको सुनेर हरिको * भक्ती गरे वृत्रले ।
 सोधे भीष्मजिलाइ चित्त नबुझी * श्री धर्मका पुत्रले ॥८६॥



देवेन्द्रद्वारा वृत्रासुरको वध

भक्ती श्री हरिको गन्यो खुशि भई * हे नाथ ! जुन् वृत्रले ।
 मारे त्यस्कन युद्धमा अधि सरी * कुन् हेतुले इन्द्रले ॥

यस्तो विन्ति सुनी पितामहजिले * भन्नूभयो भूपति !
 त्यो वृत्रासुर इन्द्र भैकन बस्यो * सम्पूर्ण चौता जिती ॥८७॥
 राज्य भ्रष्ट सुरेन्द्रलाइ शिवले * देखी दयालू बनी ।
 आफनू तेज दिई पठाउनुभयो * लौ लइन जाऊ भनी ॥
 पौंचे लइन भनेर इन्द्र रिसले * शक्ती मिली शम्भुको ॥
 ठुलो युद्ध पन्यो पछी वध गरे * श्रीइन्द्रले वृत्रको ॥८८॥
 मारेथे जब वृत्रलाइ त्यसरी * त्यो ब्रह्महत्या भयो ।
 थाले ती सुरराज भाग्न डरले * हत्या लखेटतै गयो ॥
 ब्रह्माले बुझि इद्रको स्थिति भने * आएर त्यो स्थानमा ।
 जाँदैछौ यसरी कहाँ, पछि - पछी * श्रीइन्द्रको साथमा ॥८९॥
 ढाडीदेउ सुरेन्द्रलाइ मनमा * शंका नमानी कन ।
 हे हत्या ! वरदान माग अथवा * इच्छा छ जे त्यो मन ॥
 हत्याले विधिको सुनीकन कुरा * विन्ती गरिन् हे प्रभो !
 बस्ने स्थान मलाइ बक्सनुहवस् * यौटा कुनै हे विभो ! ९०
 हत्याको विधिले सुने जब कुरा * राम्रो तथा निश्छल ।
 डाकी चार जना भने रुख तथा * नारी र अग्नी, जल ॥
 केही वस्तु बनाइ अग्निकन जो * दिन्नन् भने आहुती ।
 कुल्ला वा मलमूत्र आदि जलमा * गर्नेछ जो दुर्मति ॥९१॥
 जानी-जानि रजस्वलासित गई * संभोग जो गर्दछन् ।
 काट्छन् जो फल-फूलका रुखहरू * यो पाप ती वोक्ताछन् ॥
 यस्को भाग लगाइ चार, खुशिले * लेओ तिमी चारले ।
 दिन्नन् दोष तिमीहरूकन कुनै * मानीस शास्त्रज्ञले ॥९२॥
 ब्रह्माको सुनि त्यो कुरा तिनिहरू * अत्यन्त खूशी भए ।
 हत्या भाग लगाइ चार सबले * एकेक बाँडी लिए ॥

ब्रह्माको वरदान चार थरिको * ती चारलाई दिए ।
 हत्या बोकनुपरे पनी तर मिली * निष्पाप चारै भए ॥९३॥
 गर्भाधान गराउने वर दिई * सम्पूर्ण नारी जन ।
 भोग्छन् पाप रजोवती हुन गई * मैन्हामहाँ तिन दिन ॥
 पानीलाई समान वस्तुहरुमा * मिल्ने मिलेथ्यो वर ।
 त्यसले उठ्छ फीज जो जलमहाँ * हो पापको खातिर ॥९४॥
 पानै भस्म र शुद्ध वस्तु वर यो * पाए जसै अग्निले ।
 धूँवा उठ्छ अग्निबाट पहिले * त्यै दोष वा पापले ॥
 काटे फेरि पहाउने वर मिल्यो * वृक्षादिलाई जब ।
 त्याग्छन् 'चोप' अझै पनी रुखहरु * त्यो पापले नै सब ॥९५॥
 गर्दामा हयमेध स्वर्गपतिले * हत्या नलागोस् भनी ।
 गर्दैछन् मुख भोग फेरि अधि झैं * सम्पूर्ण राजा बनी ॥
 हे बाबू ! हयमेध एक तिमिले * श्री इन्द्र जस्तै गर ।
 छुट्ला पाप सबै, सहायक हुनन् * श्री कृष्ण योगेश्वर ॥९६॥
 त्यो वृत्रासुरको कथा सुनिसकी * भूपाल खुशी भए ।
 पाऊ भीष्मजिको मुसारी करले * यो बात सोधीलिए ॥
 ज्ञानी शुक्र थिए बने किन गुरु * कुन् हेतुले दैत्यका ।
 लिन्थे पक्ष सदैव ती असुरकै * को हुन् पिता वृत्रका ॥९७॥
 यस्तो प्रश्न सुनेर धर्म-सुतको * भन्नूभयो भीष्मले ।
 सोध्यौ उत्तम बात यो सुन तिमी * हे भूप ! आनन्दले ॥
 हे राजन् ! सब देवतासँग लडी * बाधा दिई बेसरी ।
 जान्थे लुकन भनेर दैत्य भृगुकी * पत्नीकहाँ ती डरी ॥९८॥
 तिनले पुत्र भनेर दैत्यहरुको * रक्षा गरिन् राम्ररी ।
 द्यौताले हरिलाइ गैकन भने * त्यो बात पाऊ परी ॥

साहँ कष्ट बुझेर देवगणको * रक्षार्थ श्री विष्णुले ।
 आश्रममै भृगुपत्तिको शिर स्वयं * काट्नुभयो चक्रले ॥९९॥
 छोरा श्री भृगुका महर्षि उशना * निक्कै प्रतापी थिए ।
 माताको वधले ति देवगणका * साहँ विरोधी भए ॥
 साटो फेर्न भनी लुकेर तिनिले * थाले तपस्या जब ।
 इच्छा ती भृगु-पुत्रको बुझि, निकै * क्रोधितहुनुभो शिव ॥६००॥
 त्यो जानी उशना पसे उदरमा * श्री शम्भुको वेगले ।
 निस्केथे शिवलिङ्गबाट र भए * श्री शुक्र त्यै हेतुले ॥
 तिनको चित्तमहाँ विरोध सुरुको * बाँकी रहेको हुँदा ।
 लिन्छन् पक्ष हितार्थ दैत्यहरूको * श्री शुक्रले सर्वदा ॥१॥

श्राद्ध गर्ने प्रथा कसरी आरम्भ भयो—

आख्यान त्यो मुनिसकीकन भीष्मलाई ।

सोधे युधिष्ठिरजिले मनमा रमाई ॥

कैल्हे चल्यो कसरि श्राद्ध प्रथा मलाई ।

आज्ञा हवस् हजुरले करुणा जनाई । २॥

यस्तो प्रश्न सुनेर धर्म-सुतको * भन्नुभयो भीष्मले ।

पैहेको इतिहास भन्दछु तिमी * सुन्दै रहू ध्यानले ॥

हे बाबू ! जलमा अदृश्य पृथिवी * पैल्हे भईथिन् जब ।

श्री वाराह स्वरूप धारण गरे * श्री विष्णुजीले तब ॥३॥

दाहाले पृथिवी उचालि सहजै * उद्धार गर्नुभयो ।

दाहामाथि वराहको अलिकती * माटो र हीलो थियो ॥

त्यस्को पिण्ड बनाइ तीन कुशको * राखी सफा आसन ।

त्यस्माथी दिइ पिण्ड पितृहरूको * गर्नुभयो पूजन ॥४॥

सम्झी पितृहरू सबैकन, छरी * ती पिण्डमाथी तिल ।
 पारे तृप्त बराहले दिई स्वयं * ती पितृलाई जल ॥
 त्यो बेला नगिचै त्यहाँ जति थिए * ज्ञानी, तपस्वी, मुनी ।
 श्री वाराहजिले सबैकन थिए * शिक्षा दयालू बनी ॥५॥
 स्रष्टा हूँ म त्रिलोकको र सबको * उत्पत्तिकर्ता पनी ।
 थाले चिन्तन गर्न पितृहरूको * पूजा म गर्छु भनी ॥
 दाहाबाट खसे त्यसै समयमा * जो पिण्ड ऐल्हे यहाँ ।
 ती हुन् पितृस्वरूप लोकहरूले * जानीलिउन् मनमहाँ ॥६॥
 चलने नाम मरे पनी पृथिविमा * हुन् ती फलाना भनी ।
 दिन्छन् पिण्ड सुपुत्रले यदि भने * कल्याण गर्छन् तिनी ॥
 मुक्ति प्राप्त हुँदैन देह त्यजि यो * सानन्द जैल्हे तक ।
 आत्मालाई हुनेछ प्राप्त सहजै * पिण्डादि तैल्हेतक ॥७॥
 मिल्छन् ईश्वरमा गएर जब ती * मुक्ती मिलेका घरी ।
 पूजा पिण्ड दिइन्छ जो जति सबै * हुन् प्राप्त गर्ने हरी ॥
 सिन्धूको जल सूर्यका किरणले * तानिन्छ आकाशमा ।
 त्यो एकत्र भई पछी समयमा * वर्सन्छ संसारमा ॥८॥
 खैचेको जल त्यो नदेखि जनले * मिथ्या भने झैं गरी ।
 भन्छन् यो जल-पिण्ड पितृहरूले * भेट्दाउँछन् के गरी ?
 भूख्याइँ नगरेर ईश्वरमहाँ * विश्वास मानीकन ।
 जो गर्ला शुभ कर्म हुन्छ त्यहि नै * कल्याणको भाजन ॥९॥
 सोही पुत्र सुपुत्र हुन् बखतमा * श्राद्धादि जो गर्दछन् ।
 पाई आशिष पितृको पछि गई * ती स्वर्गमा बस्तछन् ॥
 श्री वाराहजिले गरीकन चल्यो * संसारमा यो प्रथा ।
 अन्तर्धान हुनुभयो प्रभु त्यहीँ * पूरा भयो यो कथा ॥१०॥

शुकदेवको ज्ञान प्राप्ति :-

राजन् ! भीष्मजिलाइ धर्मसुतले * सानन्द विन्ती गरे ।
 ब्रह्मज्ञान भएर को अधि ठुलो * संसार पारी तरे ॥
 छोरा श्री शुकदेव व्यास मुनिका * कोदेखि पैदा भए ।
 शिक्षा ब्रह्म र ज्ञानको शिशु छँदै * तिन्लाइ कस्तो दिए ॥११॥
 थाहा छैन मलाई यो विषयमा * हे नाथ ! त्यै कारण ।
 इच्छा गर्दछु सुन्नको अब त्यही * गर्नुहवस् वर्णन ॥
 यस्तो विन्ति सुनेर धर्मसुतको * जानेर श्रद्धा पनी ।
 भन्नूभो अनि श्री पितामहजिले * साह्रै दयालू बनी ॥१२॥
 राजन् ! व्यास मुनी समेरु गिरिमा * गर्थे तपस्या बसी ।
 तिन्को त्यो तपले गरी हुनुभयो * श्रीशम्भु साह्रै खुशी ॥
 मागेथे वरदान पुत्र सुगुणी * पाऊँ म यौटा भनी ।
 भन्नूभो शिवले मुने ! सुत तिमी * छो पाउने सदगुणी ॥१३॥
 त्यस्को कयै दिनमा लिएर अरणी * गर्दै थिए मन्थन ।
 आएको त्यहिं अप्सरा पुणवती * देखे घृताचीकन ॥
 कामोद्दीपन व्यासजीकन भयो * त्यो दिव्य सौंदर्यले ।
 आई झट्ट शुकी बनेर नगिचै * त्यो अप्सरा प्रेमले ॥१४॥
 गर्थे मन्थन व्यासले अरणिमै * आफ्नू लगाई मन ।
 शान्ति प्राप्त भएन कामतिर नै * थाले तिनी ढल्कन
 तिन्को वीर्य पतन् भयो अरणिको * त्यै काष्ठमाथी जब ॥
 ज्ञानी श्री शुकदेव, सूर्यसरिका * पैदा भएथे तब ॥१५॥
 छोरालाइ गुरु बृहस्पतिकहाँ * आफैं पठाईकन ।
 गर्नुभो व्रतबन्ध आदि द्विजको * सत्कर्म सम्पादन ॥

चारै वेद पढेर शास्त्र र समा * -वर्तन् गरी पुत्रको ।
गर्थे पाठ सर्थे पिता-सुत बसी * आनन्दले वेदको ॥१६॥



शुकदेवलाई व्यासजीले शिक्षा दिएको

चेला व्यासजिका थिए जनकजी * ज्ञानी ठुला भूपति ।
छोरालाई भने-तिनै नृपकहाँ * जाऊ तिम्रो सद्गति ॥
ज्ञानी छन् तिनले अनेक थरिका * दैलान् मुशिक्षा जति ।
त्यस्तै प्राप्त हुनेछ ज्ञान सहजै * सप्रच्छ तिम्रो मति ॥१७॥
पौंचेथे मिथिलापुरी शुक मुनी * आज्ञा पिताको सुनी ।
राखे भूपतिले सुआदर गरी * हुन् ब्रह्मज्ञानी भनी ॥
सोधेथे शुकले जती, नृपतिले * त्यस्को दिए उत्तर ।
पाई ज्ञान अनेक शास्त्रहरुको * फर्केर आए घर ॥१८॥
बाबूलाई भने समस्त शुकले * चर्चा चलयो यो भनी ।
गर्थे व्यास सुपुत्रका सँग बसी * सानन्द वेदध्वनी ॥

थाल्यो चलन हुरी उसै बखतमा * साहै ठुलो वेगले ।
 सोधेथे शुक्रदेवले हुरि चलयो * हे तात ! कुन् हेतुले ॥१९॥
 चेष्टा सुन्दछ वायुको हुन गयो * उत्पत्ति पैहो कहाँ ।
 छोराको सुनि प्रश्न व्यास सुनिले * भन्छन्भयो यो त्यहाँ ॥
 जाने मृत्यु भएर मार्ग दुइ छन * संसारका जीवको ।
 यौटा सात्विक देवयान हरिको * प्राप्ती हुने श्रेष्ठ हो ॥२०॥
 अर्को तामम 'पितृयान' कहिने * हावा छ जो लोकमा ।
 चल्छन् यी दुइ वेगले बखतमा * आकाश पातालमा ॥
 जो छन वायु अदृश्य साध्यतिनका * सत्पुत्र हुन् दुर्जय ।
 तिनका पुत्र 'समान' हुन् नरपते ! * दुल्ने सधैं निर्भय ॥२१॥
 तिनका पुत्र 'उदान' वायु तिनका * सत्पात्र जो हुन् सुत ।
 यिनको नाम 'अपान' हो जगतको * गर्छन् सदा ती हित ॥
 तिनका 'प्राण' सुपुत्र हुन् तर भए * सन्तानले हीन ती ।
 भिन्नाभिन्न छ कर्म वायुहरुको * भन्छ म जाने जति ॥२२॥
 गर्मीबाट र धूपबाट छ स्वयं * उत्पत्ति जुन वायुको ।
 पानै वादल छिन्न-भिन्न असिना * हावा पहीलो छ जो ॥
 पैहो मार्गमहाँ प्रभावित हुने * त्यो श्रेष्ठ हावा हुँदा ।
 भन्छन् त्यसकन लोकले 'प्रवह' हो * त्यो वायुलाई सदा ॥२३॥
 जो आकाशमहाँ रहन्छ रसको * मात्रा हुने बेसरी ।
 जस्को शक्ति ठुलो छ नेत्र बिजुली * चम्कन्छ पानी परी ॥
 ठूलो शब्द हुने र पूर्ण नभमा * हावा छ जो व्यापक ।
 दोस्रो 'आवह' नाम वायु त्यही हो * हे शत्रुसंहारक ॥२४॥
 जस्तो गर्दछ सोम सूर्य ग्रहको * मौकामहाँ उद्भव ।
 भन्छन् वायु 'उदान' जीवन दिने * जस्लाई जान्ने सब ॥

जस्ले चार समुद्रको जल झिकी * आकाशमा फाल्दछन् ।
तेस्रो 'उद्वह' नाम वायु, भवमा * हे भूप ! विख्यात छन् २५
टुक्रा मेघ मिलाइ घोर जल जो * संसारमा पार्दछन् ।
वाकलो बादल छिन्नभिन्न नभमा * पारेर जो चल्दछन् ॥
जस्ले गर्दछ मान मर्दन ठुला * पार्वतहरूको पनी ।
चौथो 'संवह' नाम वायु सवमा * हुन् प्राणदाता यिनी ॥२६
रूखो भाव लिएर घोर खले * जो हिँड्छ आकाशमा ।
जस्ले वृक्ष उखेलि फाल्दछ ठुला * साना सबै भूमिमा ॥
जुन हावा बहँदा भयानक ठुलो * उत्पात देखिन्छ त्यो ।
हावा पञ्चम नामको 'विवह' त्यो * हे भूपती ! श्रेष्ठ हो ॥२७
जस्ले पोषण हुन्छ तेज शशिको * आकाशमा फैलिने ।
माथी-माथि बहन्छ जो जल लिई * हे बाबू ! बसाँउने ॥
पानी बोकि दगुर्छ जो नभभरी * आकाश गङ्गाजिको ।
छैटौं वायु त्यही 'संवह' भनी * जानी लिनु श्रेष्ठ हो ॥२८॥
जस्ले स्पर्श नरी, मरेपछि यहाँ * पर्कन्न कोही पनी ।
ज्ञानीलाई दिने सुधारस सधैं * जुन हो दयालु बनी ॥
पाएथे गति दक्ष पुत्रहरूले * जुन वायुको शक्तिले ।
सातौं वायु भए 'परावह' तिनै * विख्यात यै हेतुले ॥२९
आँधी चल्दछ जो ठुलो थरिथरी * निःश्वास हो विष्णुको ।
पढ्नु वेद हुँदैन त्यो बखतमा * बाबू ! अनध्याय हो ॥
यो शिक्षा शुकलाई दीकन गए * आकाश गङ्गामहाँ ।
हुल्दै नारदजी पुगे शुक थिए * एकलै बसेका जहाँ ॥३०
पजा श्री शुकदेवले जब गरे * देवर्षिको सादर ।
साँधे नारदले सहर्ष शुकको * कल्याणका खातिर ॥

बाबू ! जे मनमा छ माग तिमिले * शङ्का नमानीकन ।
 मैले प्राप्त गराउँ कुन शुभ कुरा * कल्याण गर्ने भन ॥३१
 लागे श्री शुकदेव भन्न, मुनिले * आज्ञा भएको मुनी ।
 'शिक्षा साधनको म पाउँ सजिलो * कल्याण गर्ने मुनि !'
 लागे नारद भन्न—वत्स ! पहिले * ज्ञानी र तत्त्वज्ञले ।
 गर्दा प्रश्न सनत्कुमार ऋषिले * भन्नूभयो प्रेमले ॥३२
 भन्छ सोहि प्रसंग ब्रह्म सजिलो * आँखा अविद्यासरी ।
 सिद्धि प्राप्त हुँदैन सत्यसरिको * कस्तै तपस्या गरी ॥
 अर्को दुःख हुँदैन रागसरिको * हे वत्स ! संसारमा ।
 ब्रह्मन् त्याग समानका सुख कुनै * अर्को तिनै लोकमा ॥३३
 टाढा बस्नु कुकर्मदेखि र सधैं * सत्कर्ममा मन दिनू ।
 गर्नु काम सदैव श्रेष्ठ जन झैं * आसक्ति त्यागी हुनू ॥
 यी चारै सुखका र विज्ञ जनका * कल्याणका मार्ग हुन् ।
 जस्को चञ्चल वृत्ति हुन्छ दुख ती * धेरै थरी भोग्दछन् ॥३४
 सम्झन्छन् सुख-दुःख जुन पुरुषले * पैहो बितेका सब ।
 पाउन्नन् तिनि धर्म औ यश ठुलो * संसारको वैभव ॥
 अर्थाभाव गरी विचार मनमा * चिन्तित रहे तापनी ।
 पाउन्नन् सुख, धर्म, मान, धन औ * दुःखी रहन्छन् तिनी ॥३५
 ब्रह्मज्ञान हुने उपाय सजिलो * मानिन्छ जो लोकमा ।
 त्यागनूपर्दछ वासना विषयको * मिथ्या बुझी चित्तमा ॥
 पुग्ने ज्ञान मिली परंपदमहाँ * शिक्षा मुनिले दिए ।
 ज्ञानी श्री शुकदेवले हृदयमा * त्यसलाई राखी लिए ॥३६
 बाबूलाई भने—म बस्न कुटिमा * गर्दीन इच्छा अब ।
 आज्ञा बक्सनुहोस् प्रसन्न मनले * त्यागेर जान्छु सब ॥

यस्तो विन्ति गरी, उड़े गरुड़ झैं * आकाशमा वेगले ।
 गर्थें तारिफ सिद्ध चारणहरू * देखेर आनन्दले ॥३७॥
 केही बेरपछी पुगे शुक जसै * मन्दाकिनी तीरमा ।
 गर्थें स्नान अनेक स्त्रीहरू जहाँ * आनन्दका साथमा ॥
 ढाकेनन् सबले शरीर डरले * नाङ्गा भए तापनी ।
 थाले ती गुणगान गर्न शुकको * हुन ब्रह्मज्ञानी भनी ॥३८॥
 पुत्र स्नेह बढेर व्यास सहसा * कयै बेर चिन्तित भए ।
 छोरा झैं लिइ योग आश्रय तिनी * उड्दै, लखेट्दै गए ॥
 देखेथे जब अप्सरा सकलले * श्री व्यास ज्ञानीकन ।
 मानी लाज डराउँदै लुकि-लुकी * थाले लुगा पैहन ॥३९॥
 ब्योरोको बुझि मुक्तता मनमनै * श्री व्यास लज्जित भए ।
 आफूलाइ अनेक कोटि तिनिले * धिक्कार आफैं दिए ॥
 बाबू ! पख, नजाउ आज यसरी * भन्दै थिए ती तर ।
 यौटै 'ब्रह्म' छ हे पिता ! शुकजिले * भन्दै दिए उत्तर ॥४०॥
 ब्रह्मीभूत भए जसै शुक मुनी * आकाशको बीचमा ।
 थाले गर्न गुणानुवाद सबले * तिनको तिनै लोकमा ॥
 मानी दिक्क असाध्य व्यास त्यहि नै * कयै बेर पखें जब ।
 तिनलाई दिन ज्ञान त्यै बखतमा * पाल्नुभयो श्रीशिव ॥४१॥
 भन्नुभो शिवले वृथा किन तिमी * व्यामोहमा पर्दछौ ?
 ज्ञानी छौ तिमिले हिताहित सबै * राम्रो गरी, जान्दछौ ॥
 मागेथ्यौ तिमिले सुपुत्र अधि जो * ठूलो तपस्या गरी ।
 पायौ उत्तम पुत्र, श्री शुकसरी * छैनन् कुनै यो घरी ॥४२॥
 जैहो सम्म रहन्छ तेज शशि औ * श्री सूर्यको लोकमा ।
 तैहो सम्म सुकीर्ति हुन्छ शुकको * हे व्यास ! ब्रह्मज्ञमा ॥

गन्तु उत्तम हो गएर कुटिमा * आध्यात्मको चिन्तन ।
छायारूप सुपुत्रको तिमी सधैं * गर्दै रहे दर्शन ॥४३॥



व्यासजीको चिन्तन

ज्ञानी व्यास भए प्रसन्न शिवले * शिक्षा दिएको सुनी ।
थाले आश्रममा बसेर अधिज्ञैं * सानन्द वेदध्वनी ॥
हे राजन् ! तिमिभैँ प्रसन्न मनले * सुन्नेछ जो यो कथा ।
त्यस्ताई सुख-शान्ति मिल्छ मनको * जाला अशान्ति व्यथा ४४

श्री ह्यं महिमा

सोधे धर्म-कुमारले सुनिसकी * आख्यान श्री व्यासको ।
सुन्छ आश्रम-धर्म पालन गरी * वस्ने गुणी व्यक्तिको ॥
के गर्दा हित हुन्छ वा अहित कुन् * दुष्कर्मले हो हुने ।
शिक्षा सुन्छ हजूरले दिनुहवस् * कल्याण मेरो हुने ॥४५॥

यस्तो प्रश्न सुनेर धर्मसुतको * मन्नुभयो भीष्मले ।
 मन्छ नारद-इन्द्रको सुन तिमी * संवाद आनन्दले ॥
 भेटे नारदले कुनै दिन पुगी * श्री इन्द्रलाई जब ।
 थाहा केहि भए नवीन घटना * मन्नुहवस् लौ अब ॥४६॥
 डुल्नु हुन्छ त्रिलोकमा हजुर झैं * ज्ञानी तपस्वीकन ।
 थाहा हुन्छ सबै कुरा सहजमा * सोधैं त्यसै कारण ॥
 तिन्को प्रश्न सुनीसकीकन भने * देवर्षिले सादर ।
 मन्छ एक प्रसंग हे सुरपते ! * मन्नुहवस् सुन्दर ॥४७॥
 पद्मा नाम पुरी थियो अधिठुलो * राम्रो कुनै स्थानमा ।
 वस्थे एक गृहस्थ ब्राह्मण त्यहीं * भागीरथी तीरमा ॥
 ज्ञानी, क्रोध विहीन, धर्मपथमा * चलने गुणी ब्राह्मण ।
 गर्थे राम्ररि न्यायपूर्वक तिनी * संतानको पालन ॥४८॥
 आए विप्र कुनै सुपात्र अतिथी * ती विप्रका गेहमा ।
 तिन्को मान सके जती गरिसकी * सोधे परी पाउमा ॥
 खाने आर्जन पुत्रको मनमहाँ * इच्छा लिई व्यर्थको ।
 धेरै भाग वितीसक्यो सुखविना * यो श्रेष्ठ आयुष्यको ॥४९॥
 खोज्छ संग्रह गर्न धर्ममय त्यो * कल्याण गर्ने धन ।
 जुन सद्धर्म लिएर हुन्छ सजिलो * पाथेयको साधन ॥
 बाँध्ने यो भव-सिन्धुलाई मनमा * इच्छा छ मेरो तर ।
 डुङ्गा मिल्दछ धर्म-रूप कसरी * जानून् उनै ईश्वर ॥५०॥
 भोग्ने वस्तु तथा अनेक थरिका * छन् श्रेष्ठ जो साधन ।
 मिथ्या जानि त्यता कुनै तरहले * जाँदैन मेरो मन ॥
 के गर्दा हित हुन्छ कुन पथ लिए * कल्याण होला अब ।
 मन्नोस् विप्र ! कुनै उपाय सजिलो * जाने अशान्ति सब ॥५१॥

तिन्को बात सुनी तिनै अतिथिले * भन्दा भए ब्राह्मण !
 दुःखी छु तिमी झैं, छ यो बखतमा * उद्विग्न मेरो मन ॥
 मोक्षद्वार अनेक छन् तर कुनै * यज्ञादिले तर्दछन् ।
 वानप्रस्थ र मौनको व्रत लिई * पारी कुनै पुग्दछन् ॥५२



श्रीकृष्णको पाण्डवहरूले पूजा गरेका

कोही युद्धमहाँ मरीकन तरे * कोही विरोधी पना ।
 मैले जान्नु सकोन कुन पथ लिई * उद्धार होला भनी ।
 स्वाध्यायी र गुणी, जितेन्द्रिय तरे * सद्धर्म आधारमा ।
 सेवा भाव र सत्य पालन गरी * कोही गए स्वर्गमा ॥५३॥
 यौटा नाग छ पद्म नाम कहिले * श्री नैमिषारण्यमा ।
 जाऊ भेट्न समस्त सद्गुणहरू * छन् श्रेष्ठ ती नागमा ॥
 त्यो शिक्षा द्विजको सुनी अतिथिले * अत्यन्त खुशी भए ।
 प्रातःकाल उठेर भेट्दछु भनी * ती नागकाहाँ गए ॥५४

पत्नी मात्र थिइन् सहर्ष तिनिले * तिनको गरिन् पूजन ।
 स्वामी पाल्नुहुनेछ पन्ध्र दिनमा * बस्नुहवहस् ब्राह्मण ।
 मैक्ला एक जती गएर रविको * तिनले घिसार्छन् रथ ।
 बोले ब्राह्मण हे शुभे ! दिन त्यती * हेर्छु म तिनको पथ ॥५५॥
 बस्छु गौकन गौतमी तटमहाँ * ती नाग आए यहाँ ।
 जाऊ दर्शन देउ भन्नु तिमिले * मेरो कुटीयामहाँ ॥
 यस्तो बात भनी, गई द्विज बसे * बाँधेर पद्मासन ।
 थाले श्री हरिलाइ सम्झन, त्यजो * पानी तथा भोजन ॥५६॥
 जो जो नाग थिए त्यहाँ अरु सबै * आएर भन्दा पनी ।
 खाएनन् जल-अन्न केहि द्विजले * भोकै म बस्छु भनी ॥
 फर्के नागहरू गए जति सबै * सन्ताप मानी घर ।
 स्वामी आइपुगे भनी गृहिणिले * ठूलो गरिन् आदर ॥५७॥
 इच्छा ब्राह्मणको विनम्र स्वरमा * बिन्ती गरीथिन् जब ।
 आए भेट्न भनेर नाग द्विजको * सामू खुशीले तब ॥
 ठूलो कष्ट सहेर आउनुभयो * हे विप्र ! कुन् हेतुले ।
 जे आज्ञा दिनुहुन्छ त्यो खुशि भई * गर्नेछ यो दासले ॥५८॥
 तिनको नम्र कुरा सुनेर मनमा * आनन्द मानीकन ।
 केही बेर गरी विचार मनमा * बोल्दा भए ब्राह्मण ॥
 तिम्रो दर्शन गर्न नाग ! बहुते * इच्छा हुनाले गरी ।
 आएँ जे मनमा छ त्यो सुन तिमी * भन्छु सबै राम्ररी ॥५९॥
 मेरो चञ्चलमा चित्तमा विषयको * बाँकी छ जो वासना ।
 त्यस्तो पर्दछ विघ्न, गर्दछ जहाँ * मैले जती साधना ॥
 पाऊँ उत्तम ज्ञान भोग्नु नपरोस् * मैले कुनै यातना ।
 शिक्षा पाउँ म ज्ञानका विषयको * पुग्ने सबै कामना ॥६०॥

सोधछ एक कुरा मलाइ पहिले * त्यस्को दिनोस् उत्तर ।
 केके देख्नुभयो रहेर रविको * सान्निध्यमा सुन्दर ॥
 देख्नुभो घटना कुनै कि मनमा * आश्चर्य लाग्ने त्यहाँ ।
 त्यस्को वर्णन सुन्दछ म पहिले * हे नाग भन्नोस् यहाँ ६१
 ज्ञानी ब्राह्मणले विनम्र स्वरमा * विन्ती गरेको सुनी ।
 लागे भन्न प्रभाव श्रेष्ठ रविको * देखें त्यहाँ यो भनी ॥
 ब्रह्मन् ! स्थानहरू अनेक थरि छन् * आश्चर्य लाग्ने त्यहाँ ।
 तिनको गर्न यथार्थ वर्णन सबै * सकछ र मैले कहाँ ॥६२॥
 हाँगामा रुखका निवास जसरी * पक्षीहरू गर्दछन् ।
 त्यस्तै श्री रविका सफा किरणमा * द्यौताहरू बस्छन् ॥
 निस्केका रवि-तेजबाट नभमा * छन् वायु हे विप्र ! जो ।
 त्यो देखी बढि देख्न मिल्दछ कहाँ * कुन वात आश्चर्यको ॥६३॥
 प्राणीको हितका निमित्त रवि नै * दिन्छन् बखतमा जल ।
 त्यो भन्दा अरु कुन ठुलोछ मनमा * आश्चर्य लाग्ने स्थल ॥
 पानी तान्दछ सूर्यका किरणले * वर्षा गरेको सब ।
 त्यो देखी अरु के छ छक्क परिने * भन्नूहवस् लौ अब ? ॥६४॥
 बस्नू हुन्छ अनादि ईश्वर स्वयं * जुन सूर्यको तेजमा ।
 त्योभन्दा हुन सकछ के अरु ठुलो * आश्चर्य कुन लोकमा ॥
 अर्को जुन घटना भयो द्विजपते ! * आश्चर्य लाग्ने त्यहाँ
 भन्छ सुन्नुहवस् यथार्थ सब त्यो * हे विप्र ! मैले यहाँ ॥६५॥
 आए दिव्य प्रभा फिँजाइ रवि झैं * मानोस् कोही दिन ।
 थाले हेर्न त्यहाँ भए जति सबै * आश्चर्य मानीकन ॥

तिनको तेज मिल्यो बढेर सहसा * श्री सूर्यको तेजमा ।
सोधेथें रविलाइ हे द्विजपते ! * भ्रान्ती हुँदा चित्तमा ॥६६॥



उच्छृत्तिको विषयमा

मेरो विन्ति सुनी प्रसन्न मनले * भन्नूभयो सूर्यले ।
ज्ञानी ब्राह्मण वस्तथे तप ठुलो * ली उच्छृत्तिको वृत्तिले ॥
आत्मज्ञान भई सबै विषयको * त्यागे जसै कामना ।
मेरो तेजमहाँ मिलेपछि भयो * पूरा सबै साधना ॥६७॥
देखिन्छन् जति वस्तु लोकभरिमा * सम्पूर्ण मिथ्या भनी ।
गर्नुहोस् तप ती गुणी द्विजसरी * ब्रह्मन् ! हजुरै पनी ॥
त्यो शिक्षा सुनि नागको द्विज गए * फर्केर आफ्नू घर ।
लागेथे सुख भोग त्यागि खुशिले * ती उच्छृत्तितिर ॥६८॥

केही कालपछी गए वनमहाँ * ठूलो तपस्या गरे ।
 आत्मज्ञान भएर देह त्यजि ती * संसार पारी तरे ॥
 शान्तीपर्व सहर्ष पाठ दिनहुँ * गर्नेछ जो सादर ।
 बस्ला देह त्यजेर स्वर्गपुरिमा * आनन्दले त्यो नर ॥६९॥

इति शान्तिपर्व समाप्त

✽



पाण्डवहरूले द्रौपदीलाई सान्त्वना दिएका

महाभारत अनुशासनपर्व

प्रारम्भः

युधिष्ठिरलाई गौतमीको उदाहरण दिएर भीष्मजीले सान्त्वना दिनु :—

राजन् ! धर्मकुमारको मनमहाँ * बर्ता अशान्ती हुँदा ।
 शान्ती प्राप्त हुने उपायहरु नै * खोज्ये तिनी सर्वदा ॥
 लागे सोध्न गई पितामहकहाँ * त्यो दुःखका कारण ।
 धेरै अति सुनिसकेँ तर पनी * पाउन्न शान्ती किन ! ॥१॥
 मैले देख्नुपन्यो वृथा हजुरको * बाँचेर यो दुर्गति ।
 देख्दैँन दुख यो सुयोधन मरी * पाए स्वयं सद्गति ॥
 शय्यामा शरको हजुरकन यो * हे वीर ! देख्नुपरी ।
 त्यस्को कारण ठान्दछ मनमनै * मैहूँ भनी यो घरी ॥२॥
 यौटा दुष्ट हुँदा सुयोधन, भयो * संहार जो वीरको ।
 संभेरै सब त्यो अशान्ति कहिल्यै * जाँदैँन यो चित्तको ॥
 गर्दा बन्धु विनाश यो समरमा * पापी म ठूलो बनेँ ।
 शिक्षा योग्य कुनै मलाइ दिनुहोस् * शान्ती सुविस्ता हुने ॥३॥
 लागे भीष्म बुझाइ भन्न नृपले * विन्ती गरेको सुनी ।
 यौटै पुत्र हुने यिइन् अघि कुनै * श्री गौतम ब्राह्मणी ॥
 तिन्को बालक पुत्र त्यो मरिगयो * टोक्ता कुनै सर्पले ।
 पकी सर्प पुन्याइ गौतमकहाँ * भन्दो भयो व्याधले ॥४॥
 टोक्ने बालक पुत्रलाई यहि हो * पापी, दुरात्मा पनी ।
 आज्ञा देउ मलाइ मार्दछ छिटै * यस्लाई हे ब्राह्मणी !

बोलिन् गौतमि पुत्र यो मरिगयो * फर्कन्न फेरि भने ।
 व्यर्थे मार भनेर सर्प - वधको * के हेतु दोषी हुने ॥५॥
 व्याधा भन्दछ पुत्रको गरिदियो * हत्या यसैले जब ।
 भन्छ्यौ छाडन भनी वृथा किन तिमी*यो मूर्खता लौ अब ॥
 गर्छन् शत्रु विनाश सज्जन पनी * संसारमा यत्नले ।
 सोही कारण माछुँ यसुकन भनी * लट्ठी लियो व्याधले ॥६॥
 लाग्यो भन्न डराइ सर्प सहसा * देखी नराम्रो स्थिति ।
 आज्ञा मान्दछु मृत्युको म त सदा * निर्दोष छु सदाति ! ॥
 मानूँ दोष दिई मलाइ अहिले * हो भूल औ मूर्खता ।
 टोकने व्यक्ति-विशेषलाइ यसरी * मेरो छ कुन योग्यता ॥७॥
 राजन् ! मृत्यु पनी त्यसै बखतमा * आएर भन्दा भए ।
 हामी सेवक कालका भनि तिमी * विश्वास मानी लिए ॥
 आज्ञा दिन्छु म कालका हुकुमले * यो सर्पलाइ जब ।
 यसले पालन गर्छ, आफ्नु मनले * के गर्न सक्थ्यो कब ॥८॥
 पृथ्वी, अग्नि, नदी, सुरेन्द्र, जलधी* पर्जन्य, हावा, जल ।
 भावाभाव र चन्द्र-सूर्य, वसु औ * आकाश, पर्वत, स्थल ॥
 यिनको जन्म र नाश, पालन स्वयं* गर्ने हुदा कालले ।
 दिन्नन् दोष मलाइ काल वलियो * जानी कुनै विज्ञले ॥९॥
 चर्चा चलन गएर तीन थरिमा * संयोगले धर्मको ॥
 आए कालस्वरूप ईश्वर पनी * सामू तिनै व्यक्तिको ॥
 भन्छन् काल-तिमी विचार गरिल्यौ* राम्रो गरी लुब्धक ।
 दोषी छैन म, सर्प, मृत्यु र मन्यो * जुन हेतुले बालक ॥१०॥
 भन्छु त्यो सुन कर्म पूर्वजुनिको * जस्को छ जस्तो जति ।
 यसले गर्दछ प्राप्त त्यै किसिमको * राम्रो नराम्रो गति ॥

हामीलाई नठान कारण तिमी * यो वालको मृत्युमा ।
जस्तो कर्म गन्यो अधी फल त्यही * पाइन्छ यो जन्ममा ॥११॥
तिनको बात सुनी प्रसन्न मनले * भन्दी भइन् ब्राह्मणी ।
हे व्याधा ! तिमि छाडिदेउ अहिले * त्यो सर्पलाई भनी ॥
जानी कर्म प्रधान पुत्र वधको * मान्दिन सुता अब ।
सुन्दा गौतमिको कुरा घर - घरै * फर्की गए ती सब ॥१२॥

सुदर्शनको अतिथि सत्कार :—

भन्छन् भीष्म-दिउँ उदाहरण जो * ती गौतमीको यहाँ ।
मानी कर्म-प्रधान त्याग तिमिले * चिन्ता छ जो मन्महाँ ॥
शान्ती प्राप्त हुने म भन्छु अधिको * आख्यान अर्को सुन ।
अग्नीका सुत श्री सुदर्शन थिए * यौटा गुणी ब्राह्मण ॥१३॥
पत्नी ओघवती सुशील र गुणी * तिनकी थिइन् सुन्दरी ।
दिन्ये अर्ति सदा तिनी अतिथिको * गर्नु भनी चाकरी ॥
गर्थे आफु पनि प्रसन्न मनले * सद्धर्मको पालन ।
हिंङ्गिन् मृत्यु अधी-पङ्खी ति द्विजको * अग्नी-परीक्षा लिन ॥१४॥
राजन ! ब्राह्मण ती बटुल्न समिधा * जाँदा भए कबै दिन ।
लागे भन्न त्यहाँ पुगेर अतिथी * यौटा कुनै ब्राह्मण ॥
बस्छु आज यहीँ म सुन्दरि ! तिमि * आतिथ्य मेरो गर ।
तिनको बात सुनेर आसन दिई * पूजा गरिन् सादर ॥१५॥
लागिन् भन्न ति सुन्दरी अतिथिको * संमानका खातिर ।
के इच्छा छ हजूरको अब गरौं * ल्याएर के हाजिर ?
बोले विप्र—गृहस्थ धर्म तिमिले * गर्ने हुँदा पालन ।
सोही धर्म बुझेर देउ खुशिले * माग्छु म तिम्रो तन ॥१६॥

संज्ञाइन तिनिले कुनै अरु कुरा * मागे म दिन्छु भनी ।
 मानेनन् द्विजले, गराइ विचमा * त्यै धर्म, जिद्दी बनी ॥
 तिनले 'हुन्छ' भनिन् सुदर्शन पनी * आई पुगे द्वारमा ।
 लागे डाक्न तिनी डुबेर बहुतै * ती पत्तिको प्रेममा ॥१७॥
 आऊ हे सुमुखी, म डाक्दछु यहाँ * के काममा छौ त्यहाँ ।
 मेरो चाकरिदेखि श्रेष्ठ अरु के * छौ काम गर्दै कहाँ ?
 स्वामीको सुनि बात लज्जित भई * बोल्नै सकीनन् तिनी ।
 तिनको उत्तरमा भने अतिथिले * चिच्याउँदै भूपति ॥१८॥
 इच्छापूर्ण गरी दिने प्रण गरिन् * तिम्रो प्रियाले अब ।
 सेवामा रत छन् बसी मसँग ती * आनन्द भोग्दै सब ॥
 आऊ भित्र तिम्री कि जाउ अहिले * अन्तै कहीं ब्राह्मण ।
 गर्थे मृत्यु पनी विचार करमा * ठूलो खुँडा लीकन ॥१९॥
 गर्छन् क्रोध हुनेछ भ्रष्ट द्विजको * सद्धर्म ठूवो अब ।
 मौका मिल्दछ खड्गले म टुकुरा * पारी दिनेछ तब ॥
 बोले ब्राह्मण भित्रका अतिथिको * इच्छा बुझी सादर ।
 हे अभ्यागतजी ! पवित्र हुनगो * पाल्नु हुँदा यो घर ॥२०॥
 बाधा दिन्न हजुरको सुरतमा * मैले कुनै यो घरी ।
 पत्नीले पनि गर्दछिन् हजुरको * राम्रो गरी चाकरी ॥
 यस्तो बात सुनेर झट्ट अतिथी * तिनको अगाडी गए ।
 ज्ञानी ब्राह्मणको सुआदर गरी * हाँसेर भन्दा भए ॥२१॥
 मेरो पूर्ण भयो मनोरथ ठूलो * आतिथ्य पाएर यो ।
 ब्रह्मन् ! धर्म म हूँ, सबै तरहले * तिम्रो परिक्षा भयो ॥
 जित्ने मृत्यु तिम्रीसमान अरु क्वै * छैनन् तिनै लोकमा ।
 मेरो आशिषले गईकन बसे * यै देहले स्वर्गमा ॥२२॥

हे राजन् ! तिमिले पनी अब सबै * चिन्ता हटाईदिनू ।
 सारा वैभव राज्यको अतिथिको * सेवामहाँ अर्पनू ॥
 जो अभ्यागतको सुदर्शनसरो * गला सदा चाकरी ।
 त्यस्का पूर्ण हुनन् मनोरथ स्वयं * त्यै धर्मले राम्ररी ॥२३॥

इन्द्र र शुकको संवाद :—

सुन्दैछु म कथा पितामह ! सबै * कल्याण गर्ने सदा ।
 शान्ती प्राप्त हुँदैन, चिन्तित भई * बस्छु अशान्ती हुँदा ॥
 यस्को केहि भए उपाय सजिलो * शिक्षा मलाई दिनोस् ।
 मेरा पापहरू सुनी हजुरका * आख्यानले नाशियोस् २४
 आज्ञा गर्नुभयो पितामहजिले * विन्ती सुती भूपको ।
 राजन् ! भन्छु कथा सुनी हित हुने * सुगा तथा इन्द्रको ।
 धर्मात्मा शुक वस्तुथ्यो अधि कुनै * ओडारमा वृक्षको ॥
 हाँगा, पात झरी ठुटो हुन गयो * कयै कालमा वृक्ष त्यो २५
 सोही जङ्गलमा थिए रुखहरू * राम्रा अनेकौं तर ।
 मायाले रुखको त्यजेन शुकले * हे भूपती ! कोटर ॥
 सोधे इन्द्र गएर ब्राह्मण बनी * आश्चर्य मानीकन ।
 हे ज्ञानी शुक ! यो ओडार तिमिले * त्यागीदिँदैनौ किन ॥२६॥
 हाँगा पात हुने अरु रुखहरू * धेरै यहाँ छन् तर ।
 बस्छौ कष्ट खपेर शुष्क रुखमा * के कामका खातिर ?
 यस्तो बात सुनेर स्वर्गपतिको * हाँसेर बोल्यो शुक ।
 मैले चिह्न सकें तपोबल हुँदा * हे वृत्रसंहारक ! ॥२७॥
 पाएँ जन्म यही सिकें गुणहरू * मैले यही वृक्षमा ।
 मेरो स्नेह हुँदा यसैसँग बसें * हे इन्द्र ! यो स्थानमा ॥

यस्कै आश्रयमा रहीकन बिते * सानन्द मेरा दिन ।
 देखी वृद्ध ठुटो म त्यागन रुख यो * आँटे पनी सक्तिनँ ॥२८
 लागे भन्न सुरेन्द्र फेरि शुकको * गर्दे ठुलो आदर ।
 तिम्रो उत्तम कर्मले खुशि भएँ * मागेर लेऊ वर ॥
 लाग्यो भन्न सुधा मलाइ वरको * क्यै छैन इच्छा तर ।
 पैलहेकै सरि वृक्ष यो गरिदिनोस् * हे इन्द्रजी ! सुन्दर ॥२९
 इच्छा पूर्ण गरे तुरन्त शुकको * हे भूपती ! इन्द्रले ।
 त्यो ज्ञानी शुक स्वर्गमा गइ बस्यो * अत्यन्त आनन्दले ॥
 जस्तै त्यो रुखालाइ फेरि हरियो * पाऱ्यो सुधाले त्यहाँ ।
 त्यस्तै प्रेम गरेर बस्नु जनले * हे भूपती ! मन्महाँ ॥३०

बाँदर र स्यालको उदाहरण—

सोधे फेरि पनी युधिष्ठिरजिले * श्री भीष्मको साथमा ।
 जान्छन् दिन्छु भनेर दान नदिने * दुष्टात्म कुन् योनिमा ॥
 आज्ञा गर्नुहवस् मलाइ अब यो * झर्का नमानीकन ।
 लागे भन्न अनी पितामहजिले * तिन्को बुझाई मन ॥३१
 दिन्छु विज्ञहरू उदाहरण जो * मौका विचारीकन ।
 भन्छु एक कथा म स्याल-कपिको * त्यस्तै खुशीले सुन ॥
 हे राजन् ! पुरुषार्थ केहि नगरी * हुन् दैव ठूलो भनी ।
 बस्नेलाइ हुँदैन धर्म-धन औ * शान्ती सुविस्ता पनी ॥३२
 बस्ने मित्र बनी मनुष्य जुनिमा * दोटै मरेथे जब ।
 जन्मे स्याल भएर बानर दुवै * अर्को जुनीमा तब ॥
 खान्थ्यो स्याल गह्वाउने शव बसी * हेर्दै थियो बानर ।
 सोध्यो यो स्थितिमा पुग्यो किन तिमी * हे मित्र ! वर्णन गर ॥३३

बोल्यो स्याल 'गरें दिने प्रण अधी* सत्पात्रलाई धन ।
 ढाँटी ब्राह्मणलाई यो जुनि हुँदा * गर्छु म यो भोजन ॥
 तिम्रो वानर योगि के गरि भयो * हे मित्र ! साँचो मन ।'
 बोल्यो वानर "विप्रको फल सदा * खान्थे म चोरीकन ॥३४॥
 सोही कारणले म हीन गतिमा * आईपुगे जन्मन ।
 चोर्नु, खोस्नु हुँदैन विप्रहरुको * हे मित्र ! केही धन ॥
 गर्नु आदर विप्रको अथितिको * सत्पात्रको चाकरी ।
 शान्ती प्राप्त हुनेछ हे नरपते ! * सत्कर्मले नै गरी ॥३५॥

संभोगको विषयमा भट्टास्वनको भनाइ —

श्री गङ्गास्वन पुत्र हीन नृपती * पैहो भएका थिए ।
 पुत्रेष्टी शुभ यज्ञमा नृपतीका * श्री इन्द्र वैरी भए ॥
 छिद्रान्वेषण गर्दथे सुरपती * ती भूपतीको सदा ।
 खेल्दा जङ्गलमा शिकार भुलिए * राजा अँध्यारो हुँदा ॥३६॥
 देखी एक तलाउ वहिँ रुखमा * बाँधेर घोडा त्यहाँ
 गर्दा स्नान पसी सरोवरविषे * नारी भए छिन्महाँ ।
 यौटा आश्रममा बसेर मुनिले * तिनको लिए आश्रय ।
 राजाको मुनिबाट स्त्री स्वरूपमा * छोरा भएथे सय ॥३७॥
 आफू स्त्री हुनको गएर घरमा * सारा भनी कारण ।
 राखे ती सय पुत्र भाइहरु हुन् * भन्ने बुझाईकन ॥
 राजाका सुत ती दुवै सय मिली * त्यो राज्य भोग्दा भए ।
 हे राजन् ! तप गर्नलाई नृपती * त्यै स्थानमा फर्किए ॥३८॥
 छोरा भूपतिका मिलेर त्यसरी * देखे बसेका जब ।
 पारे आपुसमा विभेद रिसले * आई स्वयं वासव ॥

काटाकाट गरी दुवै सय मरे * ती भूपतीका सुत ।
 त्यो संवाद सुनेर स्त्री स्वरूपका * राजा भए मूर्च्छित ॥३९॥
 सोधे इन्द्र पुगेर ब्राह्मण बनी * तिन्का अगाडीमहाँ ।
 गर्दैछौ किन शोक यो किसिमले * सौम्ये ! वृथामा यहाँ ॥
 पैह्रदेखि कुरा क्रमैसित सबै * तिन्ले गरिन् वर्णन ।
 आफ्नू जीत बुझेर इन्द्र सहसा * बोले खुशी भैकन ॥४०॥
 छोरा जो दुईतर्फका सय दुई * तिम्रा मरें यो घरी ।
 आधालाइ बचाइदिन्छु तिमिले * जुन भन्दछ्यौ सुन्दरी !
 लागिन् भन्न तिनी बचाइदिनुहोस् * स्त्री रूपका नै सुत ।
 सोधे फेरि सुरेन्द्र शङ्कित भई * तिन्को चिताई हित ॥४१॥
 मागीनौ अधिका सुपुत्र सयको * के हेतुले जीवन !
 माग्दैछौ किन पुत्र स्त्री स्वरूपका * हे सुन्दरी ! लौ भन ?
 बोलिन् फेरि तिनी पिता र जननी * हुन एकनासे, तर ।
 गर्छन् स्नेह पनी बराबर दुवै * सन्तानका खातिर ॥४२॥
 आमादेखि बढी हुँदैन कहिले * माया पिताको भनी ।
 मागें जीवन ती सुपुत्रहरुको * त्यै हेतु मैले पनी ॥
 बोले इन्द्र खुशी भएँ अरु पनी * मागेर लेऊ वर ।
 नारी रूपमहाँ प्रसन्न मनले * बस्छ्यौ कि बन्छ्यौ नर ॥४३॥
 लागिन् भन्न तिनी 'खुशी छु म सदा * हे इन्द्र ! यै रूपमा ।
 नारीलाइ हुँदो रहेछ बढि नै * आनन्द संभोगमा ॥'
 राजन् ! खुशिहुँदा तथास्तु भनि ती * फर्की गए स्वर्गमा ।
 धी नीती छ अझै पनि चलनमा * सम्पूर्ण संसारमा ॥४४॥

शिव महिमा र अष्टावक्रको उपाख्यान —

हे राजन् ! शिवको गरे कपिलले * सानन्द आराधना ।
 पाए ज्ञान र सांख्यको विषयमा * तिनको पुग्यो कामना ॥
 ज्ञानी व्यासजिले पनी शिवजिकै * ठूलो तपस्या गरी ।
 पाएथे सय पुत्र धार्मिक गुणी * हे भूपतीत्यो घरी ॥४५॥
 पाएथे ऋषिबाट श्राप पहिले * श्री वाल्मिकीले तर ।
 तिनको श्राप छुट्यो, गरे तप मिल्यो * श्री शम्भूद्वारा वर ॥
 छोरो पाउँ भनी गरे तप ठूलो * श्री कृष्णजीले जब ।
 पाए साम्ब सुपुत्र धार्मिक गुणी * खुशी हुँदा श्रीशिव ॥४६॥
 जानी श्री शिवको अनन्त महिमा * त्यागी कुशंका जति ।
 तिनको स्तोत्र गरेर पाठ तिमिले * आफ्नू बनाउ गति ॥
 सोधे धर्मकुमारले बिचमहाँ * रोकेर शङ्का गरी ।
 नारीका गुण दोष लक्षणहरू * आज्ञा हवस् यो घरी ॥४७॥
 बोले भीष्म-तिमी यसै विषयको * आख्यान भन्छु सुन ।
 अष्टावक्र थिए ऋषीश्वर ठुला * ज्ञानी तथा सज्जन ॥
 तिनले गर्न बिहा वदान्य ऋषिकी * मागे सुपुत्री जब ।
 लागे भन्न वदान्य आदर गरी * आफ्नू इरादा सब ॥४८॥
 पैहो उत्तरमा तपस्विनि बुढी- * को गर्नुहोस् दर्शन ।
 कन्या दिन्छु विवाह गर्नु खुशिले * फर्केर आईकन ॥
 'ऐलहे जान्छु' भनी ऋषीश्वर हिँडे * मागी बिदा भूपति !
 शोभा जङ्गलको र श्रेष्ठ गिरिको * हेथै रमाई अति ॥४९॥
 अष्टावक्र कुबेरको नगरमा * पुग्दा भएथे जब ।
 जम्मा भैकन शम्भुका गणहरू * गर्थे ठूलो उत्सव ॥

आपैं आइ कुबेरले ति ऋषिको * गदैं ठुलो आदर ।
 राखे स्वर्गसरी ठुलो महलमा * आतिथ्यका खातिर ॥५०॥
 अष्टावक्र बसे प्रसन्न मनले * त्यै स्थानमा कयै दिन ।
 मागी फेरि बिदा, ठुलो वन गिरी * नाघदै गए सज्जन ॥
 देखे स्वर्गसमान सुन्दर ठुलो * प्रासाद त्यै स्थानमा ।
 लागे सोध्न परेर छक्क उभिई * प्रासादको द्वारमा ॥५१॥
 'को छन यो घरमा म एक अतिथि * आईरहेछु यहाँ ।'
 कन्या सात सुनेर बात ऋषिको * आए अगाडीमहाँ ॥
 'पाल्नुहोस् घरमा' भने मुसुमुस् * हाँसेर तिनले जब ।
 हेथें छक्क परेर भित्र गइ त्यो * प्रासादको वैभव ॥५२॥
 वृद्धा एक तपस्विनी पलंगमा * देखे बसेकी थिइन् ।
 पाई आशिष ती ऋषीश्वरजिको * त्यागेर शय्या उठिन् ॥
 कन्या एक बसिन् अरु सब गए * आज्ञा ऋषीको सुनी ।
 सन्ध्याकाल बित्यो बसे पलंगमा * वृद्धा-तपस्वी सुनी ॥५३॥
 आधा राता भएपछी निहुँ गरी * जाडो जनाईकन ।
 वृद्धाले ऋषिको गरिन् पलंगमा * पाँचेर आलिङ्गन ॥
 देखी शुष्क विकार शून्य ऋषिको * त्यो काठ जस्तै तन ।
 लागिन् भन्न तपस्विनी नरपते ! * साह्रै दुखाई मन ॥५४॥
 स्त्री जातीहरूले गुणो पुरुषको * सामीप्य पाए भने ।
 गर्छन् केवल बात ती सुरतमा * आनन्द प्राप्ती हुने ॥
 आएकी छु हजूरको शरणमा * स्वीकार गर्नुहवस् ।
 छ कामातुर लौ समागम गरी * इच्छा पुन्याईदिनोस् ५५
 देख्नुहुन्छ हजुरले जति यहाँ * प्रासाद औ वैभव ।
 मेरो देहसमेत जानिलिनुहोस् * आफ्नै हजुरलें अब ॥

ज्ञानी सज्जन औ गुणी पुरुषको * संसर्ग देखी अरू ।
 खोजैदैन सुखका कुनै पनि कुनै * सम्पूर्ण नारीहरू ॥५६॥
 लागे भन्न बुझाउँदै ति ऋषिले * यो काम हो निर्धिनी ।
 जानी धर्म विरुद्ध गर्दिन म यो * दुष्कर्म कैहे पनी ॥
 आधा रात बितीसक्यो पलंगमा * आफ्नो तिमी गै सुत ।
 लागिन् भन्न बुझाइ फेरि तिजिले * अत्यन्त राम्रोसित ॥५७॥
 भोगेच्छा नहुने हुनन् ऋषिपते ! * क्वै एक हज्जारमा ।
 भेट्नु हुन्छ पतिव्रता पनि कहीं * योटी कुनै लाखमा ॥
 इच्छापूर्ण गराउने पुरुष क्वै * भेट्नुहुन्छ स्त्री जब ।
 मर्यादा कुलको पिता र जननी * त्याग्न सवै बान्धव ५८
 मेरो छैन परस्त्रिमा रुचि तिमी * रित्तो छ शय्या सुत ।
 वृद्धा सुत्न भनी गइन् पलंगमा * अत्यन्त गाह्रोसित ॥
 प्रातःकाल हुँदा ऋषीश्वर उठे * वृद्धा उठेकै थिइन् ।
 ल्याई तेल सुगन्ध युक्त तनमा * तिजिले ऋषीको घसिन् ५९
 मन्तातो जलले दलेर करले * पैहे नुहाई दिइन् ।
 सन्ध्योपासन गर्न आसन तथा * सामग्री राख्ती भइन् ॥
 सारा काम सकी उठेपछि ऋषी * तिजिले दिइन् भोजन ।
 पाई खाद्य पदार्थ अमृतसरी * खाए खुशी भैकन ॥६०॥
 सन्ध्याकाल बित्यो सुते पलंगमा * वृद्धा र ज्ञानी मुनी ।
 आधा रात हुँदा पुगिन् ऋषिकहाँ * त्यागेर शय्या तिनी ॥
 हे ब्रह्मन् ! म स्वतन्त्र छु र रतिको * इच्छा पनी गर्दछु ।
 त्यस्तो पाप हुँदैन, धर्म कहिल्यै * नाशिन्न यो जान्दछु ॥६१॥
 लागे भन्न ऋषी-‘स्वतन्त्र र फुका * नारी हुँदैनन्’ भनी ।
 भन्छन् बिज्ञ र धर्मशास्त्रहरूले * देखिन्छ प्रष्ट पनी ॥

लागिन् भन्न तिनी 'म अन्धसरि छू* इच्छा बढी कामको ।
 लाग्ला पाप हजुरलाई बहुते * हेलौं गरे प्रेमको' ॥६२॥
 तिन्ले तर्क गरिन् उपस्थित अरू * थेरै थरीका तर ।
 मानेनन् ऋषिले गइन् पलंगमा * विश्रामको खातिर ॥
 प्रातःकाल हुँदा पुगिन् ति ऋषिको* गच्छू भनी चाकरी ।
 त्यो बेला ति बुढी अलभ्य रति झैं * थिन् षोडशी सुन्दरी ॥६३॥
 तिन्को रूप छटा अलौकिक मुनी * हेथै खुशी भैकन ।
 के आश्चर्य भयो भनेर मनमा * गर्दा भए चिन्तन ॥
 वृद्धा त्यो अधिकी कसोगरि बनी * यो रूपकी सुन्दरी ।
 हो यो जाँच वदान्यको कि छल हो* जानुन उनै श्रीहरि ॥६४॥
 मैले जान्न सकीनँ यो बखतमा * कर्तव्य मोहित बनी ।
 गच्छू पालन, वेग रोकि मनको * हो धर्म ठूलो भनी ॥
 सोधे सुन्दरिलाइ तर्क मुनिले * तत्काल रोकीकन ।
 सौम्ये ! आज स्वरूप यो किन लियो* साँचो नढाँटी भन ॥६५॥
 लागिन् भन्न-मुने ! अधी हजुरको* मैले परीक्षा लिएँ ।
 पाएँ सत्य र धर्ममा दृढ अनी * प्रत्यक्ष दर्शान् दिएँ ॥
 दिन्छु आशिष, 'हूँ म उत्तर दिशा'* कल्याण होला सब ।
 गनूँ होस् घरमा पुगीकन विहा * मागेर कन्या अब ॥६६॥
 जोरी हात दुवै बिदा भइ हिँडे * तत्काल ज्ञानी मुनी ।
 यात्राको सब बात वर्णन गरे * यस्तो भएथ्यो भनी ॥
 सारा बात मुनी वदान्य ऋषिले * सानन्द पुत्री दिए ।
 थामी धर्म गृहस्थको ऋषि पनी * हे भूप ! बस्ता भए ॥६७॥

मत्तज्ञोपाख्यान : -

राजन् ! दान कुपात्र पात्र जनले * जाँची विचारी दिन् ।
 गर्दा श्राद्ध सुपात्र ब्राह्मण गुणी * कर्मिष्ठ डाकी लिन् ॥
 गर्दूपछ विचार हेरि मुखमा * मानीसको लक्षण ।
 जान्नुपर्दछ स्वर्ग वा नरकको * पापी तथा सज्जन ॥६८॥
 अन्धा, पंगु र मूक औ वधिरको * सर्वस्व खोस्ने जति ।
 पर्छन् नर्क अनेक कल्पभरि ती * ब्रह्मघ्न हुन् भूपति !
 जस्तो दीन दरिद्र विप्रहरुको * आजीविका हर्दछन् ।
 लागी पाप ठुलो सदा नरकमा * ब्रह्मघ्न भै बस्तछन् ॥६९॥
 हे राजन् ! महिमा अनन्त छ ठुलो * भागीरथीको पनि ।
 गर्दा स्नान र दान स्वर्गपुरिमा * बस्नेछ ज्ञानी बनी ॥
 निन्दा ब्राह्मणको नगर्नु कहिले * छन् पूज्य ती लोकमा ।
 तिन्का निम्ति अदेय छैन नृपते ! * क्यै वस्तु संसारमा ॥७०॥
 बाबू शूद्र थिए मतङ्ग ऋषिकी * आमा थिइन् ब्राह्मणी ।
 जानेनन् तिनिले, हुँदा पनि युवा * त्यो हेतु कैहे पनि ॥
 'बाबू यज्ञ गराउ जाउ' भनि यो * आज्ञा पिताको सुनी ।
 जोती गर्दभलाइ एक रथमा * जाँदा भएथे तिनी ॥७१॥
 आमा बाबू संगै गयो नरपते ! * बच्चा गदाहा पनि ।
 जोते त्यो गदहा पनी रथमहाँ * चाँडै पुगौंला भनी ॥
 कोराले शिशुलाइ खूब ऋषिले * हाने जसै नाकमा ।
 लागेथ्यो जब बग्न रक्त अनि त्यो * रोयो परी दुःखमा ॥७२॥
 छोरोको अति कष्ट देखि गदही * भन्दी भई स्नेहले ।
 हे बाबू ! तिमिलाइ विप्र नभई * कुट्टदैछ चाण्डालले ॥

हुन्छन् विप्र सदा सुशील गुणका * स्वानी दयाका धनी ।
 चिन्ता गर्नु वृथा छ कष्ट सहु यो * हो क्रूर पापी भनी ॥७३॥
 सोधे छक्क परी मतङ्ग ऋषिले * हे गर्दमी ! लौ भन ।
 छोरो हूँ द्विजको, छ के र तनमा * चाण्डालको लक्षण ॥
 मेरो उत्तम ब्राह्मणत्व कसरी * कुन हेतुले नाशियो ?
 जानेकी रहिछौ सबै भनिदिए * आनन्द लाग्ने थियो ॥७४॥
 यस्तो बात मतंगको सुनिसकी * त्यो गर्दमीले भनी ।
 बाबू शूद्र थिए गुणी र रजनी * थिन् पापिनी ब्राह्मणी ॥
 आमाले गरि ब्राह्मणत्व सहजै * तिम्रो गएथ्यो जब ।
 थाल्यौ गर्न कुकर्म घोर तिमिले * चाण्डाल जस्तै सब ॥७५॥
 हे राजेन्द्र ! मतंग त्यै बखतमा * फर्केर आए घर ।
 बाबू ! यज्ञ गराउनाकन स्वयं * मैले पठाएँ तर ॥
 आयौ झट्टि तिमी फिरेर घरमा * कुन विघ्नको कारण ।
 संचै छौ कि गन्यो अनादर वृथा * आई कुनै दुर्जन ॥७६॥
 बाबूको सुनि बात सादर भने * जो गर्दमीले भनी ।
 जाँदैछु तप गर्न गर्न जङ्गलमहाँ * भन्दै हिँडेथे तिनी ॥
 बन्छ विप्र भनी मतङ्ग ऋषिले * थाले तपस्या जब ।
 आई इन्द्र भने वृथा किन तिमी * यो कष्ट खप्छौ सब ॥७७॥
 जे इच्छा मनमा छ माग खुशिले * तत्काल दिन्छु वर ।
 यस्तो बात सुनी मतङ्ग ऋषिले * विन्ती गरे सादर ॥
 गर्दैछु तप यो महेन्द्र ! वनमा * बन्छु भनी ब्राह्मण ।
 मागेको वरदान बक्सनुभए * जान्थेँ खुशी भैकन ॥७८॥
 बोले इन्द्र असाध्य दुर्लभ कुरा * मागीरहेछौ किन ?
 पाउन्नौ तिमिले द्विजत्व कहिले * त्यागे फनी जीवन ॥

मानेनन् ऋषिले कुनै तरहले * श्री इन्द्र फर्की गए ।
 वन्छ विप्र भनी मतङ्ग तपमा * झन् बेसरी गाडिए ॥७९॥
 आई इन्द्र भने बुझाई अधि झैं * जिद्दी गरेका किन ।
 मानीलेउ, हुनू असम्भव छ यो * चाण्डालले ब्राह्मण ॥
 मानेनन् ऋषिले बिते युगहरू * ठूलो तपस्या गरी ।
 तेस्रोपल्ट पुगी भने नरपते ! * श्रीइन्द्रले त्यो घरी ॥८०॥
 देख्छ हाड, नसा मतङ्ग ! तनमा * बाँकी छ तिम्नो अव ।
 छाडी ब्राह्मण वन्न, जे अरु तिमी * माग्छौ म दिन्छु सब ॥
 लागे भन्न मतङ्ग हे सुरपते ! * हे विप्रहन्ता प्रभो !
 जानें आज रहेछ दुर्लभ कुरा * विप्रत्व प्राप्ती विभो ॥८१॥
 इच्छा माफिक रूप धारण गरी * डुल्ने बनूँ देवता ।
 पाऊँ क्षत्रियको र विप्रहरूको * सत्कारको योग्यता ॥
 भन्छन् इन्द्र 'तथास्तु' सादर दिएँ * मागे जती हे मुने !
 'छन्दोदेव' हुनेछ नाम भवमा * सत्कीर्ति फैलाउने ॥८२॥
 पल्लभो निज धाम इन्द्र, ऋषिको * इच्छा पुन्याई जव ।
 मैले राख्नुछ शूद्रको तन वृथा * यस्ताइ त्याग्छु अब ॥
 यस्तो बात गरी विचार मनमा * त्यो देह त्यागीदिए ।
 पैह्रैको तपले ति स्वर्गपुरिमा * सानन्द बस्ता भए ॥८३॥

नारीहरूका गुण-दोषको सोदाहरण वर्णन :—

सोधे धर्मकुमारले पुरुष औ * नारीहरूका गुण ।
 तिन्को विन्ति सुनि पितामहजिले * भन्छन् बुझाईकन ॥
 हे राजन ! इतिहास यै विषयको * यौटा म भन्छु सुन ।
 नारीका गुणदेखि कोटि बढि छन् * हे भूपती ! दुर्गुण ॥८४॥

ज्ञानी एक कुनै ऋषीश्वर ठुला * श्री देवशर्मा थिए ।
 तिनले स्त्री रुचि नामकी गरि बिहा * सानन्द बस्ता भए ॥
 साह्रै सुन्दर रूपकी रुचि हुँदा * श्री इन्द्र मोहित बनी ।
 गर्थे सोच ति भोग गर्न कसरी * मिल्नेछ मौका भनी ॥८५॥
 निम्तामा रुचिका पती नरपते ! * जाँदा भए कबै दिन ।
 रक्षाखातिर शिष्यलाइ, रुचिको * राखे बुझाईकन ॥
 हे बाबू ! जब इन्द्रकी गुणवती * छन स्वर्गमा स्त्री शची ।
 इच्छा गर्दछ तैपनी म कसरी * फाउँ भनी यी रुची ॥८६॥
 सकछन् धारण गर्न रूपहरु ती * आँटे त जस्तो पनी ।
 रक्षा गर्नु रही सतर्क रुचिको * त्यो आउला की भनी ॥
 शिक्षा यै रितिका दिईकन हिँडे * श्री देवशर्मा जब ।
 मौका श्रेष्ठ छ यो भनी रुचिकहाँ * पुग्दा भए वासव ॥८७॥
 थाले गर्न कुरा बसीकन दुवै * एकान्तको स्थानमा ।
 त्यो जानेर विचार श्री विपुल्ले * गर्दा भए चित्तमा ॥
 आई 'वासव' कामको वश भई * छन भोगमा तत्पर ।
 रक्षा यी गुरु पत्तिको म कसरी * ऐहे गरौं ईश्वर ! ॥८८॥
 सुन्छू बात म स्पष्ट रूप तर क्यै * देख्दौन श्री इन्द्रको ।
 दिन्छन् श्राप अवश्य आइ गुरुले * जानेर दुष्कर्म यो ॥
 यस्तो तर्क गरेर योगबल्ले * कर्तव्य पारी स्थिर ।
 बेहे श्री रुचिको पसी शरिरमा * तिन्ले भई तत्पर ॥८९॥
 ढाके इन्द्रियमा मिलाइ रुचिको * आफ्ना सबै इन्द्रिय ।
 पारे निश्चल झैं रुचीकन अनी * बस्ता भए निर्भय ॥
 देखे शक्ति सुरेन्द्रले विपुलको * अत्यन्त ठूलो जब ।
 इच्छा त्याग गरेर स्वर्गपुरिमा * भागी गए वासव ॥९०॥

पूरा यज्ञ गराइ फर्कि घरमा * श्री देवशर्मा गए ।
 त्यो दुस्साहस इन्द्रले जति गरे * सम्पूर्ण सुन्दा भए ॥
 आशीर्वाद दिए गुणी विपुलको * जानेर सत्साहस ।
 हे बाबू ! भय क्यै नमानि अधिज्ञै * हाम्रो कुटीमा बस ॥९१॥
 आज्ञाले गुरुको वसे विपुलजी * सानन्द केही दिन ।
 राजन् ! जंगलमा बटुल्न समिधा * जान्थे खुशी भैकन ॥
 रक्षा पट ऋतुले र रात-दिनले * गर्थे तिनैको त्यहाँ ।
 त्यो संवाद सुनेर दुःखित भई * फर्के गुरुजी कहाँ ॥९२॥
 तिनको कष्ट बुझेर योग बल्ले * शिक्षा गुरुले दिए ।
 तिम्रो देखि प्रभाव, मान डरले * श्री इन्द्र फर्की गए ॥
 रक्षा जो तिमिले पसी शरिरमा * स्त्रीको गन्यौ राखरी ।
 ढाँटेका किन त्यो मलाइ नभनी * दुष्कर्म जानी डरी ॥९३॥
 गछन् पाप मनुष्यले थरि-थरी * एकान्त पारी, तर ।
 देख्छन् त्यो दिन-रातले र ऋतु वा * मैन्हा र संवत्सर ॥
 सोही कारणले नगर्नु जनले * दुष्कर्म केहे पनी ।
 गर्नु पर्छ सुकर्म नै वखतमा * कल्याण गर्ला भनी ॥९४॥
 पायौ कष्ट वृथा मलाइ तिमिले * हे शिष्य ! ढाँटीकन ।
 तिम्रो भाव स्वभाव केहि नहुँदा * खुशी छ मेरो मन ॥
 पश्चात्ताप गरी भन्यौ मसित जो * साँचो कुरा यो घरी ।
 दिन्छ आशिष जाउ स्वर्गपुरिमा * मेरो कृपाले गरी ॥९५॥
 हे राजन् ! वनमा गई विपुलले * ठूलो तपस्या गरे ।
 आशीर्वाद गुरुको र योग बल्ले * संसार पारी तरे ॥
 हे राजेन्द्र ! पतिव्रता गुणवती * नारीहरू छन् जति ।
 दिनुको आदर गर्नु पर्छ, जननी * जानेर साध्वी सती ॥९६॥

त्यस्ता स्त्रीहरूले पवित्र कुलको * उद्धार गर्ने हुँदा ।
 रक्षा गर्नु सुयोग्य हो विपुल हैं * तिनको सदा सर्वदा ॥
 जो नारी गुण-शील, हीन मति छन् * प्रत्यक्ष कृत्या सरी ।
 तिनले प्राण मनुष्यको सहजमै * लिन्छन् बढ्याई गरी ॥९७
 वर्ता राख्नु हुँदैन स्त्री विषयमा * आसक्ति ईर्ष्या पनी ।
 गर्छन् काम कुनै पनी सहजमा * राम्रो नराम्रो तिनी ॥
 बस्त्राभूषण, रूप, यौवन तथा * कीर्ती र सम्पत्तिमा ।
 गन्छन् उत्तम ती गुणी पुरुषको * संसर्ग औ भोगमा ॥९८
 जैहेसम्म हुँदैन पूर्ण मनको * इच्छा र दुर्भावना ।
 त्यै बेला तक गर्दछन् पुरुषको * नारीहरू चाहना ॥
 इच्छा पूर्ण भयो कि प्रेम सकियो * त्यस्ताइ त्यागीदिनन् ।
 अर्को इच्छित व्यक्तिलाइ कुलटा * राजी गराई लिनन् ॥९९
 आफ्नी स्त्रीसित नै रजोवति पछी * सानन्द चौथो दिन ।
 गर्नुपर्दछ भोग, सुन्दर गुणी * सन्तान जन्माउन ॥
 गर्छन् जो जन भोग हे नरपते ! * आनन्दको खातिर ।
 होला मृत्यु अकालले कि क्षयले * मर्छन् छिटै ती नर ॥१००

राजा नहुष र महर्षि च्यवनको संवाद :-

सोधे धर्मकुमारले विनयले * श्री भीष्मका साथमा ।
 कस्तो हुन्छ छिमेकिमा सुजनको * कर्तव्य संसारमा ॥
 गाईको महिमा बताउनुहवस् * इच्छा छ मुन्ने सब ।
 बोले भीष्म कथा सबै विषयको * भन्छु म योटा अब ॥११॥
 गङ्गा औ यमुना मिलीकन थियो * जुन स्थानमा संगम ।
 थालथे तप गर्न श्री च्यवनले * जलमा बसी उत्तम ॥

हाले जाल गएर कवै दिन त्यहीं * माझीहरूले जब ।
 तान्दा जाल मुनी र मत्स्य जलका * बाहीर आए सब ॥२॥
 देखेथे जब जालमित्र मुनिको * त्यो काठ जस्तो तन ।
 ती माझी मुनिको परी चरणमा * बोले डराईकन ।
 हामीले अपराध जो हजुरको * थाहै नपाई गन्यौं ॥
 माफी वक्सनुहोस् भनी चरणमा * आएर हामी पन्यौं ॥३॥
 लागे भन्न मुनी निकै दिन वसें * यी मत्स्यका साथमा ।
 मेरो प्रेम छिमेकि झैं हुन गयो * त्यै हेतुले मत्स्यमा ॥
 माछाका संगमा छ बाँच्नु अथवा * त्यागीदिनू जीवन ।
 माछालाइ त्यजीदिए त म पनी * हे माझि हो ! बाँच्तिनै ॥४॥
 त्यस्तो बात सुनेर भूपतिकहाँ * तत्काल माझी गए ।
 त्यो संचार सुनेर श्री नहुषजी * आएर भन्दा भए ॥
 'के सत्कार गरौं यहाँ हजुरको * आज्ञा हवस् हे मुनि !
 मागे अर्पण गर्छु खुशि मनले * यो राज्य, देहै पनि ॥५॥
 राजाको मुनि बात श्री च्यवनले * आज्ञा दिए त्यो घरी ।
 माझीले जलबाट बाहिर झिके * ठूलो परिश्रम गरी ॥
 बस्ने साथमहाँ छिमेकिहरु हुन * मेरा यी माछा भनी ।
 जो लाग्ने तिमि मूल्य देउ घरमा * फर्केर जाउन् यिनी ॥६॥
 यस्तो बात मुनि हजार रुपियाँ * तिन्ले गरे अड्कल ।
 मेरो के तिमि मूल्य यत्ति नृपते ! * ठान्दा भयौ केवल ?
 दिन्छु लाख भने तुरन्त नृपले * राजी भएनन् मुनी ।
 मानेनन् मुनि राज्य औ शरिर नै * सुम्पीदिंदामा पनी ॥७॥
 सल्लाहा नृपले त्यहिं बसि गरे * मन्त्री हितैषीसित ।
 के कर्तव्य ठहर्छ, मूल्य दिनु के ? * मैले र होला हित ?


अर्का एक मुनी पुगेर सहसा * भन्छन् बुझाईकन ।
 राजन् ! मूल्य दिने उपाय छ सफा * पर्देन चिन्ता लिन ॥८॥
 गाई, ब्राह्मणको हुँदैन भवमा * हे भूप ! मूल्यांकन ।
 गाई सुन्दर, मूल्यमा च्यवनको * गर्नुहवस् अर्पण ॥
 लागे भन्न मुनी-प्रसन्न म भएँ * पाई उचित मूल्य यो ।
 जे इच्छा मनमा छ माग खुशिले * तत्काल दिन्छु म त्यो ॥९॥
 माझी, मत्स्य तिमीहरू पनि सबै * मेरो कृपाले गरौ ।
 गर्नेछौ सुख भोग स्वर्गपुरिमा * यै देहले राम्ररी ॥
 आज्ञाले मुनिको उडेर सहसा * ती जान लागे जब ।
 लागे हेर्न परेर छक्क, मनमा * आश्चर्य मानी सब ॥१०॥
 श्रद्धापूर्वक राख्छ जो घरमहाँ * हे भूपती, गोधन ।
 लक्ष्मी जानि सहर्ष गर्छ दिनहुँ * सेवा तथा पूजन ॥
 त्यस्का पूर्ण हुनन् मनोरथ सबै * सन्तान वृद्धि भई ।
 द्यौता झैं सुख-भोग स्वर्गपुरिमा * गर्नेछ त्यस्तै गई ॥११॥

महर्षि च्यवनद्वारा राजा कुशिकको परीक्षा :—

सोधे भीष्मजिलाइ चित्त नबुझी * श्री धर्मका पुत्रले ।
 शान्ती प्राप्त भएर भ्रान्ति मनको * जानेछ कुन युक्तिले ?
 भन्छन् भीष्म कथा म यै विषयको * भन्छु खुशीले सुन ।
 धेरै काल अघी गुणी कुशिक कवै * राजा थिए सज्जन ॥१२॥
 तिनको वंश विनाश गर्न मनमा * पक्का इरादा गरी ।
 आएथे अतिथी बनी च्यवनजी * राजा कहाँ कवै घरी ॥
 देखी भूपतिले डराइ मनमा * बिन्ती गरे सादर ।
 जे इच्छा छ बताइवक्सनुभए * गर्छु छिटै हाजिर ॥१३॥

मेरो राज्य र बन्धु-बान्धव तथा * प्रासाद औ वैभव ।
 गर्ह्य अर्पण हे मुने ! चरणमा * आनन्द मानी सब ।
 यस्तो बात सुनी भने च्यवनले * ईर्ष्या लुकाईकन ।
 तिघ्रो यो घरमा बनेर अतिथी * बस्छु म केही दिन ॥१४॥
 राजन् ! पालन गर्छु श्रेष्ठ व्रतको * मैले, त्यसै कारण ।
 रानीलाई लिएर गर्नु तिमिले * सेवा खुशी भैकन ।
 त्यो स्वीकार गरी लगी महलमा * राख्दा भए सादर ।
 जो तैयार थियो, गरेर नृपतिले * खाने कुरा हाजिर ॥१५॥
 राजन् ! तृप्त भई भने च्यवनले * विश्राम गर्छु अब ।
 पाऊ दाबिरहू त्यजी नरपते ! * आलस्य निद्रा सब ॥
 यस्तो बात सुनी प्रसन्न मनले * निष्पाप ती दम्पति ।
 थाले मिच्च बसेर पाउ मुनिको * आनन्द मानी अति ॥१६॥
 निद्रा हुन्छ कि भङ्ग, क्रोधित भई * उठछन् कि ऐहं मुनि ।
 त्यागी भोजन नींद दम्पति बसे * सानन्द खुट्टामनि ॥
 एक्काइस् दिनसम्म ती सुतिरहे * कोल्टे नफर्कीकन ।
 सेवामा रत दम्पती पनि बसे * निद्रा त्यजी भोजन ॥१७॥
 बाईसौं दिनमा उठेर सहसा * बोल्दै नबोलीकन ।
 निस्की त्यो दरबारबाहिर मुनि * हिँड्दा भए त्यै क्षण ॥
 त्याग्दा भोजन नींद दुर्बल थिए * राजा र रानी तर ।
 लागे हिँड्न पछी-पछी च्यवनको * मानेर मन्मा डर ॥१८॥
 अन्तर्धान भए त्यसै बखतमा * ती क्रोधमूर्ति मुनि ।
 फर्के चित्त दुखाउँदै महलमा * राजा र रानी पनि ॥
 शय्यामा मुनिलाइ फेरि अधिज्ञै * देखे सुतेका त्यहाँ ।
 खुट्टा मिच्च भनेर दम्पति बसे * हर्षित भई मन्महाँ ॥१९॥

एक्काइस दिनसम्म तो मुनि सुते * फेरी अघी झैं गरी ।
 रानीका सँग भूपले पनि गरे * झन राम्ररी चाकरी ॥
 गर्छ स्नान भनी उठे मुनि पनी * बाईस दिनमा जब ।
 ल्याएथे जल भूपले र सहसा * पोखीदिएथे सब ॥२०॥
 लागे भन्न म बाँड्दछ रथभरी * राखेर ल्याओ धन ।
 आज्ञा पालन भूपले गरिदिए * तिन्को स्वयं गैकन ॥
 बोले त्यो रथमा बसी च्यवनजी * डुल्छ म हे भूपति !
 विच्याओ रथलाइ मुख्य पथमा * गोरु बनी दम्पति ॥२१॥



राजा कुशिकको मुनि च्यवन द्वारा कठिन परीक्षा

राजा नृगको दानको उदाहरण

शक्ति क्षीण भए पनी नृपतिले * रानी लिई साथमा ।
 लागे तान्न खुरु-खुरु रथ ठुलो * राखी दुवै काँधमा ॥
 कोरा एक लिएर ती च्यवनले * राजा र रानीकन ।
 हानी बेसरी भन्दथे रथ वृथा * हल्लाउँदैछौ किन ? ॥२२॥
 लागी चोट प्रशस्त पीठभरिमा * धारा बग्यो रक्तको ।
 हेर्ने छक्क परेर दर्शकहरु * त्यो धैर्य भूपालको ॥

गर्थे बात कती प्रभाव तपको * लौ हेर हे भाइ हो !
 रुन्थे मौन भई कती नृपतिको * संकष्ट देखेर त्यो ॥२३॥
 लागे बाँडन मुनी दरिद्र र दुखी * हेरेर धेरै धन ।
 सिद्धयाउँ नृपको म वैभव सबै * भन्ने विचारीकन ॥
 निर्दोषी नृपले अनेक थरिका * संकष्ट भोगे तर ।
 जे भन्थे मुनिले प्रसन्न मनले * त्यो गर्दथे हाजिर ॥२४॥
 देखी धैर्य सुशीलता नृपतिको * कयै पग्लिएथे मुनी ।
 बोले—दुःख नमान हे नरपते ! * यो हो परीक्षा भनी ॥
 राजन् ! खुशि भएँ प्रसन्न मनले * मागेर लेऊ वर ।
 यो आज्ञा मुनिको मुनी नृपतिले * विन्ती गरे सादर ॥२५॥
 इच्छा बैन मलाइ राज्य अथवा * सम्पत्तिको हे मुनि !
 गर्नुपर्छ दया सदा हजुरले * हो दास मेरो भनी !
 बोले फेरि मुनी—तिमी कुशिक छो * विख्यात जुन नामले ।
 होलान् कौशिक गोत्रका द्विजहरू * मान्नेछ संसारले ॥२६॥
 तिम्रो नाति हुनेछ, क्षत्रिय भई * जन्मे पनि ब्राह्मण ।
 के मागछौ वरदान माग मनमा * शंका नमानीकन ॥
 मेरो वंश बनोस् मुने ! हजुरको * आशीषले ब्राह्मण ।
 राजालाई भने 'तथास्तु' मुनिले * आनन्द मानीकन ॥२७॥
 त्याहाँबाट हिँडे म गर्दछु भनी * सम्पूर्ण तीर्थाटन ।
 विश्वामित्र भएर क्षत्रिय बने * यै वंशमा ब्राह्मण ॥
 सक्छन् जे पनि गर्न श्रेष्ठ तपले * पाइन्छ मुक्ति पनि ।
 सोही कारणले बसेर वनमा * गर्छन् तपस्या मुनि ॥२८॥

दान-धर्म महिमा र कृष्णको स्तुति गरेर भीष्मले शरीर त्याग्यु

वैशम्पायनले भने नरपते ! * शिक्षा सुनी भीष्मको ।
 बोले धर्मकुमार भ्रान्ति कसरी * जाला हटी चित्तको ॥
 धेरै अति सुनीसकैं हजुरले * आज्ञा भएको तर ।
 मेरो चित्त हुँदैन शान्त किन हो * लागी सुवाटोतिर ॥२९॥
 गाई, अन्न सुवर्ण वस्त्र धन औ * कन्या र भूमी घर ।
 कुन् हो उत्तम, प्राप्तहुन्छ फल के ? * कुन् दानले सुन्दर ?
 पाटी कूप तलाउ सत्तल तथा * धारा र पौवा पनी ।
 धर्मी व्यक्ति बनाउँछन् थरिथरी * कल्याण गर्ला भनी ॥३०॥
 तिन्मा उत्तम, नीच, मध्यम गुणी * कुन् शास्त्र छुट्ट्याउँछन् ।
 ज्यूँदैमा कि मरेर के फल तिनी * त्यो कर्मको पाउँछन् ॥
 रोप्छन् वृक्षहरू अनेक फलका * उद्यान पुष्पादिका ।
 गर्छन् सज्जन कर्म लोकहितको * खातीर कल्याणका ॥३१॥
 तिनलाई फल मिल्छ के र कसरी * यो लोक वा स्वर्गमा ?
 मैले गर्न सकीनँ लोक-हितको * कयै काम संसारमा !
 सन्ध्या स्नान र तीर्थ, ध्यान व्रतको * जो गर्दछन् पालन ।
 गर्छन् प्राप्त सुकर्मका फलहरू * कस्तार कुन् सज्जन ३२
 यस्तो विन्ति सुनेर धर्म-सुतको * शिक्षा दिए भीष्मले ।
 मान्छन् उत्तम दान पाँच थरिका * ज्ञानी र सत्पात्रले ॥
 दिन्छन् ब्राह्मणलाई क्रोध नगरी * सम्मानले दान जो ।
 त्यसलाई सुख मिल्छ स्वर्गपुरिमा * त्यो दान नै श्रेष्ठ हो ॥३३॥
 इच्छा याचकको बुझी सृजन जे * दिन्छन् सकेको जति ।
 बढ्ने कीर्ति र धर्ममूलक त्यही * हो दान हे भूपति !

सम्बन्धी नभएर कोहि बलियो * आएर मागे धन ।
 त्यसलाई दिइने कुदान भयले * मानिन्छ हे सज्जन ॥३४॥
 आफ्नालाई दिइन्छ दान खुशिले * आलस्य त्यागेर जो ।
 भन्छन् त्यस्कन कामनासहितको * ज्ञानीहरू दान हो ॥
 दुःखी, दीन, दरिद्र, हीन जनमा * जो दान दिन्छन् धन ।
 त्यै हो दान दया भएर दिइने * धर्मार्थ हे सज्जन ! ३५॥
 राजन् ! दान दिने अनेक थरिका * छन् लोकमा तैपनि ।
 जस्तले दिन्छ सुपात्रमा धन त्यही * मानिन्छ ठूलो भनी ॥
 गाईको महिमा छ श्रेष्ठ कपिला * गोदान जो गर्छन् ।
 भोगी भोग यहाँ र स्वर्गपुरिम * आनन्दले बस्छन् ॥३६॥
 गाई गोठमहाँ कुनै दिन पुगिन् * लक्ष्मी बनी सुन्दरी ।
 देवी रूप अलभ्य गाइहरूले * सोधी लिए त्यो घरी ॥
 हे देवी ! तिमिलाइ देखि मनका * आश्चर्य लाग्यो अति ।
 को हो सुन्दर रूप, शील, गुणकी * खानी तिमी हे सति ! ३७॥
 आएको किन छ्यौ यहाँ, अब कहाँ * इच्छा छ जाने ! भन ?
 लक्ष्मीले सुनि बात गाइहरूको * बोलिन बुझाईकन ॥
 हे देवीहरू हो ! मलाई सबले * लक्ष्मी रमा भन्दछन् ।
 मेरो दैत्य, मनुष्य, देवगणले * आराधना गर्दछन् ॥३८॥
 सिद्धि प्राप्त गरौं भनेर दिनहुँ * जो गर्दछन् साधना ।
 पूरा गर्दछु धर्म-अर्थ मनको * भोगादिको कामना ॥
 श्री सम्पन्न गराउने मनमहाँ * इच्छा हुनाले गरी ।
 आएँ बस्न भनी तिमीहरूसँगै * यै हेतुले यो घरी ॥३९॥
 लक्ष्मीको सुनि बात खिन्न मनले * गाईहरूले भने ।
 देवी ! छौ तिमि चञ्चला घरघरै * हुल्ने र चाहार्ने ॥

कल्याणी ! तिमिलाइ राखन सँगमा * त्यै हेतु मान्छौं डर ।
 ऐलहे नै सँगमा नराखि नहुने * खाँचो पनी के छर ? ॥४०॥
 हाम्रा पूर्ण भए मनोरथ स्वयं * तिम्रो हुँदा दर्शन ।
 जाऊ जे मनमा छ त्यै गर तिमी * शंका नमानीकन ॥
 लागिन् भन्न रमा ति गाइहरूले * हेलौं गरेको सुनी ।
 त्यागदैंछौ किन हो नडाकिन नै * आफैं म आएँ भनी ? ४१॥
 गर्छन् देव मनुष्यले तप ठूलो * मेरो कृपा पाउन ।
 सामू पाइ मलाइ राखन सँगमा * गाहो परेको किन ?
 दोषी बैन म माग्दछु शरण लौ * तिम्रा परी पाउमा ।
 देओ बस्न मलाई स्थान खुशिले * आफ्ना कुनै अङ्गमा ४२॥
 लक्ष्मीको सुनि बात गाइहरूले * भन्दा भए सादर ।
 मान्छन् लोकहरू पवित्र सुमुखी * गो-मूत्र ओ गोबर ॥
 सोही कारणले तिमी बस सदा * सानन्द त्यै स्थानमा ।
 गाइको सुनि बात सादर बसिन् * त्यै स्थानमा श्रीरमा ॥४३॥
 राजन् ! अति वशिष्ठले दिनुभयो * सौदासलाई जति ।
 गाई दान गरेर स्वर्गपुरिमा * बस्छन् गई भूपति ।
 गाईको महिमा म वर्णन मरी * सक्तीनै कैहे पनी ।
 इच्छा पूर्ण हुनेछ पूजन गरे * लक्ष्मी यिनै हुन् भनी ॥४४॥
 यो आख्यान सुनाइ धर्मसुतको * कल्याणका खातिर ।
 भन्नूभो महिमा पितामहजिले * श्री कृष्णको सादर ॥
 चिन्ता गर्नु वृथा छ बन्धु-वधको * यो पाप लाग्यो भनी ।
 राजन् ! मानिस आयु पूर्ण नभई * मर्दैन कैहे पनी ॥४५॥
 छन् प्राणीहरू कालका वशमहाँ * बेला पुगेका घरा ।
 गर्छन् भोग सबै शुभाशुभ पछी * त्यै कालद्वारा मरी ॥

सोही कालस्वरूप हे नरपते ! * हुन् कृष्ण योगेश्वर ।
 चिन्दैनी किन ? छन् सदैव संगमा * रक्षार्थ ती तत्पर ॥४६॥
 जसले चिन्दछ कालरूप यम भैं * हुन् दण्डधारी भनी ।
 त्यस्ताई भय हुन्न दुःख सुख वा * माने र मने पनी ॥
 यिन्कै अंश स्वरूप देवगण हुन् * तेत्तीस कोटी सब ।
 गर्छन् पालन, नाश, सृष्टि सहजै * कल्यान्तमा माधव ॥४७॥
 आशीर्वाद तथा सुयोग्य रितले * सल्लाह यिन्को लिई ।
 बस्नु राज्य चलाइ पछि तिमिले * सानन्द राजा भई ॥
 रक्षा गर्नु सदा प्रजा सुजनको * ज्ञानी गुणी विप्रको ।
 गर्नु दान सुवर्ण अन्न पृथिवी * रक्षार्थ सद्धर्मको ॥४८॥
 श्री नारायण कृष्ण, पार्थ नर हुन् * भन्ने विचारीकन ।
 जप्नु विष्णुसहस्रनाम दिनहुँ * यिन्को गरी पूजस ॥
 यस्ता पाइ सुयोग्य रक्षक वृथा * सन्ताप मान्छौ किन ?
 चारै भाइहरू लिई गर तिमी * साम्राज्यको शासन ॥४९॥
 सोधे सादर फेरि धर्मसुतले * श्री भीष्म ज्ञानीसित ।
 शंका गर्नु हवस् निवारण प्रभो * मेरो चिताई हित ॥
 जसले गर्छ सुकर्म मात्र दिनहुँ * सद्धर्मको पालन ।
 त्यस्ताई सुख हुन्न प्राप्त कहिल्यै * उल्टो छ यस्तो किन ? ॥५०॥
 जसले गर्छ कुकर्म पाप मनले * राम्रो विचारीकन ।
 त्यो देखिन्छ सुखी सबै तरहले * यस्तो भएको किन ?
 ज्ञानी, विप्र-सुपात्र पण्डित तथा * पापिष्ठ औ दुर्गुणी ।
 देखिन्छन् किन हो दुवै थरि कहीं * ती एकनासे धनी ॥५१॥
 विद्याले धन-मान मिल्दछ भनी * विश्वास पक्का भए ।
 सेवा दुर्जनको गुणी सुजनले * के हेतु गर्ने थिए ?

मर्देनन् किन जीव आयु नपुगी * काटे पनी शस्त्रले ।
 मर्छन् आयु पुगेपछी जन स्वयं * सानू कुनै स्पर्शले ॥५२॥
 यस्तो विन्ति सुनेर धर्मसुतको * भन्दा भए भीष्मले ।
 राजन् ! सिद्धि अवश्य मिल्छ जनको * सत्कर्म ओ धर्मले ॥
 पाउन्नन् जब जीव इच्छित कुरा * चेष्टा र उद्योगले ।
 जान्नुपर्छ दिएन सफल भनी * दुष्कर्म, दुर्भाग्यले ॥५३॥
 बीजारोपणले अवश्य जसरी * निस्कन्छ त्यो अंकुर ।
 त्यस्तै मिल्दछ सिद्धि सम्पति दुवै * लागे तपस्यातिर ॥
 आशा गर्नु सुकर्मको फल सदा * पाइन्छ राम्रो भनी ।
 जस्तै गर्छ कुकर्म श्रेष्ठ फल त्यो * पाउन्न कैहो पनी ॥५४॥
 मानी धर्म प्रधान गर्नु तिमिले * राजन् ! प्रजापालन ।
 नीतीपूर्वकले चलाउनु सदा * साम्राज्यको शासन ॥
 गर्नु ब्राह्मण डाकि यज्ञहरुको * सानन्द आयोजन ।
 धेरै अर्ति दिएर धर्मसुतको * चिन्ता हटाईकन ॥५५॥
 अट्टाउनु दिनसम्म त्यो शरिरको * रक्षा गरी बाणमा ।
 लागेथ्यो जब उत्तरायण भने * श्री कृष्णका साथमा ॥
 हे गोविन्द, प्रणाम गर्छु पदमा * राखेर आफ्नो शिर ।
 आशीर्वाद दिनोस् प्रसन्न मनले * कल्याणका खातिर ॥५६॥
 हे योगेश्वर, वासुदेव भगवन् ! * गोविन्द ! दामोदर !
 गर्दैछु म प्रमाण अन्तिम प्रभो ! * पाऊ परी सादर ॥
 त्यो दुर्योधनलाइ अर्ति हितको * मैले दिएथे तर ।
 त्यस्को ख्याल नराखि झन हुन गयो * संग्राममा तत्पर ॥५७॥
 सारा भूपति बन्धु बान्धवहरु * संहार पारीकन ।
 बर्ता जिद्दि गरी स्वयं पनि मन्यो * पापिष्ट दुर्योधन ॥

हे गोविन्द ! अगाडिमा हजुरको * यो देह त्यागछु अब ।
 मुक्ती मिल्छ भनेर मान्छु मनमा * विश्वास हे माधव ! ॥५८
 यस्तो विन्ति सुनी पितामहजिको * भन्नूभयो कृष्णले ।
 जानूहोस् वसुलोकमा तन त्यजी * हे भीष्म ! आनन्दले ॥
 पैहे गर्नुहुँदा कठोर प्रण औ * सद्धर्मको पालन ।
 ऐह्ये जित्नुभयो, खडा अलि परै * छुन काल आईकन ॥५९
 यो आज्ञा हरिको सुनेर खुशिले * भन्दा भए भीष्मले ।
 प्राणायाम गरी शरीर अब यो * त्यागछु म आनन्दले ॥
 तान्थै मास्तिर प्राण योगबलले * जुन अङ्ग देखी तिनी ।
 गर्थे बाणहरू स्वयं जमिनमा * तत्काल आफै अनि ॥६०



राजा बलि र शुकको संवाद



भीष्मपितामहको देह-त्याग

राखेथे जब प्राण त्यो किसिमले * तानेर ब्रह्माण्डमा ।
 यौटा घाउ रहेन कञ्चन भयो * श्री भीष्मको देहमा ॥
 हेर्ने छक्क परेर दर्शक तथा * जो जो थिए भूपति ।
 गर्थे आपुसमा कुरा थरि-थरि * आश्चर्य मानी अति ॥६१

निस्क्यो प्राण स्वयं पितामहजिको* ब्रह्माण्ड फोरी जब ।
 लावा, पुष्प, अबीर देवगणले * वर्षा गरेथे तब ॥
 रोए श्री धृतराष्ट्र दुःखित भई * हे भीष्म योद्धा ! भनी ।
 तिनको दाह क्रियादि धर्म-सुतले * गर्दा भए त्यो घरी ॥६२॥
 राजन् ! दान दिएर विप्रगणको * सन्तोष पारी मन ।
 फर्के बन्धुहरू लिएर पुरमा * श्री पाण्डुका नन्दन ॥
 जस्तो यो इतिहास सुन्छ अथवा * पढ्नेछ श्रद्धा गरी ।
 त्यस्का पूर्ण हुनन् मनोरथ, ठूलो * आनन्द भोग्ला मरी ॥६३॥

इति महामारत अनुशासनपर्व समाप्त

*

महाभारत अश्वमेधपर्व

प्रारम्भः

वैशम्पायनले भने नरपते ! * हे श्रेष्ठ जन्मेजय !
 सम्झेथे जब श्री युधिष्ठिरजिले * श्री भीष्मजीको क्षय ॥
 चिन्ता बढन गई ठले जमिनमा * मूर्छा परी शोकले ।
 संकेत श्रीहरिको मिलीकन गई * पत्नी लिए भीमले ॥१॥
 बोले श्रीधृतराष्ट्र—धर्मसुतको * जानेर त्यस्तो स्थिति ।
 बाबू ! कार्य छ जो उपस्थित यहाँ * त्यस्मा लगाऊ मति ॥
 चिन्ताग्रस्त हुने म देखिदैन यहाँ * तिम्रो कुनै कारण ।
 मैले योग्य थियो रुनू धुरुधुरू * दुष्कर्म सम्झीकन ॥२॥
 साहै उत्तम अति श्री विदुरको * मैले अधी मानिनै ।
 योटाको हठले गरी सय जना * छोरा गए मारिन ॥
 सोही कारणले म यो बखतमा * अत्यन्त छ चिन्तित ।
 गान्धारी र मलाई बात हितको * संझाउ राम्रोसित ॥३॥
 यस्तो बात सुनेर धर्मसुत क्यै * बोल्नै सकेनन् जब ।
 भन्नुभो हरिले वृथा छ यसरी * सन्ताप मान्नु अब ॥
 जानीसक्नुभयो सबै हजुरले * हो जान्नुपर्ने जति ।
 गर्ने योग्य कुराहरू पनि सबै * गर्नुभयो भूपति ! ॥४॥
 ज्ञानी नारद व्यास औ विदुरले * श्री भीष्मजीले पनि ।
 सम्झाए जति बुझ्नुभो हजुरले * कर्तव्य यो हो भनी ॥

राजन् ! क्षत्रिय-धर्म पालन गरी * संग्राममा जो मरे ।
 तिन्का निमित्त वृथा छ शोक ति सबै * संसार पारी तरे ॥५॥
 लाग्यो पाप मलाइ यो समरको * हत्याहरूको भनी ।
 ठान्नुहुन्छ हजूरले यदि भने * युक्ती छ यस्को पनी ॥
 गर्छन् यज्ञ र दान वा तप ठुलो * कयै पाप लाग्यो भने ॥
 गर्नाँस् यज्ञ हजूरले पनि कुनै * दुष्कर्म त्यो नाशिने ६॥
 मारी रावण आदि राक्षसहरू * श्री रामले सादर ।
 गर्नु भो हय-मेध योग्य रितिले * कल्याणको खातिर ॥
 तिम्रा पूर्वज भूपती भरतले * यज्ञादि धेरै गरे ।
 धेरै काल गरेर भोग सहजै * संसार पारी तरे ॥७॥
 शिक्षा श्री हरिको सुनेर हितको * कयै बेर सोचीकन ।
 बोले धर्मकुमार—पाउँ म कहाँ * त्यो यज्ञ गर्ने धन ॥
 पैहोको धन जो थियो ढुकुटिमा * त्यो रित्तियो युद्धले ।
 मार्गों कोसँग छन् प्रजा सब दुखी * छन् बन्धुको मृत्युले ॥८॥
 बोले व्यास मुनी—युधिष्ठिरजिको * शङ्का र विन्ती मुनी ।
 हुन्छौ चिन्तित व्यर्थ संपत्ति कहाँ * यज्ञार्थ पाऊँ भनी ॥
 पैहो यज्ञ गरी दिए मरुतले * सम्पत्ति जो दानमा ।
 हे राजन् ! द्विजले नबोक्न सकि त्यो * फाले त्यही स्थानमा ॥९॥
 ऐहोसम्म छँदैछ, ल्याउ धन त्यो * इच्छा भएको जति ।
 तिम्रै राज्य भएर दोष पनि कयै * लाग्दैन हे भूपति !
 भन्छन् धर्म-कुमार श्री मरुतले * कुन यज्ञ कैहो गरे ।
 के-के दान दिएर कुन किसिमले * संसार पारी तरे ॥१०॥
 तिन्को प्रश्न सुनेर व्यसा मुनिले * भन्छुभयो सादर ।
 इक्ष्वाकू कुलमा, थियो मरुतको * सत्कीर्ति चारैतिर ॥

श्री संवर्त तथा बृहस्पति दुवै * हुन् अङ्गिराका सुत ।
 गर्थे द्रोह सदा मिलाप नभई * साहै नराग्रोसित ॥११॥
 माने वासबले बृहस्पति गुणी * लाई पुरोहित जव ।
 श्री संवर्त गए तुरुन्त वनमा * त्यागी सबै वैभव ॥
 गर्थे यज्ञ उता बृहस्पति गुरु * आज्ञा हुँदा इन्द्रको ।
 निम्ता भन्न गए बृहस्पतिकहाँ * राजा मरुन् यज्ञको ॥१२॥
 मानेनन् तिमिले पुरोहित भएँ * घौताहरूको भनी ।
 श्री संवर्तकहाँ पुगी मरुतले * बिन्ती गरे हे मुनि !
 मेरो यज्ञमहाँ पुरोहित बनो * दीक्षा मलाई दिई ।
 इच्छा पूर्ण गराउनोस् हजुरले * जेगे दयालु भई ॥१३॥
 मेरो पक्ष तिमी समर्थन सदा * गर्बो भने भूपति !
 तिम्रो यज्ञ गराउनेछु मनमा * शंका नमाने रती ॥
 त्यो स्वीकार गरेर श्री मरुतले * आनन्दका साथमा ।
 राखे पात्रहरू समस्त सुनकै * ल्याएर त्यो यज्ञमा ॥१४॥
 दिन्थे मन्त्र पढेर योग्य रितले * संवर्तले आहुति ।
 आएनन् लिन देवता गरि मतो * त्यो भाग हे भूपति !
 श्री श्वैवानर दूत भैकन गए * आज्ञा हुँदा इन्द्रको ।
 गर्छन् यज्ञ गुरु बृहस्पति यहीं * आएर भूपालको ॥१५॥
 रोकी यज्ञ दिउन् तुरुन्त नृपले * संवर्तलाई विदा ।
 होला नत्र विनाश श्री सुरपती * ले वज्र हिकाउँदा ॥
 त्यो सम्चार सुनेर श्री मरुतले * माने असाध्यै भय ।
 श्री संवर्तजिले भने नरपते ! * होउ तिमी निर्मय ॥१६॥
 मेरो द्रोह गरेर यो किसिमले * सम्चार आयो तर ।
 जे इच्छा मनमा छ माग तिमिले * तत्काल दिन्छु वर ॥

बोले भूपति 'देवताहरू सबै * आएर यो यज्ञमा ।
 आफाफनो लिइ भाग सोमरस यो * खाउन् वसी साथमा' ॥१७॥
 राजालाइ भनी 'तथास्तु' पहिले * संवर्तले सादर ।
 हाले आहुति वेदको पढि ऋचा * हेर्दै रही मास्तिर ॥
 आई इन्द्र तथा बृहस्पति गुरु * संपूर्ण द्यौता पनी ।
 खाए साथ वसेर सोमरस त्यो * हामी खुशी छौं भनी ॥१८॥
 पूरा यज्ञ गरेर देवगण औ * संवर्त ज्ञानी गए ।
 इच्छा पूर्ण भएर श्री मस्तजी * अत्यन्त खुशी भए ॥
 तिनले दान दिएर बोक्न नसकी * फ्याँके जती विप्रले ।
 ल्याऊ यज्ञ हुनेछ पूर्ण सहजै * तिम्रो त्यही द्रव्यले ॥१९॥

श्रीकृष्णले पुष्पिष्ठिर अर्जुनलाई विविध ज्ञानको उपदेश दिनु :—

फर्केथे जब हतिनापुरमहाँ * आनन्दले पाण्डव ।
 सोधे धर्मकुमारले विनयले * श्री कृष्ण ! हे माधव !
 शिक्षा पाइ हजूरवाट मनको * जाँदै न चिन्ता किन ?
 यस्को गर्नुहवस् निवारण प्रभो * आत्तिन्छ मेरो मन ॥२०॥
 यस्तो विन्ति सुनेर धर्मसुतको * आज्ञा भयो कृष्णले ।
 काट्नुपर्दछ शत्रु, मित्र मनको * विज्ञानको खड्गले ॥
 पाल्नुहुन्छ हजूर शत्रु बलियो * हे भूप ! जैहँतक ।
 शान्ति प्राप्त हुँदै न, ताप मनको * जाँदै न तैहँतक ॥२१॥
 जुन वृत्रासुरले समस्त पृथिवी * ढाकी लिएको थियो ।
 भूमीको गुण गन्ध नाशिन गई * दुर्गन्ध बढ्दै गयो ॥
 त्यो देखेर गरे प्रहार रिसले * वज्रास्त्र श्री इन्द्रले ।
 थाल्यो तान्न पसेर सार जलको * सम्पूर्ण त्यो वृत्रले ॥२२॥

पानीमा पनि वज्र क्रोधित भई * त्यस्लाई हाने जब ।
 तेजस्तत्त्वमहाँ पसी गुण जती * तान्थ्यो नछाडी सब ॥
 हाने वज्र त्यहाँ पनी, असुर त्यो * बस्तो भयो वायुमा ।
 थाल्यो भोग्न बसेर स्पर्श गुण त्यो * आनन्दका साथमा ॥२३॥
 राजन् ! वज्र गरे प्रहार रिसले * मार्ने इरादा धरी ।
 झन् आकाश भएर वृत्रमय त्यो * ढाकी दियो बेसरी ॥
 हाने वज्र रिसाई फेरि मनको * त्यो वृत्रलाई जन ।
 तिनकै देहमहाँ पसी, विषयको * बाटो थुनेथ्यो सब ॥२४॥
 ढाकेथ्यो जब वृत्रले नरपते ! * श्री इन्द्र मोहित भए ।
 पढ्दा साम ऋचा वशिष्ठ मुनिले * त्यो मोह टारीदिए ॥
 हाने वज्र अट्ठश्य, त्यो खल मन्यो * तत्काल हे भूपति !
 त्यस्तै गर्नुहवस् निवारण स्वयं * मन्मा छ चिन्ता जति ॥२५॥
 व्याधी एक छ धृष्ट मानसिक औ * अर्को छ शारीरिक ।
 हुन्छन् वायु र शीत उष्ण गुण नै * यो देहका रक्षक ॥
 जैल्हेसम्म समान यो शरिरमा * हुन्छन् यि तीनै गुण ।
 आधि-व्याधिविहीन स्वस्थ तनको * मानिन्छ त्यो सज्जन ॥२६॥
 गच्छन् आश म कष्टमा सुख सदा * पाऊँ भनी लाँकले ।
 पाऊँ कष्ट भनी ठुलो सुख छँदा * मागछन् कुनै व्यक्तिले ?
 संझाए अधि व्यास, नारद अरू * ज्ञानी मुनीले तर ।
 चिन्ता नाश हुँदैन भन् वरु बढी * देख्छु भएको स्थिर ॥२७॥
 ताने वस्त्र लखेटि, द्रौपदि थिइन् * ती एकवस्त्रा सती ।
 जाओ जङ्गलमा भनी पशुहरू * हाँस्थे सबै दुर्मती ॥
 हान्यो कीचकले सभाविच पुगी * तिनलाई लात्ती जब ।
 त्यो बेला त्यहि नै उपस्थित थिए * पाँचै जना पाण्डव ॥२८॥

जस्तो कष्ट दियो जयद्रथ पुगी * श्री द्रौपदीजीकन ।
 व्यर्थे दुःख दियो जटासुर तथा * गन्धर्व आईकन ॥
 चिन्ता गर्नु हुँदैन यी सब कुरा * सम्भी हजुरले किन ?
 सुन्छ केवल द्रोण, भीष्म र त्यही * संग्रामको गन्थन ॥२९॥
 गर्नु याद वृथा छ जो हुन गयो * पैलेहे महा - भारत !
 गर्नु पर्छ लडाइँ आफ्नू मनको * जुन वेग हो त्योसित ॥
 त्यसले प्राप्त हुनेछ ब्रह्मपदको * आनन्द हे भूपति !
 चाहिन्नन् रथ-बाण, अश्वहरु कयै * त्यो युद्धमा सद्यति ॥३०॥
 हे राजन ! मनलाइ जित्न नसके * मैले भने झैं गरी ।
 होला दुर्गति बेसरी हजुरको * ठूलो पछीतो परी ॥
 मर्नु जन्मनु जीवको जगतमा * कर्तव्य जानीकन !
 आफ्ना पूर्वज झैं प्रसन्न मनले * गर्नु हवस् शासन ॥३१॥
 सिद्धि प्राप्त हुँदैन बाह्य मनले * सर्वस्व त्यागे पनी ।
 जसले ठान्दछ भोगको सुख ठूलो * आसक्ति नै हो भनी ॥
 त्यो पाउन्न कदापि ब्रह्मपदको * आनन्द हे भूपति !
 दोटा अक्षर मृत्युरूप 'मम' ले * पाछिन् ठूलो दुर्गति ॥३२॥
 हुन आनन्द दिने सदा 'नमन' नै * जीवात्मलाई सुख ।
 जसले त्याग्छ ममत्व यो किसिमले * भोग्दैन त्यसले दुख ॥
 जस्मा लोभ हुँदैन यो पृथिविको * साम्राज्य पाए पनी ।
 त्यस्को गर्छ अनर्थ के र धनले * जो बस्छ त्यागी बनी ॥३३॥
 गर्थे श्रेष्ठ सुनी ऋषीश्वर कुरा * चर्चा हुँदामा जुन ।
 मैले वर्णन गर्दछु नरपते ! * त्यो 'कामगीता' सुन ॥
 संसारी जनलाई भन्छ मनले * अभ्यासले योगको ।
 मेरो नाश हुँदैन, मार्दछु भनी * आँट्ने ठूलो मूर्ख हो ॥३४॥

जो गछन् व्रत दान पूजन अरू * धेरै थरी साधन ॥
 हो त्यो व्यर्थ ममत्व त्याग नगरी * राख्ने पछी कामना ॥
 गछ्छ नष्ट भनी मलाइ जन जो * आँट्ने छ शस्त्रास्त्रले ।
 शस्त्रैमा अभिमान रूप लिइ झन * हुन्छ प्रकट वेगले ॥३५॥
 ठूलो यज्ञ गरी मलाई जन जो * खोज्नेछ मारीदिन
 जङ्गम योनिमहाँ गुणी पुरुष झैं * देखिन्छ जन्मीकन ॥
 जो गर्नेछ मलाई मार्दछु भनी * स्वाध्यायको साधना ।
 त्यस्मा स्थावर प्राणि भैं भइ प्रकट * नास्छ सबै कामना ॥३६॥
 जस्तै खोज्छ मलाई मार्न वल्ले * वा धैर्य औ शक्तिले ।
 मिल्छ भावमहाँ गएर मनको * चिन्दैन त्यो व्यक्तिले ॥
 जस्तै लिन्छ 'म'लाई मार्न तपको * हे भूपति ! आश्रय ।
 जन्मन्छ तपरूपले शरिरमै * आत्तिन्छ त्यो निश्चय ३७
 जस्तै आँट्छ मार्न मोक्ष-पथको * गर्दै रही पालन ।
 आफैं पुग्दछ मोक्षकै विषयको * आसक्तिमा गाडिन ॥
 हाँसो उठ्छ मलाई देखि जनको * यस्तो नराम्रो गति ।
 यौटा छ म अवश्य प्राणिहरूका * निम्ती सदा भूपति ! ॥३८॥
 आफ्नो लाउनुहोस् सुयज्ञहरूले * सद्धर्ममा कामना ।
 सिद्धि प्राप्त हुनेछ कयै दिनपछी * गर्दै रहे साधना ॥
 जो जो बन्धु मरे लडी समरमा * तिन्को गरी सम्झना ।
 देखिन्नन् अब ती, छ पाउनु वृथा * चिन्ता गरी यातना ॥३९॥
 गर्नुहोस् अब अश्वमेध मखको * सानन्द आयोजन ।
 ठूलो कीर्ति फिजाइ लोकभरिको * गर्नु हवस शासन ॥
 शिक्षा सुन्नुभयो युधिष्ठिरजिले * कल्याण गर्ने जब ।
 बिन्ती गर्नुभयो प्रसन्न मनले * गोविन्द ! हे माधव ! ४०

चिन्ता छैन मलाइ बन्धु-वधको * वा युद्धको क्यै अब ।
 शांति प्राप्त भयो दया हजुरको * पाएर हे केशव !
 राजालाइ प्रसन्न पारि यसरी * चिन्ता हटाईकन ।
 श्री योगेश्वर हस्तिनापुरमहाँ * वस्नूभयो क्यै दिन ॥४१॥
 इन्द्रप्रस्थ गए कुनै दिन दुवै * सन्मित्र कृष्णार्जुन ।
 सोधेथे हरिलाइ श्री विजयले * सानन्द दोगीकन ॥
 जो शिक्षा रणभूमिमा हजुरले * आज्ञा भएको थियो ।
 मैले राख्न सकीनँ त्यो हृदयमा * ऐहो सबै विर्सियो ॥४२॥
 देखेथे अघि विश्वरूप प्रभुको * त्यो दिव्य औ अद्भुत ।
 उत्कण्ठा मनमा छ सुन्न अधिको * त्यो ज्ञान हे अच्युत !
 आज्ञा गर्नुभयो मलाइ म छिटै * जान्छु भनी द्वारका ।
 मौका मिल्दछ सुन्न फेरि कहिले * शिक्षाहरू ज्ञानका ॥४३॥
 यस्तो विन्ति सुनीसकी विजयको * हाँसेर गोविन्दले ।
 केही बेर गरी विचार मनमा * आज्ञा भयो प्रेमले ॥
 जो शिक्षा अति गोप्य, उत्तम दिए * मैले त्यहाँ अर्जुन !
 त्यस्तै गर्न यथार्थ वर्णन सखे ! * आँटे पनि सक्तिनँ ॥४४॥
 पाउन्नौ अब गर्न दर्शन तिमी * हे मित्र ! त्यो रूपको ।
 'विस' भन्नु तिमी समान जनले * हो मूर्खता, ज्ञान त्यो ॥
 मैले नै अघि योगमा स्थित भई * जस्तो गर्ने वर्णन ।
 यस्को याद हुने म ज्ञान-पथको * आख्यान भन्छु सुन ॥४५॥
 योटा विप्र थिए सुशील तपसी * दुर्धर्ष ज्ञानी गुणी ।
 डुल्दै स्वर्ग र ब्रह्मलोक मकहाँ * आई पुगेथे तिनी ॥
 पैहो पूजन विप्रको गरिसकी * सोधी लिएँ सादर ।
 मोक्षार्थी जनको छ धर्म-पथमा * कर्तव्य कुन सुन्दर ॥४६॥

मेरो प्रश्न सुनीसकेर द्विजले * जस्तो दिए उत्तर ।
 भन्छ त्यो तिमिले सुनेर मनमा * राख्नु गरी सुस्थिर ॥
 ज्ञानी सिद्ध सुशील ब्राह्मण थिए * पैल्ले कुनै धार्मिक ।
 जान्ने पाप र पुण्य, शास्त्र-मत ती * कर्तव्यका पालक ॥४७
 हुल्थे ती अवधूत झैं कहिं बसी * सत्संग ती गर्दथे ।
 अन्तर्धान हुने तथा अरु पनि * विद्या सबै जान्दथे ॥
 तिनको कीर्ति सुनी कुनै दिन गए * भेट्छु भनी काश्यप ।
 खोज्दै आश्रममा पुगे श्रम गरी * गर्थे जहाँ ती तप ॥४८॥
 धेरै काल त्यहीं बसीकन गरे * ती सिद्धको चाकरी ।
 देखी काश्यपको चरित्र मनमा * खुशी भई राम्ररी ॥
 बोले सिद्ध 'बनेर शिष्य यसरी * सेवा गरेका किन ?
 जे इच्छा मनमा छ त्यो अब तिमि * शंका नमानी भन' ॥४९
 बोले काश्यप 'अर्ति पाउँ म गुरो ! * विज्ञानको ज्ञानको ।
 इच्छा छैन मलाई कयै पनि अरु * संसारका वस्तुको' ॥
 विन्ती काश्यपको सुनेर मनको इच्छा बुझी सिद्धले ।
 जस्तो अर्ति दिए, म भन्छु सुन त्यै * हे पार्थ ! आनन्दले ॥५०
 बाबू काश्यप ! लोकमा जनहरू * सत्कर्म जो गर्दछन् ।
 सोही पुण्य फलेर स्वर्गपुरिको * आनन्द ती भोग्दछन् ॥
 पाउन्नन् कहिं बस्न जीव सुखले * इच्छा गरे तापनी ।
 खोज्दै शान्ति सदा तिनै भुवनमा * हुल्दै रहन्छन् तिनी ॥५१
 जान्छन् स्वर्ग गरेर श्रेष्ठ तप वा * सत्कर्म द्वारा, तर ।
 पुण्य क्षीण भएर फेरि यहिं नै * जन्मेर मर्छन् नर ॥
 मैले काम र लोभको वश परी * दुष्कर्म धेरै गरे ।
 भोग्दै कष्टहरू ठुलो नरकमा * त्यै पापद्वारा परें ॥५२॥

मनू जन्मनुरूप दुःख भवको * भोगें हजारों थरी ।
 माताहेरु अनेकका स्तन पिण * संसारमा बेसरी ॥
 धेरैपलट अनेक योनिहरूमा * जन्मेर मर्दै गए ।
 आमा बाबु भए कती म कतिको * बाबू भएको थिए ॥५३॥
 आफ्नाको छुटि संग दुष्ट जनको * वस्नूपन्यो साथमा ।
 आर्जेको जति सम्पति सब गयो * भोगादिले व्यर्थमा ॥
 पाएँ कष्ट भएर क्षुद्र र बनें * ठूलो म कोही दिन ।
 मिथ्या ठान्छु प्रपञ्च लोकभरिका * मैले त्यसै कारण ॥५४॥
 ईर्ष्या, क्रोध मलाई ब्रैन, सुखको * इच्छा पनी गर्दिन ।
 सोही कारणले प्रसन्न र सुखी * मेरो छ यो जीवन ॥
 गर्दैछु व्यवहारमा म नफसी * आराधना ब्रह्मको ।
 पाएँ ईश्वरको दया हुन गई * सन्मार्ग यो मुक्तिको ॥५५॥
 जीवनमुक्त भई गणपति यहाँ * आउन्न फेरि अब ।
 मैले झैं गर सिद्धि प्राप्त, मनको * ईर्ष्यादि त्यागी सब ॥
 तिम्रो काश्यप ! शुद्ध आचरणले * खुशी छ मेरो मन ।
 मैले के प्रिय कार्य यो बखतमा * तिम्रो गरूँ लो मन ? ॥५६॥
 लागे काश्यप भन्न सादर नुही * आज्ञा सुनी सिद्धको ।
 इच्छा ब्रैन मलाई केहि मनमा * हे देव ! सम्पत्तिको ॥
 गर्छु कर्म यहाँ शुभाशुभ सबै * प्राणीहरूले जति ।
 त्यसको त्यो फल भोग गर्छु कसरी * कस्तो स्थितीमा कति ॥५७॥
 त्यसको कर्म कहाँ रहन्छ जब त्यो * जानेछ प्राणी मरी ।
 मेरो चित्त बुझाइवस्तुहवस् * यस्मा गुरो ! राम्ररी ॥
 लागे सिद्ध बुझाइ भन्न खुशिले * विन्ती सुनी शिष्यको ।
 बाबू ! गर्नु सदैव कर्म शुभ नै * कर्तव्य हो व्यक्तिको ॥५८॥

त्यस्को जो विपरीत चल्दछ सधैं * बाँची रहन्छु भनी ।
 आयू क्षीण भएर मर्दछ छिटै * वेला नपुग्दै पनी ॥
 उल्टो बुद्धि भएर जान्छ जनको * आयो बुढ्याइँ जब ।
 त्यस्तो भोजन गर्छ, माग्छ मन जे * मीठो नमीठो सब ॥५९॥
 थोरै भोजन गर्छ फेरि कहिले * बर्ता नपच्ने गरी ।
 दूषित अन्न विभिन्न दुर्गुण हुने * खाला कहीं बेसरी ॥
 होला लम्पट भोगमा र कहिले * गर्नेछ बर्ता श्रम ।
 केहूँ रोक्छ वेग मूत्र-मलको * हेलौं गरी त्यो जन ॥६०॥
 वृद्धि भैकन वात, पित्त, कफको * पक्रन्छ रोगादिले ।
 अर्को गर्छ शरीर धारण त्यजी * त्यो देह जीवात्मले ॥
 शस्त्राघात र अग्निमा र जलमा * मर्नेछ जो झुण्टिई ।
 भोगी कष्ट अनेक, देह त्यजि त्यो * जन्मन्छ पापी गर्दै ॥६१॥
 आजै मर्नुपरोस् कि कल्पभरि नै * बाँची रहे तापनी ।
 जान्नुपर्दछ जीव एक कहिल्यै * मर्दैन आत्मा भनी ॥
 जस्तो गर्छ विचार आफ्नु मनमा * यो तत्त्वको राम्ररी ।
 त्यस्ताई सुख दुःख हुन्न कहिल्यै * जानेछ पारी तरी ॥६२॥
 शिक्षा काश्यपलाइ राम्ररि दिए * कल्याण गर्ने जब ।
 अन्तर्धान भए त्यसै बखतमा * ती सिद्ध ज्ञानी तब ॥
 यो आख्यान सुनाइ फेरि हरिले * आज्ञा भयो अर्जुन !
 भन्दैछु इतिहास यै विषयको * अर्को म यौटा सुन ॥६३॥
 गर्थे चिन्तन ब्रह्मको द्विज कुनै * एकान्तको स्थानमा ।
 तिनूकी ब्राह्मणिले कुनै दिन भनिन् * विद्ने गरी चित्तमा ॥
 गनूँ बैन कमाइ बस्तु छ फगत * भक्ती गरी ध्यानमा ।
 गर्दैनन् तप दान यज्ञ यिनि क्यै * आनन्दका साथमा ॥६४॥

आपना जो व्यवहार धर्महरू छन् * त्यागी दिंदा त्यो पनी ।
 गर्देनन उपदेश केहि हितको * कैहै मलाई यिनी ॥
 मेरो के गति हुन्छ हे शिव ! भनी * धेरै गरिन् गन्थन ।
 पत्नीको सुनि बात शान्त मनले * बोल्दा भए ब्राह्मण ॥६५॥
 कल्याणी ! तिमिले भने जति सबै * साँचा कुरा हुन् तर ।
 द्रव्योपार्जन, यज्ञ, दान, जप जे * सत्कर्म गर्छन् नर ॥
 तिन्लाई शुभकर्मका फलहरू * संसारमा मिल्दछन् ।
 पुण्यक्षीण हुँदा तिनै घरि-घरी * आपत्तिमा पर्दछन् ॥६६॥
 त्यस्ता दुर्जनले सुशील र सुखी * देखे छिमेकी भने ।
 गर्छन् द्रोह वृथा प्रयत्न दिनहुँ * तिनको नजाती हुने ॥
 मेरो द्रोह पनि कदापि नगरुन् * भन्ने विचारीकन ।
 संसारी सुख भोगको म सुमुखी ! * इच्छा कवै गर्दिनँ ॥६७॥
 शिक्षा दिन्छ शुभे ! सुनीरहु तिमो * एकाग्र पारी मन ।
 त्याग्नूपर्दछ लोकका सुख सबै * मिथ्या विचारीकन ॥
 पृथ्वी, सूर्य र चन्द्रमा, सुरपती * वायू, दिशा श्री हरी ।
 आगो, मित्र, प्रजापती दस यिनै * होता तयारी गरी ॥६८॥
 शब्द, स्पर्श र रूप, गन्ध, रस औ * वाणी क्रिया सद्गति ।
 शक्ती औ मल-मूत्रत्याग दस हुन् * अंगादि त्यस्का सति !
 जिह्वा, नेत्र, त्वचा र कान, कर औ * पाऊ दुवै नासिका ।
 जानी लेउ गुदा, उपस्थ दस हुन् * कर्ताहरू यज्ञका ॥६९॥
 सारा इन्द्रिय रोकि वेग मनको * जो गर्दछन् साधना ।
 चाँडै पुग्दछ यज्ञले दुख टरी * ती व्यक्तिको कामना ॥
 जो जन् नित्य विकार हीन र सदा * यो सृष्टि देखी पर ।
 जो देखेर चिनिन्न, पक्रि करले * पक्रिन्न छुन् ईश्वर ॥७०॥

तै हुन् ब्रह्म भनो विशुद्ध मनले * तिनकै गरे चिन्तन ।
मिलनेछो गइ श्रेष्ठ ब्रह्मपदमा * यो देह त्यागीकन ॥



श्रीकृष्णद्वारा गुरु-शिष्यको उदाहरण

उत्तङ्कले कुण्डल ब्यापर दिएको

पत्नीलाई दिए अनेक थरिका * शिक्षाहरू विप्रले ।
तिम्रो चित्त हुनेछ शुद्ध सहजै * हे पार्थ ! यो ज्ञानले ॥७१

उत्तङ्क मुनिको आख्यान : —

हे राजन् ! हरि हस्तिनापुरमहाँ * बस्नूभयो कयै दिन ।
जान्छु द्वारवती भनेर सबको * शान्ती गराई मन ॥
बैष्णवीलाई लिएर पत्निसंगमा * प्रस्थान गर्नुभयो ।
पाल्नुभो हरि श्रेष्ठ आश्रम जहाँ * उत्तङ्कजीको थियो ॥७२
राखी आसन श्रेष्ठ, पूजन गरी * सोधे—प्रभो केशव !
होला पाण्डवको र वीर कुरुको * सम्बन्ध राम्रो अब ॥
तिनको छिन्नु भयो विवाद कि त्यसै * फिर्तुपन्यो हे हरि !
जानी रक्षक बस्तछन् हजुरकै * आशा भरोसा गरी ॥७३
आफ्नो भाग लिएर पाण्डवहरू * होलान् सुखी यो घरी ।
॥तनको हाल यथार्थ वर्णन गरी * आज्ञा हजुर हे हरि ॥

यो विन्ती मुनिको मुनेर रणको * गर्नुभयो वर्णन ।
 बर्ता जिद्दी गरी सवान्धव भरे * भूपाल दुयौधन ॥७४॥
 यो आज्ञा हरिको मुनीकन भए * उत्तङ्क उत्तेजित ।
 बोले रोकनुभएन कृष्ण किन हो * सम्झाइ राम्रोसित ॥
 सम्बन्धी सब वीर कौरव थिए * आश्रित हजुर्का जब ।
 सकथे लड्न कहाँ स्वयं हजुरको * इच्छाविना ती सब ॥७५॥
 सामर्थी भइ गर्नुभो सकलको * त्यस्तो उपेक्षा किन ।
 दिन्छु श्राप हजूरलाइ अहिले * दुःखी छ मेरो मन !
 आज्ञा भो हरिले रिसाइ मुनिले * हप्की दिएको सुनी ।
 व्यथैमा तप नाश गर्नु यसरी * हो मूर्खता हे मुनी ! ॥७६॥
 तत्त्वज्ञान बताइबक्सनुभयो * तिन्लाइ श्री कृष्णले ।
 पाए दर्शन विश्वरूप हरिको * सत्पात्र उत्तङ्कले ॥
 आज्ञा भो मुनिलाइ इच्छित कुनै * मागेर लेऊ वर ।
 मागेथे मेरुभूमिमा जल दिनोस् * पर्याप्त योगेश्वर ! ॥७७॥
 पानी प्राप्त हुनेछ उत्तम मुने ! * इच्छा गरेका घरी ।
 यस्तो अति दिएर द्वारवतिमा * जानूभयो श्री हरी ॥
 सोधे भूपतिले-भए किन मुनी * उत्तंकजी क्रोधित ।
 सामुन्ने हरिकै वृथा किन भए * ती श्रापमा उद्यत । ७८॥
 वैशम्पायनले भने गुरु थिए * तिन्का मुनी गौतम ।
 तिन्लाइ खुशि पार्न खूब दिनहुँ * उत्तंक गर्थे श्रम ॥
 सेवामा गुरुकै भए तिनि बुढा * थाहै नपाई जब ।
 गर्थे क्वै दिन ती विचार मनमा * बूढो भएँछ अब ॥७९॥
 सोधे गौतमले बुभेरे मनको * तिन्को दुखी भावना ।
 मान्दैछौ किन दुःख जाउ घरमा * पुग्ला सबै कामना ॥

बाबू ! रूप अठार वर्ष जतिको * आफनो बनाऊ अनि ।
 कन्यादान गरेर दिन्छु अहिले * छोरी सुशीला गुणी ॥८०॥
 यो आज्ञा गुरुको सुनेर तपको * शक्ती हुनाले गरी ।
 श्री उत्तङ्क युवा वनीकन गरे * आफनू विहा त्यै घरी ॥
 सोधेथे गुरु-पत्निलाइ तिनिले * आमा ! हजुरै पनि ।
 मौका चाकरिको कुनै दिनुहवस् * हो दास आफनै भनी ॥८१॥
 मेरो जो छ प्रभाव श्रेष्ठ तपको * जान्नुभएकै छ त्यो ।
 गर्ला हजिर दासले सहजमै * इच्छा छ जुन वस्तुको ॥
 लागिन् ती गुरु-पत्नि भन्न खुशिले * विन्ती सुनी शिष्यको ।
 बाबू ! कुण्डल ल्याउ शक्तिछ भने * सौदासकी पत्निको ॥८२॥
 घुम्थे श्राप परेर जङ्गलमहाँ * राजा वनी राक्षस ।
 हे राजन् ! मुनिले गरे नृपकहाँ * पुग्ने ठुलो साहस ॥
 बोले भूपति-खोज्दथे म वनमा * आहार आफनू मुनि !
 भेट्दाएँ तिमीलाइ, भेजिदिनुभो * गोविन्दले खा भनी ॥८३॥
 तिनको बात सुनेर सादर भने * आफनू इरादा जब ।
 दिन्छिन् ती दमयन्तिले मुनि, त्यहीँ * जाऊ भनेथे तब ॥
 मागे कुण्डल ती अलभ्य मुनिले * रानीकहाँ गैकन ।
 आज्ञाले नृपको दिइन् खुशि भई * त्यस्को बताई गुण ॥८४॥
 पायो कुण्डल नागले पृथिविमा * राखेर उत्तंकले ।
 पाए मद्दत इन्द्रको अनि दिए * पातालमा नागले ॥
 ल्याई कुण्डल त्यो ठुलो श्रम गरी * सुम्पे अहिल्याकन ।
 ज्ञानी गौतमलाइ सादर गरे * पातालको वर्णन ॥८५॥
 उत्तङ्कलाई वर इच्छित बक्सिएर ।
 राजी गराइकन आशिष पाइ धेर ॥

द्वारावती पुगि सबैकन खुशि पारी
सानन्द क्यै दिन बसे त्यहिं नै मुरारी ॥८६॥

पाण्डवहरूको हिमालयतिर प्रस्थान र गर्भस्थ परीक्षितको श्री कृष्णद्वारा रक्षा—

राजन् ! श्री हरि द्वारिकापुरतिरफ् * पाल्नुभएथ्यो जब ।
शिक्षा धर्म-कुमारलाई दिनुभो * श्री व्यास आई तब ॥
डाकी ब्राह्मण स्वस्तिवाचन गरी * हेरेर राम्रो दिन ।
धेरै सैन्य लिएर पाण्डव हिँडे * सम्पत्ति त्यो ल्याउन ८७
लागे उत्तरतर्फ जङ्गल नदी * नाघ्दै ठुला पर्वत ।
गर्दै पूजन स्नान तीर्थहरूमा * श्रद्धा र भक्तीसित ॥
राजन् ! वास बसे प्रसन्न मनले * गंगोत्तरीमा गई ।
गंगा - स्नान र शम्भु पूजन गरे * अत्यन्त हर्षित भई ॥८८
दानी शङ्करको र व्यास मुनिको * शिक्षा कृपाले गरी ।
थाले खन्न असंख्य सम्पत्तिहरू * निस्के त्याँ बेसरी ॥
हात्ती, गर्दभ, अश्व, ऊँट, रथमा * राखेर त्यो सम्पत्ति ।
लागे फर्कन वीर पाण्डवहरू * सानन्द हे भूपति ॥८९॥
छोरा, नाति, पनाति, बान्धव लिई * उत्साहका साथमा ।
पाल्नुभो हरि हस्तिनापुरमहाँ * राजन् ! त्यही बीचमा ॥
आई श्री धृतराष्ट्र ओ विदुरले * गर्थे ठुलो स्वागत ।
राखे बन्धुसहित ठुलो महलमा * अत्यन्त राम्रोसित ॥९०॥
हे जन्मेजयजी ! त्यसै बखतमा * तिम्रा पिता जन्मिए ।
त्यो संवाद सुनी थिए जति त्यहाँ * पैहे त खुशी भए ॥
कुन्ती द्रौपति उत्तरा र हरिकी * बैह्नी सुभद्रा सती ।
थाले गर्न विलाप बेसरि रुँदै * हे रुक्मिणीका पति ॥९१॥

मुदा बालक जन्मियो हजुरकै * सामू छ हे केशव !
 हास्रो दुःख बुझी जिलाउनुहवस् * यस्लाइ चाँडो अब ॥
 द्रौणी दुष्ट भएर बालक मन्यो * गर्भस्थ ब्रह्मास्रले ।
 यस्को गर्नुहवस् निवारण प्रभो ! * आफ्नो कुनै शस्त्रले ॥९२॥
 मनेछिन् नत उत्तरा शिशु तथा * वैधव्यको शोकले ।
 के भन्छन् प्रभुलाइ दुर्गति यहाँ * देखेर यो पार्थले ॥
 पानी, पिण्ड दिएर पितृगणको * उद्धार गर्ने थियो ।
 त्यस्को मृत्यु भएर बीज कुलको * श्रीपाण्डुको नाशियो ॥९३॥
 देखी दुर्गति त्यो विलाप सबको * सुन्नूभएथ्यो शव ।
 मुदा बालक काखमा लिइ त्यहीं * वस्नूभयो केशव ॥
 पैहो शान्त गराइवक्सनुभयो * ब्रह्मास्र ती विप्रको ।
 पानी मागि अचाइ सामु सवका * आज्ञा भयो बात यो ॥९४॥
 गर्छ आदर विप्रको, म कहिले * झूटो कुरा बोल्दिनँ ।
 अर्काको उपकार गर्दछु सदा * सद्धर्मको पालन ॥
 केही सत्य भए ममा प्रण गरी * भन्छु सबैले सुन ।
 होला जीवित वंश पाण्डुसुतको * यो उत्तराको धन ॥९५॥
 आज्ञा गर्नुभयो जसै प्रभुजिले * त्यस्तो प्रतिज्ञा गरी ।
 रोयो जीवन पाइ बालक सबै * खुशी भए बेसरी ॥
 लावा पुष्प, अवीर देवगणले * वर्षा गरे सादर ।
 जै - जैकार गरे मिलेर सबले * हे कृष्ण ! योगेश्वर ॥९६॥
 यिन्को नाम भयो परीक्षित भनी * आज्ञा भयो कृष्णले ।
 रक्षा पाण्डव वंशको हुन गयो * हे भूप ! त्यो युक्तिले ॥
 आए सैन्यसमेत पाण्डहरू * संपत्ति धेरै लिई ॥
 पाई दर्शन कृष्णका चरणको * ढोगे सबैले गई ॥९७॥

बन्धुभयो हरि त्यहीं मखका निमित्त ।

गदैं गए सकल वस्तु सबै दुरुस्त ॥

सल्लाह जुन किसिमको हरि बक्सिइन्थ्यो ।

तैयार त्यै किसिमले सब वस्तु हुन्थ्यो ॥९८॥

अश्वमेध यज्ञारम्भः—

वैशम्पायनले भने खुशि भई * भूपाल जन्मेजय !

गच्छ यज्ञ भनेर धर्मसुतले * गर्दा भए निश्चय ॥

हेदै कोङ्कल शुभ्र औ कमल झै * श्री कृष्णको पाउमा ।

बोले गर्दछु अश्वमेध अब यो * उत्साहका साथमा ॥९९॥

यसले पाप पखाल्छ बन्धु-वधको * भन्ने विचारीकन ।

ल्याएँ उत्तरको गएर गिरिमा * मैले प्रशस्तै धन ॥

श्री योगेश्वरले प्रसन्न मनले * आज्ञा भयो भूपति !

भन्नू योग्य व यो कुरा हजुरले * आनन्द लाग्ने अति ॥१००॥

यज्ञारम्भ छिटै गराउनुहवस् * शंका नमानी अब ।

मैले पूर्ण गराउँला जति जहाँ * पर्नेछ गाहो सब ॥

हुन्थ्यो बात यता उपस्थित उता * श्री व्यास ज्ञानी भए ।

पाद्यार्घादि गरेर धर्म-सुतले * तिन्लाइ सोधीलिए ॥१०१॥

ल्याएँ उत्तरमा गई हजुरले * आज्ञा भएको धन ।

पूरा त्यो मख हुन्छ के गरि भनी * चिन्तित छ मेरो मन ॥

होला त्यो हयमेध पूर्ण यसरी * त्यो काम गर्नु भनी ।

शिक्षा पाउँ म धर्मको र हितको * कर्तव्यको हे मुनि ! ॥१०२॥

यस्तो विन्ति सुनेर धर्मसुतको * भन्नूभयो व्यासले ।

राजन् ! वर्णन गर्छु जो नियम त्यो * सुन्दै रहे ध्यानले ॥

आऊला जव पूर्णिमा तिथि यही * वर्षान्तमा चैत्रको ।
 राखी ब्राह्मण श्रेष्ठ शास्त्र विधिले * दीक्षा लिनु यज्ञको ॥३॥
 गर्नु पर्दछ ब्रह्मचर्य व्रतको * राम्रो गरी पालन ।
 सुत्नु भूमिमहौं र चर्म मृगको * गर्नु सफा धारण ॥
 खानू अन्न हविष्य, त्यागनु मनको * सम्पूर्ण दुर्भावना ।
 अर्काको उपकार गर्नु, नदिनु * जीवात्ममा यातना ॥४॥
 गर्नु पालन धर्मशास्त्रहरूले * आज्ञा दिएको जति ।
 गर्नेछौं अरु काम हामि सबले * सम्पूर्ण हे भूपति !
 डाकी श्रेष्ठ मुनी ऋषीश्वर तथा * ज्ञानी गुणी ब्राह्मण ।
 गर्नु दान सुवर्ण, अन्न, धनको * श्रद्धा बढाईकन ॥५॥
 गर्नु पर्दछ भीमले नकुलले * साम्राज्यको शासन ।
 गर्नेछन् सहदेवले महलको * रक्षा बसी कयै दिन ॥
 योद्धा अर्जुन अश्वको पछि-पछि * जाऊन् बनी रक्षक ।
 गर्नेछौ तिमि काम पूर्ण मस्त्रको * राजन् प्रजापालक ! ॥६॥
 शक्ती मिल्दछ हामिलाइ बलियो * यो कामना कृष्णको ।
 तिमी पूर्ण हुनेछ काम सहजै * यो युक्तिले यज्ञको ॥
 चाहिन्छन् जति वस्तु जुन बखतमा * त्यस्को तयारी गर ।
 निम्ता बाँड्नु भनेर चौतरफामा * आफ्ना पठाऊ चर ॥७॥
 आज्ञा व्यासजिको युधिष्ठिरजिले * यस्तो सुनेथे जब ।
 लागे भन्न भई प्रसन्न मनले * डाकेर भाई सब ॥
 आज्ञा व्यासजिले भयो जति यहाँ * त्यस्मा रही तत्पर ।
 आफ्नाफ्नो सब काम योग्य रितिले * तत्काल पूरा गर ॥८॥
 यस्तो पाइ हुकुम युधिष्ठिरजिको * उत्साहका साथमा ।
 चाहिन्थ्यो जति जे जहाँ लगिदिए * त्यो वस्तु त्यै स्थानमा ।

आस्थयो जब चैत्रको सुख दिने * त्यो पूर्णिमाको दिन ।
 दीक्षा धर्मकुमारलाई दिनुभो * श्री व्यास आईकन ॥९॥
 ज्ञानी विप्र तथा मुनी र ऋषिको * पैहे गरी पूजन ।
 गाई, वस्तु सुवर्ण, अन्न-धनले * सन्तुष्ट पारीकन ॥
 भूमि उत्तम एक योजन जती * खोजेर राम्रो गरी ।
 पारे शुद्ध हलो बनाइ सुनको * जोतेर सोही घरी ॥१०॥
 चाहिन्छन् जति कुण्ड, वस्तुहरु जो * त्यो यज्ञ गर्दा जहाँ ।
 पारी कुण्ड तयार, वस्तुहरु त्यो * ल्याएर राखे त्यहाँ ॥
 राखे व्यासजिलाइ धर्मसुतले * आचार्यको स्थानमा ।
 ब्रह्मा भैकन याज्ञवल्क्य मुनिजी * बस्नुभयो यज्ञमा ॥११॥
 ज्ञानी नारद, श्रेष्ठ कश्यप ऋषी * श्री अङ्गिरा सद्गुणी ।
 श्री पौलोम तथा थिए अरु पनि * ज्ञानी तपस्वी मुनी ॥
 सारालाइ खटाइ कार्य दिनुभो * श्री व्यासजीले जब ।
 आफाफनो लिइ भाग स्थानहरुमा * बस्ता भए ती सब ॥१२॥
 थाले त्यो हयमेध शास्त्रविधिले * पढ्दै ऋचा वेदको ।
 लिन्थे आहुति देवताहरु गई * आनन्दले यज्ञको ॥
 पैहे दीन तथा दरिद्र जनमा * बाँडेर धेरै धन ।
 दीक्षित भै यजमानको लिनुभयो * भूपालले आसन ॥१३॥
 वेला भो जब श्यामकर्ण हयको * पूजा गरी छाडिने ।
 ल्याए यज्ञमहाँ लगाइ गहना * लूगा सबै टल्कने ॥
 घोडाको विधिसाथ धर्मसुतले * गर्दा भए पूजन ।
 लेखे पत्र मगाइ एक सुनको * भूपालको वर्णन ॥१४॥
 जो जो छन् अहिले धरातलमहाँ * साना ठुला भूपति ।
 हेरुन् पत्र अवश्य धर्मसुतको * यो उक्ति लेखे जति ॥

जानुन् भूपहरू "युधिष्ठिर म हूँ * विख्यात राजा भनी ।
 छाड़ेको हय अश्वमेध मखको * जानुन् सबै यो पनी ॥१५॥
 यस्को रक्षक रूपमा पछि-पछी * हिंडलुन स्वयं अर्जुन ।
 जसले यो हय पक्रला, समरमा * मार्छन् लडी त्यस्कन ॥
 पैहो भारत युद्धमा हुन गयो * संहार ठूलो भनी ।
 गर्दैछ हयमेध पाप अधिको * नाशिन्छ मेरो भनी ॥१६॥
 जस्लाई छ घमण्ड वीर हुँ भनी * त्यस्ले समाओस् हय ।
 शक्तीहीन भए परोस् शरणमा * श्री पार्थको निर्भय ॥"
 यस्ता उक्तिहरू अरू पनि स्वयं * लेखे श्री व्यासले ।
 छाड़े त्यो हयलाई पूजन गरी * श्री धर्मका पुत्रले ॥१७॥
 भन्छन् धर्मकुमार अर्जुन ! तिमी * यो अश्वको साथमा ।
 रक्षा गर्न भनेर जाउ खुशिले * यो जान्छ जुन देशमा ॥
 होला मङ्गल औ भएर विजयी * चाँदै यहाँ फर्कनू ।
 जो चाहन्न लडाइँ त्यस्कन तिमी * हे भाइ ! छाडीदिनू ॥१८॥
 भाग्ने, मूर्च्छित, शस्त्रहीन विरथी * नारी र नाबालक !
 यिनलाई रणमा नमार्नु कहिले * हे शत्रु—संहारक !
 माफी पाउँ म पर्दछ शरणमा * भन्नेछ जुन व्यक्तिले ।
 संझी धर्म नमार्नु त्यस्कन तिमी * हे वीर ! शस्त्रास्त्रले ॥१९॥
 चाँदै त्यो स्थल छाडि उत्तर दिशा * पक्यो जसै अश्वले ।
 दाजुको सुनि अर्ति अर्जुन पछी * लागे ठूलो वेगले ॥
 वस्त्राभूषणले सुसज्जित भई * जान्थ्यो अगाडी जति ।
 तिनको वर्णन गर्दथे जनहरू * आनन्द मानी अति ॥२०॥

त्रिगर्त सिन्धु तथा ज्योतिषपुरका राजाहरूसित युद्ध

राजन् ! भारत युद्धमा नृपहरू * जो जो मरेका थिए ।
 तिन्का बान्धव पार्थको रिस गरी * मौका विचादै थिए ॥
 पुग्दो भो हय त्यो त्रिगर्तहरूको * सीमानगीचै जब ।
 आए लड्न भनी सुसज्जित भई * विख्यात योद्धा सब ॥२१॥
 पैल्ले अश्व लगे समाइ मखको * हेरेर चारै तिर ।
 ढाकेथे रथ पार्थको सब मिली * छाडी अनेकौं शर ॥
 लाग्यो चोट तथापि क्रोध मनमा * त्यसको नराखीकन ।
 बोले अर्जुन—‘दुष्टहो ! किन लडी * फाल्छौ वृथा जीवन ॥२२॥
 जाओ माफ म गर्छु धर्म-सुतको * आज्ञा हुनाले गरी ।
 त्यस्तो बात सुनेर क्रोधित भए * ती वीर झन् बेसरी ॥
 ती राजाहरूका प्रधान मुखिया * श्री सूर्यवर्मा थिए ।
 तिन्ले अर्जुनलाई बाणहरूले * घाऊ गराईदिए ॥२३॥
 तिन्का बाणहरू गराइ टुकरा * छाडेर आफ्नो शर ।
 घाऊ लागि कती ढले त्यहिं कती * भागे डराई घर ॥
 आए पर्न भनी जती शरणमा * तिन्लाई माफी दिए ।
 घोडा मुक्त गरी, भएर विजयी * बढ्दै अगाडी गए ॥२४॥
 प्राग्ज्योतिषपुरमा कुनै दिन पुग्यो * त्यो अश्व घुम्दै जब ।
 पक्रेथे हय वज्रदत्त नृपका * आएर सेना सब ॥
 छोरा हुन् भगदत्तका ति बलमा * आफ्नै पिता झैं थिए ।
 सम्झी मृत्यु पिताजिको समरमा * ती क्रोधले तमिसिए ॥२५॥
 थियो योजनपाद नाम बलियो * विख्यात ऐरावत ।
 आए लड्न चढेर सोहि गजमा * ती पार्थ योद्धासित ॥

हाँके त्यो गजलाइ पार्थतिर नै * कुल्चाइ मारीदिन ।
 तिन्को भाव बुझेर श्री विजयले * रोके रिसाईकन ॥२६॥
 गथर्यो यत्न जती गजेन्द्र रणमा * बढने अगाडीतिर ।
 हुन्थ्यो घायल बेसरी शरिरमा * लागेर तीखा शर ॥
 लाग्यो सर्न पछाडि मानिसहरू * किच्चै र मिच्चै जब ।
 त्यो देखीकन वज्रदत्त नृपती * झन् मुर्मुर्गिन्थे तब ॥२७॥
 योटा शक्ति लिई भने- 'अब छिटै * मछौं तिमी अर्जुन !
 केही शक्ति भए बचाउ रणमा * आफ्नो सुखी जीवन' ॥
 येती बात भनेर गर्जन गरी * त्यो शक्ति छाडीदिए ।
 लाग्दा चोट ठुलो विशाल शिरमा * कयै बेर ती आत्तिए ॥२८॥
 मौका पाइ गजेन्द्र कयै अधि बढ्यो * संकेतले भूपको ।
 हात्तीको मुनि घोर गर्जन, फिन्थ्यो * कयै चेतना पार्थको ॥
 गर्जे शंख फुकेर उग्र स्वरले * थर्काई युद्धस्थल ।
 तीखा बाण गरी प्रहार पहिले * पारी दिए घायल ॥२९॥
 मर्मस्थान फुटी बग्यो रगतको * घारा नराम्रो गरी ।
 तीनोटा शरले गिन्थ्यो समरमा * त्यो श्रेष्ठ हात्ती मरी ॥
 हाम्फालीकन वज्रदत्त नृपले * रक्षा गरे प्राणको ।
 हाने एक गदा रिसाइ शिरमा * ताकेर श्री पार्थको ॥३०॥
 पाँचोटा शरले गराइ टुक्रा * ती भूपतीको गदा ।
 पारे घायल, गर्वको अधि कुरा * वर्त्ता गरेको हुँदा ॥
 चिन्ताग्रस्त भए त्यही नरपती * देखेर आफ्नो स्थिति ।
 रक्षा जीवनको हुनेछ कसरी * सप्रन्छ मेरो गति ॥३१॥
 गर्थे चिन्तन वज्रदत्त मनमा * धिक्कार मानीकन ।
 देखी दुर्गति भूपको गरि दया * बोल्दा भए अर्जुन ॥

हे राजन् ! मनमा नमान तिमिले * केही कुराको डर ।
 मैले माफ दिएँ कसूर जति हो * फर्केर जाऊ घर ॥३२॥
 हे राजन् ! अब हस्तिनापुर तिमी * त्यो यज्ञमा आउनु ।
 जो लाग्ने कर श्री युधिष्ठिरजिको * शंका नमानी दिनु ॥
 त्यो आज्ञा मुनि पार्थको नृपतिले * स्वीकार गर्दा भए ।
 आफ्ना सैन्य जती लिएर संगमा * दर्बारमा फर्किए ॥३३॥
 नाघदै जङ्गल औ नदी गिरिहरू * हिँड्दो भयो त्यो हय ।
 डुल्दै क्वै दिन सिन्धु देश पुगिगो * हे भूप ! मै निर्भय ॥
 जस्का भारत-युद्धमा अघि मरे * छोरा, पिता, बान्धव ।
 साटो फेर्न भनेर पक्रि हय त्यो * आए रिसाई सब ॥३४॥
 बर्साए सर बेसरी सब मिली * घेरेर चारैतिर ॥
 घाऊ अर्जुनको भयो तनभरी * लागेर तीखा शर ।
 काटे त्यो शरजाल श्री विजयले * तत्काल सारा तर ॥
 पारे घायल भूपती सब मिली * तिन्को शरीरै भर ॥३५॥
 राखेथे रथमाथि गाण्डिव धनू * पीडा हुँदा बेसरी ।
 मोहाच्छन्न भई ठले रथमहाँ * श्री पार्थ मूर्छा परी ॥
 भूमी कम्प भयो गिरे पृथिविमा * उल्का अनेकौं थरी ।
 भागेथे प्रशु-पक्षि चौतरफको * उत्पात देखी डरी ॥३६॥
 देखेथे जब देवता, ऋषि मुनि * सम्पूर्णले त्यो स्थिति ।
 गर्थे मङ्गल कामना विजयको * कल्याणको ती अति ॥
 तिन्ले मन्त्र जपेर आशिष दिई * रक्षा गरेथे जब ।
 आयो चेत किरीटिको शरिरमा * उत्साह ठूलो तब ॥३७॥
 बर्साए शर शत्रुको दलभरी * पानी परे झैं गरी ।
 थाले डढन ति अग्निमा खर लगी * हाले सरी बेसरी ॥

हाहाकार पन्यो सुनेर धनुको * टंकार भागे कति ।
 देखी सैन्धवको विनाश मनमा * सन्ताप मानी अति ॥३८॥
 छोरी श्री धृतराष्ट्रकी गुणवती * श्री दुःशला जो थिइन् ।
 नातीलाइ लिएर अर्जुनकहाँ * तत्काल पुगदी भइन् ॥
 लागिन् भन्न सँदै-लडाइँ अब यो * हे दाजु ! रोक्नुहवस् ।
 हो यो भानिजको सुपुत्र र दया * यस्माथि गर्नुहवस् ॥३९॥
 यस्को बाबु मरी भएर टुहुरो * दुःखी छ यो बालक ।
 यो गदैंछ प्रणाम हेरिदिनुहोस् * हे शत्रु—संहारक !
 श्री दुर्योधन औ जयद्रथ दुवै * दोषी थिए तापनी ।
 हामी छौं टुहुरा क्षमा गरिदिनुहोस् * हुन बन्धु आफ्ना भनी ॥४०॥
 दोषी सैन्धव हुन् तथापि अब यो * संग्राम रोकीकन ।
 माफो बक्सनुहोस् फिरेर घरमा * जाउन् लिई जीवन ॥
 बैल्लोको सुनि यो कुरा मनमनै * दुःखी भई अर्जुन ।
 भन्छन् जाउ लिएर सैन्धवहरू * शंका नमानीकन ॥४१॥
 आशीर्वाद म दिन्छु ईश्वर गरुन् * कल्याण तिम्रो सदा ।
 मर्छन् जीव समस्त काल गतिले * बुद्धी बिगारी दिंदा ॥
 मैले क्षत्रिय धर्मलाइ बहिनी ! * धिक्कार हो भन्दछु ।
 व्यर्थै पाप गरेर बान्धवहरू * मारें तथा मारिन्छु ॥४२॥
 जस्तै भन्दछ काम गर्दिनँ म यो * हो पाप लाग्ने भनी ।
 गर्न पर्दछ कालको वश परी * त्यै काम दोषी बनी ॥
 सोही कारणले नमान मनमा * सन्ताप व्यर्थै अब ।
 बैल्लो ! जाउ तिम्रो फिरेर घरमा * सारा लिई सैन्धव ॥४३॥
 सुन्दा अर्जुनको कुरा खुशि भयो * श्री दुःशलाको मन ।
 फर्किन् वीर सबै लिएर घरमा * आनन्द मानीकन ॥

लागे हिडन पछि-पछि विजयजी * जान्थ्यो जेता त्यो हय ।
रक्षाखातिर वीर सैनिकहरू * हिँड्थे सबै निर्भय ॥४४॥

बभ्रुवाहनको युद्धमा पार्थको पुनर्जीवन :—

डुल्दै अश्व पुग्यो मणीपुरमहाँ * हे भूप ! कोही दिन ।
अर्जुनका सुत बभ्रुवाहन बसी * गर्थे त्यहाँ शासन ॥
बाबू आइपुगे भनेर मनमा * आनन्द मानीकन ।
आए भेट्न भनी लिए सँगमा * रत्नादि धेरै धन ॥४५॥
सम्झी क्षत्रिय धर्म केहि नलिई * सम्पत्ति त्यो भेटको ।
लागे अर्जुन भन्न हेरि मुखमा * कयै रोषले पुत्रको ॥
मेरो पुत्र भएर वीर यसरी * लाछी बनेको किन ?
पथ्याँ अश्व समाइ लड्नु अहिले * तैले रिसाईकन ॥४६॥
त्यागी क्षत्रिय धर्म वीर ! यसरी * धिक्कार हो आउनु ।
मान्छु उत्तम धर्म क्षत्रियहरू * संग्राममा तमिस्रनु ॥
पथ्याँ स्वागत गर्नु शस्त्रहरूले * आएर संग्राममा ।
चाँडो आइज लड्न क्षत्रिय भए * उत्साहका साथमा ॥४७॥
यस्तो बात सुनी पिता र सुतको * आइन् उल्टपी त्यहाँ ।
लागिन् भन्न बुझाइ पुत्रकन ती * दुःखी भई मनमहाँ ॥
हे बाबू ! यदि लड्नमै सुख ठुलो * मान्छु भने पार्थले ।
यिन्को चित्त बुझाउ योग्य रितले * संग्रामममा शस्त्रले ॥४८॥
बाबूवाट तिनी तिरस्कृत निकै * पैलहे भएकै थिए ।
आमाको सुनि बात फर्कि घरमा * लड्ने इरादा लिए ॥
सारा शस्त्र लिई चढेर रथमा * तत्काल आए तिनी ।
आज्ञा सेवकलाई त्यै घरि दिए * घोडा समाओ भनी ॥४९॥

आफू आइ अगाडि श्री विजयको * ती छोड्न जागे शर ।
 देखे शौर्य सुपुत्रको अनि भए * ती लड्नमा तत्पर ॥
 काटे बाणहरू समस्त सुतका * टुक्रा अनेकौं गरी ।
 मारी अश्व र सारथी, रथ ध्वजा * काटी दिए त्यो घरी ५०
 छाडे मन्त्रित पाँच बाण विरथी * पारे पिताले भनी ।
 लागी त्यो शर पार्थ मोहित भए * योद्धा थिए तापनी ॥
 संज्ञा पाइ भए प्रसन्न सुतको * देखेर त्यो वीरता ।
 लागे भन्न- 'भएँ म हर्षित निके * देखी ठुलो योग्यता ॥५१
 ठुलो कर्म गरेर नाम कुलको * पारिस निकै उज्ज्वल ।
 दिन्छु आशिष वीर ! धन्य रहिछस् * हो धन्य तेरो बल ॥
 छाड्छु बाणहरू सतर्क रहनु * हे बाबु ! तँले अब ।
 येती वात भनेर बाण दसले * हाने रिसाई जब ॥५२
 त्यसले घायल वध्रुवाहन भए * धारा बगी रक्तको ।
 हाने बाण रिसाउँदै हृदयमा * ताकेर श्री पार्थको ॥
 छातीमा गइ वेगले सलह झैं * ती बाण लागे जब ।
 त्यागी प्राण गिरे धनञ्जय, ठुलो * हा हा परेथ्यो तब ॥५३
 देखेथे जब वध्रुवाहनजिले * आफ्ना पिताको गति ।
 मूर्छा पर्न गई ठले जमिनमा * सन्ताप मानी अति ॥
 हे राजन् ! समचार त्यो महलमा * चित्राङ्गदाले सुनिन् ।
 हा हा नाथ ! भनेर ती समरमा * तत्काल पुग्दी भइन् ॥५४॥
 लागिन् गर्न विलाप पुत्र-पतिको * देखेर त्यस्तो गति ।
 स्वामी जानुभयो कहाँ ? हुन गयो * के हेतुले यो गति ?
 केही बेर भएर मूर्छित उठिन् * ती चेत पाई जब ।
 लागिन् भन्न उलूपिलाइ रिसले * दोषी तुल्याई सब ॥५५॥

सुता केहि नमानि व्यर्थ सुतको * उत्साह वृद्धि गरी ।
 यो संग्राम गराइ पुत्र पतिको * हत्या गन्यो सुन्दरी !
 ठूलो काम गरे समान खुशिले * हेरीरहीछ्यो किन ?
 देखी मृत्यु पती र वीर सुतको * खुशी छ तिम्रो मन ? ॥५६॥
 स्वामी वीर गुणी र धार्मिक तथा * सर्वस्व हाम्रा थिए ।
 तिनले के अपराध वा अहित कुन * तिम्रो गराई दिए ?
 दोषी हुन् भनिठान्दछ्यो यदि तिम्रो * निर्दोष छुन तापनी ।
 माफी माग्छु तिम्रो क्षमा गर शुभे ! * चाँडो दयालू बनी ॥५७॥
 तिम्रो दिव्य प्रभाव जान्दछु दिदो ! * यस्तो छ भन्ने सब ।
 देखु जीवन पुत्रको र पतिको * हे नाग-कन्या ! अब ॥
 राख्छुन् स्त्रीहरू धेरै तैपनि सदा * निर्दोष हुन्छु नर ।
 स्वामी एक हुने, छ जो नियम यो * स्त्री जातिका खातिर ॥५८॥
 स्त्रीले गर्न हुँदैन धर्म-पतिको * यो नीति उल्लङ्घन ।
 मर्यादा तिमि थाम पुत्र-पतिको * ऐहिक दिई जीवन ॥
 मान्दोनौ यदि यो कुरा तिमि भने * भन्छु प्रतिज्ञा गरी ।
 त्यागी जीवन तुच्छ, स्वर्ग म पनी * जानेछु साथै मरी ॥५९॥
 सौतालाइ सुनाइ बात यसरी * चित्राङ्गदा सुन्दरी ।
 पकी पाउ दुवै वसिन् विजयको * मर्ने इरादा धरी ॥
 आयो होश र बभ्रुवाहन उठे * बर्ता सुते झैं गरी ।
 खुशी देखि उल्लापिलाइ नगिचै * भन्दा भए त्यो घरी ॥६०॥
 नारीका पतिदेखि श्रेष्ठ अरु क्यै * मानिन्न संसारमा ।
 उल्टो देख्छु हजूरलाई म खुशी * श्री पार्थको मृत्युमा ॥
 इच्छा पूर्ण हजूरको गरिदिउँ * मानेर आज्ञा उता ।
 बोक्ने पाप ठूलो पिता-वध गरी * मैले वृथामा यता ॥६१॥

प्रायश्चित्त छु के म जान्दिनँ कुनै * यो पापको लोकमा ।
 त्यागछु जीवन वस्तुहोस् हजुर नै * आनन्दका साथमा ॥
 आमालाइ सुनाइ बात, अब यो * त्यागछु भनी जीवन ।
 राजन् ! भूपति बभ्रुवाहन बसे * बाँधेर पद्मासन ॥६२॥
 सौताको, सुतको र वीर पतिको * देखी नराम्रो स्थिति ।
 लागिन गर्न विचार नाग-दुहिता * सन्ताप मानी अति ॥
 तिनले ध्यान गरिन् अलौकिक मणी * सञ्जीवनीको जब ।
 तिनका हातमहाँ अदृश्य गतिले * आईपुगेथ्यो तब ॥६३॥
 हो यो प्राण बचाउने मणि सदा * पातालका नागको ।
 राखीदेउ म दिन्छु यो हृदयमा * बाबू ! तिमी पार्थको ॥
 येती बात भनेर पार्थ-सुतको * हातमा दिइन् त्यो मणि ।
 राखे त्यो मणि पार्थका हृदयमा * तत्काल बाँचुन् भनी ॥६४॥
 त्यसको स्पर्श हुँदा धनंजय उठे * निद्रा खुले झैं गरी ।
 ढोगी सादर बाबुका चरणमा * विन्ती गरे त्यो घरी ॥
 माफी माग्दछु पुत्र हूँ हजुरको * दोषी भए तापनी ।
 आज्ञा बक्सनुहोस् प्रसन्न मनले * यो युद्ध रोक्नु भनी ॥६५॥
 यस्तो विन्ति सुनेर वीर सुतको * श्री पार्थ खशी भए ।
 देख्दा पत्नि त्यहाँ उपस्थित दुवै * आश्चर्य मानीलिए ॥
 सोधेथे सुतलाई यो समरमा * आइन् उल्टपी किन ।
 देख्दैछु म प्रसन्न खूब किन हो * यी नाग-कन्याकन ॥६६॥
 मैले लड्ने भनें, लड्यौ तिमि अरु * केही कुरा जान्दिनँ ।
 देख्छु चिन्तित वीर ! सैनिक सबै * के हेतुले लौ भन ?
 लागे भन्न तिमि बभ्रुवाहन, भई * त्यो प्रश्नले चिन्तित ।
 यस्को कारण सोधिबक्सनुहवस् * सारा उल्टपीसित ॥६७॥

सोधे अर्जुनले उत्तुपीसित नै * हे सुन्दरी ! लौ मन ।
 नारी भैकन युद्धमा तिमिहरू * आयौ अहीले किन ?
 सौताले कि त पुत्रले यदि कहीं * मैले नजानीकन ।
 के हानी, अपराध के गरिदियों * सारा बुझाई मन ॥६८
 यस्तो प्रश्न सुनीसकेर पतिको * बोलिन् उत्तुपी सती ।
 सौता वा सुतले तथा हजुरले * के गर्नुहुन्थ्यो खति ॥
 गछन् आदर बभ्रुवाहन तथा * चित्राङ्गदाते पनी ।
 विन्ती गर्दछु युद्धको समयमा * यो हेतु आएँ मनी ॥६९
 गर्दैछु म प्रणाम वीर ! पहिले * स्वीकार गर्नुहवस् ।
 मेरो दोष भए कुनै बखतको * माफी मलाई दिनोस् ॥
 पैलहे भारत युद्धमा हजुरले * लड्ने शिखण्डीसित ।
 मान्नुभो किन भीष्मलाई शरले * आफ्नू चिताई हित ॥७०
 पाथ्यो जानू हजुरले नरकमा * हे नाथ ! त्यो पापले ।
 मैले गर्नुपन्थ्यो प्रयत्न अहिले * आएर त्यै हेतुले ॥
 गङ्गाले जब नाथको छल परी * छोरो गिरेको मुनिन् ।
 होला मृत्यु किरीटिको पनी छिटै * यो श्राप तिन्ले दिइन् ॥७१
 गंगाका परि पाउमा जब गरें * मैले ठुलो चाकरी ।
 लागिन् भन्न मलाई क्वै दिन तिनी * खुशी भएका घरी ॥
 मारे भीष्मजिलाइ श्री विजयले * जुन चालले युद्धमा ।
 गछन् धर्म त्यजी अनीति त्यसरी * कुन वीरले लोकमा ॥७२
 जस्तै भोग्छ कुंकर्मको फल सबै * आफ्नू यही जन्ममा ।
 त्यस्तै फेरि मरेर कष्ट सहनू * पर्दैन् त्यो नर्कमा ॥
 सोही कारण दण्ड पाउनु यही * हो मार्ग कल्याणको ।
 मानू भीष्मजिलाइ व्यर्थ छलले * हो पाप श्रीपार्थको ॥७३॥

पथ्यों भोग्नु मरेर दण्ड यमको * त्यै पापले नै तर ।
 मैले श्राप दिएँ यही जुनिमहाँ * उद्धारको खातिर ॥
 पक्का अर्जुन मर्दछन् समरमा * आघातले शस्त्रको ।
 मर्दा प्राण बचाउनु तिमि गई * हे सुन्दरी ! पार्थको ॥७४
 गङ्गाले यसरी बताउनुभयो * युक्ती मलाई जब ।
 थालेँ गर्न विचार मिल्छ कसरी * मौका मलाई अब ॥
 योभन्दा सजिलो म फेरि कहिले * पाउन्नै मौका भनी ।
 टारें श्राप हजूरको, दिनुहवस् * माफी दयालू बनी ॥७५



अर्जुनको पुनर्जीवन



उच्छृङ्खलको उदाहरण

आफ्नू जीवनको विलक्षण कुरा * तिन्ले भनेको सुनी ।
 लागे अर्जुन भन्न तारिफ गरी * निर्दोष छथौं भामिनी !
 हे सौम्ये ! हयमेधको बखतमा * सारा तयारी गरी ।
 साथै आउनु बभ्रुवाहन तिमि * चित्रांगदा सुन्दरी ॥७६॥
 केही बेर बसौं गई महलमा * भन्दै थिएँ पुत्रले ।
 दीक्षित छु अहिले म जान्न भनि त्यो * टारीदिएँ पार्थले ॥

पत्नीलाइ र पुत्रलाइ त्यसरी * राजी गराईकन ।
घोडाको पछि लाग्न फेरि अधि झैं * हिंड्दा भए अर्जुन ॥७७॥

अर्जुनद्वारा मगध र गान्धार आदिका राजाहरूको पराजय :—

घुम्दै अश्व पुगेपछी मगधको * माहिष्मती देशमा ।
पक्रथे हयलाइ वीरहरूले * उत्साहका साथमा ॥
छोरा श्री सहदेवका नृप थिए * नाती जरासन्धका ।
सानैदेखि ति मेघसंधि नृपती * ज्ञाता थिए नीतिका ॥७८॥
आए लड्न भनी चढेर रथमा * शस्त्रास्त्र धेरै लिई ।
थाले गर्न प्रहार बाणहरू ती * बढ्दै अगाडी गई ॥
त्यो देखेर रिसाउदै लिइ धनू * गाण्डीव श्री पार्थले ।
तिनका बाणहरू अनेक टुकरा * पारीदिए वेगले ॥७९॥
पारे घायल पार्थलाइ रणमा * तिनले रिसाई जब ।
काटे अर्जुनले ध्वजा, रथ, धनू * छत्रादि तिनका सब ॥
रक्षा गर्ने नरेशको जति-जति * सेना अधी सर्दथे ।
लागी बाणहरू तिखा विजयका * तत्काल ती मर्दथे ॥८०॥
आफ्ना सैन्य मरे भनेर नृपले * प्रत्यक्ष देखे जब ।
भन्दै एक गदा लिएर दगुरे * माछ्छ तँलाई अब ॥
काटे भूपतिको गदा विजयले * छाड्ने नपाईकन ।
आफू शस्त्र विहीन देखि विरथी * लागे तिनी आत्तिन ॥८१॥
तिनलाई दिइ सान्त्वना विजयले * भन्दा भए भूपति !
सानै छौ अहिले वृथा किन लियौ * लड्ने तिमीले मति ?
माफी दिन्छु तिमी प्रसन्न मनले * फर्केर जाऊ वर ।
आऊ यज्ञ हुँदा लिएर सँगमा * संपत्तिरूपी कर ॥८२॥

बोले सादर मेघसन्धि नृपती * शिक्षा मुनी पार्थको ।
 हुन्छ हाजिर यज्ञमा र अहिले * इच्छा पुग्यो युद्धको ॥
 यस्तो विन्ति गरी परी चरणमा * लज्जित भई बेसरी ।
 बन्धन् मुक्त गराइ अश्व, घरमा * जाँदा भए त्यो घरी ॥८३॥
 त्याहाँबाट हिंडेर अश्व मस्त्रको * लाग्यो दिशा पश्चिम ।
 जान्थे पार्थ पछी-पछी नरपते * मान्दै नमानी श्रम ।
 नाघ्दै देशहरू अनेक पथका * पाँचेर द्वारावती ॥
 पारेथे वशमा ति पञ्चनदका * साना ठुला भूपति ॥८४॥
 भेटी श्री वसुदेवले विजयको * सम्मान गर्दा भए ।
 आफै आइ ति उग्रसेन नृपले * धेरै विदाई दिए ॥
 त्याहाँबाट हिंडेर भूप, पथका * आफ्ना गराई सब ।
 श्री गान्धार नरेशको नगरमा * घोडा पुगेथ्यो जब ॥८५॥
 सम्झी दुर्गति बाबुको समरमा * साह्रै दुखाई मन ।
 पक्रे अश्व रिसाउँदै शकुनिका * सत्पुत्र आईकन ॥
 आज्ञा धर्म-कुमारको विजयले * सारा सुनाई भने ।
 मैले देखिदैन वीर हो ! समरले * कल्याण हाँफ्छो हुने ॥८६॥
 मेरा साथमहाँ लडी तिमीहरू * छौ व्यर्थमा मारिने ।
 आओ यज्ञ हुँदा लिई कर, यही * बाटो छ रक्षा हुने ॥
 सम्झाए यसरी सबै तरहले * ती भूपलाई तर ।
 मानेनन हितका कुरा वरु भए * ती लड्नमै तत्पर ॥८७॥
 बसाई शर बेसरी समरमा * राजा तथा सैन्यले ।
 पारे बायल पार्थलाई रणमा * अत्यन्त उत्साहले ॥
 तिनको देखि घमण्ड क्रोधित भए * श्री पार्थ योद्धा जब ।
 काटेथे शर जाल शत्रुदलको * बाँकी नराखी सब ॥८८॥

छाड़ी बाण अनेक वीरहरूको * संहार गर्दै गए ।
 हाहाकार परेर सैनिकहरू * चौतर्फ भाग्दा भए ॥
 भागे प्राण बचाउँदै मगधका * राजा डराई जब ।
 माताले नृपकी सुनिन् जनहरू * आफ्ना मरेका सब ॥८९॥
 मन्त्रीका संगमा पुगी विजयको * पैहे गरी पूजन ।
 लागिन् भन्न लडाइँ थाम अब यो * संहार हे अर्जुन !
 छोरो मूर्ख भएर वीरहरूको * व्यर्थै भयो दुर्गति ।
 माफी देउ बचाइ प्राण घरमा * जाऊन् बचेका जति ॥९०॥
 तिन्को विन्ति सुनेर श्री विजयले * संग्राम थामीकन ।
 गर्दै आदर औ कुरा हित हुने * तिन्को बुझाए मन ॥
 हेदै श्री मगधेशको मुखतरफ * भन्दा भए अर्जुन ।
 दाजुको शुभ यज्ञका बखतमा * आऊ तिमी सज्जन ॥९१॥
 आमालाई लिई प्रसन्न मनले * जाऊ अहिले घर ।
 मामाका सुत हुन भनीकन गरे * तिन्को निकै आदर ॥
 यस्तो अर्ति सुनी गए सब फिरि * आनन्द मानीकन ।
 लाग्यो अश्व जत्ता उत्तैतिर हिंडे * मागी बिदा अर्जुन ॥९२॥

अश्वमेधको समाप्ति:

राजन् ! त्यो हय हस्तिनापुरतरफ * लाग्यो जसै फर्कन ।
 त्यो संवाद सुनेर धर्म-सुतको * खुशी भएथ्यो मन ॥
 ल्याए विप्रहरू निकै पर गई * गर्दै ठूलो स्वागत ।
 सुन्दा अर्जुनका पराक्रमहरू * सारा भए हषित ॥९३॥
 आएथ्यो अधिको सुनिश्चित जसै * त्यो चैत्रको पूर्णिमा ।
 यज्ञारम्भ भयो युधिष्ठिरजिको * उत्साहका साथमा ॥

आए रत्न लिई जिते जति अधी * चौतर्फका भूपति ।
 गर्थे स्वागत भीमसेन सबको * आनन्द मानी अति ॥९४
 राखे चित्र-विचित्र तोरण ध्वजा * चौतर्फ त्यो यज्ञमा ।
 पारे सज्जित पञ्चपल्लवहरू * राखी सबै स्थानमा ॥
 जम्मा छन् मणि-सम्ब खनहरूले * श्री सूर्य झैं टल्कने ।
 छन् चारै तिर यज्ञपात्र मुनका * रत्नादिका झल्कने ॥९५
 दिन्थे आहुति यज्ञमा द्विजहरू * आज्ञा हुँदा व्यासको ।
 दिन्थे आहुति यज्ञमा द्विजहरू * आज्ञा हुँदा व्यासको ।
 गर्थे पूजन विप्र औ ऋषि मुनी * द्यौता तथा पितृको ॥
 ज्ञानी सज्जन गर्दथे वसि कहीं * चर्चा सबै शास्त्रको ॥९६
 गर्थे गान सुकीर्ति धर्म-मुतको * सानन्द बन्दीजन ।
 हुन्थे हर्षित सूत, भाट, नटले * पाएर धेरै धन ॥
 पाए ब्राह्मणले मनग्य दछिना * बोक्नै नसक्ने गरी ।
 दुःखी दीन, दरिद्र मानिस कुनै * देखिन्नथे त्यो घरी ॥९७
 आफै बज्जुन शुरू भए थरिथरी * बाजाहरू स्वर्गका ।
 हेर्थे देवहरू बसेर नभमा * वर्षा गरी पुष्पका ॥
 गर्थे नाच कतै सुसज्जित भई * वाराङ्गना सुन्दरी ।
 मीठा खाद्य पदार्थ मानिस, कतै * खान्थे वसी वेसरी ॥९८
 द्यौता, यक्ष, मनुष्य, राक्षस तथा * गन्धर्व, विद्याधर ।
 हेर्थे कार्य सहर्ष श्रेष्ठ मखको * स्त्री, बाल, नारी, नर ॥
 भन्थे व्यास मुनी जहाँ जति कुरा * त्यस्को गरी पालन ।
 ल्याई अश्व गराई स्नान विधिले * गर्दा भए पूजन ॥९९॥
 काटी त्यो हयलाइ वेद विधिले * छाला निकालीकन ।
 त्यस्मा द्रौपदि औ युधिष्ठिर बसी * गर्दा भए पूजन ॥

मासूको टुकरा गराइ द्विजले * हाल्दा भए आहुति ।
 वोसो होमि सुँघे धुवाँ सकल्ले * आनन्द मानी अति ॥२०॥
 पाँचै भाइ बसेर पूजन गरे * श्री कृष्णको सादर ।
 बाले धर्म-कुमार आशिष दिनोस् * हे कृष्ण योगेश्वर !
 नाना रत्न सुवर्ण आदि दछिना * श्री व्यासलाई दिए ।
 कुन्तीलाई सहर्ष व्यास मुनिले * त्यो दक्षिणा सुंपिए ॥१॥
 पाएर भोजन मिठा कति खूब खान्थे ।

देखेर यज्ञ कति धन्य भनेर ठान्थे ॥

धेरै भएर दछिना कति लिन्न भन्थे ।

कोही लिए पनि अरुकन बाँडिदिन्थे ॥२॥

ज्ञानी सज्जन विप्रलाई धनले * सन्तोष पारे जब ।
 पारे पूर्ण सहर्ष कार्य मखको * बाँकी रहेको सब ॥
 पाँचै भाइ भए प्रसन्न अवभृत् * यज्ञान्तको स्नानले ।
 आशीर्वाद दिए प्रसन्न मनले * कल्याणको व्यासले ॥३॥
 जो जो भृपहरू लिई कर त्यहाँ * पैहे पुगेका थिए ।
 तिनलाई घर जान धर्म-मुतले * आफैं विदाई दिए ॥
 ज्ञानी ब्राह्मण यज्ञका अरु त्यहाँ * जो कार्यकर्ता थिए ।
 आफ्नाफ्नू लिई भाग सादर विदा * मागी सबै फर्किए ॥४॥

श्री धर्मका तनयले मख पूर्ण पारे ।

आफ्ना सुबन्धु-वधको सब पाप टारे ॥

ती पाँच भाइहरूको, मख पूर्ण गर्ने ।

हाँस्थे मुसु-मुसु बसी, मुर दैत्य माने ॥५॥

न्याउरी सुमोक्षो आख्यान :—

हे राजन ! हय मेध धर्म-सुतको * पूरा मेरे राम्ररी ।
 लाग्यो भन्न गरेर गर्जन कुनै * आई तयाँ न्याउरी ॥
 ज्ञानी सज्जन श्रेष्ठ याजकहरू * मेरो कुरा सुन्नुहोस् ।
 वर्ता दान, घमण्डले शुभ गती * पाइन्न जानीलिनोस् ॥६॥
 मैले एक दरिद्र ब्राह्मणकहाँ * धेरै बिताएँ दिन ।
 वृत्ती उज्ज धियो र धर्म-पथको * गर्थे सदा पालन ॥
 आए धर्म बनेर एक अतिथी * तिनको परीक्षा लिन ।
 सातू खान दिई सहर्ष द्विजको * तिनले गरे पूजन ॥७॥



सातू दानको बहिमा



धृतराष्ट्रले सुतको आदर गर्न धन मागेको

सातू खाइ चुटे जसै अतिथिले * छीटा त्यसैको परी ।
 बायाँ अंग भयो तुरुन्न सुनको * हेनृहवस् यो घरी ॥
 दायाँ अंग पत्ती बनाउँ सुनकै * भन्ने गरी चिन्तन ।
 आएँ धर्म-कुमारको मखमहाँ * दौडेर त्यै कारण ॥८॥
 हज्जारौं ऋषिले र विप्रहरूले * मेरो चुटे देहमा ।
 दायाँ अङ्ग भएन हेर सुनको * यस्तो ठूलो यज्ञमा ॥

गच्छन् दान सुवर्ण वस्त्र धन औ * रत्नादि जो लोकमा ।
 त्यस्ते पुण्य हुँदै न हे नरपते ! * श्रद्धा नभै चित्तमा ॥९॥
 श्रद्धा श्रेष्ठ भनेर क्षुद्र पशुले * निन्दा गरेको सुनी ।
 लागे धर्मकुमार सोचन, मनमा * अत्यन्त दुःखी बनी ॥
 श्रद्धाहीन भन्यो मलाइ तिमिले * कुन कर्म देखीकन ।
 दुःखी ब्राह्मणमा मदेखि बढि के * श्रद्धा थियो लौ भन ? १०
 लाग्यो न्याउरी भन्न धर्म-सुतको * त्यो प्रन्नलाई सुनी ।
 राजन् चार थिए जहान द्विजका * स्त्री, पुत्रकी ब्राह्मणी ॥
 खान्थे ब्राह्मण कन्द-मूल वनका * खोजेर ल्याईकन ।
 राख्ने जीवन कयै थिएन घरमा * सम्पत्ति वा साधन ॥११॥
 पाएनन् फल-मूल केहि वनमा * लाग्यो खडेरी जब ।
 खाने वस्तु नपाइ पाँच दिन तो * भोकै बसेथे सब ॥
 ल्याए जो द्विजले सिला अलिकती * खोजेर छैटौं दिन ।
 बाँडे चार जना मिलेर खुशिले * सातू बनाईकन ॥१२॥
 सातू खान नपाइ एक अतिथि * आईपुगे ब्राह्मण ।
 राखी आसनमा गरे खुशि हुँदै * संमान ओर पूजन ॥
 केही बेर गरी कुरा कुशलको * सन्तुष्ट पारीकन ।
 आफ्नू भाग जती लगीकन गरे * सातू सबै अर्पण ॥१३॥
 सातू खाइ सबै भने अतिथिले * हाँसेर हे ब्राह्मण !
 हुन्थे तृप्त अलीकती अरु भए * ल्याऊ छिटो गौकन ॥
 लागे गर्न विचार बात घरका * मालीक चिन्ता परी ।
 पारू तृप्त म पाहुनाकन दिई * खाने कुरा हे हरि ॥१४॥
 स्वामीको बुझि भाव आइ नगिचै * भन्दी भइन् ब्राह्मणी ।
 मेरो भाग पनि दिनोस् हजुरले * यो सातू खाउन् तिनी ॥

पत्नीको सुनि बात साहस ठुलो * देखी भने—भामिनी !
 बोल्यो योग्य कुरा तथापि कसरी * मानों म हे मानिनी ॥१५॥
 पक्षी कीट पतंग भृङ्ग पशुले * कर्तव्य जानीकन ।
 हे सौम्ये ! सुत-पत्नीको जतनले * गछन् सदा पालन ॥
 भोको छयौदिन पाँचकी तिमिपनो * देखेर यस्तो स्थिति ।
 तिम्रो भाग दिने लगेर कसरी * मैले बताऊ सति ! ॥१६॥
 भद्र, संतति, भोग औ सुख दिने * अर्द्धाङ्गिनीका पनी ।
 हँला गर्दछ जो मरी नरकमा * बस्नेछ कीरा बनी ॥
 पत्नीको बुझि भाव आदर सदा * गर्देन जो मानिस ।
 त्यसलाई सुख-शांति हुन्न कहिले * नाशिन्छ सारा यश ॥१७॥
 लागिन् भन्न सती बुझाइ पतिले * शिक्षा दिएको सुनी ।
 साहँ दुर्बल भोकले शरिर यो * देख्छु हजुर्को पनि ॥
 गछौँ प्राप्त समान हामी दुइले * राम्रो नराम्रो फल ।
 एकले खान बसेर सातु अहिले * पुग्दै मेरो बल ॥१८॥
 स्वामीले सुख भोग आदर गरी * स्त्रीलाई दिन्छन् सदा ।
 दिन्छन् आशिष देव पितृहरूले * सन्तान पैदा हुँदा ॥
 ब्रह्मन् ! दान, सुकर्म धर्म व्रत औ * पूजा र तीर्थाटन ।
 स्वामीदेखि ठुलो कुरा अरु कुनै * हुन्नन् सती स्त्रीकन ॥१९॥
 मान्नुपर्दछ देवता र पति नै * स्त्रीले त्यसै कारण ।
 मेरो भाग दिनोस् प्रसन्न मनले * खाउन् गुणी ब्राह्मण ॥
 राजन् ! नीति र धर्म-युक्त हितको * सल्लाह स्त्रीको सुनी ।
 तिनको भाग दिए सहर्ष द्विजले * खानू हक्सु यो भनी ॥२०॥
 सातू खाइसकी भने अतिथिले * खाईसकें यो तर ।
 ल्याऊ थप्न अरु भए अलिकति * कयै तृप्तिको खातिर ॥

यस्तो बात सुनेर फेरि घरका * स्वामी भए चिन्तित ।
 छोरा ले बुझि भाव सादर भने * आफ्ना पिताजीसित ॥२१॥
 इच्छा पूर्ण गराउनुस् अतिथिको * यो भाग मेरो दिई ।
 यो सल्लाह सुनेर योग्य, सुतको * बोले ति दुःखी भई ॥
 भोका छौ दिन पाँचका, म अधिझैं * देख्छु अझै बालक ।
 खान्छन् बालक पाँचपल्ट दिनमा * मागेर पाएतक ॥२२॥
 छाला-हाड छ देहमा, हुन गयो * झन् भोकले दुर्बल ।
 मीठो अन्न नपाई खान तनमा * बढ्दै न तिम्नो बल ॥
 इच्छा छैन मलाइ बाँच्न दिनहुँ * यो कष्ट स्वप्तै अब ।
 तिम्नो मृत्यु भयो भने त ठहरै * जाहान हुन्छन् सब ॥२३॥
 बढ्ला देश र सन्तती पछि तिमी * बाँचीरहे हे सुत !
 होलान् पितृ खुशी कहाँ तिमीविना * को गर्छ हाम्रो हित ॥
 भोको राखि सुपुत्रलाइ यसरी * मैले अधर्मी बनी ।
 तिम्नो भाग दिने बताउ कसरी * हो धर्म ठूलो भनी ॥२४॥
 बाबूले द्विजलाइ सातु दिनको * इच्छा गरेनन् जब ।
 लागे भन्न सुपुत्रले हित कुरा * जाने बुझेको सब ॥
 सेवा गर्नु सदा पिता-जननिको * कर्तव्य हो पुत्रको ।
 त्यो गर्दै न भने सुपुत्र भवमा * त्यसलाइ भन्ने छ को २५॥
 आत्मा हो सुत भन्दछन् ऋषि-मुनी * षट् शास्त्र औ वेदले ।
 आत्मा ले खुशिले भनेपछि दिनोस् * यो सातु आनन्दले ॥
 छाराको सुनी तर्क चित्त द्विजको * राम्रो बुझेथ्यो जब ।
 सातू त्यो पनि पाहुनाकन दिए * बाँकी नराखी सब ॥२६॥
 लागे भन्न—पुगेन फेरि अतिथी * त्यो सातु खाँदा पनि ।
 थाले गर्न विचार फेरि घरका * मालीक दुःखी बनी ॥

तिन्को कष्ट बुझी बुहारि विनती * गर्दी मइन् सादर ।
 मेरो सातु दिनुहवस् अतिथिको * तृप्ती हुनाखातिर ॥२७॥
 तिन्को बात सुनेर वृद्ध समुरा * बोले विचारीकन ।
 दुबली छौ अति धर्म-कर्म व्रतको * गर्दा सधैं पालन ॥
 तिम्रो छैन उमेर भोक यसरी * संकष्ट खप्ने तर ।
 गछ्यौ दुःख सहेर काम घरको * राखी सफा सुगघर ॥२८॥
 हाम्रो दुःखमहाँ दुखी र सुखमा * हुन्छ्यो सुखी सादर ।
 तिम्रो चाकरिले जहान घरका * सन्तुष्ट छौं यो घरी ॥
 भोकी राखि तिमी सुशील गुणकी * खानी बुहारीकन ।
 त्यागौं धर्म लिएर सातु कसरी * मैले तिमी नै भन ॥२९॥
 यस्तो अर्ति सुनी सकी श्वसुरको * बोलिन् बुहारी सती ।
 हुन्छन् व्यक्ति सुखी सदैव मनमा * सन्तोष माने जती ।
 मैले ता गुरुका गुरु हजुरको * गर्नु सदा चाकरी ।
 हो कर्तव्य र धर्म स्वर्ग-सुखको * भागी हुनेछु मरी ॥३०॥
 सेवाले घरका जहानहरुको * कल्याण मेरो हुने ।
 छोरा ले दिइ नाथकै सुख दिने * सन्तान हुन् पाइने ॥
 ती सन्तान बढेर पिण्ड जलले * सन्तोष पाउँछन् जब ।
 दिन्छन् आशिष देव पितृहरुले * कल्याण गर्ने तब ॥३१॥
 पाएकी छु हजुरबाट घरमा * सम्मान मैले जति ।
 त्यो देखेर मलाइ हुन्न मनमा * संकष्ट हे सद्गति !
 सोही कारणले प्रसन्न मनले * सन्तोष मानीकन ।
 मेरो भाग लिएर सातु द्विजमा * गर्नुहवस् अर्पण ॥३२॥
 यस्तो बात सुनेर आशिष दिई * धेरै बुहारीकन ।
 तिन्को भाग दिए प्रसन्न मन्त्रले * खाउन् भनी ब्राह्मण ॥

देखे ब्राह्मणको जसै अतिथिले * सत्कर्म त्यो अद्भुत ।
 श्रद्धा प्रेम बुझेर उत्तम, भने * तिनको चिताई हित ॥३३॥
 ब्रह्मन् ! धर्म म हूँ बनेर अतिथी * आएँ परीक्षा लिन ।
 तिम्रो यो शुभकर्म देखि अहिले * खुशी छ मेरो मन ॥
 श्रद्धायुक्त र धर्मपूर्वक गन्थौ * जो दान यो स्थानमा ।
 त्यस्को वर्णन गर्दछन् सुरहरू * आदन्दले स्वर्गमा ॥३४॥
 भोको मानिसको रहन्न कहिले * सत्कर्म, बुद्धि स्थिर ।
 त्यस्तो गर्छ अनर्थ पाप दिनहुँ * केही नमानी डर ॥
 बेला संकटको उपस्थित थियो * साह्रै नराम्रो तर ।
 सातू खान दिई विशुद्ध मनले * मेरो गन्थौ आदर ॥३५॥
 तिम्रा निमित्त खुला छ द्वार अहिले * त्यै धर्मले स्वर्गको ।
 गर्दैछन् जयकार देवगणले * वर्षा गरी पुष्पको ॥
 गर्दा दान ति रन्तिदेव नृपले * श्रद्धा पुन्थाई जल ।
 पाए बस्न गएर स्वर्गपुरिमा * कीर्ति फिजी उज्ज्वल ॥३६॥
 गर्छन् दान अनेक यज्ञहरूको * सानन्द आयोजन ।
 अन्यायी धनले हुँदैन जनको * कल्याण हे ब्राह्मण !
 श्रद्धायुक्त सहर्ष दान तिमि झैं * सातू गरे तापनी ।
 गर्दा त्यो सुखभोग स्वर्गपुरिको * द्यौतासरीको बनी ॥३७॥
 ब्रह्मन् ! केवल पत्र, पुष्प, फलले * दीक्षा लिई यज्ञको ।
 बसाए जब श्री अगस्त्य ऋषिले * शेखी हरी इन्द्रको ॥
 आफैं इन्द्र बने अगस्त्य तपको * ठूलो हुनाले बल ।
 हुल्दैछन् अज्ञ ती तिनै भुवनमा * कीर्ति फिजी उज्ज्वल ॥३८॥
 सोही कारण दान, धर्म मखमा * श्रद्धा छ राम्रो भने ।
 त्यस्तो कष्ट हुनेछ नाश जनको * मर्ने तथा जन्मने ॥

श्रद्धाहीन भई सहर्ष बटुली * अन्यायद्वारा धन ।
 गछेन दान घमण्ड-युक्त मखको * जो व्यक्ति आयोजन ॥३९॥
 पाउन्नन् शुभ कर्मको जन कुनै * राम्रो नराम्रो फल ।
 मोही कारण जान्नुपर्छ जनले * श्रद्धा ठूलो केवल ॥
 दिन्थे ब्राह्मणलाई अति अतिथी * यस्ता अनेकौं थरी ।
 आयो एक विमान स्वर्गपुरिको * बल्लेर सोही घरी ॥४०॥
 चारै व्यक्ति बसे तिनै अतिथिले * आज्ञा दिएको मुनी ।
 लागे डुल्लन पुगेर स्वर्गपुरिमा * ती चार द्यौता बनो ॥
 बाँडेको धन बेसरी थरि-थरी * देखे सबै राम्ररी ।
 गनूँभो तर यज्ञ धर्म-सुतले * को भन्छ श्रद्धा गरी ॥४१॥
 अन्तर्धान भएर धर्म सहसा * पाल्नुभएथ्यो जब ।
 दायौं अङ्ग सुवर्णको गरुं भनी * आएँ दग्दुँ तब ॥
 यो आक्षेप गरी विलीन भइ त्यो * जाँदो भयो न्याउरी ।
 फर्के छक्क परेर दर्शकहरू * जो जो थिए त्यो घरी ॥४२॥
 श्री जन्मेजयले भने मुनि ! यहाँ * शंका मलाई भयो ।
 भन्ने धर्म-कुमारलाई त्यसरी * त्यो न्याउरी को थियो ?
 वैशम्पायनले भने—नरपते ! * मुन्नूहवस् कारण ।
 पाँचैथे जमदग्निर्को कुटिमहाँ * श्रीधर्म कोही दिन ॥४३॥
 राखे दूध दुहेर एक बलियो * तिनले सफा पात्रमा ।
 पारे दूषित दूध क्रोध रूपले * श्री धर्मले व्यर्थमा ॥
 त्यो जाने जमदग्निर्ले तर तिनी * क्रोधित भएनन् जब ।
 मागेथे डरि धर्मले 'मुनि ! क्षमा * गनौंस् मलाई अब' ॥४४॥
 गच्छ श्राद्ध भनेर दूध त्यसरी * राखे जोगाईकन ।
 त्यसका मालिक पितृ नै हुन गए * हे धर्म ! त्यै कारण ॥

जाऊ माग्न क्षमा उनैसित तिमो * यस्तो भनेथे जब ।
 जन्मे श्राप परे पितृहरूको * ती न्याउरी मै तब ॥४५॥
 सोधे विन्ति गरेर श्राप कसरी * हटने छ मेरो भनी ।
 'गर्नेछन् हयमेध धर्मसुतले * श्रद्धा पुन्याई अनि ॥
 जानेछौ तिमि हेर्नलाइ मख त्यो * डाक्तै नडोके पनी ।
 हुन्छौ मोक्ष गरेर धर्म-सुतको * निन्दा मपाउँ बनी ॥४६॥
 ही हेतु विलीन त्यो घरि भए * श्री धर्म वा न्याउरी ।
 जसले सुन्दछ यो विशुद्ध मनले * आख्यान श्रद्धा गरी ॥
 त्यसले यो भव-सिन्धु गोखुरसरी * नाघेर पारी तरी ।
 भोग्ला सौख्य यहाँ मरेपछि उहाँ * कल्याण गर्नन् हरि ॥४७॥

अश्वमेधपर्व समाप्तम् शुभम्



महाभारत आश्रमवासपर्व

प्रारम्भः

धृतराष्ट्रको वन गमन —

श्री जन्मेजयले सुध्याउनुभयो * श्रद्धा गरी राम्ररी ।
मेरा पूर्वज पाण्डुका तनयले * त्यो यज्ञ पूरा गरी ॥
गर्थे भाइहरू लिएर कसरी * साम्राज्यको शासन ।
अन्धा श्री धृतराष्ट्रको पनि कती * सम्मान गर्थे मन ॥१॥
गान्धारी र अरू बुहारिहरूको * हुन्थ्यो कती आदर ?
हुन्थ्यो के शुभकर्म त्यो महलमा * कल्याणको खातिर ?
वैशम्पायनले भने—मख सकी * त्यो राज्य पाए पनी ।
मान्थे श्री धृतराष्ट्रजीकन सबै * राजा यिनै हुन् भनी ॥२॥
पैह्ने देखि बढी सबै विषयमा * सम्मान पाए जब ।
अन्धा दम्पतिले भुले समरमा * छोरा मरेका सब ॥
दासी-पुत्र युयुत्सु सञ्जय तथा * पाँचै जना पाण्डव ।
जे भन्थे धृतराष्ट्रले विदुरजी * त्यो पूर्ण पार्थे सब ॥३॥
कैदीको अपराध माफ दिनु वा * बकसीस बाँडी दिनु ।
अर्काको उपकार औ अतिथिको * इच्छा पुन्याई दिनु ॥
गर्नु दान, सुकर्म पितृ-सुरको * श्राद्धादि औ पूजन ।
चाहिन्थ्यो धृतराष्ट्रजीकन जती * जुन काम गर्ने धन ॥४॥
दिन्थे धर्म-कुमारले धन कुनै * बाधा नपारीकन ।
खुशी श्री धृतराष्ट्रको हुन गयो * त्यो भक्ति देखी मन ॥
आफ्नै पुत्रसमान स्नेह सबको * सानन्द गर्थे तिनी ।
गर्थिन् स्नेह बधूहरू सकलको * गान्धार-पुत्री पनि ॥५॥

आनन्दै सित पन्ध्र वर्षतकका * तिनका बितेथे दिन ।
 पैहे झैं धृतराष्ट्र भूपति बनो * गर्दा त्यहाँ शासन ॥
 पैहे जो धृतराष्ट्रले विदुरको * शिक्षा नमानीकन ।
 छोरोको वशमा परीकन लिए * जुन द्यूतद्वारा धन ॥६॥
 आफ्नै सन्तति झैं सहर्ष अहिले * ती स्नेह गर्थे जति ।
 भन्थे भीम गरी विरोध धन यी * बाँड्छन् वृथामा कति ॥
 झूटो प्रेम गरी सबैकन यिनी * झुक्याउँदैछन् तर ।
 सम्झी दुर्गतिमा सहायक हुने * को मान्छ यिनको भर ॥७॥
 एकान्तस्थलमा वृकोदरजिले * यस्तो भने तापनी ।
 मुन्नेले धृतराष्ट्रजीसित भने * बाझुन् रिसाई भनी ॥
 दोषारोपण त्यो वृकोदरजिले * व्यर्थै गरेको सुनी ।
 दुःखी भूप भए अनादर गरे * मेरो असाध्यै भनी ॥८॥



धृतराष्ट्रको वन गमन



व्यासजीले मरेका सबैलाई भेट गराउनु

डाकी विप्र सुमित्र भृत्य र हितृ * आफ्ना सबै बान्धव ।
 दासी पुत्रवधू वरीपरि बसे * पाँचै जना पाण्डव ॥

बोले श्री धृतराष्ट्र दुःखित भई * सुन्नोस् सवै सज्जन ।
 मेरे कारण बन्धु बान्धव मरे * संग्राममा गैकन ॥९॥
 शिक्षा द्रोण र भीष्म ओ विदुरको * श्री व्यासको कृष्णको ।
 छोरो दुष्ट हुँदा अनादर गर्ने * मैले गुणी व्यक्तिको ॥
 सोही कारणले मरे समरमा * मेरा सब बान्धव ।
 आफ्नो त्यो अपराध भुल्न नसकी * सम्झिरहन्छु सब ॥१०॥
 वानप्रस्थ लिन चतुर्थ वयमा * भन्छु सबै शास्त्रले ।
 त्यसको पालन गर्दछु तप गरी * कयै काल आनन्दले ॥
 प्रायश्चित्त म गर्छु पापहरुको * तत्काल यो युक्तिले ।
 जान्छु जङ्गलमा विदा दिनुहवस् * हे बन्धुहो ! प्रेमले ॥११॥
 गर्छु शासन श्री युधिष्ठिरजिले * साम्राज्यको राम्ररी ।
 तिनको मद्दत गर्नुपर्छ सबले * मेरो गरे भैं गरी ॥
 जुन दुष्कर्म गन्यो सुयोधन ठुलो * पापी दुरात्मा हुँदा ।
 त्यो संशेर अशान्ति बढ्छ मनमा * रोईरहन्छु सदा ॥१२॥
 त्यसलाई र मलाई विज्ञ जनले * राखी दया चित्तमा ।
 बिर्सी त्यो अपराध घोर अधिको * गर्नाँस् सबैले क्षमा ॥
 सारालाइ बुझाइ यो किसिमले * राजी गराईकन ।
 बोले धर्म-कुमारजीकन गरी * सानन्द सम्बोधन ॥१३॥
 कुन्ती-नन्दन, वीर, धीर, सुमते ! * कल्याण तिम्नो हवस् ।
 गर्दा पालन लोक, धर्म सबको * तिम्नो सुकीर्ति बढोस् ॥
 हे बाबू ! तिमिले सबै तरहले * हाँप्नो गरी चाकरी ।
 राजी पारिलियौ, खुशा पनि भयौं * हामी दुवै बेसरी ॥१४॥
 जुन पापीहरूले बिइज्जत ठुलो * श्री द्रौपदीको गरे ।
 छुआमा छलले मिलेर जसरी * सम्पत्ति तिम्नो हरे ॥

मेरा दुर्मति वीर पुत्र सय ती * त्यों पापले नै मरे ।
 लडदा क्षत्रिय धर्मले समरमा * संसार पारी तरे ॥१५॥
 तिनका निम्ति विषाद ब्रैन मनमा * चिन्ता मलाई अब ।
 मैले दान सुकर्म बेसरि गरें * तिम्रो कृपाले सब ॥
 आफ्नू अन्त्य सपार्न भूप वनमा * बस्छन् तपस्या गरी ।
 हे बाबू ! कुलको हुँदा चलन यो * माग्छु विदा यो घरी ॥१६॥
 सो जानेर विदा दिनु उचित हो * ऐहे तिमिले पनी ।
 जान्छौं हामि दुवै प्रसन्न मनले * कर्तव्य हो यो भनी ॥
 इच्छा श्री धृतराष्ट्रले भनिसके * आफ्नू सभामा जव ।
 कोही बोल्न सकेन हेरी मुखमा * आश्चर्य मान्थे सब ॥१७॥
 केही बेर गरी विचार मनमा * साह्रै सकस्मा परी ।
 लागे धर्मकुमार भन्न सबले * सुन्ने र बुझ्ने गरी ॥
 आफ्नै उत्तम यो बसी महलमा * दुःखी हजुरलै हुनु ।
 सामग्री सुखका र भोजन लुगा * सम्पूर्ण त्यागी दिनु ॥१८॥
 यस्तो कष्ट सहेपछी हजुरले * मैले गरे शासन ।
 होला जो अपकीर्ति लोकभरिमा * मेरो विनाकारण ॥
 त्याग्छु राज्य वरु म त्यो सहन ता * आँटे पनि सक्तिनँ ।
 बाबूलाइ पुन्याइ कष्ट, कसरी * राखूँ म यो जीवन ॥१९॥
 आफ्नू पुत्र युयुत्सुलाइ अथवा * इच्छा छ लौ जसकन ।
 यो साम्राज्य दिनोसम जान्छु वनमा * सन्तोष मानीकन ॥
 श्री दुर्योधन, भीष्म, कर्ण, शकुनी * श्री द्रोण आचार्यको ।
 केही दोष थिएन जे जति हुनू * प्रारब्धले नै भयो ॥२०॥
 मर्थे नत्र अजेय वीर कसरी * संग्राममा ती सब ।
 तिनका निम्ति हजुर चिंतित हुनू * व्यर्थै म ठान्छु अब ॥

आपनू क्षत्रिय-धर्म पालन गरी * जो जो मरे युद्धमा ।
 गर्देछन् सुख भोग इच्छित सबै * आनन्दले स्वर्गमा ॥२१॥
 टारी मानिसले कुनै तरहले * टर्देन दैवी - गति ।
 यस्मा गर्नु विषाद विज्ञ जनले * हो मूर्खता भूपति ॥
 श्री दुर्योधनले अनीति पहिले * जस्तो गरेथे जति ।
 त्यस्को क्रोध, विषाद केहि मनमा * मान्दीन मैले रती ॥२२॥
 राजा ब्रैन, हजूरको हुकुममा * चलने म हूँ सेवक ।
 आज्ञा पालन गर्दछु म खुशिले * हे शत्रु—संहारक !
 पैही यो मृगचर्म भोजन त्यजी * सुत्नु हुँदा भूमिमा ।
 गान्धारी र हजूरले सहनुभो * संकष्ट जो व्यर्थमा ॥२३॥
 त्यस्ले दुःख ठुलो दिँदछ मनमा * मेरो नराम्रो गरी ।
 जाने जङ्गलमा बिदा दिन कहाँ * सकछु म लौ यो घरी ॥
 इच्छा गर्छु हजूरलाई सुख होस् * भन्ने म बर्ता जति ।
 आफ्ना निम्ति मलाई हुन्न सुखको * इच्छा त्यती भूपति ॥२४॥
 केही प्रेम दया भए हजूरको * हामीहरूका प्रति ।
 वस्नोस् राज्य चलाई फेरि अधि झैं * आनन्द मानी अति ॥
 मान्नुहुन्न हजूरले यदि भने * भन्छु प्रतिज्ञा गरी ।
 जानेछु त्यजि राज्य वैभव सबै * यो तापले नै मरी ॥२५॥
 यस्तो विन्ति सुनेर धर्म-सुतको * देखी नराम्रो स्थिति ।
 तिन्को चित्त बुझाउँ के गरि भनी * चिन्तित भए भूपति ॥
 केही बेर गरी विचार मनमा * आफ्नू, गरे निश्चय ।
 गर्छन् व्यासजिले निवारण छिटै * यिन्को सबै संशय ॥२६॥
 राजा श्री धृतराष्ट्र धर्मसुतको * चिन्ता हटाऊ भनी ।
 लागे भन्न बुझाइ बात हितको * कल्याण गर्ने पनी ॥

हे बाबू ! व्यवहारका जति कुरा * भन्छौ सबै सत्य हुन् ।
 मौकामा जति बोल्नुपर्छ तिमि भैं * त्यो बोल्न जान्नेछ कुन २७
 पाएँ भोग्न अनेक स्वर्गसरिको * आनन्द मैले सब ।
 जाने जङ्गलमा विदा दिइ तिमि * इच्छा पुन्याऊ अब ॥
 जे गर्दा हित हुन्छ हामिहरूको * कल्याण जुन कार्यले ।
 त्यस्को निर्णय गर्नुपर्छ तिमिले * सदबुद्धिले युक्तिले ॥२८॥
 शिक्षा धर्म-कुमारलाई दिइ यो * श्री व्यास ज्ञानीसित ।
 बोले श्री धृतराष्ट्र दौगि पदमा * हे लोकका पूजित ॥
 राखी स्नेह ममा गरेर करुणा * हाम्रो चितलाई हित ।
 शिक्षा धर्म-कुमारलाई दिनुहोस् * हे नाथ ! राम्रोसित ॥२९॥
 तिनको विन्ति सुनेर व्यास मुनिले * क्यै बेर सोचीकन ।
 भन्छन् हे नरपाल ! शान्त मनले * जे भन्दछ त्यो सुन ॥
 ऐहिक श्री धृतराष्ट्रको वनमहाँ * जाने इरादा छ जो ।
 चिन्ता शोक त्यजी विदा गरिदिनू * नै श्रेष्ठ कर्तव्य हो ॥३०॥
 राजा वृद्ध भए गुणी, सुतहरू * संग्राममा मारिए ।
 त्यागी भोजन, पुत्रशोक परि झनू * भूपाल गल्दै गए ॥
 मौका देउ तिमि गरुन् तप गई * आनन्दले दम्पति ।
 त्यागे दैह भने कठोर तपले * विग्रन्न यिन्को गति ॥३१॥
 बस्नेछन् जबसम्म यो महलमा * अन्धा दुवै दम्पति ।
 सम्झन्छन् दिन-रात पुत्र रणमा * आफ्ना मरेका जति ॥
 त्यो सङ्कष्ट कठोर खप्न नसकी * मर्नन् अकस्मात् जब ।
 भन्नेछन् तिमिलाई लोकहरूले * अन्याय गर्ने तब ॥३२॥
 शिक्षा व्यासजिको सदा हित तथा * कल्याण गर्ने सुनी ।
 जोरी हात भने युधिष्ठिरजिले * हे व्यास ! ज्ञानी, मुनी !

हाम्रा बाबू गुरुर रक्षक तथा * कल्याण गर्ने हुँदा ।
मेरो झन् हित गर्नुहुन्छ मनले * औ देहले सर्वदा ॥३३॥
आज्ञा नाघ्न हजूरको म अहिले * आँटे पनी सक्तिनँ ।
यस्तो व्यासजिलाइ उत्तर दिई * कयै बेर सोचीकन ॥
हेरी श्री धृतराष्ट्रतर्फ तिनले * विन्ती गरे सादर ।
जे इच्छा छ हजूरको म अहिले * गच्छ सबै हाजिर ॥३४॥
जैहँसम्म सवारि हुन्न वनमा * सानन्द तैहँतक ।
गर्नुपर्दछ खान-पान अघि झैं * हे राष्ट्रका नायक ॥
यस्तो विन्ति गरी सबै चिज त्यहीँ * ल्याएर आफ्न वसी ।
ख्याए श्री धृतराष्ट्रलाइ र भए * धर्माश केही खुशी ॥३५॥

भीमको विरोध भए पनि धृतराष्ट्रलाई जाइ गर्ने धन दिनु :—

हे राजन् ! धृतराष्ट्रलाइ त्यसरी * राजी गराईकन ।
थाले पाण्डव गर्न फेरि अघिझैं * साम्राज्यको शासन ॥
डाकी श्री धृतराष्ट्रले विदुरको * सम्पत्तिको खातिर ।
भेजे धर्मकुमारको महलमा * गर्दै ठुलो आदर ॥३६॥
लागे भन्न गएर श्री विदुरजी * हे वीर हो ! पाण्डव !
भन्यो भूपतिले मलाइ रणमा * जो जो मरे बान्धव ॥
तिनको श्राद्ध म गर्दछु वनमहाँ * जाने अगाडी अब ।
देओ भाइहरू मिलेर खुशिले * जो चाहिने वैभव ॥३७॥
चारै भाइ खुशी भए विदुरले * विन्ती गरेको सुनी ।
बोले भीम रिसाउँदै 'किन दिने * सम्पत्ति मागे भनी ॥'
जस्को निम्ति भयो कदापि नहुनु * पर्ने महाभारत ।
जस्को दुर्मतिले सबै तरहले * हाम्रो लियो दुर्मत ॥३८॥

त्यस्कोश्राद्ध निमित्त व्यर्थ छ दिनु* हामीहरूले धन ।
 जस्को गर्नु उचित छ हामिहरु नै* गछौं विचारीकन ॥
 देखी क्रोधित भीमलाइ त्यसरी* बोल्दा भए अर्जुन ।
 दाज्यू शान्त हुनोस् रिसाउनुभयो* ऐलहे वृथामा किन ॥३९॥
 हाम्रा मान्य, बुढा पितासदृश छन्* दुःखी दुवै दम्पति ।
 तिन्लाइ दिनुपर्छ हामिहरूले* मागे जति सम्पति ॥
 जस्को कीर्ति थियो ठुलो नरपति* संसारका जो थिए ।
 जस्का पुत्र अनेक बान्धवहरू* संग्राममा मारिए ॥४०॥
 पथ्र्यो जोसित माग्न कोहि दिनमा* हामीहरूले धन ।
 माग्दैछन् धन आज हामिसित नै* शङ्का नमानीकन ॥
 उल्टो दैवगती विचित्र बलियो* साम्ने छ हेनूहवस् ।
 अन्धा दम्पतिलाइ सम्पति दिई* कीर्ति फिजाईलिनोस् ॥४१॥
 योग्यायोग्य कुनै विचार नगरी* माता-पिता मान्यको ।
 आज्ञा पालन गर्नु शास्त्र-मत औ* हो धर्म सत्पुत्रको ॥
 मान्दै ननु हितका कुरा वस्त्रतमा* जुन मुख सन्तानले ।
 छोरो छैन भनी स्तु पनि वृथा* ठान्छ म संसारले ॥४२॥
 भीमाजुन दुइलाइ धर्ममुत्तले* रोकेर सोही घरी ।
 गर्दै आदर भन्नुभो विदुरजी* लाई कुरा राम्ररी ॥
 हे काका ! धृतराष्ट्रलाइ दिनुहोस्* मागे जति वैभव ।
 उनका निम्ति सदाखुला छ ढुकुटी* ब्रेकें र मैले कब ॥४३॥
 गर्नु बात वृथा छ हे विदुरजी !* यो तुच्छ सम्पत्तिको ।
 मागे अर्पण गर्दैछ चरणमा* आनन्दले देह यो ॥
 राजालाइ नभन्नुहोस् हजुरले* जो जो भने भीमले ।
 तारुन् पुत्र र बन्धुलाइ नृपले* सत्कर्म वा श्राद्धले ॥४४॥

आज्ञा धर्मकुमारको विदुरले * त्यस्तो सुनेथे जब ।
 चाहिन्थ्यो जति जे त्यही धन झिकी * तैयार पारे सब ॥
 राजालाइ गएर श्री विदुरले * बिन्तो चढाई दिए ।
 आशीर्वाद दिएर धर्म-सुतको * तारीफ गर्दा भए ॥४५॥
 थाले श्राद्ध सहर्ष केहि दिनमा * आयो जसै पूर्णिमा ।
 औंसीसम्म गरी रहे विधिसहित * उत्साहका साथमा ॥
 गाई रत्न सुवर्ण, अन्न, धनले * सन्तुष्ट पारीकन ।
 ज्ञानी ब्राह्मणको प्रसन्न मनले * गर्दा भए पूजन ॥४६॥
 दुःखी दीन, दरिद्र, पंगुहरु जो * आफ्ना थिए देशमा ।
 बाँडे ती सबलाई अन्न कपडा * आनन्दका साथमा ॥
 आफ्नू श्राद्ध र पत्तिको पनि गरी * बाँडे प्रशस्तै धन ।
 सारा बन्धु र पितृको पनि तिरे * ती भूपतिले ऋण ॥४७॥

धृतराष्ट्र. विदुर आदिको वनगमन :-

इच्छा पूर्ण गरे अनेक धनको * दानादिले श्राद्धमा ।
 आएथ्यो दिन कयै वितेपछि जमै * त्यो कार्तिकी पूर्णिमा ॥
 गान्धारी धृतराष्ट्रले त्यजि लुगा * पैहो लिए वल्कल ।
 गर्थे भोजन राजसी चिज त्यजी * ती दूध, मेवा, फल ॥४८॥
 राखी हात दुवै गुणी विदुर औ * कुन्तीजिका काँधमा ।
 निस्के बाहिर दम्पती महलको * आनन्दका साथमा ॥
 वानप्रस्थ लिएर दीक्षित भई * निस्के जसै भूपति ।
 माने दुःख असाध्य पाण्डुसुतले * देखेर तिन्को गति ॥४९॥
 रानीहेरू रुँदै हिँडे पछि पछी * ती पाँच भाई पनी ।
 निस्केथे पुरवासि सज्जन रुँदै * जान्छौं सँगैमा भनी ॥

चिन्ता बदन गएर धर्मसुत झन् * विशिष्ट जस्ता भए ।
 तिनको देखि अधैर्यता विजयले * पक्की सुविस्ता दिए ॥५०॥
 जान्थे जङ्गलतर्फ दम्पति दुवै * बढ्दै अगाडी जति ।
 पाँचै भाइ तथा प्रजा पनि हुँदै * जान्थे पछाडी उति ॥
 आएका सबलाई दुःखित हुँदै * जाने जसै भूपले ।
 लागे भन्न बुझाइ वीरहरु हो * के हुन्छ यो शोकले ॥५१॥
 आत्मा नित्य छ देह यो क्षणिक हो * मर्ने तथा जन्मने ।
 इच्छाले फलको तरिन्न, सुख नै * हो स्वर्गको पाइने ॥
 गर्नुपर्छ विचार विज्ञ जनले * त्यै हेतु कल्याणको ।
 कस्का निम्ति दुखी हुनु छ यसरी * हो नाशिने देह यो ॥५२॥
 शिक्षा यै रितिका दिए अरु पनि * ती भूपतीले जब ।
 फर्के चित्त बुझाइ मानिसहरु * जो जो गएथे सब ॥
 कुन्तीलाई बुझाइ धर्मसुतले * विन्ती गरे सादर ।
 आमाले किन जानुपर्छ वनमा * फर्केर जाऊँ घर ॥५३॥
 जुन सम्चार अधी पठाउनुभयो * श्री कृष्णका साथमा ।
 आज्ञा पाइ हजुरको अधि सन्ध्याँ * हामीहरु युद्धमा ॥
 सारा भूपहरु मरे हजुरको * त्यै एक आदेशले ।
 ऐह्ये जान हुनुभयो वनमहाँ * तैयार कुन धर्मले ॥५४॥
 हाम्रो स्नेह भए अलीकति पनी * जे भन्दछ सुन्नुहोस् ।
 आफ्नी पुत्रवधू लिएर घरमा * आनन्दले फर्कनोस् ॥
 यस्तो विन्ति सुनेर धर्मसुतको * कुन्ती भइन् चिन्तित ।
 लागिन् भन्न बुझाइ बात हितको * तिन्लाई राम्रोसित ॥५५॥
 हे बाबू ! सहदेवको तिमि सदा * रक्षा गरे राम्ररी ।
 मैले मौन हुँदा गए समरमा * श्री कर्ण योद्धा मरी ॥

मेरो दोष ठुलो, विचार नगरी * श्राद्धादि गर्दा पनी ।
 सम्झोराख्नु सदैव कर्ण बलवान् * दाजु थिए ती भनी ॥५६॥
 गर्नु नोति र धर्मपूर्वक मदा * साम्राज्यको शासन ।
 राख्नुपर्दछ भूपले सब प्रजा * राजी गराईकन ॥
 शिक्षा यै रितका दिईकन हिंङिन् * कुन्ती अगाडी जब ।
 लागे फर्कन दुःख मानि घरमा * श्री द्रौपदी, पाण्डव ॥५७॥
 पकी बाहु युयुत्सु औ कृपजिको * रोएर भूपालले ।
 रक्षा गर्नु भनेर धर्ममुतको * जिम्मा दिए प्रेमले ॥
 गान्धारी धृतराष्ट्र औ विदुरजी * कुन्ती तथा सञ्जय ।
 थाले जङ्गलतर्फ बढ्न सहसा * पाँचै जना निर्भय ॥५८॥
 पाँचै भाइ र द्रौपदी महलमा * फर्केर आए यता ।
 यौटा वृक्षमनी बसे निशिमहाँ * पाँचै जना ती उता ॥
 गङ्गाको तटमा बसे तिनिहरू * सानन्द दोस्रो दिन ।
 सिध्याईकन स्नान-दान, फल क्यै * गर्दा भए भोजन ॥५९॥
 चारै वर्ण भई उपस्थित गरे * सम्मान ती पाँचको ।
 त्याहाँबाट बिदा भईकन लिए * बाटो कुरुक्षेत्रको ॥
 भेटी विज्ञ मुनी शतायु नृपले * गर्दा भए सादर ।
 दोक्षा ती ऋषिले दिए खुशि हुँदै * कल्याणको खातिर ॥६०॥
 सेवा श्री धृतराष्ट्रको बसि त्यहाँ * चारै जना गर्दथे ।
 चर्चाले परमार्थको नृपतिको * चिन्ता सबै हर्दथे ॥
 काटेथे दिन एक वर्ष जतिको * सोही कुटीमा अनि ।
 मुम्पे सञ्जयलाई श्री विदुरले * गर्नु सुरक्षा भनी ६१॥
 आफू लोन भए कठोर तपमा * एकान्तको स्थानमा ।
 गर्थे चिन्तन ती लगाइ खुशिले * आत्मा परब्रह्ममा ॥

आई नारद व्यास आदि मुनिले * भूपाललाई पनी ।
दिन्ये अर्तिहरू सदा हित हुने * कर्तव्य हो यो भनी ॥६२॥

पाण्डवहरू धृतराष्ट्रलाई भेट्न जानु, विदुर युधिष्ठिरमा लीन हुनु :—

फर्कीनन् जननी भनेर घरमा * दुःखी थिए पाण्डव ।
चिन्तामै दुइ वर्षका दिनहरू * तिन्का बितेथे सब ॥
कुन्तीको गुणगान खिन्न मनले * गर्थे बसी कयै दिन ।
इच्छा धर्मकुमारको हुन गयो * गर्ने गई दर्शन ॥६३॥
रानी भाइहरू सबैसँग भने * आफ्नू इरादा जब ।
साथै जान भनेर तत्पर भए * जो जो थिए ती सब ॥
इच्छा ती सबको बुझेर नृपले * श्री भीमलाई भने ।
चाँडो पार तयार जान वनमा * सर्जाम जो चाहिने ॥६४॥
दाजूको सुनि त्यो हुकुम खुशि हुँदै * मानीस डाकीकन ।
पारे झट्ट तयार अश्व, रथ औ * पाल्की तथा वाहन ॥
सुम्पे भार युयुत्सुलाई नृपले * प्रासादको राज्यको ।
राखे योग्य अनेक सेवकहरू * छानेर विश्वासको ॥६५॥
रानी भाइहरू तथा अरु पनी * जो जो थिए बान्धव ।
दर्जा माफिकले वसे रथ तथा * डोलीहरूमा सब ॥
पढ्थे ब्राह्मण वेद-मन्त्र नृपको * कल्याणका खातिर ।
निस्के स्त्री पहिले गुणी द्विजहरू * दर्बारको बाहिर ॥६६॥
पाँचै भाइ र द्रौपदी अरु सबै * तिन्का पछी निस्किए ।
सारा व्यक्ति खुशी भएर त्यसरो * बढ्दै अगाडी गए ॥
पारी त्यो पुरलाई शून्यसरिको * साना र ठूला पनी ।
लाखौं पैदल फौज त्यस्पछि हिँडे * जान्छौं सँगैमा भनी ॥६७॥

हात्ती, अश्व सवार पैदल रथी * हिंदुदा भयो शब्द जो ।
 त्यम्ले भूमि भएर कपित स्वयं * चारै दिशा हल्लियो ॥
 नाध्दै ग्राम अनेक जङ्गलहरू * उत्साहका साथमा ॥
 केही कष्ट नमानि फौज नृपको * पौंच्यो कुस्त्रेत्रमा ॥६८॥
 गङ्गा-स्नान गरे कठोर पथको * सारा हरायो श्रम ।
 देखे श्री धृतराष्ट्रको अलि परे * भूपालले आश्रम ॥
 रानी भाइहरू लिई अलि वरै * त्यो फौज राखीकन ।
 पौंचे आश्रममा प्रसन्न मनले * गछ्छु मनी दर्शन ॥६९॥
 देखे दम्पतिलाइ धर्मसुतले * साम्ने बसेका जब ।
 ढोगी नाम बताउँदै चरणमा * खुशी भएथे सब ॥
 बोलीले सबको चिह्नीकन दिए * आशीष भूपालले ।
 कुन्तीलाइ गरे प्रणाम पदमा * पस्नेर ती पाँचले ॥७०॥
 गान्धारी अति वृद्ध, श्रीविदुरजी * सत्पात्र श्री सञ्जय ।
 ढोगेथे सबलाइ पाण्डुसुतले * हे भूप ! जन्मेजय ॥
 सिध्याईकन ढोग भेट त्यसरी * आनन्दका साथमा ।
 घेरा लागि बसे वरीपरि सबै * भूपालका पासमा ॥७१॥
 बाह्रले तनमा मुसारि मनमा * आनन्द मानीकन ।
 सोधे श्री धृतराष्ट्र ले-कुशल के * कस्तो छ बाबू ! मन ?
 रानी बान्धव ओ दिदी र बहिनी * भाई हितैषी गुरु ।
 मन्त्रीवर्ग, प्रजा र आश्रित गुणी * विप्रादि जो छन् अरू ७२
 साराको पहिले सुनाउ अहिले * कस्तो छ तिन्को स्थिति ।
 गछ्छु मङ्गल कामना कुशलको * तिन्को म हे भूपति ! ॥
 तिम्नो शासनमा प्रजा, द्विजहरू * छन् रुष्ट वा हर्षित ।
 लिन्छौ की बलले तिमो कर-तिरो * अन्यायले इच्छित ॥७३॥

तिम्रो कीर्ति अकीर्ति के छ अहिले * साम्राज्यको शासन ।
 गर्दैछौ अधि भैं ? नयाँ चलन क्यै * थाल्यौ कि बाबू ! मन !
 आयौ भेटन भनी तिमिहरू यहाँ * ऐहो त्यसै कारण ।
 सोधे शासनको कुरा अरु पनि * कर्तव्य ठानीकन ॥७४॥
 तिम्रो मङ्गल होस् भनीकन गरें * मैले निकै गन्थन ।
 मेरो प्रश्न सुनेर दुःख मनमा * लाग्यो कि बाबू ! मन ?
 यो आज्ञा धृतराष्ट्रको सुनिसकी * अत्यन्त खूशी भई ।
 लागे धर्म-कुमार भन्न नृपको * पाऊ दुवै पक्रिई ॥७५॥
 हे पितृव्य ! प्रतापले हजुरको * शिक्षा र आशीषले ।
 हाम्रो भंगल हुन्छ औ कुशल छौं * भूपालकै पुण्यले ॥
 गर्दैछौं सब काम-काज अधि झैं * साम्राज्यको शासन ।
 गर्छौं पितृ र देवता अतिथिको * सत्पात्रको पूजन ॥७६॥
 राजी छन अधि झैं प्रजाहरू तिरो * मागिन्न वर्ता कर ।
 निन्दा छैन, सुपुण्यले हजुरको * कीर्ति छ चारै तिर ॥
 मान्छौं दुःख वियोगको त्यजि यहाँ * पाल्नुहुँदा त्यो घरी ।
 आयौं कष्ट ठूलो नखप्न सकि त्यो * भेट्ने इरादा गरी ॥७७॥
 रोकी इन्द्रिय चित्त राखि वशमा * गर्दा तपस्या यहाँ ।
 शान्ती प्राप्त भयो कि शेष छ अझै * भूपालको मन् महौं ॥
 माताले रहि साथमा हजुरको * सेवा तथा चाकरी ।
 गर्नुहुन्छ कि हुन्न तत्पर रही * भन्नूहवस् यो घरी ॥७८॥
 गान्धारी जननी मरे सुतहरू * सम्पूर्ण मेरा भनी ।
 मान्दैछु डर बक्सिइन्छ कि भनी * क्यै श्राप दुःखी बनी ॥
 सेवा संजयले तथा विदुरले * गर्छन् हजुरको जति ।
 तिनको सदगुणलाई संझि मनमा * हुन्छ म लज्जित अति ७९

हुन्थ्यो वात यता उता विदुरजी * बोल्यै नबोलीकन ।
 त्याहाँवाट हिँडेर धर्मसुतले * तिनलाई फर्काउन ॥
 काका हूँ म उही युधिष्ठिर भनी * जान्थे लखेट्ने जति ।
 बौलाहासरि बेसरी विदुरजी * भाग्ये दगुर्दै उति ॥८०॥
 केही दूर पुगेर ठिङ्ग उभिए * ती वृक्षको फेदमा ।
 पौँची धर्म-कुमारले विदुरको * पक्रे दुवै पाउमा ॥
 बोलेनन् मुखले तथा नयनले * हेरी रहे त्यो घरी ।
 आफ्ना इन्द्रिय प्राण योगबलले * तानी सबै बेसरी ॥८१॥
 राखे धर्मकुमारको शरिरमा * एकत्व पारी जब ।
 तिनको तेज बढेर दोबर भयो * त्यो तेज मिल्दा सब ॥
 शक्तीहीन भई गिन्यो विदुरको * त्यो देह मुर्दा बनी ।
 दुःखी धर्म-कुमार तत्पर भए * अन्त्येष्टि गर्छ भनी ॥८२॥
 संन्यासी र गुणी थिए विदुरजी * तिम्रै स्वरूपी जब ।
 गर्नु दाह हुँदैन जाउ घरमा * भूपाल ! फर्की अब ॥
 यस्तो त्यै स्थलमा युधिष्ठिरजिले * आकाशवाणी सुनी ।
 पौँचे आश्रममा भने सब कुरा * यस्तो भयो लो भनी ॥८३॥
 त्यो बेला धृतराष्ट्रका वरिपरी * जो जो बसेका थिए ।
 त्यस्तो मृत्यु सुनेर श्री विदुरको * आश्चर्य मान्दा भए ॥
 केही बेर गरे विषाद सक्ले * सम्झेर तिनको गुण ।
 खाई क्यै फल-मूल मात्र ती गए * विश्राम गर्नाकन ॥८४॥
 गङ्गा स्नान र देव पूजन गरे * तिनले विहानै गई ।
 गाई, अन्न, सुवर्ण, वस्त्र सबले * सत्पात्रलाई दिई ॥
 फर्के आश्रममा प्रसन्न मनले * हेर्दै अनेकौं स्थल ।
 शोभा जंगलको, अनेक कुटिको * हेर्दा भए निर्मल ॥८५॥

गर्थे श्री धृतराष्ट्रजीसित बसी * चर्चा सधैं ज्ञानको ।
 सुन्थे ती उपदेश आदर गरी * ज्ञानी र सत्पात्रको ॥
 बस्ता जंगलमा पनी मन सदा * खुशी सबैको थियो ।
 मैला एक त्यहीं सहर्ष सबको * थाहैनपाई बित्यो ॥८६॥

व्यासजीको शिक्षा :—

राजाले गइ बस्नु जंगलमहाँ * हो विघ्नकर्ता भनी ।
 आए व्यास बुझाउनाकन त्यहीं * आफै दयालू बनी ॥
 राखी आसनमा गरे नृपतिले * श्री व्यासको पूजन ।
 शिक्षा मुन्न सबै वरीपरि बसे * तत्काल आईकन ॥८७॥
 इच्छा ती सबको बुझेर मनको * श्री व्यासजीले भने ।
 गर्दैछौ धृतराष्ट्र ! के तप तिमी * कल्याण आफ्नो हुने ॥
 गान्धारीसुत जो मरे समरमा * तिनलाई सम्झीकन ।
 हुन्छिन दुःखित वा प्रसन्न मनले * बस्छिन् मलाई भन ? ॥८८॥
 ऐल्हे पुत्रवधू तथा अरु पनी * जो छन् यहाँ साथमा ।
 गर्दा हुन् निजधर्म पालन सदा * तिनले रही सत्यमा ॥
 त्यागी क्रोध नगर्नु लोभ जनले * वरत्न बिर्सी दिनु ।
 गर्देनन् यदि धर्म पालन भने * हो व्यर्थ नै जन्मनु ॥८९॥
 जस्तै व्याप्त रहन्छ हे नरपते ! * आकाश त्रैलोक्यमा ।
 त्यस्तै व्याप्त छ धर्म जान्नु जनले * प्रत्येकको चित्तमा ॥
 पापी ब्रैन तथा दुराग्रह पनी * गर्देन कैहे भने ।
 त्यस्तै केवल देख्छ धर्मपथले * उद्धार आफ्नो हुने ॥९०॥
 जो हुन् धर्म तिनै बनी विदुरजी * पैदा भएका थिए ।
 तिनकै रूप हुँदा युधिष्ठिरजिको * यो देहमा लिन् भए ॥

जन्मेका तिनि हुन मबाट पहिले * माण्डव्यको श्रापले ।
 गर्थे ती उपकार मात्र जनको * सम्पत्तिजे देहले ॥९१॥
 बाटो हो सबको त्यही, पृथिविमा * जन्मे जति मर्दछन् ।
 जस्तै पालन गर्छ धर्मपथको * पारी तिनै तर्दछन् ॥
 आएँ गर्न भनेर हे नरपते ! * कल्याण तिम्नो अब ।
 जे इच्छा मनमा छ त्यो भन तिमी * पूरा म गर्छु सब ॥९२॥
 मेरो हेर ठुलो पराक्रम यहाँ * आए जती सज्जन ।
 केही देख्न र सुन्नको मन भए * शङ्का नमानी भन ॥
 शिक्षा श्री धृतराष्ट्रले हित हुने * श्री व्यासजीको सुनो ।
 लागे भएन झुको दुवै चरणमा * गर्नोस् दया हे मुनि ॥९३॥
 पाई दर्शन नाथका चरणको * कल्याण मेरो भयो ।
 सारा पाप छुटेर ताप मनको * हे नाथ ! ऐल्हे गयो ।
 त्यो दुर्योधन दुष्टको कुमर्तिले * जो जो भरे युद्धमा ।
 साराको गति के भयो भनि ठुलो * चिन्ता छ यो चित्तमा ॥९४॥
 सम्झन्दा सबको विनाश रणमा * सन्ताप बढ्ने हुँदा ।
 त्यसको यत्न भए बताउनुहवस् * राखी ममाथी दया ॥
 गान्धारी पतिको र व्यास मुनिको * संवाद त्यस्तो सुनी ।
 लागिन् भन्न मलाइ छैन मनमा * सन्ताप केही पनी ॥९५॥
 राजोले गरि शोक पुत्रहरुको * त्याग्नु हुँदा भोजन ।
 निद्रा, पीर, अशान्ति घोर तपले * गल्दोछ यिनको तन ॥
 राजालाई उपाय के छ मनमा * शान्ती सुविस्ता हुने !
 सोही गर्नुपन्यो हितू हजुर झैं * हाँचो छ को हे मुने ! ९६॥
 कुन्तीले पनि व्यासजीसँग रुँदै * बिन्ती गरिन् सादर ।
 शान्ती प्राप्त हुँदैन ताप मनमा * के हेत योगेश्वर !

सम्झन्छ अधि कर्णलाइ जलमा * फालीदिएको जब ।
 मेरो पाप हुनेछ नाश कसरी * दुष्कर्मको त्यो अब ॥९७॥
 इच्छा छैन मलाइ भोग सुखको * माग्दीनै केही पनि ।
 त्यस्को मुक्ति हुने उपाय छ भने * आज्ञा हवस् हे मुनि !
 र नी पुत्रवधूहरू सब मिली * श्री व्यासलाई भने ।
 शिक्षा बक्सनुहोस् प्रभो ! हजुरले * कल्याण हाम्रो हुने ॥९८॥
 जस्का पुत्र, पती र बान्धवहरू * संग्राममा मारिए ।
 भेट्ने तीसँग एकपल्ट सबले * इच्छा जनाई लिए ॥
 साह्रै आर्त भई रुँदै सकलले * विन्ती गरेको सुनी ।
 लागे भन्न बुझाइ व्यास मुनिले * नीती दयालू बनी ॥९९॥
 जस्का पुत्र-पती र भूपति जती * गर्दै लडाईं मरे ।
 तिनका निम्ति वृथा छ चिंतित हुनु * संसार पारी तरे ॥
 देखिन्छन् जति यी प्रपञ्च भवमा * सम्पूर्ण हुन् अस्थिर ।
 गर्ने मंगल लोकको हित छ त्यो * सद्धर्म यौटा स्थिर ॥१००॥
 द्यौता, दानव, यक्ष, राक्षस तथा * गन्धर्व विद्याधर ।
 साराको लिइ अंश जन्मन गए * भूपाल पृथ्वीभर ॥
 आफ्नाफनो मिलि अंशमा सकल ती * संग्रामद्वारा मरे ।
 चिन्ता गर्नु वृथा छ आफ्नु सबले * उद्धार आफैं गरे ॥
 मान्दैछौं पति पुत्र ती नरकमा * छन् की भनी जो भय ।
 आजै हुन्छ तिम्रोहरू सकलको * निर्मूल त्यो संशय ॥
 गंगा का तटमा प्रसन्न मनले * जाओ अहील सब ।
 गर्नु स्नान र दान पुण्य सबले * आनन्दमानी, तब ॥१०१॥
 डाक्नेछ म पुगेर योग बलले * तिम्रा सबै बान्धव ।
 गर्नु भेट स्वयं तिम्रोहरू अनी * जानेछ शंका सब ॥

आज्ञा व्यासजिकी सुनीकन सबै * गंगा किनार्मा गए ।
 संध्याकाल भएपछी जलमहाँ * श्रीव्यासजी देखिए ॥३॥
 तिनले ध्यान गरेर योग बलले * आँखा जसै चिम्लिए ।
 मनें भारत युद्धमा जति थिए * सारा त्यहीं देखिए ॥
 रानी, पुत्रवधू तथा अरु त्यहाँ * जो जो गएका थिए ।
 आफ्ना बान्धवलाई देखि सबले * आश्चर्य मान्दा भए ॥४॥

पाण्डव र कौरव को युद्धमा पारिएका सबैतिर भेट :

राजन् ! भारत युद्धमा अधि भयो * संहार जुन वीरको ।
 आए श्रेष्ठ विमानमा बसि त्यहाँ * आह्वानमा व्यासको ॥
 पानीमित्र अनेक सैन्यहरुको * पैहो भयो खलबल ।
 थाले त्यै जलवाट निस्कन लिई * सम्पूर्ण आफ्ना दल ॥५॥
 श्री दुर्योधन निष्किए सय जना * भाई र छोरा लिई ।
 थाले निस्कन भीष्म, द्रोण अधिकै * मानीस जस्ता भई ॥
 धृष्टद्युम्न, विराट, कर्ण, शकुनी * श्री द्रौपदीका सुत ।
 निस्के श्री भगदत्त, लक्ष्मण हुँदै * अत्यन्त उत्साहित ॥६॥
 दुःशासन, वृषसेन, श्री शल तथा * भूरिश्रवा भूपति ।
 निस्क्यो राक्षस त्यो घटोत्कच लिई * सेना मरेका जति ॥
 जस्ता छत्र ध्वजा थिए जति थरी * शस्त्रास्त्र संग्राममा ।
 वस्त्राभूषणले सुसज्जित सबै * आए त्यही रूपमा ॥७॥
 गान्धारीकन दिव्य-ज्ञान दिनुभा * पैहो मुनी व्यासले ।
 पाएथे अनि दिव्य दृष्टि सहसा * ती अन्ध भूपालले ॥
 लागे हेर्न सहर्ष पुत्रहरुको * शोभा दुवै दम्पति ।
 हेर्ने लक्क परेर योगबल त्यो * त्याहाँ गएका जति ॥८॥

आई सुन्दर अप्सरागण तथा * गन्धर्व विद्याधर ।
 राखे उज्ज्वल दीप पालहरूमा * तत्काल चारैतिर ॥
 आफाफ्ना पति-पुत्रका सँग बसे * आएर त्यै पालमा ॥
 ईर्ष्या क्रोध त्यजी परस्पर मिले * आनन्दका साथमा ॥९॥
 भेटे कौरव वीर पाण्डवहरू * वैरत्व त्यागीकन ॥
 भेटे दुःख वियोगको र सबको * खुशी भएथ्यो मन ॥
 योद्धा श्रीअभिमन्युका सँग मिलिन * श्री उत्तरा सुन्दरी ।
 पाँचौटा सुत देखि हर्षित भइन् * श्रीद्रौपदी त्यो घरी ॥१०॥
 राजाका विधवा अरू पनि सबै * रानीहरू जो थिए ।
 आफाफ्ना पति पुत्रका सँग मिली * अत्यन्त खुशी भए ॥
 कुन्तीको अनि कर्णको मिलनले * सन्ताप सारा गयो ।
 राजन् ! स्वर्गसमान सुन्दर सबै * त्यो रातमा देखियो ॥११॥
 ईर्ष्या क्रोध त्यजेर त्यो मिलनमै * रात्री बितेथ्यो जब ।
 प्रातःकाल हुँदा विलीन भइ ती * जाँदा भएथे सब ॥
 त्यो देखेर भयो सबैकन ठूलो * आश्चर्य हे भूपति ! ॥
 सारा ती विधवाहरूसित घने * श्री व्यासले हे सती ! १२
 जो जो छौ पतिलोकमा तन त्यजी * जाने खुशीले सब ।
 शंका त्याग गरी प्रवेश गर, यी * भागीरथीमा अब ॥
 त्यो आज्ञा सुनि व्यासको ति विधवा * सम्पूर्ण खुशी भए ।
 हाम्फाली जलमा तुरुन्त सबले * त्यो देह त्यागीदिए ॥१३॥
 पाए दिव्य स्वरूप योगबलले * श्री व्यासजीको जब ।
 आयो श्रेष्ठ विमान स्वर्गपुरिको * जाँदा भए ती सब ॥
 पाई बस्न सहर्ष देवगण झैं * तिन्को हरायो दुख ।
 पाए भोग्न अनेक लोकहरूको * धेरै थरीको सुख ॥१४॥

गान्धारी, धृतराष्ट्र पाण्डुसुतको * राजी गराई मन ।
 जानूभो मुनि व्यास आश्रममहाँ * तत्काल फकीकन ॥
 पत्नी शेष वधूर पाण्डुवहरू * सारा लिई साथमा ।
 लागे श्री धृतराष्ट्र फेरि कुटिमा * आएर सत्संगमा ॥१५॥

धृतराष्ट्र आदि ढढेलोमा परी मरेको सुन्दा सुना गर्नु :-

आएथे रणमा मरे जति सबै * भूपाल भन्ने सुनी ।
 श्री जन्मेजयले भने—हुन गयो * शंका मलाई मुनि !
 आए भूपहरू मरेर कसरी * फर्केर त्यो स्थानमा ।
 तिनको दर्शन फेरि संभव भयो * कुन हेतु त्यै रूपमा ॥१६॥
 वैशम्पायनले भने जनहरू * जुन कर्म गर्छन् जति ।
 त्यस्को भोग नभोगि सुख कहिले * पाइन्न हे भूपति !
 जीवात्माकन मिल्छ, जो थरि-थरी * देहादि ओ आकृति ।
 त्यस्ले भोग्छ सुकर्मका फलहरू * आफ्ना गरेका जति ॥१७॥
 जस्ले गर्छ सुकर्म भोगफलको * इच्छा नराखीकन ।
 त्यस्लाई सुख-दुःख हुन्न, भवमा * आउन्न त्यो सज्जन ॥
 शंका भूपतिको निवारण गरे * धेरै सुशिक्षा दिई ।
 रीकेथे नृपले कथा अधि जहाँ * थाले त्यही समझिई ॥१८॥
 गर्थे चाकरि भूपको सँग बसी * आनन्दले पाण्डव ।
 सेवाले धृतराष्ट्र हर्षित भई * आशीष दिन्थे तब ॥
 लागे भन्न बुझाई एक दिन ती * आज्ञा मुनी व्यासको ।
 गर्नु पर्दछ योग्य शासन सदा * भूपालले राज्यको ॥१९॥
 बस्ता जङ्गलमा तिमिहरू, उता * मौका विचारीकन ।
 गर्न सहास शत्रुले थरि-थरी * साम्राज्य खोसी लिन ॥

सोही कारणले सहर्ष घरमा * फर्केर जाओ अब ।
 दिन्छ आशिष औं विदा, गरिरहुन * कल्याण श्रीमाधव ॥२०॥
 गान्धारी अनि कुन्तीले पनि विदा * आँसू बगाई दिए ।
 वाणी रुद्ध भएर धर्म-सुत कयै * बोल्ने नसक्ने भए ॥
 राजन् ! तीन परिक्रमा गरि रुँदै * ढोगी दुवै पाउमा ।
 पाँचै भाई हिँडे नबाल्न सकि कयै * गाँठो परी चित्तमा ॥२१॥
 फर्के धर्म-कुमारका सँग अघी * जो जो गएका थिए ।
 चाँडै नै सब हस्तिनापुरमहाँ * सानन्द पुग्दा भए ॥
 संझन्दै जननी र अन्ध नृपती * गान्धार कन्याकन ।
 गर्थे चित्त दुखाइ पाण्डवहरू * साम्राज्यको शासन ॥२२॥
 आए भेट्न भनेर नारद मुनी * सानन्द कोही दिन ।
 सोधे भूपतिले गरेर मुनिको * पादार्घले पूजन ॥
 गान्धारी धृतराष्ट्रको र जननी * कुन्ती सतीको पनि ।
 केही जान्न सकीनँ हालत मुने ! * यस्तो छ तिनको भनी २३
 बोले नारद, व्यग्रचित्र नृपले * बिन्ती गरेको सुनी ।
 भन्थे सञ्जयले मलाइ कुटिमा * भेटेर दुःखी बनी ॥
 आयौ भेट गरी तिम्रो हरू सबै * फर्केर याहाँ जब ।
 लागेछन् तप गर्न भोजन कुटी * त्यागी भएको सब ॥२४॥
 गान्धारी पतिका रहेर सँगमा * पानी पिई केवल ।
 गर्दा संयमले कठोर तप ती * साह्रै थिइन् दुर्बल ॥
 कुन्तीले फल-मूल, पातहरूको * गर्दै रही भोजन ।
 आधा दम्पतिको गरिन् सँग बसी * सेवा खुशी भैकन ॥२५॥
 मैन्हा सात बित्यो कठोर तपमै * तीनै जनाको जब ।
 राजाका मुखबाट अग्नि सहसा * निस्केछ बल्दो तब ॥

आगो सोहि उड़ी ठुलो वनभरी * लाग्यो डढेलो अनि ।
 त्यस्मा पर्न गई मरे नरपति * रानीर कुन्ती पनि ॥२६
 देखे संजयले उपस्थित हुँदा * तीनै जनाको गति ।
 बढीमा तप गर्न खातिर गए * सन्ताप मानी अति ॥
 त्यो संचार मुनेर पाण्डवहरू * अत्यन्त दुःखी भए ।
 थाले गर्न विलाप जो महलमा * तिन्का हितैषी थिए ॥२७
 फैलेथ्यो बिजुलीसमान पुरमा * सम्चार त्यो दुःखको ।
 रोएथे पुरवासि सदगुणहरू * सम्झेर भूपालको ॥
 ज्ञानी नारदलाई धर्म-मुतले * रोएर विन्ती गरे ।
 हाम्रो जीवनमै डढेर वनमा * बाबुर आमा गरे ॥२८॥
 जस्को राज्य सुकीर्ति, पुत्र सय औ * सम्पत्ति, सेना भई ।
 मर्नु आज पन्यो अनाथहरू झैं * त्यो घोर वन्मा गई ॥
 हात्ती साठि सहस्र केवल थिए * जुन भूपको गेहमा ।
 तिन्को मृत्यु सुनी, परें म अहिले * आश्चर्य औ दुःखमा ॥२९
 जस्को चाकरि गर्दथे रुजु रही * केटी सुसारे यहाँ ।
 रानी भूतलकी पतीसित मरिन् * हामी छुँदै वनमहाँ ॥
 जस्का पाँच सुपुत्र वीरहरू छौं * दिक्पाल झैं हे मुनि !
 हाम्रो जीवनमै डढीकन मरिन् * हा दैव ! कुन्ती पनि ३०
 बाँच्नु दुर्गति भएको मुनि पन्यो * हामीहरूले जब ।
 व्यर्थै हुन् पुरुषार्थ, राज्य सुख यो * धिक्कार ठान्छु अब ॥
 मर्नु बाँच्नु छ दैवको अधिनमा * भन्ने विचारीकन ।
 मिथ्या वैभवको घमण्ड जनले * गर्छन् वृथामा किन ? ३१

यस्तो तर्क सुनेर धर्म-सुतको * राम्रो दिई उत्तर ।
 तिन्को चित्त बुझाइ नारद मुनी * पाल्नुभएथ्यो घर ॥
 मानी दुःख असाध्य, ब्राह्मणहरू * डाकेर श्रद्धा गरी ।
 अन्त्येष्टी धृतराष्ट्रको गरिदिए * भृपालले राम्ररी ॥३२॥
 गर्दा स्नान र पिण्डदान नृपका * निम्ती सबै तीर्थमा ।
 राजन् ! कुन्ति र अन्य दम्पति गए * त्यो पुण्यले स्वर्गमा ॥
 थाले पाण्डव वीर गर्न अघि झैं * साम्राज्यको शासन ।
 जस्तो सुन्दछ यो कथा, दुख कुनै * भोग्दैन त्यो सज्जन ३३

महाभारत आश्रमवासपर्व समाप्त



महाभारत मुशलपर्व

प्रारम्भः

यदुवंशको नाश हुनेछ सन्ने थाप :—

वैशम्पायनले भने खुशि भई * हे भूप जन्मेजय !
गर्थे पाण्डव राज्य योग्य रितले * यो पृथ्वीको निर्भय ॥
तिनको छत्तिस वर्ष का दिनहरू * आनन्दमा नै बित्यो ।
रैती खुशि थिए सबै तिर ठुलो * सत्कीर्ति बढ्दै थियो ॥१॥
‘धेरै भूप मरेर भार हलुको * केहो भयो भूमिको ।
सारा पूर्ण भए मनोरथहरू * ती पाण्डुका पुत्रको ॥
मेरो काम यहाँ समस्त सकियो * वैकुण्ठ जान्छ अब ॥
बढ्दो अन्धक वृष्णिवंश कसरी * मर्छन् सबै यादव’ ॥२॥
यस्तो गर्नुभयो विचार मनमा * श्री कृष्णजीले जब ।
पौंचे खेलन शिकार यादवहरू * वनमा तुरुन्तै सब ॥
विश्वामित्र, वशिष्ठ, नारद तथा * श्री कण्व ज्ञानी मुनि ।
गर्थे जुन वनमा बसी तप त्यही * पौंचे सबै ती पनी ॥३॥
उल्ठो दैवगती विचित्र छ भनी * ख्यालै नराखीकन ।
इच्छा यादवको भएछ मुनिको * व्यर्थै परीक्षा लिन ॥
वेही वस्त्र तुल्याई गर्भिणी सरी * श्री साम्बको पेटमा ।
वस्त्राभूषणले सुसज्जित गरे * तत्काल स्त्रीरूपमा ॥४॥
दुर्वासा ऋषिको अधिल्लितर लगी * हाँसेर टुट्टा गरी ।
लागे सोध्न सबै मिलेर-अहिले * दुःखी छ यो सुन्दरी ॥

गङ्गे आश अवश्य यो उदरमा * छोरो छ मेरो भनी ।
 हे सर्वज्ञ ! बताउनोस् हजुरले * के पाउँछे गर्भिणी ? ॥५॥
 मिथ्या बात र दुष्ट भाव सबको * जाने र त्यस्तो छल ।
 बोले श्राप दिएर यो मुशल नै * जन्माउला केवल ॥
 होला सज्जनको गरेर यसरी * सोधेपछी लौ सुन ।
 होला यादव वंश त्यै मुशलले * संहार भन्ने गुन ॥ ६ ॥
 देखी क्रोध, सुनेर श्राप मुनिको * मानेर ठूलो डर ।
 हेरे वस्त्र फुकाइ झट्ट सबले * ल्याएर केही वर ॥
 निस्क्यो एक फलामको मुशल नै * तिनको अगाडी जब ।
 सल्लाहा गरि उग्रसेन नृपको * आए सभामा सब ॥७॥
 यस्तो श्राप पन्थो भनी मुशलत्यो * तत्काल राखी दिए ।
 यस्तो हाल सुनी सभासद तथा * राजा पनि आत्तिए ॥
 लागे सोध्न उपाय सज्जन बुढा * जो जो थिए तीसित ।
 के गर्दा कसरी हुनेछ जन हो ! * कल्याण, हाम्रो हित ॥८॥
 त्यो आज्ञा सुनि उग्रसेन नृपको * जो वृद्ध ज्ञानी थिए ।
 सल्लाहा सबले गरेर पहिले * बिन्ती चढाई लिए ॥
 राजन् ! घोट्न लगाइ यो मुशलको * धूलो बनाई लिनु ।
 त्यो धूलो बटुली ठूलो उदधिमा * चाँडो बगाई दिनु ॥९॥
 आज्ञा सज्जनको सुनी मुशलत्यो * घोट्ने सकेको जति ।
 टुक्रा शेष रह्यो लगी जलधिमा * फाली दिए, भूपति !
 इच्छाले हरिको निलेछ जलमा * टुक्रा कुनै मत्स्यले ॥
 माझीले त्यही मत्स्य पक्रि घरमा * ल्याएछ उत्साहले ॥१०॥
 व्याध्या एक जरा छिमेकि नजिकै * त्यस्को बसेको थियो ।
 केही द्रव्य लिएर मत्स्य खुशिले * त्यसलाई बेची दियो ॥

काट्यो मत्स्य पकाउने मन गरी * राजन् ! जराले जब ।
 निस्केथ्यो टुकुरा उही मुशलको * बाँकी रहेको तब ॥११॥
 टुप्पामा शरको जड्यो खुशि हुँदै * टुक्रा त्यही व्याधले ।
 फालेथे जलमा धुलो लागि जहाँ * घोटेर मानीसले ॥
 उम्न्यो झार बनेर खड्गसरिको * त्यो चूर्णको तेजले ।
 मान्यो अन्धक वृष्णिका कुल सबै * सत्पात्रको श्रापले ॥१२॥

अन्धक, वृष्णि, यदुवंशको संहार, कृष्ण, बलरामको दैकुण्य गमन :—

राजन् ! द्वारवतीभरी शुरू भयो * उत्पाप धेरै थरी ।
 त्यो देखीकन चित्त व्याकुल भयो * श्री कृष्णको बेसरी ॥
 आफ्ना पुत्र र बन्धु बान्धव सबै * डाकर भन्नूभयो ।
 उलकापात हुँदैछ जुन किसिमले * त्यो नाशको चिन्ह हो १३
 जाऊँ तीर्थ प्रभासमा सब जना * छाडेर द्वारवती ।
 शान्तीखातिर दान, यज्ञ गरुला * हामी सकेको जति ॥
 त्यो आज्ञा हरिको सुनेर सबले * सामग्रि जम्मा गरी ।
 छाडी बालक, पत्निलाइ घरमा * रक्सी लिई बेसरी ॥१४॥
 आफ्ना रथमा चढीकन हिँडे * प्रेरित भई कालले ।
 गौँचे तीर्थ प्रभासमा सब जना * अत्यन्त उत्साहले ॥
 गौँदै स्नान सुवर्ण, गोधन दिए * डाकी गुणी ब्राह्मण ।
 टाँगी पाल बसे कती चउरमा * छाप्रो बनाईकन ॥१५॥
 देखे उद्धवले त्यहाँ सब जना * जम्मा भएका जब ।
 जाने 'वंश विकाश हुन्छ यदुको * सम्पूर्ण चाँडै अब' ॥
 मागी ती यदुवीरका संग बिदा * ढोगी मुरारीकन ।
 बढीतर्फ गई कठोर तपमा * आफ्नू लगाए मन ॥१६॥

सन्ध्याकाल हुँदा भए सकल ती * जम्मा ठुलो चौरमा ।
ल्याएको मदिरा पिए थरि-थरी * आनन्दका साथमा ॥



श्री कृष्ण, बलराम स्वर्गारोहण

श्री कृष्ण र व्यावाहारे वार्तालाप

लागे गर्न विवाद मत्त भइ ती * बर्ता हुँदा वारुणी ।
छाडे चिन्ह बढेर जोश सवले * आफ्ना बिराना पनी ॥१७
भन्दै 'वीरहरू अनेक निदमा * मान्यो यही दुष्टले' ।
मारेथे कृतवर्मलाइ रिसले * श्री सात्यकी वीरले ॥
त्यो देखेर रिसाइ वृष्णिकुलका * आएर योद्धा जति ।
मारी सान्यकि वीरका सँग गरे * प्रद्युम्नको सद्गति ॥१८
श्री योगेश्वरले उखेलो रिसले * तवार झैं झार त्यो ।
सामुन्ने जति पर्दथे सकलको * संहार गर्नुभयो ॥
थाले गर्न प्रहार वीरहरू ती * आपस्तमै क्रोधले ।
काटाकाट गरी ठले जमिनमा * शस्त्रास्त्रको चोटले ॥१९॥
बाबूले सुतको र वीर सुतले * आफ्नै पिताको पनी ।
घाँटी काटिदिए पिएर मदिरा * हो शत्रु मेरो बनो ॥

आफना वान्धवको विनाश त्यसरी* प्रत्यक्ष देखीकन ।
 आज्ञा भो बलरामले तिमिहरू * लड्छौ वृथामा किन? २०
 मानेनन् हितका कुरा सब थिए * ती कालले प्रेरित ।
 मेरो बात गरे अनादर भनी * मन्मा भई दुःखित ॥
 जानूभो बलराम केहि नभनी * श्री सिन्धुको तीरमा ।
 पुग्नुभो त्यजि देह शेष रूपले * श्री विष्णुको धाममा ॥ २१
 लड्दा अन्धक-वृष्णि वीरहरूका * शस्त्रास्त्र टुक्रा भए ।
 छाडेनन् तर लड्ने क्रोधित हुँदै * झन् बेसरी तम्मिए ॥
 फालेथे अघि लौह-चूर्ण बलले * घोटेर जुन स्थानमा ।
 उम्र्यो झार भएर खड्गसरिको * त्यै सिन्धुको तीरमा ॥ २२ ॥
 थाले गर्न प्रहार झार रिसले * सोही उखेली जब ।
 त्यसको चोट परेर खड्गसरिको * दैम गए यादव ॥
 सारा वीर मरे लडेर मुनिको * क्रोधाग्निको श्रापले ।
 जौ जौ शेष बचे सबैकन गरे * संहार श्रीकृष्णले ॥ २३ ॥
 आफ्नू वंश गरी विनाश त्यसरी * भूभार सारा हरी ॥
 डुल्दै पोपल वृक्षका मुनि पुगे * श्री कृष्ण सोही घरी ॥
 पल्टे रूप लिई चतुर्भुज त्यहीं * विश्रामको खातिर ।
 आयो व्याध जरा लिई मुशलको * टुक्रा जड्को शर ॥ २४ ॥
 देखेथ्यो परवाट पाउ हरिको * हल्लोरहेको थियो ।
 त्यस्तै ठानि शिकार सोहि शरले * ताकेर हानीदियो ॥
 लाग्यो बाण गएर त्यो चरणमा * गोविन्दको बेसरी ।
 आयो व्याध शिकार हेर्न नजिकै * दौडेर, सोही घरी ॥ २५ ॥
 श्री योगेश्वरको प्रसन्न मुहुडा * देख्यो जराले जब ।
 लाग्यो भन्न-‘मलाई माफिदिनुहोस्*जानीनँ हे माधव ॥’

पकी पाउ दुवै विनीत स्वरमा * त्यसले भनेको सुनी ।
 आज्ञा गर्नुभयो जनार्दनजिले * हाँस्ते दयालू बनी ॥२६॥
 हे व्याधा ! मनमा नमान तिमिले * शंका र केही डर ।
 त्यागी देह तिमी परंपद पछी * जाने म दिन्छु वर ॥
 राजन् ! खुशि भयो 'जरा' प्रभुजिका * पाएर आश्वासन ।
 पाए दासकले पुगीकन त्यहीँ * गोविन्दको दर्शन ॥२७॥
 देखी दासकलाई आदर गरी * आज्ञा भयो कृष्णले ।
 भन्नू यादव-वंशको हुन गयो * संहार जुन चालले ॥
 साता एक बितेपछी जलधिमा * डुब्नेछु द्वारावती ।
 भन्नू गौकन हस्तिनापुर पनी * हामीहरूको गति ॥२८॥
 आई पार्थ तुरुन्त द्वारवतिका * नारी, बुढा बालक ।
 सारालाइ लगेर रक्षण गरुन् * तत्काल हे दासक !



बलराम श्रीकृष्ण स्वर्गारोहण



श्रीकृष्ण र जराको वार्तालाप

दैवाधीन भई म जान्छु तन यो * त्यागेर वैकुण्ठमा ।
 भेट्नेछौ तिमिले मलाई तन यो * त्यागेपछी स्वर्गमा ॥२९॥

पाएथे वरदान आशिष दुवै * गोविन्दजीको जब ।
 ढोंगे दासकले परी चरणमा * आनन्द मान्दै तब ॥
 पैहे द्वारवती पुगीकन भने * सम्चार श्री कृष्णको ।
 त्यो संहार सुनेर दुःखित भए * आफना सबै बन्धुको ॥३०॥
 थाले गर्न विलाप बेसरि रुँदै * रानी, बुढा, बालक ।
 घोडामा चढि हस्तिनापुर पुगे * तत्काल श्री दासक ॥
 जाने दासकलाइ द्वारवतिमा * आज्ञा दिनुभो जब ।
 आफ्नाफना बढिया विमानहरुमा * आएर धौता सब ॥३१॥
 लावा पुष्प छरेर दुन्दुभिहरू * बाजा बजाईकन ।
 हे राजन् ! सबले गरे स्तुति तथा * श्री कृष्णको दर्शन ॥
 आफ्नू सुक्ष्म लिई स्वरूप, अस्तुले * जान्ने नसक्ने गरी ।
 पाल्नुभो निज धाममा तन त्यजी * श्रीकृष्ण सोही घरी ॥३२॥

वसुदेव-देवकी र कृष्णका मुख्य-मुख्य रानीहरूको देह त्याग :—

राजन् ! दासक हस्तिनापुर पुगे * सानन्द अकों दिन ।
 पाए दर्शन पाण्डु-पुत्रहरूको * दर्बारमा गैकन ॥
 सारा अन्धक, वृष्णिवंश जसरी * संग्राम गर्दै मरे ।
 रोई श्रीहरिको हुकुम जति सबै * विस्तार तिन्ले गरे ॥३३॥
 त्यो संचार सुनेर पाण्डवहरू * अत्यन्त दुःखी भए ।
 यस्तो के हुन सक्छ संभव भनी * आश्चर्य मानी लिए ॥
 हेछु यादवको म द्वारवतिमा * कस्तो छ ऐल्हे स्थिति ।
 भन्दै पार्थ हिँडे चढेर रथमा * सन्ताप मानी अति ॥३४॥
 देखे शून्य समान झैं विजयले * द्वारावती कृष्णको
 बाबा श्री वसुदेव मूर्च्छित थिए * चिन्ता परी पुत्रको ॥

देखी अर्जुनलाई राज-महिषी * सारा भई विह्वल ।
 थाले गर्न विलाप, झन हुन गयो * चौतर्फ कोलाहल ॥३५॥
 चिंताग्रस्त भए धनञ्जय पनि * देखेर त्यस्तो स्थिति ।
 ढोगे श्री वसुदेवका चरणमा * पकरे हे भूपति !
 काखामा वसुदेवले प्रिय गरी * राखेर रोईकन ।
 थाले गर्न विलाप संझि हरिको * सेवा तथा सदगुण ॥३६॥
 फाली हामिहरू सबैकन ठुलो * यो दुःस्वको सिन्धुमा ।
 छैनन् आज यहाँ उपस्थित, गए * गोविन्द वैकुण्ठमा ॥
 हे बाबू ! वशमा थिए सुतहरू * त्रैलोक्य जुन वीरको ।
 तिन्ले हेर्न सके बसेर कसरी * संहार ती बन्धुको ॥३७॥
 रोकेनन् सबलाई लट्कन नदिई * श्री कृष्णजीले किन ?
 इच्छाले हरिकै भयो स्वजनको * संहार हे अर्जुन !
 कसलाई दिनु दोष बन्धुवधको * मैले तिमी नै मन !
 जानी दैवगती विचित्र म बसें * सन्तोष मानीकन ॥३८॥
 श्री योगेश्वर भन्दथे अधि कुनै * चर्चा चलेका घरी ।
 जो हुन् पार्थ त्यही म हूँ, बुझिलिन् * संसारले राम्ररी ॥
 सोही कारण भन्दछु म तिमी हो * श्री कृष्ण झैं अर्जुन ।
 मुम्पन्छु तिमिलाई द्वारवतिमा * छुन् जो बचेका सुन ॥३९॥
 बाबू ! आइपुग्यौ तिमी बखतमा * हाम्रो ठुलो भाग्यले ।
 त्यागी भोजन मर्दछु अब, अरु * बाँच्नु म कुन आसले !
 बोले श्री वसुदेवको सुनि कुरा * सम्झाउँदै अर्जुन ।
 देख्दा कृष्णविहीन आज पृथिवी * आत्तिन्छ मेरो मन ॥४०॥
 जानूपछ त्यही, त्यजीकन गए * सर्वस्व हाम्रा जहाँ ।
 गर्ने सोख गरी सक्यौं अब बसी * के गर्नु व्यर्थ यहाँ ॥

पैहे राखदछ हस्तिनापुर लगी * सम्पूर्ण यी यादव ।
 सुन्पन्छ गइ वज्रनाभकन नै * * त्यो राज्य-भारा सब ॥४१॥
 झ्याली द्वारवती भरी पिटिदिनू * चाँडो सबैले सुनुन् ।
 सारा मानिस हस्तिनापुर छिटै * जाने तयारी गरुन् ॥
 रानी जो हरिको वियोग ननिको * खप्तै थिए यातना ।
 सारालाइ दिए वसी विजयले * शिक्षा तथा सान्त्वना ४२
 उर्दी अर्जुनको भने पुरभरी * झ्याली पिटी दूतले ।
 लैजाने जति वस्तु तत्पर भई * बाँधे सबै व्यक्तिले ॥
 प्रातः काल हुँदा उठी विजयले * आफैं गरी तख्तर ।
 गर्ने दाह क्रिया सबै चिजहरू * बाधे रही त पर ॥४३॥
 रानी सोह हजार आठ विधवा * मामा लिई साथमा ।
 पाँचे तीर्थ प्रभास, वंश यदुको * संहारको स्थानमा ॥
 देखेथे वसुदेव देवकिजिले * त्यो स्थानलाई जब ।
 त्यागे प्राण भनेर व्याकुल हुँदा * 'हे कृष्ण हे माधव' ॥४४॥
 रानी आठ प्रधान औ अरु त्यहाँ * जानेहरू जो थिए ।
 धेरैले प्रभुलाई सम्झि मनले * त्यो देह त्यागीदिए ॥
 श्री प्रद्युम्न र साम्ब आदि सबका * रानीहरूले पनी ।
 त्यागे देह भएर विह्वल रुँदै * हा प्राणप्यारा ! भनी ४५
 देखे गती सकलको जब पार्थले त्यो ।
 मूर्छापरे सरि भए, पछि चेत आयो ॥
 दाह क्रियादि सबको क्रमले गरेर ।
 फर्के तुरुन्त सबलाई सँगै लिएर ॥४६॥

द्वारकावाट फर्कदा भिल्लहरूले चुट्नु, लुट्नु :-

हे राजन् ! बलरामको र हरिको * त्यो देह खीजीकन ।
 आफैं दाह क्रिया गरे विजयले * साह्रै दुखाई मन ॥
 भोली बुद्धिछ सिन्धुमा प्रभुजिको * यो श्रेष्ठ द्वारावती ।
 आजै निस्कनुपर्छ हामिहरूले * चाँडै सकेको जति ॥४७॥
 भन्दै अर्जुनले अनेक रथ औ * गाडाहरूमा पनि ।
 सामग्री धन रत्न जो जति थियो * संपूर्ण राखे अनि ॥
 रानी बालक वृद्ध बन्धुहरू जो * बाँकी बचेका थिए
 पालकीमा रथमा सुरक्षित गरी * तिन्लाइ राखीलिए ॥४८॥
 रक्षा गर्न भनेर सैनिकहरू * राखेर चारैतिर ।
 निस्के अर्जुन ती सबैकन लिई * द्वारावती बाहिर ॥
 सारा यादव फौज त्यो किसिमले * बढ्दै अगाडी गयो ।
 बढ्दै सागरले तुरन्त पुर त्यो * सारा डुबाई दियो ॥४९॥
 नाघ्दै ग्राम अनेक पञ्चनदमा * पुग्दा भए ती जब ।
 संध्याकाल हुँदा बसे थरि-थरी * डेरा बनाई सब ॥
 लुट्ने मानिस, संपत्ती पथिकको * डाकू रहन्थे जहाँ ।
 डेरा पर्न गएछ ती सकलको * थाहै नपाई त्यहाँ ॥५०॥
 यौटा अर्जुन मात्र रक्षक त्यहाँ * देखी ठुलो फौजको ।
 आए दुष्ट लिएर अस्र करमा * इच्छा गरी लुट्नेको ॥
 लागे चुट्ने पछाडिबाट सहसा * डाकूहरूले जब ।
 हाहाकार परेर आत्तिन गए * संपूर्ण ती यादव ॥५१॥
 पाए स्त्री धन रत्न मालहरू जो * डाकूहरूले जति ।
 साम्ने अर्जुनकै लगे बलजफत् * तानेर हे भूपति !

डाकूलाह सशस्त्र सैन्यहरूले * रोके सकेको जति ।
 लागे भाग्न पछाडि टिक्न नसकी * सेना डराई अति ॥५२॥
 त्यो देखेर विषाद मानि धनुमा * ताँदो चढाऊँ भनी ।
 आँटथे तर त्यो चढेन र भए * अत्यन्त दुःखी तिनी ॥
 विसै शस्त्रहरू समस्त अधिका * मोहित हुनाले गरी ।
 जाने दैवगती विचित्र मनमा * चिन्तापरो बेसरी ॥५३॥
 आए फेरि सबै मिलेर सहसा * डाकू अगाडी सरी ।
 रानी श्री हरिका लगे बलजफत् * तानेर सोही घरी ॥
 कोही लाज त्यजी गए खुरुखुरु * छोटा भनी दुष्टले ॥
 भागे कोहि कतै, त्यहीं कति लडे * मूर्छा परी शोकले ॥५४॥
 त्यो देखेर रिसाइ फेरि बलले * ताँदो चढाए तर ।
 चाँडै अर्जुनको समाप्त हुनगो * ठोक्राभरीको शर ॥
 टुप्पाले धनुकै अनेक अरिका * सातो हरे तापनी ।
 ती पापीहरूलाई जित्न नसकी * दुःखी भएथे तिनी ॥५५॥
 धेरै नै खलका परेर करमा * रानी हरीका गए ।
 जो जो शेष बचे सबै विजयका * सामू उपस्थित भए ॥
 स्त्री, बूढा, शिशुको र सैन्यहरूको * देखी ठुलो दुर्गति ।
 लामू सास लिंदै भने विजयले * 'दैवी विचित्रा गति' ॥५६॥
 हे राजन् ! बलवान हो समय नै * मानीस हुन् निर्वल ।
 हथै स्त्री धन-रत्न, नत्र कसरी * हाम्रा सबै ती खल ॥
 जस्को श्रेष्ठ थियो पराक्रम, ठुलो * कीर्ति तथा गौरव ।
 जो देखी डर मान्दथे सुरहरू * सम्पूर्ण ती यादव ॥५७॥
 इच्छाले हरिको समुद्र तटमा * बर्ता पिई वारुगी ।
 गर्दै युद्ध मरे परस्पर सबै * उन्मत्त जस्ता बनी ॥

शोभा भव्य थियो सबै तरहले * द्वारावतीको तर ।
 ऐल्हे सागरमा डुबेर जल नै * देखिन्छ चारैतिर ॥५८॥
 मैले शस्त्रहरू प्रहार रणमा * जो जो अधी गर्दथे ।
 त्यस्को याद रहेन बिसन गई * लाचार ऐल्हे भए ॥
 ठोको देख्नुहुँदैछ यो समरमा * रित्तिन्नथ्यो बाणले ।
 यौटा बाण रहेन रित्तिन गयो * सम्पूर्ण दुर्दैवले ॥५९॥
 जस्तै युद्ध गरी सुरासुर सबै * एकलै पनी जित्दथ्यो ।
 डाँकूका संगमा पराजित भई * बाँचीरहेकै छ त्यो ॥
 योद्धा श्रेष्ठ, बली र वैभव हुने * राजा भए तापनी ।
 वेला आइपुगेपछी, बुझिलिनोस् * त्यो नाश होला मनी ॥६०॥
 ती दुःखीहरूलाई यो किसिमले * शान्ती दिई राम्ररी ।
 जो जो शेष रहे सबैकन लिई * हिँड्दा भए त्यो घरी ॥
 इन्द्रप्रस्थ पुगेर सोहि दिनमा * विश्राम गर्दा भए ।
 भोलीपल्ट सहर्ष राज्य अभिषेक * श्री वज्रलाई दिए ॥६१॥
 रानी श्रीहरिका त्यही महलमा * राखे सुरक्षा गरी ।
 रक्षा खातिर राज्यको त्यहि रहे * सेनाहरू त्यो घरी ॥
 बाँकी यादव जो थिए अरु त्यहाँ * आफ्ना हितैषी जन ।
 तिनलाई पनि ग्राम औ नगरमा * राखे मिलाईकन ॥६२॥

दुःखी अर्जुनलाई व्यासको शिक्षा :—

साम्राज्य भार खुशिले दिइ वज्रलाई ।

राखी सुरक्षित सबै यदुवीरलाई ॥

योद्धा धनज्जय भई मनमा मलोन ।

श्री व्यासजीसित गए हित अर्ति माग्न ॥६३॥

देखे दीन मलीन व्यग्र मुनिले * सामू खड़ा अर्जुन ।
 गदैं स्वागत एक आसन दिई * सोधे डराईकन ॥
 देखछु श्रीहत औ मलीन बहुते * के हेतु तिम्रो मुख ।
 आयौ व्यग्र हुँदै परेर कि तिमी * केही नराम्रो दुख ॥६४
 बाबू ! स्नान गन्यौ अशुद्ध जलले * हत्या गन्यौ विप्रको ।
 की बा भोग गन्यौ रजोवति कुनै * स्त्री कर्कशा दुष्टको ॥
 अर्को हेतु छ की पराजय भयो * तिम्रो कुनै युद्धमा ।
 मुन्छ भन्न हुने भए भन सबै * मेरो तिमी सामुमा ॥६५
 यस्तो प्रश्न सुनेर व्यास मुनिको * बिन्ती गरे पार्थले ।
 पाल्नुभो निजधाममा प्रभु, भएँ * दुःखी त्यही शोकले ॥
 योद्धा अन्धक, वृष्णि, भोज यदुका * जो जो प्रतापी थिए ।
 आफै युद्ध गरी प्रभासतटमा * सम्पूर्ण मर्दा भए ॥६६
 गनी श्री हरिका लिएर म यता * फर्कीरहेको घरी ।
 नारीरत्न लगे अहीरहरूले * मेरै अगाडी हरी ॥
 डाकू मार्न भनी कठोर श्रमले * नाँदो चढाएँ तर ।
 शक्ती क्षीण हुँदै गयो र सकियो * ठोक्राभरीको शर ॥६७॥
 अस ज्ञान हुँदा विलुप्त, मनले * सम्झी मुरारीकन ।
 साह्रै व्यग्र भएँ मुने ! अब वृथा * ठान्छु म यो जीवन ।
 साह्रै दिक्क भएर श्री विजयले * बिन्ती गरेको सुनी ।
 लागे भन्न बुझाइ बात हितको * श्रीव्यास ज्ञानी मुनी ॥६८
 हे बाबू ! जति छन् प्रपञ्च भवका * सम्पूर्ण हुन अस्थिर ।
 त्यस्ताई सुख प्राप्त हुन्न कहिले * जो मान्छ नित्य स्थिर ॥
 ऐल्हे जो भवितव्यले हुन गयो * त्यस्ताइ रोकोँ भनी ।
 लाखौं यत्न गरुन् तथापि नभई * छाड्दैथ्यो त्यो पनी ॥६९

जो जो अंश लिएर देवगणको * पैदा भए लोकमा ।
 पूरा काम गरेर ती सब मिले * सारा त्यही देवमा ॥
 गर्भन् पालन सृष्टि नाश सहजै * जो व्यक्ति यो विश्वको ।
 तिन्ले रोकन थियो कठिन् कति कुरा * संग्राम ती बन्धुको ॥७०॥
 रोकेनन् तर कालको गति ठुलो * जानेर तिन्ले जब ।
 तिन्का तिम्ति वृथा छ गर्नु तिमिले * यो शोक, चिन्ता अब ॥
 कालैले बल दिन्छ दुर्बल पनि * पार्ने त्यही काल हो ।
 गर्नु पालन, सृष्टि, नाश पनि ता * त्यै कालको काम हो ॥७१॥
 सम्झाए मुनिले सबै तरहले * श्री पार्थलाई जब ।
 केही शान्ति मिलेर भ्रान्ति मनको * तिन्को गएथ्यो सब ॥
 फर्की अर्जुन हस्तिनापुर गए * मागी विदा सादर ।
 गर्दा धर्मकुमारका संग कुरा * आँसु गिरे बर्बर ॥७२॥

महाभारत युगलपर्व समाप्त ।



गाईका अंगुष्ठा देवता हरूको निवास

महाभारत स्वर्गारोहणपर्व

प्रारम्भः

वाण्डवहरूको महाप्रस्थान, बाटोमा चार भाइ, दौधरी गिर्दा त्यसको कारण युधिष्ठिरले बताउनु—
 वैशम्पायनले भने—जब त्यजी * जानूभयो श्री हरि ।
 तिनको वंश भयो विनाश द्विजको * त्यो श्राप ठूलो परी ॥
 त्यो सम्चार सुनेर धर्म-सुतले * मनुमा गरी निश्चय ।
 भन्नुभो अब हुन्छ भाइहरू हो ! * हामी सबैको क्षय ॥१॥
 सोही कारण जानुपर्दछ छिटै * श्री उत्तरा पन्थमा ।
 हाम्रो हुन्छ भनेर जान सबले * कल्याण त्यै स्थानमा ॥
 यस्तो बात गरेर भूषण-लुगा * त्यागी सबै राजसी ।
 पैही बल्कल विप्र-आदि सबको * पूजा गरेथे बसी ॥२॥
 वैश्यापुत्र युयुत्सु राज्यभरिको * हेर्चाहमा राखिए ।
 सारा कौरव वीरका अधिपती * राजा परीक्षित भए ॥
 बाँकी यादव वीरका हुन गए * श्री वज्र नै भूपति ।
 राखे रक्षक रूपमा थरि थरी * सेना र सेनापति ॥३॥
 राजन् ! श्री वसुदेव दम्पति तथा * गोविन्दलाई पनी ।
 राखी विप्रहरू जलाञ्जलि दिए * कर्तव्य हो यो भनी ॥
 डाकी विप्र, मुनी, ऋषीश्वर तथा * ज्ञानी, गुणी, सज्जन ।
 गाई वस्त्र सुवर्ण अन्न धन औ * मीठो दिए भोजन ॥४॥
 डाकी योग्य प्रजा, समस्त पुरका * आफ्ना हितैषी जन ।
 मागे जान विदा युधिष्ठिरजिले * आनन्द मानीकन ॥
 त्यागी मोह समस्त बन्धु, पुरको * प्रासादको, राज्यको ।
 राखी चञ्चल चित्तमा कमल भैं * पाऊ दुवै कृष्णको ॥५॥
 पाँचै भाइ र द्रौपदी लिइ, महा- * प्रस्थानको खातिर ।
 निस्केथे वनवासको बखत भैं * प्रासादको बाहिर ॥

त्यो देखेर रूँदै हिंडे पछि पछी * सम्पूर्ण नारी-नर ।
 सम्झाई नृपले भने पछि सबै * फर्केर आए घर ॥६॥
 थोटा श्वान र सुन्दरी द्रुपदजा * पाँचै जना पाण्डव ।
 गर्दै पालन धर्म, पूर्वतिर नै * बढ्दै गएथे सब ॥
 नाघ्दै ग्राम, नदी र पर्वत पुगे * ती सिन्धुको तीरमा ।
 लागे भन्न प्रकट भएर सहसा * श्रीअग्नि त्यै स्थानमा ७
 यसको काम रहेन गाण्डिव धनु * फालुन् यही पार्थले ।
 मागेथे म गर्दै दिए वरुणले * तत्काल, त्यै हेतुले ॥
 फिर्ता गर्नुपन्यो लगी वरुणजी * लाई भनेथे जब ।
 फाले सागरमा धनु विजयले * चाहिन्न भन्दै अब ॥८॥
 राम्रा दक्षिण सिन्धुका तटहरू * हँदै अगाडी गए ।
 शोभा उत्तरमा सुमेरु गिरिको * देखेर खुशी भए ॥
 पृथ्वी पूर्ण प्रदक्षिणा गरु मनी * इच्छा र उत्साहले ।
 नाघ्दै पर्वत औ टुला बगर ती * बढ्दै गए वेगले ॥९॥
 त्यै बेला पथमा लडीकन मरिन् * श्री द्रौपदी सुन्दरी ।
 सोधे धर्मकुमारलाई अडिर्दै * श्री भीमले त्यो घरी ॥
 दाजु ! पाप तथा अधर्म कहिले * गर्दिनथिन् यी सती ।
 भन्नोस् कारण के परीकन भयो * यिन्को यहाँ दुर्गति ? १०
 भाईको सुनि त्यो कुरा, नअडिर्दै * बोल्दा भए भूपती ।
 बढ्ता प्रेम गरेर श्री विजयकै * पैहे मरिन् यी सती ॥
 देखेथे सहदेव कयै पर गर्दै * लोटी धरामा मरे ।
 सोधे धर्म-कुमारलाई यिनिले * दुष्कर्म कैहे गरे ॥११॥
 आज्ञामा वरु चलदथे हजुरकै * त्यागी अहं भावना ।
 कस्तो पाप गरेर भोग्नु यसरी * यिन्ले पन्यो यातना ॥
 तिन्को प्रश्न सुनी सवेग पथमा * हिँड्दै दिए उत्तर ।
 यिन्को दृष्टिमाथो थिएन अरु कवै * सद्बुद्धिवाला नर ॥१२॥

बाठो हूँ म भनेर गर्व मनमा * बर्ता हुनाले गरी ।
 यिन्को मृत्यु भयो यती भनि हिँडे * भूपाल झन् बेसरी ॥
 केही दूर गई ठले नकुलजी * देखेर श्री भीमले ।
 सोधे धर्म-कुमारलाई यि मरे * कुन् दोष वा पापले ॥१३॥
 आफ्नू बुद्धि र रूपमा नकुलको * ठूलो अहङ्कारले ।
 यिनले मर्नुपन्यो र गर्छ जति जो * त्यो भोग्छ त्यै व्यक्तिले ॥
 यस्तो बात भनेर धर्म-सुतले * ठानी वृथा पखन ।
 आऊ भीम ! मनी सरासर हिँडे * हेँदै नहेरीकन ॥१४॥
 याँटा श्वान र तीन भाइ त्यसरी * जाँदा भए क्यै पर ।
 योद्धा पार्थ पनी ठले जमिनमा * तत्काल एकातिर ॥
 सोधे छक्क परेर टक्क अडिई * श्री भीमले सादर ।
 गर्थे पालन धर्मको र यिनि हुन * श्रीकृष्णरूपी नर ॥१५॥
 यिन्को मृत्यु हुने बताउनुहवस् * हे भूपती ! कारण ।
 हिँडे मर्नुभयो युधिष्ठिरजिले * हे भीम बाबु ! सुन ॥
 माछ्छ शत्रु सबै म एक दिनमा * भन्ने प्रतिज्ञा गरे ।
 पूरा त्यो नगरी, घमण्ड मनमा * बर्ता हुँदा यी मरे ॥१६॥
 भन्दै बात यती सरासर गए * बढदै अगाडोतिर ।
 शक्ती-क्षीण भई गिरे पृथिविमा * श्री भीम केही पर ॥
 हे दाज्यू ! म पनि ठलें किन यहाँ * थाहा भए कारण ।
 भन्दै जानुहवस् प्रसन्न मनले * हेँदै नहेरीकन ॥१७॥
 हिँडे भन्नुभयो युधिष्ठिरजिले * विन्ती सुनी भीमको ।
 बढता भोजन गर्नु भीम तिमि में * हो दोष मानीसको ॥
 हे भाई ! बलको घमण्ड मनमा * तिझो हुनाले अति ।
 अर्कालाई गनेर तुच्छ अहिले * तिझो भयो नो गति ॥१८॥

यस्तो साफ जवाफ नफर्किन नै * श्री भीमलाई दिई ।
 लागे धर्म-कुमार हिंडन अधिज्ञै * त्यो श्वान साथै लिई ॥
 रानी द्रौपदि चार भाई पथमा * प्रारब्धले नै मरे ।
 भन्दै धर्म-कुमार दुःखित भई * सन्ताप ठुलो गरे ॥१९॥

इन्द्र-युधिष्ठिर संवाद र धर्ममा दृढ रहेह स्वर्ग जातु :--

राजन ! शब्द ठुलो गरेर मनसा * थर्काउँदै त्यो स्थल ।
 आयो एक विमान स्वर्गपुरिको * पादै दिशा उज्ज्वल ॥
 वहै इन्द्र विमानबाढ, नजिकै * आएर भूपालको ।
 वाणी नम्र गरी भने विनयले * कल्याणको बात यो ॥२०॥
 ल्याएको छु विमान हे नरपते ! * यस्मा बसी स्वर्गमा ।
 जाऊँ, हिंडनुहवस् यही शरिरले * आनन्दका साथमा ॥
 बोले धर्मकुमार आदर गरी * आज्ञा सुनी इन्द्रको ।
 आज्ञा गर्नुभयो जती सब कुरा * स्वीकार गर्छु म त्यो ॥२१॥
 रानी द्रौपदि चार भाई पथमा * लोटेर मेरा मरे ।
 जान्थे स्वर्ग सँगै लिई हजुरले * तिन्को व्यवस्था गरे ।
 लागे भन्न सुरेन्द्र धर्मसुतले * विन्ती गरेको सुनी ।
 पैल्ले स्वर्ग पुगे मरी हजुरका * भाई र रानी पनी ॥२२॥
 तिन्को खातिरमा वृथा हजुरले * पढेन चिन्ता लिन ।
 गर्दैछन् सुख भोग, पुण्य फल ती * आनन्द मानीकन ॥
 लागे सादर भन्न धर्म-सुत त्यो * विन्ती सुनी इन्द्रको ।
 मेरो भक्त छ श्वान एक सँगमा * इच्छा छ लैजानको ॥२३॥
 लागे भन्न सुरेन्द्रजी हजुर झैं * धर्मज्ञ भूपालले ।
 यस्तो तुच्छ विचार राख्नु मनमा * हो व्यर्थ, अज्ञानले ॥
 हो यो श्वान अशुद्ध जात सँगमा * यसलाई राख्यो भने ।
 धर्म भ्रष्ट र स्वर्गको सुख कुनै * पाइन्न शान्ती दिने ॥२४॥

सोही कारणले प्रसन्न मनले * यस्लाइ त्यागी दिनोस् ।
 जाऊँ स्वर्ग विमानमा वसि ठुलो * आनन्द भोग्नूहवस् ॥
 बोले धर्म-कुमार हे सुरपते ! * साँचा कुरा हुन् तर ।
 आयौं हामि सँगै र मान्दछु ठुलो * यो श्वान मेरो भर ॥२५॥
 रक्षा दुर्बलको र आर्त जनको * गर्ने छ मेरो प्रण ।
 सोही कारणले म त्याग्न सहसा * आँटे पनी सक्तिनँ ॥
 लागे भन्न सुरेन्द्र फेरि नृपको * इच्छा बुझी सादर ।
 गछुन दान र धर्म-यज्ञहरू जो * स्वाध्यायज्ञानी नर ॥२६॥
 त्यस्मा दृष्टि पन्यो भने कुरको * हुन्छन् सबै निष्फल ।
 राम्रा धर्महरू गरे पनि कुनै * पाइन्न त्यस्को फल ॥
 मक्नूधो जब त्याग्न उत्तम गुणी * भाई र रानीकन ।
 त्याग्दा श्वान हजूरलाइ यसरी * गाहो परेको किन ? ॥२७॥
 बोले धर्मकुमार—हे सुरपते ! * सम्पूर्ण संसारमा ।
 चिन्ता गर्नु वृथा छ, जो मरिसके * ती व्यक्तिका निमित्तमा ॥
 बाँचुञ्जेल रहन्छ व्यक्तिहरूको * सम्बन्ध प्राणीसित ।
 मनलाइ सकिन्न पार्न बलले * वा यत्नले जीवित ॥२८॥
 तथी औ भयभीत, बालक तथा * नारी दुखी सज्जन ।
 आफ्नू आश्रित व्यक्ति औ शरणमा * आएर पर्नेकन ॥
 त्याग्नेझैन भनी गरें प्रण स्वयं * मैले त्यसै कारण ।
 त्याग्दा पाप मलाइ लाग्दछ भनी * आत्तिन्छ साह्रै मन ॥२९॥
 आफ्नू आश्रित श्वानलाइ यसरी * त्यागेर यो स्थानमा ।
 एकलै स्वर्ग म जान्ने, श्रेष्ठ सुख वा * आनन्दका लोभमा ॥
 राजन् ! वासवलाइ धर्म-सुतले * त्यस्तो दिँदा उत्तर ।
 त्यागी श्वान स्वरूप धर्म सहसा * आफैं भए हाजिर ॥३०॥

ढागे दिव्य स्वरूपको चरणमा * तत्काल तो भूपले ।
 देखी प्रेम सहर्ष नम्र स्वरमा * शिक्षा दिए धर्मले ॥
 हे बाबू ! म हूँ धर्म द्वैतवनमा * देख्यो बकुल्लो हुँदा ।
 तिम्रो धर्म रहेछ सुस्थिर भनी * जानै परीक्षा लिंदा ॥३१॥
 त्यागी भाइहरू गुणी नकुलकै * माग्यो त्यहाँ जीवन ।
 बाँचे भाइहरू सबै, वर दिए * मैले त्यसै कारण ॥
 मेरो आश्रित भक्त हो शरणमा * आयो भनी श्वानको ।
 बर्ता स्नेह गरी स्वयं त्यजिदियो * आनन्द जो स्वर्गको ॥३२॥

यो कार्यले खुशि भएँ, तिमिदेखि ऐह्ये ।

राजा तिमिसरि भएन, कुनै पहीले ॥

द्वैनन् उपस्थित, हुने पनि आस द्वैन ।

जाऊ सदेह अब स्वर्ग र गर्तु चैन ॥३३॥

युधिष्ठिर सदेह स्वर्ग जातु र मायामय नरकमा आफ्ना पन्थहरू देखेर त्यहीँ बस्ने निश्चय गर्नुः

साक्षात् धर्म तथा युधिष्ठिर दुवै * को बात हुन्थ्यो जहाँ ।
 आए भेट्न भनी विमानहरूमा * सम्पूर्ण द्यौता तहाँ ॥
 केही बेर गरी परस्पर कुरा * सम्मानका साधमा ।
 राखे धर्म-कुमारलाइ रथको * ती देवले माझमा ॥३४॥
 लागे जान उडेर स्वर्ग, पथ औ * पाउँ दिशा उज्ज्वल ।
 जाने स्वर्ग सदेह उत्तम यिनै * हुन् भूपती केवल ॥
 राजा कोहि भएन धर्मसुत भैं * ज्ञानी तथा सज्जन ।
 गर्थे नारद आदि देव ऋषिले * भूपालकै वर्णन ॥३५॥
 मुन्दै आफ्नु गुणानुवाद खुशिले * ती स्वर्ग पाँचे जब ।
 लागे खोज्न तुरुन्त भाइहरू औ * आफ्ना सबै बान्धव ॥
 देखे सिद्ध तपस्वि औ वसुहरू * राजर्षि, ज्ञानी, मुनि ।
 धर्मात्मा जन औ मरुद्गण तथा * सम्पूर्ण द्यौता पनि ॥३६॥

देखे भूपतिले सुयोधनजिको * सम्मान वीरोचित ।
 सारा कौरव स्वर्गका अधिपती * श्री इन्द्र हैं शोभित ॥
 त्यो देखेर रिसाउँदै मनमनै * फर्केर अकोतिर ।
 सोधे देवहरू सबैसित तहाँ * कयै उच्च पारी स्वर ॥३७॥
 जस्का निम्ति भयो दुवै तरफको * संहार संग्राममा ।
 योद्धा शेष रहेन अन्य हुन गो * जस्ले गरी लोकमा ॥
 त्यस्ता कौरवले अलभ्य गति यो * पाए भने स्वर्गमा ।
 मेरा धार्मिक भाइ बन्धुहरू छन् * हे देव ! कुन लोकमा ३८
 भाई भीम र पार्थ श्री द्रुपदकी * छोरी र तिन्का सुत ।
 धृष्टद्युम्न र सात्यकी र जननी * श्री कर्ण दाज्यूसित ॥
 हाम्रा निम्ति दिए सहर्ष जतिले * संग्राममा जीवन ।
 पाए भेट्न समस्त बन्धुहरूको * गर्ने थिएँ दर्शन ॥३९॥
 पापी कौरवको म बस्न संगमा * आँटे पनी सक्तिनँ ।
 मेरा बान्धव छन् जहाँ अब त्यहीं * जाने छ मेरो मन ॥
 साह्रै चित्त दुखाइ धर्म-सुतले * बिन्ती गरेको सुनी ।
 ज्ञानी नारदले भने हित कुरा * हँस्दै दयालू बनी ॥४०॥
 हे राजन् ! सुख-दुःख जे जति परे * संसारमा जुन घरी ।
 धामो धर्म सबै सहीकन बस्न * कर्तव्य पूरा गरी ॥
 सोही कारण स्वर्गका सुखहरू * पायौ तिमीले सब ।
 शान्तीले उपभोग त्यो गर तिमी * श्राइन्द्र जस्तै अब ॥४१॥
 गर्न न सादर अप्सरागण तथा * गन्धर्वले चाकरी ।
 भोग्नु कल्पभरी अनेक थरिका * आनन्द राम्रो गरी ॥
 राजन् ! नन्दन नामको वन सधैं * डुल्नु तिमी स्वर्गको ।
 आफ्नू श्रेष्ठ विमानमा, फल त्यही * हो श्रेष्ठ सत्कर्मको ॥४२॥

ज्ञानी, सज्जन मात्र स्वर्गपुरिमा * हुन् आउने केवल ।
 सत्तेनन् खल स्वर्ग आउन तथा * पुरदै न तिनका बल ॥
 जरतो स्नेह रहन्छ व्यक्तिहरुको * आपरतमा लोकमा ।
 त्यस्तो प्रेम रहन्न बन्धुहरुको * आएपछी स्वर्गमा ॥४३॥
 अपना शत्रु र बन्धुको तिमी पनी * सम्बन्ध बिर्सीकन ।
 भोग्नु योग्य छ पुण्यका फलहरु * सानन्द हे सज्जन !
 शिक्षा नारदको युधिष्ठिरजिले * यस्तो सुनेथे जब ।
 जोरी हात दुवै भने विनयले * आपनो इरादा सब ॥४४॥
 रानी, भाइ र बन्धु, बान्धवहरु * मेरा रहन्छन् जहाँ ।
 मान्छु स्वर्ग त्यहीँ र बस्छु पनी * आनन्द मानी त्यहाँ ॥
 योद्धा भीम र पार्थलाइ कसरी * बिर्सु म ऐह्ये मुनि !
 सम्झन्छु दिन रात कर्णकन नै * दाजु थिए ती भनी ॥४५॥
 मेरा निम्ति हुनेछ स्वर्ग त्यहिँ नै * बस्छु जहाँ बान्धव ।
 भेट्ने ती सबलाइ गर्दछु मुने ! * इच्छा म चाँडै अब ॥
 यस्तो बात सुनेर धर्म-सुतको * डाकेर यौटा चर ।
 आज्ञा इन्द्रजिले दिए—नरपती- * लाई लगी सादर ॥४६॥
 यिनका बान्धव छन् जहाँ त्यहिँ छिटो * ऐह्ये पुन्याई दिनु ।
 गर्नेछु जब फर्कने मन यिनी * फेरी यहीँ ल्याउनु ॥
 आज्ञा पाइ सुरेन्द्रको अधि-अघी * हिँड्दो भयो त्यो चर ।
 लागे धर्म-कुमार हिँडन चर त्यो * जान्थ्यो जता त्यैतिर ॥४७॥
 नाघी स्वर्ग, बढेर दक्षिण दिशा * जाँदा भए ती जब ।
 आयो दुर्गम मार्ग कण्टकहरु * धेरै भएको तब ॥
 चारै तर्फ छ अन्धकार पथमा * देखिन्न कयै राम्ररी ।
 बाटाका तरवार झैं रुखहरु * कोर्थे नराम्रो गरी ॥४८॥

मज्जा, मांस र रक्तको पथभरी * हीलो जमेको थियो ।
 हिंड्दा भूपतिलाइ त्यो वखतमा * झन कष्ट वर्ता भयो ॥
 लाम्खुट्टे र झींगा तथा अरु पनि * जीवादिले टोक्तथे ।
 गाडिन्थे पदमा शिलाहरू तिखा * काँटा पनि विद्धथे ॥४९॥
 साँहै कष्ट दिने चतुर्दिक हुरी * छारो लिई चल्दथ्यो ।
 यस्तो दुःख सहेर हिंड्न पथमा * गाहो निकै पर्दथ्यो ॥
 भालू, बाघ र हिंस्र जन्तु वनका * चिच्याउँथे बेसरी ।
 देख्दै भीति हुने थिए शवहरू * सम्पूर्ण बाटाभरी ॥५०॥
 ढाकेका कृमि कीटले कति थिए * बाह्र र पाऊ, शिर ।
 फेलेको पथमा नखप्न सकिने * दुर्गन्ध चारै तिर ॥
 कौवा गिद्ध तथा तिखा मुख हुने * पक्षी कहीं उड्दथे ।
 भूत-प्रेत, पिशाच विन्ध्य गिरिझै * अग्ला ठुला दुल्दथे ॥५१॥
 मज्जा मांस र अस्थि औरगतको * खोलो कतै बग्दछन् ।
 विष्टा, मूत्र, खकारका कहिँ कहीं * साना-ठुला कुण्ड छन् ॥
 लामा हात भरी तिखा नड् हुने * दाहा भएका कहीं ।
 काला सण्ड-मुसण्ड द्रुत यमका * धेरै थरी छन् कहीं ॥५२॥
 पापीलाइ लगेर उष्ण जलमा * गाडीरहेछन् कहीं ।
 देखी कष्ट र यातना कति त्यसै * हाँसी रहेछन् कहीं ॥
 त्यस्ता दुःख र गंध खप्न नसकी * अत्यन्त गाहो परी ।
 हे राजन् ! चरलाइ धर्म-सुतले * भन्दा भए त्यो घरी ॥५३॥
 बाटो दुर्गम हिंड्नपर्दछ अभै * हामीहरूले कति ।
 मेरा बान्धव छन् कहाँ भन तिमी * तत्काल हे सद्मति !
 आज्ञा धर्म-कुमारको सुनिसकी * विन्तो गरे द्रुतले ।
 गन्तव्य स्थल हो यही नरपते * आईपुग्यौं कष्टले ॥५४॥

लैजान्छ म सुरेन्द्रका हजुरमा * फिर्ने इरादा मर
 तिनको बात सुनेर धर्म-सुतले * फर्कन्छु भन्दा मर
 इच्छा भूपतिको सुनी नरकमा * हा हा पन्यो बेसी
 लागे भन्न कराउँदै-नरपते ! * पर्खीदिनोस् क्यै घनो
 देख्छौं कष्ट हजुरको अति कडा * हामीहरू तैफनो
 हाम्रा निम्ति यहाँ घडी दुइ जती * वस्नोस् दयालु वनो
 हावा चल्दछ नाथको शरिरमा * लाग्दै अहीले जनि
 त्यस्तो शीतल पाछै हामीहरूको * या देह हे भूपति ! ॥५३॥
 यस्ता दीन वचन् सुनेर सब यी * को को रहेछन् भनी
 तिनलाई नचिन्हेर टक्क अडिई * सोधे दयालु वनी
 आफ्नू नाम सफा बताउ सबले * सम्बन्ध मेरो छ कुन
 यो कोलाहलमा म सुन्दिनँ कुरा * को शत्रु वा बन्धु हुन् ॥५४॥
 यस्तो बात सुने युधिष्ठिरजिको * कल्याण गर्ने जव
 लागे भन्न सहर्ष नाम दुखमा * जो जो परेथे सब
 योद्धा भीम म हूँ र द्रौपदि यि हुन् * भाई म हूँ अर्जुन
 मै हूँ श्री सहदेव, यी नकुल हुन् * प्यारा गुणी सज्जन ॥५५॥
 योद्धा कर्ण म हूँ भनी सकलले * बिनती विन्ती गरेकोसुनी
 थाले गर्न विचार धर्म-सुत यो * उल्टो भयो के भनी
 लागे ती चरलाई भन्न म यहीं * बस्छु खुशीले अब
 जे सम्बा र म भन्दछु सुरपती * लाई सुनाऊ सब ॥५६॥
 लाग्यो भन्न छिटै पुगेर चरले * श्री इन्द्रका पासमा
 आएनन् नृपती, खपीकन वसे * दुर्गन्ध त्यै स्थानमा
 भन्ने भूपतिले सदा सुपथमा * चलने तथा धार्मिक
 खण्ड्छु भाइ र बन्धुले नरकको * यो यातना मार्मिक ॥५७॥

उल्टो आज विधान स्वर्गपुरिको * यस्तो भएको किन ?
 पापी दुष्ट भएर स्वर्ग-सुख झन * भोग्दैछु दुर्योधन ।
 गर्ने पालन धर्मको दुख सही * श्री द्रौपदीजी थिइन् ।
 आफ्ना पुत्रसहित ठुलो नरकमा * कुन पापले यी परिन् ॥६१॥
 अत्याचार सही अनेक कुरुको * सद्धर्म रक्षा गरे ।
 त्यस्ता भाइहरू सबै नरकमा * पापोहरू झैं परे !
 यस्तो धर्म विरुद्ध कर्म अहिले * चल्दै छ जुन स्थानमा ।
 अन्यायी जन भोग्दछन् सुखहरू * सानन्द जुन स्वर्गमा ॥६२॥
 त्यस्ताई कसरी भनौं म सुखको * खानी यही स्वर्ग हो ।
 वस्नु कौरवका गएर संगमा * अन्याय औ पाप हो ॥
 मेरो उत्तम स्वर्ग हो त्यहि, जहाँ * भाई तथा बन्धु छन् ।
 सोही कारणले म वस्तछु यहीं * जाने कहीं बैन मन् ॥६३॥
 जे जे भन्नु भनेर धर्म-सुतले * आज्ञा दिए रेषले ।
 सारा वर्णन इन्द्रका हजुरमा * गर्दो भयो दूतले ॥
 त्यो सम्चार सुनी मरुद्गण तथा * श्री सूर्य औ चन्द्रमा ।
 साक्षात् धर्म, सुरेन्द्र औ वसु सबै * द्यौता लिई साथमा ॥६४॥
 आए भेट्न सबै त्यही नरकको * दुर्गन्धको स्थानमा ।
 सारा दृश्य भए विलुप्त अधिका * भूपालको सामुमा ॥
 आई इन्द्र भने—भयौ अब तिम्रो * निष्पाप हे भूपति !
 जाऊ स्वर्ग र पुण्यका फलहरू * भोग्नु गरेका जति ॥६५॥
 तिम्रा भाइ र बन्धुले नरक यो * भोगेर मायामय ।
 गर्दैछन् सुख भोग स्वर्गपुरिको * ऐहिक गर्दै अक्षय ॥
 तिम्रा निम्ति मरे जती समरमा * राजा तथा बान्धव ॥
 भोग्दैछन् शुभ कर्मका फलहरू * अक्षय्य आफ्ना सब ॥६६॥

जस्को पुण्य बढी छ पाप पहिले * त्यो भोग्छ हे भूपति ।
 जस्को पाप बढी छ पुण्य पहिले * ती भोग्दछन् सद्गति ॥
 जीवात्माहरूका शुभाशुभ दुवै * हुन् कर्म जो संचित ।
 भोग्नुपर्छ दुवै मरेपछि संगै * त्यो जान्छ आत्मासित ६७
 देख्यौ कौरवलाइ स्वर्ग सुखमा * पैहो त्यसै कारण ।
 पुण्य क्षीण भई पछि नरकमा * पर्छन् सबै दुर्जन ॥
 भोगी पुण्य अगाडि, पाप पछि जो * प्राणीहरू भोग्छन् ।
 धेरै जन्म लिई दरिद्र कुलमा * आपत्तिमा पर्दछन् । ६८ ॥
 भोगी पाप अगाडि पुण्य पछि जो * भोग्छन् गई स्वर्गमा ।
 गर्नेछन् सुख भोग उत्तम, पछि * जन्मी ठुलो वंशमा ॥
 द्रोणैको वधमा सुनाइ छलको * वाणी तिमोले पनि ।
 यो मायामय नर्क देख्नु बुझिल्यौ * हो दोषत्यस्कै भनी ॥ ६९ ॥

शिक्षा दिई यति, भए जब इन्द्र मौन ।

थाल्नुभयो हित कुराहरू 'धर्म' भन्न ॥

बाबू ! सुकर्म फलको बल पुण्य जान ।

पाइन्छ पुण्य बलले सुख झन् नवीन ॥ ७० ॥

जो पापको फल क्षणिक सुख प्राप्त गर्छन् ।

ती लोभले पछि मरी, दुख धेरै भोग्छन् ॥

हुन् पाप, पुण्य जनका सुख दुःख दाता ।

भन्छन् वृथा किन पन्यो दुख हे विधाता ! ॥ ७१ ॥

घट्नु बढ्नु चलीरहन्छ भवमा * यी पाप औ पुण्यको ।

गर्दा भोग घटेर जान्छ र बढी * सत्कर्मले हुन्छ यो ॥

धेरै पाप भएर धर्म जनको * थोरै भए तापनी ।

भोगी धर्म सबै परी नरकमा * गै पाप भोग्छन् तिनी ७२

थोरै पाप र धर्म नै बढि हुने * प्राणीहरूले पनि ।

भोग्ने पर्दछ पाप हे नरपते ! * हो कर्म आफ्नो भनी ॥

बुद्धदेनन् जन मर्म यो कथनको * जो मूर्खताले गरी ।
 संसारी सुखमा भुली नरकमा * पर्छन् ति पापी मरी ॥७३॥
 हे बाबू ! तिमी झैं सुयोग्य नृपती * जानी तथा धार्मिक ।
 जैनन कोहि, भए अघी, न त पछी * होला प्रजापालक ॥
 गर्दछन् सुख भोग कौरवहरू * सानन्द ऐह्ये भनी ।
 तिव्रको गर्नु वृथा छ द्रोह तिमिले * यो मूर्खजस्तै बनी ॥७४॥
 यो अन्याय गरे भनीकन गन्यो * निन्दा वृथा इन्द्रको ।
 गर्छन् भोग कुकर्मले नरकको * सत्कर्मले स्वर्गको ॥
 जस्तै गर्दछ कर्म पूर्व जुनिमा * राम्रो नराम्रो जति ।
 त्यस्तै भोग्नु अवश्य पर्दछ मरी * सम्पूर्ण हे भूपति ॥७५॥
 जो जो लोक जित्यो कठोर तपले * छन्द दानको जो फल ।
 भोग्नेछौ फल पुण्यको पनि तिमी * त्यो स्वर्गमा निर्मल ॥
 बस्त्राभूषणले सुसज्जित भई * रम्भा तथा मेनका ।
 तिम्रो चाकरिमा हुन रुज्जु अरू * द्यौताहरू स्वर्गका ॥७६॥
 मान्धाता नृपती भगीरथ जहाँ * राजा हरिश्चन्द्र छन् ।
 जस्को भारत नाम भो भरतजी * जुन लोकमा वस्तछन् ॥
 त्यो देखी पनि लोक उत्तम छ जो * अक्षय्य त्यो स्वर्गमा ।
 गर्नु भोग त्यहीँ बसेर तिमिले * आनन्दका साथमा ॥७७॥

आकाशगङ्गाया स्नान गरेर दिव्य स्वरूपात् पुष्पिष्ठिरज्जीवे पवेताई भेट्नु —

शिक्षा धर्म स्वरूपले हित हुने * धेरै थरीका दिई ।
 आज्ञा गर्नुभयो युधिष्ठिरजिको * बाह्र दुवै पक्रिई ॥
 गर्ने पर्दछ एकपल्ट जनले * त्यो नर्कको दर्शन ।
 देखाए तिमिलाइ ल्याइ अहिले * बाबू ! त्यही कारण ॥७८॥
 जस्तो देखनुपन्यो कठोर तिमिले * यो नर्क मायामय ।
 देख्नु भाइ र बन्धुले पनि पन्यो * त्यै हेतु भन्ने बुझ ॥

तिस्रा वान्धव युद्धमा कुशल औ * ज्ञानी हुनाले गरी ।
 गर्दैछन् सुखभोग स्वर्गपुरिको * आनन्दले यो घरी ॥७९॥
 लैजान्छु तिमिलाइ आउ संगमा * हे बाबू ! मैले अब ।
 हुन्छौ दिव्य स्वरूप स्वर्ग-नदिमा * गै स्नान गर्छौं जव ॥
 राग-द्वेष र दुःख वा सुख जती * बाँकी छ संसारको ।
 सारा नष्ट भएर जान्छ सहजै * दुर्भावना चित्तको ॥८०॥
 यो आज्ञा सुनि श्री युधिष्ठिरजिले * श्री धर्मका साथमा ।
 निस्के स्नान गरी पवित्र मनले * आकाश—गङ्गाजिमा ॥
 पाए दिव्य स्वरूप त्यो तन त्यहीँ * त्यागेर भूपालजे ।
 राग द्वेष र शत्रुता हुन गयो * निर्मूल त्यै स्नानले ॥८१॥
 लागे धर्म अधी युधिष्ठिर पनी * तिनका गए साथमा ।
 देखे कृष्ण र पार्थलाइ पहिले * श्री विष्णुको धाममा ॥
 अर्कोतर्फ घुमाइ नेत्र नृपले * हेर्दै गएथे जव ।
 देखे द्वादश सूर्यका संग त्यहाँ * श्री कर्णलाई तब ॥८२॥
 शोभा दिव्य फिजाइ वायुहरुका * श्री भीम साथै थिए ।
 भाईको अधि ज्ञै स्वरूप नृपले * देखेर खुशी भए ॥
 हुन्थ्यो क्षीण जहाँ प्रकाश रविको * स्वर्वैद्यको तेजले ।
 देखे श्री सहदेव औ नकुलको * शोभा त्यहाँ भूपले ॥८३॥
 वस्त्राभूषणले सुसज्जित तथा * माला गलामा धरी ।
 वस्ने द्रौपदिलाइ धर्म-सुतले * देख्दा भए त्यो घरी ॥
 शङ्कायुक्त भएर ठिङ्ग नृपती * त्यै स्थानमा रोकिए ।
 त्यो देखेर चिन्हाउँदै क्रम गरी * श्रीइन्द्र भन्दाभए ॥८४॥
 जो छन् पाँच जना उपस्थित यहाँ * गन्धर्वका वीचमा ।
 भोग्दैछन् सुख द्रौपदी सुतहरु * पाँचै जना स्वर्गमा ॥
 हेर्नुहोस् धृतराष्ट्रले अधि गरे * जो पुण्य संसारमा ।
 गर्दैछन् उपभोग सफलहरु * त्यसको वसी स्वर्गमा ॥८५॥

गान्धारी, जननी पनी हजुरकी * मेवा पतीको गरी ।
 पाई दिव्य स्वरूप श्रेष्ठ तपले * छन् स्वर्गमा यो वरी ॥
 हेनहोस् अभिमन्युलाइ अहिले * श्री इन्द्रको रूपमा ।
 गर्दैछन् मुख भोग उत्तम यिनी * आएर यो स्वर्गमा ॥८६॥
 पाई वीरगती पितामह पनी * कान्छा वसू भैकन ।
 गर्छन् स्वर्गमहाँ वसेर हरिको * आनन्दले चिन्तन ॥
 हेनांस् द्रोण गुरु बृहस्पतिजिमा * आएर मिल्दा भए ।
 गर्दैछन् मुख भोग वीरहरु जो * संग्राममा मारिए ॥८७॥
 वस्त्राभूषणले अलंकृत भई * गन्धर्व झैं शोभित ।
 डुल्छन् पाण्डु विमानमा वसि सदा * कुन्ती र माद्रीमित ॥
 जो जो अन्धक, वृष्णि भोजकुलका * राजा प्रतापी थिए ।
 आफ्नाफना गइ अंशमा तिनिहरु * सम्पूर्ण मिल्दा भए ॥८८॥
 सारा भूपति, बन्धु-बान्धव तथा * आफ्ना विरानाकन ।
 पाई भेट्न त्यहाँ युधिष्ठिरजिले * खुशी भएथ्यो मन ॥
 केही बेर डुले प्रसन्न मनले * चौतर्फ त्यो स्वर्गमा ।
 ती धर्माश थिए मिले, नरपती * प्रत्यक्ष श्री धर्ममा ॥८९॥
 सारा पाण्डवको चरित्रहरुले * पूरा महाभारत ।
 श्री जन्मेजय भूपले मुनिसके * अत्यन्त श्रद्धासित ॥
 वैशम्पायनलाइ फेरि नृपले * सोधे दयालू मुने !
 साराले गइ स्वर्गमा मुख ठुलो * पाए भनेको सुनें ॥९०॥
 जस्का अंश लिएर छन् जति यहाँ * प्राणीहरु जन्मने ।
 योद्धा पाण्डवका र वीर कुरूको * संग्राममा मारिने ॥
 मिल्छन् के त्यहि अंशमा तिनिहरु * त्यो देह त्यागीकन ।
 इच्छन् मुक्त कि फेरि यो पृथिविमा * ती आउँछन् जन्मन ॥९१॥

बांधार कि एक एकलट भवमा * ती जन्मने हुन म ।
 शङ्का गर्नुहवस् निवारण मुने * मेरो हजुर्ले अब ॥
 तैशम्पायनले भने खुशि हुँदै * हे भूप जन्मजय !
 हुन्छन् मुक्त तिनै, छ पुण्य बलियो * जुन व्यक्तिको अध्या ॥९२॥
 जो गर्छन् शुभ कर्म, स्वर्ग-सुखको * इच्छा गरी लोकमा ॥
 लिन्छन् जन्म अनेक पुण्य सकिंदा * ती फेरि संसारमा ॥
 राजन् ! विष्णु र शम्भु मुख्य प्रहिले * ब्रह्मांश देखी भए ।
 चौता तेत्तिस कोटि अंश 'हुइको * पाएर बढ्दै गए ॥९३॥
 तिहुँका दानव, यक्ष, राक्षस मुनी * गन्धर्व, विद्याधर ।
 जन्मे सुन्दर अप्सरागण तथा * नागादि औ किन्नर ॥
 योतै वृक्ष भए पनी थरिथरी * हाँगा भए भैं गरी ।
 योतै मूल स्वरूप हुन नरपते । * प्राणीहरूका हरि ॥९४॥
 व्यास प्रणीत 'जय' भारत वेदलाई ।

हो विज्ञले मनन गर्नु सधैं रमाई ॥
 धर्मार्थ काम सुखको पछि मुक्तिदाता ।

हो वेद भारत सबै जनको विधाता ॥९५॥
 जो लोकमा दिन र रात गरिन्छ पाप ।

त्यस्को सदैव मन भित्र रहन्छ ताप ॥
 यो ग्रन्थको मनन जो खुशि साथ गर्छन् ।

त्यो पाप खारिन गई भव-सिन्धु तर्छन् ॥९६॥
 संग्राममा विजय, उत्तम पुत्र प्राप्ति ।

कल्याण, सिद्धि अनि श्रेष्ठ दिनेछ ख्याति ।
 पढ्नु पढाउनु र सुन्नु सुनाउनु यो ।

यो जन्म प्राप्त हुनको सुखसार यै हो ॥९७॥
 इति स्वर्गरोहणपर्व अक्षरौ पर्व महाभारत समाप्त